


ព្រះ ត្រៃបិដក



ត្រៃបិដកនិង
ព្រះអរដ្ឋកថា

ភាគ៦២

បាលីត្រៃប ៧៧



ពុទ្ធសករាជ ២៥៥៣

ច្បាប់ពិនិត្យ ស៊ើកឆ្នាំ២


**ព្រះ
សុត្តន្តបិដក
និង**

**បច្ចុរត្តវិលាសនី អដ្ឋកថា
សេចក្តីប្រែជាភាសាខ្មែរ**

**ខុទ្ទកនិកាយ ពុទ្ធវច្ឆ
ចរិយាបិដក**

៦២

ធានីប្រែ ៧៧



បោះពុម្ពលើកទី ១ ពុទ្ធសករាជ ២៥៥៣



ក្បាលទី ៦២
ខុទ្ទកនិកាយ
ពុទ្ធជ័យ ចរិយាបិដក

សូមនមស្ការចំពោះព្រះមានព្រះភាគ អរហន្តសម្មាសម្ពុទ្ធអង្គនោះ

រតនបង្គំមនកណ្ណ

[១] គ្រានោះ សហម្បត្តិព្រហ្ម ជាអធិបតីនៃលោក ធ្វើអញ្ជើញ អារាធនាព្រះសម្ពុទ្ធជា ពួកសត្វក្នុងលោកនេះ មានធូលីគឺភក្តាទិក្ខុលេសក្នុងភ្នែកស្រាលស្តើងហើយ សូមព្រះអង្គសម្តែងធម៌ សូមព្រះអង្គអនុគ្រោះ ពួកសត្វនេះ ។ ពួកព្រហ្មធ្វើអញ្ជើញ អារាធនាព្រះមានព្រះភាគ ជាអធិបតីនៃលោក ខ្ពង់ខ្ពស់ជាងនរណា ថា ពួកសត្វក្នុងលោកនេះ មានប្រាជ្ញា មានធូលី គឺភក្តាទិក្ខុលេសក្នុងភ្នែក ស្រាលស្តើងហើយ សូមព្រះអង្គសម្តែងធម៌ សូមព្រះអង្គអនុគ្រោះពួកសត្វនេះ ។ សូមព្រះសុគតសម្តែងធម៌ សូមសម្តែងព្រះនិព្វានឈ្មោះអមតៈ បពិត្រព្រះនាយក សូមព្រះមានព្រះភាគសម្តែងធម៌ ដើម្បីអនុគ្រោះដល់សត្វលោកទាំងឡាយ ។

ព្រះតថាគតទ្រង់បរិបូណ៌ដោយវិជ្ជា និងចរណៈ ជាតាទិបុគ្គល ទ្រទ្រង់នូវពន្លឺ ទ្រទ្រង់នូវរាងកាយជាទីបំផុត ព្រះអង្គឥតមានបុគ្គលផ្ទឹមបាន ទ្រង់មានសេចក្តីករុណា កើតឡើងក្នុងសត្វ

អង្គកថា មគ្គុត្តរវិហារសិនី រតនចន្ទមនកណ្ឌ

៣

ទាំងពួង ។

ព្រះមានព្រះភាគ ជាសាស្តា ទ្រង់ព្រះសណ្តាប់ពាក្យនោះ ហើយ ក៏ទ្រង់ពោលនូវពាក្យនេះថា

ទ្វារនៃព្រះនិព្វាននោះ របើកហើយ សត្វទាំងឡាយណា មាន សោតប្បសាទ សត្វទាំងនោះ ចូរបញ្ចេញនូវសទ្ធាចុះ ម្នាល ព្រហ្ម តថាគតសម្គាល់នូវសេចក្តីនឿយលំបាក បានជាមិន សម្តែងធម៌ដ៏ឧត្តម ដែលតថាគតស្ងាត់ហើយ ចំពោះមនុស្ស ទាំងឡាយ ។

សម័យនោះ ព្រះមានព្រះភាគ ទ្រង់អនុគ្រោះដល់ពួក វេនេយ្យសត្វ ព្រះអង្គទ្រង់ជាអ្នកប្រាជ្ញដ៏ប្រសើរ ទ្រង់ពុទ្ធដំណើរ ទៅអំពីដើមអជបាលនិគ្រោធិ ។ ព្រះអង្គស្តេចចូលទៅកាន់ក្រុង ពារាណសី ដោយព្រះពុទ្ធដំណើរតាមលំដាប់ គ្រានោះ ព្រះមាន ព្រះភាគទ្រង់ គង់លើបល្ល័ង្កដ៏ប្រសើរនោះឯង ។ ព្រះមានព្រះភាគ ទ្រង់ញ៉ាំងធម្មចក្ក គឺទុក្ខសច្ច ១ ទុក្ខសមុប្បាទសច្ច ១ និរោធសច្ច ១ មគ្គសច្ចដ៏ឧត្តម ១ ឲ្យប្រព្រឹត្តទៅដល់ពួកបញ្ចវគ្គិយភិក្ខុ ។ លុះ ព្រះមានព្រះភាគ ទ្រង់ញ៉ាំងធម្មចក្កនោះ ឲ្យប្រព្រឹត្តទៅហើយ គ្រានោះ ពួកឥសី គឺបញ្ចវគ្គិយភិក្ខុទាំងនោះ គឺកោណ្ឌញ្ញៈ ភទ្ទិយៈ វប្បៈ មហានាម អស្សជិ ព្រមទាំងពួកព្រហ្ម និងទេវតា ១៨ កោដិ ក៏បានត្រាស់ដឹងនូវធម៌ ក្នុងបឋមសន្និបាត ។ គ្រានោះឯង ពួក

សុត្តន្តបិដក ខុទ្ទកនិកាយ ពុទ្ធវង្ស

៤

បញ្ចវគ្គិយភិក្ខុទាំងអស់ ព្រមទាំងពួកព្រហ្ម និងទេវតា ១៨ កោដិ
 ដែលព្រះមានព្រះភាគ ទ្រង់ណែនាំពន្យល់ដោយធម្មចក្កនោះ និង
 ដោយធម៌ដទៃទៀត ក៏បានលុះសោតាបត្តិផល ក្នុងបឋមសន្និបាត
 នោះ តាមលំដាប់ ។ ព្រះសាស្តាស្តេចទៅកាន់ក្រុងរាជគ្រឹះដោយ
 ពុទ្ធដំណើរតាមលំដាប់ ។ ព្រះពុទ្ធជាអ្នកប្រាជ្ញដ៏ប្រសើរ ទ្រង់គង់
 នៅក្នុងវេទ្យវនមហាវិហារ ព្រះបាទពិម្ពិសារ ទ្រង់ឮដំណឹងនោះ
 ហើយ ក៏ស្តេចចូលទៅគាល់ព្រះមានព្រះភាគ ។ ព្រះរាជាមានពួក
 បរិវារច្រើន ចំនួន ១១ ម៉ឺនរូប កាន់ប្រទីប គ្រឿងក្រអូប ធូប
 និងផ្កាកម្រងជាដើម បូជាព្រះមានព្រះភាគ ។ ព្រះមានព្រះភាគ
 ទ្រង់សម្តែងទោសនៃកាមក្នុងទីប្រជុំនោះឯង លុះចប់ទេសនា ព្រះ
 រាជាភើតសេចក្តីរីករាយ ក្នុងកាលនោះ ។ ពួកសត្វ ៨ ម៉ឺន ៤
 ពាន់រូប បានត្រាស់ជឿនធម៌ ព្រះរាជាជាពុទ្ធបិតា លុះឮដំណឹងនោះ
 ហើយ ទើបបញ្ជូនទូត ៩ រូបទៅ ។ ទូតទាំងឡាយព្រមទាំងបរិវារ
 ៩ ពាន់ ក៏សូមផ្គុំសន្លឹកព្រះមុនី ពួកទូតទាំងនោះមានបរិវារ ៩ ពាន់
 ក៏បានលុះព្រះអរហត្ត ។ ក្នុងកាលជាខាងក្រោយបំផុត កាឡិទាយិ
 មានបរិវារមួយពាន់ កាន់យកភេទជាភិក្ខុហើយ លោកក៏និមន្តព្រះ
 មានព្រះភាគមក ។ ព្រះពុទ្ធជាសក្យៈដ៏ប្រសើរ ទ្រង់ទទួលនិមន្ត
 ហើយ ក៏ស្តេចទៅកាន់ផ្នូរធំ ស្តេចទៅជាមួយនឹងភិក្ខុពីរម៉ឺនរូប ។
 ព្រះអង្គស្តេចទៅកាន់ក្រុងកបិលវត្ថុ ដោយព្រះដំណើរតាមលំដាប់

អង្គកថា មគ្គុត្តរវិហាសិនី រតនចន្ទមនកណ្ណ

៥

ទ្រង់ធ្វើបាដិហារ្យ ត្រង់ឆ្នេរស្ទឹងរោហិណី ។ ព្រះមានព្រះភាគ ជា
សក្យៈដ៏ប្រសើរ ទ្រង់គង់ត្រង់កណ្តាលនៃបល្ល័ង្កនោះ សម្តែង
មហាវេស្សន្តរជាតក ថ្វាយព្រះវរបិតា ពួកសត្វ ៨ ម៉ឺន ៤ ពាន់
រូប ក៏បានត្រាស់ដឹងនូវធម៌ ។

ពួកមនុស្ស ព្រមទាំងទេវតានុ៎ះ មិនបានដឹងដូច្នេះថា ព្រះពុទ្ធ
អង្គនេះ ទ្រង់ឧត្តមជាងនរជនដូចម្តេច ឥទ្ធិពល និងបញ្ញា-
ពល តើដូចម្តេច ពុទ្ធពលរបស់ព្រះសាស្តា ជាប្រយោជន៍
ដល់សត្វលោក ដូចម្តេច ។ ពួកមនុស្ស ព្រមទាំងទេវតានុ៎ះ
មិនបានដឹងដូច្នេះថា ព្រះពុទ្ធអង្គនេះ ទ្រង់ឧត្តមជាងនរជន
បែបនេះ ឥទ្ធិពល និងបញ្ញាពលបែបនេះ ពុទ្ធពលរបស់
ព្រះសាស្តា ជាប្រយោជន៍សត្វលោក បែបនេះ ។

(ព្រះសាស្តា ទ្រង់ជ្រាបអធ្យាស្រ័យនៃមនុស្ស និងទេវតាទាំង
នោះ ដូច្នោះហើយ) ទើបទ្រង់ព្រះចិន្តាថា បើដូច្នោះ តថាគត
នឹងសម្តែងនូវពុទ្ធពលដ៏ប្រសើរ និម្មិតទីចង្រ្កម ប្រដាប់ដោយកែវ
ព្រះអាកាស ។

ទេវតាទាំងឡាយណា គឺកុម្មទេវតាក្តី មហារាជិកទេវតាក្តី
តាវត្តិសទេវតាក្តី យាមទេវតាក្តី តុសិតទេវតាក្តី និម្មា-
នតទេវតាក្តី បរនិម្មិតវសវត្តិទេវតាក្តី ព្រហ្មទាំងឡាយ
ណាក្តី ពួកទេវតា និងព្រហ្មទាំងនោះ រីករាយហើយ បាន

សុត្តន្តបិដក ខុទ្ទកនិកាយ ពុទ្ធវិញ្ញ

៦

ធ្វើនូវសំឡេង ឲ្យឮកងរំពង ខ្លាខ្លា ។ ផែនដី ព្រមទាំង
 ទេវលោក ក៏ភ្លឺព្រោងព្រាត ទាំងពួកសត្វនរក នៅក្នុង
 លោកន្តរដ៏ច្រើន ក៏ឥតមានអ្វីបិទបាំង ទាំងនឹងតដ៏ខ្លាំងក្លា
 ទៀតសោត ក៏ខ្ចាត់ខ្ចាយចេញ ក្នុងកាលនោះ គេអាច
 មើលឃើញនូវបាដិហារ្យ ជាអស្ចារ្យបាន ។ ពន្លឺដ៏ធំ
 ទូលាយលើសលុប កើតឡើង ដល់ពួកទេវតា គន្ធព
 មនុស្ស និងអារក្ស ។ ព្រះសាស្តា ព្រះអង្គឧត្តមជាងសត្វ
 មិនមានអ្នកណាមួយប្រសើរលើស តែងដឹកនាំសត្វ ដែល
 ទេវតា និងមនុស្សតែងបូជា មានអានុភាពច្រើន មាន
 បុញ្ញលក្ខណៈច្រើន ទ្រង់សម្តែងបាដិហារ្យជាអស្ចារ្យ ផ្សាយ
 ទៅក្នុងលោកទាំងពីរ គឺលោកនេះ និងលោកដទៃផង
 ក្នុងទិសខាងក្រោម ទិសខាងលើ និងទិសទទឹងផង ។

ព្រះជិនស្រីជាសាស្តាចារ្យ ទ្រង់ហោះទៅឆ្លងដីផ្ទៃអាកាស ទ្រង់
 និម្មិតភ្នំសិរេនុជាទឹករាយ ឲ្យជាទីចង្រ្កមក្នុងទីប្រជុំនោះ ។ ទេវតា
 ទាំងមួយម៉ឺនលោកធាតុនោះ ក៏បានក្រាបថ្វាយបង្គំព្រះតថាគត
 ក្នុងសម្លាកនៃព្រះជិនស្រី ហើយធ្វើពុទ្ធបូជា ។

គ្រានោះ ព្រះពុទ្ធមានចក្ខុអង្គនោះ ទ្រង់ឧត្តមជាងនរ
 ដែលទេវតាដ៏ប្រសើរអារាធនាហើយ ក៏ទ្រង់ពិចារណា
 នូវអត្ត ព្រះលោកនាយក ទ្រង់និម្មិតទីចង្រ្កម តាក់តែង

អង្គកថា មគ្គុត្តរវិហារសិនី រតនចង្គមនកណ្ណ

៧

ដោយរតនៈទាំងអស់ សម្រេចដោយល្អហើយ ។ ព្រះ
 មានព្រះភាគ ទ្រង់ស្ងាត់ក្នុងបាដិហារ្យ ៣ យ៉ាង គឺឥន្ទ្រ-
 បាដិហារ្យ ១ អាទេសនាបាដិហារ្យ ១ អនុសាសនី-
 បាដិហារ្យ ១ ព្រះលោកនាយក ទ្រង់និម្មិតទីចង្រ្កម
 តាក់តែងដោយរតនៈទាំងអស់ សម្រេចល្អហើយ ។

ព្រះអង្គទ្រង់សម្តែង (នូវបាដិហារ្យ) លើទីចង្រ្កមសម្រេចដោយ
 កែវ លើភ្នំសិរីនេរុដ៏ឧត្តមដោយលំដាប់ ដូចជាសសរនៃលោកធាតុ
 ទាំងមួយម៉ឺន ។ ព្រះជិនស្រី ទ្រង់និម្មិតទីចង្រ្កម ជាវិការនៃមាស
 សុទ្ធ ត្រង់ខាងនៃទីចង្រ្កមដ៏សម្រេចដោយកែវ កន្លងលោកធាតុ
 មួយម៉ឺន ។ ទ្រង់និម្មិតនូវថែវទាំងឡាយ ជាវិការនៃមាសសុទ្ធ
 មានមេដំបូល និងផ្ទាំងប្រព្រឹត្តទៅ ក្រាលដោយក្តារមាស ត្រង់
 ចំហៀងទាំងសងខាង (នៃរតនចង្រ្កម និងសុវណ្ណចង្រ្កមនោះ) ។
 ព្រះសម្មាសម្ពុទ្ធទ្រង់និម្មិតរតនចង្រ្កម ដ៏ពោរពាសដោយខ្សាច់ ជា
 វិការនៃកែវមណី និងកែវមុក្កា ញ៉ាំងទិសទាំងបួន ឲ្យភ្លឺព្រោង
 ព្រាយ ហាក់ដូចជាព្រះអាទិត្យរះឡើង ។ ព្រះសម្មាសម្ពុទ្ធជាអ្នកប្រាជ្ញ
 ទ្រង់មានលក្ខណៈដ៏ប្រសើរ ៣២ ប្រការ ទ្រង់រុំរឿងក្នុងទីចង្រ្កម
 នោះ ព្រះជិនស្រីទ្រង់ចង្រ្កមលើទីចង្រ្កម ។ ទេវតាទាំងអស់ មក
 ប្រជុំគ្នាហើយ រោយរាយនូវផ្កាមន្ទារវៈ ផ្កាឈូក និងផ្កាបារិច្ចត្ត-
 កព្រឹក្សជាទិព្វក្នុងទីចង្រ្កម ។ ពួកទេវតាមួយម៉ឺនលោកធាតុ ដែល

សុត្តន្តបិដក ខុទ្ទកនិកាយ ពុទ្ធវង្ស

៨

មកប្រជុំគ្នា បានឃើញព្រះមានព្រះភាគអង្គនោះ ក៏មានចិត្ត
ត្រេកអររីករាយ ហើយក្រាបថ្វាយបង្គំ ។ ទេវតាទាំងឡាយណា
ជាន់តាវត្ថុវិជ្ជាផង ជាន់យាមៈផង ជាន់តុស៊ីតផង ទេវតាជាន់
និម្មានតិផង ទេវតាជាន់វេសវត្ថុផង ទេវតាទាំងនោះ មានចិត្ត
អណ្តែតខ្ពស់ឡើង មានចិត្តរីករាយមើលមើលព្រះលោកនាយក ។

ពួកទេវតា ពួកគន្ធព ពួកមនុស្ស និងពួកអារក្ស ពួក
នាគ ពួកគ្រុឌ ទាំងពួកកិច្ចរ ក៏ឃើញព្រះសម្មាសម្ពុទ្ធម្ចាស់
ទ្រង់មានព្រះហឫទ័យអនុគ្រោះ ដោយប្រយោជន៍ ដល់
សត្វលោកនោះ ហាក់ដូចជាមណ្ឌលព្រះចន្ទខ្ពស់ត្រដែត
ព្រះអាកាស ។

ពួកព្រហ្មជាន់អាកាសរូរៈផង ជាន់សុភកិណ្ឌៈផង ជាន់វេហប្បលៈ
ផង ជាន់អកនិដ្ឋៈផង ស្លៀកសំពត់សសុទ្ធ ឈរផ្គងអញ្ចលី ។

(ពួកព្រហ្មទាំងនោះ) បញ្ចេញនូវផ្កាមន្ទារវៈ មាន
ពណ៌ ៥ ដ៏លាយដោយលម្អិតខ្ចីមចន្ទន៍ផង បង្វិល
ត្រូវសំពត់ទាំងឡាយផង ព្រះអាកាស ក្នុងកាលនោះ
(ហើយពោលថា) អើហ្ន៎ ព្រះជិនស្រី ទ្រង់អនុគ្រោះ
ដោយប្រយោជន៍ ដល់សត្វលោក ។

ព្រះអង្គជាសាស្តាចារ្យផង ជាទង់ផង ជាទង់ជ័យផង ជាប្រាសាទ
ផង ជាទីពឹងប្រព្រឹត្តទៅខាងមុខផង ជាប្រទីបរបស់ពួកសត្វផង

អង្គកថា មគ្គុត្តរវិហាសិនី រតនចន្ទមនកណ្ឌ

៩

ទ្រង់ឧត្តមជាងសត្វជើង ២ ផង ។ ពួកទេវតាក្នុងមួយមុំនលោក-
 ធាតុដែលមានបួនច្រើន មានចិត្តត្រេកអរស្រស់ស្រាយរីករាយ
 មកចោមរោម ហើយថ្វាយបង្គំ ។ ពួកទេវតា និងពួកទេពកញ្ញា
 មានចិត្តជ្រះថ្លា មានចិត្តត្រេកអរ បូជាព្រះសម្មាសម្ពុទ្ធ ទ្រង់ប្រសើរ
 ជាងនរៈ ដោយផ្កាមានពណ៌ ៥ ។ ពួកទេវតាទាំងឡាយ មាន
 ចិត្តជ្រះថ្លា មានចិត្តត្រេកអរ ឃើញព្រះអង្គក៏នាំគ្នាបូជាព្រះសម្មាសម្ពុទ្ធ
 ទ្រង់ប្រសើរជាងនរៈ ដោយផ្កាមានពណ៌ ៥ (ហើយពោលថា)
 ឱហ្ន៎ អស្ចារ្យចម្លែកណាស់ គួរឲ្យព្រើររោមក្នុងលោក ឯសេចក្តី
 អស្ចារ្យ គួរឲ្យព្រើររោមបែបនេះ មិនដែលកើតឡើងសោះឡើយ ។
 ពួកទេវតាទាំងនោះ អង្គុយក្នុងភពរបស់ខ្លួនៗ រីករាយខ្លាំង ព្រោះ
 ឃើញនូវសេចក្តីអស្ចារ្យ ព្រះធម៌អាកាស ។ ពួកអាកាសដ្ឋកទេវតា
 ពួកកុម្មុដ្ឋកទេវតា និងពួកទេវតាដែលនៅអាស្រ័យព្រះធម៌ស្មៅ និង
 ឈើជាថ្នាំ ត្រេកអរស្រស់ស្រាយ រីករាយខ្លាំង នាំគ្នាផ្គងអញ្ជូល
 នមស្ការ ។ ទាំងពួកនាគដែលមានអាយុវែង មានបុណ្យច្រើន
 មានបួនច្រើន ក៏រីករាយថ្វាយបង្គំ បូជាព្រះពុទ្ធជ័ន្ទខ្ពង់ខ្ពស់ជាង
 នរៈដែរ ។ ចម្រៀងទាំងឡាយ ប្រព្រឹត្តទៅព្រះធម៌អាកាស ជាផ្លូវនៃ
 ខ្យល់ ពួកទេវតាក៏វាយសួរ ព្រោះឃើញនូវសេចក្តីអស្ចារ្យ
 ព្រះធម៌អាកាស ស័ន្ទ ស្រឡៃ សម្ភារៈច្រើន ក៏ប្រគល់នាំគ្នាឡើង
 ក្នុងកណ្តាលអាកាស ព្រោះឃើញនូវសេចក្តីអស្ចារ្យព្រះធម៌អាកាស ។

សុត្តន្តបិដក ខុទ្ទកនិកាយ ពុទ្ធវង្ស

១០

ការព្រឹរោមកើតឡើងដល់ពួកយើងក្នុងថ្ងៃនេះ ចម្លែកពេកណាស់
 ហ្ន៎ ពួកយើង បាននូវការសម្រេចប្រយោជន៍ដ៏ទៀតទាត់ ខណៈ
 ឈ្មោះថា ពួកយើងបានទាន់ហើយ ។ បីតិក៏កើតឡើងដល់ទេវតា
 ទាំងនោះ ក្នុងខណៈនោះឯង ព្រោះឮពាក្យថា ព្រះពុទ្ធ ទេវតា
 ទាំងនោះឈរផ្ដងអញ្ចាលី ពោលសរសើរថា ព្រះពុទ្ធ ។ ពួក
 សត្វផ្សេងៗ ផ្ដងអញ្ចាលី ញ៉ាំងសំឡេងទ្រហឹងអឺងកង សំឡេង
 សាធុការ សំឡេងហើរឲ្យប្រព្រឹត្តទៅ ក្នុងកណ្តាលអាកាស ។

ទេវតាទាំងឡាយច្រៀង ហួច ប្រគំ ទេវដំរី រំ ជម្រុះនូវ
 ផ្កាមន្ទារវៈមានពណ៌ ៥ ដែលលាយច្រឡំដោយលម្អិត
 នៃខ្លឹមចន្ទន៍ ។

(ហើយពោលថា) បពិត្រព្រះអង្គមានព្យាយាមធំ លក្ខណៈនៃ
 ចក្រ ទង្គជ័យ កែវវដ្ត ទង្គជ្រុង តាក់តែងដោយកង្វេរ កំពុង
 ចម្រើន ត្រង់ព្រះបាទទាំងគូរបស់ព្រះអង្គ ។ ព្រះមានព្រះភាគ
 ឥតមានបុគ្គលស្មើ ចំពោះព្រះរូបផង សីលផង សមាធិផង
 ប្រាជ្ញាផង ព្រះអង្គស្មើដោយព្រះពុទ្ធ ដែលមិនមានបុគ្គលស្មើ
 ចំពោះវិមុត្តិ និងការញ៉ាំងធម្មចក្កឲ្យប្រព្រឹត្តទៅ ។ កម្លាំងក្នុង
 ព្រះកាយនៃព្រះអង្គ ជាកម្លាំងប្រក្រតី ស្មើនឹងកម្លាំងដ៏ ១០ ព្រះ
 អង្គឥតមានបុគ្គលប្រៀបផ្ទឹមស្មើដោយកម្លាំងនៃបូជី ក្នុងការញ៉ាំង
 ធម្មចក្កឲ្យប្រព្រឹត្តទៅ ។ អ្នកទាំងឡាយ ចូរនាំគ្នាក្រាបថ្វាយបង្គំនូវ

អង្គកថា មគ្គុត្តរវិហាសិនី រតនចង្ក័មនកណ្ណ

ព្រះមហាមុនី ព្រះអង្គបរិច្ចណិដោយគុណទាំងពួង ប្រកបដោយ
អវយវៈទាំងពួង ទ្រង់មានករុណាជាទីពឹងនៃលោក ។ ព្រះអង្គ
ជាបុគ្គលគួរទទួលនូវកិច្ចទាំងពួង របស់ពួកជន គឺការក្រាបសំពះ
ការស្នើប ការថ្វាយបង្គំ ការសរសើរ ការនមស្ការ និងការបូជា ។
ជនទាំងឡាយណាមួយ ក្នុងលោក ដែលគួរគេថ្វាយបង្គំ ឬជន
ទាំងឡាយណា គួរដល់ការថ្វាយបង្គំ បពិត្រព្រះអង្គមានព្យាយាម
ធំ ព្រះអង្គជាបុគ្គលប្រសើរបំផុត ជាងជនទាំងអស់នោះ បុគ្គល
ស្មើនឹងព្រះអង្គ មិនមានឡើយ ។ ព្រះសារីបុត្តមានប្រាជ្ញាច្រើន
ជាអ្នកឈ្លាសក្នុងសមាធិ និងឈាន ស្ថិតនៅលើភ្នំគិដ្ឋក្នុង ឃើញ
ព្រះលោកនាយក ។ សម្លឹងមើលព្រះសម្ពុទ្ធទ្រង់ប្រសើរជាងនរ
ហាក់ដូចជាដើមរាំងភ្នំ ដែលមានផ្ការីកស្កុះស្កាយ ដូចព្រះចន្ទ
កណ្តាលអាកាស ឬដូចជាព្រះអាទិត្យត្រង់ជាក់ ។ ឃើញព្រះ
លោកនាយក មានរស្មីផ្សាយចេញមួយព្យាម រុនរឿងដូចឈើ
ប្រថាប់ ឬដូចព្រះអាទិត្យស្រទន់ ដែលទើបនឹងរះឡើង ។ ខណៈ
នោះ ព្រះសារីបុត្តបានប្រជុំពួកភិក្ខុចំនួន ៥០០ រូប ជាអ្នកមាន
សោឡសកិច្ចធ្វើហើយ ជាតាទីបុគ្គល ជាព្រះខីណាស្រព ប្រាស
ចាកមន្ទិលហើយ សម្តែងនូវបាដិហារិយ៍ ឈ្មោះលោកប្បសាទនៈ
ថា ពួកយើងនឹងទៅក្នុងទីនោះ ហើយថ្វាយបង្គំព្រះជិនស្រី ។
លោកទាំងឡាយ ចូរមក យើងទាំងអស់គ្នានឹងទៅសាកសួរព្រះ

ជិនស្រី បានជួបព្រះលោកនាយកហើយ នឹងបន្ទោបង់នូវសេចក្តី
សង្ស័យ ។ ឯពួកភិក្ខុទាំងនោះ ជាអ្នកមានប្រាជ្ញាចាស់ក្លា សង្រួម
ឥន្ទ្រិយ ក៏ទទួលព្រមថា សាធុ ហើយប្រដាប់បាត្រ និងចីវរ ដើរ
ទៅជាប្រញាប់ ។ ព្រះសារីបុត្តមានប្រាជ្ញាច្រើន (បិតានៅ) ក្នុង
ការទូន្មានដ៏ឧត្តម ក៏ចូលទៅរក (ព្រះមានព្រះភាគ) ដោយប្បទិ
ជាមួយនឹងព្រះខ័ណ្ឌស្រពទាំងឡាយ ដែលជាអ្នកប្រាសចាក
មន្ទិល មានឥន្ទ្រិយទូន្មាន ។ ព្រះសារីបុត្ត ដែលមានពួកភិក្ខុទាំង
នោះហែហម ជាអ្នកមានពួកដ៏ធំ ចូលទៅដោយប្បទិដូចទេវតា
កាលលេងសប្បាយព្រឹក្សដ៏អាកាស ។ ពួកភិក្ខុទាំងនោះ ជាអ្នកមាន
វត្ថុល្អ ប្រកបដោយសេចក្តីគោរព ប្រកបដោយសេចក្តីកោតក្រែង
អត់ទ្រាំនូវការក្អក និងកណ្តាស់ ចូលគាល់ព្រះសម្មាសម្ពុទ្ធ ។ លុះចូល
ទៅគាល់ហើយ ក៏បានឃើញព្រះសយម្ព ជាលោកនាយក មាន
ព្យាយាម ទ្រង់ហោះទៅព្រឹក្សដ៏អាកាស ហាក់ដូចជាព្រះចន្ទ នា
កណ្តាលអាកាស ។ ឃើញព្រះលោកនាយក រុងរឿងដូចឈើ
ប្រចាំទ្វីប ដូចផ្នែកបន្ទោរព្រឹក្សដ៏អាកាស ឬដូចព្រះអាទិត្យត្រង់ជាក់ ។
ភិក្ខុទាំង ៥០០ រូប ឃើញព្រះលោកនាយក ទ្រង់ថ្វាស្អាត ដូច
អន្ទង់ទឹក ឬដូចផ្កាល្អកដែលរីកស្កុះស្កាយ ក៏ត្រេកអរ ស្រស់
ស្រាយ រីករាយ ហើយផ្តងអញ្ជា ក្រាបថ្វាយបង្គំព្រះបាទា
ដ៏ប្រដាប់ដោយលក្ខណៈ នៃចក្ខុរបស់ព្រះសាស្តា ។ ព្រះសារីបុត្ត

មានប្រាជ្ញាច្រើន ប្រាកដស្មើដោយផ្កាស្មៅកន្ទុយដំរី ជាអ្នកឈ្លាស
 ក្នុងសមាធិ និងឈាន ក្រាបថ្វាយបង្គំនូវព្រះលោកនាយក ។
 ព្រះមោគ្គល្លានមានប្ញទ្ធិច្រើន ឥតមានបុគ្គលស្មើដោយកម្លាំងនៃ
 ប្ញទ្ធិ ប្រាកដស្មើដោយផ្កាឧប្បលខៀវ ប្រៀបដូចកាលមេឃកម្មរ ។
 ព្រះមហាកស្សបត្ថេរុរុន្សី ដូចជាមាសដែលព្រះសាស្តាសរសើរ
 លើកតម្កើងតម្កល់ ក្នុងឋានៈដ៏ប្រសើរ ខាងធុតង្គគុណ ។ ឯព្រះ
 អនុរុទ្ធ ជាអ្នកប្រសើរជាងពួកបុគ្គលមានចក្ខុទិព្វ មានពួកច្រើន
 ជាអ្នកប្រសើរក្នុងញាតិ ស្ថិតនៅក្នុងទីជិតព្រះមានព្រះភាគ ។ ព្រះ
 ឧបាលិ អ្នកឈ្លាសក្នុងអាបត្តិ និងអនាបត្តិ ទាំងអាបត្តិនៅកែបាន
 ដែលព្រះសាស្តាសរសើរតាំងទុកថា ជាអ្នកប្រសើរខាងវិន័យ ។
 ភិក្ខុជាកូននៃនាងមន្តានី ប្រាកដនាមថា បុណ្ណៈ អ្នកចាក់ធ្លុះនូវអត្ត
 ដ៏ល្អិតល្អន់ ប្រសើរជាងពួកធម្មចិក ជាអ្នកមានពួក ។ ព្រះមុនី
 ទ្រង់ឈ្លាសក្នុងពាក្យឧបមា ទ្រង់ជ្រាបនូវចិត្តនៃភិក្ខុទាំងឡាយនុ៎ះ
 ទ្រង់មានព្យាយាមធំ កាត់នូវសេចក្តីសង្ស័យ ទ្រង់សម្តែងនូវ
 គុណរបស់ព្រះអង្គ ។ ទីបំផុតនៃអសង្ខេយ្យទាំងឡាយណា ដែល
 បុគ្គលដឹងមិនបាន អសង្ខេយ្យទាំងនោះមាន ៤ ប្រការ អសង្ខេយ្យ
 ទាំងនុ៎ះ គឺពួកសត្វ ១ អាកាស ១ ចក្កវាឡ មិនមានទីបំផុត ១
 ពុទ្ធាណាដែលប្រមាណមិនបាន ១ បុគ្គលមិនអាចដឹងបាន
 ឡើយ ។ (ព្រះសាស្តាទ្រង់ត្រាស់ថា) ការដែលតថាគតធ្វើប្ញទ្ធិ

សុត្តន្តបិដក ខុទ្ទកនិកាយ ពុទ្ធវង្ស

ប្លែកៗ ណា ការធ្វើបូជិប្លែកៗ នេះ នឹងទុកជាហេតុអស្ចារ្យក្នុង
 លោកដូចម្តេចបាន ព្រោះហេតុជាអស្ចារ្យ ចម្លែក គួរត្រូវរោមដទៃ
 ទៀតនៅមានច្រើន ។ កាលដែលតថាគតនៅជាទេវបុត្ត ឈ្មោះ
 សន្តសិតៈ ក្នុងពួកទេវបុត្តជាន់តុសិត កាលនោះ ទេវតាមួយ
 ម៉ឺនលោកធាតុ មកប្រជុំគ្នាធ្វើអញ្ជូលីអារាធនាតថាគតថា បពិត្រ
 ព្រះអង្គមានព្យាយាមធំ កាលនេះគួរដល់ព្រះអង្គហើយ សូមព្រះ
 អង្គទ្រង់កើតក្នុងផ្ទៃនៃព្រះមាតា ចម្លងមនុស្សលោក ព្រមទាំង
 ទេវលោក សូមទ្រង់ត្រាស់ដឹងនូវព្រះនិព្វាន ឈ្មោះអមតៈ ។ កាល
 ណាតថាគតច្បាចកពួកទេវតាជាន់តុសិត មកចាប់បដិសន្ធិក្នុង
 ផ្ទៃ (នៃមាតា) កាលនោះ លោកធាតុមួយម៉ឺន និងព្រះធរណី
 ញាប់ញ័រ ។ កាលដែលតថាគតប្រសូតចាកផ្ទៃមាតា ក៏ដឹងខ្លួន
 ច្បាស់លាស់ ពួកទេវតាញ៉ាំងសាធុការឲ្យប្រព្រឹត្តទៅ លោកធាតុ
 មួយម៉ឺនញាប់ញ័រ ។ តថាគតមិនមានបុគ្គលស្មើ ក្នុងការចុះកាន់
 គភ៌ព្រះមាតានៃតថាគត ជាបុគ្គលប្រសើរបំផុតក្នុងការប្រសូតចាក
 ផ្ទៃមាតា ក្នុងការត្រាស់ដឹង និងការញ៉ាំងធម្មចក្កឲ្យប្រព្រឹត្តទៅ ។
 ឱ ! ព្រះពុទ្ធទាំងឡាយ មានគុណដ៏ធំ ជាអស្ចារ្យក្នុងលោកពេក
 ណាស់ លោកធាតុមួយម៉ឺនញាប់ញ័រអស់វារៈ ៦ លើក ។ ពន្លឺ
 ដ៏ធំក៏កើតមាន ទាំងសេចក្តីអស្ចារ្យគួរត្រូវរោមក៏កើតឡើង ។ សម័យ
 នោះ ព្រះជិនស្រីមានព្រះភាគ ជាចម្បងក្នុងលោក ប្រសើរជាង

នរៈ ទ្រង់ចង្រ្កម បង្ហាញឲ្យមនុស្សលោក ព្រមទាំងទេវលោក
 មើលឃើញដោយប្ញទ្ធិ ។ ព្រះលោកនាយក ចង្រ្កមក្នុងទីចង្រ្កម
 ទ្រង់មានព្រះបន្ទូល ទ្រង់មិនត្រឡប់វិញ ត្រង់ពាក់កណ្តាល ហាក់
 ដូចជាចង្រ្កមក្នុងទីចង្រ្កមប្រវែង ៤ ហត្ថ ។ ព្រះសារីបុត្ត មាន
 ប្រាជ្ញាច្រើន ឆ្លៀវឆ្លាសក្នុងសមាធិ និងឈាន ជាអ្នកដល់នូវបារមី
 នៃប្រាជ្ញា បានក្រាបបង្គំទូលសួរ ព្រះលោកនាយកដូច្នេះថា បពិត្រ
 ព្រះអង្គមានព្យាយាមធំ ទ្រង់ប្រសើរជាងនរៈ អភិនិហាររបស់
 ព្រះអង្គ តើដូចម្តេច បពិត្រព្រះអង្គមានព្យាយាម ពោធិញ្ញាណ
 ដ៏ខ្ពង់ខ្ពស់ ព្រះអង្គប្រាថ្នាតាំងពីក្នុងកាលណា ។ ទាន សីល
 នេក្ខម្មៈ បញ្ញា និងវិរិយៈ តើដូចម្តេច ខន្តិ សច្ចៈ និងអធិដ្ឋាន
 មេត្តា និងឧបេក្ខា តើដូចម្តេច ។ បពិត្រព្រះអង្គមានព្យាយាមធំ
 ជាលោកនាយក បារមី ១០ តើដូចម្តេច ឧបបារមី ១០ ដែល
 បរិបូណ៌ តើដូចម្តេច បរមត្ថបារមី ១០ ដែលបរិបូណ៌ តើដូច
 ម្តេច ។ អធិបតីធម៌ទាំងឡាយ អធិដ្ឋាននូវកតិកម្មដូចម្តេច បារមី
 ទាំងឡាយដូចម្តេច អ្នកប្រាជ្ញទាំងឡាយក្នុងលោក តើដូចម្តេច ។
 មេត្តា ករុណា មុទិតា និងឧបេក្ខា តើដូចម្តេច ព្រះពុទ្ធទ្រង់
 បំពេញពុទ្ធធម៌ ដ៏ពេញលេញដូចម្តេច ។ ព្រះពុទ្ធ ទ្រង់មាន
 ព្រះសូរសៀងពីរោះ ដូចជាសត្វករិក ទ្រង់ញ៉ាំងហឫទ័យ (នៃ
 ពួកសត្វ) ឲ្យរលត់ ញ៉ាំងមនុស្សលោក ព្រមទាំងទេវលោក

ឲ្យស្រស់ស្រាយ ដែលព្រះសាវ័បុត្ត សាកសួរហើយ ទ្រង់ដោះ
ស្រាយដល់ព្រះសាវ័បុត្តនោះវិញ ។

ព្រះសម្មាសម្ពុទ្ធ ទ្រង់ប្រកាសនូវរឿងដែលព្រះជិនស្រី ជា
អតីតពុទ្ធទាំងឡាយ ទ្រង់សម្តែងចងទុកហើយ ដែល
ជាប់តមក តាំងពីព្រះពុទ្ធទីបង្អួច ជាប្រយោជន៍ក្នុង
លោក ព្រមទាំងទេវលោក ដោយប្រាជ្ញាដែលប្រព្រឹត្ត
ទៅ តាមបុព្វេនិវាស ។

អ្នកទាំងឡាយ ចូរតាំងចិត្តប្រុងស្តាប់ (នូវពុទ្ធវង្សទេសនា)
របស់តថាគត ជាគ្រឿងញ៉ាំងបីតិ និងបាមោជ្ជឲ្យកើត បន្ទោបង់
នូវសរ គឺសេចក្តីសោកបាន ជាហេតុបាននូវសម្បត្តិទាំងពួង ។
អ្នកទាំងឡាយ ចូរប្រតិបត្តិនូវមគ្គ ជាគ្រឿងញ៉ាំងញីនូវសេចក្តី
ស្រវឹង បន្ទោបង់នូវសេចក្តីសោក អាចដោះខ្លួនឲ្យរួចចាក
សង្សារ ជាគ្រឿងអស់ទៅនៃទុក្ខទាំងពួងបាន ដោយគោរពចុះ ។

រតនចង្គ័មនកណ្ឌ ចប់



អដ្ឋកថា
មធ្យត្តវិលាសិនី
ខុទ្ទកនិកាយ ពុទ្ធវង្ស

ធមោ តស្ស ភគវតោ អរហតោ សម្មាសម្ពុទ្ធស្ស

គន្ថារម្ភកថា

ខ្ញុំព្រះករុណាសូមនមស្ការចំពោះព្រះពុទ្ធ ទ្រង់មានញាណ
មិនមាននូវទីបំផុត មានព្រះករុណាជាទីអាស្រ័យ ទ្រង់ទម្លាយ
មន្ទិល មានព្រះហឫទ័យមាំទាំ ទ្រង់អនុគ្រោះនូវប្រយោជន៍ ។
សូមនមស្ការនូវព្រះធម៌ដ៏ប្រសើរ ជាគ្រឿងរារាំងនូវភព ។
សូមនមស្ការព្រះសង្ឃ លោកប្រាសចាកមន្ទិល និងជា
ប្រភពកើតនៃគុណ ។

ព្រះសារីបុត្ត ជាធម្មសេនាបតី ជាបុគ្គលប្រសើរជាងពួក
ពុទ្ធសាវ័កខាងបញ្ញា បានទូលសួរព្រះសាស្តា ជាធម្មរាជា
ទ្រង់ជាអ្នកដល់នូវត្រើយ មិនមានព្រំដែន ប្រាសចាកមន្ទិល
ដល់ពុទ្ធវង្សណា ក្នុងកណ្តាលពួកព្រះញាតិ ពុទ្ធវង្សណា
ដែលព្រះតថាគត ជាវង្សអ្នកត្រាស់ដឹងដោយល្អ ជា
វិសុទ្ធវង្ស ជាអ្នកកម្ចាត់ឱកាសនៃកិលេសហើយ ជានាយក
ដ៏វិសេស ជាអ្នកមានសមាធិជាគ្រឿងនៅប្រកាសហើយ ក្នុង

សុត្តន្តបិដក ខុទ្ទកនិកាយ ពុទ្ធវង្ស

១៨

កណ្តាលពួកព្រះញាតិនេះ ។

ពួកឱវសព្វព្រះសុគត មិនធ្វើលំដាប់បាលី និងអត្ថនៃ
បាលីឲ្យសាបសូន្យ នាំគ្នាបរមតាមដែលសិក្សា ស្តាប់បន្ត
គ្នាមក ដរាបដល់បច្ចុប្បន្ននេះ ។

ព្រោះកិច្ចពណ៌នាពុទ្ធវង្សនោះឯង ដែលមិនដាច់ខ្សែនៃ
ព្រះសម្មាសម្ពុទ្ធដ៏បវរ ជារឿងដែលស្តាប់មិនធុញទ្រាន់នាំ ឲ្យកើត
សេចក្តីជ្រះថ្លា និងបញ្ញាដល់ជនទាំងឡាយសព្វកាល ប្រព្រឹត្ត
ទៅតាមលំដាប់ ដូច្នោះ ខ្ញុំដែលព្រះពុទ្ធសីហៈ ជាអ្នកត្រេកអរ
ក្នុងព្រះសម្មាសម្ពុទ្ធដោយគោរព ជាអ្នកមាំទាំក្នុងគុណ មានសីល
ជាដើម អារាធនាហើយ ទើបផ្ដើមពណ៌នាពុទ្ធវង្សនោះ ដើម្បី
កម្ចាត់ទោសរបស់ជនទាំងឡាយ សព្វកាល ដើម្បីការតាំងមាំ
នៃព្រះពុទ្ធសាសនា ដើម្បីការកើត និងចម្រើននៃបុណ្យ
របស់ខ្ញុំឯង និងដើម្បីញ៉ាំងនូវមហាជនឲ្យជ្រះថ្លា ។

កិច្ចពណ៌នាពុទ្ធវង្សដោយសន្ទេបនេះ អាស្រ័យផ្លូវបាលី
ដែលមកអំពីសម្មាភក្តិមហាវិហារ ដែលកម្ចាត់នូវទោស គឺការ
លាយឡំគ្នាហើយ នឹងជាសារៈ តែព្រោះក្នុងទីនេះ មិនមាន
រឿងដែលគួរស្តាប់ ដែលជាគ្រឿងញ៉ាំងអ្នកត្រេកអរក្នុង
ពុទ្ធគុណឲ្យជ្រះថ្លា ជាគ្រឿងបន្សាត់បាប ដែលជាមហាមន្ទិល
ក្រៅអំពីរឿងពុទ្ធវង្ស ដូច្នោះឯង សូមអ្នកទាំងឡាយ ជាអ្នក

ប្រកបនៅក្នុងសមាធិដោយគោរព លះនូវការរាយមាយ មិន
មានចិត្តដទៃ ចូរតាំងសោតប្បសាទ ដូចកាជនមាសទទួល
ស្លាប់នូវមគ្គុត្តរសរសេរខ្ញុំ ដែលកំពុងពណ៌នា ។

ជនដែលនឹងត្រូវស្លាប់ ក្នុងលោកនេះ គួរលះកិច្ចដទៃ
ទាំងអស់ ហើយប្រកបដោយបញ្ញា ដើម្បីការស្លាប់ក្តី ការ
ពោលក្តី ដោយគោរពអស់កាលជានិច្ច ដ្បិតថា កថានេះ រក
បានដោយក្រ ។

ព្រោះក្នុងគាថាប្រារព្ធនោះ ខ្ញុំពោលថា កថាពណ៌នា
ពុទ្ធវិទ្យានឹងជាសារៈ ទើបគួរកំណត់ពុទ្ធវិទ្យាមុន ។ ការកំណត់
ក្នុងពុទ្ធវិទ្យានោះ មានដូច្នេះ ការពោលប្រពៃណី យ៉ាងពិស្តារ
ដោយបរិច្ឆេទ មានកប្បបរិច្ឆេទជាដើម ដែលកើតឡើងដល់
ព្រះពុទ្ធ ២៥ អង្គ ដែលទ្រង់កើតក្នុង ៤ អស្ចេយ្យ និង ១
សែនកប្ប រាប់ថយក្រោយអំពីកប្បនេះទៅ គប្បីជ្រាបថា
ឈ្មោះថា ពុទ្ធវិទ្យា ។

ពុទ្ធវិទ្យានោះ លោកកំណត់ជាបរិច្ឆេទ ២២ បរិច្ឆេទ ដែលមកតាម
បាលីទាំងនេះ គឺកប្បបរិច្ឆេទ គឺការពោលដោយកប្ប ១ នាមបរិច្ឆេទ គឺការ
ពោលដោយឈ្មោះ ១ គោត្តបរិច្ឆេទ គឺការពោលដោយគោត្ត ១ ជាតិ-
បរិច្ឆេទ គឺការពោលដោយជាតិ ១ នគរបរិច្ឆេទ គឺការពោលដោយនគរ ១
បិតុបរិច្ឆេទ គឺការពោលដោយបិតា ១ មាតុបរិច្ឆេទ គឺការពោលដោយ

មាតា ១ ពោធិរុក្ខបរិច្ឆេទ គឺការពោលដោយឈើត្រាស់ដឹង ១ ធម្មចក្កប្បវត្តនបរិច្ឆេទ គឺការពោលដោយការប្រកាសធម្មចក្ក ១ អភិសមយបរិច្ឆេទ គឺការពោលដោយការសម្រេចធម៌ ១ សាវកសន្និបាតបរិច្ឆេទ គឺការពោលដោយការប្រជុំសាវក ១ អគ្គសាវកបរិច្ឆេទ គឺការពោលដោយអគ្គសាវក ១ ឧបដ្ឋាកបរិច្ឆេទ គឺការពោលដោយពុទ្ធប្បដ្ឋាក ១ អគ្គសាវិកាបរិច្ឆេទ គឺការពោលដោយពុទ្ធអគ្គសាវិកា ១ បរិវារភិក្ខុបរិច្ឆេទ គឺការពោលដោយភិក្ខុជាបរិវារ ១ វិសិបរិច្ឆេទ គឺការពោលដោយព្រះពុទ្ធរស្មី ១ សារីរិបរិមាណបរិច្ឆេទ គឺការពោលដោយកម្ពស់ព្រះពុទ្ធសរីរៈ ១ ពោធិសត្តាធិការបរិច្ឆេទ គឺការពោលដោយបារមីរបស់ព្រះពោធិសត្ត ១ ព្យាករបរិច្ឆេទ គឺការពោលដោយការព្យាករ ១ ពោធិសត្តបណិធានបរិច្ឆេទ គឺការពោលដោយការតាំងសេចក្តីប្រាថ្នារបស់ព្រះពោធិសត្ត ១ អាយុបរិច្ឆេទ គឺការពោលដោយព្រះជន្មាយុ ១ បរិនិព្វានបរិច្ឆេទ គឺការពោលដោយការបរិនិព្វាន ១ ។

បើពោលដោយវារៈច្រើនវារៈ ដែលលោកមិនបានលើកដោយបាលីក៏គប្បីនាំមកក្នុងកថានេះផង ។ វារៈនោះ លោកកំណត់ជា ១០ បរិច្ឆេទ គឺ អគារវាសបរិច្ឆេទ គឺការពោលដោយការនៅគ្រប់គ្រងផ្ទះ ១ បាសាទត្ថយបរិច្ឆេទ គឺការពោលដោយប្រាសាទបី ១ នាដកិត្តិបរិច្ឆេទ គឺការពោលដោយស្រីអ្នករាំ ១ អគ្គមហេសីបរិច្ឆេទ គឺការពោលដោយអគ្គមហេសី ១ បុត្តបរិច្ឆេទ គឺការពោលដោយព្រះរាជឱរស ១ យានបរិច្ឆេទ គឺការពោលដោយយាន ១ អភិនិក្ខមនបរិច្ឆេទ គឺការពោលដោយអភិនិស្សមណ៍ ១

បធានបរិច្ឆេទ គឺការពោលដោយទ្រង់បំពេញព្យាយាម ១ ឧបដ្ឋាកបរិច្ឆេទ គឺការពោលដោយពុទ្ធបមដ្ឋាក ១ វិហារបរិច្ឆេទ គឺការពោលដោយពុទ្ធវិហារ ១ ។

កាលសម្តែងវារៈច្រើនវារៈនោះតាមឋានៈហើយ ក៏នឹងពោលតែដោយ សង្ខេបក្នុងទីនោះៗ ។ ពុទ្ធវង្សនោះ ខ្ញុំកំណត់ដូច្នេះថា

ពុទ្ធវង្សនេះ អ្នកណាសម្តែង សម្តែងទីណា សម្តែងដើម្បី ជាប្រយោជន៍ដល់អ្នកណា សម្តែងដើម្បីអ្វី សម្តែងកាលណា ពាក្យរបស់អ្នកណា អ្នកណានាំបន្តមក កាលពោលវិធីទាំង អស់នេះ ដោយសង្ខេបមុនហើយ ខាងក្រោយ ខ្ញុំនឹងធ្វើកិច្ច ពណ៌នាអត្ថនៃពុទ្ធវង្ស ។

ក្នុងគាថានោះ ពាក្យសួរថា អ្នកណាសម្តែង បានដល់ ពុទ្ធវង្សនេះ អ្នកណាសម្តែង ឆ្លើយថា ព្រះតថាគត ដែលទ្រង់ប្រព្រឹត្តទៅដោយព្រះញាណ មិនទើសទាក់ក្នុងធម៌ទាំងពួង ទ្រង់នូវកម្លាំង ១០ ទ្រង់ភ្លៀវក្លាដោយ វេសារជ្ជញ្ញាណ ៤ ទ្រង់ជាមេទ័ពធម៌ ជាម្ចាស់នៃធម៌ ជាសព្វញ្ញ ជាព្រះ សម្មាសម្ពុទ្ធ ទ្រង់សម្តែងហើយ ។

សួរថា សម្តែងទីណា ឆ្លើយថា ព្រះតថាគតកំពុងចង្រ្កម លើរតន- ចង្រ្កម ដែលល្អគួរទស្សនាក្រៃលែង ដែលជាទីប្រជុំនៃភ្នែករបស់ទេវតា និង មនុស្ស ទ្រង់សម្តែងក្នុងនិគ្រោធារាមមហាវិហារ ជិតកបិលពស្ថមហានគរ ។

សួរថា សម្តែងដើម្បីជាប្រយោជន៍ដល់អ្នកណា ឆ្លើយថា ទ្រង់សម្តែង

ដើម្បីជាប្រយោជន៍ដល់ព្រះញាតិ ៨២០០០ និងដល់ទេវតា និងពួកមនុស្ស ច្រើនកោដិ ។

សួរថា សម្តែងដើម្បីអ្វី ឆ្លើយថា ទ្រង់សម្តែងដើម្បីជួយសត្វលោកឲ្យ ឆ្លងឱ្យរលាយ ៤ ។

សួរថា សម្តែងកាលណា ឆ្លើយថា សេចក្តីពិត ២០ ឆ្នាំ ក្នុងបឋម- ពោធិកាល ព្រះមានព្រះភាគគង់នៅមិនប្រចាំ ក្នុងទីណា ដែលជាទីជាសុក ក៏យាងទៅគង់ក្នុងទីនោះៗ ឯង សេចក្តីនេះដូចម្តេច គឺ

វស្សាទី ១ ទ្រង់ប្រកាសធម្មចក្កត្រង់ព្រៃឥសិបតនៈ ឲ្យពួកព្រហ្ម ១៨ កោដិ ផឹកនូវអមតៈ ទ្រង់គង់នៅក្នុងឥសិបតនមិទាយវន ក្រុងពារាណសី ។

វស្សាទី ២ ទ្រង់គង់នៅក្នុងវត្តវេទ្យវនមហាវិហារ ក្រុងរាជគ្រឹះ ។

វស្សាទី ៣-៤ ទ្រង់គង់នៅក្នុងវត្តវេទ្យវនមហាវិហារនោះដូចគ្នា ។

វស្សាទី ៥ ទ្រង់គង់នៅក្នុងកុដាគារសាលា នាព្រៃមហាវន ក្រុង វេសាលី ។

វស្សាទី ៦ ទ្រង់គង់នៅក្នុងមកុឡបពិត ។

វស្សាទី ៧ ទ្រង់គង់នៅក្នុងស្ថានតាវត្តិន្យ ។

វស្សាទី ៨ ទ្រង់គង់នៅក្នុងកេសកឡាវន សុន្ទរមារតីវ ដែនកគ្គៈ ។

វស្សាទី ៩ ទ្រង់គង់នៅក្នុងក្រុងកោសម្ពី ។

វស្សាទី ១០ ទ្រង់គង់នៅក្នុងជងព្រៃបាលិលេយ្យកៈ ។

វស្សាទី ១១ ទ្រង់គង់នៅក្នុងស្រុកព្រាហ្មណ៍ ឈ្មោះនាឡា ។

វស្សាទី ១២ ទ្រង់គង់នៅក្នុងស្រុកវេរញ្ជា ។

វស្សាទី ១៣ ទ្រង់គង់នៅក្នុងបាលីយបពិត ។

វស្សាទី ១៤ ទ្រង់គង់នៅក្នុងវត្តជេតពនមហាវិហារ ។

វស្សាទី ១៥ ទ្រង់គង់នៅក្នុងកបិលពស្តុមហានគរ ។

វស្សាទី ១៦ ទ្រង់ទូន្មានអាឡវកយក្ខ ឲ្យសត្វ ៨៤០០០ ជីកនូវ

អមតៈ ទ្រង់គង់នៅក្នុងក្រុងអាឡវី ។

វស្សាទី ១៧ ទ្រង់គង់នៅក្នុងក្រុងរាជគ្រឹះ ។

វស្សាទី ១៨ ទ្រង់គង់នៅក្នុងបាលីយបពិត ។

វស្សាទី ១៩ ក៏ទ្រង់គង់នៅក្នុងបាលីយបពិតដូចគ្នា ។

វស្សាទី ២០ ទ្រង់គង់នៅក្នុងក្រុងរាជគ្រឹះនោះឯង ។

ដោយហេតុនោះ ទើបខ្ញុំពោលថា សេចក្តីពិត ២០ ឆ្នាំ ក្នុងបឋម-
ពោធិកាល ព្រះមានព្រះភាគទ្រង់គង់នៅមិនប្រចាំ ទីណាដែលជាស្រុក
ក៏យាងទៅគង់ក្នុងទីនោះឯង ។

តាំងអំពីនោះទៅ ទ្រង់គង់នៅជាប្រចាំ ក្នុងវត្តជេតពនមហាវិហារ និង
បុព្វារាម ក្បែរក្រុងសាវត្ថី ។

កាលណា ព្រះសាស្តាជាព្រះពុទ្ធទ្រង់ចាំវស្សាដំបូង ក្នុងព្រៃសិបត-
នមិត្តទាយវ័ន ជិតក្រុងពារាណសី ចេញវស្សាបវារណាហើយ ទ្រង់យាង
ទៅកាន់តំបន់ឧរុវេលា គង់ក្នុងទីនោះអស់ ៣ ខែ ទ្រង់ទូន្មានជដិល ៣ នាក់
បងប្អូន ធ្វើភិក្ខុ ១០០០ រូបឲ្យជាបរិវារ ហើយយាងទៅកាន់នគររាជគ្រឹះ ក្នុង

សុត្តន្តបិដក ខុទ្ទកនិកាយ ពុទ្ធវង្ស

២៤

ថ្ងៃ ១៥ ខែបុស្ស ទ្រង់គង់នៅក្នុងទីនោះអស់ ២ ខែ ។ កាលនោះ តាំង
 អំពីទ្រង់យាងចេញអំពីនគរពារាណសីក៏អស់ពេល ៥ ខែ កន្លងហេមន្តរដូវ
 អស់មួយរដូវ រាប់អំពីថ្ងៃដែលព្រះឧទាយិត្តរមកដល់ ក៏កន្លងទៅ ៧-៨ ថ្ងៃ ។
 ព្រះឧទាយិត្តរនោះ ក្នុងថ្ងៃ ១៥ ខែផល្គុន ក៏ត្រិះរិះថា ហេមន្តរដូវកន្លងទៅ
 វស្សន្តរដូវមកដល់ហើយ ជាសម័យគួរព្រះតថាគត យាងទៅកាន់នគរ
 កបិលពស្តុ កាលលោកត្រិះរិះយ៉ាងនេះហើយ ទើបពណ៌នាការយាងទៅ
 ដោយ ៦០ គាថា ដើម្បីជាប្រយោជន៍ដល់ការយាងទៅកាន់នគរនៃត្រកូល ។
 កាលនោះ ព្រះសាស្តា ទ្រង់ស្តាប់ពាក្យរបស់ព្រះថេរៈ មានព្រះពុទ្ធបំណង
 នឹងធ្វើការសង្គ្រោះព្រះញាតិ ទើបចោមរោមដោយព្រះខ័ណ្ឌស្រព ២ ម៉ឺនរូប
 ដែលជាកុលបុត្តអ្នកដែនអង្គៈ និងមគធៈ ១ ម៉ឺនរូប កុលបុត្តអ្នកនគរ
 កបិលពស្តុ ១ ម៉ឺន រាប់អំពីនគររាជគ្រឹះដល់នគរកបិលពស្តុ មានចម្ងាយផ្លូវ
 ៦០ យោជន៍ អស់រយៈ ២ ខែ ទើបយាងដល់ ទ្រង់ធ្វើយមកប្បាដិហារៗ
 ដើម្បីឲ្យព្រះញាតិទាំងឡាយថ្វាយបង្គំ ក្នុងនគរកបិលពស្តុនោះ កាលនោះ
 ព្រះមានព្រះភាគទ្រង់សម្តែងពុទ្ធវង្សនេះ ។

សួរថា ពាក្យរបស់អ្នកណា ឆ្លើយថា ព្រះតម្រាស់របស់ព្រះសម្មាសម្ពុទ្ធ
 មួយអង្គគត់ មិនទូទៅដល់ព្រះសាវ័ក និងព្រះបច្ចេកពុទ្ធឡើយ ។

សួរថា អ្នកណានាំបន្តមក ឆ្លើយថា អាចារ្យនាំបន្តគ្នាមក ពិតហើយ
 ពុទ្ធវង្សនេះ ដែលព្រះថេរៈទាំងឡាយយ៉ាងនេះ គឺព្រះសាវ័បុត្តត្ថេរ ព្រះកទ្ធជិ
 ព្រះតិស្សកោសិយបុត្ត ព្រះសិគ្គវៈ ព្រះមោគ្គលីបុត្ត ព្រះសុទត្ថៈ ព្រះធម្មិកៈ

អង្គកថា មគ្គុត្តរវិហារសិនី រតនចន្ទមនកណ្ណ

២៥

ព្រះទាសកៈ ព្រះសោណាកៈ ព្រះវេរតៈ នាំបន្តគ្នាមកដល់សង្គាយនាលើកទី
៣ បន្ទាប់ពីនោះទៅ សិស្សានុសិស្សរបស់ព្រះថេរៈទាំងនោះឯង នាំគ្នាមក
ហេតុនោះ ទើបគួរជ្រាបថា អាចារ្យនាំបន្តៗ គ្នាមក ដរាបដល់បច្ចុប្បន្ននេះ
យ៉ាងនេះ ។

គាថានេះថា

ពុទ្ធវង្សនេះ អ្នកណាសម្តែង សម្តែងទីណា សម្តែងដើម្បី
ជាប្រយោជន៍ដល់អ្នកណា សម្តែងដើម្បីអ្វី សម្តែងកាលណា
ពាក្យរបស់អ្នកណា អ្នកណានាំបន្តមក ។

មានសេចក្តីតាមដែលខ្ញុំពេញលេញហើយ ដោយកថាមានប្រមាណ
ប៉ុណ្ណេះ ។

គន្ថារម្ភកថា ចប់



និទានកថា

ពាហិរនិទានកថា

ឥឡូវនេះ នឹងពណ៌នាសេចក្តីនៃពុទ្ធវិញ្ញនោះ ដែលនាំបន្តគ្នាមកយ៉ាងនេះ ក៏ព្រោះកិច្ចពណ៌នាសេចក្តីនេះ ចាំបាច់សម្តែងនិទាន ៣ គឺទូរេនិទាន អវិទូរេនិទាន និងសន្តិកេនិទានហើយ ឈ្មោះថា ពណ៌នាដោយល្អ និងឈ្មោះថា បុគ្គលដែលស្តាប់និទាននោះដឹងរឿងបាន ព្រោះដឹងមកតាំងអំពីដើមហេតុដែលកើតហេតុនោះ ខ្ញុំនឹងសម្តែងពណ៌នានិទានទាំងនោះផង ។

ក្នុងនិទាននោះ គប្បីជ្រាបបរិច្ឆេទរបស់និទានទាំងនោះ ផ្ដើមតាំងអំពីដើមសិន ការសម្តែងសេចក្តីដោយសង្ខេបក្នុងនិទាននោះ ដូច្នេះ កថាដែលប្រព្រឹត្តទៅ តាំងអំពីព្រះមហាសត្វបំពេញបារមី ទៀបបាទារបស់ព្រះទេសពលសម្ពុទ្ធព្រះនាមទីបង្អួរ រហូតដល់ចុតិបាកអត្តភាពជាព្រះវេស្សន្តរ ហើយកើតក្នុងស្ថានតុសិត ឈ្មោះថា **ទូរេនិទាន**។

កថាដែលប្រព្រឹត្តទៅ តាំងអំពីចុតិបាកភពតុសិត រហូតត្រាស់ដឹងព្រះសព្វញ្ញតញ្ញាណ ត្រង់ពោធិមណ្ឌលដ្ឋាន ឈ្មោះថា **អវិទូរេនិទាន**។

តាំងអំពីទ្រង់សម្រេចសព្វញ្ញតញ្ញាណ ត្រង់មហាពោធិមណ្ឌលដ្ឋាន រហូតដល់គ្រែជាទីបរិនិព្វាន ក្នុងចន្លោះនេះ ព្រះមានព្រះភាគទ្រង់គង់នៅទីណាៗ យ៉ាងនេះថា សម័យមួយ ព្រះមានព្រះភាគទ្រង់គង់នៅក្នុងវត្តជេតពនមហាវិហារ ជាអារាមរបស់អនាថបិណ្ឌិកគហបតី ក្រុងសាវត្ថី ឬពាក្យថា ទ្រង់គង់នៅក្នុងវត្តវេទ្យវនកលន្ទុកនិវាសន្តាន ទៀបរាជគ្រឹះ ឬពាក្យថា ទ្រង់គង់នៅក្នុងកូដាគារសាលា នាព្រៃមហាវន ជិតក្រុងវេសាលី ដូច្នេះ ទីនោះៗ

អង្គកថា មគ្គុត្តរវិហាសិនី រតនចង្អុលមនកណ្ណ

២៧

គប្បីជ្រាបថា ឈ្មោះថា សន្តិកេនិទាន។

កិច្ចពណ៌នាពាហិរនិទាន ៣ និទាន គឺទូរេនិទាន ១ អវិទូរេនិទាន ១
សន្តិកេនិទាន ១ ដោយសង្ខេបនេះឯង ជាការបញ្ចប់ដោយនិទានកថាត្រឹម
ប៉ុណ្ណោះ ។

ពាហិរនិទានកថា ចប់



អព្ពន្ធនិទាន

រតនចង្កៀមនកណ្តា

[១] ឥឡូវនេះ នឹងពណ៌នាអត្ថនៃអព្ពន្ធនិទាន ដែលប្រព្រឹត្តទៅ ដោយន័យជាដើមថា

គ្រានោះ សហម្បតីព្រហ្ម ជាអធិបតីនៃលោក ធ្វើអញ្ជើញ
អារាធនា ព្រះសម្មាសម្ពុទ្ធថា ពួកសត្វក្នុងលោកនេះ មានជួល
គឺភក្តិកិលេសក្នុងភ្នែក ស្រាលស្មើហើយ សូមព្រះអង្គ
សម្តែងធម៌ សូមព្រះអង្គអនុគ្រោះ ពួកសត្វនេះ ។

ក្នុងសេចក្តីនេះ បើមានបុគ្គលសួរថា ហេតុអ្វី លោកមិនពោលនិទាន ដោយន័យជាដើមថា សម័យមួយ ព្រះមានព្រះភាគ ទ្រង់គង់នៅក្នុង និគ្រោធារាម ក្រុងកបិលពស្ថ ដែនសក្កៈ ។

គ្រានោះឯង ព្រះសារីបុត្តចូលទៅគាល់ព្រះមានព្រះភាគដល់ទីប្រថាប់ ហើយបានទូលសួរព្រះមានព្រះភាគ ដល់ពុទ្ធវង្ស ដូច្នេះ ដូចដែលលោក ពោលក្នុងព្រះសូត្រជាដើមថា សម័យព្រះមានព្រះភាគគង់នៅក្នុងវត្តវេឡ- វនកលទូកនិវាបស្ថាន ក្នុងក្រុងរាជគ្រឹះ ដូច្នេះ តែពោលនិទានដោយន័យ ជាដើមថា សហម្បតីព្រហ្ម ជាអធិបតីនៃលោក ធ្វើអញ្ជើញ អារាធនាព្រះ សម្មាសម្ពុទ្ធ ដូច្នេះ បទដែលដើម្បីចង្អុលបង្ហាញ ដូច្នេះ លោកពោលយ៉ាងនោះ ក៏ដើម្បីចង្អុលដល់ការទូលអារាធនាឲ្យទ្រង់សម្តែងធម៌របស់ព្រហ្ម ដែលជា ហេតុនៃការសម្តែងធម៌ទាំងពួងរបស់ព្រះមានព្រះភាគ សូមចង្អុលបង្ហាញ បញ្ហានេះថា

អង្គកថា មគ្គុត្តរវិហារសិនី រតនចន្ទមនកណ្ណ

២៩

ព្រះជិនស្រីអង្គនេះ ដែលព្រហ្មអារាធនា ដើម្បីទ្រង់សម្តែងធម៌ ក្នុង
កាលណា គាថានេះ អ្នកណាលើកឡើងពោល ពោលកាលណា និង
ទីណា ។

កាលព្រះមានព្រះភាគជាព្រះពុទ្ធ ចូលសប្តាហ៍ទី ៨ ព្រហ្មទូល
អារាធនាព្រះសាស្តាដើម្បីសម្តែងធម៌ ។

ក្នុងរឿងនោះ ពោលតាមលំដាប់ដូច្នេះថា

បានឮថា ក្នុងថ្ងៃចេញមហាភិនេស្រ្តមណី ព្រះមហាបុរស ទ្រង់ឃើញ
អ្នករាំដេកពាក់ព័ន្ធក្នុងខ្លួន ទ្រង់សង្វេគក្រៃលែង ហៅនាយឆន្ទ ដែល
បិទកាយដោយសំពត់មួយផ្ទាំង ត្រាស់ថា ចូរអ្នកនាំសេះដែលមានសម្បុរជើង
ល្អ ឈ្មោះកណ្ណកៈ ដែលសង្កត់សត្រូវបានមក ។ ឲ្យនាំសេះកណ្ណកៈមក
ហើយ ទ្រង់មាននាយឆន្ទជាសម្លាញ់ ឡើងគង់លើសេះ កាលទេវតាស្ថិតនៅ
ត្រង់ទ្វារព្រះនគរបើកទ្វារព្រះនគរហើយ ក៏ចេញពីនគរទៅ ឆ្លងរាជអាណាចក្រ
៣ ដោយចំណែកដែលសេសសល់នៃរាត្រីនោះ ទ្រង់ជាសត្វដែលមិន
ថោកថយ ប្រថាប់ឈរត្រង់ឆ្នេរស្ទឹងអនោមា ត្រាស់នឹងនាយឆន្ទនោះឯងថា
នៃឆន្ទ ចូរអ្នកនាំគ្រឿងអាករណៈ ដែលមិនទូទៅដល់អ្នកដទៃទាំងនេះ និង
សេះកណ្ណកៈ ដែលមានថ្វីជើងល្អរបស់ខ្ញុំ ត្រឡប់ទៅក្រុងកបិលពស្ថ ទ្រង់
បណ្តោយនាយឆន្ទហើយ ទ្រង់កាត់ផ្ទៀងសក់ មួយអន្លើដោយព្រះមោលី
ដោយដាវដ៏មុត ដូចកាត់ត្របកឈូក ហើយបោះទៅក្នុងអាកាស ទ្រង់កាន់
បាត្រ និងចីវរ ដែលទេវតាថ្វាយ ទ្រង់ព្រះផ្នួសដោយព្រះអង្គឯង យាងចារិក

ទៅដោយលំដាប់ ទ្រង់ឆ្លងស្ទឹងគង្គា ដែលមានរលកបោកបក់ព្រោះកម្លាំង
 ខ្យល់បាន ដោយមិនទើសទាស់ យាងទៅកាន់នគរឈ្មោះរាជគ្រឹះ ដែលមាន
 រាជនិវេសន៍រុងរឿង ដោយបណ្តាញរស្មីនៃពួកកែវមណី ទ្រង់មិនជាប់ជំពាក់
 ដោយការយាង មានព្រះឥន្ទ្រិយស្ងប់ មានព្រះមនសៈស្ងប់ ទ្រង់សម្លឹងមើល
 មួយជួរនឹម ហាក់បីដូចជាល្អងលោមពួកជនដែលស្រវឹង ព្រោះការស្រវឹងក្នុង
 ភាពជាធំនៃក្រុងរាជគ្រឹះនោះ ហាក់ដូចទ្រង់ធ្វើឲ្យកើតនូវការខ្មាសដល់ជន
 ដែលមានភេទរវើវាយហើយ ហាក់ដូចជាចង់នូវហឫទ័យរបស់អ្នកក្រុងក្នុង
 ព្រះអង្គ ដោយការស្រឡាញ់ក្នុងវ័យ ដូចទ្រង់ដណ្តើមនូវភ្នែករបស់ជនគ្រប់
 គ្នា ដោយព្រះសិរីរូប ដែលចែងចាំងដោយព្រះមហាបុរិសលក្ខណៈ ៣២
 ប្រការ ហាក់បីដូចគំនរបុណ្យ និងហាក់បីដូចបព្វតា ដែលងើរបានដោយ
 ព្រះបាទ ដែលមានរូបល្អ យាងបិណ្ឌបាតទៅកាន់ក្រុងរាជគ្រឹះ ទ្រង់ទទួល
 អាហារត្រឹមតែញ៉ាំងអត្តភាពឲ្យល្មមប្រព្រឹត្តទៅបាន យាងចេញចាកក្រុង
 រាជគ្រឹះ គង់ប្រថាប់ក្នុងឱកាសស្ងាត់ គួរជាទីត្រេកអរក្រៃលែង ជាក្ខមិកាគ
 ស្អាត ដល់ព្រមដោយម្លប់ និងទឹក ក្បែរភ្នំបណ្ឌវៈ សោយអាហារដែល
 លាយគ្នា ដោយកម្លាំងពិចារណា ដែលព្រះបាទពិម្ពិសារមហារាជ នៃ
 អាណាចក្រមគធៈ យាងមកតាមបណ្តាវគីរី យាងទៅរកមហាបុរស ត្រាស់
 សួរព្រះនាម និងព្រះគោត្រហើយ មានព្រះរាជហឫទ័យត្រេកអរជាមួយ
 ព្រះអង្គ ទ្រង់យាងដោយរាជសម្បត្តិថា សូមទ្រង់ទទួលរាជសម្បត្តិមួយ
 ចំណែករបស់ខ្ញុំចុះ ព្រះពោធិសត្វឆ្លើយតបថា បពិត្រមហារាជ កុំឡើយ

អាត្មាមិនបំណងក្នុងរាជសម្បត្តិទេ អាត្មាលះរាជសម្បត្តិ មកប្រកបព្យាយាម
 ដើម្បីជាប្រយោជន៍ដល់លោក ហើយនឹងបានត្រាស់ជាព្រះពុទ្ធ មានដំបូល
 គឺកិលេសបើកហើយក្នុងលោក ដូច្នេះហើយ យាងចេញទៅ ដែលព្រះបាទ
 ពិម្ពិសារអង្គនោះត្រាស់អង្គថា បើទ្រង់បានត្រាស់ជាព្រះពុទ្ធហើយ សូម
 យាងមកកាន់ដែនរបស់ខ្ញុំមុនដែនដទៃ ព្រះពោធិសត្វថ្វាយបង្គំជាដល់ព្រះ
 បាទពិម្ពិសារនោះថា សាធុ ហើយយាងចូលទៅរកអាឡារតាបស និងឧទក-
 តាបស ទ្រង់មិនជួបនូវសារៈនៃធម្មទេសនារបស់តាបសទាំង ២ អង្គនោះ
 ទ្រង់ក៏ចៀសចេញអំពីទីនោះ ទ្រង់ធ្វើទុក្ករកិរិយាអស់ ៦ ឆ្នាំ ត្រង់តំបន់
 ឧរុវេលា ក៏មិនអាចសម្រេចនូវអមតធម៌ ទ្រង់ធ្វើព្រះសិរីរះឲ្យឆ្អែតស្តាប់ស្តាប់
 ដោយអាហារយ៉ាងគ្រោតគ្រោត ។

គ្រានោះ ទារិកាឈ្មោះសុជាតា កូនស្រីរបស់កុដ្តម្ពិកសេនានិគម ក្នុង
 តំបន់ឧរុវេលាសេនានិគម ដល់ព្រមដោយវ័យហើយ ធ្វើសេចក្តីប្រាថ្នាត្រង់
 ដើមជ្រៃមួយដើមថា បើខ្ញុំទៅផ្ទះត្រកូលដែលមានជាតិស្មើគ្នា ហើយបានកូន
 ប្រុសក្នុងផ្ទៃមុន នឹងធ្វើពលីកម្មបួសស្នង សេចក្តីប្រាថ្នារបស់នាងសម្រេច
 ហើយ ។ ក្នុងថ្ងៃពេញបូណ៌មីខែពិសាខ នាងត្រិះរិះថា ថ្ងៃនេះ នឹងធ្វើពលីកម្ម
 ព្រឹកឡើង ទើបឲ្យរៀបចំមធ្យុបាយាស ដែលមិនរឹង មានរសត្វញ្ចៀកក្រៃលែង ។
 ក្នុងថ្ងៃនោះឯង ព្រះពោធិសត្វទ្រង់ធ្វើសិរីរកិច្ចហើយ រង់ចាំពេលកិក្ខុចារ
 ព្រលឹមឡើងក៏យាងទៅគង់ត្រង់គល់ជ្រៃនោះ ។ កាលនោះ ទាសីឈ្មោះបុណ្ណា
 ជាអ្នកបម្រើរបស់នាងសុជាតា ដើរទៅបំណងនឹងធ្វើការសម្អាតត្រង់គល់ជ្រៃ

ក៏ជួបព្រះពោធិសត្វ គង់ទតលោកធាតុទិសខាងកើត មានព្រះសរីរៈល្អ ដូច
 កំពូលភ្នំមាស ដែលរុងរឿងដោយពន្លឺសន្ធឹក ដែលជាព្រះអាទិត្យនៃមុនីខាង
 ក្រោមដើមឈើដ៏ប្រសើរ ប្រៀបដូចព្រះអាទិត្យ លាក់ខ្លួនក្នុងស្បែងដី គឺ
 ការកម្ចាត់ដីនៃពពក ចូលចន្លោះនៃពពកហើយ ក៏ត្រង់ព្រៃឈូក ឲ្យផ្កា
 ឈូករីក ដូច្នេះ ព្រោះឃើញដើមនោះ មានពណ៌ដូចពណ៌មាស ទូទៅពេញ
 ដើម ដោយរស្មីដែលផ្សាយចេញអំពីសរីរៈរបស់ព្រះពោធិសត្វនោះ ទើបនាង
 បុណ្ណាទាសីគិតថា ថ្ងៃនេះ ទេវតារបស់យើងចុះអំពីដើមឈើ ប្រហែលជា
 ចង់ទទួលពលីកម្មដោយផ្ទាល់ដែរ ទើបមកអង្គុយរង់ចាំ នាងក៏ប្រញាប់ទៅ
 ប្រាប់រឿងនោះ ដល់នាងសុជាតា ។

បន្ទាប់អំពីនោះ នាងសុជាតាកើតនូវសទ្ធាមកឯង តែងខ្លួនដោយគ្រឿង
 អលង្ការសព្វយ៉ាង ដាក់មធ្យោបាយសដែលមានរសត្វញ្ចក្រលែងពេញថាស
 មាសដែលមានតម្លៃមួយសែន បិទដោយថាសមាសមួយទៀត ទូលលើ
 ក្បាល ដើរតម្រង់ទៅកាន់ត្រង់ដើមជ្រៃ ។ នាងកំពុងដើរទៅ ឃើញព្រះ
 ពោធិសត្វនោះអំពីចម្ងាយ ទ្រង់គង់ល្អដូចគំនរចុះ ធ្វើដើមឈើទាំងមូល
 ឲ្យមានពណ៌មាស ដោយរស្មីនៃព្រះសរីរៈ ហាក់បីដូចរុក្ខទេវតា ក៏កើតបីតិ
 បាមោជ្ជ ដើររង្វើនខ្លួន តាំងអំពីទីដែលខ្លួនមើលឃើញ ដោយសម្គាល់ថា
 ជារុក្ខទេវតា ដាក់ថាសមាសនោះចុះអំពីក្បាលក្នុងដែរបស់ព្រះមហាសត្វ រួច
 ថ្វាយបង្គំដោយបញ្ចង្គប្រតិស្ឋាន ដោយពោលថា មនោរថ គឺសេចក្តីប្រាថ្នា
 របស់ខ្ញុំបានសម្រេចហើយ យ៉ាងណា សូមមនោរថរបស់ព្រះអង្គសម្រេច

យ៉ាងនោះចុះ ហើយក៏ត្រឡប់ទៅ ។

គ្រានោះ ព្រះពោធិសត្វទ្រង់កាន់យកកាជន៍មាស យាងទៅកាន់ឆ្នេរស្ទឹងនេរញ្ញរា ទ្រង់ដាក់ថាសមាសត្រង់ឆ្នេរស្ទឹងឈ្មោះសុប្បតិដ្ឋិតៈ ទ្រង់ស្រពស្រង់ហើយឡើងមក ទ្រង់ធ្វើបាយាសនោះឲ្យជា ៤៩ ដុំ សោយបាយាសនោះហើយ ទ្រង់បណ្តែតថាសមាសនោះទៅ ដោយទ្រង់អធិដ្ឋានថា បើថ្ងៃនេះ អាត្មាអញបានជាព្រះពុទ្ធសោត សូមថាសមាសនេះអណ្តែតច្រាសទឹក ។ ថាសនោះក៏អណ្តែតច្រាសទឹក ចូលទៅកាន់កពរបស់ស្តេចនាគឈ្មោះកាលនាគរាជ លើថាសរបស់ព្រះពុទ្ធ ៣ អង្គឡើងហើយ តាំងនៅខាងក្រោមថាសទាំងនោះ ។

ព្រះមហាសត្វ គង់សម្រាកពេលថ្ងៃក្នុងដងព្រៃនោះឯង លុះដល់ពេលល្ងាច ទ្រង់ទទួលស្លា ៨ ក្តាប់ ដែលអ្នកច្រូតស្មៅឈ្មោះសោត្តិយៈដឹងអាការរបស់ព្រះមហាបុរសហើយថ្វាយ យាងឡើងកាន់ពោធិមណ្ឌលដ្ឋានទ្រង់ឈរក្នុងទិសទក្សិណ ។ ទីត្រង់នោះញាប់ញ័រ ដូចតំណក់ទឹកលើស្លឹកឈូក ។ ព្រះមហាបុរសទ្រង់ជ្រាបថា ប្រទេសនេះ មិនអាចទ្រទ្រង់គុណរបស់អញបាន ក៏យាងទៅកាន់ទិសខាងលិច សូម្បីប្រទេសនោះក៏ញាប់ញ័រដូចគ្នា ទើបយាងទៅកាន់ទិសខាងជើង ប្រទេសនោះក៏ញាប់ញ័រដូចគ្នា ទើបយាងទៅកាន់ទិសខាងកើត ក្នុងទិសនោះ ជាទីកើតបល្ល័ង្ក ទើបមិនញាប់ញ័រ ព្រះមហាបុរសទ្រង់សន្និដ្ឋានថា ទីនេះ ជាទីកម្ចាត់កិលេសដោយពិត ទើបទ្រង់ចាប់ចុងស្លាទាំងនោះរលាស់ ស្មៅទាំងនោះក៏បានតម្រៀបគ្នា ដូចចុងដក់

សម្រាប់លាបពណ៌ ។ ព្រះពោធិសត្វ ទ្រង់អធិដ្ឋានសេចក្តីព្យាយាមមានអង្គ
 ៤ ថា បើអាត្មាអញមិនសម្រេចពោធិញ្ញាណ នឹងមិនទម្លាយក្លែង ហើយ
 ទ្រង់គង់ពត់ក្លែង ឲ្យដើមពោធិនៅអំពីខាងខ្នង បែរព្រះកក្រដៅកាន់ទិស
 ខាងកើត ។

រំពេចនោះឯង មានដែលអ្នករាវរាំងនូវលោកទាំងពួង ក៏និម្មិតដៃ ១០០០
 ជិះស្តេចដំរី ដែលកម្ចាត់សត្រូវយង់ឃ្នង ឈ្មោះគិរីមេខលៈ កម្ពស់ ១៥០
 យោជន៍ ដូចកំពូលភ្នំហិមពាន្ត ចោមរោមដោយពលហារ ណែនណាន់តាន់
 តាប់ មានពលធ្នូ ពលដាវ ពលពូថៅ ពលសរ ពលលំពែងជាកម្លាំង ជុំ
 ជិតដូចភ្នំ យាត្រាចូលមករកព្រះមហាសត្វ ដូចព្រះអង្គជាសត្រូវធំ ។ កាល
 ព្រះអាទិត្យមិនទាន់អស់រស្មី ព្រះមហាបុរសទ្រង់កម្ចាត់ពលហារ ដ៏ច្រើន
 សន្លឹកសន្លាប់ បានទទួលនូវការបូជាដោយត្រួយពោធិដ៏ល្អគួរមើល ដូចពន្លក
 កែវប្រពាលពណ៌ក្រហម ដែលធ្លាក់ចុះលើចីវរ មានពណ៌ដូចផ្កាច្បារីក ហាក់
 បីដូចទែនបីតិនោះឯង ។ ក្នុងបឋមយាម ក៏ទ្រង់បាននូវបុព្វេនិវាសានុស្ស-
 តិញ្ញាណ ក្នុងមជ្ឈិមក៏ទ្រង់ជម្រះទិព្វចក្ខុញ្ញាណឲ្យបរិសុទ្ធ ក្នុងបច្ចិមយាម ក៏
 ទ្រង់ញ៉ាំងព្រះញាណចុះក្នុងបដិច្ចសមុប្បាទ ទ្រង់ពិចារណាវដ្ត និងវិវដ្ត លុះ
 អរុណោទ័យ ទ្រង់ក៏បានត្រាស់ជាព្រះពុទ្ធ ទ្រង់បានបន្លឺខទាននេះថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វះស្វែងរកជាន់ផ្ទះ គឺតណ្ហា អ្នកធ្វើផ្ទះ គឺអត្តកាព ក៏អន្ទោល
 ទៅកាន់សង្ឃារវដ្ត មានជាតិដ៏ច្រើន សេចក្តីកើត ជាទុក្ខរឿយៗ ។

នៃជានិច្ច៖ អ្នកឯងធ្វើផ្ទះ គឺអត្តភាព តថាគតឃើញហើយ
 អ្នកនឹងធ្វើផ្ទះ (របស់តថាគត) ទៀត មិនបានឡើយ ឆ្លឹង
 ជំនីវ គឺកិលេសរបស់អ្នកទាំងអស់ តថាគតកាច់បំបាក់អស់
 ហើយ ដំបូលផ្ទះ គឺអវិជ្ជា តថាគតកម្ចាត់ចោលហើយ ចិត្ត
 របស់តថាគត ដល់ព្រះនិព្វាន ដែលមានសង្ខារប្រាសហើយ
 តថាគតបានដល់ធម៌ ជាគ្រឿងក្ស័យតណ្ហាទាំងឡាយហើយ
 ដូច្នេះ ។

ទ្រង់សម្តែងដោយការសោយវិមុត្តិសុខអស់ ៧ ថ្ងៃ ថ្ងៃទី ៨ ទ្រង់
 ចេញអំពីសមាបត្តិ ទ្រង់ជ្រាបសេចក្តីសង្ស័យរបស់ទេវតាទាំងឡាយ ទ្រង់
 ហោះទៅក្នុងអាកាស ដើម្បីកម្ចាត់សេចក្តីសង្ស័យនៃទេវតាទាំងនោះ កាល
 ទ្រង់សម្តែងនូវយមកប្បាដិហារ្យ កម្ចាត់សេចក្តីសង្ស័យរបស់ទេវតាទាំងនោះ
 ហើយ ទ្រង់ឈរក្នុងទិសខត្តរ ចៀងទិសខាងកើតអំពីបល្ល័ង្កបន្តិច ទ្រង់សម្លឹង
 មើលបល្ល័ង្ក និងពោធិព្រឹក្ស ដែលជាទិសម្រេចផលនៃបារមីទាំងឡាយ ដែល
 ទ្រង់បំពេញមកអស់ ៤ អស្ចេយ្យ និង ១ សែនកប្ប ដោយព្រះនេត្រ
 មិនបំប្រិចថា អាត្មាអញត្រាស់ដឹងសព្វញ្ញតញ្ញាណ លើបល្ល័ង្កនេះ សម្តែង
 អស់ ៧ ថ្ងៃ ទើបទីនោះ ឈ្មោះថា អនិមិស្សចេតិយ។

បន្ទាប់អំពីនោះ ទ្រង់ចង្រ្កមក្នុងរតនចង្រ្កម បន្ទាប់អំពីទិសបូព៌ា និង
 ទិសបស្ចិម រវាងបល្ល័ង្ក និងទីឈរប្រថាប់ ទ្រង់សម្តែងនៅអស់ ៧ ថ្ងៃ ទើបទី
 នោះ ឈ្មោះថា រតនចន្ទមចេតិយ។

បន្ទាប់អំពីនោះ ទេវតាទាំងឡាយនាំគ្នានិម្មិតផ្ទះកែវថ្វាយ ក្នុងចំណែក
 ទិសបស្ចិម ទ្រង់គង់ពត់ក្នុងក្នុងទីនោះ ពិចារណាព្រះអភិធម្ម ដោយចំពោះ
 យ៉ាងក្រែលែង គឺគម្ពីរសមន្តប្បដ្ឋាន ដែលមានន័យមិនមានទីបំផុត ក្នុងទី
 នោះ ទ្រង់សម្លឹងនៅអស់ ៧ ថ្ងៃ ទើបទីនោះ ឈ្មោះថា រតនយរចេតិយ។

ព្រះពុទ្ធទ្រង់សម្លឹងនៅក្បែរៗ ពោធិព្រឹក្ស អស់ ៤ សប្តាហ៍ យ៉ាងនេះ
 ហើយ ក្នុងសប្តាហ៍ទី ៥ ទើបចេញចាកគល់ពោធិ យាងទៅកាន់ដើមអដ-
 បាលនិគ្រោធិ ក្នុងទីនោះ ទ្រង់ពិចារណាធម៌ និងសោយវិមុត្តិសុខ សម្លឹងនៅ
 នាអដបាលនិគ្រោធិ អស់ ៧ ថ្ងៃ ។

សប្តាហ៍មួយទៀត ទ្រង់គង់នៅយ៉ាងនេះ ត្រង់ដើមមុច្ចុលិន្ទ គឺដើមរាំង
 អន្ទក់ ។ ព្រះមានព្រះភាគ លុះគង់ក្នុងទីនោះប៉ុណ្ណោះ មហាមេឃ គឺភ្លៀង
 ពុំជួបកាល ក៏ធ្លាក់ចុះមកពេញផ្ទៃចក្កវាឡ កាលមហាមេឃកើតឡើងហើយ
 ស្តេចនាគឈ្មោះមុច្ចុលិន្ទ ក៏គិតថា កាលព្រះសាស្តាយាងចូលកាន់លំនៅ
 របស់អញ មហាមេឃនេះក៏កើតឡើង គួរបានជម្រកគង់នៅ សម្រាប់ព្រះ
 សាស្តាអង្គនោះ ស្តេចនាគនោះ ទោះបីអាចនិម្មិតវិមានទិព្វបាន ដូចវិមាន
 ទេវតា ដែលសម្រេចដោយរតនៈ ៧ ប្រការ តែគិតថា បើអញនិម្មិតវិមាន
 យ៉ាងនេះ នឹងមិនមានផលច្រើនដល់អញ អញនឹងខ្ទះខ្ទែង ដោយកាយខ្លួន
 ឯង ដើម្បីព្រះទេសពល ទើបធ្វើអត្តភាពឲ្យជុំក្រែលែង ពុំឲ្យជុំវិញព្រះសាស្តា
 ដោយក្នុង ៧ ជាន់ បើកពពារអំពីខាងលើ ។ កាលនោះ ព្រះមានព្រះភាគ
 ទ្រង់គង់នៅលើបល្ល័ង្កដែលមានតម្លៃក្រែលែង ដែលសម្រេចដោយរតនៈ ៧

ប្រការ ពិតានមានកម្រងផ្កាក្រអូបច្រើនប្រភេទ សំយុងចុះខាងលើ អប់ដោយ
 ក្លិនក្រអូបច្រើនប្រភេទ ក្នុងឱកាសធុំទូលាយ ក្នុងរង្វែលស្ដេចនាគ ដូចទ្រង់
 គង់នៅក្នុងព្រះគន្ធកុដិ ។ ព្រះមានព្រះភាគ ទ្រង់សម្ងំនៅត្រង់ដើមមុច្ចលិន្ទ
 នោះ អស់ ៧ ថ្ងៃយ៉ាងនេះ បន្ទាប់អំពីនោះ ក៏ទ្រង់គង់ត្រង់ដើមរាជាយតនៈ
 គឺដើមកែស អស់ ៧ ថ្ងៃ សោយវិមុត្តិសុខក្នុងទីនោះឯង ដោយអាការ
 ដូចពោលមកនេះ ក៏គ្រប់ ៧ សប្តាហ៍បរិច្ចណ៍ ។ ក្នុងចន្លោះនេះ ព្រះមាន
 ព្រះភាគ ទ្រង់សម្ងំនៅដោយសុខក្នុងឈាន និងសុខក្នុងផល ។

លុះកន្លងទៅ ៧ សប្តាហ៍ ព្រះមានព្រះភាគអង្គនោះ ក៏កើតព្រះតម្រិះ
 ថា នឹងខ្មុរព្រះឱស្ឋ សក្កទេវរាជក៏នាំផ្ទៃសម័យដែលជាឱសថមកថ្វាយ ។ កាល
 នោះ សក្កទេវរាជបានថ្វាយឈើស្គន់ឈ្មោះនាគលតា និងទឹកខ្មុរព្រះឱស្ឋ
 ដល់ព្រះអង្គ បន្ទាប់អំពីនោះ ព្រះមានព្រះភាគទ្រង់ទំពាឈើស្គន់ ទ្រង់ខ្មុរព្រះ
 ឱស្ឋ ដោយទឹកក្នុងអនោតត្ថស្រះ ទ្រង់គង់ត្រង់គល់រាជាយតនៈ សម័យនោះ
 ស្ដេចចតុលោកបាលបង្ហោនបាត្រថ្ម ដែលមានតម្លៃក្រៃលែង ចូលទៅថ្វាយ ។
 ទ្រង់ទទួលសង្ឃឹមផង និងសង្ឃឹមរូបសំពាណិជ្ជឈ្មោះតបុស្សៈ និងកល្យាណៈ
 ទ្រង់សោយស្រេចហើយ ត្រឡប់មកគង់ត្រង់គល់អដបាលនិគ្រោធិ ។ កាល
 នោះ លុះទ្រង់គង់ក្នុងទីនោះប៉ុណ្ណោះ ទ្រង់ពិចារណាបញ្ចសដល់ការវះនៃ
 ធម៌ដែលទ្រង់សម្រេច ជាធម៌ជ្រាលជ្រៅ ទ្រង់កើតបរិវិតក្ក ដែលព្រះពុទ្ធ
 គ្រប់អង្គទ្រង់ប្រព្រឹត្តមក ដល់អាការ គឺការដែលមានព្រះពុទ្ធបំណង់មិន
 សម្ដែងធម៌ប្រោសអ្នកដទៃថា ក៏ធម៌ដែលតថាគតបានត្រាស់ដឹងហើយនេះឯង

សុត្តន្តបិដក ខុទ្ទកនិកាយ ពុទ្ធវង្ស

៣៨

ជាធម៌ដ៏ជ្រាលជ្រៅ ជាធម៌ គឺសត្វឃើញបានដោយកម្រ ជាធម៌ គឺសត្វត្រាស់
ដឹងបានដោយកម្រ ជាធម៌រម្ងាប់ទុក្ខ ជាធម៌ដ៏ឧត្តម ជាធម៌ដែលសត្វមិន
គប្បីស្នង់ប្រមើលដោយសេចក្តីត្រិះរិះបាន ជាធម៌ដ៏ល្អិត ជាធម៌ លុះតែអ្នក
ប្រាជ្ញ ទើបត្រាស់ដឹងបាន ។

កាលនោះ សហម្បតីព្រហ្មជីន្ទដល់បរិវិតក្ករបស់ព្រះមានព្រះភាគដោយ
ចិត្តរបស់ខ្លួន ក៏បន្លឺវាចាថា លោកនឹងវិនាសហ្ន៎ លោកនឹងវិនាសហ្ន៎ កាល
ពួកព្រហ្មក្នុងមុនចក្កវាឡចោមរោមហើយ កាលសក្កទេវរាជ ស្តេចសុយាម
ស្តេចសន្តសិត ស្តេចនិម្មិត ស្តេចនិម្មិតវសវត្ថី ជាប់តាមមកប្រាកដត្រង់ព្រះ
ភក្ត្ររបស់ព្រះមានព្រះភាគ សហម្បតីព្រហ្មនោះ ទ្រង់និម្មិតផែនដីដើម្បីជាទី
ប្រថាប់ឈរខ្លួនឯង ទើបទ្រង់បត់ជានុមណ្ឌល គឺលុតជង្គង់ស្តាំចុះលើផែនដី
ទ្រង់ធ្វើអញ្ចាលី ផ្តងម្រាមព្រះហស្តដ៏រុងរឿងដោយទសនខសមោធាន ដូចជា
ឈូកក្រពុំដែលកើតក្នុងទឹកប្រាសចាកមន្ទិល មិនពិការដាក់លើសិរសា ទូល
អាវាធនាព្រះមានព្រះភាគដើម្បីសម្តែងធម៌ ដោយន័យមិនមែនតិចជាដើម
យ៉ាងនេះថា បពិត្រព្រះអង្គដ៏ចម្រើន សូមព្រះដ៏មានព្រះភាគសម្តែងធម៌
សូមព្រះសុគតសម្តែងធម៌ (ដ្បិត) សត្វទាំងឡាយដែលមានធូលី គឺ
រាគាទិក្ខុលេសដ៏ស្រាលស្មើក្នុងភ្នែក គឺបញ្ញា តែខានស្តាប់ធម៌ ក៏មុខជា
នឹងសាបសូន្យមិនខាន សត្វទាំងឡាយ អ្នកបម្រុងនឹងត្រាស់ដឹងនូវធម៌ ក៏គង់
មានដែរ ដូច្នេះហើយ បានពោលគាថាព័ន្ធថា (ក្នុងមជ្ឈិមនិកាយ មូល-
បណ្ណាសក) ថា

ពីមុនរឿងមក ធម៌ដែលពួកជនអ្នកប្រកបដោយមន្ទិល បាន
 គិតហើយ ជាធម៌មិនបរិសុទ្ធ ក៏កើតប្រាកដហើយក្នុងដែន
 មគធៈ សូមព្រះអង្គបើកទ្វារនៃព្រះនិព្វាននុ៎ះ ពួកសត្វប្រុង
 ចាំស្តាប់ធម៌ ដែលព្រះអង្គជាអ្នកប្រាសចាកមន្ទិល ទ្រង់ត្រាស់
 ដឹងតាម (លំអានព្រះពុទ្ធអំពីបុរាណ) ដូចជាបុរសឈរ
 លើកំពូលភ្នំថ្មសុទ្ធ ក្រឡេកមើលឃើញប្រជុំជន ដោយជុំ
 វិញ្ញូន យ៉ាងណាមិញ បពិត្រព្រះអង្គអ្នកមានបញ្ញាល្អ មាន
 បញ្ញាចក្ខុជុំវិញ ព្រះអង្គជាអ្នកមានសេចក្តីសោកសៅ ទៅ
 ប្រាសហើយ ស្តេចឡើងកាន់ប្រាសាទ គឺធម៌ ដែលមាន
 ឧបមាយ៉ាងនោះ ពិចារណាមើលនូវប្រជុំជន អ្នកច្រឡំដោយ
 សេចក្តីសោក ដែលជាតិជរាភក់ពុំត្រឡប់សង្កត់ បពិត្រព្រះអង្គ
 អ្នកមានព្យាយាម អ្នកឈ្នះនូវសង្គ្រាមហើយ ជានាយកនៃ
 ពួកសត្វ អ្នកមិនជំពាក់បំណុល គឺកាម សូមព្រះអង្គ
 ក្រោកឡើង សូមស្តេចទៅក្នុងលោក សូមព្រះមានព្រះភាគ
 ទ្រង់សម្តែងធម៌ ជឿតពួកសត្វអ្នកបម្រុងនឹងត្រាស់ដឹងធម៌ ក៏
 គង់មានដែរ ដូច្នេះ ។

ព្រះអង្គត្រាស់ដឹងធម៌ដែលគួរត្រាស់ដឹងហើយ ទ្រង់ឆ្លងឱ្យដឹងដែលគួរ
 ឆ្លងហើយ ទ្រង់រួចផុតទុក្ខដែលទ្រង់គួររួចផុតហើយមិនមែនឬ ។ ទ្រង់ធ្វើ
 សេចក្តីប្រាថ្នាថា

តែថា ប្រយោជន៍អ្វី អាត្មាអញធ្វើឲ្យជាក់ច្បាស់នូវធម៌ដោយ
 រកទីដែលគេមិនស្គាល់ ក្នុងទីនេះ អាត្មាអញគប្បីដល់នូវ
 សព្វញ្ញតញ្ញាណ ជាអ្នករួចស្រឡះចាកកិលេស ញ៉ាំងលោក
 ព្រមទាំងទេវលោក ឲ្យរួចរោះ (ចាកសង្សារ) ដូច្នេះ ។

ទ្រង់បំពេញបារមីទាំងឡាយ បានសម្រេចសព្វញ្ញតញ្ញាណហើយ នឹង
 ថា កាលទ្រង់មិនសម្តែងធម៌ តើអ្នកដទៃណានឹងសម្តែងធម៌ វត្ថុដទៃណា ជា
 សរណៈនៃសត្វលោក ជាគ្រឿងជួយ គ្រឿងពួនសម្ងំ និងគ្រឿងនាំទៅខាង
 មុខ ។ ដោយហេតុនោះ ទើបខ្ញុំពោលថា កាលព្រះមានព្រះភាគសម្មាសម្ពុទ្ធ
 ក្នុងសប្តាហ៍ទី ៨ ព្រហ្មទូលអាវាធនាដើម្បីសម្តែងធម៌ ។

ឥឡូវនេះ ដល់ឱកាសឆ្លើយបញ្ហាទាំងនេះថា កថានេះ អ្នកណាលើក
 ឡើងពោល ពោលកាលណា និងទីណា ក្នុងបញ្ហានោះ សួរថា ពោល
 កាលណា ឆ្លើយថា ពោលកាលធ្វើបឋមមហាសង្គាយនា ។ កាលមហា-
 សង្គាយនាលើកទី ១ នេះ គប្បីជ្រាបតាមន័យដែលពោលហើយ ក្នុងសង្គី-
 តិក្ខន្ធកៈ ។ សួរថា ពោលទីណា ឆ្លើយថា បានឮថា កាលព្រះមានព្រះភាគ
 បរិនិព្វានហើយ គាថានេះថា ព្រហ្មា ច លោកាធិបតី ជាដើម គប្បីជ្រាប
 ថា ព្រះអាននុត្តរអង្គយក្នុងធម្មាសនៈ ក្នុងមណ្ឌប សារមណ្ឌស្ថាន ដែល
 គួរទស្សនា ដូចព្រះចន្ទពេញវង់ ដែលព្រះបាទអជាសត្តទ្រង់ឈ្នះសត្រូវ
 គ្រប់គ្នា ជាស្តេចធំនៃដែនមគធៈ ទ្រង់ឲ្យសាងឡើង ក្បែរទ្វារសត្តបណ្ណគុហា
 ក្បែរភ្នំវេការៈ នគររាជគ្រឹះ ដើម្បីសង្គាយនាធម៌ពោលហើយ សម្ពន្ធនៃគាថា

ក្នុងរឿងនេះ មានដូច្នេះថា

គាថានេះថា ព្រះជិនសម្ពុទ្ធ ដែលព្រហ្មអារាធនា ដើម្បីសម្តែងធម៌
ក្នុងកាលណា គាថានេះ អ្នកណាលើកឡើងពោល ពោលកាលណា និង
ទីណា ។

មានអត្ថដែលពោលហើយ តែខ្ញុំនឹងពណ៌នាបទដែលលំបាកនៃគាថា
នេះ ដែលពោលហើយ ដោយសម្ពុទ្ធនេះ ដូចតទៅនេះថា

បណ្តាបទទាំងនោះ បទថា ព្រហ្ម មានវិគ្គហៈថា ឈ្មោះថា ព្រហ្ម
ព្រោះអត្ថថា ជាអ្នកចម្រើនហើយដោយគុណវិសេសនោះៗ ។ ព្រហ្ម សព្វ
នេះ ប្រាកដក្នុងអត្ថទាំងឡាយ មានមហាព្រហ្ម ព្រាហ្មណ៍ ព្រះតថាគត
មាតាបិតា និងបុគ្គលប្រសើរបំផុតជាដើម ។ ពិតហើយ ព្រហ្ម សព្វ លោក
សំដៅយកមហាព្រហ្ម ដូចក្នុងប្រយោគជាដើមថា ទ្វិសហស្សោ ព្រហ្ម
មហាព្រហ្ម ២០០០ ។

លោកសំដៅយកថាជាព្រាហ្មណ៍ ដូចក្នុងប្រយោគជាដើមថា

តមោនុទោ តុទ្ធោ សមន្តចក្ក លោកន្តគ្គ សព្វភវាភិវត្តោ
អនាសវោ សព្វទុក្ខប្បហំនោ សច្ច្យយោ ព្រហ្ម ឧចាសិតោ មេ ។
ព្រះពុទ្ធមានចក្ខុជុំវិញ គឺសព្វញ្ញតញ្ញាណ បន្ទោបង់នូវសេចក្តី
ឆន្ទៈ ដល់នូវទីបំផុតនៃលោក កន្លងផុតនូវភពទាំងពួង ព្រះ
អង្គមិនមានអាសវៈ លះបង់នូវទុក្ខទាំងពួង មានព្រះនាមជា

សុត្តន្តបិដក ខុទ្ទកនិកាយ ពុទ្ធវង្ស

៤២

សច្ចបុគ្គល ខ្ញុំក៏បានចូលទៅរកព្រះមានព្រះភាគ ដ៏ប្រសើរ
រួចហើយ ។

លោកសំដៅយកព្រះតថាគត ក្នុងប្រយោគជាដើមថា ព្រហ្មាតិ ទោ
ភិក្ខុវេ តថាគតស្មេត្តំ អធិវចនំ ម្នាលភិក្ខុទាំងឡាយ ពាក្យថា ព្រហ្ម នេះ
ជាឈ្មោះរបស់តថាគតនោះឯង ។

លោកសំដៅយកមាតាបិតា ដូចក្នុងប្រយោគជាដើមថា ព្រហ្មាតិ
មាតាបិតរោ បុព្វាចរិយាតិ វុច្ចរេ មាតាបិតា បណ្ឌិតហៅថា ព្រហ្មផង
បុព្វាចារ្យផង ។

លោកសំដៅយកថា ប្រសើរបំផុត ដូចក្នុងប្រយោគជាដើមថា ព្រហ្មចក្កំ
បរវត្ថុតិ ព្រះមានព្រះភាគ ទ្រង់ញ៉ាំងចក្រដ៏ប្រសើរបំផុត ឲ្យប្រព្រឹត្តទៅ
ដូច្នេះ ។

ឯក្នុងទីនេះ បុគ្គលដែលចម្រើនបឋមជ្ឈានដ៏ប្រណីត ហើយកើតក្នុង
ភូមិនៃបឋមជ្ឈាន លោកសំដៅសេចក្តីថា មហាព្រហ្មមានអាយុមួយកម្ស ។
ច សព្វ មានអត្ថរម អធិប្បាយថា ព្រហ្ម និងព្រហ្មដទៃក្នុងមុនចក្កវាឡ ។
ឬថា ច សព្វ ត្រឹមតែធ្វើបទឲ្យពេញ ។ លោក ៣ គឺសន្ធារលោក
សត្វលោក ឱកាសលោក ឈ្មោះថា លោក ក្នុងពាក្យថា លោកាធិបតី
នេះ ។ ក្នុងលោកទាំង ៣ នោះ ក្នុងទីនេះ លោកបំណងយកសត្វលោក
ឈ្មោះថា លោកាធិបតី ព្រោះជាធំ ជាម្ចាស់នៃសត្វលោកនោះ ។ ជាម្ចាស់
ចំណែកមួយនៃលោក លោកក៏ហៅថា លោកាធិបតី ដូច ទេវាធិបតី

នរាធិបតី ជាដើម ។

បទថា សហម្បតី សេចក្តីថា បានឮមកថា ព្រហ្មអង្គនោះ ជាព្រះ
 ថេរៈឈ្មោះសហកៈ ក្នុងសាសនារបស់ព្រះមានព្រះភាគ ព្រះនាមកស្សបៈ
 ធ្វើបឋមជ្ឈានឲ្យកើតហើយ មានឈានមិនសាបសូន្យ កាលអស់ជីវិត កើត
 ជាមហាព្រហ្មមានអាយុមួយកប្ប ក្នុងបឋមជ្ឈានភូមិ តែក្នុងសម័យនោះ
 គេក៏ស្គាល់ព្រហ្មអង្គនោះបានថា សហម្បតីព្រហ្ម លោកពោលសំដៅដល់
 ព្រហ្មអង្គនោះ ។ កាលគួរនឹងពោលថា សហកបតី តែមនុស្សទាំងឡាយ
 ក៏ពោលក្លាត់ថា សហម្បតី ដោយចុះនិគ្គហិតអាគម ដោយអំណាចពាក្យ
 ដែលផុសឡើង ។ បទថា កតញ្ញូលី គឺមានអញ្ញូលីដែលធ្វើហើយ អធិប្បាយ
 ថា ធ្វើនូវក្រពុំអញ្ញូលីលើសិរសា ។ បទថា អន្ទិវរំ សេចក្តីថា មិនមាន
 បុគ្គលប្រសើរឧត្តម មិនមានបុគ្គលប្រសើរក្រៃលែង ជាងព្រះមានព្រះភាគ
 អង្គនោះ ហេតុនោះ ទើបព្រះអង្គ ឈ្មោះថា មិនមានអ្នកណាប្រសើរជាង
 ឬថា បុគ្គលប្រសើរក្រៃលែងជាងព្រះមានព្រះភាគអង្គនោះ មិនមាន ។ ហេតុ
 នោះ ទើបព្រះអង្គឈ្មោះថា មិនមានបុគ្គលណាប្រសើរក្រៃលែង ។ បទថា
 អយាចថ បានដល់ បានទូលអង្វរ បានអារាធនា ។

ឥឡូវនេះ សហម្បតីព្រហ្មនោះ ទូលអារាធនាព្រះមានព្រះភាគ ដើម្បី
 ប្រយោជន៍ណា ដើម្បីសម្តែងប្រយោជន៍នោះ ទើបពោលពាក្យជាដើមថា
 សន្តិធ សត្តា ដូច្នេះជាដើម ។

បណ្តាបទទាំងនោះ បទថា សន្តិ គឺមាន រកបាន អធិប្បាយថា សត្វ
 ទាំងឡាយដែលមកកាន់គន្លងពុទ្ធចក្ខុមាន ។ សព្វថា សង នេះ ជានិបាត
 ប្រើក្នុងការអានដល់ទឹកនៃន័យ ។ សព្វថា សង នេះ ទីខ្លះ លោកសំដៅដល់
 សាសនា ដូចព្រះតម្រាស់ថា សងេវ ភិក្ខុវេ សមណោ សង ធុតិយោ
 សមណោ សង ធុតិយោ សមណោ សង ចតុត្ថោ សមណោ សុញ្ញា
 បរម្មវាទា សមណោភិ អញ្ញេហិ ម្នាលភិក្ខុទាំងឡាយ សមណៈ (ទី ១)
 (គឺសោតាបន្ន) មានតែក្នុងសាសនានេះ សមណៈទី ២ (គឺសកទាគាមី)
 ក៏មានតែក្នុងសាសនានេះ សមណៈទី ៣ (គឺអនាគាមី) ក៏មានតែក្នុង
 សាសនានេះ សមណៈទី ៤ (គឺអរហន្ត) ក៏មានតែក្នុងសាសនានេះ វាទៈ
 (គឺទិដ្ឋិ ៦២) របស់សាសនាដទៃសូន្យចាកសមណៈទាំងឡាយ (ដែល
 ស្ថិតនៅក្នុងផលទាំង ៤ ពួក) និងសមណៈទាំងឡាយដទៃ (ដែលស្ថិត
 នៅក្នុងមគ្គទាំង ៤ ពួកជាដើម) ។

ទីខ្លះ សំដៅយកឱកាស ដូចសក្កទេវរាជត្រាស់ថា

សងេវ វិជ្ជមានស្ស ទេវភូតស្ស មេ សតោ

តុនេវាយ ច មេ លទ្ធោ ឯវំ ជានាហិ មារិសា ។

ហែសម្មាញ្ញមុទុក្ខ កាលខ្ញុំកើតជាទេវតា តាំងនៅក្នុងឱកាស

នេះឯង ហើយខ្ញុំបានអាយុបន្ថែមទៀត សូមអ្នកជ្រាប ដូច្នេះ ។

ទីខ្លះ ត្រឹមតែជាបទបូរណៈ គឺធ្វើបទឲ្យពេញប៉ុណ្ណោះ ដូចព្រះតម្រាស់
 ថា សធាហំ ភិក្ខុវេ ភុត្តារិ អស្សំ បវារិសោ ម្នាលភិក្ខុទាំងឡាយ តថាគត

បរិកោគស្រេចហើយ ហាមកត្តហើយ ដូច្នេះ ។

ទី១៖ សំដៅដល់លោក ដូចព្រះតម្រាស់ថា **ឥធិ តថាគតោ លោកេ ឧប្បជ្ជតិ បហុជនហិតាយ ពហុជនសុខាយ ម្នាលភិក្ខុទាំងឡាយ ព្រះ តថាគត រមែងកើតឡើងក្នុងលោក ដើម្បីជាគុណដល់ជនច្រើន ដើម្បីសេចក្តី សុខដល់ជនច្រើន ។** ក្នុងទីនេះ **ឥធិ សព្វ** គប្បីជ្រាបថា លោកពោល សំដៅដល់លោកប៉ុណ្ណោះ ព្រោះហេតុនោះ ទើបមានសេចក្តីថា ក្នុងសត្វ លោកនេះ ។

បទថា **សត្វា** សេចក្តីថា ជាអ្នកជាប់ ជាអ្នកទាក់ ជាអ្នកជំពាក់ ជា អ្នកធ្លាក់ ជាអ្នកថ្លាក់ ក្នុងខន្ធទាំងឡាយ មានរូបក្ខន្ធជាដើម ដោយឆន្ទរាគៈ ហេតុនោះ ទើបឈ្មោះថា **សត្វ** សត្វមានជីវិតទាំងឡាយ លោកក៏ហៅថា **សត្វ** តែព្រោះជាសព្វដែលប្រើឃ្លៀងឃ្លាត ទើបវាហារនេះ ប្រព្រឹត្តទៅក្នុង បុគ្គលដែលប្រាសចាករាគៈហើយបានដូចគ្នា ។

បទថា **អប្បរាជក្ខជាតិកា** សេចក្តីថា កិលេសដូចផ្លូវ គឺរាគៈ ទោសៈ និងមោហៈក្នុងភ្នែក ដែលសម្រេចដោយបញ្ញារបស់សត្វទាំងនោះ មានបន្តិចបន្តួច សត្វទាំងនោះ ក៏មានសភាពយ៉ាងនោះ ហេតុនោះ ទើប សត្វទាំងនោះ ឈ្មោះថា មានផ្លូវក្នុងភ្នែកតិច ឬថា គប្បីឃើញសេចក្តីក្នុង បទនេះយ៉ាងនេះថា កិលេសដូចផ្លូវ មានរាគៈជាដើមរបស់សត្វពួកណាតិច សត្វទាំងនោះ ឈ្មោះថា មានកិលេសដូចផ្លូវតិច សត្វទាំងនោះ ឈ្មោះថា **អប្បរាជក្ខជាតិកា** ព្រោះមានកិលេសដូចផ្លូវក្នុងភ្នែកតិចជាសភាវៈ គឺដើម្បី

សុត្តន្តបិដក ខុទ្ទកនិកាយ ពុទ្ធវង្ស

៤៦

សត្វដែលមានកិលេសដូចគ្នាប្រាកដក្នុងភ្នែកតិច ជាសភាវៈទាំងនោះ ។ គប្បីធ្វើ
 នូវការប្តូរវិភត្តិថា សត្វានំ ហើយធ្វើការភ្ជាប់ជាមួយបទនេះថា ទេសេហិ ធម្មំ
 សេចក្តីនឹងជាក់ច្បាស់ ។ បទថា ទេសេហិ នេះ ជាពាក្យអារាធនា អធិប្បាយ
 ថា សូមសម្តែង សូមពោលប្រៀនប្រដៅ ។ ក្នុងពាក្យថា ធម្មំ នេះ ធម្ម
 សព្ទនេះ ប្រើក្នុងអត្ថទាំងឡាយ មានបរិយត្តិ សមាធិ បញ្ញា ប្រក្រតី
 សភាវៈ សុញ្ញតា បុញ្ញៈ អាបត្តិ ព្រាយ្យ និងចតុសច្ចធម៌ជាដើម ។

ពិតហើយ ធម្ម សព្ទ ប្រើក្នុងអត្ថថា បរិយត្តិ ដូចក្នុងប្រយោគ
 ជាដើមថា ឥធិ ភិក្ខុ ធម្មំ បរិយាបុណាតិ សុត្តំ គេយ្យំ វេយ្យាករណំ
 ។ បេ។ វេទល្លំ ព្រះមានព្រះភាគត្រាស់ថា ម្នាលភិក្ខុ ភិក្ខុក្នុងសាសនានេះ
 រៀននូវធម៌ គឺសុត្តៈ គេយ្យៈ វេយ្យាករណៈ ។ បេ។ វេទល្លៈ ។

ប្រើក្នុងអត្ថថា សមាធិ ដូចក្នុងប្រយោគជាដើមថា
 ឯវិធម្មា តេ ភគវន្តោ ព្រះមានព្រះភាគទាំងនោះ មានធម៌យ៉ាងនេះ ។
 ប្រើក្នុងអត្ថថា បញ្ញា ដូចក្នុងប្រយោគជាដើមថា

យសតេ ចតុរោ ធម្មា វាធិវិន្ទ យថា តវ
 សច្ចំ ធម្មោ ធិតិ ចាគោ ទិដ្ឋំ សោ អតិវត្ថុតិ។

(អារក្សទឹកពោលថា) បពិត្រវាធិវិន្ទ បុគ្គលណា មានធម៌
 ៣ ដូចអ្នក គឺសេចក្តីសង្ខត ១ សេចក្តីក្លៀវក្លា ១ បញ្ញា
 ១ បុគ្គលនោះ រមែងកន្លងបង្អួចនូវសត្រូវបាន ដូច្នេះ ។

ប្រើក្នុងអត្ថថា ប្រក្រតី ដូចក្នុងប្រយោគជាដើមថា ជាតិធម្មា ជរា
ធម្មា អថោ មរណធម្មិនោ ពួកបុប្ផជន មានព្យាធិជាធម្មតា មានជរាជាធម្មតា
មានមរណៈជាធម្មតា ដូច្នេះ ។

ប្រើក្នុងអត្ថថា សភាវៈ ដូចក្នុងប្រយោគជាដើមថា កុសលា ធម្មា
អកុសលា ធម្មា អព្យាកតា ធម្មា ប្រែថា ពួកធម៌ជាគុសល ពួកធម៌
ជាអកុសល ពួកធម៌ជាអព្យាក្រឹត ដូច្នេះ ។

ប្រើក្នុងអត្ថថា សុញ្ញតា ដូចក្នុងប្រយោគជាដើមថា តស្មី ទោ បន
សមយេ ធម្មា ហោន្តិ ខន្ធ ហោន្តិ ពួកធម៌ កើតមានក្នុងសម័យនោះ
ពួកខន្ធ ។

ប្រើក្នុងអត្ថថា បុព្វ ដូចក្នុងប្រយោគជាដើមថា ធម្មោ សុចិណ្ឌោ
សុខមារហាតិ ធម៌ (បុណ្យ) ដែលដែលបុគ្គលសន្សំល្អហើយ រមែង
នាំមកនូវសេចក្តីសុខ ដូច្នេះ ។

ប្រើក្នុងអត្ថថា អាបត្តិ ដូចក្នុងប្រយោគជាដើមថា ទ្វេ អនិយតា
ធម្មា ធម៌ (អាបត្តិ) ទាំងឡាយជាអនិយត មាន ២ ប្រការ ដូច្នេះ ។

ប្រើក្នុងអត្ថថា ព្រាយ្យ ដូចក្នុងប្រយោគជាដើមថា សព្វ ធម្មា
សព្វាការេន ពុទ្ធស្ស ភគវតោ ព្យាណមុក្ខេន អាចារ្យ អាគច្ឆន្តិ ធម៌
ទាំងអស់ រមែងមកកាន់គន្លងចម្បុខព្រះញាណនៃព្រះពុទ្ធដ៏មានព្រះភាគ ដោយ
អាការទាំងពួង ដូច្នេះ ។

ប្រើក្នុងអត្ថថា ចតុសច្ចធម៌ ដូចក្នុងប្រយោគជាដើមថា ទិដ្ឋធម្មោ

បត្តធម្មោ វិទិតធម្មោ (បោក្ខវសាតិព្រាហ្មណ៍) ឃើញអរិយសច្ចធម៌ច្បាស់ ហើយ បានដល់អរិយសច្ចធម៌ហើយ បានដឹងច្បាស់អរិយសច្ចធម៌ហើយ ដូច្នេះ តែក្នុងទីនេះ ធម្ម សព្វ គប្បីឃើញថា ប្រើក្នុងអត្ថថា ចតុសច្ចធម៌។

បទថា អនុកម្ម បានដល់ សូមទ្រង់ធ្វើនូវសេចក្តីករុណា ។ លោក ពោលចង្អុលបង្ហាញពួកសត្វដោយពាក្យថា ឥមំ (នេះ) ។ បទថា បដិ ឈ្មោះថា បដិ ព្រោះជាសត្វកើតហើយ បានដល់ នូវពួកសត្វនោះ អធិប្បាយ ថា សូមដោះពួកសត្វចាកសង្សារទុក្ខផងចុះ ។ ឯអាចារ្យពួកខ្លះ ពោលថា

ព្រះមានព្រះភាគ ជាធំក្នុងលោក ជាបុគ្គលឧត្តមក្នុងនរោធន ដែលពួក ព្រាហ្មជនអញ្ជូលទូលអាណានាហើយ ។

គាថានេះ មានសេចក្តីតាមដែលពោលមក ដោយប្រការទាំងពួង ដោយកថាមានប្រមាណប៉ុណ្ណោះ ។

គ្រានោះ ព្រះមហាករុណា កើតឡើងដោយត្រឹមតែធ្វើឱកាសក្នុងសត្វ ទាំងពួង ដល់ព្រះមានព្រះភាគ ដែលមានកម្លាំងនៃព្រះករុណាផុសឡើងក្នុង សម័យដែលមិនបានកំណត់ ព្រោះទ្រង់ស្តាប់ពាក្យអាណានរបស់សហម្បតី- ព្រាហ្មនោះ ទ្រង់មានកម្លាំង ១០ ទ្រង់ប្រមើលមើលដោយមតិដ៏ល្អិត ក្នុង ការធ្វើនូវប្រយោជន៍ដល់អ្នកដទៃ តែកាលធ្វើសង្គ្រាមនា ព្រះសន្តិភាពារ្យ ទាំងឡាយ កាលសម្តែងការកើតនូវករុណារបស់ព្រះមានព្រះភាគអង្គនោះ ទើបតាំងគាថានេះថា

ព្រះតថាគត ទ្រង់បរិបូណ៌ដោយវិជ្ជា និងចរណៈ ជាតាទិបុគ្គល ទ្រទ្រង់

អង្គកថា មគ្គុត្តរវិហារសិនី រតនចន្ទមនកណ្ណ

៤៩

នូវពន្លឺ ទ្រទ្រង់នូវរាងកាយជាទីបំផុត ព្រះអង្គឥតមានបុគ្គលផ្ទឹមបាន ទ្រង់
មានសេចក្តីកុរុណា កើតឡើងក្នុងសត្វទាំងពួង ។

ក្នុងបទទាំងនោះ បទថា សម្បជ្ជាវិជ្ជាធរណស្ស ទ្រង់បរិបូណ៌ដោយ
វិជ្ជា និងចរណៈ ឈ្មោះថា សម្បជ្ជា មាន ៣ គឺ បរិបុណ្ណសម្បជ្ជា សមន្តិ-
សម្បជ្ជា និង មគ្គសម្បជ្ជា ក្នុង សម្បជ្ជា ទាំងបីនោះ សម្បជ្ជា នេះថា

សម្បជ្ជំ សាលិកេនារំ សុវា ភុព្ភានិ កោសិយ

បដិវេនេមិ តេ ព្រហ្មា ន នំ វារេតុមស្សហេ។

បពិត្រកោសិយៈ ស្រូវសាលីក្នុងស្រែបរិបូណ៌ដែរ តែពួកសេក
តែងស៊ី បពិត្រព្រហ្មា ខ្ញុំសូមជម្រាបលោក ខ្ញុំមិនអាចហាម
ឃាត់សេកទាំងនោះបានឡើយ ដូច្នេះ ។

ឈ្មោះថា បរិបុណ្ណសម្បជ្ជា (ដល់ព្រមដោយការបរិបូណ៌) ។

សម្បជ្ជា នេះថា សមិទា ចាតិមោក្ខសំវេន ឧបេតោ ហោតិ សមុ-
បេតោ ឧបគតោ សមុបគតោ សម្បជ្ជោ សមន្នាគតោ ពាក្យថា ជា
អ្នកសង្រួម គឺជាអ្នកព្រមព្រៀង មូលមិត្ត ចូលទៅជិត អែបនែប កៀក
កើយ ប្រជិតប្រជី ប្រកបព្រម ដោយការសង្រួមក្នុងបាតិមោក្ខនេះ ដូច្នេះ
ឈ្មោះថា សមន្តិសម្បជ្ជា (កាលដល់ព្រម គឺការប្រកប) ។

សម្បជ្ជា នេះថា សមិស្សា ភន្តេ មហាបថវិយា ហេដ្ឋិមតលំ សម្បជ្ជំ
សេយ្យថាបិ ខុទ្ទមនុំ អនិលកំ ឯវមស្សានំ សូមទ្រង់ព្រះមេត្តាប្រោស ផ្ទៃ
ខាងក្រោមនៃផែនដីនេះ មានឱជារសផ្អែមដូចទឹកឃ្មុំ ដែលស្អាតបរិសុទ្ធ ឥត

លាយច្រឡំដោយមេឃុំ ដូច្នេះ ឈ្មោះថា មធ្យបរិសម្បទ្ធ (ការដល់ព្រម
ដោយរសត្វាញ់) ។ ក្នុងទីនេះ បរិបុណ្ណសម្បទ្ធ និង សមន្តិសម្បទ្ធ រមែង
ត្រឹមត្រូវ ។

បទថា វិជ្ជា ដែលឈ្មោះថា វិជ្ជា ព្រោះអត្ថថា ចោះទម្ងន់នូវធម៌
ដែលជាសត្រូវ ព្រោះអត្ថថា ធ្វើឲ្យដឹង និងព្រោះអត្ថថា គួរបាន វិជ្ជាទាំង
នោះមាន ៣ ក៏មាន ៨ ក៏មាន ។ វិជ្ជា ៣ គប្បីជាបតាមន័យដែលមកក្នុង
កាយភេរវសូត្រនោះឯង វិជ្ជា ៨ គប្បីជាបតាមន័យដែលមកក្នុងអម្ពដ្ឋសូត្រ
ពិតហើយ ក្នុងអម្ពដ្ឋសូត្រនោះ លោកកំណត់យកអភិញ្ញា ៦ និងវិបស្សនា-
ញាណ និងមនោមយិទ្ធិ ហៅថា វិជ្ជា ៨ ។ ធម៌ ១៥ គឺសីលសំរវៈ ការ
គ្រប់គ្រងទ្វារក្នុងឥន្ទ្រិយ ការស្គាល់ប្រមាណក្នុងកោជន ជាគរិយានុយោគ
សទ្ធា ហិរិ ឱត្តប្បៈ ពាហុសច្ចៈ ភាពជាអ្នកប្រារព្ធសេចក្តីព្យាយាម ភាពជា
អ្នកមានសតិតាំងមាំ ភាពជាអ្នកដល់ព្រមដោយបញ្ញា រូបាវចរជ្ឈាន ៤ គប្បី
ជាបថា ជាចរណៈ ។ ពិតហើយ ធម៌ ១៥ នេះឯង លោកពោលថា
ចរណៈ ព្រោះជាហេតុដែលព្រះអរិយសាវ័កប្រព្រឹត្ត ជាហេតុទៅកាន់អមតទិស
ដូចព្រះតម្រាស់ថា បពិត្រមហានាម អរិយសាវ័កក្នុងសាសនានេះ ជាអ្នក
មានសីល ដូច្នេះ ។ ចរណៈទាំងអស់ គប្បីជាបតាមន័យដែលលោកពោល
ក្នុងមជ្ឈិមបណ្ណាសក ។ វិជ្ជាផង ចរណៈផង ឈ្មោះថា វិជ្ជា និង ចរណៈ
វិជ្ជា និងចរណៈរបស់បុគ្គលណាដល់ព្រមហើយ បរិបូណ៌ហើយ បុគ្គលនោះ
ឈ្មោះថា ជាអ្នកមានវិជ្ជា និងចរណៈដល់ព្រមហើយ ឬបុគ្គលដល់ព្រមហើយ

បុគ្គលព្រមព្រៀងហើយ បុគ្គលប្រកបព្រមហើយ ដោយវិជ្ជា និងចរណៈ
ទាំងឡាយ ឈ្មោះថា ជាអ្នកមានវិជ្ជា និងចរណៈដល់ព្រមហើយ សេចក្តី
ត្រឹមត្រូវមានទាំង ២ ន័យ ។ តែព្រះតថាគតអង្គនោះ ជាអ្នកមានវិជ្ជា និង
ចរណៈដល់ព្រមហើយ ។

បទថា តាធិនោ សេចក្តីថា ជាអ្នកមិនញាប់ញ័រ តាមលក្ខណៈនៃ
បុគ្គលមិនញាប់ញ័រ ដែលមកក្នុងមហានិទ្ទេស ដោយន័យថា លោកនឹងធឹង
ក្នុងឥដ្ឋារម្មណ៍ និងអនិដ្ឋារម្មណ៍ ដូច្នេះជាដើម អធិប្បាយថា ជាអ្នកមាន
អាការមិនខុសប្រក្រតីក្នុងឥដ្ឋារម្មណ៍ និងអនិដ្ឋារម្មណ៍ ឈ្មោះថា ជាតាទិ-
បុគ្គល ។ បទថា ជុតិទូរស្ស បានដល់ ជាអ្នករុងរឿង អធិប្បាយថា ជា
អ្នកទ្រទ្រង់នូវការផ្សាយចេញនៃរស្មីសរីរៈ ដែលមានសិរីជាងព្រះអាទិត្យ
ដែលរះឡើងក្នុងសមុទ្រជួរ ដូចស្តេចភ្នំយុគន្ធរ ឬនឹងពោលថា ជាអ្នកទ្រទ្រង់
នូវការរុងរឿងដោយសញ្ញា ដូច្នេះក៏គួរ សមដូចតម្រាស់ (ក្នុងសំយុត្តនិកាយ
សគាថវគ្គ) ថា

ចត្តារោ លោកេ បដ្ឋោតា	បញ្ចមេត្ត ន វិជ្ជតិ
ទិវា តបតិ អាធិប្នោ	រត្តិមាភាតិ ចន្ទិមា។
អថ អគ្គិ ទិវារត្តិ	តត្ថ តត្ថ បភាសតិ
សម្ពុទ្ធោ តបតំ សេដ្ឋោ	ឯសា អាកា អនុត្តរា។

ពន្លឺក្នុងលោកនេះ មាន ៤ យ៉ាង មិនមានដល់ ៥ ទេ ព្រះ
អាទិត្យ រមែងភ្លឺបានក្នុងវេលាថ្ងៃ ព្រះចន្រ្ទភ្លឺបាន ក្នុងវេលា

សុត្តន្តបិដក ខុទ្ទកនិកាយ ពុទ្ធវង្ស

៥២

យប់ ភ្លើង ភ្លឺបានទាំងថ្ងៃ ទាំងយប់ គ្រប់វេលា ព្រះសម្មាសម្ពុទ្ធ
ប្រសើរជាងពួកដែលមានពន្លឺរុនរឿង នេះជាពន្លឺប្រសើរ
បំផុត ។

ព្រោះដូច្នោះ ទើបអធិប្បាយថា បុគ្គលទ្រទ្រង់នូវការផ្សាយទៅនៃព្រះ
រស្មីសរីរៈ និងព្រះបញ្ញាទាំង ២ ប្រការ ។ បទថា អន្តិមទេហធារណោ
បានដល់ ទ្រទ្រង់នូវព្រះសរីរៈចុងក្រោយ អធិប្បាយថា មិនកើតទៀត ។

នឹងវិនិច្ឆ័យក្នុងបទថា តថាគតស្ស នេះ ដូចតទៅ

ព្រះមានព្រះភាគ លោកហៅថា តថាគត ដោយហេតុ ៨ ប្រការ
ហេតុ ៨ ប្រការនោះ គឺអ្វីខ្លះ គឺឈ្មោះថា តថាគត ព្រោះយោងមកហើយ
យ៉ាងនោះ ១ ឈ្មោះថា តថាគត ព្រោះយោងទៅហើយយ៉ាងនោះ ១ ឈ្មោះ
ថា តថាគត ព្រោះទ្រទ្រង់នូវលក្ខណៈដែលពិត ១ ឈ្មោះថា តថាគត ព្រោះ
ត្រាស់ដឹងធម៌តាមសេចក្តីពិត ១ ឈ្មោះថា តថាគត ព្រោះទ្រង់ឃើញតាម
សេចក្តីពិត ១ ឈ្មោះថា តថាគត ព្រោះត្រាស់តែពាក្យពិត ១ ឈ្មោះថា
តថាគត ព្រោះទ្រង់ធ្វើពិត ១ ឈ្មោះថា តថាគត ព្រោះអត្តថា ទ្រង់គ្រប
សង្កត់ ១ ។

សួរថា ព្រះមានព្រះភាគ ឈ្មោះថា តថាគត ព្រោះយោងមកហើយ
យ៉ាងនោះ តើដូចម្តេច ឆ្លើយថា ព្រះសម្មាសម្ពុទ្ធទាំងឡាយ មានព្រះវិបស្សី
សម្មាសម្ពុទ្ធជាដើម ទ្រង់បំពេញទានបារមី សីលបារមី នេក្ខម្មបារមី បញ្ញា-
បារមី វិរិយបារមី ខន្តិបារមី សច្ចបារមី អធិដ្ឋានបារមី មេត្តា និងឧបេក្ខា-

បារមី ទ្រង់បំពេញបារមី ៣០ គឺបារមី ១០ ឧបបារមី ១០ បរមត្ថបារមី ១០
 ទ្រង់ធ្វើមហាបរិច្ចាគ ៥ គឺបរិច្ចាគអវយវៈ ១ បរិច្ចាគជីវិត ១ បរិច្ចាគទ្រព្យ
 ១ បរិច្ចាគរាជសម្បត្តិ ១ បរិច្ចាគបុត្រភរិយា ១ យ៉ាងមកហើយ ដោយ
 អភិនិហារ យ៉ាងណា ព្រះមានព្រះភាគនៃយើងក៏យ៉ាងមកហើយ ដោយ
 អភិនិហារនោះ យ៉ាងនោះ ព្រោះហេតុនោះ ទើបឈ្មោះថា តថាគត ដូច
 លោកពោលថា

ព្រះមុនីទាំងឡាយ មានព្រះវិបស្សីសម្ពុទ្ធជាដើម យ៉ាង
 មកកាន់ព្រះសព្វញ្ញតញ្ញាណក្នុងលោកនេះ យ៉ាងណា សូម្បី
 ព្រះសក្យមុនីអង្គនេះ ក៏យ៉ាងមកយ៉ាងនោះ ដោយហេតុនោះ
 ទើបព្រះមានចក្ខុ លោកហៅថា តថាគត ។

សួរថា ព្រះមានព្រះភាគ ឈ្មោះថា តថាគត ព្រោះយ៉ាងទៅហើយ
 យ៉ាងនោះ តើដូចម្តេច ឆ្លើយថា ព្រះពុទ្ធទាំងឡាយ មានព្រះវិបស្សីសម្ពុទ្ធជា
 ដើម ប្រសូតភ្លាម ឈរប្រថាប់ត្រង់ផែនដី ដោយព្រះបាទទាំងគូជ័ស្មី បែរ
 ព្រះភក្ត្រទៅកាន់ទិសឧត្តរ យ៉ាងទៅដោយព្រះបាទ ៧ ជំហាន យ៉ាងណា
 ព្រះមានព្រះភាគនៃយើង ក៏យ៉ាងទៅយ៉ាងនោះ ព្រោះហេតុនោះ ទើបឈ្មោះ
 ថា តថាគត ដូចលោកពោលថា

គោមេហ្មង កើតបានភ្លាម ក៏ប៉ះផែនដីដោយជើងដែលស្មើគ្នា
 យ៉ាងណា ព្រះគោតមអង្គនោះ ក៏ឈាន ៧ ជំហាន ក៏យ៉ាង
 នោះ ពួកទេវតាទាំងឡាយ ក៏បាំងស្មេតច្នៃត្រថ្នាយព្រះគោតម

អង្គនោះ កាលឈាន ៧ ជំហានហើយ ទ្រង់សម្លឹងមើល
 ទិសស្មើគ្នា ដោយជុំវិញ ទ្រង់បន្ទីអាសកិវាចា ប្រកបដោយ
 អង្គ ៨ ដូចស្តេចសីហៈ ឈរសម្តែងឫកលើក្អំ ដូច្នោះ ។

សួរថា ព្រះមានព្រះភាគ ឈ្មោះថា តថាគត ព្រោះដល់នូវលក្ខណៈ
 ដែលពិត តើដូចម្តេច ឆ្លើយថា ឈ្មោះថា ព្រះមានព្រះភាគ ទ្រង់មកដល់
 ត្រាស់ដឹងមិនខុស ត្រាស់ដឹងនូវលក្ខណៈចំពោះ និងលក្ខណៈទូទៅ ដែល
 ពិតប្រាកដ មិនក្លែងក្លាយរបស់រូបធម៌ និងនាមធម៌ទាំងពួង ដោយញ្ញាណគតិ
 ព្រោះហេតុនោះ ទើបឈ្មោះថា តថាគត (ដូចលោកពោលថា)

ព្រោះហេតុដែលទ្រង់សម្រេចដល់លក្ខណៈចំពោះ និងលក្ខណៈ
 ទូទៅ ដែលពិតនៃធម៌ទាំងពួង ហេតុនោះ ទើបព្រះសាស្តា
 ឈ្មោះថា តថាគត ។

សួរថា ព្រះមានព្រះភាគ ឈ្មោះថា តថាគត ព្រោះត្រាស់ដឹងធម៌ដែល
 ពិត តាមសេចក្តីពិត តើដូចម្តេច ឆ្លើយថា អរិយសច្ច ៤ ឈ្មោះថា ធម៌ពិត
 ដូចព្រះតម្រាស់ថា ម្នាលភិក្ខុទាំងឡាយ ធម្មជាតិ ៤ យ៉ាងនេះ ជារបស់
 ពិតមិនប្រែប្រួល មិនក្លាយទៅជារបស់ដទៃឡើយ ។ ធម្មជាតិ ៤ គឺអ្វីខ្លះ ។
 ម្នាលភិក្ខុទាំងឡាយ ពាក្យថា នេះជាទុក្ខ នុ៎ះជាធម្មជាតិពិត មិនប្រែប្រួល
 មិនក្លាយទៅជារបស់ដទៃឡើយជាដើម ។ បណ្ឌិតគប្បីធ្វើឲ្យពិស្តារ ។ ព្រះ
 មានព្រះភាគត្រាស់ដឹងនូវអរិយសច្ចទាំង ៤ នោះ ព្រោះហេតុនោះ ទើប
 លោកហៅថា តថាគត ព្រោះត្រាស់ដឹងធម៌ដែលពិត ។ សេចក្តីពិត គត

សព្វ ក្នុងពាក្យថា តថាគតោ នេះ មានអត្ថថា ត្រាស់ដឹង (ដូចលោក
ពោលថា)

ព្រះនាយកត្រាស់ដឹងសច្ចៈទាំងឡាយ ដែលជារបស់ពិត
ព្រោះហេតុនោះ ទើបឈ្មោះថា តថាគត ព្រោះត្រាស់ដឹងសច្ចៈ
ទាំងឡាយ ដែលជារបស់ពិត ។

សួរថា ព្រះមានព្រះភាគ ឈ្មោះថា តថាគត ព្រោះទ្រង់ឃើញសេចក្តី
ពិត តើពិតដូចម្តេច ឆ្លើយថា ពិតហើយ ព្រះមានព្រះភាគ ដ៏ជាតថាគត
ទ្រង់ដឹងទ្រង់ឃើញអារម្មណ៍ គឺរូប សំឡេង ក្លិន រស ផោដ្ឋព្វៈ និងធម្មៈ
ដែលមកប្រាកដក្នុងទ្វារ គឺភ្នែក ត្រចៀក ច្រមុះ អណ្តាត កាយ និងចិត្ត
របស់សត្វទាំងឡាយមិនមានប្រមាណ ក្នុងលោកជាតុដែលមិនមានប្រមាណ
ដោយអាការទាំងពួង ហេតុនោះ ទើបឈ្មោះថា តថាគត ព្រោះទ្រង់ឃើញ
ការពិតយ៉ាងនោះ ។ ម្យ៉ាងទៀត វត្ថុណា ដែលជាសេចក្តីពិតក្នុងលោក
ទ្រង់សម្តែងតែវត្ថុនោះប៉ុណ្ណោះ ដល់ (សត្វ) លោក ព្រោះហេតុនោះ
ទើបព្រះមានព្រះភាគ ឈ្មោះថា តថាគត ។ ក្នុងទីនេះ គប្បីជ្រាបអត្ថនៃបទ
ថា តថាគត ក្នុងអត្ថថា ទ្រង់ឃើញសេចក្តីពិត (ដូចលោកពោលថា)

បុគ្គលណា ឃើញធម៌ទាំងឡាយ ដោយអាការដែលពិត
បុគ្គលនោះ ឈ្មោះថា ឃើញសេចក្តីពិត ព្រោះហេតុនោះ
ទើបអ្នកត្រាស់ដឹង អ្នកឃើញតាមសេចក្តីពិត លោកហៅថា
តថាគត ។

សុត្តន្តបិដក ខុទ្ទកនិកាយ ពុទ្ធវង្ស

៥៦

សួរថា ព្រះមានព្រះភាគ ឈ្មោះថា តថាគត ព្រោះត្រាស់តែពាក្យពិត
 តើដូចម្តេច ឆ្លើយថា ពាក្យណាដែលសង្គ្រោះជានវន្តសត្វសាសនៈ មាន
 សុត្តៈជាដើម ដែលព្រះតថាគតត្រាស់អស់កាលប្រមាណ ៤៥ វស្សា រវាង
 ត្រាស់ដឹង និងបរិនិព្វាន ពាក្យទាំងអស់ជាពាក្យពិត មិនកុហកឡើយ ដូច
 ថ្វីនិព្វានដោយជញ្ជីនតែមួយ ដោយហេតុនោះ ទើបទ្រង់ត្រាស់ (ក្នុងខុទ្ទក-
 និកាយ ចូឡនិទ្ទេស) ថា

ម្នាលបុទ្ធ ព្រះតថាគត ត្រាស់ដឹងសម្មាសម្ពោធិញ្ញាណ ដ៏ក្រៃលែង
 ក្នុងរាត្រីណា បរិនិព្វានដោយអនុបាទិសេសនិព្វានធាតុ ក្នុងរាត្រីណា រមែង
 ពោលចរថា សម្តែងនូវពាក្យណា ក្នុងចន្លោះនៃការត្រាស់ដឹង និងបរិនិព្វាន
 នោះ របស់ទាំងអស់នោះ នៅដូចដែល មិនប្រែប្រួលទេ ហេតុនោះ ទើប
 ហៅថា ព្រះតថាគត ។

ក្នុងពាក្យថា តថាគតនេះ គត សព្វ មានអត្ថថា ពោលជាក់ច្បាស់
 ឈ្មោះថា តថាគត ព្រោះត្រាស់តែពាក្យពិតយ៉ាងនេះ ការពោលជាក់ច្បាស់
 ឈ្មោះថា អាគន្ធ អធិប្បាយថា ព្រះតម្រាស់ ។ ព្រះតម្រាស់របស់ព្រះមាន
 ព្រះភាគអង្គនោះ ជារបស់ពិត មិនវិបតិ ព្រោះហេតុនោះ ទើបឈ្មោះថា
 តថាគត លោកពោលយក ឧ អក្ខរៈ ជា ត អក្ខរៈ (ដូចលោកពោលថា)

ព្រោះហេតុដែលព្រះជិនស្រីសម្ពុទ្ធ ត្រាស់តែពាក្យពិត ទ្រង់
 ប្រកាសធម៌ដែលពិត ព្រះតម្រាស់របស់ព្រះអង្គ ក៏ជាពាក្យ
 ពិត ហេតុនោះ ទើបព្រះពុទ្ធ ឈ្មោះថា តថាគត ។

សួរថា ព្រះមានព្រះភាគ ឈ្មោះថា តថាគត ព្រោះទ្រង់ធ្វើពិត តើដូចម្តេច ឆ្លើយថា សេចក្តីពិត ព្រះមានព្រះភាគបានត្រាស់វាចាណាមួយ ក៏ទ្រង់ធ្វើតាមវាចានោះៗ ដោយព្រះកាយ គឺព្រះកាយ ក៏អនុលោមតាមព្រះវាចាទាំងព្រះវាចាក៏អនុលោមតាមព្រះកាយ ដោយហេតុនោះឯង ទើបត្រាស់ (ក្នុងអង្គត្ថនិកាយ ចតុក្កនិបាត) ថា

ម្ចាស់ភិក្ខុទាំងឡាយ តថាគតថាយ៉ាងណា ធ្វើយ៉ាងនោះ ធ្វើយ៉ាងណា ថាយ៉ាងនោះ ។ បេ។ ហេតុនោះ ទើបបានជាគេហៅថា តថាគត ដូច្នេះ ។

ម្យ៉ាងទៀត ព្រះវាចាទៅយ៉ាងណា ព្រះកាយក៏ទៅយ៉ាងនោះ ព្រះកាយទៅយ៉ាងណា ព្រះវាចាក៏ទៅយ៉ាងនោះ ។ ឈ្មោះថា តថាគត ព្រោះទ្រង់ធ្វើពិត ដោយប្រការដូច្នេះ (ដូចលោកពោលថា)

ព្រោះហេតុដែលព្រះវាចារបស់ព្រះអង្គទៅយ៉ាងណា ព្រះកាយក៏ទៅយ៉ាងនោះ ព្រោះត្រាស់តែពាក្យពិត ហេតុនោះ ទើបព្រះសាស្តាត្រាស់ដឹងពិត ឈ្មោះថា តថាគត ។

សួរថា ព្រះមានព្រះភាគ ឈ្មោះថា តថាគត ព្រោះអត្ថថា គ្របសង្កត់តើដូចម្តេច ឆ្លើយថា ព្រះមានព្រះភាគទ្រង់គ្របសង្កត់សត្វទាំងពួង ខាងលើដល់កវគ្គព្រហ្ម ខាងក្រោមដល់អវិចីមហានរក ទទឹងក្នុងលោកធាតុដែលប្រមាណមិនបាន ដោយសីលខ្លះ សមាធិខ្លះ បញ្ញាខ្លះ វិមុត្តិខ្លះ វិមុត្តិញ្ញាណទស្សនៈខ្លះ មិនមានគ្រឿងថ្លឹង ឬគ្រឿងប្រមាណសម្រាប់ព្រះអង្គ ដែល

ពិត ទ្រង់ក៏ប្តឹងមិនបាន ប្រមាណមិនបាន មិនមានក្រែកលែងជាង ដោយ
ហេតុនោះ ទើបត្រាស់ថា

ម្ចាស់ភិក្ខុទាំងឡាយ តថាគតជាអ្នកគ្របសង្កត់ អង្គអាច ជាអ្នក
ឃើញពិត មានអំណាចគ្របសង្កត់លោក ព្រមទាំងទេវលោក ។ បេ។
ហេតុនោះ បានជាគេហៅថា តថាគត ។

គប្បីជ្រាបការសម្រេចអត្ថនៃបទ ក្នុងបទថា តថាគត នេះ យ៉ាង
នេះ គឺអានុភាពប្រៀបដូចថ្នាំ ។ អានុភាពនេះ គឺអ្វី គឺការស្អាតនៃទេសនា និង
គំនរហុណ្ណ ។ ពិតហើយ ព្រះមានព្រះភាគអង្គនោះ ទ្រង់ជាពេទ្យ មាន
អានុភាពច្រើន ទ្រង់គ្របសង្កត់បុគ្គលដែលមានលទ្ធផ្ទុយក្នុងទាំងអស់ និង
គ្របសង្កត់លោក ព្រមទាំងទេវលោក ដោយអានុភាពនោះ ដូចគ្រូពេទ្យ
គ្របសង្កត់នូវពស់ទាំងឡាយដោយថ្នាំទិព្វ ហេតុនោះ អានុភាព គឺលម្អនៃ
ទេសនា និងគំនរហុណ្ណដែលមិនវិបត្តិ ព្រោះគ្របសង្កត់លោកបានទាំងអស់
របស់ព្រះអង្គមាន ហេតុនោះ ទើបព្រះអង្គ ឈ្មោះថា តថាគត ព្រោះធ្វើ ឧ
អក្ខរៈ ជា ត អក្ខរៈ ។ ឈ្មោះថា តថាគត ព្រោះអត្ថថា ទ្រង់គ្របសង្កត់
ដោយប្រការដូច្នេះ (ដូចលោកពោលថា)

ព្រះសាស្ត្រាអង្គណា ទ្រង់មានអានុភាពមិនវិបត្តិ ព្រះសាស្ត្រា
អង្គនោះ ជាអ្នកមានអំណាច ព្រោះហេតុនោះ ទើបព្រះ
សាស្ត្រាអង្គនោះ ឈ្មោះថា តថាគត ។

បទថា អប្បនិប្ពត្តលស្ស បានដល់ ប្រាសចាកបុគ្គលដែលអាចប្រៀប

ផ្ទឹមបាន បុគ្គលដទៃណាសោត ឈ្មោះថា អាចឲ្យពាក្យប្លេជ្ជា អះអាងថា ខ្ញុំជាពុទ្ធៈ ដូចគ្នានឹងតថាគតនោះមិនមាន ហេតុនោះ ទើបព្រះតថាគតនោះ ឈ្មោះថា មិនមានបុគ្គលប្រៀបបាន បានដល់ ព្រះតថាគត មិនមានបុគ្គល ប្រៀបបានអង្គនោះ ។ បទថា ឧប្បន្ន គឺ កើតហើយ កើតឡើងហើយ ។ ការមាននៃករុណា ឈ្មោះថា មានសេចក្តីករុណា ក្នុងបទថា ការុញ្ញតា (នេះ) ។ បទថា សត្វសត្វ ជាពាក្យពោលគ្របដណ្តប់ដល់សត្វ មិន សេសសល់ឡើយ អធិប្បាយថា ពួកសត្វទាំងអស់ ។ គាថានេះ មានអត្ថ ដូចពោលមកដោយកថា មានប្រមាណប៉ុណ្ណោះ ។

ត្រាវនោះ ព្រះមានព្រះភាគដែលព្រហ្មទូលអាវាធនា ដើម្បីសម្តែងធម៌ ហើយទ្រង់ញ៉ាំងព្រះមហាករុណាឲ្យកើតក្នុងសត្វទាំងឡាយ មានព្រះពុទ្ធបំណង នឹងសម្តែងធម៌ ទើបត្រាស់ព្រះគាថាដល់ព្រហ្មទាំងឡាយថា

ទ្វារនៃព្រះនិព្វាននោះ រលើកហើយ សត្វទាំងឡាយណា
 មានសោតប្បសាទ សត្វទាំងនោះ ចូរបញ្ចេញនូវសទ្ធាចុះ
 បពិត្រព្រហ្ម តថាគតសម្គាល់ នូវសេចក្តីនឿយលំបាក បាន
 ជាមិនសម្តែងធម៌ដ៏ឧត្តម ដែលតថាគតស្ងាត់ហើយ ចំពោះ
 មនុស្សទាំងឡាយ ដូច្នេះ ។

ត្រាវនោះ សហម្បត្តិព្រហ្មជីនថា ខ្ញុំដែលកាលព្រះមានព្រះភាគ ទ្រង់ បើកឱកាស ដើម្បីសម្តែងធម៌ហើយ ទើបផ្តល់អញ្ញាប័ដ្ឋីរុងរឿង ដោយទស- នខសមោធាន គឺផ្គុំក្រចកទាំង ១០ លើសិរសា ថ្វាយបង្គំព្រះមានព្រះភាគ

ហើយធ្វើប្រទក្សិណ ដែលពួកព្រហ្មចោមរោមយានត្រឡប់ទៅ ។ លំដាប់
 នោះ ព្រះមានព្រះភាគ កាលប្រទានប្លង់ដល់ព្រហ្មនោះហើយ ទ្រង់ព្រះតម្រិះ
 ថា តថាគតគួរសម្តែងធម៌ដល់អ្នកណាមុនឬ ទ្រង់កើតបរិវិតក្តីថា អាឡារ-
 តាបសជាបណ្ឌិត នឹងដឹងទូទៅដល់ធម៌នេះបានដោយរូសរាន់ ទ្រង់ពិចារណា
 ដោយល្អិតល្អន់ ក៏ដឹងថា អាឡារតាបសនោះ បានស្លាប់កន្លង ៧ ថ្ងៃទៅ
 ហើយ ទ្រង់ជ្រាបថា ឧទកតាបសធ្វើកាលកិរិយាហើយ កាលពីពេលព្រលប់
 ទ្រង់នឹកដល់បញ្ចវគ្គិយថា ឥឡូវនេះ បញ្ចវគ្គិយនៅឯណាឬ ទ្រង់ជ្រាបថា
 នៅត្រង់ព្រៃឥសិបតនមិតទាយវន្ត ក្នុងពារាណសី លុះរាត្រីអស់ហើយ ក្នុង
 ថ្ងៃ ១៥ កើត ខែអាសាឍ នាពេលព្រលឹម ទ្រង់កាន់បាត្រ និងចីវរ និងន្ត
 ដោយព្រះបាទាអស់ចម្ងាយផ្លូវ ១៨ យោជន៍ តាមផ្លូវ ទ្រង់ជួបអាជីវក
 ឈ្មោះឧបកៈ ទ្រង់ប្រាប់ដល់ឧបកៈថា ទ្រង់ជាព្រះពុទ្ធ ពេលល្ងាចថ្ងៃនោះឯង
 ក៏បានយាងដល់ព្រៃឥសិបតនៈ ក្នុងទីនោះ ទ្រង់ប្រកាសដល់បញ្ចវគ្គិយថា
 ទ្រង់ជាព្រះពុទ្ធ យាងប្រថាប់លើពុទ្ធាសនៈដ៏ល្អដែលបានរៀបចំហើយ ត្រាស់
 ហៅបញ្ចវគ្គិយ ទ្រង់សម្តែងធម្មចក្កប្បវត្តនសូត្រ ។

បណ្តាបញ្ចវគ្គិយភិក្ខុទាំងនោះ ព្រះអញ្ញាកោណ្ឌញ្ញត្ថេរបញ្ចនញ្ញាណទៅ
 តាមក្រសែទេសនា ចប់សូត្រ ក៏តាំងនៅក្នុងសោតាបត្តិផល មួយអន្លើដោយ
 ព្រហ្ម ១៨ កោដិ ព្រះសាស្តាទ្រង់ចាំវស្សាក្នុងទីនោះឯង ស្តែកឡើង ទ្រង់
 ឲ្យព្រះវប្បត្ថេរ តាំងនៅក្នុងសោតាបត្តិផល ដោយឧបាយនេះឯង ទ្រង់ធ្វើភិក្ខុ
 ទាំងនោះឲ្យតាំងនៅក្នុងសោតាបត្តិផលគ្រប់រូបទាំងអស់ ក្នុងថ្ងៃទី ៥ នៃបក្ខ

ទ្រង់ប្រជុំព្រះថេរៈទាំងនោះ ហើយទ្រង់សម្តែងអនត្តលក្ខណសូត្រ ចប់
ទេសនា ព្រះថេរៈទាំង ៥ រូប ក៏តាំងនៅក្នុងអរហត្ត ។

កាលនោះ ក្នុងទីនោះឯង ព្រះសាស្តាទ្រង់ឃើញឧបនិស្ស័យរបស់
យសកុលបុត្ត និងឃើញកុលបុត្តនោះលះផ្ទះចេញទៅហើយ ទើបត្រាស់
ហៅថា មកយស ទ្រង់ធ្វើឲ្យតាំងនៅក្នុងសោតាបត្តិផលទាំងក្នុងរាត្រីនោះឯង
ស្មែកឡើង ក៏ឲ្យតាំងនៅក្នុងអរហត្ត ។ ក្នុងថ្ងៃដទៃទៀត ទ្រង់ឲ្យជន ៥៤
នាក់ ដែលជាសម្លាញ់របស់យសកុលបុត្ត ឬសដោយឯហិក្ខុឧបសម្បទា
ហើយឲ្យតាំងនៅក្នុងអរហត្ត ព្រះអរហន្តក៏កើតឡើងក្នុងលោកចំនួន ៦១ អង្គ
យ៉ាងនេះ ព្រះសាស្តាកាលចេញវស្សា ទ្រង់បវារណាហើយ ត្រាស់ហៅ
ភិក្ខុទាំងឡាយមកហើយ មានព្រះតម្រាស់ថា

ម្ចាស់ភិក្ខុទាំងឡាយ ពួកអ្នកកាលបំពេញប្រយោជន៍ខ្លួន
និងប្រយោជន៍អ្នកដទៃ ចូរបែកគ្នា ត្រាច់ទៅប្រកាសធម៌ដល់
មនុស្សទាំងឡាយ រហូតលើផែនដីនេះ ។

ពួកអ្នកចូរនៅព្រៃដ៏ស្ងាត់ ប្រកាសសច្ចធម៌របស់តថាគត
ដល់ (សត្វ) លោកជានិច្ច ។

ម្ចាស់ភិក្ខុទាំងឡាយ ពួកអ្នកកាលធ្វើកិច្ច ជាធម្មទូត ចូរ
បដិបត្តិដោយល្អ នូវពាក្យរបស់តថាគត ប្រៀនប្រដៅ
មហាជន ដើម្បីប្រយោជន៍ដល់សន្តិរបស់សត្វទាំងឡាយ ។

សុត្តន្តបិដក ខុទ្ទកនិកាយ ពុទ្ធវង្ស

៦២

ពួកអ្នកមិនមានអាសវៈ ចូរនាំគ្នាបិទនូវទ្វារអបាយទាំងអស់
ចូរនាំគ្នាបើកទ្វារស្ថានសួគ៌ មគ្គ និងផល ។

ពួកអ្នក ចូរមានគុណ មានករុណាជាដើម ជាវិហារធម៌
ចម្រើននូវការជឿ និងសទ្ធាដល់សត្វលោកគ្រប់ប្រការ ដោយ
ទេសនា និងបដិបត្តិ ។

កាលពួកគ្រហស្ថ ធ្វើឧបការៈ ដោយអាមិសទានជានិច្ច ពួក
អ្នក ក៏ចូរតបស្ម័ងពួកជនទាំងនោះ ដោយធម្មទានចុះ ។

ពួកអ្នក កាលសម្តែងទង្គជ័យរបស់ឥសី អ្នកស្វែងរកគុណ
ក៏ចូរលើកព្រះសទ្ធម្ម កាលការងារដែលគប្បីធ្វើ ធ្វើស្រេច
ហើយ ក៏ចូរបំពេញប្រយោជន៍ដទៃចុះ ដូច្នេះ ។

ព្រះមានព្រះភាគ កាលត្រាស់យ៉ាងនេះហើយ ទ្រង់បញ្ជូនភិក្ខុទាំងនោះ
ទៅក្នុងទិសទាំងឡាយ ឯព្រះអង្គយាងទៅកាន់ឧរុវេលាបទេស ក្នុងរវាងផ្លូវ
ទ្រង់ប្រោសភទ្ទវគ្គិយកុមារ ៣០ នាក់ ត្រង់ព្រែកប្បាស បណ្តាកុមារទាំង
៣០ នាក់នោះ បុគ្គលដែលមានគុណតិចជាងអ្នកទាំងអស់ ក៏ជាសោតាបន្ត
បុគ្គលដែលមានគុណយ៉ាងខ្ពស់ ក៏ជាអនាគាមី តែបុរសម្នាក់ ជាព្រះអរហន្ត
និងជាបុគ្គជនមិនមានឡើយ ទ្រង់ញ៉ាំងកុមារទាំងនោះឲ្យបួសដោយឯហិកិក្ខុ
ទាំងអស់ ហើយទ្រង់បញ្ជូនទៅក្នុងទិសទាំងឡាយ ទ្រង់ឯងកាលយាងដល់
ឧរុវេលាបទេសហើយ ទ្រង់សម្តែងបាដិហារ្យ ៣៥០០ ទូន្មានជដិល ៣ នាក់
បដិបុន មានឧរុវេលកស្សបៈជាដើម និងជដិលបរិវារ ១០០០ រូប ទ្រង់ឲ្យ

ចូសដោយឯហិកិកុហើយ ឲ្យអង្គុយប្រជុំគ្នា ត្រង់គយាសីសបទេស ឲ្យតាំង
 នៅក្នុងអវហត្ថ ដោយទេសនាឈ្មោះអាទិត្តបរិយាយសូត្រ មានភិក្ខុសង្ឃ
 ១០០០ រូបចោមរោមហើយ យាងទៅកាន់លង្ហិនឧទ្យាន ដែលជាឧបថារៈ
 នៃក្រុងរាជគ្រឹះ ដោយពុទ្ធបំណង ដោះនូវពាក្យប្តេជ្ញាដល់ព្រះបាទពិម្ពិសារ ។
 បន្ទាប់អំពីនោះ អ្នកយាមព្រះរាជឧទ្យានទូលដល់ព្រះរាជា។ ស្តាប់ថា ព្រះ
 សាស្តាយាងមកហើយ មានព្រាហ្មណ៍ និងគហបតី ១២ ម៉ឺនចោមរោម ចូល
 គាល់ព្រះទេសពល ដែលទ្រង់ដូចព្រះអាទិត្យនៃព្រះមុនីដ៏ប្រសើរ ដែលទ្រង់
 នៅក្នុងចន្លោះនៃព្រៃ ដូចព្រះអាទិត្យនៅក្នុងចន្លោះពពក ទ្រង់ឱនព្រះសិរសា
 ដ៏រុងរឿងដោយពន្លឺនៃមកុដមណី ទៀបព្រះយុគលបាទរបស់ព្រះទេសពល
 ដែលដេរជាសដោយកោមុទ ដែលជាផ្កាទឹកមិនមានមន្ទិល មិនវិកល ដែល
 មានផ្ទៃព្រះបាទប្រដាប់ដោយចក្រ ហើយប្រថាប់គង់ក្នុងទីសមគួរ នាចំណែក
 ម្ខាង មួយអន្លើដោយរាជបរិវារ ។

គ្រានោះ ព្រាហ្មណ៍ និងគហបតីទាំងនោះ ក៏កើតបរិវិតក្តថា ព្រះមហា
 សមណៈ ទ្រង់ប្រព្រឹត្តព្រហ្មចរិយៈក្នុងឧរុវេលកស្សបៈ ឬឧរុវេលកស្សបៈ
 ប្រព្រឹត្តព្រហ្មចរិយៈក្នុងមហាសមណៈ ។ លំដាប់នោះ ព្រះមានព្រះភាគទ្រង់
 ជ្រាបបរិវិតក្តរបស់ព្រាហ្មណ៍ និងគហបតីទាំងនោះ ទើបបានត្រាស់នឹងព្រះ
 ថេរៈដោយព្រះគាថា (ក្នុងព្រះវិនយបិដក មហាវគ្គ) ថា

អ្នកឯងនៅក្នុងឧរុវេលាប្រទេស ជាអ្នកប្រដៅពួកតាបស តើ
 អ្នកឃើញអ្វី បានជាលះបង់ការបូជាភ្លើងចោលចេញ ។ ម្ចាស់

សុត្តន្តបិដក ខុទ្ទកនិកាយ ពុទ្ធវង្ស

៦៤

កស្សបៈ តថាគតស្ករសេចក្តីនេះនឹងអ្នក ការបូជាភ្លើងដែល
អ្នកលះបង់ហើយ តើព្រោះហេតុអ្វី ដូច្នេះ ។

ព្រះថេរៈជ្រាបពុទ្ធបំណងរបស់ព្រះមានព្រះភាគ ទើបពោលគាថា
នេះថា

ជនទាំងឡាយ តែងពោលសរសើរ ចំពោះនូវកាមទាំងឡាយ
គឺរូប សំឡេង ព្រមទាំងរសផង នូវស្រីទាំងឡាយផង ព្រោះ
ការបូជា ខ្ញុំព្រះអង្គដឹងថា កាមគុណ មានរូបជាដើមនេះ ជា
គ្រឿងសៅហ្មងក្នុងឧបទ្វីបទាំងឡាយ ព្រោះហេតុដូច្នេះ ខ្ញុំ
ព្រះអង្គមិនត្រេកអរក្នុងការបូជាធំ និងការបូជាតូច (គឺការ
គោរពភ្លើងរាល់ថ្ងៃ) ដូច្នេះ ។

ហើយបង្ហាត់សិរសា ទៀបយុគលបាទរបស់តថាគត ដើម្បីប្រកាស
នូវភាពដែលខ្លួនជាសាវ័ក ក្រាបទូលថា បពិត្រព្រះអង្គដ៏ចម្រើន ព្រះមាន
ព្រះភាគ ទ្រង់ជាសាស្តារបស់ខ្ញុំព្រះអង្គៗ ជាសាវ័ក ហើយក៏ហោះឡើងទៅ
កាន់អាកាស ៧ ដង ម្តងកម្ពស់ ១ ជួរដើមឆ្នោត ២ ដង ពីរជួរដើមឆ្នោត
ៗបេៗ ៧ ដង ប្រាំពីរជួរដើមឆ្នោត ធ្វើបាដិហារ្យហើយ ចុះអំពីអាកាស
ថ្វាយបង្គំព្រះមានព្រះភាគ អង្គុយក្នុងទីសមគួរ នាចំណែកម្ខាង ។

កាលនោះ មហាជនឃើញបាដិហារ្យរបស់ព្រះថេរៈហើយ គិតថា ឱ !
ធម្មតាព្រះពុទ្ធទាំងឡាយ មានអានុភាពច្រើន ឧរុវេលកស្សបៈ មានទិដ្ឋិរឹង
ត្អឹង សម្គាល់ខ្លួនថាជាអរហន្ត ក៏ត្រូវព្រះតថាគតទម្លាយនូវសំណាញ់ គឺទិដ្ឋិ

ទូន្មានហើយ ក៏នាំគ្នាសរសើរគុណរបស់ព្រះតថាគត ។ ព្រះសាស្តាទ្រង់
 ស្តាប់រឿងនោះហើយ ត្រាស់ថា តថាគតមិនមែនទូន្មានឧរុវេលកស្សបៈនេះ
 តែក្នុងជាតិនេះប៉ុណ្ណោះទេ សូម្បីក្នុងអតីត ឧរុវេលកស្សបៈនេះ តថាគតក៏
 ទូន្មានហើយដូចគ្នា ។ កាលនោះ មហាជនក្រោកឡើងអំពីទីអង្គុយ ថ្វាយ
 បង្គំព្រះមានព្រះភាគ ផ្តល់អញ្ជាញលើសិរសាក្រាបទូលយ៉ាងនេះថា បពិត្រ
 ព្រះអង្គដ៏ចម្រើន ជាតិនេះ ឧរុវេលកស្សបៈត្រូវទូន្មាន ពួកខ្ញុំព្រះអង្គឃើញ
 ហើយ ចុះក្នុងអតីតជាតិ ព្រះមានព្រះភាគទ្រង់ទូន្មានដូចម្តេច ។ បន្ទាប់អំពី
 នោះ ព្រះសាស្តា កាលមហាជនទូលអារាធនាហើយ ទើបត្រាស់មហា-
 នាទកស្សបជាតក ដែលអន្តរកតបិទបាំង ហើយទ្រង់ប្រកាសអរិយសច្ច ៤
 ព្រះបាទពិម្ពិសារទ្រង់ស្តាប់ធម្មកថារបស់ព្រះសាស្តា ទ្រង់តាំងនៅក្នុងសោតា-
 បត្តិផល មួយអន្លើដោយរាជបរិវារ ១១ ម៉ឺននាក់ ឯ ១ ម៉ឺនរូបទៀត ប្រកាស
 ខ្លួនជាឧបាសក ។ ព្រះរាជាទ្រង់ដល់នូវសរណៈ ហើយនិមន្តព្រះមានព្រះភាគ
 មួយអន្លើដោយភិក្ខុសង្ឃ ដើម្បីសោយក្នុងថ្ងៃស្អែក ទ្រង់ធ្វើប្រទក្សិណព្រះ
 មានព្រះភាគ ៣ ដង ហើយថ្វាយបង្គំ យាងត្រឡប់ ។

ស្អែកឡើង ព្រះមានព្រះភាគ ដែលភិក្ខុ ១០០០ រូបចោមរោមហើយ
 យាងទៅកាន់ក្រុងរាជគ្រឹះ ដូចសក្កទេវរាជសហស្សនេត្រ ដែលពួកទេវតា
 ចោមរោមហើយ ដូចស្តេចមហាព្រហ្ម ដែលមហាព្រហ្មហែហមហើយ ព្រះ
 រាជាថ្វាយទានដល់ភិក្ខុសង្ឃ មានព្រះពុទ្ធជាប្រធាន ក្នុងវេលាសោយស្រេច
 ហើយ ក៏ក្រាបទូលព្រះមានព្រះភាគថា បពិត្រព្រះអង្គដ៏ចម្រើន ខ្ញុំព្រះអង្គ

មិនអាចវៀរព្រះត្រៃត្នបាន ខ្ញុំព្រះអង្គនឹងមកគាល់ព្រះមានព្រះភាគ ក្នុងកាល
 ខ្លះ មិនមែនកាលខ្លះ ឈ្មោះថា ឧទ្យានលង្ហិននៅឆ្ងាយពេក ឯឧទ្យានឈ្មោះ
 វេឡូវនៃរបស់ខ្ញុំព្រះអង្គនេះ សម្រាប់អ្នកត្រូវការវិវេក មិនឆ្ងាយពេក មិនជិត
 ពេក ដល់ព្រមដោយផ្លូវទៅមក មិនមានមនុស្សរំខាន ជាឧទ្យានស្ងាត់ ប្រកប
 ដោយសេចក្តីសុខ សម្បូរដោយម្លប់ និងទឹក ប្រដាប់ដោយផ្កាផ្សេងៗ ជាទីត្រជាក់
 ជាភូមិភាគគួរជាទីត្រេកអរយ៉ាងក្រៃលែង មានដើមឈើល្អត្រកាល មានផ្កា
 ក្រអូប ជានិច្ចនិរន្តរ ប្រដាប់ទៅដោយប្រាសាទកំពូល ប្រាសាទត្រងីល វិហារ
 ដូចវិមាន មានអង្គរយោគ និងមណ្ឌបជាដើម សូមព្រះមានព្រះភាគ ទ្រង់ទទួល
 ឧទ្យានវេឡូវនេះរបស់ខ្ញុំព្រះអង្គចុះ ហើយទ្រង់កាន់យកទឹក មានពណ៌ដូច
 កែវមណី ដែលអប់ដោយផ្កា មានក្លិនក្រអូបដោយឃ្លោកមាសក្រហមដូច
 រង្វីកភ្លើង ។ កាលទ្រង់បរិច្ចាគវេឡូវនារាម ទ្រង់ក៏ច្រូចទឹកលើព្រះហស្ត
 របស់ព្រះទេសពល ។ ក្នុងការទទួលអារាមនោះ មហាប្រិច័តីនេះ ក៏ធ្លាក់នៅ
 ក្នុងអំណាចបីតិថា ឫសគល់របស់ព្រះពុទ្ធសាសនាចាក់គ្រឹះហើយ ក៏រង្គោះ
 ញាប់ញ័រ ។ ធម្មតាសេនាសនៈដទៃ ដែលព្រះមានព្រះភាគទ្រង់ទទួលហើយ
 ផែនដីកម្រើក វៀរវេឡូវនៃមហាវិហារចេញមិនមាន ក្នុងជម្ពូប ។ គ្រានោះ
 ព្រះសាស្តាទ្រង់ទទួលវេឡូវនារាម ហើយទ្រង់បានធ្វើអនុមោទនាវិហារទានថា
 បុរសណាហ្ន៎ អាចពោលអានិសង្សនៃអាវាសបាន ក្រៅអំពី
 ព្រះពុទ្ធជាលោកនាថ មាត់មនុស្ស ១ ម៉ឺន ក៏មិនគ្រប់គ្រាន់ ។

នរជនណាថ្វាយលំនៅដល់សង្ឃ នរជននោះ លោកពោលថា
ឲ្យនូវអាយុ ពណ៌សម្បុរ សេចក្តីសុខ កម្លាំង និងបដិការណ
ដ៏ប្រសើរ ដែលព្រះពុទ្ធសរសើរហើយ ។

ព្រោះបុគ្គលថ្វាយទីនៅ ការពារនូវឧបទ្វីបនៃជីវិត មានត្រជាក់
ជាដើម រមែងរក្សាអាយុរបស់បុគ្គលនោះទុកបាន ហេតុនោះ
ទើបសម្បុរសទាំងឡាយ ហៅបុគ្គលនោះថា ជាអ្នកឲ្យអាយុ ។
កម្លាំងក្តី ពណ៌សម្បុរក្តី បដិការណក្តី មិនមានដល់បុគ្គល
ដែលនៅក្នុងទីក្តៅពេក ត្រជាក់ពេក ព្រោះហេតុនោះឯង អ្នក
ឲ្យវិហារជាលំនៅនោះ ទើបឈ្មោះថា ឲ្យនូវកម្លាំង ពណ៌
សម្បុរ និងភាពឈ្លាសវៃនោះឯង ។

អ្នកឲ្យវិហារ ឈ្មោះថា ឲ្យនូវសុខជានិច្ច ព្រោះការពារនូវ
ទុក្ខច្រើនយ៉ាង ដែលកើតអំពីត្រជាក់កម្ដៅ សត្វល្អន សត្វ
វារ ខ្យល់ កម្ដៅថ្ងៃជាដើម ក្នុងលោក ។

ព្រោះអ្នកថ្វាយវិហារ រមែងការពារនូវទុក្ខ មានត្រជាក់ ក្ដៅ
ខ្យល់ កម្ដៅថ្ងៃ រោម ភ្លៀង សត្វល្អនវារ និងសត្វសាហាវ
ជាដើមបាន ហេតុនោះ ទើបបុគ្គលនោះ ឈ្មោះថា បាននូវ
សេចក្តីសុខក្នុងបរលោក ។

បុគ្គលណា មានចិត្តជ្រះថ្លា ត្រេកអរហើយ ក្នុងការឲ្យវិហារ
ដែលជាហេតុនៃភព និងភោគៈ ដែលគួរជាទីត្រេកអរនៃចិត្ត
ដល់លោកអ្នកមានសីលគុណជាដើម ដែលកើតហើយ បុគ្គល

នោះ លោកហៅថា ជាអ្នកឲ្យសព្វយ៉ាង ។

បុគ្គលណាលះមន្ទិល គឺសេចក្តីកំណាញ់ មួយអង្វើដោយ

លោកៈ ឲ្យនូវវិហារដល់លោកអ្នក មានគុណនៅអាស្រ័យ

បុគ្គលនោះ ដូចត្រូវអ្នកដទៃលើកទៅដាក់ក្នុងស្ថានសួគ៌នោះ

រមែងកើតជាបុគ្គលប្រាសចាកសេចក្តីសោក ដល់នូវសម្បត្តិ

ដែលរូបរួម ។

នរជនសាងវិហារមាសដ៏ប្រសើរឡើយ និងមន្តកិក្ខុទាំងឡាយ

ឲ្យនៅក្នុងវិហារនោះ គប្បីឲ្យបាយទឹក និងសំពត់ ដល់កិក្ខុ

ទាំងនោះ ដោយចិត្តជ្រះថ្លា ដោយគោរពជានិច្ចចុះ ។

ព្រោះហេតុនោះ មហាបពិត្រ សូមទ្រង់សោយកោគៈ ដែល

គួរជាទីត្រេកអរក្នុងភពទាំងឡាយជាភិយ្យភាព ដោយផល

នៃវិហារទាន ខាងក្រោយទ្រង់នឹងជួបនូវធម៌ដ៏សុខស្ងប់ មិន

មានសេចក្តីសោក ដូច្នេះ ។

ព្រះសាស្តាជាស្តេចនៃអ្នកប្រាជ្ញ កាលទ្រង់ធ្វើអនុមោទនាវិហារទានដល់

ព្រះបាទពិម្ពិសារ ដែលជាកំពូលនៃនរជន ដោយប្រការដូច្នេះហើយ ទ្រង់ក៏

ក្រោកចាកអាសនៈ មានកិក្ខុសង្ឃចោមរោមហើយ កាលទ្រង់ធ្វើនគរព្រៃ

និងវិមានជាដើមឲ្យក្រហម ដូចស្រោចដោយទឹកមាស ដោយព្រះរស្មីនៃ

ព្រះសរីរៈរបស់ព្រះអង្គ ដែលគួរពិតពិលរមិលក្រៃលែង យាងចូលកាន់

វេទ្យនមហាវិហារ ដោយព្រះពុទ្ធលីលា គ្មានអ្វីប្រៀបដោយពុទ្ធសិរី មិន

មានទីបំផុត ។

ព្រះគតាគតជាស្ដេចនៃអ្នកប្រាជ្ញ ទ្រង់គង់នៅក្នុងវេទ្យវេន-
មហាវិហារ ដែលមិនមែនជាទីលេង តែគួរជាទីត្រេកអរនៃចិត្ត
ដោយវិហារធម៌ផ្សេងៗ ទ្រង់ប្រមើលមើលវេនេយ្យសត្វ
ទាំងឡាយ ។

កាលព្រះមានព្រះភាគ ទ្រង់គង់នៅក្នុងវេទ្យវេនវិហារនោះ ព្រះបាទ
សុទ្ធោទនមហារាជ ទ្រង់បានដំណឹងថា កូនរបស់យើងធ្វើទុក្ខកិរិយា ៦ ឆ្នាំ
សម្រេចនូវអភិសម្ពោធិញ្ញាណដ៏កំពូល ប្រកាសធម្មចក្រដ៏ប្រសើរ យាង
ដល់ក្រុងរាជគ្រឹះ ទ្រង់គង់នៅក្នុងវេទ្យវេនមហាវិហារ ទ្រង់ហៅមហាអាមាត្យ
ម្នាក់ មកត្រាស់ថា នៃអ្នក ចូរអ្នក មួយអន្លើដោយបុរស ១០០០ ជាបរិវារ
ទៅកាន់នគររាជគ្រឹះ និយាយតាមពាក្យរបស់យើងថា ព្រះបាទសុទ្ធោទន-
មហារាជបិតារបស់ព្រះអង្គ មានបំណងចង់ជួប ហើយចូរនាំកូនរបស់យើង
មក ។

មហាអាមាត្យនោះ ទទួលព្រះរាជឱង្ការហើយ មានបុរស ១០០០ ជា
បរិវារ ធ្វើដំណើរ ៦០ យោជន៍ ចូលទៅកាន់វិហារក្នុងពេលទ្រង់សម្ដែងធម៌
មហាមាត្យនោះ គិតថា ដំណឹងដែលព្រះរាជាបញ្ជូនមក ស្វែងសិនចុះ ឈរ
ខាងចុងបរិវារ ភ្ជាប់ធម្មទេសនារបស់ព្រះសាស្តា ទាំងកំពុងឈរនោះឯង
ក៏បានសម្រេចអរហត្ត មួយអន្លើដោយបុរស ១០០០ នាក់ ទូលសូមបញ្ចូល
ព្រះសាស្តាទ្រង់លាព្រះហស្តត្រាស់ថា ឯង ភិក្ខុវេរោ ពួកអ្នកចូរមកជាភិក្ខុចុះ

ជនទាំងអស់នោះ ក៏ទ្រទ្រង់នូវបាត្រ និងបីវរសម្រេចដោយឫទ្ធិ ដល់ព្រម
ដោយកិរិយាដែលសមគួរដល់សមណៈ ដូចព្រះថេរៈមានវស្សា ១០០ ចោម
រោមព្រះមានព្រះកាគ ។

ព្រះរាជាទ្រង់ព្រះតម្រិះថា បុគ្គលដែលទៅក៏មិនឃើញមក ដំណឹងក៏មិន
បានឮ ទ្រង់បញ្ជូនអមាត្យទៅអស់ ៩ ដង ដោយទំនងនេះឯង បណ្តាបុរស
៩០០០ នាក់នោះ សូម្បីតែម្នាក់ ក៏មិនបានក្រាបទូលព្រះរាជាឲ្យទ្រង់ជ្រាប
ទាំងមិនបញ្ជូនដំណឹងម្តងម្កាល សម្រេចអរហត្តហើយ នាំគ្នាបួសអស់ ។

ត្រាស់នោះ ព្រះរាជាទ្រង់ព្រះតម្រិះថា អ្នកណាហ្ន៎ នឹងធ្វើតាមពាក្យរបស់
អញ ទ្រង់ពិចារណាមើលពលរបស់ស្តេចទាំងអស់ ក៏បានឃើញឧទាយិ-
អមាត្យ ។ បានឮមកថា ឧទាយិនោះ ជាអមាត្យសម្រេចរាជកិច្ចទាំងអស់
របស់ព្រះរាជា ជាមនុស្សខាងក្នុង មានការស្ម័គ្រស្មាលក្រៃពេក កើតក្នុងថ្ងៃ
តែមួយ ជាមួយព្រះពោធិសត្វ ជាសម្លាញ់លេងដ៏ជាមួយគ្នា ។ កាលនោះ
ព្រះរាជាទ្រង់ហៅឧទាយិអមាត្យមកហើយ ត្រាស់ថា នៃឧទាយិ អញបំណង
ជួបព្រះឱរស ទើបបញ្ជូនបុរសទៅអស់ ៩០០០ នាក់ សូម្បីតែម្នាក់ ដែល
មកប្រាប់ដំណឹងក៏មិនមាន អន្តរាយនៃជីវិតរបស់អញ ដឹងបានដោយលំបាក
អញចង់ជួបព្រះរាជឱរសទាន់នៅមានជីវិត បាអាចនាំឱរសមកបង្ហាញដល់
អញ បានឬទេ ។

ឧទាយិអមាត្យក្រាបទូលថា បពិត្រព្រះអង្គ បាន បើទូលបង្គំបានបួស
ព្រះរាជាត្រាស់ថា បាបួស ឬមិនបួស ក៏ស្រេចតែបាចុះ តែត្រូវនាំកូនរបស់

ឃើងមក ។

ឧទាយិអមាត្យទទួលព្រះរាជតម្រាស់ហើយ ក៏នាំដំណឹងរបស់ព្រះរាជា ទៅដល់ក្រុងរាជគ្រឹះ ។ ស្តាប់ព្រះធម្មទេសនារបស់ព្រះសាស្តា ក៏សម្រេច អរហត្ត មួយអន្លើនឹងបុរស ១០០០ នាក់ តាំងនៅក្នុងឯហិកិកុការៈហើយ លុះដល់ថ្ងៃពេញបូណ៌មី ខែផល្គុណ គិតថា ហេមន្តរដូវកន្លងទៅហើយ វស្សន្តរដូវក៏ចូលមកដល់ ដងព្រៃមានផ្ការីកស្រស់បំព្រង ផ្លូវក៏សមគួរដល់ ការដើរ ជាកាលសមគួរ ដែលព្រះទេសពលធ្វើសេចក្តីសង្រ្គោះដល់ពួកព្រះ ញាតិ គ្រាត្រិះរិះហើយ ក៏ចូលគាល់ព្រះមានព្រះភាគ ពណ៌នាគុណនៃពុទ្ធ- ដំណើរ ដើម្បីចូលទៅកាន់របស់ត្រកូលដោយគាថាប្រមាណ ៦០ គាថាថា

បពិត្រព្រះអង្គដ៏ចម្រើន ឥឡូវនេះ ពួកឈឺមានពណ៌ដូចរង្វើក
ភ្លើង ជិតផ្ទៃហើយ ជម្រះស្លឹកចាស់ចោល ឈឺទាំងនោះ
រុនរឿង ដូចជាអណ្តាតភ្លើង បពិត្រព្រះអង្គ មានព្យាយាមធំ
កាលនេះ ជាកាលគួរបានចំណែកធម្មរសហើយ ។

ដើមឈឺទាំងឡាយល្អរុនរឿង ដោយពន្ធកតណ៍ក្រហម និង
ស្លឹកខ្ចី ហាក់បីដូចមណ្ឌបដែលរុនរឿងដោយរតនៈ បពិត្រ
ព្រះមហាវិរៈ (នេះ) ជាសម័យសមគួរ សម្រាប់ព្រះ
អង្គីរសហើយ ។

ដើមឈឺទាំងឡាយត្រង់ត្រួយមានផ្ការីកល្អ ប្រដាប់ដោយផ្កា
ទាំងឡាយ គួរជាទីត្រេកអរនៃចិត្ត ផ្កាស្រស់ល្អ មានភ្លិន

សុត្តន្តបិដក ខុទ្ទកនិកាយ ពុទ្ធវង្ស

៧២

ក្រអួប យោនយានសងខាងផ្លូវ បពិត្រព្រះមហាវិរៈ (នេះ)

ជាសម័យសមគួរ សម្រាប់ព្រះអង្គិរសហើយ ។

ដើមឈើដ៏ល្អទាំងឡាយ ក្នុងឱកាសសងខាងផ្លូវ ដែរជាស

ដោយផ្ទៃដីច្រើន បន្ទោបង់នូវចំណង់ និងការស្រែកឃ្លានបាន

បពិត្រព្រះមហាវិរៈ (នេះ) ជាសម័យសមគួរ សម្រាប់

ព្រះអង្គិរសហើយ ។

ដើមឈើទាំងឡាយ មានផ្កាល្អ ស្លឹកខ្ចី ស្រស់ស្អាត ដូចគេ

តាក់តែងហើយ បក់ទៅមក ដូចកន្ទុយក្លោក យោនយានសង

ខាងផ្លូវ បពិត្រព្រះមហាវិរៈ (នេះ) ជាសម័យសមគួរ

សម្រាប់ព្រះអង្គិរសហើយ ។

ដើមឈើទាំងឡាយរុនរឿង ដែលផ្កា និងស្លឹកខ្ចីតាក់តែងហើយ

ចោលក្នុងក្រអួប រមែងល្អងលោមចិត្តពួកសត្វ ដែលហត់

នឿយ ក្នុងការដើរផ្លូវឆ្ងាយ បពិត្រព្រះមហាវិរៈ (នេះ)

ជា ម័យសមគួរ សម្រាប់ព្រះអង្គិរសហើយ ។

វល្លិជាច្រើន អាស្រ័យគុម្មឈើក្នុងព្រៃ ខាងចុងនៃត្រួយ

មានផ្ការីកល្អ រមែងល្អងលោមពួកសត្វ ដូចមណ្ឌបកែវមណី

បពិត្រព្រះមហាវិរៈ (នេះ) ជាសម័យសមគួរ សម្រាប់

ព្រះអង្គិរសហើយ ។

វល្លិជាច្រើន អាស្រ័យនៅនឹងដើមឈើ ហាក់បីដូចស្រីក្រមុំ

អង្គកថា មគ្គុត្តរវិហាសនី រតនចន្ទមនកណ្ណ

៧៣

នៅរួមជាមួយបុរសជាទីស្រឡាញ់ មានក្លិនក្រអូបឈ្ងុយឈ្ងប់
ល្អងលោមនូវចិត្ត បពិត្រព្រះមហាវិរៈ (នេះ) ជាសម័យ
សមគួរ សម្រាប់ព្រះអង្គរសហើយ ។

ហ្នូបក្សី មានពណ៌ដ៏ល្អ គួរជាទីរីករាយនៃចិត្ត មានពណ៌
ខៀវជាដើម បន្ទីសំឡេងពីរោះដោយជុំវិញ ដោយសេចក្តី
ត្រេកអរ ល្អងលោម (នូវចិត្ត) បពិត្រព្រះមហាវិរៈ
(នេះ) ជាសម័យសមគួរ សម្រាប់ព្រះអង្គរសហើយ ។

ហ្នូម្រិតច្រើនប្រភេទ ដេរដាស អើតក្បាល បើកភ្នែក
គួរត្រេកអរ នាំគ្នាត់ឆ្វេឆ្វាសពូទិស បពិត្រព្រះមហាវិរៈ
(នេះ) ជាសម័យសមគួរ សម្រាប់ព្រះអង្គរសហើយ ។

ផ្ទៃប្រីចពី មានស្បូវភ្លាំងដុះខៀវស្រឡាត់ដោយជុំវិញ គួរជាទី
ត្រេកអរនៃចិត្ត ដើមឈើមានផ្កាដ៏ល្អ ក៏ប្រដាប់ដូចមោលី
បពិត្រព្រះមហាវិរៈ (នេះ) ជាសម័យសមគួរ សម្រាប់
ព្រះអង្គរសហើយ ។

ខ្សាច់ទាំងឡាយ ដូចកែវមុក្ខា ដែលធម្មជាតិពាក់តែងទុក
រាត់រាយយ៉ាងល្អ ឲ្យនូវសម្ផស្សជាទីសប្បាយ បញ្ចេញពន្លឺ
សព្វទិស បពិត្រព្រះមហាវិរៈ (នេះ) ជាសម័យសមគួរ
សម្រាប់ព្រះអង្គរសហើយ ។

ផ្ទៃប្រីចពីស្អាត រៀបស្មើ មានសម្ផស្សល្អ អប់ដោយក្លិន

សុត្តន្តបិដក ខុទ្ទកនិកាយ ពុទ្ធវង្ស

ដែលកើតអំពីផ្កាឈើក្រអូប ឈ្នួយឈ្នប់ គួរជាទីត្រេកអរ
ជាផ្កាមានពន្លឺស្រស់ស្អាត បពិត្រព្រះមហាវិរៈ (នេះ) ជា
សម័យសមគួរ សម្រាប់ព្រះអង្គិរសហើយ ។

ព្រៃធំ ដែលធម្មជាតិពាក់តែងល្អហើយ ប្រដាប់ដោយដើម
ឈើច្រើនប្រភេទ រៀងគ្នាស្រស់ត្រកាល មានក្លិនក្រអូប គួរ
ជាទីត្រេកអរ ដូចនន្ទរវន បពិត្រព្រះមហាវិរៈ (នេះ) ជា
សម័យសមគួរ សម្រាប់ព្រះអង្គិរសហើយ ។

ស្រះទាំងឡាយ ច្រើនប្រភេទ វិចិត្រគួរជាទីត្រេកអរនៃចិត្ត
ដែលធម្មជាតិពាក់តែងទុក មានបុណ្យរីក ពេញដោយទឹកថ្លា
ត្រជាក់ បពិត្រព្រះមហាវិរៈ (នេះ) ជាសម័យសមគួរ
សម្រាប់ព្រះអង្គិរសហើយ ។

ស្រះទាំងឡាយ រុងរឿងដោយឈូកច្រើនប្រភេទ ផ្ការីកល្អ
មានក្លិនឈ្នួយឈ្នប់ ធ្វើឲ្យពួកមនុស្ស និងទេវតាត្រេកអរ
បពិត្រព្រះមហាវិរៈ (នេះ) ជាសម័យសមគួរ សម្រាប់
ព្រះអង្គិរសហើយ ។

ហ្វូងបក្សី ទំត្រង់គុម្ពឈូកដែលរីក ស្រែកខ្សៀវខ្សាវ ដោយ
ជុំវិញ បក្សីទាំងនោះ ត្រេកអរជាមួយបក្សីញី បពិត្រព្រះ
មហាវិរៈ (នេះ) ជាសម័យសមគួរ សម្រាប់ព្រះអង្គិរស
ហើយ ។

អង្គកថា មគ្គុត្តរវិហារសិនី រតនចន្ទមនកណ្ឌ

៧៥

ហ្នូងឃ្មុំក្រេបលម្អងអំពីផ្កាដែលរីក បន្ទីសំឡេងហ្នឹងៗ ហើរ
ក្រឡឹងភ្លិន ទឹកផ្អែមក៏ខ្វរខ្វាយទៅកាន់ទិសផ្សេងៗ បពិត្រ
ព្រះមហាវិរៈ (នេះ) ជាសម័យសមគួរ សម្រាប់ព្រះ
អង្គីរសហើយ ។

ហ្នូងដីរុះប្រេង បន្ទីសំឡេង ដើរចេញអំពីញកក្នុង ក្រឡែទឹក
ក៏ភ្លឺផ្អែក ហូរអំពីស្ទឹង បពិត្រព្រះមហាវិរៈ (នេះ) ជា
សម័យសមគួរ សម្រាប់ព្រះអង្គីរសហើយ ។

ភ្នំទាំងឡាយ ប្រាកដឃើញជុំវិញ មានពណ៌ខៀវស្រងាត់
ដូចផ្កាកក្រោក ភ្នំដូចមេឃ បពិត្រព្រះមហាវិរៈ (នេះ)
ជាសម័យសមគួរ សម្រាប់ព្រះអង្គីរសហើយ ។

ហ្នូងក្លោកមួយអន្លើដោយក្លោកញីនាំគ្នាពែនពង់ លើកំពូល
ភ្នំ បន្ទីសំឡេងដ៏ពីរោះផ្សេងៗ បពិត្រព្រះមហាវិរៈ (នេះ)
ជាសម័យសមគួរ សម្រាប់ព្រះអង្គីរសហើយ ។

ហ្នូងបក្សីជាច្រើន មានសំឡេងពីរោះ គួរជាទីត្រេកអរ
ដែរជាសង្ខេបបក្សី ដែលមានស្លាបស្អាត ស្រែកយំល្ងង់
ល្ងើយ លើកំពូលភ្នំ បពិត្រព្រះមហាវិរៈ (នេះ) ជាសម័យ
សមគួរ សម្រាប់ព្រះអង្គីរសហើយ ។

ភ្នំទាំងឡាយ មានផ្កាឈើរីកល្អដែរជាសង្ខេបដើមសង្ឃ័រ
ប្រដាប់ដោយត្របកផ្កាឈើច្រើនប្រភេទ មានក្លិនក្រអូប ល្អ

គ្រប់ទិស បពិត្រព្រះមហាវិរៈ (នេះ) ជាសម័យសមគួរ
សម្រាប់ព្រះអង្គិរសហើយ ។

ជលាល័យ មានក្លិនក្រអូបខ្លាំង មានពន្លឺហូរមកអំពីស្ទឹង ដូច
ជលាល័យ ក្នុងឧទ្យានរបស់សក្កទេវរាជ បពិត្រព្រះមហាវិរៈ
(នេះ) ជាសម័យសមគួរ សម្រាប់ព្រះអង្គិរសហើយ ។

ស្ទឹងទាំងឡាយ ប្រដាប់ដោយកំពង់ដីល្អ ជាទីដែលហ្វូងម្រឹក
និងហ្វូងបក្សីច្រើនប្រភេទចុះផឹក គួរជាទីត្រេកអរនៃចិត្ត ហូរ
បាចសាច បពិត្រព្រះមហាវិរៈ (នេះ) ជាសម័យសមគួរ
សម្រាប់ព្រះអង្គិរសហើយ ។

គុម្មុលើដីស្អាត មានក្លិនក្រអូប ចេញផ្ការីក ក្នុងជលាល័យ
ទាំងសងខាងច្រាំង ត្រួយប្រដាប់ដោយផ្កា ស្រស់ត្រកាល
បពិត្រព្រះមហាវិរៈ (នេះ) ជាសម័យ សម្រាប់ព្រះអង្គិរស
នោះហើយ ។

ដងព្រៃ ដែរជាសដោយជួរនៃដើមឈើច្រើនប្រភេទ មានក្លិន
ក្រអូប ល្អដូចស្នូននន្ទររបស់ទេវតា ជាទីត្រេកអរនៃចិត្ត
ក្រៃលែងរបស់បុគ្គលដែលទៅរឿយៗ បពិត្រព្រះមហាវិរៈ
(នេះ) ជាសម័យសមគួរ សម្រាប់ព្រះអង្គិរសហើយ ។

បាយទឹកដ៏ស្អាតច្រើនប្រភេទ ដល់ព្រមដោយសម្ល ប្រកប
ដោយរសឆ្ងាញ់ រកបានដោយងាយ ក្នុងស្រុកក្បែរផ្លូវ គួរជាទី

ត្រេកអរនៃចិត្ត បពិត្រព្រះមហាវីរៈ (នេះ) ជាសម័យ
សមគួរ សម្រាប់ព្រះអង្គីរសហើយ ។

ផែនដីមានពណ៌ដ៏វិចិត្រ ដោយអាសនៈផ្កា ភ្លឺស្រទន់ ដោយ
ជុំវិញ ក្នុងពេលរាត្រី ក៏ប្រដាប់ដោយអំពិលអំពែកទាំងឡាយ
បពិត្រព្រះមហាវីរៈ (នេះ) ជាសម័យសមគួរ សម្រាប់
ព្រះអង្គីរសហើយ ។

ជនទាំងឡាយ ប្រកបដោយគុណ មានសទ្ធាជាដើមដ៏បរិសុទ្ធ
ប្រាថ្នាព្រៃលេងនូវព្រះសម្ពុទ្ធរាជា មានជាច្រើន ជុំវិញក្នុង
ផែនដីនោះឯង បពិត្រព្រះមហាវីរៈ (នេះ) ជាសម័យ
សមគួរ សម្រាប់ព្រះអង្គីរសហើយ ។

ស្រះបោក្ខរណី ដ៏ល្អគួរត្រេកត្រអាល គ្របដណ្តប់ដោយ
ឈូកច្រើនប្រភេទដ៏ល្អ រមែងបង្កើនរស ដូចទឹកដោះអំពី
ក្រអៅឈូកទាំងឡាយ បពិត្រព្រះមហាវីរៈ (នេះ) ជា
សម័យសមគួរ សម្រាប់ព្រះអង្គីរសហើយ ។

ដើមឈើគួរជាទីត្រេកអរទាំងឡាយ ប្រដាប់ដោយស្លឹកពណ៌
ខៀវ ស្រស់ត្រកាល ខ្ពស់ត្រដែត ក្នុងឱកាសសងខាងផ្លូវ
ជាទីប្រជុំរបស់សត្វ បពិត្រព្រះមហាវីរៈ (នេះ) ជាសម័យ
សមគួរ សម្រាប់ព្រះអង្គីរសហើយ ។

ព្រៃមានពណ៌ដូចមេឃ គឺដើមឈើខៀវស្រងាត់ មានផ្កាល្អ

សុត្តន្តបិដក ខុទ្ទកនិកាយ ពុទ្ធវង្ស

៧៨

ក្រអូបគ្រប់រដូវ ដូចនន្ទរំន ក្នុងភពរបស់ព្រះឥន្ទ បពិត្រ
ព្រះមហាវិរៈ (នេះ) ជាសម័យសមគួរ សម្រាប់ព្រះ
អង្គីរសហើយ ។

ផ្លូវល្អគ្រប់យោជន៍ ស្រុកមានអាហារល្អ រកបានងាយ គួរ
ជាទីត្រេកអរ មានមនុស្សកុះករ មានបាយទឹករកបានងាយ
បពិត្រព្រះមហាវិរៈ (នេះ) ជាសម័យសមគួរ សម្រាប់
ព្រះអង្គីរសហើយ ។

សាលាធំ និងសកាជាទីប្រជុំ មានម្លប់ និងទឹកច្រើន គួរជាទី
ត្រេកអរ ប្រគល់មកនូវសេចក្តីសុខគ្រប់យ៉ាង ដល់បុគ្គល
ដែលនៅអាស្រ័យ បពិត្រព្រះមហាវិរៈ (នេះ) ជាសម័យ
សមគួរ សម្រាប់ព្រះអង្គីរសហើយ ។

ស្រះបោក្ខរណីដ៏ល្អ ក្នុងឧទ្យាន គួរជាទីត្រេកអរនៃចិត្ត ប្រដាប់
ដោយផ្លូវនៃដើមឈើច្រើនប្រភេទដ៏ល្អ ដែលធម្មជាតិសាងទុក
មានក្លិនក្រអូបឈ្ងុយឈ្ងប់ នាំឲ្យសម្រេចប្រយោជន៍ បពិត្រ
ព្រះមហាវិរៈ (នេះ) ជាសម័យសមគួរ សម្រាប់
ព្រះអង្គីរសហើយ ។

ខ្យល់ស្រទន់ត្រជាក់ជាសុខ (បក់មក) ផ្ទៃមេឃ ក៏ប្រាស
ចាកពពក ដោយជុំវិញ ទិសទាំងឡាយ ក៏ភ្លឺស្វាងទាំងអស់
បពិត្រព្រះមហាវិរៈ (នេះ) ជាសម័យសមគួរ សម្រាប់

ព្រះអង្គិរសហើយ ។

ភ្លៀងធ្លាក់តិចៗ ក្នុងរាត្រី ដើម្បីមិនឲ្យល្អងធូលីហុយឡើង
ត្រង់ផ្លូវ ព្រះអាទិត្យក្នុងលម្អមេឃ ក៏មានពន្លឺស្រទន់ បពិត្រ
ព្រះមហាវិរៈ (នេះ) ជាសម័យសមគួរ សម្រាប់ព្រះ
អង្គិរសហើយ ។

ហ្វូងដំរីចុះប្រេង ជាសត្វមានប្រមោយ លេងជាមួយនឹងដំរីញី
ទាំងឡាយ បន្ទីសំឡេង ឆ្លេចទៅជុំទិស បពិត្រព្រះមហាវិរៈ
(នេះ) ជាសម័យសមគួរ សម្រាប់ព្រះអង្គិរសហើយ ។

ព្រៃខៀវស្រស់ គួរពិតពិលរមើលមើលក្រៃលែង គួរជាទី
ត្រេកអរ ជាបស្ចិមគួរចម្លែកសម្រាប់អ្នកសម្លឹងមើល ដូច
កំពូលពពកពណ៌ខៀវ បពិត្រព្រះមហាវិរៈ (នេះ) ជា
សម័យសមគួរ សម្រាប់ព្រះអង្គិរសហើយ ។

ផ្ទៃមេឃ ប្រាសចាកពពក គួរជាទីត្រេកអរ ទិសទាំងពួង
ហាក់ដូចប្រដាប់ដោយវត្ថុដែលធ្វើដោយកែវមណី ដ៏រុងរឿង
បពិត្រព្រះមហាវិរៈ (នេះ) ជាសម័យសមគួរ សម្រាប់
ព្រះអង្គិរសហើយ ។

ពួកគន្ធា ពិទ្យាធរ និងពួកកិន្ទរ ច្រៀងដោយសំឡេងដ៏ពីរោះ
នាំគ្នាត្រាច់ទៅក្នុងព្រៃធំ ដែលគួរជាទីត្រេកអរនោះ បពិត្រ
ព្រះមហាវិរៈ (នេះ) ជាសម័យសមគួរ សម្រាប់ព្រះ

អង្គីរសហើយ ។

ព្រៃដែលពួកអ្នកមានតបៈ ដែលខ្លាចអំពីពួកកិលេស របស់
ខ្លួនឯង សេពហើយ ជាជម្រកដែលគួរត្រេកអរ ដែលសម្រេច
ប្រយោជន៍ បពិត្រព្រះមហាវិរៈ (នេះ) ជាសម័យសមគួរ
សម្រាប់ព្រះអង្គីរសហើយ ។

ព្រៃឲ្យសម្រេចផលផ្សេងៗ មិនប្រឡូកប្រឡំ ជាទីគួរត្រេកអរ
ក្រៃលែងនៃចិត្តជានិច្ច ចម្រើននូវសមាធិចិត្ត និងបីតិ បពិត្រ
ព្រះមហាវិរៈ (នេះ) ជាសម័យសមគួរ សម្រាប់ព្រះ
អង្គីរសហើយ ។

ព្រៃដែលហ្លួងបក្សីជាច្រើន សេពនៅជានិច្ច ពួកមនុស្សអំពី
ស្រុកមួយ ទៅកាន់ស្រុកមួយ ក៏នៅជាប្រចាំ ស្រុកទាំង
ឡាយ ក៏ក្លាយជានគរមួយៗ បពិត្រព្រះមហាវិរៈ (នេះ)
ជាសម័យសមគួរ សម្រាប់ព្រះអង្គីរសហើយ ។

ប្រជុំជនជាច្រើន អាស្រ័យសំពត់ បាយទឹក ទីអង្គុយ ទីដេក
គ្រឿងក្រអូប កម្រងផ្កា និងគ្រឿងលាប ក៏សម្រេចប្រយោជន៍
ក្នុងស្រុកនោះ បពិត្រព្រះមហាវិរៈ (នេះ) ជាសម័យ
សមគួរ សម្រាប់ព្រះអង្គីរសហើយ ។

ជនទាំងឡាយ ដល់នូវកាតប្រសើរនៃយសគ្រប់យ៉ាង ដោយ
បុញ្ញបូជិ ស្តុកស្តម្ភដោយភោគៈផ្សេងៗ ជាច្រើន រស់នៅជា

សុខក្នុងស្រុកនោះ បពិត្រព្រះមហាវីរៈ (នេះ) ជាសម័យ
សមគួរ សម្រាប់ព្រះអង្គិរសហើយ ។

ពពកក្នុងលម្អមេឃ ក៏មានពណ៌បរិសុទ្ធ ព្រះចន្ទជះពន្លឺទៅ
សព្វទិស ក្នុងពេលរាត្រី ខ្យល់ក៏បក់ត្រសៀកៗ ជាខ្យល់
ត្រជាក់ បពិត្រព្រះមហាវីរៈ (នេះ) ជាសម័យសមគួរ
សម្រាប់ព្រះអង្គិរសហើយ ។

លុះព្រះចន្ទរះឡើង ជនទាំងឡាយក៏ត្រេកអរ សន្ទនាគ្នាតែ
រឿងដែលល្អ ក្នុងឆ្នាំរួចរាល់សង្គ្រាម ត្រេកអរក្រៃលែង ជាមួយ
ជនជាទីស្រឡាញ់ទាំងឡាយ បពិត្រព្រះមហាវីរៈ (នេះ)
ជាសម័យសមគួរ សម្រាប់ព្រះអង្គិរសហើយ ។

រស្មីនៃព្រះចន្ទ ភ្លឺពេញអាកាស ផ្ទៃពសុធាក៏មានរស្មីបរិសុទ្ធ
គួរជាទីត្រេកអរនៃចិត្ត ទិសទាំងឡាយ ក៏បរិសុទ្ធទាំងអស់
បពិត្រព្រះមហាវីរៈ (នេះ) ជាសម័យសមគួរ សម្រាប់
ព្រះអង្គិរសហើយ ។

ព្រោះត្រូវរស្មីនៃព្រះចន្ទដ៏ប្រសើរ អំពីចម្ងាយ ផ្កាទាំងឡាយ
លើផែនដីដោយជុំវិញ ទើបរីកសម្រាប់មនុស្សទាំងឡាយ
ដែលត្រូវការគុណ គឺក្នុងក្រអូប បពិត្រព្រះមហាវីរៈ (នេះ)
ជាសម័យសមគួរ សម្រាប់ព្រះអង្គិរសហើយ ។

ផែនដីត្រូវបូកលាបដោយរស្មីនៃព្រះចន្ទ ប្រដាប់ដោយផ្កា

សុត្តន្តបិដក ខុទ្ទកនិកាយ ពុទ្ធវង្ស

៨២

ដោយជុំវិញដ៏ស្អាត ដូចស្រ្តីប្រដាប់ដោយកម្រងផ្កា ល្អ
សព៌ាង្គកាយ បពិត្រព្រះមហាវិរៈ (នេះ) ជាសម័យសមគួរ
សម្រាប់ព្រះអង្គិរសហើយ ។

ដីរាំងឡាយចុះប្រេង ក៏បន្ទីកោញនាទ ពួកបក្សីដែលមាន
កន្ទុយល្អ ក៏យំជុំវិញព្រៃធំ ដែលគួរជាទីត្រេកអរ បពិត្រព្រះ
មហាវិរៈ (នេះ) ជាសម័យសមគួរ សម្រាប់ព្រះ
អង្គិរសហើយ ។

ម្យ៉ាងទៀត ផ្លូវគ្រប់ខ្សែ ក៏គួរដល់ការដើរ ទាំងរដ្ឋអាណាចក្រ
ក៏ស្តុកស្តម្ភ មានទ្រព្យ មានកោតៈ វត្ថុគ្រប់យ៉ាង គួរសរសើរ
ឲ្យនូវសេចក្តីសុខគ្រប់យ៉ាង បពិត្រព្រះមហាវិរៈ (នេះ)
ជាសម័យសមគួរ សម្រាប់ព្រះអង្គិរសហើយ ។

ព្រៃទាំងអស់សុទ្ធតែល្អ ដែលធម្មជាតិសាងទុក ដូចនន្ទរៃន
ឲ្យកើតបីតិដល់អ្នកប្រព្រឹត្តវត្ថុទាំងឡាយរឿយៗ បពិត្រព្រះ
មហាវិរៈ (នេះ) ជាសម័យសមគួរសម្រាប់ ព្រះអង្គិរស
ហើយ ។

នគរបស់ត្រកូលមានឈ្មោះថា កបិលពស្ត ប្រដាប់តាក់
តែង គួរជាទីត្រេកអរ ដូចទេវនគរ ជានគរមានសិរី ក្នុង
លោកនេះ បពិត្រព្រះមហាវិរៈ (នេះ) ជាសម័យសមគួរ
សម្រាប់ព្រះអង្គិរសហើយ ។

អដ្ឋកថា មគ្គុត្តរវិហារសិនី រតនចង្គមនកណ្ណ

៨៣

ព្រះនគរល្អ លម្អដោយបម្រ គួរជាទីត្រេកអរនៃចិត្ត ប្រដាប់
ដោយគុម្មល្យក៏រីកស្ទុះស្គាយ គួរជាទីត្រេកអរ លម្អដោយ
គូទឹកដ៏វិចិត្រ បពិត្រព្រះមហាវីរៈ (នេះ) ជាសម័យ
សមគួរ សម្រាប់ព្រះអង្គរសហើយ ។

កំពែងដ៏វិចិត្រ ខ្លោងទ្វារ និងព្រះលានដ៏ល្អ ជាទីគង់នៅ
របស់ព្រះរាជា ផ្ទះជាទីគួរត្រេកអរដូចទេវលោក បពិត្រ
ព្រះមហាវីរៈ (នេះ) ជាសម័យសមគួរ សម្រាប់ព្រះ
អង្គរសហើយ ។

ពួកសក្យរាជបុត្ត តាក់តែងព្រះកាយ ល្អរុងរឿងដោយ
គ្រឿងប្រដាប់ដ៏ប្រសើរ ដូចពួកទេវបុត្តក្នុងស្ថានព្រះឥន្ទ
បពិត្រព្រះមហាវីរៈ (នេះ) ជាសម័យសមគួរ សម្រាប់
ព្រះអង្គរសហើយ ។

បពិត្រព្រះមុនីដ៏ប្រសើរ ព្រះបាទសុទ្ធោទនមហារាជ មាន
ព្រះរាជបំណងនឹងឃើញព្រះមុនី ទើបទ្រង់បញ្ជូនកូនអាមាត្យ
មួយអន្លើដោយពលដ៏ធំ អស់វារៈ ១០ ដង បពិត្រព្រះ
មហាវីរៈ (នេះ) ជាសម័យសមគួរ សម្រាប់ព្រះអង្គរស
ហើយ ។

ព្រះបាទសុទ្ធោទនមហារាជ ទ្រង់មិនឃើញព្រះអង្គ យាងមក
ទ្រង់មិនបានឮព្រះវាចា ខ្ញុំព្រះអង្គបំណងនឹងលួងលោមព្រះអង្គ

ដែលទ្រង់ប្រសើរ ក្នុងនរជនជាម្ចាស់នៃនរជន ដែលត្រូវ
សេចក្តីសោកគ្របសង្កត់ហើយ បពិត្រព្រះមហាវិរៈ (នេះ)
ជាសម័យសមគួរ សម្រាប់ព្រះអង្គិរសហើយ ។

បពិត្រព្រះមុនីដ៏ប្រសើរ បីតិដ៏លើសលុប គួរអស្ចារ្យ និង
កើតឡើង ព្រោះការឃើញព្រះអង្គ សូមទ្រង់លួងលោម
ព្រះរាជា ដែលជាធំជាងពួកមនុស្ស មានព្រះគុណដ៏ប្រសើរ
ដែលរង់ចាំមើលព្រះអង្គផងចុះ បពិត្រព្រះមហាវិរៈ (នេះ)
ជាសម័យសមគួរ សម្រាប់ព្រះអង្គិរសហើយ ។

អ្នកស្រែ ក្នុងស្រែដោយសេចក្តីប្រាថ្នា ព្រោះពូជដោយសេចក្តី
ប្រាថ្នា ពួកឈ្មួញ អ្នករកទ្រព្យឆ្លងសមុទ្រដោយសេចក្តី
ប្រាថ្នា ។ ខ្ញុំព្រះអង្គ ស្ថិតនៅដោយសេចក្តីប្រាថ្នាណា សេចក្តី
ប្រាថ្នារបស់ខ្ញុំព្រះអង្គនោះ សូមឲ្យសម្រេច ។

បពិត្រព្រះមហាមុនី កាលនេះ មិនត្រជាក់ពេក មិនក្តៅពេក
អាហារក៏រកបានដោយមិនលំបាក និងមិនអត់ឃ្លាន ផែនដី
មានស្មៅខៀវខ្ចី ដោយស្បូវភ្លាំង នេះជាកាលសមគួរ ដូច្នេះ ។

លំដាប់នោះ ព្រះសាស្តាត្រាស់ថា ម្ចាស់ឧទាយី ហេតុអ្វី ទើបអ្នក
សរសើរការធ្វើដំណើរ ។ ព្រះឧទាយីក្រាបទូលថា បពិត្រព្រះអង្គ ព្រះបាទ
សុទ្ធោទនមហារាជ ព្រះជនករបស់ព្រះអង្គ មានព្រះបំណងចង់ជួប សូម
ទ្រង់ធ្វើនូវការសង្គ្រោះព្រះញាតិចុះ ។ ព្រះសាស្តាត្រាស់ថា សាធុ ឧទាយី

តថាគតនឹងធ្វើនូវការសង្គ្រោះព្រះញាតិ បើយ៉ាងនោះ ចូរអ្នកប្រាប់ដល់ភិក្ខុសង្ឃ ភិក្ខុទាំងឡាយនឹងបំពេញគម្ពីរវត្ថុ ។ ព្រះបេរះទទួលព្រះពុទ្ធតម្រាស់ថា សាធុ ហើយក៏ប្រាប់ដល់ភិក្ខុសង្ឃ ។

ព្រះសាស្តា ទ្រង់ចោមរោមដោយភិក្ខុខីណាស្រព ២ ម៉ឺនរូប គឺកុលបុត្តអ្នកអង្គៈ និងមគធៈ ១ ម៉ឺនរូប កុលបុត្តអ្នកកបិលពស្កុ ១ ម៉ឺនរូប យាងចេញអំពីនគររាជគ្រឹះ ធ្វើដំណើរមួយថ្ងៃ ១ យោជន៍ មួយថ្ងៃ ១ យោជន៍ ២ ខែ ក៏ដល់ក្រុងកបិលពស្កុ កាលព្រះមានព្រះភាគយាងដល់ហើយ ស្តេចសក្យៈទាំងឡាយ ក៏នាំគ្នាជ្រើសរើសទីប្រថាប់នៅរបស់ព្រះមានព្រះភាគ ដោយបំណងថា យើងនឹងជួបព្រះញាតិដ៏ប្រសើរបំផុតរបស់ខ្លួន ទើបកំណត់ថា អារាមរបស់និគ្រោធសក្យៈ គួរជាទីត្រកអរ ឲ្យរៀបចំពិធីបដិបត្តិសព្វយ៉ាង ទើបនាំគ្នាកាន់គ្រឿងក្រអូប និងផ្កាចេញទៅទទួល តែងខ្លួនដោយគ្រឿងអលង្ការសព្វយ៉ាង បូជាដោយគ្រឿងក្រអូប ផ្កា និងលម្អិតជាដើម នាំព្រះមានព្រះភាគទៅកាន់និគ្រោធអារាមនោះ ។

ក្នុងទីនោះ ព្រះមានព្រះភាគ ដែលព្រះខីណាស្រព ២ ម៉ឺនរូប ចោមរោមហើយ ទ្រង់គង់លើពុទ្ធាសនៈយ៉ាងល្អដែលគេរៀបចំ ។ ឯពួកសក្យៈជាជាតិដែលមានមានៈ រឹងត្អឹងដោយមានៈ គិតគ្នាថា សិទ្ធត្ថកុមារ ក្មេងជាងពួកយើង ជាបុរសប្រុស ជាកូន ជាក្មួយ ជាចៅ ទើបពោលនឹងរាជកុមារក្មេងៗ ថា ចូរពួកអ្នកថ្វាយបង្គំ ពួកយើងនឹងអង្គុយខាងក្រោយពួកអ្នក ។ កាលស្តេចសក្យៈទាំងនោះអង្គុយហើយ ព្រះមានព្រះភាគទ្រង់ទតអធ្យាស្រ័យ

សុត្តន្តបិដក ខុទ្ទកនិកាយ ពុទ្ធវង្ស

៨៦

របស់ស្តេចសក្យៈទាំងនោះហើយ ទ្រង់ព្រះតម្រិះថា ព្រះញាតិទាំងនោះ មិន
 ថ្វាយបង្គំតថាគត ព្រោះខ្លួនជាមនុស្សចាស់ទេ ពួកញាតិទាំងនោះមិនដឹង
 ថា ធម្មតារបស់ព្រះពុទ្ធដូចម្តេច កម្លាំងរបស់ព្រះពុទ្ធដូចម្តេច ឬថា ធម្មតា
 របស់ព្រះពុទ្ធយ៉ាងនេះ កម្លាំងរបស់ព្រះពុទ្ធយ៉ាងនេះ បើដូច្នោះ តថាគត
 កាលនឹងសម្តែងកម្លាំងរបស់ព្រះពុទ្ធ នឹងកម្លាំងនៃឫទ្ធិ ក៏គួរធ្វើបាដិហារ្យ
 តថាគតនឹងនិម្មិតទីបង្រួម ដែលសម្រេចដោយរតនៈ ទំហំប៉ុនម៉ែនចក្កវាឡ ក្នុង
 អាកាស កាលបង្រួមក្នុងទីបង្រួមនោះ មើលអធ្យាស្រ័យរបស់មហាជនហើយ
 សឹមសម្តែងធម៌ ។ ដោយហេតុនោះ ដើម្បីសម្តែងបរិវិតក្តរបស់ព្រះមាន
 ព្រះភាគ ទើបព្រះសង្ឃតិកាចារ្យទាំងឡាយពោលថា

ពួកមនុស្ស ព្រមទាំងទេវតានុ៎ះ មិនបានដឹងដូច្នេះថា ព្រះពុទ្ធ
 អង្គនេះ ទ្រង់ឧត្តមជាងនរជនដូចម្តេច ឥន្ទ្រពល និងបញ្ញាពល
 តើដូចម្តេច ពុទ្ធពលរបស់ព្រះសាស្តាជាប្រយោជន៍ ដល់
 សត្វលោកដូចម្តេច ។

ពួកមនុស្ស ព្រមទាំងទេវតានុ៎ះ មិនបានដឹងដូច្នេះថា ព្រះពុទ្ធ
 អង្គនេះ ទ្រង់ឧត្តមជាងនរជនបែបនេះ ឥន្ទ្រពល និងបញ្ញាពល
 បែបនេះ ពុទ្ធពលរបស់ព្រះសាស្តាជាប្រយោជន៍ ដល់សត្វ
 លោកបែបនេះ ។

(ព្រះសាស្តា ទ្រង់ជ្រាបអធ្យាស្រ័យនៃមនុស្ស និងទេវតា
 ទាំងនោះ ដូច្នោះហើយ) ទើបទ្រង់ព្រះចិន្តាថា បើដូច្នោះ

តថាគតនឹងសម្តែងនូវពុទ្ធពលដ៏ប្រសើរ និម្មិតទីចង្រ្កមប្រដាប់
ដោយកែវព្រះអាកាស ដូច្នេះ ។

បណ្តាបទទាំងនោះ បទថា ន ហេតុ ជានន្តិ សេចក្តីថា ព្រោះថា
ញាតិទាំងនោះមិនដឹង ។ ន អក្ខរៈ មានអត្ថបដិសេធ ។ ហិ អក្ខរៈ ជា
និបាត ចុះក្នុងអត្ថថា ហេតុ អធិប្បាយថា ព្រោះទេវតា និងមនុស្ស មានព្រះ
ញាតិជាដើមរបស់តថាគតទាំងនេះ កាលតថាគតមិនធ្វើឲ្យជាក់ច្បាស់ដល់
កម្លាំងរបស់ព្រះពុទ្ធ និងកម្លាំងរបស់ឫទ្ធិទេ ក៏មិនដឹងថា ព្រះពុទ្ធមានសភាព
យ៉ាងនេះ កម្លាំងឫទ្ធិមានសភាពយ៉ាងនេះ ដូច្នេះ តថាគតគប្បីសម្តែងកម្លាំង
របស់ព្រះពុទ្ធ និងកម្លាំងឫទ្ធិរបស់តថាគត លោកបំណងយកឧបបត្តិទេពថា
ទេវតាក្នុងពាក្យថា សនេវមនុស្ស នេះ ។ បុគ្គលប្រព្រឹត្តទៅជាមួយទេវតា
ទាំងឡាយ ហេតុនោះ ទើបឈ្មោះថា សនេវ មនុស្សទាំងនោះ គឺអ្នកណា
គឺមនុស្ស មនុស្សទាំងឡាយ មួយអន្លើដោយទេវតា ឈ្មោះថា សនេវមនុស្ស
ម្យ៉ាងទៀត ព្រះបាទសុទ្ធោទនសម្មតិទេព លោកបំណងយកថា ជាទេវតា ។
បុគ្គលប្រព្រឹត្តទៅជាមួយទេវតា គឺព្រះបាទសុទ្ធោទនៈ ហេតុនោះ ទើបឈ្មោះ
ថា សនេវា ។ មនុស្សដែលជាញាតិ ឈ្មោះថា មនុស្ស ។ មនុស្សទាំង
ឡាយ និងទេវតា គឺព្រមដោយព្រះបាទសុទ្ធោទនៈ ឈ្មោះថា សនេវ-
មនុស្ស ។ ម្យ៉ាងទៀត អធិប្បាយថា មនុស្សដែលជាញាតិរបស់តថាគត
ទាំងនេះ មួយអន្លើដោយព្រះរាជា រមែងមិនដឹងកម្លាំងរបស់តថាគត ។ ទេវតា
ដ៏សេស ក៏សង្រ្គោះចូលផងដែរ ។ ទេវតាទាំងអស់ លោកហៅថា នេវតា

ព្រោះអត្ថថា លេង ។ ឈ្មោះថា លេង ជាអត្ថរបស់ធាតុ មានកិឡធាតុ ជាដើម ។ ម្យ៉ាងទៀត ទេវតាផង មនុស្សផង ឈ្មោះថា សនេវមានុសា បុគ្គលប្រព្រឹត្តទៅដោយទេវតា និងមនុស្ស ឈ្មោះថា សនេវមានុសា ។ ទាំងនោះ គឺអ្នកណា គប្បីឃើញការបន្ថែមពាក្យដ៏សេសថា លោកា ប្រែថា ពួកនោះ គឺសត្វលោក ។ បទថា ពុទ្ធោ មានវិគ្គហៈថា ឈ្មោះថា ពុទ្ធ ព្រោះអត្ថថា ត្រាស់ដឹង តាមដឹងនូវសច្ចធម៌ទាំង ៤ ដូចព្រះតម្រាស់ថា

ធម្មជាតិដែលគួរដឹងច្បាស់ តថាគតបានដឹងច្បាស់ហើយ ធម្ម-
ជាតិដែលគួរចម្រើន តថាគតបានចម្រើនហើយ ធម្មជាតិ
ដែលគួរលះបង់ តថាគតក៏បានលះបង់ហើយ ម្ចាស់ព្រាហ្មណ៍
ព្រោះហេតុនោះ ទើបតថាគត ឈ្មោះថា ព្រះពុទ្ធ ដូច្នេះ ។

ក្នុងគាថា គប្បីឃើញថា ពុទ្ធ សព្វ សម្រេចក្នុងសេចក្តី ក្នុងអត្ថថា ជាប្រធាន (កត្តការកៈ) ឈ្មោះថា ពុទ្ធ ព្រោះជាបុគ្គលដែលទេវតា និង មនុស្ស ដែលសម្រេចគុណវិសេស ដឹងយ៉ាងនេះថា ព្រះមានព្រះភាគអង្គ នោះ ជាព្រះសម្មាសម្ពុទ្ធហ្ន៍ ។ ក្នុងពាក្យនេះ គប្បីឃើញថា ពុទ្ធ សព្វ សម្រេចក្នុងអត្ថថា ជាកម្ម (កម្មការកៈ) ឬថា ការដឹងរបស់ព្រះមាន ព្រះភាគនោះមាន ហេតុនោះ ទើបព្រះមានព្រះភាគ ឈ្មោះថា ពុទ្ធ អធិប្បាយ ថា ទ្រង់មានការដឹង ។ ពាក្យទាំងអស់នោះ គប្បីជ្រាបតាមគន្លងសព្វ- សាស្ត្រ ។ បទថា កិទិសកោ សេចក្តីថា សេចក្តីនេះដូចម្តេច គឺមានបែប ដូចម្តេច ដូចអ្វី មានពណ៌សម្បុរដូចម្តេច មានទ្រង់ទ្រាយដូចម្តេច វែង ឬខ្លី ។

បទថា នរុត្តមោ មានវិគ្គហៈថា បុគ្គលឧត្តម បុគ្គលប្រសើរ បុគ្គល
ប្រសើរបំផុតនៃនរជន ឬក្នុងនរជនទាំងឡាយ ហេតុនោះ ទើបឈ្មោះថា
នរុត្តម ។ ការសម្រេច ឈ្មោះថា **ឥទ្ធិ** ក្នុងពាក្យថា **ឥទ្ធិពលំ** នេះ ឈ្មោះ
ថា **ឥទ្ធិ** ព្រោះអត្ថថា សម្រេចផល និងព្រោះអត្ថថា បាន ។ ន័យម្យ៉ាងទៀត
សត្វទាំងឡាយ សម្រេចបានដោយគុណជាតនោះ គឺជាអ្នកសម្រេច ចម្រើន
ដល់នូវភាពក្រៃលែង ហេតុនោះ ទើបគុណជាតនោះ ឈ្មោះថា **ឥទ្ធិ** ។

បូទិ ១០ យ៉ាង

ឥទ្ធិនោះ មាន ១០ យ៉ាង ដូចលោកពោល (ក្នុងបដិសម្ពិទ្ធាមគ្គ)
ថា បទថា **ឥទ្ធិយោ** បានដល់ ឥទ្ធិ ១០ ។ ឥទ្ធិ ១០ តើដូចម្តេច ឬទ្ធិ គឺ
ការអធិដ្ឋាន ១ ឬទ្ធិ គឺការធ្វើឲ្យវិសេស ១ ឬទ្ធិ គឺអ្វីដែលសម្រេចដោយ
ចិត្ត ១ ឬទ្ធិ គឺការផ្សាយចេញដោយសារញ្ញាណ ១ ឬទ្ធិ គឺការផ្សាយចេញ
ដោយសារសមាធិ ១ ឬទ្ធិ គឺគុណជាតប្រសើរ^(១) ឬទ្ធិកើតអំពីផលកម្ម ១
ឬទ្ធិរបស់បុគ្គលមានបុណ្យ ១ ឬទ្ធិសម្រេចដោយសារវិជ្ជា ១ ឬទ្ធិ ដោយ
អត្ថថា សម្រេច ព្រោះការប្រកបត្រូវក្នុងអំពើនោះៗ ជាបច្ច័យ ១ ។

ឥទ្ធិទាំងនោះ មានសេចក្តីផ្សេងគ្នាដូច្នេះ ដោយប្រក្រតី មនុស្សម្នាក់
អធិដ្ឋានឲ្យជាមនុស្សច្រើន ជា ១០០ ឬជា ១០០០ ហើយអធិដ្ឋានដោយ
ញ្ញាណថា អញជាមនុស្សច្រើន ឬទ្ធិដែលបំបែកខ្លួនយ៉ាងនេះ ឈ្មោះថា
ការអធិដ្ឋាន ព្រោះសម្រេចដោយអំណាចអធិដ្ឋាន ។ ឥទ្ធិ គឺការអធិដ្ឋាននោះ

១- ឬទ្ធិរបស់ព្រះអរិយៈ ។

មានសេចក្តីដូច្នេះ ភិក្ខុចូលចតុត្ថជ្ឈាន ដែលជាបាទនៃអភិញ្ញា ចេញអំពី
 ចតុត្ថជ្ឈាននោះហើយ បើប្រាថ្នាជា ១០០ នាក់ ក៏ធ្វើបរិកម្ម ដោយបរិកម្ម-
 ចិត្តដែលជាកាមាវចរថា ចូរអាត្មាអញជាមនុស្ស ១០០ ចូរអាត្មាអញជា
 មនុស្ស ១០០ ហើយចូលចតុត្ថជ្ឈានដែលជាបាទនៃអភិញ្ញាទៀត ចេញអំពី
 ឈាននោះហើយ អធិដ្ឋានទៀត ក៏ក្លាយជា ១០០ នាក់ ដំណាលគ្នានឹងចិត្ត
 អធិដ្ឋាននោះឯង ។ ក្នុងករណី ១០០០ នាក់ជាដើម ក៏ន័យនេះដូចគ្នា ។ ក្នុង
 ឥទ្ធិ គឺការអធិដ្ឋាននោះ ចិត្តដែលប្រកបដោយបាទក្នុងជ្ឈាន មាននិមិត្តជា
 អារម្មណ៍ បរិកម្មចិត្តមានមនុស្ស ១០០ ជាអារម្មណ៍ខ្លះ មានមនុស្ស ១០០០
 ឯណានីមួយជាអារម្មណ៍ខ្លះ បរិកម្មចិត្តទាំងនោះឯង ប្រព្រឹត្តទៅដោយអំណាច
 នៃពណ៌ មិនបានប្រព្រឹត្តទៅដោយអំណាចនៃបញ្ញត្តិឡើយ សូម្បីអធិដ្ឋានចិត្ត
 ក៏មានមនុស្ស ១០០ ជាអារម្មណ៍តែម្យ៉ាង តែអធិដ្ឋានចិត្តនោះ ក៏ដូចអប្បនា-
 ចិត្ត កើតឡើងក្នុងលំដាប់គោត្រកូចិត្តប៉ុណ្ណោះ ប្រកបដោយចតុត្ថជ្ឈានខាង
 រូបាវចរ ។ ព្រះអភិក្ខុនោះ លះបង់រេទជាប្រក្រតី ហើយសម្តែងរេទជាកុមារ
 ខ្លះ សម្តែងរេទជានាគខ្លះ សម្តែងរេទជាគ្រុឌខ្លះ ។ បេ។ សម្តែងរេទជាកង
 ទាហានប្លែកៗ គ្នាខ្លះ ឫទ្ធិដែលមកដោយអាការដូចពោលមកយ៉ាងនេះ ឈ្មោះ
 ថា ឫទ្ធិ គឺការធ្វើឲ្យវិសេស ព្រោះប្រព្រឹត្តទៅ ដោយលះរេទប្រក្រតី និង
 ធ្វើឲ្យប្លែកៗ ។

ភិក្ខុក្នុងសាសនានេះ និមិត្តនូវកាយ មានរូបដែលសម្រេចអំពីចិត្ត
 មានអវយវៈជំតូចសព្វគ្រប់ មានឥន្ទ្រិយមិនថាកថយជាដើម ឈ្មោះថា ឫទ្ធិ

គឺអ្វីដែលសម្រេចដោយចិត្ត ព្រោះប្រព្រឹត្តទៅ ដោយការសម្រេចនៃសរីរៈ ដទៃ ដែលសម្រេចមកអំពីចិត្តខាងក្នុងសរីរៈនោះឯង ។

គុណវិសេសដែលកើតឡើង ដោយអានុភាពនៃអរហត្តញ្ញាណ គប្បី បានដោយអត្តភាពនោះ មុន ឬក្រោយញ្ញាណកើត ឬក្នុងខណៈនោះឯង ឈ្មោះ ថា ឫទ្ធិ គឺការផ្សាយចេញដោយសារញ្ញាណ ។ ព្រះពាក្យលះ ព្រះសង្ឃីច្ចៈ មានឫទ្ធិដែលផ្សាយទៅដោយញ្ញាណ ។ រឿងព្រះថេរៈទាំង ២ នោះ គប្បី ពោលក្នុងសេចក្តីនេះ ។

គុណវិសេសដែលកើតឡើងដោយអានុភាពនៃសមថៈ មុន ឬក្រោយ សមាធិ ឬក្នុងខណៈនោះឯង ឈ្មោះថា ឫទ្ធិ គឺការផ្សាយចេញដោយសារ សមាធិ ។ ព្រះសារីបុត្តមានឫទ្ធិ គឺការផ្សាយចេញដោយសារសមាធិ ព្រះ សញ្ជីវៈក៏មានឫទ្ធិ គឺការផ្សាយចេញដោយសារសមាធិ ព្រះថាណុកោណ្ឌញ្ញៈ ក៏មានឫទ្ធិ គឺការផ្សាយចេញដោយសារសមាធិ នាងឧត្តរាឧបាសិកាក៏មាន ឫទ្ធិ គឺការផ្សាយចេញដោយសារសមាធិ នាងសាមាវតីឧបាសិកាក៏មានឫទ្ធិ គឺការផ្សាយចេញដោយសារសមាធិ រឿងទាំងឡាយរបស់លោកទាំងនោះ ដូចពោលមកនេះ ក៏គប្បីពោលក្នុងសេចក្តីនេះ តែខ្ញុំមិនបានពោលឲ្យពិស្តារ ដើម្បីចៀសវាងនូវទោស គឺការពិស្តារនៃគម្ពីរ ។

ឫទ្ធិ គឺភាពអ្នកខ្ពង់ខ្ពស់ តើដូចម្តេច ។ ភិក្ខុក្នុងសាសនានេះ បើប្រាថ្នា ថា អាត្មាអញគប្បីមានសេចក្តីសម្គាល់ថាមិនគួរឆ្កើម ក្នុងរបស់គួរឆ្កើម លោក ក៏ជាអ្នកសម្គាល់ថា មិនគួរឆ្កើមក្នុងរបស់នោះ បើប្រាថ្នាថា អាត្មាអញគប្បី

មានសេចក្តីសម្គាល់ថា គួរឆ្លើយក្នុងរបស់មិនគួរឆ្លើយ លោកក៏ជាអ្នកសម្គាល់
ថា គួរឆ្លើយក្នុងរបស់នោះ ។ បេ។ ដឹងខ្លួនប្រកបដោយឧបេក្ខា លោកក៏ជាអ្នក
មានស្មារតីដឹងខ្លួន មានចិត្តប្រកបដោយឧបេក្ខាក្នុងរបស់នោះ ។ ឥឡូវនេះ
ឈ្មោះថា ឫទ្ធិ គឺគុណជាតប្រសើរ ព្រោះជាដែនកើតនៃព្រះអរិយៈទាំង
ឡាយ ដែលដល់នូវការជំនាញផ្លូវចិត្ត ។

ឫទ្ធិកើតអំពីផលកម្ម តើដូចម្តេច ។ ឫទ្ធិរបស់សត្វស្លាបទាំងអស់
របស់ទេវតាទាំងអស់ របស់ពួកមនុស្សខ្លះ របស់សត្វជាវិនិបាតិកកំណើត
ពួកខ្លះ ឈ្មោះថា ឫទ្ធិកើតអំពីផលកម្ម ។

ឫទ្ធិរបស់បុគ្គលមានបុណ្យ តើដូចម្តេច ។ ព្រះរាជាចក្រពត្តិ ទ្រង់
ទៅកាន់អាកាសបាន មួយអង្វើដោយសេនាប្រកបដោយអង្គ ៤ ។ ភ្នំមាស
កម្ពស់ ៨០ ហត្ថ កើតឡើងដល់ជង្គិលគហបតី ឫទ្ធិនេះ ឈ្មោះថា ឫទ្ធិ
របស់បុគ្គលមានបុណ្យ យោសកគហបតី កាលត្រូវគេព្យាយាមសម្លាប់ ក្នុង
ទី ៧ កន្លែងក៏មិនមានអន្តរាយ នេះឈ្មោះថា ឫទ្ធិរបស់បុគ្គលមានបុណ្យ ។
កាលប្រាកដនៃព្រៃទាំងឡាយ ដែលធ្វើដោយរតនៈ ៧ ក្នុងប្រទេសប្រមាណ
៨ ករិស របស់មេណ្ឌកសេដ្ឋី នេះឈ្មោះថា ឫទ្ធិរបស់បុគ្គលមានបុណ្យ ។

ឫទ្ធិសម្រេចដោយវិជ្ជា តើដូចម្តេច ឫទ្ធិដែលប្រព្រឹត្តទៅ ដោយន័យ
ជាដើមថា ពួកវិជ្ជាធររាយ (ឬជប់) នូវវិជ្ជា ហោះទៅកាន់អាកាសទេ
តំណែងខ្លួនជាជីវីខ្លះ ។ បេ។ តំណែងខ្លួនជាកងទាហានផ្សេងៗ ខ្លះ នេះឈ្មោះ
ថា ឫទ្ធិសម្រេចដោយសារវិជ្ជា ។

គុណវិសេសដែលធ្វើកិច្ចកម្មនោះហើយកើតឡើង ឈ្មោះថា ជាឥទ្ធិ
 ព្រោះអត្ថថា សម្រេចដោយការប្រកបដោយប្រពៃជាបច្ច័យ ហេតុនោះ ទើប
 ឥទ្ធិនេះ ឈ្មោះថា ឫទ្ធិ ដោយអត្ថថា សម្រេចព្រោះការប្រកបត្រូវក្នុងអំពើ
 នោះៗ ជាបច្ច័យ អធិប្បាយថា កម្លាំងនៃឫទ្ធិ ១០ យ៉ាងនេះ ឈ្មោះថា
 ឥទ្ធិពល ព្រះញាតិទាំងនេះ មិនស្គាល់កម្លាំងឫទ្ធិរបស់តថាគត ។

កម្លាំងនៃបញ្ញា គឺអរហត្តមគ្គដែលឲ្យគុណវិសេសជាលោកិយ និង
 លោកុត្តរទាំងអស់ លោកបំណងយកថា កម្លាំងនៃបញ្ញា ព្រះញាតិទាំងនេះ
 ក៏មិនស្គាល់កម្លាំងនៃបញ្ញានោះ ។ អាចារ្យពួកខ្លះពោលថា ពាក្យថា កម្លាំង
 នៃបញ្ញានេះ ជាឈ្មោះនៃញាណដែលមិនសាធារណៈ ៦ ប្រការ ។ ពុទ្ធា-
 នុកាព ឬទេសពលញាណ ឈ្មោះថា កម្លាំងនៃព្រះពុទ្ធ ក្នុងពាក្យថា កម្លាំង
 នៃព្រះពុទ្ធនេះ ។

ទេសពលញាណ ១០

ក្នុងញាណទាំងនោះ ញាណ ១០ ឈ្មោះថា ទេសពលញាណ គឺឋានា-
 ឋានញាណ គឺញាណដែលកំណត់ដឹងឋានៈ និងអឋានៈ ១ អតីតានា-
 គតបច្ចុប្បន្នកម្មវិបាកជាននញាណ គឺបញ្ញាកំណត់ដឹងផលនៃកម្មដែលជាអតីត
 អនាគត និងបច្ចុប្បន្ន ១ សព្វគុតាមិនីបដិបទាញាណ បញ្ញាកំណត់ដឹងផ្លូវ
 ទៅកាន់ភូមិទាំងពួង ១ អនេកធាតុនានាធាតុលោកជាននញាណ បញ្ញាកំណត់
 ដឹងលោក គឺដឹងធាតុជាអនេក និងធាតុផ្សេងៗ ១ នានាធិមុត្តិកញាណ
 បញ្ញាកំណត់ដឹងអធិមុត្តិ គឺអធិមុត្តិស្រយៃនៃសត្វទាំងឡាយដែលផ្សេងៗ គ្នា ១

អាសយានុសយញ្ញាណ ឬតន្ត្រិយបរោបរិយត្តិញ្ញាណ គឺបញ្ញាកំណត់ដឹងការ
ទន់ខ្សោយ និងការចាស់ក្លាវៃនៃតន្ត្រិយរបស់សត្វទាំងឡាយ ១ ឈានវិមោក្ខ-
សមាធិសមាបត្តិសង្គិលេសវេទានវុដ្ឋានយថាកុតញ្ញាណ គឺបញ្ញាកំណត់ដឹងតាម
សេចក្តីពិត ក្នុងការសៅហ្មង ការបរិសុទ្ធ និងការចេញនៃឈាន វិមោក្ខ
សមាធិ និងសមាបត្តិ ១ បុព្វេនិវាសានុស្សតិញ្ញាណ ១ គឺបញ្ញាកំណត់
រឭកជាតិបាន ១ ចុត្តបបាតញ្ញាណ គឺបញ្ញាកំណត់ដឹងចុតិ និងបដិសន្ធិរបស់
សត្វទាំងឡាយ ១ អាសវក្ខយញ្ញាណ ១ គឺបញ្ញាកំណត់ដឹងដែលធ្វើអាសវៈ
ឲ្យអស់ទៅ ១ ។

ពាក្យថា កម្លាំងនៃព្រះពុទ្ធ ជាឈ្មោះរបស់ញ្ញាណ ១០ នេះ ។ បទថា
ឯទិសំ បានដល់ បែបនេះ ឬបាវៈ ក៏យ៉ាងនេះដូចគ្នា ។

សព្វថា ហន្ត ជានិបាត ចុះក្នុងអត្ថថា អញ្ជើញ ព្រះមានព្រះភាគទ្រង់
ចង្អុលបង្ហាញព្រះអង្គ ដោយបទថា អហំ ។ ទ្រង់អធិប្បាយដូចម្តេច ទ្រង់
អធិប្បាយថា ព្រោះញាតិទាំងឡាយរបស់តថាគតមិនដឹងកម្លាំងនៃព្រះពុទ្ធ ឬ
ពុទ្ធគុណ អាស្រ័យការដែលខ្លួនជាមនុស្សចាស់ទេ មិនថាយបង្គំតថាគត
ដែលជាបុគ្គលចម្រើនបំផុត ប្រសើរបំផុតក្នុងលោកទាំងពួង ដោយអំណាច
មានតែម្យ៉ាង ហេតុនោះ ទង់ គឺមានរបស់ពួកញាតិទាំងនោះមាន តថាគត
នឹងកាច់បំបាក់មាននោះហើយ គប្បីសម្តែងកម្លាំងរបស់ព្រះពុទ្ធ ដើម្បីព្រះ
ញាតិបានថាយបង្គំតថាគត ។ បទថា ទស្សយិសាមិ បានដល់ គប្បីសម្តែង ។
បាវៈថា ទស្សស្សាមិ ដូច្នេះក៏មាន សេចក្តីក៏យ៉ាងនោះដូចគ្នា ។ បទថា

តុទ្ធតាលំ បានដល់ ពុទ្ធានុភាព ឬញ្ញាណវិសេសរបស់ព្រះពុទ្ធ ។ បទថា
 អនុត្តរំ បានដល់ មិនមានអ្វីដទៃក្រៃលែងជាង ទីចង្រ្កម លោកហៅថា
 ចង្ក័ម ។ បទថា មាបយេស្សាមិ បានដល់ គប្បីនិម្មិត ។ បាវៈថា ចង្ក័មនំ
 មាបេស្សាមិ ដូច្នេះក៏មាន សេចក្តីក៏យ៉ាងនោះដូចគ្នា ។ បទថា នកេ បាន
 ដល់ ក្នុងអាកាស ។ បទថា សព្វរតនមណ្ឌិតំ សេចក្តីថា ដែលតាក់តែង
 ប្រដាប់ដោយរតនៈ ព្រោះអត្ថថា ឲ្យកើតនូវការត្រេកអរទាំងអស់ មួយមុខៗ
 ១០ គឺកែវមុក្ខា កែវមណី កែវពិទ្យុរ្យ ស័ន្ធិ សិលា កែវប្រពាល ប្រាក់
 មាស កែវមកិត និងកែវទេវីម ឈ្មោះថា ប្រដាប់ដោយរតនៈទាំងពួង បាន
 ដល់នូវទីចង្រ្កមនោះ ដែលប្រដាប់ដោយរតនៈទាំងពួង ។ បាវៈខ្លះជា បកេ
 រតនមណ្ឌិតំ ប្រែថា ប្រដាប់ដោយរតនៈក្នុងអាកាសក៏មាន ។

គ្រានោះ លុះព្រះមានព្រះភាគទ្រង់ព្រះតម្រិះយ៉ាងនេះ ទេវតាទាំងឡាយ
 មានកុម្មុទេវតាជាដើម ដែលនៅក្នុងមុនចក្កវាឡ ក៏មានចិត្តត្រេកអរ នាំគ្នា
 ថ្វាយសាធុការ គប្បីជ្រាបថា ព្រះសន្តិភិកាចារ្យទាំងឡាយ កាលប្រកាស
 សេចក្តីនោះ ក៏បានតាំងគាថាជាដើមថា

ទេវតាទាំងឡាយណា គឺកុម្មុទេវតាក្តី មហារាជិកទេវតាក្តី
 តាវត្ថីសទេវតាក្តី យាមទេវតាក្តី តុសិតទេវតាក្តី និម្មានតី-
 ទេវតាក្តី បរនិម្មិតវសវត្ថីទេវតាក្តី ព្រហ្មទាំងឡាយណាក្តី
 ពួកទេវតា និងព្រហ្មទាំងនោះ រីករាយហើយ បានធ្វើនូវ
 សំឡេង ឲ្យពួកនរោត្តមខ្លា ដូច្នេះ ។

បណ្តាបទទាំងនោះ បទថា ភុម្មា បានដល់ ដែលស្ថិតនៅលើផែនដី ដូចជាស្ថិតនៅត្រង់ថ្ម ភ្នំ ព្រៃ និងដើមឈើជាដើម ។ បទថា មហារាជិកា បានដល់ ជាអ្នកខាងចំណែកមហារាជ អធិប្បាយថា ទេវតាដែលនៅក្នុង អាកាស បានឮសំឡេងរបស់ពួកទេវតាដែលនៅលើផែនដី ក៏បន្ទីសំឡេង ខ្លាំង បន្ទាប់អំពីនោះ អព្ភវលាហកាទេវតា គឺទេវតាពពក ឧណ្ណវលាហកា- ទេវតា គឺទេវតាកម្លៅ សីតវលាហកាទេវតា គឺទេវតាត្រជាក់ វស្សវលា- ហកាទេវតា គឺទេវតាក្លៀង វាតវលាហកាទេវតា គឺទេវតាខ្យល់ បន្ទាប់អំពី នោះ ទេវតាជាន់ចាតុម្មហារាជិក ជាន់តាវត្តិន្យ ជាន់យាមា ជាន់តុសិត ជាន់ និម្មានរតី ជាន់បរនិម្មិតវសវត្ថី បន្ទាប់អំពីនោះ ពួកព្រហ្ម ព្រហ្មជាន់បុរោហិត ជាន់មហាព្រហ្ម ជាន់បរិត្តាកា ជាន់អប្បមាណាកា ជាន់អាកស្សរា ជាន់ បរិត្តសុកា ជាន់អប្បមាណសុកា ជាន់សុកកិណ្ឌា ជាន់វេហប្បលា ជាន់ អវិហា ជាន់អតប្បរា ជាន់សុទេស្សរា ជាន់សុទេស្សី បន្ទាប់អំពីនោះ ទេវតា ជាន់អកនិដ្ឋា បានឮសំឡេងខ្លាំងរបស់ទេវតា មនុស្ស និងនាគជាដើមទាំងអស់ ក្នុងទីដែលសោតាយតនៈទទួលស្តាប់បាន វៀរអសញ្ញីសត្វ និងអរុបាវចរ- សត្វ មានចិត្តធ្លាក់នៅក្នុងអំណាចបីតិ ក៏នាំគ្នាបន្ទីសំឡេងខ្លាំងកងរំពង ។ បទថា អានន្ទិតា បានដល់ មានចិត្តត្រេកអរហើយ អធិប្បាយថា កើតនូវ បីតិសោមនស្សឯង ។ បទថា វិបុលំ បានដល់ ខ្ជរខ្ជាវ ។

គ្រានោះ ព្រះសាស្តាទ្រង់ចូលសមាបត្តិ មានឪទាតកសិណជាអារម្មណ៍ ក្នុងលំដាប់ដែលទ្រង់ព្រះពុទ្ធតម្រិះហើយនោះឯង ទ្រង់អធិដ្ឋានថា ចូរពន្លឺមាន

ដល់មុនចក្កវាឡ ដំណាលគ្នានឹងអធិដ្ឋានចិត្តនោះ ពន្លឺក៏ប្រាកដតាំងពីផែនដី ទៅទល់គ្នានឹងអកនិដ្ឋកត ដោយហេតុនោះ ទើបព្រះសង្ឃតិកាចារ្យទាំងឡាយ ពោលថា

ផែនដី ព្រមទាំងទេវលោក ក៏ភ្លឺព្រោងព្រាត ទាំងពួកសត្វ
នរក នៅក្នុងលោកនូវដីច្រើន ក៏ឥតមានអ្វីបិទបាំង ទាំងឆ័ត្ត
ដ៏ខ្លាំងក្លាទៀតសោត ក៏ខ្ចាត់ខ្ចាយចេញក្នុងកាលនោះ គេអាច
មើលឃើញនូវបាដិហារ្យជាអស្ចារ្យបាន ដូច្នេះ ។

បណ្តាបទទាំងនោះ បទថា **ឱកាសិកា** បានដល់ ភ្លឺច្បាស់ ។ ក្នុង
បទថា **បឋវី** នេះ បឋវីមាន ៤ យ៉ាង គឺកក្ខន្ធបឋវី សសម្ភារបឋវី
និមិត្តបឋវី និងសម្មតិបឋវី ។

ក្នុងបឋវី ៤ យ៉ាងនោះ បឋវីដែលលោកពោលក្នុងបាលីថា អារុសោ
បឋវីធាតុខាងក្នុង តើដូចម្តេច ។ ធម្មជាតិណា ជាខាងក្នុង អាស្រ័យនូវខ្លួន
រឹង ខ៖ ដូច្នេះជាដើម នេះ ឈ្មោះថា **កក្ខន្ធបឋវី** ។

បឋវីដែលពោលក្នុងបាលីថា ភិក្ខុណាមួយ ជីកដោយខ្លួនឯងក្តី ប្រើ
អ្នកដទៃឲ្យជីកក្តី នូវផែនដី ដូច្នេះជាដើម នេះ ឈ្មោះថា **សសម្ភារបឋវី** ។
បឋវីធាតុ ២០ អាការ មានកេសា (សក់) ជាដើម និងចំណែកខាងក្រៅ
មានដែក លោហៈជាដើម យ៉ាងណា បឋវីនោះ ក៏ឈ្មោះថា **សសម្ភារបឋវី**
ព្រោះជាបឋវី ប្រកបដោយចំណែកប្រកប មានវណ្ណៈ គឺពណ៌ជាដើម ។

បឋវីដែលលោកដែលពោលក្នុងបាលីថា គឺបុគ្គលម្នាក់ចាំបាននូវបឋវី-

កសិណដូច្នេះជាដើម នេះ ឈ្មោះថា **ធិមិត្តបឋវី** លោកហៅថា អារម្មណ-
បឋវីក៏មាន ។

បុគ្គលណា បាននូវឈាន មានបឋវីកសិណជាអារម្មណ៍ កើតនៅក្នុង
ទេវលោកហើយ បានឈ្មោះថា បឋវីទេវៈ ដោយការសម្រេចបឋវីកសិណ-
ជ្ឈាន សមដូចលោកពោលក្នុងបាលីថា អាបោទេវតាក្តី បឋវីទេវតាក្តី ដូច្នេះ
ជាដើម នេះ ឈ្មោះថា **សម្មតិបឋវី** ។ គប្បីជ្រាបថា ឈ្មោះថា **បញ្ញត្ត-
បឋវី** ។ តែក្នុងទីនេះ បំណងយកសសម្ភារបឋវី ។

បទថា **សនេវតា** បានដល់ ព្រមទាំងទេវលោក ។ បាបៈថា
សនេវតា ដូច្នេះក៏មាន បើមានក៏ល្អជាង សេចក្តីថា មនុស្សលោក ព្រម
ទាំងទេវលោក ភ្លឺស្វាងហើយ ។ បទថា **បុន្ទ** បានដល់ ច្រើន ។ បទថា
លោកន្តរិកា នេះ ជាឈ្មោះនៃសត្វនរកប្រភេទអសុរកាយ លោកន្តរិកនរក
ទាំងនោះ ជាលោកន្តរិកនរកមួយនៅត្រង់ចន្លោះចក្កវាឡ ៣ លោកន្តរិកនរក
នីមួយៗ ដូចគ្នានឹងដាក់កង់រទេះ ៣ ឲ្យទល់គ្នា ពោលដល់ទំហំ ៨ ពាន់
យោជន៍ ។ បទថា **អសំរុតា** បានដល់ មិនតាំងនៅខាងក្រោម ។ បទថា
តមោ ច បានដល់ ឆន្ទីត ។ បទថា **តិព្វា** បានដល់ ក្រាស់ ។ មានភាព
ឆន្ទីតជានិច្ច ព្រោះមិនមានពន្លឺរបស់ព្រះចន្ទ និងព្រះអាទិត្យ ។ បទថា
វិហតោ បានដល់ ត្រូវកម្ចាត់ហើយ ។ បទថា **តទា** សេចក្តីថា កាលណា
ព្រះមានព្រះភាគទ្រង់អាស្រ័យសេចក្តីករុណាក្នុងសត្វទាំងឡាយ ទ្រង់ផ្សាយ
ពន្លឺ ដើម្បីធ្វើបាដិហារ្យ កាលនោះ ឆន្ទីតដែលតាំងនៅក្នុងលោកន្តរិកនរកទាំង

ឡាយ ក៏ត្រូវកម្ចាត់ឲ្យអន្តរធានទៅ ។

បទថា អច្ឆេតកំ បានដល់ គួរដល់ការទះដៃ អធិប្បាយថា គួរដល់ ការទះដោយម្រាមដៃ ដោយការអស្ចារ្យក្នុងចិត្ត ។ បទថា បាជិហ្មរំ បាន ដល់ ឈ្មោះថា បាជិហ្មរំ ព្រោះនាំបដិបក្ខចេញទៅ ឬឈ្មោះថា បាជិហ្មរំ ព្រោះនាំទៅចំពោះនូវដួងចិត្ត ដែលចូលដល់ទិដ្ឋិ និងមាននៃសត្វទាំងឡាយ ឬឈ្មោះថា បាជិហ្មរំ ព្រោះនាំមកចំពោះនូវការជ្រះថ្លារបស់សត្វទាំងឡាយ ដែលមិនជ្រះថ្លា ។ បាបៈថា បាជិហ្មរ ដូច្នេះក៏មាន ។ សេចក្តីក៏យ៉ាងនោះ ដូចគ្នា ពាក្យនេះ ជាឈ្មោះរបស់គុណវិសេសនៃវិធីកម្ចាត់ពន្លឺ ក្នុងសេចក្តី នេះ ។ គប្បីនាំពាក្យនេះថា ទេវតា មនុស្ស និងសត្វដែលកើតក្នុងលោកន្ត- រិកនរកទាំងឡាយ ឃើញបាជិហ្មររបស់ព្រះមានព្រះភាគនោះហើយ ក៏ចូល ដល់បីតិ និងសោមនស្សយ៉ាងក្រៃលែង ដូច្នេះហើយ គប្បីឃើញអត្តក្នុង ពាក្យនេះថា គេអាចមើលឃើញនូវបាជិហ្មរជាអស្ចារ្យបាន ។ ក្រៅអំពីនេះ នឹងយកពាក្យខាងចុងមកខាងដើមក៏មិនត្រូវ ឬយកពាក្យខាងដើមមកខាងចុង ក៏មិនត្រូវ ។

ឥឡូវនេះ ដើម្បីសម្តែងថា មិនមែនមានពន្លឺក្នុងមនុស្សលោកតែម្យ៉ាង ប៉ុណ្ណោះទេ ក្នុងលោក ពោល គឺសង្ខារលោក សត្វលោក និងឱកាសលោក ទាំង ៣ ក៏មានពន្លឺទាំងអស់ដូចគ្នា ទើបព្រះសង្ឃតិកាចារ្យទាំងឡាយពោល គាថានេះថា

ពន្លឺដ៏ធំ ទូលាយលើសលុប កើតឡើងដល់ពួកទេវតា គន្ធា មនុស្ស

និងអារក្ស ។ (ពន្លឺដ៏ធំទូលាយលើសលុប កើតឡើងក្នុងលោកទាំងពីរ គឺ)
 ក្នុងលោកនេះ និងលោកដទៃផង ក្នុងទិសខាងក្រោម ទិសខាងលើ និងទិស
 ទទឹងផង ដូច្នេះ ។

បណ្តាបទទាំងនោះ បទថា ទេវា បានដល់ សម្មតិទេព ឧបបត្តិទេព
 និងវិសុទ្ធិទេព ទេវៈទាំងអស់ លោកសង្គ្រោះហើយក្នុងបទនេះ ។ ទេវតាផង
 គន្ធារាជ មនុស្សផង អារក្សផង ឈ្មោះថា ទេវគន្ធារាមនុស្សក្ខត្តសា ។
 ប្រព្រឹត្តទៅជាមួយដោយទេវតាផង គន្ធារាជ មនុស្សផង អារក្សផង ឈ្មោះ
 ថា សទេវគន្ធារាមនុស្សក្ខត្តសា ។ នុ៎ះ គឺអ្វី គឺលោក ។ ក្នុងលោក ព្រម
 ទាំងទេវតា គន្ធារា មនុស្ស និងអារក្សនោះ ។ បទថា អាកា បានដល់
 ពន្លឺ ។ បទថា ឱន្យារា នេះ ប្រាកដក្នុងអត្ថថា ធ្លាញ់ ប្រសើរ និងបរិបូណ៌
 ជាដើម ។ ពិតហើយ ឱន្យារា សព្វនេះ ប្រាកដក្នុងអត្ថថា ធ្លាញ់ ដូចក្នុង
 ប្រយោគជាដើមថា ឱន្យារានិ ខាននិយកោជនិយានិ ខានន្តិ ភុត្តាន្តិ
 អចេលក៍ទាំងនោះ ជួនកាល ទំពាស្មីនូវខាទនីយៈទាំងឡាយដ៏ឧត្តមក្រៃលែង
 បរិភោគនូវកោជនទាំងឡាយដ៏ឧត្តមក្រៃលែង ។

ប្រាកដក្នុងអត្ថថា ប្រសើរ ដូចក្នុងប្រយោគជាដើមថា ឱន្យារាយ ខោ
 បន កវំ វច្ឆាយនោ បសំសាយ សមណំ នោតមំ បសំសតិ ម្តេចក៏
 វច្ឆាយនៈដ៏ចម្រើន ពោលសរសើរព្រះសមណគោតម ដោយពាក្យសរសើរ
 ដ៏ខ្ពង់ខ្ពស់ (ប្រសើរ) ដល់ម្ល៉េះ ។

ប្រាកដក្នុងអត្ថថា បរិបូណ៌ ដូចក្នុងប្រយោគជាដើមថា អតិក្ខម្ម ទេវានំ

នេវានុការំ អប្បមាណោ ឱឡារោ ឱកាសោ កាលនោះ ពន្លឺដ៏លឿន
លុបហួសប្រមាណ ជាពន្លឺកន្លងនូវទេវានុភាពរបស់ទេវតាទាំងឡាយ ។ ក្នុង
ទីនេះ ឱឡារ សព្វនេះ គប្បីឃើញថា ប្រើក្នុងអត្ថថា ប្រសើរ ។

បទថា វិបុលា បានដល់ មិនមានប្រមាណ ។ បទថា អជាយថ
បានដល់ កើតហើយ កើតឡើងហើយ ប្រព្រឹត្តទៅហើយ ។ បទថា សមស្មី
លោកេ បរស្មិត្តា សេចក្តីថា ក្នុងមនុស្សលោកនេះ និងក្នុងលោកដទៃ ។
បទថា ឧកយស្មី បានដល់ ក្នុងលោកទាំង ២ នោះ គប្បីឃើញដូចក្នុង
លោកខាងក្នុងនិងលោកខាងក្រៅជាដើម ។ បទថា អធា ច បានដល់ ក្នុង
នរកទាំងឡាយ មានអវិច្ឆិជាដើម ។ បទថា ឧទ្ធំ បានដល់ ក្នុងកណ្តាល
អាកាស រាប់អំពីកវគ្គព្រហ្មចុះមក ។ បទថា តិរិយត្ថា បានដល់ ក្នុងមុន
ចក្កវាឡខាងទិស ។ បទថា វិត្ថតំ បានដល់ ផ្សាយទូលាយទៅ អធិប្បាយ
ថា ពន្លឺកម្ចាត់នូវងងឹត គ្របដណ្តប់លោក និងបទេសដូចពោលហើយ
ប្រព្រឹត្តទៅ ។ ម្យ៉ាងទៀត បទថា តិរិយត្ថា វិត្ថតំ បានដល់ ផ្សាយទៅខាង
ទិស គឺធំ អធិប្បាយថា ពន្លឺគ្របដណ្តប់សព្វបទេស មិនមានប្រមាណ ។

គ្រានោះ ព្រះមានព្រះភាគទ្រង់ផ្សាយពន្លឺទៅក្នុងមុនចក្កវាឡ ទ្រង់ចូល
ចតុត្ថជ្ឈាន ដែលជាបាទនៃអភិញ្ញា ទ្រង់ចេញចាកឈាននោះហើយ ទ្រង់
ហោះឡើងកាន់អាកាស ដោយអធិដ្ឋានចិត្ត ទ្រង់សម្តែងយមកប្បាដិហារ្យ
កណ្តាលទេវបរិស័ទ និងមនុស្សបរិស័ទដ៏ធំ ដូចទ្រង់រោយធូលីព្រះបាទលើ
សិរសារបស់ព្រះញាតិទាំងនោះ ។

យមកប្បាដិហារ្យនោះ គប្បីជ្រាបអំពីបាលីយ៉ាងនេះថា

យមកប្បាដិហារ្យញ្ញាណ របស់ព្រះតថាគត តើដូចម្តេច ។
 ព្រះតថាគត ទ្រង់ធ្វើយមកប្បាដិហារ្យ ដែលមិនទូទៅដល់ពួក
 សាវ័ក ក្នុងលោកនេះ គឺគំនរភ្លើងចេញ អំពីព្រះកាយខាងលើ
 ផ្ទារទឹកចេញអំពីព្រះកាយខាងក្រោម គំនរភ្លើងចេញអំពីព្រះ
 កាយខាងក្រោម ផ្ទារទឹកចេញអំពីព្រះកាយខាងលើ គំនរភ្លើង
 ចេញអំពីព្រះកាយខាងមុខ ផ្ទារទឹកចេញអំពីព្រះកាយខាង
 ក្រោយ គំនរភ្លើងចេញអំពីព្រះកាយខាងក្រោយ ផ្ទារទឹក
 ចេញអំពីព្រះកាយខាងមុខ គំនរភ្លើងចេញអំពីព្រះនេត្រខាង
 ស្តាំ ផ្ទារទឹកចេញអំពីព្រះនេត្រខាងឆ្វេង គំនរភ្លើងចេញអំពី
 ព្រះនេត្រខាងឆ្វេង ផ្ទារទឹកចេញអំពីព្រះនេត្រខាងស្តាំ គំនរ
 ភ្លើងចេញអំពីរន្ធព្រះកាណិខាងស្តាំ ផ្ទារទឹកចេញអំពីរន្ធព្រះ
 កាណិខាងឆ្វេង គំនរភ្លើងចេញអំពីរន្ធព្រះកាណិខាងឆ្វេង ផ្ទារ
 ទឹកចេញអំពីរន្ធព្រះកាណិខាងស្តាំ គំនរភ្លើងចេញអំពីរន្ធព្រះ
 នាសិកាខាងស្តាំ ផ្ទារទឹកចេញអំពីរន្ធព្រះនាសិកាខាងឆ្វេង គំនរ
 ភ្លើងចេញអំពីរន្ធព្រះនាសិកាខាងឆ្វេង ផ្ទារទឹកចេញអំពីរន្ធព្រះ
 នាសិកាខាងស្តាំ គំនរភ្លើងចេញអំពីចង្អុយព្រះអង្សាខាងស្តាំ
 ផ្ទារទឹកចេញអំពីចង្អុយព្រះអង្សាខាងឆ្វេង គំនរភ្លើងចេញអំពី
 ចង្អុយព្រះអង្សាខាងឆ្វេង ផ្ទារទឹកចេញអំពីចង្អុយព្រះអង្សា

ខាងស្តាំ គំនរភ្លើងចេញអំពីព្រះហស្តខាងស្តាំ ផ្ការទឹកចេញ
អំពីព្រះហស្តខាងឆ្វេង គំនរភ្លើងចេញអំពីព្រះហស្តខាងឆ្វេង
ផ្ការទឹកចេញអំពីព្រះហស្តខាងស្តាំ គំនរភ្លើងចេញអំពីខាង
ខាងស្តាំ ផ្ការទឹកចេញអំពីខាងខាងឆ្វេង គំនរភ្លើងចេញអំពី
ខាងខាងឆ្វេង ផ្ការទឹកចេញអំពីខាងខាងស្តាំ គំនរភ្លើងចេញ
អំពីព្រះបាទខាងស្តាំ ផ្ការទឹកចេញអំពីព្រះបាទខាងឆ្វេង គំនរ
ភ្លើងចេញអំពីព្រះបាទខាងឆ្វេង ផ្ការទឹកចេញអំពីព្រះបាទខាង
ស្តាំ គំនរភ្លើងចេញអំពីព្រះអង្គលីមួយៗ ផ្ការទឹកចេញអំពី
ចន្លោះនៃព្រះអង្គលី គំនរភ្លើងចេញអំពីចន្លោះនៃព្រះអង្គលី
ផ្ការទឹកចេញអំពីព្រះអង្គលីមួយៗ គំនរភ្លើងចេញអំពីព្រះ
លោមាមួយៗ ផ្ការទឹកចេញអំពីព្រះលោមាមួយៗ គំនរភ្លើង
ចេញអំពីរណ្តៅព្រះលោមាមួយៗ ផ្ការទឹកចេញអំពីរណ្តៅព្រះ
លោមា (ព្រះមានព្រះភាគទ្រង់បញ្ចេញ) នូវព្រះធូល្យ-
រង្សីខៀវ លឿង ក្រហម ស ហង្សបាទ ផ្សេងៗ ព្រះមាន
ព្រះភាគទ្រង់ចង្រ្កម ព្រះពុទ្ធនិម្មិតទ្រង់ឈរ ឬទ្រង់គង់ ឬទ្រង់
ជុំ ព្រះមានព្រះភាគទ្រង់ឈរ ព្រះពុទ្ធនិម្មិត ទ្រង់ចង្រ្កម ឬ
ទ្រង់គង់ ឬទ្រង់ជុំ ព្រះមានព្រះភាគទ្រង់គង់ ព្រះពុទ្ធនិម្មិត
ទ្រង់ចង្រ្កម ឬទ្រង់ឈរ ឬទ្រង់ជុំ ព្រះមានព្រះភាគទ្រង់ជុំ
ព្រះពុទ្ធនិម្មិតទ្រង់ចង្រ្កម ឬទ្រង់ឈរ ឬទ្រង់គង់ ព្រះមាន

ព្រះភាគទ្រង់ចង្រ្កម ឬទ្រង់គង់ ឬផ្គូ ព្រះពុទ្ធនិម្មិតទ្រង់ឈរ
 ព្រះមានព្រះភាគទ្រង់ចង្រ្កម ឬទ្រង់ឈរ ឬទ្រង់ផ្គូ ព្រះពុទ្ធ-
 និម្មិតទ្រង់គង់ ព្រះមានព្រះភាគទ្រង់ឈរ ឬទ្រង់គង់ ឬទ្រង់
 ចង្រ្កម ព្រះពុទ្ធនិម្មិតទ្រង់ផ្គូ នេះ ឈ្មោះថា យមកប្បា-
 ដិហិរយញ្ញាណរបស់ព្រះតថាគត ដូច្នេះ ។

តែគប្បីជ្រាបថា ដែលលោកពោលថា ភ្លើងចេញអំពីព្រះកាយខាង
 ក្រោម ធ្លាវទឹកហូរចេញអំពីព្រះកាយខាងលើ ក៏ដើម្បីសម្តែងថា ធ្លាវភ្លើង
 ចេញអំពីព្រះកាយខាងលើរបស់ព្រះមានព្រះភាគអង្គនោះ ដោយតេជោ-
 កសិណសមាបត្តិ ធ្លាវទឹកហូរចេញអំពីព្រះកាយខាងក្រោម ដោយអំណាច
 អាបោកសិណសមាបត្តិ ដើម្បីសម្តែងទៀតថា ធ្លាវភ្លើងរមែងចេញអំពីទី
 ដែលធ្លាវទឹកហូរចេញ ធ្លាវទឹកក៏ហូរចេញអំពីទីដែលធ្លាវភ្លើងផ្សាយចេញ ។
 ក្នុងបទដ៏សេសក៏មានន័យនេះដូចគ្នា ។ ក្នុងសេចក្តីនេះ ធ្លាវភ្លើងក៏មិនលាយ
 ឡើយជាមួយធ្លាវទឹក ធ្លាវទឹកក៏មិនលាយឡើយជាមួយធ្លាវភ្លើងដូចគ្នា ។ បណ្តារស្មី
 ទាំងឡាយ រស្មីមានពណ៌ពីរៗ រមែងផ្សាយទៅក្នុងខណៈតែមួយ ដូចជាគូ
 ជាមួយរស្មីខាងដើមៗ ។ ធម្មតាចិត្ត ២ ដួង ប្រព្រឹត្តទៅក្នុងខណៈតែមួយ
 មិនមាន ។ តែសម្រាប់ព្រះពុទ្ធទាំងឡាយ រស្មីទាំងនេះ រមែងផ្សាយចេញ
 ទៅដូចក្នុងខណៈតែមួយ ព្រោះទ្រង់ជាអ្នកជំនាញ ដោយអាការ ៥ ព្រោះ
 ការបញ្ឈប់នៃករណីចិត្ត ប្រព្រឹត្តទៅរហ័សក្រៃលែង ។ តែការនឹកបរិកម្ម និង
 ការអធិដ្ឋានរស្មីនោះ ជាម្នាក់មួយចំណែក ។ ពិតហើយ កាលត្រូវការរស្មី

ពណ៌ខៀវ ព្រះមានព្រះភាគទ្រង់ចូលនិលកសិណសមាបត្តិ កាលត្រូវការរស្មី
ពណ៌លឿងជាដើម ក៏ទ្រង់ចូល បីតកសិណសមាបត្តិជាដើម ។

ព្រះមានព្រះភាគ កាលទ្រង់ធ្វើយមកប្បាដិហារឃ្លាំងនេះ ហាក់ដូចជា
វេលានៃការប្រដាប់នូវមុនចក្កវាឡទាំងមូល ដោយហេតុនោះ ទើបព្រះសង្ឃ-
តិកាចារ្យទាំងឡាយពោលថា

ព្រះសាស្តា ព្រះអង្គឧត្តមជាងសត្វ មិនមានអ្នកណាមួយ
ប្រសើរលើស តែងដឹកនាំសត្វ ដែលទេវតា និងមនុស្សតែង
បូជា មានអានុភាពច្រើន មានបុញ្ញលក្ខណៈច្រើន ទ្រង់
សម្តែងបាដិហារិយ៍ជាអស្ចារ្យ ដូច្នេះ ។

បណ្តាបទទាំងនោះ បទថា **សត្តត្ថមា** បានដល់ ឈ្មោះថា **សត្តត្ថម**
ព្រោះជាបុគ្គលដ៏ឧត្តម ជាអគ្គបុគ្គលប្រសើរបំផុតក្នុងសត្វទាំងអស់ ដោយ
ព្រះគុណទាំងឡាយ មានសីលជាដើមរបស់ព្រះអង្គ ឬជាបុគ្គលឧត្តមនៃ
សត្វទាំងឡាយ ឈ្មោះថា **សត្តត្ថម** សេចក្តីពិត ពាក្យថា **សត្ត** ជាឈ្មោះ
របស់ញាណ ។ ឈ្មោះថា **សត្តត្ថម** ព្រោះទ្រង់ប្រសើរបំផុត ឧត្តមដោយ
ព្រះញាណ ពោល គឺទេសពលញាណ និងចតុវេសារជ្ជញាណ ដែលជា
អសាធារណញាណនោះ ឬទ្រង់ជាសត្វដ៏ឧត្តម ដោយទ្រង់ធ្វើក្រៃលែង
ដោយព្រះញាណដែលទ្រង់មាន ឈ្មោះថា **សត្តត្ថម** ។ បើដូច្នោះ ក៏គួរ
ពោលថា **ឧត្តមសត្ត** ដោយចុះ **ឧត្តម** សព្វ ខាងដើម ។ តែសព្វនោះមិន
ខុសទេ គប្បីជ្រាបដោយការមិននិយម និងដោយព្រះបាលីចំណែកច្រើន ដូច

សព្វថា នុត្តម បុរិសុត្តម និង នរោ ជាដើម ។ ន័យម្យ៉ាងទៀត ញាណ
 ដ៏ឧត្តម មានដល់បុគ្គលណា បុគ្គលនោះឈ្មោះថា សុត្តុត្តម ។ ក្នុងទីនេះ
 ក៏មានការចុះ ឧត្តម សព្វខាងដើម ដោយបាវៈថា ចុះវិសេសនៈខាងដើមថា
 ឧត្តមសត្តោ ដូចក្នុងពាក្យនេះថា ចិត្តគួ បទុគ្គ ហេតុនោះ ទើបសព្វនេះ
 មិនខុស ឬគប្បីឃើញដោយវិសេសនៈទាំង ២ សព្វ ដូចបាវៈថា អាហិតគ្គិ
 ជាដើម ។ បទថា វិនាយកោ មានវិគ្គហៈថា ឈ្មោះថា វិនាយក ព្រោះ
 ទ្រង់ដឹកនាំ គឺទ្រង់បង្វឹកសត្វទាំងឡាយ ដោយឧបាយជាគ្រឿងទូន្មានដ៏ច្រើន ។
 បទថា សត្តា មានវិគ្គហៈថា ឈ្មោះថា សត្តា ព្រោះទ្រង់ប្រៀនប្រដៅ
 សត្វទាំងឡាយ តាមការសមគួរ ដោយប្រយោជន៍បច្ចុប្បន្ន និងប្រយោជន៍
 ខាងមុខ ។ បទថា អហ្ម គឺមានហើយ ។ បទថា នេវមនុស្សប្បជិតោ សេចក្តី
 ថា ឈ្មោះថា នេវ ព្រោះត្រេកអរក្នុងការលេង ដោយអំណាចកាមគុណ ៥
 ដែលជាទិព្វ ។ ឈ្មោះថា មនុស្ស ព្រោះមានចិត្តខ្ពស់ ។ ទេវតាផង មនុស្ស
 ផង ឈ្មោះថា នេវមនុស្ស ។ អ្នកបានទទួលការបូជាអំពីទេវតា និងមនុស្ស
 ឈ្មោះថា នេវមនុស្សប្បជិតោ ដែលទេវតា និងមនុស្សទាំងឡាយបូជាដោយ
 ផ្កាជាដើម និងបូជាដោយបច្ច័យ អធិប្បាយថា កោតក្រែងហើយ ។ សួរថា
 ព្រោះហេតុអ្វី ទើបលោកកាន់យកតែទេវតា និងមនុស្សប៉ុណ្ណោះ សត្វទាំង
 ឡាយ សូម្បីជាសត្វតិរច្ឆាន ដូចជាជីវីឈ្មោះអារវាឡៈ កាលាបលាលៈ
 ធនបាល បាលិលេយ្យកៈជាដើម សូម្បីពួកវិនិបាតិកៈ ដូចជាយក្ខឈ្មោះ
 សាតាគិរៈ អាឡវកៈ ហេមវតៈ សូចិលោមៈ ខរលោមៈជាដើម ក៏បូជាព្រះ

មានព្រះភាគដែរ មិនមែនឬ ឆ្លើយថា សេចក្តីនោះ ពិត តែពាក្យនេះគប្បី
 ឃើញថា លោកពោលដោយកំណត់យ៉ាងឧក្រិដ្ឋ និងដោយកំណត់ចំពោះ
 ភព្វបុគ្គល ។ បទថា មហានុភាវោ បានដល់ ដែលប្រកបហើយដោយ
 ពុទ្ធានុភាពធំ ។ បទថា សត្វបុព្វលក្ខណោ សេចក្តីថា សត្វទាំងអស់ ក្នុង
 អានន្តចក្កវាឡ គប្បីធ្វើបុព្វកម្មណាមួយ រាប់រយដង ព្រះពោធិសត្វតែមួយ
 អង្គឯង ក៏ធ្វើកម្មដែលជនទាំងឡាយ មានប្រមាណប៉ុណ្ណោះ ធ្វើហើយជា
 ១០០ ដង ទើបកើតឡើង ព្រោះហេតុនោះ ទើបលោកហៅថា សត្វបុព្វ-
 លក្ខណោ មានបុព្វលក្ខណៈច្រើន ។ តែអាចារ្យពួកខ្លះពោលថា ទ្រង់មាន
 លក្ខណៈនីមួយៗ ដែលកើតឡើងព្រោះបុព្វកម្មជាមួយរយៗ ពាក្យនោះ
 លោកជំទាស់ក្នុងអង្គកថាថា កាលបើយ៉ាងនោះ បុគ្គលណានីមួយ ក៏គប្បីជា
 ព្រះពុទ្ធបាន ។ បទថា ឧស្សេសិ បានដល់ ទ្រង់សម្តែងយមកប្បាដិហាររូ
 ដែលធ្វើនូវការចម្លែកចិត្តក្រៃលែងដល់ទេវតា និងមនុស្សទាំងពួង ។

គ្រានោះ ព្រះសាស្តាកាលទ្រង់ធ្វើបាដិហាររូក្នុងអាកាសហើយ ទ្រង់ក៏
 ប្រមើលមើលអាចារ្យផ្លូវចិត្តនៃមហាជន មានពុទ្ធបំណងចង្រ្កម ត្រាស់ធម្ម-
 កថា ដែលឧបការៈដល់អធ្យាស្រ័យរបស់មហាជននោះ ទើបទ្រង់និម្មិតរតន-
 ចង្រ្កម ដែលសម្រេចដោយរតនៈទាំងអស់ ទទឹងប៉ុនម៉ុនចក្កវាល ក្នុង
 អាកាស ដោយហេតុនោះ ទើបព្រះសង្ឃតិកាចារ្យទាំងឡាយពោលថា

គ្រានោះ ព្រះពុទ្ធមានចក្ខុអង្គនោះ ទ្រង់ឧត្តមជាងនរៈ ដែល
 ទេវតាដ៏ប្រសើរអារាធនាហើយ ក៏ទ្រង់ពិចារណានូវអត្ត ព្រះ

លោកនាយក ទ្រង់និម្មិតទីចង្រ្កម តាក់តែងដោយរតនៈ

ទាំងអស់ សម្រេចដោយល្អហើយ ។

បណ្ណាបទទាំងនោះ បទថា សោ បានដល់ ព្រះសាស្តាអង្គនោះ ។
បទថា យាធិតោ សេចក្តីថា ត្រូវទូលអារាធនាឲ្យទ្រង់សម្តែងធម៌ក្នុងសង្គាហ៍
ទី ៨ ជាលើកដំបូងនោះឯង ។ បទថា ធរវរេន បានដល់ សហម្បត្តិព្រហ្ម ។
ក្នុងបទ ចក្កមា នេះ មានវិគ្គហៈថា ឈ្មោះថា ចក្កម ព្រោះទ្រង់ឃើញ
អធិប្បាយថា ទ្រង់ឃើញច្បាស់នូវទីរាបស្មើ និងទីមិនរាបស្មើ ។

ចក្កនោះមាន ២ យ៉ាង គឺញាណចក្ក និងមំសចក្ក ។ បណ្ណាចក្កទាំង
២ នោះ ញាណចក្កមាន ៥ យ៉ាង គឺពុទ្ធចក្ក ១ ធម្មចក្ក ១ សមន្តចក្ក ១
ទិព្វចក្ក ១ បញ្ញា ១ ។

បណ្ណាចក្កទាំង ៥ នោះ បញ្ញាដែលដឹងអាសយៈ និងអនុសយៈ និង
បញ្ញាដែលឈមចុះ ដឹងនូវការទន់ខ្សោយ និងការចាស់ក្លាចនៃឥន្ទ្រិយ ដែល
មកក្នុងបាលី (ទីយនិកាយ មហាវគ្គ) ថា ទ្រង់ប្រមើលមើលនូវសត្វលោក
ដោយពុទ្ធចក្ក ឈ្មោះថា ពុទ្ធចក្ក។

មគ្គ ៣ ផល ៣ ខាងក្រោម ដែលមកក្នុងបាលី (ទីយនិកាយ
សីលក្ខន្ធ) ថា ធម្មចក្ក គឺសោតាបត្តិមគ្គ ដែលប្រាសចាកធូលី ប្រាសចាក
មន្ទិល នឹងកើតឡើង ឈ្មោះថា ធម្មចក្ក។

ព្រះសព្វញ្ញតញ្ញាណដែលមកក្នុងបាលី (វិនយបិដក មហាវគ្គ) ថា
បពិត្រព្រះអង្គមានបញ្ញាល្អ មានសមន្តចក្ក ព្រះអង្គជាអ្នកមានសេចក្តី

សោកទៅប្រាសហើយ សូមទ្រង់ឡើងកាន់ប្រាសាទដ៏ហើយ ដោយធម៌មាន
ឧបមាដូច្នោះដែរ ឈ្មោះថា សមន្តចក្ខុ។

ញាណដែលប្រកបព្រមដោយអភិញ្ញាចិត្ត ដែលកើតឡើងដោយការ
ចម្រើនអាណាគកសិណសមាបត្តិ ដែលមកក្នុងបាលី (មជ្ឈិមនិកាយ មូល-
បណ្ណាសក) ថា ចក្ខុដូចជាទិព្វដ៏បរិសុទ្ធ ឈ្មោះថា ធិព្វចក្ខុ។

ញាណដែលមកហើយថា បញ្ញាចក្ខុ មានបុព្វេនិវាសញ្ញាណជាដើម
ដែលមកក្នុងបាលី (សំយុត្តនិកាយ មហាវាវគ្គ) ថា ចក្ខុកើតឡើង
ញាណកើតឡើង ឈ្មោះថា បញ្ញាចក្ខុ។

មំសចក្ខុ ជាទីអាស្រ័យនៃបសាទ ដែលមកក្នុងបាលី (មជ្ឈិមនិកាយ
មូលបណ្ណាសក) ថា ព្រោះអាស្រ័យចក្ខុបសាទ និន្ទរុបាទម្មណ៍ ឈ្មោះថា
មំសចក្ខុ។

មំសចក្ខុនោះមាន ២ គឺសសម្ពារចក្ខុ ១ បសាទចក្ខុ ១ ។ បណ្ណាចក្ខុ
ទាំង ២ នោះ ដុំសាច់ណាដែលត្របកភ្នែកទាំងឡាយព័ទ្ធក្នុងប្រឡង់ភ្នែក ក្នុង
ដុំសាច់ណាមានចំណែកប្រកប ១៣ ចំណែកដោយសង្ខេប គឺធាតុ ៤ ពណ៌
ក្លិន រស ឱជា សម្បវ ជីវិត ភាវៈ ចក្ខុបសាទ កាយបសាទ តែដោយ
ពិស្តារ មាន (៤០) គឺរូប ៣៦^(១) ដែលកើតអំពីសមុជ្ជាន ៤ និងរូប
ដែលមានកម្មជាសមុជ្ជាន ៤ គឺជាជីវិត ភាវៈ ចក្ខុបសាទ កាយបសាទ នេះ
ឈ្មោះថា សសម្ពារចក្ខុ។

១- រូប ៣៦ គឺធាតុ ៤ ពណ៌ ក្លិន រស ឱជា សម្បវ រួមជា ៩ គុណនឹងសមុជ្ជាន ៤
រួមជា ៣៦ ។

ចក្ខុណា តាំងនៅក្នុងរង្វង់មូល ជាគ្រឿងឃើញ ដែលត្រូវរង្វង់មូល
 ពណ៌ខ្មៅ ព័ទ្ធដោយរង្វង់មូលពណ៌ស ត្រឹមតែជាបសាទ អាចឃើញរូបបាន
 ចក្ខុនេះ ឈ្មោះថា **បសាទចក្ខុ**។

ចក្ខុទាំងអស់មានតែ ១ ដោយភាពមិនទៀង និងមានបច្ច័យប្រជុំតាក់
 តែង ។ មាន ២ យ៉ាង ដោយប្រព្រឹត្តទៅជាមួយអាសវៈ និងមិនប្រព្រឹត្តទៅ
 ជាមួយអាសវៈ ដោយជាលោកិយ និងលោកុត្តរ ។ មាន ៣ យ៉ាង ដោយ
 ភូមិ និងដោយឧបាទិដ្ឋតិក ។ មាន ៤ យ៉ាង ដោយជាឯកន្តារម្មណ៍ បរិត្តា-
 រម្មណ៍ អប្បមាណារម្មណ៍ និងអនិយតារម្មណ៍ ។ មាន ៥ យ៉ាង ដោយ
 ជារូបារម្មណ៍ និព្វានារម្មណ៍ អរូបារម្មណ៍ សព្វារម្មណ៍ និងអនារម្មណ៍ ។
 មាន ៦ យ៉ាង ដោយអំណាចពុទ្ធចក្ខុជាដើម ចក្ខុដូចពោលមកនេះ មាន
 ដល់ព្រះមានព្រះភាគអង្គនោះ ហេតុនោះ ទើបព្រះមានព្រះភាគ លោកហៅ
 ថា **ចក្ខុមា**។

បទថា **អត្ថំ សមេក្ខិត្វា** បានដល់ ទ្រង់និម្មិតទីចង្រ្កម អធិប្បាយថា
 ទ្រង់ពិចារណាប្រយោជន៍ដល់ទេវតា និងមនុស្សទាំងឡាយ ដែលជានិមិត្ត
 នៃការសម្តែងធម៌ ។ បទថា **មាបយំ** បានដល់ ទ្រង់និម្មិត ។ បទថា
លោកនាយកោ មានវិគ្គហៈ ឈ្មោះថា ជាលោកនាយក ព្រោះទ្រង់នាំ
 សត្វលោកបែរមុខតម្រង់ទៅកាន់ស្ថានសួគ៌ និងនិព្វាន ។ បទថា **សុទិដ្ឋិតំ**
 បានដល់ សម្រេចដោយល្អ អធិប្បាយថា ចប់ហើយ ។ បទថា **សព្វ-**
រតននិម្មិតំ បានដល់ សម្រេចដោយរតនៈ ១០ យ៉ាង ។ ឥឡូវនេះ ដើម្បី

សម្តែងការដល់ព្រមដោយបាដិហារ្យ ៣ យ៉ាងរបស់ព្រះមានព្រះភាគ ទើប
ព្រះសង្ឃតិកថាព្យាបាលថា

ព្រះមានព្រះភាគទ្រង់ស្ទាត់ក្នុងបាដិហារ្យ ៣ យ៉ាង គឺឥទ្ធិ-
បាដិហារ្យ ១ អាទេសនាបាដិហារ្យ ១ អនុសាសនី-
បាដិហារ្យ ១ ព្រះលោកនាយក ទ្រង់និម្មិតទីបង្កើត តាក់តែង
ដោយរតនៈទាំងអស់ សម្រេចល្អហើយ ដូច្នេះ ។

បណ្តាបទទាំងនោះ បទថា **ឥទ្ធិ** បានដល់ ការសម្តែងឫទ្ធិ ឈ្មោះថា
ឥទ្ធិប្បាដិហារ្យ ។ ឥទ្ធិប្បាដិហារ្យនោះ មកដោយន័យជាដើមថា មនុស្សម្នាក់
អធិដ្ឋានឲ្យជាមនុស្សច្រើន មនុស្សច្រើននាក់ អធិដ្ឋានឲ្យជាមនុស្សម្នាក់ ។
បទថា **អាទេសនា** បានដល់ ការដឹងអាចារ្យវចិត្តរបស់អ្នកដទៃ ហើយ
ពោល ឈ្មោះថា **អាទេសនាបាដិហារ្យ** ។ អាទេសនាបាដិហារ្យនោះ គឺការ
សម្តែងធម៌ជាប្រចាំរបស់សាវ័កទាំងឡាយ និងរបស់ព្រះពុទ្ធទាំងឡាយ ។
បទថា **អនុសាសនី** គឺអនុសាសនីបាដិហារ្យ អធិប្បាយថា ឱវាទដែល
អនុគ្រោះដល់អធិប្បាយរបស់មហាជននោះៗ ។ បាដិហារ្យ ៣ នេះ មាន
ដូចពោលមក ដូច្នេះ ។ បណ្តាបាដិហារ្យ ៣ នោះ អនុសាសនីបាដិហារ្យ
ផង ឥទ្ធិប្បាដិហារ្យផង ជាអាចិណ្ឌុបដិបត្តិរបស់ព្រះមហាមោគ្គល្លាន ។
អនុសាសនីបាដិហារ្យផង អាទេសនាបាដិហារ្យផង ជាអាចិណ្ឌុបដិបត្តិរបស់
ព្រះធម្មសេនាបតី ឯអនុសាសនីបាដិហារ្យ ជាការសម្តែងធម៌ប្រចាំរបស់ព្រះពុទ្ធ
ទាំងឡាយ ។ បទថា **តិរាជិហារ** បានដល់ ក្នុងបាដិហារ្យ ៣ នេះ ។ បទ

ថា ភគវា នេះ ជាឈ្មោះរបស់បុគ្គលដែលគួរគោរពក្នុងឋានជាគ្រូ ឧត្តម ក្នុងសត្វ ប្រសើរបំផុតដោយគុណ សមដូចបុរាណាចារ្យពោលថា

ពាក្យថា ភគវា ជាពាក្យប្រសើរបំផុត ពាក្យថា ភគវា
ជាពាក្យឧត្តម ទ្រង់ជាបុគ្គលគួរដល់ការគោរព ក្នុងឋានៈ
ជាគ្រូ ដោយហេតុនោះ ទើបគេហៅថា ភគវា។

បទថា វសី បានដល់ ដល់នូវភាពជាអ្នកជំនាញក្នុងបាដិហារ្យ ៣ យ៉ាង
នេះ អធិប្បាយថា ប្រព្រឹត្តវសីជានិច្ច ។ វសី ៥ គឺអារវជ្ជនវសី ១
សមាបជ្ជនវសី ១ អធិដ្ឋានវសី ១ វុដ្ឋានវសី ១ បច្ចុវេក្ខណវសី ១
ឈ្មោះថា វសី។

បណ្តាវសីទាំងនោះ ព្រះមានព្រះភាគ ទ្រង់នឹកដល់ឈានណានីមួយ
តាមប្រាថ្នា តាមពេលប្រាថ្នា រយៈពេលដែលប្រាថ្នា ការយឺតយូរក្នុង
ការនឹកមិនមានឡើយ ហេតុនោះ ភាពដែលទ្រង់នឹងបានរហ័ស ទើបឈ្មោះ
ថា អារវជ្ជនវសី ។ ទ្រង់ចូលឈានណាមួយតាមប្រាថ្នា ។ បេ។ ក៏ដូចគ្នា
ការយឺតយូរក្នុងការចូលឈានមិនមានឡើយ ហេតុនោះ ភាពដែលទ្រង់អាច
ចូលឈានបានរហ័ស ទើបឈ្មោះថា សមាបជ្ជនវសី ។ ភាពដែលទ្រង់
តាំងនៅបានអស់កាលរហ័ស ទើបឈ្មោះថា អធិដ្ឋានវសី ។ ភាពដែល
ទ្រង់អាចចេញចាកឈានបានរហ័សក៏ដូចគ្នា ទើបឈ្មោះថា វុដ្ឋានវសី ។ ឯ
បច្ចុវេក្ខណវសី ជាបច្ចុវេក្ខណជវនចិត្តទាំងអស់ បច្ចុវេក្ខណជវនចិត្តទាំងនោះ
កើតឡើងក្នុងលំដាប់បន្ទាប់អំពីអារវជ្ជនចិត្តនោះឯង ហេតុនោះ ទើបលោក

ពោលដោយអារវជ្ជវសីនោះឯង ភាពដែលទ្រង់ជាអ្នកជំនាញក្នុងវសី ៥ នេះ
 ឈ្មោះថា ទ្រង់ជាអ្នកជំនាញ ដោយប្រការដូច្នេះ ដោយហេតុនោះ ទើបព្រះ
 សង្ឃតិកាចារ្យទាំងឡាយពោលថា ព្រះមានព្រះភាគទ្រង់ស្ងាត់ក្នុងបាដិហារ្យ
 ៣ ដូច្នេះ ។

ឥឡូវនេះ ដើម្បីសម្តែងវិធីនិម្មិតរតនចង្គ្គមនោះ ទើបសង្ឃតិកាចារ្យ
 ទាំងឡាយពោលគាថាជាដើមថា

ព្រះអង្គទ្រង់សម្តែង (នូវបាដិហារ្យ) លើទីចង្គ្គម សម្រេច
 ដោយកែវ លើភ្នំសិរីនេរុដ៏ឧត្តម ដោយលំដាប់ ដូចជាសសរ
 នៃលោកធាតុទាំងមួយម៉ឺន ដូច្នេះ ។

បណ្តាបទទាំងនោះ បទថា ទសសហស្សី លោកធាតុយា បានដល់
 ក្នុងម៉ឺនចក្កវាឡ ។ បទថា សិរេនុបព្វតុត្ថមេ បានដល់ ភ្នំដ៏ប្រសើរ ដែល
 ហៅថា មហាមេរុ ។ បទថា ធម្មេវ សេចក្តីថា ទ្រង់ធ្វើសិរេនុបព្វតក្នុង ម៉ឺន
 ចក្កវាឡឲ្យដូចជាសសរតាំងនៅរឿងគ្នា ទ្រង់ធ្វើឲ្យដូចជាសសរមាស ហើយ
 ទ្រង់និម្មិតទីចង្គ្គមខាងលើសសរទាំងនោះសម្តែងហើយ ។ បទថា រតនា-
 មយេ គឺ រតនមយេ ប្រែថា សម្រេចដោយរតនៈ ។

បទថា ទសសហស្សី អតិក្ខម្ម សេចក្តីថា ព្រះមានព្រះភាគកាលទ្រង់
 និម្មិតរតនចង្គ្គម ទ្រង់ក៏និម្មិតធ្វើចុងម្ខាងនៃរតនចង្គ្គមនោះឲ្យកល់លើកណ្តាប់
 ចក្កវាឡ ទាំងទិសខាងកើត ធ្វើចុងម្ខាងទៀតឲ្យកល់លើកណ្តាប់ចក្កវាឡ
 ទិសខាងលិច ដោយហេតុនោះ ទើបព្រះសង្ឃតិកាចារ្យពោលថា

ព្រះជិនស្រី ទ្រង់និម្មិតទីចង្រ្កមជាវិការនៃមាសសុទ្ធ ត្រង់
 ខាងនៃទីចង្រ្កមដ៏សម្រេចដោយកែវ កន្លងលោកជាតុមួយ
 ម៉ឺន ដូច្នេះ ។

បណ្តាបទទាំងនោះ បទថា ជិនោ បានដល់ ឈ្មោះថា ជិន ព្រោះ
 ទ្រង់ឈ្នះសត្រូវ គឺកិលេស ។ បទថា សព្វសោឡាមយា បស្សេ សេចក្តី
 ថា ខាងចុងសងខាងនៃទីចង្រ្កមដែលទ្រង់និម្មិតនោះ ជាវិការនៃមាស គួរជាទី
 ត្រេកអរក្រៃលែង អធិប្បាយថា ត្រង់កណ្តាលជាកែវមណី ។

បទថា តុលាសង្ឃាដា បានដល់ គូនៃផ្ទាំង ។ គូនៃផ្ទាំងនោះ គប្បី
 ជ្រាបថា ជារតនៈផ្សេងៗ ។ បទថា អនុវត្តា បានដល់ ស្របតាមគ្នា ។
 បទថា សោវណ្ណាដលកត្តតា បានដល់ ក្រាលដោយបន្ទុកដែលសម្រេច
 អំពីមាស អធិប្បាយថា ដំបូលជាមាសខាងលើផ្ទាំង ។ បទថា វេទិកា
 សព្វសោវណ្ណា សេចក្តីថា វេទិកា (ភ្នាក់ដៃ) ជាមាសទាំងអស់ ឯវេទិកា
 ដែលព័ទ្ធទីចង្រ្កម ក៏មានវេទិកាមាសតែម្យ៉ាង មិនលាយឡំជាមួយរតនៈ
 ដទៃៗ ។ បទថា ទុកតោ បស្សេសុ និម្មិតា បានដល់ ទ្រង់និម្មិតទីទាំង
 សងខាង ។ ឧ អក្ខរៈ គ្រាន់តែធ្វើការភ្ជាប់បទ ។

បទថា មណីមុត្តារាវលុកាកិណ្ណា បានដល់ រោយដោយខ្សាច់ដែល
 ជាកែវមណី និងកែវមុត្តា ។ ម្យ៉ាងទៀត កែវមណីផង កែវមុត្តាផង ខ្សាច់
 ផង ឈ្មោះថា មណីមុត្តារាវលុកា ។ ដែរជាស គឺក្រាលដោយកែវមណី
 កែវមុត្តា និងខ្សាច់ទាំងនោះ ហេតុនោះ ទើបឈ្មោះថា មណីមុត្តារាវលុកា-

កិល្បា ។ បទថា និម្មិតោ បានដល់ ទ្រង់និម្មិត គឺទ្រង់ធ្វើដោយអាការនេះ ។
 បទថា រតនាមយោ បានដល់ ទីចង្រ្កមសម្រេចដោយរតនៈទាំងអស់ ។ បទ
 ថា ឱកាសេតិ ធិសា សព្វា បានដល់ ចែងចាំងសព្វទិសទាំង ១០ ។ បទ
 ថា សតវសីវ បានដល់ ដូចព្រះអាទិត្យ ១០០០ បញ្ចេញរស្មី ដូច្នោះ ។ បទ
 ថា ឧត្តតោ បានដល់ រះឡើង អធិប្បាយថា ព្រះអាទិត្យរះឡើង រំមែងចែង
 ចាំងទាំង ១០ ទិស យ៉ាងណា ទីចង្រ្កមដែលជារតនៈទាំងអស់នេះ ក៏
 បញ្ចេញរស្មីដូច្នោះដូចគ្នា ។

ឥឡូវនេះ កាលទីចង្រ្កមសម្រេចហើយ ដើម្បីសម្តែងការប្រព្រឹត្តទៅនៃ
 ព្រះមានព្រះភាគក្នុងទីចង្រ្កមនោះ ទើបព្រះសង្ឃតិកាចារ្យទាំងឡាយ ពោល
 គាថាថា

ព្រះសម្មាសម្ពុទ្ធជាអ្នកប្រាជ្ញ ទ្រង់មានលក្ខណៈដ៏ប្រសើរ ៣២
 ប្រការ ទ្រង់រុងរឿងក្នុងទីចង្រ្កមនោះ ព្រះជិនស្រី ទ្រង់ចង្រ្កម
 លើទីចង្រ្កម ។ ទេវតាទាំងអស់ មកប្រជុំគ្នាហើយ រោយរាយ
 នូវផ្កាមន្ទារវៈ ផ្កាឈូក និងផ្កាបារិច្ឆត្តកព្រឹក្ស ជាទិព្វក្នុងទី
 ចង្រ្កម ។ ពួកទេវតាមួយម៉ឺនលោកធាតុ ដែលមកប្រជុំគ្នា
 បានឃើញព្រះមានព្រះភាគអង្គនោះ ក៏មានចិត្តត្រេកអរ
 រីករាយ ហើយក្រាបថ្វាយបង្គំ ដូច្នោះ ។

បណ្តាបទទាំងនោះ បទថា ធិរោ បានដល់ ដែលប្រកបដោយធិតិ-
 ប្បញ្ញា ។ បទថា ទ្វត្តិសវរលក្ខណោ សេចក្តីថា ទ្រង់ប្រកបដោយព្រះ

មហាបុរិសលក្ខណៈ ៣២ ប្រការ មានផ្ទៃព្រះបាទតម្កល់ដោយល្អជាដើម ។
 បទថា ធិតុំ បានដល់ ផ្កាដែលកើតក្នុងទេវលោក ឈ្មោះថា ជាបស្ចិមទិព្វ ។
 បទថា ចារិទ្ធកុំ សេចក្តីថា ដើមបារិច្ឆត្តកៈដែលគួរសរសើរក្រៃលែង ទំហំ
 ១០០ យោជន៍ដោយជុំវិញ កើតព្រោះផលបុណ្យនៃការថ្វាយដើមរលួសផ្កា
 របស់ទេវតាជាន់តាវត្តិវង្ស ។ កាលបារិច្ឆត្តកៈដើមណាមានផ្ការីកហើយ ទេវតា
 ក្នុងទេវនគរ នឹងអប់ដោយក្លិនតែម្យ៉ាង ក្រអូបដូចគ្នា ។ វិមានមាសថ្មីទាំង
 ឡាយ ដែលដេរជាសដោយលម្អផ្ការបស់បារិច្ឆត្តកៈនោះ នឹងប្រាកដជាពណ៌
 ក្រហមព្រៀងៗ ផ្ការបស់បារិច្ឆត្តកៈនេះ លោកហៅថា ចារិទ្ធកុំ ។ បទថា
 ចន្ទមនេ ឱកិរន្តិ បានដល់ រមែងរោយចុះត្រង់រតនចន្ទ្រមនោះ សេចក្តីថា
 បូជាព្រះមានព្រះភាគ ដែលកំពុងចន្ទ្រមក្នុងទីចន្ទ្រមនោះ ដោយផ្កាដូចពោល
 នោះ ។ បទថា សព្វេ ទេវា បានដល់ ទេវតាទាំងឡាយ មានទេវតាដែល
 ជាកាមាវចរជាដើម ។ ដោយហេតុនោះ ទើបលោកពោលថា បស្សន្តិ តំ
 ទេវសង្ឃា អធិប្បាយថា ពួកទេវតាយើងព្រះមានព្រះភាគអង្គនោះ ដែល
 ទ្រង់ចន្ទ្រមក្នុងរតនចន្ទ្រម ក្នុងសុរាល័យទាំងឡាយរបស់ខ្លួនឯង ។ បទថា
 ទសសហស្សី ជាបឋមារិកត្តិ ចុះក្នុងអត្តសត្តមីរិកត្តិ អធិប្បាយថា ពួក
 ទេវតាក្នុងមុនលោកធាតុ យើងព្រះមានព្រះភាគអង្គនោះ ។ បទថា បមោ-
 ទិតា ប្រែថា ត្រេកអរ ។ បទថា និបតន្តិ បានដល់ ប្រជុំគ្នា ។ បទថា
 តុដ្ឋហដ្ឋា បានដល់ ត្រេកអរដោយអំណាចបីតិ គប្បីយើងការក្លាប់សេចក្តី
 ថា បទថា បមោទិតា បានដល់ ត្រេកអរជាមួយទេវតាទាំងឡាយ មានទេវតា

ជាន់តាវត្តិន្យជាដើម ដែលគប្បីពោលក្នុងឥឡូវនេះ ការភ្ជាប់សេចក្តីក្រៅអំពី
នេះ ក៏មិនផុតទោស គឺការពោលដដែល ។ ម្យ៉ាងទៀត សេចក្តីថា ទេវតា
ទាំងឡាយត្រេកអរហើយ ឃើញព្រះមានព្រះភាគអង្គនោះ សប្បាយរីករាយ
ហើយនាំគ្នាប្រជុំក្នុងទីនោះ។ ។

ឥឡូវនេះ ដើម្បីសម្តែងដល់ពួកទេវតាដែលឃើញ ហើយប្រជុំគ្នា
ដោយសរុប ទើបព្រះសង្ឃតិកាចារ្យទាំងឡាយពោលគាថាទាំងនេះថា

ទេវតាទាំងឡាយណា ជាន់តាវត្តិន្យផង ជាន់យាមៈផង ជាន់
តុសិតផង ទេវតាជាន់និម្មានរតីផង ទេវតាជាន់វសវត្តីផង
ទេវតាទាំងនោះ មានចិត្តអណ្តែតខ្ពស់ឡើង មានចិត្តរីករាយ
រមិលមើលព្រះលោកនាយក ។

ពួកទេវតា ពួកគន្ធា ពួកមនុស្ស និងពួកអារក្ស ពួកនាគ
ពួកគ្រុឌ ទាំងពួកកិន្ទរ ក៏ឃើញព្រះសម្មាសម្ពុទ្ធម្ចាស់ ទ្រង់មានព្រះ
ហឫទ័យអនុគ្រោះដោយប្រយោជន៍ ដល់សត្វលោកនោះ
ហាក់ដូចជាមណ្ឌលព្រះចន្ទ ខ្ពស់ត្រដែតព្រះអាកាស ។

ពួកព្រហ្មជាន់អាកស្សរៈផង ជាន់សុភកិណ្ឌៈផង ជាន់
វេហប្បលៈផង ជាន់អកនិដ្ឋៈផង ស្លៀកសំពត់សស្គុ ឈរ
ផ្គងអញ្ចលី ។

(ពួកព្រហ្មទាំងនោះ) បញ្ចេញនូវផ្កាមន្ទារវបុស្ស មានពណ៌
៥ ដ៏លាយដោយលម្អិតខ្លីមច្ឆន្ទផង បង្វិល គ្រវីសំពត់ទាំង

ឡាយផង ព្រះអាកាស ក្នុងកាលនោះ (ហើយពោលថា)

អើហ្ន៎ ព្រះជិនស្រី ទ្រង់អនុគ្រោះដោយប្រយោជន៍ ដល់សត្វ

លោក ដូច្នេះ ។

បណ្តាបទទាំងនោះ បទថា ឧទគ្គចិត្តា បានដល់ ជាអ្នកមានចិត្ត
ត្រេកអរដោយអំណាចបីតិសោមនស្ស ។ បទថា សុមនា បានដល់ អ្នក
មានចិត្តល្អ ព្រោះជាអ្នកមានចិត្តរីក ។ បទថា លោកហិតានុកម្មកំ បាន
ដល់ ទ្រង់ឲ្យប្រយោជន៍ដល់លោក ទ្រង់អនុគ្រោះលោក ឬអនុគ្រោះដោយ
ប្រយោជន៍ដល់លោក ឈ្មោះថា លោកហិតានុកម្មក ។ បទថា នកេវ
អច្ចុត្តចន្ទមណ្ឌលំ សេចក្តីថា នាំគ្នាសរសើរព្រះមានព្រះភាគដែលរុងរឿង
ដោយពុទ្ធសិរី ដែលធ្វើសេចក្តីត្រេកអរដល់ភ្នែក ដូចសរសើរព្រះចន្ទពេញ
រង្វង់ក្នុងសរទេវជួរ ដែលផុតចាកខ្សែទាំងពួង ដែលទើបតែរក្សាក្នុងអាកាស ។

បទថា អាកស្សរា លោកពោលដោយកំណត់ភូមិដ៏ឧត្តម ព្រហ្មជាន់
បរិត្តាកា អប្បមាណាកា និងអាកស្សរាដែលកើតដោយទុតិយជ្ឈាន មាន
កម្លាំងតិច កណ្តាល និងប្រណីត គប្បីជ្រាបថា លោកកាន់យកទាំងអស់ ។
បទថា សុភកិណ្ឌា នេះ លោកក៏ពោលដោយកំណត់ភូមិដែលឧត្តមដូចគ្នា
ព្រោះហេតុនោះ ព្រហ្មជាន់បរិត្តសុភា ជាន់អប្បមាណសុភា និងជាន់សុភកិណ្ឌៈ
ដែលកើតដោយតតិយជ្ឈាន ដែលមានកម្លាំងតិចជាដើម ក៏គប្បីជ្រាបថា
លោកកាន់យកទាំងអស់ដូចគ្នា ។ បទថា វេហប្បលា ឈ្មោះថា វេហប្បលា
ព្រោះមានផលបរិបូណ៌ ។ ព្រហ្មជាន់វេហប្បលាទាំងនោះ កើតដោយចតុត្ថជ្ឈាន

នៅជាន់ជាមួយអសញ្ញាសត្តព្រហ្មទាំងឡាយ ។ តែទេវតាដែលទាក់ទងក្នុងពួក
 ព្រហ្មជាដើម ដែលកើតដោយបឋមជ្ឈាន លោកសម្តែងក្នុងភូមិជាន់ទាប
 ព្រោះហេតុនោះ ទើបលោកមិនសម្តែងក្នុងទីនេះ ។ អសញ្ញាសត្ត និងអរូបិសត្ត
 លោកមិនបានលើកឡើងសម្តែងក្នុងទីនេះ ព្រោះមិនមានចក្ខុ និងសោតៈ ។
 បទថា អកកនិដ្ឋា ច ធូរតា លោកពោលក្នុងទីនេះ ដោយកំណត់ភូមិចុង
 ក្រោយដូចគ្នា ។ ព្រោះហេតុនោះ ព្រហ្មជាន់សុទ្ធាវាសទាំង ៥ គឺអវិហា
 អតប្បា សុទស្សា សុទស្សី និងអកកនិដ្ឋា គប្បីជ្រាបថា លោកកាន់យកផង
 ដែរ ។ បទថា សុសុទ្ធសុក្កវត្ថុវសនា បានដល់ សំពត់ទាំងឡាយដែល
 ស្អាតដោយល្អ គឺបរិសុទ្ធល្អ ជាសំពត់សផ្សរផង ។ សំពត់សស្អាតល្អ ដែល
 ព្រហ្មពួកណាស្លៀកដណ្តប់ហើយ ព្រហ្មទាំងនោះ ឈ្មោះថា ស្លៀកដណ្តប់
 សំពត់សដែលស្អាតល្អ អធិប្បាយថា ដែលស្លៀកដណ្តប់នូវសំពត់ស
 បរិសុទ្ធ ។ បាវៈថា សុសុទ្ធសុក្កវត្ថុវសនា ដូច្នេះក៏មាន ។ បទថា បញ្ចាលី-
 កតា សេចក្តីថា ឈរផ្ដងអញ្ចាលី គឺធ្វើអញ្ចាលីដូចផ្កាឈូកក្រពុំលើសិរសា ។

បទថា មុត្តានិ បានដល់ រោយចុះ ។ បទថា បុប្ផំ បន បានដល់ ផ្កា ។
 បាវៈថា បុប្ផានិវា ដូច្នេះក៏មាន គប្បីឃើញថា ជាវចនវិបល្លាស តែអត្ត
 នៃពាក្យនោះក៏យ៉ាងនោះដូចគ្នា ។ បទថា បញ្ចវណ្ណិកំ បានដល់ មានពណ៌
 ៥ គឺពណ៌ខៀវ ពណ៌លឿង ពណ៌ក្រហម ពណ៌ស និងពណ៌ក្រហមចាស់ ។
 បទថា ចន្ទនចុណ្ឌមិស្សិតំ បានដល់ ផ្សំដោយលម្អិតខ្លីមចន្ទន៍ ។ បទថា
 ភមេន្តិ ចេលានិ បានដល់ គ្រវីនូវសំពត់ទាំងឡាយ ។ បទថា អហោ

ជិនោ លោកហិតានុកម្មរូបកោ បានដល់ និយាយពាក្យពីរោះជាដើម
 យ៉ាងនេះថា ឱ ! ព្រះជិនស្រី ទ្រង់នាំប្រយោជន៍ដល់លោក ឱ ! ទ្រង់
 អនុគ្រោះដល់លោក ឱ ! ទ្រង់មានព្រះករុណា គប្បីភ្ជាប់សេចក្តីថា រោយ
 នូវផ្កា គ្រឿងនូវសំពត់ទាំងឡាយ ។

ឥឡូវនេះ ដើម្បីសម្តែងពាក្យសរសើរដែលព្រហ្មទាំងនោះប្រកបហើយ
 ទើបព្រះសង្ឃតិកាចារ្យទាំងឡាយ ពោលគាថាទាំងនេះថា

ព្រះអង្គជាសាស្តាចារ្យផង ជាទង់ផង ជាទង់ជ័យផង ជា
 ប្រាសាទផង ជាទីពឹងប្រព្រឹត្តទៅខាងមុខផង ជាប្រទីបរបស់
 ពួកសត្វផង ទ្រង់ឧត្តមជាងសត្វជើង ២ ផង ។ ពួកទេវតា
 ក្នុងមួយមុនលោកធាតុ ដែលមានឫទ្ធិច្រើន មានចិត្តត្រេកអរ
 ស្រស់ស្រាយរីករាយ មកចោមរោម ហើយថ្វាយបង្គំ ។
 ពួកទេវតា និងពួកទេពកញ្ញាមានចិត្តជ្រះថ្លា មានចិត្តត្រេកអរ
 បូជាព្រះសម្មាសម្ពុទ្ធ ទ្រង់ប្រសើរជាងនរៈ ដោយផ្កាមានពណ៌ ៥ ។
 ពួកទេវតាទាំងឡាយ មានចិត្តជ្រះថ្លា មានចិត្តត្រេកអរ ឃើញ
 ព្រះអង្គ ក៏នាំគ្នាបូជាព្រះសម្មាសម្ពុទ្ធ ទ្រង់ប្រសើរជាងនរៈ ដោយ
 ផ្កាមានពណ៌ ៥ (ហើយពោលថា) ឱហ្ន៎ អស្ចារ្យចម្លែក
 ណាស់ គួរឲ្យព្រើររោមក្នុងលោក ឯសេចក្តីអស្ចារ្យ គួរឲ្យ
 ព្រើររោមបែបនេះ មិនដែលកើតឡើងសោះឡើយ ។ ពួក
 ទេវតាទាំងនោះ អង្គុយក្នុងភពរបស់ខ្លួនៗ រីករាយខ្លាំង ព្រោះ

ឃើញនូវសេចក្តីអស្ចារ្យ ព្រះពុទ្ធជាអាកាស ។ ពួកអាកាសដ្ឋក-
 ទេវតា ពួកកុម្មដ្ឋកទេវតា និងពួកទេវតាដែលនៅអាស្រ័យ
 ព្រះពុទ្ធជាអាកាស និងឈរជាថ្នាំ ត្រេកអរស្រស់ស្រាយ រីករាយខ្លាំង
 នាំគ្នាផ្ដល់អញ្ញាលីមស្ការ ។ ទាំងពួកនាគ ដែលមានអាយុវែង
 មានបុណ្យច្រើន មានឫទ្ធិច្រើន ក៏រីករាយ ថ្វាយបង្គំ ឬជា
 ព្រះពុទ្ធជាអាកាស ជាផ្លូវនៃខ្យល់ ពួកទេវតាក៏វាយសួរ ព្រោះ
 ឃើញនូវសេចក្តីអស្ចារ្យព្រះពុទ្ធជាអាកាស ស័ន្ទ ស្រឡៃ សម្ពោរ
 ដ៏ច្រើន ក៏ប្រគំលាន់ឲ្យឡើងក្នុងកណ្តាលអាកាស ព្រោះឃើញ
 នូវសេចក្តីអស្ចារ្យ ព្រះពុទ្ធជាអាកាស ។ ការព្រឹរោមកើតឡើងដល់
 ពួកយើង ក្នុងថ្ងៃនេះ ចម្លែកពេកណាស់ហ្ន៎ ពួកយើងបាននូវ
 ការសម្រេចប្រយោជន៍ដ៏ទៀងទាត់ ខណៈ ឈ្មោះថា ពួក
 យើងបានទាន់ហើយ ។ បីតិក៏កើតឡើងដល់ទេវតាទាំងនោះ
 ក្នុងខណៈនោះឯង ព្រោះឮពាក្យថា ព្រះពុទ្ធ ទេវតាទាំងនោះ
 ឈរផ្ដល់អញ្ញាលី ពោលសរសើរថា ព្រះពុទ្ធ ។ ពួកសត្វ
 ផ្សេងៗ ផ្ដល់អញ្ញាលី ញ៉ាំងសំឡេងទ្រហឹងអ៊ឹងកង សំឡេង
 សាធុការ សំឡេងហើរឲ្យប្រព្រឹត្តទៅ ក្នុងកណ្តាលអាកាស ។
 ទេវតាទាំងឡាយច្រៀង ហួច ប្រគំ ទះដៃ រាំ ជម្រះនូវផ្កា

មន្ទារវៈមានពណ៌ ៥ ដែលលាយច្រឡំដោយលម្អិតនៃខ្លឹម
ចន្ទន៍ ។

(ហើយពោលថា) បពិត្រព្រះអង្គ មានព្យាយាមធំ
លក្ខណៈនៃចក្រ ទង់ជ័យ កែវវដ័រ ទង់ជ្រុង តាក់តែងដោយ
កង្វេរ កំពុងចម្រើន ត្រង់ព្រះបាទទាំងគួរបស់ព្រះអង្គ ដូច្នេះ ។

ក្នុងបទទាំងនោះ ឈ្មោះថា សត្តា ព្រោះទ្រង់ទូន្មាននូវប្រយោជន៍ ក្នុង
លោកនេះ និងលោកខាងមុខ ។ បទថា កេតុ ឈ្មោះថា កេតុ ព្រោះ
ទ្រង់ដូចជាទង់ ព្រោះអត្ថថា ទង់គប្បីជារបស់ដែលគប្បីកោតក្រែង ។ បទថា
ឆដោ បានដល់ ជាទង់ព្រះឥន្ទ្រ ព្រះសាស្តាដូចជាទង់ជ័យ ព្រោះអត្ថថា
លើកឡើង និងព្រោះអត្ថថា គួរសរសើរ ហេតុនោះ ទើបឈ្មោះថា ឆដ ។
ន័យម្យ៉ាងទៀត ដូចបុគ្គលឃើញទង់របស់បុគ្គលណាមួយ ក៏ដឹងថា នេះជាទង់
របស់បុគ្គលឈ្មោះនេះ បុគ្គលនេះជាអ្នកមានទង់ ជាម្ចាស់របស់ទង់ យ៉ាង
ណា ព្រះមានព្រះភាគក៏យ៉ាងនោះដូចគ្នា គឺគ្រាន់តែឃើញព្រះមានព្រះភាគ
កាលសម្រេចនិព្វាន ក៏ប្រកបដោយការសម្រេចនិព្វានដោយបញ្ញា ដោយ
ហេតុនោះ ទើបទេវតាពោលថា ឆដោ យូរោ ច អធិប្បាយថា ទ្រង់ជា
សសរគោលដែលគេលើកឡើងដើម្បីបូជាយញ្ញទាំងឡាយទាំងពួង មានទាន
ជាដើម មានអាសវក្ខយញ្ញាណជាទីបំផុត ដូចត្រាស់ក្នុងក្នុងទន្លេសូត្រ ។ បទ
ថា បរាយនោ បានដល់ ជាទីពំនាក់ ដូចផែនដី ជាទីអាស្រ័យ ព្រោះជាទី
ទទួលសត្វទាំងឡាយទាំងពួង ដូច្នេះ ។ បទថា ធិនោ ច បានដល់ ជាប្រទីប

អធិប្បាយថា ប្រទីបដែលលើកឡើងសម្រាប់សត្វទាំងឡាយ ដែលនៅក្នុង
 ភាពងងឹត ដែលប្រកបដោយអង្គ ៤ រមែងបំភ្លឺឲ្យឃើញរូប យ៉ាងណា ទ្រង់
 ក៏ជាប្រទីបបំភ្លឺឲ្យឃើញបរមត្ថធម៌ សម្រាប់ពួកសត្វដែលនៅក្នុងភាពងងឹត
 គឺអវិជ្ជា ដូច្នោះ ។ ម្យ៉ាងទៀត ទ្រង់ក៏ឈ្មោះថា ដូចកោះ ព្រោះដូចជាកោះ
 របស់សត្វទាំងឡាយ ដែលលិចចុះក្នុងសាគរ គឺសង្សារវដ្ត ដែលមិនមាន
 ទីតាំង ដូចកោះកណ្តាលសមុទ្រ ជាទីតាំងនៃសត្វទាំងឡាយ ដែលទូកលិចក្នុង
 មហាសមុទ្រ ដូច្នោះ ។

បទថា **ទ្វីបទុត្តមោ** សេចក្តីថា ទ្រង់ឧត្តមជាងសត្វជើង ២ ឈ្មោះថា
ទ្វីបមុត្តម ។ ក្នុងពាក្យនេះ មិនបដិសេធឆដ្ឋីសមាស ព្រោះមិនមានលក្ខណៈ
 នៃនិទ្ទារណៈ ទើបសម្រេចរូបជាសមាសនៃឆដ្ឋីវិភត្តិ ដែលមាននិទ្ទារណៈ
 ជាលក្ខណៈ ។ បើមានពាក្យសួរថា ព្រះសម្មាសម្ពុទ្ធ ទ្រង់ឧត្តមជាងសត្វ
 ទាំងឡាយដែលមិនមានជើង មានជើង ២ មានជើង ៤ មានជើងច្រើន
 មានរូប មិនមានរូប មានសញ្ញា មិនមានសញ្ញា មានសញ្ញាក៏មិនមែន មិន
 មានសញ្ញាក៏មិនមែន តែព្រោះហេតុអ្វី ក្នុងទីនេះ ទើបលោកពោលថា ឧត្តម
 ជាងសត្វជើង ២ ។ គប្បីឆ្លើយថា ព្រោះសត្វជើង ២ ជាបុគ្គលប្រសើរជាង ។
 ពិតហើយ ធម្មតាបុគ្គលប្រសើរបំផុតក្នុងលោកនេះ កាលកើត រមែងមិន
 កើតក្នុងពួកសត្វមិនមានជើង សត្វជើង ៤ និងសត្វជើងច្រើន បុគ្គលនេះ
 រមែងកើតក្នុងពួកសត្វជើង ២ ប៉ុណ្ណោះ ។ សួរថា ក្នុងពួកសត្វជើង ២
 ប្រភេទណា ឆ្លើយថា ក្នុងពួកមនុស្ស និងពួកទេវតាទាំងឡាយ ។ កាល

កើតក្នុងពួកមនុស្ស រមែងកើតជាព្រះពុទ្ធ ជាអ្នកអាចធ្វើ ៣ ពាន់លោកធាតុ ច្រើនពាន់លោកធាតុ ឲ្យនៅក្នុងអំណាចបាន កាលកើតក្នុងពួកទេវតា រមែង កើតជាមហាព្រហ្ម ដែលមានអំណាចក្នុងមុនលោកធាតុ ។ មហាព្រហ្មនោះ រមែងស្មើនឹងកប្បិយការកៈ ឬអារាមិករបស់ព្រះពុទ្ធអង្គនោះ ហេតុនោះ ទើបព្រះសម្មាសម្ពុទ្ធ លោកហៅថា ឧត្តមជាងសត្វជើង ២ ដោយហេតុដែលទ្រង់ ជាបុគ្គលប្រសើរជាងមហាព្រហ្មនោះ ។

បទថា ធនសសហស្សីលោកធាតុយា បានដល់ ក្នុងលោកធាតុដែល រាប់បានមួយមុន ។ បទថា មហិទ្ធិកា បានដល់ ប្រកបដោយប្ញទ្ធិយ៉ាងច្រើន អធិប្បាយថា មានអានុភាពច្រើន ។ បទថា បរិវារេត្វា បានដល់ ចោម រោមព្រះមានព្រះភាគដោយជុំវិញ ។ បទថា បសន្នា បានដល់ កើតនូវ សទ្ធា ។ បទថា នវាសកំ បានដល់ ទ្រង់ជាបុគ្គលប្រសើរបំផុតក្នុងនរោត្តម ។ ក្នុងបទថា អហោ អច្ឆរិយំ នេះ ឈ្មោះថា អច្ឆរិយៈ ព្រោះមិនមានជានិច្ច ដូចមនុស្សភ្នែកខ្វាក់ឡើងភ្នំ ឬឈ្មោះថា អច្ឆរិយៈ ព្រោះគួរដល់ការទះដៃ អធិប្បាយថា គួរទះដៃថា ឱ ! នេះ គួរចម្លែកពិត ។ បទថា អព្ពតំ មាន វិគ្គហៈថា ឈ្មោះថា អព្ពតៈ ព្រោះមិនធ្លាប់មាន មិនធ្លាប់កើត ។ ពាក្យ ២ នេះ ជាឈ្មោះនៃការអស្ចារ្យក្នុងចិត្ត ។ បទថា លោមហំសនំ បានដល់ ធ្វើ ឲ្យលោមជាតិមានចុងបះឡើង ។ បទថា ន មេធិសំ ភូតបុព្វំ សេចក្តីថា រឿងបែបនេះ អាត្មាអញមិនធ្លាប់កើត អាត្មាអញមិនធ្លាប់មាន អាត្មាអញ មិនធ្លាប់ឃើញ ។ គប្បីនាំពាក្យថា ឃើញ មកប្រកបផង ។ បទថា អន្នេរកំ

គឺសេចក្តីអស្ចារ្យក្នុងចិត្ត ។

បទថា សកសកម្ម កវនេ បានដល់ ក្នុងលំនៅរឿងៗ ខ្លួន ។ បទថា ទិសិទិគ្វាន បានដល់ ចូលទៅអង្គុយជិត ។ ពាក្យថា ទេវតា នេះ គប្បី ជ្រាបថា ជាពាក្យពោលទូទៅ ទាំងទេវបុត្ត ទាំងទេពធីតា ។ បទថា ហសន្តិ តា សេចក្តីថា ទេវតាទាំងនោះសើចក្អាកក្អាយ មិនធ្វើនូវការញញឹម សើច កង់រំពង ព្រោះហេតុឆ្លាក់ក្នុងអំណាចបីតិ ។ បទថា នកេ បានដល់ ក្នុង អាកាស ។

បទថា អាកាសដ្ឋា បានដល់ ទេវតាដែលនៅក្នុងវិមាន ក្នុងអាកាស ជាដើម ។ សូម្បីក្នុងពួកក្រមុដ្ឋកទេវតាក៏ន័យនេះដូចគ្នា ។ បទថា តិណ- បន្តនិវាសិនោ បានដល់ លំនៅប្រចាំ មានចុងស្មៅ និងផ្លូវជាច្រើនយាល ។ បទថា បុញ្ញវន្តោ បានដល់ មានបុណ្យច្រើន ។ បទថា មហិទ្ធិកា បានដល់ មានអានុភាពច្រើន ។ បទថា សន្តិភិយោ បវត្តន្តិ បានដល់ គ្រឿងលេង នូវតន្ត្រីរបស់ទេវតា អធិប្បាយថា ប្រកបដើម្បីបូជាព្រះតថាគត ។ បទថា អម្ពរេ បានដល់ ក្នុងអាកាស ។ បទថា អនិលញ្ចសេ បានដល់ ផ្លូវ អាកាស ។ លោកពោលថា អនិលញ្ចសេ ក៏ព្រោះអាកាស មានអត្ថច្រើន យ៉ាង ។ ពាក្យជាវេវចនៈនៃពាក្យដើម ។ បទថា ចម្មនទ្ធានិ បានដល់ ស្តារ ដែលពាសដោយស្បែក ។ បាវៈក៏យ៉ាងនោះដូចគ្នា ។ អធិប្បាយថា ស្តារ ទិព្វ ។ បទថា វាទេន្តិ សេចក្តីថា ទេវតាទាំងឡាយ នាំគ្នាប្រគំ ។

បទថា សង្ខា បានដល់ សង្ខសម្រាប់ផ្គុំ ។ បទថា បណាវា បានដល់

គ្រឿងតន្ត្រីវិសេសត្រង់កណ្តាលស្នូល (ស្ពាន់) ។ ស្ពាន់ច្បាស់ លោកហៅថា ឱណ្ឌិមា ។ បទថា វង្សន្តិ បានដល់ ប្រគំ ។ បទថា អត្តុតោ វត នោ បានដល់ គួរអស្ចារ្យពិតប្រាកដ ។ បទថា ឧប្បន្និ បានដល់ កើតហើយ ។ បទថា លោមហំសនោ បានដល់ ធ្វើរោមឲ្យព្រី ។ បទថា ឆរំ អធិប្បាយថា ព្រោះព្រះសាស្ត្រាអង្គនោះ អស្ចារ្យកើតឡើងក្នុងលោក ដូច្នោះ ពួកយើងនឹងបានសម្រេចប្រយោជន៍ដោយពិតប្រាកដ ។ បទថា លកាម បានដល់ នឹងបាន ។ បទថា ខណោ សេចក្តីថា ខណៈទី ៩ វៀរខណៈ ៨ ។ បទថា នោ បានដល់ ដែលយើងទាំងឡាយ ។ បទថា បដិទាធិតោ បានដល់ បានចំពោះហើយ ។

បទថា តុទ្ធាតិ តេសំ សុត្វាន សេចក្តីថា បីតិ ៥ យ៉ាងកើតដល់ទេវតាទាំងនោះ ព្រោះបានឮពាក្យនេះថា តុទ្ធា ។ បទថា តាវនេ បានដល់ក្នុងវេលានោះ ។ បទថា ហិដ្ឋារា បានដល់ សំឡេងដែលធ្វើថា ហី ហី ។ យក្ខជាដើម រមែងធ្វើសំឡេងថា ហី ហី ក្នុងវេលារីករាយ ។ បទថា សាធុកាវា បានដល់ សំឡេងធ្វើថា សាធុ ក៏ប្រព្រឹត្តទៅ ។ បទថា ឧក្កន្ធិ បានដល់ សំឡេងហើរ និងសំឡេងកង់រំពង ។ ទេវតាជាដើម លោកហៅថា បដា ។ អាចារ្យពួកខ្លះពោលថា ទង់ជ្វាលាផ្សេងៗ ក៏ប្រព្រឹត្តទៅក្នុងអាកាស ។ បទថា តាយន្តិ បានដល់ ចម្រៀងដែលប្រកបដោយពុទ្ធគុណ ។

បទថា សេឡេន្តិ បានដល់ ធ្វើសំឡេងប្រគំដោយមាត់ ។ បទថា វាឡយន្តិ សេចក្តីថា ពិណ មានពិណឈ្មោះថា វិបដ្ឋិកា និង មក្ករមុខ

ជាដើមដែលមានទំហំធំ និងត្រូវទាំងឡាយ ក៏ទៅតាមបន្ទីប្រកបឡើងដើម្បី
បូជាព្រះតថាគត ។ បទថា ភុជានិវេសន្តិ បានដល់ ទះដៃ ។ គប្បីឃើញ
ថា ជាលិង្គវិបល្លាស ។ បទថា នច្ចន្តិ ច បានដល់ ប្រើឲ្យអ្នកដទៃរាំផង
រាំឯងផង ។

ក្នុងបទថា យថា តុយ្ហំ មហាវិរ ចានេសុ ចក្កលក្ខណំ នេះ យថា
ប្រែថា ដោយប្រការណា ។ ឈ្មោះថា មហាវិរ ព្រោះទ្រង់ប្រកបដោយ
សេចក្តីព្យាយាមធំ ។ បទថា ចានេសុ ចក្កលក្ខណំ សេចក្តីថា ត្រង់ផ្ទៃ
ព្រះបាទទាំងសងខាងរបស់ព្រះអង្គមានរូបចក្ខុ មានកាំ មានខ្នងកង់ និងដុំ
បរិបូណ៌ ដោយអាការគ្រប់យ៉ាង ល្អត្រកាល ។ ចក្ក សព្វនេះ ប្រាកដ
ប្រើក្នុងអត្ថថា សម្បត្តិ ចំណែករបស់រថ ឥតិយាបថ ទាន រតនចក្ខុ ធម្មចក្ខុ
ខុរចក្ខុ និងលក្ខណៈជាដើម ។ ដែលប្រើក្នុងអត្ថថា សម្បត្តិ ដូចក្នុងប្រយោគ
ជាដើមថា ចត្តារីមាណិ ភិក្ខុវេ ចក្កានិ យេហិ សមន្មាគតានំ នេវមនុស្សានំ
ម្ចាស់ភិក្ខុទាំងឡាយ ចក្រនេះ មាន ៤ យ៉ាង ចក្រនេះ តែងប្រព្រឹត្តទៅ
ដល់ពួកទេវតា និងមនុស្សដែលប្រកបដោយចក្រ ដូច្នេះ ។

ប្រើក្នុងអត្ថថា ចំណែកនៃរថ ដូចក្នុងប្រយោគជាដើមថា ចក្កំ វេហតោ
បទំ ដូចកង់រទេះវិលតាមដានជើងគោ ដែលកំពុងអូសទៅ ដូច្នេះ ។

ដែលប្រើក្នុងអត្ថថា ឥតិយាបថ បានក្នុងប្រយោគជាដើមថា ចតុចក្កំ
នវទ្ធារំ សរីរៈ មានចក្រ ៤ មានទ្វារ ៩ ដូច្នេះ ។

ដែលប្រើក្នុងអត្ថថា ទាន ដូចក្នុងប្រយោគជាដើមថា ទទំ ភុញ្ញ ច

មា ច បមាទោ ចក្កំ បវត្ថុយ សព្វចារណំ សូមព្រះអង្គទ្រង់ឲ្យទាន
ហើយសឹមទ្រង់សោយ សូមព្រះអង្គកុំប្រមាទ (ក្នុងបុណ្យទាំងឡាយ)
សូមព្រះអង្គ ញ៉ាំងចក្កធម៌ឲ្យប្រព្រឹត្តទៅ ដូច្នោះ ។

ប្រើក្នុងអត្ថថា រតនចក្រ ដូចក្នុងប្រយោគជាដើមថា ទិព្វំ ចក្ការតនំ
ចាតុរហោសិ ចក្កវត្ថនំជាទិព្វ មានកាំ ១០០០ ព្រមទាំងខ្នង និងដុំ បរិបូណ៌
ដោយអាការទាំងពួង ក៏កើតប្រាកដហើយ ដូច្នោះ ។

ដែលប្រើក្នុងអត្ថថា ធម្មចក្រ ដូចក្នុងប្រយោគជាដើមថា មយា
បវត្ថតំ ចក្កំ ញ៉ាំងធម្មចក្រជាចក្រដ៏ប្រសើរ ដែលតថាគតឲ្យប្រព្រឹត្តទៅ
ហើយ ដូច្នោះ ។

ប្រើក្នុងអត្ថថា ខុរចក្រ អធិប្បាយថា ចក្រសម្រាប់ប្រហារ ដូចក្នុង
ប្រយោគជាដើមថា ឥន្ទ្រាហតស្ស ទោសស្ស ចក្កំ មតិ មត្តកេ ចក្រវិល
កិនអំបែងក្បាល បុគ្គលដែលឥស្សាគ្របសង្កត់ហើយ ដូច្នោះ ។

ប្រើក្នុងអត្ថថា លក្ខណៈ ដូចក្នុងប្រយោគជាដើមថា ចានតលេសុ
ចក្កានិ ជាតានិ ចក្រទាំងឡាយ កើតមានត្រង់ផ្ទៃព្រះបាទា ដូច្នោះ ។

ក្នុងទីនេះ គប្បីឃើញថា ប្រើក្នុងអត្ថថា ចក្រ គឺលក្ខណៈ ។ បទថា
ធនវជិរបដាកា វង្សមានផ្គុំសាចិត្តំ សេចក្តីថា លក្ខណចក្រត្រង់ព្រះបាទ
ទាំងគូ រូបរួម ប្រដាប់ ចោមរោមដោយទង់ជ័យ វជិរវុធ ទង់ផ្ទាលា គឺតាក់
តែងដោយកង្វើរ ។ កាលលោកកាន់យកលក្ខណចក្រហើយ ឈ្មោះថា កាន់
យកលក្ខណៈដ៏សេសផងដែរ ។ អនុព្យញ្ជនៈ ៨០ និងព្រះរស្មីមួយព្យាម

អង្គកថា មគ្គុត្តរវិហារសិនី រតនចង្ក័មនកណ្ណ

១២៩

ក៏ដូចគ្នា ព្រោះហេតុនោះ ព្រះវរកាយរបស់ព្រះមានព្រះភាគ ដែលប្រដាប់
ព្រមដោយព្រះមហាបុរិសលក្ខណៈ ៣២ អនុព្យញ្ជនៈ ៨០ និងព្រះរស្មី
មួយព្យាម ក៏បញ្ចេញព្រះពុទ្ធរស្មី មានពណ៌ ៦ ដែលឆ្លៀលឆ្លាត់ល្អក្រៃពេក
ដូចដើមបារិច្ឆត្តកៈ មានផ្ការីកស្កុះស្កាយ ដូចគុម្ពឈូកដែលមានផ្ការីកហើយ
ដូចសសរខៀនមាស លម្អដោយរតនៈច្រើនប្រភេទ ដូចអាកាស លម្អ
ដោយហ្វូងផ្កាយ ។

ឥឡូវនេះ ដើម្បីសម្តែងសម្បត្តិ គឺរូបកាយ និងធម្មកាយរបស់ព្រះ
មានព្រះភាគ ទើបព្រះសង្ឃតិកាចារ្យទាំងឡាយពោលគាថានេះថា

ព្រះមានព្រះភាគ ឥតមានបុគ្គលស្មើ ចំពោះព្រះរូបផង សីល
ផង សមាធិផង ប្រាជ្ញាផង ព្រះអង្គស្មើដោយព្រះពុទ្ធ ដែល
មិនមានបុគ្គលស្មើ ចំពោះវិមុត្តិ និងការញ៉ាំងធម្មចក្កឲ្យ
ប្រព្រឹត្តទៅ ។

រូប សព្វ ក្នុងបទថា រូបេ ក្នុងគាថានោះ ប្រាកដក្នុងអត្ថថា ខន្ធ ភព
និមិត្ត បច្ច័យ សរីរៈ វណ្ណៈ និងទ្រង់ទ្រាយជាដើម ដូចលោកពោលថា រូប
សព្វ ប្រើក្នុងអត្ថថា រូបក្ខន្ធ ដូចក្នុងប្រយោគជាដើមថា យន្តិញ្ច រូបំ
អតីតានាគតប្បច្ចុប្បន្នំ រូបក្ខន្ធនំណាមួយ ដែលជាអតីត អនាគត និង
បច្ចុប្បន្ន ដូច្នេះ ។

មកក្នុងអត្ថថា រូបភព ដូចក្នុងប្រយោគជាដើមថា រូបបត្តិយា មគ្គំ
ការវេតិ ចម្រើនមគ្គដើម្បីកើតឡើងក្នុងរូបភព ដូច្នេះ ។

មកក្នុងអត្ថថា កសិណានិមិត្ត ដូចក្នុងប្រយោគជាដើមថា អដ្ឋត្ថំ
អរូបសញ្ញំ តហិទ្ធា រូចានិ បស្សតិ កំណត្ថំរូបខាន់ក្នុង ឃើញរូបកសិណ
ខាន់ក្រៅ ដូច្នេះ ។

មកក្នុងអត្ថថា បច្ចុយ ដូចក្នុងប្រយោគជាដើមថា សរូចា ភិក្ខុវេ
ឧប្បជ្ឈន្តិ ចាបកា អកុសលា ធម្មា នោ អរូចា ម្នាលភិក្ខុទាំងឡាយ
អកុសលធម៌ដ៏លាមកទាំងឡាយ ប្រកបដោយរូប ទើបកើតឡើងបាន មិន
មែនឥតរូបទេ ដូច្នេះ ។

មកក្នុងអត្ថថា សរីរ ដូចក្នុងប្រយោគជាដើម អាកាសោ បរិវារិតោ
រូបន្តេវ សន្និ ឥច្ឆតិ អាកាសដែលអាស្រ័យ (ឆ្លឹងខ្លះ ...) រូបរួមជា
មួយគ្នាហើយ ទើបហៅថា រូបបាន ដូច្នេះ ។

មកក្នុងអត្ថថា វណ្ណ ដូចក្នុងប្រយោគជាដើមថា ចក្កញ្ច បដិច្ច រូបេ
ច ឧប្បជ្ឈតិ ចក្កវិញ្ញាណំ វិញ្ញាណកើតឡើង ព្រោះអាស្រ័យភ្នែក និងរូប
ដល់នូវកិរិយារាប់ថា ចក្កវិញ្ញាណ ដូច្នេះ ។

មកក្នុងអត្ថថា ទ្រង់ទ្រាយ ដូចក្នុងប្រយោគជាដើមថា រូបប្បមាណោ
រូបប្បសន្នោ បុគ្គលជ្រះថ្លាក្នុងរូប ឈ្មោះថា រូបប្បមាណៈ ដូច្នេះ ។ តែក្នុង
ទីនេះ គប្បីឃើញថា ប្រើក្នុងអត្ថថា ទ្រង់ទ្រាយ ។

បទថា សីលេ បានដល់ ក្នុងសីល ៤ យ៉ាង ។ បទថា សមាធិម្ហិ
បានដល់ ក្នុងសមាធិ ៣ យ៉ាង ។ បទថា បញ្ញាយ បានដល់ ក្នុងបញ្ញា
ដែលជាលោកិយ និងលោកុត្តរ ។ បទថា អសាធិសោ បានដល់ មិនមាន

អង្គកថា មគ្គុត្តរវិហាសិនី រតនចង្ក្រមនកណ្ឌ

១៣១

អ្នកណាដូច មិនមានអ្នកណាប្រៀប ។ បទថា វិមុត្តិយា បានដល់ ក្នុង ផលវិមុត្តិ ។ បទថា អសមសមោ សេចក្តីថា អតីតព្រះពុទ្ធទាំងឡាយ មិនមានអ្នកណាស្មើ ទ្រង់ស្មើនឹងព្រះពុទ្ធទាំងឡាយដែលមិនមានណាស្មើទាំង នោះ ដោយព្រះគុណទាំងឡាយ មានសីលជាដើម ហេតុនោះ ទើបទ្រង់ ព្រះនាមថា ស្មើនឹងព្រះពុទ្ធដែលមិនមានបុគ្គលស្មើ លោកសម្តែងសម្បត្តិ គឺ រូបកាយរបស់ព្រះមានព្រះភាគ ដោយកថាត្រឹមប៉ុណ្ណោះ ។

ឥឡូវនេះ ដើម្បីសម្តែងកម្លាំងព្រះកាយជាដើម របស់ព្រះមានព្រះភាគ ទើបព្រះសង្ឃីតិកាចារ្យទាំងឡាយពោលថា

កម្លាំងក្នុងព្រះកាយនៃព្រះអង្គ ជាកម្លាំងប្រក្រតី ស្មើនឹង
កម្លាំងដំរី ១០ ព្រះអង្គឥតមានបុគ្គលប្រៀបផ្ទឹម ស្មើដោយ
កម្លាំងនៃឫទ្ធិ ក្នុងការញ៉ាំងធម្មចក្កឲ្យប្រព្រឹត្តទៅ ។

បណ្តាបទទាំងនោះ បទថា ទសនាគតលំ បានដល់ កម្លាំងស្តេចដំរី ឆ្មៃ ១០ ។ ពិតហើយ កម្លាំងរបស់ព្រះតថាគត មាន ២ គឺកម្លាំងព្រះ វរកាយ ១ កម្លាំងព្រះញាណ ១ ។ បណ្តាកម្លាំងទាំង ២ នោះ កម្លាំងព្រះ កាយ គប្បីជ្រាបតាមគន្លងត្រកូលដំរី សួរថា ជ្រាបដូចម្តេច ឆ្លើយថា គប្បី ជ្រាបដំរី ១០ ត្រកូលទាំងនេះ គឺ

កាឡាវកត្តា គង្គេយ្យំ	បណ្តារំ តម្កបិដ្ឋលំ
គន្ធមង្គលហោមត្ថា	ឧទោសថធន្តន្តិមេ ទស ។

ដំរី ១០ ត្រកូល គឺកាឡាវកៈ គង្គេយ្យៈ បណ្ណាវៈ តម្មៈ

បិដ្ឋលៈ គន្ធៈ មង្គលៈ ហេមៈ ឧបាសថៈ ឆទ្គន្ធៈ ។

កាឡាវកៈ បានដល់ ត្រកូលដំរីប្រក្រតី ។ កម្លាំងកាយនៃបុរស ១០ នាក់ ស្មើនឹងកម្លាំងរបស់ដំរីត្រកូលកាឡាវកៈ ១ ។ កម្លាំងនៃដំរីត្រកូល កាឡាវកៈ ១០ ស្មើនឹងកម្លាំងរបស់ដំរីត្រកូលគង្គេយ្យៈ ១ គប្បីនាំកម្លាំងនៃ ដំរីត្រកូលផ្សេងៗ ដោយឧបាយដូចពោលមកនេះ រហូតដល់កម្លាំងរបស់ដំរី ត្រកូលឆទ្គន្ធ ។ កម្លាំងរបស់ដំរីត្រកូលឆទ្គន្ធ ១០ ស្មើនឹងកម្លាំងរបស់ព្រះ តថាគតមួយអង្គ ។ កម្លាំងរបស់ព្រះតថាគតនេះឯង ហៅថា កម្លាំង នារាយណ៍ កម្លាំងវជិរៈ ។ កម្លាំងរបស់ព្រះតថាគតនេះ ស្មើនឹងកម្លាំងដំរី ប្រក្រតី ១ ពាន់កោដិ ស្មើនឹងកម្លាំងបុរស ១០ ពាន់កោដិ ។ កម្លាំងព្រះ វរកាយប្រក្រតីរបស់ព្រះតថាគត មានដូច្នេះ ។ ឯកម្លាំងព្រះញាណ មិនមាន ប្រមាណ កម្លាំងព្រះញាណមានជាដើមយ៉ាងនេះ គឺព្រះទេសពលញាណ ចតុវេសារជ្ជញ្ញាណ អកម្សនញ្ញាណ ក្នុងបរិស័ទ ៨ ចតុយានិបរិច្ឆេទ- កញ្ញាណ បញ្ចគតិបរិច្ឆេទកញ្ញាណ ពុទ្ធសញ្ញាណ ១៤ តែក្នុងទីនេះ បំណង យកកម្លាំងព្រះវរកាយ ។ បទថា កាយេ តុយ្ហំ ចាកតិកំ ពលំ សេចក្តីថា កម្លាំងតាមប្រក្រតីក្នុងព្រះវរកាយរបស់ព្រះអង្គនោះ ព្រោះហេតុនោះ បទថា ទសនាគពលំ មានសេចក្តីថា ស្មើគ្នានឹងកម្លាំងរបស់ដំរីត្រកូលឆទ្គន្ធ ១០ ។

ឥឡូវនេះ ដើម្បីសម្តែងកម្លាំងព្រះញាណ ទើបលោកពោលថា ដែល មិនមានបុគ្គលស្មើ ដោយកម្លាំងនៃបុព្វ ក្នុងការញ៉ាំងចម្លងក្រឡប្រព្រឹត្តទៅ

ដូច្នេះ ។

បណ្តាបទទាំងនោះ បទថា **ឥន្ទ្រិយលេន អសមោ** បានដល់ មិនមាន បុគ្គលស្មើ មិនមានបុគ្គលដូច មិនមានបុគ្គលប្រៀប ដោយកម្លាំងឫទ្ធិ មាន ឫទ្ធិ គឺការធ្វើឲ្យវិសេស និងឫទ្ធិ គឺការអធិដ្ឋានជាដើម ។ បទថា **ធម្ម- ចក្ខុប្បវត្តនេ** សេចក្តីថា មិនមានបុគ្គលស្មើក្នុងទេសនាញាណ ។

ឥឡូវនេះ ដើម្បីសម្តែងការប្រកបក្នុងការនមស្ការព្រះតថាគតថា ព្រះ សាស្តាអង្គណា ប្រកបព្រមដោយព្រះគុណ ដូចពោលមកនេះជាដើម ព្រះ សាស្តាអង្គនោះ ទ្រង់ជានាយកឯកនៃលោកទាំងពួងរបស់អ្នកទាំងឡាយ ចូរ នមស្ការព្រះសាស្តាអង្គនោះ ទើបព្រះសង្ឃតិកាចារ្យទាំងឡាយពោលថា

អ្នកទាំងឡាយ ចូរនាំគ្នាក្រាបថ្វាយបង្គំនូវព្រះមហាមុនី ព្រះ អង្គបរិបូណ៌ដោយគុណទាំងពួង ប្រកបដោយអវយវៈទាំង ពួង ទ្រង់មានករុណាជាទីពឹងនៃលោក ។

ក្នុងគាថានោះ សព្វថា **ឯវំ** ជានិបាត ចុះក្នុងអត្ថបង្គំលបង្ហាញ ដូច ដែលពោលមកហើយ ។ សព្វនេះថា **សព្វោ** ក្នុងពាក្យថា **សព្វគុណ្ឌបេតំ** នេះ ជាសព្វពោលដល់ មិនសេសសល់ឡើយ ។ **គុណ** សព្វនេះថា **គុណោ** ប្រាកដក្នុងអត្ថជាច្រើន ។

ពិតហើយ **គុណ** សព្វនេះ ប្រើក្នុងអត្ថថា ជាន់ ដូចក្នុងប្រយោគ ជាដើមថា **អនុជានាមិ ភិក្ខុវេ អហតានំ វត្តានំ ទិគុណំ សង្ឃាដី** ម្ចាស់ភិក្ខុទាំងឡាយ កាលបើសំពត់នៅថ្ងៃនេះ តថាគតអនុញ្ញាត (ឲ្យអ្នក

ទាំងឡាយធ្វើ) សង្ឃាដ៏ពីរជាន់ ដូច្នេះ ។

មកក្នុងអត្ថបថា ក្រុម ឬជំនាន់ ដូចក្នុងប្រយោគជាដើមថា អច្ឆេន្តិកាលា តរយន្តិ រត្តិយោ វយោគុណា អនុបព្វំ ជហន្តិ កាលទាំងឡាយ តែង កន្លងផុតទៅ រាត្រីទាំងឡាយ តែងឆ្លងហួសទៅ ជំនាន់នៃវ័យទាំងឡាយ តែងលះបង់នូវលំដាប់ ដូច្នេះ ។

មកក្នុងអត្ថបថា អានិសង្ស ដូចក្នុងប្រយោគជាដើមថា សតគុណា ធនុណា មាជិកន្ទិសត្វា ទក្ខិណាមានគុណ ១០០ ដែលបុគ្គលត្រូវបាន (ព្រោះឲ្យទានចំពោះសត្វតិរច្ឆាន) ដូច្នេះ ។

មកក្នុងអត្ថបថា ចំណង ឬកម្រង ដូចក្នុងប្រយោគជាដើមថា អន្តំ អន្តគុណំ ពោះវៀនធំ ពោះវៀនតូច ដូច្នេះ ។ និងដូចក្នុងប្រយោគមួយ ទៀតថា កយិរា មាលាគុណោ ពហូ មាលាការចេះធ្វើសំណុំនៃកម្រងផ្កា អំពីគំនរនៃផ្កាឲ្យច្រើនបាន ដូច្នេះ ។

មកក្នុងអត្ថសម្បត្តិ ដូចក្នុងប្រយោគជាដើមថា អដ្ឋគុណា សមុបេតំ អភិញ្ញាតលមាហារី នាំមកនូវអភិញ្ញាតល ដែលប្រកបដោយគុណ ៨ ប្រការដូច្នេះ ។ តែក្នុងទីនេះ គប្បីឃើញថា ប្រើក្នុងអត្ថបថា សម្បត្តិ ព្រោះ ហេតុនោះ ទើបមានអត្ថបថា ចូលដល់ ប្រកបព្រមហើយដោយគុណដែល ជាលោកិយ និងលោកុត្តរទាំងពួង គឺដោយសម្បត្តិសព្វយ៉ាង ។ បទថា សព្វដ្ឋសមុបាធតំ បានដល់ ចូលមកដល់ហើយ ប្រកបព្រមហើយ ដោយ ពុទ្ធគុណ ឬដោយអង្គគុណទាំងពួង ។ បទថា មហាមុនី ឈ្មោះថា មហាមុនី

ព្រោះក្រែកលែងជាងមុនទាំងឡាយ មានព្រះបច្ចេកពុទ្ធជាដើមដទៃ ព្រោះហេតុ
នោះ ទើបហៅថា មហាមុនី ។ បទថា កាវុណិកំ ឈ្មោះថា កាវុណិកៈ
ព្រោះប្រកបដោយកុរុណាគុណ ។ បទថា លោកនាង បានដល់ ជានាថងក
នៃលោកទាំងពួង អធិប្បាយថា ដែលលោកទាំងពួងប្រាថ្នាយ៉ាងនេះថា បុរស
នេះជាអ្នកកម្ចាត់ ជាអ្នករម្ងាប់នូវការក្តៅក្រហាយ គឺទុក្ខរបស់ពួកយើង
ដូច្នេះ ។

ឥឡូវនេះ ដើម្បីសម្តែងភាពដែលព្រះទេសពល ទ្រង់ជាអ្នកគួរដល់ការ
គោរពឱនលំទោនសព្វយ៉ាង ទើបព្រះសង្ឃតិកាចារ្យពោលថា

ព្រះអង្គជាបុគ្គលគួរទទួលនូវកិច្ចទាំងពួងរបស់ពួកជន គឺការ
ក្រាបសំពះ ការស្មើច ការថ្វាយបង្គំ ការសរសើរ ការ
នមស្ការ និងការបូជា ។ ជនទាំងឡាយណាមួយ ក្នុងលោក
ដែលគួរគេថ្វាយបង្គំ ឬជនទាំងឡាយណា គួរដល់ការថ្វាយ
បង្គំ បពិត្រព្រះអង្គមានព្យាយាមធំ ព្រះអង្គជាបុគ្គលប្រសើរ
បំផុត ជាងជនទាំងអស់នោះ បុគ្គលស្មើនឹងព្រះអង្គមិនមាន
ឡើយ ដូច្នេះ ។

បណ្តាបទទាំងនោះ បទថា អភិវាទនំ បានដល់ ឲ្យអ្នកដទៃធ្វើការ
ក្រាបសំពះខ្លួន ។ បទថា ថោមនំ បានដល់ សរសើរដោយកំបាំង ។ បទថា
វន្តនំ បានដល់ ការថ្វាយបង្គំ ។ បទថា បសំសនំ បានដល់ ការសរសើរ
ចំពោះមុខ ។ បទថា នមស្ករនំ បានដល់ ការធ្វើនូវអញ្ចូលី ឬថ្វាយបង្គំ

ដោយចិត្ត ។ បទថា បូជនំ បានដល់ ការបូជាដោយមាល័យ គ្រឿងក្រអូប
និងគ្រឿងលាបជាដើម ។ បទថា សត្វំ សេចក្តីថា ទ្រង់សមគួរដល់សក្ការៈ
វិសេស ដូចពោលហើយនោះគ្រប់យ៉ាង ។ បទថា យេ កេនិ លោកេ
វន្តនេយ្យា សេចក្តីថា ជនពួកណាមួយដែលបុគ្គលត្រូវក្រាបសំពះ ដែល
បុគ្គលត្រូវថ្វាយបង្គំ គួរដល់ការថ្វាយបង្គំក្នុងលោក ។ បទថា យេ បានដល់
ម្យ៉ាងទៀត ជនពួកណា គួរដល់ការថ្វាយបង្គំក្នុងលោក ។ បទនេះ ជា
វេវចនៈនៃបទដើមនោះឯង ។ បទថា សព្វសេដ្ឋោ សេចក្តីថា បពិត្រមហាវិរៈ
ទ្រង់ប្រសើរបំផុត ឧត្តមជាងជនទាំងអស់នោះ ជនណាដែលស្មើដូចព្រះអង្គ
មិនមានក្នុងលោក ។

គ្រានោះ កាលព្រះមានព្រះភាគទ្រង់សម្តែងយមកប្បដិហារ្យ ទ្រង់និម្មិត
រតនចង្រ្កម ទ្រង់យាងចង្រ្កមក្នុងរតនចង្រ្កមនោះ ព្រះសាវ័បុត្ត មួយអន្លើ
ដោយភិក្ខុបរិវារ ៥០០ នៅត្រង់ភ្នំគិល្បក្នុង ក្រុងរាជគ្រឹះ កាលនោះ ព្រះ
ថេរៈត្រួតប្រមើលមើលព្រះមានព្រះភាគ ក៏ឃើញព្រះអង្គយាងចង្រ្កម ក្នុង
រតនចង្រ្កម នៅក្នុងអាកាស ត្រង់ក្រុងកបិលពស្ថ ។ ដោយហេតុនោះ ទើប
ព្រះសន្តិការចារ្យទាំងឡាយពោលពាក្យជាដើមថា

ព្រះសាវ័បុត្តមានប្រាជ្ញាច្រើន ជាអ្នកឈ្លាសក្នុងសមាធិ និង
ឈាន ស្ថិតនៅភ្នំគិល្បក្នុង ឃើញព្រះលោកនាយក ដូច្នេះ ។

បណ្តាបទទាំងនោះ បទថា សាវ័បុត្តោ ឈ្មោះថា សាវ័បុត្ត ព្រោះ
ជាកូនរបស់ព្រាហ្មណ៍ឈ្មោះរូបសាវី ។ បទថា មហាបញ្ញោ ឈ្មោះថា

មានបញ្ញាច្រើន ព្រោះជាអ្នកប្រកបដោយបញ្ញាធំ ១៦ យ៉ាង ។ ក្នុងបទថា សមាធិជ្ឈានកោវិទោ នេះ បទថា សមាធិ ឈ្មោះថា សមាធិ ព្រោះផ្ទៀង គឺជាកំចិត្តស្មើក្នុងអារម្មណ៍ ។ សមាធិនោះ មាន ៣ គឺសមាធិដែលមាន វិតក្កវិចារៈ សមាធិដែលមិនមានវិតក្ក មានតែវិចារៈ និងសមាធិមិន មានវិតក្ក មិនមានវិចារៈ ។ បទថា ឈានំ បានដល់ បឋមជ្ឈាន ទុតិ- យជ្ឈាន តតិយជ្ឈាន ចតុត្ថជ្ឈាន សូម្បីឈានដទៃ មានមេត្តាឈានជាដើម ក៏ជាការដែលលោកសង្គ្រោះដោយឈានដែលពោលមកហើយនេះ មាន បឋមជ្ឈានជាដើម ។

ឈានមាន ២ យ៉ាង គឺលក្ខណ្ឌបនិជ្ឈាន និងអារម្មណ្ឌបនិជ្ឈាន បណ្តាឈានទាំង ២ នោះ វិបស្សនាញាណ ហៅថា លក្ខណ្ឌបនិជ្ឈាន ព្រោះ ចូលទៅសម្លឹងលក្ខណៈ មានអនិច្ចលក្ខណៈជាដើម ឯឈានមានបឋមជ្ឈាន ជាដើម ហៅថា ឈាន ព្រោះចូលទៅសម្លឹងអារម្មណ៍ ឬដុតនូវធម៌ដែលជា សត្រូវ ។ បុគ្គលឈ្លាសក្នុងសមាធិផង ក្នុងឈានផង ហេតុនោះ ទើបឈ្មោះ ថា ជាអ្នកឈ្លាសក្នុងសមាធិ និងឈាន អធិប្បាយថា ជាអ្នកមុតស្រួចក្នុង សមាធិ និងឈាន ។ បទថា តិជ្ឈក្កដេ សេចក្តីថា ឈរត្រង់ភ្នំមាន ឈ្មោះយ៉ាងនេះឯង ។ បទថា បស្សតិ បានដល់ ឃើញហើយ ។

បទថា សុដុល្លំ សាលរាជំវ ភ្ជាប់សេចក្តីជាមួយបទថា ឱលោកេសិ យ៉ាងនេះថា ព្រះសាវ័បុត្តពិនិត្យមើលព្រះទេសពល ដូចជាដើមសាលព្រឹក្ស ដែលមានសីលជាឫស មានសមាធិជាត្រដើម មានបញ្ញាជាមែក មានអភិញ្ញា

ជាផ្កា មានវិមុត្តិជាផ្លែ ដូចដើមស្ពោចសាលព្រឹក្ស មានដើមមូល មានមែក
 ប្រដាប់ដោយផ្កាក្រពុំ ផ្លែ ស្លឹកខ្ចី និងពន្លក ដែលដុះឡើង មានផ្ការីក
 ស្កុះស្កាយពេញដើម ។ បទថា ចន្ទំវ គគនេ យថា សេចក្តីថា សម្លឹងមើល
 ព្រះមុនីដ៏ប្រសើរ ដូចព្រះចន្ទជាអ្នកធ្វើនូវការកម្ចាត់ងងឹត គឺកិលេសទាំងពួង
 ជាអ្នកធ្វើនូវការញញឹមដល់ព្រៃកោមុទ គឺវេនេយ្យជន ដូចព្រះចន្ទពេញវង់
 ក្នុងសរទរជួរ ដែលចោមរោមដោយពួកផ្កា រួចផុតចាកឧបសគ្គ គឺពពក
 សន្សើម ផ្សែង លម្អងធូលី និងរាហូ ។ បទថា យថា ត្រឹមតែជានិបាត ។
 បទថា មជ្ឈន្និកោ សូរិយំ សេចក្តីថា រុងរឿងដូចព្រះអាទិត្យ ដែលចែង
 ចាំងជាសំណុំ ដោយសិរីក្នុងពេលថ្ងៃត្រង់ ។ បទថា នរាសកំ បានដល់
 ឧត្តមក្នុងនរជន ។

បទថា ជលន្តំ សេចក្តីថា រុងរឿង អធិប្បាយថា ព្រះវរសរីរៈប្រដាប់
 ព្រមដោយមហាបុរិសលក្ខណៈ និងអសីតិអនុព្យញ្ជនៈ មានព្រះភក្ត្រដូច
 មាស មានសិរីដូចព្រះចន្ទពេញវង់ក្នុងសរទរជួរ រុងរឿងដោយព្រះពុទ្ធសិរី
 ក្រៃលែង ។ បទថា ធិបរុក្ខំវ បានដល់ ដូចប្រទីបដែលគេលើកឡើង ។
 បទថា តរុណាសូរិយំវ ឧត្តតំ បានដល់ ដូចព្រះអាទិត្យដែលទើបរះ
 អធិប្បាយថា រុងរឿងដោយភាវៈរៀបរយ ។ លោកហៅព្រះអាទិត្យដែល
 ទើបតែរះ ព្រោះហេតុឧទ័យឡើង ។ មិនមានថយពន្លឺ ឬបន្ថែមពន្លឺ ដូចពន្លឺ
 ព្រះចន្ទ (ព្រោះព្រះអាទិត្យមិនមានខ្នើតរនោច) ។ បទថា ព្យាមប្បកា-
 នុរត្នំ បានដល់ ដែលព្រះរស្មីមួយព្យាមចែងចាំងហើយ ។ បទថា ធីរំ

បស្សតិ លោកនាយកំ សេចក្តីថា ឃើញព្រះនាយកដែលជាអ្នកប្រាជ្ញឯក
នៃលោកទាំងពួង ។

លំដាប់នោះ ព្រះធម្មសេនាបតីឈរត្រង់ភ្នំគិដ្ឋក្នុង មានកំពូលទល់គ្នា
នឹងផ្ការទឹកត្រជាក់ មានកំពូលអប់ដោយភ្លើងផ្កា ដែលមានភ្លើងក្រអូបច្រើន
ប្រភេទ មានកំពូលដ៏វិចិត្រក្រៃលែង ឃើញព្រះមានព្រះភាគដែលពួកទេវតា
និងព្រហ្ម ដែលមកអំពីមុនចក្កវាឡចោមរោមហើយ ដែលទ្រង់យាងចង្រ្កម
ក្នុងទីចង្រ្កមដែលជាវត្តនៈសុទ្ធ ដោយព្រះពុទ្ធសិរីដ៏កំពូល ដោយព្រះពុទ្ធ-
លីលាប្រៀបមិនបាន ទើបគិតថា ឈ្លើយចុះ អញនឹងចូលគាល់ព្រះមាន
ព្រះភាគ ទូលសូមពុទ្ធវង្សទេសនាដែលសម្តែងព្រះពុទ្ធគុណ ទើបប្រជុំភិក្ខុ
៥០០ រូប ដែលនៅជាមួយខ្លួន ដោយហេតុនោះ ទើបព្រះសង្ឃតិកាចារ្យ
ពោលថា

ខណៈនោះ ព្រះសារីបុត្របានប្រជុំពួកភិក្ខុចំនួន ៥០០ រូប
ជាអ្នកមានសោឡសកិច្ចធ្វើហើយ ជាតាទិបុគ្គល ជាព្រះ
វិណាស្រពប្រាសចាកមន្ទិល ដូច្នេះ ។

បណ្តាបទទាំងនោះ បទថា បញ្ចន្ធិ ភិក្ខុសតានំ បានដល់ ភិក្ខុ ៥០០
រូប ។ ឆដ្ឋីវិភត្តិ គប្បីឃើញថា លោកប្រើក្នុងអត្ថទុតិយាវិភត្តិ ។ បទថា
កតកិច្ចានំ សេចក្តីថា ជាអ្នកចប់សោឡសកិច្ចហើយ គឺបរិញ្ញាកិច្ច បហាន-
កិច្ច សច្ចិកិរិយាកិច្ច និងការវិនាសកិច្ចដោយមគ្គ ៤ ក្នុងសច្ចៈ ៤ ។ បទថា
វិណាសវានំ បានដល់ ជាអ្នកអស់អាសវៈ ៤ ។ បទថា វិមលានំ បាន

ដល់ ប្រាសចាកមន្ទិល ឬឈ្មោះថា មានមន្ទិលទៅប្រាសហើយ អធិប្បាយ
ថា មានចិត្តសន្តានបរិសុទ្ធត្រៃលែង ព្រោះជាអ្នកមានអាសវៈអស់ហើយ ។
បទថា ឧណាន បានដល់ ក្នុងរំពេចនោះឯង ។ បទថា សន្និចាតយិ
បានដល់ ឲ្យប្រជុំគ្នាហើយ ។

ឥឡូវនេះ ដើម្បីសម្តែងហេតុក្នុងការប្រជុំ និងក្នុងការទៅរបស់ភិក្ខុទាំង
នោះ ទើបព្រះសង្ឃតិកាចារ្យទាំងឡាយពោលគាថាទាំងនេះថា

ហើយសម្តែងនូវបាដិហារិយៈ ឈ្មោះលោកប្បសាទនៈថា
ពួកយើងនឹងទៅក្នុងទីនោះ ហើយថ្វាយបង្គំព្រះជិនស្រី ។ លោក
ទាំងឡាយចូរមក យើងទាំងអស់គ្នា នឹងទៅសាកសួរព្រះ
ជិនស្រី បានជួបព្រះលោកនាយកហើយ នឹងបន្ទោបង្គំនូវ
សេចក្តីសង្ស័យ ដូច្នេះ ។

បណ្តាបទទាំងនោះ បទថា លោកប្បសាទនំ នាម លោកហៅ
បាដិហារ្យថា លោកប្បសាទន ព្រោះធ្វើការជ្រះថ្លាឲ្យដល់សត្វលោក ។
បាវៈថា ឧលោកប្បសាទនំ ដូច្នេះក៏មាន ។ សេចក្តីថា ឈ្មោះបាដិហារ្យថា
ព្រះពុទ្ធបើកលោក បាដិហារ្យនោះលោកពោលថា អធិដ្ឋានធ្វើសត្វទាំងអស់
ខាងលើ តាំងអំពីអកនិដ្ឋកត ខាងក្រោមដល់អវិចី ធ្វើឲ្យជាពន្លឺតែមួយក្នុង
ចន្លោះនេះ ឲ្យឃើញគ្នានិងគ្នាក្នុងរវាងនេះ ។ បទថា និទស្សយិ បានដល់
សម្តែងហើយ ។ បទថា អម្ពេចិ បានដល់ សូម្បីយើងទាំងឡាយ ។ បទថា
តត្ថ សេចក្តីថា ទៅក្នុងទីដែលព្រះមានព្រះភាគប្រថាប់គង់ ។ បទថា

វន្តិស្សាម សេចក្តីថា ពួកយើងនឹងថ្វាយបង្គំព្រះបាទរបស់ព្រះមានព្រះភាគ
 ដោយសិរសា គឺត្បូង ។ តែក្នុងពាក្យទាំងនេះ គប្បីឃើញការភ្ជាប់សេចក្តីនៃ
 សព្វទាំងពីរនេះថា អម្ពេចិ មយំ សព្វដើម ភ្ជាប់សេចក្តីជាមួយកិរិយាដើរ
 ទៅ សព្វក្រោយ មយំ ភ្ជាប់សេចក្តីជាមួយកិរិយាថ្វាយបង្គំ ។ សេចក្តីពិត
 សេចក្តីក្រៅអំពីនេះ ក៏មិនផុតទោស គឺការពោលដដែល ។

បទថា ឯង ប្រែថា មកចុះ ។ ក្នុងបទថា កង្ខំ វិនោទយិស្សាម នេះ
 អ្នកចោទពោលថា ឈ្មោះថា សេចក្តីសង្ស័យណាមួយរបស់ព្រះខ័ណ្ឌស្រព
 ទាំងឡាយមិនមាន ហេតុអ្វី ទើបព្រះថេរៈពោលយ៉ាងនេះ ឆ្លើយថា សេចក្តី
 នោះ ជាសេចក្តីពិតនោះឯង សេចក្តីសង្ស័យដាច់ទៅដោយបឋមមគ្គនោះឯង
 ដូចលោកពោលថា

ទស្សនេនបហាតព្វធម៌ តើដូចម្តេច គឺចិត្តប្បាទដែលសម្បយុត្តដោយ
 ទិដ្ឋិ ៤ ដួង ចិត្តប្បាទដែលសហគតៈដោយវិចិត្តិច្ឆា ១ លោកៈ ទោសៈ
 មោហៈ មានៈ ដែលនាំទៅកាន់អបាយ និងកិលេសទាំងឡាយ ដែលតាំងនៅ
 ក្នុងឋានជាមួយនឹងចិត្តទាំងនោះ ។

តែសេចក្តីសង្ស័យនោះ មិនមែនហៅថាវិចិត្តិច្ឆា ។ ឈ្មោះថា ការ
 មិនដឹងបញ្ញត្តិនឹងមានឬ ។ តែព្រះថេរៈបំណងនឹងទូលសួរព្រះមានព្រះភាគ
 ដល់ពុទ្ធវង្ស ព្រោះថា ពុទ្ធវង្សនោះ ជាវិស័យរបស់ព្រះពុទ្ធទាំងឡាយ
 ប៉ុណ្ណោះ មិនមែនវិស័យនៃព្រះបច្ចេកពុទ្ធ និងព្រះសាវ័កទាំងឡាយទេ ព្រោះ
 ហេតុនោះ ទើបគួរដឹងថា ព្រះថេរៈពោលយ៉ាងនេះ ក៏ព្រោះពុទ្ធវង្ស មិនមែន

វិស័យ ។ បទថា វិនោទយិស្សាម កែជា វិនោទេស្សាម (នឹងបន្ទោបង់) ។

ត្រានោះ ភិក្ខុទាំងនោះស្តាប់ពាក្យរបស់ព្រះបេរះហើយ នាំគ្នាកាន់បាត្រ និងចីវររៀងៗ ខ្លួន ដូចជីវិតពាក់ក្រោះល្អហើយ មានកិលេសដែលទម្លាយហើយ មានចំណងកាត់ផ្តាច់ហើយ ជាអ្នកប្រាថ្នាតិច សន្តោស ស្ងាត់ មិនច្រឡូកច្រឡំ ដល់ព្រមដោយសីល សមាធិ បញ្ញា វិមុត្តិ និងវិមុត្តិញ្ញាណ-ទស្សនៈ ក៏នាំគ្នាប្រញាប់ប្រញាល់មកប្រជុំ ដោយហេតុនោះ ទើបព្រះសង្ឃតិកាចារ្យទាំងឡាយពោលថា

ឯពួកភិក្ខុទាំងនោះ ជាអ្នកមានប្រាជ្ញាចាស់ក្លា សង្រួមឥន្ទ្រិយ ក៏ទទួលព្រមថា សាធុ ហើយប្រដាប់បាត្រ និងចីវរ ដើរទៅជាប្រញាប់ ដូច្នេះ ។

ក្នុងគាថានោះ សាធុ សព្វ ក្នុងបទថា សាធុ នេះ ប្រើក្នុងអត្ថទាំងឡាយ មានសំណូមពរ ទទួល ល្អឆ័ត្ត និងប្រពៃជាដើម ពិតហើយ សាធុ សព្វនេះ ប្រើក្នុងអត្ថថា សំណូមពរ ដូចក្នុងប្រយោគជាដើមថា សាធុ មេ កន្តេ កគវា សង្ឃតេន ធម្មំ ទេសេតុ បពិត្រព្រះអង្គដ៏ចម្រើន ខ្ញុំព្រះអង្គសូមអង្វរ សូមព្រះមានព្រះភាគ សម្តែងធម៌ដោយសង្ខេបដល់ខ្ញុំ ដូច្នេះ ។

មកក្នុងអត្ថទទួល ដូចក្នុងប្រយោគជាដើមថា សាធុ កន្តេតិ ខោ សោ ភិក្ខុ កគវតោ ភាសិតំ អភិធន្តិកា អនុមោទិកា ភិក្ខុនោះ ទទួលពាក្យថា សាធុព្រះអង្គ ហើយរីករាយអនុមោទនាភាសិតរបស់ព្រះមានព្រះភាគដូច្នេះ ។

មកក្នុងអត្ថថា ឲ្យរីករាយចិត្ត ដូចក្នុងប្រយោគជាដើមថា សាធុ សាធុ សារីបុត្ត ប្រពៃហើយ ប្រពៃហើយ សារីបុត្ត ដូច្នេះ ។

មកក្នុងអត្ថថា ប្រពៃ ដូចក្នុងប្រយោគជាដើមថា

សាធុ ធម្មរុចិ រាជា សាធុ បញ្ញាណាវា នរោ

សាធុ មិត្តានមទុក្ខោ ទាបស្សាករណំ សុខំ ។

ព្រះរាជាជាអ្នកគាប់ចិត្តដោយធម៌ទើបល្អ ជនមានប្រាជ្ញាទើបល្អ ការមិនប្រទូស្តមិត្តទើបល្អ កិរិយាមិនធ្វើបាបទើបសុខ ដូច្នេះ ។

តែក្នុងទីនេះ បំណងយកអត្ថថា ទទួល ព្រោះហេតុនោះ ទើបមានសេចក្តីថា ភិក្ខុទាំងនោះទទួលពាក្យរបស់ព្រះថេរៈថា សាធុ ប្រែថា ប្រពៃ ។ បទថា និបកា បានដល់ បណ្ឌិតអ្នកមានបញ្ញា ។ បទថា សំរុត្តិន្ទ្រិយា បានដល់ គ្រប់គ្រងទ្វារក្នុងឥន្ទ្រិយទាំងឡាយ អធិប្បាយថា ជាអ្នកប្រកបដោយឥន្ទ្រិយសំរេ ។ បទថា តរមាណា ប្រែថា ប្រញាប់ ។ បទថា ឧទាគម្មំ បានដល់ ចូលទៅរកព្រះថេរៈ ។

ឥឡូវនេះ ព្រះសង្ឃតិកាចារ្យទាំងឡាយ កាលសម្តែងការប្រព្រឹត្តទៅរបស់ព្រះធម្មសេនាបតី ទើបពោលគាថាថា វិណាសវេហិ វិមលេហិ ជាដើម ។

បណ្តាបទទាំងនោះ បទថា ឧទ្ទេហិ បានដល់ ជាអ្នកទូន្មានផ្លូវកាយផ្លូវចិត្តហើយ ។ បទថា ឧត្តមេ ធមេ បានដល់ ក្នុងអរហត្ត ។ គប្បីឃើញថាជាសត្វមីរិកត្តិ ចុះក្នុងអត្ថនិមិត្តសត្វមី ។ បទថា តេហិ ភិក្ខុហិ បានដល់

ដែលភិក្ខុ ៥០០ ។ បទថា មហាគណី សេចក្តីថា ឈ្មោះថា មហាគណី ព្រោះលោកមានគណៈធំ ដោយសីលជាដើម និងដោយរាប់ចំនួន ។ ឬ ឈ្មោះថាមហាគណៈ ព្រោះជាគណៈធំដោយគុណទាំងឡាយ មានសីលជាដើម ដោយអំណាចនៃបទផ្សេងៗ ឈ្មោះថា មហាគណៈ ព្រោះគណៈធំ របស់លោកមាន ។ បទថា លង្ករន្តោ ទេវោវ គគនេ សេចក្តីថា ល្អហើយ ដោយឥទ្ធិវិលាស ចូលទៅគាល់ព្រះមានព្រះភាគ ក្នុងផ្ទះភាគាស ដូច ទេវតា ។

ឥឡូវនេះ ដើម្បីសម្តែងវិធីចូលគាល់ថា ភិក្ខុមានឈ្មោះយ៉ាងនេះ ទាំងនោះ ចូលគាល់ហើយ ទើបព្រះសង្ឃតិកាចារ្យទាំងឡាយ ពោលពាក្យថា ឧក្កាសិតត្វា ឱបិតំ ដូច្នេះជាដើម ។

បណ្តាបទទាំងនោះ បទថា ឧក្កាសិតត្វា បានដល់ សំឡេងក្អក ។ បទថា ឱបិតត្វា បានដល់ សំឡេងកណ្តាស ។ បទថា អង្គបេតិយ បានដល់ ព្រងើយ អធិប្បាយថា មិនធ្វើទាំង ២ យ៉ាង គឺស្ងប់ស្ងាត់ ។ បទថា សុត្វតា បានដល់ មានធុតង្គគុណផ្លូវផង្គល ។ បទថា សប្បតិស្សា បានដល់ មានការកោតក្រែង អធិប្បាយថា ឱនលំទោនខ្លួន ។

បទថា សយម្ពំ សេចក្តីថា មានពុទ្ធការៈដែលទ្រង់បំពេញព្រះបារមី ទាំងឡាយ សម្រេចហើយដោយព្រះអង្គឯង វៀរការអាងដល់អ្នកដទៃ ។ បទថា អច្ចុគ្គតំ បានដល់ រះថ្មីៗ ។ បទថា ចន្ទំវ បានដល់ បីដូចព្រះចន្ទ ។ គប្បីភ្ជាប់បទយ៉ាងនេះថា ឃើញព្រះមានព្រះភាគរុងរឿងក្នុងផ្ទះភាគាស ដូច

ព្រះចន្ទក្នុងលម្អ ដូច្នោះ ។ យថា សព្វ ក្នុងទីនេះ ត្រឹមតែជានិបាតប៉ុណ្ណោះ ។
 បទថា វិជ្ជុវ បានដល់ ដូចផ្នែកបន្ទោរ អធិប្បាយថា ដូចផ្នែកបន្ទោរ មាន
 ពន្លឺមួយខណៈ តែតាំងនៅយូរ ដូច្នោះ ។ បទថា គគនេ យថា បានដល់
 ដូចក្នុងអាកាស ។ តែក្នុងទីនេះ យថា សព្វ ត្រឹមតែជានិបាតប៉ុណ្ណោះ ។
 ក្រៅអំពីទីនេះ យថា សព្វ ក្នុងលក្ខណៈបែបនេះ គប្បីឃើញថា ត្រឹមតែ
 ជានិបាត ។

បទថា រមាធមិវ វិប្បសន្នំ សេចក្តីថា ទឹកមិនល្អក់ ថា ដូចអន្ទង់
 ទឹកធំ ជ្រៅផង ជ្រាលផង ដូច្នោះ ។ បទថា សុដុល្លំ បទុមំ យថា គប្បីឃើញ
 សេចក្តីថា ដូចអន្ទង់ទឹក មានគុម្ពឈូកដែលមានផ្ការីក ។ បាវៈថា សុដុល្លំ
 កមលំ យថា ដូច្នោះក៏មាន សេចក្តីថា ដូចព្រៃឈូកមានផ្ការីកស្កុះស្កាយ
 ព្រោះផ្កាឈូកនោះ គួរប្រាថ្នា ។

គ្រានោះ ភិក្ខុទាំងនោះ មានព្រះធម្មសេនាបតីជាប្រធាន ធ្វើអញ្ជូលីលើ
 សិរសា ក្រាបចុះទៀបយុគលបាទដែលប្រដាប់ដោយចក្រ ។ ដោយហេតុ
 នោះ ទើបព្រះសង្ឃតិកាចារ្យទាំងឡាយពោលថា អញ្ជូលី បន្តហេតុនា តុដ្ឋ
 មាដ្ឋា បមោទិតា ដូច្នោះជាដើម ។

បណ្តាបទទាំងនោះ បទថា និបតន្តិ បានដល់ ក្រាបចុះ អធិប្បាយថា
 ថ្វាយបង្គំ ។ បទថា ចក្កលក្ខណោ សេចក្តីថា ព្រះបាទដែលមានលក្ខណចក្ក
 ឈ្មោះថា ចក្កលក្ខណៈ បានដល់ ត្រង់ព្រះបាទដែលមានចក្កលក្ខណៈនោះ
 លោកពោលពាក្យថា ទានេ ដោយអំណាចនៃជាតិ អធិប្បាយថា ក្រាប

ចុះទៀបព្រះយុគលបាទនៃព្រះសាស្តា ដែលប្រដាប់ដោយចក្ក ។

ឥឡូវនេះ ព្រះសង្ឃតិកាចារ្យទាំងឡាយ កាលសម្តែងនាមខ្លះរបស់ព្រះ
ថេរៈទាំងនោះ ទើបពោលគាថាថា សារិបុត្តោ មហាបញ្ញោ កោរណ្ណសម-
សាធិសោ ដូច្នេះជាដើម ។

បណ្តាបទទាំងនោះ បទថា កោរណ្ណសមសាធិសោ បានដល់ អ្នក
មានពណ៌សម្បុរដូចផ្កាសិរមាន់ ។ បើមានពាក្យសួរថា បើដូច្នោះ ក៏គួរ
ពោលថា កោរណ្ណសមោ ឬ កោរណ្ណសធិសោ ហេតុអ្វី ទើបលោក
ពោលថា សមសាធិសោ ដល់ទៅ ២ ដង ។ ឆ្លើយថា នេះមិនខុសទេ
ព្រះថេរៈនោះ ឈ្មោះថា ដូចគ្នានឹងផ្កាសិរមាន់ ដោយដូចគ្នានឹងផ្កាសិរមាន់
ព្រោះស្មើគ្នានឹងផ្កាសិរមាន់ អធិប្បាយថា មិនមែនពោលដោយលើស ។
កុសល សព្វនេះ ក្នុងបទថា សមាធិជ្ឈានកុសលោ នេះ ប្រើក្នុងអត្ថទាំង
ឡាយ មានអត្ថថា មិនមានរោគ មិនមានទោស ឈ្លាស និងមានសុខជា
វិបាកជាដើម ។ ពិតហើយ កុសល សព្វនេះ ប្រើក្នុងអត្ថថា មិនមានរោគ
ដូចក្នុងប្រយោគជាដើមថា កង្ខ ទុ កោតោ កុសលំ កង្ខ កោតោ
អនាមយំ លោកដ៏ចម្រើន មានសេចក្តីសុខស្រួលទេឬ លោកដ៏ចម្រើន
មានអនាមយទេឬ ដូច្នេះ ។

មកក្នុងអត្ថថា មិនមានទោស ដូចក្នុងប្រយោគជាដើមថា កតមោ
បន ភន្តេ កាយសមាចារោ កុសលោ យោ ទោ មហារាជ កាយ-
សមាចារោ អនវដ្ឋោ បពិត្រលោកម្ចាស់ កាយសមាចារជាតុសល គឺអ្វី ។

ថ្វាយព្រះពរមហាបពិត្រ កាយសមាចារជាកុសល គឺមិនមានទោស ដូច្នេះ ។

មកក្នុងអត្ថថា ឈ្លាស ដូចក្នុងប្រយោគជាដើមថា កុសលោ ត្រូវ
រថស្ស អង្គបញ្ចង្គានំ បពិត្រព្រះអង្គដ៏ចម្រើន ខ្ញុំព្រះអង្គជាអ្នកឈ្លាស
ក្នុងអវយវៈ តូចជំនែរចង្កែ ដូច្នេះ ។

មកក្នុងអត្ថថា មានសុខជាវិបាក ដូចក្នុងប្រយោគជាដើមថា កុសលស្ស
កម្មស្ស កតត្តា ឧបចិតត្តា ព្រោះហេតុបានធ្វើ បានសន្សំនូវកម្ម (ជា
កាមាវចរ) កុសល ដូច្នេះ ។ តែក្នុងទីនេះ គប្បីឃើញថា ប្រើក្នុងអត្ថថា
ឈ្លាស ។ បទថា វន្តតេ បានដល់ ថ្វាយបង្គំហើយ ។

បទថា គន្ធិតា មានវិគ្គហៈថា ឈ្មោះថា គន្ធិតៈ ព្រោះអត្ថថា គំរាម ។
បទថា កាលមេឃោវ បានដល់ គំរាមដូចអាកាស ដែលទ្រទ្រង់នូវទឹក
ពណ៌ខៀវគំរាម អធិប្បាយថា ក្នុងវិស័យនៃបូជី ។ បទថា និលុប្បលសម
សាធិសោ បានដល់ មានពណ៌ដូចឧប្បលខៀវ គប្បីជ្រាបសេចក្តីក្នុងទីនេះ
ដោយន័យដែលពោលហើយខាងដើម ។ ព្រះកោលិតៈដែលបានឈ្មោះតាម
គោត្រយ៉ាងនេះថា មោគ្គល្លាន ។

បទថា មហាកស្សោមិ ច បានដល់ ប្រៀបធៀបនឹងឧរុវេលកស្សបៈ
នទីកស្សបៈ គយាកស្សបៈ កុមារកស្សបៈ ដែលជាព្រះថេរៈតូចនឹងតូច ព្រះ
កស្សបៈរូបនេះជាធំ ព្រោះហេតុនោះ ទើបលោកហៅថា មហាកស្សបៈ ។
សព្វថា មិ ច មានអត្ថថា សរសើរ និងរូបរួម ។ បទថា ឧត្តត្ថកនក-
សន្តិកោ បានដល់ មានពណ៌សម្បុរដូចគ្នានឹងមាសដែលគេរំលាយ ។ ក្នុង

បទថា ធុតុគុណ នេះ ធម៌ ឈ្មោះថា ធុតុ ព្រោះកម្ចាត់កិលេស ធម៌កម្ចាត់
 កិលេស ឈ្មោះថា ធុតុគុណ ។ ធុតុធម៌ គឺអ្វី គឺធម៌ ៥ ប្រការ បរិវារ
 របស់ធុតុ ចេតនាទាំងនេះ គឺអប្បិច្ឆតា ការប្រាថ្នាតិច ១ សន្តដ្ឋិតា ការ
 សន្តោស ១ សល្លេខតា ការដុសខាត់ ១ បរិវេកតា ការស្ងាត់ ១
 ឥទ្ធមត្តិកតា ការកាន់យកតែប្រយោជន៍ ១ ។ ឈ្មោះថា ធុតុធម៌ ព្រោះ
 បាលីជាដើមថា អាស្រ័យការប្រាថ្នាតិចនោះឯង ។ ម្យ៉ាងទៀត ញាណ
 ឈ្មោះថា ធុតុ ព្រោះកម្ចាត់កិលេសទាំងឡាយក្នុងធុតុគុណនោះ ។ បទថា
 អគ្គនិក្ខត្តោ បានដល់ ដែលទ្រង់ស្លាបនាថា ជាកំពូល ជាបុគ្គលប្រសើរ
 បំផុត ជាអគ្គបុគ្គល អធិប្បាយថា ដែលព្រះមានព្រះភាគទ្រង់ស្លាបនាក្នុង
 តំណែងឯតទ្គៈថា ម្ចាស់ភិក្ខុទាំងឡាយ បណ្ឌិតភិក្ខុអ្នកពោលពាក្យ
 កម្ចាត់បង់កិលេស ស្រេចនឹងមហាកស្សបៈប្រសើរជាងគេ ដូច្នេះ ។ អគ្គ
 សព្វនេះ ប្រើក្នុងអត្ថទាំងឡាយ មានអត្ថថា ជាខាងដើមចុង ចំណែក
 ប្រសើរ បំផុតជាដើម ។

ពិតហើយ អគ្គ សព្វ ប្រើក្នុងអត្ថថា ជាខាងដើម ដូចក្នុងប្រយោគជា
 ដើមថា អដ្ឋតត្ថេ សម្ម ទោវារិក អារវាមិ ទ្វារំ និគណ្ឌានំ និគណ្ឌិនំ
 ម្ចាស់អ្នករក្សាទ្វារជាសម្ងាត់ ពីថ្ងៃនេះជាដើមរៀងទៅ ខ្ញុំបិទទ្វារចំពោះពួក
 និគ្គណ្ឌប្រស និងពួកនិគ្គណ្ឌស្រី ដូច្នេះ ។

មកក្នុងអត្ថថា ចុង ដូចក្នុងប្រយោគជាដើមថា តេន អង្គុលត្ថេន តំ
 អង្គុលត្ថំ បរាមសតិ ស្លាបអង្គុលនូវចុងម្រាមនោះ ដោយចុងម្រាមនោះ

និង ឧប្បត្តំ វេជ្ជត្តំ ចុន្ទអំពៅ ចុន្ទបុស្សី ដូច្នេះ ។

មកក្នុងអត្ថថា ចំណែក ដូចក្នុងប្រយោគជាដើមថា អម្ពិលត្តំ វា ... មធ្យត្តំ វា មានឱជារសជួរក្តី ... មានឱជារសផ្អែមក្តី និង អនុជានាមិ ភិក្ខុវេ វិហារគ្នេន គាហេតុ ម្នាលភិក្ខុទាំងឡាយ តថាគតអនុញ្ញាតឲ្យប្រគល់តាម កំណត់នៃវិហារ និង អនុជានាមិ ភិក្ខុវេ បរិវេណគ្នេន គាហេតុ ម្នាល ភិក្ខុទាំងឡាយ តថាគតអនុញ្ញាតឲ្យប្រគល់ តាមកំណត់នៃបរិវេណ ដូច្នេះ ។

មកក្នុងអត្ថថា ប្រសើរបំផុត ដូចក្នុងប្រយោគជាដើមថា យាវតា ភិក្ខុវេ សត្តា អបដា វា ។បេ។ តថាគតោ តេសំ អគ្គមក្ខាយតិ ម្នាលភិក្ខុ ទាំងឡាយ ពួកសត្វទាំងប៉ុន្មាន ដែលជាសត្វមិនមានជើងក្តី ។បេ។ ព្រះ តថាគតជាអរហន្តសម្មាសម្ពុទ្ធ ប្រាកដជាប្រសើរជាងពួកសត្វទាំងនោះ ដូច្នេះ ។ អត្ត សព្វនោះ ក្នុងទីនេះ គប្បីឃើញថា ប្រើក្នុងអត្ថថា ប្រសើរបំផុត និង ប្រើក្នុងអត្ថថា កំពូលក៏មាន ព្រះថេរៈតាំងនៅក្នុងកាតជាបុគ្គលប្រសើរ និង ជាកំពូលក្នុងតំណែងរបស់ខ្លួន ដោយហេតុនោះ ទើបខ្ញុំពោលថាបទថា អគ្គនិក្ខតោ បានដល់ ជាបុគ្គលប្រសើរ ជាបុគ្គលប្រសើរបំផុត ជាកំពូល ។ បទថា ថោមិតោ បានដល់ ដែលទេវតា និងមនុស្សជាដើមសរសើរហើយ ។ បទថា សត្តុ វណ្ណិតោ បានដល់ ដែលព្រះសាស្តា ទ្រង់សរសើរហើយ អធិប្បាយថា ដែលព្រះសាស្តាទ្រង់សរសើរដោយន័យដែលមកក្នុងព្រះសូត្រ ជាច្រើន (ក្នុងសំយុត្តនិកាយ និទានវគ្គ) ជាដើម យ៉ាងនេះថា ម្នាលភិក្ខុ ទាំងឡាយ កស្សបៈមានឧបមាដូចព្រះចន្ទ្រ តែងដកកាយ ដកចិត្តចេញ ធ្វើ

ដូចជាអាគន្ធកក្កុ មិនឃើញសង្ខារក្នុងត្រកូលទាំងឡាយ ហើយចូលទៅ
កាន់ត្រកូល ដូច្នេះ ។ ព្រះមហាកស្សបៈនោះ ក៏ថ្វាយបង្គំព្រះមានព្រះភាគ ។

បទថា **ទិព្វចក្ខុ** សេចក្តីថា ទិព្វចក្ខុ មានដល់ភិក្ខុពួកណា ភិក្ខុទាំង
នោះ ឈ្មោះថា មានទិព្វចក្ខុ ព្រះអនុរុទ្ធ ជាកំពូលជាងភិក្ខុទាំងឡាយ ខាង
ទិព្វចក្ខុ ដូចព្រះតម្រាស់ថា ម្ចាស់ភិក្ខុទាំងឡាយ បណ្តាពួកភិក្ខុ អ្នកមាន
ទិព្វចក្ខុ ស្រេចនឹងអនុរុទ្ធប្រសើរជាងគេ ។ ព្រះអនុរុទ្ធត្រូវ ជាឱវសរបស់
ព្រះបាទអមិតោទនសក្យៈ ដែលជាឪពុកមារបស់ព្រះមានព្រះភាគ ជាប្អូន
ប្រុសរបស់ព្រះបាទមហានាមសក្យៈ ជាអ្នកមានបុណ្យច្រើន ជាស្តេច
សុខុមាលជាតិ ជាបុគ្គលគម្រប់ ៧ ចេញអំពីផ្ទះ បួសមិនមានផ្ទះ ។ លំដាប់
បព្វជ្ជារបស់ព្រះថេរៈមកហើយ ក្នុងសង្ឃកេទក្ខន្ធកៈ ។ បទថា **អវិទូរវេ**
បានដល់ ក្នុងសម្មាសម្ពុទ្ធរបស់ព្រះមានព្រះភាគនោះឯង ។ បទថា **អាបត្តិ-**
អនាបត្តិយា បានដល់ ឈ្មោះក្នុងអាបត្តិ និងអនាបត្តិ ។ បទថា **សតេ-**
កិច្ចាយ សេចក្តីថា ក្នុងអាបត្តិដែលសម្តែងបានក៏មាន សម្តែងមិនបាន
ក៏មាន ។ បណ្តាអាបត្តិទាំងនោះ អាបត្តិដែលសម្តែងបាន មាន ៦ យ៉ាង
អាបត្តិដែលសម្តែងមិនបាននោះ គឺអាបត្តិបារាជិក ។ បាវៈថា **អាបត្តិអនា-**
បត្តិយា សតេកិច្ចាយ កោវិទោ ដូច្នេះក៏មាន ។ សេចក្តីក៏យ៉ាងនោះដូចគ្នា ។
បទថា **វិនយេ** បានដល់ ក្នុងវិនយបិដក ។ បទថា **អត្ថនិក្ខត្តោ** សេចក្តីថា
ព្រះឧបាលីដែលព្រះមានព្រះភាគ ទ្រង់ស្តាប់នាក្នុងតំណែងឯតទគ្គៈថា ម្ចាស់
ភិក្ខុទាំងឡាយ បណ្តាពួកភិក្ខុអ្នកទ្រទ្រង់វិន័យ ស្រេចនឹងឧបាលី ប្រសើរ

ជាងគេ ដូច្នេះ ។ បទថា ឧទាសិ បានដល់ ព្រះឧបាលិត្ថេរ ។ បទថា សត្តុ-
 វណ្ណតោ បានដល់ ដែលព្រះសាស្តាទ្រង់លើកតម្កើង ទ្រង់សរសើរ ។ បាន
 ឮថា ព្រះថេរៈរៀនវិនយបិដកក្នុងសម្លាភ័ព្វព្រះតថាគតប៉ុណ្ណោះ ដោះស្រាយ
 ៣ រឿង គឺការុកច្ឆកវត្ថុ អង្គកវត្ថុ កុមារកស្សបវត្ថុ ប្រហាក់ប្រហែលនឹង
 សព្វញ្ញតញ្ញាណ ។ ព្រោះហេតុនោះ ទើបលោកពោលថា ដែលព្រះសាស្តា
 ទ្រង់សរសើរ ដោយន័យជាដើមយ៉ាងនេះថា ជាកំពូលជាងភិក្ខុសាវ័កអ្នក
 ទ្រទ្រង់វិន័យ ។

បទថា សុខមនិបុណ្ឌតបដិវន្តោ បានដល់ ចាក់ធ្លុះនូវអត្ថដ៏ល្អិតសុខុម
 អធិប្បាយថា ជាអ្នកចាក់ធ្លុះនូវអត្ថដែលល្អិត ឃើញបានលំបាកហើយ ។
 បទថា កតិកានំ បរវោ បានដល់ ជាបុគ្គលប្រសើរបំផុតជាងភិក្ខុដែលជា
 ធម្មកថិក ។ ព្រះសាស្តាទ្រង់ស្តាប់នាក្នុងឯតទគ្គបាលីថា ម្ចាស់ភិក្ខុទាំងឡាយ
 បណ្តាពួកភិក្ខុអ្នកជាធម្មកថិក ស្រេចនឹងបុណ្ណមន្តានីបុត្តប្រសើរជាងគេ ដូច្នេះ ។
 ដោយហេតុនោះ ទើបលោកពោលថា ជាបុគ្គលប្រសើរបំផុត ជាងភិក្ខុ
 សាវ័កដែលជាធម្មកថិក ។ បទថា គណី បានដល់ ជាអ្នកមានគណៈ ។
 បានឮថា កុលបុត្តដែលបួសក្នុងសម្លាភ័ព្វព្រះថេរៈមាន ៥០០ អង្គ ភិក្ខុទាំងនោះ
 ជាកុលបុត្តដែលកើតក្នុងជាតិកុម្មិរបស់ព្រះទេសពល គ្រប់អង្គសុទ្ធតែជាព្រះ
 ខីណាស្រព សុទ្ធតែបាននូវកថាវត្ថុ ១០ ដោយហេតុនោះ ទើបលោកពោល
 ថា គណី គឺជាអ្នកមានគណៈ ។ បទថា ឥសិ ឈ្មោះថា ឥសិ ព្រោះស្វែង
 រកកុសលធម៌ទាំងឡាយ ។ បទថា មន្តានិយា បុត្តោ បានដល់ ជាបុត្តរបស់

ព្រាហ្មណី ឈ្មោះមន្តានី ។ បទថា បុណ្ណា ជាឈ្មោះរបស់ព្រះថេរៈ ។
បទថា វិស្សតោ បានដល់ មានឈ្មោះបោះសំឡេងដោយគុណរបស់ខ្លួន
មានការប្រាថ្នាតិចជាដើម ។

ឯព្រះអញ្ញាកោណ្ឌញ្ញត្ថេរ កាលព្រះសាស្តាទ្រង់សម្រេចអភិសម្ពោ-
ធិញ្ញាណ ប្រកាសនូវធម្មចក្កដ៏ប្រសើរហើយ យាងមកតាមលំដាប់ ទ្រង់
អាស្រ័យក្រុងរាជគ្រឹះគង់នៅ លោកត្រឡប់មកកាន់នគរកបិលពស្តុ បំបួស
មាណពឈ្មោះបុណ្ណៈជាក្មួយប្រុសរបស់ខ្លួន ថ្វាយបង្គំលាព្រះមានព្រះភាគ
ទៅកាន់ស្រះឆទ្គន្ត ដើម្បីនៅជាប្រចាំ ។ ឯបុណ្ណៈមកជាមួយព្រះថេរៈ ដើម្បី
គាល់ព្រះមានព្រះភាគ គិតថា អញនឹងធ្វើកិច្ចរបស់អ្នកបួសឲ្យស្រេចមុន
ហើយសឹមទៅគាល់ព្រះទេសពល ទើបសម្លឹងនៅក្នុងនគរកបិលពស្តុនោះឯង
លោកធ្វើយោនិសោមនសិការ មិនយូរប៉ុន្មានក៏សម្រេចអរហត្ត ចូលគាល់
ព្រះមានព្រះភាគ បណ្តាព្រះថេរៈទាំងនោះ ព្រះថេរៈ ២ រូប គឺអនុរុទ្ធត្ថេរ
និងព្រះឧបាលីត្ថេរ អាចារ្យពួកខ្លះ សម្តែងដូចពួកលោកបួសក្នុងថ្ងៃដែលព្រះ
មានព្រះភាគ យាងចូលទៅកាន់នគរកបិលពស្តុ ហើយប្រជុំពួកព្រះញាតិ
ពាក្យនោះ មិនសាកសមនឹងបាលីក្នុងខន្ធកៈ និងអដ្ឋកថា គប្បីពិចារណា
ហើយកាន់យកចុះ ។

ត្រានោះ ព្រះសាស្តាទ្រង់ជ្រាបអាចារ្យនៃចិត្តរបស់ភិក្ខុ ៥០០ រូប មាន
ព្រះសារីបុត្តត្ថេរជាដើម ហើយទ្រង់ផ្ដើមត្រាស់នូវគុណទាំងឡាយរបស់ព្រះ
អង្គ ដោយហេតុនោះ ទើបព្រះសង្ឃតិការចារ្យទាំងឡាយបានពោលថា

ព្រះមុនីទ្រង់ឈ្លាសក្នុងពាក្យឧបមា ទ្រង់ជ្រាបនូវចិត្តនៃភិក្ខុ
ទាំងឡាយនុ៎ះ ទ្រង់មានព្យាយាមធំ កាត់នូវសេចក្តីសង្ស័យ
ទ្រង់សម្តែងនូវគុណរបស់ព្រះអង្គ ដូច្នេះ ។

បណ្តាបទទាំងនោះ បទថា **ឱបម្ពកុសលោ** បានដល់ ឈ្លាសក្នុងឧបមា ។
បទថា **កង្ខុច្ឆេទោ** បានដល់ ទ្រង់កាត់សេចក្តីសង្ស័យរបស់សត្វទាំងពួង ។

ឥឡូវនេះ ដើម្បីទ្រង់សម្តែងព្រះគុណទាំងឡាយរបស់ព្រះអង្គ ដែល
ទ្រង់ត្រាស់ហើយ ទើបទ្រង់ត្រាស់ថា

ទីបំផុតនៃអសង្ខេយ្យទាំងឡាយណា ដែលបុគ្គលដឹងមិនបាន
អសង្ខេយ្យទាំងនោះមាន ៤ ប្រការ អសង្ខេយ្យទាំងនុ៎ះ គឺ
ពួកសត្វ ១ អាកាស ១ ចក្កវាឡ មិនមានទីបំផុត ១
ពុទ្ធាណាដែលប្រមាណមិនបាន ១ បុគ្គលមិនអាចដឹងបាន
ឡើយ ដូច្នេះ ។

ក្នុងគាថានោះ សព្វថា **ចត្តារោ** បានដល់ កំណត់ចំនួន ។ ព្រះមាន
ព្រះភាគ ទ្រង់ចង្អុលដើម្បីត្រាស់ក្នុងឥឡូវនេះ ដោយបទថា **ឯតេ ។** បទថា
អសង្ខេយ្យា បានដល់ ឈ្មោះថា អសង្ខេយ្យ ព្រោះបុគ្គលណាមួយ មិន
អាចរាប់បាន អធិប្បាយថា ហួសនឹងរាប់ ។ បទថា **កោធិ** បានដល់ ព្រំ
ដែនខាងដើម ឬខាងចុង ។ បទថា **យេសំ** បានដល់ អសង្ខេយ្យ ៤ ពួក
ណា ។ បទថា **ន នាយតិ** បានដល់ មិនមានបុគ្គលណាមួយដឹង ។ ឥឡូវ
នេះ ដើម្បីសម្តែងអសង្ខេយ្យ ៤ ដូចពោលហើយនោះ ទើបត្រាស់ពាក្យថា

សត្តកាយោ ជាដើម ។ បទថា សត្តកាយោ បានដល់ពួកសត្វ ។ ពួកសត្វ
 មិនមានទីបំផុត មិនមានប្រមាណ រាប់មិនបាន ។ អាកាសក៏យ៉ាងនោះ ទី
 បំផុតនៃអាកាសមិនមាន ចក្កវាឡក៏ដូចគ្នា មិនមានទីបំផុតដូចគ្នា ពុទ្ធាណា
 គឺសព្វញ្ញត្តាណាក៏រាប់មិនបាន ។ បទថា ន សក្កា ឯតេ វិជានិតំ សេចក្តី
 ថា ព្រោះអសង្ខេយ្យទាំងនោះ មិនមានទីបំផុត ហេតុនោះ ទើបបុគ្គលណា
 មួយ មិនអាចដឹងបាន ។

ឥឡូវនេះ ព្រះសាស្តាភាលទ្រង់ពង្រីកព្រះធម្មទេសនាថា ក្នុងការធ្វើ
 ឫទ្ធិផ្សេងៗ របស់ព្រះអង្គនោះ អស្ចារ្យដូចម្តេច សម្រាប់ទេវតា និងមនុស្ស
 ជាដើម ដែលកើតនូវការអស្ចារ្យ ការអស្ចារ្យវិសេសក្រៃលែងជាងនោះនៅ
 មាន សូមអ្នកទាំងឡាយស្តាប់ការអស្ចារ្យនោះរបស់តថាគត ទើបត្រាស់
 ពាក្យជាដើមថា

(ព្រះសាស្តាទ្រង់ត្រាស់ថា) ការដែលតថាគតធ្វើឫទ្ធិប្លែកៗ
 ណា ការធ្វើឫទ្ធិប្លែកៗ នុ៎ះ នឹងទុកជាហេតុអស្ចារ្យ ក្នុងលោក
 ដូចម្តេចបាន ព្រោះហេតុជាអស្ចារ្យចម្លែក គួរព្រើរមេដទៃ
 ទៀត នៅមានច្រើន ដូច្នេះ ។

បណ្តាបទទាំងនោះ បទថា ភី ជាពាក្យជំទាស់ ។ ព្រះសាស្តាត្រាស់
 ពាក្យថា ឯតំ ទ្រង់សំដៅដល់ការធ្វើឫទ្ធិផ្សេងៗ នេះ ។ បទថា យំ នេះ
 ក្នុងបទថា យំ ប្រើក្នុងអត្ថទុតិយាវិភក្តិ ដូចក្នុងប្រយោគជាដើមថា យំ តំ
 អប្បដិម្ហ អភិត្តយំនោ អញ្ញំ តំ បុច្ឆាម តទិដ្ឋ ព្រហ្ម ខ្ញុំបានសួរនូវធម៌ណា

ព្រះអង្គក៏បានសម្តែងធម៌នោះដល់ខ្ញុំរួចហើយ ខ្ញុំសូមសួរធម៌ផ្សេងទៀត សូម
 ព្រះអង្គសម្តែងធម៌នោះដល់ខ្ញុំឲ្យទាន ដូច្នេះ ។ ប្រើក្នុងអត្ថបថា តតិយា
 ដូចក្នុងប្រយោគជាដើមថា អដ្ឋានមេតំ ភិក្ខុវេ អនវកាសោ យំ ឯកិស្សា
 លោកធាតុយា ទ្វេ អរហន្តោ សម្មាសម្ពុទ្ធា ម្នាលភិក្ខុទាំងឡាយ
 ព្រះអរហន្តសម្មាសម្ពុទ្ធ ២ ព្រះអង្គ គប្បីកើតឡើង មិនមុនមិនក្រោយ
 ក្នុងលោកធាតុតែមួយ គឺចក្កវាឡ ១ ដោយហេតុឯណា ហេតុនេះ មិនមែន
 ជាហេតុ មិនមែនបច្ច័យ គឺថា ហេតុនេះ មិនមានឡើយ ដូច្នេះ ប្រើក្នុង
 អត្ថសត្តមីវិភត្តិ ដូចក្នុងប្រយោគនេះថា យំ វិបស្សី ភគវា កាប្ប ឧទទាធិ
 ព្រះវិបស្សីមានព្រះភាគទ្រង់កើតឡើងក្នុងកប្បណា ដូច្នេះ ។ ប្រើក្នុងអត្ថបថា
 បឋមាវិភត្តិ ដូចក្នុងប្រយោគជាដើមថា យំ ខោ មេ ភន្តេ ទេវានំ
 តាវតីសានំ សម្មាសុតំ សម្មាសុតំ បដិគ្គហិតំ អាហោចេមិ តំ ភគវតោ
 បពិត្រព្រះអង្គដ៏ចម្រើន ខ្ញុំព្រះអង្គសូមក្រាបបង្គំទូលព្រះមានព្រះភាគ នូវ
 សេចក្តីដែលខ្ញុំព្រះអង្គ បានស្តាប់ក្នុងទីចំពោះមុខ បានទទួលក្នុងទីចំពោះមុខ
 នៃពួកទេវតាជាន់តាវតីសិន្យ ដូច្នេះ ។ តែក្នុងទីនេះ គប្បីជ្រាបថា ប្រើក្នុងអត្ថ
 បឋមាវិភត្តិ ។ ទ្រង់សម្តែងថា កាតអស្ចារ្យទាំងឡាយ កាតវិសេសដែលគួរ
 អស្ចារ្យដទៃបស់តថាគត នៅមានច្រើន ។ ឥឡូវនេះ កាលនឹងសម្តែង
 កាតអស្ចារ្យនោះ ទើបត្រាស់ពាក្យជាដើមថា

កាលដែលតថាគតនៅជាទេវបុត្ត ឈ្មោះសន្តសិតក្នុងពួក
 ទេវបុត្តជាន់តុសិត កាលនោះ ទេវតាមួយម៉ឺនលោកធាតុ មក

ប្រជុំគ្នា ធ្វើអញ្ចូលី អារាធនាគតថាគត ដូច្នេះ ។

បណ្តាបទទាំងនោះ បទថា យធា បានដល់ ក្នុងកាលណា ។ ព្រះ
 មានព្រះភាគទ្រង់ចង្អុលព្រះអង្គឯង ដោយបទថា អហំ ។ បទថា តុសិតេ
 កាយេ បានដល់ ពួកទេវតាដែលឈ្មោះថា តុសិត ។ ក្នុងកាលណា គតថាគត
 បំពេញបារមី ៣០ មហាបរិច្ចាគ ៥ ដែលដល់ទីបំផុត នៃញាតត្ថចរិយា
 លោកត្ថចរិយា និងពុទ្ធត្ថចរិយា ឲ្យនូវសត្តសតកមហាទាន ធ្វើផែនដីឲ្យញ័រ
 អស់ ៧ ដង ចុតិចាកអត្តភាពជាព្រះវេស្សន្តរហើយ កើតក្នុងតុសិតភព
 ក្នុងវារិច្ឆទី ២ ក្នុងកាលនោះ គតថាគតក៏បានជាទេវរាជ ឈ្មោះសន្តុសិត ។
 បទថា ធនសហស្សំ អាគម្ម សេចក្តីថា ទេវតាក្នុងមុនចក្កវាឡមកប្រជុំគ្នា
 ហើយ ។ បទថា យាចន្តិ បញ្ចលី មមំ សេចក្តីថា ទេវតាមុនលោកធាតុ
 ចូលទៅអារាធនាគតថាគតថា បពិត្រលោកនិទ្ទិក្ខ ទ្រង់បំពេញបារមី ១០ មិន
 មែនប្រាថ្នាសក្កសម្បត្តិ មិនមែនប្រាថ្នាមារសម្បត្តិ មិនមែនប្រាថ្នាព្រហ្ម-
 សម្បត្តិ មិនមែនប្រាថ្នាចក្កពត្តិសម្បត្តិ តែទ្រង់ប្រាថ្នាជាព្រះពុទ្ធ បំពេញដើម្បី
 ចម្លងសត្វឆ្លងចាកឱយសង្សារ បពិត្រលោកនិទ្ទិក្ខ នេះជាកាលដើម្បីភាពជា
 ព្រះពុទ្ធរបស់លោក បពិត្រលោកនិទ្ទិក្ខ នេះជាសម័យដើម្បីភាពជាព្រះពុទ្ធ
 របស់លោក ដោយហេតុនោះ ទើបព្រះសង្ឃតិកាចារ្យពោលថា

បពិត្រព្រះអង្គមានព្យាយាមធំ កាលនេះ គួរដល់ព្រះអង្គ
 ហើយ សូមព្រះអង្គទ្រង់កើតក្នុងផ្ទៃនៃព្រះមាតា ចម្លងមនុស្ស-
 លោក ព្រមទាំងទេវលោក សូមទ្រង់ត្រាស់ដឹងនូវព្រះនិព្វាន

ឈ្មោះអមតៈ ដូច្នេះ ។

បណ្តាបទទាំងនោះ បទថា កាលោ តេ បានដល់ ជាការសមគួរ
សម្រាប់ព្រះអង្គ បាបៈក៏យ៉ាងនោះដូចគ្នា ។ បទថា ឧប្បជ្ឈ បានដល់
បដិសន្ធិ ។ បាបៈថា ឱក្កម្ម ក៏មាន ។ បទថា សនេវកំ សេចក្តីថា មនុស្ស-
លោក ព្រមទាំងទេវលោក ។ ក្នុងបទថា ភារយន្តោ នេះ ទ្រង់បំពេញបារមី
ក៏ឈ្មោះថា ជួយឲ្យឆ្លង ដោយទ្រង់បំពេញបារមីស្រេច ក៏ឈ្មោះថា ជួយ
ឲ្យឆ្លង ។ ទ្រង់ចុតិចាកអត្តភាពជាព្រះវេស្សន្តរ បដិសន្ធិក្នុងតុស្ថិត តាំងនៅ
ក្នុងតុស្ថិតនោះអស់ ៥៧ កោដិ ៦ លានឆ្នាំ ក៏ឈ្មោះថា ជួយឲ្យឆ្លង ។
ទ្រង់ត្រូវទេវតាទាំងឡាយទូលអាណាធនា ទ្រង់ប្រមើលមើលមហាវិលោកនៈ ៥
ហើយ ទ្រង់បដិសន្ធិក្នុងគកិរបស់ព្រះនាងមហាមាយាទេវីក្តី ទ្រង់នៅក្នុងព្រះ
គកិគ្រប់ទសមាសក្តី ក៏ឈ្មោះថា ជួយឲ្យឆ្លង ទ្រង់នៅគ្រប់គ្រងយរាវាសវិស័យ
២៩ វស្សា ក៏ឈ្មោះថា ជួយឲ្យឆ្លង ក្នុងថ្ងៃប្រសូតព្រះរាហុលកទូ ទ្រង់មាន
នាយឆន្ទជាសម្លាញ់ ឡើងផែលសេះកណ្តុកៈយាងចេញមហាភិន្ទ្រមណ៍
ក្តី ទ្រង់រំលងរាជអាណាចក្រ ៣ ទ្រង់ព្រះផ្នួសត្រង់ឆ្នេរស្ទឹងអនោមាត្តី ក៏ឈ្មោះ
ថា ទ្រង់ជួយឲ្យឆ្លង ។ ទ្រង់បំពេញព្យាយាម ៦ ឆ្នាំក្តី ក្នុងថ្ងៃវិសាខបុណ្ណមី
ទ្រង់ឡើងកាន់មហាពោធិមណ្ឌលដ្ឋាន ទ្រង់ផ្ទាញ់ពលរបស់មារក្នុងបឋម-
យាម ទ្រង់រម្មឹកដល់ខន្ធក្នុងបុព្វជាតិ មជ្ឈិមយាមទ្រង់ជម្រះទិព្វចក្ក
បច្ឆិមយាម ទ្រង់ពិចារណាបដិច្ចសមុប្បាទមានអង្គ ១២ ទាំងអនុលោម និង
បដិលោម ទ្រង់សម្រេចសោតាបត្តិមគ្គក្តី ក៏ឈ្មោះថា ជួយឲ្យឆ្លង ។ ក្នុង

ខណៈសោតាបត្តិផលក្តី ក្នុងខណៈសកទាគាមិមគ្គក្តី ក្នុងខណៈសកទាគា-
 មិផលក្តី ក្នុងខណៈអនាគាមិមគ្គក្តី ក្នុងខណៈអនាគាមិផលក្តី ក្នុងខណៈ
 អរហត្តមគ្គក្តី ក្នុងខណៈអរហត្តផលក្តី ក៏ឈ្មោះថា ជួយឲ្យឆ្លង ក្នុងកាល
 ណា បានប្រទានទឹកអម្រិតដល់បញ្ចវគ្គិយភិក្ខុ មួយអន្លើដល់ទៅតា ១៨
 ពាន់កោដិ^(១) តាំងអំពីកាលនោះ លោកហៅថា ទ្រង់ជួយឲ្យឆ្លងហើយ
 ដោយហេតុនោះ ទើបលោកពោលថា

សូមទ្រង់ចម្លងមនុស្សលោក ព្រមទាំងទៅលោក សូមទ្រង់

ត្រាស់ដឹងនូវព្រះនិព្វាន ឈ្មោះអមតៈ ដូច្នេះ ។

គ្រានោះ ព្រះមហាសត្វសូម្បីត្រូវទៅតាទាំងឡាយអារាធនា ក៏មិនបាន
 ប្រទានពាក្យប្តេជ្ញាដល់ទៅតាទាំងឡាយ តែទ្រង់ប្រមើលមើលមហាវិលោកនៈ
 ៥ គឺកំណត់កាល ទ្វីប បទេស ត្រកូល ព្រះជន្មរបស់ព្រះជននី បណ្តាមហា
 វិលោកនៈ ៥ នោះ ទ្រង់ប្រមើលមើលកាលជាមុនថា ជាកាលសមគួរ ឬ
 មិនសមគួរ ។ ក្នុងកាលនោះ អាយុកាលរបស់សត្វខ្ពស់ជាងមួយសែនឆ្នាំ
 មិនឈ្មោះថា កាល ព្រោះហេតុអ្វី ព្រោះទុក្ខ មានជាតិ ជរា មរណៈជាដើម
 មិនប្រាកដ ធម្មតាព្រះធម្មទេសនារបស់ព្រះពុទ្ធទាំងឡាយ ដែលឈ្មោះថា
 ផុតចាកត្រៃលក្ខណ៍ មិនមានឡើយ កាលព្រះពុទ្ធទាំងនោះត្រាស់ថា អនិច្ចំ
 ទុក្ខំ អនត្តា ដូច្នេះ សត្វទាំងឡាយមិនដឹងថា ព្រះពុទ្ធទាំងនោះត្រាស់រឿងអ្វី
 បន្ទាប់អំពីនោះ ការត្រាស់ដឹងក៏មិនមាន កាលការត្រាស់ដឹងនោះមិនមាន

១- ក្នុងទីខ្លះជា ១៨ កោដិ ។

ពាក្យប្រៀនប្រដៅ ក៏មិនជានិយ្យានិក ព្រោះហេតុនោះ ទើបកាលនោះ មិន
 ជាកាលសមគួរ ។ សូម្បីអាយុកាលរបស់សត្វទាបជាង ១០០ ឆ្នាំ ក៏មិនជា
 កាលសមគួរ ព្រោះហេតុអ្វី ព្រោះកាលនោះ សត្វទាំងឡាយមានកិលេស
 ក្រាស់ ហើយឱវាទដែលប្រទានដល់សត្វទាំងឡាយដែលមានកិលេសក្រាស់
 មិននៅក្នុងឋានៈជាឱវាទ ព្រោះហេតុនោះ កាលនោះក៏មិនជាកាលសមគួរ ។
 អាយុកាលយ៉ាងទាប ចាប់ពីមួយសែនឆ្នាំចុះមក អាយុកាលយ៉ាងខ្ពស់
 ចាប់ពី ១០០ ឆ្នាំឡើងទៅ ឈ្មោះថា ជាកាលសមគួរ ។ ឥឡូវនេះ មនុស្ស
 ទាំងឡាយមានអាយុ ១០០ ឆ្នាំ ព្រោះហេតុនោះ កាលនោះ ព្រះពោធិសត្វ
 ទ្រង់ឃើញថា ជាកាលដែលគួរកើត ។

បន្ទាប់អំពីនោះ ទ្រង់ប្រមើលមើលទ្វីប ទ្រង់ឃើញទ្វីបថា ព្រះពុទ្ធទាំង
 ឡាយ រមែងកើតក្នុងជម្ពូទ្វីបប៉ុណ្ណោះ ។ ធម្មតាជម្ពូទ្វីបជាទ្វីបធំ មានផ្ទៃ
 ប្រមាណមួយម៉ឺនយោជន៍ ។

កាលទ្រង់ប្រមើលមើលប្រទេសថា ព្រះពុទ្ធទាំងឡាយកើតក្នុងប្រទេស
 ណាហ្ន៎ ក៏ទ្រង់ឃើញមជ្ឈិមបទេស ។

បន្ទាប់អំពីនោះ ទ្រង់ក៏ប្រមើលមើលត្រកូលថា ធម្មតាព្រះពុទ្ធទាំង
 ឡាយ កើតក្នុងត្រកូលដែលសត្វលោកលើកតម្កើង ឥឡូវនេះ ត្រកូលក្សត្រ
 ជាត្រកូលដែលសត្វលោកលើកតម្កើង អាត្មាអញនឹងកើតក្នុងត្រកូលក្សត្រ
 នោះ ព្រះរាជាព្រះនាមសុទ្ធាទនៈ នឹងជាព្រះជនករបស់អាត្មាអញ ។

បន្ទាប់អំពីនោះ ទ្រង់ប្រមើលមើលព្រះជននីថា ស្រ្តីអ្នកលេងសុរា ជា

ស្រីឡេះឡោះ ជាពុទ្ធមាតាមិនបាន នឹងត្រូវជាស្រ្តីមានសីល ៥ មិនជាប់
 ដូច្នោះ ព្រះរាជទេវីព្រះនាមមាយានេះក៏ដូច្នេះ ព្រះនាងមហាមាយានេះ នឹង
 ជាព្រះជននីរបស់អាត្មាអញ កាលទ្រង់គិតថា ព្រះនាងមានព្រះជន្មាយុប៉ុន
 ណា ទ្រង់ឃើញថា រស់នៅបាន ៧ ថ្ងៃ បន្ទាប់អំពីគ្រប់ទសមាសហើយ ។

កាលទ្រង់ប្រមើលមើលមហាវិលោកនៈ ៥ ដូច្នេះហើយ ក៏ប្រទាននូវ
 ពាក្យប្តេជ្ញាដល់ទេវតាទាំងឡាយថា ជាកាលសមគួរដែលយើងនឹងជាព្រះពុទ្ធ
 ទ្រង់តាំងនៅក្នុងសន្តសិតនោះអស់ព្រះជន្មាយុ ហើយចុតិចាកស្ថានតុសិតនោះ
 ទ្រង់បដិសន្ធិក្នុងផ្ទៃព្រះនាងមាយាទេវី ក្នុងរាជត្រកូលសក្យៈ ដោយហេតុ
 នោះ ទើបទ្រង់ត្រាស់ថា

កាលណា តថាគតច្បូតចាកពួកទេវតាជាន់តុសិត មកចាប់
 បដិសន្ធិក្នុងផ្ទៃ (នៃមាតា) កាលនោះ លោកធាតុមួយម៉ឺន
 នឹងព្រះធរណីញាប់ញ័រ ដូច្នេះ ។

បណ្តាបទទាំងនោះ បទថា **ឌុក្កមិ** បានដល់ ឈានចុះចូលទៅ ។ បទ
 ថា **កុច្ឆិយំ** បានដល់ ក្នុងព្រះគភីរបស់ព្រះពុទ្ធមាតា ។ បទថា **ធន**
សហស្សំ លោកធាតុ **កម្សិត្ត** សេចក្តីថា ព្រះពោធិសត្វទ្រង់មានសតិ-
 សម្បជញ្ញៈ ឈានចុះកាន់ព្រះគភីរបស់ព្រះពុទ្ធមាតា ទ្រង់បដិសន្ធិដោយ
 នក្ខត្តឫក្ស ខែអាសាឍ្ឋ ក្នុងតិថីពេញបូណ៌មី ដោយមហាវិបាកចិត្ត ដូចគ្នា
 នឹងកុសលចិត្ត ជាអសន្ធិរិក ដែលសហគតៈដោយសោមនស្ស សម្បយុត្ត
 ដោយញ្ញាណ មានមេត្តាជាបុព្វភាគ ក្នុងបណ្តាបដិសន្ធិចិត្ត ១៩ ដួង ។

កាលនោះ ម៉ឺនលោកធាតុ ក៏កក្រើករំពើក ។ ធម្មជាតិណា ទ្រទ្រង់ទុកនូវ សភាវៈដែលមិនញាប់ញ័រ និងសភាវៈដែលឃ្លាតចាកទីទាំងអស់ ហេតុនោះ ធម្មជាតិនោះ ឈ្មោះថា ធរណី គឺផែនដី ។

ក្នុងបទថា សម្បជានោវ និក្ខមិ នេះ មានអធិប្បាយថា ក្នុងកាល ណា តថាគតមានសតិសម្បជញ្ញៈ ឈរសណ្តកដៃ និងជើងទាំង ២ ចេញ អំពីផ្ទៃរបស់ព្រះជននី ដូចព្រះធម្មកថិកចុះអំពីធម្មាសនៈ និងដូចបុរសចុះអំពី ជណ្តើរ ដែលរបស់មិនស្អាតណាមួយ ដែលជាសម្បជញ្ញៈព្រះគភ៌ មិន ប្រឡាក់ប្រឡូសឡើយ ។ បទថា សាធុការំ បរត្ថេន្តិ បានដល់ ទេវតា ទាំងឡាយញ៉ាំងសាធុការឲ្យប្រព្រឹត្តទៅ អធិប្បាយថា ថ្វាយសាធុការ ។ បទ ថា បកម្ស៊ីត្ត បានដល់ ញាប់ញ័រ អធិប្បាយថា ម៉ឺនលោកធាតុញាប់ញ័រ ទាំងខណៈយាងចុះកាន់ព្រះគភ៌ ទាំងខណៈប្រសូតចាកព្រះគភ៌ របស់ព្រះ ជននី ។

គ្រានោះ ព្រះមានព្រះភាគទ្រង់មិនឃើញបុគ្គលណាមួយ ដែលស្នើដូច ព្រះអង្គក្នុងការយាងចុះកាន់ផ្ទៃជាដើមឡើយ ទើបត្រាស់គាថានេះថា ឡិក្កន្តិ មេ សមោ នត្ថិ ជាដើម ក៏ដើម្បីសម្តែងភាពអស្ចារ្យរបស់ព្រះអង្គ ក្នុងការ យាងចុះកាន់ផ្ទៃជាដើម ។

បណ្តាបទទាំងនោះ បទថា ឡិក្កន្តិ បានដល់ ក្នុងការយាងចុះកាន់ផ្ទៃ ។ ពាក្យនេះ ជាបឋមាវិកត្តិ ចុះក្នុងអត្ថសត្តមីវិកត្តិ អធិប្បាយថា ក្នុងបដិសន្ធិ ។ បទថា មេ កៃជា មយា។ បទថា សមោ បានដល់ មិនមានបុគ្គលណា

ស្មើ ។ ក្នុងបទថា ជាតិភោ នេះ សេចក្តីថា ជនរមែងកើតអំពីមាតានេះ ហេតុនោះ ទើបមាតា លោកហៅថា ជាតិ អធិប្បាយថា ចាកមាតាអ្នកឲ្យ កំណើតនោះ ។ បទថា អភិធិក្កមេ បានដល់ ក្នុងការយាងចេញ គឺហូរ ចេញចាកផ្ទះរបស់ព្រះជននី ។

ក្នុងបទថា សម្ពោធិយំ នេះ គប្បីជ្រាបវិនិច្ឆ័យដូចតទៅនេះថា ការ ត្រាស់ដឹងដ៏ល្អដែលលោកសរសើរហើយ ឈ្មោះសម្ពោធិ ។ ពោធិ សព្វនេះ ប្រើក្នុងអត្ថទាំងឡាយ គឺដើមឈើ មគ្គ និព្វាន សព្វញ្ញតញ្ញាណជាដើម ។

ពិតហើយ ដើមឈើ លោកហៅថា ពោធិ ដូចក្នុងប្រយោគជាដើមថា ពោធិរុក្ខមូលេ បឋមាភិសម្ពុទ្ធា បានត្រាស់ដឹងជាដំបូង ទ្រង់គង់នៅក្រោម ម្លប់ពោធិព្រឹក្ស និងបទថា អន្តរា ច ពោធិ អន្តរា ច គយំ ក្នុងចន្លោះ នៃគយាសីសប្រទេសផង ក្នុងចន្លោះពោធិព្រឹក្សផង ។

មគ្គ ហៅថា ពោធិ បានក្នុងប្រយោគជាដើមថា ពោធិ វុទ្ធិតិ ចត្វុសុ មគ្គេសុ ញ្ញាណំ សម្មាទិដ្ឋិ (ញ្ញាណ) ក្នុងមគ្គ ៤ លោកហៅថា ពោធិ ។

និព្វាន ហៅថា ពោធិ ដូចក្នុងប្រយោគជាដើមថា បទ្វាន ពោធិ អមតំ អសង្ខតំ ព្រះមានព្រះភាគ ទ្រង់សម្រេចពោធិ ដែលជាអមតៈ មិនមានបច្ច័យតាក់តែង ។

ព្រះសព្វញ្ញតញ្ញាណ ហៅថា ពោធិ ដូចក្នុងប្រយោគជាដើមថា បច្ឆោតិ ពោធិ វារុក្ខិ មេធសោ តថាគតនោះ មានប្រាជ្ញាដ៏ប្រសើរ ប្រៀប ដោយផែនដី និងបានដល់ពោធិញ្ញាណដ៏ខ្ពង់ខ្ពស់ មានចំណែកដ៏ប្រសើរក្នុង

ផ្លូវប្រាជ្ញា ។ តែក្នុងទីនេះ លោកបំណងយកអរហត្តមគ្គញ្ញាណ របស់ព្រះមាន
ព្រះភាគ អាចារ្យពួកខ្លះពោលថា សព្វញ្ញតញ្ញាណ ដូច្នេះក៏មាន អធិប្បាយ
ថា គថាគតជាបុគ្គលប្រសើរបំផុត ក្នុងសព្វញ្ញតញ្ញាណនោះ ។

សួរថា ព្រោះហេតុអ្វី ទើបព្រះមានព្រះភាគអាស្រ័យសម្ពោធិញ្ញាណ
សរសើរព្រះអង្គឯង ឆ្លើយថា ព្រោះសម្ពោធិញ្ញាណឲ្យនូវគុណសព្វយ៉ាង
ពិតហើយ ការត្រាស់ដឹងព្រមរបស់ព្រះមានព្រះភាគ ឲ្យនូវគុណសព្វយ៉ាង
រមែងឲ្យពុទ្ធគុណទាំងអស់មិនសេសសល់ឡើយ តែមិនឲ្យគុណដល់អ្នកដទៃ
បណ្តាជនទាំងឡាយដទៃ អរហត្តមគ្គ រមែងឲ្យនូវអរហត្តផលប៉ុណ្ណោះដល់
បុគ្គលខ្លះ ឲ្យវិជ្ជា ៣ ដល់បុគ្គលខ្លះ ឲ្យអភិញ្ញា ៦ ដល់បុគ្គលខ្លះ ឲ្យបដិ-
សម្មិទា ៤ ដល់បុគ្គលខ្លះ ឲ្យសាវកបារមីញ្ញាណដល់បុគ្គលខ្លះ ឲ្យបច្ចេក-
ពោធិញ្ញាណប៉ុណ្ណោះ ដល់ព្រះបច្ចេកពុទ្ធទាំងឡាយ តែឲ្យនូវគុណសម្បត្តិ
គ្រប់យ៉ាងដល់ព្រះពុទ្ធទាំងឡាយ ព្រោះហេតុនោះ ទើបព្រះមានព្រះភាគ
ទ្រង់សរសើរព្រះអង្គឯងថា គថាគតជាបុគ្គលប្រសើរបំផុត ក្នុងការត្រាស់
ដឹង ព្រោះសម្ពោធិញ្ញាណឲ្យនូវគុណសព្វយ៉ាង ។ ម្យ៉ាងទៀត ទ្រង់ធ្វើ
ផែនដីឲ្យញាប់ញ័រហើយ ក៏ទ្រង់សម្រេចសម្ពោធិញ្ញាណ ព្រោះហេតុនោះ
ទើបព្រះមានព្រះភាគត្រាស់ថា គថាគតជាបុគ្គលប្រសើរបំផុត ក្នុងការ
ត្រាស់ដឹង ។ បទថា ធម្មចក្កប្បវត្តនេ គប្បីជ្រាបវិនិច្ឆ័យដូចតទៅនេះថា
ធម្មចក្ក មាន ២ គឺបដិវេធាញ្ញាណ ១ ទេសនាញ្ញាណ ១ ។ ក្នុងធម្មចក្ក ២
នោះ ធម្មចក្កដែលបញ្ញាអប់រំហើយ នាំមកនូវអរិយផលដល់ព្រះអង្គ ឈ្មោះ

ថា បដិវេធចញ្ញាណ ។ ធម្មចក្កដែលករុណាអប់រំហើយ នាំមកនូវអរិយផល ដល់សាវ័កទាំងឡាយ ឈ្មោះថា ទេសនាញ្ញាណ ។ បដិវេធចញ្ញាណ ជា លោកុត្តរកុសល សហគតៈដោយឧបេក្ខា មិនមានវិតក្ក មិនមានវិចារៈ ទេសនាញ្ញាណជាលោកិយ ជាអព្យាកតៈ ។ សូម្បីញ្ញាណទាំង ២ នោះ ក៏ មិនទូទៅដល់អ្នកដទៃៗ តែក្នុងទីនេះ បំណងយកទេសនាញ្ញាណ ។

ឥឡូវនេះ ទេវតាទាំងឡាយ ស្តាប់ការប្រព្រឹត្តទៅ មានផែនដីកម្រើក ជាដើម ព្រោះការយាងចុះកាន់គភ៌របស់ព្រះមានព្រះភាគហើយ ក៏នាំគ្នា ពោលគាថានេះថា អហោ អន្ទរិយំ លោកេ ជាដើម ។

បណ្តាបទទាំងនោះ បទថា ពុទ្ធានំ គុណមហន្តតា សេចក្តីថា ឱ ! ព្រះពុទ្ធទាំងឡាយ មានព្រះគុណច្រើន ឱ ! ព្រះពុទ្ធទាំងឡាយ មានអានុភាព ច្រើន ។

បទថា ធនសសហស្សី លោកធាតុ ធម្មការំ បកម្ស្វេ សេចក្តីថា មហាប្រិច័ត្តិក្នុងមុនចក្កវាឡញ្ញាបញ្ញវដោយ ៦ អាការ គឺបះខាងមុខ ស្រុត ខាងក្រោយ ស្រុតខាងក្រោយ បះខាងមុខ បះខាងឆ្វេង ស្រុតខាងស្តាំ បះ ខាងស្តាំ ស្រុតខាងឆ្វេង បះត្រង់កណ្តាល ស្រុតដោយជុំវិញ បះដោយជុំវិញ ស្រុតត្រង់កណ្តាល ។ មហាប្រិច័ត្តិនេះ កម្រាស់ដល់ ២ សែន ៤ ម៉ឺន យោជន៍ មានទឹកទ្រផែនដីដោយជុំវិញ ដូចទូកដែលឃ្លោងព្រោះរលកនៃទឹក ដែលញាប់ញ័រ ព្រោះកម្លាំងខ្យល់ សូម្បីមិនមានចិត្តក៏ដូចមានចិត្ត បាន ញាប់ញ័រដូចរំដោយបីតិ ។ បទថា ឱកាសោ ច មហា អាសិ សេចក្តីថា

មានពន្លឹកនូវទេវានុភាពរបស់ទេវតាទាំងឡាយ ។ បទថា អន្លេរំ លោម-
ហំសនំ សេចក្តីថា មានការអស្ចារ្យព្រឹរោមព្រឹស្សក ។

ឥឡូវនេះ កាលសេចក្តីអស្ចារ្យទាំងឡាយ មានផែនដីកម្រើក និង
ប្រាកដពន្លឹកជាដើម កំពុងប្រព្រឹត្តទៅ ទើបព្រះសង្ឃតិកាចារ្យទាំងឡាយពោល
ថា ភគវា តម្កិ សមយេ ជាដើម ដើម្បីសម្តែងការប្រព្រឹត្តទៅ របស់ព្រះ
មានព្រះភាគ ។

បណ្តាបទទាំងនោះ បទថា លោកនេដ្ឋោ បានដល់ ជាបុគ្គលប្រសើរ
បំផុតក្នុងលោក ។ បទថា សនេវកំ បានដល់ នៃលោក ព្រមទាំងទេវលោក
គប្បីឃើញថា ជាទុតិយាវិភត្តិ ប្រើក្នុងអត្ថធម្មវិភត្តិ ។ បទថា ទស្សយន្តោ
បានដល់ កាលទ្រង់សម្តែងបាដិហារ្យ ។

បទថា ចង្គមន្តោ វ សេចក្តីថា យាងចង្រ្កមក្នុងរតនចង្រ្កមនោះ ដែល
តាំងជុំវិញមុនលោកធាតុត្រាស់ធម្មកថា ។ បទថា លោកនាយកោ សេចក្តី
ថា គ្រានោះ ព្រះសាស្តាត្រាស់ធម្មកថាដ៏ពីរោះ ដែលទ្រង់យាងមកដោយ
ត្រៃលក្ខណ៍ ប្រកបដោយសច្ចៈ ៤ មានន័យវិចិត្រផ្សេងៗ ដោយព្រះសូរ-
សៀងដូចព្រហ្ម គួរស្តាប់ គួរប្រាថ្នា ប្រកបដោយអង្គ ៨ ដូចរាជសីហ៍
បន្ទីសីហនាទលើផ្ទាំងមនោសិលា ដូចផ្កាក្នុងរដូវភ្លៀងគំរាម និងហាក់ដូច
អាកាសគង្គាធ្លាក់ចុះ ។

ក្នុងពាក្យថា អន្តរា ន និវត្តេតិ ចតុហត្ថេ ចង្គមេ យថា សេចក្តីថា
ទីចង្រ្កមដែលព្រះសាស្តាទ្រង់និម្មិតនោះ ចុងម្ខាង នៅត្រង់កណ្តាប់ចក្កវាឡ

ទិសខាងកើត ចុងម្ខាង នៅត្រង់កណ្តាប់ចក្កវាឡទិសខាងលិច ព្រះសាស្តា
 ទ្រង់ចង្រ្កមក្នុងរតនចង្រ្កមនោះ ដែលតាំងនៅដូចពោលនេះ ទ្រង់យាងដល់
 ចុងទាំងសងខាង ទើបយាងត្រឡប់ បើមិនទាន់ដល់ចុងសងខាងទេ ទ្រង់
 មិនត្រឡប់ឡើយ អធិប្បាយថា ព្រះសាស្តា កាលទ្រង់ចង្រ្កមក្នុងទីចង្រ្កម
 ប្រមាណ ៤ ហត្ថ ដល់ចុងសងខាងរហ័ស ទើបទ្រង់យាងត្រឡប់ យ៉ាង
 ណា ទ្រង់មិនយាងត្រឡប់ក្នុងរវាងយ៉ាងនោះទេ ។ សួរថា ហេតុអ្វី ទើប
 ព្រះមានព្រះភាគ ទ្រង់មិនបំព្រួចចង្រ្កម ដែលវែងប្រមាណមួយម៉ឺនយោជន៍
 ឲ្យខ្លី ឬ ទ្រង់និម្មិតអត្តភាពឲ្យធំ ឆ្លើយថា ទ្រង់មិនបានធ្វើយ៉ាងនោះ ពុទ្ធា-
 នុភាពនៃព្រះពុទ្ធទាំងឡាយជាអចិន្តេយ្យ មិនគួរគិត លោកធាតុមួយម៉ឺន ហាក់
 ដូចជាទីធ្លាតែមួយ រាប់តាំងអំពីអកនិដ្ឋកព រហូតដល់អវិចីនរក និងដោយ
 ទទឹង ម៉ឺនចក្កវាឡ ដូចជាទីធ្លាតែមួយ ។ ទេវតាទាំងឡាយ ឃើញមនុស្ស
 មនុស្សទាំងឡាយ ក៏ឃើញទេវតា ទេវតា និងមនុស្សទាំងអស់ ឃើញព្រះ
 មានព្រះភាគទ្រង់ចង្រ្កមដោយប្រក្រតី ដោយប្រការណា ក៏ឃើញព្រះមាន
 ព្រះភាគកំពុងយាងចង្រ្កម ដោយប្រការនោះ ។ ព្រះមានព្រះភាគ កំពុងយាង
 ចង្រ្កម ទ្រង់សម្តែងធម៌ ទ្រង់ចូលសមាបត្តិក្នុងចន្លោះៗ ។ កាលនោះ ព្រះ
 សារីបុត្តបានឃើញព្រះមានព្រះភាគ ដែលពួកទេវតាក្នុងម៉ឺនលោកធាតុចោម
 រោមហើយ យាងចង្រ្កមដោយពុទ្ធសិរីវិលាស គ្មានអ្វីប្រៀប ដោយពុទ្ធ-
 លីលាគ្មានអ្វីប្រដូច ដូចភ្នំមាសដ៏ប្រសើរកម្រើកចាកទីបាន មានពុទ្ធសិរីៈ
 ដ៏ប្រសើរ ល្អដោយព្រះវរលក្ខណៈ ៣២ ដែលកម្លាំងកុសល ដែលទ្រង់សាង

សន្សំមក អស់សម័យដែលប្រមាណមិនបាន រុងរឿងដោយអនុព្យញ្ជនៈ
 ៨០ មានព្រះសិរី ចោមរោមដោយព្រះរស្មីមួយព្យាម កម្ពស់ ១៨ ហត្ថ
 ដូចព្រះចន្ទពេញរង្វង់ក្នុងសរទេសម័យ និងដូចផ្កាបារិច្ឆត្តកៈ កម្ពស់ ១០០
 យោជន៍ ចេញផ្ការីកស្កុះស្កាយពេញដើម ។ លុះឃើញហើយ ក៏ត្រិះរិះថា
 លោកធាតុមួយម៉ឺននេះ ប្រជុំគ្នាហើយត្រង់ទីប្រជុំនេះ គួរមានមហាទេសនា
 ឯពុទ្ធវិទ្យាទេសនានឹងមានឧបការៈច្រើន នាំមកនូវការជ្រះថ្លា បើដូច្នោះ អញ
 គប្បីទូលសួរពុទ្ធវិទ្យា ចាប់តាំងអំពីអភិនិហារ គឺការផ្ដើមបំពេញបារមីរបស់
 ព្រះទេសពល ហើយធ្វើច្រើនរៀងស្មាម្លាង ចូលគាល់ព្រះមានព្រះភាគ ផ្ដល់
 អញ្ញាណដ៏រុងរឿងដោយទេសនាខុសមោធាន (ប្រជុំម្រាម ១០) ដូចផ្កាឈូក
 ក្រពុំកើតឡើងក្នុងទឹក មិនមានមន្ទិល មិនវិកល ដាក់លើសិរសាហើយ
 ទូលសួរព្រះមានព្រះភាគថា កិធិសោ តេ មហាវិរ ជាដើម ។ ដោយ
 ហេតុនោះ ទើបព្រះសង្ឃតិកាចារ្យទាំងឡាយពោលពាក្យជាដើមថា

ព្រះសារីបុត្រ មានប្រាជ្ញាច្រើន ឆ្លៀវឆ្លាសក្នុងសមាធិ និង
 ឈាន ជាអ្នកដល់នូវបារមីនៃប្រាជ្ញា បានក្រាបបង្គំទូលសួរ
 ព្រះលោកនាយក ដូច្នេះថា បពិត្រព្រះអង្គ មានព្យាយាមធំ
 ទ្រង់ប្រសើរជាងនរៈ អភិនិហាររបស់ព្រះអង្គ តើដូចម្តេច
 បពិត្រព្រះអង្គ មានព្យាយាម ពោធិញ្ញាណដ៏ខ្ពង់ខ្ពស់ ព្រះអង្គ
 ប្រាថ្នាតាំងពីក្នុងកាលណា ដូច្នេះ ។
 សួរថា អនុសន្និនេះឈ្មោះអ្វី ឆ្លើយថា ឈ្មោះថា បុច្ឆានុសន្និ ពិតហើយ

អនុសន្និមាន ៣ គឺបុច្ឆានុសន្និ អជ្ឈាសយានុសន្និ និងយថានុសន្និ ។ ក្នុង
 អនុសន្និទាំង ៣ នោះ គប្បីជ្រាបបុច្ឆានុសន្និដោយព្រះសូត្រដែលព្រះមានព្រះ
 ភាគទ្រង់ឆ្លើយបញ្ជារបស់អ្នកសួរ (ក្នុងសំយុត្តនិកាយ សឡាយតនវគ្គ)
 យ៉ាងនេះថា កាលព្រះមានព្រះភាគត្រាស់យ៉ាងនេះហើយ ភិក្ខុមួយរូប ក៏
 ទូលសួរព្រះមានព្រះភាគដូច្នេះថា បពិត្រព្រះអង្គដ៏ចម្រើន អ្វីជាត្រើយអាយ
 អ្វីជាត្រើយនាយ ដូច្នេះ ។

គប្បីជ្រាបអជ្ឈាសយានុសន្និ តាមដែលព្រះមានព្រះភាគ ទ្រង់ជ្រាប
 នូវអធ្យាស្រ័យរបស់អ្នកដទៃ ហើយត្រាស់ (ក្នុងមជ្ឈិមនិកាយ ឧបរិ-
 បណ្ណាសក) យ៉ាងនេះថា គ្រានោះ ភិក្ខុមួយរូប កើតបរិវិតក្នុងចិត្តយ៉ាង
 នេះថា អើហ្ន៎ បានឮថា រូប ជាអនត្តា វេទនា ជាអនត្តា សញ្ញា ជាអនត្តា
 សង្ខារ ជាអនត្តា វិញ្ញាណ ជាអនត្តា កម្មដែលអនត្តាធ្វើហើយ នឹងពាល់
 ត្រូវនូវខ្លួនដូចម្តេចបាន ដូច្នេះ ។ គ្រានោះ ព្រះមានព្រះភាគទ្រង់ជ្រាបបរិវិតក្នុ
 នៃចិត្តរបស់ភិក្ខុរូបនោះដោយព្រះហឫទ័យ ក៏ទ្រង់ហៅភិក្ខុទាំងឡាយមកហើយ
 ត្រាស់ថា ម្ចាស់ភិក្ខុទាំងឡាយ ការណ៍នេះ រមែងមានពិត គឺត្រង់ដែល
 មោឃបុរសខ្លះ ក្នុងលោកនេះ ជាអ្នកមិនដឹង ប្រកបដោយអវិជ្ជា សម្គាល់
 នូវសាសនារបស់ព្រះសាស្តាថា ជាពាក្យគួរប្រព្រឹត្តកន្លងដោយចិត្ត ដែល
 មានតណ្ហាជាធំថា អើហ្ន៎ បានឮថា រូប ជាអនត្តា វេទនា ជាអនត្តា
 សញ្ញា ជាអនត្តា សង្ខារ ជាអនត្តា វិញ្ញាណ ជាអនត្តា កម្មដែលអនត្តា
 ធ្វើហើយ នឹងពាល់ត្រូវនូវខ្លួនដូចម្តេចបាន ។ បេ។ ម្ចាស់ភិក្ខុទាំងឡាយ អ្នក

ទាំងឡាយ សម្គាល់នូវហេតុនោះដូចម្តេច រូប ទៀង ឬមិនទៀងទេ ដូច្នេះ ។

ម្យ៉ាងទៀត ទេសនាខាងដើម តាំងឡើងដោយធម៌ណា ទេសនាជាន់ ខ្ពស់មកក្នុងព្រះសូត្រទាំងឡាយណា ដោយជាធម៌សមគួរដល់ធម៌នោះ ឬ ដោយជំទាស់ គប្បីជ្រាបយថានុសន្និដោយអំណាចព្រះសូត្រទាំងនោះ ។ ដោយហេតុនោះ ទើបខ្ញុំពោលថា ជាបុច្ឆានុសន្និ ។

បណ្តាបទទាំងនោះ បទថា បញ្ញាយ ទាមិប្បត្តោ សេចក្តីថា ដល់ នូវទីបំផុតនៃសាវកបារមីញាណ ។ បទថា បុច្ឆតិ បានដល់ បានសួរហើយ ។ ក្នុងពាក្យថា បុច្ឆតិ នោះ ឈ្មោះថា បុច្ឆា មាន ៥ យ៉ាង គឺអទិដ្ឋជោតនា- បុច្ឆា ទិដ្ឋសំសន្ធនាបុច្ឆា វិមតិច្ឆេទនាបុច្ឆា អនុមតិបុច្ឆា និងកថេតុកម្យតា- បុច្ឆា ។ បើសួរថា ក្នុងបុច្ឆាទាំងនោះ បុច្ឆារបស់ព្រះថេរៈនេះ ជាបុច្ឆាអ្វី ឆ្លើយថា ព្រោះពុទ្ធវង្សនេះ មិនមែនវិស័យនៃព្រះបច្ចេកពុទ្ធទាំងឡាយ ដែល សន្សំបុញ្ញសម្ភារមកពីអសង្ខេយ្យ និងមួយសែនកប្ប និងរបស់អគ្គសាវ័ក ទាំង ២ ដែលសន្សំបុញ្ញាធិការមកអស់មួយអសង្ខេយ្យ និងមួយសែនកប្ប ឬរបស់មហាសាវ័កដ៏សេស ដែលសន្សំបុញ្ញាធិការមកមួយសែនកប្ប ជា វិស័យនៃព្រះសព្វញ្ញពុទ្ធទាំងឡាយប៉ុណ្ណោះ ព្រោះហេតុនោះ ទើបបុច្ឆារបស់ ព្រះថេរៈ គប្បីជ្រាបថា ជាអទិដ្ឋជោតនាបុច្ឆា ។

សព្វថា កិច្ចិសោ ជាអាការសួរ អធិប្បាយថា មានប្រការដូចម្តេច ។ បទថា តេ កែជា តវ (របស់ព្រះអង្គ) ។ បទថា អភិធិហារោ សេចក្តី ថា ការចងចិត្តដើម្បីជាព្រះពុទ្ធ ហើយផ្ដោតចិត្តអធិដ្ឋានសេចក្តីព្យាយាមថា

អញមិនបានពាក្យព្យាកររបស់ព្រះពុទ្ធ នឹងមិនក្រោកឡើង ដូច្នេះ ឈ្មោះថា
អភិធិហារ ។ ដោយហេតុនោះ ទើបព្រះសាវ័បុត្តពោលថា បពិត្រព្រះអង្គ
មានព្យាយាម ពោធិញ្ញាណដ៏ខ្ពង់ខ្ពស់ ព្រះអង្គប្រាថ្នាតាំងពីកាលណា ។

បទថា កម្មី កាលេ បានដល់ ក្នុងកាលណា ។ បទថា បត្តិភា បាន
ដល់ ប្រាថ្នាហើយ បំណងហើយ ។ ព្រះថេរៈទូលសួរថា ទ្រង់ធ្វើការតាំង
សេចក្តីប្រាថ្នាជាព្រះពុទ្ធក្នុងកាលណា ដោយន័យជាដើមថា អាត្មាអញ បាន
ជាព្រះពុទ្ធហើយ គប្បីញ៉ាំងពួកសត្វឲ្យត្រាស់ដឹង អាត្មាអញ រួចផុតហើយ
គប្បីញ៉ាំងពួកសត្វឲ្យរួចផុត ។ បទថា ពោធិ បានដល់ សម្មាសម្ពោធិញ្ញាណ
ពាក្យនេះ ជាឈ្មោះរបស់អរហត្តមគ្គញ្ញាណ និងសព្វញ្ញាតញ្ញាណ ។ បទថា
ឧត្តមា លោកពោលថា ឧត្តម ព្រោះប្រសើរជាងសាវ័កពោធិ និងបច្ចេក-
ពោធិ ។ ម អក្ខរៈ ធ្វើបទសន្ធិ រវាងសព្វទាំង ២ ។

ឥឡូវនេះ ព្រះថេរៈកាលទូលសួរដល់ធម៌ដែលធ្វើឲ្យបានជាព្រះពុទ្ធ ក៏
ពោលថា

ទាន សីល នេក្ខម្មៈ បញ្ញា និងវិរិយៈ តើដូចម្តេច ខន្តិ
សច្ចៈ និងអធិដ្ឋាន មេត្តា និងឧបេក្ខា តើដូចម្តេច ។ បពិត្រ
ព្រះអង្គមានព្យាយាមធំ ជាលោកនាយក បារមី ១០ តើដូច
ម្តេច ឧបបារមី ១០ ដែលបរិបូណ៌ តើដូចម្តេច បរមត្ថបារមី
១០ ដែលបរិបូណ៌ តើដូចម្តេច ដូច្នេះ ។

បណ្តាបទទាំងនោះ នឹងពោលទានបារមីមុន កិរិយាបរិច្ចាគវត្ថុខាងក្រៅ

ឈ្មោះថា ទារមី កិរិយាបរិច្ចាគអវយវៈ ឈ្មោះថា ឧបទារមី កិរិយា
 បរិច្ចាគជីវិត ឈ្មោះថា បរមត្ថទារមី ។ ក្នុងបារមីដ៏សេសក៏ន័យនេះដូចគ្នា ។
 បារមី ១០ ឧបបារមី ១០ បរមត្ថបារមី ១០ រួមជាបារមី ៣០ គត់ ដោយ
 ប្រការដូច្នេះ ។ ក្នុងបារមី ៣០ នោះ អត្តភាពដែលព្រះពោធិសត្វ បំពេញ
 ទានបារមីក៏រាប់មិនអស់ ក្នុងសសបណ្ឌិតជាតក ទានបារមីរបស់ព្រះ
 ពោធិសត្វនោះ ដែលធ្វើការលះបង់ជីវិតជាបរហិតប្រយោជន៍យ៉ាងនេះថា

តថាគតឃើញយាចក ចូលមកដើម្បីភិក្ខុ ក៏បានលះបង់ខ្លួន
 ជារបស់ខ្លួន បុគ្គលអ្នកឲ្យទានស្មើដោយទានរបស់តថាគត
 មិនមានឡើយ នេះជាទានបារមីរបស់តថាគត ដូច្នេះ ។

ឈ្មោះថា បរមត្ថបារមីដោយចំណែកមួយ ។

អត្តភាពដែលព្រះពោធិសត្វ បំពេញសីលបារមី ក៏រាប់មិនអស់ដូចគ្នា
 ក្នុងសង្ខបាលជាតក សីលបារមីរបស់ព្រះពោធិសត្វនោះ ដែលធ្វើនូវការ
 លះបង់ខ្លួនយ៉ាងនេះថា

(ប៉ុន្តែ) តថាគតមិនខឹងនឹងកូនព្រានព្រៃទាំងឡាយ ដែល
 ចោះដោយដែកស្រួច នឹងចាក់ដោយលំពែងទាំងឡាយឡើយ
 នេះជាសីលបារមីរបស់តថាគត ដូច្នេះ ។

ឈ្មោះថា បរត្ថបារមីដោយចំណែកមួយដូចគ្នា ។

អត្តភាពដែលព្រះពោធិសត្វ លះរាជសម្បត្តិធំ បំពេញនេក្ខម្មបារមី
 ក៏រាប់មិនអស់ដូចគ្នា ក្នុងចូឡសុត្តសោមជាតក នេក្ខម្មបារមីរបស់ព្រះ

ពោធិសត្វនោះ ដែលលះរាជសម្បត្តិ ព្រោះមិនមានការជាប់ជំពាក់ ទ្រង់
ចេញបួស យ៉ាងនេះថា

តថាគតលះរាជសម្បត្តិធំ ដែលនៅក្នុងកណ្តាប់ដៃ ដូចដុំទឹក
មាត់ តថាគតលះបង់ដោយមិនជាប់ជំពាក់ឡើយ នេះជា
នេកម្មបារមីរបស់តថាគត ដូច្នេះ ។

ឈ្មោះថា បរមត្ថបារមីដោយចំណែកមួយ ។

អត្តភាពដែលព្រះពោធិសត្វ បំពេញបញ្ញាបារមី ក្នុងកាលជាមហេ-
សថបណ្ឌិតជាដើម ក៏រាប់មិនអស់ដូចគ្នា ។ កាលនៅជាសត្វកត្តកបណ្ឌិត
បញ្ញាបារមីរបស់ព្រះពោធិសត្វនោះ ដែលបង្ហាញពស់ក្នុងទែស្បែកថា

តថាគតកាលពិនិត្យពិច័យដោយបញ្ញា ក៏ដោះនូវទុក្ខរបស់
ព្រាហ្មណ៍បាន បុគ្គលស្មើដោយតថាគតដោយបញ្ញា មិនមាន
នេះជាបញ្ញាបារមីរបស់តថាគត ដូច្នេះ ។

ឈ្មោះថា បរមត្ថបារមីដោយចំណែកមួយ ។

អត្តភាពព្រះពោធិសត្វ ដែលបំពេញវិរិយបារមី ក៏រាប់អស់ដូចគ្នា
ក្នុងមហាជនកជាតក វិរិយបារមីរបស់ព្រះពោធិសត្វនោះ ដែលឆ្លងមហា-
សមុទ្រយ៉ាងនេះថា

តថាគតមើលមិនឃើញត្រើយ កណ្តាលសមុទ្រជ្រៅ មនុស្ស
ទាំងឡាយ ត្រូវភ័យកម្ទាត់ហើយ ចិត្តរបស់តថាគត ក៏មិន
ប្រែប្រួល នេះជាវិរិយបារមីរបស់តថាគត ដូច្នេះ ។

អង្គកថា មគ្គុត្តរវិហាសនី រតនចន្ទមនកណ្ឌ

១៧៣

ឈ្មោះថា បរមត្ថបារមីដោយចំណែកមួយ ។

ក្នុងខន្តិវាទីជាតកក៏ដូចគ្នា ខន្តិបារមីរបស់ព្រះពោធិសត្វ ដែលអត់ធន់
ក្នុងមហាទុក្ខ ហាក់បីដូចមិនមានចិត្តយ៉ាងនេះថា

ព្រះបាទកាសី ទ្រង់យកពូថៅដ៏មុត កាប់តថាគត ដែលហាក់
ដូចជាបុគ្គលមិនមានចិត្ត តថាគតក៏មិនខឹងក្រោធ នេះជា
ខន្តិបារមីរបស់តថាគត ដូច្នេះ ។

ឈ្មោះថា បរមត្ថបារមី ។

ក្នុងមហាសុត្តន្តសោមជាតកក៏ដូចគ្នា សច្ចបារមីរបស់ព្រះពោធិសត្វ
ដែលលះបង់ជីវិត រក្សាសច្ចៈយ៉ាងនេះថា

តថាគត កាលតាមរក្សាសច្ចៈវាថា ក៏ព្រមលះបង់ជីវិតរបស់
ខ្លួន ដោះនូវទុក្ខស្តេច ១០១ អង្គ នេះជាសច្ចបារមីរបស់
តថាគត ដូច្នេះ ។

ឈ្មោះថា បរមត្ថបារមី ។

ក្នុងមូគបក្ខជាតក (តេមិយជាតក) ក៏ដូចគ្នា អធិដ្ឋានបារមីរបស់
ព្រះពោធិសត្វ ដែលព្រមលះបង់ជីវិត អធិដ្ឋានវត្ថុយ៉ាងនេះថា

មាតាបិតា មិនជាទីស្អប់ខ្ពើមរបស់តថាគត ខ្លួនក៏មិនជាទីស្អប់
ខ្ពើមរបស់តថាគត សព្វញ្ញតញ្ញាណជាទីស្រឡាញ់ក្រៃលែង
របស់តថាគត ព្រោះហេតុនោះ ទើបតថាគត អធិដ្ឋានវត្ថុ
ដូច្នេះ ។

ឈ្មោះថា បរមត្ថបុរមី ។

ក្នុងសុវណ្ណសាមជាតកក៏ដូចគ្នា មេត្តាបុរមីរបស់ព្រះពោធិសត្វ ដែល
មិនអាស្រ័យសូម្បីតែជីវិត ប្រព្រឹត្តមេត្តាយ៉ាងនេះថា

បុគ្គលណាមួយ ធ្វើតថាគតឲ្យតក់ស្លុតមិនបាន តថាគតក៏មិន

ខ្លាចចំពោះបុគ្គលណា តថាគតកាលកម្លាំងមេត្តាឧបការៈ

ហើយ ទើបត្រេកអរនៅក្នុងព្រៃធំ ក្នុងគ្រានោះ ដូច្នេះ ។

ឈ្មោះថា បរមត្ថបុរមី ។

ក្នុងលោមហំសជាតកក៏ដូចគ្នា ឧបេក្ខាបុរមីរបស់ព្រះពោធិសត្វ កាល
ក្មេងអ្នកស្រុកទាំងឡាយធ្វើឲ្យកើតសេចក្តីសុខ និងសេចក្តីទុក្ខ ដោយការ
ស្មោះទឹកមាត់ជាក់ និងដោយការបូជាដោយកម្រងផ្កា និងគ្រឿងក្រអូបជាដើម
ក៏មិនប្រព្រឹត្តកន្លងឧបេក្ខាយ៉ាងនេះថា

តថាគតជាក់គ្រោងឆ្អឹងទុកហើយ ដេកកើយក្នុងព្រៃសួសាន

ពួកក្មេងអ្នកស្រុកចូលទៅរកហើយ សម្តែងអាការប្លែកៗ

មិនមែនតិច ដូច្នេះ ។

ឈ្មោះថា បរមត្ថបុរមី ។

សេចក្តីសង្ខេបក្នុងសេចក្តីនេះមានប្រមាណប៉ុណ្ណេះ ឯសេចក្តីពិស្តារ
គប្បីកាន់យកចាកគម្ពីរចរិយាបិដក ។

ឥឡូវនេះ ព្រះសង្ឃតិកាចារ្យទាំងឡាយ កាលសម្តែងពាក្យព្យាករនៃ
ព្រះមានព្រះភាគ ដែលព្រះថេរៈទូលសួរហើយ ទើបពោលថា

ព្រះពុទ្ធទ្រង់មានព្រះសូរសៀងពីរោះ ដូចជាសត្វករវិក ទ្រង់
ញ៉ាំងហឫទ័យ (នៃពួកសត្វ) ឲ្យរលត់ ញ៉ាំងមនុស្សលោក
ព្រមទាំងទេវលោក ឲ្យស្រស់ស្រាយ ដែលព្រះសារីបុត្ត
សាកសួរហើយ ទ្រង់ដោះស្រាយដល់ព្រះសារីបុត្តនោះវិញ ។
ព្រះសម្មាសម្ពុទ្ធទ្រង់ប្រកាសនូវរឿង ដែលព្រះជិនស្រីជាអតីតពុទ្ធ
ទាំងឡាយ ទ្រង់សម្តែងចងទុកហើយ ដែលជាប់តមកតាំងពី
ព្រះពុទ្ធទីបង្អួច ជាប្រយោជន៍ក្នុងលោក ព្រមទាំងទេវលោក
ដោយប្រាជ្ញាដែលប្រព្រឹត្តទៅតាមបុព្វេនិវាស ដូច្នេះ ។

បណ្ឌាបទទាំងនោះ បទថា តស្ស បុដ្ឋោ វិយាគាសិ សេចក្តីថា ព្រះ
សាស្តាកាលព្រះធម្មសេនាបតីទូលសួរហើយ ទ្រង់ក៏ព្យាករដល់លោក គឺ
ត្រាស់ពុទ្ធវង្សទាំងអស់ តាំងអំពីអភិនិហាររបស់ព្រះអង្គ មានការត្រាស់ដឹង
ជាទីបំផុត ។ បទថា ករវិកមធុរតិរោ សេចក្តីថា សំឡេងរបស់បុគ្គល
ណាពីរោះ ដូចសំឡេងរបស់សត្វករវិក បុគ្គលនោះ ឈ្មោះថា ករវិក-
មធុរតិរោ អធិប្បាយថា មានសំឡេងពីរោះរណ្តំដូចសត្វករវិក ក្នុងសេចក្តី
នេះ សូមពោលដូច្នេះថា សត្វករវិកទាំងឡាយ មានសំឡេងពីរោះ បាន
ឮថា សត្វករវិកទាំងឡាយ យកចំពុះចឹកផ្លែស្វាយទុំ ដែលមានរសផ្អែម បីត
ទឹកផ្លែស្វាយដែលហូរចេញមក យកស្លាបទទះ ធ្វើជាចង្វាក់ ស្រែកយំ
ល្បើយៗដូចអោយសត្វជើងបួនស្រវឹងក្នុងសំឡេងច្រៀង ។ ហ្នឹងសត្វចតុប្បាទ
សូម្បីត្រេកអរដោយការបរិភោគចំណី ក៏ទម្លាក់ស្មៅចោល ហារមាត់ហើយ

ស្តាប់សំឡេងដ៏ពីរោះនោះ ។ សត្វសាហាវទាំងឡាយ កំពុងដេញតាមម្រឹកតូចៗ ក៏មិនដាក់ជើងដែលលើកឡើង ឈរដូចរូបយន្ត សូម្បីម្រឹកដែលត្រូវដេញ ក៏លែងខ្លាចស្លាប់ ឈរនៅមួយកន្លែង សូម្បីសត្វបក្សីដែលកំពុងហើរក្នុងអាកាស ក៏សំកាំងស្លាប់ ហ្នឹងត្រឹមក្នុងទឹក ក៏មិនកម្រើកស្រកី ឈប់មួយកន្លែង ស្តាប់សំឡេងនោះ សត្វករវិកមានសំឡេងពីរោះយ៉ាងនេះ ។ បទថា ឱព្យាបយន្តោ មានយំ សេចក្តីថា ញ៉ាំងចិត្តរបស់ជនគ្រប់គ្នា ដែលក្តៅក្រហាយដោយភ្លើងកិលេស ឲ្យកើតនូវការត្រជាក់ដោយធម្មកថា ដូចអមតធារា ។ បទថា ហាសយន្តោ បានដល់ ឲ្យត្រេកអរ ។ បទថា សនេវកំ បានដល់ សត្វលោក ព្រមទាំងទេវលោក ។

បទថា អតីតពុទ្ធានំ បានដល់ ដែលព្រះពុទ្ធទាំងឡាយក្នុងអតីតកាល ។ មុនអភិវឌ្ឍន៍របស់ព្រះមានព្រះភាគនៃយើង ក្នុងកប្ប ១ មានព្រះពុទ្ធ ៤ អង្គ គឺព្រះពុទ្ធតណ្ឌង្គរ ព្រះពុទ្ធមេធាង្គរ ព្រះពុទ្ធសរណង្គរ ព្រះពុទ្ធទីបង្គរ ។ តមកខាងក្រោយព្រះពុទ្ធ ៤ ព្រះអង្គនោះ មានព្រះពុទ្ធ ២៣ ព្រះអង្គ មានព្រះកោណ្ឌញ្ញៈជាដើម ដូច្នោះ ត្រូវជាព្រះពុទ្ធ ២៤ ព្រះអង្គ មានព្រះពុទ្ធព្រះនាមទីបង្គរជាដើមគ្រប់អង្គ លោកបំណងថាជាអតីតពុទ្ធក្នុងទីនេះ ។ របស់អតីតពុទ្ធទាំងនោះ ។ បទថា ឱនានំ ជាវេវចនៈនៃបទថា អតីត ពុទ្ធានំ នោះឯង ។ បទថា ទេសិតំ បានដល់ ត្រាស់ហើយ គឺធម្មកថាដែលប្រកបដោយសច្ចៈ ៤ របស់ព្រះពុទ្ធ ២៤ ព្រះអង្គ ។ បទថា ឱកិលិតំ បានដល់ ចរិយារបស់ព្រះពុទ្ធទាំងនោះ ។ គោលដែលកំណត់

ដោយកប្ប ជាតិ គោត្រ អាយុ ដើមពោធិ៍ សាវកសន្និបាត ឧបដ្ឋាក
 មាតា បិតា បុត្ត ភរិយាជាដើម ឈ្មោះថា **និក្ខលិត** (ប្រវត្តិ) ។ បទថា
 តុទ្ធបរម្យរាគតំ សេចក្តីថា ទេសនា ឬចរិយា ដែលចាប់តាំងអំពីព្រះ
 ទេសពលព្រះនាមទីបង្អស់ បន្តគ្នាមករហូតដល់ព្រះកស្សបសម្ពុទ្ធ ។ បទថា
 បុព្វេ និវា សានុគតាយ តុទ្ធិយា សេចក្តីថា ការដឹងដល់ខន្ធដែលអាស្រ័យ
 នៅក្នុងកាលមុន ពោល គឺខន្ធសន្តានដែលនៅអាស្រ័យក្នុងកាលមុន ដែល
 ចែកយ៉ាងនេះថា ១ ជាតិខ្លះ ២ ជាតិខ្លះជាដើម ។ ដោយការដឹងខន្ធ ដែល
 អាស្រ័យនៅក្នុងកាលមុន គឺដោយបុព្វេនិវាសានុស្សតិញ្ញាណ ។ បទថា
 បកាសយី បានដល់ ទ្រង់ព្យាករ ។ បទថា លោកហិតំ បានដល់ ពុទ្ធ-
 វង្សដែលជាប្រយោជន៍ដល់លោកទាំងមូល ។ បទថា សនេវកេ បានដល់
 ក្នុងសត្វលោក ព្រមទាំងទេវលោក ។

លំដាប់នោះ ព្រះមានព្រះភាគ កាលទ្រង់ទូន្មានសត្វលោក ព្រមទាំង
 ទេវលោក ក្នុងការស្តាប់ ដោយព្រះហឫទ័យដ៏ត្រជាក់ ដោយករុណា ទើប
 ត្រាស់ថា **បីតិចាមោជ្ឈនំ** ជាដើម ។ បណ្តាបទទាំងនោះ បទថា **បីតិ-
 ចាមោជ្ឈនំ** បានដល់ ដែលធ្វើបីតិ និងបាមោជ្ជ គឺបាមោជ្ជដែលជាផ្នែក
 ខាងដើមនៃបីតិ អធិប្បាយថា ញ៉ាំងបីតិ ៥ ឲ្យកើត ។ បទថា **សោកសល្ល-
 វិនោទនំ** បានដល់ បន្ទោបង្ខំនូវកូនសរទាំងឡាយ ដែលហៅថា សោក ។
 បទថា **សព្វសម្បត្តិបដិលាភំ** សេចក្តីថា ជនទាំងឡាយ រមែងបាននូវ
 សម្បត្តិគ្រប់យ៉ាង មានទេវសម្បត្តិ និងមនុស្សសម្បត្តិជាដើម ដោយពុទ្ធវង្ស

នេះ ហេតុនោះ ទើបពុទ្ធវិជ្ជានេះ ឈ្មោះថា ជាហេតុឲ្យបាននូវសម្បត្តិគ្រប់យ៉ាង អធិប្បាយថា ពុទ្ធវិជ្ជាទេសនា ជាហេតុឲ្យបាននូវសម្បត្តិគ្រប់យ៉ាងនោះ ។ បទថា **ចិត្តិកត្វា** បានដល់ ធ្វើទុកក្នុងចិត្ត អធិប្បាយថា ធ្វើពុទ្ធនុស្សតិទុកខាងមុខ ។ បទថា **សុណាម** បានដល់ ចូរតាំងចិត្តស្តាប់ចូរក្រាក់ ។ បទថា **មេ** កែជា **មម** (របស់ខ្ញុំ) ។

បទថា **មននិម្មនំ** បានដល់ ធ្វើនូវការបន្ទោបង់នូវសេចក្តីស្រវឹងគ្រប់យ៉ាង មានស្រវឹងក្នុងជាតិជាដើម ។ បទថា **សោកនុំ** សេចក្តីថា ការក្តៅក្រហាយនៃចិត្តរបស់បុគ្គល ដែលត្រូវសេចក្តីវិនាសនៃញាតិជាដើមប៉ះខូចហើយ ឈ្មោះថា សោក ដោយអត្ថ ក៏ជាទោមនស្សនោះឯង តែសេចក្តីសោក មានការដុតខាងក្នុងជាលក្ខណៈ មានការស្វិតស្រពោននៃចិត្តជាកិច្ច មានការសុបសៅជាអាការប្រាកដ ។ ពុទ្ធវិជ្ជាមែនបន្ទោបង់នូវសេចក្តីសោកនោះ ហេតុនោះ ទើបពុទ្ធវិជ្ជា ឈ្មោះថា បន្ទោបង់នូវសេចក្តីសោក ។ នូវពុទ្ធវិជ្ជាដែលបន្ទោបង់នូវសោកនោះ ។ បទថា **សំសារបរិមោចនំ** បានដល់ ធ្វើនូវការដោះចាកចំណង គឺសង្សារ ។ បាវៈថា **សំសារ សមតិក្ខមំ** (កន្លងបង់នូវសង្សារ) ដូច្នេះក៏មាន សេចក្តីនៃបាវៈនោះថា ធ្វើនូវការឈានកន្លងសង្សារ ។

ទុក្ខ សព្វ ក្នុងបទថា **សព្វទុក្ខក្កយំ** នេះ ប្រើក្នុងអត្ថទាំងឡាយ មានទុក្ខវេទនា ទុក្ខវត្ថុ ទុក្ខារម្មណ៍ ទុក្ខប្បច្ច័យ ទុក្ខដ្ឋានជាដើម ។ ពិតហើយ **ទុក្ខ សព្វ** ដែលប្រើក្នុងអត្ថថា ទុក្ខវេទនា ដូចក្នុងប្រយោគជាដើមថា **ទុក្ខស្ស**

ច បហាណា លះបង់ទុក្ខផង ដូច្នេះ ។ ប្រើក្នុងអត្ថបថា ទុក្ខវត្ថុ គឺជាទីតាំងនៃ ទុក្ខ ដូចក្នុងប្រយោគជាដើមថា ជាតិបិ ទុក្ខា ជរាបិ ទុក្ខា គឺកំណើតជា កងទុក្ខ ១ សេចក្តីចាស់គ្រាំគ្រាជាកងទុក្ខ ១ ដូច្នេះ ។ ប្រើក្នុងអត្ថបថា ទុក្ខារម្មណ៍ ដូចក្នុងប្រយោគជាដើមថា យស្មា ច ទោ មហាលិ រូបំ ទុក្ខំ ទុក្ខានុបត្ថំ ទុក្ខាវក្ខន្ធិ ម្នាលមហាលិ រូបនេះ មានទុក្ខតែម្យ៉ាង មានទុក្ខ ជាប់តាម មានទុក្ខគ្របសង្កត់ ដូច្នេះ ។ ប្រើក្នុងអត្ថបថា ទុក្ខប្បច្ច័យ ដូចក្នុង ប្រយោគជាដើមថា ទុក្ខោ ចាបស្ស ឧច្ចយោ ការសន្សំបាប តែងនាំសេចក្តី ទុក្ខមកឲ្យ ដូច្នេះ ។ ប្រើក្នុងអត្ថបថា ទុក្ខដ្ឋាន ដូចក្នុងប្រយោគជាដើមថា ម្នាលភិក្ខុទាំងឡាយ តថាគតនឹងសម្តែងរៀបរាប់អំពីនរក ដោយអនេក- បរិយាយទៅក៏បាន ។ ម្នាលភិក្ខុទាំងឡាយ តែដំណើរដែលតថាគតពោល ទៅ មិនងាយនឹងដល់កម្រិតនរកដែលមានទុក្ខបានឡើយ ដូច្នេះ ។

តែក្នុងទីនេះ ទុក្ខ សព្វនេះ គប្បីឃើញថា ប្រើក្នុងអត្ថទុក្ខវត្ថុក៏មាន ក្នុងអត្ថបថា ទុក្ខប្បច្ច័យក៏មាន ។ ព្រោះហេតុនោះ ទើបមានសេចក្តីថា ដែល ធ្វើនូវការអស់ទុក្ខទាំងពួង មានជាតិជាដើម ។ គប្បីជ្រាបអធិប្បាយក្នុងបទថា មគ្គ នេះដូចតទៅ ពុទ្ធវិន្យទេសនា ហៅថា មគ្គ ព្រោះបុគ្គលត្រូវការ កុសល ស្មើនរក ឬសម្លាប់កិលេសទាំងឡាយ ។ នូវពុទ្ធវិន្យទេសនា ដែល ជាផ្លូវនៃនិព្វាននោះ ។ បទថា សក្កច្ចំ បានដល់ គោរព ធ្វើនូវការកោតក្រែង អធិប្បាយថា ជាអ្នកតាំងចិត្តស្តាប់ពុទ្ធវិន្យទេសនានោះ ។ បទថា បដិបទ្ធផ បានដល់ ចូរតាំងចិត្តក្រៃលែង អធិប្បាយថា ចូរស្តាប់ ម្យ៉ាងទៀត ព្រះមាន

សុត្តន្តបិដក ខុទ្ទកនិកាយ ពុទ្ធវង្ស

១៨០

ព្រះភាគ ញ៉ាំងនូវឧស្សាហ៍ តាំងនូវសេចក្តីប្រាថ្នាកាតជាព្រះពុទ្ធឲ្យកើតដល់
 ទេវតា និងមនុស្សទាំងពួងថា អ្នកទាំងឡាយ ចូរតាំងចិត្តប្រុងស្តាប់ (ពុទ្ធ-
 វង្សទេសនា) របស់តថាគត ជាគ្រឿងញ៉ាំងបីតិ និងបាមោជ្ជឲ្យកើត បន្ទោ
 បង្ខំនូវសរ គឺសេចក្តីសោកបាទ ជាហេតុបាទនូវសម្បត្តិទាំងពួង ។ អ្នកទាំង
 ឡាយ ចូរប្រតិបត្តិនូវមគ្គ ជាគ្រឿងញ៉ាំងញ៉ាំងនូវសេចក្តីស្រវឹងជាដើម ។ ពាក្យ
 ដ៏សេស ក្នុងសេចក្តីនេះ ឆាយយល់ហើយ ។ ^{២៧}

អដ្ឋកថាវគ្គនិមន្តមនកណ្ឌ ចប់

អត្ថនុវនិទាន ចប់

និទានកថា ចប់



សុត្តន្តបិដក

ធិបង្គរពុទ្ធជ្រាង ១

[២] ក្នុង ៤ អសន្នេយ្យ និងមួយសែនកប្ប មាននគរឈ្មោះ អមរវតី ជានគរគួរពិតពិលរមិលមើល ជាទីរករាយនៃចិត្ត ជានគរ បរិបូណ៌ដោយបាយ និងទឹក ទាំងមិនស្ងាត់ដោយមានសំឡេង ១០ យ៉ាង គឺសំឡេងជីវី សំឡេងសេះ សំឡេងស្ករ សំឡេងស័ន្ទ និងសំឡេងរថជាដើម ។ ទាំងជានគរគឺកកដោយសំឡេងដែល ប្រកបដោយបាយ និងទឹកថា ចូរស៊ី ចូរផឹក ជានគរសម្បូរដោយ សត្វ និងគ្រឿងឧបករណ៍ទាំងពួង បរិបូណ៌ដោយការងារគ្រប់ យ៉ាង ។ បរិបូណ៌ដោយកែវ ៧ ប្រការ កុះករដោយជនជាតិ ផ្សេងៗ សម្រេច (ដោយគ្រឿងបរិភោគ និងឧបភោគទាំងពួង) ដូចជានគរនៃទេវតា ជាទីនៅនៃជនអ្នកមានបុណ្យទាំងឡាយ ។ វេលានោះ មានសុមេធព្រាហ្មណ៍ នៅក្នុងនគរអមរវតី ជាអ្នក សន្សំនូវទ្រព្យដ៏ច្រើនកោដិ មានទ្រព្យ និងស្រូវច្រើន ។ ជាអ្នក រៀនមន្ត ចងចាំនូវមន្ត ដល់នូវត្រើយនៃវេទទាំង ៣ ដល់នូវ បារមីក្នុងលក្ខណៈផង ក្នុងគម្ពីរឥតិហាសៈផង ក្នុងធម៌របស់ ព្រាហ្មណ៍ផង ។ កាលនោះ តថាគតនៅក្នុងទីស្ងាត់ ក៏គិតយ៉ាង នេះថា ធម្មតាកតថ្មីទៀត តែងនាំមកនូវសេចក្តីទុក្ខ ការបែក ធ្លាយសរីរៈ ក៏នាំមកនូវសេចក្តីទុក្ខដូចគ្នា (សេចក្តីស្លាប់ប្រកប ដោយមោហៈ នាំមកនូវទុក្ខ រូបដែលជរាញាំញីហើយ ក៏នាំមក

នូវទុក្ខ) អាត្មាអញមានជាតិជាធម្មតា មានជរាជាធម្មតា មាន
 ព្យាធិជាធម្មតា អាត្មាអញ នឹងស្វែងរកព្រះនិព្វាន ដែលមិនចាស់
 មិនស្លាប់ ជាទីក្សេមក្សាន្ត ។ បើដូច្នោះ អាត្មាអញគួរតែលះកាយ
 ស្អុយនេះ ដែលពេញដោយសាកសពផ្សេងៗ ជាអ្នកមិនអាឡោះ
 អាល័យ មិនមានសេចក្តីត្រូវការ ហើយនឹងចេញទៅ ។ ផ្លូវនោះ
 នឹងមានពិត ផ្លូវនោះ មិនមែនជាមិនមានហេតុទេ បុគ្គលអាចទៅ
 បាន អាត្មាអញនឹងស្វែងរកផ្លូវនោះ ដើម្បីដោះខ្លួនចាកភព ។
 កាលបើទុក្ខមាន សុខក៏មាន យ៉ាងណា កាលបើភពមាន ការ
 ប្រាសចាកភព បុគ្គលគួរតែប្រាថ្នារក ក៏យ៉ាងនោះដែរ ។ កាល
 បើក្តៅមាន ត្រជាក់ដទៃក៏មាន យ៉ាងណា កាលបើភ្លើង ៣ ប្រការ
 មាន ព្រះនិព្វានដែលបុគ្គលគួរប្រាថ្នាក៏មាន យ៉ាងនោះដែរ ។ កាល
 បើបាបមាន បុណ្យក៏មាន យ៉ាងណា កាលបើជាតិមាន ព្រះនិព្វាន
 មិនមានជាតិ ដែលបុគ្គលគប្បីប្រាថ្នា ក៏មានយ៉ាងនោះដែរ ។
 បុរសដែលប្រឡាក់លាមក ឃើញស្រះពេញដោយទឹកហើយ មិន
 ស្វែងរកស្រះ ទោសនោះ មិនមែនជាទោសនៃស្រះទេ យ៉ាងណា
 មិញ កាលបើស្រះ គឺព្រះនិព្វានមានហើយ បុគ្គលមិនស្វែងរក
 ស្រះសម្រាប់លាងនូវកិលេស ជាមន្ទិលចេញទេ ទោសនោះ
 មិនមែនជាទោសនៃស្រះ គឺនិព្វានទេ គឺជាទោសរបស់បុរស ក៏
 យ៉ាងនោះដែរ ។ បុរសដែលត្រូវសត្រូវទាំងឡាយចោមព័ទ្ធហើយ

អង្គកថា មគ្គុត្តរវិលាសិនី ទីបង្កើតពុទ្ធវិជ្ជាទី ១

១៨៣

កាលបើផ្លូវសម្រាប់រត់ទៅមាន តែបុរសនោះមិនរត់ទៅ ទោស
 នោះ មិនមែនជាទោសនៃផ្លូវទេ យ៉ាងណា បុគ្គលត្រូវកិលេស
 រូបវិតហើយ កាលបើផ្លូវព្រះនិព្វានមាន តែមិនស្វែងរកផ្លូវនោះ
 ទោសនោះ មិនមែនជាទោសនៃផ្លូវនិព្វានទេ គឺជាទោសរបស់
 បុគ្គលនោះឯង យ៉ាងនោះដែរ ។ បុរសដែល មានជំងឺ
 កាលបើពេទ្យមាន តែមិនឲ្យពេទ្យនោះព្យាបាលជំងឺនោះ ទេ
 ទោសនោះ មិនមែនជាទោសនៃពេទ្យទេ យ៉ាងណា បុគ្គល
 ត្រូវជំងឺ គឺកិលេសទាំងឡាយបៀតបៀនហើយ ដល់នូវសេចក្តីទុក្ខ
 មិនស្វែងរកអាចារ្យ ទោសនោះ មិនមែនជាទោសនៃអាចារ្យ
 ទេ គឺជាទោសរបស់បុគ្គលនោះឯង យ៉ាងនោះដែរ ។ (បើ
 ដូច្នោះ) គួរតែអាត្មាអញលះបង់កាយសុយនេះ ដែលពេញ
 ដោយសាកសពផ្សេងៗ ចេញ គប្បីជាអ្នកមិនមានសេចក្តី
 អាឡោះអាល័យ មិនមានសេចក្តីត្រូវការរូប ហើយចេញទៅ ។
 បុរសបានស្រាយសាកសពដ៏គួរឆ្នើមរមើម ដែលជាប់ព្រួញក គប្បី
 ជាអ្នកមានសេចក្តីសុខ នៅតាមទំនើងខ្លួន មានអំណាចខ្លួនឯង
 យ៉ាងណាមិញ ។ អាត្មាអញគួរតែលះបង់កាយសុយនេះ ដែល
 ជាទីប្រមូលមកនូវសាកសពផ្សេងៗ ចេញ ហើយគប្បីជាអ្នកមិន
 អាឡោះអាល័យ មិនមានសេចក្តីត្រូវការចេញទៅ យ៉ាងនោះដែរ ។
 បុរសស្រ្តីទាំងឡាយ ទៅបន្ទោបង់នូវករិសក្កន៍បង្គន់ហើយ ឥត

មានអាឡោះអាល័យ ឥតមានសេចក្តីត្រូវការ ដើរចេញទៅ យ៉ាង
 ណាមិញ ឯអាត្មាអញ នឹងលះបង់នូវកាយស្គុយនេះ ដែលពេញ
 ដោយសាកសពផ្សេងៗ ចេញទៅ ដូចបុរសស្រ្តីទាំងឡាយ ដែល
 បន្ទោបង់វច្ឆៈក្នុងបង្គន់ ដូច្នោះឯង ។ ម្ចាស់ទូកទាំងឡាយ តែង
 លះបង់នូវទូកចាស់ ដែលពុកផុយលេចចូលទឹក ឥតមាន
 អាឡោះអាល័យ ឥតត្រូវការវិញ យ៉ាងណាមិញ អាត្មាអញនឹង
 លះបង់នូវកាយនេះ ដែលមានរន្ធ ៩ ហូរជានិច្ច ហើយចេញទៅ
 ដូចជាម្ចាស់ទូកលះចោលនូវទូកចាស់ ដូច្នោះឯង ។ បុរសកាល
 ដើរទៅជាមួយនឹងពួកចោរ យកទ្រព្យជាប់ទៅផង ឃើញភ័យអំពី
 ការខូចខាតទ្រព្យ ក៏លះបង់ ហើយដើរទៅ យ៉ាងណា កាយនេះ
 ក៏មានឧបមាស្មើដោយមហាចោរ អាត្មាអញ នឹងលះបង់កាយ
 នេះចេញ ព្រោះខូចខាតកុសលធម៌ យ៉ាងនោះដែរ ។ លុះ
 តថាគតគិតឃើញយ៉ាងនេះហើយ ក៏ឲ្យទ្រព្យជាច្រើនរយកោដិ
 ដល់ពួកជនដែលមានទីពឹង និងពួកជនដែលឥតទីពឹង ហើយ
 ចូលទៅកាន់ព្រៃហិមពាន្ត ។ មានភ្នំមួយឈ្មោះធម្មិក នៅជិតព្រៃ
 ហិមពាន្ត តថាគតធ្វើអាស្រម សាងបណ្ណសាលា ក្បែរភ្នំនោះ ។
 តថាគតនិម្មិតនូវទីចង្រ្កម ដែលប្រាសចាកទោស ៥ ប្រការ នៅ
 ក្បែរអាស្រមបទនោះ នាំមកនូវអភិញ្ញាពល ដែលប្រកបដោយ
 គុណ ៨ ប្រការ ។ លះបង់សំពត់សាដកដែលប្រកបដោយ

អង្គកថា មគ្គត្ថវិលាសិនី ទីបង្កើតពុទ្ធវិជ្ជាទី ១

១៨៥

ទោស ៩ ប្រការ ក្នុងអាស្រមបទនោះ ស្លៀកសំពត់សម្បក
 ឈើ ដែលប្រកបដោយគុណ ១២ ប្រការវិញ ។ លះបង់
 បណ្ណសាលាដែលប្រកបដោយទោស ៨ ប្រការ ចូលទៅកាន់
 គល់ឈើដែលប្រកបដោយគុណ ១០ យ៉ាង ។ លះបង់ស្រូវ
 ដែលគេព្រោះ គេដាំ ដោយមិនសេសសល់ កាន់យកផ្ទៃឈើ
 ដែលជ្រុះឯង បរិបូណ៌ដោយគុណច្រើនប្រការ ។ តថាគតផ្ដន្ទ
 ព្យាយាម ក្នុងអាស្រមបទនោះ (ញ៉ាំងយប់ និងថ្ងៃឲ្យកន្លងទៅ)
 ក្នុងទីអង្គុយ ទីឈរ និងទីចង្រ្កម បានលុះអភិញ្ញាពល ក្នុងរវាង
 ៧ ថ្ងៃ ។ កាលតថាគតសម្រេចអភិញ្ញាហើយ ជាអ្នកមានវសី
 ក្នុងសាសនានៃតាបស កាលនោះ ព្រះជិនស្រីព្រះនាមទីបង្កើត ជា
 នាយកនៃលោក ទ្រង់កើតឡើង ។ កាលព្រះពុទ្ធចាប់បដិសន្ធិផង
 ប្រសូតផង កាលត្រាស់ជីងផង សម្ដែងធម្មចក្កផង តថាគតជា
 អ្នកឆ្លែតស្ដាប់ស្ដាប់ ដោយសេចក្ដីត្រេកអរក្នុងឈាន ប៉ុន្តែ មិន
 បានឃើញនូវនិមិត្តទាំង ៤ ឡើយ ។ ពួកមហាជនក្នុងបច្ចុប្បន្ន
 ប្រទេស មានចិត្តត្រេកអរ និមន្តព្រះតថាគត បាននាំគ្នាជម្រះផ្លូវ
 ជាទឹមកនៃព្រះតថាគតនោះ ។ សម័យនោះឯង តថាគតចេញអំពី
 អាស្រមរបស់ខ្លួន កាលរលាស់ចីវរសម្បកឈើ ហោះទៅឯ
 អាកាស តថាគតឃើញជន កំពុងតែពេញចិត្តត្រេកអរ ស្រស់
 ស្រាយ រីករាយ ក៏ចុះអំពីអាកាស ហើយសួរមនុស្សទាំងឡាយ

ក្នុងខណៈនោះថា មហាជនត្រេកអរ ស្រស់ស្រាយ រីករាយ
 ពេញចិត្ត ជម្រះផ្លូវ គន្លងប្រឡាយ ដើម្បីអ្នកណា ។ ពួកជន
 ទាំងនោះដែលតថាគតសួរហើយ ក៏ឆ្លើយប្រាប់ថា ព្រះពុទ្ធដ៏
 ប្រសើរក្នុងលោក ជាព្រះជិនស្រីព្រះនាមទីបង្អស់ ជាលោកនាយក
 ទ្រង់កើតឡើងហើយ ពួកយើងខ្ញុំជម្រះផ្លូវ គន្លងប្រឡាយ ដើម្បី
 ព្រះពុទ្ធទីបង្អស់នោះ ។ បីតិកើតឡើងដល់តថាគតក្នុងខណៈនោះ
 ព្រោះតែពួកគេថា ព្រះពុទ្ធ តថាគតទន្ទេញថា ព្រះពុទ្ធ ព្រះពុទ្ធ
 ដូច្នេះហើយ ក៏បាននូវសោមនស្ស ។ តថាគតបិតនៅក្នុងប្រទេស
 នោះ ត្រេកអរ មានចិត្តតក់ស្លុត គិតថា អាត្មាអញនឹងបណ្តុះពូជ
 កុសលក្នុងបុព្វកេត្តនេះ កុំឲ្យខណៈកន្លងទៅទេឡើយ ។ (លុះ
 គិតដូច្នេះហើយ ក៏និយាយទៅរកមហាជនថា) បើអ្នកទាំងឡាយ
 ជម្រះផ្លូវថ្វាយព្រះពុទ្ធ ចូរឲ្យឱកាសមួយដល់អាត្មាផង អាត្មានឹង
 ជម្រះផ្លូវប្រឡាយដែរ ។ កាលនោះ ពួកជននោះក៏ឲ្យឱកាសមួយ
 ដល់តថាគត ដើម្បីជម្រះផ្លូវ តថាគតគិតថា ព្រះពុទ្ធ ព្រះពុទ្ធ
 ដូច្នេះ ជម្រះផ្លូវបណ្តើរ ក្នុងឱកាសនោះ ។ កាលដែលឱកាស
 (ផ្លូវ) របស់តថាគតធ្វើមិនទាន់សម្រេចនៅឡើយ ស្រាប់តែព្រះ
 ជិនស្រី ជាអ្នកប្រាជ្ញធំ ព្រះនាមទីបង្អស់ ស្តេចយាងមកតាមផ្លូវជា
 មួយនឹងព្រះវិណាស្រព ៤ សែនរូប សុទ្ធតែជាអ្នកបានអភិញ្ញា
 ៦ ជាតាទីបុគ្គល ប្រាសចាកមន្ទិល ។ ការក្រោកទទួល (ព្រះ

អង្គកថា មគ្គុត្តរវិហារសិនី ទីបង្កើតពុទ្ធវិទ្យាទី ១

១៨៧

សាស្តា) ក៏ប្រព្រឹត្តទៅ ស្តារទាំងឡាយជាច្រើន ក៏លាន់ឮឡើង
 គគ្រឹកគគ្រេង ពួកមនុស្ស និងទេវតាក៏ត្រេកអរ ញ៉ាំងសាធុការ
 ឲ្យប្រព្រឹត្តទៅ ។ ពួកទេវតាឃើញពួកមនុស្ស ឯពួកមនុស្ស ក៏
 ឃើញពួកទេវតា ទេវតា និងមនុស្សទាំងពីរពួកនេះ បានផ្ដល់
 អញ្ជូលដើរដង្ហែងព្រះតថាគត ។ ពួកទេវតាប្រគំតូរ្យតន្ត្រីទិព្វទាំង
 ឡាយ ពួកមនុស្សក៏ប្រគំតូរ្យតន្ត្រីជារបស់មនុស្សទាំងឡាយ ពួក
 ទេវតា និងមនុស្សទាំងពីរក្រុមនេះ ប្រគំភ្លេងដង្ហែងព្រះតថាគត ។
 ពួកទេវតាដែលបិតនៅព្រំដីអាកាស ក៏រោយរាយផ្កាមន្ទារវបុស្ស
 ផ្កាឈូក ផ្កាបារិច្ឆតកព្រឹក្សជាទិព្វ ព្រំដីអាកាសអំពីទិសតូចទិសធំ ។
 ពួកទេវតា ដែលបិតនៅព្រំដីអាកាស ក៏រោយរាយលម្អិតខ្លីមចន្ទន៍
 ទិព្វផង គ្រឿងក្រអូបដ៏ប្រសើរទាំងអស់ផង អំពីទិសតូច ទិស
 ធំព្រំដីអាកាស ។ ពួកមនុស្សដែលបិតនៅលើផែនដី ក៏រោយរាយ
 ផ្កាចម្ប៉ា ផ្កាស្រល់ ផ្កាក្នុង ផ្កាខ្លី ផ្កាបុសនាគ និងផ្កាកាកេស
 អំពីទិសតូចទិសធំ ។ តថាគតរំសាយសក់ត្រង់ប្រទេសនោះ
 ហើយក្រាលចីវរសម្បកឈើ និងកំណាត់ស្បែកលើកក់ ហើយ
 ដេកផ្កាប់មុខ (អធិដ្ឋានថា) សូមព្រះពុទ្ធ ព្រមទាំងពួកសិស្ស
 ជាន់អាត្មាអញ យាងទៅចុះ សូមកុំជាន់ភក់ឡើយ ការមិនជាន់
 លើកក់នោះ នឹងជាប្រយោជន៍ដល់អាត្មាអញ ។ កាលតថាគត
 ដេកលើផែនដី ក៏មានសេចក្ដីត្រិះរិះដោយចិត្តយ៉ាងនេះថា បើ

អាត្មាអញ ប្រាថ្នាដុតកិលេសទាំងឡាយ របស់អញក្នុងថ្ងៃនេះ
 ក៏បាន ។ តែថា ប្រយោជន៍ អាត្មាអញធ្វើឲ្យជាក់ច្បាស់នូវធម៌
 ដោយភេទដែលគេមិនស្គាល់ ក្នុងទីនេះ អាត្មាអញគប្បីដល់នូវ
 សព្វញ្ញតញ្ញាណ ជាអ្នករួចស្រឡះចាកកិលេស ញ៉ាំងលោក
 ព្រមទាំងទេវលោកឲ្យរួចរោះ (ចាកសង្សារ) ។ ប្រយោជន៍អ្វី
 អាត្មាអញជាបុរស សម្តែងកម្លាំងឆ្លងទៅម្នាក់ឯង អាត្មាអញគួរ
 ដល់នូវសព្វញ្ញតញ្ញាណ ចម្លងមនុស្សលោក ព្រមទាំងទេវលោក ។
 អាត្មាអញនឹងបានដល់នូវសព្វញ្ញតញ្ញាណ ចម្លងប្រជុំជនច្រើន
 ដោយអធិការនេះ ដែលអាត្មាអញធ្វើចំពោះព្រះពុទ្ធ ជាបុរសខ្ពង់
 ខ្ពស់ ។ តថាគតនឹងកាត់ខ្សែសង្សារ កម្ចាត់បង់កតទាំង ៣ ឡើង
 ជិះលើនាវា គឺធម៌ នឹងចម្លងមនុស្សលោក ព្រមទាំងទេវលោក ។
 ព្រះពុទ្ធព្រះនាមទីបង្គំ ទ្រង់ជ្រាបច្បាស់នូវលោក ទ្រង់គួរទទួល
 គ្រឿងបូជាទាំងឡាយ ទ្រង់ឈរក្បែរសីសៈរបស់តថាគត ត្រាស់
 ពាក្យនេះថា (ម្ចាស់ភិក្ខុទាំងឡាយ) អ្នកទាំងឡាយ ចូរមើល
 តាបសនេះ ជាជដិល មានតបៈដ៏ខ្ពង់ខ្ពស់ តាបសនេះ នឹងបាន
 ត្រាស់ជាព្រះពុទ្ធក្នុងលោក ក្នុងកប្បប្រមាណមិនបានអំពីកប្ប
 នេះទៅ ។ សត្វនេះ នឹងចេញចាកក្រុង ឈ្មោះកបិលវត្ថុ ជាទី
 រីករាយ តម្កល់ព្យាយាម ធ្វើទុក្ខរកិរិយា ។ សត្វនេះ អង្គុយ
 ទៀបគល់អដបាលត្រីក្ស ទទួលបាយាសដែលនាងសុជាតាថ្វាយ

អង្គកថា មជ្ជត្ថវិលាសិនី ទីបង្កើតពុទ្ធវិជ្ជាទី ១

១៨៩

ក្នុងទីនោះ នឹងចូលទៅកាន់ស្នឹងនេរញ្ញរា ។ ព្រះជិនស្រីនោះ បាន
 ទទួលបាយាសទៀបឆ្នេរស្នឹងនេរញ្ញរាហើយ នឹងត្រឡប់មកតាម
 ផ្លូវ ដែលគេតាក់តែងយ៉ាងប្រសើរ (អង្គុយ) ទៀបគល់ពោធិ-
 ព្រឹក្ស លំដាប់នោះ តាបសមានយសធំនេះ ធ្វើប្រទក្សិណ
 ពោធិមណ្ឌល នឹងបានត្រាស់ដឹងនូវអនុត្តរសម្មោធិញ្ញាណ ទៀប
 គល់អស្សត្ថព្រឹក្ស ។ ព្រះជនិកាមាតារបស់តាបសនោះ នឹងមាន
 នាមថាព្រះនាងមាយាទេវី ព្រះបិតាព្រះនាមសុទ្ធោទនៈ ឯតាបស
 នេះ នឹងមានឈ្មោះថាព្រះគោតម អគ្គសាវ័កទាំងពីររូប គឺ
 កោលិតៈ ១ ឧបតិស្សៈ ១ ជាអ្នកមិនមានអាសវៈ ប្រាសចាក
 រាគៈ មានចិត្តស្ងប់រម្ងាប់ មានចិត្តខ្ជាប់ខ្ជួន ភិក្ខុជាឧបដ្ឋាកឈ្មោះ
 អានន្ទ នឹងបម្រើព្រះជិនស្រីនេះ ។ អគ្គសាវ័កាពីររូប គឺនាង
 ខេមា ១ ឧប្បលវណ្ណា ១ ជាអ្នកមិនមានអាសវៈ ប្រាសចាក
 រាគៈ មានចិត្តស្ងប់រម្ងាប់ មានចិត្តខ្ជាប់ខ្ជួន ។ ឈឺជាទីត្រាស់ដឹង
 របស់ព្រះមានព្រះភាគនោះ ហៅថា អស្សត្ថព្រឹក្ស ឯឧបាសក
 ជាឧបដ្ឋាកដ៏ប្រសើរពីររូប គឺចិត្តៈ ១ ហត្ថាឡវ័កៈ ១ ។ នាង
 នន្ទមាតា និងនាងឧត្តរា ជាឧបដ្ឋាយិកាដ៏ប្រសើរ ព្រះគោតមមាន
 យសនោះ មានព្រះជន្ម ១០០ វស្សា ។ ពួកមនុស្ស និងទេវតា
 លុះឮពាក្យព្យាកររបស់ព្រះពុទ្ធទីបង្កើត ទ្រង់ស្វែងរកគុណដ៏ធំ
 ឥតមានបុគ្គលស្មើនេះហើយ ក៏រីករាយ ដោយគិតថា សុមេធ-

តាបសនេះ ជាពូជពន្ធកនៃព្រះពុទ្ធ ។ សំឡេងហើរទាំងឡាយ ក៏
 ប្រព្រឹត្តទៅ ពួកលោក ព្រមទាំងទេវលោក ទាំងមួយម៉ឺនលោក-
 ធាតុ ទះដៃផង សើចផង ផ្ដងអញ្ចាលីនមស្ការផង ពោលថា បើ
 ពួកយើងយូរមក្នុងកាល ក្នុងសាសនាព្រះលោកនាថនេះ ក្នុងកាល
 ជាអនាគត ពួកយើងនឹងបានសម្រេច ក្នុងទីចំពោះព្រះភក្ត្រនៃព្រះ
 គោតមនេះ ។ ពួកមនុស្សកាលឆ្លងស្ទឹង បើយូរកំពង់ចំពោះ
 មុខហើយ តែងកាន់យកកំពង់ខាងក្រោម ក៏ឈ្មោះថា ឆ្លងស្ទឹង
 ធំដែរ យ៉ាងណាមិញ ពួកយើងទាំងអស់គ្នា បើយូរព្រះជិនស្រី
 នេះហើយ ក្នុងកាលជាអនាគត គង់នឹងបានសម្រេច ក្នុងទីចំពោះ
 ព្រះភក្ត្រនៃព្រះគោតមនេះ ក៏យ៉ាងនោះដែរ ។ ព្រះពុទ្ធទីបង្ក
 ទ្រង់ជ្រាបច្បាស់នូវលោក គួរទទួលគ្រឿងបូជា ទ្រង់សរសើរ
 អំពើរបស់គាត់ហើយ ទ្រង់លើកព្រះបាទខាងស្តាំ ។ សាវ័ក
 ទាំងឡាយណា ជាបុត្រនៃព្រះជិនស្រីក្នុងទីនោះ ពួកសាវ័កទាំង
 នោះ ក៏ធ្វើប្រទក្សិណតថាគត ពួកទេវតា ពួកមនុស្ស ពួកអសុរ
 ពួកយក្ខ ក៏ក្រាបថ្វាយបង្គំតថាគត ហើយចៀសចេញទៅ ។
 កាលព្រះលោកនាយក ព្រមទាំងព្រះសង្ឃ កន្លងនូវការឃើញ
 របស់គាត់ទៅ តថាគតក៏ក្រោកចាកទីដេក ហើយពែនភ្នែកក្នុង
 កាលនោះ ។ តថាគតជាអ្នកមានសេចក្ដីសុខ ដោយសេចក្ដីសុខ
 រីករាយដោយបាមោជ្ជ ផ្សព្វផ្សាយដោយបីតិ អង្គុយពែនភ្នែក

អង្គកថា មគ្គុត្តរវិលាសិនី ទីបង្កើតពុទ្ធវិជ្ជាទី ១

១៩១

ក្នុងកាលនោះ ។ តថាគតអង្គុយពែនក្នុងគិលានោះ ក្នុង
 កាលនោះថា អាត្មាអញជាអ្នកស្ងាត់ក្នុងឈាន ដល់នូវត្រើយនៃ
 អភិញ្ញា ។ ក្នុងលោកធាតុទាំងមួយពាន់ មិនមានពួកឥសី ស្មើ
 ដោយអាត្មាអញឡើយ អាត្មាអញឥតមានបុគ្គលស្មើ ក្នុងឥទ្ធិធម៌
 ទាំងឡាយ អញបាននូវសេចក្តីសុខបែបនេះ ។ ក្នុងកាលដែល
 តថាគតអង្គុយពែនក្នុងគិលានោះ ពួកមហាព្រហ្មដែលនៅ
 អាស្រ័យក្នុងលោកធាតុមួយម៉ឺន ក៏ញ៉ាំងសំឡេងខ្លាំងឲ្យលាន់ឮ
 ថា លោកនឹងបានត្រាស់ជាព្រះពុទ្ធប្រាកដ ។ និមិត្តទាំងឡាយ
 ណា ក្នុងកាលជាទីពត់ក្នុងនៃពោធិសត្វទាំងឡាយ ប្រាកដក្នុង
 កាលមុន និមិត្តទាំងនោះ ក៏ប្រាកដក្នុងថ្ងៃនេះ ។ ត្រជាក់ក៏ស្ងាត់
 បាត់ទៅ ទាំងក្តៅក៏ស្ងប់រម្ងាប់ និមិត្តទាំងនោះ ក៏ប្រាកដក្នុងថ្ងៃនេះ
 លោកនឹងបានត្រាស់ជាព្រះពុទ្ធប្រាកដ ។ លោកធាតុទាំងមួយម៉ឺន
 ក៏ឥតមានសំឡេង ឥតរីករវ និមិត្តទាំងនោះ ក៏ប្រាកដក្នុងថ្ងៃនេះ
 លោកនឹងបានត្រាស់ជាព្រះពុទ្ធប្រាកដ ។ ខ្យល់ធំទាំងឡាយ ក៏
 ឈប់បក់ ស្ទឹងទាំងឡាយ ក៏ឈប់ហូរ និមិត្តទាំងនោះ ក៏ប្រាកដ
 ក្នុងថ្ងៃនេះ លោកនឹងបានត្រាស់ជាព្រះពុទ្ធប្រាកដ ។ ផ្កាទាំងពួង
 ដែលកើតលើគោក កើតក្នុងទឹក ក៏រីកក្នុងខណៈនោះ ផ្កាទាំងអស់
 នោះ ក៏បញ្ចេញផ្កាក្នុងថ្ងៃនេះ លោកនឹងបានត្រាស់ជាព្រះពុទ្ធ
 ប្រាកដ ។ វល្លិ៍ទាំងឡាយក្តី ឈើទាំងឡាយក្តី ទ្រទ្រង់នូវផ្លែក្នុង

ខណៈនោះ វាលី និងឈើទាំងអស់នោះ ក៏បញ្ចេញផ្ទៃក្នុងថ្ងៃនេះ
 លោកនឹងបានត្រាស់ជាព្រះពុទ្ធប្រាកដ ។ កែវទាំងឡាយ ដែល
 ស្ថិតនៅព្នងអាកាសក្តី ស្ថិតនៅលើផែនដីក្តី ដែលរុនរឿងក្នុង
 ខណៈនោះ កែវទាំងនោះ ក៏រុនរឿងក្នុងថ្ងៃនេះ លោកនឹងបាន
 ត្រាស់ជាព្រះពុទ្ធប្រាកដ ។ គ្រឿងតូរ្យតន្ត្រីទាំងឡាយ ជាបស
 មនុស្ស និងជាទិព្វ ដែលប្រគំក្នុងខណៈនោះ តូរ្យតន្ត្រីទាំងពីរ
 នោះ ក៏លាន់ឮឡើងក្នុងថ្ងៃនេះ លោកនឹងបានត្រាស់ជាព្រះពុទ្ធ
 ប្រាកដ ។ ផ្កាដ៏វិចិត្រទាំងឡាយ រុះរាយចុះអំពីអាកាសក្នុងខណៈ
 នោះ ផ្កាដ៏វិចិត្រទាំងនោះ ក៏ប្រាកដក្នុងថ្ងៃនេះ លោកនឹងបាន
 ត្រាស់ជាព្រះពុទ្ធប្រាកដ ។ មហាសមុទ្រក៏ស្រកចុះ លោកធាតុ
 ទាំងមួយម៉ឺនក៏ញាប់ញ័រ ក្នុងខណៈនោះ មហាសមុទ្រ និង
 លោកធាតុទាំងពីរនោះ ក៏លាន់ឮកងរំពងក្នុងថ្ងៃនេះ លោកនឹង
 បានត្រាស់ជាព្រះពុទ្ធប្រាកដ ។ ភ្លើងក្នុងនរកទាំងមួយម៉ឺន ក៏
 រលត់ក្នុងខណៈនោះ ភ្លើងទាំងនោះ ក៏រលត់ក្នុងថ្ងៃនេះ លោក
 នឹងបានត្រាស់ជាព្រះពុទ្ធប្រាកដ ។ ព្រះអាទិត្យប្រាសចាកមន្ទិល
 ផ្កាយទាំងពួងក៏ប្រាកដ ព្រះអាទិត្យ និងផ្កាយទាំងនោះ ក៏បាន
 ប្រាកដក្នុងថ្ងៃនេះ លោកនឹងបានត្រាស់ជាព្រះពុទ្ធប្រាកដ ។ ក្នុង
 កាលគ្មានភ្លៀង ទឹកក៏ផុសផុលឡើងលើផែនដី ក្នុងខណៈនោះ
 ទឹកក៏ផុសឡើងលើផែនដីក្នុងថ្ងៃនេះ លោកនឹងបានត្រាស់ជាព្រះពុទ្ធ

អង្គកថា មគ្គុត្តរវិហារសិនី ទីបង្កើតពុទ្ធវិជ្ជាទី ១

១៩៣

ប្រាកដ ។ ពួកផ្កាយទាំងឡាយក៏រុះរើរឿង ផ្កាយនក្ខត្តបូករុះទាំងឡាយ
 ប្រកបដោយព្រះចន្ទខែវិសាខ (ក៏រុះរើរឿង) ក្នុងមណ្ឌលនៃ
 អាកាស លោកនឹងបានត្រាស់ជាព្រះពុទ្ធប្រាកដ ។ ចំណែកឯពួក
 សត្វនៅក្នុងរន្ធ ពួកសត្វដេកក្នុងជ្រោះ ក៏ចេញចាកលំនៅរបស់
 ខ្លួន ពួកសត្វទាំងអស់នោះ ក៏បោះបង់លំនៅចោលក្នុងថ្ងៃនេះ
 លោកនឹងបានត្រាស់ជាព្រះពុទ្ធប្រាកដ ។ សេចក្តីអផ្សុកមិនមាន
 ដល់សត្វទាំងឡាយ សត្វទាំងឡាយជាអ្នកត្រេកអរក្នុងខណៈនោះ
 ពួកសត្វទាំងអស់នោះ ជាអ្នកត្រេកអរក្នុងថ្ងៃនេះ លោកនឹងបាន
 ត្រាស់ជាព្រះពុទ្ធប្រាកដ ។ រោគទាំងឡាយដ៏ស្រាលៗ ក៏ស្ងប់
 រម្ងាប់ទៅ ទាំងសេចក្តីស្រេកឃ្លានក៏វិនាសទៅ ការស្ងប់រោគ និង
 ការវិនាសសេចក្តីស្រេកឃ្លានទាំងនោះ ក៏ប្រាកដក្នុងថ្ងៃនេះ លោក
 នឹងបានត្រាស់ជាព្រះពុទ្ធប្រាកដ ។ រោគក៏ស្រាកស្រាន្តទៅ ទោសៈ
 មោហៈ ក៏បាត់បង់ទៅក្នុងកាលនោះ រោគ និងកិលេសទាំងអស់
 នោះ ក៏ប្រាសចេញទៅក្នុងថ្ងៃនេះ លោកនឹងបានត្រាស់ជាព្រះពុទ្ធ
 ប្រាកដ ។ ឯភ័យមិនមានក្នុងកាលនោះ ការមិនមានភ័យនុ៎ះ ក៏
 ប្រាកដក្នុងថ្ងៃនេះ ព្រោះហេតុនោះ ទើបយើងដឹងថា លោកនឹង
 បានត្រាស់ជាព្រះពុទ្ធប្រាកដ ។ ធូលីដ៏ខ្ចាត់ខ្ចាយទៅខាងលើ ការ
 ខ្ចាត់ខ្ចាយធូលី ក៏ប្រាកដក្នុងថ្ងៃនេះ ព្រោះហេតុនោះ ទើបពួក
 យើងដឹងថា លោកនឹងបានត្រាស់ជាព្រះពុទ្ធប្រាកដ ។ ក្លិនស្អុយ

ក៏ជាត់ចេញ ភ្លិនទិព្វក៏ផ្សាយទៅ ភ្លិនទិព្វនោះ ក៏ផ្សាយចេញក្នុង
 ថ្ងៃនេះ លោកនឹងបានត្រាស់ជាព្រះពុទ្ធប្រាកដ ។ ពួកទេវតាទាំង
 ពួង វៀរលែងតែអរូបព្រហ្មចេញ ដែលប្រាកដ ពួកទេវតាទាំង
 អស់នោះ ក៏ប្រាកដក្នុងថ្ងៃនេះ លោកនឹងបានត្រាស់ជាព្រះពុទ្ធ
 ប្រាកដ ។ ពួកសត្វនរកទាំងអម្បាលម៉ាន ដែលប្រាកដក្នុងខណៈ
 នោះ ពួកសត្វនរកទាំងអស់នោះឯង ក៏ប្រាកដក្នុងថ្ងៃនេះ លោក
 នឹងបានត្រាស់ជាព្រះពុទ្ធប្រាកដ ។ ក្នុងកាលនោះ ជញ្ជាំងទាំង
 ឡាយក្តី សន្ទុះទ្វារទាំងឡាយក្តី ភ្នំទាំងឡាយក្តី ជាគ្រឿងរារាំង
 មិនមានឡើយ កំពែងសន្ទុះទ្វារ និងភ្នំទាំងឡាយនោះ ក៏ក្លាយ
 ទៅជាអកាស (ប្រាកដ) ក្នុងថ្ងៃនេះ លោកនឹងបានត្រាស់ជា
 ព្រះពុទ្ធប្រាកដ ។ បុតិ និងឧបបត្តិមិនមានក្នុងខណៈនោះ និមិត្ត
 ទាំងនោះ ក៏ប្រាកដក្នុងថ្ងៃនេះ លោកនឹងបានត្រាស់ជាព្រះពុទ្ធ
 ប្រាកដ ។ (និមិត្តទាំងនេះ ក៏ប្រាកដដល់សត្វទាំងឡាយ ដើម្បី
 ត្រាស់ដឹងនូវអនុត្តរសម្មាសម្ពុទ្ធិ) (ពួកសត្វពោលថា បពិត្រ
 សុមេធាបាស) សូមលោកផ្តល់ព្យាយាមឲ្យមាំមួនឡើង កុំត្រឡប់
 កុំថយក្រោយឡើយ ពួកយើងដឹងច្បាស់នូវហេតុនេះថា លោកនឹង
 បានត្រាស់ជាព្រះពុទ្ធប្រាកដ ។ តថាគតលុះឮពាក្យរបស់ជនទាំង
 ពីរពួក គឺព្រះពុទ្ធ និងទេវតាទាំងមួយមុនចក្កវាឡហើយ ក៏ត្រេកអរ
 ស្រស់ស្រាយ រីករាយ គិតក្នុងកាលនោះយ៉ាងនេះថា ធម្មតា

ព្រះពុទ្ធទាំងឡាយ មិនដែលមានព្រះពុទ្ធដីកាបែកជាពីរទេ ព្រះ
 ជិនស្រីទាំងឡាយ មិនដែលមានព្រះពុទ្ធដីកាតតអំពើទេ ព្រះពុទ្ធ-
 ដីការបស់ព្រះពុទ្ធទាំងឡាយ មិនដែលឃ្លៀងឃ្លាតទេ អាត្មាអញ
 នឹងបានត្រាស់ជាព្រះពុទ្ធប្រាកដ ។ ដុំដីដែលគេចោលទៅព្រំដីអាកាស
 ទៀងតែធ្លាក់មកលើផែនដីវិញ យ៉ាងណា ពាក្យរបស់ព្រះពុទ្ធដី
 ប្រសើរទាំងឡាយ ក៏ទៀងទាត់ប្រាកដយ៉ាងនោះដែរ ។ ព្រះបន្ទូល
 របស់ព្រះពុទ្ធទាំងឡាយ មិនចេះឃ្លៀងឃ្លាត អាត្មាអញនឹងបាន
 ត្រាស់ជាព្រះពុទ្ធប្រាកដ សេចក្តីស្លាប់របស់សព្វសត្វទៀងទាត់
 ប្រាកដយ៉ាងណា ព្រះបន្ទូលរបស់ព្រះពុទ្ធដីប្រសើរទាំងឡាយ
 ទៀងទាត់ប្រាកដដូច្នោះដែរ ។ កាលដែលរាត្រីអស់ទៅ ព្រះអាទិត្យ
 ទៀងតែរះឡើង យ៉ាងណា ព្រះបន្ទូលរបស់ព្រះពុទ្ធដីប្រសើរ
 ទាំងឡាយ ក៏ទៀងទាត់ប្រាកដយ៉ាងនោះដែរ ។ សីហៈដែលចេញ
 អំពីដំណេក តែងបន្លឺសំឡេង យ៉ាងណា ព្រះបន្ទូលរបស់ព្រះពុទ្ធ
 ដីប្រសើរទាំងឡាយ ក៏ទៀងទាត់ប្រាកដយ៉ាងនោះដែរ ។ ការ
 សម្រាលគភ៌នៃស្រី ដែលមានគភ៌ធ្ងន់ ជារបស់ទៀងទាត់
 យ៉ាងណា ព្រះបន្ទូលរបស់ព្រះពុទ្ធដីប្រសើរទាំងឡាយ ក៏ទៀង
 ទាត់ប្រាកដយ៉ាងនោះដែរ ។ បើដូច្នោះ អាត្មាអញនឹងជ្រើសរើស
 រកពុទ្ធការកធម៌ទាំងឡាយ ពីខាងនេះ ពីខាងនោះ គឺខាងលើ
 ខាងក្រោម ទិសទាំង ១០ ដរាបដល់ធម្មធាតុ ។ កាលនោះ

តថាគតកំពុងជ្រើសរើស ក៏បានឃើញទានបារមីជាដំបូងជាគន្លង
 ធំ ដែលពោធិសត្វទាំងឡាយ អំពីបុរាណធ្លាប់សន្សំមក (ហើយ
 ទូន្មានខ្លួនឯងថា ម្ចាស់សុមេធបណ្ឌិត) អ្នកចូរសមាទាន ធ្វើនូវ
 ទានបារមីជាដំបូងនេះ ឲ្យមាំមួន បើអ្នកចង់លុះនូវពោធិញ្ញាណ
 ចូរបំពេញនូវទានបារមីចុះ ។ ក្នុងដែលមានទឹកពេញ បុគ្គលណា
 មួយផ្កាប់ចុះ ចាក់មិនឲ្យសល់ទឹក ទឹកមិនដក់នៅក្នុងក្រុមនោះ
 យ៉ាងណា អ្នកបើឃើញពួកស្នូមមក ទោះថាក៏ទាប ខ្ពង់ខ្ពស់
 ឬមធ្យម ចូរឲ្យទានកុំឲ្យសេសសល់ ឲ្យដូចជាក្រុមដែលគេផ្កាប់
 ដូច្នោះ ។ ពុទ្ធជមិទាំងឡាយ មិនមែនមានត្រឹមប៉ុណ្ណេះទេ អាត្មា
 អញនឹងជ្រើសរើសរកពុទ្ធជមិដទៃទៀត ដែលជាធម៌ញ្ញាង
 ពោធិញ្ញាណឲ្យសម្រេច ។ កាលនោះ តថាគតកំពុងជ្រើសរើស
 រក ក៏ឃើញសីលបារមីទី ២ ដែលពោធិសត្វទាំងឡាយអំពី
 បុរាណ ធ្លាប់សេព ធ្លាប់អាស្រ័យមក (ហើយទូន្មានខ្លួនឯងថា
 ម្ចាស់សុមេធបណ្ឌិត) អ្នកឯងចូរសមាទាន ធ្វើសីលបារមីទី ២
 នេះឲ្យមាំមួន បើអ្នកចង់លុះនូវពោធិញ្ញាណ ចូរបំពេញនូវសីល-
 បារមីចុះ ។ សត្វចាមរី (កាលឃើញ) រោមកន្ទុយជំពាក់នឹង
 របស់អ្វីមួយ ស៊ីស្លាប់ក្នុងទីនោះ មិនព្រមផ្តាច់កន្ទុយចោលឡើយ
 យ៉ាងណាមិញ អ្នកចូរបំពេញនូវសីលទាំងឡាយ ក្នុងក្រុមទាំង ៤
 ចូររក្សាសីលសព្វកាល ឲ្យដូចជាសត្វចាមរី រក្សាកន្ទុយយ៉ាង

អង្គកថា មគ្គុត្តរវិលាសិនី ទីបង្កើតពុទ្ធវិជ្ជាទី ១

១៩៧

នោះចុះ ។ ពុទ្ធជមិទាំងឡាយ មិនមែនមានត្រឹមតែប៉ុណ្ណោះទេ អាត្មាអញនឹងជ្រើសរើសរកពុទ្ធជមិដទៃទៀត ដែលជាធម៌ញ៉ាំងពោធិញ្ញាណឲ្យសម្រេច ។ កាលនោះ តថាគតកំពុងជ្រើសរើសរក ក៏បានឃើញនេក្ខម្មបារមីទី ៣ ដែលពោធិសត្វទាំងឡាយ អំពីបុរាណ ធ្លាប់សេព ធ្លាប់អាស្រ័យមក (ហើយទូន្មានខ្លួនឯងថា ម្ចាស់សុមេធបណ្ឌិត) អ្នកចូរសមាទាន ធ្វើនេក្ខម្មបារមីទី ៣ នេះឲ្យមាំមួន បើអ្នកចង់លុះនូវពោធិញ្ញាណ ចូរបំពេញនូវនេក្ខម្មបារមីចុះ ។ បុរសដែលជាប់នៅក្នុងគុកអស់កាលយូរ ត្រូវសេចក្តីទុក្ខបៀតបៀនហើយ រមែងមិនញ៉ាំងសេចក្តីត្រេកអរឲ្យកើតឡើងក្នុងគុកនោះទេ រមែងស្វែងរកការរួច (ចាកគុកនោះ) យ៉ាងណា អ្នកចូរឃើញនូវភពទាំងអស់ ដូចជាគុកចុះ ចូរបែរមុខទៅរកនេក្ខម្មៈ ដើម្បីរួចចាកភពយ៉ាងនោះដែរ ។ ពុទ្ធជមិទាំងឡាយ មិនមែនមានត្រឹមតែប៉ុណ្ណោះទេ អាត្មាអញនឹងជ្រើសរើសរកពុទ្ធជមិដទៃទៀត ដែលជាធម៌ញ៉ាំងពោធិញ្ញាណឲ្យសម្រេច ។ កាលនោះ តថាគតកំពុងជ្រើសរើសរក ក៏បានឃើញបញ្ញាបារមីទី ៤ ដែលពោធិសត្វទាំងឡាយអំពីបុរាណ ធ្លាប់សេព ធ្លាប់អាស្រ័យមក (ហើយទូន្មានខ្លួនឯងថា ម្ចាស់សុមេធបណ្ឌិត) អ្នកចូរសមាទាន ធ្វើបញ្ញាបារមីទី ៤ នេះ ឲ្យមាំមួន បើអ្នកចង់ដល់នូវពោធិញ្ញាណ ចូរបំពេញនូវបញ្ញាបារមីចុះ ។ ភិក្ខុកាលប្រព្រឹត្ត

បិណ្ឌបាត មិនរំលងនូវត្រកូលទាំងឡាយ ទោះថាកទាប ខ្ពង់
 ខ្ពស់ ឬមធ្យម រមែងបានចង្ហាន់ល្មមញ៉ាំងអត្តភាពឲ្យប្រព្រឹត្តទៅ
 យ៉ាងណា អ្នកបើសាកសួរជនជាអ្នកប្រាជ្ញសព្វកាល នឹងដល់នូវ
 បញ្ញាបារមី ហើយបានលុះនូវពោធិញ្ញាណមិនខាន ក៏យ៉ាងនោះ
 ដែរ ។ ពុទ្ធជម៌ទាំងឡាយ មិនមែនមានត្រឹមប៉ុណ្ណោះទេ អាត្មាអញ
 នឹងជ្រើសរើសរកពុទ្ធជម៌ដទៃទៀត ដែលជាធម៌ញ៉ាំងពោធិញ្ញាណ
 ឲ្យសម្រេច ។ កាលនោះ តថាគតកំពុងជ្រើសរើសរក ក៏បាន
 ឃើញវិរិយបារមីទី ៥ ដែលពោធិសត្វទាំងឡាយអំពីបុរាណ ធ្លាប់
 សេព ធ្លាប់អាស្រ័យមក (ហើយទូន្មានខ្លួនឯងថា ម្ចាស់សុមេធា-
 បណ្ឌិត) អ្នកចូរសមាទាន ធ្វើវិរិយបារមីទី ៥ នេះ ឲ្យមាំមួន
 បើអ្នកចង់លុះនូវពោធិញ្ញាណ ចូរបំពេញនូវវិរិយបារមីចុះ ។ សត្វ
 សីហៈ ជាស្តេចនៃម្រឹគ មានព្យាយាមមិនរួញរា មានចិត្តផ្ដផ្ដង
 សព្វកាល ក្នុងការអង្គុយ ឈរ ដើរ យ៉ាងណា អ្នកគួរផ្ដផ្ដង
 ព្យាយាមឲ្យមាំមួនក្នុងភពទាំងពួង យ៉ាងនោះចុះ លុះដល់វិរិយ-
 បារមីហើយ នឹងបានសម្រេចពោធិញ្ញាណមិនខានឡើយ ។ ពុទ្ធជម៌
 ទាំងឡាយ មិនមែនមានត្រឹមប៉ុណ្ណោះទេ អាត្មាអញនឹងជ្រើស
 រើសរកពុទ្ធជម៌ដទៃទៀត ដែលជាធម៌ញ៉ាំងពោធិញ្ញាណឲ្យ
 សម្រេច ។ កាលនោះ តថាគតកំពុងជ្រើសរើសរក ក៏បានឃើញ
 ខន្តិបារមីទី ៦ ដែលពោធិសត្វទាំងឡាយអំពីបុរាណ ធ្លាប់សេព

ធ្លាប់អាស្រ័យមក (ហើយទូន្មានខ្លួនឯងថា ម្ចាស់សុមេធបណ្ឌិត)
អ្នកចូរសមាទាន ធ្វើនូវខន្តិបារមីទី ៦ នេះ ឲ្យមាំមួន អ្នកកុំមាន
ចិត្តបែកជាពីរក្នុងខន្តិបារមីនោះ នឹងបានដល់នូវពោធិញ្ញាណមិន
ខានឡើយ ។ ធម្មតាដែនដី រមែងអត់ទ្រាំចំពោះវត្ថុទាំងពួង ទោះ
ស្អាតក្តី មិនស្អាតក្តី ដែលគេដាក់ចុះហើយ រមែងមិនធ្វើនូវ
សេចក្តីថ្លាំងថ្លាក់ និងសេចក្តីត្រេកអរឡើយ យ៉ាងណា ។ អ្នកក៏
គួរអត់ទ្រាំនូវការរាប់អាន និងការមើលងាយរបស់ពួកជនទាំងពួង
យ៉ាងនោះដែរ លុះដល់នូវខន្តិបារមីហើយ នឹងបានសម្រេច
សម្ពោធិញ្ញាណមិនខានឡើយ ។ ពុទ្ធជម៌ទាំងឡាយ មិនមែនមាន
ត្រឹមប៉ុណ្ណោះទេ អាត្មាអញនឹងជ្រើសរើសរកពុទ្ធជម៌ដទៃទៀត
ដែលជាធម៌ញ៉ាំងពោធិញ្ញាណឲ្យសម្រេច ។ កាលនោះ តថាគត
កំពុងជ្រើសរើសរក ក៏បានឃើញសច្ចបារមីទី ៧ ដែលពោធិសត្វ
ទាំងឡាយអំពីបុរាណ ធ្លាប់សេព ធ្លាប់អាស្រ័យមក (ហើយ
ទូន្មានខ្លួនឯងថា ម្ចាស់សុមេធបណ្ឌិត) អ្នកចូរសមាទាន ធ្វើ
សច្ចបារមីទី ៧ នេះ ឲ្យមាំមួន កុំមានពាក្យបែកជាពីរក្នុងសច្ច-
បារមីនោះ នឹងបានសម្រេចសម្ពោធិញ្ញាណមិនខានឡើយ ។ ធម្មតា
ផ្កាយព្រឹក ជាជញ្ជីនរបស់លោក ព្រមទាំងទេវលោក រមែង
មិនឃ្លាតចាកវិថីក្នុងរដូវភ្លៀង ឬហេមន្តរដូវឡើយ យ៉ាងណា ។
អ្នកកុំឃ្លាតចាកវិថីក្នុងសច្ចៈទាំងឡាយយ៉ាងនោះដែរ លុះដល់នូវ

សច្ចបារមីហើយ នឹងបានសម្រេចសម្តោចធិញ្ញាណមិនខានឡើយ ។

ពុទ្ធជមិទាំងឡាយ មិនមែនមានត្រឹមប៉ុណ្ណោះទេ អាត្មាអញនឹង
ជ្រើសរើសរកពុទ្ធជមិដទៃទៀត ដែលជាធម៌ញ៉ាំងពោធិញ្ញាណឲ្យ
សម្រេច ។ កាលនោះ តថាគតកំពុងជ្រើសរើសរក ក៏បានឃើញ
អធិដ្ឋានបារមីទី ៨ ដែលពោធិសត្វទាំងឡាយអំពីបុរាណ ធ្លាប់
សេព ធ្លាប់អាស្រ័យមក (ហើយទូន្មានខ្លួនឯងថា ម្ចាស់សុមេធបណ្ឌិត)
អ្នកចូរសមាទាន ធ្វើអធិដ្ឋានបារមីទី ៨ នេះ ឲ្យមាំមួន
អ្នកកុំញាប់ញ័រក្នុងអធិដ្ឋានបារមីនោះ នឹងបានសម្រេចសម្តោ-
ចធិញ្ញាណមិនខានឡើយ ។ ភ្នំបូតតកម្រើក តាំងនៅស៊ីប មិន
រញ្ជួយដោយខ្យល់ដ៏ខ្លាំងក្លា រមែងតាំងនៅក្នុងទីរបស់ខ្លួនដែល
យ៉ាងណា អ្នកចូរកុំកម្រើកក្នុងអធិដ្ឋានបារមីសព្វកាល យ៉ាងនោះ
ដែរ លុះដល់នូវអធិដ្ឋានបារមីហើយ នឹងបានសម្រេចសម្តោ-
ចធិញ្ញាណមិនខានឡើយ ។ ពុទ្ធជមិទាំងឡាយ មិនមែនមានត្រឹម
តែប៉ុណ្ណោះទេ អាត្មាអញនឹងជ្រើសរើសរកពុទ្ធជមិដទៃទៀត ដែល
ជាធម៌ញ៉ាំងពោធិញ្ញាណឲ្យសម្រេច ។ កាលនោះ តថាគតកំពុង
ជ្រើសរើសរក ក៏ឃើញមេត្តាបារមីទី ៩ ដែលពោធិសត្វទាំងឡាយ
អំពីបុរាណ ធ្លាប់សេព ធ្លាប់អាស្រ័យមក (ហើយទូន្មានខ្លួនឯង
ថា ម្ចាស់សុមេធបណ្ឌិត) អ្នកចូរសមាទាន ធ្វើនូវមេត្តាបារមីទី
៩ នេះ ឲ្យមាំមួន អ្នកចូរកុំឲ្យមានបុគ្គលដទៃស្មើដោយមេត្តា បើ

អ្នកចង់លុះនូវពោធិញ្ញាណ ។ ធម្មតាទឹក រមែងផ្សព្វផ្សាយត្រជាក់
 ស្មើ ចំពោះជនទាំងល្អ ទាំងអាក្រក់ រមែងកម្ចាត់បង់នូវធូលី និង
 មន្ទិល យ៉ាងណា ។ អ្នកចូរចម្រើនមេត្តាឲ្យស្មើចំពោះមិត្ត និង
 សត្រូវ យ៉ាងនោះដែរ លុះដល់នូវមេត្តាបារមីហើយ នឹងបាន
 សម្រេចសម្ពោធិញ្ញាណមិនខានឡើយ ។ ពុទ្ធជមិទាំងឡាយ មិន
 មែនមានត្រឹមប៉ុណ្ណោះទេ អាត្មាអញនឹងជ្រើសរើសរកពុទ្ធជមិដទៃ
 ទៀត ដែលជាធម៌ញ្ញាណពោធិញ្ញាណឲ្យសម្រេច ។ កាលនោះ
 តថាគតកំពុងជ្រើសរើសរក ក៏ឃើញឧបេក្ខាបារមីទី ១០ ដែល
 ពោធិសត្វទាំងឡាយអំពីបុរាណ ធ្លាប់សេព ធ្លាប់អាស្រ័យមក
 (ហើយទូន្មានខ្លួនឯងថា ម្ចាស់សុមេធបណ្ឌិត) អ្នកចូរសមាទាន
 ធ្វើឧបេក្ខាបារមីទី ១០ នេះ ឲ្យមាំមួន អ្នកគួរជាបុគ្គលដូចជា
 ជញ្ជីងដ៏មាំមួន នឹងបានសម្រេចពោធិញ្ញាណមិនខានឡើយ ។
 ធម្មតាផែនដី តែងព្រងើយកន្តើយចំពោះវត្ថុមិនស្អាតក្តី ស្អាតក្តី
 ដែលគេដាក់ចុះហើយ តែងវៀរចាកសេចក្តីក្រោធ និងសេចក្តី
 ត្រេកអរចំពោះវត្ថុទាំងពីរនោះ យ៉ាងណា អ្នកចូរធ្វើខ្លួនឲ្យដូចជា
 ជញ្ជីងចំពោះសុខ និងទុក្ខសព្វកាល យ៉ាងនោះដែរ ។ អ្នកលុះ
 ដល់នូវឧបេក្ខាបារមីហើយ នឹងបានសម្រេចសម្ពោធិញ្ញាណពុំខាន ។
 ធម៌ទាំងឡាយណា ជាគ្រឿងញ្ញាណពោធិញ្ញាណឲ្យសម្រេច ធម៌
 ទាំងនោះ មានក្នុងលោកត្រឹមតែប៉ុណ្ណោះ ពុទ្ធការកធម៌ដទៃក្រៅ

អំពីបារមី ១០ នោះ មិនមានទេ អ្នកចូរតាំងនៅក្នុងបារមីធម៌ទាំង
 ១០ នោះឲ្យមាំមួនចុះ ។ កាលតថាគតពិចារណានូវបារមីធម៌ទាំង
 នេះដោយសភាវសរសលក្ខណៈ ផែនដីទាំងមួយម៉ឺនលោកធាតុ
 ក៏ញាប់ញ័រដោយតេជះនៃធម៌ ។ ផែនដីកម្រើកបន្តឡើង ដូច
 ជាឃ្លាបអំពៅ ដែលត្រូវគេគាប ឬចក្កយន្តប្រេង ត្រូវគេគាប
 ហើយ (រមែងរិលញ័រ) យ៉ាងណា ផែនដីក៏ញាប់ញ័រ យ៉ាង
 នោះដែរ ។ បរិស័ទរបស់ព្រះពុទ្ធមានចំនួនប៉ុន្មាន ក្នុងទីដែល
 អង្គាសបរិស័ទនោះក៏ញាប់ញ័រ ដេកជ្របលើផែនដីក្នុងទីអង្គាស
 នោះ ឆ្នាំងជាច្រើនពាន់ និងក្អមជាច្រើនរយ ក៏ទង្គិចគ្នាបែកខ្ចេច
 ខ្ចីអស់ ក្នុងទីនោះ ។ ពួកមហាជនមានចិត្តរន្ធត់តក់ស្លុត ភិតភ័យ
 ភ្ញាក់ផ្អើល មានចិត្តញ័រចំប្រប់ មកប្រជុំគ្នាហើយ ចូលទៅគាល់
 ព្រះពុទ្ធវិជ្ជា (ហើយទូលសួរថា) បពិត្រព្រះអង្គមានចក្ខុ
 ហេតុល្អ ឬហេតុអាក្រក់ដូចម្តេច នឹងមានដល់មនុស្សលោក
 លោកទាំងមូល ត្រូវសេចក្តីអន្តរាយបៀតបៀនហើយ សូមព្រះ
 អង្គទ្រង់មេត្តាប្រោស បន្ទោបង់សេចក្តីអន្តរាយនោះចេញ ។ គ្រា
 នោះ ព្រះមហាមុនីវិជ្ជា ទ្រង់ញ៉ាំងមហាជនទាំងនោះឲ្យយល់
 ច្បាស់ថា អ្នកទាំងឡាយ ចូរកុំមានសេចក្តីរង្សៀស កុំខ្លាចចំពោះ
 ការញាប់ញ័រផែនដីនេះឡើយ ។ ដ្បិតតថាគត បានព្យាករក្នុងថ្ងៃ
 នេះថា សុមេធបណ្ឌិតនេះ នឹងបានត្រាស់ជាព្រះពុទ្ធក្នុងលោក

អង្គកថា មគ្គុត្តរវិលាសិនី ទីបង្កើតពុទ្ធវិជ្ជាទី ១

២០៣

(ក្នុងកាលជាអនាគត) សុមេធបណ្ឌិតនេះ កំពុងពិចារណាធម៌
 ដែលព្រះជិនស្រីអំពីបុរាណ ធ្លាប់សេពមក ។ កាលសុមេធបណ្ឌិតពិចារណាធម៌ គឺពុទ្ធក្មមិដោយឥតសេសសល់ ព្រោះហេតុ
 នោះ បានជាផែនដីទាំងមួយមុនលោកធាតុ ក្នុងលោក ព្រមទាំង
 ទេវលោកញាប់ញ័រ ។ ចិត្ត (នៃមហាជន) ក៏រលត់ស្ងប់ក្នុង
 ខណៈនោះភ្លាម ព្រោះបានស្តាប់ព្រះបន្ទូលរបស់ព្រះពុទ្ធ ពួក
 មហាជនទាំងអស់គ្នា ក៏ចូលមករកតថាគត ហើយក្រាបថ្វាយបង្គំ
 ម្តងទៀត ។ គ្រានោះ តថាគតសមាទាននូវពុទ្ធកុណ ធ្វើចិត្តឲ្យ
 មាំមួន ក្រាបថ្វាយបង្គំព្រះពុទ្ធទីបង្កើត ហើយក្រោកចាកអាសនៈ ។
 ពួកទេវតា ពួកមនុស្ស ទាំងពីរពួក ក៏រោយរាយផ្កាទិព្វ និងផ្កាជា
 របស់មនុស្សចំពោះសុមេធបណ្ឌិត ដែលក្រោកចាកអាសនៈ ។
 ពួកទេវតា និងពួកមនុស្សទាំងពីរពួកនោះ បាននូវសួស្តី (ពោល
 ថា) តំណែងដ៏ធំដែលលោកប្រាថ្នាហើយ សូមលោកបាននូវ
 តំណែងនោះ សមគួរតាមប្រាថ្នាចុះ ។ ចង្រៃទាំងពួង ចូរបររៀស
 ចៀសចេញទៅ សេចក្តីសោក និងរោគ ក៏ចូរចៀសវាងចេញ
 ទៅ សេចក្តីអន្តរាយ កុំបីមានដល់លោកឡើយ សូមលោកបាន
 លុះនូវសព្វញ្ញតញ្ញាណដ៏ខ្ពង់ខ្ពស់ឆាប់ៗ ចុះ ។ កាលដល់រដូវផ្កា
 ពួកឈើមានផ្កា រមែងបញ្ចេញផ្កា យ៉ាងណា បពិត្រតាបសមាន
 ព្យាយាមធំ លោកចូរបញ្ចេញផ្កាដោយពុទ្ធាណយ៉ាងនោះដែរ ។

ព្រះសម្មាសម្ពុទ្ធទាំងឡាយណាមួយ ទ្រង់បំពេញហើយនូវបារមីទាំង ១០ យ៉ាងណា បពិត្រតាបសមានព្យាយាមធំ លោកចូរបំពេញបារមី ទាំង ១០ យ៉ាងនោះ ។ ព្រះសម្មាសម្ពុទ្ធទាំងឡាយណាមួយ ទ្រង់ត្រាស់ ដឹងទៀបគល់ពោធិមណ្ឌៈ យ៉ាងណា បពិត្រតាបសមានព្យាយាម ធំ លោកចូរត្រាស់ដឹងទៀបគល់ពោធិមណ្ឌៈនៃព្រះជិនស្រី យ៉ាង នោះ ។ ព្រះសម្មាសម្ពុទ្ធទាំងឡាយណាមួយ ទ្រង់ញ៉ាំងធម្មចក្កឲ្យ ប្រព្រឹត្តទៅ យ៉ាងណា បពិត្រតាបសមានព្យាយាមធំ សូមលោក ញ៉ាំងធម្មចក្កឲ្យប្រព្រឹត្តទៅ យ៉ាងនោះចុះ ។ ព្រះចន្ទពេញវង់ រមែងរុងរឿងក្នុងថ្ងៃពេញបូណ៌មី យ៉ាងណា លោកក៏មានចិត្ត ពេញ ចូររុងរឿងក្នុងលោកធាតុទាំងមួយម៉ឺន យ៉ាងនោះ ។ ព្រះ អាទិត្យដែលរួចផុតអំពីរាហូ រមែងរុងរឿងដោយកម្ដៅ យ៉ាងណា លោកចូររួចចាកលោកធម៌ ចូររុងរឿងដោយពុទ្ធសិរីយ៉ាងនោះដែរ ។ ស្ទឹងទាំងឡាយណាមួយ រមែងហូរទៅប្រជុំក្នុងមហាសមុទ្រ យ៉ាង ណា ពួកលោក ព្រមទៅលោក ក៏រមែងប្រជុំក្នុងសម្មាភវរបស់ លោក យ៉ាងនោះដែរ ។ គ្រានោះ សុមេធបណ្ឌិតនោះ ដែលពួក ទេវតា និងមនុស្សទាំងនោះ ស្ទើរសរសើរហើយ ក៏សមាទាន នូវបារមីធម៌ទាំង ១០ បំពេញបារមីធម៌ទាំងនោះ ចូលទៅកាន់ ព្រៃធំ ។

សុមេធកថា ចប់

គ្រានោះ ពួកឧបាសកឧបាសិកាទាំងនោះ ញ៉ាំងព្រះលោកនាយក
 ព្រមទាំងព្រះសង្ឃឲ្យឆាន់រួចហើយ ក៏ដល់នូវព្រះសាស្តាទីបង្កើត
 នោះជាទីពឹង ។ ព្រះតថាគត ទ្រង់ញ៉ាំងបុគ្គលខ្លះ ឲ្យតម្កល់នៅ
 ក្នុងសរណគមន៍ ញ៉ាំងបុគ្គលខ្លះ ឲ្យតាំងនៅក្នុងសីល ៥ ញ៉ាំង
 បុគ្គលដទៃទៀត ឲ្យតម្កល់នៅក្នុងសីល ១០ ។ ព្រះអង្គទ្រង់
 ប្រទានមគ្គដល់បុគ្គលខ្លះ ប្រទានផលដ៏ឧត្តមទាំង ៤ ដល់បុគ្គល
 ខ្លះ ប្រទានបដិសម្ពិទ្ធ ជាធម៌តតមានអ្វីស្មើដល់បុគ្គលខ្លះ ។ ព្រះ
 ពុទ្ធដ៏ប្រសើរជាងនរៈ ទ្រង់ប្រទានសមាបត្តិ ៨ ដ៏ប្រសើរ ដល់
 បុគ្គលខ្លះ ប្រទានវិជ្ជា ៣ ដល់បុគ្គលខ្លះ អភិញ្ញា ៦ ដល់
 បុគ្គលខ្លះ ។ ព្រះមហាមុនី ទ្រង់ទូន្មានពួកជនដោយន័យជាគ្រឿង
 ប្រកបនោះ ព្រោះហេតុនោះ បានជាសាសនានៃព្រះលោកនាថ
 ជាគុណជាតដ៏ធំទូលាយ ។ ព្រះពុទ្ធព្រះនាមទីបង្កើត មានព្រះហនុកា
 (ដូចព្រះចន្ទក្នុងថ្ងៃ ១២ កើត) មានដង្កូវមូលក្នុង ដូចគោ
 ឧសក ទ្រង់ចម្លងពួកជនច្រើន ឲ្យរួចចាកទុគ្គតិ ។ ព្រះមហាមុនី
 ទ្រង់ឃើញពួកជនដែលគួរត្រាស់ដឹង ស្ថិតនៅក្នុងទីមួយសែន
 យោជន៍ ទ្រង់ចូលទៅជិត ហើយញ៉ាំងពួកជននោះឲ្យត្រាស់ដឹង
 ក្នុងខណៈនោះ ។ ក្នុងការត្រាស់ដឹងទី ១ ព្រះពុទ្ធទ្រង់ញ៉ាំងពួក
 ទេវតា ១០០ កោដិ ឲ្យត្រាស់ដឹង ក្នុងការត្រាស់ដឹងទី ២ ព្រះ
 លោកនាថ ទ្រង់ញ៉ាំងពួកទេវតា និងមនុស្ស ៩០ កោដិ ឲ្យត្រាស់

ដឹង ។ កាលណាព្រះពុទ្ធ ទ្រង់សម្តែងធម៌ក្នុងភពនៃទេវតា កាល
នោះ ពួកទេវតា ៩០ ពាន់កោដិ (បានត្រាស់ដឹង) នេះជាការ
ត្រាស់ដឹងទី ៣ ។ ព្រះសាស្តាទីបង្គំរ មានសាវកសន្និបាត (ការ
ជួបជុំសាវក) ៣ លើក គឺសន្និបាតលើកទី ១ មានភិក្ខុសង្ឃ
មួយសែនកោដិ ។ កាលដែលព្រះជិនស្រីទ្រង់យាងទៅក្នុងទីស្ងាត់
លើកំពូលភ្នំនាវទៈ ពួកព្រះខ័ណ្ឌស្រពប្រាសចាកមន្ទិល ចំនួន
១០០ កោដិ មកប្រជុំគ្នា (នេះជាសន្និបាតលើកទី ២) ។ កាល
ព្រះ មហាមុនី មានព្យាយាមធំ ទ្រង់បវារណាជាមួយនឹងពួកភិក្ខុ
៩០ កោដិ ឮដ៏ភ័យស្ទុះស្ទុះ (នេះជាសន្និបាតលើកទី ៣) ។
សម័យនោះ តថាគតជាតាបស មានផ្ទៀងសក់ មានព្យាយាម
ដ៏ក្លៀវក្លា ត្រាច់ទៅឮដ៏អាកាស ជាអ្នកបានដល់នូវត្រើយនៃ
អភិញ្ញាទាំង ៥ ។ ពួកសត្វចំនួន ៣ ម៉ឺន បានត្រាស់ដឹងនូវសច្ចៈ
ការត្រាស់ដឹងរបស់សត្វ នឹងរាប់ថា ១ ឬ ២ រាប់មិនអស់ឡើយ ។
សាសនារបស់ព្រះទីបង្គំរមានព្រះភាគ ជាគុណជាតធំទូលាយ មាន
ជនច្រើន ស្តុកស្តម្ភ សាយកាយ គឺព្រះអង្គទ្រង់ជម្រះល្អហើយ
ក្នុងកាលនោះ ។ ពួកព្រះខ័ណ្ឌស្រពចំនួន ៤ សែនរូប បានលុះ
អភិញ្ញា ៦ មានឫទ្ធិច្រើន តែងហែហមព្រះពុទ្ធទីបង្គំរដែលទ្រង់
ជ្រាបច្បាស់នូវលោកសព្វកាល ។ ក្នុងសម័យនោះ ពួកជនណា
មួយ ដែលមិនបានលុះព្រះអរហត្ត នៅជាសេក្ខបុគ្គល លះបង់

អង្គកថា មគ្គុត្តរវិហាសិនី ទីបង្អស់ពុទ្ធវិជ្ជាទី ១

២០៧

នូវការកើតជាមនុស្ស ពួកជននោះ រមែងត្រូវគេតិះដៀល ។
សាសនា (របស់ព្រះពុទ្ធទីបង្អស់នោះ) រីកសាយល្អ រុងរឿង
ដោយពួកព្រះអរហន្តខ័ណ្ឌស្រព ជាតាទីបុគ្គល ប្រាសចាកមន្ទិល
សព្វកាល ។ នគររបស់ព្រះសាស្តាព្រះនាមទីបង្អស់ ឈ្មោះរម្មាវតី
ក្សត្រិយ៍ព្រះនាមសុទេវៈ (ជាព្រះបិតា) ព្រះជនិកា ព្រះនាម
សុមេធា ។ ព្រះជិនស្រីនៅគ្រប់គ្រងផ្ទះ អស់មួយម៉ឺនឆ្នាំ ប្រាសាទ
ដ៏ខ្ពង់ខ្ពស់មាន ៣ ខ្នង គឺហង្សប្រាសាទ ១ កោត្តប្រាសាទ ១
មាយុរប្រាសាទ ១ ។ ពួកនារី ៣ សែននាក់សុទ្ធសឹងតែតាក់តែង
យ៉ាងល្អ នារីឈ្មោះបទុមានោះ (ជាមហេសី) ព្រះឱរសព្រះ
នាមឧសកក្ខន្ធ ។ ព្រះជិនស្រីឃើញនិមិត្តទាំង ៤ ទ្រង់ចេញទៅ
(បួស) ដោយយានដំរី ទ្រង់ផ្គងព្យាយាមអស់ ១០ ខែតតខ្វះ ។
លុះព្រះមុនីមានព្រះហឫទ័យប្រព្រឹត្តព្យាយាមហើយ ក៏បានត្រាស់
ជាព្រះពុទ្ធ ព្រះមហាមុនីទីបង្អស់ ត្រូវព្រហ្មអាវាធនាហើយ ។ ព្រះ
ជិនស្រី មានព្យាយាមធំ ទ្រង់ញ៉ាំងធម្មចក្កឲ្យប្រព្រឹត្តទៅ ក្នុង
វត្តនេះ ទ្រង់គង់ទៀបគល់ច្រេស ធ្វើនូវការញ៉ាំងញ៉ាំងតិរិយ ។ ព្រះ
សុមង្គលៈ និងព្រះតិស្សៈ ជាអគ្គសាវ័ក ព្រះសាគតៈ ជាឧបដ្ឋាក
របស់ព្រះសាស្តាទីបង្អស់ ។ នាងនន្ទា និងសុនន្ទា ជាអគ្គសាវ័កា
ពោធិព្រឹក្សរបស់ព្រះមានព្រះភាគអង្គនោះ គេហៅថា ដើមលៀប ។
ឧបាសកឈ្មោះតបុស្សៈ និងភល្លិកៈ ជាឧបដ្ឋាកដ៏ប្រសើរ នាង

សិរិមា និងនាងសោណា ជាឧបជ្ជាយិការបស់ព្រះសាស្តាទីបង្គំ ។
 ព្រះមហាមុនីទីបង្គំមានកម្ពស់ ៨០ ហត្ថ ល្អដូចឈើប្រចាំទ្វីប
 ឬដូចដើមសាលរាជព្រឹក្ស មានផ្ការីកស្កុះស្កាយ ។ រស្មីរបស់ព្រះ
 អង្គជ្រាយទៅចម្ងាយ ១០ យោជន៍ជុំវិញ ព្រះមហេសីនោះមាន
 ព្រះជន្មមួយសែនឆ្នាំ កាលព្រះអង្គគង់ធរមាននៅឡើយ ទ្រង់ញ៉ាំង
 ព្រះសទ្ធម្មឲ្យរុងរឿង ចម្លងមហាជន ញ៉ាំងប្រជុំជនច្រើនឲ្យឆ្លង
 ចាកសង្សារវដ្ត ។ ព្រះទីបង្គំនោះ ព្រមទាំងសាវ័កនិព្វានទៅ ដូច
 គំនរភ្លើងដែលរុងរឿងរលត់ទៅ ដូច្នោះ ឬទ្ធិនោះក្តី យសនោះក្តី
 ទាំងចក្ករតនៈព្រះបាទនោះក្តី ក៏រលត់ទៅ ។ សម្បត្តិទាំងអស់
 ក៏អន្តរធានទៅ ឱហ្មឺ ! សង្ខារទាំងពួង ជារបស់សូន្យទេ ព្រះ
 ជិនស្រីជាសាស្តាចារ្យ ព្រះនាមទីបង្គំ ទ្រង់បរិនិព្វានក្នុងវត្តនន្ទៈ ។
 ព្រះស្តុបរបស់ព្រះជិនស្រីនោះ កម្ពស់ ៣៦ យោជន៍ (គេសាង
 ទុក) ក្នុងវត្តនន្ទៈនោះឯង ។ គ្រានោះ (ពួកជនកសាង) ព្រះ
 ស្តុបកម្ពស់ ៣ យោជន៍ ទៀបគល់ពោធិព្រឹក្ស (សម្រាប់បញ្ចុះ)
 បាត្រ និងចីវរ គ្រឿងបរិក្ខារ និងគ្រឿងប្រើប្រាស់របស់ព្រះសាស្តា ។

ទីបង្គំពុទ្ធវង្សទី ១ ចប់



អដ្ឋកថា

ធិបត្តរតន្ត្រវង្សធិ ១

សមេធាកថា

[២] ឥឡូវនេះ ដល់ឱកាសពណ៌នាពុទ្ធវង្ស ដែលប្រព្រឹត្តទៅដោយន័យជាដើមថា

ក្នុង ៤ អសន្នេយ្យ និង ១ សែនកប្ប មាននគរ
ឈ្មោះអមរវតី ជានគរគួរពិតពិលមើលមើល ជាទី
រីករាយនៃចិត្ត ដូច្នេះ ។

ឯកិច្ចពណ៌នាពុទ្ធវង្សនេះ ព្រោះចាំបាច់ពិចារណាដល់ហេតុ ដែលផ្ដើម
សូត្រហើយ ទើបប្រាកដច្បាស់ ហេតុនោះ ទើបគួរប្រាប់ការពិចារណា
ហេតុផ្ដើមព្រះសូត្រជាមុន ហេតុផ្ដើមសូត្រមាន ៤ យ៉ាង គឺទាក់ទងដោយ
អធិប្បន្ននៃព្រះអង្គ ១ ទាក់ទងដោយអធិប្បន្ននៃអ្នកដទៃ ១ ទាក់ទង
ដោយការទូលសួរ ១ ទាក់ទងដោយរឿងដែលកើតឡើង ១ ។

ក្នុងហេតុនៃការផ្ដើមសូត្រ ៤ នោះ ព្រះមានព្រះភាគ កាលអ្នកដទៃ
មិនបានទូលសួរ ត្រាស់នូវសូត្រទាំងឡាយណា ដោយអធិប្បន្នរបស់
ព្រះអង្គតែម្យ៉ាង ដូចជាអាកន្ធន្យសូត្រ វត្ថុសូត្រ (វត្ថុបមសូត្រ) ជាដើម
ហេតុផ្ដើមសូត្រទាំងនោះ ឈ្មោះថា ទាក់ទងដោយអធិប្បន្នរបស់ព្រះអង្គ ។
ព្រះសូត្រណា ដែលព្រះមានព្រះភាគ ទ្រង់ប្រមើលមើលអធិប្បន្ន ការ

គាប់ចិត្ត និងភាពជាអ្នកត្រាស់ដឹងរបស់ជនដទៃយ៉ាងនេះថា ធម៌ទាំងឡាយ សម្រាប់ធ្វើវិមុត្តិឲ្យចាស់ក្លារបស់រាហុល ចាស់ក្លាហើយ បើដូច្នោះ គួរតែ តថាគតទូន្មានរាហុល ក្នុងការអស់ទៅនៃអាសវៈទាំងឡាយតទៅទៀត ដូច្នេះ ជាដើម ហើយត្រាស់ដោយអធ្យាស្រ័យនៃអ្នកដទៃ ដូចជារាហុលោវាទសូត្រ ធម្មចក្កប្បវត្តនសូត្រ ដូច្នេះជាដើម ការផ្ដើមសូត្រទាំងនោះ ឈ្មោះថា ទាក់ ទងដោយអធ្យាស្រ័យរបស់ដទៃ ។

ទេវតា និងមនុស្សចូលគាល់ព្រះមានព្រះភាគ ហើយទូលសួរបញ្ជា ព្រះសូត្រទាំងឡាយណា ដែលព្រះមានព្រះភាគត្រូវទេវតា និងមនុស្សទូល សួរហើយ ត្រាស់យ៉ាងនេះ មានទេវតាសំយុត្ត និងពោជ្ឈង្គសំយុត្តជាដើម ហេតុកើតឡើងនៃសូត្រទាំងនោះ ឈ្មោះថា ទាក់ទងដោយការទូលសួរ ។

ព្រះសូត្រណា ដែលព្រះមានព្រះភាគទ្រង់សម្ដែងអាស្រ័យហេតុដែល កើតឡើង មានធម្មទាយាទសូត្រ និងបុត្តមំសូបមសូត្រជាដើម ហេតុកើតនៃ សូត្រទាំងនោះ ឈ្មោះថា ទាក់ទងដោយរឿងដែលកើតឡើង ។ បណ្តាហេតុ កើតនៃសូត្រ ៤ យ៉ាងនេះ ហេតុកើតនៃពុទ្ធវង្សនេះ ជាហេតុដែលទាក់ទង ដោយការទូលសួរ ។ ពិតហើយ ពុទ្ធវង្សនេះ ព្រះមានព្រះភាគលើកឡើង តាំងទុក ដោយការសួររបស់អ្នកណា ឆ្លើយថា របស់ព្រះសារីបុត្តត្ថេរ ។ សមដូចព្រះសន្តិភិកាចារ្យទាំងឡាយ ពោលក្នុងនិទាននោះថា

ព្រះសារីបុត្ត មានប្រាជ្ញាច្រើន ឈ្លាសវៃក្នុងសមាធិ និងឈាន ជា អ្នកដល់នូវបារមីនៃប្រាជ្ញា បានក្រាបបង្គំទូលសួរព្រះលោកនាយក ដូច្នេះថា

បពិត្រព្រះអង្គមានព្យាយាមធំ ទ្រង់ប្រសើរជាងនរៈ អភិនិហាររបស់ព្រះអង្គ តើដូចម្តេច ដូច្នេះជាដើម ។ ដោយហេតុនោះ ពុទ្ធវិជ្ជាទេសនានេះ គប្បី ជ្រាបថា ទាក់ទងដោយការទូលសួរ ។

ក្នុងពាក្យថា កឃ្ម ច សតសហស្ស នេះ ក្នុងគាថានោះ កឃ្ម សព្វ ប្រើក្នុងអត្ថទាំងឡាយ គឺការជឿមាំ វេហារ កាល បញ្ញត្ត តាក់តែង កំណត់ លេស ដោយជុំវិញ អាយុកឃ្ម និងមហាកឃ្មជាដើម ។

ពិតហើយ កឃ្ម សព្វ ប្រើក្នុងអត្ថថា ជឿមាំ ដូចក្នុងប្រយោគជាដើមថា ឱកឃ្ម និយមេតំ ភោតោ តោតមស្ស យថា តំ អរហតោ សម្មា- សម្ពុទ្ធស្ស ពាក្យរបស់ព្រះគោតមដ៏ចម្រើន ដែលជាអរហន្តសម្មាសម្ពុទ្ធនេះ ជាពាក្យគួរជឿពិតហើយ ដូច្នេះ ។

ប្រើក្នុងអត្ថថា វេហារ ដូចក្នុងប្រយោគជាដើមថា អនុជានាមិ ភិក្ខុវេ បព្វាហិ សមណកឃ្មហិ ដល់ បរិភុត្តិវា ម្នាលភិក្ខុទាំងឡាយ តថាគត អនុញ្ញាតឲ្យភិក្ខុឆាន់ផ្លែឈើ ដោយសមណកឃ្ម ៥ យ៉ាង ដូច្នេះ ។

ប្រើក្នុងអត្ថថា កាល ដូចក្នុងប្រយោគជាដើមថា យេន សុទំ និច្ចកឃ្មំ វិហារមិ តថាគតនោះឯង តែងនៅអស់កាលជានិច្ច ដូច្នេះ ។

ប្រើក្នុងអត្ថថា បញ្ញត្ត ដូចក្នុងប្រយោគជាដើមថា ឥច្ឆា យស្មា កឃ្មា កឃ្មមាណព័ជ្ជមានអាយុទូលសួរថា និងដូចក្នុងប្រយោគជាដើមថា និគ្រាធកឃ្មា ឥតិ តស្ស នាមំ តយា កតំ ភគវា ព្រាហ្មណស្ស បពិត្រព្រះមាន ព្រះភាគ ឈ្មោះរបស់ភិក្ខុជាព្រាហ្មណ៍នោះ ព្រះអង្គទ្រង់ប្រោសប្រទានហើយ

ថា និគ្រោធកប្បកិក្ខុនោះ ។

ប្រើក្នុងអត្ថថា តាក់តែង ដូចក្នុងប្រយោគជាដើមថា អលង្ករោ
កប្បិតកេសមស្ស អ្នកមានខ្លួនប្រដាប់ មានសក់ និងពុកចង្កា កាត់ចោល
ហើយ ដូច្នេះ ។

ប្រើក្នុងអត្ថថា កំណត់ ដូចក្នុងប្រយោគជាដើមថា កប្បិត ទ្វង្គុល-
កប្បោ កំណត់ដោយស្រមោលព្រះអាទិត្យជ្រៅទៅ ប្រមាណពីរឆ្នាប់ គួរ
ដូច្នេះ ។

ប្រើក្នុងអត្ថថា លេស ដូចក្នុងប្រយោគជាដើមថា អត្ថិ កប្បោ និបដ្ឋិតុ
បើដូច្នោះ អាត្មាអញដេកសិន ដូច្នេះ ។

ប្រើក្នុងអត្ថថា ដោយជុំវិញ ដូចក្នុងប្រយោគជាដើមថា កេវលកប្បំ
ជេតវនំ ឱកាសេត្វា ញ៉ាំងវត្តជេតពនឲ្យភ្លឺស្វាងដោយជុំវិញ ដូច្នេះ ។

ប្រើក្នុងអត្ថថា អាយុកប្ប ដូចក្នុងប្រយោគជាដើមថា វិជ្ជតុ ភន្ត
ភគវា កប្បំ វិជ្ជតុ សុគតោ កប្បំ បពិត្រព្រះអង្គដ៏ចម្រើន សូមព្រះមាន
ព្រះភាគស្ថិតនៅអស់ ១ អាយុកប្ប សូមព្រះសុគតស្ថិតនៅអស់ ១ អាយុ
កប្ប ដូច្នេះ ។

ប្រើក្នុងអត្ថថា មហាកប្ប ដូចក្នុងប្រយោគជាដើមថា កិវ ជីវោ នុ
ទោ ភន្ត កប្បោ បពិត្រព្រះអង្គដ៏ចម្រើន កប្បមានកាលវែងប៉ុន្មាន ដូច្នេះ ។

ដោយ អាទិ សព្វ កប្ប សព្វ ប្រើក្នុងអត្ថថា ប្រៀបធៀប ដូចក្នុង
ប្រយោគជាដើម សត្តកប្បន វត ភោ កិវ សាវកេន សន្តិ មន្តយមាណា

អង្គកថា មគ្គុត្តរវិលាសិនី ទីបង្កើតពុទ្ធវិជ្ជាទី ១

២១៣

ពុទ្ធារិយ យើងបានប្រឹក្សាជាមួយនឹងសាវ័ក ដែលទុកស្មើនឹងព្រះសាស្តា ផងតើ ដូច្នេះ ។

ប្រើក្នុងអត្ថបទ គួរដល់វិន័យ ដូចក្នុងប្រយោគជាដើមថា កឃ្យោ នដ្ឋោ ហោតិ កប្ប កតោកាសោ ចិណ្ណោ ហោតិ កប្បពិន្ទុខុចខាតទៅ ១ កន្លែងដែលធ្វើកប្បពិន្ទុគ្រាំគ្រាទៅ ១ ដូច្នេះ ។ តែក្នុងទីនេះ គប្បីឃើញថា ប្រើក្នុងអត្ថបទ មហាកប្ប ព្រោះហេតុនោះ បទថា កឃ្យោ ច សតសហស្ស ទើបមានសេចក្តីថា នៃសែនមហាកប្ប ។

ក្នុងពាក្យថា ចតុរោ ច អសង្គិយេ សេចក្តីថា ក្នុងទីបំផុតនៃ ៤ អសង្គេយ្យ ។ បទថា អមរំ នាម នគរំ បានដល់ បានជានគរដែលបាន នាមថា អមរា និង អមរាតី តែក្នុងពាក្យនេះ អាចារ្យពួកខ្លះ ពណ៌នាជា ប្រការដទៃទៅវិញ នឹងត្រូវការអ្វីជាមួយអាចារ្យទាំងនោះ ។ ពាក្យនេះ ត្រឹម តែជានាមរបស់នគរនោះ ។ បទថា ឧស្សនេយ្យំ មានវិគ្គហៈថា ឈ្មោះថា ទស្សនេយ្យៈ ព្រោះប្រដាប់ដោយប្រាសាទ ដែលនៅអាស្រ័យជុំវិញដោយ របង មានផ្លូវបែកជា ៤ ផ្លូវបែកជា ៣ មានទ្វារ មានទីលានដ៏ស្អាត វាស់ ចែកដោយចំណែកយ៉ាងល្អ ។ បទថា មនោរមំ មានវិគ្គហៈថា ឈ្មោះថា មនោរម ព្រោះធ្វើចិត្តរបស់ទេវតា និងមនុស្សជាដើមឲ្យត្រេកអរ ព្រោះជា នគរមានផ្ទៃរាបស្មើ គួរត្រេកអរក្រៃលែង ព្រោះជានគរដែលសម្បូរដោយ ម្លប់ និងទឹក ព្រោះជានគរដែលមានអាហាររកបានងាយ ព្រោះជានគរដែល ប្រកបដោយគ្រឿងឧបករណ៍សព្វយ៉ាង និងព្រោះជានគរដែលស្តុកស្តម្ភ ។

បទថា ធនបិ សន្តេបិ អវិវិត្តំ សេចក្តីថា ជានគរមិនប្រាសចាក
 សំឡេង ១០ យ៉ាង គឺសំឡេងសរីរ សំឡេងសេះ សំឡេងរថ សំឡេងស្ករ
 សំឡេងស័ន្ទ សំឡេងសម្ពោរ សំឡេងពិណ សំឡេងច្រៀង សំឡេងឈឹង
 សំឡេងហៅឲ្យបរិភោគអាហារជាគម្រប់ ១០ ថា អញ្ជើញអ្នកទាំងឡាយ
 បរិភោគ ផឹក ទំពា អធិប្បាយថា អ្នករាំសម្តែងមហោស្រពដែលប្រៀប
 មិនបានក៏លេងសព្វកាល ។ បទថា អន្ធានសមាយុតំ បានដល់ ប្រកប
 ដោយបាយ គឺអាហារ ៤ យ៉ាង និងទឹកស្អាត ឈ្មោះថា អន្ធាន សមា-
 យុត ។ ដោយបទនេះ លោកសម្តែងថា នគរនោះរកអាហារបានដោយងាយ
 អធិប្បាយថា ដល់ព្រមហើយ ដោយបាយ និងទឹកច្រើន ។

ឥឡូវនេះ ដើម្បីសម្តែងសំឡេងទាំងនោះដោយវត្ថុ ទើបត្រាស់ថា
 មានសំឡេង ១០ យ៉ាង គឺសំឡេងដំរី សំឡេងសេះ សំឡេង
 ស្ករ សំឡេងស័ន្ទ និងសំឡេងរថជាដើម ទាំងជានគរគឺកង
 ដោយសំឡេងដែលប្រកបដោយបាយ និងទឹកថា ចូរស៊ី
 ចូរផឹក ដូច្នេះ ។

បណ្តាបទទាំងនោះ បទថា ហត្ថិសន្ធុំ បានដល់ ដោយសំឡេង
 កោញនាទរបស់ដំរីទាំងឡាយ ។ ពាក្យនេះ គប្បីឃើញថា ជាទុតិយាវិកត្តិ
 ចុះក្នុងអត្តតតិយាវិកត្តិ ។ ក្នុងបទដ៏សេសក៏ន័យនេះឯង ។ បទថា កេរិ-
 សន្ធុរថាធិ ច សេចក្តីថា ដោយសំឡេងស្ករ សំឡេងស័ន្ទ និងសំឡេងរថ ។
 លោកពោលជាលិង្គវិបល្លាស អធិប្បាយថា គឺកកងដោយសំឡេងដែល

អង្គកថា មគ្គត្ថវិលាសិនី ទីបង្កើតពុទ្ធវិជ្ជាទី ១

២១៥

ប្រព្រឹត្តទៅយ៉ាងនេះថា ចូរស៊ី ចូរផឹកជាដើម ។ អ្នកចោទសួរ ពោលក្នុង
 សេចក្តីនេះថា សំឡេងទាំងនេះ លោកសម្តែងទុកតែឯកទេសប៉ុណ្ណោះ មិន
 បានសម្តែងទុកទាំងអស់ឬ ឆ្លើយថា មិនមែនសម្តែងត្រឹមតែឯកទេសឡើយ
 សម្តែងទាំង ១០ សំឡេង ។ សម្តែងដូចម្តេច លោកសម្តែង ១០ សំឡេង
 គឺសំឡេងសម្តែង លោកសង្គ្រោះដោយសំឡេងស្តួរ សំឡេងពិណ សំឡេង
 ច្រៀង និងឈឹង សង្គ្រោះដោយសំឡេងស័ន្ទ ។

កាលទ្រង់ពណ៌នាសម្បត្តិរបស់នគរ ដោយបរិយាយមួយយ៉ាងនេះ
 ហើយ ដើម្បីសម្តែងសម្បត្តិនោះទៀត ទើបត្រាស់ថា

ជានគរសម្បូរដោយសត្វ និងគ្រឿងឧបករណ៍ទាំងពួង បរិបូណ៌
 ដោយការងារគ្រប់យ៉ាង បរិបូណ៌ដោយកែវ ៧ ប្រការ កុះករ
 ដោយជនជាតិផ្សេងៗ សម្រេច (ដោយគ្រឿងបរិកោគ និង
 ឧបកោគទាំងពួង) ដូចជានគរនៃទេវតា ជាទីនៅនៃជនអ្នក
 មានបុណ្យទាំងឡាយ ដូច្នេះ ។

បណ្តាបទទាំងនោះ បទថា **សព្វផ្តុំសម្បជ្ជំ** សេចក្តីថា ដល់ព្រមដោយ
 ចំណែកប្រកបសព្វយ៉ាង មានកំពែង ខ្លោងទ្វារ ខឿនជាដើម ឬមានឧបករណ៍
 ជាគ្រឿងត្រេកអរ ទ្រព្យ ស្រូវសាលី ស្មៅ និងទឹកទាំងពួងបរិបូណ៌ ។ បទ
 ថា **សព្វកម្មមុចាគតំ** បានដល់ ប្រកបដោយការងារគ្រប់យ៉ាង អធិប្បាយ
 ថា មានការងារគ្រប់យ៉ាងដល់ព្រម ។ បទថា **សត្តរតនសម្បជ្ជំ** បានដល់
 មានរតនៈ ៧ មានកែវមុក្តាជាដើមបរិបូណ៌ ឬសម្បូរដោយរតនៈ ៧ មាន

ហត្ថវត្ថន៍ជាដើម ដោយភូមិភាគដែលជាទីប្រថាប់នៅរបស់ស្តេចចក្រពត្តិ ។
 បទថា ឆានាជនសមាគុលំ បានដល់ ដេរជាសដោយជនទាំងឡាយ មាន
 ទឹកដី និងកាសាផ្សេងៗ គ្នា ។ បទថា សមិទ្ធុំ បានដល់ ចម្រើន ដល់ព្រម
 ដោយគ្រឿងឧបកោគ និងគ្រឿងឧបករណ៍សព្វយ៉ាងរបស់មនុស្ស ។ បទថា
 ធរេនគរំ ។ លោកអធិប្បាយថា អមរវត្ថិនគរ ស្តុកស្តម្ភដូចទេវនគរ និងដូច
 អាលកមន្ទាទេវធានី ។ បទថា អារាសំ បុញ្ញកម្មំនំ សេចក្តីថា ជនទាំង
 ឡាយដែលមានបុញ្ញកម្ម រមែងនៅក្នុងប្រទេសនោះ ហេតុនោះ ទើបប្រទេស
 នោះ ឈ្មោះថា ជាលំនៅ ។ គប្បីជ្រាបថា កាលគួរនឹងពោលថា អារាសោ
 តែក៏ធ្វើឲ្យផ្សេងដោយលិង្គថា អារាសំ ។ ឈ្មោះថា បុញ្ញ ព្រោះជាគ្រឿង
 ប្រាកដ អធិប្បាយថា ប្រាកដដោយត្រកូល រូប មហាកោគៈ និងភាពជាធំ ។
 ឬឈ្មោះថា បុណ្យ ព្រោះជម្រះ អធិប្បាយថា កម្មដែលជាបុណ្យ ជាគ្រឿង
 ជម្រះនូវធូលីដែលជាមន្ទិលរបស់កុសលទាំងពួង របស់ជនពួកណាមាន ជន
 ទាំងនោះ ឈ្មោះថា មានបុញ្ញកម្ម ។ នគរនោះ ជាទីនៅអាស្រ័យរបស់
 អ្នកមានបុញ្ញកម្មទាំងនោះ ។

ព្រាហ្មណ៍ឈ្មោះសុមេធន អាស្រ័យនៅក្នុងនគរអមរវត្ថិនោះ ជាឧកតោ-
 សុជាតិ គឺកើតល្អទាំង ២ ចំណែក គឺចំណែកមាតា និងចំណែកបិតា ជាអ្នក
 កាន់យកគភ៌បរិសុទ្ធមកអស់ ៧ ជួរត្រកូល មិនមានអ្នកជំទាស់ ឬរង្សៀស
 ដោយជាតិ ជាអ្នកមានរូបស្អាត គួរសរសើរ គួរជ្រះថ្លា ប្រកបដោយពណ៌
 សម្បុរស្អាតក្រៃលែង សិក្សាចប់ត្រៃវេទ មួយអង្វើដោយនិយម្ពសាស្ត្រ

អង្គកថា មគ្គុត្តរវិលាសិនី ទីបង្កើតពុទ្ធវិជ្ជាទី ១

២១៧

កេដ្ឋកសាស្ត្រ ទាំងអក្ខរាវិរុទ្ធិ មានឥតិហាសសាស្ត្រជាគម្រប់ ៥ ជំនាញ ក្នុងបទកវី ជំនាញក្នុងវេយ្យាករណ៍ ជំនាញក្នុងលោកាយតសាស្ត្រ និង មហាបុរិសលក្ខណសាស្ត្រ តែមាតាបិតាបានស្លាប់តាំងពីសុមេធនៅក្មេង ។ សម្លាញ់អ្នករៀបចំគំនរទ្រព្យ នាំបញ្ជីទ្រព្យមកហើយ បើកឃ្លាំងជាច្រើន ដែលពេញដោយរតនៈផ្សេង មានមាស ប្រាក់ កែវមណី កែវមុក្ខជាដើម ប្រាប់ដល់ទ្រព្យរហូតដល់ ៧ ជួរត្រកូលថា បពិត្រកុមារ នេះទ្រព្យជា ចំណែករបស់មាតា នេះទ្រព្យជាចំណែករបស់បិតា នេះទ្រព្យជាចំណែក របស់ជីដូនជីតា នេះទ្រព្យជាចំណែករបស់តាទ្រព្យយាយទ្រព្យ ហើយប្រគល់ ឲ្យថា សូមលោកម្ចាស់គ្រប់គ្រងទ្រព្យនេះចុះ ។ សុមេធទទួលថា សាធុ ហើយធ្វើបុណ្យទាំងឡាយនៅគ្រប់គ្រងផ្ទះ ។ ដោយហេតុនោះ ទើបព្រះមាន ព្រះភាគត្រាស់ថា

វេលានោះ មានសុមេធព្រាហ្មណ៍ នៅក្នុងនគរអមរវតី ជា អ្នកសន្សំនូវទ្រព្យដ៏ច្រើនកោដិ មានទ្រព្យ និងស្រូវច្រើន ។ ជាអ្នករៀនមន្ត ចងចាំនូវមន្ត ដល់នូវត្រើយនៃវេទទាំង ៣ ដល់នូវបារមីក្នុងលក្ខណៈផង ក្នុងគម្ពីរឥតិហាសៈផង ក្នុង ធម៌របស់ព្រាហ្មណ៍ផង ដូច្នេះ ។

បណ្តាបទទាំងនោះ បទថា នគរ អមរវតីយា បានដល់ ក្នុងនគរ ដែលហៅថា អមរវតី ។ ក្នុងបទថា សុមេធា នាម នេះ បញ្ញា លោក ហៅថា មេធា ។ មេធារបស់ព្រាហ្មណ៍នោះ ដែលអ្នកប្រាជ្ញសរសើរហើយ

ហេតុនោះ ទើបព្រាហ្មណ៍នោះ គេស្គាល់ថា សុមេធា ព្រោះជាអ្នកមានបញ្ញា
 ល្អ ។ បទថា ព្រាហ្មណ៍ មានវិគ្គហៈថា ឈ្មោះថា ព្រាហ្មណ៍ ព្រោះ
 សិក្សានូវមន្តរបស់ព្រហ្ម អធិប្បាយថា ទន្ទេញនូវមន្ត ។ អ្នកប្រាជ្ញខាងអក្ខរ-
 សាស្ត្រ ពោលថា ពូជពង្សរបស់ព្រហ្ម ឈ្មោះថា ព្រាហ្មណ៍ ។ តែអ្នក
 ប្រាជ្ញទាំងឡាយពោលថា ព្រះអរិយៈទាំងឡាយ ឈ្មោះថា ព្រាហ្មណ៍ ព្រោះ
 ជាអ្នកបន្យាត់បាបបាន ។ បទថា អនេកកោដិសន្និទ្ធយោ សេចក្តីថា ការ
 សន្សំនូវទ្រព្យច្រើនកោដិ ឈ្មោះថា កោដិសន្និទ្ធយ ។ ការសន្សំទ្រព្យច្រើន
 កោដិនៃបុគ្គលណាមាន បុគ្គលនោះ ឈ្មោះថា អនេកកោដិសន្និទ្ធយ
 អធិប្បាយថា សន្សំទ្រព្យច្រើនកោដិ ។ បទថា បហូតធនធានាវា បានដល់
 ជាអ្នកមានទ្រព្យ និងស្រូវច្រើន ។ ពាក្យដើមគប្បីជ្រាបថា ត្រាស់ដោយ
 ទ្រព្យ និងស្រូវ ដែលនៅលើផែនដី និងនៅក្នុងឃ្លាំង ពាក្យនេះ គប្បីជ្រាប
 ថា ត្រាស់ដោយទ្រព្យ និងស្រូវដែលបរិភោគ ប្រើប្រាស់ជាប្រចាំ ។

បទថា អដ្ឋាយកោ មានវិគ្គហៈថា បុគ្គលណាមិនសម្លឹងឈាន
 ហេតុនោះ បុគ្គលនោះឈ្មោះថា អដ្ឋាយក អធិប្បាយថា ជាអ្នកវៀរចាក
 ការអប់រំឈាន សមដូចព្រះមានព្រះភាគត្រាស់ (ក្នុងទីយនិកាយ បាដិក-
 វគ្គ) ថា ម្ចាស់វាសេដ្ឋៈ សត្វទាំងនេះ រមែងមិនសម្លឹងអារម្មណ៍ ក្នុងកាល
 ឥឡូវនេះ សត្វទាំងនេះ រមែងមិនសម្លឹងអារម្មណ៍ក្នុងកាលឥឡូវនេះ ដូច្នេះ ។
 ហេតុនោះឯង អក្សរទី ៣ ថា អ្នកមិនសម្លឹង អ្នកមិនសម្លឹង ទើបកើត
 ឡើង ព្រោះហេតុនោះ ពាក្យនិន្ទាព្រាហ្មណ៍ទាំងឡាយ ដែលវៀរចាកការ

សម្មិន្ទឈាន ទើបកើតឡើងដល់មនុស្សដើមកប្ប ដោយប្រការដូច្នេះ ។
 ឥឡូវនេះ ជនណាសម្មិន្ទមន្ត ហេតុនោះ ទើបជននោះ ឈ្មោះថា អន្លាយក
 ពួកព្រាហ្មណ៍ទាំងឡាយ ធ្វើនូវការសរសើរ ពោលដោយសេចក្តីនេះថា
 រាយមន្ត ។ បុគ្គលណាចាំនូវមន្ត ហេតុនោះ បុគ្គលនោះ ឈ្មោះថា មន្តធរ ។
 បទថា តិណ្ណំ វេទានំ បានដល់ គម្ពីរវេទ ៣ គឺត្រៃវេទ យជុវេទ និង
 សាមវេទ ។ វេទ សព្វនេះ ប្រើក្នុងអត្ថថា ញាណ សោមនស្ស និងគន្លះ ។

ពិតហើយ វេទ សព្វនេះ ប្រើក្នុងអត្ថថា ញាណ ដូចក្នុងប្រយោគជាដើមថា
 ដើមថា យំ ព្រាហ្មណំ វេទគុំ អភិជញ្ញា អភិព្វានំ កាមកវេ អសត្តំ
 អ្នកស្គាល់ច្បាស់នូវព្រាហ្មណ៍ណា ដល់នូវវេទ មិនមានកិលេសគ្រឿងកង្វល់
 មិនជាប់ជំពាក់ក្នុងកាមកព ដូច្នេះ ។

ប្រើក្នុងអត្ថថា សោមនស្ស ដូចក្នុងប្រយោគជាដើមថា យេ វេទជាតា
 ចរន្តិ លោកេ ជនទាំងឡាយណា រកឃើញនូវយញ្ញត្រាច់ទៅក្នុងលោក
 ដូច្នេះ ។

ប្រើក្នុងអត្ថថា គន្លះ ដូចក្នុងប្រយោគជាដើមថា តិណ្ណំ វេទានំ ចារត្ថ
 សនិយណ្តកេជុកានំ ជាអ្នកដល់នូវត្រើយនៃត្រៃវេទ ព្រមទាំងគប្បីនិយណ្ត
 គម្ពីរកេតុកៈ ដូច្នេះ ។ ក្នុងទីនេះ ប្រើក្នុងអត្ថ គន្លះ ។ បទថា ចារត្ថ មាន
 វិគ្គហៈថា ឈ្មោះថា ចារត្ថ ព្រោះដល់ត្រើយនៃវេទដោយ ត្រឹមតែធ្វើឲ្យ
 រត់មាត់ ។ បទថា លក្ខណោ បានដល់ ក្នុងលក្ខណសាស្ត្រ មានលក្ខណ-
 ស្ត្រី លក្ខណបុរស និងមហាបុរិសលក្ខណៈជាដើម ។ បទថា ឥតិហាសេ

បានដល់ ក្នុងគម្ពីរពិសេស ពោល គឺបុរាណគតិដែលប្រកបដោយពាក្យ
 ដូច្នេះថា **ឥតិហ អាស ឥតិហ អាស** បានឮមកដូច្នេះ បានឮមកដូច្នេះ ។
 បទថា **សធម្មេ** បានដល់ ក្នុងធម៌របស់ខ្លួន ឬក្នុងអាចារ្យរបស់ខ្លួន របស់
 ព្រាហ្មណ៍ ។ បទថា **ទារមី គតោ** បានដល់ ដល់នូវត្រើយ អធិប្បាយថា
 បានជាអាចារ្យទិសាបាមោក្ខ ។

ថ្ងៃមួយ សុមេធបណ្ឌិត ត្រេកអរដោយគំនរគុណ ១០ ប្រការ នៅ
 ក្នុងទីកំបាំងលើប្រាសាទជាន់លើ អង្គុយពត់ភ្នែក ត្រិះរិះថា ឈ្មោះថា បដិសន្ធិ
 ក្នុងភពថ្មីជាទុក្ខ ការបែកធ្លាយនៃសរីរៈក្នុងទីដែលកើតហើយ ក៏ជាទុក្ខដូចគ្នា
 អាត្មាអញមានជាតិ ជរា ព្យាធិ មរណៈជាធម្មតា អាត្មាអញកើតយ៉ាងនេះ
 គួរស្វែងរកព្រះនិព្វាន ដែលមិនមានជាតិ ជរា ព្យាធិ និងមរណៈ ជាទី
 ចម្រើនសុខ ដែលផុតចាកការអន្ទោលទៅក្នុងភព គប្បីមានដោយមគ្គណា
 មួយ ដែលឲ្យដល់ព្រះនិព្វានពិត ដោយហេតុនោះ ទើបត្រាស់ថា

កាលនោះ គឺថាគតនៅក្នុងទីស្ងាត់ ក៏គិតយ៉ាងនេះថា ធម្មតា
 ភពថ្មីទៀត តែងនាំមកនូវសេចក្តីទុក្ខ ការបែកធ្លាយសរីរៈ
 ក៏នាំមកនូវសេចក្តីទុក្ខដូចគ្នា (សេចក្តីស្លាប់ ប្រកបដោយ
 មោហៈ នាំមកនូវទុក្ខ រូបដែលជរាញាំញីហើយ ក៏នាំមកនូវ
 ទុក្ខ) អាត្មាអញមានជាតិជាធម្មតា មានជរាជាធម្មតា មាន
 ព្យាធិជាធម្មតា អាត្មាអញនឹងស្វែងរកព្រះនិព្វាន ដែលមិន
 ចាស់ មិនស្លាប់ ជាទីក្សេមក្សាន្ត ។ បើដូច្នោះ អាត្មាអញគួរ

អដ្ឋកថា មគ្គរត្និវិលាសិនី ទីបង្កពុទ្ធវិជ្ជាទី ១

២២១

តែលះកាយស្អុយនេះ ដែលពេញដោយសាកសពផ្សេងៗ ជា
 អ្នកមិនអាឡោះអាឡាយ មិនមានសេចក្តីត្រូវការ ហើយនឹង
 ចេញទៅ ។ ផ្លូវនោះ នឹងមានពិត ផ្លូវនោះ មិនមែនជាមិន
 មានហេតុទេ បុគ្គលអាចទៅបាន អាត្មាអញនឹងស្វែងរកផ្លូវ
 នោះ ដើម្បីដោះខ្លួនចាកភព ដូច្នេះ ។

ក្នុងគាថានោះ ខ្ញុំនឹងពោលក្លាប់សេចក្តីនៃគាថា និងសេចក្តីរបស់បទ
 ដែលលំបាកតទៅ

បណ្តាបទទាំងនោះ បទថា រហោគតោ បានដល់ ទៅហើយក្នុងទី
 ស្ងាត់ គឺអង្គុយក្នុងទីស្ងាត់ ។ បទថា ឯវំ ចិន្តេសហំ កាត់បទជា ឯវំ ចិន្តេសី
 អហំ ប្រែថា តថាគតគិតហើយយ៉ាងនេះ ទ្រង់សម្តែងអាការ គឺការគិត
 ដោយបទថា ឯវំ នេះ ។ បទថា តទា បានដល់ ក្នុងកាលជាសុមេធបណ្ឌិត ។
 ព្រះមានព្រះភាគទ្រង់ធ្វើសុមេធបណ្ឌិត និងព្រះអង្គថាជាមនុស្សតែមួយដូច
 គ្នានឹងព្រះអង្គ ដោយពាក្យថា ឯវំ ចិន្តេសហំ នេះ ព្រោះហេតុនោះ ព្រះ
 មានព្រះភាគកាលទ្រង់ប្រកាសថា គ្រានោះ សុមេធបណ្ឌិតនោះ គឺតថាគ
 តនេះឯង ទើបត្រាស់ដោយឧត្តមបុរសថា ឯវំ ចិន្តេសហំ តទា ។ បទថា
 ជាតិធម្មោ បានដល់ មានជាតិជាសក្ការៈ ។ ក្នុងបទដ៏សេស ក៏មានន័យ
 នេះឯង ។ បទថា និពុត្តិ បានដល់ ព្រះនិព្វាន ។

សព្វថា យន្ទន ជានិបាត ចុះក្នុងអត្ថថា បរិវិតក្ក សេចក្តីថា បើ
 តថាគត ។ បទថា បូតិកាយំ បានដល់ កាយដែលមានសភាពស្អុយ ។

បទថា នាធាកុណបប្បវិត្តំ បានដល់ ពេញទៅដោយសាកសពជាច្រើន
 មានបស្សាវៈ ឧច្ចារៈ ខ្ទុះ ឈាម សេម្មៈ ទឹកមាត់ ទឹកសម្បូរជាដើម ។
 បទថា អនបេក្ខោ បានដល់ មិនអាល័យ ។ បទថា អត្ថិ បានដល់ រមែង
 រកបានពិត ។ បទថា ហេហិតិ បានដល់ នឹងមាន ពាក្យនេះ ជាពាក្យ
 សម្តែងនូវបរិវិតក្ក ។ បទថា ន សោ សក្កា ន ហេតុយេ សេចក្តីថា មិន
 អាចមិនមានដោយមគ្គនោះ មគ្គនោះ រមែងមានដើម្បីជាហេតុ គឺរមែងមិន
 មានដើម្បីជាហេតុក៏មិនមែន អធិប្បាយថា ជាហេតុនោះឯង ។ បទថា
 កវតោ បរិមុត្តិយា បានដល់ ដើម្បីរួចផុតចាកចំណង គឺភព ។

ឥឡូវនេះ ដើម្បីទ្រង់ធ្វើភាពដែលទ្រង់បរិវិតក្កឲ្យសម្រេចផល ទើប
 ត្រាស់ថា យថាថិ ជាដើម ដូចធម្មតាសុខជាសត្រូវរបស់ទុក្ខមាន យ៉ាងណា
 កាលការកើតមាន ការមិនកើតដែលជាបដិបក្ខនៃការកើតនោះ ក៏គប្បីមាន
 ដូច្នោះ ម្យ៉ាងទៀត កាលកម្តៅមាន ត្រជាក់ដែលរម្ងាប់នូវកម្តៅនោះក៏មាន
 យ៉ាងណា និព្វានដែលជាគ្រឿងរម្ងាប់ភ្លើង គឺកិលេស មានរាគៈជាដើម ក៏
 គប្បីមានយ៉ាងនោះ ។ ម្យ៉ាងទៀត ធម៌ដែលមិនមានទោស ជាបដិបក្ខចំពោះ
 ធម៌លាមកក៏មាន យ៉ាងណា កាលជាតិជារបស់អាក្រក់មាន និព្វានដែល
 ឈ្មោះថា មិនកើត ព្រោះហាមការកើតទាំងពួងបាន ក៏គប្បីមាន យ៉ាងនោះ
 ដូចគ្នា ដោយហេតុនោះ ទើបព្រះមានព្រះភាគត្រាស់ថា

កាលបើទុក្ខមាន សុខក៏មាន យ៉ាងណា កាលបើភពមាន
 ការប្រាសចាកភព បុគ្គលគួរតែប្រាថ្នារក ក៏យ៉ាងនោះដែរ ។

អដ្ឋកថា មគ្គុត្តរវិសាសិនី ទីបង្អស់ពុទ្ធវិជ្ជាទី ១

២២៣

កាលបើក្តៅមាន ត្រជាក់ដទៃក៏មាន យ៉ាងណា កាលបើភ្លើង
៣ ប្រការមាន ព្រះនិព្វានដែលបុគ្គលគួរប្រាថ្នាក៏មាន យ៉ាង
នោះដែរ ។ កាលបើបាបមាន បុណ្យក៏មាន យ៉ាងណា កាល
បើជាតិមាន ព្រះនិព្វានមិនមានជាតិ ដែលបុគ្គលគប្បីប្រាថ្នា
ក៏មានយ៉ាងនោះដែរ ដូច្នេះ ។

ក្នុងគាថានោះ សព្វថា **យថាបិ** ជានិបាត ចុះក្នុងអត្ថឧបមា ។ បទថា
សុខំ បានដល់ សុខកាយ និងសុខចិត្ត ។ ដែលឈ្មោះថា សុខ ព្រោះដឹក
នូវទុក្ខដោយល្អ ។ បទថា **ភវេ** គឺកាលការកើត ។ បទថា **វិភវោ** បាន
ដល់ ការមិនកើត ។ កាលការកើតមាន ធម៌ គឺការមិនកើត បុគ្គលគប្បី
ប្រាថ្នា ។ បទថា **តិរិយន្តិ វិជ្ជន្តេ** សេចក្តីថា កាលភ្លើង ៣ កង មានរាគៈ
ជាដើមមាន ។ បទថា **និព្វានំ** សេចក្តីថា ព្រះនិព្វានដែលជាគ្រឿងរម្ងាត់
រម្ងាប់នូវភ្លើងរាគៈជាដើមទាំង ៣ កងនោះ បុគ្គលគួរប្រាថ្នា ។ បទថា **ចាបេ**
បានដល់ កាលអកុសលដ៏លាមក ។ បទថា **កល្យាណមបិ** បានដល់
សូម្បីកុសល ។ បទថា **ឯវមេវ** បានដល់ ខ្ញុំនោះឯង ។ បទថា **ជាតិ វិជ្ជន្តេ**
សេចក្តីថា កាលការកើតមាន លោកពោលឲ្យផ្សេងដោយលិង្គ និងលុប
វិភត្តិ ។ បទថា **អជាតិបិ** សេចក្តីថា សូម្បីនិព្វាន គឺការមិនកើតជាគ្រឿង
រារាំងនូវការកើត បុគ្គលក៏គប្បីប្រាថ្នា ។

គ្រានោះ តថាគតក៏គិតដល់ប្រការដទៃថា បុរសដែលលិចចុះក្នុងគំនរ
ឧច្ចារៈ ឃើញនូវស្រះទឹកដែលមានទឹកថ្លា ប្រដាប់ដោយឈូកក្រហម កោមុទ

និងឈ្មួក-ស ក៏គួរស្វែងរកស្រះទឹក ដោយបំណងថា គួរទៅស្រះទឹកនោះ ដោយផ្លូវណាហ្ន៎ ។ ការមិនស្វែងរកស្រះនោះ មិនមែនជាទោសរបស់ស្រះ នោះឡើយ ជាទោសរបស់បុរសនោះឯង យ៉ាងណា កាលស្រះធំ គឺអមត- ធម៌ ដែលជាគ្រឿងជម្រះមន្ទិល គឺកិលេសមាន ការមិនស្វែងរកស្រះធំ គឺ អមតធម៌នោះ មិនមែនជាទោសរបស់ស្រះធំ គឺអមតធម៌ ជាទោសរបស់ បុរសនោះឯងក៏យ៉ាងនោះ ។ ម្យ៉ាងទៀត បុរសត្រូវចោរចោមព័ទ្ធ កាលផ្លូវ គេចមាន បើបុរសនោះមិនគេចទៅ ក៏មិនមែនជាទោសរបស់ផ្លូវនោះឡើយ ជាទោសរបស់បុរសនោះឯង យ៉ាងណា បុរសដែលត្រូវពួកចោរ គឺកិលេស ព័ទ្ធចាប់ កាលផ្លូវធំដ៏រុងរឿងដែលទៅកាន់មហានគរ គឺព្រះនិព្វានមាន ក៏មិន ស្វែងរកផ្លូវនោះ ក៏មិនមែនជាទោសរបស់ផ្លូវនោះឡើយ ជាទោសរបស់បុរស នោះក៏យ៉ាងនោះដូចគ្នា ។ បុរសត្រូវជំងឺបៀតបៀន កាលគ្រូពេទ្យអ្នកព្យាបាល ជំងឺមាន បើមិនស្វែងរកគ្រូពេទ្យនោះ មិនព្រមឲ្យគ្រូពេទ្យនោះព្យាបាលជំងឺ នោះក៏មិនមែនជាទោសរបស់គ្រូពេទ្យនោះឡើយ ជាទោសរបស់បុរសនោះឯង យ៉ាងណា បុគ្គលណា ត្រូវជំងឺ គឺកិលេសបៀតបៀន មិនស្វែងរកអាចារ្យ អ្នកឈ្លាសក្នុងផ្លូវរម្ងាប់កិលេសដែលមាន ក៏ជាទោសរបស់បុរសនោះឯង មិនមែនជាទោសរបស់អាចារ្យដែលកម្ចាត់ជំងឺ គឺកិលេសនោះឡើយ ដោយ ហេតុនោះ ទើបព្រះមានព្រះភាគត្រាស់ថា

បុរសដែលប្រឡាក់លាមក ឃើញស្រះពេញដោយទឹកហើយ
មិនស្វែងរកស្រះ ទោសនោះ មិនមែនជាទោសនៃស្រះទេ

អដ្ឋកថា មគ្គុត្តរិលាសិនី ទីបង្អស់ពុទ្ធវិជ្ជាទី ១

២២៥

យ៉ាងណាមិញ កាលបើស្រះ គឺព្រះនិព្វានមានហើយ បុគ្គល
 មិនស្វែងរកស្រះសម្រាប់លាងនូវកិលេស ជាមន្ទិលចេញទេ
 ទោសនោះ មិនមែនជាទោសនៃស្រះ គឺនិព្វានទេ គឺជាទោស
 របស់បុរស ក៏យ៉ាងនោះដែរ ។ បុរសដែលត្រូវសត្រូវទាំង
 ឡាយចោមព័ទ្ធហើយ កាលបើផ្លូវសម្រាប់រត់ទៅមាន តែបុរស
 នោះមិនរត់ទៅ ទោសនោះ មិនមែនជាទោសនៃផ្លូវទេ យ៉ាង
 ណា បុគ្គលត្រូវកិលេសរូបវិតហើយ កាលបើផ្លូវព្រះនិព្វាន
 មាន តែមិនស្វែងរកផ្លូវនោះ ទោសនោះ មិនមែនជាទោសនៃ
 ផ្លូវនិព្វានទេ គឺជាទោសរបស់បុគ្គលនោះឯងយ៉ាងនោះដែរ ។
 បុរសដែលមានជំងឺ កាលបើពេទ្យមាន តែមិនឲ្យពេទ្យនោះ
 ព្យាបាលជំងឺនោះទេ ទោសនោះ មិនមែនជាទោសនៃពេទ្យទេ
 យ៉ាងណា បុគ្គលត្រូវជំងឺ គឺកិលេសទាំងឡាយបៀតបៀន
 ហើយ ដល់នូវសេចក្តីទុក្ខ មិនស្វែងរកអាចារ្យ ទោស
 នោះ មិនមែនជាទោសនៃអាចារ្យទេ គឺជាទោសរបស់បុគ្គល
 នោះឯង យ៉ាងនោះដែរ ដូច្នេះ ។

បណ្តាបទទាំងនោះ បទថា គូថគតោ បានដល់ ធ្លាក់ក្នុងរណ្តៅឧច្ចារៈ
 ឬត្រូវឧច្ចារៈប្រឡាក់ ។ បទថា កិលេសមលដោរំ បានដល់ ជាទីជម្រះ
 មន្ទិល គឺកិលេស ។ ពាក្យនេះ ជាបឋមាវិភត្តិ ចុះក្នុងអត្ថសត្តមីវិភត្តិ ។ បទ
 ថា អមតន្តរោ បានដល់ នៃស្រះទឹក ពោល គឺអមតៈ ។ ពាក្យនេះ ជា

សត្តមីវិភត្តិ គប្បីឃើញថា ចុះក្នុងអត្តធួវិភត្តិ លោកពោលដាក់និគ្គហិត ។
 បទថា អរិហំ បានដល់ ដែលបច្ចាមិត្តទាំងឡាយ ។ បទថា បរិវុទ្ធា បាន
 ដល់ ចោមរោមដោយជុំវិញ ។ បទថា គមនម្បជេ គឺផ្លូវគេចទៅ ។ ពាក្យ
 នេះ លោកចុះនិគ្គហិតអាគម ដើម្បីមិនឲ្យខូចនូវធនូលក្ខណៈ ។ បទថា ន
 បលាយតិ បានដល់ បើមិនគប្បីគេចទៅ ។ បទថា សោ បុរិសោ បានដល់
 បុរសដែលត្រូវពួកចោរចោមព័ទ្ធនោះ ។ បទថា អញ្ញាសស្ស បានដល់ នៃ
 ផ្លូវ ។ ពិតហើយ ផ្លូវមានឈ្មោះច្រើន គឺ

មគ្គោ បន្តោ បថោ បដ្ឋោ អញ្ញាសំ វដ្តមាយនំ
 នាវា ឧត្តរសេតុ ច កុល្លោ ច ភិសិ សង្កមោ ។

មគ្គ បានដល់ តម្រាយ គន្លង ប្រទេសសម្រាប់ទៅដោយ
 ជើង ទិសម្រាប់ដើរ ទិសម្រាប់ដើរទៅដើរមក ទូក ស្ពាន
 សម្រាប់ឆ្លង ផែ ពោងពាយ ដូច្នេះ ។

តែក្នុងទីនេះ ផ្លូវនោះ លោកពោលដោយប្រើឈ្មោះថា អញ្ញាស ។ បទ
 ថា សិវេ បានដល់ ឈ្មោះថា សិវ ព្រោះមិនមានឧបទ្វីទាំងពួង ។ បទថា
 សិវមញ្ញសេ សេចក្តីថា នៃផ្លូវដែលផុតភ័យ ។ បទថា វិភិក្ខុកេ បានដល់
 គ្រូពេទ្យ ។ បទថា ន វិភិក្ខុបេតិ បានដល់ មិនព្រមឲ្យព្យាបាល ។
 បទថា ន ឆោសោ សោ វិក្ខុកេ បានដល់ មិនមែនជាទោសរបស់គ្រូពេទ្យ
 អធិប្បាយថា ជាទោសរបស់អ្នកជំងឺតែម្យ៉ាង ។ បទថា ទុក្ខតោ បានដល់
 កើតនូវសេចក្តីទុក្ខផ្លូវកាយ ផ្លូវចិត្ត ។ បទថា អាចរិយំ បានដល់ អាចារ្យ

ដែលប្រាប់ផ្លូវបដុត ។ បទថា វិនាយកេ បានដល់ អាចារ្យ ។

តថាគតកាលគិតដូច្នេះហើយ ទើបគិតក្រែលែងឡើងយ៉ាងនេះថា បុរស
ដែលចូលចិត្តតែងខ្លួន ទម្លាក់ចុះសាកសពដែលព្យួរត្រង់ក គប្បីនៅជាសុខ
យ៉ាងណា សូម្បីអាត្មាអញក៏លះបង់កាយស្គុយនេះ មិនអាស្រ័យ គប្បីចូល
ទៅកាន់មហានគរ គឺនិព្វានក៏យ៉ាងនោះ ។ ម្យ៉ាងទៀត បុរសស្រ្តី បន្ទោបង់
ឧច្ចារបស្សៈត្រង់ផែនដី ប្រឡាក់ឧច្ចារបស្សៈហើយ ក៏មិនយកថ្នក់ ឬជាយ
សំពត់ខ្ទប់ឧច្ចារបស្សៈនោះនាំយកទៅ ដែលពិត ក៏នាំគ្នាខ្ចើម មិនចង់សូម្បី
តែមើល មិនអាស្រ័យ បោះបង់ចោលទៅ យ៉ាងណា សូម្បីអាត្មាអញ ក៏មិន
អាឡោះអាស្រ័យកាយស្គុយនេះ គួរបោះបង់ចោល ចូលទៅកាន់អមតនគរ
គឺនិព្វានក៏យ៉ាងនោះ ។ ម្យ៉ាងទៀត ធម្មតានាយទូកទាំងឡាយ ក៏លះបង់នូវ
ទូកដែលឆ្លុះឆ្ងាយគ្រាំគ្រា មិនអាឡោះអាស្រ័យ យ៉ាងណា សូម្បីអាត្មាអញ
ក៏លះបង់កាយដែលជារបស់ស្មោកគ្រោក ហូរចេញចាកមុខដំបៅទាំង ៩ នេះ
មិនជាប់ជំពាក់ ចូលទៅកាន់មហានគរ គឺនិព្វានក៏យ៉ាងនោះ ។ ម្យ៉ាងទៀត
បុរសពួកខ្លះ វេចនូវរតនៈច្រើនយ៉ាង មានកែវមុក្ខា កែវមណី និងកែវពិទ្យូរ
ជាដើម ធ្វើដំណើរទៅជាមួយពួកចោរ ចាំបាច់លះបង់ពួកចោរទាំងនោះ ព្រោះ
ខ្លាចសាបសូន្យរតនៈ ជ្រើសរើសយកតែផ្លូវក្សេម ផុតភ័យ យ៉ាងណា កាយ
ស្គុយនេះ ក៏ដូចចោរចូររតនៈ បើអញធ្វើចំណង់ក្នុងកាយនេះ រតនៈ គឺ
អរិយមគ្គ និងកុសលធម៌របស់អញ ក៏នឹងសាបសូន្យទៅ ព្រោះហេតុនោះ
អាត្មាអញគួរលះបង់នូវករណីកាយ ដែលដូចមហាចោរនេះ ហើយចូលទៅ

កាន់មហានគរ គីនិញាន ក៏យ៉ាងនោះ ។ ដោយហេតុនោះ ទើបព្រះមាន
ព្រះភាគត្រាស់ថា

បុរសបានស្រាយសាកសព ដ៏គួរឡើងអើម ដែលជាប់ព្វដឹក
គប្បីជាអ្នកមានសេចក្តីសុខ នៅតាមទំនើងខ្លួន មានអំណាច
ខ្លួនឯង យ៉ាងណាមិញ ។ អាត្មាអញ គួរតែលះបង់កាយ
ស្អុយនេះ ដែលជាទីប្រមូលមកនូវសាកសពផ្សេងៗ ចេញ
ហើយគប្បីជាអ្នកមិនអាឡោះអាល័យ មិនមានសេចក្តីត្រូវការ
ចេញទៅ យ៉ាងនោះដែរ ។ បុរសស្រ្តីទាំងឡាយ ទៅបន្ទោបង់
នូវក្រីសក្តងបង្គន់ហើយ ឥតមានអាឡោះអាល័យ ឥតមាន
សេចក្តីត្រូវការ ដើរចេញទៅ យ៉ាងណាមិញ ឯអាត្មាអញ
នឹងលះបង់នូវកាយស្អុយនេះ ដែលពេញដោយសាកសព
ផ្សេងៗ ចេញទៅ ដូចបុរសស្រ្តីទាំងឡាយ ដែលបន្ទោបង់
វច្ឆៈក្នុងបង្គន់ ដូច្នោះឯង ។ ម្ចាស់ទូកទាំងឡាយ តែងលះបង់
នូវទូកចាស់ ដែលពុកផុយ លិចចូលទឹក ឥតមានអាឡោះ
អាល័យ ឥតត្រូវការវិញ យ៉ាងណាមិញ អាត្មាអញនឹងលះ
បង់នូវកាយនេះ ដែលមានរន្ធ ៩ ហូរជានិច្ច ហើយចេញទៅ
ដូចជាម្ចាស់ទូកលះចោលនូវទូកចាស់ ដូច្នោះឯង ។ បុរស
កាលដើរទៅជាមួយនឹងពួកចោរ យកទ្រព្យជាប់ទៅផង ឃើញ
ភ័យអំពីការខូចខាតទ្រព្យ ក៏លះបង់ ហើយដើរទៅ យ៉ាងណា

អង្គកថា មគ្គត្ថវិលាសិនី ទីបង្កើតពុទ្ធវិជ្ជាទី ១

២២៩

កាយនេះ ក៏មានឧបមាស្មើដោយមហាចោរ អាត្មាអញនឹង
លះបង់កាយនេះចេញ ព្រោះខ្លាចខូចខាតកុសលធម៌ យ៉ាង
នោះដែរ ដូច្នេះ ។

បណ្តាបទទាំងនោះ បទថា យថាបិ កុណាបំ បុរិសោ សេចក្តីថា
បុរសដែលមានវ័យក្មេង ជាអ្នកស្រឡាញ់នូវការស្អាត មិនចូលចិត្ត ខ្លើម
ធ្វើមន្តវិសាកសពពស់ សាកសពឆ្កែ ឬសាកសពមនុស្សដែលចង់ត្រងក ក៏
ដោះសាកសពនោះចេញ យ៉ាងណា ។ បទថា សុទ្ធំ បានដល់ ជួបនូវសេចក្តី
សុខ ។ បទថា សេរី បានដល់ នៅតាមទំនើងចិត្ត ។ បទថា នាណកុណា-
បសព្វាយំ បានដល់ ជាគំនរសាកសពផ្សេងៗ ច្រើនយ៉ាង ។ បាវៈថា
នាណកុណាបប្បិទំ ដូច្នេះក៏មាន ។

បទថា ឧច្ចារជ្ជានម្ហិ សេចក្តីថា ជនទាំងឡាយបន្ទោបង់ឧច្ចារៈ គឺ
ធ្វើនូវការបន្ទោបង់ឧច្ចារៈ ក្នុងប្រទេសនោះ ហេតុនោះ ទើបប្រទេសនោះ
ឈ្មោះថា ជាទីបន្ទោបង់ឧច្ចារៈ ។ ទីជាទីបន្ទោបង់ឧច្ចារៈផង ជាឋានៈផង
ហេតុនោះ ទើបឈ្មោះថា ទីជាទីបន្ទោបង់ឧច្ចារៈ ។ ម្យ៉ាងទៀត ប្រទេសដែល
គេបន្ទោបង់ឧច្ចារៈ ហេតុនោះ ទើបឈ្មោះថា ទីបន្ទោបង់ឧច្ចារៈ ពាក្យនេះ
ជាឈ្មោះរបស់ឧច្ចារៈ ។ ទីរបស់ឧច្ចារៈនោះ ឈ្មោះថា ទីរបស់ឧច្ចារៈ ក្នុងទី
នៃឧច្ចារៈនោះ អធិប្បាយថា ក្នុងទីដែលប្រឡាក់ដោយរបស់ស្នោកគ្រោក ។
បទថា វច្ឆំ កត្វា យថា កុដិ សេចក្តីថា ដូចបុរសស្រ្តីលះបង់នូវខ្ទមដែល
បន្ទោបង់ឧច្ចារៈ គឺបង្គន់ ដូច្នេះ ។

បទថា ជន្នុំ បានដល់ ចាស់គ្រាំគ្រា ។ បទថា បលុត្តំ បានដល់ បាក់បែក អធិប្បាយថា ខ្ចាត់ខ្ចាយ ។ បទថា ឧទគាហិនី បានដល់ ទឹកចូល បាន ។ បទថា សាមិ បានដល់ ម្ចាស់របស់ទូក ។ បទថា នវន្និទ្ធំ បានដល់ ឈ្មោះថា នវន្និទ្ធ ព្រោះប្រកបដោយមុខដំបៅ ៩ មានភ្នែក ត្រចៀកជាដើម និងប្រហោងតូចធំ ។ បទថា ធុរស្សី បានដល់ ហូរចេញជាប្រចាំ អធិប្បាយ ថា មានវត្ថុមិនស្អាតហូរចេញជានិច្ច ។

បទថា កណ្ណមាទិយ បានដល់ កាន់យកទ្រព្យ មានរតនៈជាដើមណា មួយ ។ បទថា កណ្ណច្នេនកយំ ទិស្វា សេចក្តីថា ឃើញភ័យអំពីការដណ្តើម ទ្រព្យ ។ បទថា ឯវមេវ សេចក្តីថា ដូចបុរសស្លាយទ្រព្យធ្វើដំណើរទៅ ដូច្នោះ ។ បទថា អយំ កាយោ សេចក្តីថា សភាវៈនេះ ជាទីកើតនៃវត្ថុ ដែលគេឆ្កើម ដែលគួរឆ្កើមក្រៃលែង ហេតុនោះ ទើបឈ្មោះថា កាយ ។ ពាក្យថា អាយ បានដល់ ទីកើត ។ អាការទាំងឡាយ រមែងមកអំពីសភាវៈ នោះ ហេតុនោះ ទើបសភាវៈនោះ ឈ្មោះថា អាយ គឺជាដែនមក គឺអាការ ទាំងឡាយ មានសក់ជាដើម ដែលគេឆ្កើម ។ សភាវៈជាដែនមកនៃ អាការ ទាំងឡាយ មានសក់ជាដើមដែលគេឆ្កើម ដោយប្រការដូច្នោះ ហេតុនោះ ទើបសភាវៈនោះ ឈ្មោះថា កាយ ។ បទថា មហាចោរសមោ វិយ សេចក្តីថា កាយ ឈ្មោះថា មហាចោរសមៈ ព្រោះជាចោរ គឺបាណាតិបាត និងអទិន្នាទានជាដើម រង់ចាំប្លន់កុសលគ្រប់យ៉ាង ដោយអំណាចការត្រេកអរ ជាដើម ក្នុងបិយរូបទាំងឡាយ មានរូបារម្មណ៍ជាដើម ដោយចក្ខុជាដើម ព្រោះ

អដ្ឋកថា មគ្គុត្តរិលាសិនី ទីបង្អស់ពុទ្ធវិជ្ជាទី ១

២៣១

ហេតុនោះ ទើបគួរជ្រាបការក្លាប់សេចក្តីថា បុរសដែលកាន់យកទ្រព្យ ជា
រតនៈទៅជាមួយពួកចោរនោះ ចាំបាច់លះបង់ពួកចោរទាំងនោះ ហើយទៅ
យ៉ាងណា សូម្បីអាត្មាអញ ក៏ចាំបាច់លះបង់កាយដែលស្នើដោយមហាចោរ
នេះទៅ ដើម្បីស្វែងរកផ្លូវដែលធ្វើនូវស្នូស្តីឲ្យដល់ខ្លួន ក៏យ៉ាងនោះដូចគ្នា ។
បទថា កុសលច្នេននាកយា សេចក្តីថា ព្រោះខ្លាចចំពោះការប្លន់កុសលធម៌ ។

គ្រានោះ សុមេធបណ្ឌិត កាលគិតដល់ហេតុនៃនេកម្មៈ ដោយឧបមា
ច្រើនប្រការយ៉ាងនេះហើយ ទើបគិតទៀតថា បិតា និងជីតាជាដើមរបស់អញ
ប្រមូលគំនរទ្រព្យធំនេះដើម្បីទៅបរលោក ក៏នាំយកសូម្បីតែ ១ កហាបណៈ
ទៅមិនបាន ឯអញ គួរកាន់យកដើម្បីធ្វើហេតុទៅបរលោក ដូច្នេះហើយ ក៏
ទៅក្រាបទូលដល់ព្រះរាជាថា បពិត្រមហារាជ ទូលបង្គំមានហឫទ័យៈ ត្រូវ
ជាតិជរាជាដើមបៀតបៀន នឹងចេញអំពីផ្ទះ ឬសមិនមានផ្ទះ ទូលបង្គំមាន
ទ្រព្យច្រើនសែនកោដិ សូមទ្រង់ចាត់ចែងទ្រព្យនោះចុះ ព្រះរាជាត្រាស់ថា
យើងមិនត្រូវការទ្រព្យរបស់អ្នកទេ អ្នកនោះឯង ចូរធ្វើតាមប្រាថ្នាចុះ ។

សុមេធបណ្ឌិតនោះ ទទួលថា សាធុ ហើយឲ្យវាយស្ករប្រកាសក្នុង
ព្រះនគរ ឲ្យទានដល់មហាជន លះវត្ថុកាម និងកិលេសកាមហើយ ក៏ចេញ
ចាកអមរនគរ ដែលដូចគ្នានឹងទេវនគរដ៏ប្រសើរ ទៅតាមទំនើងចិត្ត អាស្រ័យ
ធម្មិកបពិត ក្នុងហិមវន្តប្បទេស មានហ្វូងម្រឹកច្រើនប្រភេទ ធ្វើអាស្រម សាង
បណ្ណសាលា សាងទីចម្រៀមដែលវៀរទោស ៥ ប្រការក្នុងទីនោះ លះសំពត់
ដែលប្រកបដោយទោស ៩ ប្រការហើយ ស្លៀកដណ្តប់សំពត់សម្បុកឈើ

ដែលប្រកបដោយគុណ ១២ ប្រការ ដើម្បីប្រមូលកម្លាំងនៃអភិញ្ញា ដែល
ប្រកបដោយគុណ ៨ ប្រការ ឬសហើយ ។

សុមេធបណ្ឌិតឬសយ៉ាងនេះហើយ ក៏លះបង់បណ្ណសាលាដែលប្រកប
ដោយទោស ៨ ប្រការ អាស្រ័យគល់ឈើ ដែលប្រកបដោយគុណ ១០
ប្រការ លះធម្មជាតិច្រើនប្រភេទ បរិភោគតែផ្លែឈើដែលមានតាមធម្មជាតិ
តាំងសេចក្តីព្យាយាម ដោយការអង្គុយ ឈរ និងដើរ ក៏បានសមាបត្តិ ៨
និងអភិញ្ញា ៥ ខាងក្នុង ៧ ថ្ងៃប៉ុណ្ណោះ ។ ដោយហេតុនោះ ទើបព្រះមាន
ព្រះភាគត្រាស់ថា

លុះតថាគតគិតឃើញយ៉ាងនេះហើយ ក៏ឲ្យទ្រព្យជាច្រើនរយ
កោដិ ដល់ពួកជនដែលមានទីពឹង និងពួកជនដែលឥតទីពឹង
ហើយចូលទៅកាន់ព្រៃហិមពាន្ត ។ មានភ្នំមួយ ឈ្មោះធម្មិក
នៅជិតព្រៃហិមពាន្ត តថាគតធ្វើអាស្រម សាងបណ្ណសាលា
ក្បែរភ្នំនោះ ។ តថាគតនិម្មិតនូវទីចង្រ្កម ដែលប្រាសចាក
ទោស ៥ ប្រការ នៅក្បែរអាស្រមបទនោះ នាំមកនូវអភិញ្ញា-
ពល ដែលប្រកបដោយគុណ ៨ ប្រការ ។ លះបង់សំពត់
សាដកដែលប្រកបដោយទោស ៩ ប្រការ ក្នុងអាស្រមបទ
នោះ ស្លៀកសំពត់សម្បុកឈើដែលប្រកបដោយគុណ ១២
ប្រការវិញ ។ លះបង់បណ្ណសាលា ដែលប្រកបដោយទោស
៨ ប្រការ ចូលទៅកាន់គល់ឈើដែលប្រកបដោយគុណ ១០

អង្គកថា មគ្គុត្តរវិលាសិនី ទីបង្អស់ពុទ្ធវិជ្ជាទី ១

២៣៣

យ៉ាង ។ លះបង់ស្រូវដែលគេព្រោះ គេដាំ ដោយមិនសេស
 សល់ កាន់យកផ្ទៃឈើដែលជ្រុះឯង បរិបូណ៌ដោយគុណ
 ច្រើនប្រការ ។ តថាគតផ្ដល់ព្យាយាម ក្នុងអាស្រមបទនោះ
 (ញ៉ាំងយប់ និងថ្ងៃឲ្យកន្លងទៅ) ក្នុងទីអង្គុយ ទីឈរ និង
 ទីចង្រ្កម បានលុះអភិញ្ញាពលក្នុងរវាង ៧ ថ្ងៃ ដូច្នេះ ។

បណ្ដាបទទាំងនោះ បទថា ឯវាហំ កាត់បទជា ឯវំ អហំ សេចក្ដីថា
 តថាគតគិតដោយប្រការដូចពោលមកហើយខាងដើម ។ បទថា នាថានាថានំ
 សេចក្ដីថា តថាគតឲ្យដល់អ្នកមានទីពឹង និងអ្នកមិនមានទីពឹង គឺទាំងបុគ្គល
 ស្តុកស្តម្ភ និងបុគ្គលក្រីក្រ ត្រង់ខ្វែងទ្វារ និងទ្វារផ្ទះ ដោយពោលថា អ្នក
 ត្រូវការក៏ចូរទទួលយក ។ បទថា ហិមវន្តស្សាវិទូរេ បានដល់ ក្នុងទីមិន
 ឆ្ងាយ គឺជិតភ្នំហិមពាន្ត ។ បទថា ធម្មិកោ នាម បព្វតោ បានដល់ ភ្នំដែល
 មានឈ្មោះយ៉ាងនេះ ។ សួរថា ព្រោះហេតុអ្វី ទើបភ្នំនេះមានឈ្មោះថាធម្មិកៈ
 ឆ្លើយថា ព្រះពោធិសត្វទាំងឡាយដោយច្រើន បួសជាឥសី ចូលអាស្រ័យ
 ភ្នំនោះ ធ្វើអភិញ្ញាឲ្យកើត ហើយធ្វើនូវសមណធម៌ ព្រោះហេតុនោះ ទើបភ្នំ
 នោះ ប្រាកដឈ្មោះថា ធម្មិក ព្រោះជាទីអាស្រ័យនៃបុគ្គលដែលមាន
 សមណធម៌ ។ ដោយបទថា អស្សមោ សុកតោ មយ្ហំ ជាដើម ត្រាស់
 ដូចសុមេធបណ្ឌិតសាងអាស្រម បណ្ណសាលា ទីចង្រ្កម ដោយដៃខ្លួនឯង
 តែសេចក្ដីពិត មិនសាងដោយដៃខ្លួនឯងឡើយ សក្កទេវរាជ ទ្រង់បញ្ជូន
 វិស្វក្រម្មទេវបុត្រទៅសាង មិនមែនឬ តែព្រះមានព្រះភាគ សំដៅដល់ផល

សម្រេចនោះ ដែលកើតដោយបុញ្ញានុភាពរបស់ព្រះអង្គ ក្នុងគ្រានោះ ទើប
ត្រាស់ពាក្យជាដើមថា ម្ចាស់សារីបុត្ត ត្រង់ភ្នំនោះ

តថាគតធ្វើអាស្រម សាងបណ្ណសាលាក្បែរភ្នំនោះ តថាគត

និម្មិតនូវទីចង្រ្កម ដែលប្រាសចាកទោស ៥ ប្រការ ដូច្នេះ ។

បណ្ណបទាំងនោះ បទថា បណ្ណសាលា បានដល់ សាលាដែលប្រក់
ដោយស្វីកឈើ ។ បទថា តត្ថ បានដល់ ក្នុងអាស្រមបទនោះ ។ បទថា
បញ្ចនោសវិវដ្ឋិនំ បានដល់ វៀរឆ្ងាយចាកទោសនៃទីចង្រ្កម ៥ ប្រការ ។
ឈ្មោះថា ទោសនៃទីចង្រ្កមមាន ៥ ប្រការ អ្វីខ្លះ វៀរចាកទោស ៥ ប្រការ
គឺមានជីវិតខ្ពស់ទាប ១ មានដើមឈើនៅខាងក្នុងទីចង្រ្កម ១ មានមែកឈើ
ស្មុគស្មាញ ១ តូចពេក ១ ធំពេក ១ ដោយការកំណត់យ៉ាងធំ លោក
ពោលថា ទីចង្រ្កម បណ្តោយ ៦០ ហត្ថ ទទឹង ១ ហត្ថកន្លះ ។

ម្យ៉ាងទៀត បទថា បញ្ចនោសវិវដ្ឋិនំ បានដល់ វៀរចាកទោស គឺ
នីវរណៈ ៥ ប្រការ គប្បីឃើញថា ភ្ជាប់ជាមួយបទក្រោយនេះថា អភិញ្ញា-
ពលមាហរី ដូច្នេះ ។ បទថា អដ្ឋគុណសមុបេតំ សេចក្តីថា នាំមកនូវ
កម្លាំងនៃអភិញ្ញា ដែលប្រកបដោយគុណ ៨ ប្រការ តាមដែលលោកពោល
យ៉ាងនេះថា ភិក្ខុនោះ កាលបើចិត្តតាំងមាំបរិសុទ្ធផ្អូរផង មិនមានទីទួល គឺ
កិលេស ប្រាសចាកឧបក្កិលេស មានសភាពជាចិត្តទន់ គួរដល់ការវិនាស
ដល់នូវសេចក្តីមិនញាប់ញ័រ ដូច្នេះ ។

តែអាចារ្យពួកខ្លះពោលភ្ជាប់ជាមួយអាស្រមថា តថាគតសាងអាស្រម

អង្គកថា មគ្គុត្តរវិលាសិនី ទីបង្កើតពុទ្ធវិជ្ជាទី ១

២៣៥

ដែលប្រកបដោយសមណសុខ ៨ ប្រការ គឺប្រកបព្រមដោយសមណសុខ
 ៨ ទាំងនេះ គឺឈ្មោះថា សមណសុខ ៨ ប្រការ បានដល់ មិនហ្មឺនហែង
 ទ្រព្យ និងស្រូវ ១ ស្វែងរកតែបិណ្ឌបាតដែលមិនមានទោស ១ បរិភោគ
 តែបិណ្ឌបាតដែលត្រជាក់ ១ មិនមានការបៀតបៀនអំពីព្រះរាជាទាំងឡាយ
 មានបៀតបៀនដោយកាសី ឬដោយការរឹបអូសយកទ្រព្យមានតម្លៃ និង
 កហាបណៈជាដើម ១ ប្រាសចាកតម្រេក ដោយការពេញចិត្តក្នុងគ្រឿង
 ឧបករណ៍ទាំងឡាយ ១ មិនមានភ័យព្រោះចោរឬនំ ១ មិនច្រឡំក្រឡំ
 ដោយព្រះរាជា និងមហាអមាត្យរបស់ព្រះរាជា ១ មិនទើសទាក់ក្នុងទិសទាំង
 បួន ១ ពាក្យនោះ មិនសមនឹងបាលី ។ បទថា សាជកំ បានដល់ សំពត់
 ស្បែកដណ្តប់ ។ បទថា តត្ថ បានដល់ ក្នុងអាស្រមបទនោះ ។ ដោយ
 បទថា នវនោសមុចាគតំ ទ្រង់សម្តែងថា ម្ចាស់សារីបុត្ត តថាគតកាល
 នៅក្នុងទីនោះ ក៏លះបង់នូវសំពត់ដែលមានតម្លៃច្រើន ដែលខ្លួនស្បែកដណ្តប់
 ហើយ កាលលះបង់សំពត់ បានឃើញទោស ៩ ប្រការ ក្នុងសំពត់នោះ
 ទើបលះបង់ ។ សេចក្តីពិត ប្រកាសទោស ៩ ប្រការក្នុងសំពត់ដល់អ្នក
 ឬសជាតាបសទាំងឡាយ ។ ទោស ៩ ប្រការ គឺអ្វី គឺទ្រង់សម្តែងថា
 តថាគតលះសំពត់ដែលប្រកបដោយទោស ៩ ប្រការ គឺសំពត់ជារបស់មាន
 តម្លៃច្រើន ១ កើតឡើងព្រោះទាក់ទងនឹងអ្នកដទៃ ១ សៅហ្មឺនរហ័សព្រោះ
 ការប្រើប្រាស់បន្តិចបន្តួច ១ សំពត់ចាស់ទៅដោយការប្រើប្រាស់ សៅហ្មឺន
 ហើយចាំបាច់បោកគក់ និងជ្រលក់ ១ សំពត់កើតបានលំបាកដោយការស្វែង

រកជាថ្មី ចាស់ហើយចាំបាច់ដេរប៉ះ ១ មិនសមគួរដល់ការបួសជាតាបស ១
 ជារបស់សាធារណៈដល់ពួកចោរ ១ លំបាកក្នុងការរក្សាកុំឲ្យចោរលួច ជា
 ឋានៈនៃការតែងខ្លួនរបស់អ្នកប្រើប្រាស់ដណ្តប់ ១ បុគ្គលដែលកាន់យកត្រាច់
 ទៅ ក្លាយជាបុគ្គលប្រាថ្នាច្រើន ១ ហើយទើបស្លៀកសំពត់សម្បកឈើ ។
 បទថា វាក្មេងរំ សេចក្តីថា កាន់យកសំពត់ដែលសម្រេចដោយសម្បកឈើ
 ដែលក្រងដោយស្មៅដំណេកទន្សាយជាសរសៃៗ ធ្វើហើយដើម្បីស្លៀក
 ដណ្តប់ ។ បទថា ទ្វាទសគុណាមុចាគតំ បានដល់ ប្រកបដោយអានិសង្ស
 ១២ ប្រការ ។ ក្នុងបទនេះ គុណ សព្វ មានអត្ថថា អានិសង្ស ដូចក្នុង
 ប្រយោគជាដើមថា សតគុណំ ធនុណា ចាជិកន្តិវត្សា ទុក្ខិណាមានគុណ
 មួយរយ ។ ម អក្ខរៈ ត្រឹមតែបទសន្ធិ ។ សំពត់សម្បកឈើដល់ព្រមដោយ
 គុណ ១២ ប្រការ គឺសំពត់សម្បកឈើមានអានិសង្ស ១២ ប្រការ គឺមាន
 តម្លៃតិច ១ មិនទាក់ទងដោយអ្នកដទៃ ១ អាចធ្វើដោយដៃរបស់ខ្លួនឯង ១
 បើចាស់ដោយការប្រើប្រាស់ ក៏មិនចាំបាច់ដេរប៉ះ ១ មិនមានចោរភ័យ ១
 កាលស្វែងរកក៏ធ្វើបានដោយងាយ ១ សមគួរដល់ការបួសជាតាបស ១ មិន
 ជារបស់តែងខ្លួន ១ អ្នកប្រើឈ្មោះថាប្រាថ្នាតិចក្នុងបច្ច័យ គឺចីវរ ១ ប្រើ
 ស្រួល ១ សម្បកឈើដែលកើតក៏រកបានងាយ ១ កាលបាត់ក៏មិនសោក
 ស្តាយ ១ ។

ត្រានោះ សុមេធបណ្ឌិតនៅក្នុងបណ្ណសាលាអាស្រមនោះ ទៀបភ្នំ ក៏
 ក្រោកឡើងពិចារណាដល់ហេតុ នៃការចេញបួសរបស់ខ្លួន គិតយ៉ាងនេះថា

អង្គកថា មគ្គត្ថវិលាសិនី ទីបង្កើតពុទ្ធវិស្សន្ទទី ១

២៣៧

អញ្ញាលះផ្ទះដែលមានអាការដ៏ប្រសើរដូចរបស់ទេវតា លម្អដោយសម្បត្តិដ៏
 ឪឡាវ គួរជាទីត្រេកអររបស់គ្រហស្ថ ជាអ្នកសើច និងចរចាដោយសំឡេង
 ដ៏ពីរោះ ដែលលាយឡំដោយសំឡេងកង្វែង កងជើងមាសជាដើមថ្មី ដែលប៉ះ
 ទង្គិចគ្នា អាត្មាអញ្ញាលះបង់ដូចដុំទឹកមាត់ ចូលទៅកាន់ព្រៃតបាវន បំពេញ
 តបៈ ជាគ្រឿងបន្សាត់បាបនៃជនទាំងពួង ព្រោះជាអ្នកត្រេកអរដោយវិវេក
 តែការនៅត្រង់បណ្ណសាលាក្នុងអាស្រមនេះរបស់អាត្មាអញ ក៏ដូចជាការនៅ
 គ្រប់គ្រងផ្ទះជាលើកទី ២ ឈ្លើយចុះ អញនឹងនៅត្រង់គល់ឈើ ដោយ
 ហេតុនោះ ទើបព្រះមានព្រះភាគត្រាស់ថា

តថាគតលះបង់បណ្ណសាលា ដែលប្រកបដោយទោស ៨

ប្រការ ១

បណ្ណាបទទាំងនោះ បទថា អង្គនោសសមាគម្គំ សេចក្តីថា ដេរជាស
 គឺប្រកបដោយទោស ៨ ប្រការ ១ ទោស ៨ ប្រការអ្វីខ្លះ ព្រះមហាសត្វ
 ឃើញទោសទាំង ៨ នេះ គឺការធ្វើ ត្រូវប្រើគ្រឿងទព្វសម្ភារច្រើន ១ ចាំ
 បាច់ទំនុកបម្រុងជានិច្ចដោយស្មៅ ស្លឹកឈើ និងដីឥដ្ឋជាដើម ១ មិនមាន
 ឯកគ្គតាចិត្ត ព្រោះត្រូវក្រោកឡើងក្នុងពេលមិនសមគួរ ព្រោះ ឈ្មោះថា
 សេនាសនៈ រមែងដល់លំដាប់បព្វជិតដែលចាស់ជាន់ ១ ជាអ្នកមានរាង
 កាយទន់ខ្សោយ ព្រោះបណ្ណសាលាការពារនូវត្រជាក់ និងក្ដៅ ១ បិទបាំង
 នូវពាក្យតិះដៀល ព្រោះបុគ្គលចូលទៅក្នុងផ្ទះ អាចធ្វើអំពើអាក្រក់ឯណាមួយ
 បាន ១ ត្រូវហ្នឹងហែងថា នេះរបស់អញ ១ ការមានផ្ទះ បញ្ជាក់ថា ជាអ្នក

មានសម្មាញ្ញ (ភរិយា) ១ ជាបស្ចឹមសាធារណៈដល់សត្វច្រើន ព្រោះជា
របស់ទូទៅដល់សត្វទាំងឡាយ មានសុច សង្កឹច ជីងចក់ជាដើម ១ ដូច្នេះ
ហើយ ទើបលះបង់បណ្ណសាលា ។

បទថា គុណេហិ ធនបុរាណតំ សេចក្តីថា តថាគតបដិសេធទីបិទ
បាំង ចូលទៅកាន់គល់ឈើដែលប្រកបដោយគុណ ១០ ប្រការ គុណ ១០
ប្រការ គឺអ្វីខ្លះ ត្រាស់ថា តថាគតឃើញគុណ ១០ គឺមានការផ្តើមធ្វើតិច
តួច ១ មិនមានទោស ព្រោះរកបានងាយ គឺគ្រាន់តែចូលទៅត្រង់នោះ
ប៉ុណ្ណោះ ដោយគ្រាន់តែគល់ឈើប៉ុណ្ណោះ ១ ធ្វើអនិច្ចសញ្ញាឲ្យតាំងឡើង
ព្រោះកាលឃើញការប្រែប្រួលរបស់ដើមឈើ និងស្លឹកឈើ ១ មិនធ្វើនូវ
ការកំណាញ់សេនាសនៈ ១ មិនធ្វើនូវបាប ព្រោះកាលធ្វើបាបត្រង់គល់ឈើ
នោះរមែងខ្មាស ១ មិនធ្វើនូវការហួងហែង ១ នៅជាមួយទេវតាទាំងឡាយ
១ បដិសេធទីបិទបាំង ១ ប្រើប្រាស់ងាយស្រួល ១ មិនសម្លឹងព្រោះ
សេនាសនៈ គល់ឈើរកបានងាយក្នុងទីដែលទៅ ១ ហើយទើបចូលទៅកាន់
គល់ឈើ ព្រោះហេតុនោះ ទើបលោកពោលថា

គល់ឈើ ព្រះពុទ្ធដ៏ប្រសើរសរសើរហើយ គល់ឈើ ជា
និស្ស័យ ជាទីអាស្រ័យ លំនៅរបស់អ្នកស្ងាត់ ស្មើដោយ
គល់ឈើមិនមាន ពិតណាស់ បុគ្គលនៅត្រង់គល់ឈើដែល
ស្ងាត់ ដែលកម្ចាត់នូវសេចក្តីកំណាញ់ លំនៅដែលទេវតា
រក្សាហើយ ឈ្មោះថា មានវត្តល្អ ។ បុគ្គលឃើញដើមឈើ

និងស្លឹកឈើដែលមានពណ៌ក្រហមខៀវលឿង ដែលជ្រុះហើយ
រមែងបន្ទោបង់និច្ចសញ្ញាបាន ។

ព្រោះហេតុនោះឯង បុគ្គលមានប្រាជ្ញាឃើញប្រចក្ស មិនគួរ
មើលងាយគល់ឈើដ៏ស្អាត ដែលជាទីមតិករបស់ព្រះពុទ្ធ
ជាលំនៅរបស់អ្នកត្រេកអរក្រៃលែង ក្នុងការវិនា ។

គ្រានោះ សុមេធបណ្ឌិត ជាអ្នកឃើញទោសរបស់បណ្ណសាលា បាន
នូវអានិសង្សក្នុងសេនាសនៈ គឺគល់ឈើ ទើបគិតក្រៃលែងថា ការដែល
អញចូលទៅកាន់ស្រុកដើម្បីស្វែងរកអាហារជាទុក្ខ ក្នុងការស្វែងរកអាហារ
អាត្មាអញមិនមែនអស់អ្វីមួយ ទើបចេញបួសដើម្បីត្រូវការអាហារ តែទុក្ខ
មានការស្វែងរកអាហារជាមូលមិនមានប្រមាណ បើដូច្នោះ អញនឹងញ៉ាំង
អត្តភាពឲ្យប្រព្រឹត្តទៅដោយផ្ទៃឈើដែលជ្រុះឯង តែកាលទ្រង់សម្តែងភាព
វិសេសនៃប្រយោជន៍នេះ ទើបត្រាស់គាថាជាដើមថា

តថាគតលះបង់ស្រូវដែលគេព្រោះ គេដាំ ដោយមិនសេស
សល់ កាន់យកផ្ទៃឈើដែលជ្រុះឯង បរិបូណ៌ដោយគុណ
ច្រើនប្រការ ដូច្នេះ ។

បណ្ណាបទទាំងនោះ បទថា វាចិត្ត បានដល់ សាបព្រោះស្រេចហើយ ។
បទថា វោចិត្ត បានដល់ ដែលស្ទូនស្រេចហើយ សម្បូននឹងសម្រេចផល
មាន ២ វិធី គឺដោយការសាបព្រោះ និងការស្ទូន ។ តថាគតលះបង់វិធីទាំង
២ យ៉ាង ញ៉ាំងអត្តភាពឲ្យប្រព្រឹត្តទៅដោយផ្ទៃឈើដែលជ្រុះឯង ព្រោះ

អាត្មាអញជាអ្នកប្រាថ្នាតិច ។ បទថា បវត្ថុដល់ បានដល់ ផ្ទៃឈើដែល
ជ្រះងង ។ បទថា អាទិយី បានដល់ បរិភោគ ។ ដូចលោកពោលថា

បុគ្គលសន្តោសដោយផ្ទៃឈើ ដែលជ្រះងង ចិញ្ចឹមជីវិត
មិនទាក់ទងដោយអ្នកដទៃ លះនូវការលោភលន់ក្នុងអាហារ
រមែងជាមុនីក្នុងទិសទាំង ៤ ។

មុនីរមែងលះនូវចំណង់ក្នុងរស ទើបការចិញ្ចឹមជីវិតរបស់
លោកបរិសុទ្ធ ព្រោះហេតុនោះឯង ទើបមិនគួរមើលងាយ
ការបរិភោគផ្ទៃឈើដែលជ្រះងង ដូច្នេះ ។

សុមេធបណ្ឌិត កាលប្រព្រឹត្តយ៉ាងនេះ មិនយូរប៉ុន្មានក៏បានសមាបត្តិ
៨ និងអភិញ្ញា ៥ ខាងក្នុង ៧ ថ្ងៃ ព្រះមានព្រះភាគ កាលទ្រង់ប្រកាស
សេចក្តីនេះ ទើបត្រាស់ថា តត្ថប្បធានំ បទហី ជាដើម ។

បណ្តាបទទាំងនោះ បទថា តត្ថ បានដល់ ក្នុងអាស្រមនោះ ។ បទថា
បធានំ បានដល់ សេចក្តីព្យាយាម ។ ពិតហើយ សេចក្តីព្យាយាម លោក
ហៅថា បធាន ព្រោះជាគុណគួរតាំងទុក ឬព្រោះធ្វើនូវការៈ គឺការតាំងទុក ។
បទថា បទហី បានដល់ ផ្ដើមសេចក្តីព្យាយាម ។ បទថា និស្សន្នដ្ឋាន-
បន្តមេ បានដល់ ដោយការអង្គុយ ការឈរ និងការដើរ ។

សុមេធបណ្ឌិតបដិសេធការដេក ញ៉ាំងយប់ និងថ្ងៃឲ្យកន្លងទៅ ដោយ
ការអង្គុយ ការឈរ និងការដើរប៉ុណ្ណោះ ទើបសម្រេចកម្លាំង គឺអភិញ្ញាបាន
ខាងក្នុង ៧ ថ្ងៃប៉ុណ្ណោះ ។ កាលសុមេធតាបសសម្រេចកម្លាំង គឺអភិញ្ញា

អង្គកថា មគ្គុត្តរវិលាសិនី ទីបង្អស់ពុទ្ធវិស្សទី ១

២៤១

យ៉ាងនេះហើយ ក៏សម្លឹងទៅដោយសុខក្នុងសមាបត្តិ ។ កាលនោះ ព្រះសាស្តា ព្រះនាមទីបង្អស់ ជាអ្នកធ្វើនូវការសង្គ្រោះជនទាំងពួង ទ្រង់ធ្វើក៏យដល់ពល នៃមារ ទ្រង់ធ្វើប្រទីប គឺព្រះញាណកើតឡើងក្នុងលោក ។

កាលពោលដោយសង្ខេបប៉ុណ្ណោះ ការពោលលំដាប់រឿងព្រះពុទ្ធអង្គ នោះ មានដូច្នេះ បានឮថា ព្រះមហាសត្វព្រះនាមទីបង្អស់អង្គនេះ ទ្រង់បំពេញ នូវបារមី ៣០ ទ្រង់តាំងនៅក្នុងអត្តភាព ដូចអត្តភាពរបស់ព្រះវេស្សន្តរ ទ្រង់ ឲ្យមហាទាន ជាហេតុឲ្យផែនដីញាប់ញ័រជាដើម កាលអស់ព្រះជន្មាយុ ក៏ កើតក្នុងស្ថានសួគ៌ជាន់តុសិត ទ្រង់តាំងនៅក្នុងទីនោះ ដរាបដល់អស់ព្រះ ជន្មាយុ កាលទេវតាក្នុងមុនចក្កវាឡ ប្រជុំគ្នាទូលថា

បពិត្រព្រះអង្គមានព្យាយាមធំ កាលនេះ គួរដល់ព្រះអង្គ ហើយ សូមព្រះអង្គទ្រង់កើតក្នុងផ្ទៃនៃព្រះមាតា ចម្លងមនុស្ស- លោក ព្រមទាំងទេវលោក សូមទ្រង់ត្រាស់ជីវិតនូវព្រះនិព្វាន ឈ្មោះអតមៈ ដូច្នេះ ។

ដូច្នេះហើយ កាលទ្រង់ស្តាប់ពាក្យរបស់ទេវតាទាំងឡាយហើយ ទ្រង់ ពិចារណាមហាវិលោកនៈ ៥ ទ្រង់ចុតិចាកតុសិតសួគ៌នោះហើយ ទ្រង់ បដិសន្ធិដោយផ្កាយនក្ខត្តបូក្ស ក្នុងខែអាសាឍ គឺ ១៥ កើត ខែអាសាឍ ក្នុងព្រះឧទេសរបស់ព្រះនាងសុមេធាទេវី ក្នុងត្រកូលរបស់ព្រះរាជា ព្រះនាម សុទេវៈ ដែលជាទេវៈនៃនរេន ដូចស្តេចវិជិតវាសុទេព នៃព្រះយសរបស់ ព្រះអង្គ ក្នុងនគរអមរវតី មានរាជបរិវារធំចាំថែរក្សា ទ្រង់មិនប្រឡាក់ដោយ

របស់ស្មោកគ្រោកណាមួយ ក្នុងព្រះឧទេរបស់ព្រះមហាទេវី ដូចដុំកែវមណី គ្រប់ទសមាស ក៏ប្រសូតចាកព្រះឧទេរបស់ព្រះនាង ដូចព្រះចន្ទក្នុងសរទេ-
រដូវ គោចរក្នុងស្រទាប់ពពក ។

បុព្វនិម្មិត ៣២ ប្រការ

បុព្វនិម្មិត ៣២ ប្រការ ដែលជាប់របស់ព្រះទីបង្គំរាជកុមារអង្គនោះ បានប្រាកដហើយ ទាំងក្នុងខណៈបដិសន្ធិ ទាំងក្នុងខណៈប្រសូត បុព្វនិម្មិត ៣២ ប្រការ ប្រព្រឹត្តទៅក្នុងឋានៈទាំង ៤ នេះ គឺកាលព្រះសព្វញ្ញពោធិសត្វ គ្រប់អង្គ ចុះកាន់គភ៌របស់ព្រះមាតា ១ ប្រសូត ១ ត្រាស់ដឹង ១ ប្រកាស នូវធម្មចក្រ ១ ព្រោះហេតុនោះ ទើបខ្ញុំសម្តែងបុព្វនិម្មិត ៣២ ក្នុងការប្រសូតិ របស់ព្រះទីបង្គំរាជកុមារ ព្រោះជាប់របស់ប្រាកដហើយដូច្នេះថា

កាលព្រះទីបង្គំរាជកុមារ ជាអ្នកធ្វើនូវអំពើស្អាត ជាអ្នកធ្វើសេចក្តី ចម្រើន ជាអ្នកធ្វើនូវការស្ងប់ ប្រសូតហើយ ក្នុងកាលនោះ ម៉ឺនលោកធាតុ ក៏ញាប់ញ័រដោយជុំវិញ ។

កាលនោះ ទេវតាក្នុងម៉ឺនចក្កវាឡ ក៏នាំគ្នាប្រជុំក្នុងចក្កវាឡមួយ ។
លុះព្រះមហាសត្វដែលជាពោធិសត្វប្រសូត ទេវតាទាំងឡាយ ក៏ទទួល មុន ក្រោយមក ទើបពួកមនុស្សទទួលក្រោយ ។

ខណៈនោះ ស្តេច និងស្តេចទាំងឡាយ ពិណទាំងឡាយដែលបុគ្គល ណាមួយមិនបានប្រគំ គ្រឿងអាករណៈទាំងឡាយ ដែលបុគ្គលណាមួយមិន បានពាល់ត្រូវ បញ្ចេញសំឡេងយ៉ាងពីរោះដោយជុំវិញ ។

អដ្ឋកថា មគ្គុត្តរវិលាសិនី ទីបង្គំពុទ្ធវង្សទី ១

២៤៣

ចំណងទាំងឡាយគ្រប់យ៉ាង ក៏ជាចម្រើនទៅ រោគភ័យទាំងពួង ក៏ស្ងប់
ទៅ មនុស្សភ្នែកខ្វាក់អំពីកំណើត ក៏មើលឃើញរូបទាំងឡាយ មនុស្ស
ត្រចៀកថ្លង់ ក៏បានឮសំឡេងជុំវិញខ្លួន ។

បុគ្គលល្ងើល្មើអំពីកំណើត ក៏បាននូវសតិព្យាកាន បុគ្គលជើងពិការ
ក៏ប្រើជើងដើរបាន ទូកដែលទៅតាមប្រទេសដទៃ ក៏ត្រឡប់មកកាន់កំពង់
សុបដ្ឋនៈឯង បានយ៉ាងរហ័ស ។

រតនៈគ្រប់យ៉ាង ទាំងនៅក្នុងអាកាស ទាំងនៅលើផែនដី ក៏មានពន្លឺ
ដោយជុំវិញ ភ្លើងក្នុងនរកដ៏ពន្លឺកក់រលត់ ទឹកក្នុងស្ទឹងទាំងឡាយក៏មិនហូរ ។

ពន្លឺដ៏ឱឡារបរិបូណ៌ ក៏មានក្នុងលោកន្តរិកនរក ដែលមានទុក្ខមិនមាន
ចន្លោះ គ្រានោះ មហាសមុទ្រក៏មានរលកស្ងប់ ទឹកក៏មានរសសាបធ្លាញ់ ។

ខ្យល់ដែលបក់ខ្លាំងក្លា ក៏មិនបក់ ដើមឈើទាំងឡាយ ក៏ចេញផ្ការីក
ស្កុះស្កាយ ព្រះចន្ទ មួយអន្លើដោយផ្កាយ ក៏ភ្លឺច្បាស់ក្រៃលែង ព្រះអាទិត្យ
ក៏មិនបញ្ចេញកម្ដៅ ។

ហ្មឺនបក្សីត្រេកអរ ចុះអំពីអាកាស និងដើមឈើ មកកាន់ផែនដីខាង
ក្រោម ភ្លៀងធ្លាក់ក្នុងទ្វីបទាំង ៤ ទឹកភ្លៀងក៏មានរសធ្លាញ់ដោយជុំវិញ ។

ទេវតាទាំងឡាយនៅក្នុងទិព្វដ្ឋានរបស់ខ្លួន មានចិត្តជ្រះថ្លា ក៏នាំគ្នារាំ
ច្រៀង ប្រគំ ស្រែកហើរខ្វរខ្វារ ។

បានឮថា ក្នុងខណៈនោះ ទ្វារតូច និងទ្វារធំ ក៏បើកឯង បានឮថា ការ
ស្រែកឃ្លាន មិនបានកើតឡើងដល់មហាជន ឬសត្វលោកណាឡើយ ។

ឯពួកសត្វ ដែលមានពៀរនឹងគ្នាជានិច្ច ក៏បាននូវមេត្តាចិត្តយ៉ាងក្រៃលែង ហ្នឹងក្អែកក៏ត្រាប់ទៅជាមួយហ្នឹងម្យ៉ាង ហ្នឹងត្រូវតែរកទាក់ជាមួយហ្នឹងជ្រុក ។

ពស់មានពិសក្តី មិនមានពិសក្តី ក៏យកក្បាលដល់គ្នាជាមួយស្មារទាំងឡាយ ពួកកណ្តុរមានចិត្តស្ម័គ្រស្មាល ក៏ប្រលែងជាមួយគ្នា ។

ការស្រេកទឹកក្នុងលោករបស់បិសាច ដែលមិនបានទឹកមកអស់មួយ ពុទ្ធនក៏ស្លាប់ទៅ មនុស្សគម ក៏មានរាងកាយសមសួន មនុស្ស-គនិបាយ បានយ៉ាងពីរោះ ។

ឯពួកសត្វដែលមានចិត្តជ្រះថ្លា ក៏ពោលបិយវាចាដល់គ្នានិងគ្នា ពួកសេះមានចិត្តត្រេកអរ ក៏កញ្ជៀវ ពួកដំរីចុះប្រេង ក៏បន្ទីសំឡេងដូចសត្វក្រៀល ។

លោកធាតុមួយម៉ឺនដោយជុំវិញ ដេរជាសដោយលម្អិតខ្លីមចន្ទន៍ក្រអូប ឈ្មួយឈ្មប់ដោយក្លិនផ្កា ក្លិនស្បូវក្លាំង និងធូប មានកម្រងផ្កា និងទង់ធំ លម្អផ្សេងៗ ។

ក្នុងបាដិហារ្យទាំង ៣២ ប្រការនោះ ការញាប់ញ័រនៃលោកធាតុទាំងមួយម៉ឺន ជាបុព្វនិម្មិតនៃការបានសព្វញ្ញតញ្ញាណរបស់ព្រះអង្គ នេះជាបុព្វនិម្មិតទី ១ ។

ការដែលទេវតាទាំងឡាយមកប្រជុំគ្នាក្នុងចក្ខុវាង្សតែមួយ ជាបុព្វនិម្មិតនៃការប្រជុំព្រមគ្នាទទួលនូវធម៌ ក្នុងកាលដែលទ្រង់សម្តែងធម្មចក្ខុ នេះជាបុព្វនិម្មិតទី ២ ។

អង្គកថា មគ្គរត្តវិលាសិនី ទីបង្កើតពុទ្ធវិស្សន្ទ ១

២៤៥

ការដែលទេវតាទាំងឡាយទទួលមុន ជាបុព្វនិម្មិតនៃការបានរូបារាជ្យាន
៤ នេះជាបុព្វនិម្មិតទី ៣ ។

ការដែលមនុស្សទាំងឡាយ ទទួលក្នុងកាលឯក្រោយ ជាបុព្វនិម្មិត
នៃការបានអរូបារាជ្យាន ៤ នេះជាបុព្វនិម្មិតទី ៤ ។

ការប្រគំងង របស់ស្តរតូច និងស្តរធំទាំងឡាយ ជាបុព្វនិម្មិតនៃការ
ញ៉ាំងមហាជនឲ្យបានឮសំឡេងមហាធម្មកេរី នេះជាបុព្វនិម្មិតទី ៥ ។

ការប្រគំនៃពិណ្ឌង និងសំឡេងអាករណៈ ជាបុព្វនិម្មិតនៃការបាន
អនុបុព្វវិហារសមាបត្តិ នេះជាបុព្វនិម្មិតទី ៦ ។

ការដែលចំណងជាចម្របតងង ជាបុព្វនិម្មិតនៃការកាត់អស្មិមានៈ នេះ
ជាបុព្វនិម្មិតទី ៧ ។

ការប្រាសចាករោគសព្វយ៉ាងរបស់មហាជន ជាបុព្វនិម្មិតនៃការបាន
ផលនៃសច្ចៈ ៤ នេះជាបុព្វនិម្មិតទី ៨ ។

ការឃើញរូប របស់អ្នកខ្វាក់អំពីកំណើត ជាបុព្វនិម្មិតនៃការបាន
ទិព្វចក្ខុ នេះជាបុព្វនិម្មិតទី ៩ ។

ការបានឮសំឡេងរបស់អ្នកប្លង់ ជាបុព្វនិម្មិតនៃការបានទិព្វសោតធាតុ
នេះជាបុព្វនិម្មិតទី ១០ ។

ការកើតអនុស្សតិរបស់មនុស្សល្ងើល្ងើអំពីកំណើត ជាបុព្វនិម្មិតនៃការ
បានសតិប្បដ្ឋាន ៤ នេះជាបុព្វនិម្មិតទី ១១ ។

ការដើរបានដោយជើងរបស់មនុស្សខ្វិន ជាបុព្វនិម្មិតនៃការបានឥន្ទ្របាទ

៤ នេះជាបុព្វនិម្មិតទី ១២ ។

ការត្រឡប់មកឯង កាន់កំពង់សុបដ្ឋនៈរបស់ទូក ជាបុព្វនិម្មិតនៃការ
បានបដិសម្ភិទា ៤ នេះជាបុព្វនិម្មិតទី ១៣ ។

ការរុះរើឯង នៃរតនៈទាំងឡាយ ជាបុព្វនិម្មិតនៃការបានពន្លឺក្នុងធម៌
នេះជាបុព្វនិម្មិតទី ១៤ ។

ការរលត់នៃភ្លើងនរក ជាបុព្វនិម្មិតនៃការរម្ងាប់ភ្លើង ១១ កង នេះជា
បុព្វនិម្មិតទី ១៥ ។

ការមិនហូរទៅនៃទឹកស្ទឹងទាំងឡាយ ជាបុព្វនិម្មិតនៃការបានចតុវេសា-
រជ្ជញ្ញាណ នេះជាបុព្វនិម្មិតទី ១៦ ។

លោកន្តរនរកភ្នំស្វាង ជាបុព្វនិម្មិតនៃការកម្ចាត់ឆ័ត្ត គឺអវិជ្ជា ហើយ
ឃើញពន្លឺដោយញ្ញាណ នេះជាបុព្វនិម្មិតទី ១៧ ។

មហាសមុទ្រមានទឹកឆ្ងាញ់ ជាបុព្វនិម្មិតនៃធម្មវិន័យមានរសតែមួយ
គឺព្រះនិព្វាន នេះជាបុព្វនិម្មិតទី ១៨ ។

ការមិនបក់បោកនៃខ្យល់ ជាបុព្វនិម្មិតនៃការទម្លាយទិដ្ឋិ ៦២ នេះ ជា
បុព្វនិម្មិតទី ១៩ ។

ការដែលឈើទាំងឡាយចេញផ្ការីកស្កុះស្កាយ ជាបុព្វនិម្មិតនៃធម្ម-
វិន័យ ចេញផ្ការីកស្កុះស្កាយ ដោយផ្កា គឺវិមុត្តិ នេះជាបុព្វនិម្មិតទី ២០ ។

ការបញ្ចេញពន្លឺដ៏ក្រៃលែងរបស់ព្រះចន្ទ ជាបុព្វនិម្មិតនៃភាពដែលព្រះ
សាស្តា ជាទីស្រឡាញ់របស់ជនច្រើន នេះជាបុព្វនិម្មិតទី ២១ ។

អង្គកថា មគ្គុត្តរវិសាសិនី ទីបង្អស់ពុទ្ធវិស្សន្ទី ១

២៤៧

ការដែលព្រះអាទិត្យផ្សព្វផ្សាយផងមិនក្តៅ ជាបុព្វនិម្មិតនៃការកើតឡើងនៃ
សេចក្តីសុខកាយ សុខចិត្ត នេះជាបុព្វនិម្មិតទី ២២ ។

ការហើរចុះពីអាកាសមកកាន់ផែនដីរបស់ហ្វូងបក្សី ជាបុព្វនិម្មិតនៃការ
ស្តាប់ឱវាទ ហើយដល់សរណៈស្មើដោយជីវិតរបស់មហាជន នេះជាបុព្វ-
និម្មិតទី ២៣ ។

ការធ្លាក់ចុះមកនៃភ្លៀងធំ ដែលប្រព្រឹត្តទៅក្នុងទីបំផុត ៤ ជាបុព្វនិម្មិត
នៃភ្លៀង គឺព្រះធម៌ដ៏ធំ នេះជាបុព្វនិម្មិតទី ២៤ ។

ការនៅក្នុងភពរៀងៗ ខ្លួន ត្រេកអរដោយការរាំជាដើមរបស់ទេវតា
ទាំងឡាយ ជាបុព្វនិម្មិតនៃការត្រាស់ដឹងជាព្រះពុទ្ធ ហើយទ្រង់បន្លឺឧទាន
នេះជាបុព្វនិម្មិតទី ២៥ ។

ការបើកឯងនៃទ្វារតូច និងទ្វារធំ ជាបុព្វនិម្មិតនៃការបើកទ្វារ គឺមគ្គ
មានអង្គ ៨ នេះជាបុព្វនិម្មិតទី ២៦ ។

ការមិនមាននូវការឃ្លាន ជាបុព្វនិម្មិតនៃការបានអមតៈ ដោយ
កាយគតាសតិ នេះជាបុព្វនិម្មិតទី ២៧ ។

ការមិនមានសេចក្តីស្រេក ជាបុព្វនិម្មិតនៃការមានសេចក្តីសុខ ដោយ
សុខក្នុងវិមុត្តិ នេះជាបុព្វនិម្មិតទី ២៨ ។

ការបាននូវមេត្តាចិត្តនៃបុគ្គល ដែលមានពៀរទាំងឡាយ ជាបុព្វនិម្មិត
នៃការបានព្រហ្មវិហារ ៤ នេះជាបុព្វនិម្មិតទី ២៩ ។

ការដែលលោកជាតុមានទង់ជាមាល័យ ជាបុព្វនិម្មិតនៃភាពដែលព្រះ

សាសនា មានទង់អរិយៈជាមាល័យ នេះជាបុព្វនិម្មិតទី ៣០ ។

ឯបុព្វនិម្មិតវិសេសដ៏សេស គប្បីជ្រាបថា ជាបុព្វនិម្មិតនៃការបាននូវ
ពុទ្ធកុណដ៏សេស នេះជាបុព្វនិម្មិតទី ៣១ និងទី ៣២ ។

គ្រានោះ ព្រះទីបង្គំរាជកុមារទ្រង់បានបម្រើដោយសម្បត្តិធំ ទ្រង់
ចម្រើនវ័យដោយលំដាប់ សោយសិរីរាជលើប្រាសាទ ៣ ខ្នង ដែលសមគួរ
ដល់រដូវទាំង ៣ ដូចសោយសិរីក្នុងទេវលោក សម័យយាងទៅលេងកីឡា
ក្នុងរាជឧទ្យាន ទ្រង់ឃើញទេវទូត ៣ គឺមនុស្សចាស់ មនុស្សឈឺ និង
មនុស្សស្លាប់តាមលំដាប់ ទ្រង់កើតនូវការតក់ស្លុត ត្រឡប់ចូលកាន់នគរ
អមរតី ដែលរុងរឿងដោយសម្បត្តិ ដូចគ្នានឹងសុទ្ធសុទ្ធនគរ គ្រាយាង
ចូលនគរហើយ ក្នុងលើកទី ៤ ទ្រង់ត្រាស់ហៅហត្ថាចារ្យសួរថា នៃបា
យើងនឹងចេញទៅប្រពាតឧទ្យាន ចូរចាត់ត្រៀមយាន គឺជីវីឲ្យដល់ព្រម ហត្ថា-
ចារ្យទទួលថា សាធុ រៀបចំជីវី ៨៤០០០ ។ គ្រានោះ ទេវបុត្ត ឈ្មោះ
វិស្សកម្ម ក៏ជួយប្រដាប់តាក់តែងព្រះពោធិសត្វ ដែលទ្រទ្រង់នូវសំពត់មាន
ពណ៌ផ្សេងៗ ពាក់កងមុក្ខាហារត្រង់ដើមដៃ ទ្រទ្រង់នូវកងដៃមាស ម្គុដ និង
កុណ្ឌល ប្រដាប់ទៅដោយរតនៈ ៩ យ៉ាងដ៏ល្អ ព្រះមោលីប្រដាប់ដោយ
កម្រងផ្កាក្រអូបក្រៃលែង ។

ខណៈនោះ ព្រះទីបង្គំរាជកុមារ ដែលជីវី ៨៤០០០ ចោមរោមហើយ
ដូចទេវកុមារយាងឡើងកងជីវី ដែលពួកពលធំ ចោមរោមហើយ យាងចូល
កាន់ព្រះរាជឧទ្យាន ដែលឲ្យកើតនូវការត្រេកអរ ទ្រង់ចុះអំពីកងជីវីហើយ

អង្គកថា មគ្គុត្តរវិលាសិនី ទីបង្អស់ពុទ្ធវិជ្ជាទី ១

២៤៩

យោងទតព្រះរាជឧទ្យាននោះ គង់ប្រថាប់លើផ្ទាំងសិលា ដែលជាទីត្រជាក់
ព្រះហឫទ័យរបស់ព្រះអង្គ ល្អគួរសរសើរក្រៃលែង ទ្រង់គិតនឹងបួសក្នុង
រំពេចនោះឯង មហាព្រហ្មជាព្រះខ័ណ្ឌស្រព ក្នុងជាន់សុទ្ធាវាសកាន់សមណ-
បរិក្ខារ ៨ មកប្រាកដក្នុងគន្លងចក្ខុរបស់ព្រះមហាបុរស ។

ព្រះមហាបុរស ទ្រង់ឃើញមហាព្រហ្មខ័ណ្ឌស្រពនោះ ត្រាស់សួរថា
នេះអ្វី ទ្រង់បានស្តាប់ថា សមណបរិក្ខារ ទ្រង់ក៏ដោះគ្រឿងប្រដាប់ប្រទានក្នុង
ដៃក្នុងការរក្សាយ៉ាងគ្រឿងប្រដាប់ ទ្រង់កាន់ព្រះខ័នមង្គល កាត់ព្រះកេសា
មួយអន្លើដោយព្រះមោលី ទ្រង់បោះទៅក្នុងអាកាស ។ ខណៈនោះ សក្ក
ទេវរាជទ្រង់យកប្រអប់មាសទទួលព្រះកេសា និងព្រះមោលីនោះ ទ្រង់ធ្វើជា
ម្ជុដចេតិយ សម្រេចដោយកែវមណីឥន្ទ្រនិល ទំហំ ៣ យោជន៍ លើកំពូលភ្នំ
សិនេរុ ។ កាលនោះ ព្រះមហាបុរសទ្រង់គ្រងនូវសំពត់កាសាវៈ ដែលជា
ទង្គជ័យនៃអរហត្ត ដែលទេវតាថ្វាយ ទ្រង់បោះគូសំពត់ទៅក្នុងអាកាស
ព្រហ្មក៏ទទួលសំពត់នោះ យកទៅធ្វើចេតិយ ដែលសម្រេចដោយរតនៈ ទំហំ
១២ យោជន៍ ក្នុងព្រហ្មលោក ។ បុរសមួយកោដិ បួសតាមព្រះទីបង្អស់-
រាជកុមារដែលកំពុងព្រះផ្នួស ព្រះពោធិសត្វ ដែលបរិស័ទនោះ ចោមរោម
ហើយ បានបំពេញបធានចរិយា ប្រព្រឹត្តសេចក្តីព្យាយាមអស់ ១០ ខែ
តមក ក្នុងថ្ងៃ ១៥ កើត ខែពិសាខ ទ្រង់ចូលទៅបិណ្ឌបាត កាន់នគរ
មួយកន្លែង ។

បានឮថា មនុស្សទាំងឡាយក្នុងនគរនោះ ជាមគ្គុត្តរវិលាសមិនមានទឹក

ដើម្បីធ្វើពលិកម្មទេវតាក្នុងថ្ងៃនោះ តែមនុស្សទាំងឡាយ បានថ្វាយដល់ព្រះ
មហាសត្វអង្គនោះ មួយអន្លើដោយបរិស័ទដែលយាងចូលទៅបិណ្ឌបាត មធ្យ-
បាយាសមិនមានទឹក ក៏គ្រប់គ្រាន់ដល់ភិក្ខុរាប់កោដិ តែក្នុងបាតរបស់ព្រះ
មហាបុរស ទេវតាទាំងឡាយដាក់ទិព្វឱ្យចូលទៅ ព្រះមហាបុរស កាល
សោយនូវមធ្យបាយាសនោះហើយ ទ្រង់ក៏សម្រាកពេលថ្ងៃ ក្នុងព្រៃសាលៈ
ក្នុងព្រះរាជឧទ្យាននោះឯង វេលាល្ងាច ទ្រង់ចេញអំពីទីសម្ងំហើយ ទ្រង់លះ
គណៈ ទ្រង់ទទួលស្មៅ ៨ ក្តាប់ ដែលអាជីវកល្យាណៈសុនន្ទថ្វាយ ហើយ
យាងទៅកាន់គល់ឈើសម្រាប់ត្រាស់ដឹង ឈ្មោះបិប្ផលិ គឺដើមលៀប ។
ទ្រង់ក្រាលស្មៅប្រថាប់គង់ពត់ភ្លែន យកខ្នងទៅរកឈើសម្រាប់ត្រាស់ដឹង
ដែលមានកម្ពស់ ៩០ ហត្ថ ទ្រង់អធិដ្ឋានសេចក្តីព្យាយាមមានអង្គ ៤ គង់
ប្រថាប់ត្រង់គល់ពោធិព្រឹក្ស បន្ទាប់អំពីនោះ ទ្រង់កម្ចាត់ពលមារ ក្នុងរាត្រី
បឋមយាម ទ្រង់រកបុព្វេនិវាសញ្ញាណ ក្នុងមជ្ឈិមយាម ទ្រង់ជម្រះទិព្វចក្ខុ
ក្នុងបច្ចិមយាម ទ្រង់ពិចារណាបច្ចយាការដោយអនុលោម នឹងបដិលោម
ទ្រង់ចូលចតុត្ថជ្ឈាន មានអានាបានស្សតិជាអារម្មណ៍ ចេញអំពីចតុត្ថជ្ឈាន
នោះហើយ ទ្រង់ញ៉ាំងញាណឲ្យឈមចុះក្នុងខន្ធ ៥ ទ្រង់ឃើញលក្ខណៈ
ដោយបញ្ញា ដោយបញ្ញាដ៏ប្រព្រៃ ដោយឧទេយព្វយញ្ញាណ ទ្រង់ចម្រើន
វិបស្សនារហូតដល់គោត្រកូញាណ លុះអរុណាឌទ័យ ទ្រង់ក៏សម្រេចពុទ្ធគុណ
ទាំងអស់ដោយអរិយមគ្គ ទ្រង់បន្តិពុទ្ធសីហនាទ ទ្រង់សម្ងំក្បែរដើមពោធិ-
ព្រឹក្សអស់ ៧ សប្តាហ៍ ទ្រង់ប្រកាសធម្មចក្រ ក្នុងសុនន្ទរាម ដោយទ្រង់

ប្តេជ្ញាទទួលអាវាធនាសម្តែងធម៌របស់ព្រហ្ម ទ្រង់ញ៉ាំងទេវតា និងមនុស្ស ១
រយកោដិឲ្យជីកនូវអមតធម៌ ទ្រង់ញ៉ាំងភ្លៀង គឺធម៌ ដូចមហាមេឃទាំង ៤
ទ្វីប ឲ្យបង្ហូរចុះ ទ្រង់ចរិកទៅកាន់ជនបទ ដោះនូវមហាជនឲ្យផុតចំណង ។

បានឮថា គ្រានោះ សុមេធបណ្ឌិតសម្មំដោយសុខក្នុងសមាបត្តិ មិន
ឃើញនិម្មិតទាំងនោះ មិនឃើញការកម្រើកផែនដី និងមិនឃើញនិម្មិតទាំង
នោះ ដោយហេតុនោះ ទើបត្រាស់ថា

កាលតថាគតសម្រេចអភិញ្ញាហើយ ជាអ្នកមានវសី ក្នុង
សាសនានៃតាបស កាលនោះ ព្រះជិនស្រីព្រះនាមទីបង្គំ ជា
នាយកនៃលោក ទ្រង់កើតឡើង ។ កាលព្រះពុទ្ធ ចាប់
បដិសន្ធិផង ប្រសូតផង កាលត្រាស់ជីងផង សម្តែងធម្មចក្រ
ផង តថាគតជាអ្នកឆ្លែតស្តាប់ស្តាប់ដោយសេចក្តីត្រេកអរ ក្នុង
ឈាន ប៉ុន្តែ មិនបានឃើញនូវនិមិត្តទាំង ៤ ឡើយ ដូច្នេះ ។

ទ្រង់សម្តែងពាក្យដែលគប្បីត្រាស់ក្នុងឥឡូវនេះ ដោយបទថា ឯវំ ក្នុង
គាថានោះ ។ បទថា មេ កែជា មម ។ បទថា សិទ្ធិបត្តស្ស បានដល់
ដល់នូវសេចក្តីសម្រេចនៃអភិញ្ញា ៥ ។ បទថា វសីភូតស្ស បានដល់ ជាអ្នក
ជំនាញហើយ អធិប្បាយថា ដល់នូវកាតជាអ្នកជំនាញ ។ បទថា សាសនេ
បានដល់ ក្នុងសាសនានៃតាបស ដែលអាស្រ័យការស្ងាត់ ។ គប្បីឃើញថា
ឆដ្ឋីវិភត្តិ ប្រើក្នុងលក្ខណៈអនាទរ ។ បទថា ធិនោ មានវិគ្គហៈថា ឈ្មោះថា
ធិន ព្រោះឈ្នះសត្រូវ គឺកិលេស ។

បទថា ឧប្បជ្ឈន្តេ បានដល់ ក្នុងការចាប់បដិសន្ធិ ។ បទថា ជាយន្តេ បានដល់ ក្នុងការប្រសូតិចាកផ្ទៃព្រះមាតា ។ បទថា ពុជ្ឈន្តេ បានដល់ ក្នុងការត្រាស់ដឹងអនុត្តរសម្មាសម្ពោធិញ្ញាណ ។ បទថា ធម្មទេសនេ បានដល់ ក្នុងការប្រកាសធម្មចក្រ ។ បទថា ចតុរោ និមិត្តេ កៃជា ចត្តារិ និមិត្តា ។ អធិប្បាយថា និមិត្ត មានមុនលោកធាតុញ្ញាបញ្ញវជាដើម ក្នុងឋានៈ ៤ គឺ បដិសន្ធិ ប្រសូត ត្រាស់ដឹង និងប្រកាសធម្មចក្រ ។ អ្នកចោទសួរក្នុងសេចក្តីនេះពោលថា និមិត្តទាំងនោះ មានច្រើន ហេតុអ្វី ទើបត្រាស់ថា និមិត្ត ៤ មិនត្រឹមត្រូវ មិនមែនឬ ឆ្លើយថា មិនមែនមិនត្រឹមត្រូវ ព្រោះនិមិត្តទាំងនោះសូម្បីមានច្រើន តែត្រាស់ថា និមិត្ត ៤ ព្រោះប្រព្រឹត្តទៅក្នុងឋានៈ ៤ ។ បទថា នាទូសំ កៃជា នាទូសី ។ ឥឡូវនេះ កាលទ្រង់សម្តែងហេតុក្នុងការមិនឃើញនិមិត្ត ៤ នោះ ទើបត្រាស់ថា ឈានរតិសមប្បិទោ ។ បទថា ឈានរតិ នេះ ជាឈ្មោះនៃសេចក្តីសុខក្នុងសមាបត្តិ អធិប្បាយថា មិនបានឃើញនិមិត្តទាំងនោះ ព្រោះដល់ព្រមដោយការត្រេកអរក្នុងឈាន ។

សម័យនោះ ព្រះទីបង្គំរទេសពល ដែលព្រះខ័ណ្ឌាស្រព ៤ សែនចោមរោមហើយ ទ្រង់យាងចារិកទៅតាមលំដាប់ ដល់នគរឈ្មោះរម្មៈ ជាទីគួរត្រេកអរក្រៃលែង ប្រថាប់នៅក្នុងសុទ្ធសុទ្ធរមហាវិហារ ។ អ្នករម្មនគរបានដំណឹងថា បានឮថា ព្រះទីបង្គំរទេសពល ទ្រង់សម្រេចអនុត្តរសម្មាសម្ពោធិញ្ញាណ ប្រកាសនូវធម្មចក្រដ៏ប្រសើរ ហើយយាងចារិកមកដោយលំដាប់ដល់រម្មនគរ ហើយគង់នៅក្នុងសុទ្ធសុទ្ធរមហាវិហារ ក៏កាន់យកភេសជ្ជៈ មាន

សប្បិដ្ឋាដើម បរិភោគអាហារព្រឹកហើយ ដណ្តប់សំពត់ស្អាត កាន់ផ្កា ធូប និងគ្រឿងក្រអូប ចូលទៅគាល់ព្រះពុទ្ធ កាលគាល់ក្នុងទីដែលព្រះពុទ្ធគង់នៅ កាលចូលគាល់ហើយ ក៏ថ្វាយបង្គំ បូជាដោយផ្កាជាដើម អង្គុយក្នុងទីសមគួរ នាចំណែកម្ខាង ស្តាប់ធម្មកថាដ៏ពិរោះក្រៃលែង និងនូវព្រះមានព្រះភាគ ដើម្បី សោយក្នុងថ្ងៃស្អែក ក្រោកចាកទីអង្គុយហើយ ធ្វើប្រទក្សិណព្រះទេសពល ហើយត្រឡប់ទៅ ។

ស្អែកឡើង អ្នកនគរទាំងនោះ ក៏រៀបចំអសទិសមហាទាន សាងមណ្ឌប ដែលប្រក់ដោយផ្កាឈូកដែលឥតមន្ទិល និងគួរស្រឡាញ់ បោះព្រំដោយ គ្រឿងក្រអូប ៤ ប្រភេទ រោយដោយផ្កាក្រអូប មានលាជជាគម្រប់ ៥ តម្កល់ក្នុងដែលពេញដោយទឹកត្រជាក់ មានរសឆ្ងាញ់ក្នុងជ្រុងទាំង ៤ នៃ មណ្ឌប គ្របដោយស្លឹកចេក ចងពិតានសំពត់ ល្អគួរមើលក្រៃលែង ដូចផ្កា ច្បាលើមណ្ឌប ប្រដាប់ដោយផ្កាយមាស ផ្កាយកែវមណី និងផ្កាយប្រាក់ សំយុងគ្រឿងប្រអូប កម្រងផ្កា កម្រងស្លឹកឈើ និងកម្រងរតនៈ ធ្វើថ្ងៃអាបអ្នក ឲ្យភ្លឺស្រឡះដោយធូបទាំងឡាយ និងធ្វើម្ហូបដែលគួរជាទីត្រេកអរនោះ ឲ្យ ស្អាតទូទៅពេញព្រះនគរ តាំងដើមចេក ព្រមទាំងផ្លែ និងផ្កាពេញដោយ ទឹក ប្រដាប់ដោយផ្កា និងលើកទង់ជាលាច្រើនពណ៌ ព័ទ្ធដោយកំពែងរាំងនន សងខាងផ្លូវធំ តាក់តែងផ្លូវយាងមករបស់ព្រះទីបង្អស់ទេសពល បំពេញដ៏ត្រង់ ទីទឹកច្រោះ លុបត្រង់កក់ ធ្វើទីមិនរាបស្មើឲ្យរាបស្មើ រោយដោយខ្សាច់ដូច កែវមុក្តា រោយដោយផ្កា មានលាជជាគម្រប់ ៥ រៀបចំផ្លូវ ដែលមានដើម

ចេក ដើមស្វា មួយអន្លើដោយផ្លែ ។

សម័យនោះ សុមេធតាបសចេញអំពីអាស្រមរបស់ខ្លួន ហោះទៅតាម
អាកាស ខាងលើអ្នកស្រុកម្នាក់ម្នាក់ទាំងនោះ ឃើញពួកអ្នកស្រុកកំពុងត្រេកអរ
កំពុងធ្វើផ្លូវ និងតាក់តែងផ្លូវ ក៏គិតថា ហេតុអ្វីហ្ន៎ ទើបចុះពីអាកាស ទាំង
ដែលមនុស្សកំពុងឃើញ ឈរក្នុងទីសមគួរ នាចំណែកម្ខាង សួរមនុស្ស
ទាំងនោះថា អ្នកដ៏ចម្រើន ពួកអ្នកធ្វើផ្លូវនេះ ដើម្បីប្រយោជន៍ដល់អ្នកណា
ដោយហេតុនោះ ទើបព្រះមានព្រះភាគត្រាស់ថា

ពួកមហាជន ក្នុងបច្ចុប្បន្នប្រទេស មានចិត្តត្រេកអរ និមន្តព្រះ
តថាគត បាននាំគ្នាជម្រះផ្លូវជាទីមកនៃព្រះតថាគតនោះ ។
សម័យនោះឯង តថាគតចេញអំពីអាស្រមរបស់ខ្លួន កាល
រលាស់ច្រើនសម្បកឈើ ហោះទៅឯអាកាស តថាគតឃើញ
ជនកំពុងតែពេញចិត្ត ត្រេកអរ ស្រស់ស្រាយ រីករាយ ក៏ចុះ
អំពីអាកាស ហើយសួរមនុស្សទាំងឡាយ ក្នុងខណៈនោះថា
មហាជនត្រេកអរ ស្រស់ស្រាយ រីករាយពេញចិត្ត ជម្រះផ្លូវ
គន្លងប្រឡាយ ដើម្បីអ្នកណា ដូច្នេះ ។

បណ្តាបទទាំងនោះ បទថា បច្ចុប្បន្នទេសវិសយេ បានដល់ ជនបទដែល
គេយល់ថា បច្ចុប្បន្នប្រទេស នៅក្បែរមជ្ឈិមបទេសនោះឯង ។ បទថា តស្ស
អាគមនំ មគ្គំ សេចក្តីថា ផ្លូវដែលទ្រង់គប្បីយាងមក ។ បទថា អហំ តេន
សមយេន បានដល់ ក្នុងសម័យនោះ តថាគត ។ បទថា សមយេន នេះ

ជាតតិយាវិកត្តិ គប្បីឃើញថា ចុះក្នុងអត្តសត្តមីវិកត្តិ ។ បទថា សកស្សមា
 បានដល់ ចេញអំពីអាស្រមបទរបស់ខ្លួន ។ បទថា ធនន្តោ គឺរលាស់ ។
 គប្បីជ្រាបថា ពីរបទនេះថា តេន សមយេន នឹង តទា ភ្ជាប់សេចក្តីជាមួយ
 កិរិយាថា ចេញទៅ របស់បទដើម និងកិរិយាទៅរបស់បទក្រោយ ព្រោះ
 មានសេចក្តីដូចគ្នា ។ ក្រៅអំពីនេះ ក៏មិនផុតទោស គឺការពោលដដែល ។
 បទថា តទា បានដល់ ក្នុងសម័យនោះ ។ បទថា វេទជាតំ បានដល់ កើត
 សោមនស្សឯង ។ ៣ បទនេះថា តុដ្ឋហដ្ឋំ បមោទិតំ ជាវេវចនៈនៃគ្នានិងគ្នា
 សម្តែងសេចក្តីរបស់គ្នានិងគ្នា ម្យ៉ាងទៀត ត្រេកអរដោយសុខ ត្រេកអរ
 ដោយបីតិ ត្រេកអរដោយបាមោជ្ជ ។ បទថា ឱរោហិត្វាន កែជា ឱតិវត្វា
 (ចុះ) ។ បទថា មនុស្ស បុច្ឆិ កែជា មាណស បុច្ឆិ (សួរមនុស្ស
 ទាំងឡាយ) ឬបាលីក៏យ៉ាងនេះដូចគ្នា ។ បទថា តាវនេ គឺកាលនោះ
 អធិប្បាយថា ខណៈនោះឯង ។ ឥឡូវនេះ ដើម្បីសម្តែងនូវពាក្យសួរ ទើប
 ត្រាស់ថា ស្រស់ស្រាយ ត្រេកអរ រីករាយជាដើម ក្នុងពាក្យនោះ គប្បីនាំ
 សព្វថា សោធនតិ មកប្រកបសេចក្តីយ៉ាងនេះថា មហាជននេះ ត្រេកអរ
 ហើយ មានចិត្តត្រេកអរហើយ រមែងត្រាវផ្លូវ ព្រោះហេតុអ្វី ទើបត្រាវផ្លូវ
 ឬថា ត្រាវផ្លូវដើម្បីជាប្រយោជន៍ដល់អ្នកណា ។ សេចក្តីក្រៅអំពីនេះ មិន
 ត្រឹមត្រូវ ។ បទថា សោធិយតិ បានដល់ ធ្វើនូវការសម្អាត ។ បទទាំងនេះ
 ថា មន្តោ អញ្ចសំ វជ្ជមាយនំ ជាវេវចនៈនៃពាក្យថា ផ្លូវនោះឯង ។

មនុស្សទាំងនោះ ត្រូវសុមេធាតាបសនោះ សួរយ៉ាងនេះហើយ ទើប

ឆ្លើយថា បពិត្រសុមេធិ លោកមិនដឹងអ្វីឬ ព្រះពុទ្ធព្រះនាមទីបង្អស់ ទ្រង់បាន
សម្រេចអនុត្តរសម្មាសម្ពោធិញ្ញាណ ប្រកាសធម្មចក្រដ៏ប្រសើរ យាងចារិក
ទៅក្នុងជនបទ មកដល់នគរបស់ពួកយើង ប្រថាប់នៅក្នុងសុទ្ធសុទ្ធមហា-
វិហារ ពួកយើងនិមន្តព្រះមានព្រះភាគអង្គនោះ ទើបនាំគ្នាត្រាវផ្លូវយាងមក
របស់ព្រះមានព្រះភាគសម្ពុទ្ធអង្គនោះ ។ លំដាប់នោះ សុមេធបណ្ឌិតស្តាប់
ពាក្យនោះហើយ គិតថា សូម្បីពាក្យថា ពុទ្ធា ក៏ពុំបានដោយក្រ នឹងពោល
ថ្វីដល់ការកើតឡើងរបស់ព្រះពុទ្ធ បើដូច្នោះ អញនឹងរួមជាមួយមនុស្សទាំង
នេះ ធ្វើផ្លូវ ក៏គួរពិត ។ ទើបលោកពោលនឹងមនុស្សទាំងនោះថា អ្នកដ៏
ចម្រើន បើពួកអ្នកធ្វើផ្លូវនេះ ដើម្បីជាប្រយោជន៍ដល់ព្រះពុទ្ធសោត ក៏ចូរឲ្យ
ឱកាសមួយកន្លែងដល់ខ្ញុំ ខ្ញុំនឹងរួមជាមួយពួកអ្នក ជួយធ្វើផ្លូវដើម្បីជាប្រយោជន៍
ដល់ព្រះពុទ្ធ ពួកមនុស្សទាំងនោះក៏ទទួលថា សាធុ កាលដឹងថា សុមេធប-
ណ្ឌិតមានប្បទិច្ច័ន មានអានុភាពច្រើន ទើបកំណត់ឱកាសមួយកន្លែងឲ្យ
ដែលធ្វើមិនទាន់ល្អ ត្រូវទឹកច្រោះ ទាបខ្ពស់ខ្លាំង ប្រគល់ឲ្យដោយពោលថា
សូមលោកម្ចាស់ធ្វើត្រង់នេះ ហើយតាក់តែងលម្អផង ។ សុមេធបណ្ឌិតកើត
នូវបីតិ មានពុទ្ធកុណជាអារម្មណ៍ គិតថា អញអាចធ្វើឱកាសត្រង់នេះ ឲ្យគួរ
ជាទីត្រេកអរក្រៃលែងបានដោយប្បទិច្ច័ន តែបើធ្វើយ៉ាងនោះ ក៏មិនជាទីពេញចិត្ត
របស់អញ ថ្ងៃនេះ អញនឹងខ្វល់ខ្វាយដោយកាយ ទើបគួរ ហើយទើប
នាំអាចម៍ដឹកលុបប្រទេសនោះឲ្យពេញ ។

កាលសុមេធបណ្ឌិតនោះធ្វើផ្លូវឱកាសនោះមិនទាន់សម្រេច មនុស្សអ្នក

អង្គកថា មគ្គុត្តរវិលាសិនី ទីបង្កើតពុទ្ធវិជ្ជាទី ១

២៥៧

រមួនគរ ក៏ក្រាបទូលដល់ព្រះមានព្រះភាគដល់ពេលកត្តាហារថា អាហារ
 សម្រេចហើយព្រះអង្គ កាលមនុស្សទាំងនោះ ក្រាបទូលកត្តាកាលយ៉ាងនេះ
 ហើយ ព្រះទេសពល ស្ងៀកអន្តរវាសក ២ ជាន់ ដែលមានពណ៌ដូចផ្កាច្បា
 បិទមណ្ឌលទាំង ៣ ទ្រង់ចង់វត្តពន្លឺចង្អុលដ៏មានសិរី ដូចផ្នែកបន្ទោរ អំពីខាង
 លើអន្តរវាសកនោះ ដូចព័ទ្ធគំនរផ្កាច្បាដោយកម្រងមាស ទ្រង់ដណ្តប់បង្កុ-
 កូលចីវរដ៏ប្រសើរ ពណ៌ក្រហមដូចផ្កាចារ ដែលជ្រលក់ដោយទឹកល័ង្ក ដូច
 ស្រោចទឹកល័ង្កលើកំពូលភ្នំមាស ដូចព័ទ្ធចេតិយមាស ដោយបណ្តាញកែវ
 ប្រពាល ដូចពាក់មាសដ៏មានតម្លៃ ដោយសំពត់កម្ពុលក្រហម និងដូចបិទ
 ព្រះចន្ទក្នុងសរទរដូរ ដោយវលាហកក្រហម ទ្រង់ចេញអំពីទ្វារព្រះគន្ធកុដិ
 ដូចរាជសីហ៍ចេញអំពីគុហាមាស ប្រថាប់ឈរត្រង់មុខព្រះគន្ធកុដិ ។ ខណៈ
 នោះ ភិក្ខុទាំងអស់កាន់បាត្រ និងចីវររៀងៗ ខ្លួន ចោមរោមព្រះមានព្រះភាគ
 ភិក្ខុដែលឈរចោមរោមទាំងនោះ ក៏មានសភាពយ៉ាងនោះ

ភិក្ខុទាំងឡាយ ជាអ្នកប្រាថ្នាតិច ជាអ្នកសន្តោស ជាអ្នក
 អត់ធន់ ចំពោះពាក្យជេរ ជាអ្នកស្ងាត់ មិនប្រឡូកប្រឡំ បាន
 ទទួលការទូន្មានហើយ ជាអ្នកតិះដៀលនូវបាប ។
 ភិក្ខុគ្រប់រូប ដល់ព្រមដោយសីល ឈ្លាសក្នុងសមាធិ និង
 ឈាន ដល់ព្រមដោយបញ្ញា និងវិមុត្តិ ជាអ្នកប្រកបដោយ
 ចរណៈ ១៥ ជាអ្នកអស់អាសវៈហើយ ដល់នូវការជំនាញ
 មានឫទ្ធិ មានយស មានឥន្ទ្រិយស្ងប់ ដល់នូវការទូន្មានហើយ

ជាអ្នកបរិសុទ្ធហើយ អស់នូវកតថ្មីហើយ ។

ដោយប្រការដូចពោលមកនេះ ព្រះមានព្រះភាគ ទ្រង់ប្រាសចាករាគៈ ដែលពួកភិក្ខុប្រាសចាករាគៈចោមរោមហើយ ទ្រង់ប្រាសចាកទោសៈ ដែលពួកភិក្ខុប្រាសចាកទោសៈចោមរោមហើយ ទ្រង់ប្រាសចាកមោហៈ ដែលពួកភិក្ខុប្រាសចាកមោហៈចោមរោមហើយ ទ្រង់រុំរឿងពន់ពេក ។ គ្រានោះ ព្រះសាស្តា កាលពួកភិក្ខុជាអ្នកមានអានុភាពច្រើន ជាអ្នកអស់អាសវៈហើយ ជាអ្នកបាននូវអភិញ្ញា ៦ ចំនួន ៤ សៃនរូបចោមរោមហើយ ទ្រង់យាងទៅតាមផ្លូវនោះ ដែលគេប្រដាប់តាក់តែងហើយ ដោយពុទ្ធលីលា គ្មានអ្វីប្រៀប ដែលកម្លាំងកុសល ដែលទ្រង់សន្សំអស់សម័យរាប់មិនអស់ បណ្តាលឲ្យកើតហើយ ដូចស្តេចសហស្សនេត្រ ដែលពួកទេវតាចោមរោមហើយ ដូចស្តេចហារិតមហាព្រហ្ម ដែលពួកព្រហ្មចោមរោមហើយ ដូចព្រះចន្ទក្នុងសរទរជ្ជវ ដែលពួកផ្កាយចោមរោមហើយ ។

បានឮថា ព្រះមានព្រះភាគជាអ្នកប្រាជ្ញ ទ្រង់មានព្រះរស្មីពណ៌ ដូចមាស ទ្រង់ធ្វើដើមឈើក្នុងផ្លូវ ឲ្យមានពណ៌ដូចមាស ទ្រង់ធ្វើផ្កាឈើ ឲ្យមានពណ៌ដូចមាស ទ្រង់មានរស្មីពណ៌ដូចមាស ទ្រង់យាងចុះកាន់ផ្លូវ ។

សុមេធតាបស ពិនិត្យមើលអត្តភាពរបស់ព្រះមានព្រះភាគទីបង្អួច ដែលយាងមកតាមផ្លូវ ដែលគេប្រដាប់តាក់តែងហើយនោះ ដែលប្រដាប់ដោយមហាបុរិសលក្ខណៈ ៣២ បូកលាបដោយអនុព្យញ្ជនៈ ៨០ ចោមរោម

ដោយព្រះស្មី ១ ព្យាម មានសិរីដូចកែវមណី ពណ៌កែវមណីឥន្ទនីល
 កំពុងផ្សាយពុទ្ធវិជ្ជា ដែលមានពណ៌ ៦ ដូចផ្នែកបន្ទោរ មានប្រការផ្សេងៗ
 ក្នុងអាកាស មានរូបល្អ ហើយគិតថា ថ្ងៃនេះ អញនឹងលះបង់ជីវិត ដើម្បី
 ព្រះទេសពលកីឡា សម្រេចចិត្តថា សូមព្រះមានព្រះភាគទ្រង់កុំជាន់កកឡើយ
 សូមទ្រង់ជាន់ខ្នងអាត្មាអញយាង មួយអន្លើដោយព្រះខ័ណ្ឌស្រព ៤ សែនរូប
 ដូចទ្រង់ជាន់ស្ថានក្តារកែវផលិកចុះ សេចក្តីនេះ នឹងជាប្រយោជន៍ នឹងសេចក្តី
 សុខដល់អញអស់កាលយូរ ដូច្នេះហើយ ក៏ដោះផ្ចង់សក់ ក្រាលកំណាត់
 ស្បែកជង្គង់ និងសំពត់សម្បកឈើលើកកំដែលមានពណ៌ខ្មៅ ហើយផ្តេកខ្លួន
 ដេកលើកក្នុងទីនោះឯង ដោយហេតុនោះ ទើបព្រះមានព្រះភាគត្រាស់ថា

ពួកជនទាំងនោះ ដែលតថាគតសួរហើយ ក៏ឆ្លើយប្រាប់ថា
 ព្រះពុទ្ធដ៏ប្រសើរក្នុងលោក ជាព្រះជិនស្រីព្រះនាមទីបង្អស់ ជា
 លោកនាយក ទ្រង់កើតឡើងហើយ ពួកយើងខ្ញុំជម្រះផ្លូវ គន្លង
 ប្រឡាយ ដើម្បីព្រះពុទ្ធទីបង្អស់នោះ ។ បីតិកើតឡើង ដល់
 តថាគតក្នុងខណៈនោះ ព្រោះតែពួកព្យាម ព្រះពុទ្ធ តថាគត
 ទន្ទេញថា ព្រះពុទ្ធ ព្រះពុទ្ធ ដូច្នេះហើយ ក៏បាននូវសោម-
 នស្ស ។ តថាគតស្ថិតនៅក្នុងប្រទេសនោះ ត្រេកអរ មានចិត្ត
 តក់ស្លុត គិតថា អាត្មាអញនឹងបណ្តុះពូជកុសល ក្នុង
 បុព្វកេត្តនេះ កុំឲ្យខណៈកន្លងទៅទេឡើយ ។ (លុះគិត
 ដូច្នេះហើយ ក៏និយាយទៅរកមហាជនថា) បើអ្នកទាំងឡាយ

ជម្រះផ្លូវថ្វាយព្រះពុទ្ធ ចូរឲ្យឱកាសមួយដល់អាត្មាផង អាត្មា
នឹងជម្រះផ្លូវប្រឡាយដែរ ។ កាលនោះ ពួកជននោះ ក៏ឲ្យ
ឱកាសមួយដល់តថាគត ដើម្បីជម្រះផ្លូវ តថាគតគិតថា
ព្រះពុទ្ធ ព្រះពុទ្ធ ដូច្នេះ ជម្រះផ្លូវបណ្តើរក្នុងឱកាសនោះ ។
កាលដែលឱកាស (ផ្លូវ) របស់តថាគតធ្វើមិនទាន់សម្រេច
នៅឡើយ ស្រាប់តែព្រះជិនស្រី ជាអ្នកប្រាជ្ញធំ ព្រះនាម
ទីបង្គំរ ស្តេចយាងមកតាមផ្លូវជាមួយនឹងព្រះខ័ណ្ឌាស្រព ៤
សែនរូប សុទ្ធតែជាអ្នកបានអភិញ្ញា ៦ ជាតាទីបុគ្គល ប្រាស
ចាកមន្ទិល ។ ការក្រោកទទួល (ព្រះសាស្តា) ក៏ប្រព្រឹត្ត
ទៅ សួរទាំងឡាយជាច្រើន ក៏លាន់ឮឡើង គគ្រឹកគគ្រេង
ពួកមនុស្ស និងទេវតាក៏ត្រេកអរ ញ៉ាំងសាធុការឲ្យប្រព្រឹត្ត
ទៅ ។ ពួកទេវតាឃើញពួកមនុស្ស ឯពួកមនុស្សក៏ឃើញពួក
ទេវតា ទេវតា និងមនុស្សទាំងពីរពួកនេះ បានផ្គងអញ្ចូលដើរ
ដង្ហែព្រះតថាគត ។ ពួកទេវតាប្រគំតូរ្យតន្ត្រីទិព្វទាំងឡាយ ពួក
មនុស្សក៏ប្រគំតូរ្យតន្ត្រីជារបស់មនុស្សទាំងឡាយ ពួកទេវតា
និងមនុស្សទាំងពីរក្រុមនេះ ប្រគំភ្លេងដង្ហែព្រះតថាគត ។ ពួក
ទេវតាដែលស្ថិតនៅព្រំដីអាកាស ក៏រោយរាយផ្កាមន្ទារវបុស្ស
ផ្កាឈូក ផ្កាបារិច្ឆតកព្រឹក្សជាទិព្វ ព្រំដីអាកាស អំពីទិសតូច
ទិសធំ ។ ពួកទេវតាដែលស្ថិតនៅព្រំដីអាកាស ក៏រោយរាយ

អង្គកថា មគ្គរត្នវិលាសិនី ទីបង្កពុទ្ធវង្សទី ១

២៦១

លម្អិតខ្លីមច្ឆន្ទនិទិព្វផង គ្រឿងក្រអូបដ៏ប្រសើរទាំងអស់ផង
 អំពីទិសតូចទិសធំព្រំដីអាកាស ។ ពួកមនុស្សដែលស្ថិតនៅ
 លើផែនដី ក៏រោយរាយផ្កាចម្ប៉ា ផ្កាស្រល់ ផ្កាក្អម ផ្កាខ្លីង
 ផ្កាបុសនាគ និងផ្កាកាកេស អំពីទិសតូចទិសធំ ។ តថាគត
 រំសាយសក់ត្រង់ប្រទេសនោះ ហើយក្រាលចីវរសម្បកឈើ
 និងកំណាត់ស្បែកលើកក់ ហើយដេកផ្កាបមុខ (អធិដ្ឋានថា)
 សូមព្រះពុទ្ធ ព្រមទាំងពួកសិស្សជាន់អាត្មាអញ យាងទៅចុះ
 សូមកុំជាន់កក់ឡើយ ការមិនជាន់លើកក់នោះ នឹងជា
 ប្រយោជន៍ ដល់អាត្មាអញ ដូច្នេះ ។

បណ្តាបទទាំងនោះ បទថា វិយាកំសុ បានដល់ ព្យាករហើយ ។
 បាវៈថា ធិបត្តរោ នាម ជិនោ តស្ស សោធិយតិ បថោ ដូច្នេះក៏មាន ។
 បទថា សោមនស្សំ បវេទយី សេចក្តីថា សោយសោមនស្ស ។ បទថា
 តត្ថ ឋត្វា បានដល់ ឈរក្នុងប្រទេសដែលចុះចាកអាកាសនោះឯង ។ បទ
 ថា សិរិគ្គមាណសោ បានដល់ មានចិត្តកាន់កាំងព្រោះបីតិ ។ បទថា សធន
 បានដល់ ក្នុងបុញ្ញកេត្ត គឺព្រះពុទ្ធទីបង្កអង្គនេះ ។ បទថា តីដានិ បានដល់
 ពូជ គឺកុសល ។ បទថា រោមិស្សំ កែជា រោមិស្សាមិ ។ បទថា ខណោ
 បានដល់ ប្រជុំខណៈទី ៩ មិនមែនខណៈ ៨ ខណៈនោះ រកបានដោយក្រ
 តថាគតក៏បានហើយ ។ បទថា វេ ត្រឹមតែជានិបាត ។ បទថា មា ឧបច្ចតា
 សេចក្តីថា ខណៈនោះកុំបីកន្លង គឺកុំកន្លងទៅឡើយ ។ បទថា ធនាស កែជា

ទេស ចូរឲ្យ ។ បទថា តេ បានដល់ ពួកមនុស្សដែលតថាគតសួរ ។ បទថា សោធនេមហំ តទា កាត់បទជា សោធនេម អហំ តទា។ បទថា អនិដ្ឋិតេ បានដល់ មិនទាន់សម្រេច ផ្អាកហើយ ។ ក្នុងបទថា វិណាសវេហិ នេះ អាសវៈមាន ៤ គឺកាមាសវៈ ភវាសវៈ ទិដ្ឋាសវៈ អវិជ្ជាសវៈ ។ អាសវៈ ៤ នេះនៃភិក្ខុណាអស់ទៅហើយ លះហើយ ដកហើយ រម្ងាប់ហើយ មិនគួរកើត ដុតហើយដោយភ្លើង គឺញាណ ភិក្ខុទាំងនោះ ឈ្មោះថា មានអាសវៈអស់ ហើយ ជាអ្នកមានអាសវៈអស់ហើយទាំងនោះ ។ ឈ្មោះថា វិមលេហិ ព្រោះជាអ្នកអស់អាសវៈហើយនោះឯង ។

ក្នុងបទថា ទេវា មនុស្ស បស្សន្តិ នេះ មិនចំបាប់ត្រូវពោល ក្នុងការ ដែលទេវតាទាំងឡាយឃើញមនុស្ស ដ្បិតថា ដោយប្រក្រតី ទេវតាទាំងឡាយ រមែងឃើញមនុស្សទាំងឡាយ ដូចមនុស្សទាំងឡាយឈរក្នុងទីនេះ ឃើញគ្នា នឹងគ្នា ។ បទថា ទេវតា បានដល់ ទេវតាទាំងឡាយ ។ បទថា ឧភោចិ បានដល់ ទេវតា នឹងមនុស្សទាំង ២ ពួក ។ បទថា បញ្ចលិកា បានដល់ ផ្ដងអញ្ចលី អធិប្បាយថា យកដៃទាំង ២ ដាក់លើសិរសា ។ បទថា អនុយន្តិ តថាគតំ បានដល់ ទៅខាងក្រោយព្រះតថាគត ។ គប្បីជ្រាបលក្ខណៈ ថា កាលមានការប្រកប អនុ សព្វ ទុតិយាវិភត្តិ រមែងចុះក្នុងអត្ថធម្មវិភត្តិ ដោយហេតុនោះ ទើបត្រាស់ថា អនុយន្តិ តថាគតំ ។ បទថា វន្តយន្តា បានដល់ ប្រគំ ។

បទថា មន្ទារវំ បានដល់ ផ្កាមន្ទារវៈ ។ បទថា ទិសោទិសំ បានដល់

គ្រប់ទិស ។ បទថា ឱក្ខិរន្តិ បានដល់ រោយចុះ ។ បទថា អាកាសន-
 ភគតា បានដល់ ទៅក្នុងលម្អ គឺអាកាស ន័យម្យ៉ាងទៀត ទៅកាន់អាកាស
 គឺទៅកាន់ស្ថានសួគ៌នោះឯង ។ ពិតហើយ ស្ថានសួគ៌ លោកហៅថា មេឃ ។
 បទថា មរុ បានដល់ ទៅតាមទាំងឡាយ ។ បទថា សរលំ បានដល់ ផ្កា
 ស្រស់ ។ បទថា និបំ បានដល់ ផ្កាក្នុង ។ បទថា នាគបុន្នាគកេតកំ
 បានដល់ ផ្កាបុន្នាគ និងផ្កាកាកែស ។ បទថា ភូមិវលគតា បានដល់ ទៅ
 កាន់ផែនដី ។

បទថា កេសេ មុត្តាត្វាហំ សេចក្តីថា ដោះ គឺវិសាយសក់ចាកផ្ទះ
 និងដង្កែដៃលុះ ។ បទថា តត្ថ បានដល់ ក្នុងឱកាសដែលឲ្យដល់តថាគត ។
 បទថា ចម្ពកំ បានដល់ បន្ទះស្បែក ។ បទថា កលលេ បានដល់ ត្រង់ភក់ ។
 បទថា អវកុដ្ឋោ បានដល់ ផ្កាបម្រុះ ។ បទថា និបជ្ជហំ កាត់បទជា និបជ្ជី
 អហំ ។ សព្វថា មា ក្នុងបទថា មាណំ ជានិបាត ចុះក្នុងអត្ថបដិសេធ ។
 សព្វថា នំ ជានិបាត ចុះក្នុងអត្ថបទបូរណៈ គឺគ្រាន់តែធ្វើបទឲ្យពេញ
 សេចក្តីថា សូមព្រះពុទ្ធទ្រង់កុំជាន់ត្រង់ភក់ឡើយ ។ បទថា ហិតាយ មេ
 ភិស្សុតិ សេចក្តីថា ការមិនជាន់លើភក់នោះ នឹងមានប្រយោជន៍ ដល់
 អាត្មាអញអស់កាលយូរ ។ បាវៈថា សុខាយ មេ ភិស្សុតិ ដូច្នេះក៏មាន ។

បន្ទាប់អំពីនោះ សុមេធបណ្ឌិតដេកលើភក់គិតយ៉ាងនេះថា បើអាត្មាអញ
 ប្រាថ្នាសោត ក៏គប្បីដុតកិលេសទាំងអស់ហើយ ហើយជាសង្ឃនរកៈ ចូល
 ទៅកាន់ម្ចានគរ តែអាត្មាអញមិនមានកិច្ចដែលត្រូវដុតកិលេស ហើយសម្រេច

ព្រះនិព្វាន ដោយភេទដែលមិនមានអ្នកណាស្គាល់ឡើយ បើដូច្នោះ អញ្ញគប្បី
 ដូចព្រះទីបង្គំវេសពល សម្រេចបរមាភិសម្ពោធិញ្ញាណ ឡើងកាន់ធម្មនាវា
 ញ៉ាំងមហាជនឲ្យឆ្លងសង្សារសាគរ ហើយសឹមបរិនិព្វាន ក្នុងកាលឯក្រោយ
 នេះជាការសមគួរដល់អាត្មាអញ ។ បន្ទាប់អំពីនោះ ទើបប្រជុំធម៌ ៨ ក្រាបចុះ
 ធ្វើអភិទីហារ ដើម្បីបានជាព្រះពុទ្ធ ដោយហេតុនោះ ទើបព្រះមានព្រះភាគ
 ត្រាស់ថា

កាលតថាគតដេកលើផែនដី ក៏មានសេចក្តីត្រិះរិះដោយចិត្ត
 យ៉ាងនេះថា បើអាត្មាអញ ប្រាថ្នាដុតកិលេសទាំងឡាយ
 របស់អញក្នុងថ្ងៃនេះក៏បាន ។ តែថា ប្រយោជន៍អ្វី អាត្មាអញ
 ធ្វើឲ្យជាក់ច្បាស់នូវធម៌ ដោយភេទដែលគេមិនស្គាល់ក្នុងទី
 នេះ អាត្មាអញគប្បីដល់នូវសព្វញ្ញតញ្ញាណ ជាអ្នករួចស្រឡះ
 ចាកកិលេស ញ៉ាំងលោក ព្រមទាំងទេវលោក ឲ្យរួចរោះ
 (ចាកសង្សារ) ។ ប្រយោជន៍អ្វី អាត្មាអញជាបុរស
 សម្តែងកម្លាំងឆ្លងទៅម្នាក់ឯង អាត្មាអញគួរដល់នូវសព្វញ្ញ-
 តញ្ញាណ ចម្លងមនុស្សលោក ព្រមទាំងទេវលោក ។ អាត្មា
 អញនឹងបានដល់នូវសព្វញ្ញតញ្ញាណ ចម្លងប្រជុំជនច្រើន
 ដោយអធិការនេះ ដែលអាត្មាអញធ្វើចំពោះព្រះពុទ្ធ ជាបុរស
 ខ្ពង់ខ្ពស់ ។ តថាគតនឹងកាត់ខ្សែសង្សារ កម្ចាត់បង្អំកំពាំង ៣
 ឡើងជិះលើនាវា គឺធម៌ នឹងចម្លងមនុស្សលោក ព្រមទាំង

ទេវលោក ដូច្នេះ ។

បណ្តាបទទាំងនោះ បទថា បឋវយំ និបន្នស្ស បានដល់ ដេកលើផែនដី បាបៈក៏យ៉ាងនោះដូចគ្នា ។ បទថា ចេតសោ សេចក្តីថា ចិត្តក៏មានបរិវិតក្ក ។ បាបៈថា ឯវំ មេ អាសិ ចេតនា ដូច្នេះក៏មាន ។ បទថា សង្ខមាធា បានដល់ ប្រាថ្នា ។ បទថា កិលេសេ មានវិគ្គហៈថា ធម្មជាតិពួកណា រមែងសៅហ្មង រមែងធ្វើឲ្យក្តៅក្រហាយ ហេតុនោះ ធម្មជាតិទាំងនោះ ឈ្មោះថា កិលេស គឺកិលេស ១០ មានរាគៈជាដើម ។ បទថា ឈាបយេ បានដល់ គប្បីឲ្យ ឆេះ អធិប្បាយថា អាត្មាអញគប្បីដុតកិលេសទាំងឡាយរបស់អញ ។

បទថា កី ជាពាក្យបដិសេធ ។ បទថា អញ្ញាតវេសេន បានដល់ ដោយភេទដែលមិនប្រាកដ ដែលមិនមានអ្នកណាស្គាល់ ដែលបិទបាំង អធិប្បាយថា អញគប្បីធ្វើអាសវៈឲ្យអស់ ដូចភិក្ខុទាំងឡាយក្នុងសាសនានេះ ឬបំពេញពុទ្ធការកធម៌ ហើយធ្វើមហាប្រិច័ត្តឲ្យញាប់ញ័រ ក្នុងសម័យបដិសន្ធិ ប្រសូត ត្រាស់ជឿន និងប្រកាសធម្មចក្រ ជាអ្នកត្រាស់ជឿនឯង ហើយញ្ចាំង សត្វឲ្យត្រាស់ជឿន ជាអ្នកឆ្លងឯង ហើយញ្ចាំងសត្វឲ្យឆ្លងសង្សារសាគរ ជាអ្នក រួចផុតឯង ហើយញ្ចាំងសត្វឲ្យរួចផុត ។ បទថា សនេវកេ បានដល់ ក្នុង លោក ព្រមទាំងទេវលោក ។

បទថា ថាមនស្សីនា បានដល់ ឃើញកម្លាំងរបស់ខ្លួន ។ បទថា សន្តារេស្សំ បានដល់ នឹងឲ្យឆ្លង ។ បទថា សនេវកំ បានដល់ ញ្ចាំងពួក សត្វ ព្រមទាំងទេវតា ឬញ្ចាំងលោក ព្រមទាំងទេវលោក ។ បទថា អធិការេន

បានដល់ ដោយការធ្វើដីវិសេសក្រៃលែង អធិប្បាយថា ដោយការលះបង់
ជីវិតខ្លួនដើម្បីព្រះពុទ្ធ ហើយដេកលើកក់ ឈ្មោះថា អធិការ ។

បទថា សំសារសោតំ សេចក្តីថា ការអន្តោលទៅខាងនោះខាងនេះ
ក្នុងកំណើត គតិ វិញ្ញាណដ្ឋិតិ និងសត្តាវាស ៩ ដោយអំណាចកម្ម និង
កិលេស ឈ្មោះថា សង្សារ ដូចព្រះតម្រាស់ថា

លំដាប់នៃខន្ធ ធាតុ និងអាយតនៈ ប្រព្រឹត្តទៅមិនដាច់

លោកហៅថា សង្សារ ដូច្នេះ ។

សង្សារផង ក្រសែផង ហេតុនោះ ទើបឈ្មោះថា សំសារសោត នូវ
សង្សារ និងក្រសែនោះ ។ ន័យម្យ៉ាងទៀត ក្រសែនៃសង្សារ ឈ្មោះថា
សំសារសោត សេចក្តីថា កាត់ក្រសែតណ្ហាដែលជាហេតុនៃសង្សារ ។ បទ
ថា តយោ ភវេ បានដល់ កាមភព រូបភព និងអរូបភព ។ កម្ម និងកិលេស
ដែលឲ្យកើតភព ៣ លោកបំណងយកថា ភព ៣ ។ បទថា ធម្មនាវំ បាន
ដល់ អរិយមគ្គមានអង្គ ៨ ។ ពិតហើយ អរិយមគ្គមានអង្គ ៨ នោះ លោក
ហៅថា ធម្មនាវា ព្រោះអត្ថថា ជាគ្រឿងឆ្លងឱ្យ ៤ ។ បទថា សមារុយ្ហ
បានដល់ ឡើងហើយ ។ បទថា សន្តារេស្សំ គឺ សន្តារេស្សាមិ ។

អភិនិហារ រមែងសម្រេចដល់បុគ្គល ដែលប្រាថ្នាជាព្រះពុទ្ធ

ព្រោះការប្រជុំព្រមនៃធម៌ ៨ ប្រការ គឺភាពជាមនុស្ស ១

ភាពជាអ្នកសម្បូរដោយភេទ ១ ហេតុ ១ ការជួបព្រះសាស្តា

អង្គកថា មគ្គុត្តរវិលាសិនី ទីបង្កើតពុទ្ធវិស្សន្ទ ១

២៦៧

១ បព្វជ្ជា ១ សម្បូរដោយគុណ ១ មានអធិការ ១ មានឆន្ទៈ

១ ។

បណ្ណាបទអង្គទាំង ៨ នោះ ពាក្យថា ភាពជាមនុស្ស សេចក្តីថា សេចក្តីប្រាថ្នា រមែងសម្រេចដល់បុគ្គលដែលតាំងនៅក្នុងអត្តភាពជាមនុស្ស ប៉ុណ្ណោះ ហើយប្រាថ្នាជាព្រះពុទ្ធ រមែងមិនសម្រេចដល់សត្វទាំងឡាយ ដែលតាំងនៅក្នុងកំណើតនាគជាដើមឡើយ បើស្មារថា ព្រោះហេតុអ្វី ក៏ឆ្លើយ បានថា ព្រោះជាតិនាគជាដើម ជាអហេតុកសត្វ ។

ពាក្យថា ភាពជាអ្នកសម្បូរដោយភេទ សេចក្តីថា សេចក្តីប្រាថ្នា រមែង សម្រេចដល់បុគ្គល ដែលនៅក្នុងអត្តភាពជាមនុស្ស ហើយតាំងនៅក្នុងភេទ បុរសប៉ុណ្ណោះ រមែងមិនសម្រេចដល់ស្រ្តី បណ្ណោះ នបុរសកៈ និងឧកតោ- ព្យញ្ញនកៈឡើយ បើស្មារថា ព្រោះហេតុអ្វី ក៏ឆ្លើយបានថា ព្រោះលក្ខណៈ មិនសម្បូរ ដូចព្រះមានព្រះភាគត្រាស់ (ត្រាស់ក្នុងអង្គត្ថនិកាយ ឯកនិបាត) ថា ម្នាលភិក្ខុទាំងឡាយ ស្រ្តីបានជាព្រះអរហន្តសម្មាសម្ពុទ្ធ ដោយហេតុ ឯណា ហេតុនេះ មិនមែនជាហេតុ មិនមែនជាបច្ច័យ គឺថា ហេតុនេះ មិន ដែលមានឡើយ ដូច្នេះ គប្បីជ្រាបសេចក្តីពិស្តារឯងចុះ ។ ព្រោះហេតុនោះ សេចក្តីប្រាថ្នា រមែងមិនសម្រេចដល់បុគ្គលមានជាតិជាមនុស្ស ដែលតាំងនៅ ក្នុងភេទជាស្រីឡើយ ។

ពាក្យថា ហេតុ សេចក្តីថា សូម្បីជាបុរស ក៏ត្រូវជាបុរសដែលដល់ព្រម ដោយហេតុ ក្នុងការដែលសម្រេចអរហន្តក្នុងអត្តភាពនោះប៉ុណ្ណោះ សេចក្តី

ប្រាថ្នាមិនសម្រេចដល់បុរសក្រៅអំពីនេះឡើយ ។

ពាក្យថា ការជួបព្រះសាស្តា សេចក្តីថា បើបុរសប្រាថ្នាក្នុងសម្លាត់
របស់ព្រះសម្ពុទ្ធដែលគង់ព្រះជន្មនៅប៉ុណ្ណោះ ទើបសេចក្តីប្រាថ្នាសម្រេច កាល
ព្រះមានព្រះភាគបរិនិព្វានហើយ សេចក្តីប្រាថ្នាត្រង់សម្លាត់ព្រះចេតិយ ឬត្រង់
គល់ពោធិព្រឹក្ស ឬត្រង់ព្រះពុទ្ធបដិមា ឬក្នុងសម្លាត់នៃព្រះបច្ចេកពុទ្ធ និងពុទ្ធ-
សាវ័ក រមែងមិនសម្រេច ។ ព្រោះហេតុអ្វី ព្រោះព្រះបច្ចេកពុទ្ធ និងពុទ្ធសាវ័ក
មិនអាចដឹងដល់កព្វសត្វ និងអកព្វសត្វ ហើយកំណត់ដោយញាណជាគ្រឿង
កំណត់ និងវិបាក ហើយព្យាករបានឡើយ ។ ព្រោះហេតុនោះ ទើបសេចក្តី
ប្រាថ្នាសម្រេចតែក្នុងសម្លាត់របស់ព្រះពុទ្ធប៉ុណ្ណោះ ។

បទថា បព្វជ្ជា សេចក្តីថា សូម្បីបុគ្គលប្រាថ្នាក្នុងសម្លាត់របស់ព្រះមាន
ព្រះភាគសម្ពុទ្ធ ក៏ត្រូវបួសជាតាបសទាំងឡាយ ដែលជាកម្មកិរិយាវាទី ឬជា
ភិក្ខុទាំងឡាយប៉ុណ្ណោះ ទើបសេចក្តីប្រាថ្នាសម្រេចបាន មិនសម្រេចដល់
បុគ្គលដែលតាំងនៅក្នុងភេទគ្រហស្ថ ព្រោះហេតុអ្វី ព្រោះថា ព្រះពោធិសត្វ
ទាំងឡាយ ជាបព្វជិតប៉ុណ្ណោះ ទើបសម្រេចសម្ពោធិញ្ញាណបាន បើជាគ្រហស្ថ
សម្រេចមិនបានឡើយ ។ ព្រោះហេតុនោះ ត្រូវតែជាបព្វជិតប៉ុណ្ណោះ ក្នុងការ
ផ្តើមបណ្ឌិតាន គឺប្រាថ្នា

ពាក្យថា សម្បូរដោយគុណ សេចក្តីថា សូម្បីបួសហើយ ត្រូវជាអ្នក
បានសមាបត្តិ ៨ មានអភិញ្ញា ៥ ប៉ុណ្ណោះ ទើបសេចក្តីប្រាថ្នាសម្រេចបាន
តែបុគ្គលវៀរចាកគុណសម្បត្តិទាំងនេះ សម្រេចមិនបានឡើយ ព្រោះហេតុអ្វី

ព្រោះពោធិញ្ញាណនោះ មិនមានដល់បុគ្គលដែលឥតគុណសម្បត្តិឡើយ ។

ពាក្យថា មានអធិការ សេចក្តីថា បុគ្គលណា សូម្បីដល់ព្រមដោយ គុណ ដែលអាចលះបង់ជីវិតខ្លួន ដើម្បីព្រះពុទ្ធទាំងឡាយបាន សេចក្តីប្រាថ្នា រមែងសម្រេចដល់បុគ្គលនោះ ដែលដល់ព្រមហើយដោយអធិការបែបនេះ ប៉ុណ្ណោះ មិនសម្រេចដល់បុគ្គលក្រៅអំពីនេះឡើយ ។

ពាក្យថា មានឆន្ទៈ សេចក្តីថា បុគ្គលណា ដល់ព្រមហើយដោយ អភិនិហារ ក៏មានឆន្ទៈព្យាយាម ឧស្សាហ៍ ស្វែងរកយ៉ាងធំ ដើម្បីប្រយោជន៍ ដល់ពុទ្ធការកធម៌ទាំងឡាយ សេចក្តីប្រាថ្នា រមែងសម្រេចដល់បុគ្គលនោះ ប៉ុណ្ណោះ មិនសម្រេចដល់បុគ្គលក្រៅអំពីនេះ ឧបមា នៃភាពជាអ្នកមានឆន្ទៈធំ ក្នុងសេចក្តីនោះ មានដូច្នេះថា បើមានបុគ្គលពោលយ៉ាងនេះថា បុគ្គលណា អាចឆ្លងផ្ទៃចក្កវាឡទាំងមូល ដែលពេញដោយទឹក ដោយកម្លាំងដើមដៃរបស់ ខ្លួន ទៅដល់ត្រើយបាន បុគ្គលនោះ នឹងសម្រេចជាព្រះពុទ្ធបាន បុគ្គលណា មិនគិតថា កិច្ចនេះ លំបាកសម្រាប់ខ្លួន ប្រកបដោយឆន្ទៈ និងឧស្សាហៈ មានឆន្ទៈធំយ៉ាងនេះថា អញនឹងឆ្លងផ្ទៃចក្កវាឡនេះឲ្យដល់ត្រើយ សេចក្តីប្រាថ្នា រមែងសម្រេចដល់បុគ្គលនោះ មិនសម្រេចដល់បុគ្គលក្រៅអំពីនេះឡើយ ។

សុមេធបណ្ឌិតសមោធានធម៌ ៨ នេះហើយ ធ្វើអភិនិហារដើម្បីបានជា ព្រះពុទ្ធ ទើបក្រាបចុះ ។ ឯព្រះមានព្រះភាគទីបង្អស់ប្រថាប់ឈរក្បែរសីសៈនៃ សុមេធបណ្ឌិត ទតឃើញសុមេធតាបសកំពុងនៅលើកក់ ទ្រង់បញ្ជូនអនាតិ- សញ្ញាណថា តាបសនេះ ធ្វើអភិនិហារដើម្បីបានជាព្រះពុទ្ធ ក្រាបចុះហើយ

ការប្រាថ្នារបស់គេសម្រេចឬឬ ទ្រង់ពិចារណាមើលក៏ជ្រាបថា កន្លងទៅ ៤ អសង្ខេយ្យ និង ១ សែនកប្ប រាប់អំពីកប្បនេះទៅ កុលបុត្តនេះនឹងបានជា ព្រះពុទ្ធ ព្រះនាមគោតម ទ្រង់ប្រថាប់ឈរព្យាករកណ្តាលបរិស័ទថា ម្ចាស់ ភិក្ខុទាំងឡាយ ពួកអ្នកឃើញតាបសដែលមានតបៈដ៏ឧត្តមដេកលើកកន្លែងដែរ ឬឬ ភិក្ខុទាំងឡាយក្រាបទូលថា បពិត្រព្រះអង្គដ៏ចម្រើន ឃើញ ទើបត្រាស់ ថា តាបសនេះ ធ្វើអភិវឌ្ឍន៍បានជាព្រះពុទ្ធ ទើបដេកហើយ សេចក្តី ប្រាថ្នារបស់តាបសនេះ នឹងសម្រេចក្នុងទីបំផុត ៤ អសង្ខេយ្យ និង ១ សែន កប្ប រាប់អំពីកប្បនេះទៅ តាបសនេះ នឹងបានត្រាស់ជាព្រះពុទ្ធ ព្រះនាម គោតមក្នុងលោក ក្នុងអត្តភាពនោះរបស់តាបសនោះ នគរឈ្មោះកបិលពស្តុ ជាទីប្រថាប់នៅ ព្រះមាតាព្រះនាមមហាមាយាទេវី ព្រះបិតាព្រះនាមព្រះបាទ សុទ្ធាទនៈ ព្រះអគ្គសាវ័កទាំង ២ ឈ្មោះឧបតិស្សៈ និងកោលិតៈ ឧបជ្ជាក ឈ្មោះអានន្ទ អគ្គសាវ័កទាំង ២ ឈ្មោះខេមា និងឧប្បលវណ្ណា តាបស ដែលមានញាណខ្លាំងក្លា នឹងយាងចេញមហាភិន្ទ្រមណ៍ តាំងសេចក្តី ព្យាយាមធំ ទទួលមធ្យុបាយាសដែលនាងសុជាតាថ្វាយត្រង់គល់និគ្រោធ សោយ ត្រង់ឆ្នេរស្ទឹងនេរព្វរា ឡើងកាន់ពោធិមណ្ឌលដ្ឋាន ត្រាស់ដឹងត្រង់គល់ អស្សត្ថព្រឹក្ស ដោយហេតុនោះ ទើបព្រះមានព្រះភាគត្រាស់ថា

ព្រះពុទ្ធព្រះនាមទីបង្អីរ ទ្រង់ជ្រាបច្បាស់នូវលោក ទ្រង់គួរ
ទទួលគ្រឿងបូជាទាំងឡាយ ទ្រង់ឈរក្បែរសីសៈរបស់
តថាគត ត្រាស់ពាក្យនេះថា (ម្ចាស់ភិក្ខុទាំងឡាយ) អ្នក

អង្គកថា មគ្គុត្តរវិហារសិនី ទីបង្កើតពុទ្ធវិជ្ជាទី ១

២៧១

ទាំងឡាយ ចូរមើលតាបសនេះ ជាជដិល មានតបៈដ៏ខ្ពង់ខ្ពស់
តាបសនេះ នឹងបានត្រាស់ជាព្រះពុទ្ធក្នុងលោក ក្នុងកប្ប
ប្រមាណមិនបាន អំពីកប្បនេះទៅ ។ សត្វនេះ នឹងចេញ
ចាកក្រុងឈ្មោះកបិលវត្ថុ ជាទីរីករាយ តម្កល់ព្យាយាម ធ្វើ
ទុក្ខកិរិយា ។ សត្វនេះ អង្គុយទៀបគល់អជបាលព្រឹក្ស ទទួល
បាយាសដែលនាងសុជាតាថ្វាយក្នុងទីនោះ នឹងចូលទៅកាន់
ស្នឹងនេរញ្ឆក ។ ព្រះជិនស្រីនោះ បានទទួលបាយាសទៀប
ឆ្នេរស្នឹងនេរញ្ឆក ហើយនឹងត្រឡប់មកតាមផ្លូវដែលតាក់តែង
យ៉ាងប្រសើរ (អង្គុយ) ទៀបគល់ពោធិព្រឹក្ស លំដាប់នោះ
តាបសមានយសធន៍នេះ ធ្វើប្រទក្សិណពោធិមណ្ឌល នឹងបាន
ត្រាស់ដឹងនូវអនុត្តរសម្មោធិញ្ញាណ ទៀបគល់អស្សត្ថព្រឹក្ស ។
ព្រះជនិកាមាតា របស់តាបសនោះ នឹងមាននាមថាព្រះនាង
មាយាទេវី ព្រះបិតាព្រះនាមសទ្ធោទនៈ ឯតាបសនេះ នឹង
មានឈ្មោះថាព្រះគោតម អគ្គសាវ័កទាំងពីររូប គឺកោលិតៈ
១ ឧបតិស្សៈ ១ ជាអ្នកមិនមានអាសវៈ ប្រាសចាករាគៈ
មានចិត្តស្ងប់រម្ងាប់ មានចិត្តខាប់ខ្ចន ភិក្ខុជាឧបដ្ឋាកឈ្មោះ
អានន្ទ នឹងបម្រើព្រះជិនស្រីនេះ ។ អគ្គសាវ័កាពីររូប គឺនាង
ខេមា ១ ឧប្បលវណ្ណា ១ ជាអ្នកមិនមានអាសវៈ ប្រាស
ចាករាគៈ មានចិត្តស្ងប់រម្ងាប់ មានចិត្តខាប់ខ្ចន ។ ឈើជាទី

ត្រាស់ដឹងរបស់ព្រះមានព្រះភាគនោះ ហៅថា អស្សត្ថព្រឹក្ស ឯ
 ឧបាសកជាឧបដ្ឋាកដ៏ប្រសើរពីររូប គឺចិត្តៈ ១ ហត្ថាឡវរកៈ
 ១ ។ នាងនន្ទមាតា និងនាងឧត្តរា ជាឧបដ្ឋាយិកាដ៏ប្រសើរ
 ព្រះគោតមមានយសនោះ មានព្រះជន្ម ១០០ វស្សា ដូច្នេះ ។

បណ្តាបទទាំងនោះ បទថា លោកវិទូ បានដល់ ឈ្មោះថា លោកវិទូ
 ព្រោះទ្រង់ដឹងច្បាស់នូវលោកដោយអាការទាំងពួង ។ សេចក្តីពិត ព្រះមាន
 ព្រះភាគទ្រង់ដឹង ទ្រង់ដឹងទូទៅ ទ្រង់ចាក់ធ្លុះនូវលោក ដោយប្រការទាំងពួង
 គឺដោយសភាវៈ ការកើត ការរលត់ ដោយឧបាយឲ្យដល់ការរលត់ ព្រោះ
 ហេតុនោះ ទើបលោកហៅថា លោកវិទូ ដូចទ្រង់ត្រាស់ (ក្នុងសំយុត្តនិកាយ
 សគាថវគ្គ) ថា

ព្រោះហេតុនោះ បុគ្គលអ្នកមានបញ្ញាល្អ ដឹងច្បាស់នូវលោក
 ដល់នូវទីបំផុតនៃលោក មានព្រហ្មចរិយធម៌ នៅស្រេចហើយ
 មានបាបរម្ងាប់បង់ហើយ ដឹងនូវទីបំផុតនៃលោក រមែងមិន
 ប្រាថ្នានូវលោកនេះផង នូវលោកខាងមុខផង ដូច្នេះ ។

ម្យ៉ាងទៀត លោកមាន ៣ គឺសង្ខារលោក សត្វលោក និងឱកាស-
 លោក បណ្តាលោកទាំង ៣ នោះ ធម៌ទាំងឡាយ មានបឋវីជាដើម ដែល
 អាស្រ័យគ្នាកើតឡើង ឈ្មោះថា សង្ខារលោក សត្វទាំងឡាយមានសញ្ញា
 មិនមានសញ្ញា មានសញ្ញាក៏មិនមែន មិនមានសញ្ញាក៏មិនមែន ឈ្មោះថា
 សត្វលោក លំនៅរបស់សត្វទាំងឡាយ ឈ្មោះថា ឱកាសលោក។ ក្នុង

លោកទាំង ៣ នេះ ព្រះមានព្រះភាគទ្រង់ជ្រាបហើយតាមសេចក្តីពិត ព្រោះ
ហេតុនោះ ទើបព្រះមានព្រះភាគគេហៅថា លោកវិទូ ។ បទថា អាហារតំណ
បដិគ្គហោ បានដល់ ឈ្មោះថា ទ្រង់គួរទទួលគ្រឿងបូជាទាំងឡាយ ព្រោះ
ជាអ្នកគួរទទួលនូវទានទាំងឡាយ គឺព្រោះជាទុក្ខិណោយបុគ្គល ។ បទថា
ឧស្សីសកេ មំ វត្ថុនា បានដល់ ប្រថាប់ឈរក្បែរសីសៈរបស់តថាគត ។
បានត្រាស់ពាក្យនេះ គឺពាក្យដែលគួរពោលក្នុងឥឡូវនេះ ។ បទថា ជនិលំ
សេចក្តីថា ជនរបស់អ្នកបួសនោះមាន ហេតុនោះ ទើបអ្នកបួសនោះ ឈ្មោះ
ថា ជនិល បុគ្គលមានជន បានដល់ ជនិលនោះ ។ បទថា ឧត្តាតាបនំ
បានដល់ មានតបៈខ្ពង់ខ្ពស់ ។ បទថា អហ្មា បានដល់ ក្នុងថ្ងៃ អធិប្បាយថា
សម័យនោះ ។ បាវៈក៏យ៉ាងនោះដូចគ្នា ។ បទថា កបិល្យ្ហយា បានដល់
មានឈ្មោះថា ហៅថា កបិលពស្កុ ។ បទថា រម្មា បានដល់ គួរជាទី
ត្រេកអរ ។ បទថា បធានំ បានដល់ សេចក្តីព្យាយាម ។ បទថា ឯហិតិ
បានដល់ នឹងដល់ នឹងទៅ ។ ពាក្យដ៏សេសក្នុងគាថាទាំងឡាយ មានអត្ថ
ន័យយល់ហើយ ។

លំដាប់នោះ សុមេធបណ្ឌិតកើតនូវសោមនស្សថា បានឮថា សេចក្តី
ប្រាថ្នារបស់អញនឹងសម្រេចផល ។ មហាជនស្តាប់ព្រះតម្រាស់របស់ព្រះ
ទីបង្អស់ទសពលហើយ ក៏នាំគ្នាត្រេកអរថា សុមេធតាបសជាសព្វជ្រា-
ញាណ ។ សុមេធបណ្ឌិតនោះគិតយ៉ាងនេះ ជនទាំងឡាយក៏បានធ្វើសេចក្តី
ប្រាថ្នាថា បុរសកំពុងឆ្លងស្ទឹង កាលមិនអាចឆ្លងដោយកំពង់ចំពោះមុខ ក៏នឹង

ឆ្លងកំពង់ឯក្រោយ យ៉ាងណា ពួកយើងបើមិនបានមគ្គផលក្នុងសាសនារបស់
 ព្រះទីបង្គំរទេសពល ក្នុងអនាគតកាល គប្បីធ្វើឲ្យជាក់ច្បាស់នូវមគ្គផលចំពោះ
 មុខតាបសនេះ ក្នុងពេលដែលលោកបានជាព្រះពុទ្ធ ក៏យ៉ាងនោះដូចគ្នា ។
 ព្រះទីបង្គំរទេសពល ទ្រង់ទេតព្រះមហាពោធិសត្វ ដែលព្រះពោធិសត្វបូជា
 ដោយផ្កា ៨ ក្តាប់ ទ្រង់ធ្វើប្រទក្សិណយាងចៀសចេញទៅ សូម្បីព្រះខ័ណ្ឌ
 ស្រព ៤ សែនអង្គនោះ ក៏នាំគ្នាបូជាព្រះពោធិសត្វដោយផ្កា និងគ្រឿងក្រអូប
 ធ្វើប្រទក្សិណហើយចៀសចេញទៅ ។ ចំណែកទេវតា និងមនុស្សក៏បូជា
 ថ្វាយបង្គំហើយយ៉ាងនោះ ក៏ចៀសចេញទៅ ។

គ្រានោះ ព្រះមានព្រះភាគទីបង្គំ ទ្រង់ធ្វើប្រទីប គឺការដឹងនូវលោកទាំង
 ពួង ដែលព្រះខ័ណ្ឌស្រព ៤ សែនរូបចោមរោមហើយ កាលអ្នករម្ម-
 នគរបូជា ដែលទេវតាទាំងឡាយថ្វាយបង្គំ ក៏យាងទៅ ដូចកំពូលភ្នំមាសដ៏
 ប្រសើរ ស្រោចដោយពន្លឺប្រាក់ កាលបាដិហារ្យទាំងឡាយជាច្រើនកំពុង
 ប្រព្រឹត្តទៅ ក៏យាងទៅតាមផ្លូវដែលអ្នករម្មនគរប្រដាប់តាក់តែងនោះ យាង
 ចូលទៅកាន់រម្មនគរដែលគួរជាទីត្រេកអរ អប់ដោយភ្លឺនង្គ័ក្រអូបច្រើនប្រភេទ
 និងភ្លឺនលម្អិត ដែលគួរជាទីត្រេកអរ ទង់ជ្វាលាដែលលើកឡើង មានហ្មង
 កមរ ដែលជាប់ចិត្តក្នុងភ្លឺន ហើរក្រឡឹងជាក្រុមៗ ឈ្នួយឈ្នប់ ដោយភ្លឺន
 ធូប ស្អាតដូចទេវនគរ ព្រះទេសពលក៏គង់ប្រថាប់លើពុទ្ធាសនៈដ៏សមគួរ
 យ៉ាងធំ ដែលគេបានរៀបចំ ដូចព្រះចន្ទដ៏ល្អក្នុងសរទេវជ្ឈរ លើកំពូលភ្នំយុគន្ធ
 ដូចព្រះអាទិត្យកម្ពាត់នូវងងឹត ធ្វើនូវការរីកដល់គុម្ពឈូក ។ សូម្បីភិក្ខុសង្ឃ

អង្គកថា មគ្គុត្តរវិលាសិនី ទីបង្អស់ពុទ្ធវិជ្ជាទី ១

២៧៥

ក៏អង្គុយលើអាសនៈសមគួររៀងៗ ខ្លួនតាមលំដាប់ ។ ឯឧបាសកអ្នករម្មនគរ ដែលដល់ព្រមហើយដោយគុណ មានសទ្ធាជាដើម ក៏នាំគ្នាថ្វាយទាន ដែល ប្រដាប់ព្រមដោយរបស់ទំពាជាដើមប្រភេទផ្សេងៗ សម្បូរដោយពណ៌ ក្លិន និងរស មិនមានទានដទៃស្មើ ជាហេតុនៃសេចក្តីសុខដល់ភិក្ខុសង្ឃ មាន ព្រះពុទ្ធជាប្រធាន ។

គ្រានោះ ព្រះពោធិសត្វស្តាប់ពាក្យព្យាកររបស់ព្រះទេសពល សម្គាល់ នូវភាពជាព្រះពុទ្ធ ហាក់បីដូចនៅក្នុងកណ្តាប់ដៃ ក៏ត្រេកអរ កាលអ្នករម្មនគរ ត្រឡប់ទៅអស់ហើយ ក៏ក្រោកឡើងអំពីទីដេក គិតថា អញនឹងជ្រើសរើស បារមីទាំងឡាយ ទើបអង្គុយពត់ភ្នែកលើគំនរផ្កា កាលព្រះមហាសត្វកំពុង អង្គុយយ៉ាងនោះ ទេវតាទាំងម៉ឺនចក្ខុវាឡក៏ឲ្យសាធុការ ពោលថា សុមេធា- តាបស ក្នុងពេលដែលព្រះពោធិសត្វអង្គុយ អង្គុយពត់ភ្នែក បំណងថា អញនឹងស្រាវជ្រាវរកបារមី ធម្មតាបុព្វនិមិត្តទាំងឡាយណាប្រាកដ បុព្វនិមិត្ត ទាំងនោះក៏ប្រាកដហើយក្នុងថ្ងៃនេះទាំងអស់ លោកនឹងបានជាព្រះពុទ្ធ ដោយ ឥតសង្ស័យ ពួកយើងដឹងសេចក្តីនេះថា បុព្វនិមិត្តទាំងនេះ ប្រាកដដល់អ្នក ណា បុគ្គលនោះ នឹងបានជាព្រះពុទ្ធដោយចំណែកមួយប៉ុណ្ណោះ ព្រោះហេតុ នោះ សូមលោកផ្តល់សេចក្តីព្យាយាមរបស់ខ្លួនឲ្យមាំ ហើយបានសរសើរព្រះ ពោធិសត្វដោយពាក្យដ៏ពិរោះច្រើនប្រការ ដោយហេតុនោះ ទើបព្រះមាន ព្រះភាគត្រាស់ថា

ពួកមនុស្ស និងទេវតា លុះឮពាក្យព្យាកររបស់ពុទ្ធវង្ស ទ្រង់
 ស្វែងរកគុណដ៏ធំ ឥតមានបុគ្គលស្មើនេះហើយ ក៏រីករាយ
 ដោយគិតថា សុមេធាបសនេះ ជាពូជពន្ធកនៃព្រះពុទ្ធ ។
 សំឡេងហើរទាំងឡាយក៏ប្រព្រឹត្តទៅ ពួកលោក ព្រមទាំង
 ទេវលោក ទាំងមួយម៉ឺនលោកធាតុ ទះដៃផងសើចផង ផ្ដង
 អញ្ជូលីនមស្ការផង ពោលថា បើពួកយើងយូរមកផលក្នុង
 សាសនាព្រះលោកនាថនេះ ក្នុងកាលជាអនាគត ពួកយើង
 នឹងបានសម្រេចក្នុងទីចំពោះព្រះកត្តនៃព្រះគោតមនេះ ។ ពួក
 មនុស្សកាលឆ្លងស្ទឹង បើយូរកំពង់ចំពោះមុខហើយ តែង
 កាន់យកកំពង់ខាងក្រោម ក៏ឈ្មោះថា ឆ្លងស្ទឹងជំដែរ យ៉ាង
 ណាមិញ ពួកយើងទាំងអស់គ្នា បើយូរព្រះជិនស្រីនេះ
 ហើយ ក្នុងកាលជាអនាគត គង់នឹងបានសម្រេចក្នុងទីចំពោះ
 ព្រះកត្តនៃព្រះគោតមនេះ ក៏យ៉ាងនោះដែរ ។ ព្រះពុទ្ធវង្ស
 ទ្រង់ជ្រាបច្បាស់នូវលោក គួរទទួលគ្រឿងបូជា ទ្រង់សរសើរ
 អំពើរបស់គាត់ហើយ ទ្រង់លើកព្រះបាទខាងស្ដាំ ។ សាវ័ក
 ទាំងឡាយណា ជាបុត្រនៃព្រះជិនស្រីក្នុងទីនោះ ពួកសាវ័ក
 ទាំងនោះ ក៏ធ្វើប្រទក្សិណតថាគត ពួកទេវតា ពួកមនុស្ស
 ពួកអសុរ ពួកយក្ខក៏ក្រាបថ្វាយបង្គំតថាគត ហើយចៀស
 ចេញទៅ ។ កាលព្រះលោកនាយក ព្រមទាំងព្រះសង្ឃ កន្លង

អង្គកថា មគ្គុត្តរវិលាសិនី ទីបង្កើតពុទ្ធវិស្សន្ទទី ១

២៧៧

នូវការឃើញរបស់តថាគតទៅ តថាគតក៏ក្រោកចាកទីដេក
ហើយពែនក្នុងក្នុងកាលនោះ ។ តថាគតជាអ្នកមានសេចក្តី
សុខ ដោយសេចក្តីសុខ រីករាយដោយបាមោជ្ជ ផ្សព្វផ្សាយ
ដោយបីតិ អង្គុយពែនក្នុងក្នុងកាលនោះ ។ តថាគតអង្គុយ
ពែនក្នុងគិតយ៉ាងនេះ ក្នុងកាលនោះថា អាត្មាអញជាអ្នក
ស្ងាត់ក្នុងឈាន ដល់នូវត្រើយនៃអភិញ្ញា ។ ក្នុងលោកធាតុ
ទាំងមួយពាន់ មិនមានពួកឥសីស្មើដោយអាត្មាអញឡើយ
អាត្មាអញឥតមានបុគ្គលស្មើក្នុងឥទ្ធិធម៌ទាំងឡាយ អញបាន
នូវសេចក្តីសុខបែបនេះ ។ ក្នុងកាលដែលតថាគតអង្គុយពែន
ក្នុង គិតយ៉ាងនេះ ពួកមហាព្រហ្មដែលនៅអាស្រ័យក្នុង
លោកធាតុមួយម៉ឺន ក៏ញ៉ាំងសំឡេងខ្លាំងឲ្យលាន់ឮថា លោក
នឹងបានត្រាស់ជាព្រះពុទ្ធប្រាកដ ។ និមិត្តទាំងឡាយណា ក្នុង
កាលជាទីពត់ក្នុងនៃពោធិសត្វទាំងឡាយ ប្រាកដក្នុងកាល
មុន និមិត្តទាំងនោះ ក៏ប្រាកដក្នុងថ្ងៃនេះ ។ ត្រជាក់ក៏ស្ងាត់
បាត់ទៅ ទាំងក្តៅក៏ស្ងប់រម្ងាប់ និមិត្តទាំងនោះក៏ប្រាកដក្នុងថ្ងៃ
នេះ លោកនឹងបានត្រាស់ជាព្រះពុទ្ធប្រាកដ ។ លោកធាតុទាំង
មួយម៉ឺន ក៏ឥតមានសំឡេង ឥតរីករវ និមិត្តទាំងនោះ ក៏
ប្រាកដក្នុងថ្ងៃនេះ លោកនឹងបានត្រាស់ជាព្រះពុទ្ធប្រាកដ ។
ខ្យល់ធំទាំងឡាយ ក៏ឈប់បក់ ស្ទឹងទាំងឡាយ ក៏ឈប់ហូរ

និមិត្តទាំងនោះ ក៏ប្រាកដក្នុងថ្ងៃនេះ លោកនឹងបានត្រាស់ជា
 ព្រះពុទ្ធប្រាកដ ។ ផ្កាទាំងពួងដែលកើតលើគោក កើតក្នុងទឹក
 ក៏រីកក្នុងខណៈនោះ ផ្កាទាំងអស់នោះ ក៏បញ្ចេញផ្កាក្នុងថ្ងៃនេះ
 លោកនឹងបានត្រាស់ជាព្រះពុទ្ធប្រាកដ ។ វល្លិ៍ទាំងឡាយក្តី
 ឈើទាំងឡាយក្តី ទ្រទ្រង់នូវផ្ទៃក្នុង ខណៈនោះ វល្លិ៍ និង
 ឈើទាំងអស់នោះ ក៏បញ្ចេញផ្ទៃក្នុងថ្ងៃនេះ លោកនឹងបាន
 ត្រាស់ជាព្រះពុទ្ធប្រាកដ ។ កែវទាំងឡាយ ដែលស្ថិតនៅពង្សី
 អាកាសក្តី ស្ថិតនៅលើផែនដីក្តី ដែលរុងរឿងក្នុងខណៈនោះ
 កែវទាំងនោះក៏រុងរឿងក្នុងថ្ងៃនេះ លោកនឹងបានត្រាស់ជា
 ព្រះពុទ្ធប្រាកដ ។ គ្រឿងតូរ្យតន្ត្រីទាំងឡាយ ជាបសមនុស្ស
 និងជាទិព្វ ដែលប្រគំក្នុងខណៈនោះ តូរ្យតន្ត្រីទាំងពីរនោះ ក៏
 លាន់ឮឡើងក្នុងថ្ងៃនេះ លោកនឹងបានត្រាស់ជាព្រះពុទ្ធប្រាកដ ។
 ផ្កាដ៏វិចិត្រទាំងឡាយ រុះរាយចុះអំពីអាកាសក្នុងខណៈនោះ
 ផ្កាដ៏វិចិត្រទាំងនោះ ក៏ប្រាកដក្នុងថ្ងៃនេះ លោកនឹងបានត្រាស់
 ជាព្រះពុទ្ធប្រាកដ ។ មហាសមុទ្រក៏ស្រកចុះ លោកធាតុទាំង
 មួយម៉ឺនក៏ញាប់ញ័រក្នុងខណៈនោះ មហាសមុទ្រ និងលោក-
 ធាតុទាំងពីរនោះ ក៏លាន់ឮកងរំពងក្នុងថ្ងៃនេះ លោកនឹងបាន
 ត្រាស់ជាព្រះពុទ្ធប្រាកដ ។ ភ្លើងក្នុងនរកទាំងមួយម៉ឺន ក៏រលត់
 ក្នុងខណៈនោះ ភ្លើងទាំងនោះ ក៏រលត់ក្នុងថ្ងៃនេះ លោកនឹង

បានត្រាស់ជាព្រះពុទ្ធប្រាកដ ។ ព្រះអាទិត្យប្រាសចាកមន្ទិល ផ្កាយទាំងពួង ក៏ប្រាកដ ព្រះអាទិត្យ និងផ្កាយទាំងនោះ ក៏ បានប្រាកដក្នុងថ្ងៃនេះ លោកនឹងបានត្រាស់ជាព្រះពុទ្ធប្រាកដ ។

ក្នុងកាលគ្មានភ្លៀង ទឹកក៏ផុសផុលឡើងលើផែនដីក្នុងខណៈ នោះ ទឹកក៏ផុសឡើងលើផែនដី ក្នុងថ្ងៃនេះ លោកនឹងបាន ត្រាស់ជាព្រះពុទ្ធប្រាកដ ។ ពួកផ្កាយទាំងឡាយ ក៏រុងរឿង ផ្កាយនក្ខត្តឫក្សទាំងឡាយប្រកប ដោយព្រះចន្ទខែវិសាខ (ក៏ រុងរឿង) ក្នុងមណ្ឌលនៃអាកាស លោកនឹងបានត្រាស់ជា ព្រះពុទ្ធប្រាកដ ។ ចំណែកឯពួកសត្វនៅក្នុងរន្ធ ពួកសត្វជេក ក្នុងជ្រោះ ក៏ចេញចាកលំនៅរបស់ខ្លួន ពួកសត្វទាំងអស់ នោះ ក៏បោះបង់លំនៅចោលក្នុងថ្ងៃនេះ លោកនឹងបានត្រាស់ ជាព្រះពុទ្ធប្រាកដ ។ សេចក្តីអផ្សុក មិនមានដល់សត្វទាំង ឡាយ សត្វទាំងឡាយជាអ្នកត្រេកអរក្នុងខណៈនោះ ពួក សត្វទាំងអស់នោះ ជាអ្នកត្រេកអរក្នុងថ្ងៃនេះ លោកនឹងបាន ត្រាស់ជាព្រះពុទ្ធប្រាកដ ។ រោគទាំងឡាយដ៏ស្រាលៗ ក៏ស្ងប់ រម្ងាប់ទៅ ទាំងសេចក្តីស្រេកឃ្លាន ក៏វិនាសទៅ ការស្ងប់រោគ និងការវិនាសសេចក្តីស្រេកឃ្លានទាំងនោះ ក៏ប្រាកដក្នុងថ្ងៃនេះ លោកនឹងបានត្រាស់ជាព្រះពុទ្ធប្រាកដ ។ រោគក៏ស្រាកស្រាន្ត ទៅ ទោសៈ មោហៈ ក៏បាត់បង់ទៅក្នុងកាលនោះ រោគ និង

កិលេសទាំងអស់នោះ ក៏ប្រាសចេញទៅក្នុងថ្ងៃនេះ លោកនឹង
បានត្រាស់ជាព្រះពុទ្ធប្រាកដ ។ ឯភ័យមិនមានក្នុងកាលនោះ
ការមិនមានភ័យនុ៎ះ ក៏ប្រាកដក្នុងថ្ងៃនេះ ព្រោះហេតុនោះ
ទើបយើងដឹងថា លោកនឹងបានត្រាស់ជាព្រះពុទ្ធប្រាកដ ។
ធូលីដ៏ខ្ចាត់ខ្ចាយទៅខាងលើ ការខ្ចាត់ខ្ចាយធូលី ក៏ប្រាកដក្នុង
ថ្ងៃនេះ ព្រោះហេតុនោះ ទើបពួកយើងដឹងថា លោកនឹងបាន
ត្រាស់ជាព្រះពុទ្ធប្រាកដ ។ ក្លិនស្អុយក៏ផាត់ចេញ ក្លិនទិព្វ ក៏
ផ្សាយទៅ ក្លិនទិព្វនោះ ក៏ផ្សាយចេញក្នុងថ្ងៃនេះ លោកនឹង
បានត្រាស់ជាព្រះពុទ្ធប្រាកដ ។ ពួកទេវតាទាំងពួង វៀរលែង
តែអរូបព្រហ្មចេញ ដែលប្រាកដ ពួកទេវតាទាំងអស់នោះ
ក៏ប្រាកដក្នុងថ្ងៃនេះ លោកនឹងបានត្រាស់ជាព្រះពុទ្ធប្រាកដ ។
ពួកសត្វនរកទាំងអម្បាលម៉ាន ដែលប្រាកដក្នុងខណៈនោះ
ពួកសត្វនរកទាំងអស់នោះឯង ក៏ប្រាកដក្នុងថ្ងៃនេះ លោកនឹង
បានត្រាស់ជាព្រះពុទ្ធប្រាកដ ។ ក្នុងកាលនោះ ជញ្ជាំងទាំង
ឡាយក្តី សន្ទុះទ្វារទាំងឡាយក្តី ភ្នំទាំងឡាយក្តី ជាគ្រឿង
រារាំងមិនមានឡើយ កំពែងសន្ទុះទ្វារ និងភ្នំទាំងឡាយនោះ
ក៏ក្លាយទៅជាអកាស (ប្រាកដ) ក្នុងថ្ងៃនេះ លោកនឹងបាន
ត្រាស់ជាព្រះពុទ្ធប្រាកដ ។ ចុតិ និងឧបបត្តិមិនមានក្នុងខណៈ
នោះ និមិត្តទាំងនោះ ក៏ប្រាកដក្នុងថ្ងៃនេះ លោកនឹងបានត្រាស់

អង្គកថា មគ្គុត្តរវិហាសិនី ទីបង្អស់ពុទ្ធវិជ្ជាទី ១

២៨១

ជាព្រះពុទ្ធប្រាកដ ។ (និមិត្តទាំងនេះ ក៏ប្រាកដដល់សត្វទាំង
 ឡាយ ដើម្បីត្រាស់ដឹងនូវអនុត្តរសម្មាសម្ពុទ្ធិ) (ពួកសត្វ
 ពោលថា បពិត្រសុមេធាបាស) សូមលោកផ្តន្ទព្យាយាម
 ឲ្យមាំមួនឡើង កុំត្រឡប់ កុំថយក្រោយឡើយ ពួកយើងដឹង
 ច្បាស់នូវហេតុនេះថា លោកនឹងបានត្រាស់ជាព្រះពុទ្ធប្រាកដ
 ដូច្នេះ ។

បណ្តាបទទាំងនោះ បទថា **ឥទំ សុត្វាន វចនំ** សេចក្តីថា ស្តាប់ពាក្យ
 ដែលព្រះមានព្រះភាគទីបង្អស់ ព្យាករដល់ព្រះពោធិសត្វនេះ ។ បទថា **អសមស្ស**
 បានដល់ ឈ្មោះថា ឥតមានបុគ្គលស្មើ ព្រោះមិនមានអ្នកស្មើ សមដូច
 ទ្រង់ត្រាស់ថា (ក្នុងមជ្ឈិមនិកាយ មូលបណ្ណាសក) ថា

តថាគតមិនមានអាចារ្យទេ មិនមានបុគ្គលស្មើនឹងតថាគតទេ
 ក្នុងលោកនេះ ព្រមទាំងទេវលោក ក៏មិនមានបុគ្គលប្រៀប
 ផ្ទុំនឹងតថាគតបានឡើយ ។

តថាគតមិនមានអាចារ្យ បុគ្គលស្មើតថាគតមិនមាន បុគ្គល
 ដែលអាចប្រៀបនឹងតថាគត មិនមានក្នុងលោក ព្រមទាំង
 ទេវលោក ដូច្នេះ ។

បទថា **មហេសិនោ** សេចក្តីថា ឈ្មោះថា ទ្រង់ស្វែងរកគុណដ៏ធំ
 ព្រោះស្វែងរកគំនរ គឺសីល សមាធិ និងបញ្ញាដែលជាធំ បានដល់ អ្នក
 ស្វែងរកគុណធំអង្គនោះ ។ បទថា **នរម្យ** បានដល់ មនុស្ស និងទេវតា

ទាំងឡាយ សព្វនេះ ចង្អុលបង្ហាញសេចក្តីយ៉ាងខ្ពស់ សត្វទាំងអស់ សូម្បីតែ
នាគ គ្រុឌ និងយក្ខជាតិដើមក្នុងម៉ឺនលោកធាតុ ក៏នាំគ្នាត្រេកអរ ។ បទថា
ពុទ្ធពីធំ ក៏រ អយំ សេចក្តីថា នាំគ្នាត្រេកអរថា បានឮថា ពន្ធកព្ពទ្រង់នេះ
កើតឡើងហើយ ។

បទថា ឧក្កជ្ជិសទ្ធា សេចក្តីថា សំឡេងហើប្រព្រឹត្តទៅ ។ បទថា
អន្តោជេន្តិ បានដល់ លើកដៃឡើងប្រណម្យ ។ បទថា ធនសសហស្សី បាន
ដល់ លោកធាតុ ១ ម៉ឺន ។ បទថា សនេវកា សេចក្តីថា ម៉ឺនលោកធាតុ
និងទេវតាទាំងឡាយ ដែលឈ្មោះថា សទេវកៈ រមែងនមស្ការ ។ បទថា
យទិមស្ស កាត់បទជា យទិ សមស្ស ឯបាវៈក៏យ៉ាងនេះដូចគ្នា ។ បទថា
វិវជ្ឈិស្សាម បានដល់ បើមិនទាន់ ។ បទថា អនាគតម្ហិ អន្តរា បានដល់
ក្នុងអនាគតកាល ។ បទថា ហេស្សាម បានដល់ នឹងជា ។ បទថា សម្មុទា
បានដល់ ចំពោះមុខ ។ បទថា សមំ គឺ សមស្ស ទុតិយាវិភត្តិ ចុះក្នុងអត្ត
ឆដ្ឋិវិភត្តិ ប្រែថា របស់បុរសនេះ ។

បទថា នទី តរន្តា បានដល់ ដែលឆ្លងស្ទឹង បាវៈថា នទិតរន្តា
ដូច្នេះក៏មាន ។ បទថា បដិវត្តំ បានដល់ កំពង់ចំពោះមុខ ។ បទថា វិវជ្ឈិយ
បានដល់ ឃ្វាងហើយ ។ បទថា យទិ មុត្តាម សេចក្តីថា បើពួកយើង
ឃ្វាងព្រះមានព្រះភាគអង្គនេះ ដោយមិនបានធ្វើកិច្ច ។ បទថា មម កម្មំ
បកិវត្តត្វា បានដល់ ទ្រង់ព្យាករប្រយោជន៍ដែលអាត្មាអញចម្រើនហើយ ។
បទថា ឧត្តិណំ វាទមុទ្ធវិ បានដល់ ទ្រង់លើកព្រះបាទខាងស្តាំ បាវៈថា

កតបទក្ខណោ ដូច្នេះក៏មាន ។

បទថា ជិនបុត្តា បានដល់ សាវ័ករបស់ព្រះសាស្តាទីបង្អស់ ។ បទថា ទេវា មនុស្សា អសុរា ច អភិវាទេន្ទាន បក្កមំ សេចក្តីថា ជនទាំង អម្បាលម៉ាន មានទេវតាជាដើម ធ្វើប្រទក្សិណតថាគត ៣ ជុំ បូជាដោយ ផ្កាជាដើម តម្កល់អញ្ចលីយ៉ាងល្អ ថ្វាយបង្គំហើយក៏ត្រឡប់ សម្លឹងមើល រឿយៗ សរសើរដោយសាធុការច្រើនយ៉ាង ដែលមានអត្ថ ព្យញ្ជនៈដ៏ពិរោះ ហើយចៀសចេញទៅ បាបៈថា នរា នាគា ច គន្ធា អភិវាទេន្ទាន បក្កមំ ដូច្នេះក៏មាន ។

បទថា ទស្សនំ មេ អតិក្កន្តេ សេចក្តីថា កាលព្រះមានព្រះភាគកន្លង នូវទស្សនវិស័យនៃតថាគតទៅហើយ ។ បាបៈថា ជហិតេ ទស្សនបចារេ ដូច្នេះក៏មាន ។ បទថា សសង្ឃេ បានដល់ ព្រមជាមួយព្រះសង្ឃ ឈ្មោះថា សសង្ឃ ព្រមជាមួយសង្ឃនោះ ។ បទថា សយនា វុដ្ឋហិត្វា បានដល់ ក្រោកឡើងចាកភក់ដែលខ្លួនដេកហើយ ។ បទថា បល្លង្គំ អាកុដ្ឋិ សេចក្តីថា ធ្វើភ្នែក គឺអង្គុយពត់ភ្នែកលើគំនរផ្កា ។ បាបៈថា ហដ្ឋោ ហដ្ឋេន ចិត្តេន អាសនា វុដ្ឋហិ តទា (ត្រេកអរមានចិត្តរីករាយ ក្រោកឡើងចាកទីអង្គុយ ក្នុងខណៈនោះ) ដូច្នេះក៏មាន ។ បាបៈនោះមានអត្ថន័យយល់ហើយ ។

បទថា បីតិយា ច អភិស្សន្នោ បានដល់ មានបីតិជ្រុតជ្រាបពាល់ត្រូវ ហើយ ។ បទថា វសិក្ខតោ បានដល់ ដល់នូវភាពជាអ្នកជំនាញ ។ បទថា ឈានេ បានដល់ រូបាវចរជ្ឈាន និងអរូបាវចរជ្ឈាន ។ បទថា សហស្សិយម្ហិ

បានដល់ មួយម៉ឺន ។ បទថា លោកម្ចី បានដល់ លោកធាតុ ។ បទថា មេសមា បានដល់ ស្មើនឹងតថាគត ។ ទ្រង់ត្រាស់ដោយមិនប្លែកថា បុគ្គលដែលស្មើមិនមាន ឥឡូវនេះ កាលទ្រង់កំណត់សេចក្តីនោះ ទើបត្រាស់ថា អាត្មាអញឥតមានបុគ្គលស្មើក្នុងឥទ្ធិធម៌ទាំងឡាយ ដូច្នេះ ។

បណ្តាបទទាំងនោះ បទថា **ឥន្ទិធម្មេសុ** សេចក្តីថា ក្នុងឥទ្ធិធម៌ ៥ ។ បទថា **អលភី** បានដល់ បានទទួលហើយ ។ បទថា **ន្យាទិសំ សុខំ** បានដល់ សោមនស្សបែបនេះ ។

ព្រះមានព្រះភាគ កាលទ្រង់សម្តែងថា គ្រានោះ សុមេធតាបសស្តាប់ព្យាកររបស់ព្រះទេសពលហើយ សម្គាល់ភាពជាព្រះពុទ្ធ ហាក់បីដូចនៅក្នុងកណ្តាប់ដៃ ហើយក៏មានចិត្តត្រេកអរ មហាព្រហ្មក្នុងជាន់សុទ្ធាវាសទាំងឡាយ ក្នុងមុនលោកធាតុធ្លាប់ឃើញអតីតពុទ្ធ មកប្រកាសការទៀងទាត់ មិនប្រែប្រួលនៃព្រះតម្រាស់របស់ព្រះតថាគត ព្រោះឃើញបាដិហារ្យដែលកើតឡើង ក្នុងការព្យាករណ៍ពោធិសត្វដែលទៀងពិត សម្តែងការត្រេកអរជាមួយតថាគត បានពោលគាថាទាំងនេះ ទើបត្រាស់ថា **បល្លង្កាភុជនេ មម្ខំ** ជាដើម ។

បណ្តាបទទាំងនោះ បទថា **បល្លង្កាភុជនេ មម្ខំ** បានដល់ ក្នុងការអង្គុយពត់ភ្នែករបស់តថាគត ។ បាវៈក៏យ៉ាងនេះដូចគ្នា ។ បទថា **នស-សហស្សាធិវាសិនោ** បានដល់ មហាព្រហ្មទាំងឡាយ ដែលនៅក្នុងមុនលោកធាតុ ។ បទថា **យា បុព្វេ** បានដល់ **យានិ បុព្វេ** ពាក្យនេះ គប្បីជ្រាបថា លោកពោលលុបវិកត្តិ ។ បទថា **បល្លង្កវរមាភុជេ** បានដល់ ក្នុង

ការអង្គុយពត់ក្នុងយ៉ាងល្អ ។ បទថា **និមិត្តានិ បទិស្សន្តិ** សេចក្តីថា និមិត្ត
 ទាំងឡាយប្រាកដហើយ កាលគួរពោលពាក្យជាអតីតកាល ក៏ពោលពាក្យជា
 បច្ចុប្បន្នកាល សូម្បីពាក្យពោលដែលជាបច្ចុប្បន្នកាល តែក៏គួរកាន់យកជា
 អតីតកាល ។ បទថា **តានិ អន្ធិ បទិស្សេ** សេចក្តីថា និមិត្តទាំងឡាយណា
 កើតឡើងហើយ ក្នុងការដែលនិយតពោធិសត្វទាំងឡាយអង្គុយពត់ក្នុង
 កាលមុន និមិត្តទាំងនោះក៏ឃើញក្នុងថ្ងៃនេះ ព្រោះហេតុនោះ អ្នកនឹងបានជា
 ព្រះពុទ្ធប្រាកដ ។ តែមិនមែននិមិត្តទាំងនោះប៉ុណ្ណោះដែលកើតឡើងហើយ ។
 បទថា **និមិត្តានិ បទិស្សន្តិ** គប្បីជ្រាបថា លោកពោល ក៏ព្រោះដូចនិមិត្ត
 ដែលកើតឡើងហើយនោះ ។

បទថា **សីតំ** បានដល់ មានអាកាសត្រជាក់ ។ បទថា **ព្យបគតំ**
 បានដល់ ទៅហើយ ទៅប្រាសហើយ ។ បទថា **តានិ** សេចក្តីថា ត្រជាក់ក៏
 ស្ងប់ទៅ ក្តៅក៏ស្ងប់ទៅ ។ បទថា **និស្សន្ទា** បានដល់ មិនមានសំឡេង
 មិនខ្វរខ្វា ។ បទថា **និរាគុលា** បានដល់ មិនរីករវ ។ បាវៈក៏យ៉ាងនេះ
 ដូចគ្នា ។ បទថា **ន សន្តន្តិ** បានដល់ មិននាំទៅ មិនហូរទៅ ។ បទថា
សវន្តិយោ បានដល់ ស្ទឹងទាំងឡាយ ។ បទថា **តានិ** បានដល់ មិនបោក
 បក់ មិនហូរ ។ បទថា **លងា** បានដល់ ផ្កាដែលកើតត្រង់ដើមឈើ
 លើផែនដី និងលើភ្នំ ។ បទថា **ធនជា** បានដល់ ផ្កាដែលកើតក្នុងទឹក ។
 បទថា **បុប្ផន្តិ** បានដល់ រីកហើយ ដល់ព្រះពោធិសត្វទាំងឡាយក្នុងកាល
 មុន ។ ពាក្យជាបច្ចុប្បន្ន ចុះក្នុងអត្ថអតីតកាល គប្បីជ្រាបដោយន័យដែល

ពោលហើយខាងដើមនោះឯង ។ បទថា តេបជ្ជ បុប្ផតានិ សេចក្តីថា ផ្កា
ទាំងនោះរីកហើយក្នុងថ្ងៃនេះ ។

បទថា ផលភារា បានដល់ ទ្រទ្រង់នូវផ្ទៃ ។ បទថា តេបជ្ជ កាត់បទ
ជា តេបិ អន្ធិ លោកពោលថា តេបិ ដោយជាបុំលិដ្ឋ ព្រោះលោកពោល
ថា លតា វា រុក្ខា វា ។ បទថា ផលិតា បានដល់ ចេញផ្ទៃហើយ ។
បទថា អាកាសដ្ឋា ច កុម្មដ្ឋា បានដល់ តាំងនៅក្នុងអាកាស និងតាំងនៅ
លើផែនដី ។ បទថា រតនានិ បានដល់ រតនៈទាំងឡាយ មានកែវមុក្ខា
ជាដើម ។ បទថា ជោតន្តិ បានដល់ ពន្លឺរុងរឿង ។ បទថា មាណុស្សកា
បានដល់ ជាបសមនុស្សទាំងឡាយ ឈ្មោះថា ដែលជាបសមនុស្ស ។
បទថា ធិញ្ចា បានដល់ ជាបសមទេវតាទាំងឡាយ ឈ្មោះថា ជាបសមទេវតា ។
បទថា តុរិយា បានដល់ តន្ត្រី ៥ គឺអាតតៈ វិតតៈ អាតតវិតតៈ សុសិរៈ
និងយនៈ ។ បណ្តាតន្ត្រីទាំងនោះ តន្ត្រីមានស្តរជាដើមដែលពាសដោយស្បែក
តន្ត្រីដែលពាសដោយស្បែកម្ខាង ឈ្មោះថា អាតត តន្ត្រីដែលពាសដោយ
ស្បែកទាំងសងខាង ឈ្មោះថា វិតត តន្ត្រី មានពណ៌ធំជាដើម ដែលពាស
ដោយស្បែក ឈ្មោះថា អាតតវិតត តន្ត្រី មានបីជាដើម ឈ្មោះថា សុសិរ
តន្ត្រី មានឈឹងជាដើម ឈ្មោះថា យនៈ ។ បទថា វជ្ជន្តិ បានដល់ ប្រគំហើយ
ដោយន័យដូចពោលមកហើយខាងដើម ពាក្យនេះ ជាបច្ចុប្បន្នកាល គប្បី
ជ្រាបថា ប្រើក្នុងអត្តអតីតកាល សូម្បីក្នុងពាក្យតទៅក៏ន័យនេះ ។ បទថា
អភិវន្តិ សេចក្តីថា ស្រែកខ្លាំង បន្តិដូចតន្ត្រីអ្នកឈ្លាសបន្តិហើយ ប្រគំ

ហើយ ច្រៀងហើយ ។

បទថា វិចិត្តបុត្តា បានដល់ ផ្កាដែលល្អ មានក្លិន និងពណ៌ផ្សេងៗ ។

បទថា អភិវស្សន្តិ បានដល់ ធ្លាក់ចុះហើយ អធិប្បាយថា ជ្រុះហើយ ។

បទថា តេចិ សេចក្តីថា ផ្កាដែលទាំងនោះ ធ្លាក់ចុះក៏ឃើញក្នុងថ្ងៃនេះ អធិប្បាយថា ពួកទេវតា និងព្រហ្មបាចចុះមក ។ បទថា អាកុជតិ បានដល់ ម្សៅត្រឡប់ ។ បទថា តេបដ្ឋកោ បានដល់ មហាសមុទ្រ និងម៉ឺនលោកធាតុទាំងពីរនោះថ្ងៃនេះ ។ បទថា អភិវស្សន្តិ បានដល់ បន្ទីសំឡេងដ៏ក្រៃលែង ។ បទថា និរយេ បានដល់ ក្នុងនរកទាំងឡាយ ។ បទថា ឧសសហស្សា បានដល់ មិនមែន ១ ម៉ឺន ។ បទថា ធិព្វន្តិ បានដល់ ស្ងប់ អធិប្បាយថា ដល់នូវការស្ងប់ ។ បទថា តារកា បានដល់ ផ្កាយព្រឹកទាំងឡាយ ។ បទថា តេចិ អដ្ឋ បទិស្សន្តិ សេចក្តីថា ផ្កាយទាំងនោះក៏ឃើញពេលថ្ងៃក្នុងថ្ងៃនេះ ព្រោះព្រះអាទិត្យផ្សព្វផ្សាយ ឥតមន្ទិល ។

បទថា អនោវដ្ឋេន សេចក្តីថា មិនធ្លាប់ចុះ ពាក្យថា នេះ ជាតតិយា-វិភត្តិ ចុះក្នុងអត្ថសត្តមវិភត្តិ ។ ម្យ៉ាងទៀត បទថា អនោវដ្ឋេ បានដល់ មិនមានអ្វីបិទបាំងក៏មាន ។ បទថា ន ត្រឹមតែជានិបាត ដូចក្នុងប្រយោគជាដើមថា សុត្វា ន ទ្ធតវចនំ (ស្តាប់របស់ពាក្យទូត) ។ បទថា តម្បដ្ឋកិដ្ឋតេ សេចក្តីថា ស្ទឹងនោះ ក៏ផុលឡើងក្នុងថ្ងៃនេះ អធិប្បាយថា ជ្រែកផុសឡើង ។ បទថា មហិយា បានដល់ ផែនដី ពាក្យនេះ ជាបញ្ចមវិភត្តិ ។ បទថា តារាគណា បានដល់ ពួកផ្កាយទាំងឡាយ មានផ្កាយគ្រោះ និងផ្កាយនក្ខត្ត-

បូក្សជាដើម ។ បទថា នក្ខត្តា បានដល់ ផ្កាយបូក្សទាំងឡាយ ។ បទថា គគនមណ្ឌលេ សេចក្តីថា បញ្ចេញពន្លឺពេញមណ្ឌលអាកាស ។ បទថា តិលាសយា បានដល់ សត្វដែលនៅក្នុងវន្ត មានពស់ ស្មារ ក្រពើ និង ទន្សឹងជាដើម ។ បទថា ធីសយា បានដល់ សត្វដែលនៅក្នុងជ្រោះ ។ បាវៈក៏យ៉ាងនេះដូចគ្នា ។ បទថា និក្ខមន្តិ បានដល់ ចេញទៅហើយ ។ បទថា សកាសយា បានដល់ ចាកលំនៅរៀងៗ ខ្លួន ។ បាវៈថា តណាសយា ដូច្នេះក៏មាន ។ បាវៈនោះ មានសេចក្តីថា ក្នុងកាលនោះ គឺក្នុងកាលនោះ ចេញចាកលំនៅ គឺវន្ត ។ បទថា ធុទ្ធា បានដល់ ដែលគេបន្ស្រាត់ទៅហើយ ឡើងទៅហើយ គឺចេញទៅ ។ បទថា អរតិ បានដល់ ការអផ្សុក ។ បទថា សន្តដ្ឋា បានដល់ ពេញចិត្ត ដោយការពេញចិត្តយ៉ាងក្រៃលែង ។ បទថា វិនស្សតិ បានដល់ ទៅប្រាស ។ បទថា រាតោ បានដល់ កាមរាគៈ ។ បទថា តណ តនុ ហោតិ បានដល់ មានប្រមាណតិច ទ្រង់សម្តែងបរិយុដ្ឋានកិលេសដោយបទនេះ ។ បទថា វិគតា បានដល់ សាបសូន្យ ។ បទថា តណ បានដល់ គ្រាមុន អធិប្បាយថា កាលព្រះពោធិសត្វទាំងឡាយអង្គុយពត់ភ្នែក ។ បទថា ន ភរតិ បានដល់ មិនមានប្រាកដ ។ បទថា អន្ធិបេតំ សេចក្តីថា កាលលោកអង្គុយពត់ភ្នែកក្នុងថ្ងៃនេះ ភ័យនោះក៏មិនមាន ។ បទថា តេន លីដ្ឋេន ជាធាម សេចក្តីថា ពួកយើងគ្រប់គ្នារមែងដឹងដោយហេតុដែលលោកនឹងបានជាព្រះពុទ្ធ ។

បទថា អនុទុំសតិ បានដល់ មិនផ្សាយឡើង ។ បទថា អនិដ្ឋតទ្វោ

បានដល់ ក្លិនស្អុយ ។ បទថា បក្កមតិ បានដល់ បាត់ទៅហើយ ប្រាសទៅ
ហើយ ។ បទថា បរាយតិ បានដល់ បក់មក ។ បទថា សោបន្ត បានដល់
ក្លិនទិព្វនោះ ក្នុងថ្ងៃនេះ ។ បទថា បទិស្សន្តិ បានដល់ ឃើញគ្នាហើយ ។
បទថា តេបន្ត បានដល់ ទេវតាទាំងអស់ក្នុងថ្ងៃនេះ ។ សព្វថា យាវតា
ជានិបាត ចុះក្នុងអត្ថថា កំណត់ សេចក្តីថា មានប្រមាណប៉ុនណា ។ បទថា
កុដ្តា បានដល់ កំពែង ។ បទថា ន ហោន្តាវរណា បានដល់ ធ្វើការរារាំង
មិនបាន ។ បទថា តទា បានដល់ ត្រាមុន ។ បទថា អាកាសភូតា
បានដល់ កំពែងសន្ទុះទ្វារ និងភ្នំទាំងនោះ មិនអាចធ្វើការរារាំង ធ្វើខាងក្រៅ
បាន អធិប្បាយថា អាកាសទេវ ។ បទថា ចុតិ បានដល់ មរណៈ ។ បទ
ថា ឧបបត្តិ បានដល់ បដិសន្ធិ ។ បទថា ខណ្ឌ បានដល់ ក្នុងខណៈ
ព្រះពោធិសត្វទាំងឡាយ អង្គុយពត់ក្នុងកាលមុន ។ បទថា ន វិជ្ជតិ
បានដល់ មិនមានហើយ ។ បទថា តានិបន្ត សេចក្តីថា បុតិបដិសន្ធិក្នុងថ្ងៃ
ទាំងនោះ ។ បទថា មា និវត្តិ បានដល់ សូមកុំថយក្រោយ ។ បទថា
អភិក្កម បានដល់ ចូរឈានទៅខាងមុខ ពាក្យដ៏សេសក្នុងរឿងនេះ មាន
អត្ថន័យយល់ហើយ ។

ក្រោយអំពីសុមេធបណ្ឌិត ស្តាប់ពាក្យរបស់ព្រះទីបង្គំរទេសពល និង
របស់ទេវតាទាំងឡាយ ក្នុងមុនចក្កវាឡហើយ ក៏កើតឧស្សាហៈដ៏ក្រៃលែង
គិតថា ធម្មតាព្រះពុទ្ធទាំងឡាយ មានព្រះវាចាមិនទេ ព្រះវាចារបស់ព្រះពុទ្ធ
ទាំងឡាយមិនប្រែប្រួល ដូចដុំដីដែលបោះទៅក្នុងអាកាស ក៏នឹងធ្លាក់ពិតប្រាកដ

សត្វដែលកើតមកហើយក៏ស្លាប់ កាលអរុណរះ ព្រះអាទិត្យ ក៏ឡើងកាន់
វេហាស៍ រាជសីហ៍ចេញអំពីលំនៅ ក៏បន្ទីសីហនាទ ស្រ្តីមានគភ៌ចាស់ ក៏នឹង
ដាក់ការៈដោយពិត យ៉ាងនេះដោយពិត យ៉ាងណា ធម្មតាព្រះតម្រាស់របស់
ព្រះពុទ្ធទាំងឡាយក៏ពិតប្រាកដ មិនទេ យ៉ាងនោះដូចគ្នា អញនឹងបានជា
ព្រះពុទ្ធពិតប្រាកដ ដោយហេតុនោះ ទើបព្រះមានព្រះភាគត្រាស់ថា

តថាគត លុះឮពាក្យរបស់ជនទាំងពីរពួក គឺព្រះពុទ្ធ និង
ទេវតាទាំងមួយមុនចក្រវាលហើយ ក៏ត្រេកអរ ស្រស់ស្រាយ
រីករាយ គិតក្នុងកាលនោះយ៉ាងនេះថា ធម្មតាព្រះពុទ្ធទាំង
ឡាយ មិនដែលមានព្រះពុទ្ធដីកាបែកជាពីរទេ ព្រះជិនស្រី
ទាំងឡាយ មិនដែលមានព្រះពុទ្ធដីកាឥតអំពើទេ ព្រះពុទ្ធដីកា
របស់ព្រះពុទ្ធទាំងឡាយ មិនដែលឃ្លៀងឃ្លាតទេ អាត្មាអញ
នឹងបានត្រាស់ជាព្រះពុទ្ធប្រាកដ ។ ដុំដីដែលគេចោលទៅព្រំដី
អាកាស ទៀងតែធ្លាក់មកលើផែនដីវិញ យ៉ាងណា ពាក្យ
របស់ព្រះពុទ្ធដីប្រសើរទាំងឡាយ ក៏ទៀងទាត់ ប្រាកដយ៉ាង
នោះដែរ ។ ព្រះបន្ទូលរបស់ព្រះពុទ្ធទាំងឡាយ មិនចេះឃ្លៀង
ឃ្លាត អាត្មាអញនឹងបានត្រាស់ជាព្រះពុទ្ធប្រាកដ សេចក្តីស្លាប់
របស់សព្វសត្វ ទៀងទាត់ ប្រាកដ យ៉ាងណា ព្រះបន្ទូល
របស់ព្រះពុទ្ធដីប្រសើរទាំងឡាយ ទៀងទាត់ ប្រាកដដូច្នោះ
ដែរ ។ កាលដែលរាត្រីអស់ទៅ ព្រះអាទិត្យទៀងតែរះឡើង

អង្គកថា មគ្គុត្តរវិលាសិនី ទីបង្កើតពុទ្ធវិស្សន្ទ ១

២៩១

យ៉ាងណា ព្រះបន្ទូលរបស់ព្រះពុទ្ធដ៏ប្រសើរទាំងឡាយ ទៀងទាត់ ប្រាកដយ៉ាងនោះដែរ ។ សីហៈដែលចេញអំពីដំណែកតែងបន្ទីសំឡេង យ៉ាងណា ព្រះបន្ទូលរបស់ព្រះពុទ្ធដ៏ប្រសើរទាំងឡាយ ទៀងទាត់ ប្រាកដយ៉ាងនោះដែរ ។ ការសម្រាលគភ៌នៃស្រីដែលមានគភ៌ជូន ជារបស់ទៀងទាត់ យ៉ាងណា ព្រះបន្ទូលរបស់ព្រះពុទ្ធ ដ៏ប្រសើរទាំងឡាយ ក៏ទៀងទាត់ប្រាកដយ៉ាងនោះដែរ ដូច្នេះ ។

បណ្តាបទទាំងនោះ បទថា តុទ្ធស្ស វចនំ សុត្វា ធនសហស្ស័ន ច្ចុកយំ សេចក្តីថា ស្តាប់ព្រះតម្រាស់របស់ព្រះទីបង្កើតសម្មាសម្ពុទ្ធ និងរបស់ទេវតាក្នុងមុនចក្កវាឡ ។ បទថា ឧកយំ បានដល់ ឧកយេសំ ពាក្យនេះ ជាបឋមាវិកត្តិ ចុះក្នុងអត្ថធម្មវិកត្តិ ឬពាក្យទាំង ២ ។ បទថា ឯវំ ចិន្តេសហំ កាត់បទជា ឯវំចិន្តេសីអហំ ។

បទថា អទ្ធផ្សវចនា បានដល់ មានព្រះតម្រាស់មិនបែកជា ២ អធិប្បាយថា មានព្រះតម្រាស់តែម្យ៉ាង ។ បាវៈថា អទ្ធិន្ទវចនា ដូច្នេះក៏មាន បាវៈមានសេចក្តីថា មានព្រះតម្រាស់មិនខុសក្លាំងក្លាត់ ។ បទថា អមោយវចនា បានដល់ មានព្រះតម្រាស់មិនកុហក ។ បទថា វិតតំ សេចក្តីថា ពាក្យកុហកមិនមាន ។ បទថា ធុរំ តុទ្ធា ភវាមហំ គប្បីជាបថា លោកធ្វើជាពាក្យបច្ចុប្បន្នកាល ដោយជារឿងពិតប្រាកដ និងជារឿងមានដោយពិតថា អញនឹងបានជាព្រះពុទ្ធដោយចំណែកមួយ ។

បទថា ស្វរិយុត្តមនំ បានដល់ ការរះរបស់ព្រះអាទិត្យ បាបៈក៏យ៉ាង
 នោះដូចគ្នា ។ បទថា ធូរសស្សតំ បានដល់ មានភាពជាចំណែកមួយ និង
 ទៀងពិត ។ បទថា និក្ខន្ធសយនស្ស បានដល់ ដែលចេញទៅអំពីដំណែក ។
 បទថា អាបន្នសត្តានំ បានដល់ សត្វដែលមានគភ៌ចាស់ អធិប្បាយថា
 អ្នកមានគភ៌ ។ បទថា ការមោរោបនំ បានដល់ ជាការចុះ អធិប្បាយ
 ថា ជាកំចុះនូវគភ៌ ។ ម អក្ខរៈ ធ្វើនូវការភ្ជាប់បទ ពាក្យដ៏សេស ក្នុង
 សេចក្តីនេះ មានអត្ថន័យយល់ហើយ ។

សុមេធបណ្ឌិត ធ្វើនូវការសម្រេចចិត្តយ៉ាងនេះថា អញនឹងបានត្រាស់
 ជាព្រះពុទ្ធដោយពិត ដើម្បីពិចារណាដល់ពុទ្ធការកធម៌ទាំងឡាយ ទើបត្រិះរិះ
 ថា ពុទ្ធការកធម៌ទាំងឡាយនៅទីណាហ្ន៎ កាលជ្រើសរើសធម្មធាតុទាំងមូល
 ដោយលំដាប់ថា នៅខាងលើ ខាងក្រោម ក្នុងទិសធំ ទិសតូចទាំងឡាយ ក៏
 ឃើញទានបារមីជាលំដាប់ដំបូង ដែលបុរាណពោធិសត្វទាំងឡាយក្នុងកាល
 មុនសេពជាប្រចាំមក ទើបទូន្មានខ្លួនយ៉ាងនេះថា នែសុមេធបណ្ឌិត តាំងពី
 នេះទៅ អ្នកគប្បីបំពេញទានបារមីមុន ដូចក្មមទឹកដែលគេផ្តាប់ រមែងហូរទឹក
 ចេញមិនមានសេសសល់ មិននាំទឹកត្រឡប់ចូលទៅ យ៉ាងណា អ្នកក៏មិន
 គប្បីស្តាយទ្រព្យ ឬយស បុត្ត ភរិយា និងអវយវៈតូចធំ កាលឲ្យគ្រប់
 យ៉ាង ដែលយាចកត្រូវការ មិនបន្សល់ទុកក្នុងទីទាំងពួង ក៏នឹងអង្គុយជា
 ព្រះពុទ្ធត្រង់គល់ពោធិព្រឹក្ស ដូច្នេះហើយ អធិដ្ឋានទានបារមីឲ្យមាំជាលំដាប់
 ដំបូង ដោយហេតុនោះ ទើបព្រះមានព្រះភាគត្រាស់ថា

បើដូច្នោះ អាត្មាអញនឹងជ្រើសរើសរកពុទ្ធការកធម៌ទាំងឡាយ
 ពីខាងនេះ ពីខាងនោះ គឺខាងលើ ខាងក្រោម ទិសទាំង ១០
 ដរាបដល់ធម្មជាតិ ។ កាលនោះ តថាគតកំពុងជ្រើសរើស
 ក៏បានឃើញទានបារមីជាដំបូង ជាគន្លងធំ ដែលពោធិសត្វ
 ទាំងឡាយអំពីបុរាណធ្លាប់សន្សំមក (ហើយទូន្មានខ្លួនឯងថា
 ម្ចាស់សុមេធបណ្ឌិត) អ្នកចូរសមាទាន ធ្វើនូវទានបារមីជា
 ដំបូងនេះឲ្យមាំមួន បើអ្នកចង់លុះនូវពោធិញ្ញាណ ចូរបំពេញ
 នូវទានបារមីចុះ ។ ក្នុងដែលមានទឹកពេញ បុគ្គលណាមួយ
 ផ្តាច់ចុះចាក់មិនឲ្យសល់ទឹក ទឹកមិនដក់នៅក្នុងក្រុមនោះ យ៉ាង
 ណា អ្នកបើឃើញពួកស្នូមមក ទោះថាក៏ទាប ខ្ពង់ខ្ពស់ ឬ
 មធ្យម ចូរឲ្យទានកុំឲ្យសេសសល់ ឲ្យដូចជាក្រុមដែលគេផ្តាច់
 ដូច្នោះ ។

បណ្តាបទទាំងនោះ បទថា ហន្ត ជានិបាត ចុះក្នុងអត្ថបថាអញ្ជើញ ។
 បទថា ពុទ្ធករេ ធម្មេ បានដល់ ធម៌ដែលធ្វើភាពជាព្រះពុទ្ធធម៌ ១០ ប្រការ
 មានទានបារមីជាដើម ឈ្មោះថា ពុទ្ធការកធម៌ ។ បទថា វិចិត្រាមិ បានដល់
 នឹងជ្រើសរើស អធិប្បាយថា នឹងស្រាវជ្រាវ នឹងស្ទាបស្ទង់ ។ បទថា សតោ
 ចិត្តោ បានដល់ ខាងនោះ ខាងនេះ ។ បាវៈក៏យ៉ាងនេះដូចគ្នា ។ សេចក្តីថា
 ជ្រើសរើសក្នុងទីនោះៗ ។ បទថា ឧត្តំ បានដល់ ក្នុងទេវលោក ។ បទថា
 អធា បានដល់ ក្នុងមនុស្សលោក ។ បទថា ធនទិសា បានដល់ ក្នុងទិស

ទាំង ១០ អធិប្បាយថា ពុទ្ធការធម៌ទាំងនោះ នៅក្នុងទីណាហ្ន៎ ខាងលើ ខាងក្រោម ទទឹង ក្នុងទិសធំ ទិសតូច ។ ពាក្យថា យាវតា ក្នុងពាក្យថា យាវតា ធម្មធាតុយា នេះ ជាពាក្យពោលកំណត់ ។ បទថា ធម្មធាតុយា បានដល់ នៃសភាវធម៌ គប្បីឃើញថា បន្ថែមពាក្យដ៏សេសថា បវត្តន័យ ប្រែថា ការប្រព្រឹត្តទៅនៃសភាវធម៌ លោកអធិប្បាយដូចម្តេច លោក អធិប្បាយថា នឹងជ្រើសរើសត្រឹមសភាវធម៌ គឺធម៌ចំណែកកាមាវចរ រូបាវចរ អរូបាវចរ ប្រព្រឹត្តទៅ ។

បទថា វិចិនន្តោ បានដល់ ស្រាវជ្រាវ ស្ថាបស្ថន៍ ។ បទថា បុព្វ- កេហិ បានដល់ ដែលព្រះពោធិសត្វទាំងឡាយអង្គមុនៗ ។ បទថា អនុចិន្តា បានដល់ សន្សំ សេពមកហើយ ។ បទថា សមាធិយ បានដល់ ចូរធ្វើការ សមាទាន អធិប្បាយថា ចូរសមាទានយ៉ាងនេះថា តាំងអំពីថ្ងៃនេះ អាត្មា អញគួរបំពេញទានបារមីនេះមុន ។ បទថា ធានចារមិតំ គច្ឆ បានដល់ ចូរ ដល់នូវទានបារមី អធិប្បាយថា ចូរធ្វើឲ្យពេញ ។ បទថា យទិ ពោធិ បត្តមិច្ឆសិ សេចក្តីថា បើអ្នកប្រាថ្នានឹងចូលកាន់គល់ពោធិត្រីក្ស ហើយ ត្រាស់ជឹងអនុត្តរសម្មាសម្ពោធិ ។ បទថា យស្ស កស្សចិ សេចក្តីថា ពេញ ដោយទឹក ឬទឹកដោះណាមួយ កាលប្រកប សម្បុល្លា សព្វ អ្នកប្រាជ្ញខាង សព្វសាស្ត្រ បំណងឲ្យជាឆ្នើរិកត្តិ ឬឆ្នើរិកត្តិ ចុះក្នុងអត្ថ តតិយារិកត្តិ ។ សេចក្តីថា ដោយទឹកណាមួយ ។ បទថា អធាកកោ បានដល់ ផ្តាប់មាត់ ចុះក្រោម ។ បទថា ន ភត្ត បរិរក្ខតិ បានដល់ មិនរក្សា ក្នុងសេចក្តីនោះ

អធិប្បាយថា បង្ហាញទឹកចេញមិនឲ្យសេសសល់ ។ បទថា ហ៊ានមុត្តដ្ឋមជ្ឈិមេ
 បានដល់ ជាន់ទាប ជាន់កណ្តាល និងជាន់ខ្ពស់ ។ ម អក្ខរៈ គ្រាន់តែជា
 បទសន្ធិ ។ បទថា កុម្មារ វិយ អនោគតោ បានដល់ ដូចក្អមដែលផ្កាប់ ។
 សុមេធបណ្ឌិតទូន្មានខ្លួនឯងយ៉ាងនេះថា នៃសុមេធម្មកជ្ជបយាចកដែលចូល
 ទៅរក ចូរបំពេញទានបារមី ដោយបរិច្ចាគទ្រព្យទាំងអស់របស់ខ្លួន មិនឲ្យ
 សេសសល់ ចូរបំពេញឧបបារមី ដោយបរិច្ចាគអវយវៈ និងចូរបំពេញ
 បរមត្ថបារមី ដោយការបរិច្ចាគជីវិត ។

លំដាប់នោះ សុមេធបណ្ឌិតនោះ ពិចារណាក្រែកលែងឡើងថា ពុទ្ធ-
 ការកធម៌ មិនមែនមានត្រឹមប៉ុណ្ណោះទេ ក៏ឃើញសីលបារមីជាលំដាប់ទី ២
 ក៏ទូន្មានខ្លួនឯងយ៉ាងនេះថា នៃសុមេធបណ្ឌិត តាំងពីពេលនេះទៅ អ្នកគួរ
 បំពេញសីលបារមី ឈ្មោះថា សត្វចាមរី មិនអាឡោះអាឡាយសូម្បីតែជីវិត
 រមែងរក្សារោមកន្ទុយរបស់ខ្លួនតែម្យ៉ាង យ៉ាងណា តាំងអំពីនេះទៅ អ្នកកុំ
 អាឡោះអាឡាយក្នុងជីវិត រក្សាសីលតែម្យ៉ាង ដូច្នេះហើយ នឹងបានត្រាស់ជា
 ព្រះពុទ្ធ ទើបអធិដ្ឋានសីលបារមីទី ២ យ៉ាងមាំ ដោយហេតុនោះ ទើប
 ព្រះមានព្រះភាគត្រាស់ថា

ពុទ្ធជមិទាំងឡាយ មិនមែនមានត្រឹមប៉ុណ្ណោះទេ អាត្មាអញ
 នឹងជ្រើសរើសរកពុទ្ធជមិដទៃទៀត ដែលជាធម៌ញ៉ាំង
 ពោធិញ្ញាណឲ្យសម្រេច ។ កាលនោះ តថាគតកំពុង
 ជ្រើសរើសរក ក៏ឃើញសីលបារមីទី ២ ដែលពោធិសត្វ

ទាំងឡាយអំពីបុរាណធ្លាប់សេព ធ្លាប់អាស្រ័យមក (ហើយ
 ទូន្មានខ្លួនឯងថា ម្ចាស់សុមេធបណ្ឌិត) អ្នកឯងចូរសមាទាន
 ធ្វើសីលបារមីទី ២ នេះឲ្យមាំមួន បើអ្នកចង់លុះនូវពោធិញ្ញាណ
 ចូរបំពេញនូវសីលបារមីចុះ ។ សត្វចាមរី (កាលឃើញ)
 រោមកន្ទុយជំពាក់នឹងរបស់អ្វីមួយ ស៊ីស្លាប់ក្នុងទីនោះ មិន
 ព្រមផ្តាច់កន្ទុយចោលឡើយ យ៉ាងណាមិញ អ្នកចូរបំពេញ
 នូវសីលទាំងឡាយ ក្នុងភូមិទាំង ៤ ចូររក្សាសីលសព្វកាល
 ឲ្យដូចជាសត្វចាមរី រក្សាកន្ទុយយ៉ាងនោះចុះ ដូច្នេះ ។

បណ្តាបទទាំងនោះ បទថា ន ហេតុ បានដល់ ន ហិ ឯតេយេវ ។
 បទថា តោធិវាចនា បានដល់ អប់រំបន្ទុំមគ្គ ឬអប់រំបន្ទុំព្រះសព្វញ្ញតញ្ញាណ ។
 បទថា ធុតិយំ សីលវារមី សេចក្តីថា ធម្មតាសីល ជាទីតាំងនៃកុសល-
 ធម៌គ្រប់យ៉ាង អ្នកតាំងនៅក្នុងសីល រមែងមិនសាបសូន្យចាកកុសលធម៌
 ទាំងឡាយ ទាំងបានសម្រេចគុណ ជាចំណែកលោកិយ និងលោកុត្តរគ្រប់
 យ៉ាង ព្រោះហេតុនោះ ទើបឃើញសីលបារមីជាលំដាប់ទី ២ ថា គួរបំពេញ
 សីលបារមី ។

បទថា អសេវិតនិសេវិតំ បានដល់ ចម្រើនហើយ និងធ្វើឲ្យច្រើន
 ហើយ ។ បទថា ចមរី បានដល់ ម្រឹគចាមរី ។ បទថា កិស្មិត្យំ បានដល់
 ក្នុងទីណាមួយ គឺក្នុងដើមឈើ វល្លិ ឬបន្ទាជាដើមណាមួយ ។ បទថា បដិ-
 លគ្គិតំ បានដល់ ជាប់ ។ បទថា តត្ថ សេចក្តីថា រោមកន្ទុយជាប់ក្នុង

អដ្ឋកថា មគ្គុត្តរវិលាសិនី ទីបង្អស់ពុទ្ធវិជ្ជាទី ១

២៩៧

ទីណា សត្វចាមរីក៏ឈរព្រមស្លាប់ក្នុងទីនោះ ។ បទថា ន វិកោបេតិ
 បានដល់ មិនធ្វើឲ្យដាច់ ។ បទថា វាលធី បានដល់ មិនផ្តាច់រោមកន្ទុយ
 អធិប្បាយថា ព្រមស្លាប់ក្នុងទីនោះឯង ។ បទថា ចត្វុស្ក ភូមិស្ក សីលានិ
 សេចក្តីថា សីលទាំងឡាយ ចែកជា ៤ ឋានៈ គឺបាតិមោក្ខសំវេសីល
 ឥន្ទ្រិយសំវេសីល អាជីវបារិសុទ្ធិសីល និងបច្ចយសន្និស្សិតសីល ។ តែបើ
 ពោលដោយភូមិ សីល ៤ នោះ ទាក់ទងក្នុងភូមិ ២ នោះឯង ។ បទថា
 បរិបូរយ បានដល់ ចូរឲ្យបរិបូណ៌ដោយមិនដាច់កំណត់ មិនធូរ មានមន្ទិល
 ជាដើម ។ បទថា សព្វគា បានដល់ សព្វកាល ។ បទថា ចមរី វិយ
 បានដល់ ដូចម្រឹគចាមរី ។ ពាក្យដ៏សេស ក្នុងសេចក្តីនេះ មានអត្ថន័យ
 យល់ហើយ ។

លំដាប់នោះ សុមេធបណ្ឌិតនោះ ពិចារណាគ្រែលែងឡើងថា ពុទ្ធ-
 ការកធម៌ មិនមែនមានត្រឹមប៉ុណ្ណោះទេ ក៏ឃើញនេក្ខម្មបារមីជាលំដាប់ទី ៣
 ទើបទូន្មានខ្លួនឯងយ៉ាងនេះថា នែសុមេធបណ្ឌិត តាំងអំពីនេះទៅ អ្នកគប្បី
 បំពេញនេក្ខម្មបារមី បុរសដែលនៅក្នុងគុកយូរហើយ រមែងមិនស្រឡាញ់គុក
 នោះ ដែលពិត ក៏ខ្លើមរអើម មិនចង់នៅ យ៉ាងណា ខ្លួនអ្នកក៏ចូរឃើញភព
 ទាំងពួងដូចគុក ចូរនឿយណាយចង់រួចផុតអំពីភពទាំងពួង បែរមុខទៅកាន់
 នេក្ខម្មៈតែម្យ៉ាង ក៏យ៉ាងនោះដូចគ្នា កាលបើដូច្នោះ អ្នកក៏នឹងបានត្រាស់
 ជាព្រះពុទ្ធ ហើយអធិដ្ឋាននេក្ខម្មបារមីលំដាប់ទី ៣ ឲ្យមាំ ដោយហេតុនោះ
 ទើបព្រះមានព្រះភាគត្រាស់ថា

ពុទ្ធជមិទាំងឡាយ មិនមែនមានត្រឹមតែប៉ុណ្ណោះទេ អាត្មាអញ
 នឹងជ្រើសរើសរកពុទ្ធជមិដទៃទៀត ដែលជាធម៌ញ៉ាំង
 ពោធិញ្ញាណឲ្យសម្រេច ។ កាលនោះ តថាគតកំពុងជ្រើស
 រើសរក ក៏បានឃើញនេក្ខម្មបារមីទី ៣ ដែលពោធិសត្វ
 ទាំងឡាយអំពីបុរាណធ្លាប់សេព ធ្លាប់អាស្រ័យមក (ហើយ
 ទូន្មានខ្លួនឯងថា ម្ចាស់សុមេធបណ្ឌិត) អ្នកចូរសមាទាន ធ្វើ
 នេក្ខម្មបារមីទី ៣ នេះឲ្យមាំមួន បើអ្នកចង់លុះនូវពោធិញ្ញាណ
 ចូរបំពេញនូវនេក្ខម្មបារមីចុះ ។ បុរសដែលជាប់ នៅ
 ក្នុងគុកអស់កាលយូរ ត្រូវសេចក្តីទុក្ខបៀតបៀន ហើយ រមែង
 មិនញ៉ាំងសេចក្តីត្រេកអរឲ្យកើតឡើងក្នុង គុក នោះទេ
 រមែង ស្វែងរកការរួច (ចាកគុកនោះ) យ៉ាងណា អ្នក
 ចូរឃើញនូវ ភពទាំងអស់ដូចជាគុកចុះ ចូរបែរមុខ ទៅរក
 នេក្ខម្មៈ ដើម្បីរួចចាកភពយ៉ាងនោះដែរ ដូច្នេះ ។

បណ្តាបទទាំងនោះ បទថា អន្ទុយរេ បានដល់ ក្នុងគុកសម្រាប់ឃុំ
 ទាំង ។ បទថា ចិរុដ្ឋោ បានដល់ នៅអស់កាលយូរ ។ បទថា ទុទដ្ឋិនោ
 បានដល់ ត្រូវសេចក្តីទុក្ខបៀតបៀន ។ បទថា ន តត្ថ រាតំ ជនេតិ
 សេចក្តីថា មិនញ៉ាំងនូវការគិតត្រេកអរឲ្យកើតក្នុងគុកនោះ អធិប្បាយថា
 មិនញ៉ាំងសេចក្តីត្រេកអរឲ្យកើតក្នុងគុកនោះយ៉ាងនេះថា បើអញរួចផុតអំពី
 គុកនេះហើយ នឹងមិនទៅទីដទៃ រមែងស្វែងរកតែវិធីរួចផុតប៉ុណ្ណោះ ។ បទ

ថា នេកុម្មារភិមុខោ បានដល់ ចូរបែរមុខចំពោះការបួស ។ បទថា ភវតោ
 បានដល់ ចាកភពទាំងពួង ។ បទថា បរិមុត្តិយា បានដល់ ដើម្បីរួចផុត
 បាបៈថា នេកុម្មារភិមុខោ ហុត្វា សម្ពោធិ ចាបុណិស្សសិ (អ្នកបែរមុខ
 ចំពោះនេកុម្មៈហើយ នឹងសម្រេចសម្ពោធិញ្ញាណបាន) ដូច្នេះក៏មាន
 ពាក្យដ៏សេស ក្នុងសេចក្តីនោះ មានអត្ថន័យយល់ហើយ ។

លំដាប់នោះ សុមេធបណ្ឌិតកាលពិចារណាជាក្រែលែងឡើងថា ពុទ្ធ-
 ការកធម៌ មិនមែនមានត្រឹមប៉ុណ្ណោះទេ ក៏ឃើញបញ្ញាបារមីជាលំដាប់ទី ៤
 ហើយទូន្មានខ្លួនឯងយ៉ាងនេះថា នៃសុមេធតាំងអំពីនេះទៅ អ្នកគប្បីបំពេញ
 បញ្ញាបារមី មិនគប្បីរៀបមនុស្សថាភថយ មនុស្សថ្នាក់កណ្តាល មនុស្ស
 ថ្នាក់ខ្ពស់ណាមួយឡើយ ចូលទៅរកបណ្ឌិតគ្រប់ទិសទី ហើយសួរបញ្ជា ។
 ភិក្ខុសមាទានបិណ្ឌបាតជាវត្ថុ មិនរៀរត្រកូលទាំងឡាយ មានត្រកូលថោក
 ទាបជាដើមណាមួយ ត្រាច់បិណ្ឌបាតទៅតាមលំដាប់ រមែងបាននូវអាហារ
 ល្មមញ៉ាំងអត្តភាពឲ្យប្រព្រឹត្តទៅបាន យ៉ាងណា សូម្បីអ្នក ក៏ចូលទៅរក
 បណ្ឌិតទាំងអស់ សាកសួរបញ្ជាយ៉ាងនោះដូចគ្នា ក៏នឹងបានត្រាស់ជាព្រះពុទ្ធ
 ហើយអធិដ្ឋានបញ្ញាបារមីលំដាប់ទី ៤ ឲ្យមាំ ដោយហេតុនោះ ទើបព្រះមាន
 ព្រះភាគត្រាស់ថា

ពុទ្ធធម៌ទាំងឡាយ មិនមែនមានត្រឹមតែប៉ុណ្ណោះទេ អាត្មាអញ
 នឹងជ្រើសរើសរកពុទ្ធធម៌ដទៃទៀត ដែលជាធម៌ញ៉ាំង
 ពោធិញ្ញាណឲ្យសម្រេច ។ កាលនោះ តថាគតកំពុងជ្រើស

រើសរក ក៏បានឃើញបញ្ញាបារមីទី ៤ ដែលពោធិសត្វទាំង
 ឡាយ អំពីបុរាណធ្លាប់សេព ធ្លាប់អាស្រ័យមក (ហើយ
 ទូន្មានខ្លួនឯងថា ម្ចាស់សុមេធបណ្ឌិត) អ្នកចូរសមាទាន ធ្វើ
 បញ្ញាបារមីទី ៤ នេះឲ្យមាំមួន បើអ្នកចង់ដល់នូវពោធិញ្ញាណ
 ចូរបំពេញនូវបញ្ញាបារមីចុះ ។ ភិក្ខុកាល ប្រព្រឹត្តបិណ្ឌបាត
 មិនរំលងនូវត្រកូលទាំងឡាយ ទោះថាភក់ទាប ខ្ពង់ខ្ពស់ ឬ
 មធ្យម រមែងបានចង្អាន់ល្មមញ្ច័ន្ទអត្តកាពឲ្យប្រព្រឹត្តទៅ យ៉ាង
 ណា អ្នកបើសាកសួរជន ជាអ្នកប្រាជ្ញសព្វកាល នឹងដល់
 នូវបញ្ញាបារមី ហើយបានលុះនូវពោធិញ្ញាណមិនខាន ក៏យ៉ាង
 នោះដែរ ដូច្នេះ ។

បណ្តាបទទាំងនោះ បទថា ភិក្ខុន្តោ បានដល់ ដែលត្រាច់ទៅ ដើម្បី
 ដុំបាយ ។ បទថា ហ៊ានមុក្ខជ្ជមជ្ឈិមេ សេចក្តីថា ទាំងត្រកូលទាប ទាំងខ្ពស់
 នឹងជាន់កណ្តាល ។ លោកធ្វើឲ្យជាលិដ្ឋវិបល្លាស ។ បទថា ន វិវដ្តន្តោ
 បានដល់ មិនវៀរ អធិប្បាយថា ភិក្ខុលះលំដាប់ផ្ទះត្រាច់បិណ្ឌបាត ឈ្មោះថា
 វៀរ យ៉ាងណា មិនធ្វើយ៉ាងនោះ ។ បទថា យាបនំ សេចក្តីថា រមែងបាន
 អាហារល្មមញ្ច័ន្ទអត្តកាពឲ្យប្រព្រឹត្តទៅ គឺតម្កល់ជីវិត ។ បទថា បរិបុត្តំ
 សេចក្តីថា ចូលទៅរកបណ្ឌិតដែលមានកេរ្តិ៍ឈ្មោះក្នុងទីនោះៗ សាកសួរដោយ
 ន័យជាដើមថា បពិត្រលោកម្ចាស់ អ្វីជាកុសល អ្វីជាអកុសល អ្វីមានទោស
 អ្វីមិនមានទោស ដូច្នេះ ។ បទថា តុធំ ជនំ បានដល់ ជនដែលជាបណ្ឌិត ។

បាវៈថា តុធ្វេ ជនេ ដូច្នេះក៏មាន ។ បទថា បញ្ញាយ ទារមី បានដល់ ត្រើយនៃបញ្ញាបារមី ។ បាវៈថា បញ្ញាទារមីតំ គន្ធា ដូច្នេះក៏មាន ។ ពាក្យ ដ៏សេស ក្នុងសេចក្តីនេះ មានអត្ថន័យយល់ហើយ ។

លំដាប់នោះ សុមេធបណ្ឌិតនោះ ពិចារណាក្រែកលែងឡើងថា ពុទ្ធការកធម៌ទាំងឡាយ មិនមែនមានត្រឹមប៉ុណ្ណោះទេ ក៏ឃើញវិរិយបារមីជា លំដាប់ទី ៥ ទើបទូន្មានខ្លួនឯងយ៉ាងនេះថា នៃសុមេធបណ្ឌិត តាំងអំពីនេះ ទៅ អ្នកត្រូវបំពេញវិរិយបារមី ។ រាជសីហ៍ស្តេចម្រឹគ មានសេចក្តីព្យាយាម មាំ ក្នុងឥរិយាបថទាំងអស់ យ៉ាងណា សូម្បីខ្លួនអ្នក ក៏ត្រូវមានសេចក្តី ព្យាយាមមាំ មានសេចក្តីព្យាយាមមិនផ្ទុះថយ ក្នុងឥរិយាបថទាំងពួង ក្នុង ភពទាំងពួង ក៏យ៉ាងនោះ ទើបអ្នកបានត្រាស់ជាព្រះពុទ្ធ ហើយអធិដ្ឋាន- វិរិយបារមីទី ៥ យ៉ាងមាំមាំ ដោយហេតុនោះ ទើបព្រះមានព្រះភាគត្រាស់ថា

ពុទ្ធករកធម៌ទាំងឡាយ មិនមែនមានត្រឹមប៉ុណ្ណោះទេ អាត្មាអញ នឹងជ្រើសរើសរកពុទ្ធករកធម៌ដទៃទៀត ដែលជាធម៌ញ៉ាំង ពោធិញ្ញាណឲ្យសម្រេច ។ កាលនោះ តថាគតកំពុងជ្រើស រើសរក ក៏បានឃើញវិរិយបារមីទី ៥ ដែលពោធិសត្វទាំង ឡាយអំពីបុរាណធ្លាប់សេព ធ្លាប់អាស្រ័យមក (ហើយ ទូន្មានខ្លួនឯងថា ម្ចាស់សុមេធបណ្ឌិត) អ្នកចូរសមាទាន ធ្វើ វិរិយបារមីទី ៥ នេះឲ្យមាំមួន បើអ្នកចង់លុះនូវពោធិញ្ញាណ ចូរបំពេញនូវវិរិយបារមីចុះ ។ សត្វសីហៈ ជាស្តេចនៃម្រឹគ

មានព្យាយាមមិនរួញរា មានចិត្តផ្គុំផ្គងសព្វកាល ក្នុងការ
អង្គុយ ឈរ ដើរ យ៉ាងណា អ្នកគួរផ្គុំផ្គង ព្យាយាមឲ្យ
មាំមួនក្នុងកតទាំងពួង យ៉ាងនោះចុះ លុះដល់វិរិយបារមី
ហើយ នឹងបានសម្រេចពោធិញ្ញាណមិនខានឡើយ ដូច្នេះ ។

បណ្តាបទទាំងនោះ បទថា អលីនវិរិយោ បានដល់ មានសេចក្តី
ព្យាយាម មិនធូរថយ ។ បទថា សព្វកវេ បានដល់ ក្នុងកតដែលកើតហើយ
កើតទៀត អធិប្បាយថា ក្នុងកតទាំងពួង ។ បាបៈថា អារទ្ធវិរិយោ ហុត្វា
សម្ពោធិ ចាបុណ្យស្សសិ (អ្នកប្រារព្ធព្យាយាមហើយ នឹងសម្រេច
ពោធិញ្ញាណបាន) ដូច្នេះក៏មាន ពាក្យដ៏សេស ក្នុងសេចក្តីនេះ មានអត្ថ
ន័យយល់ហើយ ។

លំដាប់នោះ សុមេធបណ្ឌិតពិចារណាក្រែកលែងឡើងថា ពុទ្ធការកធម៌
ទាំងឡាយ មិនមែនមានត្រឹមប៉ុណ្ណោះទេ ក៏ឃើញខន្តិបារមីជាលំដាប់ទី ៦
ទើបទូន្មានខ្លួនឯងយ៉ាងនេះថា នែសុមេធបណ្ឌិត តាំងអំពីនេះទៅ អ្នកត្រូវ
បំពេញខន្តិបារមី ត្រូវអត់ធន់ ទាំងក្នុងការសរសើរ ទាំងក្នុងការមើលងាយ
ដូចជនទាំងឡាយ លះបង់របស់ស្អាតខ្លះ របស់មិនស្អាតខ្លះ លើផែនដីៗ ក៏
មិនធ្វើសេចក្តីស្រឡាញ់ ឬការអាក់អន់ ដោយហេតុនោះ រមែងអត់ធន់បាន
ទាំងអស់ យ៉ាងណា សូម្បីខ្លួនអ្នក ក៏ត្រូវអត់ធន់ក្នុងការសរសើរ និងការ
មើលងាយរបស់មនុស្សទាំងពួងបាន ក៏យ៉ាងនោះដូចគ្នា ទើបនឹងបានត្រាស់
ជាព្រះពុទ្ធ ហើយអធិដ្ឋានខន្តិបារមីជាលំដាប់ទី ៦ ឲ្យមាំទាំ ដោយហេតុនោះ

ទើបព្រះមានព្រះភាគត្រាស់ថា

ពុទ្ធជមិទាំងឡាយ មិនមែនមានត្រឹមប៉ុណ្ណោះទេ អាត្មាអញ
 នឹងជ្រើសរើសរកពុទ្ធជមិដទៃទៀត ដែលជាធម៌ញ៉ាំងពោធិញ្ញាណ
 ឲ្យសម្រេច ។ កាលនោះ តថាគតកំពុងជ្រើសរើសរក ក៏បាន
 ឃើញខន្តិបារមីទី ៦ ដែលពោធិសត្វទាំងឡាយ អំពីបុរាណ
 ធ្លាប់សេព ធ្លាប់អាស្រ័យមក (ហើយទូន្មានខ្លួនឯងថា ម្ចាស់
 សុមេធបណ្ឌិត) អ្នកចូរសមាទាន ធ្វើខន្តិបារមីទី ៦ នេះ
 ឲ្យមាំមួន អ្នកកុំមានចិត្តបែកជាពីរ ក្នុងខន្តិបារមីនោះ នឹងបាន
 ដល់នូវពោធិញ្ញាណមិនខានឡើយ ។ ធម្មតាផែនដី រមែងអត់
 ទ្រាំចំពោះវត្ថុទាំងពួង ទោះស្អាតក្តី មិនស្អាតក្តី ដែលគេដាក់
 ចុះហើយ រមែងមិនធ្វើនូវសេចក្តីថ្លាំងថ្លាក់ និងសេចក្តីត្រេកអរ
 ឡើយ យ៉ាងណា ។ អ្នកក៏គួរអត់ទ្រាំនូវការរាប់អាន និងការ
 មើលងាយរបស់ពួកជនទាំងពួង យ៉ាងនោះដែរ លុះដល់នូវ
 ខន្តិបារមីហើយ នឹងបានសម្រេចសម្ពោធិញ្ញាណមិនខានឡើយ
 ដូច្នេះ ។

បណ្តាបទទាំងនោះ បទថា តត្ថ បានដល់ ក្នុងខន្តិបារមីនោះ ។ បទ
 ថា អទ្ធទ្បមាធសោ បានដល់ មានចិត្តដោយចំណែកមួយ ។ បទថា
 សុចិម្បិ បានដល់ របស់ស្អាត មានខ្លឹមចន្ទន៍ ស្បូវក្លាំង គ្រឿងក្រអូប និង
 ផ្កាជាដើម ។ បទថា អសុចិម្បិ បានដល់ របស់មិនស្អាត មានគម្រង់ពស់

គម្រង់ភ្នែក គម្រង់មនុស្ស ទឹកម្យត្រ ទឹកមាត់ ទឹកសម្បោរជាដើម ។ បទថា សហាតិ បានដល់ អត់សង្កត់ ។ បទថា និក្ខេបំ បានដល់ ដែលគេចោល ហើយ ។ បទថា បដិឃំ បានដល់ សេចក្តីក្រោធ ។ បទថា តយា បានដល់ ព្រោះព្រឹត្តិការណ៍នោះ ឬព្រោះហេតុដែលបោះចោលរបស់នោះ ។ បាវៈ ថា បដិឃំ ធម៌ ដូច្នេះក៏មាន បាវៈនោះ មានសេចក្តីថា មិនធ្វើនូវការ ត្រេកអរ ឬការអាក់អន់ ព្រោះការចោលរបស់នោះ ។ បទថា សម្មាធារ- មានកូមោ សេចក្តីថា សូម្បីខ្លួនអ្នកក៏ចូរអត់ធន់ចំពោះការសរសើរ និងការ មើលងាយរបស់មនុស្សទាំងពួង ។ អាចារ្យទាំងឡាយសូម្បីថា តថេវ ភូម្បិ សម្ភវេ សម្មាធិមានកូមោ ដូច្នេះក៏មាន បាវៈថា ទន្តិយា ចារមី គន្ធា ដូច្នេះក៏មាន ។ ពាក្យដ៏សេស ក្នុងសេចក្តីនេះ មានអត្ថន័យយល់ហើយ ។ បន្ទាប់អំពីនេះទៅ នឹងមិនពោលសេចក្តីដែលមានលក្ខណៈយ៉ាងនេះ ពោល តែសេចក្តីដែលប្លែកគ្នា សម្តែងបាវៈដទៃប៉ុណ្ណោះ ។

លំដាប់នោះ សុមេធបណ្ឌិតពិចារណាគ្រែលែងថា ពុទ្ធការកធម៌ទាំង ឡាយ មិនមែនមានត្រឹមប៉ុណ្ណោះទេ ក៏ឃើញសច្ចបារមីលំដាប់ទី ៧ ទើប ទូន្មានខ្លួនឯងយ៉ាងនេះថា នៃសុមេធបណ្ឌិត តាំងអំពីនេះទៅ អ្នកគប្បីបំពេញ សច្ចបារមី ទោះបីរន្ទះធ្លាក់ចុះត្រង់អំបែងក្បាល អ្នកកុំពោលសម្បជាន- មុសាវាទដោយអគតិ មានឆន្ទាគតិជាដើម ដើម្បីប្រយោជន៍ដល់ទ្រព្យជាដើម ឡើយ ធម្មតាផ្កាយព្រឹកក្នុងរដូវទាំងឡាយ មិនលះគោចររបស់ខ្លួន ទៅកាន់ ផ្លូវដទៃ គោចរក្នុងផ្លូវរបស់ខ្លួនប៉ុណ្ណោះ យ៉ាងណា សូម្បីអ្នក ក៏កុំលះបង់

សច្ចៈ និយាយកុហកយ៉ាងនោះដូចគ្នា ក៏នឹងបានត្រាស់ជាព្រះពុទ្ធ ហើយ
អធិដ្ឋានសច្ចបារមីទី ៧ យ៉ាងមាំ ដោយហេតុនោះ ទើបព្រះមានព្រះភាគ
ត្រាស់ថា

ពុទ្ធជមិទាំងឡាយ មិនមែនមានត្រឹមប៉ុណ្ណោះទេ អាត្មាអញ
នឹងជ្រើសរើសរកពុទ្ធជមិដទៃទៀត ដែលជាធម៌ញ៉ាំងពោធិញ្ញាណ
ឲ្យសម្រេច ។ កាលនោះ តថាគតកំពុងជ្រើសរើសរក ក៏បាន
ឃើញសច្ចបារមីទី ៧ ដែលពោធិសត្វទាំងឡាយអំពីបុរាណ
ធ្លាប់សេព ធ្លាប់អាស្រ័យមក (ហើយទូន្មានខ្លួនឯងថា ម្ចាស់
សុមេធបណ្ឌិត) អ្នកចូរសមាទាន ធ្វើសច្ចបារមីទី ៧ នេះ
ឲ្យមាំមួន កុំមានពាក្យបែកជាពីរ ក្នុងសច្ចបារមីនោះ នឹងបាន
សម្រេចសម្ពោធិញ្ញាណមិនខានឡើយ ។ ធម្មតាផ្កាយព្រឹកជា
ជញ្ជីងរបស់លោក ព្រមទាំងទេវលោក រមែងមិនឃ្លាតចាក
វិថីក្នុងរដូវភ្លៀង ឬហេមន្តរដូវឡើយ យ៉ាងណា ។ អ្នកកុំ
ឃ្លាតចាកវិថី ក្នុងសច្ចៈទាំងឡាយយ៉ាងនោះដែរ លុះដល់នូវ
សច្ចបារមីហើយ នឹងបានសម្រេចសម្ពោធិញ្ញាណ មិនខាន
ឡើយ ដូច្នេះ ។

បណ្តាបទទាំងនោះ បទថា តត្ថ បានដល់ ក្នុងការបំពេញសច្ចបារមី ។
បទថា អទ្ធផ្សវចនោ បានដល់ មានវាចាមិនកុហក ។ បទថា ឱសធំ ឆាម
បានដល់ ផ្កាយឱសធំ ។ ព្រោះថា ក្នុងការកាន់យកថ្នាំ (ជីកថ្នាំ) ជន

ទាំងឡាយឃើញផ្កាយព្រឹករះឡើង ទើបកាន់យកថ្នាំ ព្រោះហេតុនោះ ទើប
 គេហៅថា ផ្កាយឱសធ ។ បទថា តុលាក្ខតា បានដល់ ជាគ្រឿងថ្លឹង ។
 បទថា សនេវកេ បានដល់ របស់លោក ព្រមទាំងទេវលោក ។ បទថា
 សមយេ បានដល់ ក្នុងរដូវភ្លៀង ។ បទថា ឧត្តរស្សេ បានដល់ ក្នុងរដូវ
 រងា និងក្តៅ ។ បាបៈថា សមយេ ឧត្តរស្សេ ដូច្នេះក៏មាន ។ បាបៈនោះ មាន
 សេចក្តីថា បទថា សមយេ បានដល់ រដូវប្រាំង ។ បទថា ឧត្តរស្សេ បាន
 ដល់ រដូវរងា និងរដូវភ្លៀង ។ បទថា ន វោក្ខមតិ វិធិនោ សេចក្តីថា
 ផ្កាយព្រឹក រមែងមិនគោចរចេញអំពីវិថី គឺមិនគោចរក្រៅវិថីរបស់ខ្លួន ក្នុង
 រដូវនោះៗ គឺគោចរទៅក្នុងទិសបស្ចឹម ៦ ខែ គោចរទៅទិសបូព៌ ៦ ខែ ។
 ន័យម្យ៉ាងទៀត ថ្នាំ មានខ្លី ដ៏ថ្លី ម្រេចជាដើម ឈ្មោះថា ឱសធ៍ ។ បទថា
 ន វោក្ខមតិ សេចក្តីថា ថ្នាំណាមួយអាចឲ្យផល ថ្នាំនោះៗ ដល់ពេលឲ្យ
 ផល កាលមិនទាន់ឲ្យផលរបស់ខ្លួន រមែងមិនអស់ឬទ្ធិ ។ បទថា វិធិនោ
 បានដល់ ចាកផ្លូវទៅ ។ អធិប្បាយថា ថ្នាំប្រមាត់ក៏រក្សាប្រមាត់ ថ្នាំខ្យល់
 ក៏រក្សាខ្យល់ ថ្នាំសេចក្តីក៏រក្សាសេចក្តី ។ ពាក្យដ៏សេស ក្នុងសេចក្តីនេះ មាន
 អត្ថន័យយល់ហើយ ។

លំដាប់នោះ សុមេធបណ្ឌិតនោះ ពិចារណាក្រែកលែងឡើងថា ពុទ្ធ-
 ការកធម៌ទាំងឡាយ មិនមែនមានប៉ុណ្ណោះទេ ក៏ឃើញអធិដ្ឋានបារមីជាលំដាប់
 ទី ៨ ទើបទូន្មានខ្លួនឯងយ៉ាងនេះ នៃសុមេធបណ្ឌិត តាំងអំពីនេះទៅ អ្នក
 ត្រូវតែបំពេញអធិដ្ឋានបារមី តាំងអធិដ្ឋានណា ក៏មិនជាអ្នកឃ្លៀងឃ្លាតក្នុង

អធិដ្ឋាននោះ ឈ្មោះថា ភ្នំ កាលខ្យល់បក់មកគ្រប់ទិស ក៏មិនញាប់ញ័រ នៅ
 ស្ងៀមក្នុងទីនៃខ្លួនប៉ុណ្ណោះ យ៉ាងណា ទោះបីខ្លួនអ្នក កាលមិនឃ្លៀងឃ្លាត
 ក្នុងអធិដ្ឋាននៃខ្លួន ក៏យ៉ាងនោះដូចគ្នា ក៏នឹងបានត្រាស់ជាព្រះពុទ្ធ ក៏តាំង
 អធិដ្ឋានបារមីជាលំដាប់ទី ៨ យ៉ាងមាំទាំ ដោយហេតុនោះ ទើបព្រះមាន
 ព្រះភាគត្រាស់ថា

ពុទ្ធជមិទាំងឡាយ មិនមែនមានត្រឹមប៉ុណ្ណោះទេ អាត្មាអញនឹង
 ជ្រើសរើសរកពុទ្ធជមិដទៃទៀត ដែលជាធម៌ញ៉ាំងពោធិញ្ញាណ
 ឲ្យសម្រេច ។ កាលនោះ តថាគតកំពុងជ្រើសរើសរក ក៏បាន
 ឃើញអធិដ្ឋានបារមីទី ៨ ដែលពោធិសត្វទាំងឡាយ អំពី
 បុរាណ ធ្លាប់សេព ធ្លាប់អាស្រ័យមក (ហើយទូន្មានខ្លួនឯង
 ថា ម្ចាស់សុមេធបណ្ឌិត) អ្នកចូរសមាទាន ធ្វើអធិដ្ឋានបារមី
 ទី ៨ នេះឲ្យមាំមួន អ្នកកុំញាប់ញ័រក្នុងអធិដ្ឋានបារមីនោះ
 នឹងបានសម្រេចសម្ពោធិញ្ញាណ មិនខានឡើយ ។ ភ្នំថ្មឥត
 កម្រើក តាំងនៅស៊ីប មិនរញ្ជួយដោយខ្យល់ដ៏ខ្លាំងក្លា រមែង
 តាំងនៅក្នុងទីរបស់ខ្លួនដដែល យ៉ាងណា អ្នកចូរកុំកម្រើកក្នុង
 អធិដ្ឋានបារមីសព្វកាល យ៉ាងនោះដែរ លុះដល់នូវអធិដ្ឋាន-
 បារមីហើយ នឹងបានសម្រេចសម្ពោធិញ្ញាណ មិនខានឡើយ
 ដូច្នេះ ។

បណ្តាបទទាំងនោះ បទថា សេសោ បានដល់ ដែលសម្រេចដោយថ្ម ។

បទថា អចលោ បានដល់ មិនឃ្លៀងឃ្លាត ។ បទថា សុបតិដ្ឋិតោ បានដល់ ឈ្មោះថា សុបតិដ្ឋិតោ ព្រោះមិនឃ្លៀងឃ្លាតនោះឯង ។ បាវៈថា យថាមិ បព្វតោ អចលោ និទាតោ សុបតិដ្ឋិតោ ដូច្នេះក៏មាន ។ បទថា ភុសវាតេហិ បានដល់ ដោយខ្យល់មានកម្លាំង ។ បទថា សកដ្ឋានេវ បានដល់ ក្នុងឋានៈរបស់ខ្លួននោះឯង អធិប្បាយថា ក្នុងឋានៈតាមដែលតាំងនៅនោះឯង ពាក្យដ៏សេស ក្នុងសេចក្តីនេះ ក៏និយាយរាល់ដូចគ្នា ។

លំដាប់នោះ សុមេធបណ្ឌិតក៏ពិចារណាគ្រែលើឡើងថា ពុទ្ធការកធម៌ទាំងឡាយ មិនមែនមានត្រឹមប៉ុណ្ណោះទេ ក៏ឃើញមេត្តាបារមីជាលំដាប់ទី ៩ ហើយក៏ទូន្មានខ្លួនឯងយ៉ាងនេះថា នៃសុមេធបណ្ឌិត តាំងអំពីនេះទៅ អ្នកត្រូវបំពេញមេត្តាបារមី អ្នកគប្បីមានចិត្តតែមួយ ទាំងបុគ្គលមានប្រយោជន៍ផង បុគ្គលមិនមានប្រយោជន៍ផង ទីករមែនធ្វើនូវភាពត្រជាក់តែម្យ៉ាង ទាំងបាបជន ទាំងកល្យាណជន យ៉ាងណា អ្នកក៏គួរមានចិត្តតែមួយ ដោយមេត្តាក្នុងសព្វសត្វទាំងឡាយ ក៏យ៉ាងនោះដូចគ្នា ទើបបានត្រាស់ជាព្រះពុទ្ធ ហើយអធិដ្ឋានមេត្តាបារមីលំដាប់ទី ៩ ឲ្យទាំងនោះឯង ដោយហេតុនោះ ទើបព្រះមានព្រះភាគត្រាស់ថា

ពុទ្ធជមិទាំងឡាយ មិនមែនមានត្រឹមតែប៉ុណ្ណោះទេ អាត្មាអញនឹងជ្រើសរើសរកពុទ្ធជមិដទៃទៀត ដែលជាធម៌ញ៉ាំងពោធិញ្ញាណឲ្យសម្រេច ។ កាលនោះ តថាគតកំពុងជ្រើសរើសរក ក៏ឃើញមេត្តាបារមីទី ៩ ដែលពោធិសត្វទាំងឡាយ

អំពីបុរាណ ធ្លាប់សេព ធ្លាប់អាស្រ័យមក (ហើយទូន្មានខ្លួន
 ឯងថា ម្ចាស់សុមេធបណ្ឌិត) អ្នកចូរសមាទាន ធ្វើនូវមេត្តា-
 បារមីទី ៩ នេះឲ្យមាំមួន អ្នកចូរកុំឲ្យមានបុគ្គលដទៃស្មើដោយ
 មេត្តា បើអ្នកចង់លុះនូវពោធិញ្ញាណ ។ ធម្មតាទឹក រមែងផ្សព្វ
 ផ្សាយត្រជាក់ស្មើចំពោះជនទាំងល្អ ទាំងអាក្រក់ រមែងកម្ចាត់
 បង់នូវធូលី និងមន្ទិល យ៉ាងណា ។ អ្នកចូរបម្រើនមេត្តាឲ្យ
 ស្មើចំពោះមិត្ត និងសត្រូវយ៉ាងនោះដែរ លុះដល់នូវមេត្តា-
 បារមីហើយ នឹងបានសម្រេចសម្ពោធិញ្ញាណ មិនខានឡើយ
 ដូច្នេះ ។

បណ្តាបទទាំងនោះ បទថា អសមោ ហោហិ បានដល់ ចូរជាបុគ្គល
 មិនមានអ្នកស្មើដោយមេត្តាការវនា ។ ក្នុងពាក្យនោះ បាវៈថា ត្ថំ សមសមោ
 ហោហិ ដូច្នេះក៏មាន ។ បាវៈនោះ មានអត្ថន័យយល់ហើយ ។ បទថា សមំ
 បានដល់ ថ្វីងបាន ។ បទថា ជរតិ បានដល់ រមែងពាល់ត្រូវ ។ បទថា
 បវាហោតិ បានដល់ ជម្រះឲ្យស្អាត ។ បទថា រដោ បានដល់ ធូលីដែល
 ចរមក ។ បទថា មលំ បានដល់ មន្ទិល មានមន្ទិល គឺញើសជាដើមដែល
 កើតឡើងត្រង់សរីរៈ បាវៈថា រជមលំ ដូច្នេះក៏មាន សេចក្តីក៏យ៉ាងនោះ
 ដូចគ្នា ។ បទថា ហិតាហិតេ បានដល់ អ្នកមានប្រយោជន៍ និងមិនមាន
 ប្រយោជន៍ អធិប្បាយថា មិត្ត និងសត្រូវ ។ បទថា មេត្តាយ ការវយ

បានដល់ ចូរចម្រើនមេត្តា ។ ពាក្យដ៏សេស ក្នុងបទនេះ មានអត្ថន័យ
យល់ដូចគ្នា ។

លំដាប់នោះ សុមេធបណ្ឌិតពិចារណាក្រែកលែងឡើងថា ពុទ្ធការកធម៌
ទាំងឡាយ មិនមែនមានត្រឹមប៉ុណ្ណោះទេ ឃើញឧបេក្ខាបារមីជាលំដាប់ទី ១០
ទើបទូន្មានខ្លួនឯងយ៉ាងនេះថា នែសុមេធបណ្ឌិត តាំងអំពីនេះទៅ អ្នកត្រូវតែ
បំពេញឧបេក្ខាបារមី គប្បីដាក់ខ្លួនជាកណ្តាល ទាំងក្នុងសុខ ទាំងក្នុងទុក្ខ
ឈ្មោះថា ផែនដី រមែងជាកណ្តាលក្នុងបុគ្គលដែលដាក់របស់ស្អាតខ្លះ មិន
ស្អាតខ្លះ យ៉ាងណា សូម្បីខ្លួនអ្នក កាលដាក់ខ្លួនជាកណ្តាលក្នុងសុខ និងទុក្ខ
យ៉ាងនោះហើយ ក៏នឹងបានត្រាស់ជាព្រះពុទ្ធ ហើយអធិដ្ឋានឧបេក្ខាបារមីទី
១០ ឲ្យមាំមួន ដោយហេតុនោះ ទើបព្រះមានព្រះភាគត្រាស់ថា

ពុទ្ធករកធម៌ទាំងឡាយ មិនមែនមានត្រឹមប៉ុណ្ណោះទេ អាត្មាអញនឹង
ជ្រើសរើសរកពុទ្ធករកធម៌ដទៃទៀត ដែលជាធម៌ញាំងពោធិញ្ញាណ
ឲ្យសម្រេច ។ កាលនោះ គឺថាគតកំពុងជ្រើសរើសរក ក៏
ឃើញឧបេក្ខាបារមីទី ១០ ដែលពោធិសត្វទាំងឡាយ អំពី
បុរាណធ្លាប់សេព ធ្លាប់អាស្រ័យមក (ហើយទូន្មានខ្លួនឯងថា
ម្ចាស់សុមេធបណ្ឌិត) អ្នកចូរសមាទាន ធ្វើឧបេក្ខាបារមីទី
១០ នេះឲ្យមាំមួន អ្នកគួរជាបុគ្គលដូចជាជញ្ជីងដ៏មាំមួន នឹង
បានសម្រេចពោធិញ្ញាណមិនខានឡើយ ។ ធម្មតាផែនដី តែង
ព្រងើយកន្តើយចំពោះវត្ថុមិនស្អាតក្តី ស្អាតក្តី ដែលគេដាក់ចុះ

អដ្ឋកថា មគ្គុត្តរវិហារសិនី ទីបង្អស់ពុទ្ធវិស្សទី ១

៣១១

ហើយ តែងរៀបចំកសេចក្តីក្រោធ និងសេចក្តីត្រេកអរ ចំពោះ
 វត្ថុទាំងពីរនោះ យ៉ាងណា អ្នកចូរធ្វើខ្លួនឲ្យដូចជាជញ្ជីងចំពោះ
 សុខ និងទុក្ខសព្វកាល យ៉ាងនោះដែរ ។ អ្នកលុះដល់នូវ
 ឧបេក្ខាបារមីហើយ នឹងបានសម្រេចសម្ពោធិញ្ញាណពុំខាន
 ដូច្នេះ ។

បណ្តាបទទាំងនោះ បទថា តុលាក្ខតោ បានដល់ តាំងនៅក្នុងភាពជា
 កណ្តាល ជញ្ជីងដែលគេថ្វីប៉ុណ្ណោះ ដែលមិនស្រុតចុះ មិនបះឡើង យ៉ាង
 ណា សូម្បីខ្លួនអ្នក ក៏ត្រូវតែដូចជាជញ្ជីង ក្នុងសុខ និងទុក្ខទាំងឡាយ យ៉ាង
 នោះដូចគ្នា ទើបបានសម្រេចសម្ពោធិញ្ញាណ ។ បទថា កោតានុនយវដ្ឋិនា
 បានដល់ រៀននូវការអាក់អន់ និងការត្រេកអរ ។ បាវៈថា ឧយាកោ បរិ-
 វដ្ឋិនា ដូច្នេះក៏មាន ឯសេចក្តីក៏យ៉ាងនោះដូចគ្នា ។ ពាក្យដ៏សេស គប្បី
 ជ្រាបតាមន័យដែលពោលហើយ ក្នុងខន្តិបារមីនោះឯង ។

បន្ទាប់អំពីនោះ សុមេធបណ្ឌិត កាលជ្រើសរើសបារមីធម៌ ១០ នេះ
 ហើយ បន្ទាប់ពីនោះ ក៏គិតថា ធម៌ដែលធ្វើឲ្យបានត្រាស់ជាព្រះពុទ្ធ ដែលជួយ
 អប់រំ បន្តពោធិញ្ញាណ ដែលព្រះពោធិសត្វទាំងឡាយ គប្បីបំពេញក្នុងលោក
 នេះ មានត្រឹមប៉ុណ្ណេះឯង មិនមានក្រៃលែងជាងនេះ ឯបារមីទាំងនេះ មិន
 មានក្នុងអាកាសខាងលើ មិនមានក្នុងទិសទាំងឡាយ មានទិសបូព៌ាជាដើម
 តែតាំងនៅក្នុងហឫទ័យរបស់អាត្មាអញប៉ុណ្ណោះ ឃើញថា បារមីទាំងនោះ
 តាំងនៅក្នុងហឫទ័យរបស់ខ្លួនយ៉ាងនេះហើយ ក៏អធិដ្ឋានបារមីទាំងនោះឲ្យមាំមាំ

កាលពិចារណារឿយៗ ទាំងអនុលោម និងបដិលោម ពីខាងចុង មកខាងដើម ពីខាងដើម ទៅខាងចុង ពីកណ្តាល មកទាំងសងខាង ពីសងខាង ទៅត្រង់កណ្តាល ។ ការបរិច្ចាគវត្ថុខាងក្រៅ ឈ្មោះថា ចារមី បរិច្ចាគអវយវៈ ឈ្មោះថា ឧបចារមី បរិច្ចាគជីវិត ឈ្មោះថា បរមត្ថចារមី រួមជាបារមី ១០ ឧបបារមី ១០ បរមត្ថបារមី ១០ រួមជាបារមី ៣០ ពិចារណាដូចបង្វិលប្រេងក្នុងយន្ត ។ កាលសុមេធបណ្ឌិតពិចារណាបារមី ១០ ដោយតេជៈនៃធម៌ មហាប្រិចពីដែលមានកម្រាស់ ២ សែន ៤ ម៉ែនយោជន៍ ក៏បញ្ចេញសំឡេងខ្លាញាញាប់ញាប់ ហាក់បីដូចបាច់បបុសដែលត្រូវដីជាន់ និងហាក់បីដូចគ្រឿងយន្តគាបអំពៅ វិលដូចក្តារយន្ត ដូចចក្ខុយន្ត ដែលធ្វើកាជនៈដី និងកងយន្តគាបប្រេង ដូច្នោះ ដោយហេតុនោះ ទើបព្រះមានព្រះភាគត្រាស់ថា

ធម៌ទាំងឡាយណា ជាគ្រឿងញ៉ាំងពោធិញ្ញាណឲ្យសម្រេច ធម៌ទាំងនោះ មានក្នុងលោកត្រឹមតែប៉ុណ្ណោះ ពុទ្ធការកធម៌ដទៃក្រៅអំពីបារមី ១០ នោះ មិនមានទេ អ្នកចូរតាំងនៅក្នុងបារមីធម៌ទាំង ១០ នោះ ឲ្យមាំមួនចុះ ។ កាលតថាគតពិចារណានូវបារមីធម៌ទាំងនេះ ដោយសកាវសរសលក្ខណៈផែនដីទាំងមួយមុនលោកធាតុក៏ញាប់ញាប់ ដោយតេជៈនៃធម៌ ។ ផែនដីកម្រើកបន្តឡើង ដូចជាឃ្មាបអំពៅដែលត្រូវគេគាប ឬចក្ខុយន្តប្រេង ត្រូវគេគាបហើយ (រមែងវិលញាប់) យ៉ាង

អង្គកថា មគ្គត្ថវិលាសិនី ទីបង្កើតពុទ្ធវិជ្ជាទី ១

៣១៣

ណា ផែនដីក៏ញាប់ញ័រយ៉ាងនោះដែរ ដូច្នេះ ។

បណ្តាបទទាំងនោះ បទថា ឯត្ថកាយេវ លោកពោលដើម្បីសម្តែងថា បារមី ១០ ដែលលើកឡើងសម្តែងមិនខ្វះមិនលើស ។ បទថា តតុទ្ធំ សេចក្តីថា ដែលច្រើនជាងបារមី ១០ នោះមិនមាន ។ បទថា អញ្ញត្រ បានដល់ ដទៃ ។ លក្ខណ សព្វ គប្បីកាន់យកតាមគម្ពីរសព្វសាស្ត្រ សេចក្តីថា ពុទ្ធការកធម៌ដទៃចាកបារមីធម៌ ១០ នោះមិនមាន ។ បទថា តតុ បានដល់ ក្នុង បារមី ១០ នោះ ។ បទថា បតិជ្ជហ បានដល់ ចូរតាំងមាំ សេចក្តីថា ចូរ ធ្វើឲ្យបរិបូណ៌តាំងនៅ ។

បទថា ឥមេ ធម្ម បានដល់ បារមីធម៌ ។ បទថា សម្មសតោ បាន ដល់ ទ្រង់ស្រាវជ្រាវ គប្បីឃើញថាជាឆដ្ឋីវិកត្តិ ចុះក្នុងអត្ថអនាទេ ។ បទថា សភាវសរសលក្ខណ សេចក្តីថា ទ្រង់ពិចារណាដោយលក្ខណៈដែលមាន កិច្ច ពោលគឺសភាវៈតាមពិត ។ បទថា ធម្មតេជេន បានដល់ ដោយតេជះគឺ អំណាចនៃការជ្រើសរើសបារមី ។ រតនៈ ហៅថា វសុ ក្នុងបទថា វសុធា។ ធម្មជាតិណាទ្រទ្រង់នូវរតនៈនោះ ឬរតនៈទ្រទ្រង់នៅក្នុងធម្មជាតិនោះ ហេតុ នោះ ធម្មជាតិនោះ ឈ្មោះថា វសុធា (ទ្រទ្រង់នូវរតនៈ ឬជាទីទ្រទ្រង់នូវ រតនៈ) ។ ធម្មជាតិនោះ គឺអ្វី គឺ មេធនី (ផែនដី) ។ បទថា បកម្ស្រុ បានដល់ ញាប់ញ័រហើយ អធិប្បាយថា កាលសុមេធបណ្ឌិតកំពុងជ្រើស រើសនូវបារមីទាំងឡាយ ដោយតេជះនៃញាណរបស់សុមេធបណ្ឌិតនោះ លោកធាតុមួយម៉ឺនក៏ញាប់ញ័រ ។

បទថា ចលនតិ បានដល់ ញាប់ញ័រមាន ៦ ប្រការ ។ បទថា រវតិ បានដល់ បន្ទីសំឡេង ។ បទថា ឧច្ចយន្តំ បីឡិវតំ បានដល់ ដូចយន្តគាប ទឹកអំពៅ ។ បាវៈថា គុឡយន្តំ បីឡិវតំ ដូច្នេះក៏មាន ឯសេចក្តីក៏ដូចគ្នា ។ បទថា តេលយន្តេ បានដល់ ក្នុងយន្តដែលគាបប្រេង ។ បទថា យថា ចក្កំ បានដល់ ដូចយន្តដែលមានកង់ជំរុំរបស់អ្នកប្រើយានមានកង់ ។ បទថា ឯវំ សេចក្តីថា យន្តដែលប្រើរបស់មូលគាបប្រេង រមែងវិល រមែងលាន់ឮ យ៉ាង ណា មេធនី គឺផែនដីនេះ ក៏ញាប់ញ័រយ៉ាងនោះ ។ ពាក្យដ៏សេស ក្នុង សេចក្តីនេះ មានអត្ថន័យយល់ហើយ ។

កាលមហាប្រិច័តិញាប់ញ័រយ៉ាងនេះ មនុស្សអ្នករមួនគរ ដែលចូល គាល់ព្រះមានព្រះភាគ មិនអាចឈរបាន ក៏ដួលចុះ ដូចដើមសាលត្រីក្ស័ធំ ត្រូវយុគនូវវាតបក់បោក ភាជនៈដី មានក្រមជាដើមក៏ទង្គិចគ្នានិងគ្នា បែក ជាលម្អិតតូចធំ មហាជនតក់ស្លុត ចូលទៅរកព្រះសាស្តាទូលសួរថា បពិត្រ ព្រះមានព្រះភាគ ពួកខ្ញុំព្រះអង្គមិនដឹងហេតុនេះថា នេះជាការបង្វិលខ្លួនរបស់ នាគ ឬរបស់ក្អុត យក្ខ ទេវតា ពួកណាមួយ ឬមហាជនទាំងអស់នេះ ត្រូវ ភ័យបៀតបៀនឬឬ ឬថា លោកនេះ នឹងមានគ្រោះអាក្រក់ ឬគ្រោះល្អ សូមទ្រង់ត្រាស់ហេតុនោះផងចុះ ។

គ្រានោះ ព្រះសាស្តាទ្រង់ស្តាប់ពាក្យរបស់ជនទាំងនោះហើយ ត្រាស់ ថា ពួកអ្នកកុំខ្លាចឡើយ កុំគិតថ្វីឡើយ មិនមានភ័យដែលកើតអំពីហេតុនេះ ដល់ពួកអ្នកទេ ។ តថាគតព្យាករឬគ្គលណាថា ថ្ងៃនេះ សុមេធបណ្ឌិតនឹង

បានត្រាស់ជាព្រះពុទ្ធ ឈ្មោះថា គោតម ក្នុងអនាគតកាល បុរសនោះកំពុង
 ពិចារណាបារមីទាំងឡាយក្នុងឥឡូវនេះ ដោយតេជះនៃធម៌របស់បុគ្គលដែល
 កំពុងតែពិចារណានោះ មុនលោកធាតុ ដល់នូវការញាប់ញ័រ និងមាន
 សំឡេងព្រមគ្នា ដោយហេតុនោះ ទើបព្រះមានព្រះភាគត្រាស់ថា

បរិស័ទរបស់ព្រះពុទ្ធ មានចំនួនប៉ុន្មាន ក្នុងទីដែលអង្គាស
 បរិស័ទនោះ ក៏ញាប់ញ័រ ដេកជ្របលើផែនដី ក្នុងទីអង្គាស
 នោះ ឆ្នាំងជាច្រើនពាន់ និងក្អមជាច្រើនរយ ក៏ទង្គិចគ្នា បែក
 ខ្ទេចខ្ទីអស់ក្នុងទីនោះ ។ ពួកមហាជនមានចិត្តរន្ធត់ តក់ស្លុត
 ភិតភ័យ ភ្ញាក់ផ្អើល មានចិត្តញ័រចំប្រប់ មកប្រជុំគ្នាហើយ
 ចូលទៅគាល់ព្រះពុទ្ធទីបង្អស់ (ហើយទូលសួរថា) បពិត្រ
 ព្រះអង្គមានចក្ខុ ហេតុអ្វី ឬហេតុអាក្រក់ដូចម្តេច និងមាន
 ដល់មនុស្សលោក លោកទាំងមូលត្រូវសេចក្តីអន្តរាយ បៀត
 បៀនហើយ សូមព្រះអង្គទ្រង់មេត្តាប្រោស បន្ទោបង់សេចក្តី
 អន្តរាយនោះចេញ ។ គ្រានោះ ព្រះមហាមុនីទីបង្អស់ ទ្រង់ញ៉ាំង
 មហាជនទាំងនោះឲ្យយល់ច្បាស់ថា អ្នកទាំងឡាយ ចូរកុំមាន
 សេចក្តីរង្សៀស កុំខ្លាចចំពោះការញាប់ញ័រផែនដីនេះឡើយ ។
 ដ្បិតតថាគតបានព្យាករក្នុងថ្ងៃនេះថា សុមេធបណ្ឌិតនេះ នឹង
 បានត្រាស់ជាព្រះពុទ្ធ ក្នុងលោក (ក្នុងកាលជាអនាគត)
 សុមេធបណ្ឌិតនុ៎ះ កំពុងពិចារណាធម៌ ដែលព្រះជិនស្រីអំពី

បុរាណញ្ចាប់សេពមក ។ កាលសុមេធបណ្ឌិតពិចារណាធម៌ គឺ
 ពុទ្ធកុមារិយោសេសសសល់ ព្រោះហេតុនោះ បានជាផែនដី
 ទាំងមួយម៉ឺនលោកធាតុ ក្នុងលោក ព្រមទាំងទេវលោក
 ញាប់ញ័រ ដូច្នេះ ។

បណ្តាបទទាំងនោះ បទថា យាវតា បានដល់ មានប្រមាណប៉ុន
 ណា ។ បទថា អាសិ បានដល់ មានហើយ ។ បាវៈថា យា តទា បរិសា
 អាសិ ដូច្នេះក៏មាន បាវៈនោះមានសេចក្តីថា បរិស័ទណាតាំងនៅក្នុងទីនោះ ។
 បទថា បវេធមាធា បានដល់ ញាប់ញ័រ ។ បទថា សា បានដល់ បរិស័ទ
 នោះ ។ បទថា តត្ថ បានដល់ ក្នុងទីចូលគាល់នោះ ។ បទថា សេតិ
 បានដល់ ជេកហើយ ។

បទថា យដា បានដល់ នៃក្រុមទឹកទាំងឡាយ ពាក្យនេះជាបឋមាវិភក្តិ
 ចុះក្នុងអត្ថធម្មវិភក្តិ សេចក្តីថា ច្រើនពាន់នៃឆ្នាំងទាំងឡាយ ។ បទថា
 សព្វាល្លាមចិត្តា បានដល់ ជាលម្អិតផង បែកផង សេចក្តីថា បែកជាលម្អិត
 តូចធំ ។ បទថា អញ្ញមញ្ញំ បឃដ្ឋិតា បានដល់ ប៉ះទង្គិចនូវគ្នានឹងគ្នា ។
 បទថា ឧត្ថុត្តា បានដល់ មានចិត្តតក់ស្លុត ។ បទថា តសិកា បានដល់
 កើតនូវការតក់ស្លុត ។ បទថា ភិកា បានដល់ ភ័យខ្លាច ។ បទថា ភន្តា
 បានដល់ មានចិត្តប្រែប្រួល អធិប្បាយថា មានចិត្តវិលត្រឡប់ប្រែប្រួល
 ពាក្យទាំងអស់ជាវេវចនៈនៃគ្នានឹងគ្នា ។ បទថា សមាគម្ម បានដល់ មក
 ប្រជុំគ្នា បាវៈក៏យ៉ាងនោះដូចគ្នា ។

អដ្ឋកថា មគ្គុត្តរវិលាសិនី ទីបង្កើតពុទ្ធវិស្សន្ទទី ១

៣១៧

បទថា ឧបទ្ទេតោ បានដល់ ត្រូវញ៉ាំង ។ បទថា តំ វិនោទេហិ បានដល់ ចូរបន្ទោបង់ អធិប្បាយថា ចូរកម្ចាត់ភ័យដែលគំរាមនោះ ។ បទថា ចក្កម សេចក្តីថា បពិត្រព្រះអង្គទ្រង់មានចក្ក ៥ ។ បទថា តេសំ តនា បានដល់ គ្រានោះ ទ្រង់ញ៉ាំងជនទាំងនោះ ពាក្យនេះជាឆ្លើយវិភត្តិ ចុះក្នុងអត្ថទុតិយាវិភត្តិ ។ បទថា សញ្ញាបេសិ បានដល់ ឲ្យដឹង ឲ្យក្រាក់ ។ បទថា វិសត្តា បានដល់ មានចិត្តស្ម័គ្រស្មាល ។ បទថា មា ភាវ បានដល់ កុំខ្លាចឡើយ ។ បទថា យមហំ កាត់បទជា យំ អហំ សំដៅដល់សុមេធបណ្ឌិត ។ បទថា ធម្មំ បានដល់ បារមីធម៌ ។ បទថា បុព្វកំ បានដល់ របស់បុរាណ ។ បទថា ធិនសេវិតំ សេចក្តីថា ដែលព្រះជិនស្រីទាំងឡាយសេពហើយ កាលជាព្រះពោធិសត្វ ។ បទថា តុទ្ធក្ខមី បានដល់ បារមីធម៌ ។ បទថា តេន បានដល់ ដោយហេតុដែលពិចារណានោះ ។ បទថា កម្មវិទា បានដល់ ញាប់ញ័រហើយ ។ បទថា សនេវកេ បានដល់ ក្នុងលោក ព្រមទាំងទេវលោក ។

បន្ទាប់អំពីនោះ មហាជនស្តាប់ព្រះតម្រាស់របស់ព្រះតថាគតហើយ ក៏ត្រេកអរ នាំគ្នាកាន់យកផ្កាគ្រឿងប្រអូប និងគ្រឿងលាបជាដើម ចេញអំពីរមួនគរ ចូលទៅរកព្រះពោធិសត្វ បូជាដោយផ្កា គ្រឿងក្រអូបជាដើម ថ្វាយបង្គំហើយ ធ្វើប្រទក្សិណ ហើយត្រឡប់ទៅកាន់រមួនគរ ។ គ្រានោះ ព្រះពោធិសត្វពិចារណាបារមី ១០ ធ្វើអធិដ្ឋានវិរិយៈឲ្យមាំមាំ ហើយក្រោកឡើងចាកអាសនៈ ដោយហេតុនោះ ទើបព្រះមានព្រះភាគត្រាស់ថា

ចិត្ត (នៃមហាជន) ក៏រលត់ស្ងប់ក្នុងខណៈនោះភ្លាម ព្រោះ
បានស្តាប់ព្រះបន្ទូលរបស់ព្រះពុទ្ធ ពួកមហាជនទាំងអស់គ្នា
ក៏ចូលមករកតថាគត ហើយក្រាបថ្វាយបង្គំម្តងទៀត ។ គ្រា
នោះ តថាគតសមាទាននូវពុទ្ធគុណ ធ្វើចិត្តឲ្យមាំមួន ក្រាប
ថ្វាយបង្គំព្រះពុទ្ធទីបង្អួច ហើយក្រោកចាកអាសនៈ ដូច្នេះ ។

បណ្តាបទទាំងនោះ បទថា មនោ និព្វាយិ សេចក្តីថា ចិត្តរបស់
មហាជនដែលមានសេចក្តីតក់ស្លុត ព្រោះផែនដីកម្រើក ក៏ស្ងប់ត្រជាក់ ព្រោះ
ស្តាប់ ដែលផែនដីកម្រើកនោះ អធិប្បាយថា ដល់ការស្ងប់ ។ បាវៈថា ជនោ
និព្វាយិ ដូច្នេះក៏មាន បាវៈនោះងាយយល់ដូចគ្នា ។ បទថា សមាធិយិត្វា
បានដល់ កាន់យកដោយប្រពៃ អធិប្បាយថា សមាទាន ។ បទថា ពុទ្ធកុណំ
បានដល់ បារមីទាំងឡាយ ។ ពាក្យដ៏សេស មានអត្ថន័យយល់ហើយ ។

លំដាប់នោះ ព្រះពោធិសត្វជាអ្នកករុណាសព្វសត្វ ក្រោកឡើងចាក
អាសនៈ ទេវតាទាំងម៉ឺនចក្កវាឡ ក៏ប្រជុំគ្នា បូជាដោយផ្កា និងគ្រឿងក្រអូប
ជាដើមដែលជាទិព្វ ក៏បន្ទីសាធុការជាមន្ត្រីលថា បពិត្រសុមេធតាបស ថ្ងៃនេះ
លោកប្រាថ្នាដ៏ក្រៃលែង ទៀបបាទមូលព្រះទីបង្អួចទេសពល សូមសេចក្តីប្រាថ្នា
នោះសម្រេចដល់លោក កុំបីមានអន្តរាយចុះ ភ័យ ឬក៏ការតក់ស្លុតក្នុងសេចក្តី
ប្រាថ្នានោះ កុំបីមានដល់លោកឡើយ រោគបន្តិចបន្តួច កុំបីកើតក្នុងសរីរៈ
របស់លោកឡើយ សូមលោកបំពេញបារមីទាំងឡាយ ហើយចាក់ធ្លុះសម្មា-
សម្ពោធិញ្ញាណ ដោយឆាប់រហ័ស ដើមឈើផ្កា ដើមឈើផ្លែ រមែងចេញផ្កា

អង្គកថា មគ្គត្ថវិលាសិនី ទីបង្កើតពុទ្ធវិជ្ជាទី ១

៣១៩

ចេញផ្ទៃ តាមរដូវកាល យ៉ាងណា ខ្លួនលោក កុំបីកន្លងនូវឧតុសម័យនោះ ឡើយ សូមពាល់ត្រូវនូវពោធិញ្ញាណដោយរូសរាន់ហោង ។ កាលបន្តិ សាធុការយ៉ាងនេះហើយ ក៏នាំគ្នាថ្វាយបង្គំ ហើយត្រឡប់ទៅកាន់ទេវស្ថាន រៀងៗ ខ្លួន ។ ឯព្រះពោធិសត្វ កាលទេវតាទាំងឡាយឲ្យសាធុការហើយ ត្រិះរិះថា អញនឹងបំពេញបារមី ១០ ហើយនឹងបានត្រាស់ជាព្រះពុទ្ធ ក្នុងទី បំផុត ៤ អសង្ខេយ្យ និង ១ សែនកប្ប ហើយអធិដ្ឋាននូវសេចក្តីព្យាយាម មាំ ហោះឡើងកាន់អាកាស ទៅកាន់ហិមវន្តប្បទេសដែលមានគណៈឥសី ។ ដោយហេតុនោះ ទើបព្រះមានព្រះភាគត្រាស់ថា

ពួកទេវតា ពួកមនុស្ស ទាំងពីរពួក ក៏រោយរាយផ្កាទិព្វ និង ផ្កាជារបស់មនុស្សចំពោះសុមេធបណ្ឌិត ដែលក្រោកចាក អាសនៈ ។ ពួកទេវតា និងពួកមនុស្ស ទាំងពីរពួកនោះ បាន នូវសួស្តី (ពោលថា) តំណែងដ៏ធំ ដែលលោកប្រាថ្នាហើយ សូមលោកបាននូវតំណែងនោះ សមគួរតាមប្រាថ្នាចុះ ។ ចង្រៃ ទាំងពួង ចូរបររៀសចៀសចេញទៅ សេចក្តីសោក និងរោគ ក៏ចូរចៀសវាងចេញទៅ សេចក្តីអន្តរាយ កុំបីមានដល់លោក ឡើយ សូមលោកបានលុះនូវសព្វញ្ញតញ្ញាណដ៏ខ្ពង់ខ្ពស់ឆាប់ៗ ចុះ ។ កាលដល់រដូវផ្កា ពួកឈើមានផ្កា រមែងបញ្ចេញផ្កា យ៉ាងណា បពិត្រតាបសមានព្យាយាមធំ លោកចូរបញ្ចេញ ផ្កាដោយពុទ្ធាណា យ៉ាងនោះដែរ ។ ព្រះសម្មាសម្ពុទ្ធទាំងឡាយ

ណាមួយ ទ្រង់បំពេញហើយនូវបារមីទាំង ១០ យ៉ាងណា
 បពិត្រតាបសមានព្យាយាមធំ លោកចូរបំពេញបារមីទាំង ១០
 យ៉ាងនោះ ។ ព្រះសម្មាសម្ពុទ្ធទាំងឡាយណាមួយ ទ្រង់ត្រាស់ដឹង
 ទៀបគល់ពោធិមណ្ឌៈ យ៉ាងណា បពិត្រតាបសមានព្យាយាម
 ធំ លោកចូរត្រាស់ដឹងទៀបគល់ពោធិមណ្ឌៈ នៃព្រះជិនស្រី
 យ៉ាងនោះ ។ ព្រះសម្មាសម្ពុទ្ធទាំងឡាយណាមួយ ទ្រង់ញ៉ាំងធម្មចក្ក
 ឲ្យប្រព្រឹត្តទៅ យ៉ាងណា បពិត្រតាបសមានព្យាយាមធំ សូម
 លោកញ៉ាំងធម្មចក្កឲ្យប្រព្រឹត្តទៅ យ៉ាងនោះចុះ ។ ព្រះចន្ទ
 ពេញរង្វំ រមែងរុនរឿងក្នុងថ្ងៃពេញបូណ៌មី យ៉ាងណា លោក
 ក៏មានចិត្តពេញ ចូររុនរឿងក្នុងលោកធាតុទាំងមួយម៉ឺន យ៉ាង
 នោះ ។ ព្រះអាទិត្យ ដែលរួចផុតអំពីរាហុ រមែងរុនរឿង
 ដោយកម្ដៅ យ៉ាងណា លោកចូររួចចាកលោកធម៌ ចូររុនរឿង
 ដោយពុទ្ធសិរី យ៉ាងនោះដែរ ។ ស្ទឹងទាំងឡាយណាមួយ
 រមែងហូរទៅប្រជុំក្នុងមហាសមុទ្រ យ៉ាងណា ពួកលោក ព្រម
 ទាំងទេវលោក ក៏រមែងប្រជុំក្នុងសម្មាភ័ក្ត្ររបស់លោកយ៉ាងនោះ
 ដែរ ។ គ្រានោះ សុមេធបណ្ឌិតនោះ ដែលពួកទេវតា និង
 មនុស្សទាំងនោះ ស្ទើរសរសើរហើយ ក៏សមាទាននូវបារមីធម៌
 ទាំង ១០ បំពេញបារមីធម៌ទាំងនោះ ចូលទៅកាន់ព្រៃធំ
 ដូច្នេះ ។

អង្គកថា មគ្គុត្តរវិលាសិនី ទីបង្កើតពុទ្ធវិជ្ជាទី ១

៣២១

បណ្តាបទទាំងនោះ បទថា ទិព្វំ សេចក្តីថា ទេវតាទាំងឡាយកាន់យក
 ផ្កាទិព្វ មានផ្កាមន្ទារវៈ ផ្កាបារិច្ឆត្តកៈ ផ្កាកប្បព្រឹក្ស និងផ្កាឈូកជាដើម
 មនុស្សទាំងឡាយក៏កាន់យកជារបស់មនុស្ស ។ បទថា សមោកិរន្តិ សេចក្តី
 ថា រោយលើខ្លួននៃតថាគត ។ បទថា វុដ្ឋហន្តស្ស បានដល់ កំពុងក្រោក
 ឡើង ។ បទថា វេទយន្តិ បានដល់ ឲ្យដឹងហើយ ឲ្យយល់ហើយ ។ បទ
 ថា សោត្តិ បានដល់ កាតជាបុគ្គលស្នូស្តី ។ ឥឡូវនេះ ដើម្បីសម្តែងអាការ
 ដែលឲ្យដឹង ទើបពោលថា តំណែងដ៏ធំ ដែលលោកប្រាថ្នាហើយជាដើម
 អធិប្បាយថា បពិត្រសុមេធបណ្ឌិត លោកប្រាថ្នាតំណែងធំក្រៃលែង សូម
 លោកបានតំណែងនោះ សមតាមប្រាថ្នាចុះ ។

បទថា សព្វិតិយោ មានវិគ្គហៈថា ឈ្មោះថា ចង្រៃ ព្រោះជាទឹមក
 របស់អន្តរាយ ដែលអន្តរាយទាំងពួង ឈ្មោះថា ចង្រៃ បានដល់ ឧបទ្វី
 ឧបទ្រពទាំងឡាយ ។ បទថា វិវដ្ឋន្ត បានដល់ កុំបីមានឡើយ ។ បទថា
 សោកោ រោកោ វិនស្សតុ សេចក្តីថា សោក ពោល គឺការសង្រួនសង្រ្គោះ
 និងរោគ ពោល គឺការចាក់ជោត សូមវិនាសទៅ ។ បទថា តេ កែជា តវ ។
 បទថា មា ភវត្ថន្តរាយា បានដល់ អន្តរាយទាំងឡាយកុំបីមាន ។ បទថា
 ដុស បានដល់ សូមដល់ សូមសម្រេច ។ បទថា ពោធិ បានដល់ អរហត្ត-
 មគ្គញ្ញាណ បានដល់ ព្រះសព្វញ្ញតញ្ញាណក៏ត្រឹមត្រូវ ។ បទថា ឧត្តមំ បាន
 ដល់ ប្រសើរបំផុត អរហត្តមគ្គញ្ញាណ លោកពោលថា ប្រសើរបំផុត
 ព្រោះឲ្យនូវពុទ្ធកុណទាំងពួង ។

បទថា សមយេ សេចក្តីថា កាលដល់សម័យចេញផ្កានៃដើមឈើទាំង
 នោះ ។ បទថា បុប្ផនោ បានដល់ ដើមផ្កា ។ បទថា ពុទ្ធិញ្ញាលោហិ បាន
 ដល់ ដោយពុទ្ធិញ្ញាណ ១៨ ។ បទថា បុប្ផសុ បានដល់ ចូរចេញផ្កា ។
 បទថា ប្បវេណី បានដល់ បំពេញហើយ ។ បទថា ពុជ្ឈរេ បានដល់ ត្រាស់
 ដឹងហើយ ។ បទថា ជិនពោធិយំ បានដល់ ក្នុងការត្រាស់ដឹងនៃព្រះជិនស្រី
 គឺរបស់ព្រះពុទ្ធទាំងឡាយ អធិប្បាយថា ត្រង់គល់ឈើដែលជាទីត្រាស់ដឹង
 សព្វញ្ញតញ្ញាណ ។ បទថា បុណ្ណមាយេ បានដល់ ក្នុងរាត្រីព្រះចន្ទពេញវង់ ។
 បទថា បុណ្ណមនោ បានដល់ មានមនោរថពេញបរិបូណ៌ហើយ ។

បទថា រាហុមុត្តោ បានដល់ ផុតចាករាហុ ដោយពន្លឺដ៏ល្អ ។ បទថា
 តាបេន បានដល់ ដោយពន្លឺក្តៅរុងរឿង ។ បទថា លោកា មុច្ឆិត្វា
 សេចក្តីថា ជាបុគ្គលដែលលោកធម៌បូកលាបមិនបានហើយ ។ បទថា វិរោច
 បានដល់ ចូររុងរឿង ។ បទថា សិរិយា បានដល់ ដោយពុទ្ធសិរី ។ បទថា
 ឱសរន្តិ បានដល់ រមែងហូរចូលទៅកាន់មហាសមុទ្រ ។ បទថា ឱសរន្តុ បាន
 ដល់ ចូរហូរចូលទៅ ។ បទថា វរុទ្ធិកេ សេចក្តីថា កាន់សម្លាករបស់លោក ។
 បទថា តេហិ បានដល់ ដែលទេវតាទាំងឡាយ ។ បទថា ធម្មប្បសត្តោ
 បានដល់ សរសើរហើយ លើកតម្កើងហើយ ឬដែលព្រះទីបង្គំសម្តែងដើម
 ដែលទេវតា និងមនុស្សសរសើរហើយ លើកតម្កើងហើយ ហេតុនោះ ទើប
 ឈ្មោះថា បុគ្គលដែលព្រះពុទ្ធ ដែលទេវតា និងមនុស្សសរសើរហើយ លើក

អង្គកថា មគ្គុត្តរវិហារសិនី ទីបង្អស់ពុទ្ធវិស្សទី ១

៣២៣

តម្លឹងហើយ ។ បទថា ទស ធម្ម បានដល់ បារមីធម៌ ១០ ។ បទថា បរនំ បានដល់ ព្រៃធំ អធិប្បាយថា ចូលទៅកាន់ព្រៃធំក្បែរធម្មិកបពិត ។ គាថាដ៏សេស មានអត្ថន័យយល់ហើយ ។

អង្គកថាសមេធាកថា ចប់

ឧបាសកអ្នកម្នួលគរទាំងនោះ ថ្វាយមហាទានដល់ភិក្ខុសង្ឃ មានព្រះ សម្មាសម្ពុទ្ធជាប្រធានហើយ ក៏បូជាព្រះមានព្រះភាគដែលសោយស្រេច ដក ព្រះហស្តចេញអំពីបាតហើយ ដោយផ្កា និងគ្រឿងក្រអូបជាដើមទៀត ថ្វាយ បង្គំហើយ ចង់ស្តាប់អនុមោទនាទាន ទើបចូលទៅអង្គុយជិត លំដាប់នោះ ព្រះសាស្តា ទ្រង់បានធ្វើអនុមោទនាដ៏ពិរោះក្រៃលែងដល់ឧបាសកទាំងនោះថា

ធម្មតាទាន បណ្ឌិតសន្មតថា ជាហេតុនៃសេចក្តីសុខជាដើម ម្យ៉ាងទៀត ជាទីតាំង ជាជណ្ឌើរ ទៅកាន់ព្រះនិព្វាន ។

ទាន ជាជាទីជ្រកកោនរបស់មនុស្ស ទាន ជាផោពង្ស គឺជា ជាទីពឹងទៅមុខ ជាគតិសំខាន់របស់សត្វដែលដល់នូវសេចក្តី ទុក្ខ ។

ទាន បណ្ឌិតសម្តែងថា ជានាវា ព្រោះអត្ថថា ជាគ្រឿងនាំ ឆ្លងចាកទុក្ខ និងសរសើរថា ជានគរ ព្រោះអត្ថថា ការពារ នូវភ័យ ។

ទាន បណ្ឌិតពោលថា ជាអាសិរពិស ព្រោះអត្ថថា ចូលជិត

បានដោយក្រ ទាន ដូចផ្កាល្អិត ព្រោះមន្ទិល គឺលោកៈ
ជាដើម ប្រឡាក់មិនបាន ។

ទីពឹងរបស់បុរស ស្នើដោយទាន មិនមានក្នុងលោក ព្រោះ
ហេតុនោះ អ្នកទាំងឡាយ ចូរបំពេញទាន ដោយការធ្វើ
តាមអធឡាស្រ័យ ។

នរជនណា ដែលមានបញ្ញាក្នុងលោកនេះ ជាអ្នកត្រេកអរក្នុង
ប្រយោជន៍ មិនឲ្យទានទាំងឡាយ ដែលជាហេតុនៃស្ថានសួគ៌
ដូចម្តេចកើត ។

នរជនណា បានឮថា ទាន ជាដែនកើតសម្បត្តិក្នុងទេវតាទាំង
ឡាយ មិនឲ្យទាន ដែលឲ្យដល់នូវសេចក្តីសុខ ដូចម្តេចកើត
ទាន ជាគ្រឿងញ៉ាំងចិត្តឲ្យត្រេកអរ ។

នរជនបំពេញទានហើយ ក៏ជាបុគ្គលដែលពួកទេពអប្សរ
ចោមរោម ត្រេកអរ ក្នុងនូវនៃ ដែលជាទីសុខសាន្តរបស់
ពួកទេវតា អស់កាលយូរ ។

បុគ្គលអ្នកឲ្យ រមែងបាននូវបីតិដ៏ឧឡារ រមែងបានទទួលនូវ
សេចក្តីគោរព ក្នុងលោកនេះ អ្នកឲ្យ រមែងបានទទួលនូវ
កិត្តិយសជាច្រើន អ្នកឲ្យ រមែងជាបុគ្គលគួរគាប់រក ។

នរជននោះ ឲ្យទានហើយ រមែងដល់នូវការមាំទាំនៃកោតៈ
និងមានអាយុវែង រមែងបាននូវកេរ្តិ៍ឈ្មោះពីរោះ និងរូបស្អាត

ក្នុងវិមានទាំងឡាយ ដែលបក្សីក្លោក ដែលគួរត្រេកអរច្រើន
ប្រភេទ យំល្វើយល្វើង ត្រេកអរជាមួយទេវតាទាំងឡាយ
ក្នុងស្ថានសួគ៌ ។

ទាន ជាទ្រព្យមិនទូទៅដល់ភ័យទាំងឡាយ គឺចោរភ័យ អភ័យ
រាជភ័យ ឧទកភ័យ និងអគ្គិភ័យ ទាននោះ តែងឲ្យនូវ
សាវកញ្ញាណក្ខមិ បច្ចេកក្ខមិ រហូតដល់ពុទ្ធក្ខមិ ។

កាលទ្រង់អនុមោទនាទាន ប្រកាសអានិសង្សនៃទាន ដោយន័យដូច
ពោលមកនេះជាដើមហើយ ក៏ត្រាស់សីលកថា ក្នុងលំដាប់បន្តអំពីទាននោះ
ធម្មតាសីលនោះ ជាមូលនៃសម្បត្តិក្នុងលោកនេះ និងលោកខាងមុខ
សីលជាហេតុនៃសេចក្តីសុខទាំងឡាយ បុគ្គលមានសីលជា
ប្រក្រតី រមែងទៅកាន់ស្ថានត្រៃត្រិនិរុត្តិ សីលជាគ្រឿងជ្រកកោន
ជាទីពូនសម្ងំ ជាទីពឹងពំនាក់ របស់បុគ្គលដែលចូលដល់
សង្សារវដ្ត ។

ទីពឹងដទៃរបស់ជនទាំងឡាយ ក្នុងលោកនេះ ឬក្នុងលោក
ខាងមុខ ដែលស្នើដោយសីលនឹងមានអំពីណា សីលជាទីតាំង
នៃគុណទាំងឡាយក្រៃលែង ដូចផែនដីជាទីតាំងនៃវត្ថុសម្ភារ
ទាំងឡាយ និងវត្ថុដែលកម្រើកមិនបាន ដូច្នោះ ។

បានឮថា សីល ជាគុណជាតល្អ សីលជាគុណជាតដ៏លើស
លុប ក្នុងលោក បុគ្គលមានសីល បណ្ឌិត ហៅថា អ្នក

ប្រព្រឹត្តក្នុងបែបរបស់ព្រះអរិយៈ ។

គ្រឿងអលង្ការ ស្មើដោយសីលមិនមាន ក្លិនស្មើដោយក្លិនសីលមិន
មាន គ្រឿងជម្រះមន្ទិល គឺកិលេស ស្មើដោយសីលមិនមាន គ្រឿងរម្ងាប់
ការក្តៅក្រហាយ ស្មើដោយសីលមិនមាន គ្រឿងឲ្យកើតកិត្តិយស ស្មើដោយ
សីលមិនមាន ជណ្តើរឡើងទៅកាន់ស្ថានសួគ៌ ស្មើដោយសីលមិនមាន ទ្វារ
ក្នុងការចូលទៅកាន់នគរ គឺព្រះនិព្វាន ស្មើដោយសីលមិនមាន ដូចជាព្រះ
តម្រាស់ថា

ព្រះរាជាទាំងឡាយ ទ្រង់ប្រដាប់ដោយកែវមុក្ខា និងកែវ
មណី គង់មិនល្អដូចអ្នកប្រព្រឹត្តវត្ថុទាំងឡាយ ដែលប្រដាប់
ដោយគ្រឿងអលង្ការ គឺសីល ។

ក្លិនប្រអូប ប្រព្រឹត្តទៅជានិច្ច ទាំងបណ្តោយខ្យល់ និង
ច្រាសខ្យល់ ដោយស្មើដោយក្លិនសីល នឹងមានអំពីណា ។

ក្លិនផ្កាលើ ផ្សាយទៅច្រាសខ្យល់មិនបាន ក្លិនខ្ទឹមចន្ទន៍ក្តី
ក្លិនខ្ទឹមក្រស្នាក្តី ក្លិនផ្កាម្លិះរុក្ខក្តី ក៏ផ្សាយទៅច្រាសខ្យល់ មិន
បាន ចំណែកក្លិនរបស់សប្បុរសទាំងឡាយ រមែងផ្សាយទៅ
ច្រាសខ្យល់បាន ព្រោះសប្បុរស រមែងផ្សាយទៅបានគ្រប់
ទិស ។

ក្លិននៃសីលជាគុណជាតប្រសើរបំផុត ជាងគន្លងជាតិទាំងនេះ
គឺខ្ទឹមចន្ទន៍ ខ្ទឹមក្រស្នា ផ្កាឧប្បល ផ្កាម្លិះលា ។

ស្ទឹងធំ គីគង្គា យមុនា សរក្កុ សរសវតី និន្ទា អបិវតី
មហី មិនអាចជម្រះមន្ទិលរបស់សត្វទាំងឡាយ ក្នុងលោក
នេះបាន តែទឹក គឺសីល ជម្រះនូវមន្ទិលរបស់សត្វទាំងឡាយ
បាន ។

ខ្យល់លាយភ្លៀង រម្ងាប់ការក្តៅក្រហាយរបស់សត្វទាំងឡាយ
មិនបាន ខ្ទឹមចន្ទន៍លឿងក៏រម្ងាប់មិនបាន កែវមុក្តា ក៏រម្ងាប់មិន
បាន កែវមណីក៏រម្ងាប់មិនបាន រស្មីព្រះចន្ទ ក៏រម្ងាប់មិនបាន
តែអរិយសីល ដែលបុគ្គលរក្សាល្អហើយនេះ មានសភាព
ត្រជាក់ក្រៃលែង រមែងរម្ងាប់បាន ។

សីលជារបស់កម្ចាត់ភ័យ មានការតិះដៀលខ្លួនឯងជាដើម
បានសព្វកាល និងឲ្យកើតកិត្តិយស និងការត្រេកអរដល់
អ្នកមានសីល សព្វកាល ។

សីលជាជណ្តើរឡើងទៅកាន់ស្ថានសួគ៌ វត្ថុដទៃស្មើដោយ
សីល នឹងមានមកអំពីណា សីលជាទ្វារចូលទៅកាន់នគរ គឺ
ព្រះនិព្វាន ។

អ្នកទាំងឡាយ ចូរដឹងអានិសង្សដ៏កំពូលនៃសីល ដែលជា
មូលនៃគុណទាំងឡាយ កម្ចាត់កម្លាំងនៃទោសទាំងឡាយ
ដូចពោលមក ដូច្នេះ ។

ព្រះមានព្រះភាគ កាលទ្រង់សម្តែងអានិសង្សនៃសីលយ៉ាងនេះហើយ
ដើម្បីសម្តែងថា អាស្រ័យសីលនេះ រមែងបាននូវស្ថានសួគ៌ ទើបត្រាស់គាថា

ក្នុងលំដាប់បន្ទាប់អំពីសីលនោះ ធម្មតាស្ថានសួគ៌នេះ គួរប្រាថ្នា គួរស្រឡាញ់ គួរពេញចិត្ត មានតែសុខដោយចំណែកមួយ ។ ទេវតាទាំងឡាយ រមែងបាន នូវការលេងក្នុងស្ថានសួគ៌នោះជានិច្ច បាននូវសម្បត្តិទាំងឡាយជានិច្ច ពួក ទេវតាជាន់បាតុមហារាជ រមែងបានសុខទិព្វ សម្បត្តិទិព្វ អស់ ៩ លានឆ្នាំ ទេវតាជាន់តាវត្តិវិទូបាន ៣ កោដិ ៦ លានឆ្នាំ ។ ព្រះសាស្តាត្រាស់កថា ប្រកបដោយគុណនៃស្ថានសួគ៌ដូចពោលមកនេះជាដើម កាលទ្រង់ល្អងលោម ដោយសគ្គកថាយ៉ាងនេះហើយ ទ្រង់ក៏ប្រកាសទោសថោកទាប សៅហ្មងនៃ កាមទាំងឡាយ និងអានិសង្សក្នុងនេកម្មៈថា សូម្បីស្ថានសួគ៌នេះក៏មិនទៀង មិនស្ថិតស្ថេរ មិនគួរធ្វើនូវការត្រេកអរ ពេញចិត្តក្នុងស្ថានសួគ៌នោះ ហើយ ត្រាស់ធម្មកថាដែលបញ្ចប់ដោយអមតធម៌ កាលទ្រង់សម្តែងធម៌ដល់មហាជន យ៉ាងនេះហើយ ឲ្យបុគ្គលពួកខ្លះ តាំងនៅក្នុងសរណៈ ពួកខ្លះ តាំងនៅក្នុង សីល ៥ ពួកខ្លះ តាំងនៅក្នុងសោតាបត្តិផល ពួកខ្លះ តាំងនៅក្នុងសកទា- គាមិផល ពួកខ្លះ តាំងនៅក្នុងអនាគាមិផល ពួកខ្លះ តាំងនៅក្នុងផលទាំង ៤ ពួកខ្លះ តាំងនៅក្នុងវិជ្ជា ៣ ពួកខ្លះ តាំងនៅក្នុងអភិញ្ញា ៦ ពួកខ្លះ តាំងនៅ ក្នុងសមាបត្តិ ៨ ទ្រង់ក្រោកចាកអាសនៈហើយ យាងចេញអំពីរមួនគរ ចូលទៅកាន់សុទ្ធសូនមហាវិហារនោះឯង ដោយហេតុនោះ ទើបព្រះមាន ព្រះភាគត្រាស់ថា

គ្រានោះ ពួកឧបាសកឧបាសិកាទាំងនោះ ញ៉ាំងព្រះលោក-
នាយក ព្រមទាំងព្រះសង្ឃ ឲ្យឆាន់រួចហើយ ក៏ដល់នូវព្រះ

អង្គកថា មគ្គុត្តរវិលាសិនី ទីបង្កើតពុទ្ធវិជ្ជាទី ១

៣២៩

សាស្ត្រាទីបង្កើតនោះជាទីពឹង ។ ព្រះតថាគតទ្រង់ញ៉ាំងបុគ្គលខ្លះ
 ឲ្យតម្កល់នៅក្នុងសរណគមន៍ ញ៉ាំងបុគ្គលខ្លះឲ្យតាំងនៅក្នុង
 សីល ៥ ញ៉ាំងបុគ្គលដទៃទៀត ឲ្យតម្កល់នៅក្នុងសីល ១០ ។
 ព្រះអង្គទ្រង់ប្រទានមគ្គដល់បុគ្គលខ្លះ ប្រទានផលដ៏ឧត្តមទាំង
 ៤ ដល់បុគ្គលខ្លះ ប្រទានបដិសម្ភិទា ជាធម៌ឥតមានអ្វីស្មើ
 ដល់បុគ្គលខ្លះ ។ ព្រះពុទ្ធដ៏ប្រសើរជាងនរៈ ទ្រង់ប្រទាន
 សមាបត្តិ ៨ ដ៏ប្រសើរដល់បុគ្គលខ្លះ ប្រទានវិជ្ជា ៣ ដល់
 បុគ្គលខ្លះ អភិញ្ញា ៦ ដល់បុគ្គលខ្លះ ។ ព្រះមហាមុនីទ្រង់
 ទូន្មានពួកជន ដោយន័យជាគ្រឿងប្រកបនោះ ព្រោះហេតុ
 នោះ បានជាសាសនានៃព្រះលោកនាថ ជាគុណជាតដ៏ធំ
 ទូលាយ ។ ព្រះពុទ្ធព្រះនាមទីបង្កើត មានព្រះហនុកា (ដូចព្រះ
 ចន្ទក្នុងថ្ងៃ ១២ កើត) មានដង្កូវខ្លួនមូលក្នុង ដូចគោឧសក
 ទ្រង់ចម្លងពួកជនច្រើន ឲ្យរួចចាកទុគ្គតិ ។ ព្រះមហាមុនី ទ្រង់
 ឃើញពួកជនដែលគួរត្រាស់ដឹង ស្ថិតនៅក្នុងទីមួយសែន
 យោជន៍ ទ្រង់ចូលទៅជិត ហើយញ៉ាំងពួកជននោះ ឲ្យត្រាស់
 ដឹងក្នុងខណៈនោះ ដូច្នេះ ។

បណ្តាបទទាំងនោះ បទថា តេ បានដល់ ឧបាសកអ្នករម្មនគរទាំង
 នោះ ។ គប្បីជ្រាបសរណៈ សរណគមន៍ និងអ្នកដល់សរណៈ ក្នុងពាក្យថា
 សរណំ នេះ ។ គុណជាតណាគាបសង្កត់ បៀតបៀត កម្ចាត់ ហេតុនោះ

គុណជាតនោះ ឈ្មោះថា សរណ។ សរណៈនោះ គឺអ្វី គឺព្រះរតនត្រ័យ ។
 ព្រះរតនត្រ័យនោះ លោកពោលថា សរណៈ ព្រោះកាត់ ព្រោះបៀតបៀន
 ព្រោះកម្ចាត់នូវភ័យ ការតក់ស្លុត សេចក្តីទុក្ខ ទុក្ខតិ សេចក្តីសៅហ្មង
 របស់បុគ្គលដែលដល់រតនៈ ដោយសរណគមន៍នោះឯង សមដូចព្រះមាន
 ព្រះភាគដែលត្រាស់ (ក្នុងទីយនិកាយ មហាវគ្គ) ថា

ពួកជនណាមួយ បានដល់នូវព្រះពុទ្ធជាទីពឹង ទីរក្សាហើយ
 ពួកជននោះឯង នឹងមិនទៅកាន់អបាយភូមិឡើយ លុះ
 លះបង់រាងកាយជារបស់មនុស្សទៅហើយ នឹងទៅបំពេញ
 ពពួកនៃទេវតាមិនខាន ។

ពួកជនណាមួយ បានដល់នូវព្រះធម៌ជាទីពឹង ទីរក្សាហើយ
 ពួកជននោះឯង នឹងមិនទៅកាន់អបាយភូមិឡើយ លុះ
 លះបង់រាងកាយជារបស់មនុស្សទៅហើយ នឹងទៅបំពេញ
 ពពួកនៃទេវតាមិនខាន ។

ពួកជនណាមួយ បានដល់នូវព្រះសង្ឃជាទីពឹង ទីរក្សាហើយ
 ពួកជននោះឯង នឹងមិនទៅកាន់អបាយភូមិឡើយ លុះ
 លះបង់រាងកាយជារបស់មនុស្សទៅហើយ នឹងទៅបំពេញ
 ពពួកនៃទេវតាមិនខាន ដូច្នេះ ។

ចិត្តប្បវេណីដែលប្រព្រឹត្តទៅដោយអាការ មានព្រះរតនត្រ័យជាខាងមុខ
 ឈ្មោះថា សរណគមន៍ ។ បុគ្គលដល់ព្រមដោយសរណគមន៍នោះ ឈ្មោះ

អដ្ឋកថា មគ្គវិទ្យាសិនី ទីបង្អស់ពុទ្ធវិជ្ជាទី ១

៣៣១

ថា ជាអ្នកដល់នូវសរណៈ ។ តិកៈនេះ គឺសរណៈ សរណគមន៍ អ្នកដល់
សរណៈ គប្បីជ្រាបដូចពោលមកនេះសិន ។ បទថា តស្ស បានដល់ ព្រះ
ពុទ្ធិបង្គំនោះ ។ ពាក្យនេះគប្បីជ្រាបថា ជាឆដ្ឋិវិភត្តិ ចុះក្នុងអត្ថទុតិយាវិភត្តិ ។
បាវៈថា ឧបគន្ធិ សរណំ តត្ថ ដូច្នេះក៏មាន ។ បទថា សត្តនោ កៃជា
សត្តារំ (នូវព្រះសាស្តា) ។ បទថា សរណាគមនេ កត្វា សេចក្តីថា
ទ្រង់ធ្វើបុគ្គលពួកខ្លះឲ្យតាំងនៅក្នុងសរណៈ ត្រាស់ជាបច្ចុប្បន្នកាលក៏ពិត តែ
គប្បីកាន់យកជាអតីតកាល ។ ក្នុងបទដ៏សេស ក៏មានន័យនេះ ។ បាវៈថា
កស្សចិ សរណាគមនេ ដូច្នេះក៏មាន ។ បាវៈនោះ សេចក្តីក៏យ៉ាងនោះដូច
គ្នា ។ បទថា កត្វា បញ្ចសុ សីលេសុ សេចក្តីថា ទ្រង់ធ្វើបុគ្គលពួកខ្លះ ឲ្យ
តាំងនៅក្នុងវិវតិសីល ៥ ។ បាវៈថា កស្សចិ បញ្ចសុ សីលេសុ ដូច្នេះ
ក៏មាន ឯសេចក្តីក៏យ៉ាងនោះឯង ។ បទថា សីលេ ទសវិធិ បរំ សេចក្តីថា
ទ្រង់ធ្វើបុគ្គលដទៃទៀតឲ្យតាំងនៅក្នុងសីល ១០ ។ បាវៈថា កស្សចិ កុសលេ
ទស ដូច្នេះក៏មាន បាវៈនោះសេចក្តីថា ទ្រង់ធ្វើបុគ្គលពួកខ្លះឲ្យសមាទាននូវ
កុសលធម៌ ១០ ។ ដោយបរមត្ថ មគ្គ លោកហៅថា សាមញ្ញ ក្នុងពាក្យ
នេះថា កស្សចិ ទេតិ សាមញ្ញំ ដូចដែលព្រះតម្រាស់ (ក្នុងសំយុត្តនិកាយ
មហាវារគ្គ) ថា ម្នាលភិក្ខុទាំងឡាយ ចុះសាមញ្ញគុណ តើដូចម្តេច ។
អរិយមគ្គប្រកបដោយអង្គ ៨ នេះឯង ។ គឺអ្វីខ្លះ ។ គឺសេចក្តីឃើញត្រូវ ១
។ បេ ។ សេចក្តីតាំងចិត្តត្រូវ ១ ។ ម្នាលភិក្ខុទាំងឡាយ នេះ ហៅថា
សាមញ្ញគុណ ដូច្នេះ ។

បទថា ចតុរោ ផលមុត្តមេ សេចក្តីថា ផលដ៏ឧត្តម ៤ ។ ម អក្ខរៈ
 គ្រាន់តែធ្វើបទសន្និ លោកពោលជាលិង្គវិបល្លាស សេចក្តីថា បានប្រទានមគ្គ
 ៤ និងសាមញ្ញផល ៤ ដល់បុគ្គលខ្លះតាមឧបនិស្ស័យ ។ បទថា កស្ស័ចិ
 អសមេ ធម្មេ សេចក្តីថា បានប្រទានធម៌ គឺបដិសម្មិទា ៤ មិនមានធម៌ដទៃ
 ដូច ដល់បុគ្គលខ្លះ ។

បទថា កស្ស័ចិ វាសមាបត្តិយោ សេចក្តីថា ម្យ៉ាងទៀត បានប្រទាន
 សមាបត្តិ ៨ ដែលជាប្រធាន ព្រោះប្រាសចាកនីវរណៈដល់បុគ្គលខ្លះ ។ បទ
 ថា តិស្សោ កស្ស័ចិ វិជ្ជាយោ សេចក្តីថា វិជ្ជា ៣ គឺទិព្វចក្ខុញ្ញាណ បុព្វេ-
 និវាសានុស្សតិញ្ញាណ និងអាសវក្ខយញ្ញាណ តាមឧបនិស្ស័យដល់បុគ្គល
 ខ្លះ ។ បទថា ធន្យភិញ្ញា បវេច្ឆតិ សេចក្តីថា បានប្រទានអភិញ្ញា ៦ ដល់
 បុគ្គលខ្លះ ។

បទថា តេន យោតេន បានដល់ ដោយន័យនោះឯង ដោយលំដាប់
 នោះ ។ បទថា ជនកាយំ បានដល់ ប្រជុំជន ។ បទថា ឡុនតិ បានដល់
 ទូន្មានហើយ គប្បីឃើញថា លោកពោលជាកាលវិបល្លាស ក្នុងពាក្យបែប
 នេះ តអំពីនេះទៅ គប្បីកាន់យកជាអតីតកាលទាំងអស់ ។ បទថា តេន
 វិត្តាវកំ អាសិ សេចក្តីថា ព្រោះឱវាទពាក្យប្រៀនប្រដៅរបស់ព្រះមាន
 ព្រះភាគទីបង្កើតអង្គនោះ ព្រះសាសនាក៏ផ្សាយទៅទូលំទូលាយ ។

បទថា មហាហនុ សេចក្តីថា បានឮថា ព្រះមហាបុរសទាំងឡាយ
 មានព្រះហនុ គឺចង្កាទាំងសងខាងបរិបូណ៌ មានអាការដូចព្រះចន្ទក្នុងថ្ងៃ ១២

កើត ហេតុនោះ ទើបមហាបុរសអង្គណាមានព្រះហនុធំ ព្រះមហាបុរសអង្គ
នោះ ឈ្មោះថា មហាហនុ លោកអធិប្បាយថា មានព្រះហនុដូចរាជសីហ៍ ។
បទថា ឧសភក្កន្ទោ សេចក្តីថា មហាបុរសអង្គណាមានដង្ក-កដូចគោឧសភ
ព្រះមហាបុរសអង្គនោះ ឈ្មោះថា មានព្រះសូរដូចគោឧសភ អធិប្បាយថា
មានដង្ក-កល្អ ដូចដម្បារមាស មានដង្ក-កស្អាត មូលស្មើគ្នា ។ បទថា
ធិបង្គរសនាមកោ បានដល់ មានព្រះនាមថា ទីបង្គរ ។ បទថា ពហ្វ ជនេ
តារយតិ សេចក្តីថា ទ្រង់ធ្វើជនដែលជាពុទ្ធរវេនយ្យជាច្រើន ឲ្យឆ្លងឱ្យ-
សង្សារ ។ បទថា បរិមោធនិ បានដល់ ដោះហើយ ។ បទថា ទុគ្គតិ បាន
ដល់ ចាកទុគ្គតិភូមិ ។ ពាក្យនេះ ជាទុតិយាវិភត្តិ ចុះក្នុងអត្ថបញ្ចមីវិភត្តិ ។

ឥឡូវនេះ ដើម្បីសម្តែងអាការ គឺទ្រង់ធ្វើសត្វឲ្យឆ្លងឱ្យសង្សារ និង
ដោះចាកទុគ្គតិ ទើបត្រាស់គាថាថា ពោធនេយ្យំ ជនំ ។ ក្នុងគាថានោះ បទ
ថា ពោធនេយ្យំ ជនំ បានដល់ ពួកសត្វដែលគួរត្រាស់ដឹង បាបៈក៏យ៉ាង
នេះដូចគ្នា ។ បទថា ទិស្វា បានដល់ ទ្រង់ឃើញដោយពុទ្ធចក្ខុ ឬសមន្តចក្ខុ ។
បទថា សតសហស្សេចិ យោជនេ បានដល់ ដែលនៅក្នុងទីឆ្ងាយមួយសែន
យោជន៍ ។ ពាក្យនេះ គប្បីជ្រាបថា លោកពោលសំដៅដល់លោកធាតុ
មួយម៉ឺននោះឯង ។

បានឮថា ព្រះសាស្តាទីបង្គរទ្រង់សម្រេចភាពជាព្រះពុទ្ធហើយ ទ្រង់
សម្មាស ៧ សប្តាហ៍ត្រង់គល់ពោធិព្រឹក្ស ក្នុងសប្តាហ៍ទី ៨ ទ្រង់ប្រកាស
ធម្មចក្រក្នុងសុនន្ទារាម តាមប្លង់ដែលទ្រង់ទទួលអារាធនាសម្តែងធម៌របស់

មហាព្រហ្ម ទ្រង់ញ៉ាំងទេវតា និងមនុស្ស ១០០ កោដិឲ្យផឹកនូវអមតធម៌
នេះជាការសម្រេចធម៌លើក ១ ។

បន្ទាប់មក ព្រះសាស្តាទ្រង់ជ្រាបថា ព្រះឱរសដែលមានដង-កម្ពលស្មើ
គ្នា ព្រះនាមឧសភក្ខន្ធ មានញាណចាស់ក្លា ទើបទ្រង់ធ្វើព្រះរាជឱរសនោះឲ្យ
ជាប្រធាន ទ្រង់សម្តែងធម៌ ដូចគ្នានឹងរាហុលោវាទសូត្រ ទ្រង់ញ៉ាំងទេវតា
និងមនុស្ស ៩០ កោដិ ឲ្យផឹកនូវអមតធម៌ នេះជាការសម្រេចធម៌លើកទី ២ ។

តមក ព្រះសាស្តាទ្រង់ធ្វើយមកប្បាដិហារ្យត្រង់គល់ច្រេសធំ ក្បែរទ្វារ
នគរអមរវតី ទ្រង់ដោះមហាជនអំពីចំណងដែលពួកទេវតាចោមរោមហើយ
គង់ប្រថាប់លើផ្ទៃបណ្តុកម្ពលសិលា ដែលត្រជាក់ក្រៃលែង ត្រង់គល់
បុរិច្ឆត្តកៈ ក្នុងស្ថានតាវត្តិវង្ស ជាកពផ្សាយទៅនៃភាពរុងរឿងពន់ពេក ដូច
ព្រះអាទិត្យ ទ្រង់ធ្វើព្រះនាងសុមេធាទេវី ដែលជាព្រះមាតារបស់ព្រះអង្គ
ឲ្យកើតបីតិ ដល់ពួកទេវតាទាំងពួងជាប្រធាន ទ្រង់ជាវិសុទ្ធិទេព ទ្រង់ដឹង
នូវលោកទាំងពួង ជាទេវតាក្រៃលែងជាងទេវតា ទ្រង់ធ្វើប្រទីប ទ្រង់ចែក
នូវធម៌ ទ្រង់សម្តែងអភិធម្មបិដក ៧ បករណ៍ ដែលធ្វើសេចក្តីបរិសុទ្ធនៃ
ការត្រាស់ដឹងដ៏សុខុមជ្រាលជ្រៅក្រៃលែង ធ្វើប្រយោជន៍ដល់សត្វទាំងពួង
ញ៉ាំងទេវតា ៩ ម៉ឺនកោដិឲ្យផឹកនូវអមតធម៌ នេះជាការត្រាស់ដឹង ធម៌លើក
ទី ៣ ដោយហេតុនោះ ទើបព្រះមានព្រះភាគត្រាស់ថា

ក្នុងការត្រាស់ដឹងទី ១ ព្រះពុទ្ធទ្រង់ញ៉ាំងពួកទេវតា ១០០
កោដិ ឲ្យត្រាស់ដឹង ក្នុងការត្រាស់ដឹងទី ២ ព្រះលោកនាថ

អង្គកថា មគ្គុត្តរវិហារសិនី ទីបង្គំពុទ្ធវង្សទី ១

៣៣៥

ទ្រង់ញ៉ាំងពួកទេវតា និងមនុស្ស ៩០ កោដិ ឲ្យត្រាស់ជីង ។
កាលណាព្រះពុទ្ធទ្រង់សម្តែងធម៌ក្នុងភពនៃទេវតា កាលនោះ
ពួកទេវតា ៩០ ពាន់កោដិ (បានត្រាស់ជីង) នេះជាការ
ត្រាស់ជីងទី ៣ ដូច្នេះ ។

ការប្រជុំសាវ័ករបស់ព្រះមានព្រះភាគទីបង្គំរ មាន ៣ ដង ក្នុង ៣ ដង
នោះ ដំបូង ទ្រង់ប្រជុំទេវតា និងមនុស្សមួយសែនកោដិ ក្នុងសុនន្ទារាម
ដោយហេតុនោះ ទើបព្រះមានព្រះភាគត្រាស់ថា

ព្រះសាស្តាទីបង្គំរ មានសាវ័កសន្និបាត (ការជួបជុំសាវ័ក)
៣ លើក គឺសន្និបាតលើកទី ១ មានភិក្ខុសង្ឃមួយសែនកោដិ
ដូច្នេះ ។

សម័យតមក ព្រះទេសពលដែលភិក្ខុ ៤ សែនរូបចោមរោម ទ្រង់ធ្វើ
សេចក្តីអនុគ្រោះមហាជនតាមលំដាប់ តាមនិគម និងនគរ ទ្រង់ចារិកមក
ដោយលំដាប់ ក៏ដល់ភ្នំមួយគួរជាទីត្រេកអរក្រៃលែង ឈ្មោះនារទក្ខដ មាន
កំពូលខ្ពស់ទល់គ្នានឹងពពក មានកំពូលអប់ដោយភ្នំផ្កាឈើច្រើនប្រភេទ
លើកំពូលមានហ្លួងម្រឹគជាច្រើនត្រកូលត្រាច់ទៅ ជាទីដែលអមនុស្សហ្លួង
ហែង គួរខ្លាចក្រៃលែង លឿទៅក្នុងលោកទាំងពួង មហាជននាំគ្នាបួងសួង
ក្នុងទីមួយកន្លែង បានឮថា ភ្នំនោះមានយក្ខឈ្មោះនារទៈថែរក្សា ។ ក្នុងទីនោះ
មហាជននាំមនុស្សមកធ្វើពលី បួងសួងដល់យក្ខនោះរាល់ៗ ឆ្នាំ ។

បានឮថា គ្រានោះ ព្រះមានព្រះភាគទីបង្គំរទ្រង់ឃើញឧបនិស្សិយ

សម្បត្តិរបស់មហាជន បន្ទាប់អំពីនោះ ទ្រង់ក៏បញ្ជូនភិក្ខុទៅកាន់ទិសទាំង ៤ មួយអង្គឯង មិនមានមិត្ត មិនមានសម្លាញ់ មានព្រះហឫទ័យដែលមហាករុណាជាសំភៀនហើយ ទ្រង់ឡើងកាន់ភ្នំនោះ ដើម្បីទូន្មានយក្ខនោះ ។ គ្រានោះ យក្ខដែលមានមនុស្សជាភិក្ខុ មិនសម្លឹងប្រយោជន៍ដល់ខ្លួន គាប់ចិត្តក្នុងការសម្លាប់អ្នកដទៃ អន់ធន់នឹងការលុបគុណមិនបាន មានចិត្តឆ្ងល់ចេះដោយសេចក្តីក្រោធ បំណងឲ្យព្រះទេសពលខ្លាច ហើយគេចទៅ ទើបអង្រួនភ្នំនោះ បានឮថា ភ្នំនោះ ត្រូវយក្ខនោះអង្រួន មានអាការហាក់ដូចបាក់សង្កត់ លើអំបែងក្បាលខ្លួនឯងនោះឯង ព្រោះអានុភាពរបស់ព្រះមានព្រះភាគ ។

បន្ទាប់អំពីនោះ យក្ខនោះក៏ខ្លាច គិតថា ឈ្លើយចុះ អញនឹងប្រើភ្លើងដុតសមណៈនេះ ហើយក៏បណ្តាលគំនរភ្លើងធំ ដែលគួរខ្លាចក្រែកលែង គំនរភ្លើងនោះ ក៏ឆាបឆ្នលបង្អួនសេចក្តីទុក្ខដល់ខ្លួនឯង មិនអាចចេះត្រឹមតែជាយថីវរបស់ព្រះមានព្រះភាគបាន ។ ឯយក្ខពិនិត្យមើលថា ភ្លើងនេះសមណៈនេះឬហ្ន៎ ក៏ឃើញព្រះមានព្រះភាគ ដូចប្រថាប់គង់លើត្របកឈូក នៅលើផ្ទៃទឹកត្រជាក់ដូចព្រះចន្ទបញ្ចេញពន្លឺស្រទន់ ក្នុងសរទរជួរ ធ្វើនូវការត្រេកអរដល់ជនទាំងពួង ទើបគិតថា ឱ ! សមណៈនេះ មានអានុភាពច្រើន អញធ្វើនូវសេចក្តីវិនាសណាដល់សមណៈនេះ សេចក្តីវិនាសនោះៗ ត្រឡប់ធ្លាក់លើអញនោះឯង វៀរសមណៈនេះ អញមិនមានទីពឹង មនុស្សទាំងឡាយដែលដួលលើផែនដី អាស្រ័យផែនដីប៉ុណ្ណោះ ទើបក្រោកឡើងបាន ឈ្លើយចុះ អញនឹងដល់នូវសមណៈនេះជាសរណៈ ។

អង្គកថា មគ្គុត្តរវិលាសិនី ទីបង្កើតពុទ្ធវិជ្ជាទី ១

៣៣៧

ដូច្នេះ យក្ខនោះ កាលគិតយ៉ាងនេះហើយ ទើបបង្កើនសីសៈទៀប
 ព្រះយុគលបាទដែលប្រដាប់ដោយចក្ររបស់ព្រះមានព្រះភាគ ក្រាបទូលថា
 បពិត្រព្រះអង្គដ៏ចម្រើន ខ្ញុំព្រះអង្គគិតខុសពន់ពេក ហើយបានដល់ព្រះមាន
 ព្រះភាគជាសរណៈ ។ លំដាប់នោះ ព្រះមានព្រះភាគក៏ត្រាស់អនុបុព្វិកថា
 ប្រោសយក្ខនោះ ចប់ទេសនា យក្ខនោះ មួយអង្វើដោយយក្ខមួយម៉ឺន ក៏តាំង
 នៅក្នុងសោតាបត្តិផល ។ បានឮថា ក្នុងថ្ងៃនោះ មនុស្សក្នុងជម្ពូទីប ធ្វើបុរស
 ម្នាក់មួយភូមិៗ មកដើម្បីធ្វើពលីកម្មដល់យក្ខនោះ និងនាំវត្ថុដទៃៗ ជាច្រើន
 មានល្ង អង្ករ សណ្តែកខ្មៅ សណ្តែកបាយ សណ្តែករាជមាសជាដើម និង
 មានសប្បី នវនីត ប្រេង ទឹកឃ្មុំ និងស្ករអំពៅជាដើម ។ ខណៈនោះ យក្ខ
 នោះក៏ឲ្យរបស់ទាំងអស់ មានអង្ករជាដើម ដែលនាំមកថ្ងៃនោះ ដល់ជនទាំង
 នោះវិញ ហើយបានប្រគល់មនុស្សដែលគេនាំមកដើម្បីពលីកម្ម ថ្វាយដល់
 ព្រះទេសពល ។

ត្រាស់នោះ ព្រះសាស្តាឲ្យមនុស្សទាំងនោះ បួសដោយឯហិក្ខុឧបសម្បទា
 ខាងក្នុង ៧ ថ្ងៃប៉ុណ្ណោះ ទ្រង់ឲ្យបុគ្គលនោះ តាំងនៅក្នុងអរហត្តទាំងអស់
 ប្រដាប់គង់ក្នុងចំណោមភិក្ខុ ១០០ កោដិ ទ្រង់លើកឱវាទបាតិមោក្ខឡើង
 សម្តែងក្នុងទីប្រជុំ ដែលប្រកបដោយអង្គ ៤ ក្នុងថ្ងៃពេញបូណ៌មី ខែមាយ ។
 អង្គ ៤ នោះ គឺភិក្ខុទាំងអស់សុទ្ធតែជាឯហិក្ខុ ភិក្ខុទាំងអស់សុទ្ធតែបាន
 អភិញ្ញា ៦ ភិក្ខុទាំងអស់ មិនបានណាត់គ្នា គឺមកឯង ថ្ងៃនោះ គឺជាថ្ងៃ
 ឧបោសថ ១៥ កើត នេះឈ្មោះថា អង្គ ៤ ។ នេះជាសន្និបាតលើកទី ២

ដោយហេតុនោះ ទើបព្រះមានព្រះភាគត្រាស់ថា

កាលដែលព្រះជិនស្រី ទ្រង់យាងទៅក្នុងទីស្ងាត់លើកំពូលភ្នំ
នាវទៈ ពួកព្រះខ័ណ្ឌស្រពប្រាសចាកមន្ទិល ចំនួន ១០០
កោដិ មកប្រជុំគ្នា (នេះជាសន្និបាតលើកទី ២) ដូច្នេះ ។

បណ្តាបទទាំងនោះ បទថា បរិវេកគតេ បានដល់ លះពួកគណៈ
ទៅ ។ បទថា សមីសុ បានដល់ ប្រជុំគ្នាហើយ ។

កាលណាព្រះទីបង្គំរលោកនាយក ទ្រង់ចាំវិស្សត្រង់ភ្នំឈ្មោះសុទស្សនៈ
បានឮថា កាលនោះ មនុស្សអ្នកជម្ងឺទ្វេរៀបចំធ្វើមហោស្រព លើកំពូលភ្នំ
រាល់ៗ ឆ្នាំ បានឮថា មនុស្សដែលប្រជុំក្នុងមហោស្រពនោះ ជួបព្រះទេស-
ពលហើយ ក៏ស្តាប់ធម្មកថា ជ្រះថ្លាក្នុងធម្មកថានោះ នាំគ្នាបួសក្នុងថ្ងៃមហា
បវារណា ព្រះសាស្តាបានត្រាស់វិបស្សនាកថា ដែលអនុកូលដល់អធ្យាស្រ័យ
របស់ភិក្ខុទាំងនោះ ភិក្ខុទាំងនោះ ស្តាប់វិបស្សនាកថានោះហើយ ពិចារណា
សន្ធិារហើយ សម្រេចអរហត្តដោយលំដាប់វិបស្សនា និងដោយលំដាប់មគ្គ
គ្រប់រូប ។ គ្រានោះ ព្រះសាស្តាទ្រង់បវារណា មួយអន្លើដោយភិក្ខុ ៩ ម៉ឺន
កោដិ នេះជាការប្រជុំលើកទី ៣ ដោយហេតុនោះ ទើបព្រះមានព្រះភាគ
ត្រាស់ថា

កាលព្រះមហាមុនី មានព្យាយាមធំ ទ្រង់បវារណាជាមួយ
នឹងពួកភិក្ខុ ៩០ កោដិ^(១) ឮដ៏ភ្នំសុទស្សនៈ (នេះជាសន្និបាត

១- គួរតែ ៩០ ពាន់កោដិ ព្រោះបាលីបិដកថា នវតិកោដិសហស្សេហិ ។

អង្គកថា មគ្គុត្តរវិសាលិនី ទីបង្អស់ពុទ្ធវិស្សទី ១

៣៣៩

លើកទី ៣) ។ សម័យនោះ តថាគតជាតាបស មានផ្ទៀងផ្ទាត់
មានព្យាយាមដ៏ក្លៀវក្លា ត្រាច់ទៅព្រំដីអាកាស ជាអ្នកបានដល់
នូវត្រើយនៃអភិញ្ញាទាំង ៥ ដូច្នេះ ។

គាថានេះ លោកបានរចនាក្នុងទីបង្អស់ពុទ្ធវិស្ស កថាពណ៌នានិទានរបស់
អង្គកថាធម្មសង្គហៈ ឈ្មោះអង្គសាលិនី តែក្នុងពុទ្ធវិស្សនេះមិនមាន ការដែល
គាថានោះមិនមាននោះឯងសមជាង ។ បើស្ទើរថា ព្រោះហេតុអ្វី ក៏ឆ្លើយបាន
ថា ព្រោះពោលមកហើយ ក្នុងសុមេធកថា ។

បានឮថា កាលព្រះមានព្រះភាគទីបង្អស់ទ្រង់សម្តែងធម៌ ធម្មាភិសម័យ
មានដល់សត្វ ១ ម៉ឺន និង ២ ម៉ឺន តែការត្រាស់ដឹង ដោយចំនួន ១ នាក់ ២
នាក់ ៣ នាក់ ៤ នាក់ជាដើម មិនមានទីបំផុត ព្រោះហេតុនោះ ទើបសាសនា
របស់ព្រះមានព្រះភាគទីបង្អស់ ផ្សាយទៅទូលំទូលាយ មានមនុស្សត្រាស់ដឹង
ច្រើន ដោយហេតុនោះ ទើបព្រះមានព្រះភាគត្រាស់ថា

ពួកសត្វចំនួន ៣ ម៉ឺន បានត្រាស់ដឹងនូវសច្ចៈ ការត្រាស់ដឹង
របស់សត្វ នឹងរាប់ថា ១ ឬ ២ រាប់មិនអស់ឡើយ ដូច្នេះ ។

បណ្តាបទទាំងនោះ បទថា ទសវិសសហ្មានំ បានដល់ ១ ម៉ឺន និង
២ ម៉ឺន ។ បទថា ធម្មាភិសមយោ បានដល់ ចាក់ឆ្លុះនូវធម៌ គឺសច្ចៈ ៤ ។
បទថា ឯកទ្ធិន្នំ សេចក្តីថា មិនរាប់ដោយន័យជាដើមថា ម្នាក់ ឬពីរនាក់ បីនាក់
បួននាក់ ។ បេ។ ដប់នាក់ ។ សាសនា ឈ្មោះថា ផ្សាយទៅទូលំទូលាយ ដល់នូវ
ភាពជាចំនួនច្រើន ព្រោះការត្រាស់ដឹងរាប់មិនអស់យ៉ាងនេះ ដែលទេវតា និង

មនុស្សជាបណ្ឌិតជាច្រើនត្រាស់ដឹង ព្រោះជានិយ្យានិកធម៌ ឈ្មោះថា សម្រេច
ហើយ ដោយអធិស្ឋិលសិក្ខាជាដើម និងឈ្មោះថា ចម្រើនហើយ ដោយ
សមាធិជាដើម ដោយហេតុនោះ ទើបព្រះមានព្រះភាគត្រាស់ថា

សាសនារបស់ព្រះទីបង្គំមានព្រះភាគ ជាគុណជាតធំទូលាយ
មានជនច្រើន ស្តុកស្តម្ភ សាយភាយ គឺព្រះអង្គទ្រង់ជម្រះល្អ
ហើយ ក្នុងកាលនោះ ដូច្នេះ ។

បណ្តាបទទាំងនោះ បទថា សុរិសោធន៍ បានដល់ ដែលព្រះមាន
ព្រះភាគទ្រង់ជម្រះហើយ ធ្វើឲ្យបរិសុទ្ធដោយល្អ បានឮថា ភិក្ខុអ្នកមាន
អភិញ្ញា ៦ មានឫទ្ធិច្រើន ៤ សែនរូប ចោមរោមព្រះទីបង្គំសាស្តាសព្វកាល
អធិប្បាយថា សម័យនោះ ភិក្ខុពួកណាជាសេក្ខៈធ្វើកាលកិរិយា ភិក្ខុទាំងនោះ
រមែងត្រូវគេតិះដៀល ទើបភិក្ខុទាំងអស់ជាព្រះខ័ណ្ឌស្រពបរិនិព្វាន ព្រោះ
ហេតុនោះឯង ទើបសាសនារបស់ព្រះមានព្រះភាគអង្គនោះរីកចម្រើន ពេញ
ទំហឹង សម្រេចដោយល្អ បរិសុទ្ធតទ់ពេក ដោយភិក្ខុខ័ណ្ឌស្រពទាំងឡាយ
ដោយហេតុនោះ ទើបព្រះមានព្រះភាគត្រាស់ថា

ពួកព្រះខ័ណ្ឌស្រពចំនួន ៤ សែនរូប បានលុះអភិញ្ញា ៦
មានឫទ្ធិច្រើន តែងហែហមព្រះពុទ្ធទីបង្គំ ដែលទ្រង់ជ្រាប
ច្បាស់នូវលោកសព្វកាល ។ ក្នុងសម័យនោះ ពួកជនណា
មួយ ដែលមិនបានលុះព្រះអរហត្ត នូវជាសេក្ខបុគ្គល លះបង់
នូវការកើតជាមនុស្ស ពួកជននោះ រមែងត្រូវគេតិះដៀល ។

សាសនា (របស់ព្រះពុទ្ធទីបង្អស់នោះ) រីកសាយល្អ រុងរឿង
ដោយពួកព្រះអរហន្តខ័ណ្ឌាស្រព ជាតាទីបុគ្គល ប្រាសចាក
មន្ទិលសព្វកាល ដូច្នេះ ។

បណ្តាបទទាំងនោះ បទថា ធន្ទាវិ សតសហស្សានិ គប្បីកាន់យក
សេចក្តីយ៉ាងនេះថា លោកពោលថា ធន្ទភិញ្ញា មហិទ្ធិកា ក៏ដើម្បីសម្តែង
ថា ភិក្ខុទាំងនេះ លោកសម្តែងដោយការរាប់ហើយ មានចំនួនដែលសម្តែង
បានយ៉ាងនេះ ។ ម្យ៉ាងទៀត ពាក្យថា ធន្ទភិញ្ញា មហិទ្ធិកា គប្បីជ្រាបថា
ជាបឋមាវិភត្តិ ចុះក្នុងអត្ថធម្មវិភត្តិថា ធន្ទភិញ្ញានំ មហិទ្ធិកានំ ។ បទថា
បរិវារេន្តិ សព្វនា បានដល់ ចោមរោមព្រះទេសពល អស់កាលជានិច្ច
អធិប្បាយថា មិនលះព្រះមានព្រះភាគទៅក្នុងទីណាមួយឡើយ ។ បទថា តេន
សមយេន បានដល់ ក្នុងសម័យនោះ សមយ សព្វនេះ ប្រើក្នុងអត្ថ ៩
យ៉ាង មានអត្ថថា សមវាយ ជាដើម ដូចលោកពោលថា

សមយ សព្វ ប្រើក្នុងអត្ថថា សមវាយ ខណ កាល

សម្មហ ហេតុធិដ្ឋិ បដិលាភ បហាន និន័ បដិវេធ។^(១)

តែក្នុងទីនេះ សមយ សព្វនោះ គប្បីឃើញថា ប្រើក្នុងអត្ថថា កាល
សេចក្តីថា ក្នុងកាលនោះ ។ បទថា មាណសំ កវំ បានដល់ ការជាមនុស្ស ។
បទថា អប្បត្តមាណសា សេចក្តីថា អរហត្តដែលព្រះសេក្ខៈពួកណា មិន
ទាន់ដល់ មិនទាន់សម្រេច ព្រះសេក្ខៈទាំងនោះ ឈ្មោះថា មិនទាន់សម្រេច

១- មើលក្នុងអត្ថរបស់សមយសព្វ ដែលមានសម្តែងហើយក្នុងសូត្រផ្សេងៗ ខាងដើម។

អរហត្ត ។ បទថា មានសំ ជាឈ្មោះនៃរាគៈរបស់ចិត្ត និងរបស់អរហត្ត ។

រាគៈ លោកហៅថា មានស ដូចក្នុងប្រយោគជាដើមថា អន្តរិ-
កូចរោ ទាសោ យ្វាយំ ចរតិ មានសោ អន្តរកំ គឺរាគៈណា ដែលត្រាច់
ទៅលើអាកាស ។

ចិត្ត លោកហៅថា មានស ដូចក្នុងប្រយោគជាដើមថា ចិត្តំ មនោ
មានសំ បាធយំ បណ្ណំ ចិត្ត សេចក្តីដឹងអារម្មណ៍ សេចក្តីប្រាថ្នា ហឫទ័យ
ធម្មជាតិដ៏ផ្លូវផង គឺកវីចិត្ត ។

អរហត្ត លោកហៅថា មានស ដូចក្នុងបាលីថា អប្បត្តមានសោ
សេក្ខោ កាលំ កយិរា ជនេសុតា បពិត្រព្រះមានព្រះភាគ អ្នកល្បីក្នុង
ប្រជុំជន សាវ័ករបស់ព្រះអង្គ ជាសេក្ខបុគ្គល មានបំណងមិនទាន់សម្រេច
នៅត្រេកអរក្នុងសាសនា គប្បីធ្វើមរណកាលដូចម្តេចបាន ។

តែក្នុងទីនេះ បំណងយកអរហត្ត ព្រោះហេតុនោះ ទើបមានសេចក្តី
ថា ដែលមានអរហត្តផលមិនទាន់សម្រេចហើយ ។ បទថា សេក្ខា មាន
វិនិច្ឆ័យថា ឈ្មោះថា សេក្ខ ព្រោះអត្ថថា ដូចម្តេច ឈ្មោះថា សេក្ខ ព្រោះ
អត្ថថា បាននូវសេក្ខធម៌ សមដូចព្រះតម្រាស់ (ក្នុងសំយុត្តនិកាយ មហា-
វារវគ្គ) ថា បពិត្រព្រះអង្គដ៏ចម្រើន ដែលឈ្មោះថាសេក្ខៈនោះ ដោយហេតុ
ប៉ុន្មានយ៉ាង ។ ម្នាលភិក្ខុ ភិក្ខុក្នុងសាសនានេះ ប្រកបដោយសេក្ខសម្មាទិដ្ឋិ
។បេ។ ប្រកបដោយសេក្ខសម្មាសមាធិ ។ ម្នាលភិក្ខុ ដែលឈ្មោះថាសេក្ខៈ
ដោយហេតុប៉ុណ្ណេះឯង ដូច្នេះ ។ ម្យ៉ាងទៀត ឈ្មោះថា សេក្ខ ព្រោះនៅ

សិក្សានៅឡើយ សមដូចព្រះតម្រាស់ (ក្នុងអង្គត្ថវិនិកាយ តិកនិបាត) ថា ម្ចាស់ភិក្ខុ ព្រោះតែភិក្ខុនៅសិក្សា ហេតុនោះ បានជាគាត់គិត ហៅថា សេក្ខៈ ។ នៅសិក្សាអ្វី ។ ម្ចាស់ភិក្ខុ នៅសិក្សាអធិសីលផង នៅសិក្សាអធិចិត្តផង នៅសិក្សាអធិប្បញ្ញាផង ហេតុនោះ បានជាគាត់គិតហៅថា សេក្ខ ដូច្នេះ ។ បទថា សុប្បថ្មិតំ បានដល់ រីកដោយល្អហើយ ។ បទថា ទាវចនំ បានដល់ ពាក្យដែលបណ្ឌិតសរសើរហើយ ឬពាក្យដែលដល់នូវសេចក្តីចម្រើនហើយ ឈ្មោះថា ទាវចន ។ ពាក្យជាប្រធាននោះឯង ឈ្មោះថា ទាវចន អធិប្បាយថា ព្រះសាសនា ។ បទថា ឧបសោភតិ បានដល់ ត្រចះត្រចង់ក្រៃលែង រុងរឿងក្រៃលែង ។ បទថា សព្វគា បានដល់ សព្វកាល ។ បាវៈថា ឧបសោភតិ សនេវកេ ដូច្នេះក៏មាន ។

ព្រះមានព្រះភាគអង្គនោះ ទ្រង់មាននគរឈ្មោះរម្មវតី បិតាជាក្សត្រ ព្រះនាមសុទេវៈ ព្រះមាតាជាព្រះទេវី ព្រះនាមសុមេធា គូនៃអគ្គសាវ័ក ឈ្មោះសុមង្គលៈ ១ តិស្សៈ ១ ឧបជ្ជាកឈ្មោះសាគតៈ គូនៃអគ្គសាវ័កា ឈ្មោះនន្ទា ១ សុនន្ទា ១ ឈឺត្រាស់ជីវរបស់ព្រះមានព្រះភាគអង្គនោះ គឺ ដើមលៀប ព្រះកាយកម្ពស់ ៨០ ហត្ថ ព្រះជន្មាយុមួយសែនឆ្នាំ ។

បើស្គរថា ក្នុងការសម្តែងនគរ កំណត់ជាដើមនេះ មានប្រយោជន៍អ្វី ។ សូមចង្អុលបង្ហាញដូច្នេះថា បើព្រះពុទ្ធអង្គណា នគរមិនប្រាកដ ព្រះជនកមិនប្រាកដ ព្រះជននីមិនប្រាកដសោត ព្រះពុទ្ធអង្គនេះ ក៏មិនប្រាកដព្រះនគរ ព្រះជនក ព្រះជននី ។ ជនទាំងឡាយ កាលសម្គាល់ថា បុគ្គលនេះ ជា

ទេវតា សក្កៈ យក្ខ មារ ឬព្រហ្ម បាដិហារ្យបែបនេះ របស់ទេវតាទាំង
 ឡាយ មិនអស្ចារ្យ ក៏មិនគប្បីសម្គាល់ព្រះតម្រាស់ថា គួរស្តាប់ គួរកាន់យក
 បន្ទាប់អំពីនោះ ការត្រាស់ដឹងក៏មិនមាន ការកើតឡើងនៃព្រះពុទ្ធ ក៏អសារ
 ឥតការ ព្រះសាសនាក៏មិននាំសត្វចេញចាកទុក្ខ ព្រោះហេតុនោះ ទើបគួរ
 សម្តែងបរិច្ឆេទខាងដើម មាននគរកំណើតរបស់ព្រះពុទ្ធគ្រប់អង្គជាដើម
 ដោយហេតុនោះ ទើបព្រះមានព្រះភាគត្រាស់ថា

នគររបស់ព្រះសាស្តាព្រះនាមទីបង្គំ ឈ្មោះរម្មាវតី ក្សត្រិយ៍
 ព្រះនាមសុទេវៈ (ជាព្រះបិតា) ព្រះជនិកា ព្រះនាម
 សុមេធា ។ ព្រះជិនស្រីនៅគ្រប់គ្រងផ្ទះ អស់មួយម៉ឺនឆ្នាំ
 ប្រាសាទដ៏ខ្ពង់ខ្ពស់មាន ៣ ខ្នង គឺហង្សប្រាសាទ ១ កោតុ-
 ប្រាសាទ ១ មាយុរប្រាសាទ ១ ។ ពួកនារី ៣ សែននាក់
 សុទ្ធសឹងតែតាក់តែងយ៉ាងល្អ នារីឈ្មោះបទុមារនោះ (ជា
 មហេសី) ព្រះឱរស ព្រះនាមឧសភក្ខន្ធ ។ ព្រះជិនស្រី
 ឃើញនិមិត្តទាំង ៤ ទ្រង់ចេញទៅ (បួស) ដោយយានដំរី
 ទ្រង់ផ្គងព្យាយាមអស់ ១០ ខែឥតខ្វះ ។ លុះព្រះមុនីមាន
 ព្រះហឫទ័យប្រព្រឹត្តព្យាយាមហើយ ក៏បានត្រាស់ជាព្រះពុទ្ធ
 ព្រះមហាមុនីទីបង្គំ ត្រូវព្រហ្មអារាធនាហើយ ។ ព្រះជិនស្រី
 មានព្យាយាមធំ ទ្រង់ញ៉ាំងធម្មចក្រឲ្យប្រព្រឹត្តទៅក្នុងវត្តនេះ
 ទ្រង់គង់ទៀបគល់ច្រេស ធ្វើនូវការញ៉ាំងញ៉ាំងតិរិយ ។ ព្រះសុមង្គលៈ

និងព្រះតិស្សុជាអគ្គសាវ័ក ព្រះសាគតៈជាឧបជ្ជាករបស់ព្រះ
 សាស្តាទីបង្អស់ ។ នាងនន្ទា និងសុនន្ទាជាអគ្គសាវ័កា ពោធិ-
 ព្រឹក្សរបស់ព្រះមានព្រះភាគអង្គនោះ គេហៅថាដើមលៀប ។
 ឧបាសកឈ្មោះតបុស្សៈ និងភល្លិកៈជាឧបជ្ជាកដ៏ប្រសើរ នាង
 សិរិមា និងនាងសោណាជាឧបជ្ជាយិកា របស់ព្រះសាស្តា
 ទីបង្អស់ ។ ព្រះមហាមុនីទីបង្អស់មានកម្ពស់ ៨០ ហត្ថ ល្អដូច
 ឈើប្រចាំទ្វីប ឬដូចដើមសាលរាជព្រឹក្ស មានផ្ការីកស្កុះ
 ស្ពាយ ។ រស្មីរបស់ព្រះអង្គផ្សាយទៅចម្ងាយ ១០ យោជន៍
 ជុំវិញ ព្រះមហេសីនោះ មានព្រះជន្មមួយសែនឆ្នាំ កាលព្រះ
 អង្គគង់ធរមាននៅឡើយ ទ្រង់ញ៉ាំងព្រះសទ្ធម្មឲ្យរុងរឿង ចម្លង
 មហាជន ញ៉ាំងប្រជុំជនច្រើន ឲ្យឆ្លងចាកសង្សារវដ្ត ។ ព្រះ
 ទីបង្អស់នោះ ព្រមទាំងសាវ័កនិព្វានទៅ ដូចគំនរភ្លើងដែល
 រុងរឿង រលត់ទៅ ដូច្នោះ ឬទ្ធិនោះក្តី យសនោះក្តី ទាំងចក្ក-
 រតនៈព្រះបាទនោះក្តី ក៏រលត់ទៅ ។ សម្បត្តិទាំងអស់ ក៏
 អន្តរធានទៅ ឱហ្ន៎ ! សង្ខារទាំងពួង ជារបស់សូន្យទេ ព្រះ
 ជិនស្រីជាសាស្តាចារ្យ ព្រះនាមទីបង្អស់ ទ្រង់បរិនិព្វានក្នុងវត្ត
 នន្ទៈ ។ ព្រះស្តុបរបស់ព្រះជិនស្រីនោះ កម្ពស់ ៣៦ យោជន៍
 (គេសាងទុក) ក្នុងវត្តនន្ទៈនោះឯង ។ គ្រានោះ (ពួកជន
 កសាង) ព្រះស្តុបកម្ពស់ ៣ យោជន៍ ទៀបគល់ពោធិព្រឹក្ស

(សម្រាប់បញ្ចុះ) បាត្រ និងចីវរ គ្រឿងបរិក្ខារ និងគ្រឿង
ប្រើប្រាស់របស់ព្រះសាស្តា ដូច្នេះ ។

បណ្ណាបទទាំងនោះ បទថា សុទេវោ នាម ខត្តិយោ សេចក្តីថា ទ្រង់
មានព្រះជនកព្រះនាមសុទេវៈ ។ បទថា ជនិកា បានដល់ ព្រះមាតាអ្នកឲ្យ
កំណើត ។ បទថា ចិប្បលិ បានដល់ ដើមឈើ ឬដើមម្នាក់ ជាដើមឈើ
ត្រាស់ជីង ។ បទថា អសីតិហត្ថមុព្វេនោ បានដល់ ទ្រង់មានកម្ពស់ ៨០
ហត្ថ ។ បទថា ធិបរុក្ខោ សេចក្តីថា ព្រះមានព្រះភាគ កាលទ្រង់គង់
ព្រះជន្មនៅ ទ្រង់មានព្រះសរីរៈប្រដាប់ដោយព្រះវរលក្ខណ៍ ៣២ ប្រការ និង
អនុព្យញ្ជនៈ បរិបូណ៌ដោយសណ្ឋាន កម្ពស់ និងទំហំ ដូចដើមឈើប្រចាំ
ទ្វីប ដែលប្រដាប់ដោយប្រទីបមាលាដ៏រុងរឿង ទ្រង់ល្អដូចផ្ទៃនកាកាសដែល
រុងរឿងដោយពួកផ្កាយ បញ្ចេញនូវរស្មីត្រចះត្រចង់ ។ បទថា សោភតិ
បានដល់ ស្អាត ។ បទថា សាលរាជារ ផល្លិកោ សេចក្តីថា ព្រះមាន
ព្រះភាគកម្ពស់ ៨០ ហត្ថ ទ្រង់ល្អក្រៃលែង ដូចស្តេចសាលត្រីក្ស ដែល
ចេញផ្កាស្កុះស្កាយ តាំងពីគល់ដល់ចុង និងដូចដើមបារិច្ឆត្តកៈ កម្ពស់ ១០០
យោជន៍ មានផ្ការីកត្រសាយត្រសុំ ។

បទថា សតសហស្សវស្សានិ សេចក្តីថា ទ្រង់មានព្រះជន្មយូរមួយ
សែនឆ្នាំ ។ បទថា តាវតា តិដ្ឋមាណោ បានដល់ ទ្រង់មានព្រះជន្មវែងដរាប
នោះ ។ បទថា ជនតំ បានដល់ ប្រជុំជន ។ បទថា សន្តាធរត្វា មហាជនំ
បានដល់ ញ៉ាំងមហាជនឲ្យឆ្លងឱយសង្សារ ។ បាវៈថា សន្តាធរត្វាសនេវកំ

អដ្ឋកថា មគ្គុត្តរិលាសិនី ទីបង្អស់ពុទ្ធវិស្សន្ទី ១

៣៤៧

ដូច្នេះក៏មាន បាវៈនោះ មានសេចក្តីថា ញ៉ាំងលោក ព្រមទាំងទេវលោកឲ្យច្រង់ ឱ្យសង្សារ ។ បទថា សា ច សន្តិ បានដល់ សម្បត្តិ គឺអានុភាពនោះផង ។ បទថា សោ ច យសោ បានដល់ បរិវារយសនោះផង ។ បទថា សត្វ តមន្តរហិតំ សេចក្តីថា សម្បត្តិ មានប្រការដូចពោលមកទាំងអស់នោះ ក៏ អន្តរធានប្រាសទៅ ។ បទថា នន្ទ វិត្តា សត្វសង្ខារា សេចក្តីថា សង្ខតធម៌ ទាំងឡាយទេហ្ន៎ គឺវៀរចាកនិច្ចសារៈជាដើម ។

ក្នុងពុទ្ធវិស្សន្ទនេះ បរិច្ឆេទដែលពោលដោយនគរជាដើម មកក្នុងបាលី ហើយ ។ ឯវារៈច្រើនវារៈ ដែលមិនបានមកក្នុងបាលីវារៈនោះ គួរនាំមក សម្តែងផងដែរ វារៈនោះ គឺអ្វី គឺបុត្តបរិច្ឆេទ បរិច្ឆេទពោលដោយព្រះរាជ- ឱរស ១ ភរិយាបរិច្ឆេទ បរិច្ឆេទពោលដោយអគ្គមហេសី ១ បាសាទ- បរិច្ឆេទ បរិច្ឆេទពោលដោយប្រាសាទ ១ អគារវាសបរិច្ឆេទ បរិច្ឆេទពោល ដោយការនៅគ្រប់គ្រងផ្ទះ ១ នាឯកិត្តិបរិច្ឆេទ បរិច្ឆេទពោលដោយស្រ្តីអ្នក រាំ ១ អភិនិក្ខមនបរិច្ឆេទ បរិច្ឆេទពោលដោយអភិនិស្រ្តមណី ១ បធាន- បរិច្ឆេទ បរិច្ឆេទពោលដោយការបំពេញព្យាយាម ១ វិហារបរិច្ឆេទ បរិច្ឆេទ ពោលដោយព្រះវិហារ ១ ឧបដ្ឋាកបរិច្ឆេទ បរិច្ឆេទពោលដោយពុទ្ធប្បដ្ឋាក ១ ។

ហេតុក្នុងការសម្តែងបរិច្ឆេទទាំងនោះ ពោលហើយអំពីខាងដើម ព្រះ ទីបង្អស់អង្គនោះ មានស្នំ ៣ សែន មានអគ្គមហេសីព្រះនាមបទុមា ព្រះឱរស ព្រះនាមឧសកក្ខន្ធ ដោយហេតុនោះ ទើបព្រះមានព្រះភាគត្រាស់ថា

ព្រះសាស្តាទីបង្គំរ មានមហេសីនាមថា បទុមា ល្អដូចផ្កា
ឈូករីក ព្រះឱវសព្រះនាមថា ឧសកក្ខន្ធៈ ។

មានប្រាសាទ ៣ គឺហង្សប្រាសាទ កោត្តប្រាសាទ មយ្យុរា-
ប្រាសាទ ទ្រង់គ្រប់គ្រងយរាវាសនិស្ស័យ ១ ម៉ឺនឆ្នាំ ។

ព្រះជិនស្រីយាងចេញអភិទិស្តមណ៍ ដោយយានដំរី គង់នៅ
ក្នុងវិហារឈ្មោះនន្ទារាម ឧបដ្ឋាកឈ្មោះថា នន្ទៈ^(១) ធ្វើនូវការ
ត្រេកអរដល់សត្វលោក ។

ព្រះពុទ្ធគ្រប់អង្គ មានវេមត្តៈ គឺការប្លែកផ្សេងគ្នា ៥ យ៉ាង គឺអាយុ-
វេមត្តៈ ការផ្សេងគ្នានៃអាយុ ១ បមាណវេមត្តៈ ការផ្សេងគ្នានៃព្រះសរីរៈ
១ កុលវេមត្តៈ ការផ្សេងគ្នានៃត្រកូល ១ បធានវេមត្តៈ ការផ្សេងគ្នានៃ
សេចក្តីព្យាយាម ១ រស្មីវេមត្តៈ ការផ្សេងគ្នានៃរស្មី ១ ។

បណ្តាវេមត្តៈ ៥ នោះ អាយុវេមត្ត បានដល់ ព្រះពុទ្ធអង្គខ្លះ មាន
ព្រះជន្មាយុវែង អង្គខ្លះ មានព្រះជន្មាយុខ្លី ។ ពិតហើយ ព្រះមានព្រះភាគ
ទីបង្គំរ មានព្រះជន្មាយុប្រមាណមួយសែនឆ្នាំ ព្រះមានព្រះភាគនៃយើង មាន
ព្រះជន្មាយុប្រមាណ ១០០ ឆ្នាំ ។

ឈ្មោះថា បមាណវេមត្ត បានដល់ ព្រះពុទ្ធអង្គខ្លះខ្ពស់ ព្រះពុទ្ធអង្គ
ខ្លះទាប ពិតហើយ ព្រះពុទ្ធទីបង្គំរកម្ពស់ ៨០ ហត្ថ ឯព្រះមានព្រះភាគនៃ
យើងកម្ពស់ ១៨ ហត្ថ ។

១- បិដកខ្មែរជាសាគតៈ ។

អង្គកថា មគ្គុត្តរវិលាសិនី ទីបង្អស់ពុទ្ធវិជ្ជាទី ១

៣៤៩

ឈ្មោះថា កុលវេមត្ត បានដល់ ព្រះពុទ្ធអង្គខ្លះកើតក្នុងត្រកូលក្សត្រ អង្គខ្លះកើតក្នុងត្រកូលព្រាហ្មណ៍ ពិតហើយ ព្រះពុទ្ធទីបង្អស់កើតក្នុងត្រកូល ក្សត្រ ព្រះពុទ្ធកកុសន្ទៈ និងព្រះពុទ្ធកោនាគមនៈជាដើម កើតក្នុងត្រកូល ព្រាហ្មណ៍ ។

ឈ្មោះថា បធានវេមត្ត បានដល់ ព្រះពុទ្ធអង្គខ្លះបំពេញព្យាយាម អស់កាលបន្តិចបន្តួចប៉ុណ្ណោះ ដូចព្រះមានព្រះភាគកស្សបៈ អង្គខ្លះបំពេញ ព្យាយាមអស់កាលយូរ ដូចព្រះមានព្រះភាគនៃយើង ។

ឈ្មោះថា រស្មីវេមត្ត បានដល់ ព្រះរស្មីសរីរៈរបស់ព្រះមានព្រះភាគ មង្គលៈ ផ្សាយទៅអស់ម៉ឺនលោកធាតុ របស់ព្រះមានព្រះភាគនៃយើង ប្រមាណមួយព្យាម ។

បណ្តាវេមត្តៈ ៥ នោះ រស្មីវេមត្តៈ ទាក់ទងដោយព្រះអធ្យាស្រ័យ ព្រះពុទ្ធអង្គណាប្រាថ្នាប៉ុណ្ណា រស្មីព្រះសរីរៈរបស់ព្រះពុទ្ធអង្គនោះ ក៏ផ្សាយ ទៅប៉ុណ្ណោះ ។ ឯអធ្យាស្រ័យរបស់ព្រះមង្គលសម្ពុទ្ធ មានហើយថា សូម រស្មីផ្សាយទៅអស់ម៉ឺនលោកធាតុ ។ តែមិនមានការផ្សេងគ្នា ក្នុងការចាក់ធ្លុះ នូវគុណទាំងឡាយរបស់ព្រះពុទ្ធគ្រប់អង្គ ។

ម្យ៉ាងទៀត មានទី ៤ កន្លែង ដែលព្រះពុទ្ធគ្រប់អង្គមិនលះបង់ គឺ ពោធិបល្ល័ង្ក ជាទីដែលទ្រង់មិនលះបង់ គឺមានត្រង់ទីតែមួយពិតប្រាកដ ។ ទី ប្រកាសធម្មចក្រ ក៏ទ្រង់មិនលះបង់ គឺត្រង់ឥសិបតនមិតទាយវ៉នប៉ុណ្ណោះ ។ ទីដែលទ្រង់ចុះចាកទៅលោក ក្បែរទ្វារនគរសង្កស្ស ឈានព្រះបាទជំបូង ក៏

ទ្រង់មិនលះបង់ ។ ទីដែលជើងគ្រែទាំង ៤ តាំងនៅត្រង់ព្រះគន្ធកុដិ ក្នុង
ជេតពនមហាវិហារ ក៏ទ្រង់មិនលះបង់ដូចគ្នា ។ សូម្បីព្រះវិហារ ក៏ទ្រង់មិន
លះបង់ តែវិហារនោះ តូចខ្លះ ធំខ្លះ ។

ម្យ៉ាងទៀត ប្រការដទៃទៀតរបស់ព្រះមានព្រះភាគនៃយើង មាន
សហជាតបរិច្ឆេទ (បរិច្ឆេទពោលដោយរបស់ដែលកើតឡើងព្រមគ្នា) និង
នក្ខត្តបរិច្ឆេទ (បរិច្ឆេទពោលដោយនក្ខត្តឬក្សមានជាពិសេស) ។ បានឮថា
សហជាត គឺវត្ថុដែលកើតរួមជាមួយព្រះសព្វញ្ញពោធិសត្វនៃយើង មាន ៧ គឺ
រាហុលមាតា ១ អានន្ទត្ថេរ ១ ឆន្ទ ១ ស្តេចសេះកណ្តកៈ ១ កំណប់ទ្រព្យ
១ មហាពោធិព្រឹក្ស ១ កាឡុយ ១ ។ បានឮថា ដោយនក្ខត្តឬក្សក្នុងខែ
អាសាឍនោះឯង ព្រះមហាបុរសក៏ចុះកាន់គភ៌ព្រះមាតា ទ្រង់ចេញមហា-
ភិនស្រ្តមណ៍ ប្រកាសធម្មចក្រ ទ្រង់ធ្វើយមកប្បវាទិហារ្យ ។ ដោយនក្ខត្តឬក្ស
ក្នុងខែវិសាខក៏ប្រសូត ត្រាស់ដឹង និងបរិនិព្វាន ។ ដោយនក្ខត្តឬក្សខែមាយា
ទ្រង់ក៏ប្រជុំសាវ័ក ទ្រង់ដាក់អាយុសង្ខារ ។ ដោយនក្ខត្តឬក្សក្នុងខែអស្សុជ
ទ្រង់ចុះអំពីទេវលោក ។ សេចក្តីវិសេសដូចពោលមកនេះ គួរនាំមកសម្តែង
នេះជាបរិច្ឆេទពោលដោយវារៈច្រើនវារៈ គាថាដ៏សេសមានអត្ថន័យហើយ ។

ព្រះមានព្រះភាគទីបង្អួច តាំងនៅដរាបដល់អស់ព្រះជន្មាយុ ទ្រង់ធ្វើ

អង្គកថា មគ្គត្ថវិលាសិនី ទីបង្អស់ពុទ្ធវិជ្ជាទី ១

៣៥១

ពុទ្ធកិច្ចសព្វយ៉ាង ទ្រង់រម្មត់ខន្ធបរិនិព្វាន ដោយអនុបាទិសេសនិព្វានធាតុ
តាមលំដាប់ ។

បានឮថា ក្នុងកប្បណាដែលព្រះទីបង្អស់ទសពលទ្រង់កើតឡើង ក្នុង
កប្បនោះ មានព្រះពុទ្ធអង្គដទៃៗ ៣ អង្គទៀត គឺព្រះតណ្ហង្គ ព្រះមេធាង្គ
និងព្រះសរណង្គ ការព្យាករណ៍ព្រះពោធិសត្វក្នុងសម្មាភវបសព្រះពុទ្ធទាំង
នោះ មិនមាន ព្រោះហេតុនោះ ទើបព្រះពុទ្ធទាំងនោះមិនបានសម្តែងក្នុងទីនេះ
តែដើម្បីសម្តែងព្រះពុទ្ធគ្រប់អង្គដែលកើតហើយ តាំងពីដើមកប្បនោះ ទើប
លោកពោលពាក្យនេះថា

ព្រះសម្មាសម្ពុទ្ធ ជាកំពូលនៃសត្វជើង ២ គឺព្រះតណ្ហង្គ ព្រះ
មេធាង្គ ព្រះសរណង្គ ព្រះទីបង្អស់ និងព្រះកោណ្ឌញ្ញៈ ។
ព្រះមុនី គឺព្រះមង្គលៈ ព្រះសុមនៈ ព្រះវេរតៈ ព្រះសោភិតៈ
ព្រះអនោមទស្សី ព្រះបទុមៈ ព្រះនារទៈ ព្រះបទុមុត្តរៈ ។
ព្រះសាស្តាមានយសធំ ជាលោកនាយក គឺព្រះសុមេធា
ព្រះសុជាត ព្រះបិយទស្សី ព្រះអត្តទស្សី ព្រះធម្មទស្សី
ព្រះសិទ្ធិត្ថ ។
ព្រះសម្មាសម្ពុទ្ធជានាយក គឺព្រះតិស្សៈ ព្រះផុស្សៈ ព្រះ

វិបស្សី ព្រះសិវី ព្រះវេស្សក្ខ ព្រះកកុសន្នៈ ព្រះកោនា-
គមនៈ ព្រះកស្សបៈ ។

ព្រះសម្មាសម្ពុទ្ធាង្គនោះ មានមកហើយ ទ្រង់ប្រាសចាករាគៈ
មានព្រះហឫទ័យមាំទាំ ទ្រង់កើតហើយ ទ្រង់បន្ទោបង់
មោហន្នការ ដូចព្រះអាទិត្យ ព្រះអង្គ មួយអន្លើដោយសាវ័ក
រម្ងត់ខន្ធបរិនិព្វានទៅហើយ ដូចគំនរភ្លើងឆេះហើយ រលត់
ទៅ ដូច្នោះ ។ ❶

អដ្ឋកថាធិបត្តវត្ថុវង្សី ១ ចប់



សុត្តន្តបិដក

កោណ្ឌញ្ញត្ថដ្ឋកថា ២

[៣] សម័យខាងក្រោយ អំពីព្រះសម្មាសម្ពុទ្ធច្បាប់មក ព្រះលោក-
 នាយកព្រះនាមកោណ្ឌញ្ញៈ ទ្រង់មានតេជះរកទីបំផុតគ្មាន មាន
 យសរាប់មិនបាន មានគុណប្រមាណមិនបាន មិនងាយបុគ្គល
 គ្របសង្កត់បាន ។ ព្រះអង្គមានការអត់ធន់ ប្រៀបដោយធរណី
 មានសីលប្រៀបដោយសាគរ មានសមាធិប្រៀបដោយភ្នំសុមេរុ
 មានញាណប្រៀបដោយអាកាស ។ ព្រះសម្មាសម្ពុទ្ធទ្រង់ប្រកាសហើយ
 នូវការប្រកាសតន្ត្រិយពល ពោជ្ឈង្គ និងមគ្គសច្ច ដើម្បីប្រយោជន៍
 ដល់សព្វសត្វទាំងឡាយ សព្វកាល ។ កាលព្រះកោណ្ឌញ្ញៈ ជា
 លោកនាយក ទ្រង់សម្តែងធម្មចក្រ ពួកសត្វមួយសែនកោដិ
 បានសម្រេចមគ្គផលលើកទី ១ ។ លំដាប់តទៅនោះ កាលព្រះ
 អង្គទ្រង់សម្តែងធម៌ក្នុងសមាគមនៃមនុស្ស និងទេវតា ពួកសត្វ
 ៩០ ពាន់កោដិ បានសម្រេចមគ្គផលលើកទី ២ ។ កាលព្រះ
 លោកនាយកទ្រង់សម្តែងធម៌ញាំញីពួកតិរិយ ពួកសត្វ ៨០ ពាន់
 កោដិបានសម្រេចមគ្គផលលើកទី ៣ ។ ព្រះមហេសីកោណ្ឌញ្ញៈ
 មានសាវកសន្និបាត ៣ លើក គឺសន្និបាតទី ១ មានព្រះខ័ណ្ឌា-
 ស្រពដែលប្រាសចាកមន្ទិល មានចិត្តស្ងប់រម្ងាប់ មានចិត្តនឹងជឿ
 ចំនួនមួយសែនកោដិ សន្និបាតទី ២ មានព្រះខ័ណ្ឌាស្រពមួយ
 ពាន់កោដិ សន្និបាតទី ៣ មានព្រះខ័ណ្ឌាស្រព ៩០ កោដិ ។

ក្នុងសម័យនោះ តថាគតបានកើតជាក្សត្រ មានឈ្មោះថាវិជិតាវិ
បានញ៉ាំងឥស្សរិយយសឲ្យប្រព្រឹត្តទៅ រហូតដល់សមុទ្រជាទី
បំផុត ។ តថាគតបាននិមន្តព្រះខ័ណ្ឌស្រពមួយសែនកោដិ ដែល
ប្រាសចាកមន្ទិល ស្វែងរកគុណដ៏ធំ ព្រមទាំងព្រះសម្ពុទ្ធ ជាទី
ពឹងជ្រកស្នើរបស់សត្វលោក ឲ្យឆាន់ស្តាប់ស្តាប់ដោយម្យ៉ាងចំណី
ដ៏ថ្លៃថ្លា ។ ព្រះសម្ពុទ្ធជាឈាមនាយក ព្រះនាមកោណ្ឌញ្ញៈអង្គ
នោះ ទ្រង់ព្យាករតថាគតថា ក្នុងកប្បមានប្រមាណមិនបានអំពី
កប្បនេះ បុរសនេះ នឹងបានជាព្រះពុទ្ធក្នុងលោក ។ សត្វ (នេះ)
នឹងចេញអំពីក្រុងកបិលពស្ត ជាទីរីករាយ ហើយតាំងសេចក្តី
ព្យាយាម ធ្វើទុក្ខរកិរិយា ។ សត្វ (នេះ) នឹងអង្គុយទៀបគល់
អជបាលត្រីក្ស ទទួលបាយាសក្នុងទីនោះ ហើយនឹងចូលទៅកាន់
ស្នឹងនេរញ្ជរ ។ ព្រះជិនស្រីអង្គនោះ នឹងទ្រង់សោយបាយាស
ទៀបឆ្នេរស្នឹងនេរញ្ជរ ហើយចូលទៅឯគល់ពោធិត្រីក្ស តាមផ្លូវ
ដ៏ប្រសើរ ដែលគេចាត់ចែងហើយ ។ តអំពីនោះមក សត្វ (នេះ)
មានយសច្រើន ធ្វើប្រទក្សិណពោធិមណ្ឌៈដ៏ប្រសើរ ហើយនឹង
ត្រាស់ដឹងទៀបគល់អស្សត្ថត្រីក្ស (ដើមពោធិ) ។ ព្រះមាតា
បង្កើតនៃព្រះពុទ្ធនេះ នឹងមានព្រះនាមថាមាយា ព្រះបិតាមានព្រះ
នាមថាសុទ្ធោទនៈ ឯព្រះពុទ្ធអង្គនេះ មានព្រះនាមថាគោតម ព្រះ
ថេរៈឈ្មោះកោលិតៈ ១ ឧបតិស្សៈ ១ មិនមានអាសវៈ ប្រាស

ចាកតម្រេក មានចិត្តស្ងប់រម្ងាប់ មានចិត្តតម្កល់មាំ នឹងជាអគ្គ-
សាវ័ក ព្រះថេរៈឈ្មោះអានន្ទ នឹងជាឧបជ្ជាកបម្រើព្រះជិនស្រី
អង្គនេះ ។ ព្រះថេរៈឈ្មោះខេមា ១ ឧប្បលវណ្ណា ១ ជាអ្នកមិន
មានអាសវៈ ប្រាសចាកតម្រេក មានចិត្តតម្កល់មាំ នឹងជាអគ្គ-
សាវ័ក ។ ពោធិត្រីក្សរបស់ព្រះមានព្រះភាគអង្គនោះ គេហៅថា
អស្សត្រីក្ស ឧបាសកជាឧបជ្ជាកដ៏ប្រសើរឈ្មោះចិត្តៈ ១ ហត្ថា-
ឡវ័កៈ ១ ។ ឧបាសិកាជាឧបជ្ជាយិកាដ៏ប្រសើរ ឈ្មោះនន្ទមាតា
១ ឧត្តរា ១ ព្រះគោតមដ៏ទ្រង់យសអង្គនោះ មានព្រះជន្មាយុ
១០០ ឆ្នាំ ។ ពួកមនុស្ស និងទេវតា បានស្តាប់ភាសិតរបស់ព្រះ
សម្មាសម្ពុទ្ធ ព្រះអង្គមិនមានបុគ្គលស្មើ ទ្រង់ស្វែងរកគុណដ៏ធំនេះ
ហើយ ក៏រីករាយថា បុរសនេះ ជាពូជពន្ធកនៃព្រះពុទ្ធ ។ ពួក
មនុស្ស ព្រមទាំងទេវតាមួយម៉ឺន មានសំឡេងហ៊ឺងឡើងផង ទះ
ដៃផង សើចផង ធ្វើអញ្ចាលិនមស្ការផងថា យើងទាំងឡាយ
បើឃ្លានមគ្គផលក្នុងសាសនា របស់ព្រះលោកនាថកោណ្ឌញ្ញៈអង្គ
នេះ គង់នឹងបានជួបចំពោះព្រះភក្ត្រនៃព្រះគោតមអង្គនេះ ក្នុង
កាលជាអនាគតមិនខាន ។ ពួកមនុស្សកាលនឹងឆ្លងស្ទឹង បើឃ្លាន
កំពង់ចំពោះមុខ គង់នឹងកាន់យកកំពង់ខាងក្រោម ហើយឆ្លងស្ទឹង
ធំ យ៉ាងណា យើងទាំងអស់គ្នា បើលះបង់ព្រះជិនស្រីនេះហើយ
គង់នឹងបានជួបចំពោះព្រះភក្ត្រ នៃព្រះសាស្តាអង្គនេះ ក្នុងកាល

ជាអនាគតមិនខាន ក៏យ៉ាងនោះដែរ ។ តថាគតបានស្តាប់នូវព្រះ
តម្រាស់របស់ព្រះសម្មាសម្ពុទ្ធអង្គនោះហើយ ក៏ធ្វើចិត្តឲ្យជ្រះថ្លាក្រៃពេក
កាលញ្ចាំងប្រយោជន៍នោះឲ្យសម្រេច បានថ្វាយរាជសម្បត្តិដ៏ធំ
ចំពោះព្រះជិនស្រី លុះថ្វាយរាជសម្បត្តិដ៏ធំហើយ ទើបបួសក្នុង
សម្មាភារបស់ព្រះអង្គ ។ តថាគតបានរៀនព្រះសូត្រ ព្រះវិន័យ
និងសត្តសាសនាមានអង្គ ៩ ទាំងអស់ ហើយញ្ចាំងសាសនានៃ
ព្រះជិនស្រីឲ្យរុងរឿង ។ តថាគតមិនប្រមាទ កាលនៅក្នុងទីនោះ
បានសម្រេចអភិញ្ញាបារមីក្នុងទីអង្គុយ និងទីចង្រ្កម ក៏បានទៅកើត
ក្នុងព្រហ្មលោក ។ ព្រះពុទ្ធព្រះនាមកោណ្ឌញ្ញៈ ទ្រង់ស្វែងរកនូវ
គុណដ៏ធំ មាននគរឈ្មោះរម្មវតី មានព្រះបិតាព្រះនាមសុនន្ទៈ
ព្រះមាតាព្រះនាមនាងសុជាតាទេវី ។ ព្រះអង្គគង់នៅក្នុងកណ្តាល
ផ្ទះអស់មួយម៉ឺនឆ្នាំ ឯប្រាសាទដ៏ប្រសើរសម្រាប់ព្រះអង្គ មាន ៣
គឺរុចិប្រាសាទ ១ សុរុចិប្រាសាទ ១ សុកប្រាសាទ ១ ។ នារី ៣
សែន មានគ្រឿងប្រដាប់សមរម្យ នារីជាភរិយានោះព្រះនាម
រុចិទេវី មានព្រះរាជបុត្រ ១ ព្រះអង្គ ព្រះនាមជីវិតសេន ។ ព្រះ
ជិនស្រីទ្រង់ឃើញនិមិត្ត ៤ យ៉ាង ទ្រង់ចេញដោយរថយាន ទៅ
តាំងសេចក្តីព្យាយាមអស់ ១០ ខែ៩តខ្វះ ។ ព្រះសម្មាសម្ពុទ្ធព្រះនាម
កោណ្ឌញ្ញៈ មានព្រះហឫទ័យស្ងប់រម្ងាប់ ព្រះអង្គឧត្តមជាងសត្វ
ទ្វេបាទ មានចក្ខុប្រព្រឹត្តទៅ មានព្យាយាមច្រើន ត្រូវមហាព្រហ្ម

អង្គកថា មគ្គុត្តរវិហារសិនី កោណ្ឌញ្ញពុទ្ធវង្សទី ២

៣៥៧

អារាធនាក្នុងមហាវេនរបស់ពួកទេវតា ។ ព្រះថេរៈឈ្មោះកទ្ធុៈ ១
សុកទ្ធុៈ ១ ជាអគ្គសាវ័ក ព្រះថេរៈឈ្មោះអនុរុទ្ធ ជាឧបជ្ជាករបស់
ព្រះពុទ្ធកោណ្ឌញ្ញៈ ទ្រង់ស្វែងរកគុណដ៏ធំ ។ ភិក្ខុនីឈ្មោះតិស្សា
១ ឧបតិស្សា ១ ជាអគ្គសាវ័កា សាលកល្យាណិត្រីក្សជាពោធិ៍
របស់ព្រះពុទ្ធកោណ្ឌញ្ញៈ ទ្រង់ស្វែងរកនូវគុណដ៏ធំ ។ ឧបាសក
ឈ្មោះសោណៈ ១ ឧបសោណៈ ១ ជាអគ្គឧបជ្ជាក ឧបាសិកា
ឈ្មោះនន្ទា ១ សិរិមា ១ ជាអគ្គឧបជ្ជាយិកា ។ ព្រះមហាមុនីអង្គ
នោះ មានកម្មស្ម ៨៨ ហត្ថ ទ្រង់ល្អល្អដូចព្រះចន្ទ ពុំនោះសោត
ដូចព្រះអាទិត្យក្នុងវេលាថ្ងៃត្រង់ ។ ព្រះអង្គមានជន្មាយុមួយសែន
ឆ្នាំជាកំណត់ ទ្រង់ស្ថិតនៅអស់កាលដរាបនោះ ទ្រង់ញ៉ាំងប្រជុំជន
ជាច្រើនឲ្យឆ្លង (ចាកវាលវង្គសង្សារ) ។ ផែនដីដ៏វិចិត្រដោយ
ព្រះខ័ណ្ឌស្រពទាំងឡាយ ដែលអស់មន្ទិល ព្រះសម្មាសម្ពុទ្ធអង្គនោះ
ទ្រង់រុងរឿងដូចមេឃ ដែលល្អដោយពួកផ្កាយ ។ ព្រះនាគត្ថេរ
ទាំងអម្បាលនោះ មានគុណប្រមាណមិនបាន មានសន្តានមិនកម្រើក
បុគ្គលចូលទៅរកបានដោយកម្រ សម្តែងនូវប្ញទ្ធិ ដូចការធ្លាក់ចុះ
នៃផ្លេកបន្ទោរ ព្រះអរហន្តដ៏មានយសធំទាំងនោះ និព្វានហើយ ។
ចំណែកប្ញទ្ធិរបស់ព្រះជិនស្រីនោះ ជាគុណឥតប្ញឹងប្ញែងបាន សមាធិ

មានញាណអប់រំហើយ របស់ទាំងអស់វិនាស សូន្យទៅ សង្ខារ
ទាំងពួង ជារបស់ទទេពិត ។ ព្រះកោណ្ឌញ្ញសម្មាសម្ពុទ្ធ ព្រះអង្គទ្រទ្រង់
សិរី ទ្រង់បរិនិព្វានក្នុងនន្ទារាម ពួកមហាជនបានបញ្ចុះ (ព្រះ
អង្គ) របស់ព្រះអង្គនោះ ក្នុងចេតិយមានកម្ពស់ ៧ យោជន៍
ក្នុងនន្ទារាមនោះឯង ។

កោណ្ឌញ្ញពុទ្ធវង្សទី ២ ចប់



អដ្ឋកថា

កោណ្ឌញ្ញពុទ្ធវង្សនិ ២

បានឮមកថា កាលព្រះមានព្រះភាគទីបង្អស់ រម្មត់ខន្ធបរិនិព្វានហើយ សាសនារបស់ព្រះអង្គតាំងនៅមួយសែនឆ្នាំ ។ កាលនោះ ព្រោះអន្តរធាននៃ សាវ័កទាំងឡាយដែលត្រាស់ដឹងតាមព្រះពុទ្ធ សូម្បីសាសនារបស់ទ្រង់ ក៏ អន្តរធានទៅ ។ តមក ក្នុងកាលខាងក្រោយអំពីសាសនាព្រះអង្គ កន្លងទៅ មួយអស្ចេយ្យ ព្រះសាស្តាព្រះនាមកោណ្ឌញ្ញៈ ក៏ឧប្បត្តិកក្នុងកប្បមួយ ។ ព្រះមានព្រះភាគអង្គនោះ ទ្រង់បំពេញបារមីមកអស់ ១៦ អស្ចេយ្យ និង ១ សែនកប្ប អប់រំបន្តិញ្ញាណចាស់ក្លាហើយ ទ្រង់តាំងនៅក្នុងអត្តភាពដូចគ្នា នឹងអត្តភាពព្រះវេស្សន្តរ ចុតិចាកអត្តភាពនោះហើយ កើតក្នុងស្ថានសួគ៌ ជាន់តុស័ត តាំងនៅក្នុងតុស័តនោះដរាបដល់អស់អាយុ ប្រទានប្លេជាដល់ ទេវតាទាំងឡាយ ចុតិចាកតុស័ត បដិសន្ធិក្នុងព្រះគភ៌របស់ព្រះនាងសុជាតា ទេវី ក្នុងរាជត្រកូលរបស់ព្រះបាទសុនន្ទៈ នគរម្លូរតី ។ ក្នុងខណៈដែល ព្រះអង្គបដិសន្ធិ កើតបាដិហារ្យ ៣២ ប្រការ ដូចពោលក្នុងវង្សរបស់ព្រះ ទីបង្អស់សម្ពុទ្ធ ។ ទ្រង់មានពួកទេវតារក្សា គ្រប់ទេសមាស ក៏ប្រសូតចាកគភ៌ ព្រះមាតា ទ្រង់ជាកំពូលរបស់សព្វសត្វ បែរព្រះកក្កដាទៅទិសខត្តរ ទ្រង់ ឈាន ៧ ជំហាន ក្រឡេកមើលទិស ទ្រង់បន្ទីអាសកិវាចាថា អន្តោបាមស្មិ លោកស្ស ឧបាមស្មិ លោកស្ស ឧបាមស្មិ លោកស្ស អយ- មន្តិមា ជាតិ នត្តិ ទានិ បុណ្ណរោ។

អញជាបុគ្គលខ្ពង់ខ្ពស់របស់លោក អញជាបុគ្គលធំបំផុតរបស់លោក អញ

ជាបុគ្គលប្រសើរបំផុតរបស់លោក នេះជាកំណើតបំផុតរបស់អញ ឥឡូវនេះ ភពថ្មីតពីនេះទៅទៀតមិនមានឡើយ ដូច្នេះ ។

បន្ទាប់អំពីនោះ ក្នុងថ្ងៃថ្វាយព្រះនាមរបស់ព្រះពោធិសត្វនោះ ព្រះញាតិ ទាំងឡាយថ្វាយព្រះនាមថា កោណព្វៈ ។ ពិតហើយ ព្រះមានព្រះភាគអង្គ នោះ ទ្រង់មានព្រះគោត្រ ជាកោណព្វគោត្រ ។ បានឮថា ទ្រង់មានប្រាសាទ ៣ គួរជាទីត្រេកអរក្រៃលែង ឈ្មោះរាមប្រាសាទ ១ សុរាមប្រាសាទ ១ សុកប្រាសាទ ១^(១) ប្រាសាទ ៣ ខ្នងនោះ មានស្រ្តីរាំដែលជំនាញក្នុងការរាំ ការប្រគំ នៅប្រចាំរហូត ៣ សែននាក់ ទ្រង់មានអគ្គមហេសីព្រះនាមថា រុច្ចិទេវី មានព្រះឱរសព្រះនាមថាវិជិតសេន ទ្រង់គ្រប់គ្រងយរាវាសវិស័យ មួយម៉ឺនឆ្នាំ ។

ព្រះពោធិសត្វនោះ ទ្រង់ឃើញមនុស្សចាស់ មនុស្សឈឺ មនុស្សស្លាប់ និងអ្នកបួស ទ្រង់យាងចេញអភិទេស្តមណ៍ ដោយរថដែលទឹមដោយសេះ ទ្រង់ព្រះផ្នួសហើយ ទ្រង់បំពេញព្យាយាម ១០ ខែ ។ មនុស្ស ១០ កោដិ ក៏បួសតាមព្រះអង្គ ។ កោណព្វកុមារទ្រង់ផ្នួស ដែលមនុស្សទាំងនោះចោម រោមហើយ ទ្រង់បំពេញព្យាយាម ១០ ខែ ក្នុងតិច្ឆិ ១៥ កើត ខែវិសាខ សោយមធុបាយាសមានរសក្រៃលែង ដែលសេដ្ឋីជីតាឈ្មោះ យសោធរា ដែលមានស្តេចប៉ុនក្តា ក្នុងស្រុកសុនន្ទតាមថ្វាយហើយ ទ្រង់សម្រាកពេលថ្ងៃ ត្រង់ព្រៃសាលត្រីក្ស ដែលប្រដាប់ដោយផ្លែ ស្លឹកខ្ចី និងពន្លក ពេលល្ងាច

១- បិដកខ្មែរជា រុច្ចិប្រាសាទ សុរុច្ចិប្រាសាទ និងសុកប្រាសាទ ។

ទ្រង់លះពួកគណៈ ហើយទ្រង់ទទួលស្មៅ ៨ ក្តាប់ ដែលសុនន្ទកអាជីវក
 ថ្វាយ ទ្រង់ធ្វើប្រទក្សិណដើមសាលកល្យាណី គឺដើមភ្លៅនាង ៣ ជុំ ទ្រង់
 ពិនិត្យមើលត្រង់ទិសបូព៌ា ទ្រង់ឲ្យដើមឈើដែលត្រាស់ជីងនៅអំពីខាងក្រោយ
 ទ្រង់ក្រាលស្មៅទំហំ ៥៨ ហត្ថ ទ្រង់គង់ពត់ក្នុង អធិដ្ឋានសេចក្តីព្យាយាម
 មានអង្គ ៤ ទ្រង់កម្ចាត់កម្លាំងរបស់មារក្នុងបឋមយាម ទ្រង់ជម្រះបុព្វ-
 និវាសានុស្សតិញ្ញាណក្នុងមជ្ឈិមយាម ទ្រង់ជម្រះទិព្វចក្ខុក្នុងបច្ច័មយាម ទ្រង់
 ពិចារណាបច្ចយាការ ទ្រង់ចេញអំពីចតុត្ថជ្ឈាន មានអានាបានស្សតិជា
 អារម្មណ៍ ទ្រង់ពិចារណាបញ្ចក្ខន្ធ ទ្រង់ឃើញលក្ខណៈទាំងឡាយដោយបញ្ញា
 ដ៏ស្មើ ដោយឧទេយព្វយញ្ញាណ ទ្រង់ចម្រើនវិបស្សនា រហូតដល់គោត្រភូ-
 ញាណ ទ្រង់ចាក់ធ្លុះនូវមគ្គញ្ញាណ ៤ ផលញ្ញាណ ៤ បដិសម្ពិទ្ធ ៤ ញ្ញាណ
 កំណត់កំណើត ៤ ញ្ញាណកំណត់គតិ ៥ អសាធារញ្ញាណ ៦ និងពុទ្ធកុណ
 ទាំងអស់ ទ្រង់មានព្រះតម្រិះបរិបូណ៌ គង់ត្រង់គល់ឈើជាទីត្រាស់ជីងនោះ
 ឯង ទ្រង់បន្លឺឧទានយ៉ាងនេះថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏អន្ទោល
 ទៅកាន់សង្សារវដ្ត មានជាតិដ៏ច្រើន សេចក្តីកើត ជាទុក្ខ
 រឿយៗ ។

នៃជាងផ្ទះ អ្នកឯងធ្វើផ្ទះ គឺអត្តភាព តថាគតឃើញហើយ
 អ្នកនឹងធ្វើផ្ទះ (របស់តថាគត) ទៀត មិនបានឡើយ ឆ្លឹង

ជំនីវ គឺកិលេសរបស់អ្នកទាំងអស់ តថាគតកាច់បំបាក់អស់
ហើយ ដំបូលផ្ទះ គឺអវិជ្ជា តថាគតកម្ចាត់ចោលហើយ ចិត្ត
របស់តថាគត ដល់ព្រះនិព្វាន ដែលមានសង្ខារប្រាសហើយ
តថាគត បានដល់ធម៌ជាគ្រឿងក្ស័យតណ្ហាទាំងឡាយហើយ ។
បុគ្គល រមែងមិនដឹងគតិ របស់ភ្លើងកំពុងឆេះ នឹងដុំដែក
ដែលគេដំហើយ ដែលរលត់ទៅ ដោយលំដាប់ យ៉ាងណា
មិញ គតិរបស់ពួកលោក អ្នករួចស្រឡះចាកកិលេស ដោយ
ប្រពៃ អ្នកច្នៃចាកចំណង និងឱយៈ គឺកាម ដល់នូវសេចក្តី
សុខ មិនញាប់ញ័រ រមែងមិនអាចដឹងបាន ក៏យ៉ាងនោះដែរ
ដូច្នេះ ។

ទ្រង់សម្តីដោយសុខក្នុងផលសមាបត្តិ ត្រង់គល់ពោធិត្រីក្ស ៧ សព្ទាហ៍
ក្នុងសព្ទាហ៍ទី ៨ ទ្រង់អាស្រ័យការអារាធនារបស់ព្រហ្ម ទ្រង់ពិចារណាថា
តថាគតនឹងសម្តែងធម៌ដំបូងដល់អ្នកណាហ្ន៎ ក៏ទ្រង់ឃើញភិក្ខុ ១០ កោដិ
ដែលបួសជាមួយព្រះអង្គថា កុលបុត្តទាំងនេះ សន្សំកុសលមូលមក ទើប
បួសតាមតថាគតដែលកំពុងបួស បំពេញព្យាយាមជាមួយតថាគត បម្រើ
តថាគត ឈ្លើយចុះ តថាគតគប្បីសម្តែងធម៌ដល់កុលបុត្តទាំងនេះមុនគេ ទ្រង់
ពិចារណាយ៉ាងនេះហើយ ទ្រង់ប្រមើលមើលថា ភិក្ខុទាំងនោះ ឥឡូវនេះ
នៅឯណា ទ្រង់ឃើញថា នៅត្រង់ទេវវ័ន ក្នុងនគរមុរវតី^(១) ចម្ងាយផ្លូវ ១៨

១- ច្បាប់រដ្ឋសន្តិយនា ជានគរមុរវតី ។

យោជន៍អំពីទីនេះ ទើបទ្រង់បាត់អំពីគល់ពោធិព្រឹក្ស ទៅប្រាកដត្រង់ទេវវ័ន ដូចបុរសមានកម្លាំងលាដៃ ហើយបត់ ឬបត់ដៃដែលលា ដូច្នោះ ។

សម័យនោះ ភិក្ខុទាំង ១០ កោដិនោះ អាស្រ័យនៅត្រង់ទេវវ័ន នគរ រម្មវតី ។ ភិក្ខុទាំងនោះ ឃើញព្រះទេសពលទ្រង់យាងមកអំពីចម្ងាយ នាំគ្នា មានចិត្តជ្រះថ្លា ទទួលបាត្រ ចីវររបស់ព្រះមានព្រះភាគ ក្រាលពុទ្ធាសនៈ ធ្វើសេចក្តីគោរព ថ្វាយបង្គំព្រះមានព្រះភាគ អង្គុយចោមរោម ក្នុងទីសមគួរ នាចំណែកម្ខាង ។ ក្នុងទីនោះ ព្រះកោណ្ឌញ្ញទេសពល ដែលពួកមុនិចោម រោមហើយ គង់លើពុទ្ធាសនៈដ៏រុងរឿង ដូចស្តេចសហស្សនេត្រ ដែលពួក ទេវតាស្ថានត្រៃត្រិនិរុច្ចោមរោម ដូចមណ្ឌលព្រះអាទិត្យក្នុងសរទរជួរ ដែល គោចរក្នុងផ្ទៃនកាកាស ដែលឥតមន្ទិល និងដូចព្រះចន្ទក្នុងថ្ងៃ ១៥ កើត ដែលចោមរោមពួកផ្កាយ ។ គ្រានោះ ព្រះសាស្តាត្រាស់ធម្មចក្កប្បវត្តនសូត្រ មានបរិវដ្ត ៣ អាការ ១២ ដ៏កំពូលដែលព្រះពុទ្ធគ្រប់អង្គ ទ្រង់សេពហើយ ដល់ភិក្ខុទាំងនោះ ទ្រង់ញ៉ាំងទេវតា និងមនុស្សមួយសែនកោដិ មានភិក្ខុ ១០ កោដិជាប្រធាន ឲ្យជីកនូវអមតធម៌ ។ ដោយហេតុនោះ ទើបព្រះមាន ព្រះភាគត្រាស់ថា

សម័យខាងក្រោយ អំពីព្រះសម្មាសម្ពុទ្ធទីបង្កើតរមក ព្រះលោក-
នាយកព្រះនាមកោណ្ឌញ្ញៈ ទ្រង់មានតេជៈ រកទីបំផុតគ្មាន
មានយសរាប់មិនបាន មានគុណប្រមាណមិនបាន មិនងាយ
បុគ្គលគ្របសង្កត់បាន ។ ព្រះអង្គមានការអត់ធន់ ប្រៀប

ដោយធរណី មានសីល ប្រៀបដោយសាគរ មានសមាធិ
 ប្រៀបដោយភ្នំសុមេរុ មានញាណប្រៀបដោយអាកាស ។
 ព្រះសម្មាសម្ពុទ្ធច្រើនប្រកាសហើយ នូវការប្រកាសឥន្ទ្រិយពល
 ពោជ្ឈង្គ និងមគ្គសច្ច ដើម្បីប្រយោជន៍ដល់សព្វសត្វទាំង
 ឡាយ សព្វកាល ។ កាលព្រះកោណ្ឌញ្ញៈ ជាលោកនាយក
 ទ្រង់សម្តែងធម្មចក្រ ពួកសត្វមួយសែនកោដិ បានសម្រេច
 មគ្គផលលើកទី ១ ដូច្នេះ ។

បណ្តាបទទាំងនោះ បទថា **ធិបង្គរស្ស** អបរេន សេចក្តីថា ក្នុងសម័យ
 បន្ទាប់អំពីសម័យរបស់ព្រះទីបង្គរសាស្តា ។ បទថា **កោណ្ឌញ្ញោ នាម** បាន
 ដល់ ជានាមាភិធម្យ ដែលទ្រង់បានទទួលដោយព្រះគោត្ររបស់ព្រះអង្គ ។
 បទថា **នាយកោ** បានដល់ ជាអ្នកនាំវិសេស ។ បទថា **អនន្តតេជោ** បាន
 ដល់ មានព្រះតេជះមិនមានទីបំផុត ដោយតេជះនៃសីលគុណ ញាណ និង
 បុណ្យ ។ ខាងក្រោមចាប់ពីអរិច្ចី ខាងលើដល់កវគ្គព្រហ្ម ខាងទទឹង ដល់
 លោកធាតុមិនមានទីបំផុត ក្នុងវាំងននៈ បុគ្គលណាមួយ ឈ្មោះថា ជាអ្នក
 អាចឈរសម្លឹងព្រះកក្កដរបស់ព្រះអង្គមិនមានឡើយ ដោយហេតុនោះ ទើប
 ត្រាស់ថា **អនន្តតេជោ** ។ បទថា **អមិតយសោ** បានដល់ មានបរិវារយស
 មិនមានទីបំផុត ។ ពិតហើយ មួយសែនឆ្នាំរបស់ព្រះមានព្រះភាគអង្គនោះ
 ដរាបដល់សម័យដែលទ្រង់រម្ងាប់វិនិច្ឆ័យ ក្នុងចន្លោះនេះ ចំនួនភិក្ខុបរិស័ទ
 កំណត់មិនបានឡើយ ។ ព្រោះហេតុនោះ ទើបត្រាស់ថា **អមិត យសោ**

មានយសរាប់មិនបាន សូម្បីព្រះកិត្តិគុណដែលកំណត់មិនបាន ក៏ត្រាស់ថា
អមិត យសោ ។ បទថា អប្បមេយ្យោ បានដល់ ប្រមាណមិនបាន ដោយ
ប្រមាណពួកនៃគុណ ហេតុនោះ ទើបឈ្មោះថា អប្បមេយ្យោ ដូចលោក
ពោលថា

បើព្រះពុទ្ធគប្បីត្រាស់សរសើរគុណ របស់ព្រះពុទ្ធផង្គត្តា មិន
ចាំបាច់ត្រាស់ដល់រឿងដទៃឡើយ សូម្បីអស់កប្ប កប្បដែល
មានចន្លោះកាលដ៏យូរ ក៏គប្បីអស់ទៅ តែការសរសើរ
ព្រះគុណរបស់ព្រះសាស្តា មិនទាន់អស់ទៅឡើយ ដូច្នេះ ។

ព្រោះហេតុនោះ ទើបលោកហៅថា អប្បមេយ្យោ ព្រោះទ្រង់មាន
ព្រះគុណទាំងឡាយប្រមាណមិនបាន ។ បទថា ទុរាសនោ បានដល់ ដែល
បុគ្គលណាមួយចូលគាល់បានលំបាក ឈ្មោះថា ទុរាសនោ ភាពជាបុគ្គល
ដែលបុគ្គលណាមួយ មិនអាចចូលទៅបៀតបៀនខ្លាំងខ្លប់ គឺជាបុគ្គលដែល
បុគ្គលណាមួយ មិនអាចគ្របសង្កត់បាន ។

បទថា ធរណ្ឌបមោ បានដល់ ជាបុគ្គលស្មើដោយធរណី ។ បទថា
ឧបមា បានដល់ ដោយខន្តី ព្រះពុទ្ធ លោកហៅថា ឧបមាដូចធរណី
ព្រោះទ្រង់មិនញាប់ញ័រដោយឥដ្ឋារម្មណ៍ និងអនិដ្ឋារម្មណ៍ មានលាភ និងមិន
មានលាភជាដើម ដូចមហាប្រិចតីមានកម្រាស់ ២ សែន ៤ ម៉ឺនយោជន៍
មិនញាប់ញ័រដោយខ្យល់ប្រក្រតី ដូច្នេះ ។ បទថា សីលេន សាគរូបមោ
បានដល់ ទ្រង់ស្មើដោយសាគរ ព្រោះទ្រង់មិនល្មើសព្រំដែនដោយសីល-

សំរេ: ដូចព្រះមានព្រះភាគត្រាស់ (ក្នុងខុទ្ទកនិកាយ ឧទាន) ថា ម្ចាស់ភិក្ខុ ទាំងឡាយ មហាសមុទ្រមានទឹកតាំងនៅនឹងជាធម្មតា មិនដែលឡើង ឬជារ ហួសច្រាំងទៅបានឡើយ ដូច្នេះ ។

បទថា សមាធិតា មេ រូបមោ បានដល់ ទ្រង់ជាបុគ្គលស្មើដោយភ្នំ សិរេរុ ព្រោះមិនមានការញាប់ញ័រ ដែលនឹងកើតអំពីធម៌ជាសត្រូវចំពោះ សមាធិ ឬមានព្រះសិរេរុមាំទាំ ដូចស្តេចភ្នំមេរុ ។ ក្នុងបទថា ព្យាណោន គតន្ទូបមោ នេះ លោកឧបមាដោយអាកាស ដែលមិនមានទីបំផុត ។ ព្រោះ ព្រះញាណរបស់ព្រះមានព្រះភាគមិនមានទីបំផុត ព្រះមានព្រះភាគត្រាស់នូវ អនន្ត: ៤ យ៉ាង ដូចព្រះតម្រាស់ (ក្នុងខុទ្ទកនិកាយ ពុទ្ធវង្ស) ថា

ពួកសត្វ ១ អាកាស ១ ចក្កវាឡមិនមានទីបំផុត ១ ពុទ្ធសញ្ញាណ ដែលប្រមាណមិនបាន ១ បុគ្គលមិនអាចដឹងបានឡើយ ។

បទថា ឥន្ទ្រិយពលពោជ្ឈន្តមគ្គសច្ចប្បកាសនំ សេចក្តីថា សូម្បី សតិប្បដ្ឋាន សម្មប្បធាន និងឥទ្ធិបាទ ឈ្មោះថា ទ្រង់កាន់ហើយដូចគ្នា ដោយ ការចង្អុលបង្ហាញដល់សត្វថា យកឥន្ទ្រិយ ពល ពោជ្ឈន្ត និងមគ្គសច្ចទាំង នេះ ព្រោះហេតុនោះ ទើបទ្រង់ប្រកាសសម្តែងធម៌ជាគ្រឿងប្រកាសពោធិ- បក្ខិយធម៌ ៣៧ ប្រការ ដោយសង្ខេប ៤ មានឥន្ទ្រិយជាដើម ។ បទថា ហិរាយ បានដល់ ដើម្បីជាប្រយោជន៍ ។ បទថា ធម្មចក្កំ បរត្ថេន្តេ បានដល់ ទ្រង់ឲ្យទេសនាញាណប្រព្រឹត្តទៅ ។

បន្ទាប់អំពីនោះ ក្នុងមហាមន្ទិលសមាគម ទេវតាក្នុងមុនចក្កវាឡ និម្មិត

អង្គកថា មគ្គុត្តរវិហារសិនី កោណ្ឌញ្ញពុទ្ធវង្សទី ២

៣៦៧

អត្តភាពតូចៗ ប្រជុំគ្នាក្នុងចក្ខុវាទ្យនេះឯង ។ បានឮថា ក្នុងមហាមង្គល-
សមាគមនោះ ទេវបុត្តមួយអង្គ ទូលសួរមង្គលប្បញ្ញានឹងព្រះកោណ្ឌញ្ញ-
ទសពល ទើបព្រះមានព្រះភាគត្រាស់មង្គលទាំងឡាយ ប្រោសទេវបុត្រអង្គ
នោះ ។ ក្នុងមហាមង្គលសមាគមនោះ ទេវតា ៩ ម៉ឺនកោដិសម្រេចអរហត្ត ។
ចំនួនព្រះអរិយបុគ្គល មានព្រះសោតាបន្នជាដើមកំណត់មិនបាន ដោយហេតុ
នោះ ទើបព្រះមានព្រះភាគត្រាស់ថា

លំដាប់តំណែងនោះ កាលព្រះអង្គទ្រង់សម្តែងធម៌ ក្នុងសមាគម
នៃមនុស្ស និងទេវតា ពួកសត្វ ៩០ ពាន់កោដិ បានសម្រេច
មគ្គផលលើកទី ២ ដូច្នេះ ។

បណ្តាបទទាំងនោះ បទថា តតោ បរម្មី បានដល់ ក្នុងចំណែកដទៃ
អំពីនោះទៀត ។ បទថា ធនេសន្តោ បានដល់ កាលព្រះមានព្រះភាគទ្រង់
សម្តែងធម៌ ។ បទថា ឆរម្បនំ បានដល់ មនុស្សនិង ទេវតាទាំងឡាយ ។
កាលណាព្រះមានព្រះភាគទ្រង់ឆ្លើយមកប្បដិហារ្យ ញាំញីមានរបស់តិរិយ
ទ្រង់សម្តែងធម៌ក្នុងនកាកាស កាលនោះ មនុស្ស និងទេវតា ៨ ម៉ឺនកោដិ
សម្រេចអរហត្ត តាំងនៅក្នុងផល ៣ រាប់មិនបាន ដោយហេតុនោះ ទើប
ត្រាស់ព្រះមានព្រះភាគថា

កាលព្រះលោកនាយក ទ្រង់សម្តែងធម៌ញាំញីពួកតិរិយ ពួក
សត្វ ៨០ ពាន់កោដិបានសម្រេចមគ្គផលលើកទី ៣ ដូច្នេះ ។

គប្បីនាំ តទា សព្វមក ទើបឃើញសេចក្តីក្នុងគាថានោះថា កាលណា

ព្រះមានព្រះភាគទ្រង់សម្តែងធម៌ កាលនោះ ធម្មាភិសម័យ កើតមានដល់
សត្វ ៨ ម៉ឺនកោដិ ។

បានឮថា ព្រះកោណ្ឌញ្ញសាស្តាត្រាស់ដឹងនូវអភិសម្ពោធិញ្ញាណហើយ
វស្សាដំបូង ទ្រង់អាស្រ័យនគរចន្ទវតី គង់នៅក្នុងវិហារចន្ទរាម ក្នុងទីនោះ
កទ្ធមាណាត បុត្តរបស់ព្រាហ្មណមហាសាល ឈ្មោះសុចិន្ទរ និងសុកទ្ធ-
មាណាត កូនរបស់យសោធរព្រាហ្មណ៍ ស្តាប់ព្រះធម្មទេសនាចំពោះព្រះកត្ត
របស់ព្រះកោណ្ឌញ្ញសម្ពុទ្ធហើយ មានចិត្តជ្រះថ្លា ចេញបួសក្នុងសម្មាគំរប់របស់
ព្រះអង្គ មួយអន្លើដោយមាណាតមួយម៉ឺន សម្រេចអរហត្តហើយ ។

គ្រានោះ ព្រះកោណ្ឌញ្ញសាស្តា កាលភិក្ខុមួយសែនកោដិ មានព្រះ
សុកទ្ធត្រូវជាប្រធានចោមរោមហើយ ទ្រង់លើកបាតិមោក្ខឡើងសម្តែង ក្នុង
ថ្ងៃ ១៥ កើត ខែជេស្ឋ នេះជាការប្រជុំលើកទី ១ ។ បន្ទាប់អំពីនោះ កាល
ព្រះឱរសរបស់ព្រះកោណ្ឌញ្ញសាស្តា ព្រះនាមវិជិតសេន ទ្រង់សម្រេចអរហត្ត
ព្រះមានព្រះភាគទ្រង់លើកបាតិមោក្ខឡើង សម្តែងក្នុងកណ្តាលភិក្ខុ ១ ពាន់
កោដិ មានព្រះវិជិតសេននោះជាប្រធាន នេះជាការប្រជុំលើកទី ២ ។ សម័យ
តមក ព្រះទេសពលយាងចារិកក្នុងជនបទ ទ្រង់ញ៉ាំងព្រះបាទឧទេន ដែលមាន
ជន ៩០ កោដិជាបរិវារ ឲ្យទ្រង់ព្រះផ្នួស មួយអន្លើដោយបរិស័ទ កាល
ព្រះបាទឧទេននោះទ្រង់សម្រេចអរហត្តហើយ ព្រះមានព្រះភាគ មានព្រះ
អរហន្ត ៩០ កោដិ មានព្រះបាទឧទេនជាប្រធានចោមរោមហើយ ទ្រង់ក៏
សម្តែងបាតិមោក្ខ នេះជាការប្រជុំលើកទី ៣ ដោយហេតុនោះ ទើបព្រះមាន

ព្រះភាគត្រាស់ថា

ព្រះមហេសីកោណ្ឌញ្ញៈ មានសាវកសន្និបាត ៣ លើក គឺ
សន្និបាតទី ១ មានព្រះខ័ណ្ឌាស្រព ដែលប្រាសចាកមន្ទិល
មានចិត្តស្ងប់រម្ងាប់ មានចិត្តនឹងជឿ ចំនួនមួយសែនកោដិ
សន្និបាតទី ២ មានព្រះខ័ណ្ឌាស្រពមួយពាន់កោដិ សន្និបាតទី
៣ មានព្រះខ័ណ្ឌាស្រព ៩០ កោដិ ដូច្នេះ ។

បានឮថា កាលនោះ ព្រះពោធិសត្វនៃយើង កើតជាស្តេចបក្រពត្តិ
ព្រះនាមវិជិតាវី គង់នៅក្នុងនគរចន្ទវតី ។ បានឮថា ព្រះរាជាអង្គនោះ កាល
នរជនដ៏ប្រសើរជាច្រើនចោមរោមហើយ ទ្រង់គ្រប់គ្រងផែនដី ដែលជាលំនៅ
នៃទឹក និងកំណប់ទ្រព្យ មួយអន្លើដោយស្តេចភ្នំសិរីនេរ និងភ្នំយុគន្ធរ ទ្រទ្រង់
នូវរតនៈប្រមាណមិនបានដោយធម៌ ទ្រង់មិនប្រើអាជ្ញា មិនប្រើសស្ត្រា ។
សម័យនោះ ព្រះកោណ្ឌញ្ញសម្ពុទ្ធ កាលព្រះខ័ណ្ឌាស្រពមួយសែនកោដិ
ចោមរោមហើយ ទ្រង់ចារិកទៅកាន់ជនបទ ដល់ចន្ទវតីនគរដោយលំដាប់ ។

បានឮថា ព្រះបាទវិជិតាវីទ្រង់បានដំណឹងថា ព្រះសម្មាសម្ពុទ្ធយាងដល់
នគររបស់យើងហើយ ទើបចេញទៅទទួល រៀបចំទីតាំងរបស់ព្រះមានព្រះភាគ
និមន្តដើម្បីសោយភត្តក្នុងថ្ងៃស្អែក មួយអន្លើដោយភិក្ខុសង្ឃ ។ ស្អែកឡើង
ទ្រង់ឲ្យគេរៀបចំកត្តយ៉ាងល្អ ហើយបានថ្វាយមហាទានដល់ភិក្ខុសង្ឃមួយ
សែនកោដិ មានព្រះពុទ្ធជាប្រធាន ព្រះពោធិសត្វទ្រង់ឲ្យព្រះមានព្រះភាគ
សោយហើយ លុះចប់អនុមោទនា ទ្រង់ទូលអាណាធនាថា បពិត្រព្រះអង្គដ៏

ចម្រើន កាលទ្រង់ធ្វើសេចក្តីអនុគ្រោះមហាជន សូមទ្រង់គង់នៅក្នុងនគរនេះ
ឯង អស់កាល ៣ ខែ ។ ព្រះរាជាទ្រង់បានថ្វាយអសទិសទានដល់ភិក្ខុសង្ឃ
មានព្រះពុទ្ធជាប្រធានជានិច្ច អស់ត្រៃមាស ។

គ្រានោះ ព្រះសាស្តាទ្រង់ព្យាករព្រះពោធិសត្វថា នឹងបានត្រាស់ជា
ព្រះពុទ្ធព្រះនាមគោតម ក្នុងអនាគតកាល ហើយទ្រង់សម្តែងធម៌ដល់ព្រះ
រាជា ។ ព្រះរាជាទ្រង់ស្តាប់ធម្មកថារបស់ព្រះសាស្តាហើយ ទ្រង់ប្រគល់
រាជសម្បត្តិ ទ្រង់ចេញបួស ទ្រង់រៀនព្រះត្រៃបិដក ធ្វើសមាបត្តិ ៨ និង
អភិញ្ញា ៥ ឲ្យកើតហើយ មានឈានមិនសាបសូន្យ ទៅកើតក្នុងព្រហ្ម-
លោក ដោយហេតុនោះ ទើបព្រះមានព្រះភាគត្រាស់ថា

ក្នុងសម័យនោះ តថាគតបានកើតជាក្សត្រ មានឈ្មោះថា
វិជិតាវី បានញ៉ាំងឥស្សរិយយសឲ្យប្រព្រឹត្តទៅ រហូតដល់
សមុទ្រជាទីបំផុត ។ តថាគត បាននិមន្តព្រះខ័ណ្ឌស្រពមួយ
សែនកោដិ ដែលប្រាសចាកមន្ទិល ស្វែងរកគុណដ៏ធំ ព្រម
ទាំងព្រះសម្ពុទ្ធ ជាទីពឹងដ៏ប្រសើររបស់សត្វលោក ឲ្យឆាន់
ស្តាប់ស្តល់ ដោយម្ហូបចំណីដ៏ថ្លៃថ្លា ។ ព្រះសម្ពុទ្ធ ជាលោក-
នាយក ព្រះនាមកោណ្ឌញ្ញៈអង្គនោះ ទ្រង់ព្យាករតថាគតថា
ក្នុងកប្បមានប្រមាណមិនបាន អំពីកប្បនេះ បុរសនេះនឹងបាន
ជាព្រះពុទ្ធក្នុងលោក ។ សត្វ (នេះ) នឹងចេញអំពីក្រុង
កបិលពស្ថ ជាទីរីករាយ ហើយតាំងសេចក្តីព្យាយាម ធ្វើ

អង្គកថា មគ្គុត្តរវិសាសិនី កោណ្ឌញ្ញពុទ្ធវង្សទី ២

៣៧

ទុក្ខកិរិយា ។ សត្វ (នេះ) នឹងអង្គុយទៀបគល់អជ្ជបាល-
 ត្រីក្ស ទទួលបាយាសក្នុងទីនោះ ហើយនឹងចូលទៅកាន់ស្នឹង
 នេរញ្ញរា ។ ព្រះជិនស្រីអង្គនោះ នឹងទ្រង់សោយបាយាស
 ទៀបឆ្នេរស្នឹងនេរញ្ញរា ហើយចូលទៅឯគល់ពោធិត្រីក្ស តាម
 ផ្លូវដ៏ប្រសើរ ដែលគេចាត់ចែងហើយ តំពីនោះមក សត្វ
 (នេះ) មានយសច្រើន ធ្វើប្រទក្សិណពោធិមណ្ឌៈដ៏ប្រសើរ
 ហើយនឹងត្រាស់ជឹងទៀបគល់អស្សត្រីក្ស (ដើមពោធិ) ។
 ព្រះមាតាបង្កើតនៃព្រះពុទ្ធនេះ នឹងមានព្រះនាមថាមាយា ព្រះ
 បិតាមានព្រះនាមថាសុទ្ធោទនៈ ឯព្រះពុទ្ធអង្គនេះ មានព្រះ
 នាមថាគោតម ព្រះថេរៈឈ្មោះកោលិតៈ ១ ឧបតិស្សៈ ១
 មិនមានអាសវៈ ប្រាសចាកតម្រេក មានចិត្តស្ងប់រម្ងាប់ មាន
 ចិត្តតម្កល់មាំ នឹងជាអគ្គសាវ័ក ព្រះថេរៈឈ្មោះអានន្ទ នឹងជា
 ឧបជ្ជាកបម្រើព្រះជិនស្រីអង្គនេះ ។ ព្រះថេរីឈ្មោះខេមា ១
 ឧប្បលវណ្ណា ១ ជាអ្នកមិនមានអាសវៈ ប្រាសចាកតម្រេក
 មានចិត្តតម្កល់មាំ នឹងជាអគ្គសាវ័ក ។ ពោធិត្រីក្សរបស់ព្រះ
 មានព្រះភាគអង្គនោះ គេហៅថា អស្សត្រីក្ស ឧបាសកជា
 ឧបជ្ជាកដ៏ប្រសើរ ឈ្មោះចិត្តៈ ១ ហត្ថាឡវ័កៈ ១ ។ ឧបាសិកា
 ជាឧបជ្ជាយិកាដ៏ប្រសើរ ឈ្មោះនន្ទមាតា ១ ឧត្តរា ១ ព្រះ
 គោតមដ៏ទ្រង់យសអង្គនោះ មានព្រះជន្មាយុ ១០០ ឆ្នាំ ។

ពួកមនុស្ស និងទេវតា បានស្តាប់កាសិវរបស់ព្រះសម្មាសម្ពុទ្ធ
 ព្រះអង្គមិនមានបុគ្គលស្មើ ទ្រង់ស្វែងរកគុណដ៏ធំនេះហើយ
 ក៏រីករាយថា បុរសនេះ ជាពូជពន្ធកនៃព្រះពុទ្ធ ។ ពួកមនុស្ស
 ព្រមទាំងទេវតាមួយម៉ឺន មានសំឡេងហើរឡើងផង ទះដៃផង
 សើចផង ធ្វើអញ្ជា ឲ្យមន្ត្រីរាជផងថា យើងទាំងឡាយ បើ
 ឃ្លានមគ្គផលក្នុងសាសនា របស់ព្រះលោកនាថកោណ្ឌញ្ញៈ
 អង្គនេះ គង់នឹងបានជួបចំពោះព្រះភក្ត្រ នៃព្រះគោតមអង្គនេះ
 ក្នុងកាលជាអនាគតមិនខាន ។ ពួកមនុស្ស កាលនឹងឆ្លងស្ទឹង
 បើឃ្លានកំពង់ចំពោះមុខ គង់នឹងកាន់យកកំពង់ខាងក្រោម
 ហើយឆ្លងស្ទឹងធំ យ៉ាងណា យើងទាំងអស់គ្នា បើលះបង់
 ព្រះជិនស្រីនេះហើយ គង់នឹងបានជួបចំពោះព្រះភក្ត្រ នៃព្រះ
 សាស្តាអង្គនេះ ក្នុងកាលជាអនាគតមិនខាន ក៏យ៉ាងនោះដែរ ។
 តថាគតបានស្តាប់នូវព្រះតម្រាស់ របស់ព្រះសម្មាសម្ពុទ្ធអង្គនោះ
 ហើយ ក៏ធ្វើចិត្តឲ្យជ្រះថ្លាក្រៃពេក កាលញ្ចាំងប្រយោជន៍នោះ
 ឲ្យសម្រេច បានថ្វាយរាជសម្បត្តិដ៏ធំ ចំពោះព្រះជិនស្រី លុះ
 ថ្វាយរាជសម្បត្តិដ៏ធំហើយ ទើបបួសក្នុងសម្មាសម្ពុទ្ធរបស់ព្រះអង្គ ។
 តថាគតបានរៀនព្រះសូត្រ ព្រះវិន័យ និងសត្តសាសនាមាន
 អង្គ ៩ ទាំងអស់ ហើយញ្ចាំងសាសនានៃព្រះជិនស្រីឲ្យរុង
 រឿង ។ តថាគតមិនប្រមាទ កាលនៅក្នុងទីនោះ បានសម្រេច

អង្គកថា មគ្គុត្តរវិហារសិនី កោណ្ឌញ្ញពុទ្ធវង្សទី ២

៣៧៣

អភិញ្ញាបារមីក្នុងទីអង្គុយ និងទីចង្រ្កម ក៏បានទៅកើតក្នុង
ព្រហ្មលោក ដូច្នេះ ។

បណ្តាបទទាំងនោះ បទថា អហំ តេន សមយេន បានដល់ តថាគត
ក្នុងសម័យនោះ ។ បទថា វិជិតាវី នាម បានដល់ ជាស្តេចចក្រពត្តិមាន
ឈ្មោះយ៉ាងនេះ ។ ក្នុងបទថា សមុទ្ធំ អន្តមន្តេន នេះ សេចក្តីថា តថាគត
ជាជំរហូតដល់ភ្នំកណ្តាប់ចក្កវាឡ ធ្វើភ្នំកណ្តាប់ចក្កវាឡជាព្រំដែន ធ្វើនូវសាគរ
ជាទីបំផុត ភាពជាជំនិះមិនប្រាកដដោយហេតុ មានប្រមាណត្រឹមតែ
ប៉ុណ្ណេះឡើយ ។

បានឮថា ដោយអានុភាពនៃចក្កវត្ថុន៍ ស្តេចចក្រពត្តិយាងទៅកាន់បុព្វ-
វិទេហទ្វីប ដែលមានទំហំ ៨០០០ យោជន៍ តាមផ្លូវខាងលើសមុទ្រ មាន
ភ្នំសិរេនុនៅខាងឆ្វេង ក្នុងទីនោះ ស្តេចចក្រពត្តិប្រទានឱ្យថា មិនត្រូវ
សម្លាប់សត្វ មិនត្រូវលួចទ្រព្យដែលគេមិនបានឲ្យ មិនត្រូវប្រព្រឹត្តខុសក្នុង
កាមទាំងឡាយ មិនត្រូវនិយាយកុហក មិនត្រូវជីកទឹកស្រវឹង ចូរបរិភោគ
របស់តាមដែលបរិភោគបាន ។ កាលប្រទានឱ្យយ៉ាងនេះហើយ ចក្កវត្ថុន៍
នោះ ក៏ហោះទៅកាន់អាកាស ចុះកាន់សមុទ្រទិសខាងកើត ទឹកសមុទ្រក៏ញែក
ដោយប្រការនោះៗ កាលចុះកាន់មហាសមុទ្រ ទឹកក៏ថយទៅមួយយោជន៍
តាំងនៅគួរមើលក្រៃលែង ដូចជញ្ជាំងកែវពិទ្យ កែវមណី ដោយជុំវិញក្នុង
សមុទ្រ ចក្កវត្ថុន៍នោះទៅ មានសាគរទិសខាងកើតជាទីបំផុតយ៉ាងនោះ ក៏វិល
ត្រឡប់ ។ កាលចក្កវត្ថុន៍នោះវិលត្រឡប់ បរិស័ទនោះក៏នៅខាងមុខ ស្តេច

ចក្រពត្តិនៅត្រង់កណ្តាល ចក្កវត្ថុនៅខាងក្រោយ ចក្កវត្ថុនោះប៉ះទឹកត្រឹម
តែដុំប៉ុណ្ណោះ វិលទៅលើផ្ទៃទឹក ហើយចូលទៅកាន់ច្រាំង ។

ស្តេចចក្រពត្តិទ្រង់ឈ្នះបុព្វវិទេហទ្វីប ដែលមានសមុទ្រទិសខាងកើត
ជាទីបំផុតយ៉ាងនេះហើយ មានព្រះរាជបំណងនឹងឈ្នះជម្ពូទ្វីប ដែលមាន
សមុទ្រទិសខាងត្បូងជាទីបំផុត ទើបបែរមុខទៅទិសខាងត្បូង យាងទៅតាម
ផ្លូវដែលចក្កវត្ថុបង្ហាញ ចក្កវត្ថុនោះកាលឈ្នះជម្ពូទ្វីប ដែលមានទំហំមួយ
ម៉ឺនយោជន៍ហើយ ក៏ឡើងអំពីសមុទ្រទិសទក្សិណដោយន័យដូចពោលខាង
ដើមនោះឯង ។ ដើម្បីឈ្នះអបរគោយាបទ្វីប ដែលមានទំហំ ៧០០០ យោជន៍
កាលឈ្នះអបរគោយាបទ្វីបនោះ ដែលមានសាគរជាទីបំផុតហើយ ក៏ឡើង
អំពីសមុទ្រទិសបស្ចិមទៅយ៉ាងនោះដូចគ្នា ដើម្បីឈ្នះឧត្តរកុរុទ្វីប ដែលមាន
ទំហំ ៨០០០ យោជន៍ ក៏ឈ្នះយ៉ាងនោះដូចគ្នា ធ្វើឧត្តរកុរុទ្វីបនោះ មាន
សមុទ្រជាទីបំផុត ក៏ឡើងពីសមុទ្រទិសខាងជើង ។ ភាពជាធំ ឈ្មោះថា
ស្តេចចក្រពត្តិបានហើយលើផែនដី ដែលមានសាគរជាទីបំផុត ដោយហេតុ
មានប្រមាណប៉ុណ្ណោះ ដោយហេតុនោះ ទើបត្រាស់ថា តថាគតជាធំលើ
ប្រិថី មានមហាសមុទ្រជាទីបំផុត ។

បទថា កោដិសតសហស្សានំ បានដល់ ប្រមាណមួយសែនកោដិ ។
បាវៈក៏យ៉ាងនេះដូចគ្នា ។ បទថា វិមលានំ បានដល់ ព្រះខ័ណ្ឌស្រពទាំង
ឡាយ ។ បទថា សហ លោកគ្គនាថេន សេចក្តីថា សែនកោដិ មួយ
អន្លើទាំងព្រះទេសពល ។ បទថា បរមន្ទេន បានដល់ ដោយបាយដ៏ប្រណីត ។

បទថា តប្បយី បានដល់ ឲ្យឆ្អែតហើយ ។ បទថា អបរិមេយ្យតោ កប្បយ សេចក្តីថា កន្លងទៅ ៣ អសង្ខេយ្យ និង ១ សែនកប្បអំពីកប្បនេះ គឺក្នុង កទ្ធកប្បនេះ ។

បទថា បដានំ បានដល់ សេចក្តីព្យាយាម ។ បទថា តមេវ អត្ថំ សាធនោ សេចក្តីថា បំពេញប្រយោជន៍ គឺទានបារមីដែលធ្វើភាពជាព្រះពុទ្ធ នោះឯងឲ្យសម្រេច ឲ្យជាផល ។ បទថា មហារដ្ឋំ បានដល់ ភាពជាស្តេច ចក្រពត្តិ ។ បទថា ជិនេ បានដល់ ក្នុងព្រះមានព្រះភាគ ឬគប្បីឃើញសត្តមី- វិកត្តិ ចុះក្នុងអត្ថចតុត្តិវិកត្តិ ។ បទថា អទំ បានដល់ បានឲ្យហើយ ។ គប្បី ឃើញការភ្ជាប់សេចក្តីដោយបទនេះថា ឯវមត្ថំ សាធនោ ។ អាចារ្យពួកខ្លះ សូម្បីថា មហារដ្ឋំ ជិនេ ទទី ដូច្នេះក៏មាន ។ បទថា ទទិត្វាន បានដល់ កាលលះបង់ហើយ ។ បទថា សុត្តន្តំ បានដល់ សុត្តន្តបិដក ។ បទថា វិនយំ បានដល់ វិនយបិដក ។ បទថា នវដ្ឋំ បានដល់ នវដ្ឋសត្តសាសនៈ មានសុត្តៈ និងគេយ្យៈជាដើម ។ បទថា សោកយី ជិនសាសនំ បានដល់ ប្រដាប់ព្រមដោយអាកម (បរិយត្តិ) និងអធិគម (បរិវេធ) ដែលជា លោកិយ ។ បទថា តត្ថ បានដល់ ក្នុងសាសនារបស់ព្រះមានព្រះភាគ អង្គនោះ ។ បទថា អប្បមត្តោ បានដល់ ដល់ព្រមដោយសតិ ។ បទថា ព្រហ្មលោកមគតព្វហំ កាត់បទជា ព្រហ្មលោកំ អគត្វី អហំ ។

ព្រះកោណ្ឌញ្ញពុទ្ធអង្គនោះ មាននគរឈ្មោះរម្មវតី ព្រះបិតាព្រះនាម ព្រះបាទសុនន្ទៈ ព្រះមាតាព្រះនាមសុជាតាទេវី គូនៃអគ្គសាវ័កឈ្មោះកទ្ធៈ ១

សុក្កទ្ធៈ ១ ឧបដ្ឋាកឈ្មោះអនុរុទ្ធ គូនៃអគ្គសាវិកាឈ្មោះតិស្សា ១ ឧបតិស្សា ១ ដើមឈើត្រាស់ជើងឈ្មោះសាលកល្យាណី គឺដើមភ្លៅនាង ព្រះស៊ីរៈ កម្ពស់ ៨៨ ហត្ថ ព្រះជន្មាយុប្រមាណមួយសែនឆ្នាំ មហេសីព្រះនាមរុចិទេវី មានព្រះឱរសព្រះនាមវិជិតសេន^១ ព្រះរាជាព្រះនាមចន្ទៈជាពុទ្ធប្បដ្ឋាក ប្រថាប់ នៅក្នុងវិហារចន្ទារាម ដោយហេតុនោះ ទើបព្រះមានព្រះភាគត្រាស់ថា

ព្រះពុទ្ធព្រះនាមកោណ្ឌញ្ញៈ ទ្រង់ស្វែងរកនូវគុណដ៏ធំ មាននគរឈ្មោះ រម្មវតី មានព្រះបិតាព្រះនាមសុនន្ទៈ ព្រះមាតាព្រះនាមសុជាតាទេវី ។ ព្រះ ថេរៈឈ្មោះភទ្ទៈ ១ សុក្កទ្ធៈ ១ ជាអគ្គសាវិក ព្រះថេរៈឈ្មោះអនុរុទ្ធជាឧបដ្ឋាក របស់ព្រះពុទ្ធកោណ្ឌញ្ញៈ ទ្រង់ស្វែងរកគុណដ៏ធំ ។ ភិក្ខុនីឈ្មោះតិស្សា ១ ឧបតិស្សា ១ ជាអគ្គសាវិកា សាលកល្យាណីព្រឹក្សជាពោធិ៍ របស់ព្រះពុទ្ធ កោណ្ឌញ្ញៈ ទ្រង់ស្វែងរកនូវគុណដ៏ធំ ។ ព្រះមហាមុនីអង្គនោះ មានកម្ពស់ ៨៨ ហត្ថ ទ្រង់ល្អល្អដូចព្រះចន្ទ ពុំនោះសោត ដូចព្រះអាទិត្យក្នុងវេលា ថ្ងៃត្រង់ ។ ព្រះអង្គមានជន្មាយុមួយសែនឆ្នាំជាកំណត់ ទ្រង់ស្ថិតនៅអស់កាល ដរាបនោះ ទ្រង់ញ៉ាំងប្រជុំជនជាច្រើនឲ្យឆ្លង (ចាកវាលវដ្តសង្សារ) ។

ផែនដី ដីវិចិត្រដោយព្រះខ័ណ្ឌស្រពទាំងឡាយ ដែលអស់ មន្ទិល ព្រះសម្ពុទ្ធអង្គនោះ ទ្រង់រុនរឿងដូចមេឃ ដែលល្អ ដោយពួកផ្កាយ ។ ព្រះនាគត្ថេរទាំងអម្បាលនោះ មានគុណ ប្រមាណមិនបាន មានសន្តានមិនកម្រើក បុគ្គលចូលទៅរក

១- បិដកខ្មែរជា ជីវិតសេន ។

អង្គកថា មគ្គុត្តរវិហាសនី កោណ្ឌញ្ញពុទ្ធវង្សទី ២

៣៧៧

បានដោយកម្រ សម្តែងនូវប្បទិ ដូចការធ្លាក់ចុះនៃផ្នែកបន្ទោរ
ព្រះអរហន្តដ៏មានយសធនំទាំងនោះ និព្វានហើយ ។ ចំណែក
ប្បទិរបស់ព្រះជិនស្រីនោះ ជាគុណឥតថ្លឹងថ្លែងបាន សមាធិ
មានញ្ញាណអប់រំហើយ របស់ទាំងអស់ វិនាសសូន្យទៅ
សន្ធឹកទាំងពួងជារបស់ទេពិត ដូច្នេះ ។^(១)

បណ្តាបទទាំងនោះ បទថា សាលកល្យាណិកោ បានដល់ ដើមសាល-
កល្យាណី ដើមសាលកល្យាណីនោះ កើតក្នុងសម័យដែលមានព្រះពុទ្ធ និង
ក្នុងសម័យដែលមានស្តេចចក្រពត្តិប៉ុណ្ណោះ មិនកើតក្នុងសម័យដទៃឡើយ ។
បានឮថា ដើមសាលកល្យាណីនោះ ដុះឡើងក្នុងរយៈមួយថ្ងៃប៉ុណ្ណោះ ។ បទ
ថា ឱណាសវេហិ វិមលេហិ វិចិត្តា អាសិ មេទនី សេចក្តីថា ផែនដីនេះ
រុងរឿងដោយសំពត់កាសាវៈ ស្រស់ត្រកាលដោយព្រះខ័ណ្ឌស្រពទាំងឡាយ
គួរពិតពិលរមិលមើលក្រៃលែង ។ សព្វថា យថា ហិ ជានិបាត ចុះក្នុងអត្ថ
ឧបមា ។ បទថា ឧទ្យុកិ បានដល់ ដោយផ្កាយទាំងឡាយ អធិប្បាយថា
ផែនដីនេះលម្អដោយព្រះខ័ណ្ឌស្រពទាំងឡាយ ឈ្មោះថា ស្រស់ត្រកាល
ដូចផ្ទៃមេឃ លម្អទៅដោយហ្វូងផ្កាយ ដូច្នេះ ។

បទថា អសង្ខេតា បានដល់ មិនកម្រើក មិនវិការដោយលោកធម៌

១- គាថាទាំងនេះ អង្គកថាច្បាប់ធម្មសង្គាយនា លោកកាត់ឈ្មោះប្រាសាទ ចំនួននារី
អគ្គមហេសី និងព្រះរាជបុត្រជាដើមចោលខ្លះ បណ្ឌិតត្រូវការសេចក្តីពិស្តារ សូមមើលក្នុង
បិដកខ្មែរចុះ ឯព្រះពុទ្ធអង្គខាងមុខ មានព្រះមង្គលៈជាដើម ក៏ដូចគ្នានេះ ។

៨ ប្រការ ។ បទថា វិជ្ជុចារ៉ាវ ធស្សត្វា បានដល់ សម្តែងឫទ្ធិដូចផ្នែកបន្ទោរ
 បាបៈថា វិជ្ជុចារ៉ាវ ដូច្នេះក៏មាន សេចក្តីពិត ក្នុងសាសនាព្រះកោណ្ឌញ្ញសម្មាសម្ពុទ្ធ
 កាលកិត្តិយសឡាយបរិនិព្វាន តែងហោះទៅកាន់អាកាស ៧ ជួរត្នោត រុងរឿង
 ដោយជុំវិញ ដូចផ្នែកបន្ទោរវាសក្នុងស្រទាប់មេឃពណ៌ខៀវ ចូលតេជោធាតុ
 ហើយ ក៏បរិនិព្វាន ដូចភ្លើងអស់នូវកំព្យាម ដោយហេតុនោះ ទើបត្រាស់ថា
 សម្តែងនូវឫទ្ធិដូចការធ្លាក់ចុះនៃផ្នែកបន្ទោរ ។ បទថា អតុលីយា បានដល់
 ថ្វីនិមិនបាន មិនមានអ្វីស្មើ ។ បទថា ញាណបរិការិកោ បានដល់ ដែល
 ញាណឲ្យចម្រើនហើយ គាថាជីវេសសមានអត្ថន័យយល់ហើយ ព្រោះមាន
 ន័យដូចបានពោលខាងដើមនោះឯង ។

ព្រះកោណ្ឌញ្ញសម្មាសម្ពុទ្ធ ព្រះអង្គទ្រទ្រង់សិរី ទ្រង់បរិនិព្វានក្នុងនន្ទារាម
 ពួកមហាជនបានបញ្ចុះ (ព្រះអង្គ) របស់ព្រះអង្គនោះ ក្នុង
 ចេតិយមានកម្ពស់ ៧ យោជន៍ ក្នុងនន្ទារាមនោះឯង ដូច្នេះ ។

ព្រះធាតុទាំងឡាយរបស់ព្រះសាស្ត្រាអង្គនោះ មិនបែកខ្ចាត់ខ្ចាយ តាំង
 នៅជាដុំនោះឯង ដូចបដិមាមាស ។ មនុស្សអ្នកជម្លៀសទាំងមូល នាំគ្នាយកថ្មទន់
 ពណ៌លឿងជំនួសដី ប្រើប្រង និងសប្ប័ជំនួសទឹក សាងចេតិយដែលសម្រេច
 ដោយរតនៈ ៧ ប្រការ កម្ពស់ ៧ យោជន៍ រហូតសម្រេចហើយ ។^{២៣៧}

អដ្ឋកថាអញ្ញាកោណ្ឌញ្ញពុទ្ធវង្សទី ២ ចប់

សុត្តន្តបិដក

មង្គលពុទ្ធវង្សនិកាយ ៣

[៤] កាលខាងក្រោយ អំពីព្រះសម្មាសម្ពុទ្ធកោណាញៈមក ព្រះ
 លោកនាយក ព្រះនាមមង្គលៈ ទ្រង់កម្ចាត់បង់ឆ្នាំក្នុងលោក
 ព្រះអង្គទ្រង់នូវគប់ភ្លើង គឺព្រះធម៌ ។ ពន្លឺរបស់ព្រះអង្គឥតប្លើង
 បាន ជាពន្លឺលើសលុបជាងព្រះជិនស្រីដទៃ គ្របសង្កត់ពន្លឺព្រះចន្ទ
 និងព្រះអាទិត្យ រុងរឿងអស់មួយម៉ឺនលោកធាតុ ។ ព្រះសម្មាសម្ពុទ្ធអង្គ
 នោះ ទ្រង់ប្រកាសសច្ចៈ ៤ ដ៏ប្រសើរ ពួកសត្វនោះៗ បានផឹក
 រសសច្ចៈហើយ កម្ចាត់ឆ្នាំក្នុង គឺមោហៈ ។ ព្រះសម្មាសម្ពុទ្ធអង្គនោះ
 បានដល់នូវពោធិញ្ញាណ ជាគុណឥតប្លើងបាន កាលសម្តែងធម៌
 ជាដំបូង ពួកសត្វមួយសែនកោដិ បានសម្រេចមគ្គផលលើកទី
 ១ ។ ព្រះសម្មាសម្ពុទ្ធទ្រង់សម្តែងធម៌ ក្នុងសុរិន្ទទេវភព កាលនោះ
 ពួកសត្វមួយសែនកោដិ បានសម្រេចមគ្គផលលើកទី ២ ។ កាល
 ព្រះបាទសុទន្ទចក្រពត្តិ ទ្រង់ចូលទៅគាល់ព្រះសម្មាសម្ពុទ្ធ កាលនោះ
 ព្រះសម្មាសម្ពុទ្ធ ទ្រង់វាយស្ករ គឺព្រះធម៌ដ៏ប្រសើរខ្ពង់ខ្ពស់ ។ កាល
 នោះ ពួកជនដែលតាមហែព្រះបាទសុទន្ទៈ មានចំនួន ៩០ កោដិ
 ជនទាំងអស់នោះ បានជាឯហិក្ខុឥតសេសសល់ (លើកទី ៣)
 ព្រះមង្គលសម្មាសម្ពុទ្ធ ព្រះអង្គស្វែងរកគុណដ៏ធំ មានសាវកសន្និបាត
 ៣ លើក គឺសន្និបាតលើកទី ១ មានព្រះខ័ណ្ឌស្រព មួយសែន
 កោដិ សន្និបាតលើកទី ២ មានព្រះខ័ណ្ឌស្រព មួយសែនកោដិ

សន្និបាតលើកទី ៣ មានព្រះខ័ណ្ឌាស្រព ៩០ កោដិ ។ សមាគម
ក្នុងកាលនោះ សុទ្ធតែព្រះខ័ណ្ឌាស្រព ប្រាសចាកមន្ទិល សម័យ
នោះ តថាគតជាព្រាហ្មណ៍ ឈ្មោះសុរុចិ ។ តថាគតអ្នករៀនមន្ត
ចងចាំមន្ត ដល់នូវត្រើយនៃវេទទាំង ៣ ចូលទៅគាល់ព្រះសម្ពុទ្ធ
អង្គនោះ ហើយបានដល់ព្រះសាស្តាជាទីពឹង ។ តថាគតបានបូជា
ព្រះសង្ឃ មានព្រះពុទ្ធជាប្រធាន ដោយគ្រឿងក្រអូប និងផ្កា
កម្រង លុះបូជាដោយគ្រឿងក្រអូប និងផ្កាកម្រងហើយ ក៏ញ៉ាំង
ព្រះភិក្ខុសង្ឃឲ្យឆាន់ស្តាប់ស្តាប់ ដោយទឹកដោះគោ ។ ព្រះសម្ពុទ្ធ
ព្រះនាមមង្គលៈនោះ ព្រះអង្គឧត្តមជាសត្វទ្វេបាទ ទ្រង់ទំនាយ
តថាគតថា ក្នុងរវាងកប្បប្រមាណមិនបាន អំពីកប្បនេះទៅ
បុរសនោះនឹងបានត្រាស់ជាព្រះពុទ្ធ ។ សត្វនេះ នឹងចេញអំពីក្រុង
កបិលពស្ត ជាទីរករាយ តាំងសេចក្តីព្យាយាម ធ្វើទុក្ខរកិរិយា ។
សត្វ (នេះ) នឹងអង្គុយទៀបគល់អជបាលព្រឹក្ស បានទទួល
បាយាសក្នុងទីនោះហើយ ចូលទៅកាន់ស្ទឹងនេរញ្ជក ។ ព្រះ
ជិនស្រីអង្គនោះ ទ្រង់សោយបាយាស ទៀបឆ្នេរស្ទឹងនេរញ្ជក
ហើយចូលទៅជិតគល់នៃពោធិព្រឹក្ស តាមផ្លូវដ៏ប្រសើរដែលគេ
ចាត់ចែង ។ លំដាប់អំពីនោះទៅ ព្រះជិនស្រី មានយសច្រើន
នឹងធ្វើប្រទក្សិណនូវពោធិមណ្ឌៈដ៏ប្រសើរ ហើយនឹងត្រាស់ជឹង
ទៀបគល់អស្សត្ថព្រឹក្ស ។ ព្រះមាតាបង្កើត របស់ព្រះពុទ្ធអង្គនេះ

នឹងមានព្រះនាមថាមាយា ព្រះបិតាព្រះនាមថាសុទ្ធោទនៈ ឯបុរស
នេះជាព្រះពុទ្ធ ព្រះនាមគោតម ។ ព្រះថេរៈឈ្មោះកោលិតៈ ១
ឧបតិស្សៈ ១ ជាអ្នកមិនមានអាសវៈ ប្រាសចាករាគៈ មានចិត្ត
ស្ងប់រម្ងាប់ មានចិត្តតម្កល់មាំ នឹងបានជាអគ្គសាវ័ក ព្រះថេរៈ
ឈ្មោះអានន្ទនឹងបានជាឧបជ្ជាក បម្រើព្រះជិនស្រីអង្គនេះ ។ ព្រះ
ថេរីឈ្មោះខេមា ១ ឧប្បលវណ្ណា ១ ជាអ្នកមិនមានអាសវៈ
ប្រាសចាករាគៈ មានចិត្តស្ងប់ មានចិត្តតម្កល់មាំ នឹងបានជាអគ្គ-
សាវ័ក ។ ឈើសម្រាប់ត្រាស់ជីវរបស់ព្រះមានព្រះភាគអង្គនោះ
គេហៅថា អស្សត្ថព្រឹក្ស (ដើមពោធិ) ឧបាសកឈ្មោះចិត្តៈ ១
ហត្ថាឡវរ្ម័នៈ ១ នឹងបានជាអគ្គឧបជ្ជាក ។ ឧបាសិកាឈ្មោះនន្ទ-
មាតា ១ ឧត្តរា ១ នឹងបានជាអគ្គឧបជ្ជាយិកា ព្រះគោតមមាន
យសនោះ ទ្រង់មានព្រះជន្មាយុ ១០០ ឆ្នាំ ។ ពួកមនុស្ស និង
ទេវតា បានឮព្រះពុទ្ធដីកានេះ របស់ព្រះពុទ្ធមិនមានបុគ្គលស្មើ
ស្មើរកគុណដ៏ធំហើយ ក៏មានចិត្តរីករាយថា បុរសនេះ ជាពូជ
ពន្ធកនៃព្រះពុទ្ធ ។ ពួកមនុស្ស ព្រមទាំងទេវតាមួយម៉ឺនលោកធាតុ
មានសំឡេងហើរផង ទះដៃផង សើចផង ធ្វើអញ្ចូលី នមស្ការ
ផងថា យើងទាំងឡាយ បើឃ្លានមគ្គផលក្នុងសាសនារបស់ព្រះ
លោកនាថនេះ គង់នឹងបានសម្រេចចំពោះព្រះកក្ក្រនៃព្រះសាស្តា
អង្គនេះ ក្នុងកាលជាអនាគតមិនខាន ។ ពួកមនុស្សកាលឆ្លងស្ទឹង

បើយូរកំពង់ចំពោះមុខ គង់កាន់យកកំពង់ខាងក្រោម ហើយឆ្លង
ស្ទឹងធំ យ៉ាងណា ។ យើងទាំងអស់គ្នា បើយូរព្រះជិនស្រីអង្គ
នេះ គង់នឹងបានសម្រេចចំពោះព្រះកក្កដនៃព្រះសាស្ត្រាអង្គនេះ ក្នុង
កាលជាអនាគតមិនខានយ៉ាងនោះដែរ ។ តថាគតបានស្តាប់ព្រះ
តម្រាស់របស់ព្រះពុទ្ធនោះហើយ ក៏ធ្វើចិត្តឲ្យជ្រះថ្លាក្រៃពេក បាន
អធិដ្ឋានវត្តតទៅទៀត ដោយការបំពេញបារមី ១០ ។ ក្នុងកាល
នោះ តថាគតចម្រើនបីតិ ថ្វាយផ្ទះរបស់តថាគតចំពោះព្រះពុទ្ធ
ហើយបួសក្នុងសម្មាសម្ពុទ្ធាគារព្រះអង្គ ដើម្បីសម្រេចពោធិញ្ញាណដ៏
ប្រសើរ ។ តថាគតបានរៀនព្រះសូត្រ ព្រះវិន័យ និងសត្ត-
សាសនាមានអង្គ ៩ ទាំងអស់ ហើយញ៉ាំងសាសនានៃព្រះជិនស្រី
ឲ្យល្អរុងរឿង ។ តថាគតមិនប្រមាទ កាលនៅក្នុងទីនោះ ចម្រើន
ព្រហ្មវិហារ បានសម្រេចអភិញ្ញាបារមី ហើយក៏បានទៅកើតក្នុង
ព្រហ្មលោក ។ ព្រះមង្គលសម្ពុទ្ធ ទ្រង់ស្វែងរកនូវគុណធំ មាន
នគរឈ្មោះឧត្តរៈ មហាក្សត្រព្រះនាមឧត្តរៈជាព្រះបិតា ព្រះមាតា
ព្រះនាមឧត្តរា ។ ព្រះសម្ពុទ្ធអង្គនោះ ទ្រង់នៅគ្រប់គ្រងរាជដំណាក់
អស់ ៩ ពាន់ឆ្នាំ មានប្រាសាទ ៣ ដ៏ល្អឧត្តម គឺយសវប្រាសាទ
១ សុចិមប្រាសាទ ១ សិរិមប្រាសាទ ១ មានពួកនារី ៣ ម៉ឺន
នាក់ មានខ្លួនប្រដាប់សមរម្យ នារីជាកិរិយាឈ្មោះយសវតី មាន
ព្រះរាជបុត្រឈ្មោះសិវលៈ ។ ព្រះជិនស្រី ទ្រង់ឃើញនិមិត្ត ៤

ហើយទ្រង់ចេញទៅដោយយានសេះ តាំងសេចក្តីព្យាយាមអស់
 ៨ ខែៗ ៥ ព្រះលោកនាយក ព្រះនាមមន្តលៈមានព្រះទ័យ
 ស្ងប់រម្ងាប់ ទ្រង់មានចក្ខុប្រព្រឹត្តទៅ មានព្យាយាម ទ្រង់ប្រសើរ
 ជាងសត្វទ្វេបាទ ត្រូវមហាព្រហ្មអារាធនាហើយ ទើបស្តេច
 ត្រាច់ទៅ គឺសម្តែងធម៌ ។ ព្រះថេរៈឈ្មោះសុទេវៈ ១ ធម្មសេនៈ
 ១ ជាអគ្គសាវ័ក ព្រះថេរៈឈ្មោះបាលិតៈជាឧបជ្ជាក របស់ព្រះ
 មន្តលសម្ពុទ្ធ ទ្រង់ស្វែងរកនូវគុណដ៏ធំ ។ ព្រះថេរៈឈ្មោះសិវលា
 ១ អសោកា ១ ជាអគ្គសាវ័កា ដើមឈើត្រាស់ដឹងរបស់ព្រះ
 មានព្រះភាគអង្គនោះ ហៅថា នាគព្រឹក្ស (ដើមខ្លីង) ។ ឧបាសក
 ឈ្មោះនន្ទៈ ១ វិសាខៈ ១ ជាអគ្គឧបជ្ជាក ឧបាសិកាឈ្មោះ
 អនុឡា ១ សុមនា ១ ជាអគ្គឧបជ្ជាយិកា ។ ព្រះមហាមុនី ទ្រង់
 មានកម្ពស់ ៨៨ ហត្ថ រស្មីច្រើនសែន ផ្សាយចេញអំពីកាយ
 ព្រះអង្គ ។ ព្រះជន្មាយុរបស់ព្រះអង្គ ៩ ម៉ឺនឆ្នាំជាកំណត់ ព្រះ
 អង្គទ្រង់ស្ថិតនៅជរាបនោះ ញ៉ាំងពួកជនច្រើន ឲ្យច្រង (វដ្ត-
 សង្សារ) ។ រលកក្នុងសាគរ គេមិនអាចរាប់បានយ៉ាងណាមិញ
 សាវ័កទាំងឡាយរបស់ព្រះអង្គ ក៏គេមិនអាចរាប់បានយ៉ាងនោះ
 ដែរ ។ ព្រះមន្តលសម្ពុទ្ធ ជាលោកនាយក ទ្រង់បានស្ថិតនៅជរាប
 ណា មរណៈប្រកបដោយកិលេស មិនមានក្នុងសាសនានៃព្រះ
 អង្គ ជរាបនោះ ។ ព្រះសម្ពុទ្ធទ្រង់មានយសច្រើនអង្គនោះ ទ្រទ្រង់

នូវគប់ភ្លើង គឺព្រះធម៌ ហើយញ៉ាំងមហាជនឲ្យច្រង ដ៏រុងរឿងដូច
 ជាផ្កាយដុះកន្ទុយ ទ្រង់បរិនិព្វាន ។ ព្រះសម្មាសម្ពុទ្ធទ្រង់សម្តែងនូវ
 សភាពប្រែប្រួលនៃសង្ខារ ដល់ពួកមនុស្ស ព្រមទាំងទេវតា
 រុងរឿងដូចគំនរភ្លើង ពុំនោះសោត ដូចព្រះអាទិត្យដែលទើបនឹង
 អស្ចន្ត ។ ព្រះមង្គលសម្មាសម្ពុទ្ធទ្រង់បរិនិព្វានក្នុងឧទ្យាន ឈ្មោះ
 វេស្សរៈ ព្រះស្តុបរបស់ព្រះជិនស្រីអង្គនោះ មានកម្ពស់ ៣០
 យោជន៍ មាននៅក្នុងទីនោះឯង ។

មង្គលពុទ្ធវគ្គទី ៣ ចប់



អដ្ឋកថា

មង្គលតុទ្ធវង្សនី ៣

បានឮថា កាលព្រះកោណ្ឌញ្ញសាស្តារម្មត់ខន្ធបរិនិព្វានទៅហើយ ព្រះសាសនារបស់ព្រះអង្គតាំងនៅមួយសែនឆ្នាំ ព្រោះព្រះសាវ័ករបស់ព្រះពុទ្ធនិងអនុពុទ្ធអន្តរធាន សាសនាព្រះអង្គក៏អន្តរធាន ។ បន្ទាប់អំពីសម័យរបស់ព្រះកោណ្ឌញ្ញសម្ពុទ្ធកន្លងទៅមួយអសង្ខេយ្យ ក្នុងកប្បតៃមួយនោះឯង មានព្រះពុទ្ធ ៤ អង្គ គឺព្រះមង្គលៈ ព្រះសុមនៈ ព្រះរេវតៈ ព្រះសោភិតៈ ។ ក្នុង ៤ អង្គនោះ ព្រះមង្គលសម្ពុទ្ធ ជាលោកនាយក ទ្រង់បំពេញបារមី ១៦ អសង្ខេយ្យ និង ១ សែនកប្ប កើតក្នុងស្ថានសួគ៌ជាន់តុស័ត ទ្រង់តម្កល់អាយុក្នុងស្ថានសួគ៌នោះ កាលបុព្វនិមិត្ត ៥ ប្រការ កើតឡើងហើយ ពុទ្ធកោលាហលក៏កើតឡើង កាលនោះ ទេវតាក្នុងមុនចក្កវាឡ ក៏ប្រជុំគ្នាក្នុងចក្កវាឡនោះ នាំគ្នាអារាធនាថា

បពិត្រព្រះអង្គមានព្យាយាមធំ កាលនេះ គួរដល់ព្រះអង្គហើយ
សូមព្រះអង្គទ្រង់កើតក្នុងផ្ទៃនៃព្រះមាតា ចម្លងមនុស្សលោក
ព្រមទាំងទេវលោក សូមទ្រង់ត្រាស់ដឹងនូវព្រះនិព្វាន ឈ្មោះ
អមតៈ ដូច្នេះ ។

ទ្រង់ត្រូវទេវតាទាំងឡាយ អារាធនាយ៉ាងនេះហើយ ទ្រង់ពិចារណានូវវិលោកនៈ ៥ ប្រការ ក៏ចុតិចាកស្ថានសួគ៌ជាន់តុស័ត បដិសន្ធិក្នុងផ្ទៃរបស់ព្រះនាងឧត្តរាទេវី ក្នុងរាជត្រកូលរបស់ព្រះបាទឧត្តរៈ ក្នុងឧត្តរនគរ ដែលជានគរឧត្តមជាងនគរទាំងឡាយ ។ កាលនោះ បាណ្ឌវបានប្រាកដជាច្រើន

បាដិហារ្យទាំងនោះ គប្បីជ្រាបតាមន័យដែលបានពោលហើយ ក្នុងវង្ស
ព្រះទីបង្គំនោះឯង ។

តាំងអំពីព្រះមង្គលមហាសត្វ ជាមង្គលរបស់សត្វលោកទាំងពួង ទ្រង់
បដិសន្ធិក្នុងផ្ទៃរបស់ព្រះនាងឧត្តរាមហាទេវីអង្គនោះ រស្មីនៃសរីរៈក៏ផ្សាយទៅ
អស់ទីប្រមាណ ៨០ ហត្ថ ទាំងពេលយប់ និងពេលថ្ងៃ ត្រចះត្រចង់ជាង
ពន្លឺព្រះចន្ទ និងព្រះអាទិត្យ រស្មីនោះកម្ពាត់នូវឆ័ត្តបានដោយការកើតឡើង
នៃព្រះរស្មីសរីរៈរបស់ព្រះនាងប៉ុណ្ណោះ មិនចាំបាច់ប្រើពន្លឺដទៃ ក៏លឿង
ប្រមាណ ៦៨ នាក់ ចាំប្រតិបត្តិហើយ ។

បានឮថា ព្រះនាងឧត្តរាមហាទេវីនោះ មានទេវតាថែរក្សា គ្រប់ទសមាស
ក៏ប្រសូតព្រះមង្គលមហាបុរស ក្នុងមង្គលរាជឧទ្យាន ឈ្មោះឧត្តរមគ្គឧទ្យាន
ដែលមានផ្កាក្រអូបឈ្មួយឈ្ងប់ ដើមឈើមានផ្លែ មែក និងប្រគាប ប្រដាប់
ដោយផ្កាឈូកដើម និងឈូកវល្លិ មានក្តាន់ រាជសីហ៍ ខ្លា ដំរី គោព្រៃ
ក្របី ប្រើស និងហ្វូងម្រឹគច្រើនប្រភេទត្រាច់ទៅ គួរជាទីត្រេកអរក្រៃលែង
ព្រះមហាសត្វអង្គនោះ គ្រាន់តែប្រសូតប៉ុណ្ណោះ ទ្រង់ក៏សម្លឹងមើលទិស បែរ
ព្រះកក្កដាទៅទិសឧត្តរ ទ្រង់ឈានព្រះបាទ ៧ ជំហាន បន្ទីអាសភិវាចា ។
ខណៈនោះ ទេវតាក្នុងមុនលោកធាតុក៏ប្រាកដកាយ ប្រដាប់ខ្លួនដោយទិព្វ-
មាល័យជាដើម ឈរក្នុងទីនោះ ថ្វាយសាធុការជ័យមង្គល ។ បាដិហារ្យ
ទាំងឡាយ មានន័យដូចពោលហើយនោះឯង ។ ក្នុងថ្ងៃថ្វាយព្រះនាមមហា
បុរសនោះ ហោរាទាយលក្ខណៈ ថ្វាយព្រះនាមថា មង្គលកុមារ ព្រោះ

ប្រសូត ដោយមន្តលសម្បត្តិសព្វយ៉ាង ។

បានឮថា ព្រះមហាបុរសនោះមានប្រាសាទ ៣ គឺយសវា ១ រុច្ឆិមា ១^(១)
 សិរិមា ១ ស្រ្តីអ្នកបាប្រមាណ ៣ ម៉ឺន មាននាងយសវតីជាប្រធាន ។ ក្នុង
 ប្រាសាទនោះ ព្រះមហាសត្វសោយសុខដូចទិព្វសុខ ៩ ពាន់ឆ្នាំ ទ្រង់បាន
 ព្រះឱរសព្រះនាមសីលវៈ^(២) ក្នុងផ្ទៃរបស់ព្រះនាងយសវតីអគ្គមហេសី ទ្រង់
 ឃើញនិមិត្ត ៤ ប្រការ ទ្រង់ឡើងដែលសេះដ៏ល្អ ឈ្មោះបណ្ណរៈ ដែល
 ប្រដាប់តាក់តែងហើយ ។ ទ្រង់ចេញមហាកិនេស្រ្តមណី ចូសហើយ ។
 មនុស្ស ៣ កោដិ ក៏នាំគ្នាចូសតាមព្រះមហាសត្វ ដែលទ្រង់ផ្ទុកអង្គនោះ ។
 ព្រះមហាបុរស កាលភិក្ខុទាំងនោះចោមរោមហើយ ទ្រង់បំពេញសេចក្តី
 ព្យាយាមអស់ ៨ ខែ ។

បន្ទាប់អំពីនោះ ក៏សោយមគ្គុត្តរវិលាស មានឱជទិព្វ ដែលទេវតាជាក់
 ចូលទៅ ដែលនាងឧត្តរាធិតារបស់ឧត្តរសេដ្ឋី ក្នុងស្រុកឧត្តរតាមថ្វាយហើយ
 ទ្រង់សម្រាកពេលថ្ងៃក្នុងព្រៃសាលវ័ន ដែលប្រដាប់ដោយផ្កាក្រអូប មានពន្លឺ
 ពណ៌ខៀវ គួរជាទីត្រេកអរ ទ្រង់ទទួលស្មៅ ៨ ក្តាប់ ដែលឧត្តរអាជីវកថ្វាយ
 ចូលទៅកាន់ដើមឈើជាទីត្រាស់ដឹង ឈ្មោះនាគៈ គឺដើមខ្លីង ដែលមានម្លប់
 ត្រឈឹងត្រឈៃ ដូចគ្នានឹងអញ្ចូនគិរី ពណ៌ខៀវចាស់ ដូចមានកំពូល មាន
 បណ្តាញមាសគ្របដណ្តប់ វៀរចាកការប្រជុំរបស់ពួកម្រឹគច្រើនអម្បូរ ប្រដាប់
 ដោយមែក និងស្លឹកដ៏ក្រាស់ ដែលត្រូវខ្យល់ត្រសៀកៗ បក់បោករេរាំ

១- បិដកខ្មែរ ជាសុចិមា ។ ២- បិដកខ្មែរ ជាសីលវៈ ។

រុងរឿងដោយបីតិ ដូចអ្នករាំ ដើមនាគពោធិព្រឹក្សនោះ គួរសរសើរ ទ្រង់
ធ្វើប្រទក្សិណដើមនាគពោធិព្រឹក្ស ប្រថាប់ឈរក្នុងទិសឦសាន ទ្រង់លាត
សន្លឹកស្មៅទំហំ ៥៨ ហត្ថ ប្រថាប់គង់ពត់ក្នុងលើសន្លឹកស្មៅនោះ ទ្រង់
អធិដ្ឋានសេចក្តីព្យាយាមដែលប្រកបដោយអង្គ ៤ ទ្រង់កម្ចាត់កម្លាំងនៃមារ
ព្រមទាំងរេហ៍ពល ទ្រង់បានបុព្វេនិវាសញ្ញាណនិងទិព្វចក្ខុញ្ញាណ ទ្រង់ធ្វើការ
ពិចារណាបច្ចយាការ ឈមចុះដោយអំណាចអនិច្ចលក្ខណៈជាដើម ក្នុង
ខន្ធទាំងឡាយ ទ្រង់សម្រេចអនុត្តរសម្មាសម្ពោធិញ្ញាណដោយលំដាប់ បន្តិ
ឧទាន (ក្នុងខុទ្ទកនិកាយ ធម្មបទ) ថា

អនេកជាតិសំសារំ	សន្ធាវិស្សំ អនិព្វិសំ
គហការំ គវេសន្តោ	ទុក្ខា ជាតិ បុនប្បុនំ
គហការក ធិដ្ឋាសិ	បុន គេហំ ន កាហសិ
សព្វា តេ ជាសុកា ភគ្គា	គហក្កដំ វិសង្ខតំ
វិសង្ខារគតំ ចិត្តំ	តណ្ហានំ ឧយមជ្ឈតា។

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏អន្ទោល
ទៅកាន់សង្សារវេជ្ជមានជាតិដ៏ច្រើន សេចក្តីកើតជាទុក្ខរឿយៗ ។
នៃជាងផ្ទះ អ្នកឯងធ្វើផ្ទះ គឺអត្តភាព តថាគតឃើញហើយ
អ្នកនឹងធ្វើផ្ទះ (របស់តថាគត) ទៀត មិនបានឡើយ ឆ្លឹង
ជំនិវ គឺកិលេសរបស់អ្នកទាំងអស់ តថាគតកាប់បំបាក់អស់

អង្គកថា មគ្គុត្តរវិសាសិនី មង្គលពុទ្ធវង្សទី ៣

៣៨៩

ហើយ ដំបូលផ្ទះ គឺអវិជ្ជា តថាគតកម្ចាត់ចោលហើយ ចិត្ត
 របស់តថាគត ដល់ព្រះនិព្វានដែលមានសង្ខារប្រាសហើយ
 តថាគតបានដល់ធម៌ ជាគ្រឿងក្ស័យតណ្ហាទាំងឡាយហើយ
 ដូច្នេះ ។

រស្មីព្រះសរីរៈរបស់ព្រះមង្គលសម្ពុទ្ធ ក្រែលែងជាងព្រះពុទ្ធអង្គដទៃៗ
 ទាំងអស់ រស្មីនៃព្រះសរីរៈរបស់ព្រះអង្គ មិនដូចរស្មីព្រះសម្មាសម្ពុទ្ធអង្គដទៃៗ
 ដែលមានរស្មីព្រះសរីរៈប្រមាណ ៨០ ហត្ថខ្លះ មួយព្យាមខ្លះដោយជុំវិញ ឯ
 រស្មីនៃព្រះសរីរៈរបស់ព្រះមង្គលសម្ពុទ្ធអង្គនោះ ផ្សាយទៅអស់ម៉ឺនលោកធាតុ
 ជានិច្ចកាល ដើមឈើ ភ្នំ ផ្ទះ កំពែង ក្រុមទឹក សន្ទុះទ្វារជាដើម ដូចស្រោប
 ដោយបន្ទុះមាស ទ្រង់មានព្រះជន្មាយុ ៩ ម៉ឺនឆ្នាំ ។ រស្មីរបស់ព្រះចន្ទ ព្រះ
 អាទិត្យ និងផ្កាយជាដើម មិនប្រាកដអស់កាលមានប្រមាណប៉ុណ្ណោះ ការ
 កំណត់ពេលយប់ ពេលថ្ងៃ មិនប្រាកដ សត្វទាំងឡាយធ្វើការងារគ្រប់យ៉ាង
 ដោយពន្លឺរបស់ព្រះសម្ពុទ្ធប៉ុណ្ណោះ ដូចធ្វើការងារដោយពន្លឺព្រះអាទិត្យ ក្នុង
 ពេលថ្ងៃ លោកកំណត់ពេលយប់ និងពេលថ្ងៃ ដោយផ្ការីកក្នុងពេលល្ងាច
 និងបក្សីយំក្នុងពេលព្រឹក ។

សួរថា អានុភាពនេះរបស់ព្រះពុទ្ធអង្គដទៃៗ មិនមានឬ ឆ្លើយថា មិន
 មានក៏មិនមែន សេចក្តីពិត ព្រះពុទ្ធទាំងនោះ បើទ្រង់បំណង ទ្រង់ក៏ផ្សាយរស្មី
 ទៅរហូតម៉ឺនលោកធាតុ ឬក្រែលែងជាងនោះ តែរស្មីនៃព្រះសរីរៈរបស់ព្រះ
 មានព្រះភាគមង្គលៈ ផ្សាយទៅមួយម៉ឺនលោកធាតុជានិច្ចកាល ដូចរស្មីមួយ

ព្យាមរបស់ព្រះពុទ្ធអង្គដទៃៗ ដោយអំណាចសេចក្តីប្រាថ្នាអំពីខាងដើម ។
បានឮថា កាលព្រះពោធិសត្វមង្គលសមុទ្ធអង្គនោះ ទ្រង់មានព្រះឱរស និង
ព្រះជាយា ក្នុងអត្តភាពដូចគ្នានឹងព្រះវេស្សន្តរ ទ្រង់នៅត្រង់ភ្នំ ដូចគ្នានឹងភ្នំ
វង្គត ។ កាលនោះ យក្ខឈ្មោះថា ខុរាហិកៈ មានសក្តិធំមួយ បរិភោគ
មនុស្សជាអាហារ ចូលចិត្តបៀតបៀនមនុស្សគ្រប់គ្នា បានដំណឹងថា ព្រះ
មហាបុរសចូលចិត្តឲ្យទាន ទើបកាឡាខ្លួនជាព្រាហ្មណ៍ចូលទៅរក ទូលសូម
ទារកទាំង ២ នឹងព្រះមហាសត្វ ។ ព្រះមហាសត្វ ទ្រង់ត្រេកអរថា អញ
នឹងឲ្យកូនតូចទាំង ២ ដល់ព្រាហ្មណ៍ ទ្រង់បានប្រទានរាជបុត្រទាំងឡើយ
ធ្វើផែនដីឲ្យកម្រើក រហូតដល់ទឹកទ្រផែនដី ។ ខណៈនោះ ទាំងព្រះមហាសត្វ
កំពុងឃើញ យក្ខលះភេទជាព្រាហ្មណ៍ មានភ្នែកក្រឡោតក្រឡាប់ ក្រហម
ដូចអណ្តាតភ្លើង មានចង្អុមប្រឆាំងមិនស្មើគ្នា គួរខ្លើម និងគួរខ្លាច មានច្រមុះ
ហើប មានសក់ក្រហមកន្លឺន មានសរីរៈដូចដើមឆ្មោត ដែលត្រូវភ្លើងឆេះ
ចាប់ទារកទាំង ២ ទំពាស្តីដូចក្រអៅឈូក ព្រះមហាបុរសសម្លឹងមើលយក្ខ
គ្រាន់តែយក្ខហាមាត់ ក៏ឃើញមាត់យក្ខនោះ មានតំណក់ឈាមហូរចេញ
ក្រហមដូចអណ្តាតភ្លើង ក៏មិនកើតទោមនស្ស សូម្បីប៉ុនចុងសក់ គិតថា
សុទិន្ទ វត មេ ធានំ ទានអញឲ្យល្អហើយ បីតិ និងសោមនស្សជាច្រើន
កើតក្នុងសរីរៈ ។ ព្រះមហាសត្វទ្រង់ធ្វើសេចក្តីប្រាថ្នាថា ដោយផលនៃទាន
របស់អញនេះ ក្នុងអនាគតកាល រស្មីទាំងឡាយ ចូរផ្សាយចេញដោយទំនង
នេះ កាលទ្រង់អាស្រ័យសេចក្តីប្រាថ្នាជាព្រះពុទ្ធហើយ រស្មីទាំងឡាយ ក៏

ផ្សាយចេញអំពីសរីរៈអស់ទីប្រមាណប៉ុណ្ណោះ ។

បុព្វចរិយាដទៃរបស់ព្រះមានព្រះភាគអង្គនេះ នៅមានទៀត បានឮថា កាលនៅជាព្រះពោធិសត្វ ព្រះមន្តលសម្ពុទ្ធអង្គនេះ ឃើញចេតិយរបស់ព្រះ សម្មាសម្ពុទ្ធមួយអង្គ គិតថា អញគួរលះបង់ជីវិតដើម្បីព្រះពុទ្ធអង្គនេះ ឲ្យគេ រុំសរីរៈដូចប្រទីប ឲ្យដាក់ថាសមាសដែលមានតម្លៃមួយសែន មានបាច់ផ្កា ក្រពុំប្រមាណមួយហត្ថ ពេញដោយគ្រឿងក្រអូប និងសប្បិ ដាក់ប្រឆេះក្នុង ថាសនោះ ប្រើសីសៈទូលថាសនោះ ហើយដុតភ្លើងត្រង់ខ្លួន ធ្វើប្រទក្សិណ ចេតិយរបស់ព្រះជិនស្រី ឲ្យពេលវេលាកន្លងទៅអស់មួយយប់ កាលព្រះ ពោធិសត្វព្យាយាមរហូតទល់ភ្លើយាំងនេះ កម្ដៅមិនពាល់ត្រូវសូម្បីរន្ធរោម ដូចចូលទៅកាន់ស្រទាប់នៃផ្កាល្បក ពិតហើយ ធម៌រមែងរក្សាបុគ្គលអ្នករក្សា ធម៌ ដោយហេតុនោះ ទើបព្រះមានព្រះភាគត្រាស់ (ក្នុងខុទ្ទនិកាយ ថេរ- គាថា) ថា

ឆម្ពោ ហវេ រក្ខតិ ធម្មចារី ឆម្ពោ សុចិណ្ណោ សុខមាវហាតិ
ឯសានិសំសោ ឆម្ពោ សិចិណ្ណោ ន ទុគ្គតិ ឥច្ឆតិ ធម្មចារី ។

ធម៌ រមែងរក្សាបុគ្គលអ្នកប្រព្រឹត្តធម៌ដោយពិត ធម៌ដែលបុគ្គល សន្សំហើយ រមែងនាំមកនូវសេចក្ដីសុខ នេះជាអានិសង្សក្នុង ធម៌ ដែលបុគ្គលសន្សំល្អហើយ បុគ្គលអ្នកប្រព្រឹត្តធម៌ រមែង មិនទៅកាន់ទុគ្គតិ ដូច្នេះ ។

ដោយផលនៃកម្មនេះ ទើបរស្មីនៃសរីរៈរបស់ព្រះអង្គ ផ្សាយទៅរហូត

ម៉ែនលោកធាតុ ដោយហេតុនោះ ទើបព្រះមានព្រះភាគត្រាស់ថា

កាលខាងក្រោយ អំពីព្រះសម្មាសម្ពុទ្ធកោណាញៈមក ព្រះលោក-
នាយក ព្រះនាមមង្គលៈ ទ្រង់កម្ចាត់បង្ខំនីត ក្នុងលោក
ព្រះអង្គទ្រទ្រង់នូវគប់ភ្លើង គឺព្រះធម៌ ។ ពន្លឺរបស់
ព្រះអង្គឥតថ្លង់បាន ជាពន្លឺលើសលុបជាង ព្រះជិនស្រីដទៃ
គ្របសង្កត់ពន្លឺព្រះចន្ទនិង ព្រះអាទិត្យរុងរឿងអស់មួយម៉ែន
លោកធាតុ ដូច្នេះ ។

បណ្តាបទទាំងនោះ បទថា តម្លៃ បានដល់ នីតក្នុងលោក និងនីត
ក្នុងហឫទ័យៈ ។ បទថា និហន្ទាន បានដល់ គ្របសង្កត់ ។ ក្នុងបទថា
ឆម្មោក្ខំ នេះ ឧក្កា សព្វនេះ ប្រើក្នុងអត្ថជាច្រើន មានស្នប់របស់ជាងមាស
ជាដើម ។

ពិតហើយ ស្នប់របស់ជាងមាសទាំងឡាយ គប្បីជ្រាបថា ឈ្មោះថា
ឧក្កា ក្នុងភាគតជ្ជានថា សណ្ឋាសេន ជាត្រូវបំ គហេត្វា ឧក្កាមុខ បក្ខិ-
មេយ្យ គប្បីយកដង្ហាប់ចាប់មាសដាក់ទៅក្នុងមាត់នៃចង្រ្កានស្នប់ ដូច្នេះ ។

ភាជន៍ដាក់រងើកភ្លើង របស់ជាងមាសទាំងឡាយ គប្បីជ្រាបថា ឧក្កា
ដូចក្នុងភាគតជ្ជានថា ឧក្កំ ពន្លេយ្យ ឧក្កំ ពន្លិទ្វា ឧក្កាមុខំ អាលិម្សេយ្យ
គប្បីរៀបចំនូវចង្រ្កានស្នប់ លុះរៀបចំនូវចង្រ្កានស្នប់រួចហើយ គប្បីដុតនូវ
មាត់នៃចង្រ្កានស្នប់ ដូច្នេះ ។

ចង្រ្កានរបស់ជាងមាស គប្បីជ្រាបថា ឧក្កា ដូចក្នុងភាគតជ្ជានថា

កម្មារាជំ យថា ឧក្កា អន្តោ ឈាយតិ នោ ពហិ ចង្រ្កានរបស់ជាងមាស
ឆេះតែខាងក្នុង មិនឆេះខាងក្រៅ ដូច្នេះ ។

ភាពរហ័សនៃព្យះ គប្បីជ្រាបថា ឧក្កា ដូចក្នុងអាគតដ្ឋានថា ឯវិ-
ចាកោ ឧក្កាចាកោ ភវិស្សតិ ឧក្កាបាតនឹងបណ្តាលឲ្យមានទុក្ខ សុខ
យ៉ាងនេះ ដូច្នេះ ។ គប់ភ្លើង ហៅថា ឧក្កា ក្នុងអាគតដ្ឋានថា ឧក្កាសុ
ធារិយមាណសុ កាន់គប់ភ្លើង ដូច្នេះ ។ ក្នុងទីនេះ គប់ភ្លើង លោកបំណង
យកថាជា ឧក្កា ព្រោះហេតុនោះ ទើបក្នុងទីនេះ សេចក្តីថា ទ្រង់ឆ្ងល់នូវ
គប់ភ្លើងដែលសម្រេចដោយធម៌ ទ្រង់ឆ្ងល់គប់ភ្លើង ដែលសម្រេចដោយធម៌
ដល់សត្វលោក ដែលត្រូវនឹងត គឺអវិជ្ជាបិទបាំង ដែលនឹងត គឺអវិជ្ជាគ្រប
សង្កត់ ។

បទថា អតុលាសិ បានដល់ មិនមានរស្មីដទៃប្រៀបបាន ។ បាបៈក៏
យ៉ាងនេះដូចគ្នា ។ សេចក្តីថា មានព្រះរស្មីដែលព្រះពុទ្ធអង្គដទៃៗ ប្រៀបផ្ទឹម
មិនបាន ។ បទថា ជិនេហាញ្ចេហិ កាត់បទជា ជិនេហិ អញ្ចេហិ ។ បទថា
ចន្ទសុរិយប្បកំ ហន្ធា បានដល់ កម្ចាត់នូវរស្មីរបស់ព្រះចន្ទ និងព្រះ
អាទិត្យ ។ បទថា ឧសសហស្សី វិរោចតិ សេចក្តីថា វៀរនូវពន្លឺរបស់ព្រះ
ចន្ទ និងព្រះអាទិត្យមុនលោកធាតុ រមែងភ្លឺដោយពន្លឺរបស់ព្រះពុទ្ធប៉ុណ្ណោះ ។

ព្រះមន្តលសម្មាសម្ពុទ្ធ ទ្រង់សម្រេចពោធិញ្ញាណហើយ ទ្រង់នៅសម្ងំ
ត្រង់មណ្ឌលពោធិព្រឹក្ស ៧ សង្កាត់ ទ្រង់ទទួលពាក្យអារាធនាសូមឲ្យសម្តែង
ធម៌របស់ព្រហ្ម ទ្រង់ពិចារណាថា តថាគតនឹងសម្តែងធម៌នេះដល់អ្នកណាហ្ន៎

ក៏ទ្រង់ឃើញថា ភិក្ខុ ៣ កោដិដែលបួសជាមួយទ្រង់ ដល់ព្រមដោយឧប-
 និស្ស័យ គ្រានោះ ទ្រង់ព្រះតម្រិះថា កុលបុត្តទាំងនេះ បួសតាមតថាគត
 ដែលកំពុងបួស ដល់ព្រមដោយឧបនិស្ស័យ ជនទាំងនេះ ត្រូវតថាគតដែល
 ត្រូវការវិវេកលះបង់ ក្នុងថ្ងៃ ១៥ កើត ខែវិសាខ ជនទាំងនោះ ទៅ
 អាស្រ័យសិរីវង្សននគរ ស្នាក់នៅត្រង់ជងសិរីវ័ន ឈ្មើយចុះ តថាគតនឹង
 ទៅសម្តែងធម៌ដល់ជនទាំងនោះ ក្នុងទីនោះ ហើយទ្រង់កាន់បាត្រ ចីវររបស់
 ព្រះអង្គ ហោះទៅកាន់អាកាស ដូចស្តេចហង្ស ប្រាកដព្រះកាយត្រង់ជង-
 សិរីវ័ន ភិក្ខុទាំងនោះថ្វាយបង្គំព្រះមានព្រះភាគ ធ្វើនូវអន្តោវាសិកវត្ថុ ហើយ
 អង្គុយចោមរោមព្រះមានព្រះភាគៗ ត្រាស់ធម្មចក្កប្បវត្តនសូត្រ ដែលព្រះពុទ្ធ
 គ្រប់អង្គទ្រង់បដិបត្តិមកហើយ ដល់ភិក្ខុទាំងនោះ ។ បន្ទាប់ពីនោះ ភិក្ខុ ៣
 កោដិ ក៏សម្រេចនូវអរហត្ត ធម្មាភិសម័យ គឺការត្រាស់ដឹងធម៌ មានដល់
 ទេវតា និងមនុស្សមួយសែនកោដិ ដោយហេតុនោះ ទើបព្រះមានព្រះភាគ
 ត្រាស់ថា

ព្រះសម្មាសម្ពុទ្ធអង្គនោះ ទ្រង់ប្រកាសសច្ចៈ ៤ ដ៏ប្រសើរ ពួកសត្វ
 នោះៗ បានជីករសសច្ចៈ ហើយកម្ចាត់នឹងតំ គឺមោហៈ ។
 ព្រះសម្មាសម្ពុទ្ធអង្គនោះ បានដល់នូវពោធិញ្ញាណ ជាគុណឥតថ្លឹង
 បាន កាលសម្តែងធម៌ជាដំបូង ពួកសត្វមួយសែនកោដិ បាន
 សម្រេចមគ្គផលលើកទី ១ ដូច្នេះ ។

បណ្តាបទទាំងនោះ បទថា ចតុរោ កែជា ចត្តារិ ។ បទថា សច្ចវត្ថុមេ

សេចក្តីថា ពិតផង ប្រសើរផង ឈ្មោះថា សច្ចៈដ៏ប្រសើរ អធិប្បាយថា
 សច្ចៈដ៏ឧត្តម ។ បាវៈថា ចត្តារោ សច្ចៈវុត្តមេ ដូច្នេះក៏មាន សេចក្តីថា
 សច្ចៈដ៏ប្រសើរឧត្តមទាំង ៤ ។ បទថា តេ តេ បានដល់ ទេវតា និងមនុស្ស
 នោះ ដែលព្រះសម្មាសម្ពុទ្ធទ្រង់ទូន្មានហើយ ។ បទថា សច្ចៈសំ បានដល់ ផឹកនូវ
 អមតៈ គឺការចាក់ធ្លុះសច្ចៈ ៤ ។ បទថា វិនោទេន្តិ មហាតមំ សេចក្តីថា
 បន្ទោបង់ គឺកម្ចាត់នូវឆ័ត្ត គឺមោហៈ ដែលគប្បីលះដោយមគ្គនោះៗ ។ បទ
 ថា បទ្វាន បានដល់ ទ្រង់ចាក់ធ្លុះ ។ ពោធិ សព្វ ក្នុងបទថា ពោធិ នេះ
 មកក្នុងអត្ថបទដូចតទៅនេះថា

មគ្គ ផល និព្វាន ដើមឈើ បញ្ញត្តិ និងសព្វញ្ញតញ្ញាណ ។

ពិតហើយ ពោធិ សព្វ មកក្នុងអត្ថថា មគ្គ ដូចក្នុងប្រយោគជាដើម
 ថា ពោធិ វុច្ឆតិ ចត្វសុ មគ្គេសុ ញ្ញាណំ សម្មាទិដ្ឋិ (ញ្ញាណ) ក្នុងមគ្គ
 ៤ លោកហៅថា ពោធិ ដូច្នេះ ។

មកក្នុងអត្ថថា ផល ដូចក្នុងប្រយោគជាដើមថា ឧបមាយ អភិញ្ញាយ
 សម្ពោធាយ សំវុត្តតិ ប្រព្រឹត្តទៅដើម្បីសេចក្តីស្ងប់រម្ងាប់ ប្រព្រឹត្តទៅដើម្បី
 សេចក្តីដឹងច្បាស់ ប្រព្រឹត្តទៅដើម្បីត្រាស់ដឹង ដូច្នេះ ។

មកក្នុងអត្ថថា និព្វាន ដូចក្នុងប្រយោគជាដើមថា និព្វាន បទ្វាន
 ពោធិ អមតំ អសង្ខតំ ព្រះមានព្រះភាគ ទ្រង់សម្រេចពោធិ ដែលជា
 អមតៈ មិនមានបច្ច័យតាក់តែង ។

មកក្នុងអត្ថថា ដើមឈើ ដូចក្នុងប្រយោគជាដើមថា អន្តរា ច គយំ

អន្តរា ច ពោធិ៍^(១) ក្នុងចន្លោះនៃគយាសីសប្រទេសផង ក្នុងចន្លោះពោធិព្រឹក្ស
ផង ដូច្នេះ ។

មកក្នុងអត្ថបទ បញ្ញត្តិ ដូចក្នុងប្រយោគថា ពោធិ ទោ រាជកុមារោ
កោតោ គោតមស្ស ទាទេ សិរសា វន្តតិ បពិត្រព្រះអង្គដ៏ចម្រើន
ពោធិរាជកុមារ សូមថ្វាយបង្គំព្រះបាទាព្រះអង្គដោយត្បូង ។

មកក្នុងអត្ថបទ សព្វញ្ញតញ្ញាណា ដូចក្នុងប្រយោគជាដើមថា បញ្ញត្តិ
ពោធិ វរក្ខិ មេធសោ តថាគតនោះ មានប្រាជ្ញាដ៏ប្រសើរ ប្រៀបដោយ
ផែនដី និងបានដល់ពោធិញ្ញាណដ៏ខ្ពង់ខ្ពស់ មានចំណែកដ៏ប្រសើរក្នុងផ្នូរ
ប្រាជ្ញា ដូច្នេះ ។ ក្នុងទីនេះ គប្បីឃើញថា លោកសំដៅយកសព្វញ្ញតញ្ញាណ
ឬអរហត្តមគ្គញ្ញាណក៏គួរ ។

បទថា អតុលំ បានដល់ វៀរការថ្លឹង គឺហួសប្រមាណ អធិប្បាយថា
មិនមានប្រមាណ គប្បីកាន់យកសេចក្តីថា ក្នុងបឋមធម្មទេសនានៃព្រះមាន
ព្រះភាគអង្គនោះ ដែលទ្រង់សម្រេចសព្វញ្ញតញ្ញាណ ហើយទ្រង់សម្តែងធម៌ ។

សម័យណា ព្រះមង្គលសម្ពុទ្ធទ្រង់អាស្រ័យនគរឈ្មោះចិត្តៈ ទ្រង់ធ្វើ
យមកប្បាដិហារ្យ សង្កត់នូវមានរបស់ពួកតិរិយត្រង់គល់ចម្បា ដូចព្រះមាន
ព្រះភាគនៃយើង ទ្រង់ធ្វើយមកប្បាដិហារ្យត្រង់គល់គណ្ឌាម្តុំព្រឹក្សហើយ
ប្រថាប់គង់ត្រាស់ព្រះអភិធម្ម លើព្រះទ័នបណ្តកម្ពលសិលាអាសនៈ ក្រោម
ដើមបារិច្ឆតកក្នុងស្ថានតាវត្តិវង្ស ដែលជាកពប្រសើរ សម្រេចដោយមាស

១- បិដកខ្មែរជា អន្តរា ច ពោធិ អន្តរា ច គយំ ។

និងប្រាក់ដីល្អ ជាដែនសម្រាកសម្រាន្តរបស់ទេវតា និងអសុរកំលោះក្រមុំ ។
សម័យនោះ ការត្រាស់ដឹងធម៌ មានដល់ទេវតាមួយសែនកោដិ នេះជាការ
ត្រាស់ដឹងធម៌លើកទី ២ ។

សម័យណា ស្តេចចក្រពត្តិ ព្រះនាមសុនន្ទៈ ទ្រង់បំពេញចក្ខុវត្ថុវត្ថុ
ត្រង់សុរក៏នគរ ទ្រង់បាននូវចក្ខុវត្ថុ បានឮថា កាលព្រះមង្គលទសពលទ្រង់
កើតឡើងក្នុងលោក ចក្ខុវត្ថុនោះក៏ឃ្លាតចាកបល្ល័ង្ក ព្រះបាទសុនន្ទៈ ទ្រង់
ឃើញហើយ ទ្រង់ក៏អស់នូវការត្រេកអរក្នុងព្រះហឫទ័យ ទើបទ្រង់សាកសួរ
ពួកព្រាហ្មណ៍ថា ចក្ខុវត្ថុនេះ កើតព្រោះកុសលរបស់យើង ហេតុអ្វី ទើប
ឃ្លាតចាកស្ថាន សម័យនោះ ព្រាហ្មណ៍ទាំងនោះ ក៏ព្យាករដល់ហេតុដែល
ចក្ខុវត្ថុនោះរំកិលចាកទីដល់ព្រះរាជាថា កាលណាចក្ខុវត្ថុឃ្លាតចាកស្ថាន
ស្តេចចក្រពត្តិនឹងអស់ព្រះជន្មយុ ព្រោះស្តេចចក្រពត្តិចេញបួស ឬព្រោះ
ព្រះពុទ្ធកើតឡើង ហើយក្រាបទូលថា បពិត្រមហារាជ ព្រះជន្មយុរបស់
ព្រះអង្គមិនទាន់អស់ទេ ព្រះអង្គទ្រង់មានព្រះជន្មយុយើនយូរ តែព្រះមង្គល-
សម្មាសម្ពុទ្ធ ទ្រង់កើតឡើងហើយក្នុងលោក ដោយហេតុនោះ ទើបចក្ខុវត្ថុ
របស់ព្រះអង្គឃ្លាតចាកទី ព្រះបាទសុនន្ទចក្រពត្តិរាជ មួយអន្លើដោយបរិស័ទ
ស្តាប់ពាក្យព្យាករនោះហើយ ទើបទ្រង់ថ្វាយបង្គំចក្ខុវត្ថុនោះ ដោយសិរសា
ទ្រង់អង្វរថា សូមអ្នកកុំទាន់អន្តរធាន ទម្រាំយើងធ្វើសក្ការៈព្រះមង្គលទសពល
ដោយអានុភាពរបស់អ្នក ។ លំដាប់នោះ ចក្ខុវត្ថុនោះ ក៏បានតម្កល់នៅ
ត្រង់ទីដើម ។

បន្ទាប់អំពីនោះ ស្តេចសុនន្ទចក្រពត្តិ មានសេចក្តីត្រេកអរដល់ព្រម
 កាលបរិស័ទប្រមាណ ៣៦ យោជន៍ ចោមរោមហើយ ក៏យាងទៅគាល់ព្រះ
 មង្គលទសពល ដែលជាមង្គលរបស់សត្វលោកទាំងពួង ទ្រង់អង្គាសព្រះ
 សាស្តា មួយអង្វើដោយសារកំឡុងឆ្នែកស្តាប់ស្តាប់ដោយមហាទាន ថ្វាយសំពត់
 ដែនកាសីដល់ព្រះអរហន្តមួយសែនកោដិ ថ្វាយបរិក្ខារសព្វយ៉ាងដល់ព្រះ-
 តថាគត ទ្រង់ធ្វើនូវការបូជាដល់ព្រះមានព្រះភាគ ដែលជាទីភូកភ្នំរបស់សត្វ
 លោក ហើយចូលគាល់ព្រះមង្គលសម្ពុទ្ធ ដែលជាទីពឹងនៃសត្វលោកទាំង
 ពួង ទ្រង់ធ្វើក្រពុំអញ្ចាលី ដូចផ្កាល្អកប្រាសចាកមន្ទិល ដែលរុនរឿងដោយ
 ទសនខសមោធាន ដាក់លើសិរសា គឺត្បូង ទ្រង់ថ្វាយបង្គំហើយ ប្រថាប់គង់
 ក្នុងទីសមគួរ នាចំណែកម្ខាង សូម្បីព្រះរាជឱវសរបស់ព្រះអង្គព្រះនាមថា
 អនុរាជកុមារ ក៏ប្រថាប់គង់យ៉ាងនោះដូចគ្នា ។

គ្រានោះ ព្រះមានព្រះភាគត្រាស់អនុបុព្វីកថាប្រោសជនទាំងនោះ ដែល
 មានព្រះបាទសុនន្ទចក្រពត្តិជាប្រធាន ។ ព្រះបាទសុនន្ទចក្រពត្តិ មួយអង្វើ
 ដោយបរិស័ទសម្រេចអរហត្ត មួយអង្វើដោយបដិសម្មិទា ៤ ។ លំដាប់នោះ
 ព្រះសាស្តាទ្រង់រំពឹងមើលបុព្វចរិយារបស់ជនទាំងនោះ ទ្រង់ឃើញឧបនិស្ស័យ
 នៃបាត្រ និងចីវរដែលសម្រេចដោយឫទ្ធិ ទ្រង់លាព្រះហស្តខាងស្តាំ ដែល
 ប្រដាប់ដោយបណ្ណាញនៃចក្រ ត្រាស់ថា ចូរពួកអ្នកមកជាកិក្ខុចុះ ។ ក្នុង
 រំពេចនោះឯង ជនទាំងអស់មានសក់ប្រមាណ ២ ធ្នាប់ ទ្រទ្រង់នូវបាត្រ ចីវរ
 ដែលសម្រេចដោយឫទ្ធិ ដល់ព្រមដោយអាការ សមគួរដល់សមណៈ ដូច

ព្រះថេរៈមានវស្សា ៦០ ចោមរោមព្រះមានព្រះភាគ នេះជាការត្រាស់ដឹង ធម៌លើកទី ៣ ដោយហេតុនោះ ទើបព្រះមានព្រះភាគត្រាស់ថា

ព្រះសម្មាសម្ពុទ្ធទ្រង់សម្តែងធម៌ ក្នុងសុរិន្ទទេវភព កាលនោះ ពួក សត្វមួយសែនកោដិ បានសម្រេចមគ្គផលលើកទី ២ ។ កាល ព្រះបាទសុទន្ទចក្រពត្តិ ទ្រង់ចូលទៅគាល់ព្រះសម្មាសម្ពុទ្ធ កាល នោះ ព្រះសម្មាសម្ពុទ្ធទ្រង់វាយសួរ គឺព្រះធម៌ដ៏ប្រសើរខ្ពង់ខ្ពស់ ។ កាលនោះ ពួកជនដែលតាមហៃព្រះបាទសុទន្ទៈ មានចំនួន ៩០ កោដិ ជនទាំងអស់នោះ បានជាឯហិកិកុត្តតសេសសល់ (លើកទី ៣) ដូច្នេះ ។

បណ្តាបទទាំងនោះ បទថា សុរិន្ទ ទេវភវនេ សេចក្តីថា ក្នុងភពរបស់ សក្កៈ ដែលជាកំពូលនៃទេវតា ។ បទថា ធម្មំ បានដល់ ព្រះអភិធម្ម ។ បទថា អាហានិ បានដល់ ទ្រង់វាយ ។ បទថា វុត្ថមំ សេចក្តីថា ព្រះមាន ព្រះភាគដ៏ប្រសើរ ទ្រង់បានទូងធម្មភេរីដ៏ខ្ពង់ខ្ពស់ ។ បទថា អនុចរា បានដល់ សេវកៈដែលតាមព្រះរាជាជាប់រហូត ។ បទថា អាសុំ បានដល់ មានហើយ បាបៈថា តទាសិ នវុតិកោជិយោ ដូច្នេះក៏មាន សេចក្តីថា ពួកជនរបស់ ព្រះបាទសុទន្ទចក្រពត្តិអង្គនោះ មានហើយ បើស្អាតថា ពួកជនទាំងនោះមាន ចំនួនប៉ុនណា ក៏ឆ្លើយថា មានចំនួន ៩០ កោដិ ។

បានឮថា សម័យនោះ ព្រះមន្តលលោកនាថប្រថាប់នៅត្រង់មេឧលបុរី ក្នុងនគរនោះឯង សុទ្ធទេវមាណាត និងធម្មសេនមាណាត មានមាណាត ១០០០

ជាបរិវារ នាំគ្នាបួសដោយឯហិក្ខុបព្វជ្ជាក្នុងសម្មាភវសព្វព្រះមានព្រះភាគអង្គ
 នោះ ។ កាលគូអគ្គសាវ័ក មួយអន្លើដោយបរិវារសម្រេចអរហត្ត ក្នុងថ្ងៃ
 ១៥ កើត ខែមាយ ព្រះសាស្តាទ្រង់លើកបាតិមោក្ខឡើងសម្តែងក្នុងកណ្តាល
 ភិក្ខុមួយសែនកោដិ នេះជាការប្រជុំលើកទី ១ ទ្រង់លើកបាតិមោក្ខឡើង
 សម្តែងក្នុងការប្រជុំរបស់បព្វជិត ក្នុងសមាគមញាតិដ៏កំពូល ក្នុងឧត្តរាម
 ទៀត នេះជាការប្រជុំលើកទី ២ ។ ទ្រង់លើកបាតិមោក្ខឡើងសម្តែង ក្នុង
 កណ្តាលភិក្ខុ ៩ ម៉ឺនកោដិ^(១) ក្នុងសមាគមគណៈ ភិក្ខុព្រះបាទសុទន្ទបក្រពត្តិ
 នេះជាការប្រជុំលើកទី ៣ ដោយហេតុនោះ ទើបព្រះមានព្រះភាគត្រាស់ថា

ព្រះមង្គលសម្ពុទ្ធ ព្រះអង្គស្វែងរកគុណដ៏ធំ មានសាវ័ក-
 សន្និបាត ៣ លើក គឺសន្និបាតលើកទី ១ មានព្រះខីណាស្រព
 មួយសែនកោដិ សន្និបាតលើកទី ២ មានព្រះខីណាស្រព
 មួយសែនកោដិ សន្និបាតលើកទី ៣ មានព្រះខីណាស្រព
 ៩០ កោដិ ។ សមាគមក្នុងកាលនោះ សុទ្ធតែព្រះខីណាស្រព
 ប្រាសចាកមន្ទិល ដូច្នេះ ។

ត្រានោះ ព្រះពោធិសត្វនៃយើងជាព្រាហ្មណ៍ ឈ្មោះសុរុចិ នៅក្នុង
 ស្រុកព្រាហ្មណ៍ឈ្មោះសុរុចិ ជាអ្នកចប់ត្រៃវេទ មួយអន្លើដោយនិយណ្ឌ-
 សាស្ត្រ កេដុកសាស្ត្រ និងប្រភេទអក្ខរសាស្ត្រ ជំនាញក្នុងកាព្យឃ្លោង
 ជំនាញក្នុងកម្រងកែវ និងជំនាញក្នុងលោកាយតនសាស្ត្រ និងមហាបុរិ-

១- បិដកខ្មែរជា ៩០ កោដិ ។

សលក្ខណសាស្ត្រ ។ សុរុចិត្តព្រាហ្មណ៍នោះចូលទៅគាល់ព្រះសាស្តា ស្តាប់
ធម្មកថាដ៏ពិរោះរបស់ព្រះទេសពលហើយ ជ្រះថ្លាដល់នូវសរណៈ និមន្តព្រះ
មានព្រះភាគ មួយអន្លើដោយសង្ឃសាវ័កថា សូមទ្រង់ទទួលភិក្ខុរបស់ខ្ញុំ
ព្រះអង្គ ក្នុងថ្ងៃស្អែកនេះ ព្រាហ្មណ៍នោះ កាលព្រះមានព្រះភាគត្រាស់សួរថា
ម្ចាស់ព្រាហ្មណ៍ អ្នកត្រូវការភិក្ខុចំនួនប៉ុនណា ទើបទូលថា បពិត្រព្រះអង្គ
ដ៏ចម្រើន ភិក្ខុបរិវាររបស់ព្រះអង្គមានប៉ុនណា ។ កាលនោះ ជាការប្រជុំ
លើកទី ១ ព្រោះហេតុនោះ កាលត្រាស់ថា មានមួយសែនកោដិ សុរុចិ-
ត្តព្រាហ្មណ៍និមន្តថា បពិត្រព្រះអង្គដ៏ចម្រើន បើដូច្នោះ សូមទ្រង់ទទួលភិក្ខុ
របស់ខ្ញុំព្រះអង្គ មួយអន្លើដោយភិក្ខុគ្រប់រូប ។ ព្រះសាស្តា ទ្រង់ក៏ទទួល
និមន្ត ។

ព្រាហ្មណ៍កាលនិមន្តព្រះមានព្រះភាគ ដើម្បីសោយក្នុងថ្ងៃស្អែកហើយ
ក៏ត្រឡប់ទៅផ្ទះ គិតថា ភិក្ខុចំនួនប៉ុណ្ណេះអញអាចថ្វាយបបរ បាយ និងសំពត់
ជាដើមបាន តែទីអង្គុយនឹងធ្វើដូចម្តេច ការគិតរបស់ព្រាហ្មណ៍នោះ ក៏ក្តៅដល់
ព្រះទេវបណ្ឌិតមូលសិលាអាសនៈ របស់សហស្សនេត្រសក្តទេវរាជ ដែល
ស្ថិតនៅលើកំពូលភ្នំមេរុ ដែលមានចម្ងាយផ្លូវ ៨៤០០០ យោជន៍ ។ កាល
នោះ សក្តទេវរាជទ្រង់ឃើញអាសនៈក្តៅ ក៏កើតបរិវិតក្តថា អ្នកណាហ្ន៎
បំណងនឹងឲ្យអញឃ្លាតចាកទីនេះ ទ្រង់ប្រមើលមើលមនុស្សលោកដោយ
ព្រះនេត្រទិព្វ ឃើញមហាបុរស គិតថា មហាសត្វនេះ និមន្តភិក្ខុសង្ឃ មាន
ព្រះពុទ្ធជាប្រធាន គិតរឿងអាសនៈសម្រាប់ភិក្ខុសង្ឃអង្គុយ អញគួរទៅកាន់

ទីនោះ ទទួលចំណែកបុណ្យ ទើបកាឡាខ្លួនជាជាងឈើ កាន់កាំបិត និង ពូថៅ ហើយប្រាកដចំពោះមុខមហាបុរស ពោលថា អ្នកណាហ្ន៎ មានកិច្ច ដែលជួលខ្ញុំឲ្យធ្វើការងារខ្លះ ។

ព្រះមហាសត្វឃើញហើយ ក៏សួរថា អ្នកអាចធ្វើការងាររបស់ខ្ញុំបាន ដែរឬ ឥន្ទនិម្មិតពោលថា ឈ្មោះថា សិប្បៈដែលខ្ញុំមិនចេះ មិនមាន បុគ្គល ណាបំណងនឹងឲ្យធ្វើវត្ថុណា ទោះជាមណ្ឌប ប្រាសាទ ឬនិវេសន៍ជាដើម ខ្ញុំ អាចធ្វើឲ្យដល់បុគ្គលនោះៗ បានទាំងអស់ ។ មហាសត្វប្រាប់ថា បើដូច្នោះ ខ្ញុំមានការងារ ។ ឥន្ទនិម្មិតសួរថា ការងារអ្វី ។ មហាសត្វប្រាប់ថា ខ្ញុំនិមន្ត ភិក្ខុមួយសែនកោដិ ដើម្បីឆាន់អាហារក្នុងថ្ងៃស្អែក អ្នកត្រូវសាងមណ្ឌប សម្រាប់ភិក្ខុទាំងនោះគង់ ឥន្ទនិម្មិតពោលថា ខ្ញុំធ្វើបាន បើលោកអាចឲ្យថ្ងៃ ឈ្នួលដល់ខ្ញុំ ។ ព្រះមហាសត្វទទួលថា ខ្ញុំអាច ឥន្ទនិម្មិតពោលថា សាធុ បើយ៉ាងនោះខ្ញុំនឹងធ្វើ ហើយក៏ពិនិត្យមើលទឹកដីមួយកន្លែង ដែលមានប្រមាណ ១២ យោជន៍ មានផ្ទៃរាបស្មើ ដូចមណ្ឌលកសិណ គួរជាទីត្រកអរយ៉ាង ក្រៃលែង ។ ឥន្ទនិម្មិតគិតថា មណ្ឌបដែលមានចំណែកសំខាន់សម្រេចទៅ ដោយរតនៈ ៧ ប្រការ ចូរផុសឡើងក្នុងទីប្រមាណប៉ុណ្ណោះ ហើយសម្លឹង មើល ។ រំពេចនោះ មណ្ឌបជ្រែកផែនដីផុសឡើង ដូចមណ្ឌបពិត មណ្ឌប នោះ មានឆ្នាំងប្រាក់នៅត្រង់សសរមាស មានឆ្នាំងមាសនៅត្រង់សសរប្រាក់ មានឆ្នាំងកែវប្រពាលនៅត្រង់សសរកែវមណី មានឆ្នាំងកែវមណីនៅត្រង់ សសរកែវប្រពាល មានឆ្នាំងរតនៈ ៧ នៅត្រង់សសររតនៈ ៧ ។

បន្ទាប់អំពីនោះ ឥន្ទនិម្មិតពិនិត្យមើលដោយគិតថា បណ្តាញកណ្តឹង ចូរសំយុងចុះត្រង់ជាយពិតាននៃមណ្ឌប ដំណាលគ្នានឹងការសម្លឹងមើល បណ្តាញកណ្តឹងក៏សំយុង កាលត្រូវខ្យល់ត្រសៀកៗ បក់មក ក៏បន្លឺសំឡេង ពីរោះ គួរជាទីត្រេកអរក្រៃលែង ដូចតន្ត្រីប្រកបដោយអង្គ ៥ ។ ក្នុងវេលា ព្រឹកនោះ ដូចវេលាពន្លឺទិព្វសង្គតិៈ ។ ឥន្ទនិម្មិតគិតថា កម្រង គ្រឿងក្រអូប កម្រងផ្កា កម្រងស្លឹកឈើ និងកម្រងរតនៈ ៧ ដ៏ជាទិព្វ ចូរសំយុងជា ចន្លោះៗ ដំណាលគ្នានឹងការគិត កម្រងផ្កាទាំងឡាយក៏សំយុងចុះ ។ ឥន្ទនិម្មិត គិតទៀតថា អាសនៈកម្រាលដែលមានតម្លៃជារបស់កប្បិយ និងគ្រឿងទម្រ ទាំងឡាយសម្រាប់ភិក្ខុចំនួនមួយសែនកោដិ ចូរជ្រែកផែនដីផុសឡើង ។ ក្នុង រំពេចនោះ របស់ដូចពោលក៏ផុសឡើង ឥន្ទនិម្មិតគិតថា ចូរក្អមទឹកតាំងនៅ គ្រប់ជ្រុង មួយជ្រុង ១ ក្អម រំពេចនោះឯង ក្អមទឹកទាំងឡាយ ក៏ពេញដោយ ទឹកស្អាត ជាទឹកក្រអូប និងជាកប្បិយ មានរសត្វាញ់ត្រជាក់ក្រៃលែង មាន មាត់បិទដោយស្លឹកចេក ក៏ប្រាកដឡើង ។ ស្តេចសហស្សនេត្រ ទ្រង់និម្មិតវត្ថុ មានប្រមាណប៉ុណ្ណោះហើយ ចូលទៅរកព្រាហ្មណ៍ ពោលថា បពិត្រលោក ម្ចាស់ មក លោកម្ចាស់ឃើញមណ្ឌបរបស់លោកម្ចាស់ហើយ សូមឲ្យថ្ងៃ ឈ្នួលដល់ខ្ញុំ ព្រះមហាសត្វសម្លឹងមើលមណ្ឌបនោះ កាលឃើញមណ្ឌបនោះ ឯង សរីរៈក៏ត្រូវបីតិ ៥ ពាល់ត្រូវហើយ ជ្រួតជ្រាបមិនមានចន្លោះ ។

គ្រានោះ មហាសត្វគ្រាន់តែឃើញ ក៏គិតយ៉ាងនេះថា មណ្ឌបនេះមិន មែនជាថ្វីដែររបស់មនុស្ស អាស្រ័យអធ្យាស្រ័យរបស់អញ គុណរបស់អញ

ទើបក្តៅដល់ស្ថានសក្កទេវរាជ បន្ទាប់អំពីនោះ ទើបសក្កទេវរាជទ្រង់និម្មិត
 មណ្ឌបនេះពិត ។ ព្រះមហាសត្វគិតថា ការថ្វាយទានមួយថ្ងៃ ក្នុងមណ្ឌប
 បែបនេះ មិនសមគួរដល់អញ អញនឹងថ្វាយអស់ ៧ ថ្ងៃ ។ ធម្មតាទានខាង
 ក្រៅមានប្រមាណប៉ុណ្ណោះ គង់មិនអាចធ្វើហេតុយៈរបស់ព្រះពោធិសត្វឲ្យ
 ពេញចិត្តបាន ព្រះពោធិសត្វទាំងឡាយ អាស្រ័យចាតៈ រមែងពេញចិត្ត
 តែក្នុងពេលកាត់សីសៈដែលប្រដាប់ហើយ ឬខ្វះភ្នែកដែលបន្តក់ហើយ ឬខ្វះ
 យកបេះដូងឲ្យជាទាន ។ ពិតហើយ ក្នុងសិរីជាតក កាលព្រះពោធិសត្វនៃ
 យើងលះបង់នូវទ្រព្យ ៥ សែនកហាបណៈរាល់ៗ ថ្ងៃ ឲ្យទាន ៥ កន្លែង គឺ
 ត្រង់ទ្វារនគរ ៤ ត្រង់កណ្តាលនគរ ១ ទាននោះ មិនអាចឲ្យកើតនូវការ
 ពេញចិត្តក្នុងចាតៈបានឡើយ ។ តែសម័យណា សក្កទេវរាជកាឡាខ្លួនជា
 ព្រាហ្មណ៍ មកសូមចក្ខុទាំងទ្វេ សម័យនោះ ព្រះពោធិសត្វនោះ ក៏ខ្វះចក្ខុ
 ទាំងនោះឲ្យ កំពុងឲ្យទាននោះឯង ទើបកើតនូវសេចក្តីត្រេកអរ ចិត្តមិនបាន
 ប្រែប្រួលសូម្បីប៉ុនចុងសក់ ។ ដោយប្រការដូចពោលមកនេះ ព្រះសព្វញ្ញ-
 ពោធិសត្វទាំងឡាយ អាស្រ័យទានខាងក្រៅមិនឆ្អែតឡើយ ព្រោះហេតុនោះ
 ព្រះមហាបុរសអង្គនោះ គិតថា អញគួរថ្វាយទានដល់ភិក្ខុមួយសែនកោដិ
 ទើបឲ្យភិក្ខុទាំងនោះអង្គុយក្នុងមណ្ឌបនោះ ហើយថ្វាយទាន ដែលមានឈ្មោះ
 ថា គវៈបាន អស់ ៧ ថ្ងៃ ។

កោដនដែលគេដាក់ពេញផ្ទាំងធំៗ ពេញដោយទឹកដោះគោ ហើយ
 លើកឡើងដាក់លើចង្រ្កាន ដាក់អង្ករបន្តិចបន្តួចក្នុងទឹកដោះ រម្ងាស់រហូតខ្វះ

ហើយផ្សំដោយទឹកឃ្មុំ លាយដោយស្ករក្រាម មួយអន្លើដោយសប្បិ ហៅថា **គវៈចាន** ក្នុងបាលីនោះ **គវៈចាន** នេះឯង គេហៅថា កោដនដែលមានរស ៤ ដូច្នេះក៏មាន ។ តែមនុស្សទាំងឡាយ មិនអាចអង្គាសបាន ចំណែកទេវតា ទាំងឡាយ ចូលត្រង់ចន្លោះៗ ជួយអង្គាស ទីនោះ សូម្បីមានទំហំ ១២ យោជន៍ គង់មិនល្មមសម្រាប់ទទួលភិក្ខុទាំងនោះបានឡើយ តែភិក្ខុទាំងនោះ អង្គុយ ដោយអានុភាពរៀងៗ ខ្លួន ។ ក្នុងថ្ងៃចុងក្រោយ មហាបុរសឲ្យលាងបាត្រ ភិក្ខុគ្រប់រូប ដាក់ពេញដោយសប្បិ នវនីត ទឹកឃ្មុំ ទឹកអំពៅជាដើម បាន ប្រគេនមួយអន្លើដោយត្រៃចីវរ សំពត់ចីវរដែលភិក្ខុសង្ឃនរកក្នុងទីនោះបាន ហើយ ក៏ជារបស់មានតម្លៃរាប់សែន ។

គ្រានោះ ព្រះសាស្តាភាលទ្រង់ធ្វើអនុមោទនា ទ្រង់ពិចារណាថា មហា- បុរសនេះ បានថ្វាយទានបែបនេះ នឹងបានជាអ្វីហ្ន៎ ទ្រង់ក៏ឃើញថា ក្នុងអនា- គតកាល បុរសនេះ នឹងបានជាព្រះពុទ្ធ ព្រះនាមគោតម ក្នុងទីបំផុត ២ អសង្ខេយ្យ និង ១ សែនកប្ប បន្ទាប់អំពីនោះ ទើបទ្រង់ហៅព្រះមហាសត្វ មក ហើយទ្រង់ព្យាករថា កន្លងកាលប្រមាណប៉ុណ្ណោះ អ្នកនឹងបានត្រាស់ជា ព្រះពុទ្ធព្រះនាមគោតម ។ លំដាប់នោះ មហាបុរសស្តាប់ពាក្យព្យាកររបស់ ព្រះមានព្រះភាគហើយ ក៏មានហឫទ័យត្រេកអរ គិតថា ព្រះសាស្តាត្រាស់ថា អញនឹងបានជាព្រះពុទ្ធ អញមិនត្រូវនៅគ្រប់គ្រងផ្ទះ ទើបលះសម្បត្តិបែបនោះ ដូចជុំទឹកមាត់ ឬសក្នុងសម្លាករបស់ព្រះសាស្តា រៀននូវពុទ្ធវិចារ ញ៉ាំងនូវ អភិញ្ញា និងសមាបត្តិ ៨ ឲ្យកើត មានឈានមិនសាបសូន្យ តាំងនៅដរាប

ដល់អស់អាយុ ក្នុងទីបំផុតនៃអាយុ កើតក្នុងព្រហ្មលោក ដោយហេតុនោះ
ទើបព្រះមានព្រះភាគត្រាស់ថា

សមាគមក្នុងកាលនោះ សុទ្ធតែព្រះខ័ណ្ឌស្រព ប្រាសចាក
មន្ទិល សម័យនោះ តថាគតជាព្រាហ្មណ៍ ឈ្មោះសុរុចិ ។
តថាគតអ្នករៀនមន្ត ចងចាំមន្ត ដល់នូវត្រើយនៃវេទទាំង ៣
ចូលទៅគាល់ព្រះសម្ពុទ្ធអង្គនោះ ហើយបានដល់ព្រះសាស្តា
ជាទីពឹង ។ តថាគតបានបូជាព្រះសង្ឃ មានព្រះពុទ្ធជាប្រធាន
ដោយគ្រឿងក្រអូប និងផ្កាកម្រង លុះបូជាដោយគ្រឿងក្រអូប
និងផ្កាកម្រងហើយ ក៏ញ៉ាំងព្រះភិក្ខុសង្ឃឲ្យឆាន់ស្តាប់ស្តាប់
ដោយទឹកដោះគោ ។ ព្រះសម្ពុទ្ធព្រះនាមមង្គលៈនោះ ព្រះអង្គ
ឧត្តមជាសត្វទ្វេបាទ ទ្រង់ទំនាយតថាគតថា ក្នុងរវាងកប្ប
ប្រមាណមិនបាន អំពីកប្បនេះទៅ បុរសនោះ នឹងបានត្រាស់
ជាព្រះពុទ្ធ ។ សត្វនេះ នឹងចេញអំពីក្រុងកបិលពស្តុ ជាទីរក
រាយ តាំងសេចក្តីព្យាយាម ធ្វើទុក្ខរកិរិយា ។ សត្វ (នេះ)
នឹងអង្គុយទៀបគល់អជបាលព្រឹក្ស បានទទួលបាយាសក្នុង
ទីនោះហើយ ចូលទៅកាន់ស្ទឹងនេរញ្ញរា ។ ព្រះជិនស្រីអង្គ
នោះ ទ្រង់សោយបាយាស ទៀបឆ្នេរស្ទឹងនេរញ្ញរា ហើយ
ចូលទៅជិតគល់នៃពោធិព្រឹក្ស តាមផ្លូវដ៏ប្រសើរដែលគេចាត់
ចែង ។ លំដាប់អំពីនោះទៅ ព្រះជិនស្រី មានយសច្រើន

នឹងធ្វើប្រទក្សិណនូវពោធិមណ្ឌៈដ៏ប្រសើរ ហើយនឹងត្រាស់
 ដឹងទៀបគល់អស្សត្ថព្រឹក្ស ។ ព្រះមាតាបង្កើតរបស់ព្រះពុទ្ធ
 អង្គនេះ នឹងមានព្រះនាមថាមាយា ព្រះបិតាព្រះនាមថា
 សុទ្ធោទនៈ ឯបុរសនេះ ជាព្រះពុទ្ធព្រះនាមគោតម ។ ព្រះ
 ថេរៈឈ្មោះកោលិតៈ ១ ឧបតិស្សៈ ១ ជាអ្នកមិនមានអាសវៈ
 ប្រាសចាករាគៈ មានចិត្តស្ងប់រម្ងាប់ មានចិត្តតម្កល់មាំ នឹង
 បានជាអគ្គសាវ័ក ព្រះថេរៈឈ្មោះអានន្ទ នឹងបានជាឧបជ្ជាក
 បម្រើព្រះជិនស្រីអង្គនេះ ។ ព្រះថេរៈឈ្មោះខេមា ១ ឧប្បល-
 វណ្ណា ១ ជាអ្នកមិនមានអាសវៈ ប្រាសចាករាគៈ មានចិត្ត
 ស្ងប់ មានចិត្តតម្កល់មាំ នឹងបានជាអគ្គសាវ័ក ។ ឈើ
 សម្រាប់ត្រាស់ដឹង របស់ព្រះមានព្រះភាគអង្គនោះ គេហៅថា
 អស្សត្ថព្រឹក្ស (ដើមពោធិ៍) ឧបាសកឈ្មោះចិត្តៈ ១ ហត្ថា-
 ឡវ័កៈ ១ នឹងបានជាអគ្គឧបជ្ជាក ។ ឧបាសិកាឈ្មោះនន្ទមាតា
 ១ ឧត្តរា ១ នឹងបានជាអគ្គឧបជ្ជាយិកា ព្រះគោតមមានយស
 នោះ ទ្រង់មានព្រះជន្មាយុ ១០០ ឆ្នាំ ។ ពួកមនុស្ស និង
 ទេវតា បានឮព្រះពុទ្ធដីកានេះ របស់ព្រះពុទ្ធមិនមានបុគ្គលស្មើ
 ស្មើនរកគុណដ៏ធំហើយ ក៏មានចិត្តរីករាយថា បុរសនេះ ជា
 ពូជពន្ធកនៃព្រះពុទ្ធ ។ ពួកមនុស្ស ព្រមទាំងទេវតាមួយម៉ឺន
 លោកធាតុ មានសំឡេងហើរផង ទះដៃផង សើចផង ធ្វើ

អញ្ញាលីនមស្ការផងថា យើងទាំងឡាយ បើឃ្លានមគ្គផល
 ក្នុងសាសនារបស់ព្រះលោកនាថនេះ គង់នឹងបានសម្រេច
 ចំពោះព្រះកក្ក្រៃនៃព្រះសាស្ត្រាអង្គនេះ ក្នុងកាលជាអនាគតមិន
 ខាន ។ ពួកមនុស្សកាលឆ្លងស្ទឹង បើឃ្លានកំពង់ចំពោះមុខ
 គង់កាន់យកកំពង់ខាងក្រោម ហើយឆ្លងស្ទឹងធំ យ៉ាងណា ។
 យើងទាំងអស់គ្នា បើឃ្លានព្រះជិនស្រីអង្គនេះ គង់នឹងបាន
 សម្រេចចំពោះព្រះកក្ក្រៃនៃព្រះសាស្ត្រាអង្គនេះ ក្នុងកាលជា
 អនាគតមិនខាន យ៉ាងនោះដែរ ។ តថាគតបានស្តាប់ព្រះ
 តម្រាស់របស់ព្រះពុទ្ធនោះហើយ ក៏ធ្វើចិត្តឲ្យជ្រះថ្លាក្រៃពេក
 បានអធិដ្ឋានវត្តតទៅទៀត ដោយការបំពេញបារមី ១០ ។
 ក្នុងកាលនោះ តថាគតចម្រើនបីតិ ថ្វាយផ្ទះរបស់តថាគត
 ចំពោះព្រះពុទ្ធ ហើយបួសក្នុងសម្លាក្រះអង្គ ដើម្បីសម្រេច
 ពោធិញ្ញាណដ៏ប្រសើរ ។ តថាគតបានរៀនព្រះសូត្រ ព្រះវិន័យ
 និងសត្តសាសនាមានអង្គ ៩ ទាំងអស់ ហើយញ៉ាំងសាសនា
 នៃព្រះជិនស្រី ឲ្យល្អរុងរឿង ។ តថាគតមិនប្រមាទ កាលនៅ
 ក្នុងទីនោះ ចម្រើនព្រហ្មវិហារ បានសម្រេចអភិញ្ញាបារមី
 ហើយក៏បានទៅកើតក្នុងព្រហ្មលោក ដូច្នេះ ។

បណ្តាបទទាំងនោះ បទថា **គន្ធមាលេន** បានដល់ ដោយគ្រឿងក្រអូប
 និងកម្រងផ្កាទាំងឡាយ ។ បទថា **គវចាន** នេះ បានពោលមកហើយ ។

អាចារ្យពួកខ្លះពោលថា យតទានេន ដូច្នេះក៏មាន ។ បទថា តប្បយី បាន
 ដល់ ឲ្យឆ្អែតស្តាប់ស្តាប់ហើយ ។ បទថា ឧត្តរី វតមធិដ្ឋាសី បានដល់
 អធិដ្ឋានវត្តឲ្យក្រែកលែងឡើង ។ បទថា ទសចារមិប្បិយា បានដល់ ដើម្បី
 ធ្វើបារមី ១០ ឲ្យពេញ ។ បទថា បីតី បានដល់ សេចក្តីត្រេកអរនៃចិត្ត ។
 បទថា អនុព្រហ្មន្តោ បានដល់ ឲ្យចម្រើន ។ បទថា សម្ពោធិវបត្តិយា
 បានដល់ ដើម្បីសម្រេចភាពជាព្រះពុទ្ធ ។ បទថា ពុទ្ធ ទទ្វាន បានដល់
 បរិច្ចាគដល់ព្រះពុទ្ធ ។ បទថា មំ តេហំ សេចក្តីថា បរិច្ចាគគេហៈ គឺ
 សម្បត្តិគ្រប់យ៉ាងរបស់យើង ដល់ព្រះមានព្រះភាគ ដើម្បីជាបច្ច័យ ៤ ។
 បទថា តត្ថ បានដល់ ក្នុងព្រះពុទ្ធសាសនានោះ ។ បទថា ព្រហ្មំ បានដល់
 ចម្រើនព្រហ្មវិហារការវនា ។

ព្រះមង្គលសម្ពុទ្ធ ទ្រង់ស្វែងរកនូវគុណធំ មាននគរឈ្មោះឧត្តរៈ
 មហាក្សត្រព្រះនាមឧត្តរៈជាព្រះបិតា ព្រះមាតាព្រះនាមឧត្តរា ។
 ព្រះថេរៈឈ្មោះសុទេវៈ ១ ធម្មសេនៈ ១ ជាអគ្គសាវ័ក ព្រះ
 ថេរៈឈ្មោះបាលិតៈជាឧបជ្ជាក របស់ព្រះមង្គលសម្ពុទ្ធ ទ្រង់ស្វែង
 រកនូវគុណដ៏ធំ ។ ព្រះថេរីឈ្មោះសីវលា ១ អសោកា ១ ជា
 អគ្គសាវ័កា ដើមឈើត្រាស់ដឹងរបស់ព្រះមានព្រះភាគអង្គនោះ
 ហៅថា នាគព្រឹក្ស (ដើមខ្នឹង) ។ ព្រះមហាមុនី ទ្រង់មានកម្ពស់
 ៨៨ ហត្ថ រស្មីច្រើនសែន ផ្សាយចេញអំពីកាយព្រះអង្គ ។ ព្រះ
 ជន្មាយុរបស់ព្រះអង្គ ៩ ម៉ឺនឆ្នាំជាកំណត់ ព្រះអង្គទ្រង់ស្ថិតនៅ

ដរាបនោះ ញ៉ាំងពួកជនច្រើនឲ្យឆ្លង (វដ្តសង្សារ) ។ រលក
 ក្នុងសាគរ គេមិនអាចរាប់បាន យ៉ាងណាមិញ សាវ័កទាំងឡាយ
 របស់ព្រះអង្គ ក៏គេមិនអាចរាប់បាន យ៉ាងនោះដែរ ។ ព្រះមង្គល-
 សម្ពុទ្ធ ជាលោកនាយក ទ្រង់បានស្ថិតនៅដរាបណា មរណៈ
 ប្រកបដោយកិលេស មិនមានក្នុងសាសនានៃព្រះអង្គដរាបនោះ ។
 ព្រះសម្ពុទ្ធ ទ្រង់មានយសច្រើនអង្គនោះ ទ្រង់ទ្រង់នូវគប់ភ្លើង គឺ
 ព្រះធម៌ ហើយញ៉ាំងមហាជនឲ្យឆ្លង ដ៏រុងរឿងដូចជាផ្កាយដុះ
 កន្ទុយ ទ្រង់បរិនិព្វាន ។ ព្រះសម្ពុទ្ធ ទ្រង់សម្តែងនូវសកាត
 ប្រែប្រួលនៃសង្ខារ ដល់ពួកមនុស្ស ព្រមទាំងទេវតា រុងរឿងដូច
 គំនរភ្លើង ពុំនោះសោត ដូចព្រះអាទិត្យដែលទើបនឹងអស្គន្ត ។
 ព្រះមង្គលសម្ពុទ្ធ ទ្រង់បរិនិព្វានក្នុងឧទ្យានឈ្មោះវេស្សរៈ ព្រះ
 ស្តុបរបស់ព្រះជិនស្រីអង្គនោះ មានកម្ពស់ ៣០ យោជន៍ មាន
 នៅក្នុងទីនោះឯង ដូច្នេះ ។

បណ្តាបទទាំងនោះ បទថា តតោ បានដល់ ចាកសរីរៈរបស់ព្រះ
 មង្គលសម្ពុទ្ធអង្គនោះ ។ បទថា និទ្ទាវតី គឺ និទ្ទាវំ គប្បីឃើញថា ជា
 វចនវិបល្លាស ។ បទថា វសី បានដល់ រស្មីទាំងឡាយ ។ បទថា អនេក-
 សតសហស្សិយោ បានដល់ មិនមែនមួយសែន ។ បទថា "មី បានដល់
 រលក ។ បទថា គណេតុយេ បានដល់ ដើម្បីគណនា គឺរាប់ អធិប្បាយថា
 បុគ្គលមួយណា មិនអាចរាប់ថា រលកក្នុងមហាសមុទ្រ មានប៉ុណ្ណោះ យ៉ាង

ណា សាវ័កទាំងឡាយរបស់ព្រះមានព្រះភាគអង្គនោះ បុគ្គលណាមួយ មិន
អាចរាប់បាន ក៏យ៉ាងនោះ ដែលពិត ហួសនឹងរាប់បាន ។ បទថា យាវ
បានដល់ អស់កាលត្រឹមណា ។ បទថា សកិលេសមរណំ វិនា សេចក្តីថា
បុគ្គលប្រព្រឹត្តទៅដោយកិលេសទាំងឡាយ ឈ្មោះថា ប្រកបដោយកិលេស ។
សេចក្តីស្លាប់របស់បុគ្គលដែលប្រព្រឹត្តទៅដោយកិលេស ឈ្មោះថា មរណៈ
ប្រកបដោយកិលេស ។ ការស្លាប់របស់បុគ្គល អ្នកមានកិលេសនោះមិនមាន ។
បានឮថា សម័យនោះ សាវ័កទាំងឡាយ ក្នុងសាសនារបស់ព្រះមានព្រះភាគ
អង្គនោះ សម្រេចអរហត្តហើយ ទើបបរិនិព្វាន បុគ្គលដែលនៅជាបុប្ផជន ឬ
ជាព្រះសោតាបន្នជាដើម ក៏មិនទាន់ធ្វើកាលកិរិយា អាចារ្យពួកខ្លះពោលថា
សម្មាសម្ពាសនំ វិនា ដូច្នេះក៏មាន ។

បទថា ធម្មោក្ខំ បានដល់ សម្តែងធម៌ ។ ភ្លើង លោកហៅថា ធម៌កេតុ
តែក្នុងទីនេះ គប្បីឃើញថា ប្រទីប ព្រោះហេតុនោះ ទើបមានសេចក្តីថា ដូច
ប្រទីបចែងចាំងពន្លឺ ហើយរលត់ទៅ ។ បទថា មហាយសោ បានដល់ ទ្រង់
មានបរិវារច្រើន ។ អាចារ្យពួកខ្លះពោលថា ព្រះមន្ទលសម្ពុទ្ធអង្គនោះ មួយ
អន្លើដោយសាវ័កនោះ រលត់ខន្ធបរិនិព្វានហើយ ដូច្នេះ ។ បទថា សង្ខារានំ
បានដល់ សង្ខតធម៌ គឺធម៌ដែលមានបច្ច័យ ។ បទថា សក្ការត្ថំ បានដល់

សាមញ្ញលក្ខណៈ មានអនិច្ចលក្ខណៈជាដើម ។ បទថា សុរិយោ អត្តន្តតោ
 យថា សេចក្តីថា ព្រះអាទិត្យដែលមានរស្មីរាប់ពាន់ កម្ពាត់នូវនីតិទាំងអស់
 នឹងពន្លឺទាំងអស់ក្នុងលោកគង់អស្ចត្ត យ៉ាងណា សូម្បីព្រះមង្គលសមុទ្រ ទ្រង់
 ដូចព្រះអាទិត្យ ទ្រង់ធ្វើវេនេយ្យសត្វឲ្យរីកដូចគុម្ពឈូក ទ្រង់កម្ពាត់នីតិក្នុង
 លោក ទាំងខាងក្នុង ទាំងខាងក្រៅ សព្វយ៉ាង ទ្រង់រុញរឿងដោយព្រះរស្មី
 នៃព្រះសរីរៈរបស់ព្រះអង្គ ក៏ដល់នូវការតាំងនៅមិនបាន ក៏យ៉ាងនោះ ។ គាថា
 ដ៏សេសក្នុងទីទាំងពួង មានអត្ថនាយលំហើយ ។^{១៣៣}

អដ្ឋកថាមង្គលពុទ្ធវគ្គដ៏ ៣ ចប់



សុត្តន្តបិដក

សុមនពុទ្ធវង្សនិ ៤

[៥] កាលខាងក្រោយអំពីព្រះមង្គលសម្ពុទ្ធមក ព្រះលោកនាយក ព្រះនាមសុមនៈ រកបុគ្គលស្មើគ្មានដោយធម៌ទាំងពួង ព្រះអង្គ ឧត្តមជាងសព្វសត្វ ។ កាលនោះ ព្រះអង្គទ្រង់ទូលសួរ គឺអមតៈ ប្រកបដោយស័ន្ទ គឺធម៌ ជាសាសនារបស់ព្រះជិនស្រី មានអង្គ ៩ ក្នុងមេខលបុរី ។ ព្រះសាស្ត្រាអង្គនោះ ទ្រង់ឈ្នះកិលេស ហើយសម្រេចនូវសមោធិញ្ញាណដ៏ប្រសើរ ទ្រង់សាងនគរជាបុរី គឺព្រះសទ្ធម្មដ៏ប្រសើរខ្ពង់ខ្ពស់ ។ ព្រះអង្គទ្រង់សាងផ្លូវធំ មិនមាន ចន្លោះ ជាផ្លូវមិនរៀប ជាផ្លូវត្រង់ មានទទឹងដ៏ធំទូលាយ គឺ សតិប្បដ្ឋានដ៏ប្រសើរខ្ពង់ខ្ពស់ ។ ព្រះអង្គទ្រង់លាតសាមញ្ញផល ៤ បដិសម្ពិទ្ធ ៤ អភិញ្ញា ៦ សមាបត្តិ ៨ ក្នុងផ្លូវនោះ ។ ពួក សត្វណា មិនមានសេចក្តីប្រមាទ មិនរើងរូស ប្រកបដោយ សេចក្តីខ្មាសបាប និងសេចក្តីព្យាយាម ពួកសត្វនោះៗ តែងកាន់ យកគុណដ៏ប្រសើរទាំងនេះ តាមសប្បាយ ។ ព្រះសាស្ត្រា ទ្រង់ ស្រោចស្រង់មហាជន ដោយសេចក្តីព្យាយាមនោះ យ៉ាងនេះឯង បានញ៉ាំងសត្វមួយសែនកោដិ ឲ្យត្រាស់ដឹងលើកទី ១ ។ ព្រះ សាស្ត្រាមានព្យាយាមច្រើន ទ្រង់ឲ្យឱ្យពួកត្វិយ ក្នុងកាលណា កាលនោះ សត្វមួយសែនកោដិ (បានសម្រេចគុណវិសេស) ក្នុងធម្មទេសនាលើកទី ២ ។ ពួកទេវតា និងមនុស្ស មានសេចក្តី

ព្រមព្រៀងគ្នា មានចិត្តស្រួលច្របូប សួរប្រស្នាក្នុងនិរោធដង
សេចក្តីសង្ស័យផង សេចក្តីប្រាថ្នាក្នុងចិត្តផង ក្នុងកាលណា
កាលនោះ ពួកសត្វ ៩០ ពាន់កោដិ បានសម្រេចមគ្គផលលើក
ទី ៣ ក្នុងធម្មទេសនា ជាគ្រឿងបំភ្លឺនូវនិរោធ ។ ព្រះសុមនសម្ពុទ្ធ
ទ្រង់ស្វែងរកនូវគុណដ៏ធំ មានសាវកសន្និបាត ៣ លើក ដែល
សុទ្ធតែជាពួកព្រះខីណាស្រព ប្រាសចាកមន្ទិល មានចិត្តស្ងប់
រម្ងាប់ ទាំងមានចិត្តនឹងជឿ ។ កាលព្រះមានព្រះភាគ ទ្រង់ចេញ
វស្សាហើយ កាលភិក្ខុសង្ឃប្រកាសបវារណាហើយ ព្រះតថាគត
ទ្រង់បវារណា ដោយភិក្ខុចំនួនមួយសែនកោដិ (នេះជាសន្និបាត
លើកទី ១) ។ ក្នុងការប្រជុំដ៏ទៃអំពីនោះមក មានសន្និបាតលើក
ទី ២ នៃព្រះខីណាស្រព ៩០ ពាន់កោដិ លើកពានបពិត្ត មិន
មានមន្ទិល ។ កាលសក្កទេវរាជចូលមកគាល់ព្រះសម្ពុទ្ធ ជា
សន្និបាតលើកទី ៣ របស់ព្រះខីណាស្រព ៨០ ពាន់កោដិ ។
ក្នុងសម័យនោះ តថាគតកើតជាស្តេចនាគ មានឫទ្ធិច្រើន មាន
ឈ្មោះថាអតុលៈ ជាអ្នកសន្សំកុសល ។ កាលនោះ តថាគត
ចេញអំពីភពនាគ ជាមួយនឹងពួកញាតិ បានទៅបម្រើព្រះជិនស្រី
ព្រមទាំងព្រះសង្ឃ ដោយតន្ត្រីជាទិព្វរបស់នាគ ។ តថាគតបាន
ញ៉ាំងព្រះភិក្ខុសង្ឃមួយសែនកោដិ ឲ្យឆាន់ស្តប់ស្តល់ ដោយបាយ
ទិព្វ ហើយថ្វាយសំពត់មួយគ្នា មួយអង្គ ហើយយកព្រះភិក្ខុសង្ឃ

នោះជាទីពឹង ។ ព្រះសម្មាសម្ពុទ្ធព្រះនាមសុមនៈ ជាលោកនាយកអង្គ
 នោះ ទ្រង់ព្យាករតថាគតថា ក្នុងកប្ប មានប្រមាណមិនបាន
 អំពីកប្បនេះ នាគរាជនេះ នឹងបានត្រាស់ជាព្រះពុទ្ធ ។ សត្វនេះ
 នឹងចេញអំពីក្រុងកបិលពស្ត ជាទីរីករាយ ទៅតម្កល់សេចក្តី
 ព្យាយាម ធ្វើទុក្ខកិរិយា ។ សត្វនេះ នឹងអង្គុយទៀបគល់
 អជបាលត្រីក្ស ទទួលបាយាសក្នុងទីនោះហើយ ចូលទៅកាន់
 ស្ទឹងនេរញ្ញរា ។ ព្រះជិនស្រីអង្គនោះ ទ្រង់សោយបាយាសទៀប
 ឆ្នេរស្ទឹងនេរញ្ញរាហើយ ស្តេចចូលមកទៀបគល់ពោធិត្រីក្ស តាម
 ផ្លូវដែលគេចាត់ចែងដ៏ប្រសើរ ។ លំដាប់តពីនោះមក ព្រះសម្មា
 សម្ពុទ្ធមានយសច្រើនអង្គនោះ ទ្រង់ធ្វើប្រទក្សិណ នូវពោធិមណ្ឌៈដ៏
 ប្រសើរ ហើយនឹងត្រាស់ដឹងទៀបគល់អស្សត្រីក្ស ។ ព្រះមាតា
 បង្កើតរបស់ព្រះសម្មាសម្ពុទ្ធអង្គនេះ ព្រះនាមថាមាយា ព្រះបិតាព្រះ
 នាមថាសុទ្ធោទនៈ ឯនាគរាជនេះ នឹងបានត្រាស់ជាព្រះសម្មា
 សម្ពុទ្ធព្រះនាមគោតម ។ ព្រះថេរៈឈ្មោះកោលិតៈ ១ ឧបតិស្សៈ ១
 ជាអ្នកមិនមានអាសវៈ មិនមានរាគៈ មានចិត្តស្ងប់រម្ងាប់ មានចិត្ត
 តម្កល់មាំ នឹងជាអគ្គសាវ័ក ព្រះថេរៈឈ្មោះអានន្ទនឹងជាឧបជ្ជាក
 បម្រើព្រះជិនស្រីអង្គនេះ ។ ព្រះថេរៈឈ្មោះខេមា ១ ឧប្បលវណ្ណា
 ១ ជាអ្នកមិនមានអាសវៈ មិនមានរាគៈ មានចិត្តស្ងប់រម្ងាប់ មាន
 ចិត្តតម្កល់មាំ នឹងជាអគ្គសាវ័ក ។ ឈើសម្រាប់ត្រាស់ដឹងនៃ

ព្រះមានព្រះភាគនោះ ហៅថា អស្សត្ថព្រឹក្ស ឧបាសកឈ្មោះចិត្តៈ

១ ហត្ថាឡវ័កៈ ១ នឹងជាអគ្គឧបជ្ជាក ។ ឧបាសិកាឈ្មោះនន្ទមាតា

១ ឧត្តរា ១ នឹងជាអគ្គឧបជ្ជាយិកា ព្រះគោតមទ្រង់មានយស

អង្គនោះ នឹងមានព្រះជន្ម ១០០ ឆ្នាំ ។ ពួកមនុស្ស និងទេវតា

បានស្តាប់ពុទ្ធដីកានេះ របស់ព្រះមហេសី មិនមានបុគ្គលស្មើ

ហើយ ក៏រីករាយថា នាគរាជនេះ នឹងជាពូជពន្ធកនៃព្រះពុទ្ធ ។

ពួកមនុស្ស ព្រមទាំងទេវតាមួយម៉ឺនលោកធាតុ ស្រែកហៅឡើង

ផង ទះដៃផង សើចផង ធ្វើអញ្ចាលិនមស្ការផងថា យើងទាំង

ឡាយ បើនឹងយូរមកផល ក្នុងសាសនានៃព្រះលោកនាថអង្គ

នេះ គង់នឹងបានសម្រេចចំពោះព្រះកក្ក្រ នៃព្រះសាស្ត្រាអង្គនេះ

ក្នុងកាលជាអនាគតមិនខាន ។ ពួកមនុស្សកាលឆ្លងស្ទឹង បើ

យូរកំពង់ចំពោះមុខ គង់កាន់យកកំពង់ខាងក្រោម ហើយឆ្លង

ស្ទឹងធំ យ៉ាងណា ។ យើងទាំងអស់គ្នា បើយូរព្រះជិនស្រីអង្គ

នេះ គង់នឹងបានសម្រេចក្នុងទីចំពោះព្រះកក្ក្រ នៃព្រះសាស្ត្រាអង្គ

នេះ ក្នុងកាលជាអនាគតមិនខាន ក៏យ៉ាងនោះដែរ ។ តថាគតបាន

ស្តាប់ព្រះតម្រាស់របស់ព្រះសម្មាសម្ពុទ្ធនោះហើយ ក៏ធ្វើចិត្តឲ្យជ្រះថ្លា

ក្រៃពេក បានអធិដ្ឋាននូវវត្ថុតទៅទៀត ដោយការបំពេញបារមី

១០ ។ ព្រះសុមនសម្ពុទ្ធ ទ្រង់ស្វែងរកគុណដ៏ធំ មានទីក្រុង

ឈ្មោះមេខលៈ មានមហាក្សត្រព្រះនាមសុទត្ថៈជាព្រះបិតា មាន

អង្គកថា មគ្គុត្តរិលាសិនី សុមនពុទ្ធវង្សទី ៤

៤១៧

ព្រះមាតាព្រះនាមសិរិមា ។ ព្រះអង្គគ្រប់គ្រងព្រះរាជដំណាក់អស់
 ៩ ពាន់ឆ្នាំ មានប្រាសាទដ៏ប្រសើរ ៣ គឺចន្ទប្រាសាទ ១
 សុចន្ទប្រាសាទ ១ វង្សប្រាសាទ ១ ។ ពួកនារី ៦៣ សែននាក់
 មានរូបប្រដាប់សមរម្យ នារី (ជាអគ្គមហេសី) ព្រះនាមវង្សសិក្ខា
 ព្រះរាជបុត្រព្រះនាមអនុបមៈ ។ ព្រះជិនស្រីឃើញនិមិត្ត ៤ ហើយ
 ទ្រង់ចេញបញ្ជាដោយយានដំរី ទ្រង់តាំងសេចក្តីព្យាយាមអស់
 ១០ ខែឥតខ្វះ ។ ព្រះលោកនាយក ព្រះនាមសុមនៈ មាន
 ព្រះហឫទ័យស្ងប់រម្ងាប់ ទ្រង់មានចក្ខុប្រព្រឹត្តទៅ មានព្យាយាមធំ
 ត្រូវព្រហ្មអាវាធនាក្នុងមេឧលបុរី ដ៏ប្រសើរខ្ពង់ខ្ពស់ ។ ព្រះថេរៈ
 ឈ្មោះសរណៈ ១ ការិតត្ថៈ ១ ជាអគ្គសាវ័ក ព្រះថេរៈឈ្មោះ
 ឧទេនជាឧបជ្ជាករបស់ព្រះសម្មាសម្ពុទ្ធ ព្រះនាមសុមនៈ ទ្រង់ស្វែងរក
 នូវគុណដ៏ធំ ។ ព្រះថេរីឈ្មោះសោណា ១ ឧបសោណា ១
 ជាអគ្គសាវ័កា ព្រះសម្មាសម្ពុទ្ធនោះ ស្នើដោយព្រះពុទ្ធដែលឥតមាន
 បុគ្គលស្នើ ទ្រង់បានត្រាស់ដឹងទៀបគល់នាគព្រឹក្ស ។ ឧបាសក
 ឈ្មោះវរុណៈ ១ សរណៈ ១ ជាអគ្គឧបជ្ជាក ឧបាសិកាឈ្មោះ
 ចាលា ១ ឧបចាលា ១ ជាអគ្គឧបជ្ជាយិកា ។ ឯព្រះសម្មាសម្ពុទ្ធអង្គ
 នោះ ទ្រង់មានកម្ពស់ ៩០ ហត្ថ មានលម្អនៃព្រះរូបប្រហែលដូច
 គ្រឿងបូជាមាស ទ្រង់រុំរឿងក្នុងមួយម៉ឺនលោកធាតុ ។ ព្រះជន្មាយុ
 (របស់ព្រះអង្គ) ៩ ម៉ឺនឆ្នាំជាកំណត់ ព្រះអង្គទ្រង់ស្ថិតនៅ

ដរាបនោះ ទ្រង់ញ៉ាំងប្រជុំច្រើនឲ្យឆ្លង (វដ្តសង្សារ) ។ ព្រះ
 សម្មាសម្ពុទ្ធ ទ្រង់ចម្លងពួកសត្វដែលគួរចម្លង ទ្រង់បានដាស់តឿនពួក
 សត្វដែលគួរដាស់តឿន ហើយទ្រង់បរិនិព្វានដូចព្រះចន្ទអស្គន្តត ។
 ភិក្ខុទាំងឡាយនោះ ជាព្រះខីណាស្រពក្តី ព្រះសម្មាសម្ពុទ្ធអង្គនោះក្តី
 ទ្រង់មិនមានបុគ្គលណាស្មើ ទ្រង់បញ្ចេញរស្មីឥតថ្លឹងថ្លែងបាន
 ព្រះខីណាស្រពមានយសច្រើនទាំងនោះ និព្វានហើយ ។ ព្រះ
 ញាណនោះ ជាគុណឥតមានអ្វីថ្លឹងបានផង រតនៈទាំងនោះ ឥតអ្វី
 ថ្លឹងបានផង របស់ទាំងអស់នេះ វិនាសសូន្យទៅ សង្ខារទាំងពួង
 ជារបស់ទេពិត ។ ព្រះសុមនសម្មាសម្ពុទ្ធ ទ្រង់យស ទ្រង់បរិនិព្វាន
 ក្នុងអង្គារាម ព្រះស្តេចរបស់ជិនស្រីអង្គនោះ មានកម្ពស់ ៤
 យោជន៍ ប្រតិស្ឋាននៅក្នុងអារាមនោះ ។

សុមនពុទ្ធវង្សទី ៤ ចប់



អដ្ឋកថា

សុមនពុទ្ធរដ្ឋង្គី ៤

កាលព្រះមានព្រះភាគអង្គនោះ ទ្រង់រម្មត់ខន្ធបរិនិព្វាន ធ្វើនូវម៉ែនលោក-
 ធាតុឲ្យងឺតព្រមគ្នាយ៉ាងនេះហើយ បន្ទាប់អំពីសម័យរបស់ព្រះអង្គ កាល
 មនុស្សទាំងឡាយ មានអាយុ ៩ ម៉ឺនឆ្នាំ ហើយក៏ថយចុះដោយលំដាប់
 រហូតដល់អាយុ ១០ ឆ្នាំ ហើយចម្រើនឡើងវិញ រហូតដល់មានអាយុដល់
 មួយអស្ចេយ្យឆ្នាំ ហើយថយចុះមកវិញ នៅសល់ ៩ ម៉ឺនឆ្នាំ ព្រះពោធិសត្វ
 ព្រះនាមសុមនៈ ទ្រង់បំពេញបារមីហើយ កើតក្នុងស្ថានសួគ៌ជាន់តុស័ត បុតិ
 អំពីនោះ បដិសន្ធិក្នុងព្រះគភ៌របស់ព្រះនាងសិរិមាទេវី ក្នុងរាជត្រកូលរបស់
 ព្រះបាទសុទត្ថៈ ក្នុងមេឧលនគរ ។ បាដិហារ្យទាំងឡាយ មានន័យដូចពោល
 ខាងដើមនោះឯង ។

ព្រះពោធិសត្វចម្រើនវ័យមកដោយលំដាប់ ដែលពួកស្រ្តីអ្នករាំ ៦
 លាន ៣ សែននាក់ ចាំបម្រើក្នុងប្រាសាទ ៣ គឺសិរីវង្សប្រាសាទ ១
 សោមវង្សប្រាសាទ ១ ឥន្ទ្រវង្សប្រាសាទ ១^(១) ដូចទេវកុមារ ដែលពួក
 យុវទេពធីតាបម្រើ សោយលោកិយសុខដូចទិព្វសុខអស់ ៩ ពាន់ឆ្នាំ ទ្រង់ឲ្យ
 កំណើតព្រះរាជឱរស ដែលមិនមានបុគ្គលប្រៀប ព្រះនាមអនុបមៈជាមួយ
 ព្រះនាងវរ្ម័សិកាទេវី^(២) ទ្រង់ឃើញនិមិត្ត ៤ ហើយ ចេញអភិទេស្តមណី
 ដោយយាន គឺជីវី ទ្រង់បួសហើយ ជន ៣០ កោដិក៏បួសតាមព្រះពោធិសត្វ

១- បិដកខ្មែរជា ចន្ទប្រាសាទ សុចន្ទប្រាសាទ និងវរ្ម័សប្រាសាទ ។

២- បិដកខ្មែរជា វរ្ម័សកី ។

ដែលទ្រង់បួស ។

ព្រះពោធិសត្វ កាលជន ៣០ កោដិនោះចោមរោមហើយ ទ្រង់បំពេញ
 ព្យាយាម ១០ ខែ ក្នុងថ្ងៃ ១៥ កើត ខែពិសាខ សោយមធ្យុបាយាសដែល
 ទេវតាជាក់ខ្ជិជទិព្វ ដែលនាងអនុបមាជីតារបស់អនោមសេដ្ឋី ក្នុងអនោម
 និគមថ្វាយហើយ ទ្រង់សម្រាកក្នុងវេលាថ្ងៃ ក្នុងព្រៃសាលវ័ន ទ្រង់ទទួល
 ស្មៅ ៨ ក្តាប់ ដែលអនុបមាជីរកថ្វាយ ទ្រង់ចូលទៅកាន់ពោធិព្រឹក្សឈ្មោះ
 នាគ គឺដើមខ្លីង ទ្រង់ធ្វើប្រទក្សិណនាគពោធិនោះ ទ្រង់យកស្មៅ ៨ ក្តាប់
 ក្រាលជាសន្តតស្មៅ ទំហំ ៣០ ហត្ថ ប្រថាប់គង់ពត់ក្នុងលើសន្តតស្មៅនោះ ។
 បន្ទាប់ពីនោះ ទ្រង់កម្ចាត់ពលមារ ត្រាស់ដឹងនូវសព្វញ្ញតញ្ញាណ ទ្រង់បន្លឺ
 ឧទានថា

កាលតថាគតមិនទាន់បានជួបប្រទះ (ពោធិញ្ញាណ រាល់តែ)
 ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏អន្ទោល
 ទៅកាន់សង្សារវដ្ត មានជាតិដ៏ច្រើន ។ បេ ។ តថាគតបានដល់
 ធម៌ជាគ្រឿងក្ស័យតណ្ហាទាំងឡាយហើយ ដូច្នេះ ។
 ដោយហេតុនោះ ទើបព្រះមានព្រះភាគត្រាស់ថា
 កាលខាងក្រោយអំពីព្រះមង្គលសម្ពុទ្ធមក ព្រះលោកនាយក
 ព្រះនាមសុមនៈ រកបុគ្គលស្មើគ្មានដោយធម៌ទាំងពួង ព្រះអង្គ
 ឧត្តមជាងសព្វសត្វ ដូច្នេះ ។
 បណ្តាបទទាំងនោះ បទថា មង្គលស្ស អបរេន សេចក្តីថា តមកខាង

ក្រោយសម័យនៃព្រះមានព្រះភាគមង្គលសម្ពុទ្ធ ។ បទថា សព្វធម្មេហិ
 អសមោ បានដល់ មិនមានបុគ្គលស្មើ មិនមានបុគ្គលដូច ដោយធម៌ គឺ
 សីល សមាធិ បញ្ញា សព្វយ៉ាង ។ បានឮថា ព្រះមានព្រះភាគសុមនសម្ពុទ្ធ
 ទ្រង់សម្លឹងនៅ ៧ សប្តាហ៍ ក្បែរពោធិព្រឹក្ស ទ្រង់ទទួលពាក្យអារាធនារបស់
 ព្រហ្មដើម្បីសម្តែងធម៌ ទ្រង់ពិចារណាថា នឹងសម្តែងធម៌ដល់អ្នកណាមុនហ្ន៎
 ទ្រង់ឃើញថា ជនដែលបួសជាមួយទ្រង់ ៣០ កោដិ ព្រះកនិដ្ឋកាតាមាតា
 ដទៃនៃព្រះអង្គ ព្រះនាមសរណកុមារ និងបុគ្គបុរោហិតឈ្មោះការិតត្ថមាណាព
 ជាអ្នកដល់ព្រមដោយឧបនិស្ស័យ ទ្រង់ព្រះតម្រិះថា នឹងសម្តែងធម៌ដល់ជន
 ទាំងនោះមុន ទើបយាងទៅតាមអាកាស ចុះត្រង់មេឧលឧទ្យាន ទ្រង់បញ្ជូន
 ឧទ្យានបាលឲ្យទៅហៅសរណកុមារ ដែលជាបុរសប្រសមាតាដទៃរបស់ព្រះអង្គ
 និងការិតត្ថមាណាព បុគ្គបុរោហិត ហើយទ្រង់ញ៉ាំងសត្វមួយសែនកោដិ គឺ
 បរិវាររបស់ជនទាំងនោះ ៣៧ កោដិ ជនដែលបួសជាមួយព្រះអង្គ ៣០ កោដិ
 ទៅតា និងមនុស្សដទៃៗ ច្រើនកោដិ ឲ្យជីកនូវអមតធម៌ ដោយទ្រង់ប្រកាស
 ធម្មចក្រ ដោយហេតុនោះ ទើបព្រះមានព្រះភាគត្រាស់ថា

កាលនោះ ព្រះអង្គទ្រង់ទូលសួរ គឺអមតៈ ប្រកបដោយស័ន្ទ
 គឺធម៌ជាសាសនារបស់ព្រះជិនស្រី មានអង្គ ៩ ក្នុងមេឧល-
 បុរី ដូច្នេះ ។

បណ្តាបទទាំងនោះ បទថា អមតភើរ បានដល់ ស្តារដើម្បីត្រាស់ដឹង
 នូវអមតៈ ដើម្បីត្រាស់ដឹងនូវព្រះនិព្វាន ។ បទថា អាហានិ បានដល់ ប្រគំ

អធិប្បាយថា សម្តែងធម៌ឈ្មោះអមតភេរីនោះ គឺពុទ្ធវចនៈមានអង្គ ៩ មាន
 អមតៈជាទីបំផុត ដោយហេតុនោះឯង ទើបត្រាស់ថា ប្រកបដោយសង្ខារ គឺធម៌
 ជាសាសនារបស់ព្រះជិនស្រី មានអង្គ ៩ ។ ក្នុងបទទាំងនោះ បទថា ធម្ម-
 សង្ខសមាយុត្តំ បានដល់ ដែលប្រកបដោយសង្ខារប្រសើរ គឺកថាពោល
 ដោយសច្ចៈ ៤ ។

ព្រះសុមនសមុទ្ធលោកនាយក ទ្រង់សម្រេចអភិសម្ពោធិញ្ញាណហើយ
 កាលទ្រង់បដិបត្តិបដិបទា ដែលសមគួរដល់ប្តេជ្ញា ក៏បានសាងអមតនគរដ៏
 ប្រសើរ មានសីលជាបង្គំបរិបូណ៌ មានសមាធិជាគូទឹកព័ទ្ធជុំវិញ មាន
 វិបស្សនាញ្ញាណជាទ្វារ មានសតិសម្បជញ្ញៈជាសន្ទុះទ្វារដ៏រឹងមាំ ប្រដាប់
 ដោយមណ្ឌប គឺសមាបត្តិជាដើម ដេរជាសដោយជនជាចំណែកនៃពោធិញ្ញាណ
 ដើម្បីការពារនូវវត្ថុនេះ គឺកុសល ដែលពួកចោរ គឺកិលេសទាំងឡាយចាំប្លន់
 ដើម្បីជាប្រយោជន៍ដល់ការដោះមហាជនឲ្យផុតចំណង គឺភព ដោយហេតុ
 នោះ ទើបព្រះមានព្រះភាគត្រាស់ថា

ព្រះសាស្តាអង្គនោះ ទ្រង់ឈ្នះកិលេស ហើយសម្រេចនូវ
 សម្ពោធិញ្ញាណដ៏ប្រសើរ ទ្រង់សាងនគរជាបុរី គឺព្រះសទ្ធម្ម
 ដ៏ប្រសើរខ្ពង់ខ្ពស់ ដូច្នេះ ។

បណ្តាបទទាំងនោះ បទថា វិជ្ជិវិជ្ជា បានដល់ ទ្រង់ឈ្នះបានជាសមុច្ឆេទ
 គឺទ្រង់គ្របសង្កត់ អធិប្បាយថា ទ្រង់កម្ចាត់កិលេសមាន និងទេវបុត្តមាន ។
 បទថា សោ បានដល់ ព្រះមានព្រះភាគសុមនៈអង្គនោះ ។ បាវៈថា វិជ្ជិវិជ្ជា

កិលេសេហិ ដូច្នេះក៏មាន ។ ហិ អក្ខរៈ ក្នុងបទថា កិលេសេហិ ត្រឹមតែ
 ជានិបាត ប្រើក្នុងអត្ថបទបូរណៈ ។ បទថា បត្យា បានដល់ ទ្រង់សម្រេច
 ហើយ ។ បាវៈថា បត្យា ដូច្នេះក៏មាន ។ បទថា នគរំ បានដល់ នគរ
 គឺព្រះនិព្វាន ។ បទថា សទ្ធម្មបុរវុត្ថមំ បានដល់ នគរ ពោលសទ្ធម្មនគរ
 ឧត្តម ប្រសើរ ជាប្រធាន បណ្តានគរដ៏ប្រសើរទាំងឡាយ ។ ន័យម្យ៉ាងទៀត
 និព្វានជានគរដ៏ឧត្តម ក្នុងបណ្តានគរដែលប្រសើរ ដែលសម្រេចដោយព្រះ
 សទ្ធម្ម ទើបឈ្មោះថា សទ្ធម្មបុរ ដ៏ប្រសើរខ្ពង់ខ្ពស់ ។ ក្នុងអត្ថវិកប្បដើម
 គប្បីឃើញថា ពាក្យថា នគរំ ជាវេចនៈនៃព្រះនិព្វាននោះឯង ។

ព្រះនិព្វានជាទីតាំងនៃព្រះអរិយបុគ្គលទាំងឡាយ ដែលជាព្រះសេក្ខៈ
 និងអសេក្ខៈ ជាអ្នកចាក់ឆ្នុរសភាវធម៌ហើយ ។ លោកហៅថា នគរំ ព្រោះ
 អត្ថថា ជាគោចរ និងជាលំនៅ ក្នុងសទ្ធម្មនគរដ៏ប្រសើរនោះ ព្រះសាស្តាអង្គ
 នោះទ្រង់សាងមហាវិថីដែលសម្រេចដោយសតិប្បដ្ឋាន ដែលមិនដាច់ មិន
 រៀច ជាផ្លូវត្រង់ប្រកបកម្រាស់ ទាំងទទឹង ដោយហេតុនោះ ទើបព្រះមាន
 ព្រះភាគត្រាស់ថា

ព្រះអង្គទ្រង់សាងផ្លូវធំ មិនមានចន្លោះ ជាផ្លូវមិនរៀច ជាផ្លូវ
 ត្រង់ មានទទឹងដ៏ធំទូលាយ គឺសតិប្បដ្ឋានដ៏ប្រសើរខ្ពង់ខ្ពស់
 ដូច្នេះ ។

បណ្តាបទទាំងនោះ បទថា និរន្តរំ បានដល់ ឈ្មោះថា និរន្តរំ ព្រោះ
 កុសលជវនចិត្តសញ្ញាទៅ មិនមានចន្លោះ ។ បទថា អកុដិលំ បានដល់

ឈ្មោះថា អកុដិល ព្រោះវៀរចាកទោសដែលធ្វើឲ្យវៀច ។ បទថា ឧដ្ឋ
 បានដល់ ឈ្មោះថា ឧដ្ឋ ព្រោះមិនវៀច ពាក្យនេះ ជាពាក្យសម្តែងសេចក្តី
 នៃបទដើម ។ បទថា វិបុលវិត្ថុតំ បានដល់ ឈ្មោះថា វិបុលវិត្ថុតំ ព្រោះ
 វែងផង ធំទូលាយផង ការៈដែលសតិប្បដ្ឋានក្រាស់ផង ធំទូលាយផង គប្បី
 ឃើញបានដោយសតិប្បដ្ឋានដែលជាលោកិយ និងលោកុត្តរ ។ បទថា
 មហាវិដិ បានដល់ ផ្លូវធំ ។ បទថា សតិប្បដ្ឋានវត្ថុតំ សេចក្តីថា
 សតិប្បដ្ឋាននោះផង ឧត្តមក្នុងធម៌ដ៏ប្រសើរផង ហេតុនោះ ទើបឈ្មោះថា
 សតិប្បដ្ឋានដ៏ឧត្តមក្នុងធម៌ដ៏ប្រសើរ ។ ន័យម្យ៉ាងទៀត វិថីដ៏ឧត្តម ដែល
 សម្រេចដោយសតិប្បដ្ឋានដ៏ប្រសើរ ។

ឥឡូវនេះ ទ្រង់ក្រាលនូវវត្ថុនេះដែលមានតម្លៃច្រើនទាំងនេះ គឺសាមញ្ញ-
 ផល ៤ បដិសម្ពិទា ៤ អភិញ្ញា ៦ សមាបត្តិ ៨ លើធម្មាបណៈ គឺផ្សារ
 ធម៌ទាំងសងខាង ត្រង់សតិប្បដ្ឋានវិថីនោះ នៃព្រះនិព្វានមហានគរនោះ ។
 ដោយហេតុនោះ ទើបព្រះមានព្រះភាគត្រាស់ថា

ព្រះអង្គទ្រង់លាតសាមញ្ញផល ៤ បដិសម្ពិទា ៤ អភិញ្ញា ៦
 សមាបត្តិ ៨ ក្នុងផ្លូវនោះ ដូច្នេះ ។

ឥឡូវនេះ ព្រះមានព្រះភាគ កាលទ្រង់សម្តែងឧបាយជាគ្រឿងកាន់យក
 នូវវត្ថុនេះទាំងនោះ កុលបុត្តពួកណាមិនប្រមាទ មានសតិ ជាបណ្ឌិត ប្រកប
 ព្រមដោយហិរិឱត្តប្បៈ និងវិរិយៈជាដើម កុលបុត្តអម្បាលម៉ានោះ រមែង
 កាន់យកបាននូវទំនិញ គឺវត្ថុនេះទាំងនេះ ទើបព្រះមានព្រះភាគត្រាស់ថា

អង្គកថា មគ្គុត្តរវិណ្ឌនី សុមនពុទ្ធវង្សទី ៤

៤២៥

ពួកសត្វណា មិនមានសេចក្តីប្រមាទ មិនរឹងរូស ប្រកប
ដោយសេចក្តីខ្មាសបាប និងសេចក្តីព្យាយាម ពួកសត្វនោះៗ
តែងកាន់យកគុណដ៏ប្រសើរទាំងនេះតាមសប្បាយ ដូច្នេះ ។

ក្នុងគាថានោះ សព្វថា យេ ជាឧទ្ទេស ដែលសម្តែងសេចក្តីមិន
ចំពោះ ។ បទថា អប្បមត្តា បានដល់ ប្រកបព្រមហើយ ដោយសេចក្តី
មិនប្រមាទ ដែលជាបដិបក្ខចំពោះសេចក្តីប្រមាទ ដែលមានលក្ខណៈ គឺការ
មិនប្រាសចាកសតិ ។ បទថា អទិលា បានដល់ ប្រាសចាកចេតោទីល ៥
ប្រការ ។ បទថា ហិរិរិយេហុទាគតា មានវិគ្គហៈថា ឈ្មោះថា ហិរិ ព្រោះ
ខ្មាសចំពោះកាយទុច្ច័តជាដើម ពាក្យនេះ ជាឈ្មោះនៃការខ្មាស ។ ភាពនៃ
បុគ្គលក្លាហាន ឈ្មោះថា វិរិយ ។ វិរិយនោះមានការខ្លះខ្លាំងជាលក្ខណៈ
ភព្វបុគ្គលទាំងឡាយចូលដល់ហើយ ប្រកបព្រមហើយដោយហិរិ និងវិរិយៈ
ទាំងនោះ ។ បទថា តេ នេះ ជាការសម្តែងចំពោះនៃការសម្តែងភាពដែល
មិនចំពោះ ក្នុងពាក្យមុន ។

ម្យ៉ាងទៀត បទថា តេ សេចក្តីថា កុលបុត្តទាំងនោះ រមែងកាន់យក
បាន រមែងបាន រមែងជួបនូវរតនៈ វិសេស គឺគុណដូចពោលហើយ ព្រះ
មានព្រះភាគសុមនៈ ទ្រង់ធ្វើនូវការដឹងច្បាស់ដោយផ្លូវចិត្តហើយ ទ្រង់ទូង
ធម្មកេរី ទ្រង់សាងធម្មនគរ ទ្រង់ញ៉ាំងសត្វមួយសែនកោដិឲ្យត្រាស់ដឹងមុន
ដោយន័យនេះ ។ នេះជាការត្រាស់ដឹងធម៌លើកទី ១ ដោយហេតុនោះ ទើប
ព្រះមានព្រះភាគត្រាស់ថា

ព្រះសាស្តាទ្រង់ស្រោចស្រង់មហាជន ដោយសេចក្តីព្យាយាម
 នោះ យ៉ាងនេះឯង បានញ៉ាំងសត្វមួយសែនកោដិ ឲ្យត្រាស់
 ដឹងលើកទី ១ ដូច្នេះ ។

បណ្តាបទទាំងនោះ បទថា ឧទ្ធកុរោ បានដល់ ទ្រង់លើកឡើងចាក
 សាគរ គឺសង្សារវដ្ត ដោយនាវា គឺអរិយមគ្គ ។ បទថា កោដិសត-
 សហស្សិយោ បានដល់ សត្វមួយសែនកោដិ ទ្រង់សម្តែងពាក្យដោយ
 បរិយាយ ដែលប្លែកចេញទៅ ។

ក្នុងសម័យណា ព្រះសុមនសម្ពុទ្ធលោកនាយក ទ្រង់សម្តែងយមក-
 ប្បាដិហារ្យ ញ៉ាំងសេចក្តីស្រវឹង និងមានរបស់តិរិយ នាគល់ស្វាយ
 ក្រុងសុនន្ទរតី ទ្រង់ញ៉ាំងសត្វមួយសែនកោដិឲ្យជីកនូវអមតធម៌ នេះជាការ
 ត្រាស់ធម៌ដឹងលើកទី ២ ដោយហេតុនោះ ទើបព្រះមានព្រះភាគត្រាស់ថា

ព្រះសាស្តាមានព្យាយាមច្រើន ទ្រង់ឲ្យឱ្យវាទពួកតិរិយ ក្នុង
 កាលណា កាលនោះ សត្វមួយសែនកោដិ (បានសម្រេច
 គុណវិសេស) ក្នុងធម្មទេសនាលើកទី ២ ដូច្នេះ ។

បណ្តាបទទាំងនោះ បទថា វិសុទ្ធិយោ គណោ បានដល់ គណៈដែលជា
 តិរិយ ឬគណៈរបស់តិរិយទាំងឡាយ ។ អាចារ្យពួកខ្លះពោលថា វិសុទ្ធិយោ
 អភិមន្តោ ពុទ្ធា ធម្មទេសយិ ព្រះពុទ្ធកាលទ្រង់ផ្ដាញពួកតិរិយ ទ្រង់ក៏
 សម្តែងធម៌ ។

សម័យណា ទេវតា និងមនុស្សក្នុងមុនចក្កវាឡប្រជុំគ្នា ក្នុងចក្កវាឡ

នេះ តាំងរឿងនិរោធឡើងថា លោកចូលនិរោធដូចម្តេច ដល់ព្រមដោយនិរោធដូចម្តេច ចេញអំពីនិរោធដូចម្តេច ទេវតាក្នុងកាមាវចរទេវលោក ៨ ជាន់ ព្រហ្មក្នុងព្រហ្មលោក មួយអន្លើដោយមនុស្សទាំងឡាយ មិនអាចវិនិច្ឆ័យក្នុងការចូល ការតាំងនៅ និងការចេញចាកសមាបត្តិជាដើមបានយ៉ាងនេះ ទើបចែកគ្នាជា ២ ពួក បន្ទាប់អំពីនោះ ព្រះរាជាព្រះនាមអរិទ្ធមៈដ៏ប្រសើរជាងនរណាគ្នាទៅគាល់ព្រះសុមនទសពលដែលជាលោកនាថ ក្នុងវេលាល្ងាច ។ ព្រះបាទអរិទ្ធមៈ កាលចូលគាល់ហើយ ទើបទូលនិរោធប្បញ្ញានឹងព្រះដ៏មានព្រះភាគ បន្ទាប់អំពីនោះ កាលព្រះមានព្រះភាគទ្រង់ឆ្លើយនូវនិរោធប្បញ្ញាហើយ ការត្រាស់ដឹង ក៏មានដល់សត្វ ៩ ម៉ឺនកោដិ ។ នេះជាការត្រាស់ដឹងធម៌លើកទី ៣ ដោយហេតុនោះ ទើបព្រះមានព្រះភាគត្រាស់ថា

ពួកទេវតា និងមនុស្ស មានសេចក្តីព្រមព្រៀងគ្នា មានចិត្តស្រួលចូល សួរប្រស្នាក្នុងនិរោធផង សេចក្តីសង្ស័យផង សេចក្តីប្រាថ្នាក្នុងចិត្តផង ក្នុងកាលណា កាលនោះ ពួកសត្វ ៩០ ពាន់កោដិ បានសម្រេចមគ្គផលលើកទី ៣ ក្នុងធម្មទេសនាជាគ្រឿងបំភ្លឺនូវនិរោធដូច្នេះ ។

ព្រះមានព្រះភាគសុមនៈ ទ្រង់មានសាវកសន្និបាត ៣ លើក សាវកសន្និបាតលើកទី ១ ព្រះមានព្រះភាគ និងព្រះអរហន្តមួយពាន់កោដិ^(១) ដែលបួសដោយឯហិក្ខុបព្វជ្ជា ទ្រង់អាស្រ័យមេឧលនគរ ទ្រង់ចាំវស្សាហើយ

១- បិដកខ្មែរជា ១ សែនកោដិ ។

ទ្រង់ក៏បវារណាដោយបឋមបវារណា នេះជាសាវកសន្និបាតលើកទី ១ គ្រា
 ក្រោយមក ព្រះមុនីប្រសើរដូចព្រះអាទិត្យ ប្រថាប់គង់លើភ្នំមាសប្រមាណ
 ១ យោជន៍ ដែលកើតឡើងដោយកម្លាំងកុសលរបស់ព្រះបាទអរិរូមៈ មិន
 ឆ្ងាយអំពីសង្កស្សនគរ ដូចព្រះទិវ្យគរជះរស្មីដ៏ស្រទន់ក្នុងសរទរជួរ លើភ្នំ
 យុគន្ទរ ទ្រង់ទូន្មានបុរស ៩ ម៉ឺនកោដិដែលចោមរោមអរិរូមៈ ទ្រង់ឲ្យជន
 ទាំងនោះ បួសដោយឯហិតិក្ខុគ្រប់រូប ពួកភិក្ខុដែលសម្រេចអរហត្តក្នុងថ្ងៃ
 នោះឯងចោមរោមហើយ ទ្រង់លើកបាតិមោក្ខសម្តែងក្នុងសន្និបាតដែលប្រកប
 ដោយអង្គ ៤ នេះជាសន្និបាតលើកទី ២ ។ សម័យណា សក្កទេវរាជចូល
 ទៅគាល់ព្រះសុគត សម័យនោះ ព្រះមានព្រះភាគសុមនៈ ដែលព្រះអរហន្ត
 ៨ ម៉ឺនកោដិចោមរោមហើយ ទ្រង់ក៏លើកបាតិមោក្ខឡើងសម្តែង នេះជា
 សាវកសន្និបាតលើកទី ៣ ដោយហេតុនោះ ទើបព្រះមានព្រះភាគត្រាស់ថា

ព្រះសុមនសម្ពុទ្ធ ទ្រង់ស្វែងរកនូវគុណដ៏ធំ មានសាវក-
 សន្និបាត ៣ លើក ដែលសុទ្ធតែជាពួកព្រះខ័ណ្ឌស្រព ប្រាស
 ចាកមន្ទិល មានចិត្តស្ងប់រម្ងាប់ ទាំងមានចិត្តនឹងជឿ ។ កាល
 ព្រះមានព្រះភាគទ្រង់ចេញវស្សាហើយ កាលភិក្ខុសង្ឃប្រកាស
 បវារណាហើយ ព្រះតថាគតទ្រង់បវារណា ដោយភិក្ខុចំនួន
 មួយសែនកោដិ (នេះជាសន្និបាតលើកទី ១) ។ ក្នុងការប្រជុំ
 ដទៃអំពីនោះមក មានសន្និបាតលើកទី ២ នៃព្រះខ័ណ្ឌស្រព
 ៩០ ពាន់កោដិ លើកពានបពិត្ត មិនមានមន្ទិល ។ កាល

អង្គកថា មគ្គុត្តរវិហារសិនី សុមនពុទ្ធវង្សទី ៤

៤២៩

សក្កទេវរាជចូលមកគាល់ព្រះសម្មាសម្ពុទ្ធ ជាសន្និបាតលើកទី ៣

របស់ព្រះវិណាស្រព ៨០ ពាន់កោដិ ដូច្នេះ ។

គប្បីឃើញលិង្គវិបល្លាសក្នុងពាក្យថា អភិយុត្តេ បវារណោ ក្នុងគាថា
នោះ សេចក្តីថា អភិយុត្តាយ បវារណាយ កាលទ្រង់ប្រកាសបវារណា
ហើយ ។ បទថា តតោ បរំ បានដល់ ក្នុងសម័យបន្ទាប់អំពីសន្និបាតលើកទី
១ នោះ ។ បទថា កត្យានបព្វតេ បានដល់ ត្រង់ភ្នំដែលសម្រេចដោយ
មាស ។ បទថា ពុទ្ធនស្សន្ទនាគមិ បានដល់ ចូលទៅដើម្បីគាល់ព្រះពុទ្ធ ។

បានឮថា គ្រានោះ ព្រះពោធិសត្វនៃយើង ជាស្ដេចនាគឈ្មោះអតុលៈ
មានឫទ្ធានុភាពច្រើន នាគបានដំណឹងថា ព្រះពុទ្ធកើតឡើងហើយក្នុងលោក
ដែលពួកញាតិចាមរោមហើយ ចេញអំពីភពរបស់ខ្លួន បូជាព្រះមានព្រះភាគ
សុមនៈ ដែលមានភិក្ខុមួយសែនកោដិជាបរិវារ ដោយតន្ត្រីទិព្វ ថ្វាយមហាទាន
ថ្វាយនូវគូសំពត់ មួយអង្គមួយគូ ហើយតាំងនៅក្នុងសរណៈ ព្រះសាស្តា
អង្គនោះ ទ្រង់ព្យាករនាគនោះថា នឹងបានត្រាស់ជាព្រះពុទ្ធក្នុងអនាគតកាល
ដោយហេតុនោះ ទើបព្រះមានព្រះភាគត្រាស់ថា

ក្នុងសម័យនោះ គឺថាគតកើតជាស្ដេចនាគ មានឫទ្ធិច្រើន មាន
ឈ្មោះថាអតុលៈ ជាអ្នកសន្សំកុសល ។ កាលនោះ គឺថាគត
ចេញអំពីភពនាគ ជាមួយនឹងពួកញាតិ បានទៅបម្រើព្រះ
ជិនស្រី ព្រមទាំងព្រះសង្ឃ ដោយតន្ត្រីជាទិព្វ របស់នាគ ។
គឺថាគត បានញ៉ាំងព្រះភិក្ខុសង្ឃមួយសែនកោដិ ឲ្យឆាន់ស្ដាប់

ស្តាប់ដោយបាយទិព្វ ហើយថ្វាយសំពត់មួយគូៗ មួយអង្គ
 ហើយយកព្រះភិក្ខុសង្ឃនោះជាទីពឹង ។ ព្រះសម្មាសម្ពុទ្ធ ព្រះនាម
 សុមនៈ ជាលោកនាយកអង្គនោះ ទ្រង់ព្យាករតថាគតថា ក្នុង
 កប្បមានប្រមាណមិនបាន អំពីកប្បនេះ នាគរាជនេះ នឹងបាន
 ត្រាស់ជាព្រះពុទ្ធ ។ សត្វនេះ នឹងចេញអំពីក្រុងកបិលពស្តុ
 ជាទីរីករាយ ទៅតម្កល់សេចក្តីព្យាយាម ។ បេ។ ក្នុងកាលជា
 អនាគតមិនខាន ។ ពួកមនុស្ស កាលឆ្លងស្ទឹង បើឃ្លានកំពង់
 ចំពោះមុខ គង់កាន់យកកំពង់ខាងក្រោម ហើយឆ្លងស្ទឹងធំ
 យ៉ាងណា ។ យើងទាំងអស់គ្នា បើឃ្លានព្រះជិនស្រីអង្គនេះ
 គង់នឹងបានសម្រេច ក្នុងទីចំពោះព្រះកក្ក្រ នៃព្រះសាស្ត្រាអង្គ
 នេះ ក្នុងកាលជាអនាគតមិនខាន ក៏យ៉ាងនោះដែរ ដូច្នេះ ។

គប្បីពោល ១៨ គាថាឲ្យពិស្តារ ដូចក្នុងវង្សរបស់ព្រះកោណ្ឌញ្ញសម្មាសម្ពុទ្ធ
 ផងចុះ ។

តថាគត បានស្តាប់ព្រះតម្រាស់របស់ព្រះសម្មាសម្ពុទ្ធនោះហើយ ក៏
 ធ្វើចិត្តឲ្យជ្រះថ្លាក្រៃពេក បានអធិដ្ឋាននូវវត្តតទៅទៀត ដោយ
 ការបំពេញបារមី ១០ ដូច្នេះ ។

ព្រះមានព្រះភាគសុមនៈអង្គនោះ ទ្រង់មាននគរឈ្មោះមេខលៈ មាន
 ព្រះជនកព្រះនាមព្រះបាទសុទត្ថៈ មានព្រះជននីព្រះនាមសិរិមាទេវី គូនៃអគ្គ-
 សាវកឈ្មោះសរណៈ ១ ភារិតត្ថៈ ១ ពុទ្ធប្បដ្ឋាកឈ្មោះឧទេន គូអគ្គសាវិកា

អង្គកថា មគ្គត្ថវិបាកនិ សុមនពុទ្ធវង្សទី ៤

៤៣១

ឈ្មោះសោណា ១ ឧបសោណា ១ មានដើមនាគ គឺដើមខ្លីងជាឈើត្រាស់
ដឹង ព្រះសិវៈកម្ពស់ ៩០ ហត្ថ មានព្រះជន្មាយុ ៩ ម៉ឺនឆ្នាំ ព្រះមហេសី
ព្រះនាមវជ្ជិកាទេវី ព្រះឱវសព្រះនាមអនុបមៈ ទ្រង់ចេញអភិសេកស្រុមណ៍
ដោយយានដំរី មានពុទ្ធបុព្វបុត្រឈ្មោះអង្គរាជា គង់ប្រថាប់នៅត្រង់វិហារ
ឈ្មោះអង្គារាម ដោយហេតុនោះ ទើបព្រះមានព្រះកាតត្រាស់ថា

ព្រះសុមនសម្ពុទ្ធ ទ្រង់ស្វែងរកគុណដ៏ធំ មានទីក្រុងឈ្មោះ
មេឧលៈ មានមហាក្សត្រព្រះនាមសុទត្ថៈជាព្រះបិតា មានព្រះ
មាតាព្រះនាមសិរិមា ។ ព្រះអង្គគ្រប់គ្រងព្រះរាជដំណាក់អស់
៩ ពាន់ឆ្នាំ មានប្រាសាទដ៏ប្រសើរ ៣ គឺចន្ទប្រាសាទ ១
សុចន្ទប្រាសាទ ១ វជ្ជសប្បាសាទ ១ ។ ពួកនារី ៦៣ សែន
នាក់ មានរូបប្រដាប់សមរម្យ នារី (ជាអគ្គមហេសី) ព្រះ
នាមវជ្ជិកា ព្រះរាជបុត្រព្រះនាមអនុបមៈ ។ ព្រះជិនស្រី
ឃើញនិមិត្ត ៤ ហើយ ទ្រង់ចេញបព្វជ្ជាដោយយានដំរី ទ្រង់
តាំងសេចក្តីព្យាយាមអស់ ១០ ខែឥតខ្ចោះ ។ ព្រះលោកនាយក
ព្រះនាមសុមនៈ មានព្រះហឫទ័យស្ងប់រម្ងាប់ ទ្រង់មានចក្ខុ
ប្រព្រឹត្តទៅ មានព្យាយាម ធំត្រូវព្រហ្មអាណាគន្ថក្នុងមេឧលបុរី
ដ៏ប្រសើរខ្ពង់ខ្ពស់ ។ ព្រះថេរៈឈ្មោះសរណៈ ១ ការិតត្ថៈ ១
ជាអគ្គសាវ័ក ព្រះថេរៈឈ្មោះឧទេនជាឧបដ្ឋាក របស់ព្រះ
សម្ពុទ្ធព្រះនាមសុមនៈ ទ្រង់ស្វែងរកនូវគុណដ៏ធំ ។ ព្រះថេរី

សុត្តន្តបិដក ខុទ្ទកនិកាយ ពុទ្ធវង្ស

៤៣២

ឈ្មោះសោណា ១ ឧបសោណា ១ ជាអគ្គសាវ័កា ព្រះ
សម្មាសម្ពុទ្ធនោះ ស្នើដោយព្រះពុទ្ធដែលឥតមានបុគ្គលស្នើ ទ្រង់
បានត្រាស់ដឹងទៀបគល់នាគព្រឹក្ស ។ ឧបាសកឈ្មោះវរុណៈ
១ សរណៈ ១ ជាអគ្គឧបជ្ជាក ឧបាសិកាឈ្មោះចាលា ១
ឧបចាលា ១ ជាអគ្គឧបជ្ជាយិកា ។ ឯព្រះសម្មាសម្ពុទ្ធអង្គនោះ
ទ្រង់មានកម្ពស់ ៩០ ហត្ថ មានលម្អនៃព្រះរូបប្រហែលដូច
គ្រឿងបូជាមាស ទ្រង់រុងរឿងក្នុងមួយម៉ឺនលោកធាតុ ។ ព្រះ
ជន្មាយុ (របស់ព្រះអង្គ) ៩ ម៉ឺនឆ្នាំជាកំណត់ ព្រះអង្គ
ទ្រង់ស្ថិតនៅឯរាបនោះ ទ្រង់ញ៉ាំងប្រជុំច្រើនឲ្យឆ្លង (វដ្ត-
សង្សារ) ។ ព្រះសម្មាសម្ពុទ្ធ ទ្រង់ចម្លងពួកសត្វដែលគួរចម្លង
ទ្រង់បានជាសំតៀនពួកសត្វ ដែលគួរជាសំតៀន ហើយទ្រង់
បរិនិព្វាន ដូចព្រះចន្ទអស្គង្គត ។ កិក្ខុទាំងឡាយនោះ ជាព្រះ
ខ័ណ្ឌស្រពក្តី ព្រះសម្មាសម្ពុទ្ធអង្គនោះក្តី ទ្រង់មិនមានបុគ្គលណា
ស្នើ ទ្រង់បញ្ចេញរស្មីឥតថ្លឹងថ្លែងបាន ព្រះខ័ណ្ឌស្រព មាន
យសច្រើនទាំងនោះ និព្វានហើយ ។ ព្រះញាណនោះ ជាគុណ
ឥតមានអ្វីថ្លឹងបានផង រតនៈទាំងនោះ ឥតអ្វីថ្លឹងបានផង
របស់ទាំងអស់នេះ វិនាសសូន្យទៅ សង្ខារទាំងពួងជារបស់
ទេពពិត ។ ព្រះសុមនសម្មាសម្ពុទ្ធទ្រទ្រង់យស ទ្រង់បរិនិព្វានក្នុង
អង្គារាម ព្រះស្តុបរបស់ជិនស្រីអង្គនោះ មានកម្ពស់ ៤ យោជន៍

អង្គកថា មគ្គុត្តរវិហាសិនី សុមនពុទ្ធវង្សទី ៤

៤៣៣

ប្រតិស្ឋាននៅក្នុងអារាមនោះ ដូច្នេះ ។

បណ្ឌិតបទទាំងនោះ បទថា កត្យានុត្តរយសង្គ្រាម បានដល់ មាន
 ព្រះរូបឆោម ល្អដូចរូបដែលគេបូជាធ្វើដោយមាស វិចិត្រដោយរតនៈច្រើន
 ប្រភេទ ។ បទថា ធនសហស្សី វិរាជតិ សេចក្តីថា ទាំងម៉ឺនលោកធាតុ
 រុងរឿងដោយរស្មីរបស់ព្រះអង្គ ។ បទថា តារាណីយេ បានដល់ ញ៉ាំងពួក
 ជនដែលគួរឲ្យឆ្ងល់ គឺអ្នកគួរឆ្ងល់ អធិប្បាយថា ពុទ្ធវេទនយ្យទាំងពួង ។ បទ
 ថា ឧទ្យានាជារ បានដល់ ដូចព្រះចន្ទ ។ បទថា អត្ថមិ បានដល់ រលត់ទៅ ។
 អាចារ្យពួកខ្លះពោលថា អត្ថំ គតោ ដល់នូវការតាំងនៅមិនបាន ដូច្នេះ
 ក៏មាន ។ បទថា អសាធិសោ ក៏គឺ អសធិសោ ជាអ្នកមិនមានបុគ្គលដូច ។
 បទថា មហាយសា បានដល់ ជាអ្នកមានកិត្តិសព្វច្រើន និងមានបរិវារច្រើន ។
 បទថា តត្ថា ញាណំ បានដល់ សព្វញ្ញតញ្ញាណនោះ ។ បទថា អតុលីយំ
 បានដល់ វាសវែងមិនបាន មិនមានអ្វីដូច ។ ពាក្យដ៏សេស ក្នុងទីទាំងពួង
 មានអត្ថយល់ទាំងអស់ហើយ ។^{២៣៣}

អង្គកថាសុមនពុទ្ធវង្សទី ៤ ចប់

សុត្តន្តបិដក

វេរតពុទ្ធវដ្ឋន្តិ ៥

[៦] កាលខាងក្រោយអំពីព្រះសម្មាសម្ពុទ្ធ ព្រះនាមសុមនៈមក
 មានព្រះលោកនាយកព្រះនាមវេរតៈ មិនមានបុគ្គលប្រៀប មិន
 មានបុគ្គលស្មើ មិនមានបុគ្គលថ្លឹងបាន ព្រះអង្គឧត្តម ទ្រង់ឈ្នះ
 ពួកមារ ។ ព្រះសម្មាសម្ពុទ្ធអង្គនោះ លុះមហាព្រហ្មអាណាធនាហើយ
 ទ្រង់ប្រកាសធម៌ ដ៏កំណត់ដោយខន្ធ និងធាតុ ជាធម៌មិនប្រព្រឹត្ត
 ទៅក្នុងកតតូចកតធំ ។ ក្នុងការសម្តែងធម៌នៃព្រះវេរតសម្មាសម្ពុទ្ធនោះ
 មានការត្រាស់ដឹងមគ្គផល ៣ លើក គឺការត្រាស់ដឹងលើកទី ១
 មិនគប្បីពោលដោយការរាប់ចំនួនបាន ។ ព្រះមហាមុនី ព្រះនាម
 វេរតៈ ទ្រង់ទូន្មានព្រះបាទអរិរុទ្ធឃៈក្នុងកាលណា កាលនោះ ពួក
 សត្វមួយពាន់កោដិ បានត្រាស់ដឹងមគ្គផលលើកទី ២ ។ ព្រះ
 នរោត្តមៈ ទ្រង់ក្រោកចាកទីពួនសម្លឹងអស់ ៧ ថ្ងៃ ហើយទូន្មានពួក
 មនុស្ស និងទេវតាមួយរយកោដិ (ឲ្យតាំងនៅ) ក្នុងផលដ៏ឧត្តម
 លើកទី ៣ ។ ព្រះសម្មាសម្ពុទ្ធព្រះនាមវេរតៈ ទ្រង់ស្វែងរកគុណធំ
 មានសាវកសន្និបាត ៣ លើក សុទ្ធតែជាព្រះខ័ណ្ឌស្រព ប្រាស
 ចាកមន្ទិល មានព្រះហឫទ័យរួចស្រឡះដោយប្រពៃ មានចិត្ត
 នឹងធីន្ទ គឺសន្និបាតលើកទី ១ កន្លងផុតផ្លូវនៃការរាប់ (រាប់ពុំ
 បាន) សន្និបាតលើកទី ២ មានព្រះអរហន្តមួយសែនកោដិ ។
 ព្រះអគ្គសាវកអង្គណា រកបុគ្គលស្មើគ្មានដោយប្រាជ្ញា ជាអ្នក

ប្រព្រឹត្តតាមធម្មចក្កនៃព្រះសម្មាសម្ពុទ្ធអង្គនោះ កាលនោះ ព្រះអគ្គ-
សាវ័កនោះ មានព្យាធិ ដល់នូវការសង្ស័យក្នុងជីវិត ។ កាលនោះ
ពួកព្រះអរហន្តចូលទៅគាល់ព្រះមុនី ដើម្បីសាកសួរអាពាធ
របស់ព្រះអគ្គសាវ័កនោះ មានចំនួនមួយសែនកោដិ នេះជាសន្និបាត
លើកទី ៣ ។ សម័យនោះ គឺថាគតកើតជាព្រាហ្មណ៍ឈ្មោះ
អតិទេវៈ បានចូលទៅគាល់ព្រះវេរតសម្មាសម្ពុទ្ធ ហើយបានយកព្រះ
អង្គជាទីពឹង ។ គឺថាគតបានសរសើរ សីល សមាធិ និងបញ្ញា
គុណដ៏ប្រសើររបស់ព្រះអង្គ ហើយបានថ្វាយសំពត់ឧត្តរាសន្តៈ
តាមកម្លាំង ។ ព្រះសម្មាសម្ពុទ្ធព្រះនាមវេរតៈ ជាលោកនាយកអង្គនោះ
ទ្រង់ព្យាករតថាគតថា ក្នុងកប្បមានប្រមាណមិនបាន អំពីកប្ប
នេះទៅ ព្រាហ្មណ៍នេះ នឹងបានត្រាស់ជាព្រះពុទ្ធ ។ សត្វនេះ នឹង
ចេញអំពីក្រុងកបិលពស្តុ ជាទីរីករាយ ហើយតាំងសេចក្តីព្យាយាម
ធ្វើទុក្ខរកិរិយា ។ សត្វនេះ នឹងអង្គុយទៀបគល់អជ្ជបាលព្រឹក្ស
ទទួលបាយាសក្នុងទីនោះ ហើយចូលទៅកាន់ស្ទឹងនេរញ្ឆរ ។ ព្រះ
ជិនស្រីអង្គនោះ ទ្រង់សោយបាយាស ទៀបឆ្នេរស្ទឹងនេរញ្ឆរ
ហើយចូលទៅទៀបគល់ពោធិព្រឹក្ស តាមផ្លូវដ៏ប្រសើរដែលគេ
បានចាត់ចែង ។ លំដាប់អំពីនោះមក ព្រះទ្រង់យសធំ ទ្រង់ធ្វើ
ប្រទក្សិណពោធិមណ្ឌៈដ៏ប្រសើរ ហើយនឹងត្រាស់ជីវិតទៀបគល់
អស្សត្ថព្រឹក្ស ។ ព្រះមាតាបង្កើតនៃព្រះសម្មាសម្ពុទ្ធអង្គនេះ ព្រះនាម

មាយា ព្រះបិតាព្រះនាមសុទ្ធោទនៈ ព្រាហ្មណ៍នេះ នឹងបានជា
 ព្រះពុទ្ធ ព្រះនាមគោតម ។ ព្រះថេរៈឈ្មោះកោលិតៈ ១
 ឧបតិស្សៈ ១ ជាអ្នកមិនមានអាសវៈ ប្រាសចាករាគៈ មានចិត្ត
 ស្ងប់រម្ងាប់ មានចិត្តតម្កល់មាំ នឹងជាអគ្គសាវ័ក ព្រះថេរៈឈ្មោះ
 អានន្ទនឹងជាឧបជ្ជាក បម្រើព្រះជិនស្រីអង្គនេះ ។ ព្រះថេរៈឈ្មោះ
 ខេមា ១ ឧប្បលវណ្ណា ១ ជាអ្នកមិនមានអាសវៈ ប្រាសចាក
 រាគៈ មានចិត្តស្ងប់រម្ងាប់ មានចិត្តតម្កល់មាំនឹងជាអគ្គសាវ័ក ។
 ឈើសម្រាប់ត្រាស់ជីងនៃព្រះមានព្រះកាគនោះ ហៅថា អស្សត្ថ-
 ព្រឹក្ស ឧបាសកឈ្មោះចិត្តៈ ១ ហត្ថាឡវ័កៈ ១ នឹងជាអគ្គ-
 ឧបជ្ជាក ។ ឧបាសិកាឈ្មោះនន្ទមាតា ១ ឧត្តរា ១ នឹងជាអគ្គ-
 ឧបជ្ជាយិកា ព្រះគោតមទ្រង់យសអង្គនោះ មានព្រះជន្ម ១០០
 ឆ្នាំ ។ ពួកមនុស្ស នឹងទេវតា បានស្តាប់ព្រះពុទ្ធដីកានេះ របស់
 ព្រះសម្មាសម្ពុទ្ធមិនមានបុគ្គលស្មើ ទ្រង់ស្វែងរកនូវគុណដ៏ធំ ហើយ
 ត្រេកអរថា ព្រាហ្មណ៍នេះ នឹងបានជាពូជពន្ធកនៃព្រះពុទ្ធ ។ ពួក
 មនុស្ស ព្រមទាំងទេវតាមួយម៉ឺនលោកធាតុ ស្រែកហៅឡើងផង
 ទះដៃផង សើចផង ធ្វើអញ្ចលើនមស្ការផងថា ពួកយើង បើយូរ
 មក្តីផលក្នុងសាសនារបស់ព្រះលោកនាថអង្គនេះ គង់នឹងបាន
 សម្រេចចំពោះព្រះកត្តនៃព្រះសាស្ត្រាអង្គនេះ ក្នុងកាលជាអនាគត
 មិនខាន ។ ពួកមនុស្សកាលឆ្លងស្ទឹង បើយូរកំពង់ចំពោះមុខ

អង្គកថា មគ្គុត្តរិកសិទ្ធិ វេរតពុទ្ធវិជ្ជាទី ៥

៤៣៧

គង់កាន់យកកំពង់ខាងក្រោម ហើយឆ្លងស្ទឹងធំ យ៉ាងណា ។
 យើងទាំងអស់គ្នា បើយូរព្រះជិនស្រីអង្គនេះ គង់នឹងបានជួបក្នុង
 ទីចំពោះព្រះកក្កដនៃព្រះសាស្ត្រាអង្គនេះ ក្នុងកាលជាអនាគតមិន
 ខាន យ៉ាងនោះដែរ ។ តថាគតបានស្តាប់ព្រះតម្រាស់របស់ព្រះ
 សម្មាសម្ពុទ្ធនោះហើយ ក៏ធ្វើចិត្តឲ្យត្រេកអរក្រៃពេក បានអធិដ្ឋាននូវ
 វត្ថុតទៅទៀត ដោយការបំពេញបារមី ១០ ។ កាលនោះ តថាគត
 នឹកឃើញ ហើយបានអប់រំពុទ្ធការកធម៌នោះ ទាំងបានបំពេញនូវ
 ពុទ្ធការកធម៌នោះ តាមគួរដល់សេចក្តីប្រាថ្នានៃតថាគត ។ ព្រះ
 វេរតសម្មាសម្ពុទ្ធ ទ្រង់ស្វែងរកគុណដ៏ធំ មានទីក្រុងឈ្មោះសុឆញ្ញកៈ
 មានព្រះមហាក្សត្រ ព្រះនាមវិបុលៈជាព្រះបិតា មានព្រះមាតា
 ព្រះនាមវិបុលា ។ ព្រះសម្មាសម្ពុទ្ធអង្គនោះ ទ្រង់នៅគ្រប់គ្រងព្រះរាជ
 ដំណាក់អស់ ៦ ពាន់ឆ្នាំ ប្រាសាទដ៏ប្រសើរ ដែលកើតដោយ
 បុញ្ញកម្មមាន ៣ គឺសុទ្ធសុទ្ធប្រាសាទ ១ រតនគ្លីប្រាសាទ ១
 អាវេឡប្រាសាទ ១ ដែលគេស្គាល់ស្គាំងហើយ ។ ពួកនារី ៣៣
 សែននាក់ មានរូបតាក់តែងសមរម្យ ឯនារីជាអគ្គមហេសី ព្រះ
 នាមសុទ្ធសុទ្ធនា មានព្រះរាជបុត្រព្រះនាមវរុណៈ ។ ព្រះជិនស្រី
 ទ្រង់ឃើញនិមិត្ត ៤ យ៉ាងហើយ ទ្រង់ចេញបញ្ចេញដោយរថយាន
 ហើយតាំងសេចក្តីព្យាយាមអស់ ៧ ខែឥតខ្ចោះ ។ ព្រះសម្មាសម្ពុទ្ធទ្រង់
 ព្រះនាមវេរតៈ ជាលោកនាយក មានព្រះហឫទ័យស្ងប់រម្ងាប់

ទ្រង់ញ៉ាំងចក្រឲ្យប្រព្រឹត្តទៅ ទ្រង់មានព្យាយាមច្រើន ទ្រង់ឈ្នះ
 មារ ត្រូវមហាព្រហ្មអារាធនាហើយ ទ្រង់គង់នៅក្នុងវត្តរាម ។
 ព្រះថេរៈឈ្មោះវរុណៈ ១ ព្រហ្មទេវៈ ១ ជាអគ្គសាវ័ក ព្រះ
 ថេរៈឈ្មោះសម្ពុរៈជាឧបជ្ជាក របស់ព្រះវេរិតៈសម្ពុទ្ធ ទ្រង់ស្វែង
 រកនូវគុណដ៏ធំ ។ ព្រះថេរៈឈ្មោះកទ្ខា ១ សុកទ្ខា ១ ជាអគ្គ-
 សាវ័កា ឯព្រះសម្ពុទ្ធតែមានបុគ្គលស្មើអង្គនោះ ទ្រង់បានត្រាស់
 ដឹងទៀបដើមខ្លីង ។ ឧបាសកឈ្មោះវរុណៈ ១ សរកៈ ១ ជា
 អគ្គឧបជ្ជាក ឧបាសិកាឈ្មោះបាលា ១ ឧបបាលា ១ ជាអគ្គ-
 ឧបជ្ជាកយិកា ។ ព្រះពុទ្ធអង្គនោះ ទ្រង់មានកម្ពស់ព្រះអង្គ ៨០
 ហត្ថ ទ្រង់ញ៉ាំងទិសទាំងពួងឲ្យភ្លឺរឿង ដូចទង់ជ័យរបស់ព្រះឥន្ទ
 ដ៏ខ្ពង់ខ្ពស់ ។ កម្រងរស្មីដ៏ប្រសើរ កើតក្នុងសរីរៈនៃព្រះអង្គ ផ្សាយ
 ចេញមួយយោជន៍ជុំវិញ ទាំងថ្ងៃទាំងយប់ ។ ព្រះសម្ពុទ្ធអង្គនោះ
 មានព្រះជន្មាយុ ៦ ម៉ឺនឆ្នាំជាកំណត់ ទ្រង់ស្ថិតនៅអស់កាល
 ដរាបនោះ ទ្រង់ញ៉ាំងប្រជុំជនច្រើនឲ្យឆ្លង (ចាកវដ្តសង្សារ) ។
 ព្រះសម្ពុទ្ធទ្រង់សម្តែងកម្លាំងនៃព្រះពុទ្ធហើយ ទ្រង់ប្រកាសអមត-
 ធម៌ ក្នុងលោក ព្រះអង្គមិនមានសេចក្តីប្រកាន់ ទ្រង់បរិនិព្វាន

ព្រោះអស់ឧបាទាន ដូចភ្លើងដែលអស់កំញ្ញម ។ ព្រះកាយរបស់
ព្រះអង្គនោះ មានពណ៌ដូចកែវ ព្រះធម៌របស់ព្រះអង្គ មិនមាន
អ្វីស្មើដូចទេ របស់ទាំងអស់ វិនាសស្ងួតទៅ សង្ខារទាំងពួង
ទទេពិត ។ ព្រះវេរតសម្បុទ្ធទ្រទ្រង់យសអង្គនោះ ទ្រង់មានបុណ្យ
ច្រើន ទ្រង់បរិនិព្វានហើយ ព្រះធាតុរបស់ព្រះអង្គ បានសាយ
ភាយទៅក្នុងប្រទេសនោះ ដោយចំណែកៗ ។

វេរតពុទ្ធវិជ្ជទី ៥ ចប់



អដ្ឋកថា

រក្ខតពុទ្ធវង្សនិ ៥

សម័យខាងក្រោយ នៃព្រះមានព្រះភាគសុមនៈ កាលសាសនារបស់
 ព្រះអង្គអន្តរធានទៅហើយ ពួកមនុស្សដែលមានអាយុ ៩ ម៉ឺនឆ្នាំ ក៏ថយចុះ
 ទៅដោយលំដាប់ រហូតដល់អាយុ ១០ ឆ្នាំ ហើយឡើងដោយលំដាប់ រហូត
 ដល់មានអាយុមួយអសន្នេយ្យហើយ ក៏ថយចុះវិញ រហូតមានអាយុ ៦ ម៉ឺន
 ឆ្នាំ ។ សម័យនោះ ព្រះសាស្តាព្រះនាមថា រេតៈ ទ្រង់កើតឡើង ។ ទ្រង់បំពេញ
 បារមីទាំងឡាយហើយ កើតក្នុងស្ថានសួគ៌ជាន់តុស័ត ដែលជាកព្វន្តរឿង
 ដោយរតនៈច្រើន ។ ចុតិចាកស្ថានសួគ៌ជាន់តុស័តនោះហើយ ទ្រង់បដិសន្ធិ
 ក្នុងព្រះគភ៌របស់ព្រះនាងវិបុលា បរិបូណ៌ដោយគុណរាសីដ៏ល្អគួរចាប់ចិត្ត
 ដែលជាទីផ្ដោតចក្ខុនៃជនទាំងពួង រុងរឿងដោយលម្អ ដែលកើតអំពីមុខ
 និងហឫទ័យដ៏មានសិរី ដូចផ្កាឈូករីកត្រកាល អគ្គមហេសីក្នុងរាជត្រកូល
 របស់ព្រះបាទវិបុលរាជ បរិបូណ៌ដោយភាពស្អាតស្អំគ្រប់យ៉ាង ដែលដេរជាស
 ដោយហេតុកើតនៃសិរីសម្បត្តិ ព្រះនាងចោមរោមដោយរាជបរិវារដ៏ល្អ
 ប្រមាណមិនបាន ប្រដាប់ដោយគ្រឿងអលង្ការទាំងពួង ក្នុងក្រុងសុធាវតី
 ដែលមានទ្រព្យ និងស្រូវច្រើន ។ គ្រប់កំណត់ទសមាស ក៏ប្រសូតចាកផ្ទៃ
 របស់ព្រះជននី ដូចស្ដេចហង្សមាស ហើរចេញអំពីចិត្រកូដបពិត ។

បាដិហារ្យទាំងឡាយ ក្នុងបដិសន្ធិ និងប្រសូតរបស់ព្រះអង្គ ក៏មាន
 ន័យដូចពោលមកហើយខាងដើម ។ ទ្រង់មានប្រាសាទ ៣ ខ្នង ឈ្មោះ
 សុទ្ធសុទ្ធៈ ១ រតនគ្បិ ១ អាវេឡៈ ១ មានស្រ្តីចំនួន ៣ ម៉ឺន ៣ ពាន់ ដែល

មានព្រះនាងសុទ្ធសុទ្ធនាទេវីជាប្រធានក៏ប្រាកដ ។ ព្រះវេរតរាជកុមារនោះ ដែល
 ពួកស្រ្តីចោមរោមហើយ ដូចទេវកុមារដែលពួកយុវទេពធីតាចោមរោមហើយ
 ទ្រង់នៅជាយរាវាសវិស័យ សោយលោភិយសុខ ៦ ពាន់ឆ្នាំ កាលព្រះរាជ-
 ឱរសព្រះនាមវរុណៈរបស់ព្រះនាងសុទ្ធសុទ្ធនាទេវីប្រសូត ទ្រង់ឃើញនិមិត្ត ៤
 ហើយទ្រង់ស្ងៀកដណ្តប់នូវសំពត់យ៉ាងល្អ មានពណ៌ផ្សេងៗ ទ្រង់ពាក់កុណ្ឌល
 មណីមុក្ខាហារ ទ្រង់នូវគ្រឿងប្រដាប់ដៃ មកុដ និងកងដៃយ៉ាងល្អ ទ្រង់
 ប្រដាប់ដោយគ្រឿងប្រអូប និងផ្កាកម្រង ដែលមានក្លិនក្រអូបក្រៃលែង ធ្វើ
 នូវលម្អយ៉ាងក្រៃលែង ដូចព្រះចន្ទក្នុងសរទេវជួរ ដែលចតុរង្គីសេនាធិបោម
 រោមហើយ ដូចព្រះចន្ទដែលហូរផ្កាយចោមរោម ដូចស្តេចសហស្សនេត្រ
 ដែលពួកទេវតាស្ថានត្រៃត្រិន្ស័រហែហមហើយ និងដូចស្តេចហារិតមហាព្រហ្ម
 ដែលពួកព្រហ្មចោមរោមហើយ ទ្រង់ចេញអភិនេស្តមណី ដោយរថដែល
 ទឹមដោយសេះ ទ្រង់ដោះនូវគ្រឿងអាករណៈសព្វយ៉ាង ប្រទានក្នុងដៃកណ្តា-
 គារិក ទ្រង់កាត់ព្រះកេសា និងព្រះមោលីរបស់ព្រះអង្គ ដោយកាំបិតដែល
 សំលៀងល្អហើយ ដូចគ្នានឹងកាត់ស្រទាប់ផ្កាឈូក ដែលកើតក្នុងទឹក ដែល
 ឥតមន្ទិល មិនវិកល ហើយទ្រង់បោះទៅក្នុងអាកាស សក្កទេវរាជទ្រង់យក
 ប្រអប់មាសមកទទួលព្រះកេសា និងព្រះមោលីនោះ ទ្រង់នាំទៅកាន់ស្ថាន
 តាវត្តិន្ស័រ សាងចេតិយសម្រេចដោយរតនៈ ៧ ប្រការ លើកំពូលភ្នំសិរីនេរ ។

ឯព្រះមហាបុរស ទ្រង់ស្ងៀកសំពត់កាសាវៈដែលទេវតាថ្វាយ ហើយ
 ទ្រង់ព្រះផ្នួស ។ បុរសមួយកោដិក៏បួសតាមព្រះអង្គ ។ មហាបុរសនោះដែល

បុរសទាំងនោះចោមរោមហើយ ទ្រង់បំពេញព្យាយាម ៧ ខែ ក្នុងថ្ងៃវិសាខ-
 បុណ្ណមី សោយមធ្យមាសដែលសេដ្ឋីធីតាម្នាក់ ឈ្មោះសាធុទេវីប្រគេន
 ហើយទ្រង់សម្រាកពេលថ្ងៃក្នុងព្រៃសាលវ៉ែន វេលាល្ងាចទ្រង់ទទួលស្មៅ ៨
 ក្តាប់ ដែលអាជីវកម្មកម្រៃប្រគេន ទ្រង់ចូលទៅកាន់គល់នាគព្រឹក្សដ៏ប្រសើរ
 ដែលគួរជាទីត្រេកអរ ទ្រង់ធ្វើប្រទក្សិណពោធិព្រឹក្ស ទ្រង់លាតសន្ធឹតស្មៅ
 ទំហំ ៥៣ ហត្ថ ហើយគង់ប្រថាប់ អធិដ្ឋានសេចក្តីព្យាយាមដែលប្រកប
 ដោយអង្គ ៤ ទ្រង់កម្ចាត់មារ ព្រមទាំងសេនា ទ្រង់ត្រាស់ដឹងនូវសព្វញ្ញ-
 តញ្ញាណ ទ្រង់បន្ទីឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏
 អន្ទោលទៅកាន់សង្សារវដ្ត មានជាតិដ៏ច្រើន ។ បេ ហើយ
 តថាគតបានដល់ធម៌ ជាគ្រឿងក្ស័យតណ្ហាទាំងឡាយហើយ
 ដូច្នេះ ។

ដោយហេតុនោះ ទើបព្រះមានព្រះភាគត្រាស់ថា

កាលខាងក្រោយអំពីព្រះសម្មាសម្ពុទ្ធព្រះនាមសុមនៈមក មានព្រះ
 លោកនាយកព្រះនាមរេវតៈ មិនមានបុគ្គលប្រៀប មិនមាន
 បុគ្គលស្មើ មិនមានបុគ្គលថ្លឹងបាន ព្រះអង្គឧត្តម ទ្រង់ឈ្នះ
 ពួកមារ ដូច្នេះ ។

បានឮថា ព្រះរេវតសាស្តា ទ្រង់សម្ងំនៅក្នុងទីជិតពោធិព្រឹក្សនោះឯង

៧ សប្តាហ៍ ទ្រង់ទទួលពាក្យអារាធនារបស់មហាព្រហ្ម ដើម្បីទ្រង់សម្តែងធម៌
 ទ្រង់ពិចារណាថា តថាគតនឹងសម្តែងធម៌ដល់អ្នកណាមុនហ្ន៎ ទ្រង់ឃើញ
 ភិក្ខុមួយកោដិដែលបួសជាមួយព្រះអង្គ ទេវតា និងមនុស្សដទៃជាច្រើន
 ដែលដល់ព្រមដោយឧបនិស្ស័យ ទើបទ្រង់យាងទៅតាមអាកាស ទ្រង់ចុះ
 ត្រង់ព្រះវិហារវរុណារាម ដែលភិក្ខុទាំងនោះចោមរោមហើយ ទ្រង់ប្រកាស
 ធម្មចក្រដ៏ប្រសើរ ដែលជាធម៌ល្អិតជ្រាលជ្រៅ មានបរិវដ្ត ៣ ដែលអ្នក
 ដទៃជំទាស់មិនបាន ទ្រង់ញ័រភិក្ខុមួយកោដិឲ្យតាំងនៅក្នុងអរហត្ត ដែល
 តាំងនៅក្នុងមគ្គ ៣ ផល ៣ កំណត់ចំនួនរាប់មិនអស់ ដោយហេតុនោះ
 ទើបព្រះមានព្រះភាគត្រាស់ថា

ព្រះសម្មាសម្ពុទ្ធអង្គនោះ លុះមហាព្រហ្មអារាធនាហើយ ទ្រង់
 ប្រកាសធម៌ដ៏កំណត់ដោយខន្ធ និងធាតុ ជាធម៌មិនប្រព្រឹត្ត
 ទៅក្នុងភពតូចភពធំ ដូច្នេះ ។

បណ្តាបទទាំងនោះ បទថា ទទួលបានវត្ថុតាំង បានដល់ ធ្វើនូវការបែក
 ខន្ធ ៥ ធាតុ ១៨ ដោយកំណត់នាមរូបជាដើម ។ ការកំណត់រូបធម៌ និង
 អរូបធម៌ ដោយសកាវលក្ខណៈ និងសាមញ្ញលក្ខណៈជាដើម ឈ្មោះថា
 កំណត់ខន្ធ និងធាតុ ។ ម្យ៉ាងទៀត គប្បីជ្រាបការកំណត់ខន្ធ និងធាតុ ដោយ
 អនិច្ចារុបស្សនាជាដើម ដោយន័យជាដើមយ៉ាងនេះថា រូប ប្រៀបដូចដុំពុះ
 ទឹក ព្រោះមិនអត់ធន់ចំពោះការញាំញី និងព្រោះបែកធ្លាយជាលម្អិតតូចធំ
 ជាដើម វេទនា ប្រៀបដូចក្រពេញទឹក ព្រោះត្រេកអរមួយជួរខណៈ សញ្ញា

ប្រៀបដូចថ្ងៃបណ្តើរកូន ព្រោះបោកបញ្ឆោតភ្នែក សង្ខារទាំងឡាយ ប្រៀប
ដូចដើមចេក ព្រោះមិនមានខ្លឹម វិញ្ញាណ ប្រៀបដូចអ្នកលេងកលមាយា
ព្រោះបោកបញ្ឆោត ។ ក្នុងពាក្យនេះថា អប្បវត្ថុ ភវាភវេ មានវិនិច្ឆ័យថា
សេចក្តីចម្រើន ឈ្មោះថា ភវ សេចក្តីវិនាស ឈ្មោះថា អភវ ។ គប្បី
ជ្រាបសេចក្តីនៃ ភវ និង អភវ ដោយន័យជាដើមយ៉ាងនេះថា សស្សតទិដ្ឋិ
ឈ្មោះថា ភវ ឧច្ឆេទទិដ្ឋិ ឈ្មោះថា អភវ ។ ភពតូច ឈ្មោះថា ភវ ភពធំ
ឈ្មោះថា អភវ ។ កាមភព ឈ្មោះថា ភវ រូបភព និងអរូបភព ឈ្មោះថា
អភវ អធិប្បាយថា ទ្រង់ប្រកាសធម៌ដែលជាហេតុមិនប្រព្រឹត្តទៅនៃភវៈ និង
អភវៈទាំងនោះ ។ ន័យម្យ៉ាងទៀត ឧបបត្តិនិមិត្តក្នុងភពទាំង ៣ មានកម្ម
ជាដើម ឈ្មោះថា ភវ ព្រោះជាគ្រឿងមាន ។ ឧបបត្តិភព ឈ្មោះថា អភវ
អធិប្បាយថា ទ្រង់សម្តែងធម៌ដែលធ្វើនូវការលះ គឺមិនប្រព្រឹត្តទៅនៃសេចក្តី
ត្រេកអរក្នុងធម៌ទាំង ២ គឺភវៈ និងអភវៈ ។ ព្រះវេរតសម្ពុទ្ធអង្គនោះ
មានការត្រាស់ដឹងធម៌ ៣ លើកដូចគ្នា តែការត្រាស់ដឹងធម៌លើកទី ១
របស់ព្រះអង្គហួសនឹងរាប់ចំនួន របស់អ្នកត្រាស់ដឹង ដោយហេតុនោះ ទើប
ព្រះមានព្រះភាគត្រាស់ថា

ក្នុងការសម្តែងធម៌នៃព្រះវេរតសម្ពុទ្ធនោះ មានការត្រាស់ដឹង
មគ្គផល ៣ លើក គឺ ការត្រាស់ដឹងលើកទី ១ មិនគប្បី
ពោលដោយការរាប់ចំនួនបាន ដូច្នេះ ។
បណ្តាបទទាំងនោះ បទថា វិណ្ឌី គឺ វិណ្ឌោ លោកធ្វើជាលិង្គ-

អង្គកថា មគ្គុត្តរិកាសិនី វេតពុទ្ធវិទ្យាទី ៥

៤៤៥

វិបល្លាស ។ ការសម្រេចធម៌លើកទី ១ នេះ មានហើយ ។

សម័យតមក ព្រះរាជាព្រះនាមអរិទ្ធមៈ ទ្រង់ឈ្នះសត្រូវក្នុងឧត្តរនគរ ដែលជានគរខាងជើង ។ បានឮថា ព្រះបាទអរិទ្ធមៈអង្គនោះ ទ្រង់បានដំណឹង ថា ព្រះមានព្រះភាគយាងដល់នគររបស់ព្រះអង្គ ទ្រង់មានជន ៣ កោដិចោម រោម យាងចេញទៅទទួលព្រះមានព្រះភាគ និងន្តដើម្បីសោយក្នុងថ្ងៃស្អែក ទ្រង់ថ្វាយទាន ៧ ថ្ងៃដល់ភិក្ខុសង្ឃ មានព្រះពុទ្ធជាប្រធាន ទ្រង់ធ្វើការបូជា ដោយប្រទីប ទទឹង ៣ គាវុត ចូលគាល់ព្រះមានព្រះភាគ គង់ប្រថាប់ហើយ ។ លំដាប់នោះ ព្រះមានព្រះភាគទ្រង់សម្ដែងធម៌មានន័យដ៏វិចិត្រ សមគួរដល់ ព្រះហឫទ័យរបស់ព្រះបាទអរិទ្ធមៈនោះ ។ ក្នុងទីប្រជុំនោះ ការត្រាស់ធម៌ លើកទី ២ មានដល់ទេវតា និងមនុស្ស ១០០០ កោដិ ដោយហេតុនោះ ទើបព្រះមានព្រះភាគត្រាស់ថា

ព្រះមហាមុនីព្រះនាមវេតៈ ទ្រង់ទូន្មានព្រះបាទអរិទ្ធមៈ ក្នុង កាលណា កាលនោះ ពួកសត្វមួយពាន់កោដិ បានត្រាស់ដឹង មគ្គផលលើកទី ២ ដូច្នេះ ។

សម័យតមក ព្រះវេតសាស្ត្រាទ្រង់អាស្រ័យឧត្តរនិគមប្រថាប់គង់ចូល និរោធសមាបត្តិ ៧ ថ្ងៃ ។ បានឮថា កាលនោះ មនុស្សអ្នកឧត្តរនិគម នាំយក បបរ និងបាយ របស់ទំពា កេសជ្ជៈ និងទឹកបានជាដើម ថ្វាយមហាទានដល់ ភិក្ខុសង្ឃ ហើយនាំគ្នាសួរថា បពិត្រលោកម្ចាស់ ព្រះមានព្រះភាគទ្រង់គង់ នៅក្នុងទីណា ភិក្ខុទាំងឡាយក៏ប្រាប់ដល់មនុស្សទាំងនោះថា អារុសោ ព្រះ

មានព្រះភាគទ្រង់ចូលនិរោធសមាបត្តិ ។ កាលកន្លងទៅ ៧ ថ្ងៃ ពួកជនទាំង
 នោះ ឃើញព្រះមានព្រះភាគ ទ្រង់ចេញចាកនិរោធសមាបត្តិ ទ្រង់រុំរឿង
 ដោយពុទ្ធសិរីរបស់ព្រះអង្គគ្មានអ្វីប្រៀប ដូចព្រះអាទិត្យក្នុងសរទេវជួរ ទើប
 ទូលសួរគុណានិសង្សនៃនិរោធសមាបត្តិ ។ ទើបព្រះមានព្រះភាគ ត្រាស់
 គុណានិសង្សនៃនិរោធសមាបត្តិដល់មនុស្សទាំងនោះ កាលនោះ ទេវតា និង
 មនុស្ស ១០០ កោដិក៏តាំងនៅក្នុងព្រះអរហត្ត ។ នេះជាការត្រាស់ដឹងធម៌
 លើកទី ៣ ដោយហេតុនោះ ទើបព្រះមានព្រះភាគត្រាស់ថា

ព្រះនរោសកៈ ទ្រង់ក្រោកចាកទីពួនសម្លឹងអស់ ៧ ថ្ងៃ ហើយ
 ទូន្មានពួកមនុស្ស និងទេវតាមួយរយកោដិ (ឲ្យតាំងនៅ)
 ក្នុងផលដ៏ឧត្តមលើកទី ៣ ដូច្នេះ ។

ក្នុងសុឆញ្ញវតីនគរ ព្រះអរហន្តដែលបួសដោយឯហិក្ខុបព្វជ្ជារាប់មិន
 អស់ មានក្នុងសន្និបាតលើកទី ១ ក្នុងមហាបាតិមោក្ខទ្វេសលើកទី ១ ។ ក្នុង
 មេខលនគរ ព្រះអរហន្តដែលបួសដោយឯហិក្ខុបព្វជ្ជារាប់សែនកោដិ ក៏មាន
 សន្និបាតលើកទី ២ ។ អគ្គសាវ័ករបស់ព្រះមានព្រះភាគរេវតៈ ឈ្មោះវរុណ
 ជាអ្នកអនុវត្តតាមធម្មចក្រដ៏ប្រសើរ នៃភិក្ខុអ្នកមានបញ្ញាទាំងឡាយ កើតនូវ
 អាពាធ ក្នុងកាលនោះ ព្រះរេវតសម្ពុទ្ធទ្រង់សម្តែងធម៌ ដែលសម្តែងដល់
 ត្រៃលក្ខណ៍ ដល់មហាជនដែលប្រជុំគ្នា ដើម្បីសួរសុខទុក្ខភិក្ខុឈឺ ទ្រង់ញ៉ាំង
 បុរសមួយសែនកោដិ ឲ្យបួសដោយឯហិក្ខុបព្វជ្ជា ហើយឲ្យតាំងនៅក្នុង
 អរហត្ត ទ្រង់លើកបាតិមោក្ខឡើងសម្តែងក្នុងសន្និបាត ដែលប្រកបដោយអង្គ

៤ នេះជាសន្និបាតលើកទី ៣ ដោយហេតុនោះ ទើបព្រះមានព្រះភាគត្រាស់ថា

ព្រះសម្មាសម្ពុទ្ធព្រះនាមវេរតៈ ទ្រង់ស្វែងរកគុណធំ មានសាវក
សន្និបាត ៣ លើក សុទ្ធតែជាព្រះខ័ណ្ឌាស្រព ប្រាសចាក
មន្ទិល មានព្រះហឫទ័យរួចស្រឡះដោយប្រពៃ មានចិត្តនឹងជឿ
គឺសន្និបាតលើកទី ១ កន្លងផុតផ្លូវនៃការរាប់ (រាប់ពុំបាន)
សន្និបាតលើកទី ២ មានព្រះអរហន្តមួយសែនកោដិ ។ ព្រះ
អគ្គសាវកអង្គណា រកបុគ្គលស្មើគ្មាន ដោយប្រាជ្ញា ជាអ្នក
ប្រព្រឹត្តតាមធម្មចក្ខុ នៃព្រះសម្មាសម្ពុទ្ធអង្គនោះ កាលនោះ ព្រះ
អគ្គសាវកនោះ មានព្យាធិ ដល់នូវការសង្ស័យក្នុងជីវិត ។
កាលនោះ ពួកព្រះអរហន្តចូលទៅគាល់ព្រះមុនី ដើម្បីសាក
សួរអាពាធរបស់ព្រះអគ្គសាវកនោះ មានចំនួនមួយសែន
កោដិ នេះជាសន្និបាតលើកទី ៣ ដូច្នេះ ។

បណ្តាបទទាំងនោះ បទថា ចក្កានុវត្តកោ បានដល់ ដែលអនុវត្តតាម
ព្រះធម្មចក្រ ។ ក្នុងបទថា បត្តោ ជីវិតសំសយំ នេះ សេចក្តីសង្ស័យក្នុង
ជីវិត ឈ្មោះថា ជីវិតសំសយ ។ ដល់នូវការសង្ស័យក្នុងជីវិតយ៉ាងនេះថា
ព្រះថេរៈដល់នូវការអស់ជីវិត ឬមិនទាន់ដល់នូវការអស់ជីវិត គឺដល់នូវការ
សង្ស័យក្នុងជីវិតថា ព្រោះការដែលអាពាធខ្លាំងក្លា ព្រះថេរៈនឹងធ្វើមរណ-
ភាព ឬមិនធ្វើមរណភាពទេ ។ បទថា យេ វត្ថោ ឧបវត្ថោ មុនី សេចក្តីថា
កាលពាក្យថា (មុនី) ជាទីយៈ ដូចពោលនេះ ក៏សំដៅដល់ភិក្ខុទាំងឡាយ

កាលជារស្សៈ ព្រមទាំងនិគ្គហិត (មុនី) ក៏សំដៅដល់ព្រះវរុណអគ្គសាវ័ក ។

គ្រានោះ ព្រះពោធិសត្វនៃយើងកើតជាព្រាហ្មណ៍ ឈ្មោះអតិទេវៈ ក្នុង រម្មវតីនគរ ដល់នូវត្រើយក្នុងព្រាហ្មណធម៌ ឃើញព្រះវេរតសម្មាសម្ពុទ្ធ ស្តាប់នូវធម្មកថារបស់ព្រះអង្គហើយ តាំងនៅក្នុងសរណៈ ពោលសរសើរ ព្រះទេសពលដោយគាថា ១០០០ បូជាដោយសំពត់ដណ្តប់ដែលមានតម្លៃ ១ ពាន់ ។ ព្រះពុទ្ធអង្គនោះ ក៏ទ្រង់ព្យាករព្រះពោធិសត្វនោះថា នឹងបានត្រាស់ ជាព្រះពុទ្ធ ព្រះនាមគោតម ក្នុងទីបំផុត ២ អសង្ខេយ្យ និង ១ សែនកប្ប រាប់អំពីកប្បនេះទៅ ។ ដោយហេតុនោះ ទើបព្រះមានព្រះភាគត្រាស់ថា

សម័យនោះ គាថាគតកើតជាព្រាហ្មណ៍ឈ្មោះអតិទេវៈ បាន ចូលទៅគាល់ព្រះវេរតៈសម្ពុទ្ធ ហើយបានយកព្រះអង្គជា ទីពឹង ។ គាថាគតបានសរសើរសីល សមាធិ និងបញ្ញា គុណ ដ៏ប្រសើររបស់ព្រះអង្គ ហើយបានថ្វាយសំពត់ឧត្តរាសន្តៈ តាមកម្លាំង ។ ព្រះសម្ពុទ្ធព្រះនាមវេរតៈ ជាលោកនាយកអង្គ នោះ ទ្រង់ព្យាករគាថាគតថា ក្នុងកប្បមានប្រមាណមិនបាន អំពីកប្បនេះទៅ ព្រាហ្មណ៍នេះ នឹងបានត្រាស់ជាព្រះពុទ្ធ ។ សត្វនេះ នឹងចេញអំពីក្រុងកបិលពស្តុ ជាទីរីករាយ ហើយ តាំងសេចក្តីព្យាយាម ។ បេ ។ គង់នឹងបានជួបក្នុងទីចំពោះព្រះកក្ក នៃព្រះសាស្ត្រាអង្គនេះ ក្នុងកាលជាអនាគតមិនខានយ៉ាងនោះ

ដែរ គប្បីពោលគាថា ១៧ ត្រង់បេយ្យាលខាងលើឲ្យពិស្តារ
ផងចុះ ដូច្នេះ ។

គប្បីពោលគាថា ១៧ ឲ្យពិស្តារ

តថាគត បានស្តាប់ព្រះតម្រាស់របស់ព្រះសម្មាសម្ពុទ្ធនោះហើយ ក៏
ធ្វើចិត្តឲ្យត្រេកអរក្រៃពេក បានអធិដ្ឋាននូវតួតទៅទៀត ដោយ
ការបំពេញបារមី ១០ ។ កាលនោះ តថាគតនឹកឃើញហើយ
បានអប់រំពុទ្ធការកធម៌នោះ ទាំងបានបំពេញនូវពុទ្ធការកធម៌
នោះ តាមគួរដល់សេចក្តីប្រាថ្នានៃតថាគត ដូច្នេះ ។

បណ្តាបទទាំងនោះ បទថា សរណំ ឥស្សតញ្ចាមំ បានដល់ តថាគត
ដល់ព្រះមានព្រះភាគអង្គនោះ ថាជាសរណៈ ពាក្យនេះ ជាឆដ្ឋីវិភត្តិ ចុះក្នុង
អត្ថទុតិយាវិភត្តិ ។ បទថា បញ្ញាគុណំ បានដល់ សម្បត្តិ គឺបញ្ញា ។ បទ
ថា អនុត្តមំ បានដល់ ប្រសើរបំផុត ។ បាវៈថា បញ្ញាវិមុត្តិគុណាមុត្តមំ
ដូច្នេះក៏មាន ។ បាវៈនោះក៏ងាយយល់ដូចគ្នា ។ បទថា យេមយិទ្ធា បាន
ដល់ លើកតម្កើងហើយ សរសើរហើយ ។ បទថា យថាថាមំ ក៏គឺ យថា
ពលំ (តាមកម្លាំង) ។ បទថា ឧត្តរីយំ បានដល់ សំពត់ដណ្តប់ ។ បទថា
អនាសហំ កាត់បទជា អនាសី អហំ (តថាគតបានថ្វាយ) ។ បទថា
តុទ្ធនម្ហំ បានដល់ ធម៌ដែលធ្វើនូវភាពជាព្រះពុទ្ធ អធិប្បាយថា បារមីធម៌ ។
បទថា សិទ្ធា បានដល់ គឺពួករឿយៗ ។ បទថា អនុព្រហយី បានដល់
ធ្វើឲ្យចម្រើនក្រៃលែងហើយ ។ បទថា អាហរិស្សាមិ បានដល់ នឹងនាំមក ។

បទថា តំ ធម្មំ បានដល់ ភាពជាព្រះពុទ្ធនោះ ។ បទថា យំ មឃ្ហំ
អភិបត្តិតំ សេចក្តីថា តថាគតនឹងនាំភាពជាព្រះពុទ្ធ ដែលតថាគតប្រាថ្នា
ក្រែកលែងមកឲ្យបាន ។

ព្រះមានព្រះភាគរវតៈអង្គនោះ ទ្រង់មាននគរឈ្មោះសុធាញ្ញវតី^(១) ព្រះ
ជនកព្រះនាមវិបុលរាជ ព្រះជននីព្រះនាមវិបុលា គូអគ្គសាវ័កឈ្មោះវរុណៈ
១ ព្រហ្មទេវៈ ឧបជ្ជាកឈ្មោះសម្ភវៈ គូអគ្គសាវ័កឈ្មោះភទ្ទា ១ សុភទ្ទា
១ ដើមនាគព្រឹក្សជាពោធិ៍ត្រាស់ដឹង សិរីរកម្ពស់ ៨០ ហត្ថ ព្រះជន្មាយុ ៦
ម៉ឺនឆ្នាំ អគ្គមហេសីព្រះនាមសុទស្សនា ព្រះរាជឱរសព្រះនាមវរុណ ទ្រង់
ចេញអភិទេស្តមណ៍ដោយរថទីមសេះ ។

កាលនោះ កម្រងរស្មីដ៏ប្រសើរ ផ្សាយចេញអំពីព្រះវរកាយ
របស់ព្រះអង្គដែលជាអគ្គបុគ្គល ១ យោជន៍ជានិច្ច ទាំង
ពេលថ្ងៃ និងពេលយប់ ។

ព្រះមហាវីរជិនស្រីអង្គនោះ ទ្រង់អនុគ្រោះសព្វសត្វ ទ្រង់
អធិដ្ឋានថា ធាតុទាំងឡាយរបស់តថាគត ចូរបែងចែកជា
ចំណែកស្មើៗ សាយកាយទូទៅ ។

ព្រះវេតសម្ពុទ្ធអង្គនោះ ដែលមនុស្ស និងទេវតាទាំងឡាយបូជាហើយ
ទ្រង់រម្ងត់ខន្ធបរិនិព្វាន ក្នុងព្រះរាជឧទ្យានមហានាគវ័ន នៃមហានគរនោះឯង
ដូច្នេះ ។

១- បិដកខ្មែរជា សុធាញ្ញកៈ ។

អង្គកថា មគ្គុត្តរវិហាសិនី វេរតពុទ្ធវិជ្ជទី ៥

៤៥១

ដោយហេតុនោះ ទើបព្រះមានព្រះភាគត្រាស់ថា

ព្រះវេរតសម្ពុទ្ធ ទ្រង់ស្វែងរកគុណដ៏ធំ មានទីក្រុងឈ្មោះ
 សុឆញ្ញកៈ មានព្រះមហាក្សត្រ ព្រះនាមវិបុលៈជាព្រះបិតា មាន
 ព្រះមាតាព្រះនាមវិបុលា ។ ព្រះសម្ពុទ្ធអង្គនោះ ទ្រង់នៅគ្រប់
 គ្រងព្រះរាជដំណាក់អស់ ៦ ពាន់ឆ្នាំ ប្រាសាទដ៏ប្រសើរ ដែល
 កើតដោយបុញ្ញកម្ម មាន ៣ គឺសុទ្ធសុទ្ធប្រាសាទ ១ រតនគ្បិ-
 ប្រាសាទ ១ អាវេឡប្រាសាទ ១ ដែលគេស្ម័គ្រស្មាងហើយ ។
 ពួកនារី ៣៣ សែននាក់ មានរូបតាក់តែងសមរម្យ ឯនារីជាអគ្គ-
 មហេសី ព្រះនាមសុទ្ធសុទ្ធនា មានព្រះរាជបុត្រព្រះនាមវរុណៈ ។
 ព្រះជិនស្រីទ្រង់ឃើញនិមិត្ត ៤ យ៉ាងហើយ ទ្រង់ចេញបព្វជ្ជា
 ដោយរថយាន ហើយតាំងសេចក្តីព្យាយាមអស់ ៧ ខែតត្វៈ ។
 ព្រះសម្ពុទ្ធទ្រង់ព្រះនាមវេរតៈ ជាលោកនាយក មានព្រះហឫទ័យ
 ស្ងប់រម្ងាប់ ទ្រង់ញ៉ាំងចក្រឲ្យប្រព្រឹត្តទៅ ទ្រង់មានព្យាយាមច្រើន
 ទ្រង់ឈ្នះមារ ត្រូវមហាព្រហ្មអារាធនាហើយ ទ្រង់គង់នៅក្នុង
 វរុណារាម ។ ព្រះថេរៈឈ្មោះវរុណៈ ១ ព្រហ្មទេវៈ ១ ជាអគ្គ-
 សាវ័ក ព្រះថេរៈឈ្មោះសម្ពុរៈជាឧបដ្ឋាក របស់ព្រះវេរតសម្ពុទ្ធ
 ទ្រង់ស្វែងរកនូវគុណដ៏ធំ ។ ព្រះថេរីឈ្មោះភទ្ទា ១ សុភទ្ទា ១
 ជាអគ្គសាវ័កា ឯព្រះសម្ពុទ្ធតែតែមានបុគ្គលស្មើអង្គនោះ ទ្រង់បាន
 ត្រាស់ដឹងទៀបដើមខ្នង ។ ឧបាសកឈ្មោះវរុណៈ ១ សរកៈ ១

សុត្តន្តបិដក ខុទ្ទកនិកាយ ពុទ្ធវង្ស

៤៥២

ជាអគ្គឧបដ្ឋាក ឧបាសិកាល្មោះបាលា ១ ឧបបាលា ១ ជា
អគ្គឧបដ្ឋាកយិកា ។ ព្រះពុទ្ធអង្គនោះ ទ្រង់មានកម្មស៍ ៨០ ហត្ថ
ទ្រង់ញ៉ាំងទិសទាំងពួងឲ្យភ្លឺរុងរឿង ដូចទង្គជ័យរបស់ព្រះឥន្ទ្រ
ខ្ពង់ខ្ពស់ ។ កម្រងរស្មីប្រសើរ កើតក្នុងសរីរៈនៃព្រះអង្គ ផ្សាយ
ចេញមួយយោជន៍ជុំវិញ ទាំងថ្ងៃ ទាំងយប់ ។ ព្រះសម្មាសម្ពុទ្ធអង្គនោះ
មានព្រះជន្មាយុ ៦ ម៉ឺនឆ្នាំជាកំណត់ ទ្រង់ស្ថិតនៅអស់កាល
ដរាបនោះ ទ្រង់ញ៉ាំងប្រជុំជនច្រើនឲ្យឆ្លង (ចាកវដ្តសង្សារ) ។
ព្រះសម្មាសម្ពុទ្ធទ្រង់សម្តែងកម្លាំងនៃព្រះពុទ្ធ ហើយទ្រង់ប្រកាស
អមតធម៌ក្នុងលោក ព្រះអង្គមិនមានសេចក្តីប្រកាន់ ទ្រង់បរិនិព្វាន
ព្រោះអស់ឧបាទាន ដូចភ្លើងដែលអស់កំប្លោម ។ ព្រះកាយរបស់
ព្រះអង្គនោះ មានពណ៌ដូចកែវ ព្រះធម៌របស់ព្រះអង្គ មិនមានអ្វី
ស្មើដូចទេ របស់ទាំងអស់ វិនាសសូន្យទៅ សង្ខារទាំងពួង
ទទេពិត ដូច្នេះ ។

បណ្ណាបទទាំងនោះ បទថា **ឱកាសេតិ** បានដល់ ពន្លឺភ្លឺស្វាង ។ បទ
ថា **ឱគ្គតោ** បានដល់ ខ្ពស់ឡើងទៅ ។ បទថា **បកាមាលា** បានដល់ ព្រំ
ដែនព្រះរស្មី ។ បទថា **យថត្តិ** បានដល់ ដូចគ្នានឹងភ្លើង ។ បទថា **ឧទា-**

អង្គកថា មគ្គុត្តរវិហាសិនី វេរតពុទ្ធវិជ្ជាទី ៥

៤៥៣

ធានសង្ខយា បានដល់ អស់នូវកំញម ។ បទថា សោ ច កាយោ រតន-
 និកោ បានដល់ ព្រះវរកាយរបស់ព្រះមានព្រះភាគអង្គនោះ មានវណ្ណៈដូច
 មាស ។ បាវៈថា តត្ថា កាយំ រតននិកំ ដូច្នេះក៏មាន ។ លោកពោល
 ជាលិង្គវិបល្លាស ។ បាវៈនោះសេចក្តីក៏យ៉ាងនោះដូចគ្នា ។ គាថាដ៏សេស
 ក្នុងទីទាំងពួង មានអត្ថន័យយល់ហើយ ។^{១៣៣}

អង្គកថាវេរតពុទ្ធវិជ្ជាទី ៥ ចប់



សុត្តន្តបិដក
សោភិតតុទ្ធវដ្ឋន្ត ៦

[៧] កាលខាងក្រោយអំពីព្រះសម្មាសម្ពុទ្ធ ព្រះនាមរេវតៈមក មាន
ព្រះលោកនាយក ព្រះនាមសោភិតៈ មានព្រះហឫទ័យតម្កល់ខ្ជាប់
មានព្រះហឫទ័យស្ងប់ មិនមានបុគ្គលស្មើ មិនមានបុគ្គលប្រៀប
ផ្ទឹម ។ ព្រះជិនស្រីអង្គនោះ ទ្រង់ញ៉ាំងបំណងក្នុងព្រះហឫទ័យ
ឲ្យប្រព្រឹត្តទៅ ក្នុងព្រះដំណាក់របស់ព្រះអង្គ ទ្រង់បានសម្រេច
សម្ពោធិញ្ញាណដោយសព្វគ្រប់ ហើយទ្រង់សម្តែងព្រះធម្មចក្ក ។
ខាងលើរាប់អំពីអវិច្ឆិកាឡើងទៅ ខាងក្រោមរាប់អំពីកវគ្គព្រហ្ម
ចុះមក ក្នុងចន្លោះនេះ ពេញដោយបរិស័ទតែម្យ៉ាង ក្នុងការសម្តែង
ធម្មទេសនា ។ កាលព្រះសម្មាសម្ពុទ្ធទ្រង់សម្តែងព្រះធម្មចក្ក ដល់
បរិស័ទនោះ ការត្រាស់ដឹងធម៌លើកទី ១ គេមិនគប្បីពោល
ដោយការរាប់ចំនួនបានឡើយ ។ លំដាប់អំពីនោះមកទៀត កាល
ព្រះសម្មាសម្ពុទ្ធទ្រង់សម្តែងធម៌ក្នុងទីសមាគម នៃមនុស្ស និងទេវតា
មានពួកបរិស័ទ ៩ ម៉ឺនកោដិ ត្រាស់ដឹងធម៌លើកទី ២ ។ មួយ
វិញទៀត កាលនោះ ព្រះរាជបុត្តជាក្សត្រ ព្រះនាមជយសេន
ជាស្ដេចរេវថ្វាយព្រះសម្មាសម្ពុទ្ធ ។ ព្រះចក្ខុមសម្មាសម្ពុទ្ធ ទ្រង់ប្រកាសការ
បូជានៃព្រះបាទជយសេននោះ ហើយសម្តែងធម្មទេសនា ក្នុង
កាលនោះ មានបរិស័ទមួយពាន់កោដិ ត្រាស់ដឹងធម៌លើកទី ៣ ។
ព្រះសោភិតសម្មាសម្ពុទ្ធ ទ្រង់ស្វែងរកគុណដ៏ធំ មានសាវកសន្និបាត

អង្គកថា មគ្គុត្តរវិហារសិនី សោភិតពុទ្ធវង្សទី ៦

៤៥៥

៣ លើក ដែលសុទ្ធតែជាព្រះខ័ណ្ឌាស្រព ប្រាសចាកមន្ទិល មាន
 ចិត្តស្ងប់រម្ងាប់ មានចិត្តនឹងធីន៍ គឺកាលព្រះរាជាព្រះនាមឧគ្គតៈ
 អង្គនោះ ទ្រង់ថ្វាយទានចំពោះព្រះសម្មាសម្ពុទ្ធ ថ្ងៃថ្វាជាងនរជន ក្នុង
 វេលាថ្វាយទាននោះ មានអហន្តមួយរយកោដិ និងមន្តមកប្រជុំគ្នា
 (នេះជាសន្និបាតលើកទី ១) ។ មួយវិញទៀត មានពួកបរិស័ទ
 ថ្វាយទានចំពោះព្រះសម្មាសម្ពុទ្ធ ថ្ងៃថ្វាជាងពួកនរជន ក្នុងកាលនោះ
 មានពួកបរិស័ទ ៩០ កោដិ (មកប្រជុំគ្នា) នេះជាសន្និបាត
 លើកទី ២ ។ ព្រះជិនស្រីទ្រង់គង់ក្នុងទេវលោក ហើយស្តេចចុះ
 ចាកទេវលោកក្នុងកាលណា កាលនោះ មានពួកបរិស័ទ ៨០
 កោដិ (មកប្រជុំគ្នា) នេះជាសន្និបាតលើកទី ៣ ។ សម័យនោះ
 តថាគតកើតជាព្រាហ្មណ៍ ឈ្មោះសុជាតៈ កាលនោះ តថាគត
 និងព្រះពុទ្ធ ព្រមទាំងសាវ័ក ឲ្យឆាន់ផ្អែតស្តាប់ស្តាប់ដោយបាយ
 និងទឹក ។ ព្រះសម្មាសម្ពុទ្ធព្រះនាមសោភិតៈ ជាលោកនាយកអង្គនោះ
 ទ្រង់ព្យាករតថាគតថា ក្នុងកប្បប្រមាណមិនបាន អំពីកប្បនេះទៅ
 ព្រាហ្មណ៍នេះ នឹងបានត្រាស់ជាព្រះពុទ្ធ ។ សត្វនេះ នឹងចេញ
 អំពីក្រុងកបិលពស្តុ ជាទីរករាយ ហើយតាំងសេចក្តីព្យាយាម
 ធ្វើទុក្ខរកិរិយា ។ សត្វនេះ នឹងអង្គុយនៅទៀបគល់នៃអជបាល-
 ព្រឹក្ស ទទួលបាយាសក្នុងទីនោះហើយ ចូលទៅកាន់ស្ទឹងនេរញ្ញ ។
 ព្រះជិនស្រីអង្គនោះ បានសោយបាយាស ទៀបឆ្នេរស្ទឹងនេរញ្ញ

ហើយចូលទៅគង់ទៀបគល់នៃពោធិព្រឹក្ស តាមផ្លូវដ៏ប្រសើរដែល
 គេចាត់ចែងហើយ ។ លំដាប់អំពីនោះមក ព្រះជិនស្រីទ្រង់យស
 ជំអង្គនោះ ទ្រង់ធ្វើប្រទក្សិណពោធិមណ្ឌៈដ៏ប្រសើរ ហើយនឹង
 បានត្រាស់ដឹង ទៀបគល់នៃអស្សត្ថព្រឹក្ស ។ ព្រះមាតាបង្កើតរបស់
 ព្រះពុទ្ធអង្គនោះ នឹងមានព្រះនាមថាមាយា ព្រះបិតាព្រះនាម
 សុទ្ធោទនៈ ព្រាហ្មណ៍នេះ នឹងបានជាព្រះពុទ្ធព្រះនាមគោតម ។
 ព្រះថេរៈឈ្មោះកោលិតៈ ១ ឧបតិស្សៈ ១ មិនមានអាសវៈ
 ប្រាសចាករាគៈ មានចិត្តស្ងប់ម្យ៉ាង មានចិត្តតម្កល់មាំ នឹងជា
 អគ្គសាវ័ក ព្រះថេរៈឈ្មោះអានន្ទនឹងជាឧបជ្ជាក បម្រើព្រះជិន
 ស្រីអង្គនេះ ។ ព្រះថេរៈឈ្មោះខេមា ១ ឧប្បលវណ្ណា ១ មិនមាន
 អាសវៈ ប្រាសចាករាគៈ មានចិត្តស្ងប់ម្យ៉ាង មានចិត្តតម្កល់មាំ
 នឹងជាអគ្គសាវ័ក ។ ឈើសម្រាប់ត្រាស់ដឹង នៃព្រះមានព្រះភាគ
 អង្គនោះ គេហៅថា អស្សត្ថព្រឹក្ស ឧបាសកឈ្មោះចិត្តៈ ១
 ហត្ថាឡវ័កៈ ១ នឹងជាអគ្គឧបជ្ជាក ។ ឧបាសិកាឈ្មោះនន្ទមាតា
 ១ ឧត្តរា ១ នឹងជាអគ្គឧបជ្ជាយិកា ព្រះគោតមទ្រង់យសអង្គ
 នោះ មានព្រះជន្ម ១០០ ឆ្នាំ ។ ពួកមនុស្ស នឹងទៅតា លុះបាន
 ស្តាប់ព្រះពុទ្ធដីកានេះ របស់ព្រះសោភិតសម្ពុទ្ធ ឥតមានបុគ្គលស្មើ
 ទ្រង់ស្វែងរកនូវគុណដ៏ធំហើយ ក៏រីករាយថា ព្រាហ្មណ៍នេះ ជា
 ពូជពន្ធកនៃព្រះពុទ្ធ ។ ពួកមនុស្ស ព្រមទាំងទៅតាភ្នំមួយម៉ឺន

អង្គកថា មគ្គុត្តរវិហារសិនី សោភិតពុទ្ធវង្សទី ៦

៤៥៧

លោកធាតុ នាំគ្នាស្រែកហើរផង ទះដៃផង សើចផង ធ្វើអញ្ចូលី
នមស្ការផងថា ពួកយើង បើនឹងយូរមក្នុងសាសនារបស់
ព្រះលោកនាថនេះ គង់នឹងបានសម្រេចចំពោះព្រះកត្តនៃព្រះ
សាស្តាអង្គនេះ ក្នុងកាលជាអនាគតមិនខាន ។ ពួកមនុស្ស កាល
ឆ្លងស្ទឹង បើយូរកំពង់ចំពោះមុខ គង់កាន់យកកំពង់ខាងក្រោម
ហើយឆ្លងស្ទឹងធំ យ៉ាងណា ។ យើងទាំងអស់គ្នា បើយូរព្រះ
ជិនស្រីអង្គនេះទៅ គង់នឹងបានសម្រេចចំពោះព្រះកត្តនៃព្រះសម្មាសម្ពុទ្ធ
អង្គនេះ ក្នុងកាលជាអនាគត ក៏យ៉ាងនោះដែរ ។ ចំណែកតថាគត
លុះបានស្តាប់ព្រះពុទ្ធដីកា របស់ព្រះសម្មាសម្ពុទ្ធអង្គនោះ ក៏មានចិត្ត
ត្រេកអរ មានចិត្តតក់ស្លុត ហើយបានធ្វើនូវប្រាជ្ញាឲ្យខ្លួនខ្ពស់
ដើម្បីសម្រេចប្រយោជន៍នោះ ។ ព្រះសោភិតសម្មាសម្ពុទ្ធ ទ្រង់ស្វែង
រកនូវគុណដ៏ធំ មាននគរឈ្មោះសុធម្មៈ ព្រះមហាក្សត្រព្រះនាម
សុធម្មៈជាព្រះបិតា ព្រះមាតាព្រះនាមសុធម្មា ព្រះសោភិតសម្មាសម្ពុទ្ធ
អង្គនោះ ទ្រង់គ្រប់គ្រងដំណាក់អស់ ៩ ពាន់ឆ្នាំ ប្រាសាទដ៏ប្រសើរ
មាន ៣ គឺកុម្មុទ្រប្រាសាទ ១ នឡិនប្រាសាទ ១ បទុមប្រាសាទ
១ ។ ពួកនារី ៤ ពាន់នាក់ មានរូបតាក់តែងសមរម្យ ឯនារីជា
អគ្គមហេសីឈ្មោះកិមិលា មានព្រះរាជបុត្រឈ្មោះសីហា ។ ព្រះ
សម្មាសម្ពុទ្ធខ្លង់ខ្លួនជាងបុរស ទ្រង់ឃើញនិមិត្ត ៤ យ៉ាងហើយ ស្តេច
ចេញទៅទ្រង់ព្រះផ្នួសដោយប្រាសាទ ទៅប្រព្រឹត្តបធានចារៈអស់

៧ ថ្ងៃ ។ ព្រះសោភិតសម្ពុទ្ធ ជាលោកនាយក មានព្រះហឫទ័យ
 ស្ងប់រម្ងាប់ ទ្រង់មានចក្ខុប្រព្រឹត្តទៅ មានព្យាយាមច្រើន ត្រូវ
 មហាព្រហ្មអារាធនាហើយ ក្នុងសុធម្មឧទ្យានដ៏ប្រសើរ ។ ព្រះថេរៈ
 ឈ្មោះអសមៈ ១ សុនេត្តៈ ១ ជាអគ្គសាវ័ក ព្រះថេរៈឈ្មោះ
 អនោមៈជាឧបជ្ជាករបស់ព្រះសោភិតសម្ពុទ្ធ ទ្រង់ស្វែងរកគុណដ៏
 ធំ ។ ព្រះថេរីឈ្មោះនកុលា ១ សុជាតា ១ ជាអគ្គសាវ័កា ព្រះ
 សម្ពុទ្ធអង្គនោះ កាលត្រាស់ដឹង ទ្រង់ត្រាស់ទៀបដើមខ្ចឹង ។
 ឧបាសកឈ្មោះរម្មៈ ១ សុនេត្តៈ ១ ជាអគ្គឧបជ្ជាក ឧបាសិកា
 ឈ្មោះនកុលា ១ ចិត្តា ១ ជាអគ្គឧបជ្ជាយិកា ។ ព្រះមហាមុនី
 ទ្រង់មានកម្ពស់ ៥៨ ហត្ថ ទ្រង់ញ៉ាំងទិសទាំងពួងឲ្យភ្លឺរឿង
 ដូចព្រះអាទិត្យរះឡើង ។ ព្រៃធំដែលមានផ្កាឈើរីកល្អ ដែលអប់
 ដោយក្លិនក្រអូបផ្សេងៗ យ៉ាងណា ពាក្យប្រដៅរបស់ព្រះសម្ពុទ្ធ
 អង្គនោះ តែងអប់ដោយក្លិនក្រអូប គឺសីល ក៏យ៉ាងនោះដែរ ។
 ធម្មតាសាគរ គេតែងមិនឆ្អែតដោយការរមិលមើល យ៉ាងណា
 ពាក្យប្រដៅរបស់ព្រះសម្ពុទ្ធអង្គនោះ គេមិនឆ្អែតដោយការស្តាប់
 ក៏យ៉ាងនោះដែរ ។ ព្រះអង្គមានព្រះជន្ម ៩ ម៉ឺនឆ្នាំជាកំណត់
 ព្រះអង្គគង់នៅដរាបអស់កាលប៉ុណ្ណោះ ទ្រង់ញ៉ាំងប្រជុំជនឲ្យឆ្លង

អង្គកថា មគ្គុត្តរវិហារសិនី សោភិតពុទ្ធវង្សទី ៦

៤៥៩

(វដ្តសង្សារ) ។ ព្រះអង្គ ព្រមទាំងសាវ័ក ទ្រង់ឲ្យឱ្យវាទ និង
 ការប្រៀនប្រដៅចំពោះជនដ៏សេស ហើយញ៉ាំងជនទាំងនោះ ឲ្យ
 មានព្យាយាម ដុតកម្ដៅកិលេសដូចភ្លើង រួចបរិនិព្វាន ។ ព្រះ
 សម្មាសម្ពុទ្ធស្នើដោយព្រះពុទ្ធ ឥតមានបុគ្គលស្នើអង្គនោះក្ដី ពួកសាវ័ក
 ទាំងនោះ ដែលដល់នូវកម្លាំងក្ដី របស់ទាំងអស់នេះ ក៏វិនាស
 សូន្យទៅ សង្ខារទាំងពួង ជាប់របស់ទេពពិត ។ ព្រះសោភិតសម្មាសម្ពុទ្ធ
 ដ៏ប្រសើរ ទ្រង់បរិនិព្វានក្នុងសីហារាម ព្រះធាតុ (របស់
 ព្រះអង្គ) សាយកាយទៅក្នុងប្រទេសនោះ តាមចំណែកៗ ។

សោភិតពុទ្ធវង្សទី ៦ ចប់



អដ្ឋកថា

សោភិតពុទ្ធវង្សនិ ៦

ខាងក្រោយសម័យនៃព្រះវេរតសម្ពុទ្ធអង្គនោះ កាលព្រះសាសនារបស់
 ព្រះអង្គអន្តរធានហើយ ព្រះពោធិសត្វព្រះនាមសោភិតៈ បានបំពេញបារមី
 ៤ អសន្ធិយ្យ និង ១ សែនកប្ប កើតក្នុងស្ថានសួគ៌ជាន់តុស័ត ទ្រង់តាំង
 នៅដរាបដល់អាយុក្នុងទីនោះហើយ កាលពួកទេវតាអារាធនាហើយ ក៏ចុតិ
 ចាកស្ថានសួគ៌ជាន់តុស័ត បដិសន្ធិក្នុងផ្ទៃរបស់ព្រះនាងសុធម្មាទេវី ក្នុងរាជ-
 ត្រកូលរបស់ព្រះបាទសុធម្មៈ ក្នុងសុធម្មនគរ ។ ព្រះពោធិសត្វនោះ គ្រប់
 កំណត់ទេសមាស ក៏ប្រសូតចាកផ្ទៃរបស់ព្រះជននី ក្នុងសុធម្មរាជឧទ្យាន ដូច
 ព្រះចន្ទផុតចាកស្រទាប់ពពក ។ បាដិហារ្យក្នុងបដិសន្ធិ និងប្រសូតរបស់ព្រះ
 ពោធិសត្វ មានប្រការដូចពោលហើយខាងដើម ។

ព្រះពោធិសត្វនោះ គ្រងយរាវាសវិស័យមួយម៉ឺនឆ្នាំ កាលព្រះរាជ-
 ឱរសព្រះនាមសីហកុមារ បដិសន្ធិក្នុងផ្ទៃរបស់ព្រះនាងមឱលាទេវី^(១) អគ្គ-
 មហេសីជាធំលើស្រីស្នំ ៧ ម៉ឺន ហើយទ្រង់ឃើញនិមិត្ត ៤ មានព្រះហឫទ័យ
 សង្វេគ ទ្រង់ព្រះផ្នួសក្នុងប្រាសាទនោះឯង ទ្រង់ចម្រើនអនាបានស្ស្គតិសមាធិ
 ក្នុងប្រាសាទនោះឯង ទ្រង់បានឈាន ៤ ទ្រង់បំពេញព្យាយាមក្នុងប្រាសាទ
 នោះអស់ ៧ ថ្ងៃ បន្ទាប់អំពីនោះ សោយមធុបាយាសមានរសត្វាញ់ ដែល
 ព្រះនាងមឱលាមហាទេវីថ្វាយហើយ ទ្រង់កើតចិត្តគិតចេញអភិទេស្តមណ៍ថា
 ចូរប្រាសាទដែលប្រដាប់តាក់តែងហើយនេះ ទៅតាមអាកាស ចំពោះមុខ

១- បិដកខ្មែរជា កិមិលា ។

មហាជនដែលកំពុងមើល ហើយចុះលើផែនដី ដោយមានពោធិព្រឹក្សនៅត្រង់
 កណ្តាលប្រាសាទ កាលអាត្មាអញអង្គុយត្រង់គល់ពោធិព្រឹក្ស ស្ត្រីទាំងនេះ
 មិនចាំបាច់មានអ្នកប្រាប់ ចូរចុះអំពីប្រាសាទឯងចុះ ដំណាលនឹងចិត្តគិតដូច្នោះ
 ប្រាសាទក៏ហោះចេញអំពីព្រះរាជនិវេសន៍របស់ព្រះបាទសុធម្មរាជ ឡើងកាន់
 អាកាស ដូចកម្រងលោហៈមានពណ៌ខៀវចាស់ ប្រាសាទនោះ មានផ្ទៃប្រដាប់
 ដោយកម្រងផ្កា មានក្នុងក្រអូប ដូចប្រដាប់ពេញផ្ទៃអាកាស រុងរឿងដូច
 ព្រះអាទិត្យ ធ្វើនូវលម្អ ដូចផ្ការទិកមាស ដូចព្រះចន្ទក្នុងសរទរដួរ មាន
 បណ្តាញកណ្តឹងដ៏វិចិត្រច្រើនប្រភេទសំយុងចុះ កាលត្រូវខ្យល់បក់ ក៏បន្ទីនូវ
 សំឡេងពីរោះ គួរស្រឡាញ់ ដូចតន្ត្រីប្រកបដោយអង្គ ៥ ដែលអ្នក
 ជំនាញប្រគំហើយ ។

ដោយសំឡេងពីរោះ បានឮមកអំពីចម្ងាយ សំឡេងពីរោះនោះ ក៏ឈម
 ចុះកាន់សោតៈរបស់សត្វទាំងឡាយ ដូចល្អងលោមតាមអាកាសដែលមិនឆ្ងាយ
 អំពីជាយព្រៃ ដែលស្រស់ត្រកាលដោយដើមឈើ មិនទាបពេក មិនខ្ពស់
 ពេក ក្នុងពួកមនុស្សដែលឈរចរចាប្រាស្រ័យគ្នាក្នុងផ្ទះ ត្រង់ផ្លូវបែកជា ៣
 ផ្លូវបែកជា ៤ និងត្រង់វិថីជាដើម ហាក់បីដូចទាញយកភ្នែកមហាជន ដោយ
 ពណ៌ដែលរុងរឿងដោយរតនៈផ្សេងៗ គឺមែកដ៏ល្អរបស់ដើមឈើ និងដូច
 ឃោសនាបុញ្ញានុភាព ប្រព្រឹត្តទៅពេញផ្ទៃអាកាស ។ ពួកអ្នករាំក្នុងទីនោះ
 ក៏ច្រៀងមានសំឡេងស៊ីគ្នានឹងសំឡេងនៃតន្ត្រី ដ៏ពីរោះដែលប្រកបដោយអង្គ
 ៥ ។ បានឮថា កងទ័ព ៤ ពួករបស់ព្រះអង្គ ដល់នូវភាពស្អាតដោយអាករណៈ

គឺជាក្រអូប និងសំពត់មានពណ៌ផ្សេងៗ រុងរឿង ចាំងចែងចេញពីគ្រឿង
អលង្ការ និងអាករណៈ ឆ្លៀលច្នាត់ជុំវិញប្រាសាទ នាផ្ទៃអាកាស ដូចកង
ទ័ពទេវតា ដូចផែនដីដែលល្អគួរមើលក្រៃលែង ។

បន្ទាប់អំពីនោះ ប្រាសាទក៏ទៅធ្វើដើមពោធិព្រឹក្សឈ្មោះនាគ កម្ពស់
៨៨ ហត្ថ មានដើមស្រឡោន ប្រដាប់ដោយផ្កាដែលក្រពុំ មានត្រួយខ្ចីត្រង់
កណ្តាល ហើយចុះត្រង់ផែនដី ។ ឯពួកស្រីរុំ បុគ្គលណាមួយមិនបានប្រាប់
ក៏ចុះអំពីប្រាសាទនោះ ចៀសចេញទៅ ។ បានឮថា ព្រះសោភិតមហាបុរស
ល្អដោយគុណជាច្រើន ធ្វើមហាជនឲ្យជាបរិវារនោះឯង ទ្រង់ញ៉ាំងវិជ្ជា ៣
ឲ្យកើតក្នុងយាមទាំង ៣ នៃរាត្រី ។ ឯកម្លាំងនៃមារ ក៏ទៅតាមផ្លូវដែលទៅ
ដោយកម្លាំងធម្មតារបស់ព្រះមហាបុរសនោះឯង ។ ចំណែកប្រាសាទ បាន
តាំងនៅក្នុងទីនោះឯង ។ ព្រះមានព្រះភាគសោភិតៈ ទ្រង់សម្រេចសម្តោ-
ធិញ្ញាណហើយ ទ្រង់បន្ទីឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
ស្វៈស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏អន្ទោល
ទៅកាន់សង្ឃារវដ្ត មានជាតិដ៏ច្រើន ។ បេ ។ តថាគតបានដល់
ធម៌ជាគ្រឿងក្ស័យតណ្ហាទាំងឡាយហើយ ដូច្នេះ ។

ទ្រង់សម្លឹងនៅក្បែរគល់ពោធិព្រឹក្ស អស់ ៧ សប្តាហ៍ ទ្រង់ទទួល
អារាធនារបស់មហាព្រហ្ម ទ្រង់ប្រមើលមើលដោយពុទ្ធចក្ខុថា តថាគតនឹង
សម្តែងធម៌ ដល់អ្នកណាហ្ន៎ ទ្រង់ឃើញអសមកុមារ និងសុនេត្តកុមារ ព្រះ

កនិដ្ឋកាតាមាតាដទៃរបស់ព្រះអង្គ ទ្រង់ព្រះតម្រិះថា កុមារទាំង ២ អង្គនេះ ដល់ព្រមដោយឧបនិស្ស័យ អាចចាក់ធ្លុះនូវធម៌ជ្រាលជ្រៅបាន ឈ្លើយចុះ តថាគតនឹងសម្តែងធម៌ដល់កុមារទាំង ២ នេះ ហើយយាងទៅតាមអាកាស ចុះត្រង់សុធម្មរាជឧទ្យាន ឲ្យឧទ្យានបាលហៅព្រះរាជកុមារទាំង ២ អង្គមក កាលព្រះរាជកុមារ មួយអង្គដោយបរិវារចោមរោមហើយ ទ្រង់ប្រកាស ធម្មចក្រកណ្តាលមហាជន ។ ដោយហេតុនោះ ទើបព្រះមានព្រះភាគត្រាស់ថា

កាលខាងក្រោយអំពីព្រះសម្មាសម្ពុទ្ធ ព្រះនាមរេវតៈមក មានព្រះ លោកនាយក ព្រះនាមសោភិតៈ មានព្រះហឫទ័យតម្កល់ខ្ជាប់ មានព្រះហឫទ័យស្ងប់ មិនមានបុគ្គលស្មើ មិនមានបុគ្គល ប្រៀបផ្ទឹម ។ ព្រះជិនស្រីអង្គនោះ ទ្រង់ញ៉ាំងបំណង ក្នុងព្រះ ហឫទ័យឲ្យប្រព្រឹត្តទៅ ក្នុងព្រះដំណាក់របស់ព្រះអង្គ ទ្រង់ បានសម្រេចសម្ពោធិញ្ញាណ ដោយសព្វគ្រប់ ហើយទ្រង់ សម្តែងព្រះធម្មចក្ក ។ ខាងលើ រាប់អំពីអវិចីនរកឡើងទៅ ខាងក្រោម រាប់អំពីកវគ្គព្រហ្មចុះមក ក្នុងចន្លោះនេះ ពេញ ដោយបរិស័ទតែម្យ៉ាង ក្នុងការសម្តែងធម្មទេសនា ។ កាល ព្រះសម្មាសម្ពុទ្ធទ្រង់សម្តែងព្រះធម្មចក្កដល់បរិស័ទនោះ ការត្រាស់ ដឹងធម៌លើកទី ១ គេមិនគប្បីពោលដោយការរាប់ចំនួនបាន ឡើយ ដូច្នេះ ។

បណ្តាបទទាំងនោះ បទថា សក្កោតហម្មិ បានដល់ ក្នុងនិវេសន៍របស់

ព្រះអង្គឯងនោះ អធិប្បាយថា ក្នុងផ្ទៃប្រាសាទនោះឯង ។ បទថា មានសំ
 រិនរត្តយិ បានដល់ ត្រឡប់ចិត្ត អធិប្បាយថា នៅក្នុងនិវេសន៍របស់ព្រះអង្គ
 បួរចិត្តចាកភាពជាបុប្ផជនខាងក្នុង ៧ ថ្ងៃប៉ុណ្ណោះ ហើយទ្រង់សម្រេចភាព
 ជាព្រះពុទ្ធ ។ បទថា ហេដ្ឋា បានដល់ ខាងក្រោម ។ បទថា ភវគ្គា បាន
 ដល់ អំពីអកនិដ្ឋកត ។ បទថា តាយ បរិសាយ បានដល់ កណ្តាល
 បរិស័ទនោះ ។ បទថា គណនាយ ន វត្តច្បោ សេចក្តីថា ហួសនឹងរាប់
 ចំនួនបាន ។ បទថា បឋមាភិសមយោ បានដល់ ការត្រាស់ដឹងធម៌លើកទី
 ១ ។ បទថា អហុ សេចក្តីថា បរិស័ទរាប់ចំនួនមិនបាន ។ បាវៈថា បឋម
 អភិស្ម័សុយេវ ដូច្នេះក៏មាន សេចក្តីថា ជនទាំងឡាយណាត្រាស់ដឹងធម៌ ក្នុង
 ការសម្តែងធម៌របស់ព្រះសោភិតសម្ពុទ្ធនោះ ជនទាំងនោះ ដែលបុគ្គលណា
 មួយពោលមិនបាន ដោយការរាប់ចំនួន ។ សម័យតមក ព្រះសោភិតសម្ពុទ្ធ
 ទ្រង់ធ្វើយមកប្បាដិហារ្យ ត្រង់គល់ចិត្តបាដលី (ដើមច្រនៀង) ក្បែរទ្វារ
 នគរសុទស្សនៈ ទ្រង់គង់សម្តែងអភិធម្ម លើផ្ទៃបណ្តាកម្ពលសិលាអាសនៈ
 នាគល់បារិច្ឆកត្រីក្យក្នុងស្ថានតាវត្តិវ្យ ដែលជាកតសម្រេចដោយនវរតនៈ
 និងមាស ។ ចប់ទេសនា ទេវតា ៩ ម៉ឺន កោដិត្រាស់ដឹងធម៌ នេះជាការ
 ត្រាស់ដឹងធម៌លើកទី ២ ដោយហេតុនោះ ទើប ព្រះមានព្រះភាគត្រាស់ថា

លំដាប់អំពីនោះមកទៀត កាលព្រះសម្ពុទ្ធទ្រង់សម្តែងធម៌
 ក្នុងទីសមាគមនៃមនុស្ស និងទេវតា មានពួកបរិស័ទ ៩ ម៉ឺន
 កោដិ ត្រាស់ដឹងធម៌លើកទី ២ ដូច្នេះ ។

សម័យតមក ព្រះរាជកុមារព្រះនាមជ័យសេន ក្នុងនគរសុទ្ធសុទ្ធៈ
 ទ្រង់សាងវិហារប្រមាណមួយយោជន៍ ទ្រង់ស្ថាបនាអារាម ដែលពេញទៅ
 ដោយដើមឈើដ៏ល្អ ដូចជាដើមអសោក ដើមស្រល់ ដើមចម្បា ដើមអំបែង
 ថ្លៃ ដើមបុន្ទាត ដើមពុលក្រអូប ស្វាយ ខ្នុរ ផ្ទង់ រាំងភ្នំ ម្លិះ ស្វាយក្រអូប
 ដើមសុរក្សជាដើម ទ្រង់វេរថ្វាយដល់ភិក្ខុសង្ឃ មានព្រះពុទ្ធជាប្រធាន ព្រះ
 មានព្រះភាគទ្រង់ធ្វើអនុមោទនាទាន ទ្រង់សរសើរការបរិច្ចាគទាន ហើយ
 ទ្រង់សម្តែងធម៌ ។ គ្រានោះ ការសម្រេចធម៌ មានដល់ពួកសត្វមួយសែន
 កោដិ^(១) នេះជាការត្រាស់ដឹងធម៌ទី ៣ ដោយហេតុនោះ ទើបព្រះមាន
 ព្រះភាគត្រាស់ថា

មួយវិញទៀត កាលនោះ ព្រះរាជបុត្តជាក្សត្រ ព្រះនាម
 ជ័យសេន ជាស្នូនវេរថ្វាយព្រះសម្មាសម្ពុទ្ធ ។ ព្រះចក្ខុមសម្មាសម្ពុទ្ធ
 ទ្រង់ប្រកាសការបូជានៃព្រះបាទជ័យសេននោះ ហើយសម្តែង
 ធម្មទេសនា ក្នុងកាលនោះ មានបរិស័ទមួយពាន់កោដិ
 ត្រាស់ដឹងធម៌លើកទី ៣ ដូច្នេះ ។

ព្រះរាជាព្រះនាមឧត្តតៈ ទ្រង់សាងវិហារឈ្មោះសុទ្ធនៈ ក្នុងសុទ្ធននគរ
 ថ្វាយដល់ភិក្ខុសង្ឃ មានព្រះពុទ្ធជាប្រធាន ។ ក្នុងកាលនោះ ព្រះអរហន្តមួយ
 រយកោដិ ដែលបួសដោយឯហិក្ខុបព្វជ្ជាប្រជុំគ្នា ។ ព្រះមានព្រះភាគសោភតៈ
 ទ្រង់លើកបាតិមោក្ខឡើង សម្តែងក្នុងកណ្តាលព្រះអរហន្តទាំងនោះ ។ នេះជា

១- បិដកខ្មែរជា ១ ពាន់កោដិ ។

សន្និបាតលើកទី ១ ។ គណៈធម៌ក្នុងមេឧលនគរ សាងវិហារដែលគួរ
 ត្រេកអរយ៉ាងល្អ ឈ្មោះធម្មគណារាម ថ្វាយដល់ភិក្ខុសង្ឃ មានព្រះពុទ្ធជា
 ប្រធានទៀត ហើយបានថ្វាយទាន មួយអន្លើដោយបរិក្ខារសព្វយ៉ាង ។ ក្នុង
 សមាគមនោះ ព្រះមានព្រះភាគទ្រង់លើកបាតិមោក្ខឡើង សម្តែងក្នុងការ
 ប្រជុំព្រះអរហន្ត ៩០ កោដិ ដែលបួសដោយឯហិក្ខុការៈ នេះជាសន្និបាត
 លើកទី ២ ។ ឯសម័យដែលព្រះមានព្រះភាគទ្រង់ចាំវស្សា ក្នុងស្ថានរបស់
 ស្តេចសហស្សនេត្រ ដែលពួកទេវតាចោមរោមហើយ ទ្រង់ចុះអំពីទេវលោក
 ក្នុងតិចីបវារណាចេញវស្សា ទ្រង់បវារណា មួយអន្លើដោយព្រះអរហន្ត ៨០
 កោដិ ក្នុងការប្រជុំដែលប្រកបដោយអង្គ ៤ នេះជាសន្និបាតលើកទី ៣
 ដោយហេតុនោះ ទើបព្រះមានព្រះភាគត្រាស់ថា

ព្រះសោភិតសម្ពុទ្ធ ទ្រង់ស្វែងរកគុណដ៏ធំ មានសាវកសន្និបាត
 ៣ លើក ដែលសុទ្ធតែជាព្រះខ្លីណាស្រព ប្រាសចាកមន្ទិល
 មានចិត្តស្ងប់រម្ងាប់ មានចិត្តនឹងជឿ គឺកាលព្រះរាជាព្រះនាម
 ឧត្តតៈអង្គនោះ ទ្រង់ថ្វាយទានចំពោះព្រះសម្ពុទ្ធ ថ្ងៃថ្នាំជាងនរជន
 ក្នុងវេលាថ្វាយទាននោះ មានអរហន្តមួយរយកោដិ និមន្តមកប្រជុំ
 គ្នា (នេះជាសន្និបាតលើកទី ១) ។ មួយវិញទៀត មានពួក
 បរិស័ទ្ធថ្វាយទានចំពោះព្រះសម្ពុទ្ធ ថ្ងៃថ្នាំជាងពួកនរជន ក្នុង
 កាលនោះ មានពួកបរិស័ទ្ធ ៩០ កោដិ (មកប្រជុំគ្នា) នេះ
 ជាសន្និបាតលើកទី ២ ។ ព្រះជិនស្រី ទ្រង់គង់ក្នុងទេវលោក

ហើយស្ដេចចុះចាកទៅលោកក្នុងកាលណា កាលនោះ មានពួក
បរិស័ទ ៨០ កោដិ (មកប្រជុំគ្នា) នេះជាសន្និបាតលើកទី ៣
ដូច្នេះ ។

បានឮថា កាលនោះ ព្រះពោធិសត្វនៃយើងកើតជាព្រាហ្មណ៍ ឈ្មោះ
សុជាត ជាអ្នកមានកំណើតល្អទាំង ២ ចំណែក ក្នុងរម្មវត្ថុនគរ ស្ដាប់ព្រះ
ធម្មទេសនារបស់ព្រះមានព្រះភាគសោភិតហើយ តាំងនៅក្នុងសរណៈ ថ្វាយ
មហាទានអស់ត្រៃមាសដល់ភិក្ខុសង្ឃ មានព្រះពុទ្ធជាប្រធាន ។ ព្រះសោភិត-
សម្ពុទ្ធអង្គនោះ ក៏ទ្រង់ព្យាករសុជាតព្រាហ្មណ៍នោះថា ក្នុងអនាគតកាល
ព្រាហ្មណ៍នេះ នឹងបានត្រាស់ជាព្រះពុទ្ធ ព្រះនាមគោតម ដោយហេតុនោះ
ទើបព្រះមានព្រះភាគត្រាស់ថា

សម័យនោះ គឺថាគតកើតជាព្រាហ្មណ៍ ឈ្មោះសុជាតៈ
កាលនោះ គឺថាគតនិមន្តព្រះពុទ្ធ ព្រមទាំងសាវ័ក ឲ្យឆាន់
ឆ្អែតស្ដាប់ស្ដាប់ដោយបាយ និងទឹក ។ ព្រះសម្ពុទ្ធព្រះនាម
សោភិតៈ ជាលោកនាយកអង្គនោះ ទ្រង់ព្យាករគឺថាគតថា
ក្នុងកប្បប្រមាណមិនបាន អំពីកប្បនេះទៅ ព្រាហ្មណ៍នេះ
នឹងបានត្រាស់ជាព្រះពុទ្ធ ។ សត្វនេះ នឹងចេញអំពីក្រុង
កបិលស្ត ជាទីរករាយ ហើយតាំងសេចក្ដីព្យាយាម ធ្វើទុក្ខរ-
កិរិយា ។ បេ។ យើងទាំងអស់គ្នា បើយូរព្រះជិនស្រីអង្គនេះ
ទៅ គង់នឹងបានសម្រេចចំពោះព្រះកក្ក្រ នៃព្រះសម្ពុទ្ធអង្គនេះ

ក្នុងកាលជាអនាគតក៏យ៉ាងនោះដែរ ។ ចំណែកតថាគត លុះ
បានស្តាប់ព្រះពុទ្ធដីកា របស់ព្រះសម្មាសម្ពុទ្ធអង្គនោះ ក៏មានចិត្ត
ត្រេកអរ មានចិត្តតក់ស្លុត ហើយបានធ្វើនូវប្រាជ្ញាឲ្យខ្ពង់ខ្ពស់
ដើម្បីសម្រេចប្រយោជន៍នោះ ដូច្នេះ ។

បណ្តាបទទាំងនោះ បទថា តមេវត្ថមនុបត្តិយា បានដល់ ដើម្បីឲ្យ
កើតភាពជាព្រះពុទ្ធអង្គនោះ ។ អធិប្បាយថា ការស្តាប់ព្រះតម្រាស់របស់ព្រះ
សោភិតសម្មាសម្ពុទ្ធអង្គនោះថា ក្នុងអនាគតកាល បុរសនេះ នឹងបានត្រាស់ជា
ព្រះពុទ្ធព្រះនាមគោតម ដូច្នេះហើយ ទើបបដិបត្តិដើម្បីសម្រេចភាពជាព្រះពុទ្ធ
ព្រោះថា ព្រះពុទ្ធទាំងឡាយ មានព្រះតម្រាស់មិនខុស ។ បទថា ឧត្តំ បាន
ដល់ ខ្លាំងក្លា ។ បទថា ធិតី បានដល់ សេចក្តីព្យាយាម ។ បទថា អកាសបាំ
កាត់បទជា អកាសី អបាំ បានដល់ ខ្ញុំបានធ្វើហើយ ។ ព្រះមានព្រះភាគ
សោភិតៈអង្គនោះ មាននគរឈ្មោះសុធម្មៈ ព្រះជនកព្រះនាមព្រះបាទសុធម្មៈ
ព្រះជននីព្រះនាមសុធម្មា គូនៃអគ្គសាវ័កឈ្មោះអសមៈ ១ សុនេត្តៈ ១
ពុទ្ធប្បជ្ជាកឈ្មោះអនោមៈ គូអគ្គសាវ័កឈ្មោះនកុលា ១ សុជាតា ១ ពោធិ-
ព្រឹក្សឈ្មោះដើមនាគព្រឹក្ស (ខ្លីង) ។ ព្រះសរីរៈកម្ពស់ ៥៨ ហត្ថ ព្រះ
ជន្មាយុ ៩ ម៉ឺនឆ្នាំ អគ្គមហេសីព្រះនាមមឱលា^(១) ព្រះរាជឱរសព្រះនាម
សីហកុមារ មានស្រីស្នំនារី ៣ ម៉ឺន ៧ ពាន់នាក់^(២) ទ្រង់នៅជាយរាវាស ៩
ពាន់ឆ្នាំ^(៣) ទ្រង់ចេញអភិទេស្តមណ៍ទាំងប្រាសាទ ឧបជ្ជាកព្រះនាមព្រះបាទ

១- បិដកខ្មែរជា កិមិលា ។ ២- បិដកខ្មែរជា ៤ ពាន់ ។ ៣- បិដកខ្មែរជា ៩ ម៉ឺនឆ្នាំ ។

ជយសេន ដោយហេតុនោះ ទើបព្រះមានព្រះភាគត្រាស់ថា

ព្រះសោភិតសម្ពុទ្ធ ទ្រង់ស្វែងរកនូវគុណដ៏ធំ មាននគរឈ្មោះ
 សុធម្មៈ ព្រះមហាក្សត្រព្រះនាមសុធម្មៈជាព្រះបិតា ព្រះមាតាព្រះ
 នាមសុធម្មា ព្រះសោភិតសម្ពុទ្ធអង្គនោះ ទ្រង់គ្រប់គ្រងដំណាក់
 អស់ ៩ ពាន់ឆ្នាំ ប្រាសាទដ៏ប្រសើរមាន ៣ គឺកុម្មុទ្រប្រាសាទ ១
 នឿនីប្រាសាទ ១ បទុមប្រាសាទ ១ ។ ពួកនារី ៤ ពាន់នាក់
 មានរូបតាក់តែងសមរម្យ ឯនារីជាអគ្គមហេសីឈ្មោះកិមិលា
 មានព្រះរាជបុត្រឈ្មោះសីហា ។ ព្រះសម្ពុទ្ធ ខ្ពង់ខ្ពស់ជាងបុរស
 ទ្រង់ឃើញនិមិត្ត ៤ យ៉ាងហើយ ស្ដេចចេញទៅទ្រង់ព្រះផ្នួស
 ដោយប្រាសាទ ទៅប្រព្រឹត្តបធានចារៈ អស់ ៧ ថ្ងៃ ។ ព្រះ
 សោភិតសម្ពុទ្ធ ជាលោកនាយក មានព្រះហឫទ័យស្ងប់រម្ងាប់
 ទ្រង់មានចក្ខុប្រព្រឹត្តទៅ មានព្យាយាមច្រើន ត្រូវមហាព្រហ្ម
 អារាធនាហើយ ក្នុងសុធម្មឧទ្យានដ៏ប្រសើរ ។ ព្រះថេរៈឈ្មោះ
 អសមៈ ១ សុនេត្តៈ ១ ជាអគ្គសាវ័ក ព្រះថេរៈឈ្មោះអនោមៈ
 ជាឧបជ្ជាករបស់ព្រះសោភិតសម្ពុទ្ធ ទ្រង់ស្វែងរកគុណដ៏ធំ ។ ព្រះ
 ថេរីឈ្មោះនកុលា ១ សុជាតា ១ ជាអគ្គសាវ័កា ព្រះសម្ពុទ្ធ
 អង្គនោះ កាលត្រាស់ដឹង ទ្រង់ត្រាស់ទៀបដើមខ្នង ។ ឧបាសក
 ឈ្មោះរម្មៈ ១ សុនេត្តៈ ១ ជាអគ្គឧបជ្ជាក ឧបាសិកាឈ្មោះ
 នកុលា ១ ចិត្តា ១ ជាអគ្គឧបជ្ជាយិកា ។ ព្រះមហាមុនី ទ្រង់

មានកម្មស្រី ៥៨ ហត្ថ ទ្រង់ញ៉ាំងទិសទាំងពួងឲ្យភ្លឺរឿង ដូច
 ព្រះអាទិត្យរះឡើង ។ ព្រៃធំដែលមានផ្កាលើកល្អ ដែលអប់
 ដោយក្លិនក្រអូបផ្សេងៗ យ៉ាងណា ពាក្យប្រដៅរបស់ព្រះសម្មាសម្ពុទ្ធ
 អង្គនោះ តែងអប់ដោយក្លិនក្រអូប គឺសីល ក៏យ៉ាងនោះដែរ ។
 ធម្មតាសាគរ គេតែងមិនឆ្អែតដោយការរមិលមើល យ៉ាងណា
 ពាក្យប្រដៅរបស់ព្រះសម្មាសម្ពុទ្ធអង្គនោះ គេមិនឆ្អែតដោយការស្តាប់
 ក៏យ៉ាងនោះដែរ ។ ព្រះអង្គមានព្រះជន្ម ៩ ម៉ឺនឆ្នាំជាកំណត់
 ព្រះអង្គគង់នៅដរាបអស់កាលប៉ុណ្ណោះ ទ្រង់ញ៉ាំងប្រជុំជន ឲ្យ
 ឆ្លង (វដ្តសង្សារ) ។ ព្រះអង្គ ព្រមទាំងសាវ័ក ទ្រង់ឲ្យឱ្យវាទ
 និងការប្រៀនប្រដៅចំពោះជនដ៏សេស ហើយញ៉ាំងជនទាំងនោះ
 ឲ្យមានព្យាយាម ដុតកម្ដៅកិលេសដូចភ្លើង រួចបរិនិព្វាន ។ ព្រះ
 សម្មាសម្ពុទ្ធស្នើដោយព្រះពុទ្ធ ឥតមានបុគ្គលស្នើអង្គនោះក្ដី ពួកសាវ័ក
 ទាំងនោះ ដែលដល់នូវកម្លាំងក្ដី របស់ទាំងអស់នេះ ក៏វិនាស
 ស្មូនរទៅ សង្ខារទាំងពួង ជារបស់ទេពិត ដូច្នេះ ។

បណ្ណាបទទាំងនោះ បទថា **សតវសីវ** សេចក្ដីថា ដូចព្រះអាទិត្យចាំង
 រស្មីទៅគ្រប់ទិស ។ បទថា **បរវនំ** បានដល់ ព្រៃធំ ។ បទថា **ធូបិទំ** បាន
 ដល់ អប់ធ្វើឲ្យមានក្លិន ។ បទថា **អតប្បិយោ** បានដល់ មិនធ្វើនូវការឆ្អែត
 ឬមិនកើតការឆ្អែត ។ បទថា **តារទេ** បានដល់ ក្នុងកាលនោះ សេចក្ដីថា
 ក្នុងកាលមានប្រមាណប៉ុណ្ណោះ ។ បទថា **តារេសិ** បានដល់ ឲ្យឆ្លង ។ បទថា

អង្គកថា មគ្គុត្តរវិហាសិនី សោភិតពុទ្ធវង្សទី ៦

៤៧១

ឡាវាធំ សេចក្តីថា ការទូន្មានម្តង ឈ្មោះថា ឡាវាទេ ។ បទថា អនុសិដ្ឋី
បានដល់ ពេលរឿយៗ ឈ្មោះថា អនុសិដ្ឋី ។ បទថា សេសកេ ជន
បានដល់ ដល់ជនដ៏សេស ដែលមិនទាន់ចាក់ធ្លុះសច្ចៈ ។ បទនេះ ជា
សត្តមីរិកត្តិ ចុះក្នុងអត្ថធម្មវិរិកត្តិ ។ បទថា ហុតាសនោវ តាបេត្វា បានដល់
ដូចភ្លើងឆេះហើយ ម្យ៉ាងទៀត បាបៈក៏យ៉ាងនេះដូចគ្នា សេចក្តីថា ព្រះមាន
ព្រះភាគបរិនិព្វាន ព្រោះអស់ឧបាទាន ។ ក្នុងគាថាដ៏សេស ក្នុងទីគ្រប់អន្លើ
មានអត្ថន័យយល់ហើយ ។^{១៣៣}

អង្គកថាសោភិតពុទ្ធវង្សទី ៦ ចប់



សុត្តន្តបិដក

អនោមទស្សប្បទានវដ្ឋន្តី ៧

[៨] កាលជាខាងក្រោយអំពីព្រះសោភិតសម្ពុទ្ធមក មានព្រះសម្ពុទ្ធព្រះនាមអនោមទស្សី ព្រះអង្គប្រសើរជាងសត្វទ្វេបាទ ទ្រង់មានយសរាប់មិនបាន ទ្រង់មានតេជះ ទ្រង់កម្របុគ្គលកន្លងបាន ។

ព្រះសម្ពុទ្ធទ្រង់កាត់ចំណងទាំងអស់ កម្ចាត់បង់ភពទាំង ៣ ហើយសម្តែងផ្លូវសម្រាប់ដើរឆ្ពោះទៅរកនិព្វាន មិនត្រឡប់វិញ ចំពោះទេវតា និងមនុស្ស ។ ព្រះអនោមទស្សីអង្គនោះ ទ្រង់មិនរំកើបដូចជាសាគរ គេគ្របសង្កត់បានដោយក្រ ដូចជាភ្នំ ទ្រង់មានគុណរកទីបំផុតគ្មាន ដូចជាអាកាស មានព្រះកាយរីកពេញ ដូចជាស្តេចឈើ ។ ពួកសត្វគ្រាន់តែឃើញព្រះសម្ពុទ្ធអង្គនោះ ក៏មានសេចក្តីត្រេកអរ សត្វទាំងនោះ លុះបានស្តាប់មធ្យរវាចាដែលលាន់ឮ ក៏បានដល់អមតនិព្វាន ។ កាលនោះ ការត្រាស់ដឹងធម៌របស់ព្រះអង្គ ក៏ជំទូលាយផ្សាយទៅ ចំនួនពួកសត្វ ១០០ កោដិ បានត្រាស់ដឹង ក្នុងការសម្តែងធម៌លើកទី ១ ។ លំដាប់អំពីនោះមក កាលព្រះសម្ពុទ្ធបង្ហូរចុះនូវភ្លៀង គឺធម៌ក្នុងអភិសម័យ ពួកសត្វ ៨០ កោដិ បានត្រាស់ដឹងក្នុងការសម្តែងធម៌លើកទី ២ ។ តអំពីនោះមកទៀត កាលព្រះសម្ពុទ្ធទ្រង់បង្ហូរចុះគ្រាប់ភ្លៀង គឺធម៌ ទ្រង់ញ៉ាំងពួកសត្វឲ្យឆ្អែតស្តាប់ស្តល់ (ដោយធម៌) ពួកសត្វ ៧៨ កោដិ បានសម្រេចមគ្គផលលើកទី ៣ ។

ព្រះអនោមទស្សវត្ថុនោះ ទ្រង់ស្វែងរកនូវគុណដ៏ធំ មានសាវក-
សន្និបាត ៣ លើក ដែលសុទ្ធតែជាព្រះអរហន្ត បានសម្រេច
អភិញ្ញាតល រីកពេញដោយវិមុត្តិ គឺសន្និបាតលើកទី ១ កាល
នោះ មានព្រះអរហន្ត ៨ សែន ដែលមានសេចក្តីស្រវឹង និង
សេចក្តីវង្វេងលះបង់ហើយ មានសន្តានស្ងប់រម្ងាប់ ទាំងមានចិត្ត
នឹងធីង ។ សន្និបាតលើកទី ២ មានព្រះអរហន្ត ៧ សែន
ដែលមិនមានទីទួល គឺកិលេស ប្រាសចាកធូលី គឺកិលេស ទាំង
មានសន្តានស្ងប់រម្ងាប់ មានចិត្តនឹងធីង ។ សន្និបាតលើកទី ៣
មានព្រះអរហន្ត ៦ សែន ដែលបានសម្រេចអភិញ្ញាតល មាន
ទុក្ខរម្ងាប់ហើយ មានព្យាយាមដុតកម្ដៅកិលេស ។ សម័យនោះ
តថាគតកើតជាយក្ខ មានប្ញទ្ធិច្រើន ជាធំជាងពួកយក្ខ ច្រើនកោដិ
ក្នុងវសវត្តិទេវលោក ។ កាលនោះ តថាគតបានចូលទៅគាល់ព្រះ
សម្មាសម្ពុទ្ធប្រសើរអង្គនោះ ព្រះអង្គស្វែងរកនូវគុណដ៏ធំ ហើយអង្គាស
ព្រះលោកនាយក ព្រមទាំងព្រះសង្ឃ ឲ្យឆ្កែតស្តាប់ស្តាប់ដោយ
បាយ និងទឹក ។ ឯព្រះមុនីអង្គនោះ ទ្រង់មានព្រះនេត្រដ៏បរិសុទ្ធ
ទ្រង់ព្យាករតថាគតថា ក្នុងកប្បមានប្រមាណមិនបាន អំពីកប្ប
នេះទៅ យក្ខនេះ នឹងបានត្រាស់ជាព្រះពុទ្ធ ។ សត្វនេះ នឹងចេញ
ចាកអំពីក្រុងកបិលពស្ថ ជាទីរីករាយ ហើយតាំងសេចក្តីព្យាយាម
ធ្វើទុក្ខរកិរិយា ។ សត្វនេះ នឹងអង្គុយនៅទៀបគល់នៃអជបាល-

ព្រឹក្ស ទទួលបាយាសក្នុងទីនោះ រួចហើយ ចូលទៅកាន់ស្នឹង
 នេរញ្ញរា ។ ព្រះជិនស្រីអង្គនោះ ទ្រង់សោយបាយាស ទៀបឆ្នេរ
 ស្នឹងនេរញ្ញរា ហើយក៏ចូលទៅឯគល់ពោធិព្រឹក្ស តាមផ្លូវដ៏ប្រសើរ
 ដែលគេចាត់ចែងហើយ ។ តំពីនោះមក ព្រះជិនស្រីមាន យស
 ច្រើន ទ្រង់ធ្វើប្រទក្សិណពោធិមណ្ឌៈដ៏ប្រសើរ ហើយបានត្រាស់
 ដឹងទៀបគល់នៃអស្សត្ថព្រឹក្ស ។ ព្រះមាតាបង្កើតនៃព្រះសម្មាសម្ពុទ្ធនេះ
 នឹងមានព្រះនាមថាមាយា ព្រះបិតាព្រះនាមសុទ្ធោទនៈ យក្ខនេះ
 នឹងបានជាព្រះពុទ្ធ ព្រះនាមគោតម ។ ព្រះថេរៈឈ្មោះកោលិតៈ
 ១ ឧបតិស្សៈ ១ មិនមានអាសវៈ ប្រាសចាករាគៈ មានចិត្ត
 ស្ងប់រម្ងាប់ មានចិត្តតម្កល់មាំ នឹងជាអគ្គសាវ័ក ព្រះថេរៈឈ្មោះ
 អានន្ទនឹងជាឧបជ្ជាក បម្រើព្រះជិនស្រីអង្គនេះ ។ ព្រះថេរៈឈ្មោះ
 ខេមា ១ ឧប្បលវណ្ណា ១ មិនមានអាសវៈ ប្រាសចាករាគៈ
 មានចិត្តស្ងប់រម្ងាប់ មានចិត្តតម្កល់មាំ នឹងជាអគ្គសាវ័ក ។ ឈឺ
 សម្រាប់ត្រាស់ដឹងរបស់ព្រះមានព្រះភាគនោះ គេហៅថា អស្សត្ថ-
 ព្រឹក្ស ឧបាសកឈ្មោះចិត្តៈ ១ ហត្ថាឡវ័កៈ ១ នឹងជាអគ្គឧបជ្ជាក ។
 ឧបាសិកាឈ្មោះនន្ទមាតា ១ ឧត្តរា ១ នឹងជាអគ្គឧបជ្ជាយិកា
 ព្រះគោតមដ៏ទ្រង់យសអង្គនោះ មានព្រះជន្ម ១០០ ឆ្នាំ ។ ពួក
 មនុស្ស និងទេវតា លុះបានស្តាប់ព្រះពុទ្ធដីកានេះ របស់ព្រះ
 អនោមទស្សីមិនមានបុគ្គលស្មើ ទ្រង់ស្វែងរកគុណដ៏ធំហើយ ក៏

អង្គកថា មគ្គុត្តរិកាសិនី អនោមទស្សីពុទ្ធវង្សទី ៧

៤៧៥

មានចិត្តរីករាយថា យក្ខនេះ ជាពូជពន្ធកនៃព្រះពុទ្ធ ។ ពួកមនុស្ស
 ព្រមទាំងទេវតា មួយម៉ឺនលោកធាតុ នាំគ្នាស្រែកហឺរឺផង ទះដៃ
 ផង សើចផង ធ្វើអញ្ចលើនមស្ការផងថា ពួកយើង បើនឹង
 ឃ្លានមគ្គផលក្នុងសាសនា របស់ព្រះលោកនាថអង្គនេះ គង់នឹង
 បានសម្រេចចំពោះព្រះកក្កដនៃព្រះសាស្តានេះ ក្នុងកាលជាអនាគត
 មិនខាន ។ ពួកមនុស្សកាលឆ្លងស្ទឹង បើឃ្លានកំពង់ចំពោះមុខ
 គង់កាន់យកកំពង់ខាងក្រោម ហើយឆ្លងស្ទឹងធំ យ៉ាងណា ។
 យើងទាំងអស់គ្នា បើឃ្លានព្រះជិនស្រីអង្គនេះ គង់នឹងបានសម្រេច
 ចំពោះព្រះកក្កដនៃព្រះពុទ្ធអង្គនេះ ក្នុងកាលជាអនាគតមិនខាន ក៏
 យ៉ាងនោះដែរ ។ ចំណែកគាត់គត លុះបានស្តាប់ព្រះពុទ្ធដីកា
 របស់ព្រះអនោមទស្សីអង្គនោះ ក៏មានចិត្តត្រេកអរ មានចិត្តតក់
 ស្លុត បានអធិដ្ឋាននូវវត្ថុតទៅទៀត ដោយការបំពេញបារមីទាំង
 ១០ ។ ព្រះសាស្តាព្រះនាមអនោមទស្សី មាននគរឈ្មោះចន្ទវតី
 មហាក្សត្រព្រះនាមយសវាជាព្រះបិតា ព្រះមាតាព្រះនាមយសោ-
 ធរា ។ ព្រះអនោមទស្សីអង្គនោះ ទ្រង់នៅគ្រប់គ្រងព្រះរាជដំណាក់
 អស់មួយម៉ឺនឆ្នាំ ប្រាសាទដ៏ប្រសើរ មាន ៣ គឺសិរីប្រាសាទ ១
 ឧបសិរីប្រាសាទ ១ វង្សប្រាសាទ ១ (សម្រាប់ព្រះអង្គ) ។
 ពួកនារី ២ ម៉ឺន ៣ ពាន់នាក់ មានរូបប្រដាប់សមរម្យ នារីជា
 អគ្គមហេសីនោះ ព្រះនាមសិរិមា មានព្រះរាជបុត្រ ព្រះនាម

ឧបសាលៈ ។ ព្រះជិនស្រី ទ្រង់បានឃើញនូវនិមិត្ត ៤ យ៉ាង
 ហើយស្ដេចចេញទៅដោយវា (គ្រៃស្មែង) ទ្រង់តាំងសេចក្ដី
 ព្យាយាមអស់ ១០ ខែ៩៩ ។ ព្រះអនោមទស្សីមហាមុនី មាន
 ព្រះហឫទ័យស្ងប់រម្ងាប់ មានព្យាយាមច្រើន ដែលព្រហ្មអារាធនា
 ហើយ ទ្រង់សម្ដែងធម្មចក្កក្នុងសុទ្ធស្សនឧទ្យានដ៏ឧត្តម ។ ព្រះ
 ថេរៈឈ្មោះនិសកៈ ១ អនោមៈ ១ ជាអគ្គសាវ័ក ឯព្រះថេរៈ
 ឈ្មោះវុរុណៈ ជាឧបដ្ឋាករបស់ព្រះសាស្តាព្រះនាមអនោមទស្សី
 នោះ ។ ព្រះថេរីឈ្មោះ សុន្ទរា ១ សុមនា ១ ជាអគ្គសាវ័កា
 ឈើសម្រាប់ត្រាស់ដឹងនៃព្រះមានព្រះភាគអង្គនោះ ហៅថា អដ្ឋន-
 ត្រីក្ស (ដើមអង្រ្ក) ។ ឧបាសកឈ្មោះ នន្ទិវង្សៈ ១ សិរីវង្សៈ
 ១ ជាអគ្គឧបដ្ឋាក ឧបាសិកាឈ្មោះឧបលា ១ បទុមា ១ ជា
 អគ្គឧបដ្ឋាយិកា ។ ព្រះមហាមុនីមានកម្ពស់ ៥៨ ហត្ថ ពន្លឺនៃ
 ព្រះអង្គផ្សាយចេញទៅ ដូចព្រះអាទិត្យរះឡើង ។ ព្រះអង្គមាន
 ព្រះជន្មាយុមួយសែនឆ្នាំជាកំណត់ ទ្រង់ស្ថិតនៅអស់កាលដរាប
 នោះ ទ្រង់ញ៉ាំងប្រជុំជនច្រើនឲ្យឆ្លង (វដ្តសង្សារ) ។ ពាក្យជា
 ប្រធាន គឺសាសនាវិកល្កហើយ ដោយពួកអរហន្ត ជាតាទី-
 បុគ្គល ប្រាសចាករាគៈ ប្រាសចាកមន្ទិល សាសនារបស់ព្រះ

អង្គកថា មគ្គុត្តរវិហាសិនី អនោមទស្សតុទ្ធវង្សទី ៧

៤៧៧

ជិនស្រី ល្អរុងរឿង ។ ឯព្រះសាស្ត្រាអង្គនោះ មានយសរាប់មិន
បានក្តី គួរនៃសាវ័កទាំងនោះ មានគុណថ្វីងមិនបានក្តី របស់ទាំង
(នោះ) វិនាសសួន្យទៅ សង្ខារទាំងពួង ជារបស់ទេពិត ។
ព្រះជិនស្រីជាសាស្ត្រា ព្រះនាមអនោមទស្សី ទ្រង់បរិនិព្វានក្នុង
ធម្មារាម ឯព្រះស្តុបបញ្ចុះព្រះធាតុរបស់ព្រះជិនស្រីអង្គនោះ មាន
កម្ពស់ ២០ យោជន៍ ប្រតិស្ឋាននៅក្នុងអារាមនោះ ។

អនោមទស្សតុទ្ធវង្សទី ៧ ចប់



អដ្ឋកថា

អនោមទស្សីតុទ្ធវដ្ឋង្គី ៧

កាលព្រះសោភិតសម្មាសម្ពុទ្ធបរិនិព្វានហើយ ក្រោយសាសនារបស់ព្រះអង្គ មួយអស្ចេយ្យ មិនមានព្រះពុទ្ធកើតឡើង កាលអស្ចេយ្យនោះកន្លងទៅ ហើយ ព្រះពុទ្ធ ៣ ព្រះអង្គ គឺអនោមទស្សីសម្មាសម្ពុទ្ធ ១ បទុមសម្មាសម្ពុទ្ធ ១ នារទសម្មាសម្ពុទ្ធ ១ ទ្រង់កើតឡើងក្នុងកប្បជាមួយគ្នា ។ បណ្តាព្រះពុទ្ធ ៣ អង្គ នោះ ព្រះមានព្រះភាគអនោមទស្សី ទ្រង់បំពេញបារមី ១៦ អស្ចេយ្យ និង ១ សែនកប្ប កើតក្នុងស្ថានសួគ៌ជាន់តុស័ត កាលពួកទេវតាអារាធនាហើយ ក៏ចុះចាកតុស័តសួគ៌នោះ ទ្រង់កាន់យកបដិសន្ធិក្នុងផ្ទៃរបស់ព្រះនាងយសោធរា មានព្រះសុជន់ល្អ ដែលជាអគ្គមហេសី ក្នុងរាជត្រកូលរបស់ព្រះបាទយសវា នគរចន្ទវតីរាជធានី ។ បានឮថា កាលព្រះអនោមទស្សីកុមារ នៅក្នុងផ្ទៃ របស់ព្រះនាងយសោធរាទេវី ដោយអានុភាពបុណ្យបារមី ព្រះរស្មីផ្សាយទៅ អស់ទីប្រមាណ ៨០ ហត្ថ រស្មីព្រះចន្ទ និងព្រះអាទិត្យ គ្របសង្កត់មិនបាន ។ លុះគ្រប់កំណត់ទសមាស ព្រះនាងក៏ប្រសូតព្រះពោធិសត្វ បាដិហារ្យទាំង ឡាយ មានន័យដូចបានពោលអំពីខាងដើម ។

ក្នុងថ្ងៃទទួលព្រះនាម ព្រះញាតិកាលថ្វាយព្រះនាមរបស់ព្រះអង្គ ព្រោះ រតនៈ ៧ ប្រការធ្លាក់ចុះអំពីអាកាសក្នុងខណៈប្រសូត ហេតុនោះ ទើបថ្វាយ ព្រះនាមថា អនោមទស្សី ព្រោះជាហេតុកើតរតនៈមិនថោកថយ ។ ព្រះអង្គ ទ្រង់ចម្រើនវ័យដោយលំដាប់ ទ្រង់បានទទួលការបម្រើដោយកាមគុណដូចជា ទិព្វ ទ្រង់នៅជាយរាវាសវិស័យអស់មួយម៉ឺនឆ្នាំ ។ បានឮថា ទ្រង់មានប្រាសាទ

៣ គឺសិរីប្រាសាទ ១ ឧបសិរីប្រាសាទ ១ សិរីវង្សប្រាសាទ ១^(១) ទ្រង់មាន
 ស្នំ ២ ម៉ឺន ៣ ពាន់ មានព្រះនាងសិរិមាទេវីជាប្រធាន កាលព្រះឧបវាណ
 ឱរសរបស់ព្រះនាងសិរិមាទេវីប្រសូត ព្រះពោធិសត្វនោះ ទ្រង់ឃើញនិមិត្ត
 ៤ ទ្រង់ចេញអភិនេស្តមណ៍ដោយយាន គឺវា ទ្រង់បួសហើយ ជន ៣
 កោដិក៏បួសតាមព្រះអង្គ ។

ព្រះមហាបុរស ដែលជន ៣ កោដិចោមរោមហើយ ទ្រង់បំពេញ
 ព្យាយាម ១០ ខែ បន្ទាប់អំពីនោះ ក្នុងថ្ងៃវិសាខបុណ្ណមី ទ្រង់បិណ្ឌបាតក្នុង
 ស្រុកព្រាហ្មណ៍អនុបមៈ ទ្រង់សោយមគ្គុបាយាសដែលជីតាអនុបមសេដ្ឋីថ្វាយ
 ហើយទ្រង់សម្រាកពេលថ្ងៃក្នុងព្រៃសាលវ័ន ទ្រង់ទទួលស្មៅ ៨ ក្តាប់ ដែល
 អាជីវកល្មោះអនុបមៈថ្វាយហើយ ទ្រង់ធ្វើប្រទក្សិណអដ្ឋនពោធិត្រីក្ស គឺ
 ដើមថ្ងាន់ ទ្រង់លាតសន្ធឹតស្មៅទំហំ ៣៨ ហត្ថ គង់ពត់ក្មែន អធិដ្ឋានសេចក្តី
 ព្យាយាមប្រកបដោយអង្គ ៤ ទ្រង់កម្ចាត់មារ មួយអន្លើដោយសេនា ទ្រង់
 ញ៉ាំងវិជ្ជា ៣ ឲ្យកើតក្នុងយាមទាំង ៣ ទ្រង់បន្ទីឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)

ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏
 អន្ទោលទៅកាន់សង្ឃារវដ្ត មានជាតិដ៏ច្រើន ។ បេ ។ ហើយ
 តថាគតបានដល់ធម៌ ជាគ្រឿងក្ស័យតណ្ហាទាំងឡាយហើយ
 ដូច្នេះ ។

១- បិដកខ្មែរជា វង្សប្រាសាទ ។

ដោយហេតុនោះ ទើបព្រះមានព្រះភាគត្រាស់ថា

កាលជាខាងក្រោយអំពីព្រះសោភិតសម្មាសម្ពុទ្ធមក មានព្រះសម្មាសម្ពុទ្ធ
ព្រះនាមអនោមទស្សី ព្រះអង្គប្រសើរជាងសត្វទ្វេបាទ ទ្រង់
មានយសរាប់មិនបាន ទ្រង់មានតេជះ ទ្រង់កម្របុគ្គលកន្លង
បាន ។ ព្រះសម្មាសម្ពុទ្ធទ្រង់កាត់ចំណងទាំងអស់ កម្ចាត់បង់ភព
ទាំង ៣ ហើយ សម្តែងផ្លូវសម្រាប់ដើរឆ្ពោះទៅរកនិព្វាន មិន
ត្រឡប់វិញ ចំពោះទេវតា និងមនុស្ស ។ ព្រះអនោមទស្សី
អង្គនោះ ទ្រង់មិនរំកើប ដូចជាសាគរ គេគ្របសង្កត់បាន
ដោយក្រ ដូចជាភ្នំ ទ្រង់មានគុណរកទីបំផុតគ្មាន ដូចជា
អាកាស មានព្រះកាយរីកពេញដូចជាស្តេចឈើ ។ ពួកសត្វ
គ្រាន់តែឃើញព្រះសម្មាសម្ពុទ្ធអង្គនោះ ក៏មានសេចក្តីត្រេកអរ សត្វ
ទាំងនោះ លុះបានស្តាប់មធ្យរវាចា ដែលលាន់ឮ ក៏បានដល់
អមតនិព្វាន ដូច្នេះ ។

បណ្តាបទទាំងនោះ បទថា អនោមទស្សី បានដល់ គួរមើល មិនមាន
អ្វីប្រៀប ឬគួរមើលប្រមាណមិនបាន ។ បទថា អមិតយសោ បានដល់
ទ្រង់មានបរិវារប្រមាណមិនបាន ឬមានកិត្តិយសប្រមាណមិនបាន ។ បទថា
តេជស្សី បានដល់ ទ្រង់ប្រកបដោយតេជះ គឺសីល សមាធិ និងបញ្ញា ។
បទថា ទុរតិក្ខមោ បានដល់ ដែលបុគ្គលណាមួយកម្ចាត់បានលំបាក
អធិប្បាយថា ទ្រង់ជាបុគ្គលដែលទេវតា មារ ឬបុគ្គលណាមួយ មិនអាច

បំពានបាន ។ បទថា សោ ធម្មា តន្តំ សត្វំ បានដល់ ទ្រង់កាត់នូវ
 សំយោជនៈ ១០ បានទាំងអស់ ។ បទថា វិទូសេត្វា តយោ ភវេ បានដល់
 ទ្រង់កម្ចាត់កម្មដែលទៅកាន់ភពទាំង ៣ ដោយញាណជាគ្រឿងធ្វើឲ្យអស់កម្ម
 អធិប្បាយថា ធ្វើមិនឲ្យមាន ។ បទថា អនិវត្តិគមនំ មគ្គំ សេចក្តីថា ព្រះ
 និព្វានជាបដិបក្ខចំពោះការត្រឡប់ ការមិនត្រឡប់ លោកហៅថា អនិវត្តិ
 បុគ្គលរមែងដល់ព្រះនិព្វាន ដែលមិនត្រឡប់នោះដោយមគ្គនោះ ហេតុនោះ
 មគ្គនោះ ឈ្មោះថា អនិវត្តិគមន អធិប្បាយថា ទ្រង់សម្តែងមគ្គមានអង្គ ៨
 ដែលមានការទៅមិនត្រឡប់នោះ ។ បាវៈថា ឧស្សេតិ ដូច្នេះក៏មាន ។ សេចក្តី
 ក៏យ៉ាងនោះដូចគ្នា ។ បទថា ទេវមាណសេ បានដល់ សម្រាប់ទេវតា និង
 មនុស្សទាំងឡាយ គប្បីឃើញថា ពាក្យនេះ ជាទុតិយាវិភត្តិ ចុះក្នុងអត្ថ
 ធម្មិវិភត្តិ ។

បទថា អសង្ខារោ សេចក្តីថា ទ្រង់ជាបុគ្គលដែលបុគ្គលណាមួយ
 មិនអាចឲ្យរំភើប ឲ្យញាប់ញ័របាន ព្រោះហេតុនោះ ទើបឈ្មោះថា អសង្ខារ
 អធិប្បាយថា ដូចសមុទ្រជម្រៅ ៨៤០០០ យោជន៍ ជាលំនៅនៃកូតច្រើនពាន់
 យោជន៍ ដែលបុគ្គលណាមួយឲ្យរញ្ជួយមិនបាន យ៉ាងណា ទ្រង់ក៏ជាបុគ្គល
 ដែលបុគ្គលណាមួយឲ្យរំភើបមិនបាន ក៏យ៉ាងនោះ ។ បទថា អាកាសោ
 អនន្តោ សេចក្តីថា ដូចទីបំផុតនៃអាកាសមិនមាន ពិតហើយ អាកាសមាន
 ទីបំផុតប្រមាណមិនបាន មិនមានព្រំដែន យ៉ាងណា ព្រះមានព្រះភាគ ក៏មិន
 មានទីបំផុត ប្រមាណមិនបាន មិនមានព្រំដែន ដោយពុទ្ធកុណទាំងឡាយ ក៏

យ៉ាងនោះ ។ បទថា សោ បានដល់ ព្រះមានព្រះភាគអង្គនោះ ។ បទថា សាលរាជារ ដុល្លិតោ សេចក្តីថា ល្អ ដូចស្តេចសាលត្រីក្ស ដែលមានផ្ការីកស្កុះស្កាយ ព្រោះទ្រង់មានព្រះសរីរប្រដាប់ដោយព្រះលក្ខណៈ និងអនុព្យញ្ជនៈសព្វយ៉ាង ។ បទថា ធស្សនេនបិ តំ តុទ្ធី សេចក្តីថា ដោយការឃើញព្រះពុទ្ធអង្គនោះ ។ ក្នុងឋានៈបែបនេះ អ្នកប្រាជ្ញខាងសព្វសាស្ត្រ រមែងប្រកបឆដ្ឋីវិភត្តិ ។ បទថា តោសិតា បានដល់ ត្រេកអរ ឆ្អែត ។ បទថា ព្យាហរន្តំ បានដល់ កំពុងត្រាស់ដឹង ពាក្យនេះ ជាទុតិយាវិភត្តិ តែចុះក្នុងអត្ថឆដ្ឋីវិភត្តិ ។ បទថា អមតំ បានដល់ ព្រះនិព្វាន ។ បទថា វាបុណ្ណិ បានដល់ សម្រេច ។ បទថា តេ សេចក្តីថា សត្វទាំងឡាយណា ស្តាប់ព្រះតម្រាស់ គឺព្រះធម្មទេសនារបស់ព្រះអង្គ សត្វទាំងនោះ រមែងសម្រេចអមតធម៌ ។

ព្រះមានព្រះភាគ ទ្រង់សម្ងំនៅក្បែរមណ្ឌលពោធិត្រីក្ស ៧ សប្តាហ៍ កាលមហាព្រហ្មអារាធនាហើយ ទ្រង់ប្រមើលមើលសត្វលោក ដោយពុទ្ធចក្ខុ ដើម្បីទ្រង់សម្តែងធម៌ ទ្រង់ឃើញជន ៣ កោដិ ដែលដល់ព្រមដោយឧបនិស្ស័យ ឬសជាមួយព្រះអង្គ ទ្រង់ពិចារណាថា ឥឡូវនេះ ជនទាំងនោះ នៅឯណាហ្ន៎ ទ្រង់ក៏ឃើញជនទាំងនោះ នៅត្រង់សុធម្មរាជឧទ្យាន ក្នុងសុកវត្តិនគរ ទ្រង់យាងទៅតាមអាកាស ចុះត្រង់សុធម្មរាជឧទ្យាន ។ ព្រះសាស្តា កាលជនទាំងនោះចោមរោមហើយ ទ្រង់ប្រកាសធម្មចក្រកណ្តាល បរិស័ទ មួយអន្លើដោយទេវតា និងមនុស្សក្នុងទីនោះ ការសម្រេចធម៌លើកទី

អង្គកថា មគ្គុត្តរវិហាសិនី អនោមទស្សតុទ្ធវង្សទី ៧

៤៨៣

១ មានដល់សត្វមួយរយកោដិ ដោយហេតុនោះ ទើបព្រះមានព្រះភាគត្រាស់ថា
 កាលនោះ ការត្រាស់ដឹងធម៌របស់ព្រះអង្គ ក៏ជំទូលាយផ្សាយ
 ទៅ ចំនួនពួកសត្វ ១០០ កោដិ បានត្រាស់ដឹង ក្នុងការ
 សម្តែងធម៌លើកទី ១ ដូច្នេះ ។

បណ្តាបទទាំងនោះ បទថា ដំរោ បានដល់ ដល់នូវសេចក្តីចម្រើន
 ដោយជនជាច្រើនដែលដឹងធម៌ ។ បទថា កោដិសតានិ បានដល់ ១០០
 កោដិ ឈ្មោះថា កោដិសត្ត បាវៈថា កោដិសតយោ ដូច្នេះក៏មាន ។ បាវៈ
 នោះ សេចក្តីថា ១០០ កោដិ ។

សម័យក្រោយមក ព្រះមានព្រះភាគទ្រង់ធ្វើយមកប្បដិហារ្យ ត្រង់គល់
 ផ្ទះ ក្បែរទ្វារឱសធិនគរ ប្រថាប់គង់លើទែនបណ្តកម្ពុលសិលាអាសនៈ ក្នុង
 ភពតាវត្តិន្ទ្រ ដែលអសុរគ្របសង្កត់បានដោយលំបាក ទ្រង់ញ៉ាំងភ្លៀង គឺព្រះ
 អភិធម្មឲ្យធ្លាក់អស់ ៣ ខែ ។ កាលនោះ ទេវតា ៨០ កោដិ បានត្រាស់ដឹង
 ធម៌ ដោយហេតុនោះ ទើបព្រះមានព្រះភាគត្រាស់ថា

លំដាប់អំពីនោះមក កាលព្រះសម្មាសម្ពុទ្ធបង្ហូរចុះនូវភ្លៀង គឺធម៌
 ក្នុងអភិសម័យ ពួកសត្វ ៨០ កោដិ បានត្រាស់ដឹង ក្នុងការ
 សម្តែងធម៌លើកទី ២ ដូច្នេះ ។

បណ្តាបទទាំងនោះ បទថា វស្សន្តេ បានដល់ កាលមហាមេឃ គឺ
 ព្រះពុទ្ធបង្ហូរនូវភ្លៀងឲ្យធ្លាក់ ។ បទថា ធម្មវុដ្ឋិយោ បានដល់ គ្រាប់ភ្លៀង គឺ
 ធម្មកថា ។

សម័យបន្ទាប់អំពីនោះ ក្នុងកាលដែលទ្រង់សម្តែងមង្គលប្បញ្ញា សត្វ
៧៨ កោដិ បានត្រាស់ដឹងធម៌ ។ នេះជាការសម្រេចធម៌លើកទី ៣ ដោយ
ហេតុនោះ ទើបព្រះមានព្រះភាគត្រាស់ថា

តអំពីនោះមកទៀត កាលព្រះសម្មាសម្ពុទ្ធទ្រង់បង្ហាញចុះ គ្រាប់ភ្លៀង
គឺធម៌ ទ្រង់ញ៉ាំងពួកសត្វ ឲ្យឆ្អែតស្តាប់ស្តាប់ (ដោយធម៌)
ពួកសត្វ ៧៨ កោដិ បានសម្រេចមគ្គផលលើកទី ៣ ដូច្នេះ ។

បណ្តាបទទាំងនោះ បទថា វស្សន្តេ បានដល់ ទ្រង់បង្ហាញវិជ្ជារទិក គឺ
ធម្មកថា ។ បទថា តប្បយន្តេ បានដល់ ឲ្យឆ្អែតដោយទឹកភ្លៀង គឺអមតធម៌
អធិប្បាយថា កាលព្រះមានព្រះភាគទ្រង់ធ្វើបុគ្គលនោះឲ្យឆ្អែត ។

ព្រះមានព្រះភាគអនោមទស្សី ទ្រង់មានសាវកសន្និបាត ៣ លើក ក្នុង
៣ លើកនោះ ទ្រង់លើកបាតិមោក្ខឡើងសម្តែងត្រង់កណ្តាលព្រះអរហន្ត ៨
សែន ដែលជ្រះថ្លាក្នុងធម៌ ដែលទ្រង់សម្តែងប្រោសព្រះបាទឥសិទ្ធត្ថៈ ក្នុង
នគរសោរយ្យ ហើយបួសដោយឯហិកិក្ខុ នេះជាការប្រជុំលើកទី ១ ។ ក្នុង
កាលទ្រង់សម្តែងធម៌ប្រោសព្រះបាទសុន្ទរិន្ទរៈ ត្រង់នគររាជវតី ទ្រង់លើក
បាតិមោក្ខឡើងសម្តែងត្រង់កណ្តាលព្រះអរហន្ត ៧ សែន ដែលបួសដោយ
ឯហិកិក្ខុ ។ នេះជាការប្រជុំលើកទី ២ ។ ទ្រង់លើកបាតិមោក្ខឡើងកណ្តាល
ព្រះអរហន្ត ៦ សែន ដែលបួសដោយឯហិកិក្ខុ ជាមួយព្រះបាទសោរយ្យ
ក្នុងនគរសោរយ្យទៀត ។ នេះជាការប្រជុំលើកទី ៣ ដោយហេតុនោះ ទើប
ព្រះមានព្រះភាគត្រាស់ថា

អង្គកថា មគ្គុត្តរវិហាសិនី អនោមទស្សីតុណ្ហដ៏ធំ ៧

៤៨៥

ព្រះអនោមទស្សីអង្គនោះ ទ្រង់ស្វែងរកតុណ្ហដ៏ធំ មាន
 សាវកសន្និបាត ៣ លើក ដែលសុទ្ធតែជាព្រះអរហន្ត បាន
 សម្រេចអភិញ្ញាពល រីកពេញដោយវិមុត្តិ គឺសន្និបាតលើកទី
 ១ កាលនោះ មានព្រះអរហន្ត ៨ សែន ដែលមានសេចក្តី
 ស្រវឹង និងសេចក្តីវង្វេង លះបង់ហើយ មានសន្តានស្ងប់រម្ងាប់
 ទាំងមានចិត្តនឹងជឿ ។ សន្និបាតលើកទី ២ មានព្រះអរហន្ត
 ៧ សែន ដែលមិនមានទីទួល គឺកិលេស ប្រាសចាកធូលី គឺ
 កិលេស ទាំងមានសន្តានស្ងប់រម្ងាប់ មានចិត្តនឹងជឿ ។
 សន្និបាតលើកទី ៣ មានព្រះអរហន្ត ៦ សែន ដែលបាន
 សម្រេចអភិញ្ញាពល មានទុក្ខរម្មត់ហើយ មានព្យាយាមដុត
 កម្លៅកិលេស ដូច្នេះ ។

បណ្តាបទទាំងនោះ បទថា តស្សាបិ ច មហេសិនោ បានដល់ ព្រះ
 អនោមទស្សីសម្ពុទ្ធ ទ្រង់ស្វែងរកតុណ្ហដ៏ធំអង្គនោះ ។ បាវៈថា តស្សាបិ
 ទ្វិបទុត្តមោ ដូច្នេះក៏មាន សេចក្តីថា អគ្គបុគ្គលក្រៃលែងជាងសត្វជើង ២
 អង្គនោះ ។ គប្បីកាន់យកលក្ខណៈដោយអត្តនៃសព្វ ។ បទថា អភិញ្ញា-
 ពលប្បត្តានំ បានដល់ ជាអ្នកដល់នូវកម្លាំងនៃអភិញ្ញាទាំងឡាយ អធិប្បាយ
 ថា ដល់នូវការមាំមួនក្នុងអភិញ្ញាទាំងឡាយ ដោយការពិចារណាយ៉ាងរួសរាន់
 ព្រោះជាអ្នកជំនាញ ។ បទថា បុប្ផិកានំ បានដល់ ដល់នូវការស្អាតពន់ពេក
 ព្រោះរីកពេញហើយ ។ បទថា វិមុត្តិយា បានដល់ ដោយអរហត្តផលវិមុត្តិ ។

ក្នុងបទថា អនុដ្ឋណានំ នេះ អនុដ្ឋណា សព្វ ទីខ្លះ ប្រើក្នុងកិលេស ទាំងឡាយ ដូចទ្រង់ត្រាស់ (ក្នុងអភិធម្មវិភក្ត) ថា បណ្ណាធម៌ទាំងនោះ ទីទួល ៣ តើដូចម្តេច ។ រាគៈ ជាទីទួល ១ ទោសៈ ជាទីទួល ១ មោហៈ ជាទីទួល ១ នេះទីទួល ៣ ដូច្នេះ ។ និងព្រះសារីបុត្តពោល (ក្នុង មជ្ឈិមនិកាយ មូលបណ្ណាសក) អន្តិណៈនេះ ជាឈ្មោះនៃវត្ថុអ្វី ។ ព្រះ សារីបុត្រឆ្លើយថា ម្ចាស់អាវុសោ ពាក្យថា អន្តិណៈនេះ ជាឈ្មោះនៃ អកុសលដ៏លាមក ដែលគ្របសង្កត់ចិត្ត ដោយអំណាចនៃសេចក្តីប្រាថ្នា ។ ក្នុងទីខ្លះ ប្រើក្នុងអត្ថថា មន្ទិលឯណានីមួយ ដូចព្រះមហាមោគ្គល្លានពោលថា តែងព្យាយាមជម្រះចូលី ឬមន្ទិលនោះចេញដូច្នេះ ។ ក្នុងទីខ្លះ ប្រើជាទឹកនៃង ដូចពាក្យថា ចេតិយដ្ឋង្គំ លានព្រះចេតិយ ពោធិយដ្ឋង្គំ លានពោធិព្រឹក្ស រាជដ្ឋង្គំ លានព្រះរាជវាំង ឯក្នុងទីនេះ គប្បីឃើញថា ប្រើក្នុងកិលេស ទាំងឡាយ ព្រោះហេតុនោះ ទើបមានសេចក្តីថា បុគ្គលមិនមានកិលេស ។ បទថា វិរជានំ ជាវេវចនៈនៃបទថា អនុដ្ឋណានំ នោះឯង ។ បទថា តបស្សីនំ សេចក្តីថា តប ពោល គឺអរិយមគ្គ ដែលធ្វើនូវការអស់កិលេស របស់ភិក្ខុណាមាន ភិក្ខុទាំងនោះ ឈ្មោះថា តបស្សី គឺអ្នកមានតបៈ ។ ភិក្ខុដែលមានតបៈទាំងនោះ គឺព្រះខីណាស្រព ។

គ្រានោះ ព្រះពោធិសត្វនៃយើងទាំងឡាយ កើតជាយក្ខសេនាបតី មានសក្តិធំ មានឫទ្ធានុភាពច្រើន ជាអធិបតីនៃយក្ខច្រើនសែនកោដិ ព្រះ ពោធិសត្វនោះ បានដំណឹងថា ព្រះពុទ្ធកើតឡើងហើយក្នុងលោក ក៏មកនិម្មិត

អង្គកថា មគ្គុត្តរិលាសិនី អនោមទស្សីពុទ្ធវង្សទី ៧

៤៨៧

មណ្ឌប សម្រេចដោយរតនៈ ៧ លក្ខណ៍មើលក្រៃលែង ដូចព្រះចន្ទល្អត្រកាល
 ថ្វាយមហាទានដល់សង្ឃ មានព្រះពុទ្ធជាប្រធាន ក្នុងមណ្ឌបនោះ អស់ ៧
 ថ្ងៃ ។ ពេលអនុមោទនាកត្តទាន ព្រះមានព្រះភាគទ្រង់ព្យាករថា ក្នុងកាល
 អនាគត កន្លងទៅមួយអស្ចេយ្យ និងមួយសែនកប្ប យក្ខនេះ នឹងបាន
 ត្រាស់ជាព្រះពុទ្ធ ព្រះនាមគោតម ដោយហេតុនោះ ទើបព្រះមានព្រះភាគ
 ត្រាស់ថា

សម័យនោះ តថាគតកើតជាយក្ខ មានប្ញទ្ធិច្រើន ជាធំជាង
 ពួកយក្ខច្រើនកោដិ ក្នុងវសវត្តិទេវលោក ។ កាលនោះ
 តថាគតបានចូលទៅគាល់ព្រះសម្មាសម្ពុទ្ធប្រសើរអង្គនោះ ព្រះអង្គ
 ស្វែងរកនូវគុណដ៏ធំ ហើយអង្គាសព្រះលោកនាយក ព្រម
 ទាំងព្រះសង្ឃ ឲ្យឆ្កែតស្តាប់ស្តាប់ដោយបាយ និងទឹក ។ ឯ
 ព្រះមុនីអង្គនោះ ទ្រង់មានព្រះនេត្រដ៏បរិសុទ្ធ ទ្រង់ព្យាករ
 តថាគតថា ក្នុងកប្បមានប្រមាណមិនបាន អំពីកប្បនេះទៅ
 យក្ខនេះ នឹងបានត្រាស់ជាព្រះពុទ្ធ ។ សត្វនេះ នឹងចេញចាក
 អំពីក្រុងកបិលពស្ត ជាទីរករាយ ហើយតាំងសេចក្តីព្យាយាម
 ។ បេ ។ យើងទាំងអស់គ្នា បើឃ្លានព្រះជិនស្រីអង្គនេះ គង់នឹង
 បានសម្រេចចំពោះព្រះភក្ត្រព្រះពុទ្ធអង្គនេះ ក្នុងកាលជាអនាគត
 មិនខានក៏យ៉ាងនោះដែរ ។ ចំណែកតថាគត លុះបានស្តាប់
 ព្រះពុទ្ធដីការបស់ព្រះអនោមទស្សីអង្គនោះ ក៏មានចិត្តត្រេកអរ

មានចិត្តតក់ស្លុត បានអធិដ្ឋាននូវវត្ថុតទៅទៀត ដោយការ
បំពេញបារមីទាំង ១០ ដូច្នេះ ។

បណ្តាបទទាំងនោះ បទថា ឧត្តរី វតមធិដ្ឋាសី សេចក្តីថា តថាគត
បានធ្វើសេចក្តីព្យាយាមក្រៃលែងឡើង ដើម្បីឲ្យបារមីបរិបូណ៌ ។

ព្រះមានព្រះភាគអនោមទស្សីអង្គនោះ ទ្រង់មានព្រះនគរឈ្មោះចន្ទវតី
ព្រះជនកព្រះនាមព្រះបាទយសវា ព្រះជននីព្រះនាមយសោធរា គូអគ្គសាវ័ក
ឈ្មោះនិសកៈ ១ អនោមៈ ១ ពុទ្ធប្បដ្ឋាកឈ្មោះវរុណៈ គូនៃអគ្គសាវ័កា
ឈ្មោះសុន្ទរី ១ សុមនា ១ ដើមអជ្ជន គឺដើមថ្ងាន់ជាពោធិត្រីក្ស ព្រះសិរីរៈ
កម្ពស់ ៥៨ ហត្ថ ព្រះជន្មាយុមួយសែនឆ្នាំ អគ្គមហេសីព្រះនាមសិរិមា ព្រះ
ឱរសព្រះនាមឧបវាណ^១ ទ្រង់នៅជាយរាវាសវិស័យមួយម៉ឺនឆ្នាំ ទ្រង់យាង
អភិទេស្តមណ៍ដោយយាន គឺវ ។ ឯការយាងទៅ គប្បីជ្រាបតាមន័យដែល
ពោលមកហើយ ក្នុងការយាងដោយប្រាសាទ នៃកិច្ចពណ៌នាវង្សរបស់ព្រះ
សោភិតសម្ពុទ្ធ ។ ព្រះបាទធម្មកៈជាឧបដ្ឋាក បានឮថា ព្រះមានព្រះភាគ
គង់នៅត្រង់វិហារធម្មារាម ដោយហេតុនោះ ទើបព្រះមានព្រះភាគត្រាស់ថា

ព្រះសាស្តាព្រះនាមអនោមទស្សី មាននគរឈ្មោះចន្ទវតី មហា
ក្សត្រព្រះនាមយសវាជាព្រះបិតា ព្រះមាតាព្រះនាមយសោធរា ។
ព្រះថេរៈឈ្មោះនិសកៈ ១ អនោមៈ ១ ជាអគ្គសាវ័ក ឯព្រះថេរៈ
ឈ្មោះវរុណៈ ជាឧបដ្ឋាករបស់ព្រះសាស្តា ព្រះនាមអនោមទស្សី

១- បិដកខ្មែរជា ឧបសាលៈ ។

អង្គកថា មគ្គុត្តរវិហាសិនី អនោមទស្សិតុទ្ធវង្សទី ៧

៤៨៩

នោះ ។ ព្រះបើរឈ្មោះសុន្ទរា ១ សុមនា ១ ជាអគ្គសាវិកា ឈរ
 សម្រាប់ត្រាស់ដឹងនៃព្រះមានព្រះភាគអង្គនោះ ហៅថាអង្គុត្តរ
 (ដើមអង្គ) ។ ព្រះមហាមុនីមានកម្ពស់ ៥៨ ហត្ថ ពន្លឺនៃ
 ព្រះអង្គផ្សាយចេញទៅ ដូចព្រះអាទិត្យរះឡើង ។ ព្រះអង្គមាន
 ព្រះជន្មាយុមួយសែនឆ្នាំជាកំណត់ ទ្រង់ស្ថិតនៅអស់កាលដរាប
 នោះ ទ្រង់ញ៉ាំងប្រជុំជនច្រើនឲ្យឆ្លង (វដ្តសង្សារ) ។ ពាក្យជា
 ប្រធាន គឺសាសនា រីកល្អហើយ ដោយពួកអរហន្ត ជាតាទិបុគ្គល
 ប្រាសចាករាគៈ ប្រាសចាកមន្ទិល សាសនារបស់ព្រះជិនស្រី
 ល្អរុងរឿង ។ ឯព្រះសាស្ត្រាអង្គនោះ មានយសរាប់មិនបានក្តី គូនៃ
 សាវ័កទាំងនោះ មានគុណថ្លឹងមិនបានក្តី របស់ទាំង (នោះ)
 វិនាសសូន្យទៅ សង្ខារទាំងពួង ជារបស់ទេពិត ដូច្នេះ ។

បណ្តាបទទាំងនោះ បទថា បកា និទ្ទាវតី សេចក្តីថា ព្រះរស្មីផ្សាយ
 ចេញអំពីសរីរៈរបស់ព្រះអង្គ ។ ព្រះរស្មីនៃព្រះសរីរៈ ផ្សាយទៅអស់ទីមាន
 ប្រមាណ ១២ យោជន៍ អស់កាលជានិច្ច ។ បទថា យុតានិ តានិ បាន
 ដល់ គូអគ្គសាវ័កជាដើម ។ បទថា សព្វ តមន្តរហិតំ សេចក្តីថា ព្រះ
 សាស្ត្រា និងសាវ័កទាំងពួង មានប្រការដូចពោលហើយ ចូលកាន់មាត់

អនិច្ចលក្ខណៈ ហើយក៏អន្តរធានទៅ ។ បាវៈថា ឆន្ទ វិត្តកមេវ សង្ខារ
 ដូច្នេះក៏មាន ។ បាវៈនោះ សេចក្តីថា សង្ខារទាំងពួង ក៏សោះសូន្យទេពិត ។
 ម អក្ខរៈ គ្រាន់តែធ្វើការភ្ជាប់បទ ក្នុងគាថាដ៏សេសគ្រប់អន្លើ មានអត្ថ
 នាយយល់ហើយ ។

គូអគ្គសាវ័កនេះ គឺព្រះសាវ័បុត្ត និងព្រះមោគ្គល្លាន ក៏បានធ្វើបណ្ឌិតាន
 ដើម្បីបានជាអគ្គសាវ័ក ក្នុងសម្មាសម្ពុទ្ធរបស់ព្រះមានព្រះភាគអនោមទស្សីអង្គនេះ
 រឿងរបស់ព្រះថេរៈទាំងនេះ គួរពោលក្នុងទីនេះ តែខ្ញុំមិនលើកឡើងសម្តែង
 ព្រោះនាំឲ្យគម្ពីរពិស្តារពេក ។^{២៧៣}

អដ្ឋកថាអនោមទស្សីពុទ្ធវិជ្ជ ៧ ចប់



សុត្តន្តបិដក

បទុមពុទ្ធវង្សនិ ៨

[៩] ក្នុងកាលខាងក្រោយ អំពីព្រះសម្មាសម្ពុទ្ធព្រះនាមអនោមទស្សី មក មានព្រះសម្មាសម្ពុទ្ធព្រះនាមបទុមៈ ទ្រង់ឧត្តមជាងសត្វជើងពីរ ឥត មានបុគ្គលស្មើ ឥតមានបុគ្គលប្រៀបផ្ចឹម ។ សីលនៃព្រះអង្គ ឥតមានសីលនៃបុគ្គលដទៃស្មើ ទាំងសមាធិក៏រកទីបំផុតគ្មាន ព្រះ ញាណដ៏ប្រសើរនឹងរាប់ពុំបាន ទាំងវិមុត្តិក៏មិនមានឧបមា ។ កាល ដែលព្រះពុទ្ធព្រះនាមបទុមៈ ព្រះអង្គនោះ មានគេជះថ្លឹងមិនបាន ទ្រង់ញ៉ាំងធម្មចក្កឲ្យប្រព្រឹត្តទៅ មានការត្រាស់នូវធម៌បីលើក ដែលជាគ្រឿងបន្សាត់បង់នូវនឹងតង់ធំ ។ គឺព្រះពុទ្ធទ្រង់ញ៉ាំងសត្វ មួយរយកោដិឲ្យត្រាស់ដឹង ក្នុងការត្រាស់ដឹងទី ១ ព្រះពុទ្ធជាអ្នក ប្រាជ្ញ ទ្រង់ញ៉ាំងសត្វ ៩០ កោដិឲ្យត្រាស់ដឹង ក្នុងការត្រាស់ ដឹងទី ២ ។ មួយទៀត ព្រះពុទ្ធព្រះនាមបទុមៈ ទ្រង់ទូន្មានព្រះ ឱវសរបស់ព្រះអង្គ ក្នុងកាលណា កាលនោះ ពួកសត្វ ៨០ កោដិត្រាស់ដឹងលើកទី ៣ ។ ព្រះពុទ្ធព្រះនាមបទុមៈ ជាមហេសី មានសាវកសន្និបាត ៣ លើក គឺសន្និបាតលើក ១ មានភិក្ខុមួយ សែនកោដិ ។ កាលកបិនច័វរកើតឡើងហើយ ក្នុងសម័យជាទី ក្រាលនូវកបិន ភិក្ខុទាំងឡាយបានដេរនូវច័វរ ដើម្បីប្រគេនព្រះ ធម្មសេនាបតី ។ ក្នុងកាលនោះ ភិក្ខុទាំង ៣ សែនរូបនោះ សុទ្ធ តែប្រាសចាកមន្ទិល មានអភិញ្ញា ៦ មានឫទ្ធិច្រើន ជាអ្នកមិនចាល

ចាញ់ បានមកប្រជុំគ្នា នេះជាសន្និបាតលើកទី ២ ។ មួយវិញ
 ទៀត ព្រះពុទ្ធព្រះនាមបទុមៈអង្គនោះ ទ្រង់ប្រសើរជាងពួកនរៈ
 ស្តេចចូលទៅកាន់លំនៅក្នុងព្រៃធំ ក្នុងកាលនោះ មានភិក្ខុ ២ សែន
 រូបជួបជុំគ្នា នេះជាសន្និបាតលើកទី ៣ ។ សម័យនោះ តថាគត
 កើតជាសត្វសីហាៈ គ្របសង្កត់លើពួកម្រឹគ បានឃើញព្រះជិនស្រី
 ព្រះអង្គកំពុងចម្រើននូវវិវេក ក្នុងព្រៃធំ ។ តថាគតបានថ្វាយបង្គំ
 នូវព្រះបាទទាំងគ្នា ដោយសិរ្សៈ ហើយធ្វើប្រទក្សិណព្រះអង្គ រួច
 បន្លឿងនូវសីហនាទ អស់ ៣ ដង បានបម្រើព្រះជិនស្រីអស់
 ៧ ថ្ងៃ ។ ព្រះតថាគត ទ្រង់ចេញចាកសមាបត្តិដ៏ប្រសើរអស់ ៧
 ថ្ងៃ ហើយទ្រង់ព្រះចិន្តាដោយព្រះហឫទ័យ រួចទ្រង់ប្រមូលមកនូវ
 ភិក្ខុចំនួនមួយកោដិ ។ កាលនោះ ព្រះមហាវិរៈនោះ ទ្រង់ព្យាករ
 ក្នុងកណ្តាលភិក្ខុសង្ឃ ទាំងមួយកោដិនោះថា ក្នុងកប្បប្រមាណ
 មិនបាន អំពីកប្បនេះ សត្វសីហៈនេះ នឹងបានជាព្រះពុទ្ធ ។ សត្វ
 នេះ នឹងចេញចាកក្រុង ជាទីត្រេកអរ ឈ្មោះកបិលពស្ត ហើយ
 តម្កល់សេចក្តីព្យាយាម នឹងធ្វើនូវទុក្ខកិរិយា ។ សត្វនេះ នឹង
 អង្គុយទៀបគល់នៃអជបាលព្រឹក្ស ទទួលបាយាសក្នុងទីនោះ ហើយ
 ចូលទៅកាន់ស្ទឹងនេរញ្ញរា ។ ព្រះជិនស្រីអង្គនោះ នឹងសោយនូវ
 បាយាស ទៀបឆ្នេរស្ទឹងនេរញ្ញរា ហើយស្តេចចូលទៅទៀបគល់
 ពោធិព្រឹក្ស តាមផ្លូវដ៏ប្រសើរដែលគេជម្រះហើយ ។ លំដាប់នោះ

ព្រះពុទ្ធ មានយសធំ ទ្រង់ធ្វើនូវការប្រទក្សិណពោធិមណ្ឌៈដ៏ប្រសើរ
ហើយនឹងត្រាស់ដឹងទៀបគល់នៃអស្សត្ថព្រឹក្ស ។ ព្រះមាតាបង្កើត
នៃព្រះពុទ្ធអង្គនេះ ព្រះនាមមាយា ព្រះបិតាព្រះនាមសុទ្ធោទនៈ
ព្រះសម្មាសម្ពុទ្ធអង្គនេះ នឹងមានព្រះនាមគោតម ។ ព្រះកោលិតៈ ១
ព្រះឧបតិស្សៈ ១ នឹងបានជាអគ្គសាវ័ក សុទ្ធតែមិនមានអាសវៈ
ប្រាសចាករាគៈ មានចិត្តស្ងប់រម្ងាប់ មានចិត្តតាំងមាំ ភិក្ខុជា
ឧបជ្ជាកល្យាណានុ នឹងបម្រើនូវព្រះជិនស្រីអង្គនេះ ។ ព្រះនាង
ខេមា ១ ព្រះនាងឧប្បលវណ្ណា ១ មិនមានអាសវៈ ប្រាសចាក
រាគៈ មានចិត្តស្ងប់រម្ងាប់ មានចិត្តតាំងមាំ នឹងជាអគ្គសាវ័ក ។
ឈើសម្រាប់ត្រាស់ដឹង នៃព្រះមានព្រះភាគអង្គនោះ ហៅថា
អស្សត្ថព្រឹក្ស ឧបាសកល្យាណៈចិត្តគហបតី ១ ល្យាណៈហត្ថាឡវ័ក-
គហបតី ១ នឹងជាអគ្គឧបជ្ជាក ។ នាងនន្ទមាតា ១ នាងឧត្តរា ១
នឹងជាអគ្គឧបជ្ជាយិកា ព្រះជន្មាយុនៃព្រះគោតម មានយសអង្គ
នោះកំណត់ ១០០ ឆ្នាំ ។ ទេវតា និងមនុស្សទាំងឡាយ លុះបាន
ស្តាប់នូវព្រះបន្ទូលនេះ របស់ព្រះពុទ្ធព្រះនាមបទុមៈ ទ្រង់ស្វែង
រកនូវគុណជំរកបុគ្គលស្មើគ្មាន ក៏មានចិត្តត្រេកអរថា សត្វសីហៈ
នេះជាពូជពន្ធកនៃព្រះពុទ្ធ ។ សំឡេងហើរឡើង ក៏ប្រព្រឹត្តទៅ
ឯមនុស្ស ព្រមទាំងទេវតា ទាំងមួយម៉ឺនលោកធាតុ ក៏ទះដៃសើច
ផ្ដងអញ្ជើញមស្ការថា បើពួកយើងយូរមកផល ក្នុងសាសនានៃ

ព្រះលោកនាថនេះ ក្នុងកាលជាអនាគត ពួកយើងនឹងបានសម្រេច
 ចំពោះព្រះកក្ក្រនៃព្រះគោតមអង្គនេះពុំខាន ។ មនុស្សទាំងឡាយ
 កាលឆ្លងនូវស្ទឹង បើឃ្លានកំពង់ក្នុងទីចំពោះមុខ គង់កាន់យកនូវ
 កំពង់ខាងក្រោម ហើយឆ្លងនូវស្ទឹងជំបានដែរ យ៉ាងណា យើង
 ទាំងអស់គ្នា បើឃ្លានព្រះជិនស្រីនេះ ក្នុងកាលជាអនាគត ពួក
 យើងគង់នឹងសម្រេចក្នុងទីចំពោះព្រះកក្ក្រ នៃព្រះគោតមនេះ ក៏
 យ៉ាងនោះដែរ ។ ឯតថាគត លុះបានឮព្រះបន្ទូលនៃព្រះសម្មាសម្ពុទ្ធ
 ទ្រង់ព្រះនាមបទុមៈនោះហើយ ក៏ញ៉ាំងចិត្តឲ្យជ្រះថ្លាក្រៃលែង
 បានអធិដ្ឋាននូវវត្ថុដ៏លើសលុប ដោយការបំពេញនូវបារមីទាំង
 ១០ ។ ព្រះសម្មាសម្ពុទ្ធ ព្រះនាមបទុមៈ ទ្រង់ស្វែងរកនូវគុណដ៏ធំ
 មាននគរឈ្មោះចម្បកៈ មានមហាក្សត្រ ព្រះនាមអសមៈជាបិតា
 មានព្រះមាតាព្រះនាមអសមា ។ ព្រះសម្មាសម្ពុទ្ធ ព្រះនាមបទុមៈនោះ
 នៅគ្រប់គ្រងផ្ទះអស់មួយម៉ឺនឆ្នាំ ប្រាសាទដ៏ប្រសើរមាន ៣ ខ្នង
 គឺនន្ទប្រាសាទ ១ វសុប្រាសាទ ១ យសត្ថប្រាសាទ ១ ។ មាន
 នារី ៣ ម៉ឺន ៣ ពាន់រូប សឹងតាក់តែងល្អ ឯនារីជាអគ្គមហេសី
 នោះ ឈ្មោះនាងឧត្តរា មានព្រះរាជឱវសឈ្មោះនាមរម្មៈ ។ ព្រះ
 ជិនស្រីទ្រង់បានឃើញនូវនិមិត្ត ៤ យ៉ាង ហើយស្តេចចេញមហា-
 ភិនិស្រ្តម ដោយយាន គឺរថ ទ្រង់តម្កល់នូវព្យាយាម អស់ ៨
 ខែគត់ ។ ព្រះសម្មាសម្ពុទ្ធព្រះនាមបទុមៈ ជាលោកនាយក ជាមហាវីរៈ

ត្រូវព្រហ្មអារាធនាហើយ ទើបទ្រង់ញ៉ាំងធម្មចក្ក ឲ្យប្រព្រឹត្តទៅ
 ក្នុងឧទ្យានដ៏ប្រសើរ ឈ្មោះធនញ្ចៈ ។ ភិក្ខុឈ្មោះសាលៈ ១
 ឈ្មោះឧបសាលៈ ១ ជាអគ្គសាវ័ក ភិក្ខុឈ្មោះវុរុណៈជាឧបដ្ឋាក
 របស់ព្រះពុទ្ធព្រះនាមបទុមៈ ទ្រង់ស្វែងរកនូវគុណធំ ។ ព្រះនាង
 រាជា ១ ព្រះនាងសុរាជា ១ ជាអគ្គសាវ័កា ឈើសម្រាប់ត្រាស់
 ដឹងនៃព្រះមានព្រះភាគអង្គនោះ ហៅថា មហាសោណៈ (ដើម
 ម្រម) ឧបាសកឈ្មោះសកិយៈ ១ ឈ្មោះអសមៈ ១ ជាអគ្គ-
 ឧបដ្ឋាក ឧបាសិកាឈ្មោះរុចិ ១ ឈ្មោះនន្ទិមារា ១ ជាអគ្គ-
 ឧបដ្ឋាយិកា ។ ព្រះសម្មាសម្ពុទ្ធព្រះនាមបទុមៈ ជាមហាមុនី ទ្រង់មាន
 កម្ពស់ ៥៨ ហត្ថ កម្រងរស្មីនៃព្រះមហាមុនីអង្គនោះ តែងផ្សាយ
 ចេញសព្វទិស ទាំងឥតមានអ្វីស្មើ ។ រស្មីព្រះចន្ទ រស្មីព្រះអាទិត្យ
 រស្មីកែវមណី រស្មីទាំងអស់នោះ ក៏សាបសូន្យទៅ ព្រោះប៉ះនឹង
 ពន្លឺរបស់ព្រះជិនស្រីដ៏ឧត្តម ។ ព្រះជន្មាយុ (របស់ព្រះមហាមុនី
 នោះ) មួយសែនឆ្នាំជាកំណត់ ព្រះមហាមុនីអង្គនោះ កាលទ្រង់
 ព្រះជន្មនៅដរាបនោះ ទ្រង់ញ៉ាំងប្រជុំជនច្រើនឲ្យឆ្លង (ចាក
 សង្ឃារ) ។ ព្រះមហាមុនីអង្គនោះ ទ្រង់ញ៉ាំងសត្វដែលមាន
 ឥន្ទ្រិយចាស់ក្លា ឲ្យត្រាស់ដឹងមិនមានសេសសល់ ទ្រង់ប្រៀន

ប្រដៅសត្វទាំងឡាយ ដែលសេសសល់ ទ្រង់បរិនិព្វានទៅជា
មួយនឹងសាវ័ក ។ ព្រះមហាមុនីអង្គនោះ ទ្រង់លះបង់នូវសង្ខារ
ទាំងពួង ដូចជាពស់ដែលលះបង់នូវសំណកចាស់ ឬដូចជាដើម
ឈើជម្រុះនូវស្លឹកចាស់ ហើយទ្រង់បរិនិព្វានទៅ ដូចជាអណ្តាត
ប្រទីប ដូច្នោះ ។ ព្រះសាស្តាព្រះនាមបទុមៈ ជាព្រះជិនស្រី
ដ៏ប្រសើរ ទ្រង់បរិនិព្វានក្នុងធម្មារាម មានព្រះធាតុផ្សាយទៅក្នុង
ប្រទេសនោះៗ ។

បទុមពុទ្ធវង្សទី ៨ ចប់



អដ្ឋកថា

បទុមពុទ្ធវិជ្ជា ៨

បន្ទាប់អំពីសម័យ ព្រះមានព្រះភាគអនោមទស្សី មនុស្សទាំងឡាយមាន អាយុមួយសែនឆ្នាំ ហើយថយចុះដោយលំដាប់ រហូតដល់មានអាយុ ១០ ឆ្នាំ រួចកើនឡើងវិញដោយលំដាប់ រហូតដល់មួយសែនឆ្នាំ ។ កាលនោះ ព្រះសាស្តាព្រះនាមបទុមៈ ទ្រង់កើតឡើងក្នុងលោក ។ ព្រះសាស្តាអង្គនោះ ទ្រង់ក៏បំពេញបារមី ហើយកើតក្នុងស្ថានសួគ៌ជាន់តុសិត បុតិអំពីតុសិតនោះ ហើយ បដិសន្ធិក្នុងផ្ទៃរបស់ព្រះនាងអសមា ជាអ្នកមិនមានបុគ្គលស្មើដោយ រូបជាដើម ដែលជាអគ្គមហេសីក្នុងរាជត្រកូល របស់ព្រះបាទអសមរាជ ក្នុង នគរចម្បកៈ ។ គ្រប់កំណត់ទេសមាសហើយ ទ្រង់ក៏ប្រសូតចាកផ្ទៃរបស់ព្រះ ជននី ក្នុងចម្បករាជឧទ្យាន ។ កាលព្រះរាជកុមារប្រសូត ភ្លៀងផ្កាយក្រ បានធ្លាក់ចុះអំពីអាកាស ពេញដង្ហើមរហូតដល់មហាសមុទ្រ ។ ដោយហេតុ នោះ ក្នុងថ្ងៃថ្វាយព្រះនាមព្រះរាជកុមារនោះ ពួកហោរា និងពួកព្រះញាតិ ក៏ថ្វាយព្រះនាមថា មហាបទុមកុមារ ។ ទ្រង់នៅជាយរាវាសវិស័យមួយម៉ឺន ឆ្នាំ មានប្រាសាទ ៣ គឺនន្ទត្តរប្រាសាទ ១ វសុត្តរប្រាសាទ ១ និង យសុត្តរប្រាសាទ ១^(១) មាននារី ៣ ម៉ឺន ៣ ពាន់នាក់ ដែលមាននាង ឧត្តរាទេវីជាប្រធាន ។

គ្រានោះ កាលរម្មរាជកុមាររបស់ព្រះនាងឧត្តរាមហាទេវីប្រសូត ព្រះ មហាសត្វ ទ្រង់ឃើញនិមិត្ត ៤ ទើបចេញអភិវេទន៍ស្រួមណ៍ដោយរថ ដែល

១- បំផុតក្នុងនាមយសុត្តរប្រាសាទ ។

ទីមដោយសេៈ បុរសមួយកោដិបួសតាមព្រះមហាសត្វ ដែលទ្រង់បួសនោះ ។
 ព្រះមហាសត្វដែលបុរសទាំងនោះចោមរោមហើយ ទ្រង់បំពេញព្យាយាម ៨
 ខែ ក្នុងថ្ងៃពេញបូណ៌មី ខែពិសាខ ទ្រង់សោយមធុបាយាស ដែលនាង
 ធូញវតី ធីតារបស់សុធូញសេដ្ឋី ក្រុងធូញវតីថ្វាយហើយ ទ្រង់សម្រាកពេល
 ថ្ងៃក្នុងមហាសាលវ័ន ពេលល្ងាច ទ្រង់ទទួលស្មៅ ៨ ក្តាប់ ដែលតិត្តក-
 អាជីវកថ្វាយ ហើយយាងចូលទៅកាន់ពោធិព្រឹក្ស ឈ្មោះដើមមហាសោណៈ
 គឺដើមម្រម ទ្រង់លាតសន្ធឹតស្មៅ ទទឹង ៣៨ ហត្ថ ប្រថាប់គង់ពត់ក្នុង
 អធិដ្ឋានសេចក្តីព្យាយាមដែលមានអង្គ ៤ ទ្រង់កម្ចាត់មារ ព្រមទាំងសេនា
 ទ្រង់ធ្វើឲ្យជាក់ច្បាស់នូវវិជ្ជា ៣ ក្នុងយាមទាំង ៣ ទ្រង់បន្តិព្រះឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏
 អន្ទោលទៅកាន់សង្សារវដ្ត មានជាតិដ៏ច្រើន ។ បេ ។ ហើយ
 តថាគត បានដល់ធម៌ជាគ្រឿងក្ស័យតណ្ហាទាំងឡាយហើយ
 ដូច្នេះ ។

ទ្រង់សម្ងំនៅក្បែរពោធិព្រឹក្ស ៧ សប្តាហ៍ ទ្រង់ទទួលអារាធនារបស់
 មហាព្រហ្ម ទ្រង់ប្រមើលមើលបុគ្គលដែលដូចជាភាជនៈ ទទួលនូវព្រះធម្ម-
 ទេសនា ទ្រង់ឃើញភិក្ខុមួយកោដិ ដែលបួសជាមួយព្រះអង្គ ក្នុងខណៈ
 នោះឯង ទ្រង់ក៏ទៅតាមអាកាស ចុះត្រង់ធនញ្ញយរាជឧទ្យាន ក្បែរក្រុង
 ធូញវតី កាលភិក្ខុទាំងនោះចោមរោមហើយ ទ្រង់ប្រកាសព្រះធម្មចក្រកណ្តាល

ភិក្ខុទាំងនោះ ។ កាលនោះ ការត្រាស់ដឹងធម៌មានដល់សត្វ ១០០ កោដិ
ដោយហេតុនោះ ទើបព្រះមានព្រះភាគត្រាស់ថា

ក្នុងកាលខាងក្រោយ អំពីព្រះសម្មាសម្ពុទ្ធព្រះនាមអនោមទស្សីមក
មានព្រះសម្មាសម្ពុទ្ធព្រះនាមបទុមៈ ទ្រង់ឧត្តមជាងសត្វជើងពីរ ឥត
មានបុគ្គលស្មើ ឥតមានបុគ្គលប្រៀបផ្ទឹម ។ សីលនៃព្រះអង្គ
ឥតមានសីលនៃបុគ្គលដទៃស្មើ ទាំងសមាធិក៏រកទីបំផុតគ្មាន
ព្រះញាណដ៏ប្រសើរនឹងរាប់ពុំបាន ទាំងវិមុត្តិក៏មិនមានឧបមា ។
កាលដែលព្រះពុទ្ធព្រះនាមបទុមៈ ព្រះអង្គនោះ មានតេជះថ្លឹង
មិនបាន ទ្រង់ញ៉ាំងធម្មចក្កឲ្យប្រព្រឹត្តទៅ មានការត្រាស់នូវ
ធម៌បីលើក ដែលជាគ្រឿងបន្លាស់បង្កនូវនឹងត្រង់ ដូច្នេះ ។

បណ្តាបទទាំងនោះ បទថា **អសមំ សីលំ** បានដល់ មិនមានបុគ្គលដទៃ
ស្មើដោយសីល អធិប្បាយថា ឧត្តមប្រសើរបំផុត ។ បទថា **សមាធិបិ**
អនន្តកោ បានដល់ ទាំងសមាធិក៏ប្រមាណមិនបាន ។ ភាពដែលសមាធិ
នោះមិនមានទីបំផុត គប្បីឃើញក្នុងយមកប្បាជិហារ្យ និងការបើកលោក
ជាដើម ។ បទថា **ញាណាវំ** បានដល់ ព្រះសព្វញ្ញតញ្ញាណ ឬអសាធា-
រណញ្ញាណទាំងឡាយ ។ បទថា **វិមុត្តិបិ** បានដល់ អរហត្តផលវិមុត្តិរបស់
ព្រះមានព្រះភាគ ។ បទថា **អន្ធបមា** បានដល់ វៀរបុគ្គលដែលប្រៀបធៀប
បាន ។ បទថា **អតុលតេជស្ស** បានដល់ ទ្រង់មានតេជះ គឺញាណថ្លឹងថ្លែង
មិនបាន ។ បាវៈថា **អតុលញ្ញាណតេជា** ដូច្នេះក៏មាន ។ បាវៈនោះ គប្បី

ឃើញថា ភ្ជាប់ជាមួយបទក្រោយថា តយោ អភិសមយា។ បទថា មហា-
តមបវាហនា បានដល់ ញ៉ាំងមោហៈធំឲ្យវិនាស អធិប្បាយថា កម្ចាត់
ឆឺត គឺមោហៈ ។

សម័យក្រោយមក ព្រះមានព្រះភាគបទុមៈ ទ្រង់ឲ្យសាលកុមារ និង
ឧបសាលកុមារ ដែលជាបុរសប្រុសរបស់ព្រះអង្គ ឬសក្កុនសមាគមព្រះញាតិ
មួយអន្លើដោយបរិវារ ទ្រង់សម្តែងធម៌ប្រោសជនទាំងនោះ ទ្រង់ញ៉ាំងសត្វ
៩០ កោដិ ឲ្យផឹកនូវអមតធម៌ កាលដែលទ្រង់សម្តែងធម៌ប្រោសព្រះធម្មត្ថេរ
ការសម្រេចធម៌ក៏មានដល់សត្វ ៨០ កោដិ ដោយហេតុនោះ ទើបព្រះមាន
ព្រះភាគត្រាស់ថា

គឺព្រះពុទ្ធទ្រង់ញ៉ាំងសត្វ មួយរយកោដិឲ្យត្រាស់ដឹង ក្នុងការ
ត្រាស់ដឹងទី ១ ព្រះពុទ្ធជាអ្នកប្រាជ្ញ ទ្រង់ញ៉ាំងសត្វ ៩០
កោដិឲ្យត្រាស់ដឹង ក្នុងការត្រាស់ដឹងទី ២ ។ មួយទៀត
ព្រះពុទ្ធព្រះនាមបទុមៈ ទ្រង់ទូន្មានព្រះឱវាសរបស់ព្រះអង្គ ក្នុង
កាលណា កាលនោះ ពួកសត្វ ៨០ កោដិ ត្រាស់ដឹងលើកទី
៣ ដូច្នេះ ។

គ្រានោះ ព្រះបាទសុភារិតត្ថៈ មានព្រះរាជបរិវារមួយសែនកោដិ ទ្រង់
ឬសដោយឯហិកិក្ខុ ក្នុងសម្លាកនៃព្រះបទុមសម្ពុទ្ធ ទ្រង់មានព្រះភក្ត្រដូច
ផ្កាយក្រវីក ។ ក្នុងសន្និបាតនោះ ព្រះមានព្រះភាគ ទ្រង់លើកបាតិមាភ្នំឡើង
សម្តែង នេះជាសន្និបាតលើកទី ១ ។

សម័យតមក ព្រះមហាបទុមសម្ពុទ្ធជាអគ្គមុនី ទ្រង់មានគតិស្មើដោយ
 គោឧសក ទ្រង់អាស្រ័យក្រុងឧសកវតី ដើម្បីចាំវស្សា ពួកអ្នកនគរបំណង
 នឹងឃើញព្រះមានព្រះភាគ ទើបនាំគ្នាចូលគាល់ ព្រះមានព្រះភាគទ្រង់សម្តែង
 ធម៌ប្រោសជនទាំងនោះ ។ មនុស្សដ៏ច្រើនក្នុងទីនោះ មានចិត្តជ្រះថ្លា ក៏នាំគ្នា
 បួស បន្ទាប់អំពីនោះ ព្រះទេសពលទ្រង់បវារណាជាវិសុទ្ធិប្បវារណាជាមួយ
 ភិក្ខុទាំងនោះ និងភិក្ខុ ៣ សែនដទៃៗ នេះជាសន្និបាតលើកទី ២ ។ ឯជន
 ទាំងឡាយណា មិនទាន់បួសក្នុងកាលនោះ ជនទាំងនោះ ស្តាប់អានិសង្ស
 កបិនហើយ ក៏នាំគ្នាប្រគេនកបិនចីវរ ដែលឲ្យនូវអានិសង្ស ៥ ក្នុងកាល ៥
 ខែ ក្នុងថ្ងៃបាដិបទ ។ បន្ទាប់អំពីនោះ ភិក្ខុទាំងឡាយអារាធនាព្រះសាលត្ថេរ
 ដែលជាព្រះធម្មសេនាបតីអគ្គសាវ័ក ដែលមានបញ្ញាជំទូលាយនោះដើម្បី
 ក្រាលកបិន បានថ្វាយកបិនចីវរដល់ព្រះសាលត្ថេរនោះ ។ កាលកបិនចីវរ
 របស់ព្រះថេរៈ ដែលភិក្ខុទាំងឡាយធ្វើ ភិក្ខុទាំងឡាយដែលជាសម្មាញ់ ក៏នាំ
 គ្នាជួយដែរ ។ ឯព្រះបទុមសម្ពុទ្ធទ្រង់ដោតអំបោះក្នុងច្បារប្រទាន កាល
 ចីវរសម្រេចហើយ ព្រះមានព្រះភាគចៀសចេញទៅ មួយអន្លើដោយភិក្ខុ ៣
 សែន ។

សម័យតមក ព្រះពុទ្ធសីហៈទ្រង់យាងទៅដោយលីលា ដូចរាជសីហ៍
 ទ្រង់ចាំវស្សាត្រង់ព្រៃធំ ដែលមានផ្កាក្រអូបឈ្នួយឈ្នួប មានផ្លែជាចង្កោម
 មានមែកយោនយាន មានប្រគាបដូចព្រៃគោសិទ្ធិសាលវែន បរិបូណ៌ដោយ
 អន្លង់ទឹកត្រជាក់ល្អ ប្រដាប់ដោយផ្កាឈូក-សឈូកក្រហម ប្រាសចាកមន្ទិល

ជាទីត្រាច់ទៅមករបស់ម្រឹគ ដូចជាប្រើស ចាមរី រាជសីហ៍ ខ្លា ដំរី សេះ
 គោ ក្របីជាដើម ដែលហ្មងកន្លង់ និងឃ្មុំញី មានចិត្តជាប់ក្នុងភ្និនចោមរោម
 ហើរជាហ្មងៗ ដោយជុំវិញ ដែលពួកតារាវាញី មានចិត្តត្រេកអរដោយរសនៃ
 ផ្លែឈើ បន្ទីសំឡេងដ៏ពិរោះ ដូចគ្នានឹងច្រៀងបំពេ គួរត្រេកអរក្រៃលែង
 ជាទីស្ងាត់ ប្រាសចាកពួកមនុស្ស សមគួរដល់ការប្រកបព្យាយាម ។ ព្រះ
 តថាគតទសពល ព្រះធម្មរាជា មួយអង្វើដោយបរិវារ គង់ប្រថាប់នៅក្នុងព្រៃ
 ធំនោះ រុងរឿងដោយពុទ្ធសិរី មនុស្សទាំងឡាយឃើញហើយ ស្តាប់ធម៌
 របស់ព្រះអង្គ ក៏ជ្រះថ្លា នាំគ្នាបួសដោយឯហិកិកុ ។ កាលនោះ ព្រះសាស្តា
 មានភិក្ខុ ២ សែនរូប ចោមរោម ហើយទ្រង់បវារណាចេញវស្សា នុ៎ះជា
 សន្និបាតលើកទី ៣ ដោយហេតុនោះ ទើបព្រះមានព្រះភាគត្រាស់ថា

ព្រះពុទ្ធព្រះនាមបទុមៈ ជាមហេសី មានសាវកសន្និបាត ៣
 លើក គឺសន្និបាតលើក ១ មានភិក្ខុមួយសែនកោដិ ។ កាល
 កបិនច័រីរកើតឡើងហើយ ក្នុងសម័យជាទីក្រាលនូវកបិន ភិក្ខុ
 ទាំងឡាយបានដេរនូវច័រីរ ដើម្បីប្រគេនព្រះធម្មសេនាបតី ។
 ក្នុងកាលនោះ ភិក្ខុទាំង ៣ សែនរូបនោះ សុទ្ធតែប្រាសចាក
 មន្ទិល មានអភិញ្ញា ៦ មានឫទ្ធិច្រើន ជាអ្នកមិនចាលចាញ់
 បានមកប្រជុំគ្នា នេះជាសន្និបាតលើកទី ២ ។ មួយវិញទៀត
 ព្រះពុទ្ធព្រះនាមបទុមៈអង្គនោះ ទ្រង់ប្រសើរជាងពួកនរៈ ស្តេច
 ចូលទៅកាន់លំនៅក្នុងព្រៃធំ ក្នុងកាលនោះ មានភិក្ខុ ២ សែន

រូបជួបជុំគ្នា នេះជាសន្និបាតលើកទី ៣ ដូច្នេះ ។

បណ្តាបទទាំងនោះ បទថា កងិណត្ថារសមយេ បានដល់ ក្នុងសម័យ
ក្រាលកបិនច័រ ។ បទថា ធម្មសេនាបតិត្ថាយ បានដល់ ដើម្បីព្រះសាលៈ
ជាធម្មសេនាបតី ។ បទថា អបរាជិតា បានដល់ ដែលបុគ្គលណាមួយ
ឲ្យចាលចាញ់មិនបាន ។ គប្បីឃើញថា លុបវិកត្តិ ។ បទថា សោ បានដល់
ព្រះបទុមសម្ពុទ្ធអង្គនោះ ។ បទថា បរនេ បានដល់ ព្រៃធំ ។ បទថា វាសំ
បានដល់ នៅចាំវស្សា ។ បទថា ឧចាគមិ បានដល់ យាងចូលទៅ ។
បទថា ទ្វិន្នំ សតសហស្សនំ កែជា ទ្វិន្នំ សតសហស្សានំ បានដល់ ២
សែនរូប ។ បាវៈថា តទា អាសិ សមាគមោ បើមានក៏ល្អ ។

កាលនោះ កាលព្រះតថាគតប្រថាប់គង់នៅត្រង់ដងព្រៃនោះ ព្រះ
ពោធិសត្វនៃយើង កើតជាវាជសីហ៍ ឃើញព្រះសាស្តាគង់ចូលនិរោធសមាបត្តិ
៧ ថ្ងៃ ក៏មានចិត្តជ្រះថ្លា ធ្វើប្រទក្សិណ កើតបីតិសោមនស្ស បន្ទីសីហនាទ
៣ ដង មិនលះបីតិ មានពុទ្ធកុណជាអារម្មណ៍ អស់ ៧ ថ្ងៃ ដោយបីតិ និង
សុខនោះឯង ក៏មិនចេញទៅរកចំណី លះបង់ជីវិត ឈរនៅក្បែរនោះ ។ លុះ
កន្លងទៅ ៧ ថ្ងៃ ព្រះសាស្តាចេញអំពីនិរោធសមាបត្តិ ទ្រង់ជាសីហៈ ក្នុង
នរជន ទ្រង់ទតវាជសីហ៍ ទ្រង់ព្រះតម្រិះថា វាជសីហ៍ ចូរមានចិត្តជ្រះថ្លាក្នុង
ភិក្ខុសង្ឃៗ ទាំងឡាយចូរមក ភិក្ខុច្រើនកោដិ ក៏នាំគ្នាមកមួយរំពេច ។
វាជសីហ៍ក៏មានចិត្តជ្រះថ្លាក្នុងសង្ឃ ។ គ្រានោះ ព្រះសាស្តាទ្រង់ប្រមើល
មើលចិត្តរបស់វាជសីហ៍នោះ ទ្រង់ព្យាករថា ក្នុងអនាគតកាល វាជសីហ៍នេះ

នឹងបានត្រាស់ដឹងជាព្រះពុទ្ធ ព្រះនាមគោតម ដោយហេតុនោះ ទើបព្រះមាន
ព្រះភាគត្រាស់ថា

សម័យនោះ តថាគតកើតជាសត្វសីហាៈ គ្របសង្កត់លើ
ពួកម្រឹគ បានឃើញព្រះជិនស្រី ព្រះអង្គកំពុងចម្រើននូវវិវេក
ក្នុងព្រៃធំ ។ តថាគតបានថ្វាយបង្គំ នូវព្រះបាទទាំងគូ ដោយ
សិរ្សៈ ហើយធ្វើប្រទក្សិណព្រះអង្គ រួចបន្លឿងនូវសីហនាទ
អស់ ៣ ដង បានបម្រើព្រះជិនស្រី អស់ ៧ ថ្ងៃ ។ ព្រះ
តថាគតទ្រង់ចេញចាកសមាបត្តិដ៏ប្រសើរ អស់ ៧ ថ្ងៃ ហើយ
ទ្រង់ព្រះចិន្តាដោយព្រះហឫទ័យ រួចទ្រង់ប្រមូលមកនូវភិក្ខុ
ចំនួនមួយកោដិ ។ កាលនោះ ព្រះមហាវិរៈនោះ ទ្រង់ព្យាករ
ក្នុងកណ្តាលភិក្ខុសង្ឃទាំងមួយកោដិនោះថា ក្នុងកប្បប្រមាណ
មិនបាន អំពីកប្បនេះ សត្វសីហាៈនេះ នឹងបានជាព្រះពុទ្ធ ។
សត្វនេះ នឹងចេញចាក ក្រុងជាទីត្រេកអរ ឈ្មោះកបិលពស្តុ
ហើយតម្កល់សេចក្តីព្យាយាម ។ បេ ។ ពួកយើង គង់នឹងសម្រេច
ក្នុងទីចំពោះព្រះភក្ត្រ នៃព្រះគោតមនេះក៏យ៉ាងនោះដែរ ។
ឯតថាគត លុះបានឮព្រះបន្ទូលនៃព្រះសម្មាសម្ពុទ្ធ ទ្រង់ព្រះនាម
បទុមៈនោះហើយ ក៏ញ៉ាំងចិត្តឲ្យជ្រះថ្លាក្រៃលែង បានអធិដ្ឋាន
នូវវត្ថុដ៏លើសលុប ដោយការបំពេញនូវបារមីទាំង ១០
ដូច្នេះ ។

បណ្តាបទទាំងនោះ បទថា បរិវេកមនុព្រហ្មន្តំ បានដល់ ទ្រង់ចូល
និរោធសមាបត្តិ ។ បទថា បទក្ខណំ បានដល់ ធ្វើប្រទក្សិណ ៣ ជុំ ។ បទ
ថា អភិធានិក្ខា បានដល់ បន្ទីសីហនាទ ៣ ដង ។ បទថា ឧបដ្ឋហំ កែជា
ឧបដ្ឋហី (បម្រើ) ។ ម្យ៉ាងទៀត បាបៈក៏យ៉ាងនោះដូចគ្នា ។ បទថា
វរសមាបត្តិយា បានដល់ ចេញអំពីនិរោធសមាបត្តិ ។ បទថា មនសា
ចិន្តយិត្វាន សេចក្តីថា ទ្រង់ព្រះតម្រិះដោយព្រះហឫទ័យថា ភិក្ខុទាំងអស់
ចូរមកទីនេះ ។ បទថា សមាធិយិ បានដល់ នាំមកហើយ ។

ព្រះមានព្រះភាគបទុមៈអង្គនោះ ទ្រង់មាននគរឈ្មោះចម្បកៈ ព្រះជនក
ព្រះនាមព្រះបាទអសមៈ ព្រះជននីព្រះនាមអសមា គូអគ្គសាវ័កឈ្មោះ
សាលៈ ១ ឧបសាលៈ ១ ពុទ្ធបុរ្តជាកឈ្មោះថាវរុណៈ គូអគ្គសាវ័កឈ្មោះ
រាជា ១ សុរាជា ១ ដើមមហាសោធនៈជាពោធិត្រីក្ស ។ ព្រះសិរីរកម្ពស់
៥៨ ហត្ថ ព្រះជន្មាយុ ១ សែនឆ្នាំ ព្រះអគ្គមហេសីព្រះនាមឧត្តរា ឧត្តមដោយ
គុណមានរូបជាដើម ព្រះឱរសរបស់ព្រះអង្គគួរត្រេកអរក្រៃលែង ព្រះនាម
រម្មកុមារ ។ ដោយហេតុនោះ ទើបព្រះមានព្រះភាគត្រាស់ថា

ព្រះសម្ពុទ្ធ ព្រះនាមបទុមៈ ទ្រង់ស្វែងរកនូវគុណដ៏ធំ មាននគរ
ឈ្មោះចម្បកៈ មានមហាក្សត្រព្រះនាមអសមៈជាបិតា មានព្រះ
មាតាព្រះនាមអសមា ។ ភិក្ខុឈ្មោះសាលៈ ១ ឈ្មោះឧបសាលៈ
១ ជាអគ្គសាវ័ក ភិក្ខុឈ្មោះវរុណៈជាឧបជ្ជាក របស់ព្រះពុទ្ធ
ព្រះនាមបទុមៈ ទ្រង់ស្វែងរកនូវគុណធំ ។ ព្រះនាងរាជា ១ ព្រះ

នាងសុរាជា ១ ជាអគ្គសារិកា ឈើសម្រាប់ត្រាស់ជីងនៃព្រះ
 មានព្រះភាគអង្គនោះ ហៅថា មហាសោណៈ (ដើមម្រម) ។
 ព្រះសម្មាសម្ពុទ្ធព្រះនាមបទុមៈ ជាមហាមុនី ទ្រង់មានកម្ពស់ ៥៨ ហត្ថ
 កម្រងរស្មីនៃព្រះមហាមុនីអង្គនោះ តែងផ្សាយចេញសព្វទិស
 ទាំងឥតមានអ្វីស្មើ ។ រស្មីព្រះចន្ទ រស្មីព្រះអាទិត្យ រស្មីកែវមណី
 រស្មីទាំងអស់នោះ ក៏សាបសូន្យទៅ ព្រោះប៉ះនឹងពន្លឺរបស់ព្រះ
 ជិនស្រីដ៏ឧត្តម ។ ព្រះជន្មាយុ (របស់ព្រះមហាមុនី នោះ) មួយ
 សែនឆ្នាំជាកំណត់ ព្រះមហាមុនីអង្គនោះ កាលទ្រង់ព្រះជន្មនៅ
 ដរាបនោះ ទ្រង់ញ៉ាំងប្រជុំជនច្រើនឲ្យឆ្លង (ចាកសង្សារ) ។
 ព្រះមហាមុនីអង្គនោះ ទ្រង់ញ៉ាំងសត្វដែលមានឥន្ទ្រិយចាស់ក្លា
 ឲ្យត្រាស់ជីងមិនមានសេសសល់ ទ្រង់ប្រៀនប្រដៅសត្វទាំង
 ឡាយ ដែលសេសសល់ ទ្រង់បរិនិព្វានទៅជាមួយនឹងសាវ័ក ។
 ព្រះមហាមុនីអង្គនោះ ទ្រង់លះបង់នូវសង្ខារទាំងពួង ដូចជាពស់
 ដែលលះបង់នូវសំណកចាស់ ឬដូចជាដើមឈើជម្រុះនូវស្លឹក
 ចាស់ ហើយទ្រង់បរិនិព្វានទៅ ដូចជាអណ្តាត ប្រទីបដូច្នោះ ។
 បណ្តាបទទាំងនោះ បទថា រតនត្ថិមណីប្បកា បានដល់ ពន្លឺរតនៈ
 ពន្លឺភ្លើង និងពន្លឺកែវមណី ។ បទថា ហត្ថា បានដល់ ត្រូវគ្របសង្កត់ ។

បទថា ឆិលបកុត្តមំ សេចក្តីថា ពន្លឺទាំងនោះមកដល់រស្មីនៃព្រះសរីរៈដ៏រុងរឿងរបស់ព្រះជិនស្រីក៏សាបសូន្យទៅ ។ បទថា បរិបក្កមាណសេ បានដល់វេនេយ្យសត្វដែលមានតន្ត្រីយថាសក្ខា ។ បទថា វត្ថុបន្តំ បានដល់ ស្លឹកឈើថាស ។ បទថា មាធមោ គឺ មាធមោ វិយ បានដល់ ដូចដើមឈើ ។ បទថា សព្វសង្ខារេ បានដល់ សង្ខារខាងក្នុងខាងក្រៅសព្វយ៉ាង ។ បាវៈថា ហិក្ខា សព្វសង្ខារំ ដូច្នេះក៏មាន ឯសេចក្តីក៏យ៉ាងនោះដូចគ្នា ។ បទថា យថា សិទ្ធិ សេចក្តីថា ទ្រង់ប្រាសចាកឧបាទាន ដូចភ្លើងប្រាសចាកកំព្រាម គឺទ្រង់ដល់ ទ្រង់សម្រេច នូវការរលត់ឥតសេសសល់ ។ ពាក្យដ៏សេសក្នុងទីនេះមានអត្ថន័យយល់ហើយ ព្រោះមានន័យដូចពោលហើយខាងដើម ក្នុងគាថាទាំងឡាយនោះឯង ។^{១៣៣}

អង្គកថាបទុមពុទ្ធវង្សទី ៨ ចប់



សុត្តន្តបិដក

នារទត្ថនុវង្សទី ៩

[១០] ក្នុងកាលជាខាងក្រោយ នៃព្រះពុទ្ធព្រះនាមបទុមៈមក
 មានព្រះសម្មាសម្ពុទ្ធព្រះនាមនារទៈ ទ្រង់ឧត្តមជាងសត្វជើងពីរ ឥតមាន
 បុគ្គលស្មើ ឥតមានបុគ្គលប្រៀបដ្ឋីម ។ ព្រះអង្គនោះ ជាព្រះ
 រាជបុត្រច្បង ជាព្រះរាជឱវសជាទីស្រឡាញ់ របស់ស្តេចចក្រពត្តិ
 ទ្រង់បានពាក់នូវកែវមណី និងគ្រឿងអាករណៈ ហើយស្តេចចូល
 ទៅកាន់ឧទ្យាន ។ ក្នុងឧទ្យាននោះ មានឈើមួយដើម ឈ្មោះ
 មហាសោណាព្រឹក្ស ជាឈើសមរម្យ ធំល្អស្អាត ព្រះសម្មាសម្ពុទ្ធ
 ស្តេចទៅដល់ នូវដើមឈើនោះហើយ ទ្រង់គង់ខាងក្រោមនៃឈើ
 នោះ ។ ព្រះញាណប្រសើររកទីបំផុតគ្មាន មានឧបមាដូចជាកែវ
 វដ្តិវ បានកើតឡើង (ដល់ព្រះអង្គ) ក្នុងទីនោះ ព្រះអង្គពិចារណា
 នូវសង្ខារទាំងឡាយ ដោយព្រះញាណនោះ ដូចជាបុគ្គល
 ដែលផ្កាប់ ឬផ្លាស់ឡើងនូវកាជនៈ ។ ក្នុងទីនោះ ព្រះអង្គទ្រង់
 បន្យាត់បង់នូវកិលេសទាំងពួង មិនឲ្យសេសសល់ ហើយបាន
 សម្រេចនូវពោធិញ្ញាណទាំងអស់ផង នូវពុទ្ធសញ្ញាណទាំង ១៤
 ផង ។ លុះព្រះអង្គសម្រេចនូវពោធិញ្ញាណហើយ ទើបទ្រង់
 សម្តែងនូវធម្មចក្ក សត្វមួយសែនកោដិ បានត្រាស់ដឹងជាដំបូង ។
 ព្រះមហាមុនីទូន្មានស្តេចនាគ ឈ្មោះមហាទោណៈ ក្នុងកាល
 នោះ ទ្រង់ពន្យល់នូវពួកមនុស្ស ព្រមទាំងទេវតា ហើយទ្រង់ធ្វើ

នូវបាដិហារ្យ ។ ក្នុងកាលនោះ ទេវតា និងមនុស្សទាំងឡាយ ៩០
 ពាន់កោដិ បានឆ្លងផុតនូវសេចក្តីសង្ស័យទាំងអស់ ក្នុងការប្រកាស
 នូវព្រះធម៌នោះ នេះជាការត្រាស់ដឹងទី ២ ។ ព្រះមហាវិរៈ ទ្រង់
 ទូន្មាននូវបុត្របង្កើតរបស់ព្រះអង្គ ក្នុងកាលណា (កាលនោះ)
 ពួកសត្វចំនួន ៨០ កោដិ បានត្រាស់ដឹងក្នុងលើកទី ៣ ។ ព្រះ
 សម្មាសម្ពុទ្ធព្រះនាមនារទៈ ទ្រង់ស្វែងរកនូវគុណដ៏ធំ មានសាវ័ក
 សន្និបាត ៣ លើក គឺសន្និបាតលើកដំបូង មានពួកព្រះអរហន្ត
 ប្រមាណមួយសែនកោដិ ។ ព្រះសម្មាសម្ពុទ្ធទ្រង់ប្រកាសពុទ្ធគុណ ព្រម
 ទាំងនិទានក្នុងកាលណា កាលនោះ ព្រះអរហន្តប្រមាណ ៩០
 ពាន់កោដិ ប្រាសចាកមន្ទិល មកប្រជុំគ្នា នេះជាសន្និបាតលើកទី
 ២ ។ នាគរាជឈ្មោះវេរោចនៈ បានថ្វាយទានដល់ព្រះសាស្តា
 ក្នុងកាលណា កាលនោះ ពួកសាវ័កជាបុត្តនៃព្រះជិនស្រីប្រមាណ
 ៨០ សែន បានមកប្រជុំគ្នា (នេះជាសន្និបាតលើកទី ៣) ។
 សម័យនោះ គឺជាគតជាតាបស មានផ្ទៀងផ្ទាត់ មានព្យាយាម
 ក្លៀងក្លា បានដល់ត្រើយនៃអភិញ្ញាទាំង ៥ ត្រាច់ទៅតាមអាកាស
 បាន ។ គ្រានោះ គឺជាគតបានញ៉ាំងព្រះសម្មាសម្ពុទ្ធ ដែលស្នើដោយ
 ព្រះពុទ្ធមិនមានបុគ្គលស្នើ ព្រមទាំងព្រះសង្ឃ និងជនជាបរិស័ទ
 ឲ្យឆ្លែតស្តាប់ស្តួល ដោយបាយ និងទឹក ហើយបូជាដោយខ្លឹម
 ចន្ទី ។ គ្រានោះ ព្រះនារទៈ ជាលោកនាយកអង្គនោះ ទ្រង់បាន

ព្យាករតថាគតថា ក្នុងកប្បប្រមាណមិនបាន អំពីកប្បនេះទៅ
 តាបសនេះ នឹងបានជាព្រះពុទ្ធក្នុងលោក ។ សត្វនេះ នឹងចេញ
 ចាកក្រុងកបិលពស្ត ជាទីត្រេកអរ តម្កល់នូវសេចក្តីព្យាយាម
 ហើយធ្វើទុក្ខរកិរិយា ។ សត្វនេះ នឹងគង់ទៀបគល់នៃអជ្ជបាល-
 ត្រីក្ស ទទួលបាយាសក្នុងទីនោះ រួចចូលទៅកាន់ស្ទឹងនេរញ្ញរា ។
 ព្រះជិនស្រីអង្គនោះ នឹងសោយនូវបាយាស ទៀបឆ្នេរស្ទឹង
 នេរញ្ញរា ហើយស្ដេចចូលមកទៀបគល់ពោធិត្រីក្ស តាមផ្លូវដី
 ប្រសើរដែលគេតាក់តែងហើយ ។ លំដាប់នោះ ព្រះពុទ្ធទ្រង់
 មានយសធំ នឹងធ្វើប្រទក្សិណពោធិមណ្ឌៈដ៏ប្រសើរ ហើយនឹង
 ត្រាស់ដឹងទៀបគល់នៃអស្សត្រីក្ស ។ ព្រះមាតាបង្កើតរបស់
 ព្រះពុទ្ធនេះ ព្រះនាមមាយា ព្រះបិតាព្រះនាមសុទ្ធោទនៈ ព្រះ
 សមុទ្ធអង្គនេះ ព្រះនាមគោតម ។ ព្រះកោលិតៈ ១ ព្រះឧប-
 តិស្សៈ ១ មិនមានអាសវៈ ប្រាសចាករាគៈ មានចិត្តស្ងប់រម្ងាប់
 មានចិត្តតាំងមាំ នឹងជាអគ្គសាវ័ក ភិក្ខុជាឧបជ្ជាកឈ្មោះអានន្ទ នឹង
 បម្រើព្រះជិនស្រីនេះ ។ នាងខេមា ១ នាងឧប្បលវណ្ណា ១
 មិនមានអាសវៈ ប្រាសចាករាគៈ មានចិត្តស្ងប់រម្ងាប់ ទាំងមាន
 ចិត្តតាំងមាំ នឹងជាអគ្គសាវ័ក ។ ឈើសម្រាប់ត្រាស់ដឹងនៃព្រះ
 មានព្រះភាគអង្គនោះ ហៅថា អស្សត្រីក្ស ឧបាសកឈ្មោះចិត្ត-
 គហបតី ១ ឈ្មោះហត្ថាឡវកគហបតី ១ នឹងជាអគ្គឧបជ្ជាក ។

នាងនន្ទមាតា ១ នាងឧត្តរា ១ នឹងជាអគ្គឧបជ្ឈាយិកា ព្រះជន្មាយុ
 របស់ព្រះគោតមមានយសអង្គនោះ កំណត់ ១០០ ឆ្នាំ ។ ទេវតា
 និងមនុស្សទាំងឡាយ លុះបានស្តាប់ព្រះបន្ទូលនេះ របស់ព្រះសម្មាសម្ពុទ្ធ
 ព្រះអង្គមិនមានបុគ្គលស្មើ ទ្រង់ស្វែងរកនូវគុណធំ ក៏ត្រេកអរថា
 ជដិលនេះ ជាពូជពន្ធកនៃព្រះពុទ្ធ ។ សំឡេងហើកប្រព្រឹត្តទៅ
 មនុស្ស ព្រមទាំងទេវតា ទាំងមួយម៉ឺនលោកធាតុ ក៏ទះដៃសើច
 ក្អាកក្អាយ ធ្វើអញ្ចលើនមស្ការថា បើពួកយើងយូរមកផល ក្នុង
 សាសនានៃព្រះលោកនាថអង្គនេះ ក្នុងកាលជាអនាគត ពួកយើង
 គង់នឹងបានសម្រេច ចំពោះព្រះភក្ត្រនៃព្រះគោតមអង្គនេះ ។ មនុស្ស
 ទាំងឡាយ កាលឆ្លងស្ទឹង បើយូរនូវកំពង់ចំពោះមុខ គង់កាន់
 យកកំពង់ខាងក្រោម ហើយឆ្លងស្ទឹងធំបានដែរ យ៉ាងណាមិញ ។
 បើយើងទាំងអស់គ្នា យូរព្រះជិនស្រីអង្គនេះ ក្នុងកាលជាអនាគត
 ពួកយើងគង់នឹងបានសម្រេច ក្នុងទីចំពោះព្រះភក្ត្រ នៃព្រះគោតម
 អង្គនេះ ក៏យ៉ាងនោះដែរ ។ តថាគតបានឮព្រះពុទ្ធដីកា នៃព្រះពុទ្ធ
 អង្គនោះហើយ ក៏ញ៉ាំងចិត្តឲ្យរីករាយ ដោយក្រៃលែង បាន
 អធិដ្ឋាននូវវត្ថុដ៏លើសលុប ដោយការបំពេញនូវបារមីទាំង ១០ ។
 ព្រះពុទ្ធព្រះនាមនារទៈ ទ្រង់ស្វែងរកនូវគុណដ៏ធំ មាននគរឈ្មោះ
 ធាញ្ជវតី មហាក្សត្រព្រះនាមសុទេវៈជាព្រះបិតា ព្រះមាតាព្រះនាម
 អនោមា ។ ព្រះនារទៈនោះ នៅគ្រប់គ្រងផ្ទះអស់ ៩ ពាន់ឆ្នាំ

ប្រាសាទដ៏ប្រសើរ មាន ៣ ខ្នង គឺជិតប្រាសាទ ១ វិជិតប្រាសាទ
 ១ អភិរាមប្រាសាទ ១ ។ មាននារី ៣-៤ ពាន់រូប សុទ្ធសឹង
 ស្អិតស្អាងល្អ ព្រះនារី (ដែលជាអគ្គមហេសី) នោះ ព្រះនាម
 វិជិតសេនា ឯព្រះរាជបុត្រព្រះនាមននុត្តរៈ ។ ព្រះពុទ្ធជាបុរស
 រត្នដ៏ប្រសើរ ទ្រង់ទេតឃើញនូវនិមិត្តទាំង ៤ ហើយ ស្តេចចេញ
 មហាភិនិស្រ្តមណី ដោយការយាងទៅ ដោយព្រះបាទផ្ទាល់
 ហើយទ្រង់ប្រព្រឹត្តព្យាយាម អស់ ៧ ថ្ងៃ ។ ព្រះនារទៈ ជា
 លោកនាយក ជាមហាវីរបុរស ត្រូវព្រហ្មអារាធនាហើយ ទើប
 ទ្រង់ញ៉ាំងធម្មចក្កឲ្យប្រព្រឹត្តទៅ ក្នុងឧទ្យានដ៏ប្រសើរ ឈ្មោះ
 ធនព្វៈ ។ ភិក្ខុឈ្មោះកទ្ទុសាលៈ ១ ឈ្មោះជិតមិត្តៈ ១ ជាអគ្គ-
 សាវ័ក ភិក្ខុឈ្មោះវាសេដ្ឋៈ ជាឧបដ្ឋាករបស់ព្រះសម្មាសម្ពុទ្ធនារទៈ
 ទ្រង់ស្វែងរកនូវគុណដ៏ធំ ។ នាងឧត្តរា ១ នាងផគ្គនី ១ ជាអគ្គ-
 សាវ័កា ឈើសម្រាប់ត្រាស់ជីង នៃព្រះមានព្រះភាគអង្គនោះ គេ
 ហៅថាមហា សោណាព្រឹក្ស ។ ឧបាសកឈ្មោះឧត្តរិន្ទៈ ១ ឈ្មោះ
 វសកៈ ១ ជាអគ្គឧបដ្ឋាក ឧបាសិកាឈ្មោះឥន្ទរីរី ១ ឈ្មោះ
 គណ្ឌី ១ ជាអគ្គឧបដ្ឋាយិកា ។ ព្រះមហាមុនី ទ្រង់មានកម្ពស់
 ៨៨ ហត្ថក្រពុំ មានព្រះរូបស្មើដោយគ្រឿងបូជា ជាវិការនៃមាស
 បានញ៉ាំងលោកធាតុទាំងមួយម៉ឺន ឲ្យភ្លឺរុងរឿង ។ ព្រះកាយ
 របស់ព្រះអង្គ មានរស្មីប្រមាណមួយព្យាម តែងផ្សាយទៅកាន់

ទិសតូចទិសធំ តែងផ្សាយទៅកាន់ទីប្រមាណមួយយោជន៍ ទាំង
 ថ្ងៃទាំងយប់ ជានិរន្តរ៍ សព្វៗ កាល ។ សម័យនោះ ជនទាំង
 ឡាយពួកខ្លះ នៅក្នុងទីប្រមាណមួយយោជន៍ដោយជុំវិញ ត្រូវ
 រស្មីទាំងឡាយនៃព្រះពុទ្ធ គ្របសង្កត់ហើយ មិនចាំបាច់អុជភ្លើង
 គប់ ឬអុជភ្លើងប្រទីបទាំងឡាយឡើយ ។ ព្រះជន្មាយុកំណត់
 ប្រាំបួនម៉ឺនឆ្នាំគត់ កាលទ្រង់ព្រះជន្មាយុនៅដរាបនោះ តែងញ៉ាំង
 ប្រជុំជនដ៏ច្រើន ឲ្យឆ្លងចាកសង្សារ ។ អាកាសដ៏វិចិត្ររុងរឿង
 ដោយផ្កាយទាំងឡាយ យ៉ាងណា សាសនារបស់ព្រះនារទៈអង្គ
 នោះ ក៏រុងរឿងដោយព្រះអរហន្តទាំងឡាយ ក៏យ៉ាងនោះដែរ ។
 ព្រះពុទ្ធព្រះនាមនារទៈ ប្រសើរជាងពួកនរៈអង្គនោះ ទ្រង់ធ្វើស្តាន
 គឺព្រះធម៌ឲ្យមាំ ដើម្បីចម្លងនូវជនទាំងឡាយដ៏សេស ដែលកំពុង
 ដើរទៅ ដើម្បីឆ្លងនូវខ្សែទឹក គឺសង្សារ ហើយបរិនិព្វាន ។ ព្រះពុទ្ធ
 ស្មើដោយព្រះពុទ្ធ ដែលគ្មានបុគ្គលស្មើអង្គនោះក្តី ព្រះខ័ណ្ឌ-
 ស្រពទាំងឡាយ មានតេជះថ្លឹងពុំបាន ទាំងអម្បាលនោះក្តី ក៏
 និព្វានបាត់បង់អស់ របស់ទាំងពួង ក៏អន្តរធានអស់ ឧហ្ម័ ! សង្ខារ
 ទាំងពួង ជារបស់សោះសូន្យពិត ។ ព្រះនារទៈ ជាព្រះជិនស្រីដ៏
 ប្រសើរ ទ្រង់បរិនិព្វាន ក្នុងព្រះសុទ្ធសូនបុរី ព្រះស្តុបដ៏ប្រសើរ
 មានកម្ពស់ប្រមាណ ៤ យោជន៍ ។

នារទពុទ្ធវង្សទី ៩ ចប់

អដ្ឋកថា

នារទតុទ្ធវង្សី ៩

កាលព្រះបទុមសម្ពុទ្ធបរិនិព្វានហើយ សាសនាព្រះអង្គក៏អន្តរធានទៅ
មនុស្សទាំងឡាយមានអាយុមួយសែនឆ្នាំ ខែចុះដោយលំដាប់ រហូតដល់
អាយុ ១០ ឆ្នាំ ហើយឡើងមកវិញ រហូតអាយុដល់មួយអស្ចេយ្យឆ្នាំ
ហើយក៏ខែចុះ រហូតសល់អាយុ ៩ ម៉ឺនឆ្នាំ ។ កាលនោះ ព្រះសាស្តា ជា
កំពូលនៃនរៈ ព្រះនាមនារទៈ ទ្រទ្រង់នូវកម្លាំង ១០ មានវិជ្ជា ៣ ជាបុគ្គល
ក្លៀវក្លាដោយវេសារជ្ជញ្ញាណ ៤ ជាអ្នកប្រទានវិមុត្តិសារៈ កើតឡើងក្នុង
លោក ។ ទ្រង់បំពេញបារមីមក ៤ អស្ចេយ្យ និង ១ សែនកប្ប ទ្រង់
កើតក្នុងស្ថានសួគ៌ជាន់តុសិត ចុតិអំពីនោះហើយ បដិសន្ធិក្នុងផ្ទៃរបស់ព្រះ
នាងអនោមាទេវី ជាស្រ្តីមានរូបល្អ មិនមានបុគ្គលប្រៀប ជាអគ្គមហេសី
ក្នុងរាជត្រកូលព្រះបាទសុទេវៈ ដែលព្រះបាទវាសុទេពដណ្តើមមកបានដោយ
កម្លាំងរបស់ព្រះអង្គ ក្នុងនគរធានាវតី ។ លុះគ្រប់ទេសមាស ទ្រង់ក៏ប្រសូត
ចាកផ្ទៃព្រះជននី ត្រង់ធនញ្ញយរាជឧទ្យាន ។ ក្នុងថ្ងៃថ្វាយព្រះនាម កាល
កំពុងធ្វើពិធីឆ្លងគ្រឿងអាករណៈទាំងឡាយ ដែលសមគួរដល់ការប្រើប្រាស់
សម្រាប់មនុស្សទាំងឡាយក្នុងជម្ពូទ្វីប ក៏ធ្លាក់ចុះអំពីដើមកប្បព្រឹក្សជាដើម
តាមអាកាស ដោយហេតុនោះ ទើបមនុស្សទាំងឡាយ ថ្វាយគ្រឿងអាករណៈ
ទាំងឡាយ ដែលសមគួរសម្រាប់នរជនទាំងឡាយដល់ព្រះអង្គ ព្រោះហេតុ
នោះ ទើបពួកហោរា និងព្រះញាតិវង្សានុវង្ស ថ្វាយព្រះនាមថា នារទៈ ។

ព្រះពោធិសត្វនៅជាយរាវាស ៩ ពាន់ឆ្នាំ ទ្រង់មានប្រាសាទ ៣ ខ្នង
សមគួរដល់រដូវទាំង ៣ គឺវិជិតប្រាសាទ ១ វិជិតាវីប្រាសាទ ១ វិជិតា-
ភិរាមប្រាសាទ ១ ព្រះមាតាបិតា ទ្រង់ធ្វើខត្តិយកញ្ញាដែលជាអ្នកមានបុណ្យ
ក្រៃលែង ឈ្មោះវិជិតសេនា ជាអ្នកដល់ព្រមដោយត្រកូល សីលាចារវត្ត
និងរូបសម្បត្តិឲ្យជាអគ្គមហេសីដល់នាទកុមារនោះ ។ នារីជាស្នំ ១ សែន
២ ម៉ឺន មានព្រះនាងវិជិតសេនាជាប្រធាន ។ កាលនន្ទត្រកូលដែលជាអ្នក
នាំសេចក្តីត្រេកអរដល់សត្វលោកទាំងពួង របស់ព្រះនាងវិជិតសេនាទេវីនោះ
ប្រសូតហើយ នាទកុមារនោះ ទ្រង់ឃើញនិមិត្ត ៤ ដែលចតុរង្គសេនាធំ
ចោមរោមហើយ ទ្រទ្រង់នូវគ្រឿងស្បៀកដណ្តប់ដែលស្រាលល្អ មានពណ៌
ផ្សេងៗ ពាក់កណ្តាលមណីមុក្ខាហារ ទ្រទ្រង់នូវគ្រឿងប្រដាប់ដៃ ម្គុដ និងកង
ដៃយ៉ាងល្អ ទ្រង់ប្រដាប់ដោយផ្កា មានក្លិនក្រអូបក្រៃលែង យាងដោយ
ព្រះបាទ ចូលកាន់ព្រះរាជឧទ្យាន ទ្រង់ដោះគ្រឿងអលង្ការទាំងអស់ ទុកក្នុង
ដៃភណ្ឌាគារិក ទ្រង់កាត់ព្រះកេសា និងព្រះមោលី ដែលដូចត្របកឈូក
មិនមានមន្ទិល ប្រដាប់ដោយរតនៈដ៏ល្អក្រៃលែង ដោយព្រះខ័នដ៏មុត ដោយ
ព្រះអង្គឯង ហើយទ្រង់បោះទៅក្នុងអាកាស សក្កទេវរាជទ្រង់ទទួលដោយ
ប្រអប់មាស នាំទៅកាន់ស្ថានតាវត្តិន្យ ទ្រង់សាងព្រះចេតិយ សម្រេចដោយ
រតនៈ ៧ លើកំពូលភ្នំសិនេរុ កម្ពស់ ៣ យោជន៍ ។

ឯព្រះមហាបុរសទ្រង់ស្បៀកដណ្តប់សំពត់កាសាវៈ ដែលទេវតាប្រគេន
ទ្រង់បួសក្នុងព្រះឧទ្យាននោះឯង មួយអន្លើដោយបុរស ១ សែននាក់ ព្រះ

មហាបុរស ទ្រង់បំពេញព្យាយាមក្នុងទីនោះអស់ ៧ ថ្ងៃ ក្នុងថ្ងៃវិសាខបុណ្ណមី ទ្រង់សោយមធ្យុបាយាស ដែលព្រះនាងវិជិតសេនាអគ្គមហេសីប្រគេន ទ្រង់ សម្រាកពេលថ្ងៃក្នុងរាជឧទ្យាន ទទួលស្មៅ ៨ ក្តាប់ ដែលឧទ្យានបាលអ្នក រក្សាសុទ្ធសុទ្ធរាជឧទ្យានថ្វាយ ទ្រង់ធ្វើប្រទក្សិណដើមមហាសោណពោធិព្រឹក្ស ទ្រង់លាតសន្ធឹតស្មៅទំហំ ៥៨ ហត្ថ ប្រថាប់គង់ ទ្រង់កម្ចាត់ពលមារ ទ្រង់ ញ៉ាំងវិជ្ជា ៣ ឲ្យកើតក្នុងយាមទាំង ៣ ទ្រង់ចាក់ធូរសព្វញ្ញតញ្ញាណ ទ្រង់ បន្តិព្រះឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏
 អន្ទោលទៅកាន់សង្សារ វដ្តមានជាតិដ៏ច្រើន ។ បេ ។ ហើយ
 តថាគត បានដល់ធម៌ជាគ្រឿងក្ស័យតណ្ហាទាំងឡាយហើយ
 ដូច្នេះ ។

ក្នុងកាលជាខាងក្រោយ នៃព្រះពុទ្ធព្រះនាមបទុមៈមក មាន
 ព្រះសម្មាសម្ពុទ្ធព្រះនាមនារទៈ ទ្រង់ឧត្តមជាងសត្វជើងពីរ ឥតមាន
 បុគ្គលស្មើ ឥតមានបុគ្គលប្រៀបដ្ឋីម ។ ព្រះអង្គនោះ ជាព្រះ
 រាជបុត្រច្បង ជាព្រះរាជឱរសជាទីស្រឡាញ់ របស់ស្តេច
 ចក្កពត្តិ ទ្រង់បានពាក់នូវកែវមណី និងគ្រឿងអាករណៈ
 ហើយស្តេចចូលទៅកាន់ឧទ្យាន ។ ក្នុងឧទ្យាននោះ មានឈើ
 មួយដើម ឈ្មោះមហាសោណព្រឹក្ស ជាឈើសមរម្យ ធំល្អ

ស្អាត ព្រះសម្មាសម្ពុទ្ធ ស្តេចទៅដល់នូវដើមឈើនោះហើយ ទ្រង់
 គង់ខាងក្រោមនៃឈើនោះ ។ ព្រះញាណប្រសើររកទីបំផុត
 គ្មាន មានឧបមាដូចជាកែវវដ្តី បានកើតឡើង (ដល់ព្រះអង្គ)
 ក្នុងទីនោះ ព្រះអង្គពិចារណានូវសង្ខារទាំងឡាយ ដោយព្រះ
 ញាណនោះ ដូចជាបុគ្គលដែលផ្តាប់ ឬផ្សារឡើងនូវកាជនៈ ។
 ក្នុងទីនោះ ព្រះអង្គទ្រង់បន្សាត់បង់នូវកិលេសទាំងពួង មិនឲ្យ
 សេសសល់ ហើយបានសម្រេចនូវពោធិញ្ញាណទាំងអស់ផង
 នូវពុទ្ធសញ្ញាណទាំង ១៤ ផង ។ លុះព្រះអង្គសម្រេចនូវ
 ពោធិញ្ញាណហើយ ទើបទ្រង់សម្តែងនូវធម្មចក្ក សត្វមួយ
 សែនកោដិ បានត្រាស់ដឹងជាដំបូង ដូច្នេះ ។

បណ្តាបទទាំងនោះ បទថា ចក្កវត្ថុស្ស បានដល់ ស្តេចចក្រពត្តិ ។
 បទថា ធរដ្ឋោ បានដល់ កើតមុន ។ បទថា ធរិយតឱរសោ បានដល់ ព្រះ
 រាជឱរស ព្រះរាជបុត្តដែលគួរមើល គួរស្រឡាញ់ ។ បុត្រដែលគេអាណិត
 ហើយ ដែលគេឱបត្រង់ទ្រូង ឈ្មោះថា ធរិយតឱរស ។ បទថា អាមុក្ក-
 មាលាភរណោ បានដល់ ពាក់នូវគ្រឿងប្រដាប់ដៃ ម្តង និងកុណ្ឌលមុក្កាហារ
 ជាមាល័យ ។ បទថា ឧយ្យានំ សេចក្តីថា បានទៅកាន់អារាម ឈ្មោះ
 ធនញ្ញយរាជឧទ្យាន ក្រៅព្រះនគរ ។

បទថា តត្ថាសិ រុក្ខោ សេចក្តីថា បានឮថា ក្នុងព្រះរាជឧទ្យាននោះ
 មានដើមឈើមួយ ឈ្មោះរុក្ខសោណៈ ។ បានឮថា ដើមរុក្ខសោណៈនោះ

កម្មស្ម ៩០ ហត្ថ មានដើមមូល មានប្រគាប និងមែកសាខា មានស្លឹកពណ៌
 ខៀវក្រាស់ និងធំ មានម្លប់ត្រឈឹងត្រឈៃ ព្រោះមានទេវតានៅអាស្រ័យ
 ទើបប្រាសចាកពួកបក្សីច្រើនប្រភេទដែលសញ្ជ្រាងទៅមក ជាឈើដុះចម្លើតផែនដី
 ហាក់ដូចជាស្ដេចនៃដើមឈើ គួរត្រេកអរក្រៃលែង មែកទាំងអស់ ប្រដាប់
 ដោយផ្កាពណ៌ក្រហម ជាទីប្រជុំចុះនៃភ្នែករបស់ទេវតា និងមនុស្ស ។ បទថា
 យសវិបុលោ បានដល់ មានយសបរិបូណ៌ អធិប្បាយថា ដែលលោកទាំង
 ពួងពោលដល់ ប្រាកដល្បីល្បាញក្នុងទីទាំងពួង ព្រោះសម្បត្តិនៃដើមឈើ
 ឯង ។ អាចារ្យពួកខ្លះពោលថា តត្ថាសិ រុក្ខោ វិបុលោ ដូច្នេះក៏មាន ។ បទ
 ថា ព្រហ្មា បានដល់ ធំ អធិប្បាយថា ដូចគ្នានឹងដើមបារិច្ឆត្តកៈរបស់ពួក
 ទេវតា ។ បទថា តមជ្ឈបត្វា សេចក្ដីថា ដល់ គឺចូលទៅកាន់ដើម
 សោណៈនោះហើយ ។ បទថា ហេដ្ឋតោ បានដល់ ក្រោមដើមឈើនោះ ។

បទថា ញាណវុប្បន្និ បានដល់ ញាណដ៏ប្រសើរកើតឡើង ។ បទថា
 អនន្តំ បានដល់ រាប់មិនបាន ប្រមាណមិនកើត ។ បទថា វង្សបមំ បានដល់
 មុតដូចពេជ្រ ពាក្យនេះ ជាឈ្មោះរបស់វិបស្សនាញាណ មានអនិច្ចានុបស្សនា
 ជាដើម ។ បទថា តេនវិចិនិ សង្ខារេ បានដល់ ពិចារណាសង្ខារទាំងឡាយ
 មានរូបជាដើម ដោយវិបស្សនាញាណនោះ ។ បទថា ឧក្កជ្ជមវក្កជ្ជកំ សេចក្ដី
 ថា ពិចារណានូវការកើត និងការស្ទូនរូបសង្ខារទាំងឡាយ អធិប្បាយថា
 ព្រោះហេតុនោះ ទ្រង់ពិចារណាបច្ចយាការ ចេញចាកចតុត្ថជ្ឈាន មាន
 អានាបានស្សតិជាអារម្មណ៍ ឈមចុះក្នុងខន្ធ ៥ ឃើញលក្ខណៈ ៥០ ដោយ

ឧទេយព្វយញ្ញាណ ចម្រើនវិបស្សនា រហូតដល់គោត្រក្ខញ្ញាណ ក៏បានសម្រេច
នូវពុទ្ធកុណទាំងអស់ ដោយលំដាប់នៃអរិយមគ្គ ។

បទថា ឥត្ត បានដល់ ត្រង់ដើមសោណៈនោះ ។ បទថា សព្វ-
កិលេសានិ បានដល់ កិលេសទាំងទាំងពួង លោកពោលជាលិង្គវិបល្លាស ។
អាចារ្យពួកខ្លះពោលថា ឥត្ត សព្វកិលេសេហិ។ បទថា អសេសំ បានដល់
មិនសេសសល់ ។ បទថា អភិវាហយិ បានដល់ កម្ចាត់កិលេសទាំងអស់
ដោយដែននៃមគ្គ និងដែននៃកិលេស អធិប្បាយថា នាំចូលទៅកាន់ភាព
សាបសូន្យ ។ បទថា ពោធិ បានដល់ អរហត្តមគ្គញ្ញាណ ។ បទថា
តុទ្ធសញ្ញាណោ ច ចុទ្ធស បានដល់ ពុទ្ធសញ្ញាណ ១៤ យ៉ាង ។ ពុទ្ធសញ្ញាណ ១៤
គឺអ្វី គឺមគ្គញ្ញាណ និងផលញ្ញាណ ៨ អសាធារណញ្ញាណ ៦ ឈ្មោះថា
ពុទ្ធសញ្ញាណរបស់ព្រះពុទ្ធ ។ ច សព្វ ជាសម្បជ្ឈានត្ថៈ សេចក្តីថា ដោយ ច
សព្វនោះ ទើបសង្គ្រោះដល់ញ្ញាណដទៃៗ គឺបដិសម្បិទញ្ញាណ ៤ វេសា-
រជ្ជញ្ញាណ ៤ ញ្ញាណកំណត់កំណើត ៤ ញ្ញាណកំណត់គតិ ៥ ទេស-
ពលញ្ញាណ ចូលក្នុងពុទ្ធកុណទាំងអស់ ។

ព្រះមហាបុរសនារទៈ ទ្រង់សម្រេចភាពជាព្រះពុទ្ធយ៉ាងនេះ ទ្រង់ទទួល
អារាធនារបស់មហាព្រហ្ម ទ្រង់ធ្វើភិក្ខុមួយសែនកោដិដែលបួសជាមួយព្រះអង្គ
ក្នុងធនញ្ញយរាជឧទ្យាន ក្នុងទីចំពោះព្រះកក្កហើយ ទ្រង់ប្រកាសធម្មចក្រ ។
កាលនោះ ការត្រាស់ជឿនធម៌លើកទី ១ មានដល់ភិក្ខុមួយសែនកោដិ ។ បាន
ឮថា កាលនោះ ស្តេចនាគឈ្មោះទោណៈ ជាសត្វមានបួនានុភាពច្រើន

មហាជន នាំគ្នាគោរពកោតក្រែងបូជា អាស្រ័យត្រង់ឆ្នេរស្ទឹងគង្គា ក្បែរ
 មហាទោណនគរ ពួកមនុស្សអ្នកជនបទ ក្នុងទីណា មិនធ្វើការបួងសួង
 ស្តេចនាគនោះក៏ធ្វើទឹកដីរបស់មនុស្សទាំងនោះឲ្យវិនាស ដោយធ្វើមិនឲ្យមាន
 ភ្លៀងខ្លះ ឲ្យមានភ្លៀងធ្លាក់ខ្លាំងខ្លះ ធ្វើភ្លៀងដុំក្រុសឲ្យធ្លាក់ខ្លះ ។

លំដាប់នោះ នារទសាស្តាទ្រង់ជាអ្នកឃើញត្រើយ ទ្រង់សម្លឹងឧប-
 និស្ស័យរបស់សត្វជាច្រើន ទ្រង់ទូន្មានស្តេចនាគឈ្មោះទោណៈ ដែលមាន
 មហាកិត្តុសង្ឃចោមរោមហើយ ទើបចូលទៅកាន់លំនៅរបស់ស្តេចនាគនោះ
 មនុស្សទាំងឡាយឃើញព្រះសាស្តាហើយ ទូលយ៉ាងនេះថា បពិត្រព្រះអង្គដ៏
 ចម្រើន ស្តេចនាគមានពិសដ៏ពន្លឹក មានតេជះខ្ពស់ មានបួនទុក្ខភាពច្រើន នៅ
 អាស្រ័យក្នុងទីនោះ នាគនោះ នឹងបៀតបៀនព្រះអង្គ ទ្រង់មិនគួរយាងទៅទេ ។
 ព្រះមានព្រះភាគនៅតែយាងទៅ ធ្វើហាក់ដូចមិនបានឮពាក្យរបស់មនុស្ស
 ទាំងនោះ ។ កាលយាងទៅហើយ ក៏ប្រថាប់គង់លើកម្រាលផ្កាដែលមានក្លិន
 ក្រអូបក្រៃលែង ដែលពួកមនុស្សបូជាដល់ស្តេចនាគនោះ ក្នុងទីនោះ ។ បាន
 ឮថា មហាជនប្រជុំគ្នា ដោយគិតថា យើងនឹងឃើញសង្គ្រាមទាំង ២
 ចំណែក គឺព្រះនារទមហាមុនី និងស្តេចនាគឈ្មោះទោណៈ ។

គ្រានោះ ស្តេចនាគឃើញព្រះនាគមុនីគង់យ៉ាងនោះ អត់ធន់មិនបាន ក៏
 ប្រាកដខ្លួន ព្រួសនូវផ្សែង ។ ឯព្រះទេសពល ទ្រង់ក៏បង្ហូយផ្សែង ស្តេចនាគ
 ក៏បណ្តាលជាភ្លើង ព្រះមុនីក៏ទ្រង់បណ្តាលភ្លើង ។ ស្តេចនាគនោះ មានខ្លួន
 លំបាកពន់ពេក ព្រោះផ្សែង និងភ្លើងដែលចេញអំពីសរីរៈរបស់ព្រះទេសពល

អត់ធន់នឹងសេចក្តីទុក្ខមិនបាន ក៏ព្រៃសពិសចេញទៅ ដោយគិតថា នឹងសម្លាប់
 ព្រះសាស្តាដោយកម្លាំងពិស កម្លាំងពិសនោះ សូម្បីជម្ងឺទ្វីបទាំងមូលក៏អាច
 វិនាសបាន ។ តែពិសនោះ មិនអាចធ្វើព្រះលោមាត្រីមួយសរសៃ ក្នុងព្រះ
 សរីរៈរបស់ព្រះទេសពល ឲ្យកម្រើកញាប់ញ័របាន ពេលនោះ ស្តេចនាគនោះ
 ក៏ពិចារណាថា សមណៈនេះ ដូចម្តេចទៅហើយហ្ន៎ ឃើញព្រះមានព្រះភាគ
 មានព្រះកក្កដូផង រុងរឿងដោយព្រះពុទ្ធរស្មី ដែលមានពណ៌ ៦ បរិបូណ៌
 ដូចព្រះអាទិត្យ និងព្រះចន្ទក្នុងសរទេសរដូវ គិតថា ឱ ! សមណៈនេះ មានឫទ្ធិ
 ច្រើន អញមិនដឹងកម្លាំងរបស់ខ្លួន អញខុសហើយហ្ន៎ ស្វែងរកទីពឹង ក៏ដល់
 នូវព្រះមានព្រះភាគនោះឯងជាសរណៈ ។ លំដាប់នោះ ព្រះនាទមុនីទូន្មាន
 ស្តេចនាគនោះហើយ ទ្រង់ក៏ធ្វើយមកប្បាដិហារ្យ ដើម្បីញ៉ាំងចិត្តរបស់មហាជន
 ដែលប្រជុំគ្នាក្នុងទីនោះ ឲ្យមានសេចក្តីជ្រះថ្លា ។ កាលនោះ សត្វ ៩ ម៉ឺន
 កោដិ តាំងនៅក្នុងអរហត្ត ។ នេះជាការត្រាស់ដឹងធម៌លើកទី ២ ដោយ
 ហេតុនោះ ទើបព្រះមានព្រះភាគត្រាស់ថា

ព្រះមហាមុនីទូន្មានស្តេចនាគ ឈ្មោះមហាទោណៈ ក្នុងកាល
 នោះ ទ្រង់ពន្យល់នូវពួកមនុស្ស ព្រមទាំងទេវតា ហើយទ្រង់
 ធ្វើនូវបាដិហារ្យ ។ ក្នុងកាលនោះ ទេវតា និងមនុស្សទាំង
 ឡាយ ៩០ ពាន់កោដិ បានឆ្លងផុតនូវសេចក្តីសង្ស័យទាំង
 អស់ ក្នុងការប្រកាសនូវព្រះធម៌នោះ នេះជាការត្រាស់ដឹងទី
 ២ ដូច្នេះ ។

បណ្តាបទទាំងនោះ បទថា ចាជិហោរំ តទាភាសិ សេចក្តីថា បានធ្វើ
 នូវយមកប្បាដិហារ្យ ។ បាវៈក៏យ៉ាងនោះដូចគ្នា ។ បាវៈថា តទា ទេវ-
 មនុស្សា វា ដូច្នេះក៏មាន ។ ក្នុងបាវៈនោះ ជាបឋមាវិភត្តិ ចុះក្នុងអត្ថ
 ធម្មវិភត្តិថា ទេវមនុស្សានំ ព្រោះហេតុនោះ ទើបមានសេចក្តីថា ដល់ទេវតា
 និងមនុស្ស ៩ ម៉ឺនកោដិ ។ បទថា តវីសុ បានដល់ ឈានកន្លងផុត ។

កាលព្រះសាស្តា ទ្រង់ឲ្យឱវាទដល់នុត្តរកុមារដែលជាឱវាសរបស់
 ព្រះអង្គ ការសម្រេចធម៌លើកទី៣ មានដល់សត្វ ៨ ម៉ឺនកោដិ ដោយ
 ហេតុនោះ ទើបព្រះមានព្រះភាគត្រាស់ថា

ព្រះមហាវិរៈ ទ្រង់ទូន្មាននូវបុត្របង្កើត របស់ព្រះអង្គ ក្នុង
 កាលណា (កាលនោះ) ពួកសត្វចំនួន ៨០ ពាន់កោដិ
 បានត្រាស់ជីងក្នុងលើកទី ៣ ដូច្នេះ ។

កាលព្រាហ្មណ៍ជាសម្លាញ់ ២ នាក់ ឈ្មោះភទ្ទសាលៈ ១ វិជិតមិត្តៈ ១
 កំពុងស្វែងរកអន្លង់ទឹក គឺអមតធម៌ ក៏បានឃើញព្រះនារទេសម្មាសម្ពុទ្ធ ជា
 បុគ្គលភ្ញៀវក្លាក្រែកលែង ប្រថាប់គង់ក្នុងកណ្តាលបរិស័ទ ។ ជនទាំងពីរឃើញ
 មហាបុរិសលក្ខណៈ ៣២ ប្រការ ក្នុងព្រះកាយរបស់ព្រះមានព្រះភាគ ក៏ដាក់
 ចិត្តថា នេះជាព្រះសម្មាសម្ពុទ្ធ ទ្រង់មានកិលេសដូចដំបូល បើកហើយក្នុង
 លោក កើតនូវសទ្ធាក្នុងព្រះមានព្រះភាគ មួយអន្លើដោយបរិវារ ក៏បួសក្នុង
 សម្មាករបស់ព្រះមានព្រះភាគ កាលសម្លាញ់ទាំង ២ បួសហើយ ក៏សម្រេច
 អរហត្ត ។ ព្រះមានព្រះភាគទ្រង់លើកឡើងនូវបាតិមោក្ខ សម្តែងកណ្តាលភិក្ខុ

មួយសែនកោដិ នេះជាសន្និបាតលើកទី ១ ដោយហេតុនោះ ទើបព្រះមាន
ព្រះភាគត្រាស់ថា

ព្រះសម្មាសម្ពុទ្ធព្រះនាមនារទៈ ទ្រង់ស្វែងរកនូវគុណដ៏ធំ មាន
សាវកសន្និបាត ៣ លើក គឺសន្និបាតលើកដំបូង មានពួកព្រះ
អរហន្តប្រមាណមួយសែនកោដិ ដូច្នេះ ។

សម័យដែលព្រះនារទសម្មាសម្ពុទ្ធត្រាស់ពុទ្ធវង្ស ចាប់តាំងពីទ្រង់តាំង
បណ្ឌិតរបស់ព្រះអង្គ ក្នុងសមាគមព្រះញាតិ ភិក្ខុ ៩ ម៉ឺនកោដិប្រជុំគ្នា ជា
សន្និបាតលើកទី ២ ដោយហេតុនោះ ទើបព្រះមានព្រះភាគត្រាស់ថា

ព្រះសម្មាសម្ពុទ្ធទ្រង់ប្រកាសពុទ្ធគុណ ព្រមទាំងនិទាន ក្នុងកាលណា
កាលនោះ ព្រះអរហន្តប្រមាណ ៩០ ពាន់កោដិ ប្រាសចាក
មន្ទិល មកប្រជុំគ្នា នេះជាសន្និបាតលើកទី ២ ដូច្នេះ ។

បណ្តាបទទាំងនោះ បទថា វិមលា បានដល់ ប្រាសចាកមន្ទិល
អធិប្បាយថា ព្រះខ័ណ្ឌស្រព ។

កាលស្តេចនាគឈ្មោះវេរោចនៈ ជាអ្នកជ្រះថ្លា ក្នុងកាលព្រះមាន
ព្រះភាគ ទូន្មានស្តេចនាគឈ្មោះមហាទោណៈ និម្មិតមណ្ឌបសម្រេចដោយ
រតនៈ ៧ ប្រការ ទំហំ ៣ គាវុត ក្នុងស្ទឹងគង្គា អាណាចនាព្រះមានព្រះភាគ
មួយអង្វើដោយភិក្ខុសង្ឃឲ្យប្រថាប់គង់ក្នុងមណ្ឌបនោះ មួយអង្វើដោយបរិវារ
និមន្តព្រះមានព្រះភាគ ដើម្បីសរសើរទានរបស់ខ្លួន ក្នុងជនបទរបស់ខ្លួន ឲ្យ
ពួកអ្នករាំ អ្នកតន្ត្រី ប្រគំនូវតន្ត្រីឈ្មោះតាលៈ ដែលទ្រទ្រង់នូវគ្រឿង

អលង្ការច្រើនប្រភេទ បានថ្វាយមហាទានដល់ព្រះមានព្រះភាគ មួយអន្លើ
 ដោយភិក្ខុសង្ឃ ដោយសក្ការៈធំ សោយស្រេច ព្រះមានព្រះភាគ ទ្រង់
 ធ្វើអនុមោទនា ដូចយាងចុះកាន់មហាគង្គា ។ ក្នុងកាលនោះ ទ្រង់លើក
 បាតិមោក្ខឡើងសម្តែងកណ្តាលភិក្ខុ ៨ លានរូប ដែលស្តាប់ធម៌ក្នុងកាល
 ទ្រង់ធ្វើកត្តានុមោទនា ជ្រះថ្លាហើយ បួសជាឯហិក្ខុ នុ៎ះជាសន្និបាតលើកទី
 ៣ ដោយហេតុនោះ ទើបព្រះមានព្រះភាគត្រាស់ថា

នាគរាជឈ្មោះវេរោចនៈ បានថ្វាយទានដល់ព្រះសាស្តា ក្នុង
 កាលណា កាលនោះ ពួកសាវ័កជាបុត្តនៃព្រះជិនស្រី
 ប្រមាណ ៨០ សែន បានមកប្រជុំគ្នា (នេះជាសន្និបាត
 លើកទី ៣) ដូច្នេះ ។

បណ្តាបទទាំងនោះ បទថា អសីតិសតសហស្សិយោ បានដល់ ៨០
 សែន ។

គ្រានោះ ព្រះពោធិសត្វនៃយើងបួសជាតសី ជាអ្នកជំនាញក្នុងអភិញ្ញា
 ៥ និងសមាបត្តិ ៨ សាងអាស្រមនៅអាស្រយត្រង់ភ្នំហិមពាន លំដាប់នោះ
 ព្រះមានព្រះភាគនារទៈ ដែលព្រះអរហន្ត ៨០ កោដិ និងឧបាសកដែលតាំង
 នៅក្នុងអនាគាមិផលមួយម៉ឺនរូបចោមរោម ទ្រង់យាងទៅកាន់អាស្រមនោះ
 ដើម្បីអនុគ្រោះតសីនោះ ។ តាបសឃើញព្រះមានព្រះភាគប៉ុណ្ណោះ ក៏ត្រេកអរ
 សាងអាស្រមដើម្បីជាទីគង់ប្រថាប់របស់ព្រះមានព្រះភាគ មួយអន្លើដោយ
 បរិវារ ប្រកាសនូវគុណរបស់ព្រះសាស្តាអស់មួយរាត្រី ស្តាប់ធម្មកថារបស់

ព្រះមានព្រះភាគ ស្មែកឡើងក៏ទៅកាន់ឧត្តរកុរុទ្ធិប នាំអាហារមកអំពីទីនោះ បានថ្វាយនូវមហាទានដល់ព្រះពុទ្ធ មួយអន្លើដោយភិក្ខុសង្ឃ ។ ឥសីថ្វាយ មហាទានយ៉ាងនេះអស់ ៧ ថ្ងៃ ហើយនាំខ្លឹមចន្ទន៍ក្រហមដែលមានតម្លៃកាត់ ថ្ងៃមិនបាន មកអំពីព្រៃហិមពាន្ត បូជាព្រះមានព្រះភាគដោយចន្ទន៍ក្រហម នោះ ។ កាលនោះ ព្រះទេសពលដែលទេវតា និងមនុស្សចោមរោមហើយ ត្រាស់ធម្មកថាហើយ ទ្រង់ព្យាករថា បុរសនេះ នឹងបានត្រាស់ដឹងជាព្រះពុទ្ធ ព្រះនាមគោតមក្នុងអនាគតកាល ដោយហេតុនោះ ទើបព្រះមានព្រះភាគ ត្រាស់ថា

សម័យនោះ តថាគតជាតាបស មានផ្ទះសក់ មានព្យាយាម ក្លៀងក្លា បានដល់ត្រើយនៃអភិញ្ញាទាំង ៥ ត្រាច់ទៅតាម អាកាសបាន ។ គ្រានោះ តថាគតបានញ៉ាំងព្រះសម្មាសម្ពុទ្ធ ដែល ស្មើដោយព្រះពុទ្ធ មិនមានបុគ្គលស្មើ ព្រមទាំងព្រះសង្ឃ និងជនជាបរិស័ទ ឲ្យផ្ដោតស្តាប់ស្តាប់ ដោយបាយ និងទឹក ហើយបូជាដោយខ្លឹមចន្ទន៍ ។ គ្រានោះ ព្រះនារទៈ ជាលោក- នាយកអង្គនោះ ទ្រង់បានព្យាករតថាគតថា ក្នុងកប្បប្រមាណ មិនបាន អំពីកប្បនេះទៅ តាបសនេះ នឹងបានជាព្រះពុទ្ធ ក្នុងលោក ។ សត្វនេះ នឹងចេញចាកក្រុងកបិលពស្ថ ជាទី ត្រេកអរ តម្កល់នូវសេចក្ដីព្យាយាម ។ បេ ។ បើយើងទាំង អស់គ្នា យូរព្រះជិនស្រីអង្គនេះ ក្នុងកាលជាអនាគត ពួក

យើងគង់នឹងបានសម្រេច ក្នុងទីចំពោះព្រះកក្កដ នៃព្រះគោតម

អង្គនេះ ក៏យ៉ាងនោះដែរ ។

តថាគតបានឮព្រះពុទ្ធដីកា នៃព្រះពុទ្ធអង្គនោះហើយ ក៏ញ៉ាំង

ចិត្តឲ្យរីករាយដោយក្រៃលែង បានអធិដ្ឋាននូវវត្ថុដ៏លើសលុប

ដោយការបំពេញនូវបារមីទាំង ១០ ដូច្នេះ ។

បណ្ណាបទទាំងនោះ បទថា **តទាចាហំ** កាត់បទជា **តទាចិ** អហំ ។

បទថា **អសមសមំ** សេចក្តីថា អតីតពុទ្ធទាំងឡាយ ឈ្មោះថា មិនមាន បុគ្គលស្មើ ព្រះនារទេសមុទ្ធ ជាបុគ្គលស្មើ គឺវាសំបានដោយអតីតសមុទ្ធ ដែលមិនមានបុគ្គលស្មើទាំងនោះ ឈ្មោះថា បុគ្គលស្មើដោយព្រះពុទ្ធ ដែល មិនមានបុគ្គលស្មើ ។ ន័យម្យ៉ាងទៀត បុគ្គលមិនមានអ្នកស្មើ ប្រាសចាក អ្នកស្មើ ។ សាធុជនអ្នកស្មើ អ្នកប្រាសចាកអ្នកស្មើក៏មិនមែន ។ បណ្ណាអ្នក ស្មើ ដោយបុគ្គលអ្នកមិនមានបុគ្គលស្មើទាំងនោះ បុគ្គលស្មើ កាលគួរពោល ថា **អសមសមសមោ** (បុគ្គលស្មើនឹងបុគ្គលដែលមិនមានបុគ្គលស្មើ) គប្បី ជ្រាបថា លោកពោលលុប **សម** សព្វមួយចេញ ។ សេចក្តីថា បុគ្គលស្មើ ដោយបុគ្គលមិនមានបុគ្គលស្មើ គឺប្រាសចាកបុគ្គលស្មើ ។ បទថា **សបរិជ្ជនំ** បានដល់ ទាំងជនដែលជាឧបាសក ។ បាវៈថា **សោចិ** មំ **តទា** **នរម្យនំ** មជ្ឈេ **ព្យាកាសិ** **ចក្កមា** ដូច្នេះក៏មាន ។ បាវៈនោះ មានអត្ថន័យយល់ ដូចគ្នា ។ បទថា **ភិយេកា** **ហាសេត្វ** **មាណសំ** បានដល់ ញ៉ាំងហឫទ័យឲ្យ ត្រេកអរ ឲ្យត្រេកអរជាភិយេកាភាព ។ បទថា **អធិដ្ឋហី** **វតំ** **ឧត្តំ** បានដល់

អដ្ឋកថា មគ្គុត្តរវិហាសនី នាទពុទ្ធវង្សទី ៩

៥២៧

អធិដ្ឋានវត្តក្រែលងឡើង ។ បាបៈថា ឧត្តរី វត្ថមធិដ្ឋាសី ធនចារមិប្បវិយា
ដូច្នេះក៏មាន ។

ព្រះមានព្រះភាគនាទៈអង្គនោះ មាននគរឈ្មោះធួញ្ញវតី ព្រះជនកជា
ក្សត្រព្រះនាមព្រះបាទសុទេវៈ ព្រះជននីព្រះនាមអនោមា គូនៃអគ្គសាវ័ក
ឈ្មោះភទ្ទសាលៈ ១ ព្រះជិតមិត្តៈ ១ ឧបជ្ជាកឈ្មោះវាសេដ្ឋៈ គូអគ្គសាវ័កា
ឈ្មោះឧត្តរា ១ ផគ្គនី ១ ពោធិព្រឹក្សឈ្មោះមហាសោណៈ ព្រះសរីរៈកម្ពស់
៨៨ ហត្ថ ព្រះរស្មីនៃព្រះសរីរៈរបស់ព្រះអង្គ ផ្សាយទៅមួយយោជន៍ជានិច្ច
ព្រះជន្មាយុ ៩ ម៉ឺនឆ្នាំ អគ្គមហេសីរបស់ព្រះអង្គ ព្រះនាមវិជិតសេនា ព្រះ
ឱរសព្រះនាមនន្ទត្ថរកុមារ មានប្រាសាទ ៣ ឈ្មោះវិជិតៈ ១ វិជិតាវី ១ និង
វិជិតាកិរម ១^(១) ។ ទ្រង់គ្រប់គ្រងយរាវាសវិស័យអស់ ៩ ពាន់ឆ្នាំ ទ្រង់
ចេញអភិទេស្តមណ៍ដោយព្រះបាទ ដោយហេតុនោះ ទើបត្រាស់ព្រះមាន
ព្រះភាគថា

ព្រះពុទ្ធព្រះនាមនាទៈ ទ្រង់ស្វែងរកនូវគុណដ៏ធំ មាននគរ
ឈ្មោះធួញ្ញវតី មហាក្សត្រព្រះនាមសុទេវៈជាព្រះបិតា ព្រះមាតា
ព្រះនាមអនោមា ។ ភិក្ខុឈ្មោះភទ្ទសាលៈ ១ ឈ្មោះជិតមិត្តៈ ១
ជាអគ្គសាវ័ក ភិក្ខុឈ្មោះវាសេដ្ឋៈ ជាឧបជ្ជាករបស់ព្រះសម្មាសម្ពុទ្ធ-
នាទៈ ទ្រង់ស្វែងរកនូវគុណដ៏ធំ ។

នាងឧត្តរា ១ នាងផគ្គនី ១ ជាអគ្គសាវ័កា ឈើសម្រាប់

១- បំណកខ្មែរជា ជិតប្រាសាទ ១ វិជិតប្រាសាទ ១ អភិរមប្រាសាទ ១ ។

ត្រាស់ដឹង នៃព្រះមានព្រះភាគអង្គនោះ គេហៅថា មហា-
សោណាព្រឹក្ស ។ ព្រះមហាមុនី ទ្រង់មានកម្ពស់ ៨៨ ហត្ថក្រពុំ
មានព្រះរូបស្មើដោយគ្រឿងបូជា ជាវិការនៃមាស បានញ៉ាំង
លោកធាតុទាំងមួយម៉ឺន ឲ្យភ្លឺរុងរឿង ។ ព្រះកាយរបស់ព្រះ
អង្គ មានរស្មីប្រមាណមួយព្យាម តែងផ្សាយទៅកាន់ទិសតូច
ទិសធំ តែងផ្សាយទៅកាន់ទីប្រមាណមួយយោជន៍ ទាំងថ្ងៃ
ទាំងយប់ ជានិរន្តរ៍ សព្វៗ កាល ។ សម័យនោះ ជនទាំង
ឡាយពួកខ្លះ នៅក្នុងទីប្រមាណមួយយោជន៍ដោយជុំវិញ ត្រូវ
រស្មីទាំងឡាយនៃព្រះពុទ្ធ គ្របសង្កត់ហើយ មិនចាំបាច់អុជ
ភ្លើងគប់ ឬអុជភ្លើងប្រទីបទាំងឡាយឡើយ ។ ព្រះជន្មាយុ
កំណត់ប្រាំបួនម៉ឺនឆ្នាំគត់ កាលទ្រង់ព្រះជន្មាយុនៅដរាបនោះ
តែងញ៉ាំងប្រជុំជនដ៏ច្រើន ឲ្យឆ្លងចាកសង្សារ ។ អាកាសដ៏
វិចិត្រ រុងរឿងដោយផ្កាយទាំងឡាយ យ៉ាងណា សាសនា
របស់ព្រះនារទៈអង្គនោះ ក៏រុងរឿងដោយព្រះអរហន្តទាំងឡាយ
ក៏យ៉ាងនោះដែរ ។ ព្រះពុទ្ធព្រះនាមនារទៈ ប្រសើរជាងពួក
នរៈអង្គនោះ ទ្រង់ធ្វើស្ដាន គឺព្រះធម៌ឲ្យមាំ ដើម្បីចម្លងនូវជន
ទាំងឡាយដ៏សេស ដែលកំពុងដើរទៅ ដើម្បីឆ្លងនូវខ្សែទឹក
គឺសង្សារ ហើយបរិនិព្វាន ។ ព្រះពុទ្ធ ស្មើដោយព្រះពុទ្ធ
ដែលគ្មានបុគ្គលស្មើអង្គនោះក្តី ព្រះខ័ណ្ឌស្រពទាំងឡាយ

អដ្ឋកថា មគ្គុត្តរវិហាសិនី នាទពុទ្ធវង្សទី ៩

៥២៩

មានតេជះថ្មីឥតបាន ទាំងអម្បាលនោះក្តី ក៏និព្វានបាត់បង់
អស់របស់ទាំងពួង ក៏អន្តរធានអស់ ឧហ្ម៍ ! សង្ខារទាំងពួង
ជារបស់សោះសូន្យពិត ដូច្នេះ ។

បណ្តាបទទាំងនោះ បទថា កក្កាកក្ក័យសង្គ្គាសោ បានដល់ ដែល
មានរូបល្អដូចបដិមាដែលសម្រេចដោយមាស វិចិត្រដោយរតនៈផ្សេងៗ ។
បទថា ឧសសហស្សី វិរោចតិ សេចក្តីថា លោកធាតុទាំងមួយម៉ឺន រុងរឿង
ដោយព្រះរស្មីរបស់ព្រះអង្គ ។ ព្រះមានព្រះភាគ កាលទ្រង់ប្រកាសសេចក្តី
នោះ ទើបត្រាស់ថា រស្មីប្រមាណមួយព្យាយាម តែងផ្សាយទៅកាន់ទិស
តូចទិសធំ ដូច្នេះ ។

បណ្តាបទទាំងនោះ បទថា ព្យាមប្បកា កាយា បានដល់ ដូចព្រះ
រស្មីមួយព្យាយាម ហេតុនោះ ទើបឈ្មោះថា ព្យាមប្បកា អធិប្បាយថា
ដូចព្រះរស្មីមួយព្យាមរបស់ព្រះមានព្រះភាគនៃយើង ។

ន អក្ខរៈក្នុងបទថា ន កេចិ នេះ ប្រើក្នុងអត្ថបដិសេធ គប្បីឃើញ
ការភ្ជាប់សេចក្តីរបស់ ន អក្ខរៈនោះ ជាមួយនឹងសព្វថា ឧដ្ឋាលេន្តិ។ បទថា
ឧក្កា បានដល់ ប្រទីបមានជង គឺគប់ភ្លើង ។ ជនពួកខ្លះ មិនញ៉ាំងគប់ភ្លើង
ឬប្រទីបឲ្យឆេះបាន មិនឲ្យឆេះបាន បើនឹងសួរថា ព្រោះហេតុអ្វី ក៏ឆ្លើយបាន
ថា ព្រោះពន្លឺរបស់រស្មីនៃព្រះពុទ្ធសារីរៈ ។ បទថា តុទ្ធរុស្មីហិ បានដល់
ពុទ្ធរស្មីទាំងឡាយ ប្រើជាបទថា តុទ្ធរុស្មីហិ ក៏បាន ។ បទថា ឧត្តតា បាន
ដល់ គ្របសង្កត់ ។

បទថា ឧទ្ធចា បានដល់ ដោយពួកផ្កាយទាំងឡាយ សេចក្តីថា ផ្ទៃ
 មេឃ វិចិត្រដោយតារាទាំងឡាយ យ៉ាងណា សាសនាបស់ព្រះនារទ-
 សម្មាសម្ពុទ្ធអង្គនោះ ក៏លម្អវិចិត្រដោយព្រះអរហន្តទាំងឡាយ យ៉ាងនោះដូចគ្នា ។
 បទថា សំសារសោតំ តរណាយ បានដល់ ដើម្បីឆ្លងសាគរ គឺសង្សារវដ្ត ។
 បទថា សេសកេ បដិបន្នកេ សេចក្តីថា ញ៉ាំងសេក្ខបុគ្គលដ៏សេស និង
 កល្យាណបុគ្គល វៀរព្រះអរហន្តទាំងឡាយ ។ បទថា ធម្មសេតុំ បានដល់
 ស្ថាន គឺមគ្គ សេចក្តីថា ទ្រង់ធ្វើស្ថាន គឺធម៌ ដើម្បីញ៉ាំងបុគ្គលដ៏សេស ឲ្យ
 ឆ្លងចាកវដ្តសង្សារទ្រង់ធ្វើនូវកិច្ចសព្វយ៉ាងស្រេចហើយ ក៏បរិនិព្វាន ។ ពាក្យ
 ដ៏សេសមានអត្ថន័យយល់ ព្រោះមានន័យដូចបាន ពោលហើយខាង
 ដើមនោះឯង ។^{១៣៣}

អដ្ឋកថាធារាធពុទ្ធវង្សទី ៩ ចប់



សុត្តន្តបិដក
បទុមគ្រូពុទ្ធវង្សនិក្ខេប ៣០

[១១] ក្នុងកាលខាងក្រោយ អំពីព្រះពុទ្ធព្រះនាមនាមទះមក
មានព្រះសម្មាសម្ពុទ្ធព្រះនាមបទុមគ្រូ៖ ទ្រង់ឧត្តមជាងសត្វជើងពីរ ទ្រង់
ឈ្នះមារ ទ្រង់មិនរំកើប ឧបមាដូចសាគរ ។ ព្រះពុទ្ធនេះទ្រង់កើត
ឡើងក្នុងកប្បណា កប្បនោះឈ្មោះមណ្ឌកប្ប ប្រជុំជនមានកុសល
ដុះឡើងហើយ តែងកើតក្នុងកប្បនោះ ។ កាលព្រះមានព្រះភាគ
ព្រះនាមបទុមគ្រូ៖ ទ្រង់សម្តែងនូវធម៌ជាដំបូង សត្វទាំងឡាយ
ប្រមាណមួយសែនកោដិ ក៏បានត្រាស់ដឹងនូវមគ្គ និងផល ។ លំដាប់
តំពីនោះមក កាលព្រះបរមសម្មាសម្ពុទ្ធ ព្រះនាមបទុមគ្រូ៖ ទ្រង់
បង្ហាញនូវធម៌ ទ្រង់ញ៉ាំងពួកសត្វ ឲ្យឆ្លែតស្តាប់ស្តាប់ ពួកសត្វ
ប្រមាណ ៣ ម៉ឺន ៧ ពាន់ បានត្រាស់ដឹងក្នុងលើកទី ២ ។ ក្នុង
កាលណា ព្រះមហាវិរាដ ឆ្លើយចូលទៅរកព្រះបាទអានន្ទ
ជាព្រះបិតា លុះឆ្លើយចូលទៅកាន់សម្លាកព្រះបិតាហើយ ទ្រង់ទូង
សួរ គឺអមតធម៌ ។ កាលសួរ គឺអមតធម៌ ដែលព្រះអង្គទ្រង់
ទូងហើយ ភ្លៀង គឺធម៌ក៏ធ្លាក់ចុះ (ក្នុងកាលនោះ) ពួកសត្វ
ប្រមាណ ៥ លាន បានត្រាស់ដឹងក្នុងលើកទី ៣ ។ ព្រះពុទ្ធទ្រង់
ឈ្លាសក្នុងទេសនា ទ្រង់ទូន្មានពន្យល់ ចម្លងនូវសត្វទាំងពួង
បានចម្លងហើយ នូវប្រជុំជនជាច្រើន ។ ព្រះសាស្តា ព្រះនាម
បទុមគ្រូ៖ មានសាវកសន្និបាត ៣ លើក គឺសន្និបាតលើកទី ១

មានព្រះខ័ណ្ឌាស្រព ប្រមាណមួយសែនកោដិ ។ កាលណា
 ព្រះសម្មាសម្ពុទ្ធ ស្នើដោយព្រះអតីតពុទ្ធ រកបុគ្គលស្មើគ្មាន ទ្រង់គង់
 នៅលើភ្នំវៃការបពិត (ក្នុងកាលនោះ) ជាសន្និបាតលើកទី ២
 មានព្រះខ័ណ្ឌាស្រព ប្រមាណ ៩០ ពាន់កោដិ ។ កាលព្រះសម្មាសម្ពុទ្ធ
 ចៀសចេញចាកស្រុក ចាកនិគម និងដែន ទៅកាន់បារិកម្មង្គ
 ទៀត នេះជាសន្និបាតលើកទី ៣ មានព្រះខ័ណ្ឌាស្រព ប្រមាណ
 ៨០ ពាន់កោដិ ។ សម័យនោះ តថាគតជាជដិល អ្នកនៅក្នុង
 ដែន តថាគតបានថ្វាយសំពត់ ព្រមទាំងភត្តដល់ព្រះសង្ឃ មាន
 ព្រះពុទ្ធជាប្រធាន ។ ព្រះពុទ្ធអង្គនោះ ទ្រង់គង់នៅក្នុងកណ្តាលនៃ
 ភិក្ខុសង្ឃ ហើយទ្រង់ព្យាករតថាគតថា ក្នុងកប្បទីមួយសែន
 អំពីកប្បនេះ ជដិលនេះ នឹងបានជាព្រះពុទ្ធមួយអង្គ ។ សត្វនេះ
 នឹងចេញចាក ក្រុងកបិលពស្ត ជាទីត្រេកអរ តម្កល់នូវព្យាយាម
 ធ្វើទុក្ខរកិរិយា ។ សត្វនេះ នឹងអង្គុយទៀបគល់នៃអជបាលព្រឹក្ស
 ទទួលបាយាសក្នុងទីនោះ នឹងចូលទៅកាន់ស្ទឹងនេរញ្ឆា ។ ព្រះ
 ជិនស្រីអង្គនោះ ទ្រង់សោយបាយាស ទៀបឆ្នេរស្ទឹងនេរញ្ឆា
 ហើយស្តេចចូលទៅទៀបគល់នៃពោធិព្រឹក្ស តាមផ្លូវដីប្រសើរ
 ដែលគេតាក់តែង ។ លំដាប់នោះ ព្រះសម្មាសម្ពុទ្ធទ្រង់មានយសធំ
 ធ្វើប្រទក្សិណពោធិមណ្ឌៈដីប្រសើរ ហើយនឹងត្រាស់ជីវ័នទៀប
 គល់អស្សត្ថព្រឹក្ស ។ ព្រះមាតាបង្កើតនៃព្រះសម្មាសម្ពុទ្ធអង្គនេះ ព្រះ

នាមមាយា ព្រះបិតាព្រះនាមសុទ្ធោទនៈ ឯព្រះសម្មាសម្ពុទ្ធអង្គនេះ ព្រះ
 នាមគោតម ។ ព្រះកោលិតៈ ១ ព្រះឧបតិស្សៈ ១ ជាអគ្គសាវ័ក
 សុទ្ធតែមិនមានអាសវៈ ប្រាសចាករាគៈ មានចិត្តស្ងប់រម្ងាប់ មាន
 ចិត្តតាំងមាំ ភិក្ខុជាឧបជ្ជាកឈ្មោះអានន្ទ នឹងបម្រើព្រះជិនស្រីអង្គ
 នេះ ។ នាងខេមា ១ នាងឧប្បលវណ្ណា ១ ជាអគ្គសាវ័កា សុទ្ធ
 តែមិនមានអាសវៈ ប្រាសចាករាគៈ មានចិត្តស្ងប់រម្ងាប់ មានចិត្ត
 តាំងមាំ ។ ឈើសម្រាប់ត្រាស់ជីងនៃព្រះមានព្រះកាគនោះ ហៅថា
 អស្សត្រ័ក្ស ឧបាសកឈ្មោះចិត្តគហបតី ១ ឈ្មោះហត្ថាឡវ័ក-
 គហបតី ១ នឹងជាអគ្គឧបជ្ជាក ។ នាងនន្ទមាតា ១ នាងឧត្តរា ១
 នឹងជាអគ្គឧបជ្ជាយិកា ព្រះជន្មាយុរបស់ព្រះគោតម ដ៏មានយស
 អង្គនោះ កំណត់ ១០០ ឆ្នាំ ។ ទេវតា និងមនុស្សទាំងឡាយ
 លុះបានស្តាប់ព្រះបន្ទូលនេះ នៃព្រះសម្មាសម្ពុទ្ធ រកបុគ្គលស្មើគ្មាន
 ទ្រង់ស្វែងរកនូវគុណដ៏ធំ ហើយក៏ត្រេកអរថា ជដិលនេះ ជា
 ពូជពន្លកនៃព្រះពុទ្ធ ។ សំឡេងហើកប្រព្រឹត្តទៅ មនុស្ស ព្រម
 ទាំងទេវតា ទាំងមួយម៉ឺនលោកធាតុ ក៏ទះដៃសើច ក្អាកក្អាយ ធ្វើ
 អញ្ចលើនមស្ការថា បើពួកយើងយូរមកផល ក្នុងសាសនានៃ
 ព្រះលោកនាថអង្គនេះ ក្នុងកាលជាអនាគត ពួកយើងគង់នឹងបាន
 សម្រេច ចំពោះព្រះភក្ត្រនៃព្រះគោតមនេះ ។ មនុស្សទាំងឡាយ
 កាលឆ្លងនូវស្ទឹង បើយូរកំពង់ក្នុងទីចំពោះមុខ គង់កាន់យកនូវ

កំពង់ខាងក្រោម ហើយឆ្លងនូវស្ទឹងធំបានដែរ យ៉ាងណា ។ យើង
 ទាំងអស់គ្នា បើយូរព្រះជិនស្រីនេះ ក្នុងកាលជាអនាគត គង់
 បានសម្រេចក្នុងទីចំពោះព្រះកក្កដ នៃព្រះគោតមនេះ ក៏យ៉ាង
 នោះដែរ ។ តថាគតបានឮព្រះបន្ទូល នៃព្រះសម្មាសម្ពុទ្ធអង្គនោះហើយ
 បានអធិដ្ឋានវត្ថុដ៏លើសលុបឡើងទៅ បានធ្វើនូវព្យាយាមដ៏ខ្ពង់
 ខ្ពស់ មាំមួន ដោយការបំពេញនូវបារមីទាំង ១០ ។ ក្នុងកាល
 នោះ តិរិយទាំងពួង អាក់អន់តូចចិត្ត វិនាសខ្ចាត់ខ្ចាយ បរិស័ទ
 ពួកខ្លះ នៃតិរិយទាំងនោះ មិនបម្រើតិរិយទាំងនោះ ក៏នាំគ្នាចៀស
 ចេញចាកដែនទៅ ។ តិរិយទាំងពួង មកប្រជុំគ្នាក្នុងទីនោះហើយ
 បានចូលទៅក្នុងសម្មាភ័ន្តនៃព្រះពុទ្ធ (ហើយពោលថា) បពិត្រព្រះ
 មហាវិរៈ សូមព្រះអង្គជាទីពឹងពុំនាក់ (នែយើងខ្ញុំទាំងឡាយ)
 បពិត្រព្រះអង្គមានចក្ខុ សូមព្រះអង្គជាទីរក ។ ព្រះពុទ្ធទ្រង់
 អនុគ្រោះ ទ្រង់ប្រកបដោយករុណា ទ្រង់ស្វែងរកប្រយោជន៍ដល់
 សត្វទាំងពួង ទ្រង់ញ៉ាំងតិរិយទាំងអស់ ដែលមកប្រជុំហើយ ឲ្យ
 ស្ថិតនៅក្នុងសីល ៥ ។ សាសនា (របស់ព្រះសម្មាសម្ពុទ្ធ ព្រះនាម
 បទុមុត្តរៈនោះ) មិនរីករាលដាល ជាសាសនាសូន្យចាកពួកតិរិយទាំង
 នេះ សាសនានោះ វិចិត្រហើយដោយព្រះអរហន្តទាំងឡាយ ជា
 អ្នកស្មាត់ជំនាញ ជាតាទីបុគ្គល ។ ព្រះសាស្តាព្រះនាមបទុមុត្តរៈ
 មានព្រះនគរឈ្មោះហង្សវតី មានមហាក្សត្រព្រះនាមអានន្ទៈ ជា

ព្រះបិតា មានព្រះមាតាព្រះនាមសុជាតា ។ ព្រះអង្គទ្រង់នៅ
 គ្រប់គ្រងផ្ទះអស់ ៩ ពាន់ឆ្នាំ ប្រាសាទទាំងឡាយដ៏ប្រសើរ មាន
 ៣ ខ្នង គឺនារីប្រាសាទ ១ ពាហនប្រាសាទ ១ យសវតីប្រាសាទ
 ១ ។ មាននារីបីបួនពាន់ តាក់តែងល្អ ឯនារីដែលជាអគ្គមហេសី
 ឈ្មោះវសុលទត្តា ព្រះរាជបុត្រព្រះនាមឧត្តរៈ ។ ព្រះជិនស្រី
 ប្រសើរជាងបុរស ទ្រង់ឃើញនូវនិមិត្តទាំង ៤ យ៉ាងហើយ ស្ដេច
 ចេញទៅដោយប្រាសាទ ទ្រង់ប្រព្រឹត្តសេចក្ដីព្យាយាម អស់ ៧
 ថ្ងៃ ។ ព្រះបទុមុត្តរៈ ជានាយក ជាមហាវីរបុរស ត្រូវព្រហ្ម
 អារាធនាហើយ ទើបទ្រង់ញ៉ាំងធម្មចក្កឲ្យប្រព្រឹត្តទៅ ក្នុងឧទ្យាន
 ដ៏ប្រសើរ ឈ្មោះមិចិលា ។ ភិក្ខុឈ្មោះទេវិលៈ ១ ឈ្មោះសុជាតៈ
 ១ ជាអគ្គសាវ័ក ភិក្ខុឈ្មោះសុមនៈជាឧបជ្ជាក របស់ព្រះសាស្តា
 ព្រះនាមបទុមុត្តរៈ ។ ភិក្ខុនីឈ្មោះអមិតា ១ អសមា ១ ជាអគ្គ-
 សាវ័កា ឈើសម្រាប់ត្រាស់ដឹង នៃព្រះមានព្រះភាគអង្គនោះ
 ហៅថា សលឡត្រីក្ស (ដើមស្រល់) ។ ឧបាសកឈ្មោះអមិតៈ
 ១ ឈ្មោះតិស្សៈ ១ ជាអគ្គឧបជ្ជាក ឧបាសិកាឈ្មោះហត្ថា ១
 សុចិត្តា ១ ជាអគ្គឧបជ្ជាយិកា ។ ព្រះសម្ពុទ្ធមហាមុនី ទ្រង់មាន
 កម្ពស់ ៥៨ ហត្ថក្រពុំ មានព្រះអង្គដ៏ល្អល្អៗ ប្រាកដស្មើ
 ដោយគ្រឿងបូជា ជាវិការនៃមាស មានលក្ខណៈដ៏ប្រសើរ ៣២
 ប្រការ ។ ទ្វារក្ដី គន្លឹះទ្វារក្ដី ជញ្ជាំងក្ដី ឈើក្ដី ភ្នំជុំក្ដី ជាគ្រឿង

រាំងរាននៃព្រះសម្មាសម្ពុទ្ធនោះ ក្នុងទីប្រមាណ ១២ យោជន៍ដោយជុំវិញ
 មិនមានឡើយ ។ ព្រះជន្មាយុមានកំណត់មួយសែនឆ្នាំ កាលព្រះ
 សម្មាសម្ពុទ្ធនោះ ទ្រង់ព្រះជន្មាយុនៅឯរាបនោះ ទ្រង់ញ៉ាំងប្រជុំជនច្រើន
 ឲ្យឆ្លង (ចាកសង្សារ) លុះទ្រង់ចម្លងជនជាច្រើន ហើយកាត់
 នូវសេចក្តីសង្ស័យទាំងពួង ហើយបរិនិព្វានជាមួយនឹងសាវ័ក ដូច
 ជាគំនរភ្លើង ដែលឆេះរុងរឿង ហើយរលត់ទៅ ដូច្នោះ ។ ព្រះ
 ពុទ្ធជិនស្រីព្រះនាមបទុមុត្តរៈ ទ្រង់បរិនិព្វានក្នុងនន្ទារាម ព្រះស្តុប
 ដ៏ប្រសើររបស់ព្រះអង្គមានកម្ពស់ ១២ យោជន៍ (ដែលគេ
 សាងហើយ) ក្នុងនន្ទារាមនោះ ។

បទុមុត្តរពុទ្ធវង្សទី ១០ ចប់



អដ្ឋកថា

បទុមត្រូវពន្យល់ផ្សេងៗ ១០

សាសនារបស់ព្រះនាមទេសមុន្តប្រព្រឹត្តទៅបាន ៩ ម៉ឺនឆ្នាំ ក៏អន្តរធាន ទៅ កប្បកិរីនាសទៅ ។ បន្ទាប់អំពីនោះ ព្រះពុទ្ធទាំងឡាយ ក៏មិនកើតឡើង ក្នុងលោក អស់មួយអស្ចេយ្យនៃកប្បទាំងឡាយ ។ កប្បទាំងឡាយទេ ចាកព្រះពុទ្ធ ប្រាសចាកពន្លឺនៃព្រះពុទ្ធ ។ បន្ទាប់អំពីនោះ កាលកប្ប និង អស្ចេយ្យទាំងឡាយកន្លងទៅ ក្នុងកប្បមួយ គឺក្នុងកប្បទីមួយសែនរាប់អំពី កប្បនេះ មានព្រះពុទ្ធមួយអង្គ ទ្រង់ឈ្នះមារ ទ្រង់ដាក់ការៈ មានព្រះមេរុជា សារៈ មិនមានសង្សារវដ្ត មានសត្វជាសារៈ ជាកំពូលនៃលោកទាំងពួង ព្រះ នាមបទុមត្រូវ កើតឡើងក្នុងលោក ។ ព្រះពុទ្ធអង្គនោះ ទ្រង់បំពេញបារមី ទាំងឡាយ កើតក្នុងស្ថានសួគ៌ជាន់តុស័ត បុគ្គលិកស្ថានតុស័តនោះហើយ បដិសន្ធិក្នុងព្រះឧទេសរបស់ព្រះនាងសុជាតាទេវី កើតក្នុងត្រកូលមានក្មេងឈ្មោះ ជាអគ្គមហេសីរបស់ព្រះបាទអានន្ទ ដែលជាអ្នកធ្វើនូវការត្រេកអរដល់ជន ទាំងពួង ក្នុងហង្សវតីនគរ ។ ព្រះនាងសុជាតាទេវីនោះ ដែលពួកទេវតា រក្សាហើយ គ្រប់កំណត់ទេសមាស ក៏ប្រសូតបទុមត្រូវកុមារ ក្នុងព្រះរាជ- ឧទ្យានហង្សវតី ។ ក្នុងសម័យបដិសន្ធិ និងសម័យប្រសូត បាដិហារ្យមាន ហើយដូចពោលខាងដើម ។

បានឮមកថា ក្នុងសម័យព្រះរាជកុមារអង្គនោះទ្រង់ប្រសូត ភ្លៀងផ្កា ឈូកក៏ធ្លាក់ចុះមក ដោយហេតុនោះ ក្នុងថ្ងៃថ្វាយព្រះនាមព្រះរាជកុមារ ពួក ញាតិទាំងឡាយក៏ថ្វាយព្រះនាមថា បទុមត្រូវកុមារ ។ ព្រះរាជកុមារអង្គនោះ

ទ្រង់នៅគ្រប់គ្រងផ្ទះអស់មួយម៉ឺនឆ្នាំ ទ្រង់មានប្រាសាទ ៣ សមគួរដល់រដូវ
 ទាំង ៣ គឺនរវាហនៈ ១ យសវាហនៈ ១ វសវត្ថី ១^(១) មានស្រីស្នំ ១ សែន
 ២ ម៉ឺននាក់ មានព្រះនាងវសុទត្តាទេវី^(២) ជាប្រធាន កាលឧត្តរកុមារប្រសើរ
 ដោយគុណសព្វយ៉ាង ដែលជាឱរសរបស់ព្រះនាងវសុទត្តាទេវី ប្រសូត
 ហើយ ទ្រង់ឃើញនិមិត្ត ៤ ទ្រង់ត្រិះរិះដើម្បីចេញមហាភិនេស្តមណ៍ លុះ
 ទ្រង់ព្រះតម្រិះប៉ុណ្ណោះ ប្រាសាទឈ្មោះវសវត្ថី ក៏អណ្តែតទៅតាមអាកាស
 ដូចចក្ររបស់ស្នូនឆ្នាំង ទៅតាមលម្អ ដូចទេវវិមាន និងដូចព្រះចន្ទ ធ្វើពោធិ-
 ព្រឹក្សឲ្យនៅត្រង់កណ្តាល ដូចប្រាសាទដែលពោលហើយ ក្នុងវង្សរបស់ព្រះ
 សោភិតៈ ។

បានឮថា ព្រះមហាបុរសយាងចុះអំពីប្រាសាទនោះ ទ្រង់ដណ្តប់សំពត់
 កាសាវៈ ដែលជាទង់ជ័យនៃព្រះអរហន្ត ដែលទេវតាថ្វាយ ទ្រង់បួសក្នុង
 ប្រាសាទនោះឯង ប្រាសាទក៏ត្រឡប់មកតាំងនៅក្នុងទីដើមរបស់ខ្លួន ។ បរិស័ទ
 ទាំងអស់ ដែលទៅជាមួយព្រះមហាសត្វ នាំគ្នាបួស រៀរតែស្រ្តីទាំងឡាយ ។
 ព្រះមហាបុរសទ្រង់បំពេញព្យាយាមអស់ ៧ ថ្ងៃ ជាមួយអ្នកបួសទាំងនោះ
 ក្នុងថ្ងៃ ១៥ កើត ខែវិសាខ ទ្រង់សោយមធ្យមាសាស ដែលធីតារុបាននសេដ្ឋី
 ក្នុងឧជ្ឈេនីគមថ្វាយ ហើយទ្រង់សម្រាកពេលថ្ងៃ ក្នុងសាលវ័ន ក្នុងវេលា
 ល្ងាច ទ្រង់ទទួលស្មៅ ៨ ក្តាប់ ដែលសុមិត្តអាជីវកថ្វាយ ទ្រង់ចូលទៅកាន់

១- បិដកខ្មែរជា នារីប្រាសាទ ១ ពាហនប្រាសាទ ១ យសវត្ថីប្រាសាទ ១ ។

២- បិដកខ្មែរជា វសុទត្តា ។

ពោធិព្រឹក្សឈ្មោះដើមសលឡៈ ទ្រង់ធ្វើប្រទក្សិណពោធិព្រឹក្សនោះ ទ្រង់ក្រាល
 នូវសន្លឹកស្មៅ ទំហំប្រមាណ ៣៨ ហត្ថ ទ្រង់គង់ពត់ភ្នែក អធិដ្ឋានសេចក្តី
 ព្យាយាមមានអង្គ ៤ ទ្រង់កម្ចាត់មារ ព្រមទាំងសេនា ក្នុងបឋមយាម ទ្រង់
 បាននូវបុព្វេនិវាសានុស្សតិញ្ញាណ ក្នុងយាមទី ២ ទ្រង់ជម្រះទិព្វចក្ខុញ្ញាណ
 ឲ្យបរិសុទ្ធក្នុងយាមទី ៣ ទ្រង់ពិចារណាបច្ចយាការ ចេញអំពីចតុត្ថជ្ឈាន
 មានអានាបានស្សតិជាអារម្មណ៍ ហើយឈមចុះក្នុងខន្ធ ៥ ទ្រង់ឃើញលក្ខណៈ
 ៥០ ដោយអំណាចការកើតឡើង ហើយវិនាសទៅ ទ្រង់ចម្រើនវិបស្សនា
 រហូតដល់គោត្រក្ខញ្ញាណ ទ្រង់ចាក់ធ្លុះនូវពុទ្ធកុណទាំងមូល ដោយអរិយមគ្គ
 ទ្រង់បន្តិព្រះឧទានដែលព្រះពុទ្ធគ្រប់អង្គ ទ្រង់មិនលះបង់ថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វៈស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏
 អន្ទោលទៅកាន់សង្សារវដ្ត មានជាតិដ៏ច្រើន ។ បេ។ ហើយ
 តថាគតបានដល់ធម៌ ជាគ្រឿងក្ស័យតណ្ហាទាំងឡាយហើយ
 ដូច្នេះ ។

បានឮថា កាលនោះ ភ្ញៀវផ្កាឈូកធ្លាក់ចុះមក ហាក់បីដូចប្រដាប់
 ដោយទូទៅក្នុងមួយម៉ឺនចក្កវាឡ ដោយហេតុនោះ ទើបព្រះមានព្រះភាគ
 ត្រាស់ថា

ក្នុងកាលខាងក្រោយ អំពីព្រះពុទ្ធព្រះនាមនារទះមក មាន
 ព្រះសម្មាសម្ពុទ្ធព្រះនាមបទុមុត្តរៈ ទ្រង់ឧត្តមជាងសត្វជើងពីរ ទ្រង់

ឈ្នះមារ ទ្រង់មិនរំកើប ឧបមាដូចសាគរ ។ ព្រះពុទ្ធនេះ

ទ្រង់កើតឡើងក្នុងកប្បណា កប្បនោះ ឈ្មោះមណ្ឌកប្ប ប្រជុំ

ជនមានកុសលដុះឡើងហើយ តែងកើតក្នុងកប្បនោះ ដូច្នេះ ។

បណ្តាបទទាំងនោះ បទថា សាគរូបមោ បានដល់ មានការៈជ្រាល
ជ្រៅដូចសាគរ ។ ក្នុងបទថា មណ្ឌកប្ប វា សោ អាសិ នេះ ព្រះសម្មា-
សម្ពុទ្ធ ២ អង្គកើតឡើងក្នុងកប្បណា កប្បនោះ ឈ្មោះថា មណ្ឌកប្ប ។

ពិតហើយ កប្បមាន ២ គឺសុញ្ញកប្ប ១ អសុញ្ញកប្ប ១ បណ្តាកប្ប
ទាំង ២ នោះ ព្រះពុទ្ធ ព្រះបច្ចេកពុទ្ធ និងស្តេចចក្ខុពត្តិ រមែងមិនកើតក្នុង
សុញ្ញកប្ប ព្រោះហេតុនោះ កប្បនោះ ទើបហៅថា សុញ្ញកប្ប ព្រោះ
ទទេចាកបុគ្គលដែលមានគុណ ។

អសុញ្ញកប្ប មាន ៥ គឺសារកប្ប ១ មណ្ឌកប្ប ១ វរកប្ប ១
សារមណ្ឌកប្ប ១ កទ្ធកប្ប ១ ។ ក្នុងអសុញ្ញកប្បនេះ កប្បដែលប្រកប
ដោយសារៈ គឺគុណ ហៅថា សារកប្ប ព្រោះប្រាកដព្រះសម្មាសម្ពុទ្ធតែមួយ
ព្រះអង្គ ព្រោះទ្រង់ញ៉ាំងនូវគុណសារៈឲ្យកើត ។

ឯក្នុងកប្បណា មានព្រះពុទ្ធ ២ ព្រះអង្គ កប្បនោះ ហៅថា មណ្ឌ-
កប្ប ។ ក្នុងកប្បណា កើតព្រះពុទ្ធ ៣ ព្រះអង្គ បណ្តាព្រះពុទ្ធ ៣ ព្រះអង្គ
នោះ អង្គទី ១ ព្យាករអង្គទី ២ អង្គទី ២ ព្យាករអង្គទី ៣ ក្នុងកប្បនោះ
មនុស្សទាំងឡាយ មានចិត្តត្រេកអរ រមែងជ្រើសរើសដោយបណ្តិធានដែល
ខ្លួនប្រាថ្នា ព្រោះហេតុនោះ ទើបកប្បនោះ ហៅថា វរកប្ប ។

ឯក្នុងកប្បណា មានព្រះពុទ្ធ ៤ ព្រះអង្គ កប្បនោះ ហៅថា សារ-
មណ្ឌកប្ប ព្រោះប្រសើរជាង មានសារៈជាងកប្បមុនៗ ។

ក្នុងកប្បណា មានព្រះពុទ្ធ ៥ ព្រះអង្គ កប្បនោះ ហៅថា ភទ្ទកប្ប ។
ភទ្ទកប្បនោះ រកបានដោយកម្រក្រៃលែង ។ កប្បនោះ ដោយច្រើន សត្វ
ទាំងឡាយ ច្រើនដោយកល្យាណសុខ ដោយច្រើនតិហេតុកសត្វ រមែង
អស់កិលេស ទុហេតុកសត្វរមែងដល់នូវសុគតិ អហេតុកសត្វក៏បាននូវហេតុ
ព្រោះហេតុនោះ ទើបកប្បនោះ ហៅថា ភទ្ទកប្ប ដោយហេតុនោះ ទើបខ្ញុំ
ពោលថា អសុញ្ញកប្បមាន ៥ ជាដើម ។ សមដូចបុរាណចារ្យពោលថា

ក្នុងសារកប្ប មានព្រះពុទ្ធ ១ អង្គ ក្នុងមណ្ឌកប្ប មាន
ព្រះពុទ្ធ ២ អង្គ ក្នុងវរកប្ប មានព្រះពុទ្ធ ៣ អង្គ ក្នុងសារ-
មណ្ឌកប្ប មានព្រះពុទ្ធ ៤ អង្គ ក្នុងភទ្ទកប្ប មានព្រះពុទ្ធ
៥ អង្គ ព្រះពុទ្ធច្រើនជាងនោះ មិនមាន ដូច្នេះ ។

ឯក្នុងកប្បណា ដែលព្រះបទុមុត្តរទេសពលកើតឡើង កប្បនោះ ជា
សារកប្ប លោកហៅថា មណ្ឌកប្ប ព្រោះដូចគ្នានឹងមណ្ឌកប្ប ដោយគុណ-
សម្បត្តិ ។ វា សព្វ គប្បីឃើញថា ចុះក្នុងអត្ថឧបមា ។ បទថា ឧស្សន្ទ-
កុសលា បានដល់ អ្នកសន្សំបុណ្យ ។ បទថា ជនតា បានដល់ ប្រជុំជន ។

ព្រះមានព្រះភាគបទុមុត្តរៈ ទ្រង់ជាកំពូលបុរស ទ្រង់សម្ងំនៅត្រង់
ពោធិបល្ល័ង្ក ៧ ថ្ងៃ ទ្រង់ឈានព្រះបាទខាងស្តាំ ដោយបំណងថា នឹងជាន់
ផែនដី ។ លំដាប់នោះ ផ្កាឈូកទាំងឡាយមានកេសរ និងលម្អងប្រាសចាក

មន្ទិល មានស្លឹកដូចកើតក្នុងទឹក ជាផ្កាមិនសៅហ្មង មិនខ្វះខាត ជាផ្កាបរិបូណ៌
 ទម្ងន់ផែនដីផុសឡើង ឈូកនោះ មានស្លឹកជិតគ្នា ៩០ ហត្ថ កេសរ ៣០
 ហត្ថ ដុំកណ្តាល ១២ ហត្ថ លម្អងរបស់ផ្កានីមួយៗ ទំហំប៉ុនក្អមធំ ឯព្រះ
 សាស្តា មានកម្ពស់ ៥៨ ហត្ថ ចន្លោះពាហាទាំងសងខាងរបស់ព្រះអង្គ ១៨
 ហត្ថ ព្រះនលាដ ៥ ហត្ថ ព្រះហស្ត និងព្រះបាទ ១១ ហត្ថ ។ លុះទ្រង់
 ជាន់ដុំកណ្តាលរបស់ផ្កា ដោយព្រះបាទ ១១ ហត្ថ លម្អងប៉ុនក្អម ក៏ផ្សាយ
 ឡើងទៅលើ ស្រោចស្រពព្រះសរីរៈ ៥៨ ហត្ថ ហើយធ្លាក់ស្រោចចុះមក
 ដូចលម្អិតមនោសិលា ។ សំដៅយកសេចក្តីនោះ ទើបអាចារ្យអ្នកចនាគម្ពីរ
 សំយុត្តនិកាយពោលថា ព្រះសាស្តាប្រាកដក្នុងលោកថា ព្រះបទុមុត្តរៈ
 ដូច្នេះ ។

លំដាប់នោះ ព្រះមានព្រះភាគបទុមុត្តរៈ ទ្រង់ជាកំពូលនៃលោកទាំង
 ពួង ទ្រង់ទទួលអារាធនារបស់មហាព្រហ្ម ទ្រង់ប្រមើលមើលសត្វទាំងឡាយ
 ដែលដូចជាកាជនៈ ទទួលនូវព្រះធម្មទេសនា ទ្រង់ឃើញព្រះរាជឱរស ២
 អង្គ គឺទេវលៈ ១ សុជាតៈ ១ ដែលដល់ព្រមដោយឧបនិស្ស័យ ត្រង់នគរ
 មិថិលា រំពេចនោះ ទ្រង់ក៏យាងទៅតាមអាកាស ចុះត្រង់រាជឧទ្យាន ក្រុង
 មិថិលា ទ្រង់ឲ្យឧទ្យានបាលហៅព្រះរាជកុមារទាំង ២ អង្គមក ស្តេចទាំង ២
 អង្គទ្រង់ព្រះត្រិះរិះថា ព្រះបទុមុត្តរកុមារឱរសរបស់ម្ចាស់មាអញ ទ្រង់ព្រះ
 ផ្គូស ទ្រង់សម្រេចសម្មាសម្ពោធិញ្ញាណ យាងដល់នគររបស់អញ អញនឹង
 ចូលទៅគាល់ទ្រង់ មួយអន្លើដោយបរិវារ ក៏ចូលទៅគាល់ព្រះមានព្រះភាគ

បទុមុត្តរៈ អង្គុយចោមរោម ។ កាលនោះ ព្រះទសពល កាលព្រះរាជកុមារ
និងបរិវារទាំងនោះ ចោមរោមហើយ ទ្រង់រុនរឿងដូចព្រះចន្ទ ដែលពួកផ្កាយ
ចោមរោម ទ្រង់ប្រកាសធម្មចក្រក្នុងទីនោះ ។ កាលនោះ ការត្រាស់ដឹង
ធម៌លើកទី ១ មានដល់សត្វមួយសែនកោដិ ដោយហេតុនោះ ទើបព្រះ
មានព្រះភាគត្រាស់ថា

កាលព្រះមានព្រះភាគ ព្រះនាមបទុមុត្តរៈ ទ្រង់សម្តែងនូវ
ធម៌ជាដំបូង សត្វទាំងឡាយ ប្រមាណមួយសែនកោដិ ក៏
បានត្រាស់ដឹងនូវមគ្គ និងផល ដូច្នេះ ។

សម័យតមក ព្រះមានព្រះភាគទ្រង់សម្តែងធម៌ឲ្យមហាជន ក្នុង
សមាគមរបស់សរទតាបស រក្សកដល់កម្លៅក្នុងនរក ទ្រង់ញ៉ាំងពួកសត្វ ៣
លាន ៧ សែន^(១) ឲ្យជីកនូវអមតធម៌ នោះជាការត្រាស់ដឹងធម៌លើកទី ២
ដោយហេតុនោះ ទើបព្រះមានព្រះភាគត្រាស់ថា

លំដាប់តំពីនោះមក កាលព្រះបរមសម្មាសម្ពុទ្ធ ព្រះនាមបទុមុត្តរៈ
ទ្រង់បង្ហាញនូវធម៌ ទ្រង់ញ៉ាំងពួកសត្វ ឲ្យឆ្កែតស្តាប់ស្តាប់
ពួកសត្វប្រមាណ ៣ ម៉ឺន ៧ ពាន់ បានត្រាស់ដឹងក្នុងលើកទី
២ ដូច្នេះ ។

គ្រានោះ ព្រះបាទអានន្ទមហារាជ ប្រាកដព្រះអង្គក្នុងមិច្ឆិលានគរ ក្នុង
សម្លាករបស់ព្រះបទុមុត្តរសម្មាសម្ពុទ្ធ មួយអង្វើដោយបុរស ២ ម៉ឺន និង

១- បិដកខ្មែរជា ៣ ម៉ឺន ៧ ពាន់ ។

អមាត្យ ២០ នាក់ ។ ព្រះមានព្រះភាគបទុមុត្តរៈ ទ្រង់ឲ្យជនទាំងនោះបួស
 ដោយឯហិក្ខុ កាលជនទាំងនោះចោមរោមហើយ យាងទៅធ្វើការសង្គ្រោះ
 ព្រះជនក ប្រថាប់នៅក្នុងក្រុងហង្សវតីរាជធានី ក្នុងទីនោះ ទ្រង់យាងចង្រ្កម
 ក្នុងរតនចង្រ្កមកណ្តាលអាកាស ត្រាស់ពុទ្ធវង្សជួបព្រះសាស្ត្រានៃយើង ក្នុង
 ក្រុងកបិលពស្ត កាលនោះ ការត្រាស់ដឹងធម៌លើកទី ៣ កើតមានដល់សត្វ
 ៥ លាន ដោយហេតុនោះ ទើបព្រះមានព្រះភាគត្រាស់ថា

ក្នុងកាលណា ព្រះមហាវិបុរស ស្តេចចូលទៅរកព្រះបាទ
 អានន្ទ ជាព្រះបិតា លុះស្តេចចូលទៅកាន់សម្នាក់ព្រះបិតា
 ហើយ ទ្រង់ទូលសួរ គឺអមតធម៌ ។ កាលសួរ គឺអមតធម៌
 ដែលព្រះអង្គទ្រង់ទូលហើយ ភ្លៀង គឺធម៌ក៏ធ្លាក់ចុះ (ក្នុង
 កាលនោះ) ពួកសត្វប្រមាណ ៥ លាន បានត្រាស់ដឹងក្នុង
 លើកទី ៣ ដូច្នេះ ។

បណ្តាបទទាំងនោះ បទថា អានន្ទ ឧបសង្កមិ ត្រាស់សំដៅដល់ព្រះ
 បាទអានន្ទ ដែលជាព្រះជនក ។ បទថា អាហានិ បានដល់ ទ្រង់ទូល ។ បទ
 ថា អាហានេ គឺ អាហានាយ (លាន់ឲ្យហើយ) ។ បទថា អមតភេរិម្ហិ
 បានដល់ សួរនៃអមតៈ ។ គប្បីឃើញថា ជាលិង្គវិបល្លាស ។ បាបៈថា
 អាសេវិតេ ដូច្នេះក៏មាន ។ បាបៈនោះ មានសេចក្តីថាដែលគេសេពហើយ ។
 បទថា វស្សន្តេ ធម្មវដ្ឋិយា សេចក្តីថា ទ្រង់បង្កើតរក្សាភ្លៀង គឺធម៌ ឥឡូវនេះ
 កាលទ្រង់សម្តែងឧបាយដើម្បីធ្វើនូវការត្រាស់ដឹងធម៌ ទើបត្រាស់ថា

ព្រះពុទ្ធទ្រង់ឈ្មាសក្នុងទេសនា ទ្រង់ទូន្មានពន្យល់ ចម្លងនូវ
សត្វទាំងពួង បានចម្លងហើយនូវប្រជុំជនជាច្រើន ដូច្នេះ ។

បណ្តាបទទាំងនោះ បទថា **ឡាងកោ** មានវិគ្គហៈថា ឈ្មោះថា
ឡាងក ព្រោះទូន្មាន ដោយពណ៌នាគុណានិសង្សនៃសរណៈ ការសមាទាន
សីល និងធុត្ថង្គ ។ បទថា **វិញ្ញាបកោ** មានវិគ្គហៈថា ឈ្មោះថា **វិញ្ញាបក**
ព្រោះឲ្យសត្វដឹងសច្ចៈ ៤ គឺឲ្យសត្វត្រាស់ដឹង ។ បទថា **តារកោ** បានដល់
ឲ្យឆ្លងឱ្យ ៤ ។

គ្រានោះ ព្រះសាស្តាទ្រង់មានព្រះភក្ត្រ ដូចព្រះចន្ទពេញវង់ ក្នុងថ្ងៃ
១៥ កើត ខែមាយ ទ្រង់លើកបាតិមោក្ខឡើងសម្តែងកណ្តាលភិក្ខុមួយសែន
កោដិ ក្នុងមិថិលារាជឧទ្យាន ក្រុងមិថិលា នេះជាសន្និបាតលើកទី ១ ដោយ
ហេតុនោះ ទើបព្រះមានព្រះភាគត្រាស់ថា

ព្រះសាស្តាព្រះនាមបទុមុត្តរៈ មានសាវកសន្និបាត ៣ លើក
គឺសន្និបាតលើកទី ១ មានព្រះខ័ណ្ឌស្រព ប្រមាណមួយ
សែនកោដិ ដូច្នេះ ។

កាលព្រះមានព្រះភាគ ចាំវស្សាត្រង់កំពូលភ្នំវេការបពិត្ត ទ្រង់សម្តែង
ធម៌ ប្រោសមហាជន ដែលមកមើលបពិត្ត ទ្រង់ញ៉ាំងជន ៩ ម៉ឺនកោដិ ឲ្យ
បួសដោយឯហិក្ខុ កាលភិក្ខុទាំងនោះចោមរោមហើយ ទ្រង់លើកនូវបាតិមោក្ខ
ឡើងសម្តែង នោះជាសន្និបាតលើកទី ២ ដោយហេតុនោះ ទើបព្រះមាន
ព្រះភាគត្រាស់ថា

កាលណាព្រះសម្មាសម្ពុទ្ធ ស្នើដោយព្រះអតីតពុទ្ធ រកបុគ្គលស្នើ
 គ្មាន ទ្រង់គង់នៅលើភ្នំវេការបពិត្ត (ក្នុងកាលនោះ) ជា
 សន្និបាតលើកទី ២ មានព្រះខ័ណ្ឌស្រពប្រមាណ ៩០ ពាន់
 កោដិ ដូច្នេះ ។

កាលព្រះមានព្រះភាគ ទ្រង់មានព្រះគុណជាទីពឹងរបស់លោកទាំង ៣
 ទ្រង់ធ្វើការដោះមហាជនចាកចំណង ទ្រង់ចារិកទៅតាមជនបទ ភិក្ខុ ៨ ម៉ឺន
 កោដិប្រជុំគ្នា ដោយហេតុនោះ ទើបព្រះមានព្រះភាគត្រាស់ថា

កាលព្រះសម្មាសម្ពុទ្ធ ចៀសចេញចាកស្រុក ចាកនិគម និងដែន
 ទៅកាន់ចារិកម្តងទៀត នេះជាសន្និបាតលើកទី ៣ មានព្រះ
 ខ័ណ្ឌស្រពប្រមាណ ៨០ ពាន់កោដិ ដូច្នេះ ។

បណ្តាបទទាំងនោះ បទថា តាមនិគមរដ្ឋតោ គឺ តាមនិគមរដ្ឋហិ ។
 បាវៈក៏យ៉ាងនេះដូចគ្នា បាវៈនោះ មានសេចក្តីថា អ្នកចេញបួសចាកតាម
 និគម និងរដ្ឋទាំងឡាយ ។

គ្រានោះ ព្រះពោធិសត្វនៃយើង ឈ្មោះជដិល មានទ្រព្យច្រើនកោដិ
 ជាអ្នកគ្រប់គ្រងរដ្ឋធំ បានថ្វាយទានយ៉ាងល្អ មួយអន្លើដោយចីវរ ដល់ព្រះសង្ឃ
 មានព្រះពុទ្ធជាប្រធាន ចប់អនុមោទនាកត្តទាន ព្រះពុទ្ធអង្គនោះ ទ្រង់ព្យាករ
 តថាគតថា ក្នុងអនាគតកាល បុរសនេះ នឹងបានត្រាស់ជាព្រះពុទ្ធព្រះនាមថា
 គោតម ក្នុងទីបំផុតមួយសែនកប្ប ដោយហេតុនោះ ទើបព្រះមានព្រះភាគ
 ត្រាស់ថា

សម័យនោះ តថាគតជាជដិល អ្នកនៅក្នុងដែន តថាគតបាន
 ថ្វាយសំពត់ ព្រមទាំងកត្តដល់ព្រះសង្ឃ មានព្រះពុទ្ធជា
 ប្រធាន ។ ព្រះពុទ្ធអង្គនោះ ទ្រង់គង់នៅក្នុងកណ្តាលនៃភិក្ខុ
 សង្ឃ ហើយទ្រង់ព្យាករតថាគតថា ក្នុងកប្បទីមួយសែនអំពី
 កប្បនេះ ជដិលនេះ នឹងបានជាព្រះពុទ្ធមួយអង្គ ។ សត្វនេះ
 នឹងចេញចាកក្រុងកបិលពស្ត ជាទីត្រេកអរ តម្កល់នូវព្យាយាម
 ៗបេៗ យើងទាំងអស់គ្នា បើយូរព្រះជិនស្រីនេះ ក្នុងកាល
 ជាអនាគត គង់បានសម្រេចក្នុងទីចំពោះព្រះកក្រ នៃព្រះគោតម
 នេះ ក៏យ៉ាងនោះដែរ ។

តថាគតបានឮព្រះបន្ទូល នៃព្រះសម្មាសម្ពុទ្ធអង្គនោះហើយ បាន
 អធិដ្ឋានវត្តដ៏លើសលុបឡើងទៅ បានធ្វើនូវព្យាយាមដ៏ខ្ពង់ខ្ពស់
 មាំមួន ដោយការបំពេញនូវបារមីទាំង ១០ ដូច្នេះ ។

បណ្តាបទទាំងនោះ បទថា **សម្ពុទ្ធបុម្ភុម្ភំ សង្ឃំ** គឺ ពុទ្ធបុម្ភុម្ភុស្ស
សង្ឃុស្ស ដល់សង្ឃ មានព្រះពុទ្ធជាប្រធាន ។ ពាក្យនេះ ជាទុតិយាវិកត្តិ
 ចុះក្នុងអត្ថធម្មវិកត្តិ ។ បទថា **សកត្ថំ ទុស្សមទាសហំ** សេចក្តីថា តថាគត
 បានថ្វាយកត្តាហារ មួយអន្លើដោយចីវរ ។ បទថា **ឧត្តទន្ធិ** បានដល់ មាំទាំ
 ក្រៃលែង ។ បទថា **ធិតី** សេចក្តីថា បានធ្វើសេចក្តីព្យាយាម ។ ក្នុងសម័យ
 ព្រះមានព្រះភាគបទុមុត្តរៈ មិនមានពួកតិរិយ ទេវតា និងមនុស្ស ដល់នូវ
 ព្រះពុទ្ធមួយអង្គជាសរណៈ ដោយហេតុនោះ ទើបព្រះមានព្រះភាគត្រាស់ថា

ក្នុងកាលនោះ តិរិយទាំងពួង អាក់អន់តូចចិត្ត វិនាសខ្ចាត់ខ្ចាយ
 បរិស័ទពួកខ្លះ នៃតិរិយទាំងនោះ មិនបម្រើតិរិយទាំងនោះ ក៏
 នាំគ្នាចៀសចេញចាកដែនទៅ ។ តិរិយទាំងពួង មកប្រជុំគ្នា
 ក្នុងទីនោះ ហើយបានចូលទៅក្នុងសម្មាកន្លែងព្រះពុទ្ធ (ហើយ
 ពោលថា) បពិត្រព្រះមហាវីរៈ សូមព្រះអង្គជាទីពឹងពុំទាក់
 (នៃយើងខ្ញុំទាំងឡាយ) បពិត្រព្រះអង្គមានចក្ខុ សូមព្រះអង្គ
 ជាទីរក្សា ។ ព្រះពុទ្ធទ្រង់អនុគ្រោះ ទ្រង់ប្រកបដោយករុណា
 ទ្រង់ស្វែងរកប្រយោជន៍ដល់សត្វទាំងពួង ទ្រង់ញ៉ាំងតិរិយទាំង
 អស់ ដែលមកប្រជុំហើយ ឲ្យស្ថិតនៅក្នុងសីល ៥ ។ សាសនា
 (របស់ព្រះសម្មាសម្ពុទ្ធ ព្រះនាមបទុមុត្តរៈនោះ) មិនរីករវ ជា
 សាសនាសូន្យចាកពួកតិរិយទាំងនេះ សាសនានោះ វិចិត្រ
 ហើយដោយព្រះអរហន្តទាំងឡាយ ជាអ្នកស្មាត់ជំនាញ ជា
 តាទិបុគ្គល ដូច្នេះ ។

បណ្តាបទទាំងនោះ បទថា ព្យាបាតា បានដល់ មានការប្រកាន់ខ្ជាប់
 និងការរឹងត្អឹងត្រូវកម្ចាត់ហើយ ។ ក្នុងបទថា តិរិយា នេះ គប្បីជាបថា
 តិរិយ តិរិយករ តិរិយ ។ ក្នុង ៣ បទនោះ មានវិគ្គហៈថា ឈ្មោះថា តិរិយ
 ព្រោះជាទីឆ្ងង់ទៅដោយអំណាចទិដ្ឋិ មានសស្សតទិដ្ឋិជាដើម បានដល់ លទ្ធិ ។
 បុគ្គលធ្វើលទ្ធិនោះឲ្យកើតឡើង ឈ្មោះថា តិរិយករ (មេលទ្ធិ) បុគ្គលមាន
 ក្នុងលទ្ធិ ឈ្មោះថា តិរិយ (អ្នករាប់អានលទ្ធិ) ។ គប្បីជាបព្រះតម្រាស់ថា

ពួកតិរិយត្រូវកម្ចាត់នូវការប្រកាន់ខ្លួន និងការរឹងត្អឹងចេញហើយជាដើម ក៏
 ដើម្បីសម្តែងថា បានឮថា ក្នុងសាសនារបស់ព្រះមានព្រះភាគព្រះនាមបទុមុត្តរៈ
 មិនមានតិរិយ ទោះតិរិយពួកណានៅមាន តិរិយទាំងនោះក៏ដូច្នេះ ។ បទថា
 វិមនា បានដល់ មានចិត្តខុសប្រក្រតី ។ បទថា ធុម្ពនា ជាវេចនៈនៃពាក្យ
 ថា វិមនា នោះឯង ។ បទថា ន តេសំ កេចិ បរិចរន្ត សេចក្តីថា បុរស
 ពួកខ្លះរបស់តិរិយទាំងនោះ មិនធ្វើនូវការគក់ប្របាច់ មិនឲ្យភិក្ខុហារ មិនធ្វើ
 សក្ការៈ មិនគោរព មិនរាប់អាន មិនបូជា មិនព្រមក្រោកអំពីទីអង្គុយ មិន
 ធ្វើអញ្ចាលកម្ម ។ បទថា រដ្ឋតោ បានដល់ ចាករដ្ឋទាំងមូល ។ បទថា
 និច្ចកន្តិ បានដល់ នាំចេញទៅរុករាន អធិប្បាយថា មិនឲ្យលំនៅដល់តិរិយ
 ទាំងនោះ ។ បទថា តេ បានដល់ តិរិយទាំងឡាយ ។

បទថា ឧបគត្តំ ពុទ្ធសន្តិកេ សេចក្តីថា ពួកតិរិយទាំងអស់ដែលត្រូវ
 ពួកមនុស្សអ្នកដែនបៀតបៀនយ៉ាងនេះ មកប្រជុំគ្នាហើយ ក៏ដល់ព្រះបទុមុត្តរ-
 ទេសពលតែមួយព្រះអង្គជាសរណៈ នាំគ្នាពោលដល់សរណៈយ៉ាងនេះថា សូម
 ទ្រង់ជាសាស្តា ជាទីពឹង ជាគតិ ជាទីទៅខាងមុខ ជាសរណៈរបស់ពួកខ្ញុំ
 ព្រះអង្គចុះ ។ ឈ្មោះថា អនុកម្មក ព្រោះទ្រង់អាណិតអាសូរ ។ ឈ្មោះថា
 ការុណិក ព្រោះទ្រង់ប្រព្រឹត្តដោយសេចក្តីករុណា ។ បទថា សម្បត្តេ បាន
 ដល់ ពួកតិរិយដែលមកប្រជុំចូលដល់សរណៈ ។ បទថា បញ្ចាសីលេ បតិដ្ឋហិ
 សេចក្តីថា ឲ្យតាំងនៅក្នុងសីល ៥ ។ បទថា និរាគុលំ បានដល់ មិនច្របូក
 ច្របល់ អធិប្បាយថា មិនលាយឡំដោយលទ្ធផលទៃ ។ បទថា សុញ្ញកំ បាន

ដល់ សូន្យចាកតិរិយទាំងនោះ ។ បទថា តំ គប្បីបន្ថែមចូលទៅក្នុងពាក្យថា
សាសនារបស់ព្រះមានព្រះភាគអង្គនោះ ។ បទថា វិចិត្តំ បានដល់ ស្អាត
វិចិត្រ ។ បទថា វស្សតេហិ បានដល់ ជាអ្នកជំនាញ ។

ព្រះមានព្រះភាគបទុមុត្តរៈអង្គនោះ មាននគរឈ្មោះហង្សវ្រតី ព្រះបិតា
ព្រះនាមអានន្ទ ព្រះមាតាព្រះនាមសុជាតាទេវី គូនៃអគ្គសាវ័កឈ្មោះទេវិលៈ
១^(១) សុជាត ១ ឧបជ្ជាកឈ្មោះសុមនៈ គូនៃអគ្គសាវ័កឈ្មោះអមិតា ១
អសមា ១ ពោធិព្រឹក្សឈ្មោះដើមសលលៈ ។ ព្រះសរីរៈកម្ពស់ ៥៨ ហត្ថ
ព្រះរស្មីរបស់ព្រះអង្គផ្សាយទៅអស់ទី ១២ យោជន៍ដោយជុំវិញ ព្រះជន្មាយុ
១ សែនឆ្នាំ អគ្គមហេសីព្រះនាមវសុទត្តា ព្រះឱរសព្រះនាមឧត្តរៈ បានឮថា
ព្រះមានព្រះភាគបទុមុត្តរៈរម្ងត់ខន្ធបរិនិព្វាន ក្នុងនន្ទារាមមហាវិហារ ដែលគួរ
ជាទីត្រេកអរយ៉ាងក្រៃលែង ។ ឯព្រះបរមសាវ័កជាតុរបស់ព្រះអង្គមិនខ្ចាត់
ខ្ចាយទូទៅ ពួកមនុស្សក្នុងជម្ពូទ្វីប នាំគ្នាសាងចេតិយសម្រេចដោយរតនៈ ៧
ប្រការ កម្ពស់ ១២ យោជន៍ ដោយហេតុនោះ ទើបព្រះមានព្រះភាគត្រាស់ថា

ព្រះសាស្តា ព្រះនាមបទុមុត្តរៈ មានព្រះនគរឈ្មោះហង្សវ្រតី មាន
មហាក្សត្រ ព្រះនាមអានន្ទៈជាព្រះបិតា មានព្រះមាតាព្រះនាម
សុជាតា ។ ភិក្ខុឈ្មោះទេវិលៈ ១ ឈ្មោះសុជាតៈ ១ ជាអគ្គ-
សាវ័ក ភិក្ខុឈ្មោះសុមនៈជាឧបជ្ជាករបស់ព្រះសាស្តា ព្រះនាម
បទុមុត្តរៈ ។ ភិក្ខុនីឈ្មោះអមិតា ១ អសមា ១ ជាអគ្គសាវ័ក

១- បិដកខ្មែរជា ទេវិលៈ ។

ឈើសម្រាប់ត្រាស់ជីង នៃព្រះមានព្រះភាគអង្គនោះ ហៅថា សលឡត្រីក្ស (ដើមស្រល់) ។ ព្រះសម្មាសម្ពុទ្ធមហាមុនី ទ្រង់មាន កម្មស័ ៥៨ ហត្ថក្រពុំ មានព្រះអង្គដ៏ល្អល្អះ ប្រាកដស្មើដោយ គ្រឿងបូជា ជាវិការនៃមាស មានលក្ខណៈដ៏ប្រសើរ ៣២ ប្រការ ។ ទ្វារក្តី គន្លឹះទ្វារក្តី ជញ្ជាំងក្តី ឈើក្តី ភ្នំជុំក្តី ជាគ្រឿង រាំងរាងនៃព្រះសម្មាសម្ពុទ្ធនោះ ក្នុងទីប្រមាណ ១២ យោជន៍ដោយជុំវិញ មិនមានឡើយ ។ ព្រះជន្មាយុមានកំណត់មួយសែនឆ្នាំ កាលព្រះ សម្មាសម្ពុទ្ធនោះ ទ្រង់ព្រះជន្មាយុនៅដរាបនោះ ទ្រង់ញ៉ាំងប្រជុំជនច្រើន ឲ្យឆ្លង (ចាកសង្សារ) លុះទ្រង់ចម្លងជនជាច្រើន ហើយកាត់ នូវសេចក្តីសង្ស័យទាំងពួង ហើយបរិនិព្វានជាមួយនឹងសាវ័ក ដូចជាគំនរភ្លើងដែលឆេះរួចរៀង ហើយរលត់ទៅដូច្នោះ ដូច្នេះ ។

បណ្តាបទទាំងនោះ បទថា នគសិលុច្ឆយា បានដល់ គំនរថ្ម ពោល គឺភ្នំ ។ បទថា អារវណំ បានដល់ បិទបាំងធ្វើខាងក្រៅ ។ បទថា ទ្វាទស- យោជនេ សេចក្តីថា រស្មីនៃសរីរៈរបស់ព្រះមានព្រះភាគផ្សាយទៅក្នុងទី ១២ យោជន៍ដោយជុំវិញ តាំងនៅទាំងយប់ទាំងថ្ងៃ ។ ក្នុងគាថាដ៏សេស ក្នុងទី គ្រប់កន្លែង ជាកំច្បាស់ហើយនោះឯង ។

បន្ទាប់អំពីនេះទៅ យើងនឹងសង្ខេបសេចក្តីដែលដដែលៗ មានការ បំពេញបារមីជាដើម ពោលតែសេចក្តីដែលប្លែកគ្នាប៉ុណ្ណោះ បើយើងនឹង ពោលដដែល កាលណានឹងចប់ពណ៌នានេះ ។^{២៣៧}

អង្គកថាបទុមុត្តរពុទ្ធវង្សទី ១០ ចប់

សុត្តន្តបិដក
សុមេធាប្បដ្ឋាន ១១

[១២] ក្នុងកាលជាខាងក្រោយ អំពីព្រះសម្មាសម្ពុទ្ធព្រះនាមបទុមុត្តរៈ
មក មានព្រះពុទ្ធព្រះនាមសុមេធាៈ ព្រះអង្គជានាយក គេគ្រប
សង្កត់បានដោយក្រ ទ្រង់មានព្រះតេជះដ៏ខ្ពង់ខ្ពស់ ជាព្រះជិនស្រី
ដ៏ប្រសើរ ឧត្តមជាងលោកទាំងមូល ។ ព្រះអង្គមានព្រះនេត្រថ្លា
ស្អាត មានព្រះកក្កុលល្អៈ មានព្រះសរីរៈធំ មានព្រះសរីរៈត្រង់
ល្អ មានព្រះតេជះ ទ្រង់ស្វែងរកប្រយោជន៍ដល់សត្វទាំងពួង ទ្រង់
ញ៉ាំងសត្វទាំងឡាយច្រើន ឲ្យរួចចាកចំណង ។ កាលណា ព្រះ
ពុទ្ធទ្រង់បានដល់នូវពោធិញ្ញាណដ៏ឧត្តមសព្វគ្រប់ហើយ ទ្រង់ញ៉ាំង
ធម្មចក្កឲ្យប្រព្រឹត្តទៅក្នុងនគរ ឈ្មោះសុទស្សនៈ ។ ក្នុងការ
សម្តែងធម៌ទេសនានៃព្រះពុទ្ធ ព្រះនាមសុមេធាៈអង្គនោះ មានការ
ត្រាស់ដឹង ៣ លើក គឺការត្រាស់ដឹងទី ១ មានពួកសត្វមួយសែន
កោដិ ។ តមកទៀត ក្នុងការត្រាស់ដឹងទី ២ មានពួកសត្វប្រមាណ
៩០ ពាន់កោដិ ក្នុងគ្រាដែលព្រះជិនស្រី ទ្រង់ទូន្មានយក ឈ្មោះ
កុម្មកណ្តៈ ។ តមកទៀត ការត្រាស់ដឹងទី ៣ មានពួកសត្វ ៨០
ពាន់កោដិ ក្នុងគ្រាដែលព្រះសម្មាសម្ពុទ្ធ មានយសរាប់មិនបាន ទ្រង់
ប្រកាសនូវសច្ចៈ ៤ ប្រការ ។ ព្រះសុមេធាមហេសី មានសាវក-
សន្និបាត ៣ លើក ដែលសុទ្ធតែជាព្រះខ័ណ្ឌស្រព ប្រាសចាក
មន្ទិល មានចិត្តស្ងប់រម្ងាប់ មានចិត្តនឹងជឿ គឺក្នុងកាលដែលព្រះ

ជិនស្រី ស្ដេចចូលទៅក្នុងនគរសុទ្ធសុទ្ធៈ មានភិក្ខុជាព្រះខ័ណ្ឌ-
 ស្រព ១០០ កោដិ បានមកប្រជុំ (នេះសន្និបាតលើកទី ១) ។
 តមកទៀត សន្និបាតលើកទី ២ មានភិក្ខុប្រមាណ ៩០ កោដិ
 (មកប្រជុំ) ក្នុងពេលក្រាលកបិនលើភ្នំទេវក្ខន្ធ ។ តមកទៀត
 សន្និបាតលើកទី ៣ មានភិក្ខុប្រមាណ ៨០ កោដិ មកប្រជុំ ក្នុង
 កាលព្រះទេសពលស្ដេចទៅកាន់ចារិក ។ សម័យនោះ តថាគត
 កើតជាមាណព ឈ្មោះឧត្តរៈ តថាគតបានសន្សំទ្រព្យទុកក្នុងផ្ទះ
 ប្រមាណ ៨០ កោដិ ។ តថាគតថ្វាយទ្រព្យទាំងអស់ ឥតមាន
 សេសសល់ ដល់ព្រះលោកនាយក ព្រមទាំងព្រះសង្ឃ ហើយ
 បានយកព្រះលោកនាយកនោះ ជាទីពឹង បានពេញចិត្តចំពោះ
 បព្វជ្ជា ។ គ្រានោះ ព្រះអង្គទ្រង់ធ្វើនូវអនុមោទនា ហើយព្យាករ
 តថាគតថា ក្នុងកប្បទី ៣០ ពាន់ មាណពនេះ នឹងបានជាព្រះពុទ្ធ
 (មួយអង្គ) សត្វនេះ នឹងចេញចាកក្រុងកបិលពស្ថ ជាទីរករាយ
 ហើយតម្កល់នូវព្យាយាម ធ្វើទុក្ខកិរិយា ។ សត្វនេះ នឹងអង្គុយ
 នៅទៀបគល់អដបាលព្រឹក្ស ទទួលបាយាសក្នុងទីនោះ ហើយ
 ចូលទៅកាន់ស្ទឹងនេរញ្ញរា ។ ព្រះជិនស្រីអង្គនោះ នឹងសោយ
 បាយាស ទៀបឆ្នេរស្ទឹងនេរញ្ញរា ហើយស្ដេចចូលទៅទៀបគល់
 នៃពោធិព្រឹក្ស តាមផ្លូវដ៏ប្រសើរដែលគេតាក់តែងហើយ ។ លំដាប់
 នោះ ព្រះមានយសធំ នឹងធ្វើប្រទក្សិណនូវពោធិមណ្ឌៈដ៏ប្រសើរ

ហើយនឹងត្រាស់ដឹងទៀបគល់នៃអស្សត្ថព្រឹក្ស ។ ព្រះមាតាបង្កើត
 របស់ព្រះសម្មាសម្ពុទ្ធអង្គនេះ នឹងមានព្រះនាមមាយា ព្រះបិតាព្រះនាម
 សុខោទនៈ ព្រះពុទ្ធអង្គនេះព្រះនាមគោតម ។ ព្រះកោលិតៈ ១
 ព្រះឧបតិស្សៈ ១ ជាអ្នកមិនមានអាសវៈ ប្រាសចាកតម្រេក
 មានចិត្តស្ងប់រម្ងាប់ មានចិត្តតម្កល់មាំ នឹងជាអគ្គសាវ័ក ភិក្ខុជា
 ឧបដ្ឋាកឈ្មោះអានន្ទ នឹងបម្រើនូវព្រះជិនស្រីអង្គនោះ ។ នាង
 ខេមា ១ នាងឧប្បលវណ្ណា ១ ជាអ្នកមិនមានអាសវៈ ប្រាស
 ចាកតម្រេក មានចិត្តស្ងប់រម្ងាប់ មានចិត្តតម្កល់មាំ នឹងជាអគ្គ-
 សាវ័កា ។ ឈើសម្រាប់ត្រាស់ដឹង របស់ព្រះមានព្រះភាគអង្គ
 នោះ ហៅថា អស្សត្ថព្រឹក្ស ឧបាសកឈ្មោះចិត្តគហបតី ១
 ហត្ថាឡវកគហបតី ១ នឹងជាអគ្គឧបដ្ឋាក ។ ឧបាសិកាឈ្មោះ
 នន្ទមាតា ១ ឧត្តរា ១ នឹងជាអគ្គឧបដ្ឋាយិកា ព្រះជន្មាយុព្រះ
 គោតមមានយសនោះ មានកំណត់ ១០០ ឆ្នាំ ។ ទេវតា និង
 មនុស្សទាំងឡាយ លុះបានស្តាប់នូវព្រះបន្ទូលនេះ នៃព្រះមហេសី
 មិនមានបុគ្គលស្មើ ក៏មានចិត្តត្រេកអរថា មាណពនេះ ជាពូជពន្ធក
 នៃព្រះពុទ្ធ ។ សំឡេងហើកីប្រព្រឹត្តទៅ មនុស្ស និងទេវតាទាំង
 មួយមុនលោកធាតុ ក៏ទះដៃសើច ក្អកក្អាយ ធ្វើអញ្ចូលនិមស្សារ
 ថា បើពួកយើងនឹងឃ្លានមគ្គផល ក្នុងសាសនានៃព្រះលោកនាថ
 អង្គនេះ ក្នុងកាលជាអនាគត ពួកយើងនឹងបានសម្រេច ចំពោះ

ព្រះភក្ត្រនៃព្រះគោតមនេះ ។ មនុស្សទាំងឡាយ កាលឆ្លងនូវស្ទឹង
 ហើយឆ្លងកំពង់នូវទីចំពោះមុខ គង់កាន់យកកំពង់ខាងក្រោម ហើយ
 ឆ្លងនូវស្ទឹងជំបានដែរ យ៉ាងណា ។ ពួកយើងទាំងអស់គ្នា បើ
 ឃ្លានព្រះជិនស្រីនេះ ក្នុងកាលជាអនាគត គង់បានសម្រេច ក្នុង
 ទីចំពោះព្រះភក្ត្រ នៃព្រះគោតមនេះ ក៏យ៉ាងនោះដែរ ។ តថាគត
 បានស្តាប់ព្រះបន្ទូល នៃព្រះសម្មាសម្ពុទ្ធអង្គនេះហើយ បានញ្ចាំងចិត្តឲ្យ
 ជ្រះថ្លាក្រៃលែង បានអធិដ្ឋានវត្តដ៏លើសលុប ដោយការបំពេញ
 នូវបារមី ១០ ។ តថាគតបានរៀននូវព្រះសូត្រ ព្រះវិន័យ និង
 សត្តសាសនៈ ដែលមានអង្គ ៩ ទាំងអស់ ហើយញ្ចាំងសាសនា
 នៃព្រះជិនស្រីឲ្យល្អរុងរឿង ។ តថាគតជាអ្នកមិនប្រមាទ ក្នុង
 សាសនានោះ កាលតថាគតនៅក្នុងទីអង្គុយ ទីឈរ និងទីដើរ ក៏
 បានដល់អភិញ្ញាបារមី ហើយទៅកើតក្នុងព្រហ្មលោក ។ ព្រះសម្មាសម្ពុទ្ធ
 ព្រះនាមសុមេធា ជាមហេសី មានព្រះនគរឈ្មោះសុទ្ធសុន្ទៈ
 ព្រះមហាក្សត្រ ព្រះនាមសុទ្ធាត្ថៈជាព្រះបិតា ព្រះមាតាបង្កើត
 ព្រះនាមសុទ្ធាត្ថា ។ ព្រះសុមេធាសម្មាសម្ពុទ្ធនោះ ទ្រង់នៅគ្រប់គ្រងផ្ទះ
 អស់ ៩ ពាន់ឆ្នាំ ប្រាសាទដ៏ប្រសើរ មាន ៣ ខ្នង គឺសុចន្ទៈ-
 ប្រាសាទ ១ កញ្ចនប្រាសាទ ១ សិរីវិឌ្ឍប្រាសាទ ១ ។ មាននារី
 ប្រមាណ ១៦ ពាន់រូប សុទ្ធសឹងតែតាក់តែងល្អហើយ ឯនារី
 ដែលជាអគ្គមហេសីនោះ ព្រះនាមសុមនា ព្រះរាជបុត្រព្រះនាម

បុរេព្វៈ ។ ព្រះជិនស្រី ទ្រង់ឃើញនូវនិមិត្ត ៤ យ៉ាងហើយ
 ស្តេចចេញទៅដោយហត្ថិយាន ទ្រង់តម្កល់ព្យាយាមអស់ ៨ ខែ
 គត់ ។ ព្រះលោកនាយក ព្រះនាមសុមេធ�ៈ ជាមហាវីរៈ ត្រូវ
 ព្រហ្មអារាធនាហើយ ទ្រង់ញ៉ាំងធម្មចក្កឲ្យប្រព្រឹត្តទៅ ក្នុងឧទ្យាន
 ដ៏ប្រសើរ ឈ្មោះសុទ្ធស្វនៈ ភិក្ខុឈ្មោះសរណៈ ១ ឈ្មោះ
 សព្វកាមៈ ១ ជាអគ្គសាវ័ករបស់ព្រះសុមេធ�ៈ ដែលទ្រង់ស្វែង
 រកនូវគុណដ៏ធំអង្គនោះ ភិក្ខុជាឧបជ្ជាកឈ្មោះសាគរៈ ។ ភិក្ខុនី
 ឈ្មោះរាមា ១ ឈ្មោះសុរាមា ១ ជាអគ្គសាវ័កា ឈឺសម្រាប់
 ត្រាស់ដឹង នៃព្រះមានព្រះភាគនោះ ហៅថា និម្មត្រិក្ស (ដើម
 ស្តៅ) ។ ឧបាសកឈ្មោះឧរុវេលៈ ១ ឈ្មោះយសវៈ ១ ជា
 អគ្គឧបជ្ជាក ឧបាសិកាឈ្មោះយសា ១ សិរិវា ១ ជាអគ្គ-
 ឧបជ្ជាយិកា ។ ព្រះមហាមុនីទ្រង់មានកម្ពស់ ៨៨ ហត្ថក្រពុំ ទ្រង់
 ញ៉ាំងទិសទាំងពួងឲ្យភ្លឺ ដូចព្រះចន្ទរូងរឿងកន្លងពួកផ្កាយ ។ កែវ
 មណីរបស់ស្តេចចក្រពត្តិ ភ្លឺរូងរឿង អស់ទីប្រមាណមួយយោជន៍
 យ៉ាងណា រតនៈ គឺពន្លឺនៃព្រះមានព្រះភាគនោះ តែងផ្សាយទៅ
 កាន់ទីប្រមាណមួយយោជន៍ដោយជុំវិញ ក៏យ៉ាងនោះដែរ ។ ព្រះ
 ជន្មាយុមានកំណត់ ៩ ម៉ឺនឆ្នាំគត់ ព្រះសុមេធីអង្គនោះ កាល
 ទ្រង់ព្រះជន្មាយុនៅដរាបនោះ តែងញ៉ាំងប្រជុំជនច្រើន ឲ្យឆ្លងចាក
 សង្សារ ។ ព្រះសាសនានេះ កុះករដោយពួកព្រះអរហន្ត ដែល

អង្គកថា មគ្គត្ថវិបាកសិនី សុមេធាប្បវត្តន្ត ១១

៥៥៧

មានវិជ្ជា ៣ និងអភិញ្ញា ៦ ដល់នូវកម្លាំង ជាតាទិបុគ្គល ។ ព្រះ
អរហន្តទាំងពួងនោះ សឹងតែមានយសរាប់មិនបាន សុទ្ធតែរួចផុត
ហើយ មិនមានឧបធិទាំងអស់ ព្រះអរហន្តទាំងនោះ មានយសធំ
បានសម្តែងនូវពន្លឺ គឺព្រះញាណ ហើយនិព្វានទៅ ។ ព្រះពុទ្ធ
ព្រះនាមសុមេធាៈ ជាព្រះជិនស្រីប្រសើរ ទ្រង់និព្វានក្នុងមេធារាម
ព្រះធាតុផ្សាយទៅ ក្នុងប្រទេសទាំងឡាយនោះៗ ។

សុមេធាប្បវត្តន្ត ១១ ចប់



អដ្ឋកថា

សុមេធាតុន្ទ្រវង្សដ៏ ១១

កាលព្រះបទុមុត្តរសម្មាសម្ពុទ្ធ រម្មត់ខន្ធបរិនិព្វានហើយ សាសនារបស់
 ព្រះអង្គក៏អន្តរធានទៅ ព្រះពុទ្ធទាំងឡាយមិនកើតអស់កាល ៧ ម៉ឺនកប្ប ។
 ក្នុងកប្បមួយ គឺក្នុងកប្បទី ៣ ម៉ឺន រាប់អំពីកប្បនេះ មានព្រះសម្មាសម្ពុទ្ធ ២
 ព្រះអង្គកើតឡើង គឺព្រះសុមេធាៈ និងព្រះសុជាតៈ ក្នុង ២ ព្រះអង្គនោះ ព្រះ
 ពោធិសត្វព្រះនាមសុមេធាៈ សម្រេចសុមេធាបញ្ញាហើយ បំពេញបារមីទាំង
 ឡាយ កើតក្នុងស្ថានសួគ៌ជាន់តុសិត បុតិអំពីនោះហើយ បដិសន្ធិក្នុងផ្ទៃនៃ
 ព្រះនាងសុទត្តាទេវី អគ្គមហេសីរបស់ព្រះបាទសុទត្តៈ ក្នុងនគរសុទស្សនៈ
 គ្រប់កំណត់ទសមាស ក៏ប្រសូតចាកផ្ទៃរបស់ព្រះជននី ក្នុងសុទស្សនរាជ-
 ឧទ្យាន ហាក់ដូចព្រះទិព្វករដ៏ស្រទន់ រំលៀកខ្លួនចេញអំពីស្រទាប់ពពក
 ដូច្នោះ ។ ទ្រង់នៅជាយរាវាសអស់ ៩ ពាន់ឆ្នាំ ទ្រង់មានប្រាសាទ ៣ ឈ្មោះ
 សុចន្ទៈ ១ កញ្ចនៈ ១ សិរីវង្សៈ ១^(១) មានពួកនារីប្រាកដ ៤ ម៉ឺន ៨
 ពាន់នាក់^(២) មានព្រះនាងសុមនាមហាទេវីជាប្រធាន ។

សុមេធាកុមារនោះ កាលឱវាសរបស់ព្រះនាងសុមនាទេវី ព្រះនាមថា
 បុនព្វសុមិត្តៈ^(៣) ប្រសូត ទ្រង់ឃើញនិមិត្ត ៤ ទ្រង់ចេញមហាភិនស្រ្តមណី
 ដោយយាន គឺសេះ ហើយទ្រង់បួស ។ មនុស្ស ១០០ កោដិ ក៏បួសតាម
 កាលមនុស្សទាំងនោះចោមរោមហើយ ទ្រង់ធ្វើសេចក្តីព្យាយាមអស់ ៨ ខែ

១- បិដកខ្មែរជា សុចន្ទៈ ១ កញ្ចនៈ ១ សិរីវង្សៈ ១ ។ ២- បិដកខ្មែរជា ១៦
 ពាន់រូប ។ ៣- បិដកខ្មែរជា បុនព្វៈ ។

ក្នុងថ្ងៃវិសាខបុណ្ណមី ទ្រង់សោយមធុបាយាស ដែលធីតានកុលសេដ្ឋី ក្នុង
 នកុលនិគមថ្វាយហើយ ទ្រង់សម្រាកពេលថ្ងៃក្នុងសាលវ័ន ទ្រង់ទទួលស្មៅ
 ៨ ក្តាប់ ដែលគិរីវង្សអាជីវកថ្វាយហើយ ទ្រង់លាតសន្តតស្មៅទំហំ ២០
 ហត្ថ ត្រង់គល់ពោធិព្រឹក្ស ឈ្មោះនិបៈ (ដើមក្នុង)^(១) ទ្រង់កម្ចាត់មារ ព្រម
 ទាំងសេនា ទ្រង់សម្រេចអភិសម្ពោធិញ្ញាណ ទ្រង់បន្ធិឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏
 អន្ទោលទៅកាន់សង្សារវដ្ត មានជាតិដ៏ច្រើន ។ បេ ហើយ
 តថាគតបានដល់ធម៌ ជាគ្រឿងក្ស័យតណ្ហាទាំងឡាយហើយ
 ដូច្នេះ ។

ទ្រង់សម្ងំនៅក្បែរៗ ពោធិព្រឹក្សអស់ ៧ សប្តាហ៍ ក្នុងសប្តាហ៍ទី ៨
 ទ្រង់ទទួលអារាធនាសម្តែងធម៌របស់មហាព្រហ្ម ទ្រង់ប្រមើលមើលកព្វបុគ្គល
 ទ្រង់ឃើញសរណកុមារ និងសព្វកាមីកុមារ ដែលជាព្រះកនិដ្ឋកាតារបស់
 ព្រះអង្គ និងភិក្ខុដែលបួសជាមួយនឹងព្រះអង្គ ១០០ កោដិ ដែលជាអ្នកអាច
 សម្រេចអមតធម៌ គឺសច្ចៈ ៤ ទើបទ្រង់ទៅតាមអាកាស ចុះត្រង់សុទ្ធស្សន-
 រាជឧទ្យាន ក្បែរសុទ្ធស្សននគរ ទ្រង់ឲ្យឧទ្យានបាលហៅព្រះកនិដ្ឋកាតាមក
 ហើយ ទ្រង់ប្រកាសធម្មចក្រកណ្តាលបរិស័ទទាំងនោះ កាលនោះ ការសម្រេច
 ធម៌កើតមានដល់សត្វ ១ សែនកោដិ នេះជាការត្រាស់ដឹងធម៌លើកទី ១

១- បឹងកន្ទែរជា និម្មៈ (ដើមស្មៅ) ។

ដោយហេតុនោះ ទើបព្រះមានព្រះភាគត្រាស់ថា

ក្នុងកាលជាខាងក្រោយ អំពីព្រះសម្មាសម្ពុទ្ធព្រះនាមបទុមុត្តរៈមក
មានព្រះពុទ្ធព្រះនាមសុមេធ�ៈ ព្រះអង្គជានាយក គេគ្របសង្កត់
បានដោយក្រ ទ្រង់មានព្រះតេជះដ៏ខ្ពង់ខ្ពស់ ជាព្រះជិនស្រី
ដ៏ប្រសើរ ឧត្តមជាងលោកទាំងមូល ។ ព្រះអង្គមានព្រះនេត្រ
ថ្លាស្អាត មានព្រះកក្កល្យៈ មានព្រះសរីរៈធំ មានព្រះ
សរីរៈត្រង់ល្អ មានព្រះតេជះ ទ្រង់ស្វែងរកប្រយោជន៍ ដល់
សត្វទាំងពួង ទ្រង់ញ៉ាំងសត្វទាំងឡាយច្រើន ឲ្យរួចចាក
ចំណង ។ កាលណា ព្រះពុទ្ធទ្រង់បានដល់នូវពោធិញ្ញាណ
ដ៏ឧត្តមសព្វគ្រប់ហើយ ទ្រង់ញ៉ាំងធម្មចក្កឲ្យប្រព្រឹត្តទៅក្នុង
នគរ ឈ្មោះសុទស្សនៈ ។ ក្នុងការសម្តែងធម៌ទេសនា នៃ
ព្រះពុទ្ធព្រះនាមសុមេធ�ៈអង្គនោះ មានការត្រាស់ដឹង ៣ លើក
គឺការត្រាស់ដឹងទី ១ មានពួកសត្វមួយសែនកោដិ ដូច្នេះ ។

បណ្តាបទទាំងនោះ បទថា ឧត្តតេជោ បានដល់ មានព្រះតេជះខ្ពស់ ។
បទថា បសន្ធនេត្តោ បានដល់ មានព្រះនេត្រថ្លា មានព្រះនេត្រផ្សរផង់ដូចកែវ
មណីដែលជាងខាត់ហើយតម្កល់ទុក ព្រោះហេតុនោះ ទើបជនទាំងឡាយហៅ
ទ្រង់ថា មានព្រះនេត្រថ្លាស្អាត អធិប្បាយថា មានព្រះនេត្រផ្សរផង់ ប្រកប
ដោយរោមភ្នែកដ៏ស្រទន់ ខៀវស្រស់ មិនមានមន្ទិល និងល្អិត ទោះពេល
ថា មានចក្ខុ ៥ ផ្សរផង់ល្អ ដូច្នេះក៏គួរ ។ បទថា សុមុខោ បានដល់ មាន

ព្រះកត្តដូចព្រះចន្ទពេញវង់ក្នុងសរទេវដូរ ។ បទថា ព្រហ្មា បានដល់ មាន
 ព្រះកាយធំ ព្រោះទ្រង់មានព្រះសរីរៈកម្ពស់ ៨៨ ហត្ថ អធិប្បាយថា ទំហំ
 ព្រះសរីរៈ មិនទូទៅដល់ជនដទៃ ។ បទថា ឧដ្ឋ បានដល់ មានព្រះកាយ
 ត្រង់ដូចកាយព្រហ្ម គឺមានព្រះសរីរៈត្រង់នោះឯង អធិប្បាយថា មានព្រះ
 វរកាយដូចសសរមាស ដែលគេបញ្ឈរកណ្តាលទេវនគរ ដូច្នោះ ។ បទថា
 បតាបវា បានដល់ មានព្រះសរីរៈរុងរឿង ។ បទថា ហិរេសី បានដល់
 ស្វែងរកប្រយោជន៍ ។ បទថា អភិសមយា វិណិ គឺ អភិសមយា វិណិ
 លោកធ្វើឲ្យជាលិង្គវិបល្លាស ។

កាលព្រះមានព្រះភាគ ទ្រង់ចូលមហាករុណាសមាបត្តិក្នុងពេលទៀបភ្នំ
 ទ្រង់ចេញអំពីសមាបត្តិហើយ ទ្រង់ប្រមើលមើលសត្វលោក ក៏ឃើញយក្ខស៊ី
 មនុស្ស ឈ្មោះកុម្មកណ្តៈ មានអានុភាពដូចកុម្មកណ្តៈ ប្រាកដសរីរៈកាច
 យោរយៅ នៅត្រង់មាត់ព្រៃ ឃ្លាំចាំកាត់នូវការសព្វរទៅមករបស់អ្នកចូល
 ព្រៃ ។ ព្រះសាស្តាជាបុគ្គលមួយព្រះអង្គឯង មិនមានសម្លាញ់ ចូលទៅកាន់
 ភពរបស់យក្ខនោះ ចូលដល់ខាងក្នុង ប្រថាប់គង់លើសេយ្យាសនៈដ៏មានសិរី
 លំដាប់នោះ យក្ខនោះ អត់ធន់នឹងការមើលងាយមិនបាន ក៏ក្រែកក្រោធ ដូច
 អាសិតិសដែលមានពិសដ៏ពន្លឺក ដែលត្រូវវាយដោយដំបង បំណងនឹងសម្រែង
 ព្រះទេសពលឲ្យខ្លាច ទើបធ្វើអត្តភាពរបស់ខ្លួនគួរស្បើម ធ្វើក្បាលដូចភ្នំ និម្មិត
 ភ្នែកទាំង ២ ដូចព្រះអាទិត្យ ធ្វើចង្អុមស្រួចវែងធំ ដូចយាមនង្គ័ល មានពោះ
 ធំពណ៌ខៀវ មានដៃដូចដើមត្នោត មានច្រមុះខ្ទឹមវិកល និងកោង មានមាត់

ធិពណ៌ក្រហម ដូចគ្នានឹងជ្រោះភ្នំភ្លើង មានសរសៃសក់ធិពណ៌លឿង រីឯ
 ក្រញាង មានភ្នែកគួរខ្លាចក្រែលែង មកឈរចំពោះព្រះកត្តរបស់ព្រះសុមេធា-
 សម្ពុទ្ធ ផ្គុំផ្សែង និងបណ្តាលជាភ្លើងឆេះសន្លោសន្លោ ធ្វើនូវភ្លើង ៩ យ៉ាង
 គឺភ្លើងដុំថ្ម ភ្លើងភ្នំ ភ្លើងអណ្តាតភ្លើង ភ្លើងទឹក ភ្លើងភក់ ភ្លើងផេះ ភ្លើង
 សព្វាវុធ ភ្លើងរងើកភ្លើង ភ្លើងខ្សាច់ ឲ្យធ្លាក់ចុះមក មិនអាចឲ្យព្រះមាន
 ព្រះភាគកម្រើកញាប់ញ័រ សូម្បីប៉ុនចុងរោម គិតថា អញនឹងសួរប្រស្នា រួច
 សម្លាប់ ហើយសួរបញ្ញាដូចអាឡូវកយក្ខ ។ គ្រានោះ ព្រះមានព្រះភាគទ្រង់
 ធ្វើយក្ខនោះឲ្យចូលកាន់វិន័យ ដោយទ្រង់ព្យាករណ៍ ។ បានឮថា ថ្ងៃទី ២
 បន្ទាប់ពីថ្ងៃនោះ ពួកមនុស្សដែលនៅក្នុងដែន នាំយកព្រះរាជកុមារ មួយអន្លើ
 ដោយកត្តាហារដែលផុតពេញរទេះមកឲ្យយក្ខនោះ កាលនោះ យក្ខបានថ្វាយ
 ព្រះរាជកុមារដល់ព្រះពុទ្ធ ពួកមនុស្សដែលនៅត្រង់មាត់ព្រៃ ក៏ចូលគាល់ព្រះ
 មានព្រះភាគ ។ កាលនោះ ក្នុងសមាគមនោះ ព្រះទេសពលកាលទ្រង់សម្តែង
 ធម៌ ដែលសមគួរដល់អធ្យាស្រ័យរបស់យក្ខ ទ្រង់ញ៉ាំងធម្មចក្ខុឲ្យកើតដល់
 សត្វប្រមាណ ៩ ម៉ឺនកោដិ នេះជាការត្រាស់ដឹងធម៌លើកទី ២ ដោយ
 ហេតុនោះ ទើបព្រះមានព្រះភាគត្រាស់ថា

តមកទៀត ក្នុងការត្រាស់ដឹងទី ២ មានពួកសត្វប្រមាណ ៩០
 ពាន់កោដិ ក្នុងគ្រាដែលព្រះជិនស្រី ទ្រង់ទូន្មានយក្ខ ឈ្មោះ
 កុម្មកណ្តៈ ដូច្នេះ ។
 កាលទ្រង់ប្រកាសសច្ចៈ ៤ នៅនាសិរិនន្ទរាជឧទ្យាន ត្រង់ឧបការីនគរ

ការត្រាស់ដឹងធម៌លើកទី ៣ មានដល់សត្វ ៨ ម៉ឺនកោដិ ដោយហេតុនោះ ទើបព្រះមានព្រះភាគត្រាស់ថា

តមកទៀត ការត្រាស់ដឹងទី ៣ មានពួកសត្វ ៨០ ពាន់កោដិ ក្នុងគ្រាដែលព្រះសម្មាសម្ពុទ្ធ មានយសរាប់មិនបាន ទ្រង់ប្រកាស នូវសច្ចៈ ៤ ប្រការ ដូច្នេះ ។

ព្រះមានព្រះភាគសុមេធានុវង្សៈ ទ្រង់មានសន្និបាត ៣ លើក ក្នុងសន្និបាត លើកទី ១ ក្នុងសុទ្ធសុទ្ធនគរ មានព្រះខ័ណ្ឌាស្រព ១០០ កោដិ ក្នុងសន្និបាត លើកទី ២ កាលពួកភិក្ខុក្រាលកបិនត្រង់ភ្នំទេវក្ខន្ធ មានព្រះអរហន្ត ៩០ កោដិ ក្នុងសន្និបាតលើកទី ៣ កាលព្រះមានព្រះភាគទ្រង់យាងចារិក មាន ព្រះអរហន្ត ៨០ កោដិ ដោយហេតុនោះ ទើបព្រះមានព្រះភាគត្រាស់ថា

ព្រះសុមេធានុវង្ស មានសាវកសន្និបាត ៣ លើក ដែល សុទ្ធតែជាព្រះខ័ណ្ឌាស្រព ប្រាសចាកមន្ទិល មានចិត្តស្ងប់ រម្ងាប់ មានចិត្តនឹងជ័យ គឺក្នុងកាលដែលព្រះជិនស្រី ស្តេច ចូលទៅក្នុងនគរសុទ្ធសុទ្ធៈ មានភិក្ខុជាព្រះខ័ណ្ឌាស្រព ១០០ កោដិ បានមកប្រជុំ (នេះសន្និបាតលើកទី ១) ។ តមក ទៀត សន្និបាតលើកទី ២ មានភិក្ខុប្រមាណ ៩០ កោដិ (មក ប្រជុំ) ក្នុងពេលក្រាលកបិនលើភ្នំទេវក្ខន្ធ ។ តមកទៀត សន្និបាតលើកទី ៣ មានភិក្ខុប្រមាណ ៨០ កោដិ មកប្រជុំ ក្នុងកាលព្រះទសពល ស្តេចទៅកាន់ចារិក ដូច្នេះ ។

កាលនោះ ព្រះពោធិសត្វនៃយើង កើតជាមាណាពដែលជាកំពូលនៃ
មនុស្សទាំងពួង ឈ្មោះ ឧត្តរៈ លះបង់ទ្រព្យ ៨០ កោដិ ដែលកប់ទុក ថ្វាយ
មហាទានដល់ព្រះសង្ឃ មានព្រះពុទ្ធជាប្រធាន ស្តាប់ធម៌របស់ព្រះទេសពល
ក្នុងកាលនោះ ក៏តាំងនៅក្នុងសរណៈ ហើយចេញបួស ព្រះសាស្តាអង្គនោះ
កាលទ្រង់ធ្វើអនុមោទនាកោជនទាន ទ្រង់ក៏ព្យាករព្រះពោធិសត្វនោះថា ក្នុង
អនាគតកាល នឹងបានត្រាស់ដឹងជាព្រះពុទ្ធ ព្រះនាមគោតម ដោយហេតុ
នោះ ទើបព្រះមានព្រះភាគត្រាស់ថា

សម័យនោះ តថាគត កើតជាមាណាព ឈ្មោះឧត្តរៈ តថាគត
បានសន្សំទ្រព្យទុកក្នុងផ្ទះ ប្រមាណ ៨០ កោដិ ។ តថាគត
ថ្វាយទ្រព្យទាំងអស់ ឥតមានសេសសល់ ដល់ព្រះលោក-
នាយក ព្រមទាំងព្រះសង្ឃ ហើយបានយកព្រះលោកនាយក
នោះជាទីពឹង បានពេញចិត្តចំពោះបព្វជ្ជា ។ គ្រានោះ ព្រះអង្គ
ទ្រង់ធ្វើនូវអនុមោទនា ហើយព្យាករតថាគតថា ក្នុងកប្បទី
៣០ ពាន់ មាណាពនេះ នឹងបានជាព្រះពុទ្ធ (មួយអង្គ)
សត្វនេះ នឹងចេញចាកក្រុងកបិលពស្ថ ជាទីរីករាយ ហើយ
តម្កល់នូវព្យាយាម ។ បេ។ ពួកយើងទាំងអស់គ្នា បើយូរ
ព្រះជិនស្រីនេះ ក្នុងកាលជាអនាគត គង់បានសម្រេច ក្នុងទី
ចំពោះព្រះកក្ក្រ នៃព្រះគោតមនេះ ក៏យ៉ាងនោះដែរ ដូច្នេះ ។
បណ្ឌិតគប្បីធ្វើគាថាព្យាករនេះ ឲ្យពិស្តារផងចុះ ។

តថាគត បានស្តាប់ព្រះបន្ទូល នៃព្រះសម្មាសម្ពុទ្ធអង្គនេះហើយ
 បានញ្ចាំងចិត្តឲ្យជ្រះថ្លាក្រៃលែង បានអធិដ្ឋានវត្តដ៏លើសលុប
 ដោយការបំពេញនូវបារមី ១០ ។ តថាគត បានរៀននូវ
 ព្រះសូត្រ ព្រះវិន័យ និងសត្តសាសនៈ ដែលមានអង្គ ៩
 ទាំងអស់ ហើយញ្ចាំងសាសនានៃព្រះជិនស្រីឲ្យល្អឆ្លងរឿង ។
 តថាគតជាអ្នកមិនប្រមាទ ក្នុងសាសនានោះ កាលតថាគត
 នៅក្នុងទីអង្គុយ ទីឈរ និងទីដើរ ក៏បានដល់អភិញ្ញាបារមី
 ហើយទៅកើតក្នុងព្រហ្មលោក ដូច្នេះ ។

បណ្តាបទទាំងនោះ បទថា សន្និច្ចតំ បានដល់ សន្សំដោយការកប់ ។
 បទថា កេរ្តិ៍លំ បានដល់ ទាំងអស់ ។ បទថា សតំ បានដល់ ឲ្យមិនមាន
 សេសសល់ ។ បទថា សសង្ខេប គឺមួយអន្លើដោយសង្ខ័យ ។ បទថា តស្សៈ-
 បតញ្ញី គឺ តំ ឧបតញ្ញី ពាក្យនេះ ជាឆដ្ឋីវិភត្តិ ចុះក្នុងអត្ថទុតិយាវិភត្តិ ។
 បទថា អភិរោចយី បានដល់ បួស ។ បទថា តិសកប្បសហស្សន្តិ
 សេចក្តីថា ក្នុងកាល ៣ ម៉ឺនកប្បកន្លងទៅហើយ ។

ព្រះមានព្រះភាគសុមេធាៈ ទ្រង់មាននគរឈ្មោះសុទ្ធសុន្ទៈ ព្រះជនកព្រះ
 នាមព្រះបាទសុទ្ធត្ថៈ ព្រះមាតាព្រះនាមសុទ្ធត្តា គូនៃអគ្គសាវ័កឈ្មោះសរណៈ
 ១ សព្វកាមៈ ១ ឧបជ្ឈាកឈ្មោះសាគរៈ គូអគ្គសាវ័កឈ្មោះរាមា ១ សុរាមា
 ១ ពោធិព្រឹក្សឈ្មោះមហានិបៈ គឺដើមក្រូចធំ ព្រះសិវៈកម្ពស់ ៨៨ ហត្ថ
 ព្រះជន្មាយុ ៩ ម៉ឺនឆ្នាំ ទ្រង់នៅជាយរាវាសវិស័យ ៩ ពាន់ឆ្នាំ អគ្គមហេសី

ព្រះនាមសុមនា ព្រះឱវសព្វនាមបុនព្វសុមិត្តៈ ទ្រង់ចេញអភិទេស្តមណ៍
ដោយយាន គឺជីវី ពាក្យដ៏សេសប្រាកដក្នុងគាថាទាំងឡាយ ដោយហេតុនោះ
ទើបព្រះមានព្រះភាគត្រាស់ថា

ព្រះសម្មាសម្ពុទ្ធ ព្រះនាមសុមេធ�ៈ ជាមហេសី មានព្រះនគរ
ឈ្មោះសុទ្ធស្សនៈ ព្រះមហាក្សត្រ ព្រះនាមសុទ្ធត្ថៈជាព្រះបិតា
ព្រះមាតាបង្កើតព្រះនាមសុទ្ធត្ថា ។ ព្រះលោកនាយក ព្រះ
នាមសុមេធ�ៈ ជាមហាវីរៈ ត្រូវព្រហ្មអារាធនាហើយ ទ្រង់
ញ៉ាំងធម្មចក្កឲ្យប្រព្រឹត្តទៅ ក្នុងឧទ្យានដ៏ប្រសើរ ឈ្មោះ
សុទ្ធស្សនៈ ភិក្ខុឈ្មោះសរណៈ ១ ឈ្មោះសព្វកាមៈ ១ ជា
អគ្គសាវ័ករបស់ព្រះសុមេធ�ៈ ដែលទ្រង់ស្វែងរកនូវគុណដ៏ធំ
អង្គនោះ ភិក្ខុជាឧបជ្ជាកឈ្មោះសាគរៈ ។ ភិក្ខុនីឈ្មោះរាមា ១
ឈ្មោះសុរាមា ១ ជាអគ្គសាវ័កា ឈើសម្រាប់ត្រាស់ដឹងនៃ
ព្រះមានព្រះភាគនោះ ហៅថា និម្មត្រិក្ស (ដើមស្លៅ) ។
ព្រះមហាមុនីទ្រង់មានកម្ពស់ ៨៨ ហត្ថក្រពុំ ទ្រង់ញ៉ាំងទិស
ទាំងពួងឲ្យភ្លឺ ដូចព្រះចន្ទ រុងរឿង កន្លងពួកផ្កាយ ។ កែវ
មណីរបស់ស្តេចចក្រពត្តិ ភ្លឺរុងរឿង អស់ទីប្រមាណមួយ
យោជន៍ យ៉ាងណា រតនៈ គឺពន្លឺនៃព្រះមានព្រះភាគនោះ
តែងផ្សាយទៅកាន់ទីប្រមាណ មួយយោជន៍ដោយជុំវិញ ក៏
យ៉ាងនោះដែរ ។ ព្រះជន្មាយុមានកំណត់ ៩ ម៉ឺនឆ្នាំគត់ ព្រះ

អង្គកថា មគ្គុត្តរិកាសិនី សុមេធាន្តរវង្សទី ១១

៥៦៧

សុមេធាន្តរវង្សនោះ កាលទ្រង់ព្រះជន្មាយុនៅដរាបនោះ តែង
ញ៉ាំងប្រជុំជនច្រើន ឲ្យច្រើនចាកសង្ឃារ ។ ព្រះសាសនានេះ
កុះករដោយពួកព្រះអរហន្ត ដែលមានវិជ្ជា ៣ និងអភិញ្ញា ៦
ដល់នូវកម្លាំង ជាតាទិបុគ្គល ។ ព្រះអរហន្តទាំងពួងនោះ
សឹងតែមានយស រាប់មិនបាន សុទ្ធតែរួចផុតហើយ មិនមាន
ឧបធិទាំងអស់ ព្រះអរហន្តទាំងនោះ មានយសធំ បាន
សម្តែងនូវពន្លឺ គឺព្រះញាណ ហើយនិព្វានទៅ ដូច្នេះ ។

បណ្តាបទទាំងនោះ បទថា ចន្ទោ តារាគណោ យថា សេចក្តីថា
ព្រះចន្ទពេញវង់ក្នុងលម្អ រមែងត្រចះត្រចង់ក្នុងពួកផ្កាយ យ៉ាងណា ព្រះ
សុមេធាន្តរវង្ស ទ្រង់ក៏ធ្វើទិសឲ្យភ្នំស្វាងយ៉ាងនោះដូចគ្នា ។ អាចារ្យពួកខ្លះ
ពោលថា ចន្ទោ បណ្ណាសោ យថា ដូច្នេះក៏មាន ។ បាវៈនោះ មាន
អត្ថន័យយល់ដូចគ្នា ។

បទថា ចក្កវត្ថុមណី នាម សេចក្តីថា មណីវត្ថុរបស់ស្តេចចក្រពត្តិ
ប្រវែង ៤ ហត្ថ ទំហំប៉ុនដុំរទេះ មានកែវមណី ៨៤០០០ ជាបរិវារ គួរ
ពិតពិលរមិលមើល និងគួរជាទីត្រេកអរក្រៃលែង ដូចទាញនូវលម្អដែលកើត
អំពីសិរីព្រះចន្ទពេញវង់ ក្នុងសរទេវជួរ ដែលពួកផ្កាយចោមរោមហើយ មក
អំពីភ្នំវេបុល រស្មីនៃមណីវត្ថុនោះ ដែលមកយ៉ាងនោះ តែងផ្សាយទៅអស់
ឱកាសប្រមាណមួយយោជន៍ដោយជុំវិញ យ៉ាងណា រតនៈ គឺព្រះរស្មី ក៏
ផ្សាយទៅមួយយោជន៍ដោយជុំវិញ អំពីព្រះសរីរៈរបស់ព្រះមានព្រះភាគ ក៏

យ៉ាងនោះដូចគ្នា ។

បទថា តេវិជ្ជធន្យភិញ្ញេហិ សេចក្តីថា ដែលមានវិជ្ជា ៣ និងអភិញ្ញា
 ៦ ។ បទថា ពលប្បត្តេហិ បានដល់ អ្នកដល់នូវកម្លាំងនៃប្បទិ ។ បទថា
 តាទិហិ បានដល់ ដល់នូវភាពជាតាទិបុគ្គល គឺបុគ្គលមិនញាប់ញ័រ ។ បទ
 ថា សមាគុលំ បានដល់ ដេរដាស គឺរុងរឿងដោយសំពត់កាសាវៈដូចគ្នាតែ
 មួយ ។ លោកពោលថា ឥទំ សំដៅដល់សាសនា ឬផែនដី ។ បទថា
 អមិតយសា បានដល់ មានបរិវារប្រមាណមិនបាន ឬមានកិត្តិយសថ្វីងមិន
 បាន ។ បទថា និរូបធិ បានដល់ វៀរចាកឧបធិ ៤ ។ ពាក្យដ៏សេស
 ក្នុងគាថាទាំងឡាយ ក្នុងទីគ្រប់អន្លើ មានអត្ថប្រាកដច្បាស់ហើយ ។^{១៣៣}

អដ្ឋកថាសមេធពុទ្ធវិជ្ជ ១១ ចប់



សុត្តន្តបិដក
សុជាតតុន្តវង្សទី ៧២

[១៣] ក្នុងមណ្ឌកប្បវេណីនោះឯង មានព្រះសម្មាសម្ពុទ្ធ ជានាយក
ព្រះនាមសុជាតៈ ទ្រង់មានព្រះហនុកា ដូចជាចង្ក្រានៃរាជសីហ៍
ទ្រង់មានព្រះសូរង្គ ដូចជាកន្លែងគោឧសកៈ ទ្រង់មានព្រះគុណ
ប្រមាណមិនបាន គេគ្របសង្កត់មិនបាន ។ ព្រះសម្មាសម្ពុទ្ធដ៏បរិសុទ្ធ
ប្រាសចាកមន្ទិលដូចជាព្រះចន្ទ មានតេជះដូចជាព្រះអាទិត្យ ភ្លឺរុង
រឿង ដោយព្រះសិរីសព្វៗ កាល យ៉ាងនេះ ។ ព្រះសម្មាសម្ពុទ្ធ ទ្រង់
ដល់នូវពោធិញ្ញាណដ៏ប្រសើរ សព្វគ្រប់ហើយ ទ្រង់ញ៉ាំងធម្មចក្ក
ឲ្យប្រព្រឹត្តទៅក្នុងព្រះនគរ ឈ្មោះសុមង្គលៈ ។ កាលព្រះលោក-
នាយក ព្រះនាមសុជាតៈ ទ្រង់សម្តែងនូវធម៌ដ៏ប្រសើរ សត្វទាំង
ឡាយ ចំនួន ៨០ កោដិ បានសម្រេចមគ្គផល ក្នុងព្រះធម្ម-
ទេសនាជាដំបូង ។ កាលណា ព្រះសម្មាសម្ពុទ្ធព្រះនាមសុជាតៈ ទ្រង់
មានយសរាប់មិនបាន ស្តេចចូលទៅកាន់ព្រះវស្សាក្នុងទេវលោក
កាលនោះ ការត្រាស់ដឹងនូវធម៌លើកទី ២ មានពួកសត្វ ៣៧
សែន ។ កាលណា ព្រះពុទ្ធព្រះនាមសុជាតៈ រកបុគ្គលស្មើគ្មាន
ស្តេចចូលទៅកាន់សម្លាក់ព្រះរាជបិតា កាលនោះ ការត្រាស់ដឹង
នូវធម៌ទី ៣ មានពួកសត្វ ៦០ សែន ។ ព្រះសុជាតមហេសី
មានសាវកសន្និបាត ៣ លើក ដែលសុទ្ធតែជាព្រះខ័ណ្ឌស្រព
ប្រាសចាកមន្ទិល មានចិត្តស្ងប់រម្ងាប់ ជាតាទីបុគ្គល ជាអ្នកដល់

នូវអភិញ្ញា នឹងពល ជាអ្នកមិនដល់ (នូវការកើត) ក្នុងភពតូច
នឹងភពធំ គឺព្រះអរហន្តទាំងនោះ ប្រមាណ ៦០ វសេន បានមក
ប្រជុំ ជាសន្និបាតលើកដំបូង ។ តមកទៀត ការប្រជុំក្នុងកាល
ដែលព្រះជិនស្រី ទ្រង់ចុះចាកទេវលោក នេះជាសន្និបាតលើកទី
២ មានព្រះខ័ណ្ឌាស្រពចំនួន ៥០ វសេន ។ អគ្គសាវ័កណា របស់
ព្រះពុទ្ធព្រះនាមសុជាតៈនោះ បានចូលទៅគាល់ព្រះសម្មាសម្ពុទ្ធដ៏ប្រសើរ
ជាងនរៈ អគ្គសាវ័កនោះ បានចូលទៅគាល់ព្រះសម្មាសម្ពុទ្ធ មួយអន្លើ
ដោយភិក្ខុ ប្រមាណ ៤ វសេនរូប (នេះជាសន្និបាតលើកទី ៣) ។
សម័យនោះ តថាគតជាស្តេចចក្រពត្តិ មានកម្លាំងច្រើន ជាធំក្នុង
ទ្វីបទាំង ៤ អាចហោះទៅក្នុងអាកាសបាន ។ តថាគតបានថ្វាយ
នូវរាជសម្បត្តិជាច្រើន ក្នុងទ្វីបទាំង ៤ នូវកែវដ៏ឧត្តមទាំង ៧
ប្រការចំពោះព្រះពុទ្ធ ហើយបួសក្នុងសម្មាសម្ពុទ្ធនៃព្រះសម្មាសម្ពុទ្ធអង្គ
នោះ ។ អារាមិកជនទាំងឡាយ ក្នុងជនបទ បានប្រមូលមកនូវ
ស្នូលសារអាករជាបច្ច័យ ទីដេក ទីអង្គុយ ហើយនាំចូលទៅថ្វាយ
ដល់ភិក្ខុសង្ឃ ។ កាលនោះ ព្រះសុជាតសម្មាសម្ពុទ្ធនោះ ទ្រង់ព្យាករ
តថាគតថា ក្នុងទីបំផុតនៃកប្បទី ៣០ ពាន់ ស្តេចចក្រពត្តិអង្គនេះ
នឹងបានត្រាស់ជាព្រះពុទ្ធ ជាធំក្នុងមួយម៉ឺនលោកធាតុ ។ សត្វនេះ
នឹងស្តេចចេញចាកក្រុងកបិលពស្ថ ជាទីរីករាយ ហើយតម្កល់នូវ
ព្យាយាម ធ្វើទុក្ខរកិរិយា ។ សត្វនេះ នឹងអង្គុយនៅទៀបគល់

អដបាលព្រឹក្ស ទទួលបាយាសក្នុងទីនោះ ហើយចូលទៅកាន់ស្នឹង
 នេរញ្ញរា ។ ព្រះជិនស្រីអង្គនោះ នឹងសោយនូវបាយាសទៀប
 ឆ្នេរស្នឹងនេរញ្ញរា ហើយស្ដេចចូលទៅទៀបគល់ពោធិព្រឹក្ស តាម
 ផ្លូវដ៏ប្រសើរ ដែលគេតាក់តែង ។ លំដាប់នោះ ព្រះមានយសធំ
 ធ្វើប្រទក្សិណនូវពោធិមណ្ឌៈដ៏ប្រសើរ ហើយត្រាស់ដឹងទៀបគល់
 អស្សត្ថព្រឹក្ស ។ ព្រះមាតាបង្កើតរបស់ព្រះសម្មាសម្ពុទ្ធអង្គនេះ ព្រះ
 នាមមាយា ព្រះបិតាព្រះនាមសុទ្ធោទនៈ ព្រះពុទ្ធអង្គនេះ ព្រះ
 នាមគោតម ។ ព្រះកោលិតៈ ១ ព្រះឧបតិស្សៈ ១ ជាអ្នកមិន
 មានអាសវៈ ប្រាសចាកតម្រេក មានចិត្តស្ងប់រម្ងាប់ មានចិត្ត
 តម្កល់មាំ នឹងជាអគ្គសាវ័ក ភិក្ខុជាឧបដ្ឋាកឈ្មោះអានន្ទ នឹង
 បម្រើនូវព្រះជិនស្រីអង្គនេះ ។ នាងខេមា ១ នាងឧប្បលវណ្ណា
 ១ មិនមានអាសវៈ ប្រាសចាកតម្រេក មានចិត្តស្ងប់រម្ងាប់ មាន
 ចិត្តតម្កល់មាំ នឹងជាអគ្គសាវ័ក ។ ឈើសម្រាប់ត្រាស់ដឹងរបស់
 ព្រះមានព្រះភាគនោះ ហៅថា អស្សត្ថព្រឹក្ស ឧបាសកឈ្មោះ
 ចិត្តគហបតី ១ ឈ្មោះហត្ថាឡវរកគហបតី ១ ជាអគ្គឧបដ្ឋាក ។
 នាងនន្ទមាតា ១ នាងឧត្តរា ១ ជាអគ្គឧបដ្ឋាយិកា ព្រះជន្មាយុនៃ
 ព្រះគោតម ដ៏ទ្រង់យសអង្គនោះ មានកំណត់ ១០០ ឆ្នាំ ។
 មនុស្ស និងទេវតាទាំងឡាយ លុះបានស្ដាប់ព្រះបន្ទូលនេះ នៃ
 ព្រះពុទ្ធរកបុគ្គលស្មើគ្មាន ទ្រង់ស្វែងរកនូវគុណដ៏ធំ ហើយត្រេកអរ

ថា ស្តេចបក្រពត្តិអង្គនេះ ជាពូជពន្ធកនៃព្រះពុទ្ធ ។ សំឡេងហើរ
ក៏ប្រព្រឹត្តទៅ ពួកមនុស្ស ព្រមទាំងទេវតា ទាំងមួយម៉ឺនលោកធាតុ
ក៏ទះដៃសើច ក្អាកក្អាយ ធ្វើអញ្ចាលីនមស្ការថា បើពួកយើងយូរ
មគ្គផល ក្នុងសាសនានៃព្រះលោកនាថអង្គនេះ ក្នុងកាលជា
អនាគត ពួកយើងទាំងអស់គ្នា គង់បានសម្រេចក្នុងទីចំពោះព្រះ
ភក្ត្រ នៃព្រះគោតមនេះពុំខាន ។ ពួកមនុស្ស កាលឆ្លងស្ទឹង បើ
យូរកំពង់ក្នុងទីចំពោះមុខ គង់កាន់យកកំពង់ខាងក្រោម ហើយ
ឆ្លងស្ទឹងធំបានដែរ យ៉ាងណា ពួកយើងទាំងអស់គ្នា បើយូរព្រះ
ជិនស្រីអង្គនេះ ក្នុងកាលជាអនាគត គង់នឹងបានសម្រេចក្នុងទី
ចំពោះព្រះភក្ត្រ នៃព្រះគោតមនេះ ក៏យ៉ាងនោះដែរ ។ តថាគត
បានស្តាប់នូវព្រះបន្ទូល នៃព្រះពុទ្ធនោះហើយ បានញ្ចាំងសេចក្តី
រីករាយ ឲ្យកើតដោយក្រៃលែង ហើយបានអធិដ្ឋាននូវវត្ថុដ៏
លើសលុប ដោយការបំពេញនូវបារមីទាំង ១០ ។ តថាគតបាន
រៀននូវព្រះសូត្រផង ព្រះវិន័យផង សត្តសាសនាដែលមានអង្គ ៩
ទាំងអស់ផង ហើយបានញ្ចាំងសាសនា នៃព្រះជិនស្រីឲ្យល្អ
រុងរឿង ។ កាលតថាគតនៅក្នុងសាសនានោះ ជាអ្នកមិនប្រមាទ
បានចម្រើននូវការវិនិច្ឆ័យប្រសើរ ហើយបានដល់នូវបារមី ក្នុងអភិញ្ញា
ទាំងឡាយ ហើយទៅកើតក្នុងព្រហ្មលោក ។ ព្រះសម្មាសម្ពុទ្ធព្រះនាម
សុជាតៈ ទ្រង់ស្វែងរកនូវគុណដ៏ធំ មានព្រះនគរឈ្មោះសុមង្គលៈ

ព្រះមហាក្សត្រ ព្រះនាមឧគ្គតៈជាព្រះបិតា ព្រះមាតាព្រះនាម
 បការវតី ។ ព្រះសុជាតសម្ពុទ្ធនោះ ទ្រង់នៅគ្រប់គ្រងផ្ទះ អស់ ៩
 ពាន់ឆ្នាំ ប្រាសាទដ៏ប្រសើរ (របស់ព្រះពុទ្ធនោះ) មាន ៣ ខ្នង
 គឺសិរិប្រាសាទ ១ ឧបសិរិប្រាសាទ ១ ចន្ទប្រាសាទ ១ ។ មាន
 នារីប្រមាណ ២ ម៉ឺន ៣ ពាន់នាក់ សុទ្ធសឹងតែតាក់តែងល្អ
 ហើយ ឯនារីដែលជាអគ្គមហេសី ព្រះនាមសិរិនន្ទា ព្រះរាជបុត្រ
 ព្រះនាមឧបសេនៈ ។ ព្រះជិនស្រីទ្រង់ឃើញនូវនិមិត្ត ៤ យ៉ាង
 ហើយ ស្តេចចេញទៅដោយយានសេះ តម្កល់នូវព្យាយាមអស់
 ៩ ខែគត់ ។ ព្រះសម្ពុទ្ធព្រះនាមសុជាតៈ ជាលោកនាយក ជា
 មហាវីរៈ ត្រូវព្រហ្មអារាធនាហើយ ទើបទ្រង់ញ៉ាំងធម្មចក្កឲ្យ
 ប្រព្រឹត្តទៅ ក្នុងឧទ្យានដ៏ប្រសើរ ឈ្មោះសុមង្គលៈ ។ ភិក្ខុឈ្មោះ
 សុទស្សនៈ ១ ឈ្មោះសុទេវៈ ១ ជាអគ្គសាវ័ក ភិក្ខុឈ្មោះនារទៈ
 ជាឧបដ្ឋាក នៃព្រះពុទ្ធព្រះនាមសុជាតៈ ទ្រង់ស្វែងរកគុណធំ ។
 ភិក្ខុនីឈ្មោះនាគា ១ ឈ្មោះនាគសមាណា ១ ជាអគ្គសាវ័កា
 ឈើសម្រាប់ត្រាស់ជីង នៃព្រះមានព្រះភាគនោះ ហៅថា មហា-
 វេឡុព្រឹក្ស (ដើមឫស្សីធំ) ។ ឫស្សីនោះ មានដើមតាន់ មិន
 មានប្រហោង មានស្លឹកច្រើន ជាឫស្សីមានដើមត្រង់ មានដើមធំ
 គួររមិលមើល ជាទីរីករាយនៃចិត្ត ។ ជាឫស្សីតែមួយដើម លូត
 លាស់ឡើងហើយ ឯមែកក៏បែកចេញអំពីដើមនោះជា ៥ មែក

ឫស្សីនោះជាឈើល្អ ដូចជាបាច់នៃកន្ទុយក្លោក ដែលគេចង់ល្អ
 ហើយ ដូច្នោះ ។ ឫស្សីនោះ ជាឫស្សីឥតបន្ទា ឥតប្រហោង
 មានមែកត្រសុំត្រសាយ ដេរជាសដោយមែក មានម្លប់ត្រឈៃ
 ជាទីរីករាយនៃចិត្ត ។ ឧបាសកឈ្មោះសុទ្ធក្តៈ ១ ឈ្មោះចិត្តៈ ១
 ជាអគ្គឧបជ្ជាក ឧបាសិកាឈ្មោះនាងសុកទ្រា ១ នាងបទុមា ១
 ជាអគ្គឧបជ្ជាយិកា ។ ព្រះជិនស្រីអង្គនោះ មានកម្ពស់ ៥០ ហត្ថ
 ក្រពុំ ទ្រង់ប្រកបដោយអាការប្រសើរគ្រប់យ៉ាង ទ្រង់ប្រកប
 ដោយគុណទាំងពួង ។ រស្មីនៃព្រះសម្មាសម្ពុទ្ធអង្គនោះ ស្មើដោយរស្មី
 នៃព្រះពុទ្ធ ដែលមិនមានបុគ្គលស្មើ តែងផ្សាយចេញទៅក្នុងទី
 ជុំវិញ ព្រះសម្មាសម្ពុទ្ធនោះ មានព្រះគុណប្រមាណមិនបាន មានព្រះ
 គុណថ្លឹងមិនបាន មិនមានឧបមា ដោយសេចក្តីឧបមាទាំងឡាយ
 ឡើយ ។ ព្រះជន្មាយុមានកំណត់ ៩០ ពាន់ឆ្នាំគត់ ព្រះពុទ្ធអង្គ
 នោះ កាលគង់ព្រះជន្មាយុនៅដរាបនោះ តែងញ៉ាំងប្រជុំជនជា
 ច្រើន ឲ្យឆ្លង (ចាកសង្ឃារ) ។ ក្នុងកាលនោះ សាសនារបស់
 ព្រះពុទ្ធនោះ ដ៏វិចិត្រដោយព្រះអរហន្តទាំងឡាយ ដូចជារលកក្នុង
 សាគរ ឬដូចជាផ្កាយក្នុងអាកាស ។ សាសនានេះ កុះករដោយ
 ព្រះអរហន្តទាំងឡាយ ដែលមានវិជ្ជា ៣ និងអភិញ្ញា ៦ លោក

ដល់នូវកម្លាំង ជាតាទិបុគ្គល ។ ព្រះសម្មាសម្ពុទ្ធនោះ ស្នើដោយព្រះ
ពុទ្ធ រកបុគ្គលស្មើគ្មាន គុណទាំងឡាយនោះ ជាគុណថ្មីឯពុំបាន
ធម្មជាតិទាំងពួង ក៏អន្តរធានអស់ ឱហ្មឺ ! សង្ខារទាំងពួង ជារបស់
សោះស្មុន្យទេ ។ ព្រះសម្មាសម្ពុទ្ធព្រះនាមសុជាតៈ ជាព្រះជិនស្រី
ប្រសើរ បរិនិព្វានក្នុងសេលាភម ព្រះចេតិយរបស់ព្រះសាស្តា
មានកម្ពស់ ៣ គាវុធ (ដែលគេសាង) ក្នុងសេលាភមនោះ ។

សុជាតពុទ្ធវង្សទី ១២ ចប់



អដ្ឋកថា

សុជាតតុន្តរដ្ឋ្រង ៧២

ខាងក្រោយសម័យរបស់សុមេធសមុទ្រ ក្នុងមណ្ឌកប្បនោះឯង កាលសត្វទាំងឡាយមានអាយុរាប់មិនបានដោយលំដាប់ និងថយចុះមកតាមលំដាប់រហូតមានអាយុ ៩ ម៉ឺនឆ្នាំ ព្រះសាស្តាព្រះនាមសុជាតៈ ទ្រង់មានព្រះរូបកាយកើតល្អ មានព្រះជាតិបរិសុទ្ធ កើតឡើងក្នុងលោក ។ ព្រះពោធិសត្វអង្គនេះ ទ្រង់ក៏បានបំពេញបារមី ហើយកើតក្នុងស្ថានសួគ៌ជាន់តុសិត ចុះពីអំពីនោះហើយ បដិសន្ធិក្នុងព្រះឧទេវរបស់ព្រះនាងបកាវតី អគ្គមហេសីក្នុងរាជត្រកូលនៃព្រះបាទឧគ្គតៈ ក្រុងសុមង្គលៈ គ្រប់កំណត់ទេសមាស ក៏ប្រសូតចាកព្រះឧទេវរបស់ព្រះជននី ក្នុងថ្ងៃថ្វាយព្រះនាម ព្រះជនក ព្រះជននី កាលថ្វាយព្រះនាម ក៏ថ្វាយរបស់ព្រះអង្គ ក៏បានថ្វាយព្រះនាមថា សុជាតៈ ព្រោះកើតមកហើយ ញ៉ាំងសុខឲ្យកើតដល់សត្វទាំងឡាយពេញជម្ពូទីប ។ ទ្រង់នៅជាយរាវាសវិស័យ អស់ ៩ ពាន់ឆ្នាំ ទ្រង់មានប្រាសាទ ៣ ឈ្មោះសិរី ១ ឧបសិរី ១ សិរិនន្ទ ១ មាននារី ២ ម៉ឺន ៣ ពាន់ជាស្នំ មានព្រះនាងសិរិនន្ទាទេវីជាប្រធាន ។

កាលព្រះរាជឱវសព្វព្រះនាមឧបសេនៈ របស់ព្រះនាងសិរិនន្ទាទេវីប្រសូតហើយ ទ្រង់ក៏ឃើញនិមិត្ត ៤ ទ្រង់ឡើងផែលសេះឈ្មោះហង្សវ័ហៈ ចេញមហាកិនេស្ត្រមណី ទ្រង់ព្រះផ្នួសជាមួយមនុស្ស ១ កោដិកន្លះ ។ លំដាប់នោះ មហាបុរសនោះ កាលមនុស្សចោមរោមហើយ ទ្រង់បំពេញព្យាយាមអស់ ៩ ខែ ក្នុងថ្ងៃវិសាខបុណ្ណមី ទ្រង់សោយមធ្យុបាយាស មានរសត្វាញ់

ដែលសេដ្ឋីធិតារបស់សិរិនន្ទនសេដ្ឋី ក្នុងសិរិនន្ទនគរប្រគេន ហើយទ្រង់
សម្រាកពេលថ្ងៃ ក្នុងព្រៃសាលវ័ន លុះដល់វេលាល្ងាច ទ្រង់បានទទួលស្មៅ
៨ ក្តាប់ អំពីសុនន្ទអាជីវក ទ្រង់ចូលកាន់មណ្ឌលពោធិព្រឹក្សឈ្មោះវេឡ គឺ
ដើមឫស្សី ទ្រង់ក្រាលសន្លឹកស្មៅទំហំ ៣៣ ហត្ថ កាលព្រះអាទិត្យមិនទាន់
លិច ទ្រង់កម្ចាត់មារ ព្រមទាំងសេនា ទ្រង់ត្រាស់ជីងសម្មាសម្ពោធិញ្ញាណ
ទ្រង់បន្ទិឧទាន ដែលព្រះពុទ្ធគ្រប់អង្គ ទ្រង់ប្រព្រឹត្តមកហើយ ទ្រង់សម្លឹង
ក្បែរពោធិព្រឹក្សនោះឯង អស់ ៧ សប្តាហ៍ កាលមហាព្រហ្មអារាធនាហើយ
ទ្រង់ឃើញសុទ្ធស្សនកុមារដែលជាព្រះកនិដ្ឋកាតារបស់ព្រះអង្គ និងទេវកុមារ
បុត្តបុរោហិត ជាអ្នកអាចចាក់ធ្លុះនូវធម៌ គឺសច្ចៈ ៤ ទ្រង់យាងទៅតាម
អាកាស ចុះត្រង់សុមង្គលរាជឧទ្យាន ជិតនគរសុមង្គលៈ ទ្រង់ឲ្យឧទ្យាន-
បាលហៅសុទ្ធស្សនកុមារ ដែលជាបួនប្រុស និងទេវកុមារដែលជាបុរោហិត-
បុត្តមកហើយ ទ្រង់ប្រថាប់គង់កណ្តាលកុមារទាំង ២ នោះ មួយអន្លើដោយ
បវារ ទ្រង់ប្រកាសធម្មចក្រក្នុងទីនោះ ការត្រាស់ជីងធម៌ មានដល់សត្វមួយ
កោដិ^(១) នេះជាការសម្រេចធម៌លើកទី ១ ។

កាលព្រះសាស្តាទ្រង់ធ្វើមកប្បាដិហារ្យ ត្រង់គល់មហាសាលព្រឹក្ស
ក្បែរទ្វារសុទ្ធស្សនរាជឧទ្យាន ហើយទ្រង់ចាំវស្សាក្នុងស្ថានតាវត្តិន្យទេវលោក
ការសម្រេចធម៌មានដល់សត្វ ៣ លាន ៧ សែន នេះជាការសម្រេចធម៌
លើកទី ២ ។ កាលព្រះសុជាតទេសពល ចូលគាល់ព្រះជនក ការសម្រេច

១- បិដកខ្មែរជា ៨០ កោដិ ។

ធម៌មានដល់សត្វ ៦ លាន នេះជាការត្រាស់ធម៌លើកទី ៣ ដោយហេតុនោះ
ទើបព្រះមានព្រះភាគត្រាស់ថា

ក្នុងមណ្ឌកប្បវេណីនោះឯង មានព្រះសម្មាសម្ពុទ្ធ ជានាយក ព្រះ
នាមសុជាតៈ ទ្រង់មានព្រះហនុកា ដូចជាចង្ក្រានៃរាជសីហ៍
ទ្រង់មានព្រះសូរេង ដូចជាកន្លែងគោឧសភៈ ទ្រង់មានព្រះគុណ
ប្រមាណមិនបាន គេគ្របសង្កត់មិនបាន ។ ព្រះសម្មាសម្ពុទ្ធដ៏បរិសុទ្ធ
ប្រាសចាកមន្ទិលដូចជាព្រះចន្ទ មានតេជៈ ដូចជាព្រះអាទិត្យ
ភ្លឺរឿងដោយព្រះសិរីសព្វៗ កាលយ៉ាងនេះ ។ ព្រះសម្មាសម្ពុទ្ធ
ទ្រង់ដល់នូវពោធិញ្ញាណ ដ៏ប្រសើរសព្វគ្រប់ហើយ ទ្រង់ញ៉ាំង
ធម្មចក្កឲ្យប្រព្រឹត្តទៅ ក្នុងព្រះនគរឈ្មោះសុមង្គលៈ ។ កាល
ព្រះលោកនាយក ព្រះនាមសុជាតៈ ទ្រង់សម្តែងនូវធម៌ដ៏
ប្រសើរ សត្វទាំងឡាយ ចំនួន ៨០ កោដិ បានសម្រេចមគ្គ
ផល ក្នុងព្រះធម្មទេសនាជាដំបូង ។ កាលណា ព្រះសម្មាសម្ពុទ្ធ
ព្រះនាមសុជាតៈ ទ្រង់មានយសរាប់មិនបាន ស្តេចចូលទៅ
កាន់ព្រះវស្សា ក្នុងទេវលោក កាលនោះ ការត្រាស់ដឹងនូវ
ធម៌លើកទី ២ មានពួកសត្វ ៣៧ សែន ។ កាលណា ព្រះ
ពុទ្ធព្រះនាមសុជាតៈ រកបុគ្គលស្មើគ្មាន ស្តេចចូលទៅកាន់
សម្លាក់ព្រះរាជបិតា កាលនោះ ការត្រាស់ដឹងនូវធម៌ទី ៣
មានដល់ពួកសត្វ ៦០ សែន ដូច្នេះ ។

បណ្តាបទទាំងនោះ បទថា តត្ថេវ មណ្ឌកប្បម្ពិ សេចក្តីថា ក្នុង
 មណ្ឌកប្បណា ព្រះមានព្រះភាគសុមេធាៈទ្រង់កើតហើយ ក្នុងកប្បនោះឯង
 ព្រះមានព្រះភាគសុជាតៈក៏កើតដែរ ។ បទថា សីហានុ បានដល់ ឈ្មោះ
 ថា សីហានុ ព្រោះចង្ការបស់ព្រះអង្គ ដូចចង្ការាជសីហ៍ រាជសីហ៍ចង្កាខាង
 ក្រោមប៉ុណ្ណោះពេញ ចង្កាខាងលើមិនពេញឡើយ ឯព្រះមហាបុរសពេញទាំង
 ២ ព្រះហនុដូចចង្កាខាងក្រោមរបស់រាជសីហ៍ គឺដូចព្រះចន្ទ ១២ កើត ដោយ
 ហេតុនោះ ទើបត្រាស់ថា សីហានុ ។ បទថា ឧសភក្ខន្ធា បានដល់ មាន
 ព្រះសូរង្គស្មី ពេញមូល ដូចគោឧសភ អធិប្បាយថា មានព្រះសូរង្គដូចដុំ
 មាស ដែលមានសភាពពេញលេញ ។ បទថា សតវសីវ បានដល់ ដូច
 ព្រះអាទិត្យ ។ បទថា សិរិយា បានដល់ ដោយព្រះពុទ្ធសិរី ។ បទថា
 តោធិមុត្តមំ បានដល់ ព្រះសម្មាសម្ពុទ្ធវិញ្ញាណដ៏ឧត្តម ។

ព្រះមានព្រះភាគ ទ្រង់សម្តែងធម៌ប្រោសមនុស្សដែលមកក្នុងសុធម្ម-
 រាជឧទ្យាន ក្រុងសុធម្មវតី ទ្រង់ញ៉ាំងជន ៦ លាន ឲ្យបួសដោយឯហិកិក្កុ-
 ការៈ ទ្រង់លើកបាតិមោក្ខឡើងសម្តែងកណ្តាលភិក្ខុទាំងនោះ នុ៎ះជាសន្និបាត
 លើកទី ១ បន្ទាប់អំពីនោះ កាលព្រះមានព្រះភាគទ្រង់ចុះអំពីទេវលោក ភិក្ខុ
 ៥ លានប្រជុំគ្នា នេះជាសន្និបាតលើកទី ២ ។ ព្រះសុទស្សនត្ថេរនាំបុរស ៤
 សែន ដែលបានដំណឹងថា សុទស្សនកុមារទ្រង់បួសក្នុងសម្មាភ័ក្ត្ររបស់ព្រះមាន
 ព្រះភាគ សម្រេចអរហត្ត ទើបមកគាល់ដោយគិតថា ពួកយើងនឹងបួស ទើប
 មកគាល់ព្រះសុជាតនរាសក ។ ព្រះមានព្រះភាគ ទ្រង់សម្តែងធម៌ប្រោស

បុរសទាំងនោះ ទ្រង់ឲ្យបួសដោយឯហិកិកុ ទ្រង់លើកបាតិមោក្ខឡើង
 សម្តែងក្នុងសន្និបាតដែលប្រកបដោយអង្គ ៤ នេះជាសន្និបាតលើកទី ៣
 ដោយហេតុនោះ ទើបព្រះមានព្រះភាគត្រាស់ថា

ព្រះសុជាតមហេសី មានសាវ័កសន្និបាត ៣ លើក ដែល
 សុទ្ធតែជាព្រះខីណាស្រព ប្រាសចាកមន្ទិល មានចិត្តស្ងប់
 រម្ងាប់ ជាតាទិបុគ្គល ជាអ្នកដល់នូវអភិញ្ញា និងពល ជាអ្នក
 មិនដល់ (នូវការកើត) ក្នុងភពតូច និងភពធំ គឺព្រះ
 អរហន្តទាំងនោះ ប្រមាណ ៦០ វសេន បានមកប្រជុំ ជា
 សន្និបាតលើកដំបូង ។ តមកទៀត ការប្រជុំក្នុងកាលដែល
 ព្រះជិនស្រី ទ្រង់ចុះចាកទេវលោក នេះជាសន្និបាតលើកទី ២
 មានព្រះខីណាស្រពចំនួន ៥០ វសេន ។ អគ្គសាវ័កណារបស់
 ព្រះពុទ្ធ ព្រះនាមសុជាតៈនោះ បានចូលទៅគាល់ព្រះសម្ពុទ្ធដ៏
 ប្រសើរជាងនរៈ អគ្គសាវ័កនោះ បានចូលទៅគាល់ព្រះសម្ពុទ្ធ
 មួយអន្លើដោយភិក្ខុប្រមាណ ៤ វសេនរូប (នេះជាសន្និបាត
 លើកទី ៣) ដូច្នេះ ។

បណ្តាបទទាំងនោះ បទថា អប្បវត្តានំ សេចក្តីថា ដែលមិនដល់ព្រម
 ក្នុងភពតូចភពធំ ។ បាវៈថា អប្បវត្តា ភវាភវេ ដូច្នេះក៏មាន ។ ឯសេចក្តី
 ក៏យ៉ាងនោះដូចគ្នា ។ បទថា វិនិរោរោហណោ បានដល់ កាលព្រះជិន-
 សម្ពុទ្ធយាងចុះអំពីទេវលោក ។ គប្បីឃើញថា ចុះក្នុងអត្ថកត្តការកៈ លោក

ពោលជាការកវិបល្លាស ។ ម្យ៉ាងទៀត បទថា តិទិវោរោហណោ បានដល់
 ក្នុងការយាងចុះអំពីទេវលោក ។ បទថា ធិនេ កែជា ធិនស្ស គប្បីឃើញ
 ជាសត្តមីរិកត្តិ ចុះក្នុងអត្តធិរិកត្តិ បានឮថា ក្នុងកាលនោះ ព្រះពោធិសត្វនៃ
 យើង កើតជាស្តេចចក្រពត្តិ បានស្តាប់ដំណឹងថា ព្រះពុទ្ធកើតឡើងក្នុងលោក
 ក៏ចូលគាល់ព្រះមានព្រះភាគ ស្តាប់ធម្មកថា ក៏ថ្វាយរាជសម្បត្តិក្នុងទ្វីបទាំង
 ៤ មួយអន្លើដោយរតនៈ ៧ ដល់ភិក្ខុសង្ឃ មានព្រះពុទ្ធជាប្រធាន ទ្រង់
 ព្រះផ្នួសក្នុងសម្មាភិបស្សន្តព្រះសាស្តា ជនដែលរស់នៅក្នុងទ្វីបទាំងមូល ប្រមូល
 តម្លៃដែលកើតក្នុងរដ្ឋ ធ្វើកិច្ចជាអារាមិកឲ្យសម្រេច ថ្វាយមហាទានជាប្រចាំ
 ដល់ព្រះសង្ឃ មានព្រះពុទ្ធជាប្រធាន ។ ព្រះសាស្តាអង្គនោះ ទ្រង់ព្យាករ
 ព្រះពោធិសត្វថា នឹងបានត្រាស់ដឹងជាព្រះពុទ្ធព្រះនាមគោតម ក្នុងអនាគត-
 កាល ដោយហេតុនោះ ទើបព្រះមានព្រះភាគត្រាស់ថា

សម័យនោះ តថាគតជាស្តេចចក្រពត្តិ មានកម្លាំងច្រើន ជាធំ
 ក្នុងទ្វីបទាំង ៤ អាចហោះទៅក្នុងអាកាសបាន ។ តថាគតបាន
 ថ្វាយនូវរាជសម្បត្តិជាច្រើន ក្នុងទ្វីបទាំង ៤ នូវកែវដ៏ឧត្តម
 ទាំង ៧ ប្រការ ចំពោះព្រះពុទ្ធ ហើយបួសក្នុងសម្មាភិបស្សន្ត
 ព្រះសម្ពុទ្ធអង្គនោះ ។ អារាមិកជនទាំងឡាយ ក្នុងជនបទ
 បានប្រមូលមកនូវស្នូលសារអាករជាបច្ច័យ ទីដេក ទីអង្គុយ
 ហើយនាំចូលទៅថ្វាយដល់ភិក្ខុសង្ឃ ។ កាលនោះ ព្រះសុជាត-
 សម្ពុទ្ធនោះ ទ្រង់ព្យាករតថាគតថា ក្នុងទីបំផុតនៃកប្បទី ៣០

ពាន់ ស្តេចចក្រពត្តិអង្គនេះ នឹងបានត្រាស់ជាព្រះពុទ្ធ ជាធំ
 ក្នុងមួយម៉ឺនលោកធាតុ ។ សត្វនេះ នឹងស្តេចចេញចាកក្រុង
 កបិលពស្ត ជាទីរីករាយ ហើយតម្កល់នូវព្យាយាម ។ បេ។
 យើងទាំងអស់គ្នា បើឃ្លានព្រះជិនស្រីអង្គនេះ ក្នុងកាលជា
 អនាគត គង់នឹងបានសម្រេច ក្នុងទីចំពោះព្រះភក្ត្រនៃព្រះ
 គោតមនេះ ក៏យ៉ាងនោះដែរ ។ តថាគតបានស្តាប់នូវព្រះ
 បន្ទូលនៃព្រះពុទ្ធនោះហើយ បានញ្ចាំងសេចក្តីរីករាយ ឲ្យ
 កើតដោយក្រៃលែង ហើយបានអធិដ្ឋាននូវវត្ថុដ៏លើសលុប
 ដោយការបំពេញនូវបារមីទាំង ១០ ។ តថាគតបានរៀននូវ
 ព្រះសូត្រផង ព្រះវិន័យផង សត្តសាសនាដែលមានអង្គ ៩
 ទាំងអស់ផង ហើយបានញ្ចាំងសាសនានៃព្រះជិនស្រី ឲ្យល្អ
 រុងរឿង ។ កាលតថាគតនៅក្នុងសាសនានោះ ជាអ្នកមិន
 ប្រមាទ បានចម្រើននូវការវិនិច្ឆ័យប្រសើរ ហើយបានដល់នូវ
 បារមី ក្នុងអភិញ្ញាទាំងឡាយ ហើយទៅកើតក្នុងព្រហ្មលោក
 ដូច្នេះ ។

បណ្តាបទទាំងនោះ បទថា **ចតុទ្ធិបន្ទី** សេចក្តីថា នៃមហាទ្វីបទាំង ៤
 ដែលមានទ្វីបតូចជាបរិវារ ។ បទថា **អន្តលិង្គចរោ** សេចក្តីថា ធ្វើចក្កវត្តន៍
 ខាងមុខ ត្រាច់ទៅក្នុងអាកាស ។ បទថា **រតនេ** សត្វ បានដល់ រតនៈ ៧
 មានហត្ថិវត្តន៍ជាដើម ។ បទថា **ឧត្តមេ** កែបទជា **ឧត្តមាធិ** ។ ន័យម្យ៉ាង

ទៀត គប្បីឃើញថា ឧត្តមេ ពុទ្ធ ក្នុងព្រះពុទ្ធដ៏ឧត្តម ។ បទថា និយ្យាត-
 យិក្ខាន បានដល់ ថ្វាយ ។ បទថា ឧដ្ឋានំ បានដល់ ផលកម្រៃដែលកើត
 ក្នុងរដ្ឋ អធិប្បាយថា ចំណូល ។ បទថា បដិបិណ្ឌិយ បានដល់ ប្រមូល
 មកគរជាគំនរ ។ បទថា បច្ចុយំ បានដល់ បច្ច័យផ្សេងៗ មានចីវរជាដើម ។
 បទថា ធនសហស្សម្ព័ន្ធំ ឥស្សរោ បានដល់ ជាជំនួញម៉ឺនលោកធាតុ ពាក្យនេះ
 គប្បីជ្រាបថា ត្រាស់សំដៅដល់ខេត្តនៃជាតិ ព្រះមានព្រះភាគទ្រង់ជាធំនៃ
 លោកធាតុ ដែលមិនមានទីបំផុត ។ បទថា តិសកប្បសហស្សម្ព័ន្ធំ សេចក្តី
 ថា ក្នុងទីបំផុត ៣ ម៉ឺនកប្ប រាប់អំពីកប្បនេះ ។

ព្រះមានព្រះភាគសុជាតៈ ទ្រង់មានព្រះនគរឈ្មោះសុមន្តិលៈ ព្រះជនក
 ព្រះនាមព្រះបាទឧត្តតៈ ព្រះជននីព្រះនាមព្រះនាងបកាវតី គូនៃអគ្គសាវ័ក
 ឈ្មោះសុទស្សនៈ ១ សុទេវៈ ១ ពុទ្ធប្បដ្ឋាកឈ្មោះនារទៈ អគ្គសាវ័កា
 ឈ្មោះនាគា ១ នាគសមាលា^(១) ពោធិព្រឹក្សឈ្មោះមហាវេទ្យ គឺដើមឫស្សី
 បានឮថា ដើមឫស្សីនោះ មានប្រហោងខាងក្នុងតូច មានដើមធំ មានមែក
 ច្រើន គ្របដណ្តប់ដោយស្លឹកទាំងឡាយ ដែលប្រាសចាកមន្ទិល មានពណ៌
 ដូចកែវពិទ្យ គួរជាទីត្រេកអរក្រៃលែង ដូចគ្នានឹងរោមកន្ទុយក្លោក ។ ព្រះ
 មានព្រះភាគអង្គនោះ មានព្រះសិរីរកម្ពស់ ៥០ ហត្ថ ព្រះជន្មាយុ ៩ ម៉ឺន
 ឆ្នាំ អគ្គមហេសីព្រះនាមព្រះនាងសិរិនន្ទា ព្រះរាជឱវសព្វព្រះនាមឧបសេនៈ
 ទ្រង់ចេញអភិទេស្តមណីដោយយាន គឺសេះ ទ្រង់រួមតំណាងបរិនិព្វានក្នុងព្រះ

១- បំណកខ្មែរជា នាគសមាទា ។

វិហារសិលាភម ក្រុងចន្ទវតី ដោយហេតុនោះ ទើបព្រះមានព្រះភាគត្រាស់ថា

ព្រះសម្មាសម្ពុទ្ធ ព្រះនាមសុជាតៈ ទ្រង់ស្វែងរកនូវគុណដ៏ធំ មាន

ព្រះនគរឈ្មោះសុមង្គលៈ ព្រះមហាក្សត្រ ព្រះនាមឧគ្គតៈជា

ព្រះបិតា ព្រះមាតាព្រះនាមបការវតី ។ ភិក្ខុឈ្មោះសុទស្សនៈ ១

ឈ្មោះសុទេវៈ ១ ជាអគ្គសាវ័ក ភិក្ខុឈ្មោះនារទៈជាឧបជ្ជាកនៃ

ព្រះពុទ្ធព្រះនាមសុជាតៈ ទ្រង់ស្វែងរកគុណធំ ។ ភិក្ខុនីឈ្មោះ

នាគា ១ ឈ្មោះនាគសមាណា ១ ជាអគ្គសាវ័កា ឈើសម្រាប់

ត្រាស់ដឹងនៃព្រះមានព្រះភាគនោះ ហៅថា មហាវេទ្យុព្រឹក្ស (ដើម

ឫស្សីធំ) ។ ឫស្សីនោះ មានដើមតាន់ មិនមានប្រហោង មាន

ស្លឹកច្រើន ជាឫស្សីមានដើមត្រង់ មានដើមធំ គួររមិលមើល ជា

ទីរីករាយនៃចិត្ត ។ ជាឫស្សីតែមួយដើម លូតលាស់ឡើងហើយ

ឯមែកក៏បែកចេញអំពីដើមនោះជា ៥ មែក ឫស្សីនោះជាឈើល្អ

ដូចជាបាច់នៃកន្ទុយក្លោក ដែលគេចង់ល្អហើយ ។ ឫស្សីនោះ

ជាឫស្សីឥតបន្ទា ឥតប្រហោង មានមែកត្រសុំត្រសាយ ដេរជាស

ដោយមែក មានម្លប់ត្រឈៃ ជាទីរីករាយនៃចិត្ត ។ ព្រះជិនស្រី

អង្គនោះ មានកម្ពស់ ៥០ ហត្ថក្រពុំ ទ្រង់ប្រកបដោយអាការ

ប្រសើរគ្រប់យ៉ាង ទ្រង់ប្រកបដោយគុណទាំងពួង ។ រស្មីនៃព្រះ

សម្មាសម្ពុទ្ធអង្គនោះ ស្មើដោយរស្មីនៃព្រះពុទ្ធ ដែលមិនមានបុគ្គលស្មើ

តែងផ្សាយចេញទៅក្នុងទីជុំវិញ ព្រះសម្មាសម្ពុទ្ធនោះ មានព្រះគុណ

ប្រមាណមិនបាន មានព្រះគុណថ្វីងមិនបាន មិនមានឧបមា
 ដោយសេចក្តីឧបមាទាំងឡាយឡើយ ។ ព្រះជន្មាយុមានកំណត់
 ៩០ ពាន់ឆ្នាំគត់ ព្រះពុទ្ធអង្គនោះ កាលគង់ព្រះជន្មាយុនៅដរាប
 នោះ តែងញ៉ាំងប្រជុំជនជាច្រើន ឲ្យឆ្លង (ចាកសង្សារ) ។ ក្នុង
 កាលនោះ សាសនារបស់ព្រះពុទ្ធនោះ ដ៏វិចិត្រដោយព្រះអរហន្ត
 ទាំងឡាយ ដូចជាវលកក្នុងសាគរ ឬដូចជាផ្កាយក្នុងអាកាស ។
 ព្រះសម្មាសម្ពុទ្ធនោះ ស្មើដោយព្រះពុទ្ធ រកបុគ្គលស្មើគ្មាន គុណទាំង
 ឡាយនោះ ជាគុណថ្វីងពុំបាន ធម្មជាតិទាំងពួង ក៏អន្តរធានអស់
 ឱហ្ន៎ ! សង្ខារទាំងពួង ជាប់សេសសន្យាទេ ដូច្នេះ ។

បណ្តាបទទាំងនោះ បទថា អន្ធិទ្វា បានដល់ មានប្រហោងតូច គប្បី
 ឃើញដូចក្នុងប្រយោគជាដើមថា អនុទា កញ្ញា សេចក្តីថា ស្រីក្រមុំដែល
 មានពោះតូច អាចារ្យពួកខ្លះពោលថា ឆិដ្ឋំ ហោតិ បរិត្តកំ ដូច្នេះក៏មាន ។
 បទថា បត្តិកោ បានដល់ មានស្លឹកក្រាស់ អធិប្បាយថា គ្របដណ្តប់ដោយ
 ស្លឹកទាំងឡាយ មានពណ៌ដូចកែវផលិក ។ បទថា ឧដ្ឋ បានដល់ មិនកោង
 មិនរៀច ។ បទថា វិសោ បានដល់ ឫស្សី ។ បទថា ព្រហ្មា បានដល់
 ធំដោយជុំវិញ ។ បទថា ឯកកុទ្ធា សេចក្តីថា ដុះឡើងមួយដើមគត់ មិន
 មានសម្លាញ់ ។ បទថា បរឡិទ្ធា បានដល់ ធំហើយ ។ បទថា តតោ
 សាខា បភិជ្ជតិ បានដល់ មានមែក ៥ បែកចេញអំពីចុងឫស្សីនោះ ។
 បាវៈថា តតោ សាខា បភិជ្ជថ ដូច្នេះក៏មាន ។ បទថា សុតទ្វា បានដល់

ដែលគេចង់ដោយអាការចង់ជា ៥ សរសៃយ៉ាងល្អ សំណុំកន្ទុយក្បោក
ដែលគេចង់ដើម្បីបាំងកម្លៅថ្ងៃ ហៅថា មោរហត្ថ ។

បទថា ន តស្ស កណ្តកា ហោន្តិ សេចក្តីថា ដើមឫស្សីនោះ
ជាដើមឈើមិនមានបន្ទាតាមធម្មតា ។ បទថា អវិរដ្ឋោ បានដល់ គ្រប
ដណ្តប់ទៅដោយមែក មិនមានចន្លោះ ។ បទថា សន្នត្វាយោ បានដល់ មាន
ម្លប់ត្រជាក់ លោកពោលថា មានម្លប់ក្រាស់ ក៏ព្រោះមិនមានចន្លោះ ។ បទ
ថា បញ្ញាសរតនោ អាសិ បានដល់ កម្ពស់ ៥០ ហត្ថ ។ បទថា
សព្វាការ វូរុបេតោ បានដល់ ប្រកបហើយដោយកាតប្រសើរទាំងឡាយ
ដោយអាការទាំងពួង ឈ្មោះថា ប្រកបព្រមដោយកាតប្រសើរ ដោយអាការ
សព្វយ៉ាង ។ បទថា សព្វគុណមុទាគតោ ត្រឹមតែជាវេវចនៈនៃបទ
ខាងដើម ។ បទថា អប្បមាណោ បានដល់ វៀរចាកប្រមាណ ឬមិនមាន
ប្រមាណ ព្រោះមិនអាចរាប់បាន ។ បទថា អតុលិយោ បានដល់ ថ្មីនឹងមិន
បាន អធិប្បាយថា មិនមានបុគ្គលណាដូច ។ បទថា ឱបម្មេហិ បានដល់
ដែលគប្បីប្រៀបធៀប ។ បទថា អន្ធិបមោ បានដល់ វៀរចាកការប្រៀប
អធិប្បាយថា ឧបមាមិនបាន ព្រោះមិនអាចពោលឧបមាថា ដូចបុគ្គលនេះ
បុគ្គលនេះ ។ បទថា គុណានិ ច តានិ ក៏គឺ គុណា ច តេ សេចក្តីថា
ព្រះគុណទាំងឡាយ មានសព្វញ្ញតញ្ញាណជាដើម លោកពោលជាលិង្គ-
វិបល្លាស ពាក្យដ៏សេស មានអត្ថន័យយល់ហើយ ។^{២៣៧}

អដ្ឋកថាសុជាតពុទ្ធវង្សទី ១២ ចប់

សុត្តន្តបិដក

បិយទស្សីពុទ្ធវង្សនិ ១៣

[១៤] ក្នុងកាលជាខាងក្រោយនៃព្រះសម្មាសម្ពុទ្ធ ព្រះនាមសុជាតៈ មក មានព្រះពុទ្ធទ្រង់ព្រះនាមបិយទស្សី ជាសយម្ព ជាលោក- នាយក ទ្រង់មានយសច្រើន គេគ្របសង្កត់បានដោយក្រ ព្រះអង្គ ស្មើដោយព្រះពុទ្ធ ដែលឥតមានបុគ្គលស្មើ ។ ព្រះសម្មាសម្ពុទ្ធអង្គនោះ ទ្រង់មានយសប្រមាណមិនបាន ទ្រង់រុងរឿង ដូចជាព្រះអាទិត្យ ទ្រង់កម្ចាត់បង្អួចនឹងឥទ្ធិពល ទ្រង់ញ៉ាំងធម្មចក្កទាំងពួង ឲ្យ ប្រព្រឹត្តទៅ ។ ព្រះពុទ្ធនោះមានគេជះថ្វីមិនបាន មានការត្រាស់ ដឹង ៣ លើក គឺការត្រាស់ដឹងទី ១ មានពួកសត្វមួយសែនកោដិ ។ ទេវរាជព្រះនាមសុទស្សនៈ គាប់ព្រះហឫទ័យនឹងមិច្ឆាទិដ្ឋិ ព្រះ សាស្តា កាលទ្រង់បន្ទោបង្អួចនូវទិដ្ឋិ នៃសុទស្សនទេវរាជនោះ ទ្រង់បានសម្តែងធម៌ ។ ក្នុងកាលនោះ ការប្រជុំជនច្រើនថ្វីមិន បាន ជាការប្រជុំធំ ឈ្មោះថា ត្រាស់ដឹងទី ២ មានពួកសត្វ ៩ ពាន់កោដិ ។ ក្នុងកាលណា ព្រះពុទ្ធព្រះអង្គជាសារថី ទូន្មាននូវ នរៈ ទ្រង់ទូន្មានដ៏រឈ្មោះទោណមុខៈ ក្នុងកាលនោះ ឈ្មោះថា ត្រាស់ដឹងទី ៣ មានពួកសត្វ ៨០ កោដិ ។ ព្រះបិយទស្សី អង្គនោះ មានសាវកសន្និបាត ៣ លើក គឺសន្និបាតលើកទី ១ មានពួកព្រះអរហន្ត មួយសែនកោដិ ។ តពីនោះមក ព្រះខ័ណ្ឌ- ស្រពទាំងឡាយ ជាអ្នកប្រាជ្ញ ចំនួន ៩០ កោដិ បានមកប្រជុំ

ព្រមក្នុងទីជាមួយគ្នា នេះជាសន្និបាតលើកទី ២ ក្នុងសន្និបាត
លើកទី ៣ មានព្រះខ័ណ្ឌាស្រព ៨០ កោដិ ។ សម័យនោះ
តថាគតកើតជាមាណព ឈ្មោះកស្សបៈ ជាអ្នកស្វាធារមន្ត
ចងចាំមន្ត ដល់នូវត្រើយនៃត្រៃវេទ ។ តថាគតបានស្តាប់ធម៌
របស់ព្រះពុទ្ធ ព្រះនាមបិយទស្សីនោះ ហើយបានញ៉ាំងសេចក្តី
ជ្រះថ្លា ឲ្យកើតឡើង តថាគតបានសាងនូវសង្ឃរាម ដោយទ្រព្យ
ប្រមាណមួយសែនកោដិ ។ តថាគតបានថ្វាយអារាម ដល់ព្រះពុទ្ធ
អង្គនោះ ហើយមានចិត្តរីករាយ មានចិត្តសង្វេគ បានសមាទាន
សរណគមន៍ និងសីល ៥ ធ្វើឲ្យមាំមួន ។ ព្រះពុទ្ធអង្គនោះ
ទ្រង់គង់ក្នុងកណ្តាលសង្ឃហើយ ទ្រង់ព្យាករតថាគតថា មាណព
នេះ នឹងបានត្រាស់ជាព្រះពុទ្ធ ក្នុងទី ១៨០០ ។ សត្វនេះ នឹង
ចេញចាកក្រុងកបិលពស្ត ជាទីរីករាយ ទៅតម្កល់ការព្យាយាម
ហើយធ្វើទុក្ខករិយា ។ សត្វនេះ នឹងអង្គុយទៀបគល់ នៃអជបា-
លត្រីក្សទ្ធុលបាយាសក្នុងទីនោះ ហើយទ្រង់ចូលទៅកាន់ស្នឹង
នេរញ្ឆ ។ ព្រះជិនស្រីអង្គនោះ នឹងទ្រង់សោយនូវបាយាស
ទៀបឆ្នេរស្នឹងនេរញ្ឆ ហើយស្តេចចូលទៅទៀបគល់ នៃពោធិត្រីក្ស
តាមផ្លូវដ៏ប្រសើរដែលគេតាក់តែងហើយ ។ លំដាប់នោះ ព្រះមាន
យសធំ នឹងធ្វើប្រទក្សិណនូវពោធិមណ្ឌៈដ៏ប្រសើរ ហើយត្រាស់
ដឹងទៀបគល់ នៃអស្សត្រីក្ស ។ ព្រះមាតាបង្កើត នៃព្រះពុទ្ធអង្គ

នេះ ព្រះនាមមាយា ព្រះបិតាព្រះនាមសុទ្ធោទនៈ ព្រះពុទ្ធអង្គនេះ
 ព្រះនាមគោតម ។ ភិក្ខុឈ្មោះកោលិតៈ ១ ឧបតិស្សៈ ១ ជា
 អគ្គសាវ័ក ជាអ្នកមិនមានអាសវៈ អសវៈរាគៈ មានចិត្តស្ងប់រម្ងាប់
 មានចិត្តតាំងមាំ ភិក្ខុជាឧបជ្ជាកឈ្មោះអានន្ទ នឹងបម្រើព្រះជិនស្រី
 អង្គនោះ ។ នាងខេមា ១ នាងឧប្បលវណ្ណា ១ ជាអគ្គសាវ័កា
 ជាអ្នកមិនមានអាសវៈ អសវៈរាគៈ មានចិត្តស្ងប់រម្ងាប់ មានចិត្ត
 តាំងមាំ ។ ឈើសម្រាប់ត្រាស់ដឹង នៃព្រះមានព្រះភាគនោះ គេ
 ហៅថា អស្សត្ថព្រឹក្ស ឧបាសកឈ្មោះចិត្តគហបតី ១ ឈ្មោះ
 ហត្ថាឡវកគហបតី ១ ជាអគ្គឧបជ្ជាក ។ ឧបាសិកាឈ្មោះនន្ទ-
 មាតា ១ ឧត្តរា ១ ជាអគ្គឧបជ្ជាយិកា ព្រះជន្មាយុនៃព្រះគោតម
 មានយសអង្គនោះ មានកំណត់ ១០០ ឆ្នាំ ។ ទេវតា និងមនុស្ស
 ទាំងឡាយ លុះបានស្តាប់នូវព្រះបន្ទូលនេះ នៃព្រះមហេសី រក
 បុគ្គលស្មើគ្មាន ក៏ត្រេកអរថា មាណពនេះ ជាពូជពន្ធកនៃ
 ព្រះពុទ្ធ ។ សំឡេងហើកប្រព្រឹត្តទៅ មនុស្ស និងទេវតាទាំងមួយ
 ម៉ឺនលោកធាតុ ក៏ទះដៃសើច ក្អាកក្អាយ ធ្វើអញ្ចាលីនមស្ការថា
 បើពួកយើងនឹងឃ្លានមគ្គផលក្នុងសាសនា នៃព្រះលោកនាថអង្គ
 នេះ ក្នុងកាលជាអនាគត ពួកយើងគង់បានសម្រេចមគ្គផល
 ចំពោះព្រះភក្ត្រនៃព្រះគោតមនេះមិនខាន ។ មនុស្សទាំងឡាយ
 កាលនឹងឆ្លងស្ទឹង បើឃ្លាននូវកំពង់ក្នុងទីចំពោះមុខហើយ គង់កាន់

សុត្តន្តបិដក ខុទ្ទកនិកាយ ពុទ្ធវង្ស

៥៩០

យកកំពង់ខាងក្រោម ហើយឆ្លងស្ទឹងធំបានដែរ យ៉ាងណា ។
 យើងទាំងអស់គ្នា បើយូរព្រះជិនស្រីអង្គនេះហើយ ក្នុងកាលជា
 អនាគត ពួកយើងនឹងបានសម្រេចក្នុងទីចំពោះព្រះកក្កដ នៃព្រះ
 គោតមនេះ ក៏យ៉ាងនោះដែរ ។ លុះតថាគតបានស្តាប់ព្រះបន្ទូល
 នៃព្រះពុទ្ធអង្គនេះហើយ បានញ្ញាំងចិត្តឲ្យជ្រះថ្លា ដោយក្រែកលែង
 ហើយអធិដ្ឋានវត្តលើសលុប ដោយការបំពេញនូវបារមីទាំង ១០ ។
 ព្រះសាស្តាព្រះនាមបិយទស្សី មានព្រះនគរឈ្មោះសុឆញ្ញៈ មាន
 ព្រះមហាក្សត្រ ព្រះនាមសុទត្ថៈជាព្រះបិតា មានព្រះមាតាព្រះ
 នាមសុចន្ទា ។ ព្រះពុទ្ធអង្គនោះ ទ្រង់នៅគ្រប់គ្រងផ្ទះអស់ ៩
 ពាន់ឆ្នាំ ប្រាសាទដ៏ប្រសើរ មាន ៣ ខ្នង គឺសុនិម្មូលប្រាសាទ
 ១ វិមលប្រាសាទ ១ គិរិគូហាប្រាសាទ ១ ។ មាននារីប្រមាណ
 ៣៣ ពាន់នាក់ សុទ្ធសឹងតែតាក់តែងល្អ ឯនារីដែលជាអគ្គមហេសី
 នោះ ព្រះនាមនាងវិមលា ព្រះរាជបុត្របង្កើតព្រះនាមកញ្ចានាវេជ្ជៈ ។
 ព្រះជិនស្រី ជាបុរសប្រសើរ ទ្រង់ឃើញនូវនិមិត្ត ៤ យ៉ាងហើយ
 ស្តេចចេញទៅដោយយាន គឺរថ ហើយទ្រង់ប្រព្រឹត្តនូវសេចក្តី
 ព្យាយាម អស់ ៦ ខែគត់ ។ ព្រះមហាមុនី ព្រះនាមបិយទស្សី
 ជាព្រះមហាវីរបុរស ត្រូវព្រហ្មអាណាធនាហើយ ទើបទ្រង់ញ្ញាំង
 ធម្មចក្កឲ្យប្រព្រឹត្តទៅ ក្នុងឧសភឧទ្យាន ជាទីរីករាយនៃចិត្ត ។
 ភិក្ខុឈ្មោះបាលិតៈ ១ ឈ្មោះសព្វទស្សី ១ ជាអគ្គសាវ័ក ភិក្ខុ

ឈ្មោះសោភិតៈជាឧបដ្ឋាកនៃព្រះសាស្តា ព្រះនាមបិយទស្សី ។
 ភិក្ខុនីឈ្មោះសុជាតា ១ ឈ្មោះធម្មទិន្នា ១ ជាអគ្គសាវិកា ឈឺ
 សម្រាប់ត្រាស់ដឹង នៃព្រះមានព្រះភាគនោះ គេហៅថា កកុជព្រឹក្ស
 (ដើមថ្ងាន់) ។ ឧបាសកឈ្មោះសន្ទុកៈ ១ ធម្មិកៈ ១ ជាអគ្គ-
 ឧបដ្ឋាក ឧបាសិកាឈ្មោះនាងវិសាខា ១ ឈ្មោះនាងធម្មទិន្នា ១
 ជាអគ្គឧបដ្ឋាយិកា ព្រះពុទ្ធអង្គនោះ ទ្រង់មានយសរាប់មិនបាន
 មានលក្ខណៈដ៏ប្រសើរ ៣២ ប្រការ មានកម្ពស់ ៨០ ហត្ថ
 ទ្រង់ប្រាកដដូចជាស្តេចនៃឈឺ ឈ្មោះសាលព្រឹក្ស ។ រស្មីនៃភ្លើង
 រស្មីនៃព្រះចន្ទ និរស្មីនៃព្រះអាទិត្យ ប្រាកដដូចជារស្មីនៃព្រះពុទ្ធ-
 មហេសី ដែលរកបុគ្គលស្មើគ្នានោះ មិនមានឡើយ ។ ព្រះ
 សម្មាសម្ពុទ្ធជាទេវតាដ៏ប្រសើរអង្គនោះ មានព្រះជន្មាយុនៅឯរាបនោះ
 គឺព្រះចក្ខុសម្មុទ្ធ ទ្រង់ស្ថិតនៅក្នុងលោក អស់ ៩០ ពាន់ឆ្នាំ ។
 ព្រះពុទ្ធដែលមិនមានបុគ្គលស្មើអង្គនោះក្តី គួរនៃសាវ័កទាំងអម្បាល
 នោះក្តី មានគុណថ្លឹងពុំបាន របស់ទាំងអស់នេះ អន្តរធានទៅ
 ឱហ្ន៎ ! សង្ខារទាំងពួង ជារបស់សោះសូន្យទេ ។ ព្រះពុទ្ធព្រះ
 នាមបិយទស្សី ជាព្រះមុនីប្រសើរ ទ្រង់បរិនិព្វានក្នុងអស្សត្តារាម
 ព្រះស្តុបនៃព្រះជិនស្រីអង្គនោះ មានកម្ពស់ ៣ យោជន៍ (គេ
 បានសាងហើយ) ក្នុងអស្សត្តារាមនោះ ។

បិយទស្សន្តរវង្សទី ១៣ ចប់

អដ្ឋកថា

បិយទស្សីពុទ្ធវង្សនិ ១៣

បន្ទាប់អំពីព្រះសុជាតសម្ពុទ្ធ ក្នុងកប្បមួយ ក្នុងទីបំផុតនៃ ១៨០០ កប្ប អំពីកទ្ទកប្បនេះ មានព្រះពុទ្ធ ៣ ព្រះអង្គកើតឡើង គឺព្រះបិយទស្សី ១ ព្រះអត្តទស្សី ១ ព្រះធម្មទស្សី ១ ។ ក្នុង ៣ ព្រះអង្គនោះ ព្រះមានព្រះភាគ បិយទស្សី ទ្រង់បំពេញបារមីហើយ កើតក្នុងស្ថានសួគ៌ជាន់តុសិត បុតិអំពី នោះហើយ បដិសន្ធិក្នុងព្រះឧទេវរេសព្រះនាងចន្ទាទេវី ជាស្រ្តីដែលមានកក្រ ដូចព្រះចន្ទ ជាអគ្គមហេសីរបស់ព្រះបាទសុទត្ថៈ ក្នុងសុឆញ្ញវតីនគរ គ្រប់ កំណត់ទេសមាស ក៏ប្រសូតចាកព្រះឧទេវរេសព្រះជននី ក្នុងវរុណរាជឧទ្យាន ក្នុងថ្ងៃថ្វាយព្រះនាម ព្រះជនកព្រះជននីថ្វាយព្រះនាមថា បិយទស្សី ព្រោះ ឃើញបាដិហារ្យវិសេស ដែលជាទីស្រឡាញ់របស់សត្វលោក ។ ព្រះពោធិ- សត្វសោយរាជសម្បត្តិអស់ ៩ ពាន់ឆ្នាំ ទ្រង់មានប្រាសាទ ៣ គឺសុនិម្ពលៈ ១ វិមលៈ ១ គិរិត្រហា ១^(១) ។ មានស្រីស្នំ ៣ ម៉ឺន ៣ ពាន់នាក់ មាន នាងវិមលាមហាទេវីជាប្រធាន ។

កាលព្រះរាជឱវេសព្រះនាមកញ្ជូនវេជ្ជៈ^(២) របស់ព្រះនាងវិមលាទេវី ប្រសូតហើយ ព្រះមហាបុរសនោះ ទ្រង់ឃើញនិមិត្ត ៤ ហើយទ្រង់យាង ចេញមហាភិវេស្តមណ៍ ដោយរថដែលទឹមដោយសេះ ទ្រង់ព្រះផ្នួសហើយ មួយអន្លើនឹងបុរស ១ កោដិ ព្រះមហាបុរសដែលជន ១ កោដិនោះចោមរោម

១- បិដកខ្មែរជា គិរិត្រហា ។ ២- បិដកខ្មែរជា កញ្ជូនវេជ្ជៈ ។

ហើយ ទ្រង់បំពេញព្យាយាមអស់ ៦ ខែ ក្នុងថ្ងៃវិសាខបុណ្ណមី សោយមធ្យ-
 បាយាសដែលធីតារបស់វសកព្រាហ្មណ៍ ក្នុងស្រុកវុណ្ណព្រាហ្មណ៍ថ្វាយ
 ហើយទ្រង់សម្រាកពេលថ្ងៃ ក្នុងព្រៃសាលវន ទ្រង់ទទួលស្មៅ ៨ ក្តាប់
 ដែលអាជីវកល្យាណៈសុជាតថ្វាយ ហើយយាងចូលទៅកាន់មណ្ឌលពោធិព្រឹក្ស
 ឈ្មោះដើមកកុធនៈ គឺដើមថ្ងាវន់ ទ្រង់លាតសន្ធឹតស្មៅទំហំ ៥៣ ហត្ថ ប្រថាប់
 គង់ពត់ភ្នែក ត្រាស់ដឹងនូវសព្វញ្ញតញ្ញាណ ទ្រង់បន្លឺឧទានថា អនេកជាតិ-
 សំសារំ ជាដើមហើយ ទ្រង់សម្លឹងនៅក្បែរៗ គល់ពោធិព្រឹក្សនោះឯង អស់
 ៧ សប្តាហ៍ ទ្រង់ជ្រាបថា កុលបុត្តដែលបួសជាមួយព្រះអង្គ អាចចាក់ធ្លុះនូវ
 អរិយធម៌ ទើបយាងទៅក្នុងទីនោះតាមអាកាស ចុះត្រង់ឧសភវតីរាជឧទ្យាន
 ក្បែរក្រុងឧសភវតី ដែលភិក្ខុមួយកោដិចោមរោមហើយ ទ្រង់ប្រកាសព្រះ
 ធម្មចក្រ កាលនោះ ការត្រាស់ដឹងធម៌មានដល់សត្វ ១ សែនកោដិ នេះជា
 ការសម្រេចធម៌លើកទី ១ ។

បន្តមកទៀត ស្តេចនៃទេវតា ព្រះនាមសុទស្សនៈ ប្រថាប់នៅត្រង់
 សុទស្សនបពិត មិនឆ្ងាយអំពីក្រុងឧសភវតី ទ្រង់ជាបុគ្គលមិច្ឆាទិដ្ឋិ ពួកមនុស្ស
 ពេញជម្ពូទីប នាំគ្រឿងបូជាយញ្ញរាប់សែន មកបួងសួងព្រះរាជា ស្តេច
 សុទស្សនទេវរាជនោះ គង់ប្រថាប់លើអាសនៈតែមួយ ជាមួយព្រះរាជារបស់
 មនុស្ស ទ្រង់ទទួលគ្រឿងដង្វាយ កាលនោះ ព្រះមានព្រះភាគបិយទស្ស៍ទ្រង់
 ព្រះតម្រិះថា តថាគតនឹងបន្ទោបង់មិច្ឆាទិដ្ឋិរបស់ស្តេចសុទស្សនទេវរាជនោះ
 កាលស្តេចសុទស្សនទេវរាជយាងទៅកាន់សមាគមយក្ខ ទើបយាងទៅកាន់

ភពរបស់ទ្រង់ ឡើងកាន់សិរិសេយ្យាសនៈ ប្រថាប់គង់បព្វេញព្រះធម្មញ្ញរង្សី ដូចព្រះអាទិត្យក្នុងសរទេរដូរ បព្វេញពន្លឺលើភ្នំយុគន្ធរបពិត ។ ទេវតាដែល ជាបរិវាររបស់ទេវរាជ ក៏បូជាព្រះទេសពលដោយផ្កា គ្រឿងក្រអូប និងគ្រឿង លាបជាដើម ឈរចោមរោម ។

ឯសុទ្ធស្សនទេវរាជ ត្រឡប់អំពីយក្ខសមាគម ឃើញធម្មញ្ញរង្សីផ្សាយ ចេញអំពីភពរបស់ខ្លួន ក៏គិតថា ក្នុងថ្ងៃដទៃៗ មិនធ្លាប់ឃើញភពរបស់អញ ចម្រើនរុងរឿង ដោយរស្មីច្រើនដល់ម៉្លេះ អ្នកណាហ្ន៎ ជាទេវតា ឬជាមនុស្ស ចូលទៅក្នុងទីនេះ ពិនិត្យមើលក៏ឃើញព្រះមានព្រះភាគ គង់ប្រថាប់រុងរឿង ដោយពន្លឺព្រះធម្មញ្ញរង្សី ដូចព្រះអាទិត្យក្នុងសរទេរដូរ លើកំពូលភ្នំឧទយ- គីរី គិតថា សមណៈត្រឡោលនេះ ដែលជនជាបរិវាររបស់អញចោមរោម ហើយ អង្គុយលើទីដេកដ៏ល្អ ត្រូវសេចក្តីក្រោធគ្របសង្កត់ចិត្ត គិតថា ឈ្លើយចុះ អញនឹងសម្តែងកម្លាំងរបស់អញដល់សមណៈត្រឡោលនោះ រួច ក៏ធ្វើភ្នំទាំងមូល ឲ្យរះជាអណ្តាតភ្លើង សម្លឹងមើលថា សមណៈត្រឡោល ប្រហែលជាក្លាយជាផេះ ព្រោះអណ្តាតភ្លើងហើយ ឃើញព្រះទេសពល មាន ព្រះវរកាយគ្របដណ្តប់ទៅដោយព្រះរស្មី មានព្រះកក្កដ្តរាជ្យផ្សាផង មានព្រះឆរី ស្រស់ថ្លា រុងរឿង គិតថា សមណៈនេះអត់ធន់នឹងភ្លើងបាន ឈ្លើយចុះ អញ នឹងបៀតបៀនសមណៈនេះ ដោយក្រសែទឹកជំនន់ ហើយសម្លាប់បង្គំ ទើប លែងឲ្យទឹកជំនន់ដ៏ធំតម្រង់ទៅកាន់វិមាន ។

បន្ទាប់ពីនោះ ទឹកក៏មិនសើមត្រឹមតែជាយថីវរ ឬត្រឹមតែព្រះលោមា

ក្នុងព្រះសិវៈរបស់ព្រះមានព្រះភាគអង្គនោះ ដែលគង់នៅក្នុងវិមាននោះ ដែលពេញដោយក្រសែទឹកជំនន់ បន្ទាប់អំពីនោះ ស្តេចសុទ្ធស្សនទេវរាជ ដឹងថា ក្រសែទឹកជំនន់នេះ សមណៈនឹងដកដង្ហើមមិនចេញ ក៏នឹងស្លាប់ ទើប សេកមន្ត មើលទៅក្នុងទឹក ឃើញព្រះមានព្រះភាគប្រថាប់គង់ ដែលមាន បរិស័ទរបស់ខ្លួនចោមរោម រុងរឿងដោយបណ្តាញនៃព្រះរស្មីច្រើនប្រភេទ ដូចរស្មីជនីកក្នុងសរទេវជួរ បញ្ចេញពន្លឺអំពីស្រទាប់ពពកពណ៌ខៀវចាស់ អត់ ធន់មិនបាន គិតថា អញនឹងសម្លាប់សមណៈនោះចោល ហើយក៏បណ្តាល ភ្លៀងអាវុធ ៩ ប្រការឲ្យធ្លាក់ចុះ ដោយសេចក្តីក្រោធ លំដាប់នោះ ដោយ អានុភាពរបស់ព្រះមានព្រះភាគអង្គនោះ អាវុធគ្រប់យ៉ាង ក៏ក្លាយជាផ្កា ក្រអូបច្រើនប្រភេទ ល្អគួរមើលក្រៃលែង ធ្លាក់ចុះទៀបបាទារបស់ព្រះ ទសពល ។

បន្ទាប់អំពីនោះ សុទ្ធស្សនមហារាជឃើញភាពអស្ចារ្យនោះ រឹងរិតតែ មានចិត្តក្រោធ ទើបយកដៃទាំង ២ ចាប់ព្រះបាទារបស់ព្រះមានព្រះភាគអូស ចេញទៅអំពីភពរបស់ខ្លួន ហើយបោះរំលងមហាសមុទ្រ ដល់កណ្តាប់ចក្ក- វាឡ ពិចារណាមើលថា សមណៈរស់ ឬស្លាប់ហើយ ក៏ឃើញព្រះមាន ព្រះភាគគង់ប្រថាប់នៅលើអាសនៈនោះឯង គិតថា ឱ ! សមណៈនេះមាន អានុភាពច្រើន អញមិនអាចចាប់ទាញសមណៈនេះចេញអំពីទីនេះបាន បើ មានអ្នកដទៃដឹងរឿងរបស់អញ អញនឹងអាប់យស អញនឹងដោះលែង សមណៈនេះ ដរាបណាអ្នកដទៃ មិនឃើញសមណៈនេះ ។

លំដាប់នោះ ព្រះទសពលទ្រង់ជ្រាបការប្រព្រឹត្តផ្លូវចិត្តរបស់សុទស្សន-
 ទេវរាជនោះ ទ្រង់ក៏អធិដ្ឋានឲ្យពួកទេវតា និងមនុស្សទាំងអស់ឃើញទ្រង់ក្នុង
 ថ្ងៃនោះឯង ព្រះរាជា ១០១ អង្គ ក្នុងជម្ពូទីប ក៏នាំគ្នាមកប្រជុំដើម្បីថ្វាយ
 ដង្វាយដល់ស្តេចសុទស្សនទេវរាជនោះ ព្រះរាជានៃមនុស្សទាំងឡាយនោះ
 ឃើញស្តេចសុទស្សនមហារាជប្រថាប់គង់ ចាប់ព្រះបាទរបស់ព្រះមានព្រះភាគ
 ក៏មានចិត្តជ្រះថ្លាក្នុងព្រះមានព្រះភាគថា ទេវរាជរបស់ពួកយើង បម្រើបាទា
 របស់ព្រះមានព្រះភាគបិយទស្សី ជាកំពូលនៃមុនី ឱ ! ធម្មតាព្រះពុទ្ធទាំង
 ឡាយ គួរអស្ចារ្យហ្ន៎ ឱ ! ធម្មតាព្រះពុទ្ធទាំងឡាយវិសេសពិតៗ ហ្ន៎ នាំគ្នា
 នមស្ការ ឈរផ្គង់អញ្ជាលីលើសិរសាគ្រប់អង្គ គ្រប់គ្នា ក្នុងសន្និបាតនោះ
 ព្រះមានព្រះភាគបិយទស្សី ទ្រង់ធ្វើសុទស្សនទេវរាជនោះឲ្យជាប្រធាន ទ្រង់
 សម្តែងធម៌ប្រោស កាលនោះ ទេវតា និងមនុស្ស ៩ ម៉ឺនកោដិ សម្រេច
 អរហត្ត នេះជាការត្រាស់ដឹងធម៌លើកទី ២ ។

កាលសត្រូវរបស់ព្រះសម្មាសម្ពុទ្ធ ក្នុងកុមុទនគរដែលមានទំហំ ៩ យោជន៍
 ឈ្មោះព្រះសោណាត្ថេរ ប្រឹក្សាជាមួយមហាបទុមរាជកុមារឲ្យផ្តាច់ព្រះជន្មព្រះ
 បិតា របស់ព្រះរាជកុមារនោះ ដូចគ្នានឹងទេវទត្ត សូម្បីព្យាយាមផ្សេងៗ ដើម្បី
 ផ្តាច់ព្រះជន្មរបស់ព្រះវិបស្សីសម្មាសម្ពុទ្ធ ក៏មិនអាចផ្តាច់បាន ទើបហៅហត្ថាចារ្យ
 ឈ្មោះទោណមុខ មកលួងលោមប្រាប់ថា កាលណា សមណៈបិយទស្សីនេះ
 ចូលទៅកាន់នគរដើម្បីបិណ្ឌបាត កាលនោះ ចូរអ្នកលែងស្តេចដំរីឈ្មោះ
 ទោណមុខ ឲ្យសម្លាប់សមណៈបិយទស្សី ។

កាលនោះ ហត្ថាចារ្យនោះ ជាវាជវល្លកៈ មិនពិចារណាដល់វត្ថុជា
 ប្រយោជន៍ និងមិនជាប្រយោជន៍ ដឹងថា សមណៈនេះគប្បីធ្វើអញ្ញាឲ្យធ្លាក់
 ចាកតំណែងពិត ទើបទទួលពាក្យ ។ ស្មែកឡើង ក៏កំណត់កាលដែលព្រះ
 ទសពលយាងចូលទៅកាន់ព្រះនគរ ចូលទៅរកស្តេចដ៏រំលោភ ឈ្មោះទោណមុខ
 ដែលមានថ្វាសដូចផ្លាស់បាយត្រង់ពោងដែលកើតល្អហើយ មានប្រមោយវែង
 ដូចផ្ចុំ មានត្រចៀកធំទន់ ភ្នែកលឿងដូចទឹកឃ្មុំ មានទីអង្គុយលើដងខ្លួនល្អ
 មានត្រគាកមូលក្រាស់ បិទបាំងនូវគុយ្យបទេស មានភ្នែកល្អ ដូចយាមន្តីល
 មានកន្ទុយល្អ មានគល់កន្ទុយគួរស្បើម សម្បុរដោយលក្ខណៈគ្រប់យ៉ាង
 ល្អគួរមើល ដូចមេឃពណ៌ខៀវចាស់ ទៅកាន់ទីដែលរាជសីហ៍សម្តែងបូក
 ដូចដុំពាកដែលរសាត់ មានកម្លាំងស្មើនឹងដំរី ៧ ចុះប្រេង ៧ ដង មានពិស
 ពេញខ្លួន ដូចមច្ចុមារដែលមានសរីរៈធ្វើឲ្យស្រវឹងក្រៃលែង ដែលគេប្រណិ-
 ប័តន៍ដោយវិធីវិសេស ដូចជាដុំបាយលាយដោយកំញានបន្តក់ភ្នែក បំពាក់ផ្សែង
 លាបស្រឡាបជាដើម ហើយបញ្ជូនទៅដើម្បីផ្តាច់ព្រះជន្មព្រះមុនីដ៏ប្រសើរ
 ដែលការពារជនជាសត្រូវបាន ដូចដំរីឯរាវណ ការពារនូវដំរីដែលជាសត្រូវ
 ដូច្នោះ ។ លំដាប់នោះ ស្តេចដ៏រំលោភឈ្មោះទោណមុខនោះ ជាដំរីដ៏ប្រសើរ គ្រាន់
 តែលែងទៅប៉ុណ្ណោះ ក៏សម្លាប់ដំរី ក្របី សេះ បុរស ស្រ្តី មានខ្លួន ភ្នែក
 និងប្រមោយប្រឡាក់ដោយឈាមរបស់សត្វដែលត្រូវសម្លាប់ មានភ្នែកគ្រប
 ដណ្តប់ដោយសំណាញ់នៃអាយាត កាច់បំបាក់នូវរាង រាងសន្ទុះទ្វារ ទ្វារផ្ទះ
 កំពូល សសរខៀនជាដើម ដែលហូងភ្នែក ភ្នែក និងគ្នាតជាដើម ហើរតាម

ទៅចឹកស៊ីអវយវៈរបស់ក្របី មនុស្ស សេះ និងជីវិតជាដើម ស៊ីដូចយក្ខស៊ី
 មនុស្ស ឃើញព្រះទេសពលដែលពួកសាវ័កចោមរោម កំពុងយាងមកអំពី
 ចម្ងាយ មានកម្លាំងរហ័ស ដូចគ្រុឌក្នុងអាកាស ឆ្ពោះមុខទៅរកព្រះមាន
 ព្រះភាគ ដោយសម្មុទ្ធិរហ័ស ។

កាលនោះ ពួកអ្នកនគរមានចិត្តរញ្ជាដោយកម្ដៅ ព្រោះភ័យ ក៏ចូល
 ទៅកាន់ញោចកំពែងនៃប្រាសាទ ឃើញស្ដេចជីវិតតម្រង់មករកព្រះតថាគត
 ក៏ស្រែកចោទឡោ ឯឧបាសកពួកខ្លះនាំគ្នាយាត់ស្ដេចជីវិតនោះ ដោយវិធីផ្សេងៗ
 លំដាប់នោះ ព្រះពុទ្ធនាគអង្គនោះ ទ្រង់សម្លឹងមើលស្ដេចជីវិតដែលកំពុងមក
 មានព្រះហឫទ័យត្រជាក់ ដោយសេចក្ដីករុណា ទ្រង់ផ្សាយមេត្តាទៅកាន់
 ស្ដេចជីវិតនោះ បន្ទាប់អំពីនោះ ស្ដេចជីវិតនោះ មានសន្តានចិត្តដែលព្រះ
 ហឫទ័យមេត្តាផ្សាយទៅ ធ្វើឲ្យទន់ភ្លន់ ក៏ដឹងទោស និងកំហុសរបស់ខ្លួន
 មិនអាចឈរចំពោះព្រះកក្កដរបស់ព្រះមានព្រះភាគបាន ដោយការខ្មាស ទើប
 ក្រាបចុះ ទៀបយុគលបាទនៃព្រះមានព្រះភាគ ដូចជ្រែកចូលទៅក្នុងផែនដី ។
 ស្ដេចជីវិតនោះក្រាបចុះយ៉ាងនោះហើយ សរីរៈដូចដុំពពក ក៏រុញរឿងដូចដុំពពក
 ពណ៌ខៀវចាស់ ចូលទៅជិតកំពូលភ្នំមាស ដែលបូកលាបដោយពន្លឺសន្ធឹយា ។

គ្រានោះ ពួកអ្នកនគរឃើញស្ដេចជីវិតក្រាបទៀបបាទរបស់ព្រះមុនី មាន
 ចិត្តជ្រួតជ្រាបដោយបីតិយ៉ាងក្រៃលែង ក៏នាំគ្នាបន្ទីសំឡេងឲ្យសាធុការកង
 រំពង ដូចសំឡេងរាជសីហ៍ ឬជាព្រះសាស្តា ដោយប្រការផ្សេងៗ ដោយផ្កា
 ក្រអូប ផ្កាកម្រង ខ្លឹមចន្ទី លម្អិតក្រអូប និងគ្រឿងប្រដាប់ជាដើម បោះ

សំពត់ទៅដោយជុំវិញ ស្ពានទិព្វរបស់ទេវតា ក៏បន្តិក្នុងនកាកាស ។ គ្រានោះ
 ព្រះមានព្រះភាគទ្រង់សម្លឹងមើលស្តេចដំរី ដែលឱនក្បាលទៀបបាទា ដូច
 កំពូលភ្នំដែលលាបដោយពណ៌ខ្មៅ ទ្រង់ក៏ស្ទាបពោងដំរីដោយបាតព្រះហស្ត
 ដែលប្រដាប់ដោយកង្វេរ ទង់ សង្ខ័ និងចក្រ ហើយទ្រង់ទូន្មានស្តេចដំរីនោះដោយ
 ព្រះធម្មទេសនា ដែលឧបការៈដល់ការប្រព្រឹត្តផ្លូវចិត្តរបស់ស្តេចដំរីនោះថា

ម្ចាស់ស្តេចដំរី អ្នកចូរស្តាប់ពាក្យរបស់តថាគត ដែលប្រៀន
 ប្រដៅ និងចូរបដិបត្តិតាមពាក្យប្រៀបប្រដៅរបស់តថាគត
 ដែលប្រកបដោយប្រយោជន៍ ចូរកម្ចាត់បង្គំនូវការត្រេកអរ
 ក្នុងបាណាតិបាត និងចិត្តអាក្រក់របស់អ្នកចេញ ចូរអ្នកជាដំរី
 គួរជាទីស្រឡាញ់ ជាអ្នកស្ងប់ ។

ម្ចាស់ស្តេចដំរី បុគ្គលណាបៀតបៀនសត្វមានជីវិត ដោយ
 លោភៈ និងទោសៈ ឬដោយមោហៈ បុគ្គលនោះ ឈ្មោះថា
 ជាអ្នកសម្លាប់នូវសត្វមានជីវិត រមែងសោយទុក្ខដ៏ពន្លឹក ក្នុង
 នរកអស់កាលយូរ ។

ម្ចាស់ស្តេចដំរី អ្នកកុំធ្វើកម្មបែបនោះ ដោយសេចក្តីប្រមាទ
 ដោយសេចក្តីស្រវឹង ព្រោះបុគ្គលធ្វើសត្វមានជីវិតឲ្យធ្លាក់ចុះ
 គឺសម្លាប់សត្វ រមែងជួបនូវទុក្ខដ៏ខ្លោចផ្សាក្នុងនរកអស់កាល ។
 បុគ្គលបៀតបៀនអ្នកដទៃ ការសោយទុក្ខដ៏ខ្លោចផ្សាក្នុងនរក
 ហើយ លុះមកកាន់មនុស្សលោក ក៏ជាអ្នកមានអាយុខ្លី មាន

រូបរាងអាក្រក់ និងមានចំណែកពិសេសនៃសេចក្តីទុក្ខ ។

ម្ចាស់កុញ្ញរ អ្នកមានបញ្ញាតិច អ្នកដឹងថា បើជីវិតជាទី
 ស្រឡាញ់ យ៉ាងក្រៃលែងរបស់អ្នក យ៉ាងណា ក្នុងមហាជន
 មានជីវិត គឺក្នុងអ្នកដទៃ ក៏ជាទីស្រឡាញ់យ៉ាងនោះដែរ
 ហើយគប្បីរៀបបុណ្យបាណាតិបាតជាសមុច្ឆេទ ។

បើអ្នកដឹងទោសក្នុងការបៀតបៀន និងគុណដែលរៀបចំ
 បុណ្យបាណាតិបាតហើយ ចូររៀបចំនូវបុណ្យបាណាតិបាត អ្នកនឹងបាន
 សុខក្នុងស្ថានសួគ៌ នាបរលោក ។

បុគ្គលរៀបចំបុណ្យបាណាតិបាត ទូន្មានខ្លួនហើយ រមែងជាទី
 ស្រឡាញ់នៃជនក្នុងលោកនេះ លុះកាយបែកធ្លាយទៅហើយ
 ព្រះពុទ្ធទាំងឡាយពោលថា បុគ្គលនោះ នឹងទៅកាន់ស្ថានសួគ៌ ។

បុគ្គលណាមួយ ក្នុងលោកនេះ រមែងមិនប្រាថ្នាឲ្យទុក្ខមកដល់
 ដែលកើតមកហើយគ្រប់គ្នា រមែងស្វែងរកសេចក្តីសុខ ម្ចាស់
 ស្តេចដ៏ប្រសើរ ព្រោះហេតុនោះ ចូរអ្នករៀបចំនូវការ
 បៀតបៀន ចម្រើនមេត្តា និងករុណា ក្នុងកាលដ៏សមគួរចុះ
 ដូច្នេះ ។

លំដាប់នោះ ស្តេចដ៏រ កាលព្រះទេសពលទ្រង់ប្រៀនប្រដៅយ៉ាងនេះ
 ហើយ ក៏បានសិក្សា ជាសត្វដែលទ្រង់ទូន្មានល្អហើយ ដល់ព្រមដោយវិន័យ
 និងចរិយា ដល់នូវភាពជាអន្តេវាសិក ។ កាលព្រះមានព្រះភាគបិយទស្សីអង្គ

នោះ ទ្រង់ទូន្មានស្តេចដ៏រលោភៈទោណមុខ ដូចព្រះសាស្ត្រានៃយើងទូន្មាន
 ដ៏រធនបាល ហើយទើបទ្រង់សម្តែងធម៌ប្រោសមហាជនក្នុងសមាគមនោះ ។
 កាលនោះ ការត្រាស់ដឹងធម៌មានដល់សត្វ ៨ ម៉ឺនកោដិ^(១) ។ នេះជាការ
 សម្រេចធម៌លើកទី ៣ ដោយហេតុនោះ ទើបព្រះមានព្រះភាគត្រាស់ថា

ក្នុងកាលជាខាងក្រោយនៃព្រះសម្មាសម្ពុទ្ធ ព្រះនាមសុជាតៈមក
 មានព្រះពុទ្ធទ្រង់ព្រះនាមបិយទស្សី ជាសយម្ពុ ជាលោក-
 នាយក ទ្រង់មានយសច្រើន គេគ្របសង្កត់បានដោយក្រ
 ព្រះអង្គស្មើដោយព្រះពុទ្ធ ដែលឥតមានបុគ្គលស្មើ ។ ព្រះ
 សម្មាសម្ពុទ្ធអង្គនោះ ទ្រង់មានយសប្រមាណមិនបាន ទ្រង់រុំរៀង
 ដូចជាព្រះអាទិត្យ ទ្រង់កម្ចាត់បង្គំនូវងងឹតទាំងពួង ទ្រង់ញ័រ
 ធម្មចក្កទាំងពួងឲ្យប្រព្រឹត្តទៅ ។ ព្រះពុទ្ធនោះ មានតេជៈថ្លឹង
 មិនបាន មានការត្រាស់ដឹង ៣ លើក គឺការត្រាស់ដឹងទី ១
 មានពួកសត្វមួយសែនកោដិ ។ ទេវរាជ ព្រះនាមសុទស្សនៈ
 គាប់ព្រះហឫទ័យនឹងមិច្ឆាទិដ្ឋិ ព្រះសាស្ត្រា កាលទ្រង់បន្ទោបង់
 នូវទិដ្ឋិនៃសុទស្សនទេវរាជនោះ ទ្រង់បានសម្តែងធម៌ ។ ក្នុង
 កាលនោះ ការប្រជុំជនច្រើនថ្លឹងមិនបាន ជាការប្រជុំធំ ឈ្មោះ
 ថា ត្រាស់ដឹងទី ២ មានពួកសត្វ ៩ ពាន់កោដិ ក្នុងកាលណា

១- បាលីបិដកខ្មែរជា អស័តិកោដិសហស្សានំ គួរតែជា ៨០ ពាន់កោដិ តែលោក
 ប្រែត្រឹមតែ ៨០ កោដិ ។

ព្រះពុទ្ធព្រះអង្គជាសារថី ទូន្មាននូវនរៈ ទ្រង់ទូន្មានដ៏រ ឈ្មោះ

ទោណមុខៈ ក្នុងកាលនោះ ឈ្មោះថា ត្រាស់ដឹងទី ៣ មាន

ពួកសត្វ ៨០ កោដិ ដូច្នេះ ។

ក្នុងសុមង្គលនគរ មានសម្មាញ់ ២ នាក់ គឺព្រះរាជឱវសព្វនាមថា បាលិតៈ និងកូនបុរោហិតឈ្មោះថាសព្វទស្សិកុមារ សម្មាញ់ ២ នាក់នោះ កាលព្រះបិយទស្សីសម្មាសម្ពុទ្ធទ្រង់ចារិកមក បានដំណឹងថា ព្រះសាស្តា យាងដល់នគរបស់ខ្លួន មានបរិវារមួយសែនកោដិ ចេញទៅទទួលស្តាប់ ធម្មកថារបស់ព្រះអង្គ ហើយថ្វាយមហាទានអស់ ៧ ថ្ងៃ ក្នុងថ្ងៃទី ៧ ចប់ ភត្តានុមោទនារបស់ព្រះមានព្រះភាគ មួយអន្លើដោយបរិវារមួយសែនកោដិ បួសហើយ ក៏បានសម្រេចអរហត្ត ព្រះមានព្រះភាគទ្រង់លើកបាតិមោក្ខ សម្តែងកណ្តាលភិក្ខុសាវ័កទាំងនោះ នេះជាសន្និបាតលើកទី ១ ។ សម័យ តមក សត្វ ៨០ កោដិសម្រេចអរហត្ត ក្នុងសមាគមរបស់ស្តេចសុទស្សន- ទេវរាជ ព្រះសាស្តា កាលភិក្ខុសាវ័កទាំងនោះចោមរោមហើយ ទ្រង់លើក បាតិមោក្ខឡើងសម្តែង នេះជាសន្និបាតលើកទី ២ ។ បន្ទាប់មកទៀត ក្នុង សម័យទ្រង់ទូន្មានស្តេចដ៏រទោណមុខ សត្វ ៨០ កោដិ បួសហើយ សម្រេច អរហត្ត ។ ព្រះមានព្រះភាគ ទ្រង់លើកបាតិមោក្ខឡើងសម្តែងកណ្តាលភិក្ខុ- សាវ័កទាំងនោះ នេះជាសាវ័កសន្និបាតលើកទី ៣ ដោយហេតុនោះ ទើបព្រះ មានព្រះភាគត្រាស់ថា

ព្រះបិយទស្សន្តរុទ្ធវង្សនោះ មានសាវកសន្និបាត ៣ លើក គឺ
 សន្និបាតលើកទី ១ មានពួកព្រះអរហន្តមួយសែនកោដិ ។
 តពីនោះមក ព្រះខ័ណ្ឌាស្រពទាំងឡាយ ជាអ្នកប្រាជ្ញ ចំនួន
 ៩០ កោដិ បានមកប្រជុំព្រមក្នុងទីជាមួយគ្នា នេះជាសន្និបាត
 លើកទី ២ ក្នុងសន្និបាតលើកទី ៣ មានព្រះខ័ណ្ឌាស្រព ៨០
 កោដិ ដូច្នេះ ។

កាលនោះ ព្រះពោធិសត្វនៃយើង ជាព្រាហ្មណមាណពលឈ្មោះកស្សបៈ
 រៀនចប់ត្រៃវេទ មានឥតិហាសៈជាគម្រប់ ៥ ស្តាប់ព្រះធម្មទេសនារបស់
 ព្រះសាស្តា ឲ្យគេសាងសង្ឃារាមដែលគួរជាទីត្រេកអរក្រៃលែង ដោយ
 បរិច្ចាគទ្រព្យមួយសែនកោដិ តាំងនៅក្នុងសរណៈ និងសីល ៥ ។ លំដាប់
 នោះ ព្រះសាស្តាទ្រង់ព្យាករព្រះពោធិសត្វនោះថា អំណឹះតទៅ ១៨០០ កប្ប
 រាប់អំពីកប្បនេះ នឹងបានត្រាស់ដឹងជាព្រះពុទ្ធក្នុងលោក ព្រះនាមថាគោតម
 ដោយហេតុនោះ ទើបព្រះមានព្រះភាគត្រាស់ថា

សម័យនោះ តថាគតកើតជាមាណពល ឈ្មោះកស្សបៈ ជាអ្នក
 ស្វាធារាមន្ត ចងចាំមន្ត ដល់នូវត្រើយនៃត្រៃវេទ ។ តថាគត
 បានស្តាប់ធម៌របស់ព្រះពុទ្ធ ព្រះនាមបិយទស្សន្តរុទ្ធនោះហើយ
 បានញ្ញាំងសេចក្តីជ្រះថ្លាឲ្យកើតឡើង តថាគតបានសាងនូវ
 សង្ឃារាម ដោយទ្រព្យ ប្រមាណមួយសែនកោដិ ។ តថាគត
 បានថ្វាយអារាមដល់ព្រះពុទ្ធអង្គនោះ ហើយមានចិត្តរីករាយ

សុត្តន្តបិដក ខុទ្ទកនិកាយ ពុទ្ធវង្ស

៦០៤

មានចិត្តសង្ខេប បានសមាទានសរណគម និងសីល ៥ ធ្វើ
 ឲ្យមាំមួន ។ ព្រះពុទ្ធអង្គនោះ ទ្រង់គង់ក្នុងកណ្តាលសង្ឃ
 ហើយ ទ្រង់ព្យាករតថាគតថា មាណពនេះ នឹងបានត្រាស់ជា
 ព្រះពុទ្ធ ក្នុងទី ១៨០០ ។ សត្វនេះ នឹងចេញចាកក្រុង
 កបិលពស្ថ ជាទីរីករាយ ទៅតម្កល់ការព្យាយាម ។ បេ។
 យើងទាំងអស់គ្នា បើឃ្លានព្រះជិនស្រីអង្គនេះហើយ ក្នុង
 កាលជាអនាគត ពួកយើងនឹងបានសម្រេចក្នុងទីចំពោះព្រះកត្រូ
 នៃព្រះគោតមនេះ ក៏យ៉ាងនោះដែរ ។ លុះតថាគតបានស្តាប់
 ព្រះបន្ទូល នៃព្រះពុទ្ធអង្គនេះហើយ បានញ្ចាំងចិត្តឲ្យជ្រះថ្លា
 ដោយក្រៃលែង ហើយអធិដ្ឋានវត្តលើសលុប ដោយការ
 បំពេញនូវបារមីទាំង ១០ ដូច្នេះ ។

បណ្តាបទទាំងនោះ បទថា សរណោ បញ្ចាសីលេ ច សេចក្តីថា
 សរណៈ ៣ និងសីល ៥ ។ បទថា អដ្ឋារសេ កប្បសតេ សេចក្តីថា
 កន្លងទៅ ១៨០០ កប្ប រាប់អំពីកទូកប្បនេះ ។

ព្រះមានព្រះភាគបិយទស្សីអង្គនោះ មាននគរឈ្មោះសុធាញ្ញៈ ព្រះ
 បិតាព្រះនាមព្រះបាទសុទត្ថៈ ព្រះមាតាព្រះនាមព្រះនាងសុចន្ទាទេវី គូនៃ
 អគ្គសាវ័កឈ្មោះបាលិតៈ ១ សព្វទស្សី ១ ពុទ្ធប្បជ្ជាកឈ្មោះសោភិតៈ គូ
 នៃអគ្គសាវ័កឈ្មោះសុជាតា ១ ធម្មទិន្នា ១ ពោធិព្រឹក្សឈ្មោះកកុធៈ គឺ
 ដើមថ្ងាន់ ព្រះសរីរៈកម្ពស់ ៨០ ហត្ថ ព្រះជន្មាយុ ៩ ម៉ឺនឆ្នាំ អគ្គមហេសី


ព្រះនាមព្រះនាងវិមលា ឱរសព្រះនាមកញ្ចនាវេទ្យៈ ទ្រង់ចេញអភិនេស្តមណ៍
ដោយរថដែលទីមដោយសេះ ដោយហេតុនោះ ទើបព្រះមានព្រះភាគត្រាស់ថា

ព្រះសាស្តា ព្រះនាមបិយទស្សី មានព្រះនគរឈ្មោះសុធាញ្ញៈ
មានព្រះមហាក្សត្រ ព្រះនាមសុទត្ថៈជាព្រះបិតា មានព្រះមាតា
ព្រះនាមសុចន្ទា ។ ភិក្ខុឈ្មោះបាលិតៈ ១ ឈ្មោះសព្វទស្សី ១
ជាអគ្គសាវ័ក ភិក្ខុឈ្មោះសោភិតៈជាឧបជ្ជាក នៃព្រះសាស្តាព្រះ
នាមបិយទស្សី ។ ភិក្ខុនីឈ្មោះសុជាតា ១ ឈ្មោះធម្មទិន្នា ១
ជាអគ្គសាវ័កា ឈើសម្រាប់ត្រាស់ដឹង នៃព្រះមានព្រះភាគនោះ
គេហៅថា កកុធត្រីក្ស (ដើមថ្ងាវ) ។ ឧបាសកឈ្មោះសន្ទុកៈ
១ ធម្មិកៈ ១ ជាអគ្គឧបជ្ជាក ឧបាសិកាឈ្មោះនាងវិសាខា ១
ឈ្មោះនាងធម្មទិន្នា ១ ជាអគ្គឧបជ្ជាយិកា ព្រះពុទ្ធអង្គនោះ ទ្រង់
មានយសរាប់មិនបាន មានលក្ខណៈដ៏ប្រសើរ ៣២ ប្រការ មាន
កម្ពស់ ៨០ ហត្ថ ទ្រង់ប្រាកដដូចជាស្តេចនៃឈើឈ្មោះសាល-
ត្រីក្ស ។ រស្មីនៃភ្លើង រស្មីនៃព្រះចន្ទ និងរស្មីនៃព្រះអាទិត្យ ប្រាកដ
ដូចជារស្មីនៃព្រះពុទ្ធមហេសី ដែលរកបុគ្គលស្មើគ្នានោះ មិន
មានឡើយ ។ ព្រះសម្ពុទ្ធជាទេវតាដ៏ប្រសើរអង្គនោះ មានព្រះ
ជន្មាយុនៅដរាបនោះ គឺព្រះចក្ខុសម្ពុទ្ធ ទ្រង់ស្ថិតនៅក្នុងលោក

អស់ ៩០ ពាន់ឆ្នាំ ។ ព្រះពុទ្ធដែលមិនមានបុគ្គលស្មើអង្គនោះក្តី
 គូនៃសាវ័កទាំងអម្បាលនោះក្តី មានគុណថ្វីងពុំបាន របស់ទាំង
 អស់នេះ អន្តរធានទៅ ឱហ្មឺ ! សង្ខារទាំងពួង ជាប់របស់សោះ
 សុន្យទេ ដូច្នេះ ។

បណ្តាបទទាំងនោះ បទថា សាលរាជារ សេចក្តីថា ប្រាកដដូចស្តេច
 សាលព្រឹក្ស ដែលមានដើមមូល មានផ្ការីកស្កុះស្កាយ តាំងអំពីគល់ឡើង
 ទៅ គួរជាទីត្រេកអរក្រៃលែង ។ បទថា យុត្តានិមិ តានិ បានដល់ គូ
 ទាំងឡាយ មានគូអគ្គសាវ័កជាដើម ។ គាថាដ៏សេស មានអត្ថន័យ
 យល់ហើយ ។^{១៣៣}

អដ្ឋកថាបិយដស្សីពុទ្ធវង្សនី ១៣ ចប់



សុត្តន្តបិដក

អត្ថទស្សន៍ពុទ្ធវង្សនិក្ខេប ៧២

[១៥] ក្នុងមណ្ឌកប្បវេណីនោះឯង មានព្រះពុទ្ធព្រះនាមអត្ថទស្សី មានយសធំ ទ្រង់កម្ពាត់បង្កង់នីតិធំ សម្រេចសម្ពោធិញ្ញាណ ដ៏ ឧត្តម ។ ព្រះសម្មាសម្ពុទ្ធត្រូវព្រហ្មអារាធនាហើយ ទើបទ្រង់ញ៉ាំងធម្ម- ចក្ខុឲ្យប្រព្រឹត្តទៅ ហើយញ៉ាំងមនុស្ស និងទេវតា ទាំងមួយម៉ឺន លោកធាតុ ឲ្យឆ្កែតដោយទឹកអម្រឹត ។ ព្រះលោកនាទអង្គនោះ ទ្រង់មានការត្រាស់ដឹង ៣ លើក គឺការត្រាស់ដឹងលើកទី ១ មាន ពួកសត្វចំនួនមួយសែនកោដិ ។ ក្នុងការត្រាស់ដឹងលើកទី ២ មាន ពួកសត្វចំនួនមួយសែនកោដិ ក្នុងកាលដែលព្រះពុទ្ធទ្រង់ព្រះនាម អត្ថទស្សី ទ្រង់ត្រាច់ទៅកាន់ទេវចរិក ។ តមក ការត្រាស់ដឹងលើក ទី ៣ មានពួកសត្វចំនួនមួយសែនកោដិ ក្នុងកាលដែលព្រះពុទ្ធ ជាម្ចាស់ ទ្រង់សម្តែងព្រះធម៌ក្នុងសម្លាភ័ព្វព្រះបិតា ។ ព្រះមហេសី អង្គនោះ មានសាវកសន្និបាត (ការជួបជុំសាវក) ៣ លើក ដែលសុទ្ធតែជាព្រះខ័ណ្ឌាស្រព ប្រាសចាកមន្ទិល មានព្រះហឫទ័យ ស្ងប់ ប្រកបដោយតាទិគុណ គឺសន្និបាតលើកទី ១ មានពួកព្រះ ខ័ណ្ឌាស្រពចំនួន ៩៨ ពាន់អង្គ សន្និបាតលើកទី ២ មានពួក ព្រះខ័ណ្ឌាស្រពចំនួន ៨៨ ពាន់អង្គ ។ សន្និបាតលើកទី ៣ មាន ពួកព្រះខ័ណ្ឌាស្រពចំនួន ៧៨ ពាន់អង្គ សុទ្ធតែមានព្រះហឫទ័យ ផុតស្រឡះ ឥតប្រកាន់ ប្រាសចាកមន្ទិល ជាអ្នកស្វែងរកគុណ

ដ៏ធំ ។ ក្នុងសម័យនោះ តថាគតកើតជាជង្គិល ឈ្មោះសុសិមៈ
 មានតាបៈដ៏ខ្ពង់ខ្ពស់ ដែលគេសន្មតថា ជាបុគ្គលប្រសើរលើ
 ផែនដី ។ តថាគតបាននាំយកផ្កាមន្ទារវបុស្ស ផ្កាយូក និងផ្កា
 បារិច្ឆត្តកព្រឹក្សជាទិព្វ អំពីទេវលោក មកបូជាចំពោះព្រះសម្មាសម្ពុទ្ធ ។
 ឯព្រះពុទ្ធជាមហាមុនី ព្រះនាមអត្ថទស្សីអង្គនោះ ទ្រង់បានព្យាករ
 តថាគតថា តាបសនេះ នឹងបានត្រាស់ជាព្រះពុទ្ធ ក្នុងកប្បជី
 ១៨០០ ។ សត្វនេះ នឹងចេញអំពីបុរី ជាទឹករាយ ឈ្មោះកបិល-
 ពស្ត តម្កល់ព្យាយាម ហើយធ្វើទុក្កកិរិយា ។ សត្វនេះ នឹងអង្គុយ
 ទៀបគល់នៃអដបាលព្រឹក្ស ទទួលមធ្យុបាយាសក្នុងទីនោះ ហើយ
 ចូលទៅកាន់ស្ទឹងនេរញ្ញរា ។ ព្រះជិនស្រីអង្គនោះ នឹងសោយ
 មធ្យុបាយាស ទៀបឆ្នេរស្ទឹងនេរញ្ញរា ហើយចូលទៅទៀបគល់នៃ
 ពោធិព្រឹក្ស តាមផ្លូវដ៏ប្រសើរ ដែលគេចាត់ចែងហើយ ។ លំដាប់
 នោះ ព្រះមានយសធំ នឹងធ្វើប្រទក្សិណពោធិមណ្ឌៈ ហើយត្រាស់
 ដឹងនូវអនុត្តរសម្មាសម្ពោធិញ្ញាណ ទៀបគល់អស្សត្ថព្រឹក្ស ។ ព្រះ
 ជននីនៃព្រះពោធិសត្វនេះ ព្រះនាមមាយា ព្រះបិតាព្រះនាម
 សុទ្ធោទនៈ បុរសនេះ នឹងជាព្រះពុទ្ធ ព្រះនាមគោតម ។ ព្រះ
 កោលិតៈ ១ ព្រះឧបតិស្សៈ ១ នឹងជាអគ្គសាវ័ក ជាអ្នកមិនមាន
 អាសវៈ អសវ័កៈ មានចិត្តស្ងប់រម្ងាប់ មានចិត្តតម្កល់មាំ ភិក្ខុ
 ជាឧបជ្ជាកឈ្មោះអានន្ទ នឹងបម្រើព្រះជិនស្រីអង្គនេះ ។ ព្រះ

ខេមាថេរី ១ ព្រះឧប្បលវណ្ណាថេរី ១ នឹងជាអគ្គសាវិកា ជាអ្នក
 មិនមានអាសវៈ អសវៈរាគៈ មានចិត្តស្ងប់រម្ងាប់ មានចិត្តតម្កល់
 មាំ ។ ឈើសម្រាប់ត្រាស់ជីង នៃព្រះមានព្រះភាគអង្គនោះ ហៅ
 ថា អស្សត្ថព្រឹក្ស គហបតីឈ្មោះចិត្តៈ ១ គហបតី ឈ្មោះ
 ហត្ថាឡវរ្ភៈ ១ នឹងជាអគ្គឧបជ្ជាក ។ នាងនន្ទមាតា ១ នាង
 ឧត្តរា ១ នឹងជាអគ្គឧបជ្ជាយិកា ព្រះគោតមមានយសអង្គនោះ
 ទ្រង់មានព្រះជន្មាយុ ១០០ ឆ្នាំ ។ ពួកមនុស្ស នឹងទៅតា បាន
 ស្តាប់ព្រះពុទ្ធដីកានេះ នៃព្រះមហេសី ទ្រង់ស្នើដោយព្រះពុទ្ធ
 ដែលមិនមានបុគ្គលស្នើហើយ ក៏រីករាយថា បុរសនេះ ជាពូជ
 ពន្ធកនៃព្រះពុទ្ធ ។ សំឡេងហើក ក៏ប្រព្រឹត្តទៅ ពួកមនុស្ស ព្រម
 ទាំងទៅតា ទាំងមួយមុនលោកធាតុ នាំគ្នាទះដៃអបអរ ធ្វើអញ្ជូលី
 នមស្ការថា បើយើងនឹងឃ្លានមគ្គផល ក្នុងសាសនានៃព្រះលោក-
 នាថអង្គនេះ ពួកយើងគង់នឹងបានសម្រេច ចំពោះព្រះភក្ត្រនៃព្រះ
 គោតមនេះ ក្នុងកាលជាអនាគតមិនខាន ។ ពួកមនុស្សកាលឆ្លង
 ស្ទឹង បើឃ្លានកំពង់ចំពោះមុខហើយ គង់នឹងទៅកាន់កំពង់ខាង
 ក្រោម ហើយឆ្លងស្ទឹងជំបាន យ៉ាងណាមិញ ។ ពួកយើងទាំង
 អស់គ្នា បើឃ្លានព្រះជិនស្រីអង្គនេះ ក៏គង់នឹងបានសម្រេចចំពោះ
 ព្រះភក្ត្រនៃព្រះគោតមអង្គនេះ ក្នុងកាលជាអនាគត យ៉ាងនោះ
 ដែរ ។ លុះតថាគតបានស្តាប់ភាសិត នៃព្រះលោកនាថអង្គនោះ

ហើយ ក៏មានចិត្តត្រេកអរ មានចិត្តតក់ស្លុត ខំអធិដ្ឋានវត្តតទៅ
 ទៀត ដើម្បីបំពេញបារមី ១០ ប្រការ ។ ព្រះមហេសី ព្រះនាម
 អត្តទស្សី មានទីក្រុងឈ្មោះសោភណៈ មានព្រះមហាក្សត្រព្រះ
 នាមសាគរៈ (ជាព្រះបិតា) មានព្រះជននីព្រះនាមសុទស្សនា ។
 ព្រះអត្តទស្សីអង្គនោះ ទ្រង់គ្រងគេហដ្ឋានអស់ ៩០០០ ឆ្នាំ មាន
 ប្រាសាទប្រសើរ ៣ ខ្នង គឺប្រាសាទឈ្មោះអមរតិ ១ ប្រាសាទ
 ឈ្មោះសុរតិ ១ ប្រាសាទឈ្មោះគិរិពាហនៈ ១ ។ នារី ៣៣០០០
 រូប សឹងប្រដាប់យ៉ាងសមសួន ព្រះនារី (ជាអគ្គមហេសី) នោះ
 ព្រះនាមវិសាខា ព្រះរាជបុត្រព្រះនាមសេលៈ ។ ព្រះជិនស្រី
 ទ្រង់ឃើញនូវនិមិត្ត ៤ យ៉ាងហើយ ទ្រង់ស្ដេចចេញទៅដោយ
 យានសេះ តម្កល់ព្យាយាមអស់ ៨ ខែគត់ ។ ព្រះអត្តទស្សី
 មានយសធំ មានព្យាយាមធំ ឧត្តមជាងជន ត្រូវព្រហ្មអារាធនា
 ហើយ ទើបទ្រង់ញ៉ាំងធម្មចក្កឲ្យប្រព្រឹត្តទៅ ក្នុងឧទ្យានដ៏ថ្លៃថ្លា ។
 ព្រះមហេសីព្រះនាមអត្តទស្សី មានអគ្គសាវ័កពីរអង្គ គឺព្រះសន្តៈ
 ១ ព្រះឧបសន្តៈ ១ មានភិក្ខុជាឧបជ្ជាកឈ្មោះអភយៈ ។ មាន
 ព្រះថេរីឈ្មោះធម្មា ១ សុធម្មា ១ ជាអគ្គសាវ័កា ឈើសម្រាប់
 ត្រាស់ជីង នៃព្រះមានព្រះភាគនោះ គេហៅថា ចម្បកព្រឹក្ស ។
 ឧបាសកឈ្មោះនកុឡៈ ១ ឈ្មោះនិសកៈ ១ ជាអគ្គឧបជ្ជាក នាង
 មកិលា ១ នាងសុននា ១ ជាអគ្គឧបជ្ជាយិកា ។ ឯព្រះពុទ្ធអង្គ

នោះ ទ្រង់ស្នើដោយព្រះពុទ្ធ ដែលមិនមានបុគ្គលស្នើ មានកម្មសៈ
 ៨០ ហត្ថ ទ្រង់រុំរឿងហាក់ដូចដើមសាលរាជព្រឹក្ស ឬដូចព្រះចន្ទ
 ពេញរង្វង់ ។ រស្មីជាប្រក្រតីនៃព្រះពុទ្ធអង្គនោះ ច្រើនរយកោដិ
 តែងផ្សាយទៅកាន់ទិសទាំង ១០ ទាំងខាងលើ ទាំងខាងក្រោម
 ចម្ងាយមួយយោជន៍សព្វៗ កាល ។ ម្យ៉ាងទៀត ព្រះពុទ្ធអង្គនោះ
 ប្រសើរជាងជន ខ្ពង់ខ្ពស់ជាងសត្វទាំងពួង ជាអ្នកប្រាជ្ញ មាន
 បញ្ញាចក្ខុ ស្ថិតនៅក្នុងមនុស្សលោកអស់មួយសែនឆ្នាំ ។ ព្រះពុទ្ធ
 នោះ ទ្រង់សម្តែងពន្លឺថ្លឺងពុំបាន ញ៉ាំងមនុស្សលោក ព្រមទាំង
 ទេវលោក ឲ្យរុំរឿង ហើយទ្រង់ដល់នូវអនិច្ចតាធម៌ ដូចជាភ្លើង
 អស់កំញ្រម ។ ព្រះអត្ថទស្សន្តរវង្សស្រីដ៏ប្រសើរ ទ្រង់បរិនិព្វានក្នុង
 អនោមាធម៌ មានការសាយភាយទៅនៃព្រះធាតុ ក្នុងប្រទេសទាំង
 ឡាយនោះៗ ។

អត្ថទស្សន្តរវង្សទី ១៤ ចប់



អដ្ឋកថា

អត្ថទស្សីពុទ្ធវង្សនិកាយ ៧២

កាលព្រះបិយទស្សីសម្មាសម្ពុទ្ធ រម្មត់ខន្ធបរិនិព្វានហើយ សាសនា
 របស់ព្រះអង្គក៏អន្តរធានទៅ កាលមនុស្សទាំងឡាយមានអាយុវិនាសហើយ
 ចម្រើនឡើង រហូតដល់មានអាយុប្រមាណមិនបាន ចម្រើនហើយ ក៏ថយចុះ
 ដោយលំដាប់ រហូតមានអាយុមួយសែនឆ្នាំ ។ សម័យនោះ ព្រះអត្ថទស្សី
 ទ្រង់ឃើញនូវប្រយោជន៍ដ៏ក្រៃលែង កើតឡើងក្នុងលោក ។ ទ្រង់បំពេញ
 បារមី កើតក្នុងស្ថានសួគ៌ជាន់តុស័ត បុតិអំពីនោះហើយ បដិសន្ធិក្នុងព្រះឧទេវ
 របស់ព្រះនាងសុទស្សនទេវី អគ្គមហេសីក្នុងរាជត្រកូលរបស់ព្រះបាទសាគរៈ
 ក្នុងនគរសោកណៈ ជានគរស្អាតក្រៃលែង ។ ព្រះពោធិសត្វ នៅក្នុងព្រះឧទេវ
 ១០ ខែ ប្រសូតចាកព្រះឧទេវព្រះជននី ត្រង់សុចិន្ទនរាជឧទ្យាន ។ ព្រះមហា
 បុរសប្រសូតចាកព្រះឧទេវព្រះជននី ម្ចាស់ទ្រព្យទាំងឡាយ ក៏នាំគ្នាបាននូវ
 កំណប់ទ្រព្យធំ ដែលកប់ទុកអស់កាលយូរ បន្តត្រកូលគ្នាមក ដោយហេតុ
 នោះ ក្នុងថ្ងៃទទួលព្រះនាមរបស់ព្រះអង្គ ទើបព្រះមាតាបិតាថ្វាយព្រះនាមថា
 អត្ថទស្សី ទ្រង់គ្រងយរាវាសវិស័យអស់ ៩ ម៉ឺនឆ្នាំ ទ្រង់មានប្រាសាទ ៣
 មានក្លិនក្រអូបក្រៃលែង ឈ្មោះអមរគិរី ១ សុរគិរី ១ និងគិរិវាហនៈ ១^(១)
 មានស្នំ ៣ ម៉ឺន ៣ ពាន់នាក់ មានព្រះនាងវិសាខាទេវីជាប្រធាន ។

កាលព្រះរាជឱវសព្វព្រះនាមថា សេលកុមារ របស់ព្រះនាងវិសាខាទេវី
 ប្រសូត ទ្រង់ឃើញនិមិត្ត ៤ ទ្រង់ឡើងកាន់ជីវីឈ្មោះសុទស្សនៈ យាងចេញ

១- បំណកខ្មែរជា អមរគិ ១ សុរគិ ១ ។

មហាភិក្ខុស្រ្តមណី ទ្រង់ព្រះផ្នួស មនុស្ស ៩ កោដិ ក៏បួសតាម ។ ព្រះ
 មហាបុរសដែលបញ្ចូលទាំងនោះចោមរោមហើយ ទ្រង់បំពេញព្យាយាម អស់
 ៨ ខែ ក្នុងថ្ងៃវិសាខបុណ្ណមី ទ្រង់សោយមគ្គុបាយាស ដែលមហាជននាំមក
 ជាពលីដល់នាគីឈ្មោះសុចិន្ធា នាគីមានសរីរៈគ្រប់ចំណែក ដែលមហាជន
 កំពុងឃើញ បានថ្វាយ មួយអន្លើដោយថាសមាស ទ្រង់ប្រថាប់គង់ក្នុងពេល
 ថ្ងៃ ត្រង់ព្រៃសាលត្រីក្ស ដែលប្រដាប់ដោយដើមឈើសាវ ១០០ ដើម ក្នុង
 វេលាល្ងាច ទ្រង់ទទួលស្មៅ ៨ ក្តាប់ ដែលស្តេចនាគឈ្មោះមហារុចិ ជាអ្នក
 គាប់ចិត្តក្នុងធម៌ថ្វាយដល់ព្រះអង្គ ហើយទ្រង់ចូលទៅកាន់មណ្ឌលពោធិត្រីក្ស
 ឈ្មោះចម្បកៈ គឺដើមចម្បកៈ ទ្រង់ក្រាលសន្លឹកស្មៅទំហំ ៥៣ ហត្ថ គង់ប្រថាប់
 ពត់ភ្លើង ទ្រង់សម្រេចសម្ពោធិញ្ញាណ ទ្រង់បន្ទីព្រះឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏
 អន្ទោលទៅកាន់សង្ឃារវដ្ត មានជាតិដ៏ច្រើន ។ បេ ។ ហើយ
 តថាគតបានដល់ធម៌ ជាគ្រឿងក្ស័យតណ្ហាទាំងឡាយហើយ
 ដូច្នេះ ។

ដែលព្រះពុទ្ធគ្រប់ព្រះអង្គទ្រង់ប្រព្រឹត្តមក ទ្រង់សម្លឹងនៅក្បែរពោធិត្រីក្ស
 ៧ សប្តាហ៍ ទ្រង់ទទួលអារាធនាបសមហាព្រហ្ម ទ្រង់ឃើញភិក្ខុ ៩ កោដិ
 ដែលបួសជាមួយព្រះអង្គ ជាអ្នកអាចចាក់ធ្លុះអរិយធម៌បាន ទ្រង់យាងទៅ
 តាមអាកាស ចុះត្រង់អនោមរាជឧទ្យាន ក្បែរអនោមនគរ កាលភិក្ខុទាំងនោះ

ចោមរោមហើយ ទ្រង់ប្រកាសធម្មចក្រក្នុងទីនោះឯង កាលនោះ ការត្រាស់
ដឹងធម៌លើកទី ១ មានដល់សត្វមួយសែនកោដិ ។

តមកទៀត កាលព្រះមានព្រះភាគជាលោកនាយក យាងចារិកទៅ
ក្នុងទេវលោក ទ្រង់សម្តែងធម៌ប្រោសទេវតាក្នុងទីនោះ ការសម្រេចធម៌
លើកទី ២ មានដល់សត្វ ១ សែនកោដិ ។ កាលព្រះមានព្រះភាគ អត្ត-
ទស្សីយាងចូលទៅកាន់នគរសោភណៈ ដូចព្រះមានព្រះភាគនៃយើង យាង
ទៅកាន់នគរកបិលពស្ត ទ្រង់សម្តែងធម៌ប្រោស ការសម្រេចធម៌លើកទី ៣
មានហើយដល់សត្វ ១ សែនកោដិ ដោយហេតុនោះ ទើបព្រះមានព្រះភាគ
ត្រាស់ថា

ក្នុងមណ្ឌកប្បនោះឯង មានព្រះពុទ្ធព្រះនាមអត្តទស្សី មាន
យសធំ ទ្រង់កម្ចាត់បង្ខំនឹងតធំ សម្រេចសម្ពោធិញ្ញាណ ដ៏
ឧត្តម ។ ព្រះសម្មាសម្ពុទ្ធត្រូវព្រហ្មអារាធនាហើយ ទើបទ្រង់ញ៉ាំង
ធម្មចក្កឲ្យប្រព្រឹត្តទៅ ហើយញ៉ាំងមនុស្ស និងទេវតា ទាំង
មួយម៉ឺនលោកធាតុ ឲ្យឆ្លុះតដោយទឹកអម្រឹត ។ ព្រះលោក-
នាថអង្គនោះ ទ្រង់មានការត្រាស់ដឹង ៣ លើក គឺការត្រាស់
ដឹងលើកទី ១ មានពួកសត្វចំនួនមួយសែនកោដិ ។ ក្នុងការ
ត្រាស់ដឹងលើកទី ២ មានពួកសត្វចំនួនមួយសែនកោដិ ក្នុង
កាលដែលព្រះពុទ្ធ ទ្រង់ព្រះនាមអត្តទស្សី ទ្រង់ត្រាច់ទៅកាន់
ទេវចារិក ។ តមក ការត្រាស់ដឹងលើកទី ៣ មានពួកសត្វ

ចំនួនមួយសែនកោដិ ក្នុងកាលដែលព្រះពុទ្ធជាម្ចាស់ ទ្រង់
សម្តែងព្រះធម៌ ក្នុងសម្លាញ់ព្រះបិតា ដូច្នេះ ។

បណ្តាបទទាំងនោះ បទថា តត្ថេវ សេចក្តីថា ក្នុងកប្បនោះឯង តែ
ក្នុងទីនេះ វរកប្ប លោកបំណងយកថា ជាមណ្ឌកប្ប ។ កន្លងមក ខ្ញុំបាន
ពោលក្នុងអង្គកថា ព្រះបទុមត្ថវពុទ្ធវិស្សន៍ថា ក្នុងកប្បណា មានព្រះពុទ្ធ ៣
ព្រះអង្គ កប្បនោះ ឈ្មោះថា វរកប្ប ព្រោះហេតុនោះ ទើបក្នុងទីនេះ វរកប្ប
លោកបំណងយកថា ជាមណ្ឌកប្ប ។ បទថា និហន្ទាន បានដល់ ទ្រង់
កម្ចាត់ហើយ បាបៈក៏យ៉ាងនេះដូចគ្នា ។ បទថា សន្តោ កែជា សមាធា ។
បទថា អមតេន បានដល់ ដោយផឹកអមតធម៌ គឺការសម្រេចមគ្គផល ។
បទថា តប្បយេ បានដល់ ឲ្យឆ្អែតហើយ អធិប្បាយថា ឲ្យឆ្អែតស្តប់ស្តល់ ។
បទថា ទសសហស្សី បានដល់ ម៉ឺនលោកជាតិ ។ បទថា ទេវចារិកំ
សេចក្តីថា ចារិកទៅក្នុងទេវលោក ដើម្បីទូន្មានទេវតាទាំងឡាយ ។

បានឮថា ក្នុងសុចន្ទកន្ថរ ព្រះសន្តរាជឱវស នឹងឧបសន្តបុត្តបុរោហិត
មិនឃើញសារៈក្នុងត្រៃវេទ លះលទ្ធិសម័យសព្វយ៉ាង ទើបដាក់បុគ្គលដែល
ឈ្មោះវាងវៃ និងក្លាហាន ៤ នាក់ ត្រង់ទ្វារទាំង ៤ របស់ព្រះនគរ ត្រាស់
ថា ពួកអ្នកបើឃើញ ឬបានឮសមណៈក្តី ព្រាហ្មណ៍ក្តី ដែលជាបណ្ឌិតណា
មួយ ចូរពួកអ្នកប្រាប់យើង ។ សម័យនោះ ព្រះលោកនាថអត្ថទស្សី យាង
ដល់សុចន្ទកន្ថរ ។ លំដាប់នោះ ពួកបុរសដែលមនុស្សទាំងនោះប្រាប់ហើយ
ក៏នាំគ្នាទៅប្រាប់ការយាងមកក្នុងទីនោះ របស់ព្រះទេសពល ដល់កុលបុត្តទាំង

២ នោះ ។ បន្ទាប់អំពីនោះ ព្រះសន្តរាជឱវស និងឧបសន្តបុត្តបុរោហិត ស្តាប់ដំណឹងនៃការមករបស់ព្រះតថាគត មានចិត្តត្រេកអរ មានបរិវារ ១០០០ ទៅទទួលព្រះទេសពល ដែលមិនមានបុគ្គលស្មើ ថ្វាយបង្គំហើយ និមន្តថ្វាយមហាទាន ដែលមិនមានបុគ្គលធ្វើដូច ដល់ព្រះសង្ឃ មានព្រះពុទ្ធ ជាប្រធាន ក្នុងថ្ងៃទី ៧ ស្តាប់ធម្មកថា មួយអន្លើដោយអ្នកនគរទាំងមូល ។ បានឮថា ថ្ងៃនោះ បុរស ៩ ម៉ឺន ៨ ពាន់ បានបួសជាឯហិក្ខុ ហើយ សម្រេចអរហត្ត ព្រះមានព្រះភាគ ទ្រង់លើកបាតិមោក្ខសម្តែង ត្រង់ កណ្តាលបរិស័ទ នេះជាសន្និបាតលើកទី ១ ។

កាលព្រះមានព្រះភាគ ទ្រង់សម្តែងធម៌ដល់ព្រះសេលត្ថេរឱវសរបស់ ព្រះអង្គ ទ្រង់ញ៉ាំងបុរស ៨ ម៉ឺន ៨ ពាន់ឲ្យជ្រះថ្លា ហើយឲ្យបួសជាឯហិ- ក្ខុការៈ សម្រេចអរហត្តហើយ ទ្រង់លើកបាតិមោក្ខឡើងសម្តែង នេះជា សន្និបាតលើកទី ២ ។ បន្ទាប់មកទៀត កាលទ្រង់សម្តែងធម៌ដល់ទេវតា និង មនុស្ស ក្នុងមាយបុណ្ណមី ក្នុងមហាមង្គលសមាគម ទ្រង់ញ៉ាំងសត្វ ៧ ម៉ឺន ៨ ពាន់ឲ្យសម្រេចអរហត្ត ទ្រង់លើកបាតិមោក្ខឡើងសម្តែង នេះជាសន្និបាត លើកទី ៣ ដោយហេតុនោះ ទើបព្រះមានព្រះភាគត្រាស់ថា

ព្រះមហេសីអង្គនោះ មានសាវកសន្និបាត (ការជួបជុំសាវក)

៣ លើក ដែលសុទ្ធតែជាព្រះខីណាស្រព ប្រាសចាកមន្ទិល មានព្រះហឫទ័យស្ងប់ ប្រកបដោយតាទិគុណ គឺសន្និបាត លើកទី ១ មានពួកព្រះខីណាស្រព ចំនួន ៩៨ ពាន់អង្គ

អង្គកថា មគ្គុត្តរវិហារសិនី អត្ថទស្សន៍ទូរវង្សទី ១៤

៦១៧

សន្និបាតលើកទី ២ មានពួកព្រះខ័ណ្ឌាស្រព ចំនួន ៨៨ ពាន់
អង្គ ។ សន្និបាតលើកទី ៣ មានពួកព្រះខ័ណ្ឌាស្រព ចំនួន
៧៨ ពាន់អង្គ សុទ្ធតែមានព្រះហឫទ័យផុតស្រឡះ ឥតប្រកាន់
ប្រាសចាកមន្ទិល ជាអ្នកស្វែងរកគុណដ៏ធំ ដូច្នេះ ។

បានឮថា ក្នុងកាលនោះ ព្រះពោធិសត្វនៃយើង កើតជាព្រាហ្មណ-
មហាសាល តាមលោកសន្មតថា ឈ្មោះសុសិមៈ ក្នុងនគរចម្បកៈ ព្រះ
ពោធិសត្វនោះឯង លះនូវសម្បត្តិគ្រប់យ៉ាងដល់អ្នកក្រ អ្នកអនាថា អ្នកកំព្រា
អ្នកធ្វើដំណើរផ្លូវឆ្ងាយជាដើម នៅក្បែរព្រៃហិមពាន្ត ឬសជាតាបស ញ៉ាំង
សមាបត្តិ ៨ និងអភិញ្ញា ៥ ឲ្យកើតហើយ ជាអ្នកមានឫទ្ធានុភាពច្រើន
សម្តែងនូវការមិនមានទោស និងការមានទោសនៃកុសលធម៌ និងអកុសល-
ធម៌ទាំងឡាយ ដល់មហាជន រង់ចាំការកើតឡើងនៃព្រះពុទ្ធ ។

សម័យតមក កាលព្រះអត្ថទស្សន៍សម្ពុទ្ធ ជាលោកនាយក ទ្រង់កើត
ឡើងក្នុងលោកហើយ ទ្រង់ញ៉ាំងភ្លៀង គឺអមតធម៌ឲ្យធ្លាក់ក្នុងកណ្តាលបរិស័ទ
៨ ក្នុងសុទ្ធស្សនមហានគរ ព្រះពោធិសត្វស្តាប់ធម៌របស់ព្រះសាស្តាហើយ
ក៏ទៅកាន់ទេវលោក នាំយកផ្កាទិព្វ មានមណ្ឌារវៈ បទុម បារិច្ឆត្តកៈជាដើម
មកអំពីទេវលោក កាលសម្តែងអានុភាពរបស់ខ្លួន ទើបប្រាកដខ្លួន ញ៉ាំង
ភ្លៀងផ្កាឲ្យធ្លាក់ក្នុងទិសទាំង ៤ ដូចមហាមេឃធ្លាក់ក្នុងទ្វីប ៤ ហើយសាង
វត្តដែលសម្រេចដោយផ្កា មានទីបូជា សសរខៀន បណ្តាញមាស ដែល
សម្រេចដោយផ្កាជាដើម ជាមណ្ឌបផ្កាដោយជុំវិញ ឬជាព្រះទេសពល ដោយ

ឆត្រផ្កាមណ្ឌារវៈ ព្រះមានព្រះភាគអង្គនោះ ទ្រង់ព្យាករព្រះពោធិសត្វថា
 ក្នុងអនាគតកាល ឥសីនេះ នឹងបានត្រាស់ដឹងជាព្រះពុទ្ធ ព្រះនាមគោតម
 ដោយហេតុនោះ ទើបព្រះមានព្រះភាគត្រាស់ថា

ក្នុងសម័យនោះ តថាគតកើតជាជង្គិល ឈ្មោះសុសិមៈ មាន
 តបៈដ៏ខ្ពង់ខ្ពស់ ដែលគេសន្មតថា ជាបុគ្គលប្រសើរលើផែនដី ។
 តថាគតបាននាំយកផ្កាមណ្ឌារវបុស្ស ផ្កាឈូក និងផ្កាបារិច្ឆត្តក-
 ព្រឹក្សជាទិព្វ អំពីទេវលោក មកបូជាចំពោះព្រះសម្មាសម្ពុទ្ធ ។ ឯ
 ព្រះពុទ្ធជាមហាមុនី ព្រះនាមអត្ថទស្សីអង្គនោះ ទ្រង់បាន
 ព្យាករតថាគតថា តាបសនេះ នឹងបានត្រាស់ជាព្រះពុទ្ធ ក្នុង
 កប្បទី ១៨០០ ។ សត្វនេះ នឹងចេញអំពីបុរី ជាទីរីករាយ
 ឈ្មោះកបិលពស្តុ តម្កល់ព្យាយាម ។ បេ។ ពួកយើងទាំង
 អស់គ្នា បើឃ្លានព្រះជិនស្រីអង្គនេះ ក៏គង់នឹងបានសម្រេច
 ចំពោះព្រះកក្ក្រ នៃព្រះគោតមអង្គនេះ ក្នុងកាលជាអនាគត
 យ៉ាងនោះដែរ ។

លុះតថាគតបានស្តាប់ភាសិត នៃព្រះលោកនាថអង្គនោះហើយ
 ក៏មានចិត្តត្រេកអរ មានចិត្តតក់ស្លុត ខំអធិដ្ឋានវត្តតទៅទៀត
 ដើម្បីបំពេញបារមី ១០ ប្រការ ដូច្នេះ ។

បណ្តាបទទាំងនោះ បទថា ជដិលោ បានដល់ ឈ្មោះថា ជដិល
ព្រោះមានដង គឺផ្ចងសក់ ។ បទថា មហាយា សេដ្ឋសម្មតោ សេចក្តីថា
ដែលលោកទាំងមូលសន្មតថា ជាបុគ្គលប្រសើរ ឧត្តមក្រៃលែង ។

ព្រះមានព្រះភាគអត្តទស្សីអង្គនោះ ទ្រង់មាននគរឈ្មោះសោភណៈ
ព្រះបិតាព្រះនាម ព្រះបាទសាគរ ព្រះជននីព្រះនាម ព្រះនាងសុទស្សនា គូ
នៃអគ្គសាវ័កឈ្មោះសន្តៈ ១ ឧបសន្តៈ ១ ពុទ្ធបុរ្តជាកឈ្មោះអក័យ គូនៃ
អគ្គសាវ័កឈ្មោះធម្មា ១ សុធម្មា ១ ពោធិព្រឹក្សឈ្មោះចម្បក ព្រះសរីរៈ
កម្ពស់ ៨០ ហត្ថ ព្រះរស្មីនៃព្រះសរីរៈផ្សាយទៅដោយជុំវិញ ប្រមាណមួយ
យោជន៍សព្វកាល ព្រះជន្មាយុមួយសែនឆ្នាំ អគ្គមហេសីព្រះនាមថាវិសាខា
ព្រះរាជឱរសព្រះនាមថាសេលៈ ចេញអភិទេស្តមណ៍ដោយយាន គឺជីវី
ដោយហេតុនោះ ទើបព្រះមានព្រះភាគត្រាស់ថា

ព្រះមហេសី ព្រះនាមអត្តទស្សី មានទីក្រុងឈ្មោះសោភណៈ
មានព្រះមហាក្សត្រ ព្រះនាមសាគរៈ (ជាព្រះបិតា) មានព្រះ
ជននីព្រះនាមសុទស្សនា ។ ព្រះមហេសី ព្រះនាមអត្តទស្សី មាន
អគ្គសាវ័កពីរអង្គ គឺព្រះសន្តៈ ១ ព្រះឧបសន្តៈ ១ មានភិក្ខុជា
ឧបជ្ជាកឈ្មោះអកយៈ ។ មានព្រះថេរីឈ្មោះធម្មា ១ សុធម្មា ១
ជាអគ្គសាវ័កា ឈឺសម្រាប់ត្រាស់ជីង នៃព្រះមានព្រះភាគនោះ
គេហៅថា ចម្បកព្រឹក្ស ។ ឯព្រះពុទ្ធអង្គនោះ ទ្រង់ស្នើដោយ
ព្រះពុទ្ធ ដែលមិនមានបុគ្គលស្មើ មានកម្ពស់ ៨០ ហត្ថ ទ្រង់រុន្ត
រឿង ហាក់ដូចដើមសាលរាជព្រឹក្ស ឬដូចព្រះចន្ទពេញវង់ ។ រស្មី

ជាប្រក្រតីនៃព្រះពុទ្ធអង្គនោះ ច្រើនរយកោដិ តែងផ្សាយទៅកាន់
 ទិសទាំង ១០ ទាំងខាងលើ ទាំងខាងក្រោម ចម្ងាយមួយ
 យោជន៍សព្វៗ កាល ។ ម្យ៉ាងទៀត ព្រះពុទ្ធអង្គនោះ ប្រសើរ
 ជាងជន ខ្ពង់ខ្ពស់ជាងសត្វទាំងពួង ជាអ្នកប្រាជ្ញ មានបញ្ញាចក្ក
 ស្ថិតនៅក្នុងមនុស្សលោកអស់មួយសែនឆ្នាំ ។ ព្រះពុទ្ធនោះ ទ្រង់
 សម្តែងពន្លឺថ្លឹងពុំបាន ញ៉ាំងមនុស្សលោក ព្រមទាំងទេវលោក
 ឲ្យរុងរឿង ហើយទ្រង់ដល់នូវអនិច្ចតាធម៌ ដូចជាភ្លើងអស់កំញាម
 ដូច្នេះ ។

បណ្តាបទទាំងនោះ បទថា ឧទ្យានាជារ ឫរិកោ សេចក្តីថា ដូចព្រះចន្ទ
 ដែលជាស្តេចនៃផ្កាយ បរិបូណ៌ប្រាសចាកមន្ទិល ក្នុងសរទេវជ្ជវ ។ បទថា
 ចាកតិកា សេចក្តីថា កើតឡើងតាមប្រក្រតី មិនមែនតាមអធិដ្ឋាន កាល
 ណាព្រះមានព្រះភាគទ្រង់បំណង កាលនោះ ទ្រង់ផ្សាយព្រះរស្មីទៅក្នុងចក្កវាឡ
 ច្រើនសែនកោដិ ។ បទថា រំសិ បានដល់ រស្មីទាំងឡាយ ។ បទថា
 ឧបាទានសង្ខយា បានដល់ ព្រោះអស់ឧបាទាន ។ ព្រះមានព្រះភាគអង្គនោះ
 ទ្រង់រម្ងត់ខន្ធបរិនិព្វានដោយអនុបាទិសេសនិព្វានធាតុ ព្រោះអស់ឧបាទាន ៤
 ដូចភ្លើងរលត់ ព្រោះអស់នូវកំញាម ព្រះធាតុទាំងឡាយរបស់ព្រះអង្គ ផ្សាយ
 ទៅកាន់ទីផ្សេងៗ ព្រោះទ្រង់អធិដ្ឋាន ។ ពាក្យដ៏សេស ក្នុងគាថាទាំងឡាយ
 មានអត្ថន័យហើយ ។^{១៧៣}

អដ្ឋកថាអត្ថទស្សីពុទ្ធវង្សទី ៧៤ ចប់

សុត្តន្តបិដក

ធម្មទស្សីតុទ្ធវដ្ឋន្តី ១៥

[១៦] ក្នុងមណ្ឌកប្បវេណីនោះឯង មានព្រះពុទ្ធព្រះនាមធម្មទស្សី មានយសធំ ទ្រង់កម្ចាត់បង្ខំនឹងតិរច្ឆន្ទការ ហើយញ៉ាំងមនុស្ស លោក ព្រមទាំងទេវលោក ឲ្យរុងរឿង ។ ការត្រាស់ដឹងលើកទី ១ មានពួកសត្វមួយសែនកោដិ ក្នុងការញ៉ាំងធម្មចក្កឲ្យប្រព្រឹត្ត ទៅ នៃព្រះធម្មទស្សីនោះ ទ្រង់មានគេជះថ្លឹងពុំបាន ។ ការត្រាស់ ដឹងលើកទី ២ មានសត្វចំនួន ៩០ កោដិ ក្នុងកាលដែលព្រះពុទ្ធ ព្រះនាមធម្មទស្សី ទ្រង់ទូន្មានឥសីឈ្មោះសញ្ញាយៈ ។ ការត្រាស់ ដឹងលើកទី ៣ មានសត្វចំនួន ៨០ កោដិ ក្នុងកាលដែលសក្ក- ទេវរាជ ព្រមទាំងបរិស័ទ ចូលទៅគាល់ព្រះធម្មទស្សី ទ្រង់ជា នាយក ។ ព្រះធម្មទស្សីនោះ ជាទេវតាគ្រែកលេងជាងទេវតា មាន សាវកសន្និបាត ៣ លើក សុទ្ធតែជាព្រះខីណាស្រព មានមន្ទិល ទៅប្រាសហើយ មានព្រះហឫទ័យស្ងប់ ប្រកបដោយតាទិគុណ ។ សន្និបាតលើកទី ១ មានព្រះខីណាស្រពមួយពាន់កោដិ ក្នុងវេលា ដែលព្រះពុទ្ធព្រះនាមធម្មទស្សី ទ្រង់ចូលកាន់វស្សា ក្នុងអារាម ឈ្មោះសរណៈ ។ សន្និបាតលើកទី ២ មានព្រះខីណាស្រពចំនួន ១០០ កោដិ ក្នុងវេលាដែលព្រះពុទ្ធជាម្ចាស់ ស្តេចចុះចាកទេវ- លោក មកកាន់មនុស្សលោក ។ មួយទៀត សន្និបាតលើកទី ៣ មានព្រះខីណាស្រព ចំនួន ៨០ កោដិ ក្នុងវេលាដែលព្រះពុទ្ធ

ទ្រង់ប្រកាសនូវធុតង្គគុណទាំងឡាយ ។ ក្នុងសម័យនោះ តថាគត
 កើតជាព្រះឥន្ទ ឈ្មោះបុរិស្ថន្ទៈ បានបូជាព្រះពុទ្ធជាម្ចាស់ ដោយ
 គ្រឿងក្រអូប ផ្កាកម្រង និងតុរ្យតន្ត្រីទិព្វ ។ ព្រះពុទ្ធអង្គនោះ
 ទ្រង់គង់បំណែនលពួកទេវតា ហើយព្យាករតថាគតថា ក្នុងកប្បជីវ
 ១៨០០ ទេវរាជនេះ នឹងបានត្រាស់ដឹងជាព្រះពុទ្ធ ។ សត្វនេះ
 នឹងចេញពីបុរី ជាទីគួរត្រេកអរ ឈ្មោះកបិលពស្ត ទៅតម្កល់
 ព្យាយាម ធ្វើទុក្ខកិរិយា ។ សត្វនេះ នឹងអង្គុយទៀបគល់នៃ
 អជបាលព្រឹក្ស ទទួលបាយាសក្នុងទីនោះ ហើយចូលទៅឯស្ទឹង
 នេរញ្ញរា ។ ព្រះពុទ្ធជិនស្រីអង្គនោះ បានឆាន់បាយាសទៀបឆ្នេរ
 ស្ទឹងនេរញ្ញរា ហើយនឹងត្រឡប់ទៅឯគល់ពោធិព្រឹក្ស តាមផ្លូវដ៏
 ប្រសើរ ដែលគេចាត់ចែងហើយ ។ លំដាប់នោះ ព្រះជិនស្រី
 មានយសធំ នឹងធ្វើប្រទក្សិណពោធិមណ្ឌៈដ៏ប្រសើរ ហើយត្រាស់
 ដឹងទៀបគល់អស្សត្ថព្រឹក្ស ។ ព្រះជននីនៃព្រះតថាគតនេះ ព្រះ
 នាមមាយាទេវី ព្រះបិតាព្រះនាមសុទ្ធោទនៈ ទេវរាជនេះនឹងបាន
 ជាព្រះពុទ្ធ ព្រះនាមគោតម ។ ព្រះថេរៈឈ្មោះកោលិតៈ ១
 ឧបតិស្សៈ ១ នឹងជាអគ្គសាវ័ក ជាអ្នកមិនមានអាសវៈ មាន
 រាគៈអស់ហើយ មានចិត្តស្ងប់រម្ងាប់ មានចិត្តតម្កល់មាំ ភិក្ខុជា
 ឧបជ្ជាកឈ្មោះអានន្ទ នឹងបម្រើព្រះជិនស្រីអង្គនេះ ។ ព្រះខេមា-
 ថេរី ១ ព្រះឧប្បលវណ្ណាថេរី ១ នឹងជាអគ្គសាវ័កា ជាអ្នកមិន

មានអាសវៈ មានរាគៈអស់ហើយ មានចិត្តស្ងប់រម្ងាប់ មានចិត្ត
តម្កល់មាំ ។ ដើមឈើសម្រាប់ត្រាស់ដឹង នៃព្រះមានព្រះភាគអង្គ
នោះ ហៅថា អស្សត្ថព្រឹក្ស ឧបាសកឈ្មោះចិត្តៈ ១ ឈ្មោះ
ហត្ថាឡវកៈ ១ នឹងជាអគ្គឧបជ្ជាក ។ នាងនន្ទមាតា ១ នាង
ឧត្តរា ១ នឹងជាអគ្គឧបជ្ជាយិកា ព្រះគោតមមានយសអង្គនោះ
មានព្រះជន្មាយុ ១០០ ឆ្នាំ ។ ពួកមនុស្ស និងទេវតា លុះបាន
ស្តាប់ព្រះពុទ្ធដីការនេះ នៃព្រះមហេសី ឥតមានបុគ្គលស្នើហើយ
ក៏រីករាយថា ព្រះឥន្ទនេះ ជាពូជពន្ធកនៃព្រះពុទ្ធ ។ សំឡេងហើរ
ក៏ប្រព្រឹត្តទៅ ពួកមនុស្ស ព្រមទាំងទេវតា ទាំងមួយម៉ឺនលោក-
ធាតុ នាំគ្នាទះដៃអបអរ ធ្វើអញ្ជូលី នមស្ការថា បើពួកយើង
យូរមកផល ក្នុងសាសនានៃព្រះលោកនាថអង្គនេះ ពួកយើង
គង់នឹងបានសម្រេចចំពោះព្រះភក្ត្រនៃព្រះគោតមនេះ ក្នុងកាលជា
អនាគតមិនខាន ។ ពួកមនុស្សកាលនឹងឆ្លងស្ទឹង បើយូរកំពង់
ចំពោះមុខ គង់កាន់យកកំពង់ខាងក្រោម ហើយឆ្លងស្ទឹងធំបាន
យ៉ាងណាមិញ ។ ពួកយើងទាំងអស់គ្នា បើយូរព្រះជិនស្រីនេះ
គង់នឹងបានសម្រេចចំពោះព្រះភក្ត្រនៃព្រះគោតម ក្នុងកាលជា
អនាគតមិនខាន យ៉ាងនោះឯង ។ តថាគត លុះបានស្តាប់ភាសិត
នៃព្រះជិនស្រីអង្គនោះហើយ ក៏ញ៉ាំងចិត្តឲ្យជ្រះថ្លាក្រៃលែង បាន
អធិដ្ឋានវត្តតទៅ ដើម្បីបំពេញបារមីទាំង ១០ ។ ព្រះសាស្តា

ព្រះនាមធម្មទស្សី មានទីក្រុងឈ្មោះសរណៈ មានមហាក្សត្រព្រះ
 នាមសរណៈជាព្រះបិតា មានព្រះជននីព្រះនាមសុនន្ទា ។ ព្រះ
 ធម្មទស្សីអង្គនោះ ទ្រង់គ្រប់គ្រងគេហដ្ឋាន អស់ ៨ ពាន់ឆ្នាំ
 ទ្រង់មានប្រាសាទ ៣ ខ្នង គឺប្រាសាទឈ្មោះអរជៈ ១ ប្រាសាទ
 ឈ្មោះវិរជៈ ១ ប្រាសាទឈ្មោះសុទ្ធស្សនៈ ១ ។ ពួកនារីចំនួន
 ៤០ ពាន់ ស៊ីប្រដាប់ខ្លួនយ៉ាងសមសួន នារី (ជាអគ្គមហេសី)
 ឈ្មោះវិចិត្រាលី ព្រះរាជបុត្រឈ្មោះបុញ្ញវង្សនៈ ។ ព្រះធម្មទស្សី
 ជាបុរសដ៏ប្រសើរ ទ្រង់ឃើញនូវនិមិត្ត ៤ ហើយ ទ្រង់ចេញទៅ
 ទាំងប្រាសាទ ទៅប្រព្រឹត្តព្យាយាមអស់ ៧ ថ្ងៃ ។ ព្រះពុទ្ធព្រះ
 នាមធម្មទស្សី ប្រសើរជាងពួកជន មានព្យាយាមធំ ឧត្តមជាងជន
 ត្រូវព្រហ្មអាណនាហើយ ទើបទ្រង់ញ៉ាំងធម្មចក្កឲ្យប្រព្រឹត្តទៅក្នុង
 មិត្តទាយវ័ន ។ ព្រះសាស្តាព្រះនាមធម្មទស្សី មានព្រះបទុមត្នោត
 ១ ព្រះបុស្សទេវត្នោត ១ ជាអគ្គសារីក ព្រះសុទត្ថត្នោតជាឧបដ្ឋាក ។
 មានព្រះខេមាថេរី ១ ព្រះសច្ចនាមាថេរីជាអគ្គសារីកា ដើមឈើ
 សម្រាប់ត្រាស់ដឹង នៃព្រះមានព្រះភាគនោះ គេហៅថា តិម្កជាល-
 ព្រឹក្ស ។ សុភទ្ធកហបតី ១ កដិស្សហគហបតី ១ ជាអគ្គឧបដ្ឋាក
 នាងសាឡិសា ១ នាងកឡិស្សា ១ ជាអគ្គឧបដ្ឋាយិកា ។ ព្រះ
 ពុទ្ធនោះ ទ្រង់ស្នើដោយព្រះពុទ្ធ ដែលមិនមានបុគ្គលស្នើ ទ្រង់
 មានកម្ពស់ ៨០ ហត្ថ ទ្រង់រុំរឿងក្រែកលែងដោយតេជៈ ក្នុងមួយ

អង្គកថា មគ្គុត្តរវិហាសិនី ធម្មទស្សីពុទ្ធវង្សទី ១៥

៦២៥

ម៉ឺនលោកធាតុ ។ ដើមសាលរាជព្រឹក្ស មានផ្ការីកស្កុះស្កាយល្អ
 ផ្អែកបន្ទោរលើអាកាស ព្រះអាទិត្យនាថ្ងៃត្រង់ រុងរឿងល្អ យ៉ាង
 ណាមិញ ព្រះពុទ្ធអង្គនោះ ទ្រង់រុងរឿងល្អយ៉ាងនោះ ។ ព្រះពុទ្ធ
 អង្គនោះ ទ្រង់មានតេជះថ្លង់ពុំបាន មានជីវិតដ៏ស្មើល្អ ព្រះពុទ្ធមាន
 បញ្ញាចក្ខុ ទ្រង់ស្ថិតនៅក្នុងលោក អស់មួយសែនឆ្នាំ ។ ព្រះពុទ្ធ
 អង្គនោះ ព្រមទាំងសាវ័ក ទ្រង់សម្តែងរស្មី ធ្វើសាសនាមិនឲ្យ
 មានមន្ទិល ដូចព្រះចន្ទកាលរុងរឿងព្រងើយអាកាស ហើយបរិនិព្វាន ។
 ព្រះធម្មទស្សី ទ្រង់មានព្យាយាមធំ ទ្រង់បរិនិព្វានក្នុងអារាមឈ្មោះ
 កេសៈ ព្រះស្លូបដ៏ប្រសើរនោះ របស់ព្រះពុទ្ធអង្គនោះឯង មាន
 កម្មសំ ៣ យោជន៍ ។

ធម្មទស្សីពុទ្ធវង្សទី ១៥ ចប់



អដ្ឋកថា

ធម្មទស្សីតុទ្ធវដ្ឋនី ១៥

កាលព្រះអត្ថទស្សីសម្មាសម្ពុទ្ធបរិនិព្វានហើយ អន្តរកប្បកន្លងទៅហើយ កាលសត្វទាំងឡាយមានអាយុរាប់មិនបាន ហើយថយចុះមកតាមលំដាប់ រហូតដល់មានអាយុមួយសែនឆ្នាំ ព្រះសាស្ត្រាព្រះនាមធម្មទស្សី ទ្រង់ធ្វើ លោកឲ្យភ្នំ ទ្រង់កម្ចាត់មន្ទិល មានលោកៈជាដើម ជាលោកនាយកឯក ទ្រង់ កើតឡើងក្នុងលោក ព្រះមានព្រះភាគអង្គនោះ ទ្រង់បំពេញបារមីទាំងឡាយ កើតក្នុងស្ថានសួគ៌ជាន់តុសិត ចុះពីអំពីនោះហើយ បដិសន្ធិក្នុងព្រះឧទេសរបស់ ព្រះនាងសុនន្ទាទេវី អគ្គមហេសីរបស់ព្រះបាទសរណៈ ជាទីពឹងនៃលោកទាំង ពួង ក្នុងសរណានគរ គ្រប់កំណត់ទេសមាស ទ្រង់ក៏ប្រសូតចាកព្រះឧទេសព្រះ ជននី ក្នុងសរណារាជឧទ្យាន ដូចព្រះចន្ទពេញរង្វំគោចរចេញពីស្រទាប់ពពក ក្នុងរដូវវស្សា ។ កាលព្រះមហាបុរស ប្រសូតចាកព្រះឧទេសព្រះជននីប៉ុណ្ណោះ រោហារដែលមិនប្រពៃតាមធម៌ក្នុងសាស្ត្រ និងគម្ពីរដែលពោលអំពីអធិករណ៍ ក៏វិនាសទៅឯង តាំងនៅតែការពោលដែលប្រពៃតាមធម៌ប៉ុណ្ណោះ ដោយ ហេតុនោះ ក្នុងថ្ងៃថ្វាយព្រះនាមរបស់ព្រះអង្គ ទើបព្រះជនកព្រះជននីថ្វាយ ព្រះនាមថា ធម្មទស្សី ទ្រង់នៅជាយរវាសវិស័យ អស់ ៨ ពាន់ឆ្នាំ ទ្រង់ មានប្រាសាទ ៣ ឈ្មោះអរជៈ ១ វិរជៈ ១ សុទស្សនៈ ១ មាននារី ២ សែន ២ ម៉ឺនជាស្នំ មានព្រះនាងវិចិត្រាឡិទេវីជាប្រធាន ។

កាលរាជឱវសរបស់ព្រះនាងវិចិត្រាឡិទេវី ឈ្មោះ បុញ្ញវឌ្ឍនៈប្រសូត ព្រះមហាបុរសទ្រង់ឃើញនិមិត្ត ៤ ទ្រង់ជាសុខុមលជាតិក្រៃលែងដូចទេវកុមារ

សោយសម្បត្តិដូចទេវសម្បត្តិ ទ្រង់ក្រោកឡើងក្នុងមជ្ឈិមយាម ប្រថាប់លើ
សិរីសេយ្យាសនៈ ទ្រង់ឃើញអាការចម្លែករបស់ស្រីស្នំដែលដេកលក់ ទ្រង់
កើតសេចក្តីសង្វេគ កើតចិត្តគិតចេញមហាភិនេស្តមណី ក្នុងលំដាប់
ចិត្តប្បាទនោះឯង សុទ្ធស្សនប្រាសាទរបស់ព្រះអង្គ ក៏សណ្តកហោះឡើងទៅ
លើអាកាស ដែលមានចតុរង្គសេនាចោមរោមហើយ លយលឿនទៅ ដូច
ព្រះអាទិត្យជួនទី ២ និងដូចទេវវិមាន ហើយតាំងនៅក្បែរពោធិព្រឹក្ស ឈ្មោះ
ដើមរត្តកុរុវកៈ បានឮថា ព្រះមហាបុរសទទួលសំពត់កាសាវៈ ដែលមហា-
ព្រហ្មថ្វាយ ទ្រង់ព្រះផ្នួសហើយ ចុះអំពីប្រាសាទ ប្រថាប់ឈរមិនឆ្ងាយ ។
ប្រាសាទនោះក៏អណ្តែតទៅតាមអាកាស ធ្វើពោធិព្រឹក្សឲ្យនៅខាងក្នុង ហើយ
ធ្លាក់ចុះលើផែនដី សូម្បីស្រីស្នំ និងបរិវារ ក៏ចុះអំពីប្រាសាទ ដើរទៅកន្លះ
គាវុត ក៏ឈប់ក្នុងទីនោះ រៀរស្រីស្នំ បរិចារិកា និងស្រីបម្រើរបស់ស្នំទាំង
នោះ មនុស្សទាំងអស់ក៏បួសតាមព្រះរាជា ។ ភិក្ខុទាំងឡាយ មានចំនួនដល់
ទៅមួយសែនកោដិ ។

លំដាប់នោះ ព្រះធម្មទស្សន្តរពោធិសត្វ បំពេញព្យាយាម ៧ ថ្ងៃ សោយ
មគ្គុបាយាស ដែលព្រះនាងវិចិត្រាឡិទេវីថ្វាយ ទ្រង់សម្រាកពេលថ្ងៃ នាព្រៃ
ពុទ្រា វេលាល្ងាច ទ្រង់ទទួលស្មៅ ៨ ក្តាប់ ដែលអ្នកយាមស្រូវដំណើប
ឈ្មោះសិរីវង្សនៈថ្វាយ ហើយយាងទៅកាន់ពោធិព្រឹក្ស ឈ្មោះពិម្ពិជាល ទ្រង់
លាតសន្ធឹតស្មៅទំហំ ៥៣ ហត្ថ ទ្រង់ត្រាស់ដឹងសព្វញ្ញតញ្ញាណត្រង់ពោធិ-
ព្រឹក្សនោះ ទ្រង់បន្ទីឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វ័រស្វ័នរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏
 អនោលទៅកាន់សង្សារវដ្ត មានជាតិដ៏ច្រើន ។ បេ ។ ហើយ
 តថាគតបានដល់ធម៌ ជាគ្រឿងក្ស័យតណ្ហាទាំងឡាយហើយ
 ដូច្នេះ ។

ហើយទ្រង់សម្តែងនៅក្បែរៗ ពោធិព្រឹក្សអស់ ៧ សប្តាហ៍ ទ្រង់ទទួល
 អាភាធនារបស់មហាព្រហ្ម ទ្រង់ជ្រាបថា ភិក្ខុមួយសែនកោដិ ដែលបួសជា
 មួយព្រះអង្គ អាចចាក់ឆ្កុះព្រះសទ្ធម្មបាន ទ្រង់យាងទៅដោយព្រះបាទ អស់
 ចម្ងាយផ្លូវ ១៨ យោជន៍ ក្នុងពេលមួយថ្ងៃប៉ុណ្ណោះ ដល់ព្រៃឥសិបតនៈ កាល
 ភិក្ខុទាំងនោះចោមរោមហើយ ទ្រង់ក៏ប្រកាសធម្មចក្កក្នុងឥសិបតនៈនោះ ការ
 សម្រេចធម៌លើកទី ១ មានដល់ភិក្ខុមួយសែនកោដិ ១ ដោយហេតុនោះ
 ទើបព្រះមានព្រះភាគត្រាស់ថា

ក្នុងមណ្ឌកប្បនោះឯង មានព្រះពុទ្ធព្រះនាមធម្មទស្សី មាន
 យសធំ ទ្រង់កម្ចាត់បង្ខំនឹងអន្តការ ហើយញ្ចាំងមនុស្សលោក
 ព្រមទាំងទេវលោក ឲ្យរុងរឿង ។ ការត្រាស់ដឹងលើកទី ១
 មានពួកសត្វមួយសែនកោដិ ក្នុងការញ្ចាំងធម្មចក្ក ឲ្យប្រព្រឹត្ត
 ទៅ នៃព្រះធម្មទស្សីនោះ ទ្រង់មានតេជះថ្វីងពុំបាន ដូច្នេះ ។

បណ្តាបទទាំងនោះ បទថា តមន្តការ សេចក្តីថា បានដល់អន្តការ គឺ
 មោហៈ ដែលរាប់ថា នឹងត ។

កាលព្រះរាជាព្រះនាមសញ្ញាយ ក្នុងនគរឈ្មោះតគរៈ ទ្រង់ឃើញទោស ក្នុងកាម និងគុណដ៏ក្សេមក្សាន្តក្នុងនេក្ខម្មៈ ទើបទ្រង់ព្រះផ្នួសជាឥសី មនុស្ស ៩០ កោដិបួសតាមព្រះរាជា ជនទាំងនោះបានអភិញ្ញា ៥ និងសមាបត្តិ ៨ ទាំងអស់ កាលនោះ ព្រះធម្មទស្សីសាស្តា ទ្រង់ឃើញឧបនិស្សយសម្បត្តិរបស់ជនទាំងនោះ ទើបយាងទៅតាមអាកាស ដល់អាស្រមបទរបស់សញ្ញាយតាបស ហើយ ទ្រង់ប្រថាប់ឈរក្នុងអាកាស ទ្រង់សម្តែងធម៌ដ៏សមគួរដល់អធ្យាស្រ័យនៃតាបសទាំងនោះ ទ្រង់ញ៉ាំងធម្មចក្ខុឲ្យកើតឡើង នុ៎ះជាការសម្រេចធម៌លើកទី ២ ដោយហេតុនោះ ទើបព្រះមានព្រះភាគត្រាស់ថា

ការត្រាស់ដឹងលើកទី ២ មានសត្វចំនួន ៩០ កោដិ ក្នុងកាល
ដែលព្រះពុទ្ធព្រះនាមធម្មទស្សី ទ្រង់ទូន្មានឥសី ឈ្មោះ
សញ្ញាយៈ ដូច្នេះ ។

កាលសក្កទេវរាជបំណងនឹងស្តាប់ធម៌ព្រះទសពល ទើបយាងចូលទៅគាល់ ការសម្រេចធម៌លើកទី ៣ មានដល់សត្វ ៨០ កោដិ ដោយហេតុនោះ ទើបព្រះមានព្រះភាគត្រាស់ថា

ការត្រាស់ដឹងលើកទី ៣ មានសត្វចំនួន ៨០ កោដិ ក្នុង
កាលដែលសក្កទេវរាជ ព្រមទាំងបរិស័ទ ចូលទៅគាល់
ព្រះធម្មទស្សី ទ្រង់ជានាយក ដូច្នេះ ។

កាលព្រះធម្មទស្សីសម្ពុទ្ធ ទ្រង់បបួលព្រះបទុមកុមារ និងព្រះផុស្ស-
ទេវកុមារ ដែលជាព្រះកនិជ្ជភាគាមាតាដទៃ មួយអន្លើដោយបរិវារ ក្នុង

សុត្តន្តបិដក ខុទ្ទកនិកាយ ពុទ្ធវង្ស

៦៣០

សរណនគរ ទ្រង់ធ្វើសុទ្ធិបវារណា កណ្តាលភិក្ខុមួយសែនកោដិ^(១) ដែល
 បួសខាងក្នុងវស្សានោះ នេះជាសន្និបាតលើកទី ១ បន្ទាប់មកទៀត កាល
 ព្រះមានព្រះភាគយាងចុះអំពីទេវលោក ភិក្ខុ ១០០ កោដិប្រជុំគ្នា នេះជា
 សន្និបាតលើកទី ២ កាលព្រះមានព្រះភាគ ទ្រង់ប្រកាសគុណានិសង្សនៃ
 ធុតង្គ ១៣ នៅក្នុងសុទ្ធសូតនាម ទ្រង់ស្តាបនាមហាសាវ័កឈ្មោះហារិតៈ
 ក្នុងតំណែងឯតទគ្គៈ ទ្រង់លើកបាតិមោក្ខសម្តែងកណ្តាលភិក្ខុ ៨០ កោដិ
 នេះជាសន្និបាតលើកទី ៣ ដោយហេតុនោះ ទើបព្រះមានព្រះភាគត្រាស់ថា

ព្រះធម្មទស្សីនោះ ជាទេវតាក្រៃលែងជាងទេវតា មានសាវ័ក-
 សន្និបាត ៣ លើក សុទ្ធតែជាព្រះខីណាស្រព មានមន្ទិល
 ទៅប្រាសហើយ មានព្រះហឫទ័យស្ងប់ ប្រកបដោយ
 តាទិគុណ ។ សន្និបាតលើកទី ១ មានព្រះខីណាស្រពមួយ
 ពាន់កោដិ ក្នុងវេលាដែលព្រះពុទ្ធព្រះនាមធម្មទស្សី ទ្រង់
 ចូលកាន់វស្សាក្នុងអារាម ឈ្មោះសរណៈ ។ សន្និបាតលើកទី
 ២ មានព្រះខីណាស្រពចំនួន ១០០ កោដិ ក្នុងវេលាដែល
 ព្រះពុទ្ធជាម្ចាស់ ស្តេចចុះចាកទេវលោក មកកាន់មនុស្ស-
 លោក ។ មួយទៀត សន្និបាតលើកទី ៣ មានព្រះខីណាស្រព
 ចំនួន ៨០ កោដិ ក្នុងវេលាដែលព្រះពុទ្ធ ទ្រង់ប្រកាសនូវ
 ធុតង្គគុណទាំងឡាយ ដូច្នេះ ។

១- បិដកខ្មែរជា ១ ពាន់កោដិ ។

កាលនោះ ព្រះពោធិសត្វនៃយើងជាសក្កទេវរាជ ដែលទេវតាក្នុងទេវ-
 លោកទាំង ២ ចោមរោមហើយ យាងមកបូជាព្រះតថាគត ដោយរបស់ទិព្វ
 មានគ្រឿងប្រអូប និងផ្កាជាដើម និងទិព្វតន្ត្រី ព្រះសាស្ត្រាអង្គនោះទ្រង់ព្យាករ
 ព្រះពោធិសត្វថា ក្នុងអនាគតកាល សក្កទេវរាជនេះ នឹងបានត្រាស់ដឹងជា
 ព្រះពុទ្ធព្រះនាមគោតម ដោយហេតុនោះ ទើបព្រះមានព្រះភាគត្រាស់ថា

ក្នុងសម័យនោះ តថាគតកើតជាព្រះឥន្ទ ឈ្មោះបុរិន្ទទៈ បាន
 បូជាព្រះពុទ្ធជាម្ចាស់ ដោយគ្រឿងក្រអូប ផ្កាកម្រង និងតុរ្យ-
 តន្ត្រីទិព្វ ។ ព្រះពុទ្ធអង្គនោះ ទ្រង់គង់ចំកណ្តាលពួកទេវតា
 ហើយព្យាករតថាគតថា ក្នុងកប្បទី ១៨០០ ទេវរាជនេះ នឹង
 បានត្រាស់ដឹងជាព្រះពុទ្ធ ។ សត្វនេះ នឹងចេញពីបុរី ជាទីគួរ
 ត្រេកអរ ឈ្មោះកបិលពស្ត ទៅតម្កល់ព្យាយាម ។ បេ។ ពួក
 មនុស្សកាលនឹងឆ្លងស្ទឹង បើឃ្លានកំពង់ចំពោះមុខ គង់កាន់
 យកកំពង់ខាងក្រោម ហើយឆ្លងស្ទឹងជំបាន យ៉ាងណាមិញ ។
 តថាគតលុះបានស្តាប់ភាសិត នៃព្រះជិនស្រីអង្គនោះហើយ ក៏
 ញ៉ាំងចិត្តឲ្យជ្រះថ្លាក្រៃលែង បានអធិដ្ឋានវត្តតទៅ ដើម្បី
 បំពេញបារមីទាំង ១០ ដូច្នេះ ។

ព្រះមានព្រះភាគអង្គនោះ ទ្រង់មាននគរឈ្មោះសរណៈ ព្រះបិតា
 ព្រះនាមសរណៈ ព្រះមាតាព្រះនាមសុនន្ទា គូនៃអគ្គសាវ័កឈ្មោះបទុមៈ ១

ផុស្សទេវៈ ១ ពុទ្ធប្បជ្ជាកឈ្មោះសុនេត្តៈ^(១) គូនៃអគ្គសាវិកា ឈ្មោះខេមា ១ សច្ចនាមា ១ ពោធិព្រឹក្សឈ្មោះពិម្ពិជាល ព្រះសរីរៈកម្ពស់ ៨០ ហត្ថ ព្រះជន្មាយុមួយសែនឆ្នាំ អគ្គមហេសីព្រះនាមវិចិកោឡិទេវី ឱរសព្រះនាមបុញ្ញវង្សនៈ ទ្រង់ចេញអភិទេស្តមណ៍ដោយប្រាសាទ ដោយហេតុនោះ ទើបព្រះមានព្រះភាគត្រាស់ថា

ព្រះសាស្តា ព្រះនាមធម្មទស្សី មានទីក្រុងឈ្មោះសរណៈ មានមហាក្សត្រព្រះនាមសរណៈជាព្រះបិតា មានព្រះជននីព្រះនាមសុនន្ទា ព្រះសាស្តាព្រះនាមធម្មទស្សី មានព្រះបទុមត្ថេរ ១ ព្រះបុស្សទេវត្ថេរ ១ ជាអគ្គសាវិក ព្រះសុទត្ថត្ថេរជាឧបជ្ជាក ។ មានព្រះខេមាថេរី ១ ព្រះសច្ចនាមាថេរីជាអគ្គសាវិកា ដើមឈើសម្រាប់ត្រាស់ជីង នៃព្រះមានព្រះភាគនោះ គេហៅថា តិម្ពុជាលព្រឹក្ស ។ ព្រះពុទ្ធនោះ ទ្រង់ស្នើដោយព្រះពុទ្ធ ដែលមិនមានបុគ្គលស្នើ ទ្រង់មានកម្ពស់ ៨០ ហត្ថ ទ្រង់រុងរឿងក្រែលែងដោយតេជៈ ក្នុងមួយម៉ឺនលោកធាតុ ។ ដើមសាលរាជព្រឹក្ស មានផ្ការីកស្កុះស្កាយល្អ ផ្លែកបន្ទោរលើអាកាស ព្រះអាទិត្យនាថ្ងៃត្រង់ រុងរឿងល្អ យ៉ាងណាមិញ ព្រះពុទ្ធអង្គនោះ ទ្រង់រុងរឿងល្អយ៉ាងនោះ ។ ព្រះពុទ្ធអង្គនោះ ទ្រង់មានតេជៈថ្លឹងពុំបាន មានជីវិតដ៏ស្មើល្អ ព្រះពុទ្ធមានបញ្ញាចក្ខុ ទ្រង់ស្ថិតនៅក្នុងលោក

១- បិដកខ្មែរជា សុទត្ថត្ថេរ ។

អដ្ឋកថា មគ្គុត្តរវិហារសិនី ធម្មទស្សីតុទ្ធវដ្ឋន្តី ១៥

៦៣៣

អស់មួយសែនឆ្នាំ ។ ព្រះពុទ្ធអង្គនោះ ព្រមទាំងសាវ័ក ទ្រង់
សម្តែងរស្មី ធ្វើសាសនាមិនឲ្យមានមន្ទិល ដូចព្រះចន្ទ កាល
រុងរឿងពង្សីអាកាស ហើយបរិនិព្វាន ដូច្នេះ ។

ដើមពិម្ពិជាលៈ ឈ្មោះថា ដើមរត្តកុរវ័កៈ ក្នុងគាថានេះ ។ បទថា
ទសសហស្សម្ភិ ធាតុយា គឺ ទសហស្សិយា លោកធាតុយា សេចក្តីថា
ក្នុងម្ភិទលោកធាតុ ។ បទថា វិជ្ជា គឺ វិជ្ជុលតា វិយ សេចក្តីថា ដូចផ្នែក-
បន្ទោរ ។ បទថា ឧបសោកថ សេចក្តីថា ព្រះមានព្រះភាគអង្គនោះ ល្អដូច
ផ្នែកបន្ទោរ និងដូចព្រះអាទិត្យក្នុងពេលថ្ងៃត្រង់ ដូច្នេះ ។ បទថា សមកំ
សេចក្តីថា ព្រះជន្មាយុរបស់ព្រះអង្គ ស្មើគ្នានឹងនរសត្វទាំងពួង ។ បទថា
ចរិ បានដល់ ឃ្លាតហើយ ។ បទថា ចន្ទោរ សេចក្តីថា ដូចព្រះចន្ទឃ្លាតចាក
មេឃ បានឮថា ព្រះមានព្រះភាគធម្មទស្សីរម្ងាប់ខន្ធបរិនិព្វាន ក្នុងវិហារ
កេសារាម នគរសាលវតី ។ ពាក្យដ៏សេស ក្នុងគាថាគ្រប់អង្វើ ជាក់
ច្បាស់ហើយ ។^{១៣៣}

អដ្ឋកថាធម្មទស្សីតុទ្ធវដ្ឋន្តី ១៥ ចប់



សុត្តន្តបិដក
សិទ្ធតតុទ្ធវដ្ឋន្ត ១៦

[១៧] ក្រោយអំពីព្រះធម្មទស្សីមក មានព្រះលោកនាយក ព្រះនាមសិទ្ធត្ថៈ ទ្រង់កម្ចាត់បង់នឹងតទាំងអស់ បីដូចព្រះអាទិត្យ រះឡើង ។ ព្រះសិទ្ធត្ថៈអង្គនោះ ទ្រង់ដល់នូវសម្ពោធិញ្ញាណហើយ ចម្លងមនុស្ស ព្រមទាំងទេវតា បង្ករកៀង គឺធម៌ ហើយញ្ចាំង មនុស្ស ព្រមទាំងទេវតា ឲ្យរលត់ទុក្ខ ។ ព្រះអង្គមានតេជះថ្លឹង ពុំបាន ទ្រង់មានការត្រាស់ដឹង ៣ លើក គឺការត្រាស់ដឹងលើកទី ១ មានពួកសត្វមួយសែនកោដិ ។ តមក ការត្រាស់ដឹងលើកទី ២ មានពួកសត្វ ៩០ កោដិ ក្នុងកាលព្រះសម្មាសម្ពុទ្ធទ្រង់ទ្រង់សួរ គឺ ធម៌ ក្នុងដែនឈ្មោះភីមៈ ។ ការត្រាស់ដឹងលើកទី ៣ មានពួក សត្វ ៩០ កោដិ ក្នុងកាលដែលព្រះពុទ្ធប្រសើរជាងជនអង្គនោះ ទ្រង់សម្តែងធម៌ ទៀបភ្នំឈ្មោះវេការៈ ។ ព្រះមហេសីព្រះនាម សិទ្ធត្ថៈ មានសន្និបាត ៣ លើក សុទ្ធតែព្រះខ័ណ្ឌស្រព ឥត មានមន្ទិល មានចិត្តស្ងប់រម្ងាប់ ប្រកបដោយតាទិគុណ ។ ឋានៈ គឺសន្និបាតទាំង ៣ ក្នុងសមាគមនៃព្រះខ័ណ្ឌស្រព ដែលមិនមាន មន្ទិលនុ៎ះ មានចំនួន ១០០ កោដិម្តង ៩០ កោដិម្តង ៨០ កោដិ ម្តង ។ សម័យនោះ តថាគតជាតាបសឈ្មោះមង្គលៈ មានតេជះ ខ្ពង់ខ្ពស់ គេគ្របសង្កត់មិនបាន ជាអ្នកប្រកបដោយកម្លាំងនៃ អភិញ្ញា ។ តថាគតបាននាំផ្លូវព្រឹង មកថ្វាយព្រះពុទ្ធព្រះនាមសិទ្ធត្ថៈ

ព្រះសម្មាសម្ពុទ្ធទ្រង់ទទួលយកហើយ ទ្រង់បានត្រាស់ព្រះតម្រាស់នេះថា អ្នកទាំងឡាយ ចូរមើលជដិលតាបស ដែលមានតបៈខ្ពង់ខ្ពស់នេះ ចុះ តាបសនេះ នឹងបានត្រាស់ជាព្រះពុទ្ធ ក្នុងកប្បទី ៩៤ អំពី កប្បនេះទៅ ។ សត្វនេះ នឹងចេញពីបុរី ឈ្មោះកបិលពស្ត ជាទី រីករាយ ទៅតម្កល់ព្យាយាម ធ្វើទុក្ខកិរិយា ។ សត្វនេះ នឹង អង្គុយទៀបគល់អជបាលព្រឹក្ស ទទួលបាយាសក្នុងទីនោះហើយ ចូលទៅកាន់ស្នឹងនេរញ្ញ ។ ព្រះជិនស្រីអង្គនោះ បានសោយ បាយាសទៀបឆ្នេរស្នឹងនេរញ្ញ ហើយស្ដេចត្រឡប់ចូលទៅឯ គល់ពោធិព្រឹក្ស តាមផ្លូវប្រសើរ ដែលគេចាត់ចែងហើយ ។ លំដាប់នោះ ព្រះជិនស្រីទ្រង់មានយសធំ ធ្វើប្រទក្សិណពោធិ- មណ្ឌៈដ៏ប្រសើរ ហើយនឹងត្រាស់ដឹងទៀបគល់នៃអស្សត្ថព្រឹក្ស ។ ព្រះជននីនៃព្រះគោតមនេះ ព្រះនាមមាយា ព្រះបិតា ព្រះនាម សុទ្ធោទនៈ តាបសនេះ នឹងបានជាព្រះពុទ្ធ ព្រះនាមគោតម ។ ព្រះកោលិតៈ ១ ព្រះឧបតិស្សៈ ១ នឹងជាអគ្គសាវ័ក សុទ្ធតែ មិនមានអាសវៈ មានរាគៈអស់ហើយ មានចិត្តស្ងប់រម្ងាប់ មាន ចិត្តតម្កល់មាំ ភិក្ខុជាឧបដ្ឋាកឈ្មោះអានន្ទ នឹងបម្រើព្រះជិនស្រី អង្គនេះ ។ ខេមាថេរី ១ ព្រះឧប្បលវណ្ណាថេរី ១ នឹងជាអគ្គ- សាវ័កា សុទ្ធតែមិនមានអាសវៈ មានរាគៈអស់ហើយ មានចិត្ត ស្ងប់រម្ងាប់ មានចិត្តតម្កល់មាំ ។ ដើមឈើជាទីត្រាស់ដឹង នៃព្រះ

មានជោគនោះ ហៅថា អស្សត្ថព្រឹក្ស ចិត្តគហបតី ១ ហត្ថា-
ឡវកគហបតី ១ នឹងជាអគ្គឧបជ្ជាក ។ នាងនន្ទមាតា ១ នាង
ឧត្តរា ១ ជាអគ្គឧបជ្ជាយិកា ព្រះគោតមទ្រង់យសអង្គនោះ មាន
ព្រះជន្មាយុមួយរយឆ្នាំ ។ មនុស្ស និងទេវតា បានស្តាប់ព្រះ
ពុទ្ធដីការនេះ នៃព្រះមហេសី ឥតមានបុគ្គលស្មើ ក៏រីករាយថា
តាបសនេះ ជាពូជពន្ធកនៃព្រះពុទ្ធ ។ សំឡេងហើកប្រព្រឹត្តទៅ
ពួកមនុស្ស ព្រមទាំងទេវតា ទាំងមួយម៉ឺនលោកធាតុ នាំគ្នាទះដៃ
អបអរ ធ្វើអញ្ជូលី នមស្ការថា បើពួកយើងនឹងឃ្លានមគ្គផល
ក្នុងសាសនានៃព្រះលោកនាថអង្គនេះ ពួកយើងគង់នឹងបានសម្រេច
ចំពោះព្រះកក្ក្រ នៃព្រះគោតមនេះ ក្នុងកាលជាអនាគតមិនខាន ។
ពួកមនុស្សកាលឆ្លងស្ទឹង បើឃ្លានកំពង់ចំពោះមុខ គង់ទៅកាន់
កំពង់ខាងក្រោម ហើយឆ្លងស្ទឹងធំបាន យ៉ាងណា ។ ពួកយើង
ទាំងអស់ បើឃ្លានព្រះជិនស្រីអង្គនេះ គង់នឹងបានសម្រេចចំពោះ
ព្រះកក្ក្រព្រះគោតមនេះ ក្នុងកាលជាអនាគតមិនខាន យ៉ាងនោះ
ដែរ ។ តថាគត លុះស្តាប់កាសិតនៃព្រះពុទ្ធ ព្រះនាមសិទ្ធិត្ថៈនោះ
ហើយ ក៏ធ្វើចិត្តឲ្យជ្រះថ្លាក្រៃលែង បានអធិដ្ឋានវត្តតទៅ ដើម្បី
បំពេញបារមីទាំង ១០ ។ ព្រះមហេសី ព្រះនាមសិទ្ធិត្ថៈ មាន
ទីក្រុងឈ្មោះវេការៈ ព្រះមហាក្សត្រ ព្រះនាមឧទេនៈជាព្រះបិតា
ព្រះជននីព្រះនាមសុផស្សា ។ ព្រះសិទ្ធិត្ថៈនោះ គ្រប់គ្រងគេហដ្ឋាន

អង្គកថា មគ្គុត្តរវិហារសិនី សិទ្ធក្ខន្ធពុទ្ធវិទ្យាទី ១៦

៦៣៧

អស់មួយម៉ឺនឆ្នាំ មានប្រាសាទដ៏ប្រសើរ ៣ ខ្នង គឺកោកាស-
 ប្រាសាទ ១ ឧប្បលប្រាសាទ ១ កោកនុទ្រប្រាសាទ ១ ។ នារី
 ៤៨០០០ រូប សឹងមានខ្លួនតាក់តែងល្អ នារីជាអគ្គមហេសី ព្រះ
 នាមសុមនា ព្រះរាជបុត្រព្រះនាមអនុបមៈ ។ ព្រះជិនស្រី ទ្រង់
 ឃើញនិមិត្ត ៤ យ៉ាង ក៏ចេញទៅដោយ-វ តម្កល់ព្យាយាមអស់
 ១០ ខែគត់ ។ ព្រះលោកនាយកព្រះនាមសិទ្ធក្ខន្ធៈ មានព្យាយាមធំ
 ប្រសើរជាងជន ត្រូវព្រហ្មអាណាធនាហើយ ញ៉ាំងធម្មចក្កឲ្យ
 ប្រព្រឹត្តទៅ ក្នុងមិត្តទាយវ័ន ។ ព្រះមហេសី ព្រះនាមសិទ្ធក្ខន្ធៈ
 មានព្រះសម្ពុលត្ថេរ ១ ព្រះសុមិត្តត្ថេរ ១ ជាអគ្គសាវ័ក ភិក្ខុ
 ឈ្មោះរេវតៈជាឧបជ្ជាក ។ ព្រះសិវលាថេរី ១ ព្រះសុរាមាថេរី
 ១ ជាអគ្គសាវ័កា ដើមឈើជាទីត្រាស់ដឹង នៃព្រះមានព្រះភាគ
 នោះ ហៅថា កណ្តិការព្រឹក្ស ។ សុប្បិយគហបតី ១ សម្ពុទ្ធ-
 គហបតី ១ ជាអ្នកបម្រើដ៏ប្រសើរ រម្មាឧបាសិកា ១ សុរម្មា-
 ឧបាសិកា ១ ជាស្រីបម្រើប្រសើរ ។ ព្រះពុទ្ធអង្គនោះ ទ្រង់មាន
 កម្ពស់ ៦០ ហត្ថ ទ្រង់ខ្ពស់ដល់អាកាស ប្រាកដស្មើដោយគ្រឿង
 បូជាមាស ទ្រង់រុំរឿង អស់មួយម៉ឺនលោកធាតុ ។ ព្រះពុទ្ធអង្គ

នោះ ទ្រង់ស្មើព្រះពុទ្ធដែលមិនមានបុគ្គលស្មើ ឥតមានបុគ្គល
ថ្វីងបាន ឥតមានបុគ្គលប្រៀបផ្ទឹមបាន ទ្រង់មានចក្ខុ ស្ថិតនៅក្នុង
លោក អស់មួយសែនឆ្នាំ ។ ព្រះពុទ្ធអង្គនោះ ព្រមទាំងសាវ័ក
ទ្រង់សម្តែងពន្លឺត្រចះ ហើយញ៉ាំងសាវ័ក ឲ្យសាយភាយទៅ
ទ្រង់ក្រសាលដោយសមាបត្តិដ៏ប្រសើរ ហើយបរិនិព្វាន ។ ព្រះ
ពុទ្ធព្រះនាមសិទ្ធត្ថៈ ជាអ្នកប្រាជ្ញដ៏ប្រសើរ ទ្រង់បរិនិព្វាន ក្នុង
អនោមារាម ព្រះស្តុបដ៏ប្រសើរនៃព្រះអង្គនោះ មានកម្ពស់ ៤
យោជន៍ ប្រតិស្ឋាននៅក្នុងអនោមារាមនោះឯង ។

សិទ្ធត្ថពុទ្ធវង្សទី ១៦ ចប់



អដ្ឋកថា

សិទ្ធតុតុន្តរដ្ឋធម៌ ១៦

កាលព្រះមានព្រះភាគធម្មទស្សីបរិនិព្វានហើយ សាសនារបស់ព្រះអង្គ ក៏អន្តរធានទៅ រាប់អំពីកប្បនោះកន្លងទៅ ១៧០៦ កប្ប ក្នុងកប្បមួយរាប់ អំពីកទ្ធកប្បនេះទៅ ៩៤ កប្ប មានព្រះសាស្តាមួយអង្គ ព្រះនាមសិទ្ធត្ថៈ ទ្រង់សម្រេចប្រយោជន៍ដ៏ឧត្តម បំពេញប្រយោជន៍ដល់លោក ដោយហេតុ នោះ ទើបព្រះមានព្រះភាគត្រាស់ថា

ក្រោយអំពីព្រះធម្មទស្សីមក មានព្រះលោកនាយក ព្រះនាម
សិទ្ធត្ថៈ ទ្រង់កម្ចាត់បង្គំនីតទាំងអស់ បីដូចព្រះអាទិត្យរះ
ឡើង ដូច្នេះ ។

ព្រះពោធិសត្វអង្គនេះ ទ្រង់ក៏បំពេញបារមីទាំងឡាយ ហើយកើតក្នុង ស្ថានតុសិត ចុតិអំពីស្ថានតុសិតហើយ បដិសន្ធិក្នុងព្រះឧទេសរបស់ព្រះនាង សុផស្សាទេវី អគ្គមហេសីរបស់ព្រះបាទឧទេស ក្រុងវេការៈ គ្រប់កំណត់ ទសមាស ក៏ប្រសូតចាកព្រះឧទេសរបស់ព្រះជននី ត្រង់វិរយរាជឧទ្យាន កាល មហាបុរសប្រសូតហើយ ការងារដែលមនុស្សទាំងឡាយចាប់ផ្តើម និង ប្រយោជន៍ដែលប្រាថ្នាក៏សម្រេច ព្រោះហេតុនោះ ព្រះញាតិទាំងឡាយរបស់ ព្រះអង្គ ក៏ថ្វាយព្រះនាមថា សិទ្ធត្ថៈ ។ ទ្រង់នៅជាយារាស អស់មួយ ម៉ឺនឆ្នាំ ក្នុងប្រាសាទ ៣ គឺកោកាសៈ ១ ឧប្បលៈ ១ បទុមៈ ១^(១) មាននារី ៨៤០០០ មានព្រះនាងសោមនស្សាទេវីជាប្រធាន ។

១- បីជំនួញ កោកនុប្រាសាទ ។

កាលព្រះអនុបមកុមារ ឱរសរបស់ព្រះនាងសោមនស្សាទេវីប្រសូត
ហើយ ទ្រង់ឃើញនិមិត្ត ៤ ក្នុងថ្ងៃអាសាឡបុណ្ណមី ក៏ចេញអភិនេស្តមណ៍
ដោយ-វមាស ទ្រង់ទៅកាន់វិរិយរាជឧទ្យាន ទ្រង់ព្រះផ្នួស មនុស្សមួយសែន
កោដិក៏បួសតាម ។ បានឮថា មហាបុរសទ្រង់បំពេញព្យាយាម អស់ ១០
ខែ ជាមួយបព្វជិតទាំងនោះ ក្នុងថ្ងៃវិសាខបុណ្ណមី សោយមធុបាយាសដែល
ជីតាព្រាហ្មណ៍ឈ្មោះសុនេត្តា ក្នុងស្រុកព្រាហ្មណ៍ឈ្មោះអសទិសថ្វាយ ទ្រង់
សម្រាកពេលថ្ងៃ ត្រង់ព្រៃពុទ្រា ពេលល្ងាច ទ្រង់ទទួលស្មៅ ៨ ក្តាប់ ដែល
អ្នកយាមស្រែស្រូវដំណើបឈ្មោះវរុណៈថ្វាយ ទ្រង់លាតសន្ធឹតស្មៅ ៤០
ហត្ថ ប្រថាប់គង់ពត់ក្នុង សម្រេចសព្វញ្ញតញ្ញាណហើយ ទ្រង់បន្លឺឧទានថា

កាលតថាគតមិនទាន់បានជួបប្រទះ (ពោធិញ្ញាណ វេលាតែ)
ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏
អន្ទោលទៅកាន់សង្សារវដ្ត មានជាតិដ៏ច្រើន ។ បេ។ ហើយ
តថាគតបានដល់ធម៌ ជាគ្រឿងក្ស័យតណ្ហាទាំងឡាយហើយ
ដូច្នេះ ។

ទ្រង់ប្រើពេលវេលា ៧ សប្តាហ៍ ទ្រង់ឃើញភិក្ខុមួយសែនកោដិដែល
បួសជាមួយព្រះអង្គ ជាអ្នកអាចចាក់ធ្លុះសច្ចៈ ៤ ទើបយាងទៅតាមអាកាស
ទ្រង់ចុះត្រង់គយាមិគទាយវន ទ្រង់ប្រកាសធម្មចក្រដល់ភិក្ខុទាំងនោះ កាល
នោះ ការសម្រេចធម៌លើកទី ១ មានដល់ភិក្ខុមួយសែនកោដិ ដោយហេតុ
នោះ ទើបព្រះមានព្រះភាគត្រាស់ថា

ព្រះសិទ្ធក្ខន្ធឃ្លានោះ ទ្រង់ដល់នូវសម្ពោធិញ្ញាណហើយ ចម្លង
 មនុស្ស ព្រមទាំងទេវតា បង្កើតក្លែង គឺធម៌ ហើយញ្ចាំងមនុស្ស
 ព្រមទាំងទេវតា ឲ្យរលត់ទុក្ខ ។ ព្រះអង្គមានតេជះថ្វីងពុំបាន
 ទ្រង់មានការត្រាស់ដឹង ៣ លើក គឺការត្រាស់ដឹងលើកទី ១
 មានពួកសត្វមួយសែនកោដិ ដូច្នេះ ។

បណ្តាបទទាំងនោះ បទថា សន្ទេរកំ បានដល់ មនុស្សលោក ព្រម
 ទាំងទេវលោក ។ បទថា ធម្មមេឃេន បានដល់ ក្លែង គឺធម្មកថា ។ បន្ត
 មកទៀត ព្រះរាជាព្រះនាមភីមរថៈ ក្នុងភីមរថនគរ ទូលនិមន្តព្រះសិទ្ធក្ខន្ធសម្ពុទ្ធ
 ឲ្យប្រថាប់គង់ក្នុងសណ្ឋាគារ ដែលគេសាងកណ្តាលព្រះនគរ ទ្រង់ធ្វើទិស
 ទាំង ១០ ឲ្យពេញដោយព្រះសូរសៀងដូចសំឡេងព្រហ្ម ពីរោះដូចសំឡេង
 សត្វករវិកយំ ពីរោះត្រចៀកក្រែកលែង ទាក់ចិត្តបណ្ឌិតជន ដូចអភិសេក
 ដោយទឹកអម្រឹត ទ្រង់ទូលំអមតធម្មភេរី ។ កាលនោះ ការសម្រេចធម៌លើកទី
 ២ មានដល់សត្វ ៩០ កោដិ ដោយហេតុនោះ ទើបព្រះមានព្រះភាគត្រាស់ថា

តមក ការត្រាស់ដឹងលើកទី ២ មានពួកសត្វ ៩០ កោដិ
 ក្នុង កាលព្រះសម្ពុទ្ធទ្រង់ទូលំអ្នក គឺធម៌ ក្នុងដែនឈ្មោះភីមៈ
 ដូច្នេះ ។

សម័យដែលព្រះសិទ្ធក្ខន្ធសម្ពុទ្ធ ទ្រង់សម្តែងពុទ្ធវិញ្ញ ក្នុងសមាគមព្រះ
 ញាតិ ក្រុងវេការៈ ទ្រង់ញ្ចាំងធម្មចក្ខុឲ្យកើតដល់សត្វ ៩០ កោដិ នេះជា
 ការសម្រេចធម៌លើកទី ៣ ដោយហេតុនោះ ទើបព្រះមានព្រះភាគត្រាស់ថា

ការត្រាស់ដឹងលើកទី ៣ មានពួកសត្វ ៩០ កោដិ ក្នុង
កាលដែលព្រះពុទ្ធប្រសើរជាងជនអង្គនោះ ទ្រង់សម្តែងធម៌
ទៀបភ្នំឈ្មោះវេការៈ ដូច្នេះ ។

ព្រះរាជា ២ អង្គ ជាបងប្អូននឹងគ្នា គឺព្រះបាទសម្ពុលៈ ១ សុមិត្តៈ ១
ទ្រង់គ្រងរាជ្យ ក្នុងអមរនគរ ដែលល្អគួរមើលដូចទេវនគរ លំដាប់នោះ ព្រះ
សិទ្ធត្ថសាស្ត្រាឃើញឧបនិស្សយសម្បត្តិរបស់ព្រះរាជាអង្គនោះ ទើបទ្រង់យាង
ទៅតាមផ្លូវនកាកាស ទ្រង់ចុះត្រង់កណ្តាលអមរនគរ ទ្រង់ប្រតិស្ឋានចេតិយ
គឺស្នាមព្រះបាទ ដូចជាន់ផ្ទៃផែនដីដោយព្រះបាទទាំងគូ ដែលមានផ្ទៃព្រះបាទ
ប្រដាប់ដោយចក្រ ហើយយាងទៅកាន់អមររាជឧទ្យាន គង់ប្រថាប់លើផ្ទាំងថ្ម
ទ្រង់មានព្រះហឫទ័យត្រជាក់ដោយករុណារបស់ព្រះអង្គ ដែលគួរត្រេកអរ
ក្រៃលែង បន្ទាប់អំពីនោះ ព្រះរាជា ២ អង្គដែលជាបងប្អូននោះ ឃើញព្រះ
ចេតិយ គឺស្នាមព្រះបាទ ក៏យាងទៅតាមស្នាមព្រះបាទ ចូលគាល់ព្រះសិទ្ធត្ថ-
សាស្ត្រា សម្រេចប្រយោជន៍ក្រៃលែង ថ្វាយបង្គំហើយ គង់ប្រថាប់ជុំវិញព្រះ
មានព្រះភាគ ។ ព្រះមានព្រះភាគ ទ្រង់សម្តែងធម៌ដ៏សមគួរដល់អធ្យាស្រ័យ
ប្រោសព្រះរាជា ២ អង្គ ដែលជាបងប្អូនទាំង ២ ព្រះអង្គនោះ ។ ព្រះរាជា
ទាំង ២ អង្គនោះ ទ្រង់ស្តាប់ធម្មកថារបស់ព្រះសាស្ត្រាអង្គនោះហើយ បាននូវ
សទ្ធា ទ្រង់ព្រះផ្អែកហើយ សម្រេចអរហត្តទាំងអស់ ។ ព្រះមានព្រះភាគ
ទ្រង់លើកបាតិមោក្ខឡើងសម្តែង ត្រង់កណ្តាលព្រះខ័ណ្ឌស្រព ១០០ កោដិ
នោះ នេះជាសន្និបាតលើកទី ១ ។ ទ្រង់លើកបាតិមោក្ខឡើងសម្តែងកណ្តាល

បព្វជិត ៩០ កោដិ ក្នុងសមាគមព្រះញាតិ ក្រុងវេការៈ នុ៎ះជាសន្និបាតលើកទី ២ ។ ទ្រង់លើកបាតិមោក្ខឡើងសម្តែងកណ្តាលបព្វជិត ៨០ កោដិ ដែលប្រជុំគ្នាត្រង់សុទ្ធស្សនវិហារ នុ៎ះជាសន្និបាតលើកទី ៣ ដោយហេតុនោះ ទើបព្រះមានព្រះភាគត្រាស់ថា

ព្រះមហេសី ព្រះនាមសិទ្ធក្ខៈ មានសន្និបាត ៣ លើក សុទ្ធតែព្រះខ័ណ្ឌាស្រព ឥតមានមន្ទិល មានចិត្តស្ងប់រម្ងាប់ ប្រកបដោយតាទិគុណ ។ ឋានៈ គឺសន្និបាតទាំង ៣ ក្នុងសមាគមនៃព្រះខ័ណ្ឌាស្រព ដែលមិនមានមន្ទិលនុ៎ះ មានចំនួន ១០០ កោដិម្តង ៩០ កោដិម្តង ៨០ កោដិម្តង ដូច្នេះ ។

បណ្តាបទទាំងនោះ បទថា **នុត្ថំ អសីតិយាមិ ច កោដិនំ សេចក្តី** ថា មានសន្និបាតនៃសាវ័ក ៩០ កោដិ និង ៨០ កោដិ ។ បទថា **ឯតេ អាសុំ តយោ ឋានា សេចក្តី**ថា មានហេតុឲ្យប្រជុំគ្នា ៣ ដងនោះ ។ បាវៈថា **ឋានានេតានិ តីណិ អហេសុំ ដូច្នេះក៏មាន** ។

សម័យនោះ ព្រះពោធិសត្វនៃយើង ជាព្រាហ្មណ៍ឈ្មោះមង្គលៈ ក្នុងសុរសេននគរ ជាអ្នកចប់ត្រៃវេទ និងវេទន្តសាស្ត្រ បរិច្ចាគគំនរទ្រព្យច្រើនកោដិ ជាអ្នកត្រេកអរក្នុងវិវេក បួសជាតាបស ញ៉ាំងឈាន និងអភិញ្ញាឲ្យកើត បានដំណឹងថា ព្រះពុទ្ធព្រះនាមសិទ្ធក្ខៈ កើតឡើងហើយ ក្នុងលោកទើបចូលទៅគាល់ ថ្វាយបង្គំហើយ ស្តាប់ធម្មកថារបស់ព្រះអង្គ ហើយចូលទៅកាន់ដើមព្រីង ដែលជារបស់អ្នកជម្ងឺទ្វីបនេះ ដោយប្ញទ្ធិ នាំផ្លែព្រីង

មកហើយ ថ្វាយព្រះសិទ្ធត្ថសាស្តា ដែលមានភិក្ខុបរិវារ ៩០ កោដិ ឲ្យប្រថាប់
 នៅក្នុងសុរសេនវិហារ អង្គាសដោយផ្ទៃព្រំនី ឲ្យទ្រង់ឆ្លែតស្តាប់ស្តាប់ ។ គ្រា
 នោះ ព្រះសាស្តាសោយផ្ទៃព្រំនីនោះហើយ ទ្រង់ព្យាករថា ក្នុងទីបំផុត ៩៤
 កប្ប រាប់អំពីកប្បនេះ អ្នកនឹងបានជាព្រះពុទ្ធព្រះនាមគោតម ដោយហេតុ
 នោះ ទើបព្រះមានព្រះភាគត្រាស់ថា

សម្មយនោះ តថាគតជាតាបស ឈ្មោះមង្គលៈ មានតេជៈ
 ខ្ពង់ខ្ពស់ គេគ្របសង្កត់មិនបាន ជាអ្នកប្រកបដោយកម្លាំងនៃ
 អភិញ្ញា ។ តថាគតបាននាំផ្ទៃព្រំនីមកថ្វាយ ព្រះពុទ្ធព្រះនាម
 សិទ្ធត្ថៈ ព្រះសម្មទ្រង់ទទួលយកហើយ ទ្រង់បានត្រាស់ព្រះ
 តម្រាស់នេះថា អ្នកទាំងឡាយ ចូរមើលជដិលតាបស ដែល
 មានតបៈខ្ពង់ខ្ពស់នេះចុះ តាបសនេះ នឹងបានត្រាស់ជាព្រះពុទ្ធ
 ក្នុងកប្បទី ៩៤ អំពីកប្បនេះទៅ ។ សត្វនេះ នឹងចេញពីបុរី
 ឈ្មោះកបិលពស្ត ជាទីរីករាយ ទៅតម្កល់ព្យាយាម ។ បេ។
 ពួកយើងទាំងអស់ បើឃ្លានព្រះជិនស្រីអង្គនេះ គង់នឹងបាន
 សម្រេចចំពោះព្រះភក្ត្រ ព្រះគោតមនេះ ក្នុងកាលជាអនាគត
 មិនខាន យ៉ាងនោះដែរ ។ តថាគតលុះស្តាប់ភាសិតនៃព្រះពុទ្ធ
 ព្រះនាមសិទ្ធត្ថៈនោះហើយ ក៏ធ្វើចិត្តឲ្យជ្រះថ្លាក្រៃលែង បាន
 អធិដ្ឋានវត្តតទៅ ដើម្បីបំពេញបារមីទាំង ១០ ដូច្នេះ ។

បណ្ណាបទទាំងនោះ បទថា ឧប្បសហោ បានដល់ មិនមានបុគ្គល

ប្រៀប ។ បាវៈក៏យ៉ាងនោះដូចគ្នា ។

ព្រះមានព្រះភាគអង្គនោះ ទ្រង់មាននគរឈ្មោះវេរការៈ ព្រះជនកព្រះ
នាមព្រះបាទឧទេន ព្រះនាមព្រះបាទជ័យសេន ក៏ព្រះនាមរបស់ព្រះឧទេន
នោះដូចគ្នា ព្រះជននីព្រះនាមព្រះនាងសុផស្ស្វា គូនៃអគ្គសាវ័កឈ្មោះសម្ពលៈ
១ សុមិត្តៈ ឧបជ្ជាកឈ្មោះវេរតៈ គូនៃអគ្គសាវ័ក ឈ្មោះសិវលា ១ សុរាមា
១ ព្រះជន្មាយុ ១ សែន អគ្គមហេសីព្រះនាមព្រះនាងសោមនស្ស្វា ឱរស
ព្រះនាមអនុបមៈ ចេញអភិទេស្តមណ៍ ដោយវេរមាស ដោយហេតុនោះ
ទើបព្រះមានព្រះភាគត្រាស់ថា

ព្រះមហេសី ព្រះនាមសិទ្ធក្ខន្ធៈ មានទីក្រុងឈ្មោះវេរការៈ ព្រះ
មហាក្សត្រ ព្រះនាមឧទេនជាព្រះបិតា ព្រះជននីព្រះនាម
សុផស្ស្វា ។ ព្រះមហេសីព្រះនាមសិទ្ធក្ខន្ធៈ មានព្រះសម្ពលត្ថេរ
១ ព្រះសុមិត្តត្ថេរ ១ ជាអគ្គសាវ័ក ភិក្ខុឈ្មោះវេរតៈ ជា
ឧបជ្ជាក ។ ព្រះសិវលាថេរី ១ ព្រះសុរាមាថេរី ១ ជាអគ្គ-
សាវ័កា ដើមឈើជាទីត្រាស់ជីងនៃព្រះមានព្រះភាគនោះ ហៅ
ថា កណ្តិការព្រឹក្ស ។ ព្រះពុទ្ធអង្គនោះ ទ្រង់មានកម្ពស់ ៦០
ហត្ថ ទ្រង់ខ្ពស់ដល់អាកាស ប្រាកដស្មើដោយគ្រឿងបូជា
មាស ទ្រង់រុំរឿងអស់មួយម៉ឺនលោកធាតុ ។ ព្រះពុទ្ធអង្គ
នោះ ទ្រង់ស្មើដោយព្រះពុទ្ធដែលមិនមានបុគ្គលស្មើ ឥតមាន
បុគ្គលថ្លឹងបាន ឥតមានបុគ្គលប្រៀបផ្ទឹមបាន ទ្រង់មានចក្ខុ

ស្ថិតនៅក្នុងលោក អស់មួយសែនឆ្នាំ ។ ព្រះពុទ្ធអង្គនោះ
 ព្រមទាំងសាវ័ក ទ្រង់សម្តែងពន្លឺត្រចះ ហើយញ្ចាំងសាវ័ក
 ឲ្យសាយភាយទៅ ទ្រង់ក្រសាលដោយសមាបត្តិដ៏ប្រសើរ
 ហើយបរិនិព្វាន ដូច្នេះ ។

បណ្តាបទទាំងនោះ បទថា សង្ខារតនំ សេចក្តីថា កម្ពស់ប្រមាណ
 ៦០ ហត្ថ ។ បទថា កញ្ចនគ្ស័យសង្ខារោ បានដល់ គួរមើល ដូចគ្នានឹង
 រូបបដិមាដែលសម្រេចដោយមាស វិចិត្រដោយរតនៈផ្សេងៗ ។ បទថា
 ធនសហស្សី វិរោចតិ បានដល់ រុងរឿងក្នុងមុនលោកធាតុ ។ បទថា
 វិបុលំ បានដល់ ព្រះរស្មីដ៏ឡាន ។ បទថា បុទ្ទាបេត្វាន សេចក្តីថា ធ្វើឲ្យ
 រីកហើយដោយផ្កា គឺឈាន អភិញ្ញា មគ្គ ផល និងសមាបត្តិ គឺដល់នូវភាព
 ល្អក្រៃលែង ។ បទថា វិលាសេត្វា បានដល់ លីលាហើយ ។ បទថា វរ-
 សមាបត្តិយា បានដល់ ដោយសមាបត្តិ និងអភិញ្ញាដែលជាលោកិយ និង
 លោកុត្តរ ។ បទថា និព្វតោ បានដល់ បរិនិព្វានហើយដោយអនុបាទបរិនិព្វាន ។

បានឮថា ព្រះសិទ្ធត្ថសាស្តា ទ្រង់រម្ងាប់ខន្ធបរិនិព្វាន ក្នុងអនោមរាជ-
 ឧទ្យាន ក្រុងកញ្ចនវេឡ ក្នុងព្រះរាជឧទ្យាននោះឯង ជនទាំងឡាយនាំគ្នា
 សាងព្រះចេតិយសម្រេចដោយរតនៈកម្ពស់ ៤ យោជន៍ សម្រាប់ព្រះអង្គ ។
 ក្នុងគាថាទាំងឡាយដ៏សេស ជាក់ច្បាស់ហើយនោះឯង ។^{២៣៣}

អដ្ឋកថាសិទ្ធត្ថពុទ្ធវង្សដ៏ ១៦ ចប់

សុត្តន្តបិដក
តិស្សពុទ្ធវង្សទី ១៧

[១៨] ក្រោយពីព្រះពុទ្ធព្រះនាមសិទ្ធត្ថៈមក មានព្រះពុទ្ធព្រះ
នាមតិស្សៈ ជានាយកដ៏ប្រសើរក្នុងលោក ទ្រង់មិនមានបុគ្គល
ស្មើ មិនមានបុគ្គលប្រៀបផ្ទឹមបាន មានសីលរកទីបំផុតគ្មាន មាន
យសរាប់ពុំបាន ទ្រង់មានសេចក្តីអាណិតអាសូរ មានព្យាយាមធំ
មានចក្ខុ ទ្រង់កើតឡើងក្នុងលោក កម្ចាត់បង់នឹងនីតិអន្តការ ញ៉ាំង
លោកនេះ ព្រមទាំងទេវលោកឲ្យភ្លឺស្វាងហើយ ។ ព្រះពុទ្ធអង្គ
នោះ ទ្រង់មានឫទ្ធិថ្វីងពុំបាន មានសីលសមាធិថ្វីងពុំបាន ព្រះអង្គ
សម្រេចនូវបារមីក្នុងធម៌ទាំងពួង ហើយទ្រង់ញ៉ាំងចក្រ គឺធម៌ ឲ្យ
ប្រព្រឹត្តទៅ ។ ព្រះពុទ្ធនោះ ទ្រង់បញ្ចេញព្រះសូរសៀង ដ៏ជ្រះ
ស្អាតល្អក្នុងលោកជាតុម្ហុយម៉ុន ពួកសត្វទាំងមួយរយកោដិ សឹង
បានត្រាស់ដឹង ក្នុងការសម្តែងធម៌លើកទី ១ ។ ការត្រាស់ដឹង
លើកទី ២ មានពួកសត្វ ៩០ កោដិ ការត្រាស់ដឹងលើកទី ៣
មានពួកសត្វ ៦០ កោដិ ពេលនោះ ព្រះសម្មាសម្ពុទ្ធនោះ ទ្រង់ដោះ
មនុស្ស និងទេវតាដែលមកដល់ ឲ្យរួចចាកចំណង គឺមារ ។ ព្រះ
តិស្សមហេសី មានសាវកសន្និបាត ៣ លើក ដែលសុទ្ធសឹងតែ
ជាពួកព្រះខ័ណ្ឌស្រព មិនមានមន្ទិល គឺកិលេស មានចិត្តស្ងប់
រម្ងាប់ ប្រកបដោយតាទិតុណ ។ សន្និបាតលើកទី ១ មានព្រះ
ខ័ណ្ឌស្រពមួយសែនអង្គ សន្និបាតលើកទី ២ មានព្រះខ័ណ្ឌ-

ស្រព ៩០ សែនអង្គ ។ សន្និបាតលើកទី ៣ មានព្រះវិណាស្រព ៨០ សែនអង្គ សុទ្ធតែជាអ្នកអស់អាសវៈ ឥតមានមន្ទិល គឺ កិលេស រីកហើយដោយវិមុត្តិ ។ គ្រានោះ តថាគតជាក្សត្រ នាមសុជាតៈ លះចោលកោគៈដ៏ច្រើន ហើយទៅបួសជាឥសី ។ កាលដែលតថាគតបួសស្រេចហើយ ព្រះលោកនាយក ទ្រង់កើត ឡើង តថាគតកើតមានបីតិ ព្រោះបានស្តាប់សំឡេងថាព្រះពុទ្ធ ។ តថាគតបានកាន់យកផ្កាមន្ទារវត្រីក្ស ផ្កាឈូក និងផ្កាបារិច្ឆត្តក- ត្រីក្សជាទិព្វ ដោយដៃទាំងពីរ ជជុះរលាស់ ហើយចូលទៅគាល់ ។ តថាគតកាន់ផ្កានោះ បាំងលើព្រះសិរី នៃព្រះជិនស្រីព្រះនាម តិស្សៈ ជាលោកគ្គនាយក ដែលមានបរិស័ទ ៤ ចោមរោម ។ ព្រះពុទ្ធអង្គនោះ ទ្រង់គង់កណ្តាលប្រជុំជន ហើយព្យាករតថាគត កាលនោះថា ក្នុងកប្បទី ៩២ អំពីមណ្ឌកប្បនេះទៅ តាបសនេះ នឹងបានត្រាស់ជាព្រះពុទ្ធ ។ សត្វនេះ នឹងចេញពីបុរី ឈ្មោះ កបិលពស្ត ជាទីត្រេកអរ ទៅតម្កល់ព្យាយាម ធ្វើទុក្ខកិរិយា ។ សត្វនេះ នឹងអង្គុយទៀបគាល់អជបាលត្រីក្ស ទទួលបាយាស ត្រង់ទីនោះហើយ នឹងចូលទៅកាន់ស្ទឹងនេរញ្ញរា ។ ព្រះជិនស្រី អង្គនោះ បានសោយបាយាស ទៀបឆ្នេរស្ទឹងនេរញ្ញរា ហើយចូល ទៅទៀបគល់ពោធិត្រីក្ស តាមផ្លូវដ៏ប្រសើរ ដែលគេចាត់ចែង ហើយ ។ លំដាប់នោះ ព្រះពុទ្ធមានយសធំ ទ្រង់ធ្វើប្រទក្សិណ

ពោធិមណ្ឌៈដ៏ប្រសើរហើយ ត្រាស់ដឹងទៀបគល់អស្សត្ថព្រឹក្ស ។

ព្រះជននីនៃព្រះពុទ្ធនេះព្រះនាមមាយា ព្រះបិតាព្រះនាមសុទ្ធោទនៈ
 តាបសនេះ នឹងបានជាព្រះពុទ្ធ ព្រះនាមគោតម ។ ព្រះកោលិតៈ
 ១ ព្រះឧបតិស្សៈ ១ នឹងជាអគ្គសាវ័ក សុទ្ធតែមិនមានអាសវៈ
 ប្រាសចាករាគៈ មានចិត្តស្ងប់រម្ងាប់ មានចិត្តតម្កល់មាំ ភិក្ខុជា
 ឧបជ្ជាកឈ្មោះអានន្ទ នឹងបម្រើព្រះជិនស្រីអង្គនេះ ។ នាងខេមា-
 ថេរី ១ នាងឧប្បលវណ្ណាថេរី ១ នឹងជាអគ្គសាវ័កា សុទ្ធតែមិន
 មានអាសវៈ ប្រាសចាករាគៈ មានចិត្តស្ងប់រម្ងាប់ មានចិត្តតម្កល់
 មាំ ។ ដើមឈើសម្រាប់ត្រាស់ដឹង នៃព្រះមានព្រះភាគអង្គនោះ
 គេហៅថា អស្សត្ថព្រឹក្ស ចិត្តគហបតី ១ ហត្ថាឡវ័កគហបតី ១
 ជាអគ្គឧបជ្ជាក ។ នន្ទមាតាឧបាសិកា ១ ឧត្តរាឧបាសិកា ១ ជា
 អគ្គឧបជ្ជាយិកា ព្រះគោតមមានយសអង្គនោះ ទ្រង់មានព្រះ
 ជន្មាយុ ១០០ ឆ្នាំ ។ ពួកមនុស្ស នឹងទេវតា បានស្តាប់នូវព្រះ
 ពុទ្ធដីកានេះ នៃព្រះមហេសី ទ្រង់ឥតមានបុគ្គលស្នើហើយ រីក
 រាយថា តាបសនេះ ជាពូជពន្ធកនៃព្រះពុទ្ធ ។ សំឡេងហើរ ក៏
 ប្រព្រឹត្តទៅ ពួកមនុស្ស ព្រមទាំងទេវតា ទាំងមួយម៉ឺនលោកធាតុ
 នាំគ្នាទះដៃ អបអរសាទរ ធ្វើអញ្ចូលី នមស្ការថា បើយើងឃ្លាន
 មគ្គផល ក្នុងសាសនាព្រះលោកនាថអង្គនេះ គង់យើងបាន
 សម្រេចចំពោះព្រះកក្ក្រ នៃព្រះគោតមនេះ ក្នុងកាលជាអនាគត

មិនខាន ។ ពួកមនុស្សកាលឆ្លងស្ទឹង បើឃ្លានកំពង់ចំពោះមុខ
 គង់នឹងកាន់យកកំពង់ខាងក្រោម ហើយឆ្លងស្ទឹងជំបាន យ៉ាងណា
 ពួកយើងទាំងអស់គ្នា បើឃ្លានព្រះជិនស្រីអង្គនេះ ក៏គង់នឹងបាន
 សម្រេចចំពោះព្រះភក្ត្រ នៃព្រះគោតមនេះ ក្នុងអនាគត យ៉ាង
 នោះដែរ ។ តថាគតលុះបានស្តាប់នូវព្រះពុទ្ធដីកា នៃព្រះជិនស្រី
 អង្គនោះហើយ ធ្វើចិត្តឲ្យរឹងរិតតែជ្រះថ្លាថែមទៀត ខំអធិដ្ឋានវត្ថុ
 តទៅ ដើម្បីបំពេញបារមីទាំង ១០ ។ ព្រះមហេសីព្រះនាមតិស្សៈ
 មានទីក្រុងឈ្មោះខេមកៈ មានព្រះមហាក្សត្រ ព្រះនាមជនសន្ទៈ
 ជាព្រះបិតា មានព្រះជននីព្រះនាមបទុមា ។ ព្រះតិស្សៈនោះ ទ្រង់
 គ្រប់គ្រងព្រះរាជគេហដ្ឋាន អស់ ៧ ពាន់ឆ្នាំ មានប្រាសាទដ៏
 ប្រសើរ ៣ ខ្នង គឺប្រាសាទឈ្មោះគុណសេលៈ ១ ប្រាសាទ
 ឈ្មោះអនាទិយៈ ១ ប្រាសាទឈ្មោះនិសកៈ ១ ។ ពួកនារីចំនួន
 ៣ ម៉ឺននាក់ សុទ្ធសឹងតែតាក់តែងខ្លួនល្អ ឯនាងនារីជាអគ្គមហេសី
 នោះ ព្រះនាមសុភទ្រា ព្រះរាជបុត្រព្រះនាមអានន្ទ ។ ព្រះជិនស្រី
 ទ្រង់ឃើញនិមិត្តទាំង ៤ ក៏យាងចេញទៅដោយយានសេះ ទៅ
 តម្កល់ព្យាយាម អស់កាលកន្លះខែគត់ ។ ព្រះលោកនាយក ព្រះ
 នាមតិស្សៈ ប្រសើរក្នុងលោក មានព្យាយាមធំ ត្រូវព្រហ្ម
 អារាធនាហើយ ទើបទ្រង់ញ៉ាំងចក្រ គឺធម៌ ឲ្យប្រព្រឹត្តទៅក្នុង
 យសវតីទាយវ័នដ៏ឧត្តម ។ ព្រះព្រហ្មទេវត្ថេរ ១ ព្រះឧទេយត្ថេរ ១

ជាអគ្គសាវ័ក ភិក្ខុឈ្មោះសមគៈជាឧបជ្ជាក នៃព្រះមហេសីព្រះ
នាមតិស្សៈ ។ នាងផុស្សាថេរី ១ នាងសុទត្តាថេរី ១ ជាអគ្គ-
សាវ័កា ដើមឈើជាទីត្រាស់ជឿន នៃព្រះមានជោគអង្គនោះ ហៅ
ថា អសនព្រឹក្ស (ដើមធុង) ។ សម្ពលគហបតី ១ សិរិគហបតី
១ ជាអគ្គឧបជ្ជាក ក៏សាគោតមីឧបាសិកា ១ ឧបសេនាឧបាសិកា
១ ជាអគ្គឧបជ្ជាយិកា ។ ព្រះជិនស្រីសម្ពុទ្ធនោះឯង ទ្រង់មាន
កម្មស្ម ៦០ ហត្ថ ឥតមានបុគ្គលប្រៀបផ្ទឹមបាន ឥតមានបុគ្គល
ស្មើបាន ប្រាកដដូចភ្នំហិមពាន្ត ។ ព្រះជិនស្រីអង្គនោះ ទ្រង់មាន
តេជៈថ្លឹងពុំបាន ទ្រង់មានព្រះជន្មមួយសែនឆ្នាំ ព្រះអង្គមិនមាន
បុគ្គលក្រៃលែងជាង ទ្រង់មានចក្ខុ ស្ថិតនៅក្នុងលោក ។ ព្រះជិន-
ស្រីអង្គនោះ ព្រមទាំងសាវ័ក ទ្រង់សោយន្ទវ័យសធំ ដ៏ឧត្តម
ប្រសើរ រុងរឿងដូចគំនរភ្លើង ហើយបរិនិព្វាន ។ ព្រះជិនស្រីអង្គ
នោះ ព្រមទាំងសាវ័ក ទ្រង់បរិនិព្វានហើយ ដូចជាក្លៀង (ដែល
បាត់ទៅ) ព្រោះខ្យល់ ឬដូចទឹកសន្សើម (អស់ទៅ) ព្រោះ
ព្រះអាទិត្យ ឬដូចងងឹត (បាត់ទៅ) ព្រោះប្រទីប ។ ព្រះពុទ្ធ
ព្រះនាមតិស្សៈ ជាព្រះជិនស្រីដ៏ប្រសើរ បរិនិព្វានក្នុងនន្ទារាម
ព្រះស្តុបព្រះជិនស្រីអង្គនោះ ពួកមហាជនសាងទុកកម្ពស់ ៣
យោជន៍ ក្នុងនន្ទារាមនោះ ។

តិស្សពុទ្ធវង្សទី ១៧ ចប់

អដ្ឋកថា

វិស្សតុទ្ធវង្សទី ១៧

ក្រោយអំពីសម័យព្រះមានព្រះភាគសិទ្ធិត្ថៈអង្គនោះ មិនមានព្រះសម្មាសម្ពុទ្ធ ត្រាស់ដឹងអស់មួយកប្ប ក្នុងកប្បទី ៩២ រាប់អំពីកប្បនេះ មានព្រះពុទ្ធ ២ ព្រះអង្គកើតក្នុងកប្បមួយ គឺព្រះតិស្សៈ និងព្រះផុស្សៈ ។ បណ្តាព្រះសម្មាសម្ពុទ្ធ ២ ព្រះអង្គនោះ មហាបុរសព្រះនាមតិស្សៈ ទ្រង់បំពេញបារមីទាំងឡាយ កើតក្នុងស្ថានសួគ៌ជាន់តុសិត បុត្តិអំពីនោះហើយ បដិសន្ធិក្នុងព្រះឧទេសរបស់ ព្រះនាងបទុមាទេវី ព្រះនាងមានព្រះនេត្រល្អដូចត្របកឈូក ជាអគ្គមហេសី របស់ព្រះបាទជនសន្ធុៈ^(១) ក្នុងខេមកនគរ គ្រប់កំណត់ទេសមាស ក៏ប្រសូត ចាកព្រះឧទេសរបស់ព្រះជននី ក្នុងអនាមរាជឧទ្យាន ។ ទ្រង់គ្រប់គ្រងយរាវាស- វិស័យអស់ ៧ ពាន់ឆ្នាំ ទ្រង់មានប្រាសាទ ៣ ឈ្មោះគុហាសេលៈ ១ នារិសយៈ^(២) ១ និងនិសកៈ ១ មាននារី ៣ ម៉ឺន ៣ ពាន់នាក់ មានព្រះនាង សុភទ្ធាទេវីជាប្រធាន កាលអានន្ទកុមារឱវាសរបស់ព្រះនាងសុភទ្ធាទេវីប្រសូត ហើយ ព្រះមហាបុរសឃើញនិមិត្ត ៤ ទ្រង់ឡើងផែលសេះដ៏ប្រសើរ ឈ្មោះ សោនុត្តរៈ ចេញមហាភិនេស្ត្រមណី ទ្រង់ព្រះផ្នួស មនុស្សមួយកោដិក៏បួស តាម កាលភក្តិទាំងនោះចោមរោមហើយ ទ្រង់បំពេញព្យាយាម ៨ ខែ ក្នុង វិសាខបុណ្ណមី សោយមធុបាយាស ដែលធីតាវិរសេដ្ឋី ក្នុងវិរិនិគមថ្វាយ ហើយ ទ្រង់សម្រាកពេលថ្ងៃ ក្នុងព្រៃសលលវ័ន (ព្រៃស្រល់) លុះ វេលាល្ងាច ទ្រង់ទទួលស្មៅ ៨ ក្តាប់ ដែលមនុស្សចាំស្រែស្រូវដំណើប

១- បិដកខ្មែរជា ជនសន្ធុៈ ។ ២- បិដកខ្មែរជា អនាទិយៈ ។

ឈ្មោះវិជិតសង្គាមកៈថ្វាយហើយ ទ្រង់ចូលទៅកាន់ពោធិព្រឹក្ស ឈ្មោះអសនៈ គឺដើមធុង្គំ ទ្រង់លាតសន្ធឹតស្មៅទំហំ ៤០ ហត្ថ ប្រថាប់គង់ពត់ភ្លើង លើ បល្ល័ង្កស្មៅនោះ ។ ទ្រង់កម្ចាត់កម្លាំងមារ ព្រមទាំងសេនា ត្រាស់ដឹង សព្វញ្ញតញ្ញាណ ទើបទ្រង់បន្ទីឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)

ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏អន្ទោល ទៅកាន់សង្ឃារវដ្ត មានជាតិដ៏ច្រើន ។ បេ ។ ហើយតថាគត បានដល់ធម៌ ជាគ្រឿងក្ស័យតណ្ហាទាំងឡាយហើយ ដូច្នេះ ។

ទ្រង់ឃើញព្រះរាជឱរស ក្នុងយសវតីនគរ ២ អង្គ ព្រះនាមព្រហ្មទេវៈ ១ ឧទយៈ ១ មួយអន្លើដោយបរិវារ ដល់ព្រមដោយឧបនិស្សយសម្បត្តិ ទើបទ្រង់យាងទៅតាមអាកាស ចុះត្រង់យសវតីមិត្តទាយវ័ន ទ្រង់ឲ្យឧទ្យាន- បាល យាងព្រះឱរសមកហើយ ទ្រង់ញ៉ាំងលោកធាតុមួយម៉ឺន ឲ្យដឹងដោយ ព្រះសូរសៀងដូចព្រហ្ម មិនស្អកមិនស្អា ប្រកាសធម្មចក្រដល់ព្រះរាជឱរស ទាំង ២ អង្គនោះ មួយអន្លើដោយបរិវារ ។ កាលនោះ ការត្រាស់ធម៌លើកទី ១ មានដល់សត្វ ១០០ កោដិ ដោយហេតុនោះ ទើបព្រះមានព្រះភាគ ត្រាស់ថា

ក្រោយពីព្រះពុទ្ធព្រះនាមសិទ្ធិត្ថៈមក មានព្រះពុទ្ធ ព្រះនាម តិស្សៈ ជានាយកដ៏ប្រសើរក្នុងលោក ទ្រង់មិនមានបុគ្គលស្មើ មិនមានបុគ្គលប្រៀបផ្ទឹមបាន មានសីលរកទីបំផុតគ្មាន មាន

យសរាប់ពុំបាន ទ្រង់មានសេចក្តីអាណិតអាសូរ មានព្យា-
 យាមធំ មានចក្ខុ ទ្រង់កើតឡើងក្នុងលោក កម្ចាត់បង់នឹងវិធាន
 អន្ធការ ញ៉ាំងលោកនេះ ព្រមទាំងទេវលោក ឲ្យភ្លឺស្វាង
 ហើយ ។ ព្រះពុទ្ធអង្គនោះ ទ្រង់មានប្ញទ្ធិប្ញឹងពុំបាន មានសីល
 សមាធិប្ញឹងពុំបាន ព្រះអង្គសម្រេចនូវបារមីក្នុងធម៌ទាំងពួង
 ហើយទ្រង់ញ៉ាំងចក្រ គឺធម៌ ឲ្យប្រព្រឹត្តទៅ ។ ព្រះពុទ្ធនោះ
 ទ្រង់បញ្ចេញព្រះសូរសៀងដ៏ជ្រះស្អាតល្អ ក្នុងលោកជាតុម្ហូយ
 ម៉ឺន ពួកសត្វទាំងមួយរយកោដិ សឹងបានត្រាស់ដឹងក្នុងការ
 សម្តែងធម៌លើកទី ១ ដូច្នេះ ។

បណ្តាបទទាំងនោះ បទថា សព្វគ្គ សេចក្តីថា ដល់នូវត្រើយក្នុងធម៌
 ទាំងពួង ។ បទថា ទសសហស្ស័យ្យ គឺ ទសសហស្ស័យំ សេចក្តីថា ក្នុង
 ម៉ឺនលោកជាតុ ។

សម័យក្រោយមក ក្នុងកាលដែលព្រះមហាបុរសទ្រង់លះបង់ការនៅ
 ជាពួក ហើយចូលទៅកាន់គល់ពោធិត្រីក្ស ភិក្ខុបួសជាមួយព្រះតិស្សសាស្តា
 ចំនួនមួយកោដិក៏បែកខ្ញែកទៅកាន់ទីដទៃហើយ កាលភិក្ខុមួយកោដិនោះជ្រាប
 ថា ព្រះតិស្សសម្មាសម្ពុទ្ធ ទ្រង់ប្រកាសធម្មចក្រ ក៏នាំគ្នាមកត្រង់យសវតី-
 មិត្តទាយវន ថ្វាយបង្គំព្រះទេសពលហើយ អង្គុយចោមរោមព្រះមានព្រះភាគ
 ទ្រង់សម្តែងធម៌ប្រោសភិក្ខុទាំងនោះ កាលនោះ ការត្រាស់ដឹងធម៌លើកទី ២
 មានដល់សត្វ ៩០ កោដិ ក្រោយមកទៀត ក្នុងមហាមន្ទលសមាគម ក្នុង

កាលចប់មង្គល ការត្រាស់ដឹងធម៌លើកទី ៣ មានដល់សត្វ ៦០ កោដិ ដោយហេតុនោះ ទើបព្រះមានព្រះភាគត្រាស់ថា

ការត្រាស់ដឹងលើកទី ២ មានពួកសត្វ ៩០ កោដិ ការត្រាស់ ដឹងលើកទី ៣ មានពួកសត្វ ៦០ កោដិ ពេលនោះ ព្រះ សម្មាសម្ពុទ្ធនោះ ទ្រង់ដោះមនុស្ស និងទេវតា ដែលមកដល់ឲ្យរួច ចាកចំណង គឺមារ ដូច្នេះ ។

បណ្តាបទទាំងនោះ បទថា ទុតិយោ នុត្តរកោដិនំ សេចក្តីថា ការ ត្រាស់ដឹងធម៌លើកទី ២ មានដល់សត្វ ៩០ កោដិ ។ បទថា ពន្ធនាគោ បានដល់ ចាកចំណង សេចក្តីថា ទ្រង់ដោះចាកសំយោជនៈ ១០ ។ ឥឡូវ នេះ កាលទ្រង់សម្តែងដល់សត្វដែលទ្រង់ដោះដោយសរុប ទើបត្រាស់ថា នរម្យ ។ បទថា នរម្យ គឺ នរាមរេ បានដល់ មនុស្ស និងទេវតា ។

បានឮថា ព្រះតិស្សសម្មាសម្ពុទ្ធដែលព្រះអរហន្ត ឬសក្ខីវិស្សា ក្នុងយសវតី នគរចោមរោមហើយ ទ្រង់បវារណាចេញវិស្សាហើយ នេះជាសន្និបាតលើក ទី ១ ។ កាលព្រះលោកនាថយាងដល់នារិវាហននគរ នារិវាហនកុមារបុត្ត របស់ព្រះបាទសុជាតៈ ជាសត្វកើតល្អទាំង ២ ចំណែក មួយអន្លើដោយបរិវារ យាងចេញទៅទទួល និមន្តព្រះទេសពល មួយអន្លើដោយភិក្ខុសង្ឃ ថ្វាយ អសទិសទាន៧ ថ្ងៃ ទើបប្រគល់រាជសម្បត្តិរបស់ព្រះអង្គដល់ព្រះឱរស មួយ អន្លើដោយបរិវារ ទ្រង់ព្រះផ្នួសដោយឯហិកិក្ខុ ក្នុងសម្លាករបស់ព្រះតិស្ស- សម្មាសម្ពុទ្ធ ដែលជាធំនៃលោកទាំងពួង ។ បានឮថា បព្វជ្ជារបស់ព្រះអង្គ

ប្រាកដគ្រប់ទិស ព្រោះហេតុនោះ មហាជនចេញអំពីទិសនោះៗ ឬសតាម
 ព្រះបាទនារីវាហនកុមារ ។ កាលនោះ ព្រះតថាគតយាងទៅកណ្តាលភិក្ខុ ៩
 លាន ទ្រង់លើកបាតិមោក្ខឡើង នេះជាសន្និបាតលើកទី ២ បន្ទាប់មកទៀត
 ជន ៨ លានស្តាប់ធម្មកថាអំពីពុទ្ធវង្ស ក្នុងសមាគមញាតិ ក្រុងខេមរវតី ក៏
 នាំគ្នាឬសក្នុងសម្លាករបស់ព្រះអង្គ ហើយសម្រេចអរហត្ត ។ ព្រះសុគត
 ដែលភិក្ខុទាំងនោះចោមរោមហើយ ទ្រង់លើកបាតិមោក្ខឡើងសម្តែង នេះជា
 សន្និបាតលើកទី ៣ ដោយហេតុនោះ ទើបព្រះមានព្រះភាគត្រាស់ថា

ព្រះតិស្សមហេសី មានសាវកសន្និបាត ៣ លើក ដែលសុទ្ធ
 សឹងតែជាពួកព្រះខ័ណ្ឌាស្រព មិនមានមន្ទិល គឺកិលេស
 មានចិត្តស្ងប់រម្ងាប់ ប្រកបដោយតាទិគុណ ។ សន្និបាតលើក
 ទី ១ មានព្រះខ័ណ្ឌាស្រពមួយសែនអង្គ សន្និបាតលើកទី ២
 មានព្រះខ័ណ្ឌាស្រព ៩០ សែនអង្គ ។ សន្និបាតលើកទី ៣
 មានព្រះខ័ណ្ឌាស្រព ៨០ សែនអង្គ សុទ្ធតែជាអ្នកអស់
 អាសវៈ ឥតមានមន្ទិល គឺកិលេស រីកហើយដោយវិមុត្តិ
 ដូច្នេះ ។

សម័យនោះ ព្រះពោធិសត្វនៃយើង ជាព្រះរាជាព្រះនាមសុជាតៈ
 ក្រុងយសវតី ទ្រង់លះរាជអាណាចក្រ ដែលស្តុកស្តម្ភរុងរឿង និងគំនរទ្រព្យ
 ច្រើនកោដិ និងមនុស្សដែលជិតស្និទ្ធ ដែលមានចិត្តភក្តិ ដូចលះបាច់ស្មៅ
 សង្វេគក្នុងទុក្ខ មានជាតិទុក្ខជាដើម ទើបចេញឬសជាតាបស មានប្ញទានុភាព

ច្រើន បានដំណឹងថា ព្រះពុទ្ធកើតឡើងហើយក្នុងលោក មានព្រះវរកាយ ដែលបីតិ ៥ ពាល់ត្រូវហើយ មានការកោតក្រែង ចូលគាល់ព្រះមានព្រះ ភាគតិស្សៈ ថ្វាយបង្គំហើយ ត្រិះរិះថា អញនឹងបូជាព្រះមានព្រះភាគដោយផ្កា ទិព្វ មានផ្កាមន្ទារវៈ ផ្កាបារិច្ឆត្តកៈជាដើម កាលត្រិះរិះយ៉ាងនោះហើយ ក៏ទៅ កាន់ទេវលោកដោយបូជ្ជិ ចូលទៅកាន់ចិត្តលតាវន ដាក់ផ្កាទិព្វ មានផ្កាឈូក ផ្កាបារិច្ឆត្តកៈ និងផ្កាមន្ទារវៈជាដើម ពេញប្រអប់ ដែលសម្រេចដោយរតនៈ ទំហំមួយគាវុត នាំមកតាមអាកាស បូជាព្រះមានព្រះភាគដោយទិព្វបុព្វមាន ក្នុងក្រអូប យកផ្កាឈូកធ្វើជាឆត្រ ដែលមានដើមជាកែវមណី មានកេសរជា មាស មានស្លឹកជាកែវទទឹម ដូចឆត្រដែលសម្រេចកេសរក្រអូប អំពីខាង លើព្រះសិរសារបស់ព្រះមានព្រះភាគ ឈរក្នុងកណ្តាលបរិវេស ៤ ។ កាល នោះ ព្រះមានព្រះភាគ ទ្រង់ព្យាករព្រះពោធិសត្វថា ក្នុងកប្បទី ៩២ អំពីកប្ប នេះ តាបសនេះ នឹងបានត្រាស់ជាព្រះពុទ្ធ ព្រះនាមគោតម ដោយហេតុនោះ ទើបព្រះមានព្រះភាគត្រាស់ថា

គ្រានោះ តថាគតជាក្សត្រ នាមសុជាតៈ លះចោលកោតៈ ដ៏ច្រើន ហើយទៅបួសជាឥសី ។ កាលដែលតថាគត បួស ស្រេចហើយ ព្រះលោកនាយកទ្រង់កើតឡើង តថាគតកើត មានបីតិ ព្រោះបានស្តាប់សំឡេងថាព្រះពុទ្ធ ។ តថាគតបាន កាន់យកផ្កាមន្ទារវៈព្រឹក្ស ផ្កាឈូក និងផ្កាបារិច្ឆត្តកៈព្រឹក្សជា ទិព្វ ដោយដៃទាំងពីរ ជជុះរលាស់ ហើយចូលទៅគាល់ ។

តថាគតកាន់ផ្កានោះ បាំងលើព្រះសិរី នៃព្រះជិនស្រីព្រះនាម
 តិស្សៈ ជាលោកគ្គនាយក ដែលមានបរិស័ទ ៤ ចោមរោម ។
 ព្រះពុទ្ធអង្គនោះ ទ្រង់គង់កណ្តាលប្រជុំជន ហើយព្យាករ
 តថាគតកាលនោះថា ក្នុងកប្បទី ៩២ អំពីមណ្ឌកប្បនេះទៅ
 តាបសនេះ នឹងបានត្រាស់ជាព្រះពុទ្ធ ។ សត្វនេះ នឹងចេញពី
 បុរីឈ្មោះកបិលពស្ត ជាទីត្រេកអរ ទៅតម្កល់ព្យាយាម ។ បេ។
 បើឃ្លានព្រះជិនស្រីអង្គនេះ ក៏គង់នឹងបានសម្រេច ចំពោះ
 ព្រះកក្កនៃព្រះគោតមនេះ ក្នុងអនាគត យ៉ាងនោះដែរ ។
 តថាគតលុះបានស្តាប់នូវព្រះពុទ្ធដីកា នៃព្រះជិនស្រីអង្គនោះ
 ហើយ ធ្វើចិត្តឲ្យរឹងរិតតែ ជ្រះថ្លាថែមទៀត ខំអធិដ្ឋាន
 វត្តតទៅ ដើម្បីបំពេញបារមីទាំង ១០ ដូច្នេះ ។

បណ្ណាបទទាំងនោះ បទថា មយំ បព្វជិតេ បានដល់ កាលតថាគត
 ចូលដល់នូវភាពជាអ្នកបួស ។ អាចារ្យទាំងឡាយរចនាក្នុងគម្ពីរថា មម
 បព្វជិតំ សន្តំ បាវៈនោះ គប្បីឃើញថា រចនាក្លាំងក្លាត់ ។

បទថា ឧបបន្ន៥ បានដល់ កើតឡើងហើយ ។ បទថា ឧរោ ហេតុហិ
 បានដល់ យកដៃទាំងពីរ។ បទថា បន្តយ្ហ បានដល់ កាន់ហើយ។ បទថា
 ធុនមាឆោ បានដល់ រលាស់សំពត់សម្បកឈើ ។ បទថា ចាតុវណ្ណបរិវត្តំ
 បានដល់ ដែលបរិស័ទ ៤ ចោមរោមហើយ អធិប្បាយថា ដែលបរិស័ទ
 គឺក្សត្រ ព្រាហ្មណ៍ គហបតី និងសមណៈចោមរោមហើយ អាចារ្យពួកខ្លះ

ពោលថា ចតុរុណ្ណាហិ បរិវុតំ សេចក្តីថា ដែលវណ្ណៈ ៤ ចោមរោមហើយ ។

ព្រះមានព្រះភាគអង្គនោះ ទ្រង់មានព្រះនគរឈ្មោះខេមៈ ព្រះបិតាព្រះ
នាមជនសន្ធុៈ ព្រះជននីព្រះនាមព្រះនាងបទុមា គូនៃអគ្គសាវ័កឈ្មោះព្រហ្ម-
ទេវៈ ១ ឧទយៈ ១ ពុទ្ធប្បដ្ឋាកឈ្មោះសមង្គៈ^(១) គូអគ្គសាវ័កឈ្មោះផុស្សា
១ សុទត្តា ១ ពោធិព្រឹក្សឈ្មោះអសនៈ គឺដើមធុង ព្រះស៊ីវកម្ពស់ ៦០
ហត្ថ ព្រះជនាយុមួយសែនឆ្នាំ អគ្គមហេសីព្រះនាមព្រះនាងសុភទ្ធា ឱរស
ព្រះនាមអានន្ទ ទ្រង់ចេញអភិទេស្តមណ៍ដោយយាន គឺសេះ ដោយហេតុ
នោះ ទើបព្រះមានព្រះភាគត្រាស់ថា

ព្រះមហេសីព្រះនាមតិស្សៈ មានទីក្រុងឈ្មោះខេមកៈ មាន
ព្រះមហាក្សត្រ ព្រះនាមជនសន្ធុៈជាព្រះបិតា មានព្រះជននី
ព្រះនាមបទុមា ។ ព្រះព្រហ្មទេវត្ថេរ ១ ព្រះឧទយត្ថេរ ១ ជា
អគ្គសាវ័ក ភិក្ខុឈ្មោះសមគៈ ជាឧបដ្ឋាកនៃព្រះមហេសី ព្រះ
នាមតិស្សៈ ។ នាងផុស្សាបេរី ១ នាងសុទត្តាបេរី ១ ជា
អគ្គសាវ័កា ដើមឈើជាទីត្រាស់ដឹង នៃព្រះមានជោគអង្គ
នោះ ហៅថា អសនព្រឹក្ស (ដើមធុង) ។ ព្រះជិនស្រីសម្ពុទ្ធ
នោះឯង ទ្រង់មានកម្ពស់ ៦០ ហត្ថ ឥតមានបុគ្គលប្រៀប
ផ្ទឹមបាន ឥតមានបុគ្គលស្មើបាន ប្រាកដដូចភ្នំហិមពាន្ត ។
ព្រះជិនស្រីអង្គនោះ ទ្រង់មានតេជៈថ្លឹងពុំបាន ទ្រង់មានព្រះ

១- បំណកខ្មែរជា សមគៈ ។

ជន្មមួយសែនឆ្នាំ ព្រះអង្គមិនមានបុគ្គលក្រែកលែងជាង ទ្រង់
 មានចក្ខុ ស្ថិតនៅក្នុងលោក ។ ព្រះជិនស្រីអង្គនោះ ព្រមទាំង
 សាវ័ក ទ្រង់សោយនូវយសធំ ដ៏ឧត្តមប្រសើរ រុងរឿងដូច
 គំនរភ្លើង ហើយបរិនិព្វាន ។ ព្រះជិនស្រីអង្គនោះ ព្រមទាំង
 សាវ័ក ទ្រង់បរិនិព្វានហើយ ដូចជាក្លៀង (ដែលបាត់ទៅ)
 ព្រោះខ្យល់ ឬដូចទឹកសន្សើម (អស់ទៅ) ព្រោះព្រះ
 អាទិត្យ ឬដូចងងឹត (បាត់ទៅ) ព្រោះប្រទីប ដូច្នេះ ។

បណ្តាបទទាំងនោះ បទថា ឧច្ចុត្តនេ បានដល់ ដោយចំណែកកម្ពស់ ។
 បទថា ហិមវា វិយ ទិស្សតិ បានដល់ ប្រាកដដូចភ្នំហិមពាន្ត បាវៈក៏យ៉ាង
 នេះដូចគ្នា មានអធិប្បាយថា ហិមវន្តបញ្ចបពិត កម្ពស់ ១០០ យោជន៍
 ប្រាកដច្បាស់គួរជាទីត្រេកអរក្រែកលែង ដល់បុគ្គលដែលឈរក្នុងទីឆ្ងាយ ជា
 ភ្នំដែលខ្ពស់ និងស្អាត យ៉ាងណា សូម្បីព្រះមានព្រះភាគ ក៏ប្រាកដច្បាស់
 យ៉ាងនោះ ។ បទថា អនុត្តរោ បានដល់ មិនវែងពេក មិនខ្លីពេក អធិប្បាយ
 ថា ព្រះជន្មាយុមួយសែនឆ្នាំ ។ បទថា ឧត្តមំ បវរំ សេដ្ឋំ ជាវេរចនៈនៃគ្នា
 និងគ្នា ។ បទថា ឧស្សវោ បានដល់ តំណក់សន្សើម អធិប្បាយថា ព្រះមាន
 ព្រះភាគ មួយអន្លើដោយសាវ័ក ដែលខ្យល់ព្រះអាទិត្យ និងប្រទីប គឺភាព

អដ្ឋកថា មគ្គុត្តរវិហាសិនី តិស្សពុទ្ធវង្សទី ១៧

៦៦១

ជាអនិច្ចតាបៀតបៀនហើយ ក៏បរិនិព្វាន ដូចពពកដែលត្រូវខ្យល់បក់ ទឹក
សន្សើមត្រូវពន្លឺព្រះអាទិត្យ និងឆ័ត្រត្រូវពន្លឺ ប្រទីបក៏អស់ទៅ ដូច្នោះ ។

បានឮថា ព្រះមានព្រះកាគព្រះនាមតិស្សៈ រម្មត់ខន្ធបរិនិព្វាន ក្នុងវិហារ
នាមសុនន្ទារាម ក្រុងសុនន្ទរតី ។ ពាក្យដ៏សេស ក្នុងគាថាទាំងឡាយ ជាក់
ច្បាស់ល្អហើយ ។^{១៣៣}

អដ្ឋកថាតិស្សពុទ្ធវង្សទី ១៧ ចប់



សុត្តន្តបិដក បុស្សពុទ្ធវង្សទី ៨

[១៩] ក្នុងមណ្ឌកប្បវេណីនោះឯង មានព្រះសាស្តាព្រះនាមបុស្សៈ ទ្រង់មិនមានបុគ្គលក្រៃលែងជាង មិនមានបុគ្គលប្រៀបផ្ទឹមបាន ស្មើដោយព្រះពុទ្ធ ដែលមិនមានបុគ្គលស្មើ ជានាយកប្រសើរក្នុង លោក ។ ព្រះពុទ្ធអង្គនោះ ទ្រង់កម្ចាត់បង្ខំនឹងទាំងអស់ ហើយ ត្រដោះគ្រឿងចាក់ស្រែចំ (កិលេស) ទ្រង់ញ៉ាំងមនុស្ស ព្រម ទាំងទេវតា ឲ្យឆ្កែតស្តាប់ស្តាប់ ទ្រង់បង្កើតរក្សាទឹកអម្រិតចុះមក ។ កាលព្រះពុទ្ធព្រះនាមបុស្សៈ ញ៉ាំងចក្ក គឺធម៌ឲ្យប្រព្រឹត្តទៅ ការ ត្រាស់ដឹងលើកទី ១ មានពួកសត្វ ៨០ វ័សន ក្នុងមង្គលនៃថ្ងៃ នក្ខត្តបុក្ស ។ ការត្រាស់ដឹងលើកទី ២ មានពួកសត្វ ៩០ វ័សន ការត្រាស់ដឹងលើកទី ៣ មានពួកសត្វ ៨០ វ័សន ។ ព្រះមហេសី ព្រះនាមបុស្សៈ មានសាវកសន្និបាន ៣ លើក ដែលសុទ្ធតែជា ពួកព្រះខ័ណ្ឌាស្រព ឥតមានមន្ទិល គឺកិលេស មានចិត្តស្ងប់រម្ងាប់ ប្រកបដោយតាទិគុណ ។ សន្និបាតលើកទី ១ មានព្រះខ័ណ្ឌាស្រព ៦០ វ័សន សន្និបាតលើកទី ២ មានព្រះខ័ណ្ឌាស្រពចំនួន ៥០ វ័សន ។ សន្និបាតលើកទី ៣ មានពួកព្រះខ័ណ្ឌាស្រព ៤០ វ័សន លោកផុតស្រឡះហើយ ព្រោះមិនប្រកាន់ មានតំណ គឺជាតិកាត់ ផ្តាច់ហើយ ។ សម័យនោះ តថាគតជាក្សត្រ ព្រះនាមវិជិតៈ លះ ចោលរាជសម្បត្តិដ៏ធំ ទៅបួសក្នុងសម្លាកព្រះពុទ្ធនោះ ។ ព្រះពុទ្ធ

ជាម្ចាស់ព្រះនាមបុស្សៈ ជាលោកគ្គនាយកនោះ បានទ្រង់ព្យាករ
 តថាគតថា ក្នុងកប្បទី ៩២ អំពីកប្បនេះទៅ ភិក្ខុនេះ នឹងបាន
 ត្រាស់ជាព្រះពុទ្ធ ។ សត្វនេះ នឹងចេញអំពីកបិលពស្តុបុរី ជាទី
 រីករាយ ទៅតម្កល់ព្យាយាម ធ្វើទុក្ខកិរិយា ។ សត្វនេះ នឹងអង្គុយ
 ទៀបគល់នៃអដបាលព្រឹក្ស ទទួលបាយាសក្នុងទីនោះ ហើយចូល
 ទៅកាន់ស្ទឹងនេរញ្ញរា ។ ព្រះជិនស្រីអង្គនោះ បានសោយបាយាស
 ទៀបឆ្នេរស្ទឹងនេរញ្ញរា ហើយស្ដេចទៅឯគល់នៃពោធិព្រឹក្ស តាម
 ផ្លូវដ៏ប្រសើរ ដែលគេចាត់ចែងហើយ ។ លំដាប់នោះ ព្រះពុទ្ធ
 មានយសធំ ធ្វើប្រទក្សិណពោធិមណ្ឌៈដ៏ប្រសើរ ហើយត្រាស់
 ដឹងទៀបគល់អស្សត្ថព្រឹក្ស ។ ព្រះជននីនៃព្រះពុទ្ធអង្គនេះ ព្រះ
 នាមមាយា ព្រះបិតាព្រះនាមសុទ្ធោទនៈ ភិក្ខុនេះ នឹងបានត្រាស់
 ជាព្រះពុទ្ធ ព្រះនាមគោតម ។ ព្រះកោលិតៈ ១ ព្រះឧបតិស្សៈ
 ១ នឹងជាអគ្គសាវ័ក សុទ្ធតែមិនមានអាសវៈ ប្រាសចាករាគៈ
 មានចិត្តស្ងប់រម្ងាប់ មានចិត្តតម្កល់មាំ ភិក្ខុជាឧបដ្ឋាកឈ្មោះអានន្ទ
 នឹងបម្រើព្រះជិនស្រីអង្គនេះ ។ ខេមាភិក្ខុនី ១ ឧប្បលវណ្ណភិក្ខុនី
 ១ នឹងជាអគ្គសាវ័កា សុទ្ធតែមិនមានអាសវៈ ប្រាសចាករាគៈ
 មានចិត្តស្ងប់រម្ងាប់ មានចិត្តតម្កល់មាំ ។ ដើមឈើជាទីត្រាស់ដឹង
 នៃព្រះមានព្រះភាគនោះ ហៅថា អស្សត្ថព្រឹក្ស ចិត្តគហបតី ១
 ហត្ថាឡវកគហបតី ១ នឹងជាអគ្គឧបដ្ឋាក ។ នាងនន្ទមាតា ១ នាង

ឧត្តរា ១ នឹងជាអគ្គឧបជ្ឈាយិកា ព្រះគោតមមានយសអង្គនោះ
 មានព្រះជន្មាយុ ១០០ ឆ្នាំ ។ ពួកមនុស្ស និងទេវតា លុះឮព្រះ
 ពុទ្ធដីកានេះ នៃព្រះមហេសី ឥតមានបុគ្គលស្មើហើយ ក៏រីករាយ
 ថា ភិក្ខុនេះ ជាពូជពន្ធកនៃព្រះពុទ្ធ ។ សំឡេងហើកប្រព្រឹត្តទៅ
 ពួកមនុស្ស និងទេវតា ទាំងមួយម៉ឺនលោកធាតុ នាំគ្នាទះដៃអបអរ
 ធ្វើអញ្ជាបី នមស្ការថា បើពួកយើងនឹងយូរមគ្គផល ក្នុងសាសនា
 នៃព្រះលោកនាថអង្គនេះ គង់នឹងសម្រេចក្នុងទីចំពោះព្រះកត្រូ
 នៃព្រះគោតមនេះ ក្នុងកាលអនាគតមិនខាន ។ ចំណែកខាង
 តថាគតបានស្តាប់ព្រះពុទ្ធដីកា នៃព្រះបុស្សសម្ពុទ្ធនោះហើយ ក៏
 ញ៉ាំងចិត្តឲ្យរឹងរិតតែជ្រះថ្លា ហើយខំអធិដ្ឋានវត្តតទៅទៀត ដើម្បី
 បំពេញបារមីទាំង ១០ ប្រការ ។ តថាគតរៀនយកនូវព្រះសូត្រ
 ផង ព្រះវិន័យផង ពាក្យប្រៀនប្រដៅ ព្រះសាស្តាប្រកបដោយ
 អង្គ ៩ ទាំងអស់ផង ហើយញ៉ាំងសាសនាព្រះជិនស្រីឲ្យរុងរឿង ។
 តថាគតមិនប្រមាទ សម្រេចសម្រាន្តនៅក្នុងសាសនានោះ ខំចម្រើន
 ការវិនា ដែលប្រកបដោយព្រហ្មវិហារ ហើយដល់នូវបារមីក្នុង
 អភិញ្ញាទាំងឡាយ ហើយទៅកើតក្នុងព្រហ្មលោក ។ ព្រះមហេសី
 ព្រះនាមបុស្សៈ មានទីក្រុងឈ្មោះកាសិកៈ មានមហាក្សត្រ ព្រះ
 នាមជយសេនជាព្រះបិតា មានព្រះជននីព្រះនាមសិរិមា ។ ព្រះ
 បុស្សៈនោះ ទ្រង់គ្រប់គ្រងគេហដ្ឋានអស់ ៩ ពាន់ឆ្នាំ មានប្រាសាទ

ដ៏ប្រសើរ ៣ ខ្នង គឺប្រាសាទឈ្មោះគុរុឡៈ ១ ប្រាសាទឈ្មោះ
 ហំសៈ ១ ប្រាសាទឈ្មោះសុវណ្ណតារៈ ១ ។ ពួកនារី ២៣ ពាន់
 សឹងមានខ្លួនតាក់តែងល្អហើយ ឯនារីជាអគ្គមហេសី ឈ្មោះ
 កីសាគោតមី ព្រះរាជបុត្រឈ្មោះអានន្ទ ។ ព្រះជិនស្រីជាបុរស
 ដ៏ប្រសើរ ទ្រង់ទេតឃើញនិមិត្តទាំង ៤ យ៉ាងហើយ ចេញទៅ
 ដោយយានដំរី បានប្រព្រឹត្តធ្វើព្យាយាមអស់ ៧ ថ្ងៃ ។ ព្រះ
 លោកគ្គនាយក ព្រះនាមបុស្សៈ មានព្យាយាមធំ ទ្រង់ប្រសើរ
 ជាងជន ត្រូវព្រហ្មអារាធនាហើយ ទើបទ្រង់ញ៉ាំងចក្ក គឺធម៌ ឲ្យ
 ប្រព្រឹត្តទៅ នាព្រៃមិត្តទាយវ័ន ។ ព្រះសុរក្ខិតភិក្ខុ ១ ព្រះធម្ម-
 សេនភិក្ខុ ១ ជាអគ្គសាវ័ក ភិក្ខុឈ្មោះសភិយ្យៈ ជាឧបជ្ជាកនៃ
 ព្រះមហេសីព្រះនាមបុស្សៈ ។ នាងបាលាភិក្ខុនី ១ នាងឧបបាលា
 ភិក្ខុនី ១ ជាអគ្គសាវ័កា ដើមឈើសម្រាប់ត្រាស់ដឹង នៃព្រះមាន
 ព្រះភាគអង្គនោះ គេហៅថា អាមលកព្រឹក្ស (ដើមកន្ទួតព្រៃ) ។
 អនញ្ញគហបតី ១ វិសាខគហបតី ១ ជាអគ្គឧបជ្ជាក នាងបទុមា
 ១ នាងសិរិនាគា ១ ជាអគ្គឧបជ្ជាយិកា ។ ព្រះមុនីអង្គនោះ មាន
 កម្ពស់ ៥៨ ហត្ថ ទ្រង់រុងរឿងដូចព្រះអាទិត្យ ឬដូចព្រះចន្ទពេញ
 វង់ ។ ទ្រង់មានព្រះជន្ម ៩០ ពាន់ឆ្នាំ ព្រះអង្គកាលទ្រង់ធរមាន

នៅឡើយ បានចម្លងប្រជុំជនជាច្រើន ។ ព្រះសាស្តាអង្គនោះ ព្រម
ទាំងសាវ័ក ទ្រង់មានយសថ្វីងពុំបាន ទ្រង់ទូន្មានពួកសត្វជាច្រើន
ហើយចម្លងពួកសត្វជាច្រើន រួចបរិនិព្វាន ។ ព្រះជិនស្រីដ៏ប្រសើរ
ព្រះនាមបុស្សៈ ទ្រង់ជាសាស្តា បរិនិព្វានហើយ ក្នុងសេនាមាម ការ
ផ្សាយចេញទៅនៃព្រះធាតុ មានក្នុងប្រទេសទាំងឡាយនោះៗ ។

បុស្សពុទ្ធវគ្គទី ១៨ ចប់



អដ្ឋកថា

ដុស្សតុទ្ធវិជ្ជា ៨

ក្រោយអំពីសម័យព្រះមានព្រះភាគតិស្សៈអង្គនោះ កាលមនុស្សទាំងឡាយមានអាយុថយចុះដោយលំដាប់ និងចម្រើនឡើងវិញ រហូតមានអាយុប្រមាណមិនបាន ហើយក៏ថយចុះតាមលំដាប់ រហូតដល់មានអាយុ ៩ ម៉ឺនឆ្នាំ ក្នុងកប្បនោះឯង ព្រះសាស្តាព្រះនាមដុស្សៈ កើតឡើងក្នុងលោក ព្រះមានព្រះភាគអង្គនោះ ទ្រង់បំពេញបារមីទាំងឡាយ កើតក្នុងស្ថានសួគ៌ជាន់តុស័តិ ចុតិអំពីនោះហើយ ក៏បដិសន្ធិក្នុងព្រះឧទេវរេបសៈព្រះនាងសិរិមាទេវី អគ្គមហេសីរបស់ព្រះបាទជយសេន នគរកាសី គ្រប់កំណត់ទេសមាស ក៏ប្រសូតចាកព្រះឧទេវព្រះជននី ក្នុងសិរិមារាជឧទ្យាន ទ្រង់នៅជាយារាសាវិស័យអស់ ៩ ពាន់ឆ្នាំ បានឮថា ទ្រង់មានប្រាសាទ ៣ ឈ្មោះគុរុឡបក្ខៈ ១^(១) ហង្ស ១ សុវណ្ណការៈ ១^(២) មានស្រីស្នំ ៣ ម៉ឺន មានព្រះនាងក៏សាគោតមីជាប្រធាន ។

កាលឱវសព្វព្រះនាមអនុបមៈ របស់ព្រះនាងក៏សាគោតមីប្រសូត មហាបុរសឃើញនិមិត្ត ៤ ក៏ឡើងកាន់ដីព្រះទីន័យដែលប្រដាប់ហើយ យាងចេញមហាភិនេស្ត្រមណ៍ ទ្រង់ព្រះផ្នួស ជនមួយកោដិបួសតាម កាលភិក្ខុទាំងនោះចោមរោមហើយ ទ្រង់បំពេញព្យាយាមអស់ ៦ ខែ បន្ទាប់អំពីនោះ ទ្រង់លះពួកគណៈ ទ្រង់ប្រព្រឹត្តម្នាក់ឯង អស់ ៧ ថ្ងៃ ក្នុងថ្ងៃវិសាខបុណ្ណមី ទ្រង់សោយមធុបាយាស ដែលនាងសិរិវិឌ្ឍា ជីតាសេដ្ឋីម្នាក់ ក្នុងនគរមួយថ្វាយ

១- បិដកខ្មែរជា គុរុឡៈ ។ ២- បិដកខ្មែរជា សុវណ្ណការៈ ។

ទ្រង់សម្រាកពេលថ្ងៃ ក្នុងព្រៃសីសបារីន ក្នុងវេលាល្ងាច ទ្រង់ទទួលស្មៅ
 ៨ ក្តាប់ ដែលឧបាសកឈ្មោះសិរីវឌ្ឍថ្វាយ ចូលទៅកាន់ពោធិព្រឹក្ស ឈ្មោះ
 អាមលកៈ គឺដើមកន្ទួតព្រៃ ទ្រង់កម្ចាត់មារ ព្រមទាំងសេនា សម្រេច
 សព្វញ្ញតញ្ញាណ ទើបទ្រង់បន្ទីព្រះឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)

ស្វះស្វែងរកជាន់ផ្ទះ គឺតណ្ហា អ្នកធ្វើផ្ទះ គឺអត្តភាព ក៏អន្ទោល
 ទៅកាន់សង្ឃារវដ្ត មានជាតិដ៏ច្រើន ។ បេ ។ ហើយ តថាគត
 បានដល់ធម៌ ជាគ្រឿងក្ស័យតណ្ហាទាំងឡាយហើយ ដូច្នេះ ។

ទ្រង់សម្ងំនៅក្បែរពោធិព្រឹក្សអស់ ៧ សប្តាហ៍ ទ្រង់ឃើញភិក្ខុមួយ
 កោដិដែលបួសជាមួយនឹងព្រះអង្គ ជាអ្នកអាចចាក់ធ្លុះធម៌បាន ទើបយាងទៅ
 តាមអាកាស ចុះត្រង់ឥសិបតនមិតទាយវ័ន ក្នុងសង្កស្សនគរ ទ្រង់ប្រកាស
 ធម្មចក្រកណ្តាលភិក្ខុទាំងនោះ ។ គ្រានោះ ការត្រាស់ដឹងធម៌លើកទី ១ មាន
 ដល់សត្វមួយសែនកោដិ ^(១) ដោយហេតុនោះ ទើបព្រះមានព្រះភាគត្រាស់ថា

ក្នុងមណ្ឌកប្បនោះឯង មានព្រះសាស្តា ព្រះនាមបុស្សៈ ទ្រង់
 មិនមានបុគ្គលក្រៃលែងជាង មិនមានបុគ្គលប្រៀបផ្ទឹមបាន
 ស្មើដោយព្រះពុទ្ធ ដែលមិនមានបុគ្គលស្មើ ជានាយកប្រសើរ
 ក្នុងលោក ។ ព្រះពុទ្ធអង្គនោះ ទ្រង់កម្ចាត់បង្គំនឹងទាំងអស់
 ហើយត្រដោះគ្រឿងចាក់ស្រែធំ (កិលេស) ទ្រង់ញ៉ាំង

១- បិដកខ្មែរជា ៨០ សែន ។

មនុស្ស ព្រមទាំងទេវតា ឲ្យឆ្កែតស្តាប់ស្តាប់ ទ្រង់បង្ករក្បែរ
 ទឹកអម្រិតចុះមក ។ កាលព្រះពុទ្ធព្រះនាមបុស្ស ញ៉ាំងចក្ក គឺ
 ធម៌ឲ្យប្រព្រឹត្តទៅ ការត្រាស់ដឹងលើកទី ១ មានពួកសត្វ
 ៨០ សែន ក្នុងមង្គលនៃថ្ងៃនក្ខត្តបូក្ស ដូច្នេះ ។

បណ្តាបទទាំងនោះ បទថា តត្ថេវ មណ្ឌកប្បម្ពិ សេចក្តីថា ក្នុងកប្ប
 ណាមានព្រះពុទ្ធកើតឡើង ២ ព្រះអង្គ កប្បនោះ យើងហៅអំពីខាងដើមថា
 មណ្ឌកប្ប ។ បទថា វិជជេត្វា បានដល់ ទ្រង់ដោះស្រាយពាក្យថា ជជ
 ក្នុងពាក្យថា មហាជជ នេះ ជាឈ្មោះនៃតណ្ហា លោកពោលថា ពិតហើយ
 តណ្ហានោះ ឈ្មោះថា ជជ ព្រោះដូចគ្នានឹង ជជ ពោល គឺសរីរៈនៃសំណាញ់
 ដែលចាក់ដោយអំបោះទាំងឡាយ ព្រោះកើតរឿយៗ ព្រោះក្រងដោយអំណាច
 តណ្ហាខាងក្រោម ខាងលើ ក្នុងអារម្មណ៍ទាំងឡាយ មានរូបជាដើម ។ នូវ
 ព្រៃស្តុកដ៏ធំនោះ ។ បទថា សនេវកំ បានដល់ លោក ព្រមទាំងទេវលោក ។
 បទថា អភិវស្សិ បានដល់ ឲ្យធ្លាក់ចុះមក ។ បទថា អមតម្ពុទា សេចក្តីថា
 កាលឲ្យឆ្កែ ទើបបង្កនូវទឹក គឺធម្មកថា ពោល គឺអមតធម៌ឲ្យធ្លាក់ចុះមក ។

កាលព្រះបាទសិរីវង្ស ក្រុងពារាណសី ទ្រង់លះគំនរកោតសម្បត្តិធំ
 ទ្រង់ព្រះផ្នួសជាតាបស មានតាបសដែលបួសជាមួយព្រះអង្គចំនួន ៩ លាន
 ព្រះមានព្រះភាគទ្រង់សម្តែងធម៌ប្រោសតាបសទាំងនោះ កាលនោះ ការត្រាស់
 ដឹងធម៌លើកទី ២ មានដល់សត្វ ៩ លាន ។ កាលទ្រង់សម្តែងធម៌ប្រោស
 អនុបមកុមារព្រះឱរសរបស់ព្រះអង្គ ការត្រាស់ដឹងធម៌លើកទី ៣ មានដល់

សត្វ ៨ លាន ដោយហេតុនោះ ទើបព្រះមានព្រះភាគត្រាស់ថា

ការត្រាស់ដឹងលើកទី ២ មានពួកសត្វ ៩០ សែន ការត្រាស់

ដឹងលើកទី ៣ មានពួកសត្វ ៨០ សែន ដូច្នេះ ។

បន្ទាប់អំពីនោះ ព្រះសុរិក្ខរាជឱរស និងព្រះធម្មសេនកុមារ បុរោហិត-

បុត្រ ក្នុងកណ្តកុជនគរ កាលព្រះផុស្សសម្មាសម្ពុទ្ធយាងដល់នគរបស់ខ្លួន

ក៏ចេញទៅទទួល មួយអន្លើដោយបុរស ៦ លាន ថ្វាយបង្គំហើយ និងន្ត

ថ្វាយមហាទាន ៧ ថ្ងៃ ស្តាប់ធម្មកថារបស់ព្រះទេសពលហើយ ជ្រះថ្លា មួយ

អន្លើដោយបរិវារនាំគ្នាបួស ហើយសម្រេចអរហត្ត ។ ព្រះមានព្រះភាគទ្រង់

លើកបាតិមោក្ខឡើងសម្តែងកណ្តាលភិក្ខុ ៦ លាននោះ នេះជាសន្និបាតលើក

ទី ១ ។ ក្រោយមកទៀត ព្រះមានព្រះភាគទ្រង់សម្តែងពុទ្ធវង្សក្នុងសមាគម

នៃព្រះញាតិប្រមាណ ៦០^(១) របស់ព្រះបាទជ័យសេន ក្រុងកាសី ជន ៥ លាន

ស្តាប់ពុទ្ធវង្សនោះ នាំគ្នាបួសដោយឯហិក្ខុ ហើយសម្រេចអរហត្ត ព្រះមាន

ព្រះភាគ ទ្រង់នៅក្នុងកណ្តាលភិក្ខុទាំងនោះ ទ្រង់លើកបាតិមោក្ខឡើងសម្តែង

នេះជាសន្និបាតលើកទី២ ។ បន្តមកទៀត បុរស ៤ លាន ស្តាប់មង្គលកថា

ក្នុងមហាមង្គលសមាគម នាំគ្នាបួសហើយ សម្រេចអរហត្ត ។ ព្រះសុគត

ទ្រង់នៅក្នុងកណ្តាលភិក្ខុទាំងនោះ ទ្រង់លើកបាតិមោក្ខឡើងសម្តែង នេះជា

សន្និបាតលើកទី ៣ ដោយហេតុនោះ ទើបព្រះមានព្រះភាគត្រាស់ថា

ព្រះមហេសី ព្រះនាមបុស្សៈ មានសាវកសន្និបាត ៣ លើក

១- ពាក្យថា ប្រមាណ ៦០ ប្រែចេញអំពីបាលីថា សង្ឃមគ្គានំ ។

អង្គកថា មគ្គុត្តរវិហារសិនី បុស្សពុទ្ធវង្សទី ១៨

៦៧១

ដែលសុទ្ធតែជាពួកព្រះខ័ណ្ឌាស្រព ឥតមានមន្ទិល គឺកិលេស
 មានចិត្តស្ងប់រម្ងាប់ ប្រកបដោយតាទិគុណ ។ សន្និបាតលើក
 ទី ១ មានព្រះខ័ណ្ឌាស្រព ៦០ សែន សន្និបាតលើកទី ២
 មានព្រះខ័ណ្ឌាស្រពចំនួន ៥០ សែន ។ សន្និបាតលើកទី ៣
 មានពួកព្រះខ័ណ្ឌាស្រព ៤០ សែន លោកផុតស្រឡះហើយ
 ព្រោះមិនប្រកាន់ មានតំណ គឺជាតិកាត់ផ្តាច់ហើយ ដូច្នេះ ។

គ្រានោះ ព្រះពោធិសត្វនៃយើង ទ្រង់ជាក្សត្រ ព្រះនាមវិជិតាវី ក្នុង
 នគរអរិរូមៈ ទ្រង់ស្តាប់ធម៌របស់ព្រះផុស្សសម្ពុទ្ធអង្គនោះ ទ្រង់ជ្រះថ្លាក្នុងព្រះ
 មានព្រះភាគ ទ្រង់ថ្វាយមហាទានដល់ព្រះអង្គ ទ្រង់លះមហារាជសម្បត្តិ ទ្រង់
 ព្រះផ្នួសក្នុងសម្ភាករបស់ព្រះមានព្រះភាគ ទ្រង់រៀនព្រះត្រៃបិដក ទ្រង់
 ព្រះត្រៃបិដក ត្រាស់ធម្មកថាដល់មហាជន ទ្រង់បំពេញសីលបារមី ព្រះ
 ផុស្សសម្ពុទ្ធអង្គនោះ ទ្រង់ព្យាករព្រះពោធិសត្វនោះថា នឹងបានត្រាស់ជា
 ព្រះពុទ្ធ ដោយហេតុនោះ ទើបព្រះមានព្រះភាគត្រាស់ថា

សម័យនោះ គឺជាគតជាក្សត្រ ព្រះនាមវិជិតៈ លះចោលរាជ-
 សម្បត្តិដ៏ធំ ទៅបួសក្នុងសម្ភាកព្រះពុទ្ធនោះ ។ ព្រះពុទ្ធជាម្ចាស់
 ព្រះនាមបុស្សៈ ជាលោកគ្គនាយកនោះ បានទ្រង់ព្យាករតថាគត
 ថា ក្នុងកប្បទី ៩២ អំពីកប្បនេះទៅ ភិក្ខុនេះ នឹងបានត្រាស់
 ជាព្រះពុទ្ធ ។ សត្វនេះ នឹងចេញអំពីកបិលពស្តុបុរី ជាទី
 រីករាយ ទៅតម្កល់ព្យាយាម ។ បេ។ ដើម្បីបំពេញបារមីទាំង

១០ ប្រការ ។

តថាគតរៀនយកនូវព្រះសូត្រផង ព្រះវិន័យផង ពាក្យប្រៀន
ប្រដៅព្រះសាស្តា ប្រកបដោយអង្គ ៩ ទាំងអស់ផង ហើយ
ញ៉ាំងសាសនាព្រះជិនស្រីឲ្យរុងរឿង ។

តថាគតមិនប្រមាទ សម្រេចសម្រាន្តនៅក្នុងសាសនានោះ ខំ
ចម្រើនការវិនា ដែលប្រកបដោយព្រហ្មវិហារ ហើយដល់នូវ
បារមីក្នុងអភិញ្ញាទាំងឡាយ ហើយទៅកើតក្នុងព្រហ្មលោក
ដូច្នេះ ។

ព្រះមានព្រះភាគអង្គនោះ ទ្រង់មាននគរឈ្មោះកាសិកៈ ព្រះជនកព្រះ
នាមព្រះបាទជ័យសេន ព្រះជននីព្រះនាមព្រះនាងសិរិមា គូនៃអគ្គសាវ័ក
ឈ្មោះសុរិខិត្តៈ ១ ធម្មសេន ១ ពុទ្ធបុព្វជ្ជកឈ្មោះសភិយៈ គូនៃអគ្គសាវ័កា
ឈ្មោះចាលា ១ ឧបចាលា ១ ពោធិត្រីក្សឈ្មោះអាមលកៈ គឺដើមកន្ទតព្រៃ
កម្ពស់សិរីរៈ ៥៨ ហត្ថ ព្រះជន្មាយុ ៩ ម៉ឺនឆ្នាំ អគ្គមហេសីព្រះនាមកិសា-
គោតមី ព្រះរាជឱវសព្រះនាមអនុបមៈ ទ្រង់យាងចេញអភិវេទន៍ស្រ្តីមណីដោយ
យាន គឺជីវី ដោយហេតុនោះ ទើបព្រះមានព្រះភាគត្រាស់ថា

ព្រះមហេសី ព្រះនាមបុស្សៈ មានទីក្រុងឈ្មោះកាសិកៈ មាន
មហាក្សត្រ ព្រះនាមជ័យសេនជាព្រះបិតា មានព្រះជននីព្រះនាម
សិរិមា ។ បេ។ ដើមឈើសម្រាប់ត្រាស់ដឹង នៃព្រះមានព្រះភាគ
អង្គនោះ គេហៅថា អាមលកត្រីក្ស (ដើមកន្ទតព្រៃ) ។ ព្រះ

មុនីអង្គនោះ មានកម្ពស់ ៥៨ ហត្ថ ទ្រង់រុងរឿងដូចព្រះអាទិត្យ
 ឬដូចព្រះចន្ទពេញវង់ ។ ទ្រង់មានព្រះជន្ម ៩០ ពាន់ឆ្នាំ ព្រះអង្គ
 កាលទ្រង់ធរមាននៅឡើយ បានចម្លងប្រជុំជនជាច្រើន ។ ព្រះ
 សាស្តាអង្គនោះ ព្រមទាំងសាវ័ក ទ្រង់មានយសថ្វីងពុំបាន ទ្រង់
 ទូន្មានពួកសត្វជាច្រើន ហើយចម្លងពួកសត្វជាច្រើន រួចបរិនិព្វាន
 ដូច្នេះ ។

បណ្តាបទទាំងនោះ បទថា អាមណ្ឌា បានដល់ ដើមកន្ទុកព្រៃ ។
 បទថា ឡុទិក្ខា បានដល់ ឲ្យឱវាទ អធិប្បាយថា ប្រៀនប្រដៅ ។ បទថា
 សោមិ សត្តា អតុលយសោ សេចក្តីថា ព្រះសាស្តាមានព្រះយសថ្វីងមិន
 បានអង្គនោះ ។ បាវៈថា សោ ជហិត្វា អមិតយសោ ដូច្នេះក៏មាន បាវៈ
 នោះ សេចក្តីថា ទ្រង់ចាំបាច់លះនូវគុណវិសេសដូចពោលហើយសព្វយ៉ាង ។

បានឮថា ព្រះបុស្សសម្ពុទ្ធ រម្មត់ខន្ធបរិនិព្វាន ក្នុងព្រះវិហារសេនាម
 ក្នុងនគរកុសិនារា បានឮថា ព្រះបរមសាវ័កធាតុរបស់ព្រះអង្គផ្សាយទៅ គឺ
 រាយទៅច្រើន ។ ក្នុងគាថាដ៏សេស ជាក់ច្បាស់ហើយនោះឯង ។^{១៣៣}

សុត្តន្តបិដក វិបស្សន្តរដ្ឋង្គិ ៣៩

[២០] ក្រោយអំពីព្រះពុទ្ធព្រះនាមបុស្សៈមក មានព្រះសម្មាសម្ពុទ្ធ ព្រះនាមវិបស្សីដ៏ឧត្តមជាងសត្វជើងពីរ ទ្រង់មានចក្ខុកើតឡើងក្នុង លោក ។ ព្រះអង្គទ្រង់រំលាយស្មិត គឺអវិជ្ជាចេញ ហើយដល់ សម្មាសម្ពុទ្ធារាមាស្មិតឧត្តម ទ្រង់ចៀសចេញទៅកាន់ពន្ធមតីបុរី ដើម្បី ញ៉ាំងចក្ខុ គឺធម៌ឲ្យប្រព្រឹត្តទៅ ។ ព្រះនាយក ទ្រង់ញ៉ាំងចក្ខុ គឺធម៌ ឲ្យប្រព្រឹត្តទៅ រួចហើយ ញ៉ាំងឧណ្ណរាជកុមារ និងតិស្សកុមារទាំង ពីរ ឲ្យត្រាស់ជឹង ការត្រាស់ជឹងលើកទី ១ មានចំនួនសត្វ គេមិន គប្បីពោលដោយការរាប់ឡើយ ។ តមកទៀត ព្រះពុទ្ធជាម្ចាស់ មានយសរាប់មិនបាន ប្រកាសសច្ចៈទាំង ៤ ក្នុងបុរីនោះ ការ ត្រាស់ជឹងលើកទី ២ មានពួកសត្វចំនួន ៨ ម៉ឺន ៤ ពាន់ ។ មាន មនុស្ស ៨ ម៉ឺន ៤ ពាន់ ឬសតាមព្រះពុទ្ធ ព្រះពុទ្ធមានចក្ខុ ទ្រង់ សម្តែងធម៌ដល់បព្វជិតទាំងនោះ ដែលមកដល់អារាម ។ ភិក្ខុទាំង នោះ អាស្រ័យព្រះជិនស្រី កាលទ្រង់សម្តែងដោយអាការទាំងពួង ក៏បានសម្រេចនូវធម៌ដ៏ប្រសើរ នេះជាការត្រាស់ជឹងលើកទី ៣ ។

ព្រះមហេសី ព្រះនាមវិបស្សី មានសាវកសន្និបាត ៣ លើក ដែល សុទ្ធតែពួកព្រះខ័ណ្ឌាស្រព ឥតមានមន្ទិល គឺកិលេស មានចិត្ត ស្ងប់រម្ងាប់ ប្រកបដោយតាទិគុណ ។ គឺសន្និបាតលើកទី ១ មាន ពួកព្រះខ័ណ្ឌាស្រពចំនួន ៦៨ វសេន សន្និបាតលើកទី ២ មានពួក

ព្រះខីណាស្រពចំនួនមួយសែន ។ សន្និបាតលើកទី ៣ មានភិក្ខុចំនួន
 ៨ ម៉ឺន ព្រះសម្មាសម្ពុទ្ធរឿងក្នុងកណ្តាលពួកភិក្ខុនោះ ។ សម័យនោះ
 តថាគតកើតជាស្តេចនាគ ឈ្មោះអតុលៈ មានប្អូនច្រើន មាន
 បុណ្យ ទ្រទ្រង់ពន្លឺ ។ ក្នុងកាលនោះ តថាគតមានពួកនាគច្រើន
 កោដិចោមរោម ប្រគំតូរ្យតន្ត្រីដ៏ជាទិព្វ ហើយចូលទៅជិតព្រះ
 លោកជេដ្ឋៈ ។ លុះចូលទៅដល់ហើយ ក៏និមន្តព្រះសម្មាសម្ពុទ្ធ ព្រះនាម
 វិបស្សី ជាលោកនាយក ហើយថ្វាយតាំងមាស ដែលដាំដោយ
 កែវមណី និងកែវមុក្កា ដ៏ស្អិតស្អាងហើយ ដោយអាករណៈគ្រប់
 យ៉ាង ដល់ព្រះអង្គជាធម្មរាជ ។ ព្រះពុទ្ធជាម្ចាស់នោះ ទ្រង់គង់នៅ
 ក្នុងកណ្តាលសង្ឃ ហើយព្យាករតថាគតថា ក្នុងកប្បទី ៩១ អំពី
 មណ្ឌកប្បនេះ ស្តេចនាគនេះ នឹងបានត្រាស់ជាព្រះពុទ្ធ ។ សត្វនេះ
 នឹងចេញអំពីកបិលពស្តុបុរី ជាទីត្រេកអរ ទៅតម្កល់ព្យាយាម ធ្វើ
 ទុក្ខកិរិយា ។ សត្វនេះ នឹងអង្គុយទៀបគល់អជ្ជបាលព្រឹក្ស ទទួល
 បាយាសក្នុងទីនោះ ហើយចូលទៅកាន់ស្ទឹងនេរញ្ញរា ។ ព្រះជិនស្រី
 អង្គនោះ បានសោយបាយាស ទៀបឆ្នេរស្ទឹងនេរញ្ញរា ហើយចូល
 ទៅឯគល់ពោធិព្រឹក្ស តាមផ្លូវដ៏ប្រសើរដែលគេចាត់ចែងហើយ ។
 លំដាប់នោះ ព្រះពុទ្ធមានយសធំ ធ្វើប្រទក្សិណពោធិមណ្ឌៈដ៏
 ប្រសើរ ហើយត្រាស់ជីវន្តវសម្ពោធិញ្ញាណ ទៀបគល់នៃអស្សុត្ត
 ព្រឹក្ស ។ ព្រះជននីនៃព្រះពុទ្ធនេះ ព្រះនាមមាយា ព្រះបិតាព្រះនាម

សុទ្ធោទនៈ នាគរាជនេះ នឹងបានត្រាស់ជាព្រះពុទ្ធ ព្រះនាមគោតម ។

ព្រះកោលិតៈ ១ ព្រះឧបតិស្សៈ ១ នឹងជាអគ្គសាវ័ក សុទ្ធតែមិន
 មានអាសវៈ ប្រាសចាករាគៈ មានចិត្តស្ងប់រម្ងាប់ មានចិត្តតាំងមាំ
 ភិក្ខុជាឧបជ្ជាកឈ្មោះអានន្ទ នឹងបម្រើព្រះជិនស្រីអង្គនេះ ។ នាង
 ខេមាភិក្ខុនី ១ នាងឧប្បលវណ្ណាភិក្ខុនី ១ នឹងជាអគ្គសាវ័កា សុទ្ធ
 តែមិនមានអាសវៈ ប្រាសចាករាគៈ មានចិត្តស្ងប់រម្ងាប់ មានចិត្ត
 តាំងមាំ ។ ដើមឈើជាទីត្រាស់ជីង នៃព្រះមានជោគអង្គនោះ ហៅ
 ថា អស្សត្ថព្រឹក្ស ចិត្តគហបតី ១ ហត្ថាឡវ័កគហបតី ១ នឹងជា
 អគ្គឧបជ្ជាក ។ នាងនន្ទមាតា ១ នាងឧត្តរា ១ នឹងជាអគ្គឧបជ្ជាយិកា
 ព្រះមហេសីព្រះនាមគោតមនោះ មានជន្មាយុ ១០០ ឆ្នាំ ។ ពួក
 មនុស្ស និងទេវតា លុះបានស្តាប់ព្រះពុទ្ធដីកានេះ នៃព្រះមហេសី
 ឥតមានបុគ្គលស្នើហើយ រីករាយថា នាគរាជនេះ ជាពូជពន្ធកនៃ
 ព្រះពុទ្ធ ។ សំឡេងហើកីប្រព្រឹត្តទៅ ពួកមនុស្ស ព្រមទាំងទេវតា
 ទាំងមួយម៉ឺនលោកធាតុ នាំគ្នាទះដៃអបអរ ធ្វើអញ្ចូលនិមន្តរថា
 បើយើងឃ្លានមគ្គផល ក្នុងសាសនាព្រះលោកនាថអង្គនេះ គង់
 នឹងសម្រេចក្នុងទីចំពោះព្រះកក្ក ។ នៃព្រះគោតមនេះ ក្នុងអនាគត-
 កាលជាមិនខាន ។ ពួកមនុស្សកាលឆ្លងស្ទឹង បើឃ្លានកំពង់ចំពោះ
 មុខ គង់កាន់យកកំពង់ខាងក្រោម ហើយឆ្លងស្ទឹងធំបាន យ៉ាងណា
 មិញ ពួកយើងទាំងអស់គ្នា បើឃ្លានព្រះជិនស្រីអង្គនេះ គង់បាន

សម្រេចក្នុងទីចំពោះព្រះកក្កដ នៃព្រះគោតមនេះ ក្នុងអនាគតកាល
 យ៉ាងនោះដែរ ។ តថាគតបានស្តាប់ព្រះពុទ្ធដីកា នៃព្រះជិនស្រីអង្គ
 នោះហើយ ញ៉ាំងចិត្តឲ្យរឹងរិតតែជ្រះថ្លា បានខំអធិដ្ឋានវត្តតទៅ
 ដើម្បីបំពេញបារមីទាំង ១០ ប្រការ ។ ព្រះមហេសីព្រះនាមវិបស្សី
 មានទីក្រុងឈ្មោះ ពន្ទមតី មានមហាក្សត្រ ព្រះនាមពន្ទមៈជាព្រះ
 បិតា មានព្រះមាតាព្រះនាមពន្ទមតី ។ ព្រះវិបស្សីអង្គនោះ ទ្រង់
 គ្រប់គ្រងគេហដ្ឋាន អស់ ៨ ពាន់ឆ្នាំ មានប្រាសាទដ៏ប្រសើរ ៣
 ខ្នង គឺប្រាសាទឈ្មោះនន្ទៈ ១ ប្រាសាទឈ្មោះសុនន្ទៈ ១ ប្រាសាទ
 ឈ្មោះសិរិមៈ ១ ។ ពួកនារីចំនួន ៤ ម៉ឺន ៣ ពាន់ សឹងមានខ្លួន
 តាក់តែងល្អ ឯនារីជាអគ្គមហេសី ព្រះនាមសុទ្ធស្សនា ព្រះរាជបុត្រ
 ព្រះនាមសមវត្តក្ខន្ធ ។ ព្រះជិនស្រីទ្រង់ឃើញនិមិត្ត ៤ ហើយ
 ចេញទៅដោយយានរថ តម្កល់ព្យាយាម អស់ ៨ ខែគត់ ។ ព្រះ
 វិបស្សី ជាលោកនាយក ទ្រង់មានព្យាយាមធំ ប្រសើរជាងជន
 ត្រូវព្រហ្មអារាធនាហើយ ទើបញ៉ាំងធម្មចក្កឲ្យប្រព្រឹត្តទៅ ក្នុង
 មិត្តទាយវ័ន ។ ព្រះរាជកុមារនាម ខន្ទៈ ១ បុត្រនៃបុរោហិតនាម
 តិស្សៈ ១ ជាអគ្គសាវ័ក ភិក្ខុឈ្មោះអសោក ជាឧបដ្ឋាកនៃព្រះ
 មហេសីព្រះនាមវិបស្សី ។ នាងចន្ទភិក្ខុនី ១ នាងចន្ទមិត្តភិក្ខុនី
 ១ ជាអគ្គសាវ័កា ដើមឈើជាទីត្រាស់ជឿន នៃព្រះមានព្រះកាគ
 អង្គនោះ ហៅថា បាដលីព្រឹក្ស ។ បុរេសុមិត្តគហបតី ១ នាគ-

គហបតី ១ ជាអគ្គឧបជ្ជាក នាងសិរិមា ១ នាងឧត្តរា ១ ជាអគ្គ-
ឧបជ្ជាយិកា ។ ព្រះវិបស្សី លោកនាយក មានកម្មស៍ ៨០ ហត្ថ
ពន្លឺព្រះអង្គផ្សាយចេញទៅជុំវិញ ៧ យោជន៍ ។ ព្រះពុទ្ធអង្គនោះ
ទ្រង់មានព្រះជន្ម ៨ ម៉ឺនឆ្នាំ ព្រះអង្គកាលទ្រង់ធរមាននៅឡើយ
បានចម្លងប្រជុំជនច្រើន ចាកសង្សារវដ្ត ។ ព្រះអង្គទ្រង់ដោះ
ស្រាយនូវចំណងនៃទេវតា និងមនុស្សជាច្រើន ទាំងប្រាប់ផ្លូវត្រូវ
ផ្លូវខុសចំពោះពួកបុប្ផជនដ៏សេសទៀតផង ។ ព្រះអង្គ ព្រមទាំង
សាវ័ក ទ្រង់សម្តែងពន្លឺ ហើយបង្ហាញឧបាយជាទីទៅកាន់ព្រះនិព្វាន
ឈ្មោះអមតៈ ទ្រង់រុងរឿងដូចគំនរភ្លើង ហើយបរិនិព្វាន ។ ព្រះ
សិរីរៈដែលមានឫទ្ធិដ៏ខ្ពង់ខ្ពស់ មានបុណ្យដ៏ប្រសើរ ប្រដាប់ហើយ
ដោយលក្ខណៈ គឺចក្ក គង់បាត់បង់អស់ទៅបាន ឱហ្ន៎ ! សង្ខារ
ទាំងអស់ សោះសូន្យទេតើ ! ព្រះវិបស្សីជានរដ៏ប្រសើរ ទ្រង់
មានព្យាយាម បរិនិព្វានហើយ ក្នុងសុមិត្តារាម ព្រះស្លូបដ៏ប្រសើរ
របស់ព្រះអង្គនោះ គេបានសាងទុកកម្មស៍ ៧ យោជន៍ក្នុងអារាម
នោះ ។

វិបស្សីពុទ្ធវិញ្ញទី ១៩ ចប់



អដ្ឋកថា

វិបស្សីពុទ្ធវង្សនិ ៣៩

ក្រោយសម័យរបស់ព្រះផុស្សសម្ពុទ្ធ កប្បនោះ ព្រមទាំងអន្តរកប្ប កន្លងទៅ ក្នុងកប្បទី ៩១ រាប់អំពីកទ្ទកប្បនេះ ព្រះសាស្តាព្រះនាមវិបស្សី ទ្រង់ឃើញច្បាស់ក្នុងធម៌ទាំងពួង ទ្រង់ឈ្នះកប្បទាំងពួង ទ្រង់មានព្រះតម្រិះ ត្រេកអរក្នុងប្រយោជន៍របស់អ្នកដទៃ ទ្រង់កើតឡើងក្នុងលោក ទ្រង់បំពេញ បារមីទាំងឡាយ ហើយកើតក្នុងស្ថានសួគ៌ជាន់តុសិត ដែលរុងរឿងដោយពន្លឺ នៃរតនមុនីដ៏ច្រើន ចុះពីអំពីនោះហើយ បដិសន្ធិក្នុងព្រះឧទេសរបស់ព្រះនាង ពន្ធមតី អគ្គមហេសីរបស់ព្រះបាទពន្ធមៈ ទ្រង់មានញាតិច្រើន ក្នុងនគរ ពន្ធមតី គ្រប់កំណត់ទសមាស ទ្រង់ក៏ប្រសូតចាកព្រះឧទេសរបស់ព្រះជននី ក្នុង ខេមមិត្តទាយវ័ន ដូចព្រះចន្ទពេញរង្វង់ចេញចាកស្រទាប់ពពកពណ៌ខៀវចាស់ ។ ក្នុងថ្ងៃថ្វាយព្រះនាមរបស់ព្រះអង្គ ពួកហោរាទាយលក្ខណៈ និងព្រះញាតិ ទាំងឡាយ បានថ្វាយព្រះនាមថា វិបស្សី ព្រោះហោរាអ្នកទាយលក្ខណៈ និងព្រះញាតិឃើញជាក់ច្បាស់ ព្រោះមិនមានឆន្ទៈ ដែលកើតអំពីការបំប្រិច ភ្នែកក្នុងចន្លោះៗ ទាំងពេលថ្ងៃ និងពេលយប់ ឬទ្រង់ទតដោយមិនបំប្រិច ភ្នែក ។ អាចារ្យពួកខ្លះពោលថា ព្រះនាមថាវិបស្សី ព្រោះគប្បីពិចារណា ទើបឃើញ ។ ទ្រង់នៅជាយរាវាសវិស័យអស់ ៨ ពាន់ឆ្នាំ ទ្រង់មានប្រាសាទ ៣ ឈ្មោះនេះ ១ សុនន្ទៈ ១ សិរិមា ១ មានស្រីស្នំ ១ សែន ២ ម៉ឺននាក់ ដែលមានព្រះនាងសុទេស្សនាទេវីជាប្រធាន ព្រះនាងសុទេស្សនា ហៅថា នាង សុតន្តក៏មាន ។

កាលកន្លងទៅ ៨០០០ ឆ្នាំ កាលព្រះឱរសរបស់ព្រះនាងសុតន្តទេវី ព្រះនាមសមវដ្តកន្ល ទ្រង់កើតឡើង ព្រះពោធិសត្វឃើញនិមិត្ត ៤ ទើបយាង ចេញមហាភិនេស្តមណ៍ដោយរថដែលទឹមដោយសេះ បុរស ៨៤០០០ នាក់ ចេញបួសតាម ។ ព្រះមហាបុរស កាលភិក្ខុទាំងនោះចោមរោមហើយ ទ្រង់ បំពេញព្យាយាមអស់កាល ៨ ខែ ក្នុងថ្ងៃវិសាខបុណ្ណមី ទ្រង់សោយមធ្យ- បាយាស ដែលធីតាសុទស្សនសេដ្ឋីថ្វាយ ទ្រង់សម្រាកពេលថ្ងៃ ក្នុងព្រៃ សាលវ័ន ដែលប្រដាប់ដោយផ្កា ទ្រង់ទទួលស្មៅ ៨ ក្តាប់ ដែលអ្នកយាម ស្រូវដំណើបឈ្មោះសុជាតថ្វាយ ទ្រង់ឃើញពោធិព្រឹក្សឈ្មោះបាដលី គឺដើម ច្រនៀង ដែលកំពុងចេញផ្កា ទើបចូលទៅកាន់ពោធិព្រឹក្សនោះ តាមផ្លូវទិស ទក្សិណ ។

ថ្ងៃនោះ ដើមបាដលីព្រឹក្សនោះលូតឡើងលើ ៥០ ហត្ថ មានមែក ៥០ ហត្ថ កម្ពស់ ១០០ ហត្ថ ។ ថ្ងៃនោះឯង ដើមបាដលីនោះ ចេញផ្កាដេរដាស ពេញដើមទាំងអស់ ចាប់តាំងអំពីគល់ឡើងទៅ ផ្កាទាំងឡាយមានក្លិនក្រអូប ក្រៃលែង ដូចចងជាចង្កោម ក្លិនទិព្វផ្សាយទៅ ។ មិនមែនតែដើមបាដលីនោះ មួយប៉ុណ្ណោះទេ ដែលចេញផ្កាក្នុងវេលានោះ ដើមបាដលីទាំងអស់ក្នុងមុន ចក្កវាឡ ក៏ចេញផ្ការីកស្កុះស្កាយដូចគ្នា មិនមែនដើមបាដលីតែម្យ៉ាងប៉ុណ្ណោះ ទេ សូម្បីតែដើមឈើ គុម្ពឈើ និងវល្លិទាំងឡាយ ក្នុងមុនចក្កវាឡក៏ចេញ ផ្ការីក ។ មហាសមុទ្រ ក៏ដេរដាសទៅដោយឈូកក្រហម ព្រលិត ឧប្បរល និងកោមុទដែលមានពណ៌ ៥ មហាសមុទ្រ មានទឹកត្រជាក់ មានរសត្វាញ់

ក្នុងមុនចក្កវាឡ ដេរជាសដោយទង់ និងមាល័យ ផ្ទៃធរណីតាកតែងដោយផ្កា
 មានក្លិនក្រអូបច្រើនប្រភេទ ក៏ដេរជាសដោយកម្រងមាល័យ ចម្រុះទៅដោយ
 លម្អិតក្រអូប និងធូបក្រអូប ទ្រង់ចូលទៅកាន់គល់បាដលីនោះ ទ្រង់លាត
 សន្លឹកស្មៅទំហំ ៥៣ ហត្ថ ទ្រង់អធិដ្ឋានព្យាយាមប្រកបដោយអង្គ ៤ គង់
 ប្រថាប់ធ្វើប្លង្គជាថា បើអាត្មាអញ មិនបានត្រាស់ជាព្រះពុទ្ធដរាបណា ក៏មិន
 ក្រោកចាកទីនេះដរាបនោះ កាលប្រថាប់គង់យ៉ាងនេះហើយ ទ្រង់កម្ចាត់មារ
 និងសេនា ទ្រង់ធ្វើមគ្គញ្ញាណ ៤ ដោយលំដាប់មគ្គ ផលញ្ញាណ ៤ ក្នុង
 លំដាប់បន្តអំពីមគ្គ បដិសម្មិទា ៤ ចតុយោនិបរិច្ឆេទកញ្ញាណ គឺញ្ញាណដឹង
 កំណើត ៤ បញ្ចគតិបរិច្ឆេទកញ្ញាណ គឺញ្ញាណជាគ្រឿងដឹងគតិ ៥ វេសា-
 រជ្ជញ្ញាណ ៤ អសាធារណញ្ញាណ ៦ និងពុទ្ធគុណទាំងអស់ក្នុងព្រះហស្ត
 ទ្រង់មានព្រះតម្រិះបរិបូណ៌ ប្រថាប់គង់លើពោធិបល្ល័ង្កនោះឯង ទ្រង់បន្ទី
 ឧទានយ៉ាងនេះថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វៈស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏អន្ទោល
 ទៅកាន់សង្ឃារវដ្ត មានជាតិដ៏ច្រើន ។ បេ ។ ហើយតថាគត
 បានដល់ធម៌ ជាគ្រឿងក្ស័យតណ្ហាទាំងឡាយហើយ ដូច្នេះ ។
 បុគ្គលរមែងមិនដឹងគតិ របស់ភ្លើងកំពុងរេះ និងដុំដែកដែល
 គេដំហើយ ដែលរលត់ទៅដោយលំដាប់ យ៉ាងណាមិញ គតិ
 របស់ពួកលោកអ្នក រួចស្រឡះចាកកិលេសដោយប្រពៃ អ្នក

ឆ្លងចាកចំណង និងឱយៈ គឺកាម ដល់នូវសេចក្តីសុខ មិន
 ញាប់ញ័រ រមែងមិនអាចដឹងបានក៏យ៉ាងនោះដែរ មិនមានបុគ្គល
 ដឹងនូវគតិ គឺការទៅរបស់បុគ្គលដែលរួចផុតដោយប្រពៃ ជា
 អ្នកឆ្លងនូវចំណងកាម និងឱយៈ ជាអ្នកដល់នូវសេចក្តីសុខ
 ដែលមិនញាប់ញ័រ ក៏ដូច្នោះ ។

ទ្រង់សម្តែងនៅអស់ ៧ សប្តាហ៍ ក្បែរពោធិព្រឹក្សនោះឯង ទ្រង់ទទួល
 អាណាធនរបស់មហាព្រហ្ម ទ្រង់ប្រមើលមើលឧបនិស្សយសម្បត្តិរបស់ខណ្ឌ-
 កុមារ កនិជ្ជកាតាមាតាជំទៃរបស់ព្រះអង្គ និងតិស្សកុមារបុរោហិតបុត្ត យាង
 ទៅតាមអាកាស ចុះត្រង់ខេមមិតទាយវ័ន ទ្រង់ឲ្យឧទ្យានបាលទៅហៅជន
 ទាំង ២ មកហើយ ទ្រង់ប្រកាសធម្មចក្រកណ្តាលបរិវារទាំងនោះ កាលនោះ
 ការសម្រេចធម៌មានដល់ទៅតាមទាំងឡាយប្រមាណមិនបាន ដោយហេតុនោះ
 ទើបព្រះមានព្រះភាគត្រាស់ថា

ក្រោយអំពីព្រះពុទ្ធព្រះនាមបុស្សៈមក មានព្រះសម្មាសម្ពុទ្ធព្រះនាម
 វិបស្សន្ត្រីវង្សទី ១៩ ទ្រង់មានចក្ខុកើតឡើងក្នុង
 លោក ។ ព្រះអង្គទ្រង់រំលាយស៊ីត គឺអវិជ្ជាចេញហើយ ដល់
 សម្មោធិញ្ញាណដ៏ឧត្តម ទ្រង់ចៀសចេញទៅកាន់ពន្ធមតីបុរី
 ដើម្បីញ៉ាំងចក្ខុ គឺធម៌ឲ្យបប្រព្រឹត្តទៅ ។ ព្រះនាយក ទ្រង់
 ញ៉ាំងចក្ខុ គឺធម៌ឲ្យប្រព្រឹត្តទៅ រួចហើយ ញ៉ាំងខណ្ឌរាជកុមារ
 និងតិស្សកុមារទាំងពីរ ឲ្យត្រាស់ដឹង ការត្រាស់ដឹងលើកទី ១

មានចំនួនសត្វ គេមិនគប្បីពោលដោយការរាប់ឡើយ ដូច្នេះ ។

បណ្តាបទទាំងនោះ បទថា បទាលេត្វា បានដល់ ទ្រង់ទម្លាយ អធិប្បាយថា ទម្លាយនូវឆ័ត្ត គឺអវិជ្ជា ។ បាវៈថា វត្ថុត្វា ចក្ខុមារាមេ ដូច្នេះក៏មាន បាវៈនោះ មានសេចក្តីនោះ បទថា អារាមេ បានដល់ ក្នុង ខេមមិតទាយវ័ន ។ បទថា ឧកោ ពោធិសិ បានដល់ ទ្រង់ញ៉ាំងកុមារទាំង ២ គឺខណ្ឌរាជឱវស ដែលជាបុរសប្រសរបស់ព្រះអង្គ និងតិស្សកុមារបុរោហិតបុត្តឲ្យត្រាស់ជីង ។ បទថា គណនាយ ន វត្ថុត្វា សេចក្តីថា មិនមាន កំណត់ចំនួនទេវតា និងមនុស្សទាំងឡាយ ដោយការសម្រេចធម៌ឡើយ ។

សម័យក្រោយមក ទ្រង់ញ៉ាំងភិក្ខុ ៨៤០០០ ដែលបួសតាមព្រះខណ្ឌ រាជឱវស និងតិស្សកុមារបុរោហិតបុត្ត ឲ្យជីកនូវអមតធម៌ នេះជាការត្រាស់ ជីងធម៌លើកទី ២ ដោយហេតុនោះ ទើបព្រះមានព្រះភាគត្រាស់ថា

តមកទៀត ព្រះពុទ្ធជាម្ចាស់ មានយសរាប់មិនបាន ប្រកាស សច្ចៈទាំង ៤ ក្នុងបុរីនោះ ការត្រាស់ជីងលើកទី ២ មាន ពួកសត្វចំនួន ៨ ម៉ឺន ៤ ពាន់ ដូច្នេះ ។

បណ្តាបទទាំងនោះ បទថា តត្ថ បានដល់ ត្រង់ខេមមិតទាយវ័ន ក្នុង ពាក្យថា ចតុរាសីតិសហស្សានិ សម្ពុទ្ធមនុបព្វជំ នេះ បុរសដែលមានចំនួន ៨៤០០០ ទាំងនេះ គឺ ពួកបុរសដែលទទួលបម្រើព្រះវិបស្សីកុមារនោះឯង បុរសទាំងនោះ ទៅកាន់ទីបម្រើព្រះវិបស្សីកុមារអំពីព្រលឹម មិនឃើញព្រះ- រាជកុមារ ក៏ត្រឡប់ទៅដើម្បីបរិភោគអាហារព្រឹក លុះបរិភោគអាហារហើយ

សួរគ្នាថា ព្រះរាជកុមារនៅឯណា បន្ទាប់អំពីនោះ បានស្តាប់ដំណឹងថា ទ្រង់យាងទៅកាន់រាជឧទ្យាន ទើបនាំគ្នាចេញទៅដោយបំណងថា នឹងជួបព្រះអង្គក្នុងរាជឧទ្យាននោះ ឃើញសារថីរបស់ព្រះអង្គត្រឡប់មក បានដំណឹងថា ព្រះរាជកុមារបួសហើយ ក៏ដោះអាភរណៈទាំងអស់ ក្នុងទីដែលបានទទួលដំណឹងនោះឯង ឲ្យនាំសំពត់កាសាវៈមកអំពីផ្សារ កោរសក់ និងពុកមាត់នាំគ្នាបួស បុរសទាំងនោះ កាលបួសហើយ ក៏នាំគ្នាចោមរោមមហាបុរស ។

បន្ទាប់អំពីនោះ ព្រះវិបស្សីពោធិសត្វ ទ្រង់ព្រះតម្រិះថា អាត្មាអញកាលបំពេញព្យាយាម តែនៅច្រឡកច្រឡំ សេចក្តីនេះ មិនសមគួរ មនុស្សទាំងនេះ កាលនៅជាគ្រហស្ថ ក៏នាំគ្នាហែហមអញ ប្រយោជន៍អ្វីដោយមនុស្សទាំងនេះ ទ្រង់នឿយណាយដោយការច្រឡកច្រឡំដោយពួកគណៈ ទ្រង់ព្រះតម្រិះថា នឹងទៅក្នុងថ្ងៃនេះឯង ទ្រង់ព្រះតម្រិះទៀតថា ថ្ងៃនេះ មិនមែនកាលបើអញទៅក្នុងថ្ងៃនេះ អ្នកទាំងនេះនឹងដឹង ស្តែកនេះ សឹមអាត្មាអញទៅ ។ ក្នុងថ្ងៃនោះឯង មនុស្សក្នុងស្រុកមួយ ដូចគ្នានឹងឧរុវេលគាម បាននិមន្តព្រះមហាបុរស និងបរិវារដើម្បីសោយក្នុងថ្ងៃស្អែក ។ បានចាត់ចែងមធ្យមបាយសប្តុណ្ណោះ ដើម្បីបព្វជិត ៨៤០០០ អង្គនោះ មួយអន្លើដោយមហាបុរស ។ ស្អែកឡើង ក្នុងថ្ងៃវិសាខបុណ្ណមី ព្រះវិបស្សីមហាបុរសសោយកត្តាហារជាមួយនឹងជនដែលបួសទាំងនោះក្នុងថ្ងៃនោះហើយ ក៏យាងចូលទៅកាន់លំនៅក្នុងទីនោះ បព្វជិតទាំងនោះ សម្តែងវត្ថុបដិបត្តិ ដល់ព្រះមហាបុរសហើយ ក៏នាំគ្នាទៅកាន់លំនៅសម្រាប់សម្រាកពេលយប់ និងពេលថ្ងៃរៀងៗ ខ្លួន ។

ព្រះពោធិសត្វចូលទៅកាន់បណ្ណសាលា ប្រថាប់គង់ ទ្រង់ព្រះតម្រិះថា ថ្ងៃនេះ ជាថ្ងៃសមគួរនឹងចេញទៅបាន ទើបទ្រង់យាងចេញអភិទេស្តមណី ទ្រង់បិទទ្វារបណ្ណសាលា បែរព្រះកក្កដាទៅកាន់ពោធិមណ្ឌលដ្ឋាន បានឮថា បព្វជិតទាំងនោះ ក្នុងពេលល្ងាច ក៏នាំគ្នាទៅកាន់ទីប្រណិប័តន៍ព្រះពោធិសត្វ អង្គុយត្រង់បណ្ណសាលាពោលថា ព្រលប់ហើយ ពួកយើងពិនិត្យមើលចុះ ទើបបើកទ្វារបណ្ណសាលា ក៏មិនឃើញព្រះពោធិសត្វ នាំគ្នាគិតថា មហាបុរស ទៅណាហ្ន៎ មិននាំគ្នាទៅតាមគិតថា មហាបុរសប្រហែលជានៅយណាយ ក្នុងការរស់នៅជាពួកជាគណៈ បំណងនៅឯកអង្គ ពួកយើងនឹងជួបព្រះអង្គ ក្នុងកាលដែលទ្រង់បានត្រាស់ជាព្រះពុទ្ធប៉ុណ្ណោះ ទើបនាំគ្នាចារិក បែរមុខទៅ ក្នុងជម្ពូទីប ។ គ្រានោះ បព្វជិតទាំងនោះបានដំណឹងថា បានឮថា ព្រះវិបស្សី បានត្រាស់ជាព្រះពុទ្ធហើយ ប្រកាសធម្មចក្រ ទើបប្រជុំគ្នាត្រង់ខេមមិត- ទាយវ័ន ពន្ធមតិរាជធានីដោយលំដាប់ ។ បន្ទាប់អំពីនោះ ព្រះមានព្រះភាគ ទ្រង់ក៏សម្តែងធម៌ប្រោសបព្វជិតទាំងនោះ ។ កាលនោះ ការត្រាស់ដឹងធម៌ មានដល់ភិក្ខុ ៨៤០០០ នេះជាការត្រាស់ធម៌លើកទី ៣ ដោយហេតុនោះ ទើបព្រះមានព្រះភាគត្រាស់ថា

មានមនុស្ស ៨ ម៉ឺន ៤ ពាន់ ឬសតាមព្រះពុទ្ធ ព្រះពុទ្ធមាន
ចក្ខុ ទ្រង់សម្តែងធម៌ដល់បព្វជិតទាំងនោះ ដែលមកដល់
អារាម ។ ភិក្ខុទាំងនោះ អាស្រ័យព្រះជិនស្រី កាលទ្រង់
សម្តែងដោយអាការទាំងពួង ក៏បានសម្រេចនូវធម៌ដ៏ប្រសើរ

នេះជាការត្រាស់ដឹងលើកទី ៣ ដូច្នេះ ។

ក្នុងបទថា ចតុរាសីតិសហស្សានិ សមុទ្ធី អនុបព្វជំ នេះ ក្នុងគាថា នោះ គប្បីជ្រាបថា លោកធ្វើជាទុតិយាវិភក្តិថា សមុទ្ធី ដោយប្រកប អនុសព្ទ សេចក្តីថា បួសខាងក្រោយព្រះសម្មាសម្ពុទ្ធ គប្បីកាន់យកលក្ខណៈតាមសព្ទសាស្ត្រ (បទថា តេសមារាមបត្តានំ) មានបាបៈថា តត្ថ អារាម-បត្តានំ ដូច្នេះក៏មាន ។ បទថា ភាសតោ បានដល់ ត្រាស់ដឹង ។ បទថា ឧបនិសាធិនោ សេចក្តីថា យាងទៅប្រទាន ធម៌តាមឧបនិស្ស័យ ។ បទថា តេមិ បានដល់ បព្វជិតនោះប្រមាណ ៨ ម៉ឺន ៤ ពាន់ ជាអ្នកបម្រើព្រះវិបស្សីសម្មាសម្ពុទ្ធ ។ បទថា គន្ធា បានដល់ ដឹងធម៌របស់ព្រះអង្គ ។ ការត្រាស់ធម៌លើកទី ៣ មានដល់បព្វជិតទាំងនោះ ដោយប្រការយ៉ាងនេះ ។ ព្រះមានព្រះភាគវិបស្សីប្រថាប់គង់ត្រង់កណ្តាលភិក្ខុ ១ សែន ៦ ម៉ឺន ៨ ពាន់^(១) ដែលបួសតាមព្រះវិបស្សីសម្មាសម្ពុទ្ធ និងអគ្គសាវ័កទាំងពីរ ក្នុងខេមមិត្តទាយវ័ន ទ្រង់លើកបាតិមោក្ខឡើងសម្តែងដូច្នេះថា

ខន្តី បរមំ តថោ តិទិក្កា និព្វានំ បរមំ វនន្តិ ពុទ្ធា
ន ហិ បព្វជិតោ បរុបយាតិ ន សមណោ ហោតិ បរំ
វិហោម យន្តោ ។
អធិវាសនខន្តី ពោល គឺសេចក្តីអត់ធន់ ជាតបធម៌ដ៏ឧត្តម
ព្រះពុទ្ធទាំងឡាយតែងត្រាស់ថា ព្រះនិព្វានជាធម៌ដ៏ឧត្តម

១- បិដកខ្មែរជា ៦៨ សែន ។

បព្វជិតអ្នកសម្លាប់សត្វដទៃ បៀតបៀនសត្វដទៃ មិនឈ្មោះ
ថា សមណៈឡើយ ។

សព្វចាបស្ស អករណំ កុសលស្ស ឧបសម្បទា
សចិត្តបរិយោធបនំ ឯតំ ពុទ្ធានុសាសនំ ។
ការមិនធ្វើអំពើបាបទាំងពួង ការបំពេញកុសល ការញ៉ាំង
ចិត្តរបស់ខ្លួនឲ្យផ្អែផង ទាំង ៣ នេះ ជាពាក្យប្រដៅរបស់
ព្រះពុទ្ធទាំងឡាយ ។

អន្ធបវាទោ អន្ធបឃាតោ បាតិមោក្ខេ ច សំវារោ
មត្តញ្ញតា ច ភត្តស្មី បន្តព្វា សយនាសនំ
អធិចិត្តេ ច អាយោតោ ឯតំ ពុទ្ធានុសាសនំ ។
ការមិនពោលតិះដៀល ការមិនបៀតបៀន ការសង្រួម ក្នុង
បាតិមោក្ខ ការជាអ្នកដឹងប្រមាណក្នុងភត្ត ទីដេក ទីអង្គុយដ៏
ស្ងាត់ ការបំពេញព្យាយាមក្នុងអធិចិត្ត ទាំង ៦ នេះជាពាក្យ
ប្រដៅរបស់ព្រះពុទ្ធទាំងឡាយ ដូច្នេះ ។

គប្បីជ្រាបថា នេះជាបាតិមោក្ខទ្វេសគាថា របស់ព្រះពុទ្ធគ្រប់អង្គ នេះ
ជាសន្និបាតលើកទី ១ ។ បន្តមកទៀត សន្និបាតលើកទី ២ មានដល់ភិក្ខុ
មួយសែន ដែលឃើញយមកប្បាដិហារ្យហើយបួស ។ កាលព្រះកនិដ្ឋកាតា
មាតាដទៃ ៣ អង្គនៃព្រះវិបស្សីសម្ពុទ្ធ ធ្វើបច្ចន្តប្បទេសឲ្យរាបទាបហើយ
បានទទួលពរ ដោយការទំនុកបម្រុងព្រះមានព្រះភាគ នាំព្រះសាស្តាមកកាន់

នគររបស់ព្រះអង្គហើយ ទំនុកបម្រុង ទ្រង់ស្តាប់ធម៌របស់ព្រះពុទ្ធអង្គហើយ
 ទ្រង់ព្រះផ្នួស ។ ព្រះមានព្រះភាគប្រថាប់គង់ក្នុងកណ្តាលភិក្ខុ ៨ លាន^(១)
 នោះ ទ្រង់លើកបាតិមោក្ខឡើងសម្តែង ក្នុងខេមមិត្តទាយវ័ន នេះជាសន្និបាត
 លើកទី ៣ ដោយហេតុនោះ ទើបព្រះមានព្រះភាគត្រាស់ថា

ព្រះមហេសីព្រះនាមវិបស្សី មានសាវកសន្និបាត ៣ លើក
 ដែលសុទ្ធតែពួកព្រះខីណាស្រព ឥតមានមន្ទិល គឺកិលេស
 មានចិត្តស្ងប់ម្ខាង ប្រកបដោយតាទិគុណ ។ គឺសន្និបាតលើក
 ទី ១ មានពួកព្រះខីណាស្រពចំនួន ៦៨ វ័សន សន្និបាត
 លើកទី ២ មានពួកព្រះខីណាស្រពចំនួនមួយវ័សន ។ សន្និបាត
 លើកទី ៣ មានភិក្ខុចំនួន ៨ ម៉ឺន ព្រះសម្ពុទ្ធរៀងក្នុង
 កណ្តាលពួកភិក្ខុនោះ ដូច្នេះ ។

បណ្តាបទទាំងនោះ បទថា អង្គសង្ឃសហស្សានំ សេចក្តីថា ភិក្ខុ
 ទាំងឡាយ ១ វ័សន ៦ ម៉ឺន ៨ ពាន់រូប^(២) ។ បទថា តត្ថ បានដល់
 ខេមមិត្តទាយវ័ននោះ ។ បទថា ភិក្ខុគណាមជ្ឈេ បានដល់ កណ្តាលពួក
 នៃភិក្ខុ ។ បាវៈថា តស្សភិក្ខុគណាមជ្ឈេ ដូច្នេះក៏មាន សេចក្តីថា កណ្តាល
 ពួកភិក្ខុនោះ ។

ព្រះពោធិសត្វនៃយើងជាស្តេចនាគ ឈ្មោះអតុលៈ មានប្អូនកាតច្រើន

១- បិដកខ្មែរជា ៨ ម៉ឺន ។ ២- សង្ឃនេះ ប្រែមកពីបាលីថា អង្គសង្ឃសហស្សា-
 ជិកានំ សតសហស្សភិក្ខុនន្តិ ។

មាននាគមួយសែនកោដិជាបរិវារ សាងមណ្ឌបសម្រេចដោយរតនៈ ៧ ប្រការ
 មានគ្រោងមណ្ឌប និងចំណែកប្រកបគួរមើល ដូចគ្នានឹងមណ្ឌលព្រះចន្ទ ដើម្បី
 ធ្វើសក្ការៈដល់ព្រះទេសពល មានកម្លាំង និងសីល ដែលមិនមានបុគ្គលស្មើ
 មានព្រះហឫទ័យត្រជាក់ដោយករុណា មួយអន្លើដោយបរិវារ និមន្តឲ្យប្រថាប់
 គង់នៅក្នុងមណ្ឌបនោះ ថ្វាយមហាទានដ៏សមគួរដល់សម្បត្តិទិព្វ ៧ ថ្ងៃ បាន
 ថ្វាយតាំងមាស ដែលរំលឹចដោយរតនៈ ៧ ប្រការ ដ៏រុងរឿងដោយពន្លឺនៃ
 កែវមណីផ្សេងៗ សមគួរកែវលែងដល់ព្រះមានព្រះភាគ ។ កាលនោះ ព្រះ
 វិបស្សីសម្ពុទ្ធទ្រង់ព្យាករព្រះពោធិសត្វនោះ ក្នុងកាលចប់អនុមោទនាបីវាទ
 ថា ក្នុង ៩១ កប្ប អំពីកប្បនេះ ស្តេចនាគនេះ នឹងបានត្រាស់ជាព្រះពុទ្ធ
 ដោយហេតុនោះ ទើបព្រះមានព្រះភាគត្រាស់ថា

សម័យនោះ តថាគតកើតជាស្តេចនាគ ឈ្មោះអតុលៈ មាន
 ឫទ្ធិច្រើន មានបុណ្យ ទ្រទ្រង់ពន្លឺ ។ ក្នុងកាលនោះ តថាគត
 មានពួកនាគច្រើនកោដិចោមរោម ប្រគំតូរ្យតន្ត្រីដ៏ជាទិព្វ
 ហើយចូលទៅជិតព្រះលោកជេដ្ឋៈ ។ លុះចូលទៅដល់ហើយ
 ក៏និមន្តព្រះសម្ពុទ្ធ ព្រះនាមវិបស្សី ជាលោកនាយក ហើយ
 ថ្វាយតាំងមាស ដែលដាំដោយកែវមណី និងកែវមុក្កា ដ៏
 ស្អិតស្អាងហើយ ដោយអាករណៈគ្រប់យ៉ាង ដល់ព្រះអង្គជា
 ធម្មរាជ ។ ព្រះពុទ្ធជាម្ចាស់នោះ ទ្រង់គង់នៅក្នុងកណ្តាល
 សង្ឃ ហើយព្យាករតថាគតថា ក្នុងកប្បទី ៩១ អំពីមណ្ឌកប្ប

នេះ ស្ដេចនាគនេះ នឹងបានត្រាស់ជាព្រះពុទ្ធ ។ សត្វនេះ នឹង
 ចេញអំពីកបិលពស្តុបុរី ជាទីត្រេកអរ ទៅតម្កល់ព្យាយាម
 ធ្វើទុក្ខកិរិយា ។ សត្វនេះ នឹងអង្គុយទៀបគល់អជបាល-
 ព្រឹក្ស ទទួលបាយាសក្នុងទីនោះ ហើយចូលទៅកាន់ស្នឹង
 នេរញ្ញរា ។ ព្រះជិនស្រីអង្គនោះ បានសោយបាយាសទៀប
 ឆ្នេរស្នឹងនេរញ្ញរា ហើយចូលទៅឯគល់ពោធិព្រឹក្ស តាមផ្លូវ
 ដ៏ប្រសើរដែលគេចាត់ចែងហើយ ។ លំដាប់នោះ ព្រះពុទ្ធមាន
 យសធំ ធ្វើប្រទក្សិណពោធិមណ្ឌៈដ៏ប្រសើរ ហើយត្រាស់ដឹង
 នូវសម្ពោធិញ្ញាណ ទៀបគល់នៃអស្សត្ថព្រឹក្ស ។ ព្រះជននីនៃ
 ព្រះពុទ្ធនេះព្រះនាមមាយា ព្រះបិតាព្រះនាមសុទ្ធោទនៈ នាគ-
 រាជនេះ នឹងបានត្រាស់ជាព្រះពុទ្ធ ព្រះនាមគោតម ។ ព្រះ
 កោលិតៈ ១ ព្រះឧបតិស្សៈ ១ នឹងជាអគ្គសាវ័ក សុទ្ធតែ
 មិនមានអាសវៈ ប្រាសចាករាគៈ មានចិត្តស្ងប់រម្ងាប់ មាន
 ចិត្តតាំងមាំ ភិក្ខុជាឧបដ្ឋាកឈ្មោះអានន្ទ នឹងបម្រើព្រះជិនស្រី
 អង្គនេះ ។ នាងខេមាភិក្ខុនី ១ នាងឧប្បលវណ្ណភិក្ខុនី ១ នឹង
 ជាអគ្គសាវ័កា សុទ្ធតែមិនមានអាសវៈ ប្រាសចាករាគៈ មាន
 ចិត្តស្ងប់រម្ងាប់ មានចិត្តតាំងមាំ ។ ដើមឈើជាទីត្រាស់ដឹងនៃ
 ព្រះមានជោគអង្គនោះ ហៅថា អស្សត្ថព្រឹក្ស ។ បេ។ តថាគត
 បានស្តាប់ព្រះពុទ្ធដីកា នៃព្រះជិនស្រីអង្គនោះ ហើយញ៉ាំងចិត្ត

ឲ្យរឹងរិតតែជ្រះថ្លា បានខំអធិដ្ឋានវត្តតទៅ ដើម្បីបំពេញបារមី

ទាំង ១០ ប្រការ ដូច្នេះ ។

បណ្តាបទទាំងនោះ បទថា បុព្វាវន្តោ បានដល់ មានបុណ្យ អធិប្បាយ ថា ជាអ្នកមានគំនរបុណ្យសន្សំហើយ ។ បទថា ជុតិទូរោ បានដល់ ប្រកប ដោយរស្មី ។ បទថា ឆោតានំ ឆាតកោជិនំ គឺ អឆោតាហិ ឆាតកោជិហិ ពាក្យនេះ គប្បីឃើញថា ជាឆដ្ឋីវិភត្តិ ប្រើក្នុងអត្ថតតិយាវិភត្តិ ។ បទថា បរិវារេត្វាន បានដល់ ចោមរោមព្រះមានព្រះភាគ ។ ទ្រង់សម្តែងព្រះអង្គ ដោយពាក្យថា អហំ។ បទថា វដ្ឋន្តោ បានដល់ ប្រគំ ។ បទថា មណី- មុត្តរតន្តចិតំ សេចក្តីថា រំលេចដោយរតនៈច្រើនប្រភេទ មានកែវមណី នឹងកែវមុក្កាជាដើម ។ បទថា សព្វាករណាវិក្ខសិតំ សេចក្តីថា ប្រដាប់ដោយ អាករណៈសព្វយ៉ាង ដែលសម្រេចដោយរតនៈ ដូចរូបសត្វសាហាវជាដើម ។ បទថា សុវណ្ណបីមំ បានដល់ តាំងដែលសម្រេចដោយមាស ។ បទថា អធាសហំ កាត់បទជា អធាសី អហំ។

ព្រះមានព្រះភាគវិបស្សីអង្គនោះ ទ្រង់មាននគរឈ្មោះពន្ទមតី ព្រះបិតា ព្រះនាមពន្ទមា ព្រះមាតាព្រះនាមពន្ទមតី គូនៃអគ្គសាវ័កឈ្មោះខណ្ឌៈ^(១) ១ តិស្សៈ ១ ពុទ្ធប្បដ្ឋាកឈ្មោះអសោក គូអគ្គសាវ័កា ឈ្មោះចន្ទា ១ ចន្ទមិត្តា ១ មានដើមបាដលីជាពោធិព្រឹក្ស មានព្រះសរីរៈ កម្ពស់ ៨០ ហត្ថ រស្មី នៃសរីរៈផ្សាយទៅ ៧ យោជន៍សព្វកាល ព្រះជន្មាយុ ៨ ម៉ឺនឆ្នាំ អគ្គមហេសី

១- បិដកខ្មែរជាខន្ធៈ ។

របស់ព្រះអង្គព្រះនាមសុតន្ធ ព្រះរាជឱរសរបស់ព្រះអង្គព្រះនាមសមវដ្តក្ខន្ធៈ
ទ្រង់ចេញអភិនេស្តមណ៍ដោយរថទីមដោយសេះ ដោយហេតុនោះ ទើបព្រះ
មានព្រះភាគត្រាស់ថា

ព្រះមហេសីព្រះនាមវិបស្សី មានទីក្រុងឈ្មោះពន្ទមតី មាន
មហាក្សត្រ ព្រះនាមពន្ទមៈជាព្រះបិតា មានព្រះមាតាព្រះនាម
ពន្ទមតី ។ ព្រះរាជកុមារនាមខន្ធៈ ១ បុត្រនៃបុរោហិតនាម
តិស្សៈ ១ ជាអគ្គសាវ័ក ភិក្ខុឈ្មោះអសោកជាឧបដ្ឋាកនៃ
ព្រះមហេសីព្រះនាមវិបស្សី ។ នាងចន្ទភិក្ខុនី ១ នាងចន្ទ-
មិត្តភិក្ខុនី ១ ជាអគ្គសាវ័កា ដើមឈើជាទីត្រាស់ដឹងនៃព្រះ
មានព្រះភាគអង្គនោះ ហៅថា បាដលិត្រីក្ស ។ ព្រះវិបស្សី
លោកនាយក មានកម្ពស់ ៨០ ហត្ថ ពន្លឺព្រះអង្គផ្សាយចេញ
ទៅជុំវិញ ៧ យោជន៍ ។ ព្រះពុទ្ធអង្គនោះ ទ្រង់មានព្រះជន្ម
៨ ម៉ឺនឆ្នាំ ព្រះអង្គកាលទ្រង់ធរមាននៅឡើយ បានចម្លងប្រជុំ
ជនច្រើនចាកសង្ឃារវដ្ត ។ ព្រះអង្គទ្រង់ដោះស្រាយនូវចំណង
នៃទេវតា និងមនុស្សជាច្រើន ទាំងប្រាប់ផ្លូវត្រូវផ្លូវខុសចំពោះ
ពួកបុប្ផជនដ៏សេសទៀតផង ។ ព្រះអង្គ ព្រមទាំងសាវ័ក
ទ្រង់សម្តែងពន្លឺ ហើយបង្ហាញឧបាយជាទីទៅកាន់ព្រះនិព្វាន
ឈ្មោះអមតៈ ទ្រង់រុំរឿងដូចគំនរភ្លើង ហើយបរិនិព្វាន ។
ព្រះសរីរៈដែលមានឫទ្ធិដ៏ខ្ពង់ខ្ពស់ មានបុណ្យដ៏ប្រសើរ ប្រដាប់

ហើយដោយលក្ខណៈ គឺចក្ក គង់បាត់បង់អស់ទៅបាន ឱហ្មឺ !

សន្ធឹកទាំងអស់ សោះសូន្យទេតើ ! ដូច្នេះ ។

បណ្ណាបទទាំងនោះ បទថា ពន្ធុនា សេចក្តីថា ដោះនូវទេវតា និង
 មនុស្សអំពីចំណង មានកាមរាគសំយោជនៈជាដើម ។ បទថា មគ្គាមគ្គញ្ច
 អាចិត្តិ សេចក្តីថា ទ្រង់ប្រាប់បុព្វជនដ៏សេសថា ផ្លូវ គឺមជ្ឈិមប្បដិបទា វៀរ
 ចាកឧច្ឆេទទិដ្ឋិ និងសស្សតទិដ្ឋិនេះ ជាផ្លូវដើម្បីសម្រេចអមតធម៌ ការធ្វើ
 ខ្លួនឲ្យលំបាកទេជាដើមនេះ មិនមែនផ្លូវ ។ បទថា អាណាគំ ធន្យយិគ្គាន
 បានដល់ ទ្រង់សម្តែងពន្លឺ គឺមគ្គញ្ញាណ និងពន្លឺ គឺវិបស្សនាញ្ញាណ ។ បទ
 ថា លក្ខណាញា កុសុមិតំ សេចក្តីថា ព្រះសិវៈរបស់ព្រះមានព្រះភាគ
 ល្អពេញហើយ ប្រដាប់ហើយដោយព្រះលក្ខណៈដ៏វិចិត្រជាដើម ។ ពាក្យ
 ដ៏សេស ក្នុងគាថាទាំងឡាយសព្វអន្លើ មានអត្ថន័យយល់ហើយ ។^{១២៣}

អដ្ឋកថាវិបស្សនុទ្ធវគ្គទី ១៩ ចប់



សុត្តន្តបិដក សិទ្ធិពុទ្ធវង្សនី ២០

[២១] ក្រោយព្រះពុទ្ធវិបស្សីមក មានព្រះសម្មាសម្ពុទ្ធព្រះនាមសិខីជិនស្រី ទ្រង់ឧត្តមជាងសត្វជើងពីរ ឥតមានបុគ្គលស្មើ ឥតមានបុគ្គលប្រៀបផ្ទឹមបាន ។ ព្រះអង្គកម្ចាត់បង់សេនានៃមារ ហើយដល់សម្ពោធិញ្ញាណដ៏ប្រសើរ ញ៉ាំងចក្ក គឺធម៌ ឲ្យប្រព្រឹត្តទៅដើម្បីសេចក្តីអនុគ្រោះដល់ពួកសត្វ ។ កាលព្រះសិខីជិនស្រីដ៏ប្រសើរ ទ្រង់ញ៉ាំងធម្មចក្កឲ្យប្រព្រឹត្តទៅ ការត្រាស់ដឹងលើកទី ១ មានពួកសត្វចំនួនមួយសែនកោដិ ។ កាលព្រះសិខីជិនស្រីជាងគណៈ ឧត្តមជាងជន ទ្រង់សម្តែងធម៌ដទៃទៀត ការត្រាស់ដឹងលើកទី ២ មានពួកសត្វចំនួន ៩០ ពាន់កោដិ ។ កាលព្រះសិខីជិនស្រីសម្តែងយមកប្បាដិហារ្យ ក្នុងមនុស្សលោក ព្រមទាំងទេវលោក ការត្រាស់ដឹងលើកទី ៣ មានពួកសត្វ ៨០ ពាន់កោដិ ។ ព្រះមហេសីព្រះនាមសិខី មានសាវកសន្និបាត ៣ លើក ដែលសុទ្ធតែជាពួកព្រះខ័ណ្ឌាស្រព ឥតមានមន្ទិល មានចិត្តស្ងប់រម្ងាប់ ប្រកបដោយតាទិគុណ ។ សន្និបាតលើកទី ១ មានភិក្ខុចំនួនមួយសែនរូប សន្និបាតលើកទី ២ មានពួកភិក្ខុចំនួន ៨ ម៉ឺនរូប ។ សន្និបាតលើកទី ៣ មានពួកភិក្ខុចំនួន ៧ ម៉ឺនរូប ជាសមាគមមិនប្រឡាក់ (ដោយពួកបុប្ផជន) ដូចបទុមជាតិ ដែលលូតលាស់នៅក្នុងទឹក ។

សម័យនោះ តថាគតជាក្សត្រនាមអរិយៈ បានញ្ចាំងព្រះសង្ឃ
 មានព្រះសម្មាសម្ពុទ្ធជាប្រធាន ឲ្យឆ្លែតស្តាប់ស្តាប់ដោយបាយ និងទឹក ។
 តថាគតបានប្រគេនសំពត់ជាច្រើន គឺកោដិនៃសំពត់មិនតិច ហើយ
 ថ្វាយយានជីវ ដ៏ប្រដាប់ហើយដល់ព្រះសម្មាសម្ពុទ្ធ ។ តថាគតសាង
 យានជីវ ហើយបង្ហាត់ចូលទៅជិត ឲ្យជារបស់គួរបំពេញចិត្ត
 របស់តថាគត ឲ្យតម្កល់នៅមាំ អស់កាលជានិច្ច ។ ព្រះពុទ្ធព្រះ
 នាមសិវី ជាលោកគ្នានាយកនោះ ទ្រង់ព្យាករតថាគតថា ក្នុងកប្ប
 ទី ៣១ អំពីមណ្ឌកប្បនេះ ព្រះរាជាអង្គនេះ នឹងបានត្រាស់ជា
 ព្រះពុទ្ធ ។ សត្វនេះ នឹងចេញអំពីកបិលពស្តុបុរី ជាទីរីករាយ
 ទៅតម្កល់ព្យាយាម ធ្វើទុក្ខកិរិយា សត្វនេះ នឹងអង្គុយទៀបគល់
 អជបាលព្រឹក្ស ទទួលយកបាយាសនៅទីនោះ ហើយចូលទៅកាន់
 ស្ទឹងនេរញ្ញរា ។ ព្រះជិនស្រីអង្គនោះ បានសោយបាយាសទៀប
 ឆ្នេរស្ទឹងនេរញ្ញរា ហើយចូលទៅឯគល់ពោធិព្រឹក្ស តាមផ្លូវដ៏
 ប្រសើរ ដែលគេចាត់ចែងហើយ ។ លំដាប់នោះ ព្រះពុទ្ធមាន
 យសធំ ធ្វើប្រទក្សិណពោធិមណ្ឌៈដ៏ប្រសើរ ហើយនឹងត្រាស់ដឹង
 ទៀបគល់អស្សត្ថព្រឹក្ស ។ ព្រះពុទ្ធនេះ នឹងមានព្រះជននីព្រះនាម
 មាយា ព្រះបិតាព្រះនាមសុទ្ធោទនៈ ព្រះរាជាអង្គនេះ នឹងបានជា
 ព្រះពុទ្ធ ព្រះនាមគោតម ។ ព្រះកោលិតៈ ១ ព្រះឧបតិស្សៈ ១
 នឹងជាអគ្គសាវ័ក សុទ្ធតែមិនមានអាសវៈ ប្រាសចាករាគៈ មាន

ចិត្តស្ងប់រម្ងាប់ មានចិត្តតម្កល់មាំ ភិក្ខុជាឧបដ្ឋាកឈ្មោះអានន្ទ នឹង
 បម្រើព្រះជិនស្រីអង្គនេះ ។ នាងខេមាភិក្ខុនី ១ នាងឧប្បលវណ្ណា-
 ភិក្ខុនី ១ ជាអគ្គសារិកា សុទ្ធតែមិនមានអាសវៈ ប្រាសចាករាគៈ
 មានចិត្តស្ងប់រម្ងាប់ មានចិត្តតម្កល់មាំ ។ ដើមឈើជាទីត្រាស់ដឹង
 នៃព្រះមានព្រះភាគអង្គនេះ ហៅថា អស្សត្ថព្រឹក្ស ចិត្តគហបតី ១
 ហត្ថាឡវកគហបតី ១ នឹងជាអគ្គឧបដ្ឋាក ។ នាងនន្ទមាតា ១
 នាងឧត្តរា ១ នឹងជាអគ្គឧបដ្ឋាយិកា ព្រះគោតមមានយសនោះ
 មានព្រះជន្ម ១០០ ឆ្នាំ ។ ពួកមនុស្ស និងទេវតាលុះបានស្តាប់
 ព្រះពុទ្ធដីកានេះ នៃព្រះមហេសី ឥតមានបុគ្គលស្នើហើយ រីករាយ
 ថា ព្រះរាជាអង្គនេះ ជាពូជពន្ធកនៃព្រះពុទ្ធ ។ សំឡេងហើក ក៏
 ប្រព្រឹត្តទៅ ពួកមនុស្ស ព្រមទាំងទេវតា ទាំងមួយម៉ឺនលោកធាតុ
 នាំគ្នាទះដៃអបអរ ធ្វើអញ្ជាបី នមស្ការថា បើពួកយើងនឹងឃ្លាន
 មគ្គផល ក្នុងសាសនានៃព្រះលោកនាថអង្គនេះ គង់នឹងបានសម្រេច
 ក្នុងទីចំពោះព្រះកក្ក ៤ នៃព្រះគោតមអង្គនេះ ក្នុងអនាគតកាលមិន
 ខាន ។ ពួកមនុស្សកាលឆ្លងស្ទឹង បើឃ្លានកំពង់ខាងលើ គង់ទៅ
 កាន់យកកំពង់ខាងក្រោម ហើយឆ្លងស្ទឹងបាន យ៉ាងណាមិញ ពួក
 យើងទាំងអស់គ្នា បើឃ្លានព្រះជិនស្រីអង្គនេះ គង់នឹងបានសម្រេច
 ក្នុងទីចំពោះព្រះកក្ក ៤ នៃព្រះគោតមអង្គនេះ ក្នុងអនាគតកាល
 យ៉ាងនោះដែរ ។ ឯតថាគតលុះបានស្តាប់ព្រះពុទ្ធដីកា នៃព្រះអង្គ

នោះហើយ រីឯរិតតែធ្វើចិត្តឲ្យជ្រះថ្លា ហើយបានខំអធិដ្ឋានវត្តតទៅ
ដើម្បីបំពេញបារមីទាំង ១០ ប្រការ ។ ព្រះមហេសីព្រះនាមសិខី
មានទីក្រុងឈ្មោះអរុណាវតី មានព្រះមហាក្សត្រ ព្រះនាមអរុណៈ
ជាព្រះបិតា មានព្រះជននីព្រះនាមបការវតី ។ ព្រះអង្គទ្រង់គ្រប់
គ្រងគេហដ្ឋាន អស់ ៧ ពាន់ឆ្នាំ ទ្រង់មានប្រាសាទដ៏ប្រសើរ ៣
ខ្នង គឺប្រាសាទឈ្មោះសុវង្សកៈ ១ ប្រាសាទឈ្មោះគីរី ១ ប្រាសាទ
ឈ្មោះនារីវាហនៈ ១ ។ ពួកនារីចំនួន ២ ម៉ឺន ៤ ពាន់ សឹងមាន
ខ្លួនតាក់តែងល្អហើយ ឯនាងនារីជាអគ្គមហេសីនោះ ព្រះនាម
សព្វកាមា ព្រះរាជបុត្រព្រះនាមអតុលៈ ។ (ព្រះតថាគត) ជា
បុរសដ៏ឧត្តម ទ្រង់ឃើញនិមិត្តទាំង ៤ ហើយ ចេញទៅដោយយាន
ដ៏រ បានប្រព្រឹត្តធ្វើព្យាយាមអស់ ៨ ខែគត់ ។ ព្រះសិខីលោក-
គ្គនាយក មានព្យាយាមដ៏ធំ ប្រសើរជាងជន ត្រូវព្រហ្មអាណនា
ហើយ ទើបញ្ចាំងធម្មចក្កឲ្យប្រព្រឹត្តទៅ ក្នុងមិត្តទាយវន ។ ព្រះ
មហេសីព្រះនាមសិខី មានអភិក្ខុភិក្ខុ ១ សម្ពុរភិក្ខុ ១ ជាអគ្គ-
សាវ័ក ភិក្ខុឈ្មោះខេមង្គៈជាឧបជ្ជាក ។ នាងមិហិលាភិក្ខុនី ១ នាង
បទុមាភិក្ខុនី ១ ជាអគ្គសាវ័កា ដើមឈើជាទីត្រាស់ដឹងនៃព្រះមាន
ព្រះភាគអង្គនោះ គេហៅថា បុណ្ណិកត្រីក្ស (ដើមស្វាយ-ស)
សិរីវង្សគហបតី ១ នន្ទគហបតី ១ ជាអគ្គឧបជ្ជាក នាងចិត្តា ១
នាងសុចិត្តា ១ ជាអគ្គឧបជ្ជាយិកា ។ ព្រះពុទ្ធអង្គនោះ ទ្រង់មាន

កម្មស្ម ៧០ ហត្ថ ប្រាកដស្មើដោយគ្រឿងមាស មានលក្ខណៈ
 ដ៏ប្រសើរ ៣២ ប្រការ ។ ព្រះពុទ្ធជាម្ចាស់អង្គនោះ មានពន្លឺ
 ប្រមាណមួយព្យាម ផ្សាយចេញអំពីព្រះកាយជានិច្ច ផ្សាយចេញ
 ទៅកាន់ទិសតូច និងទិសធំ ភ្លឺចេញទៅចម្ងាយ ៣ យោជន៍ ។
 ព្រះមហេសីអង្គនោះ មានព្រះជន្មាយុ ៧ ម៉ឺនឆ្នាំ ព្រះអង្គកាល
 ទ្រង់គង់ធរមាននៅឡើយ បានញ៉ាំងប្រជុំជនជាច្រើនឲ្យឆ្លង (ត្រើយ
 សង្ឃារវដ្ត) ។ ព្រះពុទ្ធនោះ ព្រមទាំងសាវ័កបង្អួចក្លៀង គឺធម៌
 ស្រោចស្រពផ្សែមពួកមនុស្ស ព្រមទាំងទេវតា ធ្វើឲ្យដល់នូវសភាព
 ក្សេមក្សាន្ត ហើយបរិនិព្វាន ព្រះសិវៈបរិបូណ៌ដោយអនុព្យញ្ជនៈ
 មានលក្ខណៈដ៏ប្រសើរ ៣២ ប្រការ គង់បាត់បង់សូន្យទាំងអស់
 ឱ ! សង្ខារទាំងពួង ជាបស់ទេទេតើ ។ ព្រះសិខិតុម្ពទ្ធ ជា
 អ្នកប្រាជ្ញដ៏ប្រសើរ ទ្រង់បរិនិព្វានក្នុងអស្សារាម ព្រះស្លូបដ៏ប្រសើរ
 នៃព្រះអង្គនោះ គេបានសាងទុកកម្មស្ម ៣ យោជន៍ក្នុងទីនោះឯង ។

សិខិតុទ្ធវង្សទី ២០ ចប់



អដ្ឋកថា

សិទ្ធិពុទ្ធវង្សនិ ២០

បន្ទាប់អំពីសម័យព្រះវិបស្សីសម្ពុទ្ធ កាលកប្បនោះអន្តរធានទៅហើយ បន្ទាប់អំពីនោះ ព្រះពុទ្ធទាំងឡាយ ក៏មិនកើតឡើងក្នុងលោក ៥៩ កប្ប លោកប្រាសចាកពន្លឺរបស់ព្រះពុទ្ធ ឯករាជរបស់កិលេសមារ និងទេវបុត្តមារ ក៏ប្រាសចាកគ្រឿងរាង ។ ក្នុង ៣១ កប្បរាប់អំពីកប្បនេះ ព្រះសម្មាសម្ពុទ្ធ ២ ព្រះអង្គកើតឡើងក្នុងលោក គឺព្រះសិខី និងព្រះវេស្សកូ ទ្រង់ដូចជាភ្លើង ឈើខ្លីមដែលស្ងួតល្អស្រោចដោយសប្បីដ៏ច្រើន មិនមានផ្សែង ។ បណ្តាព្រះ សម្ពុទ្ធ ២ ព្រះអង្គនោះ ព្រះមានព្រះភាគសិខី ទ្រង់បំពេញបារមីទាំងឡាយ កើតក្នុងស្ថានសួគ៌ជាន់តុសីត បុតិអំពីនោះ ទ្រង់បដិសន្ធិក្នុងព្រះឧទេវរបស់ ព្រះនាងបការីតីទេវី ជាអ្នកមានពន្លឺល្អ ដូចបដិមាមាស ជាអគ្គមហេសីរបស់ ព្រះបាទអរុណ ជាក្សត្រមានគុណក្រៃលែង ក្នុងអរុណវតីនគរ ព្រះនាងធ្វើ តែកុសល លុះកន្លងទៅ ១០ ខែ ព្រះពោធិសត្វក៏ប្រសូតចាកព្រះឧទេវរបស់ ព្រះជននី ត្រង់និសករាជឧទ្យាន ។ ឯហោរាអ្នកទាយនិមិត្ត កាលថ្វាយព្រះ នាម ក៏ថ្វាយព្រះនាមថា សិខី ព្រោះកំពូលជុំវិញព្រះកក្កដុសឡើងដូចកំពូល ព្រះឧណ្ឌិស ។ ព្រះពោធិសត្វសោយរាជ្យជាយរាវាសអស់ ៧ ពាន់ឆ្នាំ ទ្រង់ មានប្រាសាទ ៣ ឈ្មោះសុចន្ទកសិរី ១ គិរិយស ១ នារីវសកៈ ១^(១) មាន ស្រីស្នំ ២៤០០០ នាក់ មាននាងសព្វកាមទេវីជាប្រធាន ។

១- បិដកខ្មែរជា សុវត្ថុនៈ ១ គិរី ១ នារីវាហនៈ ១ ។

កាលព្រះរាជឱវេសព្រះនាមអតុលៈ ជាបុគ្គលមិនអាចថ្លឹងបាន មិនមាន
 បុគ្គលប្រៀនបានដោយគុណ របស់ព្រះនាងសព្វកាមាទេវីប្រសូត ព្រះមហា-
 បុរសទ្រង់ឃើញនិមិត្ត ៤ ទ្រង់ឡើង-កដីរី ចេញមហាភិនេស្ត្រមណ៍ដោយ
 យាន គឺដីរី ទ្រង់ព្រះផ្នួស បុរស ១ សែន ៣ ម៉ឺន ៧ ពាន់នាំគ្នាបួសតាម ។
 ព្រះពោធិសត្វដែលបព្វជិតទាំងនោះចោមរោមហើយ ទ្រង់បំពេញព្យាយាម
 អស់ ៨ ខែ ក្នុងថ្ងៃវិសាខបុណ្ណមី ទ្រង់លះការច្រឡំក្រឡំដោយពួកគណៈ
 សោយមគ្គបាយាសដែលធីតារបស់បិយសេដ្ឋី ក្នុងសុទ្ធសន្ធនិគមថ្វាយ ហើយ
 ទ្រង់សម្រាកពេលថ្ងៃ ក្នុងព្រៃគគីរសាវ ទ្រង់ទទួលស្លា ៨ ក្តាប់ ដែលតាបស
 ឈ្មោះអនោមទស្សីថ្វាយ ហើយទ្រង់ចូលកាន់មណ្ឌលពោធិព្រឹក្ស ឈ្មោះដើម
 បុណ្ណរិក គឺដើមស្វាយស ។ បានឮថា បុណ្ណរិកពោធិព្រឹក្សនោះ មានទំហំ
 ប៉ុនដើមច្រនៀង ។ ក្នុងថ្ងៃនោះ ដើមស្វាយសនោះ ក៏លូតដើម ៥០ ហត្ថ
 ទៀត មែកនីមួយៗ ប្រវែង ៥០ ហត្ថដូចគ្នា ដេរជាសដោយផ្កាក្រអូប ដូច
 ផ្កាទិព្វ មិនមែនដេរជាសដោយផ្កាតែម្យ៉ាងប៉ុណ្ណោះទេ គង់ដេរជាសដោយផ្លែ
 ទាំងឡាយផងដែរ ។ ស្វាយសនោះ មួយមែកមានផ្លែខ្លី មួយមែកមានផ្លែ
 ចាស់ មួយមែកមានផ្លែស្រកាល មួយមែកមានផ្លែមានរសល្អ ដល់ព្រម
 ដោយពណ៌ ក្លិន និងរស ដូចទិព្វខ្ចីជា ដែលទេវតាជាក់សំយុងចុះតាមមែក
 នោះៗ ដើមផ្កា ក៏ប្រដាប់ដោយផ្កា ឈើផ្លែ ក៏ប្រដាប់ដោយផ្លែ ឈើក្នុងម៉ឺន
 ចក្កវាឡ ក៏ដូចគ្នានឹងដើមស្វាយស ។

ព្រះពោធិសត្វទ្រង់ក្រាលសន្ទត់ស្មៅ ទំហំ ២៤ ហត្ថ ប្រដាប់គង់ពត់

ក្មេង អធិដ្ឋានព្យាយាមប្រកបដោយអង្គ ៤ កាលប្រថាប់គង់យ៉ាងនោះហើយ
ទ្រង់កម្ចាត់មារ មួយអន្លើដោយសេនាដែលមានកម្រាស់ ៣៦ យោជន៍ ទ្រង់
សម្រេចសម្ពោធិញ្ញាណ ទើបទ្រង់បន្លឺឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)

ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏អន្ទោល

ទៅកាន់សង្សារវដ្ត មានជាតិដ៏ច្រើន ។ បេ ។ ហើយ តថាគត

បានដល់ធម៌ ជាគ្រឿងក្ស័យតណ្ហាទាំងឡាយហើយ ដូច្នេះ ។

ទ្រង់សម្ងំនៅក្បែរៗ ពោធិព្រឹក្សនោះឯង អស់ ៧ សប្តាហ៍ ទ្រង់ទទួល
អារាធនារបស់មហាព្រហ្ម ទ្រង់ឃើញឧបនិស្សយសម្បត្តិរបស់ភិក្ខុ ១ សែន
៧ ម៉ឺន ដែលបួសជាមួយព្រះអង្គ ទើបយាងទៅតាមអាកាស ចុះត្រង់
មិគាចិររាជឧទ្យាន ក្បែរក្រុងអរុណាវតីរាជធានី ដែលមានរបងការពារផ្សេងៗ
ដែលពួកមុនីទាំងនោះចោមរោមហើយ ទ្រង់ប្រកាសធម្មចក្រកណ្តាលពួកមុនី
ទាំងនោះ កាលនោះ ការត្រាស់ដឹងធម៌លើកទី ១ មានដល់ពួកសត្វ ១
សែនកោដិ ។ ដោយហេតុនោះ ទើបព្រះមានព្រះភាគត្រាស់ថា

ក្រោយព្រះពុទ្ធវិបស្សីមក មានព្រះសម្មាសម្ពុទ្ធព្រះនាមសិខីជិនស្រី

ទ្រង់ឧត្តមជាងសត្វជើងពីរ ឥតមានបុគ្គលស្មើ ឥតមានបុគ្គល

ប្រៀបដូចបាន ។ ព្រះអង្គកម្ចាត់បង់សេនានៃមារ ហើយដល់

សម្ពោធិញ្ញាណដ៏ប្រសើរ ញ៉ាំងចក្ក គឺធម៌ ឲ្យប្រព្រឹត្តទៅ

ដើម្បីសេចក្តីអនុគ្រោះដល់ពួកសត្វ ។ កាលព្រះសិខីជិនស្រី

ដ៏ប្រសើរ ទ្រង់ញ៉ាំងធម្មចក្កឲ្យប្រព្រឹត្តទៅ ការត្រាស់ដឹង

លើកទី ១ មានពួកសត្វចំនួនមួយសែនកោដិ ដូច្នេះ ។

បន្តមកទៀត ព្រះសិវីសម្ពុទ្ធទ្រង់សម្តែងធម៌ប្រោសព្រះរាជឱរសរបស់
ព្រះអង្គ គឺព្រះអភិក្ខរាជឱរស និងព្រះសម្មវរាជឱរស មួយអន្លើដោយបរិវារ
ក្សែរក្រុងអរុណាវតីរាជធានី ទ្រង់ញ៉ាំងសត្វ ៩ ម៉ឺនកោដិ ឲ្យជីកនូវអមតធម៌
នេះជាការត្រាស់ដឹងធម៌លើកទី ២ ដោយហេតុនោះ ទើបព្រះមានព្រះភាគ
ត្រាស់ថា

កាលព្រះសិវីប្រសើរជាងគណៈ ឧត្តមជាងជន ទ្រង់សម្តែង

ធម៌ដទៃទៀត ការត្រាស់ដឹងលើកទី ២ មានពួកសត្វចំនួន

៩០ ពាន់កោដិ ដូច្នេះ ។

ក្នុងកាលព្រះមានព្រះភាគទ្រង់ធ្វើយមកប្បាដិហារ្យ ដើម្បីកាច់បំបាក់នូវ
ការស្រវឹង និងមានរបស់តិរិយ និងដើម្បីដោះចំណងរបស់ជនទាំងពួង ក្សែរ
ទ្វារសុរិយវតីនគរ ទ្រង់សម្តែងធម៌ប្រោស ការត្រាស់ធម៌លើកទី ៣ ក៏មាន
ដល់ពួកសត្វ ៨ ម៉ឺនកោដិ ដោយហេតុនោះ ទើបព្រះមានព្រះភាគត្រាស់ថា

កាលព្រះសិវីទ្រង់សម្តែងយមកប្បាដិហារ្យ ក្នុងមនុស្សលោក

ព្រមទាំងទេវលោក ការត្រាស់ដឹងលើកទី ៣ មានពួកសត្វ

៨០ ពាន់កោដិ ដូច្នេះ ។

ព្រះមានព្រះភាគប្រថាប់គង់កណ្តាលព្រះអរហន្តមួយសែន ដែលបួស
ជាមួយព្រះរាជឱរស គឺព្រះអភិក្ខុ និងព្រះសម្មវរៈ ទ្រង់លើកបាតិមោក្ខឡើង

សម្តែង នេះជាសន្និបាតលើកទី ១ ទ្រង់ប្រថាប់គង់កណ្តាលភិក្ខុ ៨ ម៉ឺន
 ដែលបួសក្នុងសមាគមព្រះញាតិ ក្នុងអរុណាវតីនគរ ទ្រង់សម្តែងបាតិមោក្ខ
 នេះជាសន្និបាតលើកទី ២ ។ ព្រះមានព្រះភាគ ទ្រង់លើកបាតិមោក្ខឡើង
 សម្តែងកណ្តាលភិក្ខុ ៧ ម៉ឺន ដែលបួសក្នុងសម័យទ្រង់ផ្ទៀងផ្ទាត់ជីវិតធនបាលកៈ
 ក្នុងធនញ្ញយនគរ នេះជាសន្និបាតលើកទី ៣ ដោយហេតុនោះ ទើបព្រះមាន
 ព្រះភាគត្រាស់ថា

ព្រះមហេសីព្រះនាមសិវី មានសាវកសន្និបាត ៣ លើក
 ដែលសុទ្ធតែជាពួកព្រះខ័ណ្ឌស្រព ឥតមានមន្ទិល មានចិត្ត
 ស្ងប់រម្ងាប់ ប្រកបដោយតាទិគុណ ។ សន្និបាតលើកទី ១
 មានភិក្ខុចំនួនមួយសែនរូប សន្និបាតលើកទី ២ មានពួកភិក្ខុ
 ចំនួន ៨ ម៉ឺនរូប ។ សន្និបាតលើកទី ៣ មានពួកភិក្ខុចំនួន ៧
 ម៉ឺនរូប ជាសមាគមមិនប្រឡាក់ (ដោយពួកបុប្ផជន) ដូច
 បទុមជាតិ ដែលលូតលាស់នៅក្នុងទឹក ដូច្នេះ ។

បណ្តាបទទាំងនោះ បទថា អនុបលិខ្ចោ បទុមវ សេចក្តីថា
 ភិក្ខុសន្និបាតនោះ កើតក្នុងលោក លោកធម៌ក៏ជ្រួតជ្រាបមិនបាន ដូចផ្កាយក
 កើតក្នុងទឹក ជំងឺម្រើនក្នុងទឹកនោះឯង ទឹកក៏ជ្រួតជ្រាបមិនបាន ដូច្នោះ ។

បានឮថា កាលនោះ ព្រះពោធិសត្វនៃយើងជាព្រះរាជា ព្រះនាមអរិន្ទមៈ
 ក្នុងបរិក្ខត្តនគរ ទ្រង់មិនជាប់ជំពាក់ក្នុងទីណាមួយ កាលព្រះសិវីសាស្តាយាង
 ដល់បរិក្ខត្តនគរ ព្រះរាជា មួយអង្វើដោយរាជបរិវារ ចេញទៅទទួល មានព្រះ

ហឫទ័យ ព្រះនេត្រ និងព្រះសោតៈ ដែលសេចក្តីជ្រះថ្លាឲ្យចម្រើនហើយ មួយអន្លើដោយរាជបរិវារ ថ្វាយបង្គំដោយព្រះសិរសា ត្រង់ព្រះយុគលបាទ ដែលមិនមានមន្ទិលរបស់ព្រះទសពល និងន្តព្រះទសពល ថ្វាយមហាទាន ដែលសមគួរដល់ព្រះឥស្សរិយត្រកូល សម្បត្តិ និងសទ្ធា ៧ ថ្ងៃ ឲ្យបើកទ្វារ ឃ្លាំងសំពត់ ថ្វាយសំពត់មានតម្លៃច្រើនដល់ភិក្ខុសង្ឃ មានព្រះពុទ្ធជាប្រធាន ថ្វាយដំរីដែលការពារសត្រូវបាន ដូចដំរីឯរាវណ ដែលដល់ព្រមដោយរូប- លក្ខណៈ និងសម្ភារៈ ប្រដាប់ដោយបណ្តាញមាស និងមាល័យ បក់ដោយ ផ្ចិតដ៏ស្អាត ចងនូវត្រដោកមាស មានមុខ និងត្រចៀកប្រាកដច្បាស់ ដោយ រូបព្រះចន្ទ និងថ្វាយកប្បិយកណ្ណ មានទំហំប៉ុនដំរីនោះឯង ព្រះសាស្ត្រាអង្គ នោះ ទ្រង់ព្យាករព្រះពោធិសត្វនោះថា ក្នុង ៣១ កប្បរាបអំពីកប្បនេះទៅ ព្រះរាជាអង្គនេះ នឹងបានត្រាស់ជាព្រះពុទ្ធ ដោយហេតុនោះ ទើបព្រះមាន ព្រះភាគត្រាស់ថា

សម័យនោះ តថាគតជាក្សត្រនាមអរិន្ទមៈ បានញ៉ាំងព្រះសង្ឃ មានព្រះសម្ពុទ្ធជាប្រធាន ឲ្យឆ្កែតស្តាប់ស្តាប់ដោយបាយ និង ទឹក ។ តថាគតបានប្រគេនសំពត់ជាច្រើន គឺកោដិទែសំពត់ មិនតិច ហើយថ្វាយយានដំរី ដ៏ប្រដាប់ហើយដល់ព្រះសម្ពុទ្ធ ។ តថាគតសាងយានដំរី ហើយបង្ហោនចូលទៅជិត ឲ្យជារបស់ គួរបំពេញចិត្តរបស់តថាគត ឲ្យតម្កល់នៅមាំ អស់កាលជា និច្ច ។ ព្រះពុទ្ធព្រះនាមសិទ្ធិ ជាលោកគ្គនាយកនោះ ទ្រង់

ព្យាករតថាគតថា ក្នុងកប្បទី ៣១ អំពីមណ្ឌកប្បនេះ ព្រះរាជា
 អង្គនេះ នឹងបានត្រាស់ជាព្រះពុទ្ធ ។ សត្វនេះ នឹងចេញអំពី
 កបិលពស្តុបុរី ជាទីរករាយ ទៅតម្កល់ព្យាយាម ។ បេ។ ពួក
 យើងទាំងអស់គ្នា បើឃ្លានព្រះជិនស្រីអង្គនេះ គង់នឹងបាន
 សម្រេចក្នុងទីចំពោះព្រះកក្ក្រ នៃព្រះគោតមអង្គនេះ ក្នុង
 អនាគតកាល យ៉ាងនោះដែរ ។ ឯតថាគត លុះបានស្តាប់ព្រះ
 ពុទ្ធដីកានៃព្រះអង្គនោះហើយ រឹងរិតតែធ្វើចិត្តឲ្យជ្រះថ្លា ហើយ
 បានខំអធិដ្ឋានវត្តតទៅ ដើម្បីបំពេញបារមីទាំង ១០ ប្រការ
 ដូច្នេះ ។

បណ្តាបទទាំងនោះ បទថា **និម្មិតត្វា** បានដល់ ថ្វីងដោយជញ្ជីង
 ប៉ុនដីនោះ ។ បទថា **កប្បិយំ** បានដល់ កប្បិយកណ្ណ ។ វត្ថុដែលគួរសម្រាប់
 ភិក្ខុទាំងឡាយ ឈ្មោះថា កប្បិយកណ្ណ ។ បទថា **បូរយី** មានសំ មឃ្លំ
 សេចក្តីថា ញ៉ាំងចិត្តរបស់តថាគតឲ្យពេញដោយបីតិក្នុងទាន ធ្វើឲ្យអាច គឺ
 កើតនូវសេចក្តីត្រេកអរដល់តថាគត ។ បទថា **និច្ចំ ទទ្យមុបដ្ឋិតំ** សេចក្តីថា
 ចិត្តដែលតាំងមាំដោយទានចេតនាថា នឹងឲ្យទានជានិច្ច ។

ព្រះមានព្រះភាគអង្គនោះ ទ្រង់មាននគរឈ្មោះអរុណាវតី ព្រះជនកព្រះ
 នាមព្រះបាទអរុណាវា^(១) ព្រះជននីព្រះនាមព្រះនាងបការវតី គូនៃអគ្គសាវ័ក
 ឈ្មោះអភិក្ខុ ១ សម្ភវៈ ១ ពុទ្ធប្បដ្ឋាកឈ្មោះខេមង្គ្រៈ គូអគ្គសាវ័កឈ្មោះ

១- បិដកខ្មែរជា អរុណៈ ។

សិទ្ធិលា ១^(១) បទុមា ១ ពោធិត្រីក្សណ្ណោះបុណ្ណរិក គឺដើមស្វាយ-ស ព្រះ
 សរីរកម្ពស់ ៧០ ហត្ថ ព្រះរស្មីនៃព្រះសរីរផ្សាយទៅ ៣ យោជន៍ជានិច្ច
 ព្រះជន្មាយុ ៧ ម៉ឺនឆ្នាំ អគ្គមហេសីព្រះនាមសព្វកាមា ឱរសព្រះនាម
 អតុលៈ ទ្រង់ចេញអភិទេស្តមណ៍ដោយយាន គឺជីវី ដោយហេតុនោះ
 ទើបព្រះមានព្រះភាគត្រាស់ថា

១- បំណកខ្មែរជា មទិលា ។

ព្រះមហេសីព្រះនាមសិទ្ធិ មានទីក្រុងឈ្មោះអរុណាវតី មាន
 ព្រះមហាក្សត្រ ព្រះនាមអរុណៈជាព្រះបិតា មានព្រះជននី
 ព្រះនាមបការវតី ។ ព្រះមហេសីព្រះនាមសិទ្ធិ មានអភិភូតិកុ
 ១ សម្ពុរិកិកុ ១ ជាអគ្គសាវ័ក ភិក្ខុឈ្មោះខេមង្គ័រៈ ជា
 ឧបជ្ជាក ។ នាងមទិលាភិក្ខុនី ១ នាងបទុមាភិក្ខុនី ១ ជា
 អគ្គសាវ័កា ដើមឈើជាទីត្រាស់ជីង នៃព្រះមានព្រះភាគអង្គ
 នោះ គេហៅថា បុណ្ណរិកត្រីក្ស (ដើមស្វាយ-ស) ។
 សិរីវឌ្ឍគហបតី ១ នន្ទគហបតី ១ ជាអគ្គឧបជ្ជាក នាងចិត្តា ១
 នាងសុចិត្តា ១ ជាអគ្គឧបជ្ជាយិកា ។ ព្រះពុទ្ធអង្គនោះ ទ្រង់
 មានកម្ពស់ ៧០ ហត្ថ ប្រាកដស្មើដោយគ្រឿងមាស មាន
 លក្ខណៈដ៏ប្រសើរ ៣២ ប្រការ ។ ព្រះពុទ្ធជាម្ចាស់អង្គនោះ
 មានពន្លឺប្រមាណមួយព្យាម ផ្សាយចេញអំពីព្រះកាយជានិច្ច
 ផ្សាយចេញទៅកាន់ទិសតូច និងទិសធំ ភ្លឺចេញទៅចម្ងាយ ៣

យោជន៍ ។ ព្រះមហេសីអង្គនោះ មានព្រះជន្មាយុ ៧ ម៉ឺនឆ្នាំ
 ព្រះអង្គកាលទ្រង់គង់ធរមាននៅឡើយ បានញ៉ាំងប្រជុំជនជា
 ច្រើន ឲ្យឆ្លង (ត្រើយសង្សារវដ្ត) ។ ព្រះពុទ្ធនោះ ព្រម
 ទាំងសាវ័ក បង្អួចភ្លៀង គឺធម៌ ស្រោចស្រពផ្សើមពួកមនុស្ស
 ព្រមទាំងទេវតា ធ្វើឲ្យដល់នូវសភាពក្សេមក្សាន្ត ហើយបរិ-
 និព្វាន ។ ព្រះសរីរៈបរិបូណ៌ដោយអនុព្វព្វានៈ មានលក្ខណៈ
 ដ៏ប្រសើរ ៣២ ប្រការ គង់បាត់បង់សូន្យទាំងអស់ ឱ ! សង្ខារ
 ទាំងពួង ជាបស់ទេវទេតី ដូច្នេះ ។

បណ្តាបទទាំងនោះ បទថា បុណ្យរិកោ បានដល់ ដើមស្វាយ ។ បទ
 ថា តិណ្ឌិ យោជនសោ បកា សេចក្តីថា ព្រះស្មីទាំងឡាយផ្សាយទៅ ៣
 យោជន៍ ។ បទថា ធម្មមេឃំ បានដល់ ភ្លៀង គឺធម៌ ។ មេឃ គឺព្រះពុទ្ធ
 ដែលញ៉ាំងភ្លៀង គឺធម៌ឲ្យធ្លាក់ចុះមក ។ បទថា តេមយិក្ខា បានដល់ ឲ្យ
 សើម អធិប្បាយថា ស្រោចដោយទឹក គឺធម្មកថា ។ បទថា សនេវកេ បាន
 ដល់ ញ៉ាំងសត្វលោកព្រមទាំងទេវលោក ។ បទថា ទេមន្តំ បានដល់ ប្រទេស
 ដ៏ក្សេម គឺព្រះនិព្វាន ។ បទថា អនុព្វព្វានសម្បន្នំ សេចក្តីថា ព្រះសរីរៈ
 របស់ព្រះមានព្រះភាគ ប្រដាប់ដោយមហាបុរិសលក្ខណៈ ៣២ ប្រការ ដល់
 ព្រមដោយអនុព្វព្វានៈ ៨០ មានព្រះនាគក្រហម ព្រះនាសិកកោង និងព្រះ
 អង្គុលីមូលជាដើម ។ បានឮថា ព្រះសិខិតសម្មាសម្ពុទ្ធ ទ្រង់រម្ងាប់នូវនិព្វាន
 ក្នុងព្រះវិហារអស្សារាម សីលវតីនគរ ។

អង្គកថា មគ្គត្ថវិបាកសិន្ធិ សិទ្ធិពុទ្ធវង្សទី ២០

៧០៨

ព្រះសិទ្ធិសម្ពុទ្ធទ្រង់រៀងដោយតបៈ ក្នុងលោក ដូចគំនរ
 ភ្លើង ទ្រង់បន្លឺក្នុងអាកាស ដូចសត្វក្លោក ព្រះសិទ្ធិសម្ពុទ្ធ
 ទ្រង់លះព្រះមហេសី និងទ្រព្យ ទ្រង់ដល់នូវការស្ងប់ យាង
 ទៅល្អហើយ ដូចភ្លើង ដូច្នេះ ។

បានឮថា ព្រះមានព្រះភាគសិទ្ធិ មានព្រះបរមសារីរិកធាតុ តាំងនៅ
 ទាំងមូលមិនបែកខ្ចាត់ខ្ចាយ មនុស្សក្នុងជម្ងឺប នាំគ្នាសាងព្រះស្តូប សម្រេច
 ដោយរតនៈ ៧ ល្អដូចភ្នំហិមពាន្ត កម្ពស់ ៣ យោជន៍ ។ ពាក្យដ៏សេស
 ក្នុងគាថាទាំងឡាយគ្រប់អន្លើ ប្រាកដជាក់ច្បាស់ហើយនោះឯង ។^{១៣៣}

អង្គកថាសិទ្ធិពុទ្ធវង្សទី ២០ ចប់



សុត្តន្តបិដក

វេស្សក្ខត្តន្តវង្សទី ២៧

[២២] ក្នុងមណ្ឌកប្បនោះឯង មានព្រះជិនស្រីព្រះនាមវេស្សក្ខ ព្រះអង្គមិនមានបុគ្គលស្មើ មិនមានបុគ្គលប្រៀបដ្ឋីមបាន ទ្រង់ កើតឡើងក្នុងលោក ។ ព្រះជិនស្រីនោះ កាលប្រាបច្បាស់នូវ លោកទាំង ៣ នេះ ដែលឆេះសព្វដោយភ្លើង គឺរាគៈផង នូវដែន នៃតណ្ហាទាំងឡាយផង ទ្រង់កាត់នូវចំណង ដូចដំរីប្រសើរ ដល់នូវសម្ពោធិញ្ញាណដ៏ឧត្តម ។ ព្រះវេស្សក្ខ ជាលោកនាយក ទ្រង់សម្តែងធម្មចក្ក មានពួកបរិស័ទចំនួន ៨០ ពាន់កោដិ បាន ត្រាស់ដឹងក្នុងគ្រាជាដំបូង ។ កាលដែលព្រះលោកជេដ្ឋៈប្រសើរ ជាងពួកនរជន ចៀសចេញទៅកាន់ចារិកក្នុងដែន មានពួកបរិស័ទ ចំនួន ៧០ ពាន់កោដិ បានត្រាស់ដឹងក្នុងគ្រាទី ២ ។ ព្រះជិនស្រី អង្គនោះ ទ្រង់បន្ទោបង់នូវមហាទិដ្ឋិ ហើយធ្វើនូវបាដិហារ្យ ពួក មនុស្ស និងទេវតា ក្នុងមួយម៉ឺនលោកជាតុ ព្រមទាំងទេវលោក ក៏បានមកប្រជុំគ្នា ។ ពួកទេវតា និងមនុស្សចំនួន ៦០ កោដិ ឃើញហេតុអស្ចារ្យធំចម្លែក ជាទីព្រើរមហើយ ក៏បានត្រាស់ដឹង (ក្នុងគ្រាទី ៣) ។ ព្រះពុទ្ធព្រះនាមវេស្សក្ខ ស្វែងរកគុណដ៏ធំ មានសាវកសន្និបាត ៣ លើក សុទ្ធតែព្រះខ័ណ្ឌស្រព ប្រាស ចាកមន្ទិល មានចិត្តស្ងប់រម្ងាប់ មានចិត្តនឹងធីន ។ គឺសន្និបាត លើកទី ១ មានភិក្ខុចំនួន ៨០ ពាន់កោដិ សន្និបាតលើកទី ២

មានភិក្ខុចំនួន ៧០ ពាន់កោដិ ។ សន្និបាតលើកទី ៣ មានពួក
ភិក្ខុចំនួន ៦០ ពាន់កោដិ ដែលភ័យតក់ស្លុតអំពីទុក្ខ មានជរា
ជាដើម ជាឱវសារបស់ព្រះពុទ្ធ ស្វែងរកនូវគុណដ៏ធំ ។ កាលព្រះ
សម្មាសម្ពុទ្ធមិនមានបុគ្គលស្មើអង្គនោះ ទ្រង់សម្តែងធម្មចក្កដ៏ឧត្តម
សម័យនោះ តថាគតជាក្សត្រ ឈ្មោះសុទស្សនៈ បានស្តាប់នូវ
ធម៌ដ៏ប្រសើរហើយ ក៏ពេញចិត្តនឹងផ្នួសយ៉ាងក្រៃលែង បានបូជា
នូវព្រះជិនស្រី ព្រមទាំងព្រះសង្ឃ ដោយបាយទឹក និងសំពត់ ។
តថាគតញ៉ាំងមហាទានឲ្យប្រព្រឹត្តទៅ ជាអ្នកមិនខ្ជិលទាំងយប់ទាំង
ថ្ងៃ ហើយចូលទៅកាន់ផ្នួស ដែលបរិបូណ៌ដោយគុណ ក្នុងសម្មាសម្ពុទ្ធ
ព្រះជិនស្រី ។ តថាគតបរិបូណ៌ដោយអាចារគុណ មានចិត្តតម្កល់
ខ្ជាប់ក្នុងវត្ថុ និងសីល ស្វែងរកនូវសព្វញ្ញតញ្ញាណ ត្រេកអរក្នុង
សាសនានៃព្រះជិនស្រី ។ តថាគតញ៉ាំងសទ្ធា និងបីតិឲ្យកើតឡើង
ហើយ ថ្វាយបង្គំព្រះសម្មាសម្ពុទ្ធជាសាស្តា បីតិរបស់តថាគត ក៏កើត
ឡើង ព្រោះហេតុនៃការត្រាស់ដឹង ។ ព្រះសម្មាសម្ពុទ្ធទ្រង់ជ្រាបចិត្តមិន
វិលត្រឡប់ហើយ ទ្រង់ត្រាស់ថា ក្នុងកប្បទី ៣១ អំពីកប្បនេះ
ក្សត្រនេះ នឹងបានត្រាស់ជាព្រះពុទ្ធ ។ សត្វនេះ នឹងចេញពីក្រុង
កបិលពស្ត ជាទីរករាយ ហើយតាំងសេចក្តីព្យាយាម ធ្វើទុក្ខរ-
កិរិយា ។ សត្វនេះ នឹងអង្គុយទៀបគល់អជ្ជបាលព្រឹក្ស ទទួល
បាយាសក្នុងទីនោះហើយ ចូលទៅកាន់ស្នឹងនេរញ្ញរា ។ ព្រះជិនស្រី

អង្គនោះ បានឆាន់បាយាសក្បែរឆ្នេរស្ទឹងនេរញ្ជកហើយ ចូលទៅ
 ឯគល់ពោធិព្រឹក្ស តាមផ្លូវដ៏ប្រសើរដែលគេចាត់ចែង ។ លំដាប់
 នោះ ព្រះសម្មាសម្ពុទ្ធមានយសធំ ធ្វើប្រទក្សិណនូវពោធិមណ្ឌៈដ៏ប្រសើរ
 ហើយនឹងត្រាស់ដឹងទៀបគល់អស្សត្ថព្រឹក្ស ។ ព្រះមាតាព្រះពុទ្ធ
 អង្គនេះ ព្រះនាមមាយា ព្រះបិតាព្រះនាមសុទ្ធោទនៈ ស្តេចនេះ
 នឹងបានជាព្រះពុទ្ធព្រះនាមគោតម ។ ព្រះថេរៈ ២ អង្គ គឺកោលិតៈ
 ១ ឧបតិស្សៈ ១ ជាអ្នកមិនមានអាសវៈ ប្រាសចាករាគៈ មាន
 ចិត្តស្ងប់រម្ងាប់ មានចិត្តតម្កល់មាំ នឹងជាអគ្គសាវ័ក ព្រះថេរៈ
 ឈ្មោះអានន្ទនឹងជាឧបជ្ជាក បម្រើព្រះជិនស្រីអង្គនេះ ។ ព្រះថេរី
 ឈ្មោះខេមា ១ ឧប្បលវណ្ណា ១ ជាអ្នកមិនមានអាសវៈ ប្រាស
 ចាករាគៈ មានចិត្តស្ងប់រម្ងាប់ មានចិត្តតម្កល់មាំ នឹងជាអគ្គ-
 សាវ័ក ។ ដើមឈើជាទីត្រាស់ដឹង របស់ព្រះមានព្រះភាគអង្គ
 នោះ គេហៅថា អស្សត្ថព្រឹក្ស ឧបាសកឈ្មោះចិត្តគហបតី ១
 ហត្ថាឡវកគហបតី ១ នឹងបានជាអគ្គឧបជ្ជាក ។ ឧបាសិកាឈ្មោះ
 នន្ទមាតា ១ ឧត្តរា ១ នឹងជាអគ្គឧបជ្ជាយិកា ព្រះសម្មាសម្ពុទ្ធព្រះនាម
 គោតមមានយសអង្គនោះ មានព្រះជន្ម ១០០ ឆ្នាំ ។ ពួកទេវតា
 និងមនុស្សបានស្តាប់នូវព្រះពុទ្ធដីកានេះ របស់ព្រះសម្មាសម្ពុទ្ធ ទ្រង់រក
 បុគ្គលស្មើគ្មាន ស្វែងរកគុណដ៏ធំហើយ ក៏រីករាយថា ក្សត្រនេះ
 ជាពូជពន្លកនៃព្រះពុទ្ធ ។ ពួកមនុស្ស ព្រមទាំងទេវតា ទាំងមួយ

ម៉ឺនលោកធាតុ មានសំឡេងហើរ ទះដៃ អបអរសាទរ ធ្វើអញ្ចូលី
នមស្ការថា បើពួកយើងនឹងឃ្លានមគ្គុដល ក្នុងសាសនានៃព្រះ
លោកនាថអង្គនេះ គង់នឹងបានសម្រេចចំពោះព្រះកក្ក ៃព្រះ
សាស្តាអង្គនេះ ក្នុងកាលជាអនាគតមិនខាន ។ មនុស្សទាំងឡាយ
កាលឆ្លងស្ទឹង បើឃ្លានកំពង់ចំពោះមុខ គង់នឹងកាន់យកនូវកំពង់
ខាងក្រោម ហើយឆ្លងស្ទឹងធំបាន យ៉ាងណាមិញ ។ យើងទាំង
អស់គ្នា បើឃ្លានព្រះជិនស្រីអង្គនេះ ក៏គង់នឹងបានសម្រេចចំពោះ
ព្រះកក្ក ៃព្រះសាស្តាអង្គនេះ ក្នុងកាលជាអនាគត ក៏យ៉ាង
នោះដែរ ។ តថាគត បានស្តាប់នូវព្រះពុទ្ធដីកា នៃព្រះសាស្តានោះ
ហើយ ក៏ញ៉ាំងចិត្តឲ្យជ្រះថ្លាក្រៃលែង បានខំអធិដ្ឋានវត្តតទៅ
ដោយការបំពេញបារមីទាំង ១០ ។ ព្រះវេស្សក្ខុសម្ពុទ្ធ ទ្រង់ស្វែង
រកគុណដ៏ធំ មាននគរឈ្មោះអនោមៈ មានព្រះមហាក្សត្រ ព្រះ
នាមសុប្បតិ្តតៈជាព្រះបិតា មានព្រះមាតាព្រះនាមយសវតី ព្រះអង្គ
គង់នៅគ្រប់គ្រងព្រះដំណាក់អស់ ៦ ពាន់ឆ្នាំ ប្រាសាទដ៏ប្រសើរ
មាន ៣ គឺរុច្ឆិប្រាសាទ ១ សុរតិប្រាសាទ ១ វង្សកប្រាសាទ ១ ។
ពួកនារីមិនខ្វះពី ៣០ ពាន់នាក់ មានខ្លួនប្រដាប់សមរម្យ ឯនារីជា
អគ្គមហេសី ព្រះនាមសុចិត្តា ព្រះរាជបុត្រ ព្រះនាមសុប្បពុទ្ធ ។
ព្រះសម្ពុទ្ធជាបុរសដ៏ឧត្តម បានឃើញនូវនិមិត្ត ៤ យ៉ាង ស្តេច
ចេញទៅទ្រង់ព្រះផ្នួសដោយ-វ បានប្រព្រឹត្តព្យាយាមអស់ ៦ ខែ ។

ព្រះវេស្សកុ ជាលោកនាយក មានព្រះហឫទ័យស្ងប់រម្ងាប់ មាន
 ចក្ក គឺធម៌ ប្រព្រឹត្តទៅ មានព្យាយាមធំ ឧត្តមជាងពួកជន ត្រូវ
 ព្រហ្មអាណាធនាហើយ ក្នុងអរុណារាម ។ ព្រះវេស្សកុសម្ពុទ្ធ ទ្រង់
 ស្វែងរកនូវគុណដ៏ធំ មានព្រះថេរៈឈ្មោះសោណៈ ១ ឧត្តរៈ ១
 ជាអគ្គសាវ័ក ព្រះថេរៈឈ្មោះឧបសន្តៈជាឧបដ្ឋាក ។ ព្រះថេរី
 ឈ្មោះរាមា ១ សមាលា ១ ជាអគ្គសាវ័កា ឯឈើសម្រាប់ត្រាស់
 ដឹងរបស់ព្រះមានព្រះកាគអង្គនោះ គេតែងហៅថា មហាសាល-
 ត្រីក្ស ។ ឧបាសកឈ្មោះសោត្តិកៈ ១ រម្មៈ ១ ជាអគ្គឧបដ្ឋាក
 ឧបាសិកាឈ្មោះគោតមី ១ សិរិមា ១ ជាអគ្គឧបដ្ឋាយិកា ។ រស្មី
 មានកម្ពស់ ៦០ ហត្ថ មានឧបមាស្មើដោយប្រាសាទមាស ផ្សាយ
 ចេញពីព្រះកាយ ដូចអណ្តាតភ្លើងលើកំពូលភ្នំ ក្នុងវេលាយប់ ។
 ព្រះសម្ពុទ្ធទ្រង់ស្វែងរកគុណដ៏ធំអង្គនោះ មានព្រះជន្មាយុ ៦ ម៉ឺន
 ឆ្នាំ ព្រះអង្គស្ថិតនៅអស់កាលត្រឹមនោះ ញ៉ាំងប្រជុំជនជាច្រើន
 ឲ្យឆ្លង (ចាកសង្ឃារ) ។ ព្រះសម្ពុទ្ធអង្គនោះ ព្រមទាំងសាវ័ក
 ញែកធម៌ធ្វើឲ្យពិស្តារ តម្កល់មហាជនក្នុងសំពៅ គឺធម៌ ហើយ

បរិនិព្វាន ។ ជនទាំងអស់នោះ វិហារ និងឥរិយាបថជាបស្ចឹម
ដែលគេគប្បីមើលមើល របស់ទាំងអស់នេះ វិនាសសាបសូន្យ
អស់ទៅ ឱ ! សង្ខារទាំងពួង ជាបស្ចឹមទេទេតើ ។ ព្រះជិនស្រី
ដ៏ប្រសើរ ព្រះនាមវេស្សក្ខជាសាស្តា បរិនិព្វានក្នុងខេមារាម ព្រះ
ធាតុផ្សាយទៅក្នុងប្រទេសនោះៗ ។

វេស្សក្ខពុទ្ធវង្សីទី ២១ ចប់



អដ្ឋកថា

វេស្សក្ខតុទ្ធវដ្ឋន្តិ ២៧

បន្ទាប់អំពីសម័យព្រះសិវីសម្មាសម្ពុទ្ធ កាលសាសនារបស់ព្រះអង្គ
អន្តរធានហើយ មនុស្សដែលមានអាយុ ៧ ម៉ឺនឆ្នាំ ក៏ថយចុះដោយលំដាប់
រហូតមានអាយុ ១០ ឆ្នាំ ហើយចម្រើនឡើង រហូតដល់មានអាយុរាប់មិន
បាន រួចក៏ថយចុះដោយលំដាប់ រហូតនៅសល់ ៦ ម៉ឺនឆ្នាំ កាលនោះ ព្រះ
សាស្តា ព្រះនាមវេស្សក្ខ ទ្រង់ឈ្នះព្រះហឫទ័យ ទ្រង់គ្របសង្កត់នូវលោក
ទាំងពួង ជាអ្នកកើតឯង ទ្រង់កើតឡើងក្នុងលោក ទ្រង់បំពេញបារមីទាំង
ឡាយ កើតក្នុងស្ថានសួគ៌ជាន់តុស័ត ចុះពីអំពីនោះហើយ បដិសន្ធិក្នុងព្រះ
ឧទេរបស់ព្រះនាងយសវតី ដែលជាអ្នកមានសីល ជាអគ្គមហេសីរបស់ព្រះ
បាទសុប្បត្តិៈ ដែលជាទីកោតក្រែង (របស់មហាជន) ក្នុងអនោមគរ
គ្រប់កំណត់ទសមាស ក៏ប្រសូតចាកព្រះឧទេរបស់ព្រះជននី ក្នុងអនោម-
រាជឧទ្យាន ។ កាលប្រសូត ញ៉ាំងជនឲ្យត្រេកអរ ទ្រង់បន្ទីដូចគោឧសក
ព្រោះហេតុនោះ ក្នុងថ្ងៃថ្វាយព្រះនាម ទើបព្រះញាតិវង្សានុវង្សថ្វាយព្រះនាម
ថា វេស្សក្ខ ព្រោះទ្រង់បន្ទីសីហនាទដូចគោឧសក ។ ទ្រង់គ្រងរាជ្យ ជា
យរាវាសវិស័យអស់ ៦ ពាន់ឆ្នាំ មានប្រាសាទ ៣ ឈ្មោះរុច្ចិ ១ សុរុច្ចិ ១ និង
រតិវង្សនៈ ១^(១) មានស្រីស្នំ ៣ ម៉ឺននាក់ មានព្រះនាងសុចិត្តាទេវីជាប្រធាន ។

កាលព្រះសុប្បត្តិកុមារ ឱរសរបស់ព្រះនាងសុចិត្តាទេវីប្រសូត ព្រះ

១- បិដកខ្មែរជា រុច្ចិប្រាសាទ ១ សុរុច្ចិប្រាសាទ ១ វង្សកប្រាសាទ ១ ។

ពោធិសត្វឃើញនិមិត្ត ៤ ទ្រង់ប្រពាតព្រះរាជឧទ្យានដោយ-វមាស ទ្រង់
 ទទួលសំពត់កាសាវៈ ដែលទេវតាថ្វាយ ទ្រង់ព្រះផ្នួស ។ បុរស ៧ ម៉ឺន ក៏
 បួសតាម ។ លំដាប់នោះ ព្រះពោធិសត្វដែលបព្វជិតទាំងនោះចោមរោមហើយ
 ទ្រង់បំពេញព្យាយាមអស់ ៦ ខែ ក្នុងថ្ងៃវិសាខបុណ្ណមី សោយមធ្យុបាយាស
 ដែលក៏លៀងឈ្មោះសិរីវង្សនា ដែលប្រាកដខ្លួនក្នុងសុចិត្តនិគមថ្វាយ ទ្រង់
 សម្រាកពេលថ្ងៃ ក្នុងព្រៃសាលវ័ន លុះវេលាល្ងាច ទ្រង់ទទួលស្មៅ ៨ ក្តាប់
 ដែលស្តេចនាគឈ្មោះនរិន្ទៈថ្វាយ ទ្រង់ចូលទៅកាន់មណ្ឌលពោធិព្រឹក្សឈ្មោះ
 ដើមសាលៈអំពីទិសទក្សិណ ដើមសាលៈនោះមានទំហំប៉ុនដើមច្រនៀងនោះ
 ឯង ។ ផ្កា ផ្លែ សិរី និងសម្បត្តិ ក៏គប្បីជ្រាបយ៉ាងនោះដូចគ្នា ។ ព្រះ
 ពោធិសត្វចូលទៅកាន់គល់សាលព្រឹក្ស ទ្រង់លាតសន្លឹកស្មៅទំហំ ៤០ ហត្ថ
 ប្រថាប់គង់ពត់ភ្នែន ទ្រង់បានអនាវរញ្ញាណដែលប្រាសចាកនីវរណៈ ដែល
 ហាមការស្រវឹងក្នុងកាមគ្រប់យ៉ាង ទើបទ្រង់បន្ទីឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វៈស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏អន្ទោល
 ទៅកាន់សង្សារវដ្ត មានជាតិដ៏ច្រើន ។ បេ ។ ហើយតថាគត
 បានដល់ធម៌ ជាគ្រឿងក្ស័យតណ្ហាទាំងឡាយហើយ ដូច្នេះ ។

ទ្រង់សម្ងំនៅក្បែរគល់ពោធិព្រឹក្សនោះឯងអស់ ៧ សប្តាហ៍ ទ្រង់ឃើញ
 ឧបនិស្ស័យរបស់សោណកុមារ និងឧត្តរកុមារ ព្រះកនិដ្ឋភាតារបស់ព្រះអង្គ
 ទើបទ្រង់យាងទៅតាមអាកាស ចុះត្រង់អរុណរាជឧទ្យាន ក្បែរអនោមនគរ

ទ្រង់ឲ្យឧទ្យានបាលទៅហៅព្រះរាជកុមារមកហើយ ទ្រង់ប្រកាសធម្មចក្ក ក្នុង
កណ្តាលកុមារទាំង ២ នោះ មួយអន្លើដោយបរិវារ ការត្រាស់ដឹងធម៌លើក
ទី ១ មានដល់សត្វ ៨ ម៉ឺនកោដិ ។

បន្ទាប់មកទៀត ព្រះមានព្រះភាគ កាលទ្រង់ចារិកទៅក្នុងជនបទ ទ្រង់
សម្តែងធម៌ប្រាសក្នុងទីនោះៗ ការត្រាស់ដឹងធម៌មានដល់សត្វ ៧ ម៉ឺនកោដិ
នេះជាការត្រាស់ដឹងធម៌លើកទី ២ ។ ព្រះមានព្រះភាគ កាលទ្រង់ទម្លាយ
សំណាញ់ គឺទិដ្ឋិ រម្មនូវទង់ គឺមានរបស់តិរិយ កម្ចាត់នូវការស្រវឹង ដោយ
មាន ទ្រង់លើកទង់ គឺធម៌ ទ្រង់ធ្វើយមកប្បាដិហារក្នុងមនុស្សបរិស័ទដែល
មានកម្រាស់ ៩០ យោជន៍ ក្នុងទេវបរិស័ទប្រមាណមិនបាន ក្នុងអនោមគរ
នោះឯង ញ៉ាំងទេវតា និងមនុស្សឲ្យជ្រះថ្លាហើយ ទ្រង់ញ៉ាំងសត្វ ៦ ម៉ឺន
កោដិ ឲ្យឆ្អែតដោយអមតធម៌ នេះជាការត្រាស់ដឹងធម៌លើកទី ៣ ដោយ
ហេតុនោះ ទើបព្រះមានព្រះភាគត្រាស់ថា

ក្នុងមណ្ឌកប្បនោះឯង មានព្រះជិនស្រីព្រះនាមវេស្សកុ ព្រះ
អង្គមិនមានបុគ្គលស្មើ មិនមានបុគ្គលប្រៀបផ្ទឹមបាន ទ្រង់
កើតឡើងក្នុងលោក ។ ព្រះជិនស្រីនោះ កាលជ្រាបច្បាស់នូវ
លោកទាំង ៣ នេះ ដែលឆេះសព្វដោយភ្លើង គឺរាគៈផង នូវ
ដែននៃតណ្ហាទាំងឡាយផង ទ្រង់កាត់នូវចំណង ដូចដីរឹងប្រសើរ
ដល់នូវសម្ពោធិញ្ញាណដ៏ឧត្តម ។ ព្រះវេស្សកុ ជាលោកនាយក
ទ្រង់សម្តែងធម្មចក្ក មានពួកបរិស័ទចំនួន ៨០ ពាន់កោដិ

បានត្រាស់ដឹងក្នុងគ្រាជាដំបូង ។ កាលដែលព្រះលោកជេដ្ឋៈ
 ប្រសើរជាងពួកនរេន ចៀសចេញទៅកាន់ចារិកក្នុងដែន មាន
 ពួកបរិស័ទចំនួន ៧០ ពាន់កោដិ បានត្រាស់ដឹងក្នុងគ្រាទី ២ ។
 ព្រះជិនស្រីអង្គនោះ ទ្រង់បន្ទោបង់នូវមហាទិដ្ឋិហើយ ធ្វើនូវ
 បាដិហារ្យ ពួកមនុស្ស និងទេវតា ក្នុងមួយម៉ឺនលោកធាតុ
 ព្រមទាំងទេវលោក ក៏បានមកប្រជុំគ្នា ។ ពួកទេវតា និង
 មនុស្សចំនួន ៦០ កោដិ ឃើញហេតុអស្ចារ្យជួបម្នែក ជាទី
 ព្រើរមហើយ ក៏បានត្រាស់ដឹង (ក្នុងគ្រាទី ៣) ដូច្នេះ ។

បណ្តាបទទាំងនោះ បទថា អាទិត្តំ សេចក្តីថា លោកបីទាំងមូលនេះ
 ត្រូវភ្លើងឆេះហើយ ។ បទថា ភគគ្គិ បានដល់ ភគៈ ។ បទថា តណ្ហានំ
 វិជិតំ សេចក្តីថា ទ្រង់ជ្រាបថា លោកទាំង ៣ ជាប្រទេស ជាទីដែន ជា
 នគរធ្លាក់របស់តណ្ហាទាំងឡាយ ។ បទថា នាគោវ ពន្ធនំ ឆេត្វា សេចក្តី
 ថា ទ្រង់កាត់នូវចំណង ដូចដីផ្តាច់នូវវល្លិដោម ទ្រង់ត្រាស់ដឹងនូវសម្ពោ-
 ធិញ្ញាណ ។ បទថា ទសសហស្សំ គឺ ទសសហស្សំយំ ។ បទថា សនេវកេ
 បានដល់ ក្នុងលោក ព្រមទេវលោក ។ បទថា ពុជ្ឈរេ បានដល់ ត្រាស់ដឹង
 ហើយ ។

ម្យ៉ាងទៀត ព្រះមានព្រះភាគវេស្សក្ខ ទ្រង់លើកបាតិមោក្ខឡើងសម្តែង
 ក្នុងថ្ងៃមាយបុណ្ណមី កណ្តាលព្រះអរហន្ត ៨ ម៉ឺន ដែលបួសក្នុងសមាគម
 របស់សោណៈ និងឧត្តរៈ ជាគូនៃអគ្គសាវ័ក នេះជាសាវ័កសន្និបាតលើកទី ១ ។

កាលភិក្ខុចំនួន ៧ ម៉ឺន បួសជាមួយព្រះវេស្សក្ខ ដែលទ្រង់គ្របសង្កត់
 នូវលោកទាំងពួង នាំគ្នាចៀសចេញទៅ សម័យដែលព្រះវេស្សក្ខ ចៀស
 ចេញចាកគណៈទៅ ភិក្ខុទាំងនោះស្តាប់ដំណឹង គឺការប្រកាសធម្មចក្ររបស់
 ព្រះវេស្សក្ខសម្មាសម្ពុទ្ធ ក៏នាំគ្នាមកកាន់សារាយនគរ បានជួបព្រះមាន
 ព្រះភាគៗ ទ្រង់សម្តែងធម៌ប្រោសភិក្ខុទាំងនោះ ទ្រង់ឲ្យភិក្ខុទាំងនោះបួស
 ដោយឯហិក្ខុទាំងអស់ ហើយទ្រង់លើកបាតិមោក្ខឡើងសម្តែង ក្នុងបរិស័ទ្ធ
 ដែលប្រកបដោយអង្គ ៤ នេះជាសន្និបាតលើកទី ២ ។

ម្យ៉ាងទៀត កាលព្រះរាជបុត្តព្រះនាមឧបសន្ថៈ ឡើងគ្រងរាជ្យក្នុង
 នគរនារីវាហនៈ ព្រះមានព្រះភាគយាងទៅនគរនោះ ដើម្បីអនុគ្រោះព្រះ
 រាជបុត្តនោះ ។ ព្រះរាជបុត្តនោះ ទ្រង់ជ្រាបដំណឹងនៃការយាងមករបស់
 ព្រះមានព្រះភាគ មួយអន្លើដោយបរិវារ ទើបទ្រង់ចេញទៅទទួល និងមន្តមក
 ថ្វាយមហាទាន ទ្រង់ស្តាប់ធម៌របស់ព្រះអង្គ មានព្រះហឫទ័យជ្រះថ្លា ហើយ
 ទ្រង់ព្រះផ្នួស បុរស ៦ ម៉ឺនកោដិក៏បួសតាម ភិក្ខុទាំងនោះសម្រេចអរហត្ត
 មួយអន្លើដោយរាជបុត្តនោះ ព្រះមានព្រះភាគវេស្សក្ខ កាលភិក្ខុទាំងនោះ
 ចោមរោមហើយ លើកបាតិមោក្ខឡើងសម្តែង នេះជាសន្និបាតលើកទី ៣
 ដោយហេតុនោះ ទើបព្រះមានព្រះភាគត្រាស់ថា

ព្រះពុទ្ធព្រះនាមវេស្សក្ខ ស្វែងរកគុណដ៏ធំ មានសាវកសន្និ-
 បាត ៣ លើក សុទ្ធតែព្រះខ្លីណាស្រព ប្រោសចាកមន្ទិល
 មានចិត្តស្ងប់ម្យ៉ាង មានចិត្តនឹងជឿ ។ គឺសន្និបាតលើកទី ១

មានភិក្ខុចំនួន ៨០ ពាន់កោដិ សន្និបាតលើកទី ២ មានភិក្ខុ
 ចំនួន ៧០ ពាន់កោដិ ។ សន្និបាតលើកទី ៣ មានភិក្ខុ
 ចំនួន ៦០ ពាន់កោដិ ដែលភ័យតក់ស្លុតអំពីទុក្ខ មានជរា
 ជាដើម ជាឱវសារបស់ព្រះពុទ្ធ ស្វែងរកនូវគុណដ៏ធំ ដូច្នេះ ។

គ្រានោះ ព្រះពោធិសត្វនៃយើង ជាព្រះរាជាព្រះនាមថា ព្រះបាទ
 សុទ្ធស្សនៈ គួរមើល គួរសរសើរក្រៃលែង ក្នុងនគរសរភវតី កាលព្រះ
 វេស្សកូសម្ពុទ្ធ ជាលោកនាយក យាងមកដល់នគរសរភវៈ ស្តាប់ធម៌របស់
 ព្រះសាស្តា មានព្រះហឫទ័យជ្រះថ្លាហើយ ទ្រង់លើកអញ្ចូលដ៏រុងរឿង
 ដោយទសនខសមោធាន ដូចផ្កាឈូកក្រព្យំកើតក្នុងទឹក មិនមានមន្ទិល មិន
 វិកល មិនខ្វះខាត ដាក់លើសិរសា គឺត្បូង ថ្វាយមហាទាន មួយអន្លើដោយ
 ចីវរដល់ព្រះសង្ឃ មានព្រះពុទ្ធជាប្រធាន សាងព្រះគន្ធកុដិ ដែលជាទីគង់នៃ
 ព្រះមានព្រះភាគ ក្នុងនគរនោះ ទ្រង់សាងវិហារ ១០០០ ជុំវិញព្រះគន្ធកុដិ
 នោះ ទ្រង់បរិច្ចាគសម្បត្តិសព្វយ៉ាង ក្នុងសាសនារបស់ព្រះមានព្រះភាគ
 ទ្រង់ព្រះផ្គុំសក្កុនសម្មាកររបស់ព្រះអង្គហើយ មួយអន្លើដោយអាចារគុណ
 ទ្រង់ត្រេកអរក្នុងធុត្ថគុណ ១៣ ទ្រង់ត្រេកអរក្នុងការស្វែងរកពោធិសម្ភារ
 ទ្រង់ត្រេកអរក្នុងពុទ្ធសាសនា ព្រះមានព្រះភាគអង្គនោះ ទ្រង់ព្យាករព្រះ
 ពោធិសត្វថា ក្នុងអនាគតកាល ៣១ កប្បអំពីកប្បនេះទៅ ព្រះរាជាអង្គនេះ
 នឹងបានត្រាស់ជាព្រះពុទ្ធ ព្រះនាមគោតម ដោយហេតុនោះ ទើបព្រះមាន
 ព្រះភាគត្រាស់ថា

អង្គកថា មគ្គុត្តរវិហារសិនី វេស្សកុពុទ្ធវង្សទី ២១

៧២១

កាលព្រះសម្មាសម្ពុទ្ធមិនមានបុគ្គលស្មើអង្គនោះ ទ្រង់សម្តែងធម្មចក្ក
 ដ៏ឧត្តម សម័យនោះ តថាគតជាក្សត្រ ឈ្មោះសុទ្ធស្សនៈ
 បានស្តាប់នូវធម៌ដ៏ប្រសើរហើយ ក៏ពេញចិត្តនឹងផ្នួស យ៉ាង
 ក្រៃលែង បានបូជានូវព្រះជិនស្រី ព្រមទាំងព្រះសង្ឃ ដោយ
 បាយទឹក និងសំពត់ ។ តថាគតញ៉ាំងមហាទានឲ្យប្រព្រឹត្តទៅ
 ជាអ្នកមិនខ្ជិលទាំងយប់ទាំងថ្ងៃ ហើយចូលទៅកាន់ផ្នួស ដែល
 បរិបូណ៌ដោយគុណ ក្នុងសម្លាកព្រះជិនស្រី ។ តថាគតបរិបូណ៌
 ដោយអាចារគុណ មានចិត្តតម្កល់ខ្ជាប់ ក្នុងវត្ថុ និងសីល
 ស្វែងរកនូវសព្វញ្ញតញ្ញាណ ត្រេកអរក្នុងសាសនា នៃព្រះ
 ជិនស្រី ។ តថាគតញ៉ាំងសទ្ធា និងបីតិឲ្យកើតឡើង ហើយ
 ថ្វាយបង្គំព្រះសម្មាសម្ពុទ្ធជាសាស្តា បីតិរបស់តថាគត ក៏កើតឡើង
 ព្រោះហេតុនៃការត្រាស់ដឹង ។ ព្រះសម្មាសម្ពុទ្ធទ្រង់ជ្រាបចិត្ត មិន
 វិលត្រឡប់ហើយ ទ្រង់ត្រាស់ថា ក្នុងកប្បទី ៣១ អំពីកប្ប
 នេះ ក្សត្រនេះ នឹងបានត្រាស់ជាព្រះពុទ្ធ ។ សត្វនេះ នឹង
 ចេញពីក្រុងកបិលពស្តុ ជាទីរករាយ ។ បេ ។ ចំពោះព្រះកក្ក
 នៃព្រះសាស្តាអង្គនេះ ក្នុងកាលជាអនាគត ក៏យ៉ាងនោះដែរ ។
 តថាគតបានស្តាប់នូវព្រះពុទ្ធដីកា នៃព្រះសាស្តានោះហើយ ក៏
 ញ៉ាំងចិត្តឲ្យជ្រះថ្លាក្រៃលែង បានខំអធិដ្ឋានវត្តតទៅ ដោយ
 ការបំពេញបារមីទាំង ១០ ដូច្នេះ ។

បណ្តាបទទាំងនោះ បទថា ចក្កំ វត្ថុតំ បានដល់ ធម្មចក្រដែលទ្រង់
 ប្រកាសហើយ ។ បទថា បណ្ឌិតំ ធម្មំ បានដល់ ធម៌ដ៏ក្រៃលែងរបស់
 មនុស្ស ។ បទថា បព្វជំគុណសម្បជំ សេចក្តីថា តថាគតដ៏នូវការបួសថា
 ដល់ព្រមដោយគុណ ទើបបួស ។ បទថា វត្ថុសីល សមាហិតោ បានដល់
 តាំងមាំក្នុងវត្ថុ និងសីល អធិប្បាយថា មាំទាំក្នុងការបំពេញវត្ថុ និងសីល
 នោះៗ ។ បទថា រមាមិ បានដល់ ត្រេកអរក្រៃលែងហើយ ។ បទថា
 សទ្ធាបីតិ បានដល់ ចូលដល់សទ្ធា និងបីតិ ។ បទថា វន្តាមិ បានដល់
 ថ្វាយបង្គំហើយ ។ គប្បីឃើញថា ពាក្យនេះ ជាបច្ចុប្បន្នកាល ប្រើក្នុងអត្ថ
 អតីតកាល ។ បទថា សត្តរំ គឺ សត្តារំ ។ បទថា អនិវត្តមានសំ បាន
 ដល់ មានចិត្តមិនត្រឡប់ ។

ព្រះសម្មាសម្ពុទ្ធរស្សក្ខុអង្គនោះ ទ្រង់មាននគរឈ្មោះអនោមៈ ព្រះ
 បិតាព្រះនាមសុប្បត្តិតៈ ព្រះមាតាព្រះនាមយសវតី គូអគ្គសាវ័កឈ្មោះសោណៈ
 ១ ឧត្តរៈ ១ ពុទ្ធបុជ្ជដ្ឋាកឈ្មោះឧបសន្តៈ គូនៃអគ្គសាវ័កឈ្មោះរាមា ១
 សមាលា ១ ពោធិព្រឹក្សឈ្មោះសាលព្រឹក្ស គឺដើមរាំងភ្នំ ព្រះសរីរៈកម្ពស់
 ៦០ ហត្ថ ព្រះជន្មាយុ ៦ ម៉ឺនឆ្នាំ អគ្គមហេសីព្រះនាមសុចិត្តា ព្រះរាជឱវេស
 ព្រះនាមសុប្បពុទ្ធ ទ្រង់ចេញអភិទេស្តមណីដោយ-វិមាស ដោយហេតុនោះ
 ទើបព្រះមានព្រះភាគត្រាស់ថា

ព្រះវេស្សក្ខុសម្ពុទ្ធ ទ្រង់ស្វែងរកគុណដ៏ធំ មាននគរឈ្មោះ
 អនោមៈ មានព្រះមហាក្សត្រព្រះនាមសុប្បត្តិតៈ ជាព្រះបិតា

អង្គកថា មគ្គុត្តរវិហារសិនី វេស្សកុពុទ្ធវង្សទី ២១

៧២៣

មានព្រះមាតា ព្រះនាមយសវតី ។ ព្រះវេស្សកុសម្ពុទ្ធ ទ្រង់
 ស្វែងរកគុណដ៏ធំ មានព្រះថេរៈឈ្មោះសោណៈ ១ ឧត្តរៈ
 ១ ជាអគ្គសាវ័ក ព្រះថេរៈឈ្មោះឧបសន្តៈជាឧបជ្ជាក ។ ព្រះ
 ថេរីឈ្មោះរាមា ១ សមាលា ១ ជាអគ្គសាវ័កា ឯឈើ
 សម្រាប់ត្រាស់ដឹងរបស់ព្រះមានព្រះកាគអង្គនោះ គេតែង
 ហៅថា មហាសាលត្រីក្ស ។ ឧបាសកឈ្មោះសោត្តិកៈ ១
 រម្មៈ ១ ជាអគ្គឧបជ្ជាក ឧបាសិកាឈ្មោះគោតមី ១ សិរិមា
 ១ ជាអគ្គឧបជ្ជាយិកា ។ រស្មីមានកម្ពស់ ៦០ ហត្ថ មាន
 ឧបមាស្មើដោយប្រាសាទមាស ផ្សាយចេញពីព្រះកាយ ដូច
 អណ្តាតភ្លើងលើកំពូលភ្នំ ក្នុងវេលាយប់ ។ ព្រះសម្ពុទ្ធ ទ្រង់
 ស្វែងរកគុណដ៏ធំអង្គនោះ មានព្រះជន្មាយុ ៦ ម៉ឺនឆ្នាំ
 ព្រះអង្គស្ថិតនៅអស់កាលត្រឹមនោះ ញ៉ាំងប្រជុំជនជាច្រើនឲ្យ
 ឆ្លង (ចាកសង្ឃារ) ។ ព្រះសម្ពុទ្ធអង្គនោះ ព្រមទាំងសាវ័ក
 ញែកធម៌ធ្វើឲ្យពិស្តារ តម្កល់មហាជនក្នុងសំពៅ គឺធម៌
 ហើយបរិនិព្វាន ។ ជនទាំងអស់នោះ វិហារ និងឥរិយាបថ
 ជារបស់ដែលគេគប្បីរមិលមើល របស់ទាំងអស់នេះ វិនាស
 សាបសូន្យអស់ទៅ ឱ ! សង្ខារទាំងពួង ជារបស់ទេទេទេតើ
 ដូច្នេះ ។

បណ្តាបទទាំងនោះ បទថា ហេមយូបសម្ភបមោ សេចក្តីថា ដូច

សសរមាស ។ បទថា និច្ឆរតិ បានដល់ ស្កុះទៅក្នុងទីផ្សេងៗ ។ បទថា រស្មី
បានដល់ ពន្លឺនៃព្រះរស្មី ។ បទថា រត្នីវ បព្វតេ សិទ្ធិ សេចក្តីថា រស្មីភ្លឺស្វាង
ក្នុងព្រះវរកាយរបស់ព្រះអង្គ ដូចអណ្តាតភ្លើងលើកំពូលភ្នំ នាព្រឹកកាល ។
បទថា វិភជិត្យា សេចក្តីថា ធ្វើនូវការចែកជាឧត្តរជិតញ្ញបុគ្គលជាដើម ឬជា
សោតាបន្នជាដើម ។ បទថា ធម្មនារំ សេចក្តីថា ទ្រង់តាំងធម្មនារា គឺមគ្គ
មានអង្គ ៨ ដើម្បីជួយឲ្យច្រងឱយៈ ៤ ។ បទថា ទស្សនេយ្យំ គឺ ទស្ស-
និយោ ប្រែថា គួរមើល ។ បទថា សព្វជនំ គឺ សព្វជនោ អធិប្បាយថា
ព្រះសម្មាសម្ពុទ្ធ មួយអង្គនៃដោយសង្ឃសាវ័ក ។ បទថា វិហារំ គឺ វិហារោ
គប្បីឃើញថា ជាទុតិយាវិភត្តិ ចុះក្នុងអត្ថបថាវិភត្តិសព្វអង្គ ។

បានឮថា ព្រះមានព្រះភាគវេស្សក្ខ ទ្រង់រលត់ខន្ធបរិនិព្វានក្នុងខេម-
មិតទាយវន្ត ក្រុងឧសភវតី ។ ព្រះបរមសារីរិកធាតុរបស់ព្រះអង្គ ខ្ចាត់ខ្ចាយ
ទៅ សមដូចគាថាលោកពោលថា

បានឮថា ព្រះមានព្រះភាគវេស្សក្ខជិនស្រីដ៏ប្រសើរ ទ្រង់រម្ងត់
ខន្ធបរិនិព្វានហើយ ដោយអនុបាទិសេសនិព្វាន ក្នុងវិហារ
ក្បែរព្រៃជាទីគួរត្រេកអរ ក្នុងនគរឧសភវតី ដូច្នេះ ។ ពាក្យ
ដ៏សេសក្នុងគាថាទាំងឡាយ ជាក់ច្បាស់ហើយនោះឯង ។^{១៣៣}

អដ្ឋកថាវេស្សក្ខពុទ្ធវង្សទី ២៤ ចប់

សុត្តន្តបិដក

កក្កសន្ធិបិដក ២២

[២៣] ក្នុងកាលជាក្រោយ នៃព្រះវេស្សក្ខុសម្ពុទ្ធមក មាន
 ព្រះសម្ពុទ្ធព្រះនាមកក្កសន្ធិៈ ទ្រង់ប្រសើរជាងពួកសត្វទ្វេបាទ មាន
 គុណរាប់មិនបាន គេគ្របសង្កត់បានដោយកម្រ ព្រះអង្គម្លើងនូវ
 ភពទាំងពួង ដល់នូវបារមីដោយចរិយា ហើយសម្រេចនូវ
 ពោធិញ្ញាណដ៏ឧត្តម ដូចសីហៈទម្លាយនូវទ្រង់ ។ កាលព្រះកក្ក-
 សន្ធិៈ ជាលោកនាយក ញ៉ាំងធម្មចក្កឲ្យប្រព្រឹត្តទៅ មានពួក
 បរិស័ទចំនួន ៤ ម៉ឺនកោដិ បានត្រាស់ដឹងក្នុងគ្រាដំបូង ។ ព្រះ
 កក្កសន្ធិៈ ទ្រង់ធ្វើនូវវិក្កព្វនបាដិហារ្យជាគួៗ ព្រះអាកាស ញ៉ាំង
 ទេវតា និងមនុស្ស ៣ ម៉ឺនកោដិឲ្យត្រាស់ដឹង (នេះជាការត្រាស់
 ដឹងទី ២) ។ ក្នុងការប្រកាសនូវចតុស្សប្បធម៌ នៃព្រះពុទ្ធនោះ
 មានមនុស្ស ទេវតា និងយក្ខត្រាស់ដឹងនូវធម៌ គេមិនអាចរាប់បាន
 (នេះជាការត្រាស់ដឹងទី ៣) ។ ព្រះមានជោគ ព្រះនាមកក្កសន្ធិៈ
 មានសាវកសន្និបាតតែមួយដង សុទ្ធតែជាព្រះខ័ណ្ឌាស្រព មិនមាន
 មន្ទិល មានចិត្តស្ងប់រម្ងាប់ មានចិត្តនឹងជឿ ។ សាវកសមាគមក្នុង
 កាលនោះ មានពួកព្រះខ័ណ្ឌាស្រព ៤ ម៉ឺន ដែលដល់នូវទន្តក្ខម៌
 (ក្ខម៌នៃបុគ្គលអ្នកមានខ្លួនទូន្មានហើយ) ព្រោះអស់ទៅនៃកិលេស
 មានអាសវៈជាដើម ។ សម័យនោះ តថាគតជាក្សត្រឈ្មោះខេមៈ
 បានថ្វាយទានដ៏ច្រើន ចំពោះព្រះតថាគត និងព្រះសង្ឃជាជិនបុគ្គ ។

តថាគតបានចាត់ចែងថ្វាយបាត្រ ថ្វីវេ ថ្វីបន្តក់ និងដើមឈើអែម
 ទាំងអស់នេះ ជាបស្ច័យប្រសើរក្រៃពេក ដែលតថាគតប្រាថ្នាហើយ ។
 ព្រះមុនីកក្កុសន្ធៈ ជានាយកអង្គនោះ ទ្រង់ព្យាករតថាគតថា ក្នុង
 ភទ្ទកប្បនេះ ក្សត្រនេះ នឹងបានត្រាស់ជាព្រះពុទ្ធ ។ សត្វនេះ នឹង
 ចេញចាកក្រុងកបិលពស្តុ ជាទីរីករាយ ហើយតម្កល់នូវព្យាយាម
 ធ្វើទុក្ខករិយា ។ សត្វនេះ នឹងអង្គុយទៀបគល់ នៃអជ្ជបាលត្រីក្ស
 ទទួលបាយាសក្នុងទីនោះហើយ ចូលទៅកាន់ស្នឹងនេរញ្ញរា ។ ព្រះ
 ជិនស្រីនោះ នឹងសោយបាយាសទៀបឆ្នេរស្នឹងនេរញ្ញរា ហើយ
 ស្ដេចសំដៅទៅឯគល់ពោធិត្រីក្ស តាមផ្លូវដ៏ប្រសើរ ដែលគេចាត់
 ចែង ។ លំដាប់នោះ ព្រះពុទ្ធមានយសធំ ធ្វើប្រទក្សិណពោធិ-
 មណ្ឌៈដ៏ប្រសើរ ហើយនឹងត្រាស់ដឹង ទៀបគល់អស្សត្ថត្រីក្ស ។
 ព្រះមាតានៃព្រះពុទ្ធនេះ ព្រះនាមមាយា ព្រះបិតាព្រះនាមសុទ្ធោទនៈ
 ក្សត្រនេះ ជាព្រះពុទ្ធ ព្រះនាមគោតម ។ ព្រះថេរៈឈ្មោះកោលិតៈ
 ១ ឧបតិស្សៈ ១ សុទ្ធតែមិនមានអាសវៈ ប្រាសចាករាគៈ មាន
 ចិត្តស្ងប់រម្ងាប់ មានចិត្តតម្កល់មាំ ជាអគ្គសាវ័ក ព្រះថេរៈឈ្មោះ
 អានន្ទជាឧបជ្ជាក បម្រើព្រះជិនស្រីនេះ ។ ព្រះថេរៈឈ្មោះខេមា ១
 ឧប្បលវណ្ណា ១ សុទ្ធតែមិនមានអាសវៈ ប្រាសចាករាគៈ មានចិត្ត
 ស្ងប់រម្ងាប់ មានចិត្តតម្កល់មាំ ជាអគ្គសាវ័ក ។ ឈើជាទីត្រាស់
 ដឹង របស់ព្រះមានព្រះភាគនោះ ហៅថា អស្សត្ថត្រីក្ស ឧបាសក

អង្គកថា មគ្គុត្តរវិហាសនី កក្កុសន្តពុទ្ធវង្សទី ២២

៧២៧

ឈ្មោះចិត្តៈ ១ ហត្ថាឡវកៈ ១ ជាអគ្គឧបជ្ជាក ។ ឧបាសិកាឈ្មោះ
នន្ទមាតា ១ ឧត្តរា ១ នឹងជាអគ្គឧបជ្ជាយិកា ព្រះគោតមមាន
យសអង្គនោះ មានជន្មាយុ ១០០ ឆ្នាំ ។ ពួកមនុស្ស នឹងទេវតា
បានស្តាប់ព្រះពុទ្ធដីកានេះ របស់ព្រះសម្មាសម្ពុទ្ធ ទ្រង់មិនមានបុគ្គលស្មើ
ស្វែងរកនូវគុណដ៏ធំហើយ ក៏រីករាយថា ក្សត្រអង្គនេះ ជាពូជ
ពន្ធកនៃព្រះពុទ្ធ ។ ពួកមនុស្ស ព្រមទាំងទេវតា ទាំងមួយម៉ឺន
លោកធាតុ មានសំឡេងហើរ ទះដៃ អបអរ ធ្វើអញ្ជូលនិមស្ការ
ថា បើយើងនឹងឃ្លានមគ្គផលក្នុងសាសនា នៃព្រះលោកនាថអង្គ
នេះ យើងគង់នឹងបានសម្រេចចំពោះព្រះកក្កុ នៃព្រះសាស្ត្រាអង្គ
នេះ ក្នុងកាលជាអនាគតមិនខាន ។ មនុស្សទាំងឡាយ កាលឆ្លង
ស្ទឹង បើឃ្លានកំពង់ចំពោះមុខហើយ គង់នឹងកាន់យកនូវកំពង់ខាង
ក្រោម ហើយឆ្លងនូវស្ទឹងធំបានដែរ យ៉ាងណាមិញ ។ យើងទាំង
អស់គ្នា បើឃ្លានព្រះជិនស្រីអង្គនេះហើយ គង់តែនឹងបានសម្រេច
ចំពោះព្រះកក្កុ នៃព្រះសាស្ត្រាអង្គនេះ ក្នុងកាលជាអនាគតពុំខាន
ក៏យ៉ាងនោះដែរ ។ តថាគតស្តាប់ព្រះពុទ្ធដីកា របស់ព្រះពុទ្ធនោះ
ហើយ ក៏ញ៉ាំងចិត្តឲ្យជ្រះថ្លាដោយក្រៃលែង បានអធិដ្ឋានវត្តតទៅ
ដោយការបំពេញបារមីទាំង ១០ ។ កាលនោះ នគរឈ្មោះខេមរតី
ឯតថាគតជាបុរសឈ្មោះខេមៈ ស្វែងរកនូវសព្វញ្ញតញ្ញាណ បាន
បួសក្នុងសម្មាសម្ពុទ្ធនៃព្រះពុទ្ធអង្គនោះ ។ ព្រះពុទ្ធព្រះនាមកក្កុសន្តៈ

ទ្រង់ស្វែងរកនូវគុណដ៏ធំ មានអគ្គិទត្តព្រាហ្មណ៍ ជាព្រះបិតា ព្រះ
 មាតាព្រះនាមវិសាខា ។ មហាត្រកូលរបស់ព្រះសម្មាសម្ពុទ្ធ នៅក្នុង
 ខេមបូឌីនោះ ជាត្រកូលប្រសើរបំផុត មានជាតិខ្ពង់ខ្ពស់ មានយស
 ធំជាងមនុស្សទាំងឡាយ ។ ព្រះកក្កសន្ធីអង្គនោះ ទ្រង់គង់នៅ
 គ្រប់គ្រងយរាវាសអស់ ៤ ពាន់ឆ្នាំ ប្រាសាទដ៏ប្រសើរមាន ៣ គឺ
 កាមវង្សប្រាសាទ ១ កាមសុទ្ធិប្រាសាទ ១ រតីវង្សប្រាសាទ ១ ។
 មាននារី ៣ ម៉ឺននាក់ មានខ្លួនប្រដាប់សមរម្យ ឯនារីជាមហេសី
 នោះ ព្រះនាមរោបិនី ព្រះរាជបុត្រព្រះនាមឧត្តរៈ ។ ព្រះជិនស្រី
 ទ្រង់ឃើញនូវនិមិត្តទាំង ៤ ទ្រង់ចេញទៅដោយរថយាន តម្កល់ទុក
 នូវព្យាយាម មិនលើសពី ៨ ខែ ។ ព្រះកក្កសន្ធី ជាលោកនាយក
 មានព្រះហឫទ័យស្ងប់រម្ងាប់ មានព្យាយាមធំ ទ្រង់ឧត្តមជាងពួក
 ជន ត្រូវព្រហ្មអារាធនាហើយ ទើបញ្ចាំងចក្ខុឲ្យប្រព្រឹត្តទៅ ក្នុង
 មិត្តទាយវន ។ ព្រះកក្កសន្ធី ស្វែងរកនូវគុណដ៏ធំ មានព្រះថេរៈ
 ឈ្មោះវិធុរៈ ១ សញ្ជីរៈ ១ ជាអគ្គសាវ័ក ព្រះថេរៈឈ្មោះពុទ្ធិជៈ
 ជាឧបដ្ឋាក ។ ព្រះថេរីឈ្មោះសាមា ១ ឈ្មោះចម្បា ១ ជាអគ្គ-
 សាវ័កា ឈើសម្រាប់ត្រាស់ដឹងរបស់ព្រះមានព្រះភាគនោះ ហៅថា
 សិរិសត្រីក្ស (ដើមច្រេស) ។ ឧបាសកឈ្មោះអប្ពគ្គតៈ ១
 សុមនៈ ១ ជាអគ្គឧបដ្ឋាក ឧបាសិកាឈ្មោះនន្ទា ១ សុនន្ទា ១
 ជាអគ្គឧបដ្ឋាយិកា ។ ព្រះមហាមុនីមានកម្ពស់ ៤០ ហត្ថ រស្មីដូច

អដ្ឋកថា មគ្គុត្តរវិហាសិនី កក្កុសន្តពុទ្ធវង្សទី ២២

៧២៩

ជាមាស ផ្សាយចេញទៅកាន់ទីចម្ងាយ ១០ យោជន៍ដោយជុំវិញ ។
 ព្រះមហេសីនោះ មានព្រះជន្មាយុ ៤ ម៉ឺនឆ្នាំ ព្រះអង្គគង់នៅ
 កំណត់ប៉ុណ្ណោះ ទ្រង់ញ៉ាំងប្រជុំជនដ៏ច្រើនឲ្យឆ្លង (ចាកសង្ឃារ) ។
 ព្រះសម្មាសម្ពុទ្ធនោះ ព្រមទាំងសាវ័ក តាំងរាជផ្សារ គឺព្រះសម្មាសម្ពុទ្ធ បន្តិ
 ឡើងដូចជាសីហនាទចំពោះនរៈ និងនារីទាំងឡាយ ក្នុងមនុស្ស-
 លោក ព្រមទាំងទេវលោក ហើយនិព្វាន ។ ព្រះសម្មាសម្ពុទ្ធ បរិបូណ៌
 ដោយពាក្យ ប្រកបដោយអង្គ ៨ សីលទាំងឡាយ មិនធ្លុះធ្លាយ
 ជាប់មិនដាច់ របស់ទាំងអស់ វិនាសសូន្យទៅ ឱ ! សង្ខារទាំងពួង
 ជារបស់មិនទៀងទេតី ។ ព្រះកក្កុសន្តៈ ជាព្រះជិនស្រីដ៏ប្រសើរ
 និព្វានក្នុងខេមារាម ព្រះស្តេចដ៏ប្រសើររបស់ព្រះពុទ្ធនោះ មាន
 កម្ពស់ទៅក្នុងអាកាស មួយគាវុធ ក្នុងទីនោះឯង ។

កក្កុសន្តពុទ្ធវង្សទី ២២ ចប់



អដ្ឋកថា

កក្កសន្ធិត្ថវដ្ឋនិ ២២

កាលព្រះវេស្សក្ខុសយម្ពុបរិនិព្វានហើយ កប្បនោះកន្លងទៅ ព្រះទិដ្ឋការ គឺព្រះជិនសម្ពុទ្ធ ក៏មិនកើតឡើងអស់ ២៩ កប្ប ឯក្នុងកទ្ធកប្បនេះ មាន ព្រះពុទ្ធ ៤ ព្រះអង្គកើតឡើងហើយ គឺព្រះកក្កសន្ធិៈ ១ ព្រះកោនាគមនៈ ១ ព្រះកស្សបៈ ១ ព្រះសម្ពុទ្ធនៃយើង ១ ។ ឯព្រះមានព្រះភាគមេត្តយ្យ នឹង កើតឡើងក្នុងអនាគតកាល ដោយប្រការដូចពោលមកនេះ ទើបកប្បនេះ ព្រះមានព្រះភាគទ្រង់សរសើរថា ជាកទ្ធកប្ប ព្រោះប្រដាប់ដោយការកើត នៃព្រះពុទ្ធ ៥ ព្រះអង្គ ។

ក្នុងព្រះពុទ្ធ ៥ ព្រះអង្គនោះ ព្រះមានព្រះភាគព្រះនាមកក្កសន្ធិៈ ទ្រង់ បំពេញបារមីទាំងឡាយ ហើយកើតក្នុងស្ថានសួគ៌ជាន់តុស័ត បុតិអំពីទីនោះ ហើយ បដិសន្ធិក្នុងគភ៌របស់ព្រាហ្មណ៍ឈ្មោះវិសាខា ជាភរិយាឯកនៃបុរោហិត ឈ្មោះអគ្គិទត្ថៈ ដែលជាអ្នកថ្វាយអត្ថ និងធម៌របស់ព្រះបាទខេមង្គ្រៈ ក្នុង ខេមវត្តិនគរ ។ សម័យណា ក្សត្រទាំងឡាយ ធ្វើសក្ការគោរពកោតក្រែង បូជាព្រាហ្មណ៍ទាំងឡាយ សម័យនោះ ព្រះពោធិសត្វទាំងឡាយ រមែងកើត ក្នុងត្រកូលព្រាហ្មណ៍ សម័យណា កាលព្រាហ្មណ៍ទាំងឡាយធ្វើសក្ការគោរព កោតក្រែងបូជាក្សត្រទាំងឡាយ សម័យនោះ ព្រះពោធិសត្វទាំងឡាយ ក៏ កើតក្នុងត្រកូលក្សត្រ ។ បានឮថា ក្នុងកាលនោះ ព្រាហ្មណ៍ទាំងឡាយ ត្រូវ ក្សត្រទាំងឡាយធ្វើសក្ការៈ និងគោរពកោតក្រែង ព្រោះហេតុនោះ ទើបព្រះ ពោធិសត្វឈ្មោះកក្កសន្ធិៈ ដែលជាអ្នកមាំទាំក្នុងសច្ចៈ កាលញ៉ាំងម៉ែនលោក-

អង្គកថា មគ្គុត្តរវិហារសិនី កក្កុសន្តពុទ្ធវង្សទី ២២

៧៣១

ធាតុឲ្យកម្រើក ទើបកើតក្នុងត្រកូលព្រាហ្មណ៍ ដែលច្រើនទៅដោយហេតុ
 ឲ្យកើតសិរីសម្បត្តិ ដែលរីករវ ។ បាដិហារ្យដូចពោលមកហើយ ក៏កើត
 ឡើង ។ បន្ទាប់អំពីនោះ លុះកំណត់គ្រប់ទសមាស ក៏ប្រសូតចាកផ្ទៃមាតា
 ត្រង់ខែមវត្ថិឧទ្យាន ដូចអណ្តាតភ្លើងលៀនចេញអំពីវល្លិមាស ។ ព្រះពោធិ-
 សត្វអង្គនោះ គ្រប់គ្រងយរាវាសអស់ ៤ ពាន់ឆ្នាំ មានប្រាសាទ ៣ ឈ្មោះ
 កាមប្រាសាទ ១ កាមវណ្ណប្រាសាទ ១ កាមសុទ្ធិប្រាសាទ ១^(១) មានស្រីជា
 បរិចារិកា ៣ ម៉ឺន មាននាងរោចិនីព្រាហ្មណ៍^(២) ជាប្រធាន ។

កាលកុមារឈ្មោះឧត្តរៈ ជាឱវសរបស់នាងរោចិនីព្រាហ្មណ៍កើតហើយ
 ព្រះពោធិសត្វឃើញនិមិត្ត ៤ ហើយចេញមហាកិនេស្តមណ៍ដោយរថដែល
 ទឹមដោយសេះ រួចព្រះផ្នួស បុរស ៤ ម៉ឺនបួសតាមព្រះពោធិសត្វនោះ ព្រះ
 ពោធិសត្វដែលបញ្ចូជិតទាំងនោះចោមរោមហើយ បំពេញព្យាយាម ៨ ខែ
 ក្នុងថ្ងៃវិសាខបុណ្ណមី បរិភោគមធ្យុបាយាសដែលជីតាវជីវន្តព្រាហ្មណ៍ ក្នុង
 សុបិន្តនិគមថ្វាយ ព្រះពោធិសត្វសម្រាកពេលថ្ងៃ ត្រង់ព្រៃគគីរ ពេល
 ល្ងាចទទួលស្មៅ ៨ ក្តាប់ ដែលអ្នកយាមស្រែស្រូវដំណើរបឈ្មោះសុភទ្ធច្វាយ
 ចូលទៅកាន់ពោធិសព្រឹក្សឈ្មោះសិរីសៈ គឺដើមច្រេស ដែលមានទំហំប៉ុន
 ដើមច្រនៀង មានក្លិនក្រអូបឈ្ងុយឈ្ងប់ លាតសន្ធឹតស្មៅ ៣៤ ហត្ថ គង់
 ពត់ក្លែន សម្រេចសម្មាសម្ពោធិញ្ញាណ បន្ទីព្រះឧទានថា

១- បិដកខ្មែរជា កាមវង្សប្រាសាទ ១ កាមសុទ្ធិប្រាសាទ ១ ភិវង្សប្រាសាទ ១ ។
 ២- បិដកខ្មែរជា រោចិនី ។

កាលតថាគតមិនទាន់បានជួបប្រទះ (ពោធិញ្ញាណ រវល់តែ)

ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏អន្ទោល
ទៅកាន់សង្ឃារវដ្ត មានជាតិដ៏ច្រើន ។ បេ ។ ហើយតថាគត
បានដល់ធម៌ ជាគ្រឿងក្ស័យតណ្ហាទាំងឡាយហើយ ដូច្នេះ ។

ទ្រង់សម្តែងនៅអស់ ៧ សប្តាហ៍ ទ្រង់ឃើញថា ភិក្ខុ ៤ ម៉ឺន ដែលបួស
ជាមួយព្រះអង្គអាចចាក់ធ្លុះសច្ចៈ ក្នុងពេលមួយថ្ងៃប៉ុណ្ណោះ ក៏យាងចូលទៅ
កាន់តសិបតនមិត្តទាយវ័ន ដែលនៅក្បែរមកិលនគរ ។ ព្រះមានព្រះភាគ
គង់នៅត្រង់កណ្តាលបព្វជិតទាំងនោះ ទ្រង់ប្រកាសធម្មចក្រ ជាការត្រាស់ដឹង
លើកទី ១ មានដល់សត្វ ៤ ម៉ឺនកោដិ ។

សម័យក្រោយមក ទ្រង់ធ្វើយមកប្បាដិហារ្យ ត្រង់គល់មហាសាល-
ព្រឹក្ស ក្បែរទ្វារកណ្តកុជនគរ ទ្រង់ញ៉ាំងធម្មចក្រចក្ខុឲ្យកើតដល់សត្វ ៣ ម៉ឺន
កោដិ នេះជាការត្រាស់ដឹងធម៌លើកទី ២ ។ កាលយក្ខណ្ណៈនរទេវៈ ដែល
គេស្គាល់ថា ជាទេវតានៃនរេន្ទ ក្នុងទេវល័យមួយកន្លែង មិនឆ្ងាយអំពី
ខេមរៈតិនគរ ប្រាកដខ្លួនជាមនុស្ស ឈរក្បែរស្រះមួយ ដែលមានទឹកត្រជាក់
ប្រដាប់ដោយឈូកក្រហម ឈូក-ស និងឧប្បល មានទឹកត្រជាក់ មានរស
ឆ្ងាញ់ក្រៃលែង មានក្លិនក្រអូបគួរជាទីត្រេកអរ សម្រាប់ជនទាំងពួង នៅ
កណ្តាលផ្លូវកន្តារ បញ្ឆោតសត្វទាំងឡាយ ធ្វើជាមនុស្សបេះឈូកក្រហម
ឈូក-សជាដើម ហើយស៊ីមនុស្ស ។ កាលផ្លូវនោះកាត់ផ្តាច់ មិនមាន
មនុស្សទៅដល់ យក្ខណ្ណៈនរទេវៈ ក៏ចូលទៅកាន់ព្រៃធំ ស៊ីសត្វដែលប្រជុំ

គ្នាក្នុងទីនោះៗ ទើបផ្លូវនោះ សត្វលោកសន្មតថា ជាផ្លូវមហាកន្តារ បានឮថា ពួកមហាជន ឈរប្រជុំគ្នាត្រង់ផ្លូវចូលផ្លូវកន្តារទាំងសងខាង ដើម្បីជួយគ្នា ឆ្លងផ្លូវកន្តារ ។ សម័យថ្ងៃមួយ ក្នុងវេលាទៀបភ្លឺ ព្រះសាស្តាកក្កុសន្តៈ ទ្រង់ ប្រាសចាកកិលេសជាគ្រឿងបង្កក្នុងភព ទ្រង់ចេញអំពីមហាករុណាសមាបត្តិ ប្រមើលមើលលោក ទ្រង់ឃើញយក្ខមានសក្តិធំនោះ និងជនទាំងនោះចូល ក្នុងសំណាញ់ញាណ កាលទ្រង់ជ្រាបហើយ ព្រះមានព្រះភាគក៏យាងទៅតាម អាកាស ក្នុងកាលដែលប្រជុំជនកំពុងឃើញនោះឯង ទ្រង់ក៏សម្តែងយមក- ប្បាដិហារ្យច្រើនយ៉ាង ទ្រង់ចុះត្រង់លំនៅរបស់នរទេវយក្ខនោះ គង់លើ បល្ល័ង្កដែលជាមង្គល ។

កាលនោះ យក្ខស៊ីមនុស្សនោះឃើញព្រះទិករដ៏ជាមុនី ទ្រង់បញ្ចេញ ឆព្វណ្ណវង្សីដូចព្រះអាទិត្យ ដែលចោមរោមដោយឥន្ទធន្ទ កំពុងតែយាងមក តាមព្រៃធំ ក៏មានចិត្តជ្រះថ្លាថា ព្រះទេសពលយាងមកទីនេះ ដើម្បីអនុគ្រោះ អញ ទើបទៅព្រៃហិមពាន្ត មានពួកម្រឹគច្រើន មួយអន្លើដោយបរិវារយក្ខ បេះផ្កាដែលកើតក្នុងទឹក និងលើគោក មានពណ៌ និងក្លិនផ្សេងៗ ជ្រើសរើស យកចំពោះតែផ្កាដែលមានក្លិនក្រអូប គួរជាទីត្រេកអរក្រៃលែង មកបូជាព្រះ កក្កុសន្តៈ ដែលជាលោកនាយក ប្រាសចាកទោស ដែលគង់លើបល្ល័ង្ករបស់ ខ្លួន ដោយផ្កាក្រអូប និងគ្រឿងលាបជាដើមហើយ ច្រៀងដោយសំឡេង ដ៏ពីរោះ ធ្វើអញ្ចូលដាក់លើសិរសា ឈរនមស្ការ ។ បន្ទាប់អំពីនោះ មនុស្ស ទាំងឡាយ ឃើញបាដិហារ្យនោះ មានចិត្តជ្រះថ្លា មកប្រជុំគ្នា នាំគ្នាឈរ

ចោមរោមព្រះមានព្រះភាគ ។ កាលនោះ ព្រះមានព្រះភាគកក្កុសន្នៈដែលមិន
 មានបដិសន្ធិ ទ្រង់ញ៉ាំងនរទេវយក្ខ ដែលមនុស្ស និងទេវតាបូជាក្រៃលែង
 ឲ្យអាចហ៊ាន ទ្រង់សម្តែងការទាក់ទងដោយកម្ម និងផលនៃកម្ម ឲ្យយក្ខតក់
 ស្លុត ដោយនិរយកថា ហើយទើបត្រាស់ចតុសច្ចកថា ។ គ្រានោះ ការ
 ត្រាស់ដឹងធម៌មានដល់សត្វប្រមាណមិនបាន នេះជាការត្រាស់ដឹងលើកទី ៣
 ដោយហេតុនោះ ទើបព្រះមានព្រះភាគត្រាស់ថា

ក្នុងកាលជាក្រោយ នៃព្រះវេស្សក្ខុសម្ពុទ្ធមក មានព្រះសម្ពុទ្ធ
 ព្រះនាមកក្កុសន្នៈ ទ្រង់ប្រសើរជាងពួកសត្វទ្វេបាទ មាន
 គុណរាប់មិនបាន គេគ្របសង្កត់បានដោយកម្រ ព្រះអង្គ
 រម្មើននូវកតទាំងពួង ដល់នូវបារមីដោយចរិយា ហើយ
 សម្រេចនូវពោធិញ្ញាណដ៏ឧត្តម ដូចសីហៈទម្លាយនូវទ្រង់ ។
 កាលព្រះកក្កុសន្នៈ ជាលោកនាយក ញ៉ាំងធម្មចក្កឲ្យប្រព្រឹត្ត
 ទៅ មានពួកបរិស័ទចំនួន ៤ ម៉ឺនកោដិ បានត្រាស់ដឹងក្នុង
 គ្រាដំបូង ។ ព្រះកក្កុសន្នៈ ទ្រង់ធ្វើនូវវិកុព្វនបាដិហារ្យជាគួៗ
 ព្រះអាកាស ញ៉ាំងទេវតា និងមនុស្ស ៣ ម៉ឺនកោដិ ឲ្យត្រាស់
 ដឹង (នេះជាការត្រាស់ដឹងទី ២) ។ ក្នុងការប្រកាសនូវ
 ចតុស្សច្ចធម៌ នៃព្រះពុទ្ធនោះ មានមនុស្ស ទេវតា និងយក្ខ
 ត្រាស់ដឹងនូវធម៌ គេមិនអាចរាប់បាន (នេះជាការត្រាស់ដឹង
 ទី ៣) ដូច្នេះ ។

អង្គកថា មគ្គុត្តរវិហារសិនី កក្កុសន្តពុទ្ធវង្សទី ២២

៧៣៥

បណ្តាបទទាំងនោះ បទថា ឧត្តរាជេន្ទ្រា បានដល់ ទ្រង់ដកឡើងហើយ ។
បទថា សព្វករំ បានដល់ នូវភពទាំង ៩ អធិប្បាយថា កម្មដែលជានិមិត្ត
នៃឧប្បត្តិក្នុងភព ។ បទថា ធិរយាយ ទារមី គតោ សេចក្តីថា ទ្រង់ដល់នូវ
ត្រើយ ដោយទ្រង់បំពេញបារមីសព្វយ៉ាងបរិបូណ៌ ។ បទថា សិហោវ
បញ្ចរំ ភេត្វា សេចក្តីថា ព្រះមុនីកុញ្ញរ ទ្រង់ទម្លាយបង្អួច គឺ ភព ដូច
រាជសីហ៍ទម្លាយនូវទ្រង់ ។

ព្រះកក្កុសន្តៈទ្រង់រើនូវចំណង គឺភពហើយ ទ្រង់មានសាវកសន្និបាត
តែម្តងប៉ុណ្ណោះ ព្រះមានព្រះភាគដែលព្រះអរហន្ត ៤ ម៉ឺន បួសដំណាលព្រះ
អង្គ ក្នុងឥសិបតនមិត្តទាយវ័ន ក្រុងកណ្តកុជ្ជនគរចោមរោមហើយ ទ្រង់លើក
បាតិមោក្ខឡើងសម្តែង ក្នុងថ្ងៃពេញបូណ៌មី ខែមាយ ដោយហេតុនោះ ទើប
ព្រះមានព្រះភាគត្រាស់ថា

ព្រះមានជោគព្រះនាមកក្កុសន្តៈ មានសាវកសន្និបាតតែមួយ
ដង សុទ្ធតែជាព្រះខីណាស្រព មិនមានមន្ទិល មានចិត្តស្ងប់
រម្ងាប់ មានចិត្តនឹងជឿ ។ សាវកសមាគមក្នុងកាលនោះ មាន
ពួកព្រះខីណាស្រព ៤ ម៉ឺន ដែលដល់នូវទន្ធកូមិ (កូមិនៃ
បុគ្គលអ្នកមានខ្លួនទន្ធហើយ) ព្រោះអស់ទៅនៃកិលេស
មានអាសវៈជាដើម ដូច្នេះ ។

កាលនោះ ព្រះពោធិសត្វនៃយើង ជាព្រះរាជាព្រះនាមថា ខេមៈ ទ្រង់
ថ្វាយបាត្រ ចីវរជាមហាទាន និងថ្វាយកេសជ្ជៈសព្វយ៉ាង មានថ្នាំបន្តក់ភ្នែក

ជាដើមដល់ព្រះសង្ឃ មានព្រះពុទ្ធជាប្រធាន និងថ្វាយសមណបរិក្ខារដទៃ
 ស្តាប់ព្រះធម្មទេសនារបស់ព្រះសាស្តាហើយ មានព្រះហឫទ័យជ្រះថ្លា ទ្រង់
 ព្រះផ្នួសក្នុងសម្មាភវរបស់ព្រះមានព្រះភាគ ព្រះសាស្តាអង្គនោះ ទ្រង់ព្យាករ
 ថា ក្នុងអនាគតកាល ក្នុងកប្បនេះឯង សត្វនេះ នឹងបានត្រាស់ជាព្រះពុទ្ធ
 ដោយហេតុនោះ ទើបព្រះមានព្រះភាគត្រាស់ថា

សម័យនោះ តថាគតជាក្សត្រឈ្មោះខេមៈ បានថ្វាយទានដ៏
 ច្រើន ចំពោះព្រះតថាគត និងព្រះសង្ឃជាជិនបុគ្គ ។ តថាគត
 បានចាត់ចែងថ្វាយបាត្រ ចីវរ ថ្នាំបន្តក់ និងដើមឈើអែម
 ទាំងអស់នេះ ជារបស់ប្រសើរក្រៃពេក ដែលតថាគតប្រាថ្នា
 ហើយ ។ ព្រះមុនីកក្កុសន្នៈ ជានាយកអង្គនោះ ទ្រង់ព្យាករ
 តថាគតថា ក្នុងកក្កុប្បនេះ ក្សត្រនេះ នឹងបានត្រាស់ជា
 ព្រះពុទ្ធ ។ សត្វនេះ នឹងចេញចាកក្រុងកបិលពស្ថ ជាទី
 រីករាយ ។ បេ ។ បើយូងព្រះជិនស្រីអង្គនេះហើយ គង់តែនឹង
 បានសម្រេចចំពោះព្រះភក្ត្រ នៃព្រះសាស្តាអង្គនេះ ក្នុងកាល
 ជាអនាគតពុំខាន ក៏យ៉ាងនោះដែរ ។ កាលនោះ នគរឈ្មោះ
 ខេមវតី ឯតថាគតជាបុរសឈ្មោះខេមៈ ស្វែងរកនូវសព្វញ្ញ-
 តញ្ញាណ បានបួសក្នុងសម្មាភវនៃព្រះពុទ្ធអង្គនោះ ដូច្នេះ ។

ក្នុងគាថានោះ បទថា អញ្ជាណំ (ថ្នាំបន្តក់ភ្នែក) មានសេចក្តីជាក់
 ច្បាស់ហើយ ។ បទថា មធុលដ្ឋិកំ បានដល់ ឈើច្រត់ដែលធ្វើអំពីដើម

អង្គកថា មគ្គុត្តរវិហារសិនី កក្កុសន្តពុទ្ធវង្សទី ២២

៧៣៧

ស្រគំ ។ បទថា សមេតំ កាត់បទជា សមំ ឯតំ ។ បទថា បត្តិតំ បានដល់
ប្រាថ្នាហើយ ។ បទថា បដិយានេមិ បានដល់ ប្រគេន អធិប្បាយថា បាន
ប្រគេនហើយ ។ បទថា វរំ វរំ សេចក្តីថា ប្រសើរបំផុត ។ បាវៈថា
យនេតំ បត្តិតំ ដូច្នេះក៏មាន ។ បាវៈនោះ សេចក្តីថា តថាគតថ្វាយវត្ថុដែល
ទ្រង់ប្រាថ្នាសព្វយ៉ាងដល់ព្រះអង្គ ។ សេចក្តីនេះល្អជាង ។

ព្រះមានព្រះភាគកក្កុសន្តៈ ទ្រង់មិនមានកិលេសជាហេតុយឺតយូរអង្គ
នោះ មាននគរឈ្មោះខេមៈ បិតាជាព្រាហ្មណ៍ឈ្មោះអគ្គិទត្ថៈ មាតាជា
ព្រាហ្មណ៍ឈ្មោះវិសាខា គូនៃអគ្គសាវ័កឈ្មោះវិជ្ជុរៈ ១ សញ្ជីវៈ ១ ពុទ្ធបុព្វជាក
ឈ្មោះពុទ្ធជៈ គូអគ្គសាវ័កាឈ្មោះសាមា ១ ចម្បា ១ ពោធិព្រឹក្សឈ្មោះ
សិរីសៈ គឺដើមច្រេស ព្រះសិរីរៈកម្ពស់ ៤០ ហត្ថ ព្រះរស្មីនៃព្រះសិរីរៈ
ផ្សាយទៅជុំវិញ ១០ យោជន៍ ព្រះជន្មាយុ ៤ ម៉ឺនឆ្នាំ ឯភរិយាជាព្រាហ្មណ៍
ឈ្មោះរោចិនី ឱរសឈ្មោះឧត្តរៈ ទ្រង់ចេញអភិទេស្តមណ៍ ដោយរថទីម
សេៈ ដោយហេតុនោះ ទើបព្រះមានព្រះភាគត្រាស់ថា

ព្រះពុទ្ធព្រះនាមកក្កុសន្តៈ ទ្រង់ស្វែងរកនូវគុណដ៏ធំ មាន
អគ្គិទត្ថព្រាហ្មណ៍ ជាព្រះបិតា ព្រះមាតាព្រះនាមវិសាខា ។
មហាត្រកូលរបស់ព្រះសម្មាសម្ពុទ្ធ នៅក្នុងខេមបុរីនោះ ជាត្រកូល
ប្រសើរបំផុត មានជាតិខ្ពង់ខ្ពស់ មានយសធំជាងមនុស្ស
ទាំងឡាយ ។ ព្រះកក្កុសន្តៈ ស្វែងរកនូវគុណដ៏ធំ មានព្រះ
ថេរៈឈ្មោះវិជ្ជុរៈ ១ សញ្ជីវៈ ១ ជាអគ្គសាវ័ក ព្រះថេរៈ

ឈ្មោះពុទ្ធិជៈជាឧបដ្ឋាក ។ ព្រះបេរីឈ្មោះសាមា ១ ឈ្មោះ
 ចម្បា ១ ជាអគ្គសាវិកា ឈើសម្រាប់ត្រាស់ជីវរបស់ព្រះ
 មានព្រះភាគនោះ ហៅថា សិរិសត្រីក្ស (ដើមច្រូស) ។
 ព្រះមហាមុនីមានកម្ពស់ ៤០ ហត្ថ រស្មីដូចជាមាសផ្សាយចេញ
 ទៅកាន់ទីចម្ងាយ ១០ យោជន៍ដោយជុំវិញ ។ ព្រះមហេសី
 នោះ មានព្រះជន្មាយុ ៤ ម៉ឺនឆ្នាំ ព្រះអង្គគង់នៅកំណត់
 ប៉ុណ្ណោះ ទ្រង់ញ៉ាំងប្រជុំជនដ៏ច្រើន ឲ្យឆ្លង (ចាកសង្ឃារ) ។
 ព្រះសម្មាសម្ពុទ្ធនោះ ព្រមទាំងសាវ័ក តាំងរានផ្សារ គឺព្រះសម្មាសម្ពុទ្ធ
 បន្ទីឡើងដូចជាសីហនាទ ចំពោះនរៈ និងនារីទាំងឡាយ ក្នុង
 មនុស្សលោក ព្រមទាំងទេវលោក ហើយនិព្វាន ។ ព្រះសម្មាសម្ពុទ្ធ
 បរិបូណ៌ដោយពាក្យ ប្រកបដោយអង្គ ៨ សីលទាំងឡាយ
 មិនធុះធ្លាយ ជាប់មិនដាច់ របស់ទាំងអស់ វិនាសសូន្យទៅ
 ឱ ! សង្ខារទាំងពួង ជារបស់មិនទៀងទេតើ ដូច្នេះ ។

បណ្ណាបទទាំងនោះ បទថា វសតេ វត្ថុ ខេមេ បុរេ នេះ គប្បីជ្រាប
 ថា លោកពោលចង្អុលបង្ហាញនគរ ដែលព្រះកក្កុសន្នៈទ្រង់ប្រសូត ។ បទថា
 មហាកុលំ បានដល់ ត្រកូលខាងព្រះជនកនៃព្រះមានព្រះភាគ ជាត្រកូល
 រុងរឿង ។ បទថា នរោធំ បរិវំ សេដ្ឋំ សេចក្តីថា ប្រសើរជាងមនុស្ស
 ទាំងអស់ដោយជាតិ ។ បទថា ជាតិមន្តំ បានដល់ មានជាតិក្រៃលែង មាន
 ជាតិខ្ពស់ ។ បទថា មហាយសំ បានដល់ មានបរិវារច្រើន ។ ត្រកូលធំ

អង្គកថា មគ្គុត្តរវិហាសិនី កក្កសន្ធពុទ្ធវង្សទី ២២

៧៣៩

របស់ព្រះពុទ្ធនោះ ដូចម្តេច ។ ពាក្យនោះ គប្បីឃើញការភ្ជាប់សេចក្តីជាមួយ
បទថា មហាកុលំ ខេមេ បុរេ វសតេ សេចក្តីថា ត្រកូលធំនៅក្នុង
ក្រុងខេមៈ ។

បទថា សមន្តា ធនយោជនំ សេចក្តីថា រស្មីពណ៌មាសចេញចាក
ព្រះសរីរៈជានិច្ចផ្សាយទៅ ១០ យោជន៍ដោយជុំវិញ ។ បទថា ធម្មាបណំ
បានដល់ ផ្សារ ពោល គឺធម៌ ។ បទថា បសាទេវា សេចក្តីថា ផ្សាយនូវ
ផ្សារ គឺធម៌ ដូចផ្សាយនូវផ្សារដែលស្តុកស្តម្ភដោយទំនិញច្រើនប្រភេទ ដើម្បី
លក់ ។ បទថា នរណីនំ បានដល់ ដើម្បីជួបនូវរតនៈវិសេស គឺឈាន
សមាបត្តិ មគ្គ និងផល សម្រាប់បុរសស្រ្តីទាំងឡាយ ។ បទថា សីហនាធំ
វ គឺ សីហនាធំ វិយ បានដល់ បន្ទីសំឡេងដែលមិនមានភ័យ ។ បទថា
អង្គុត្តរចនសម្បន្នោ បានដល់ ព្រះសាស្តា ទ្រង់មានព្រះសូរសៀងប្រកប
ដោយអង្គ ៨ ។ បទថា អច្ឆន្ទានិ បានដល់ សីលដែលរៀបចំចាកការៈមិន
ដាច់ជាដើម គឺមិនដាច់ មិនពព្រះ មិនពពាល ម្យ៉ាងទៀត សីលមិនធ្លុះ
មិនមានប្រហោង គឺគួរអគ្គសាវ័កដែលមិនដាច់ មិនធ្លុះ ។ បទថា និរន្តរំ បាន
ដល់ រឿយៗ អស់កាលជានិច្ច ។ បទថា សព្វំ តមន្តរហិតំ សេចក្តីថា

សុត្តន្តបិដក ខុទ្ទកនិកាយ ពុទ្ធវិជ្ជ

៧៤០

ព្រះសាស្តា នឹងគួរអគ្គសាវ័កជាដើម ទាំងអស់នោះ ចូលដល់ភាពជាមុនី
ហើយក៏ចូលដល់ភាពជាបុគ្គលមើលមិនឃើញ ។

បានឮថា ព្រះកក្កុសន្នៈ ទ្រង់ប្រាសចាកចំណង មានបញ្ញា

មិនយឺតយូរ ប្រាសចាកទោសទាំងពួង ទ្រង់តាំងមាំក្នុង

ត្រៃលោក ទ្រង់មាំទាំក្នុងសច្ចៈ គង់នៅក្នុងខេមរ៍ន ។

ពាក្យក្នុងគាថាដ៏សេស ជាក់ច្បាស់ហើយ ។^{១២៣}

អដ្ឋកថាកក្កុសន្តពុទ្ធវិជ្ជ ២២ ចប់



សុត្តន្តបិដក

កោណគមនពុទ្ធជ្រ្ទ ២៣

[២៤] កាលជាខាងក្រោយអំពីព្រះកក្កសន្ទៈមក មានព្រះជិន-
ស្រីសម្ពុទ្ធ ព្រះនាមកោណគមនៈ ព្រះអង្គឧត្តមជាងសត្វទ្វេបាទ ជា
ធំក្នុងលោក ទ្រង់ប្រសើរជាងពួកជន ។ ព្រះសម្ពុទ្ធអង្គនោះ បាន
បំពេញបារមីធម៌ទាំង ១០ កន្លងផ្លូវឆ្ងាយ គឺជាតិ លះបង់មន្ទិល
ទាំងអស់ ដល់នូវសម្ពោធិញ្ញាណដ៏ឧត្តម ។ ព្រះកោណគមនសម្ពុទ្ធ
ជានាយក ញ៉ាំងធម្មចក្កឲ្យប្រព្រឹត្តទៅ ពួកសត្វចំនួន ៣ ម៉ឺនកោដិ
បានត្រាស់ដឹងដំបូង ។ កាលទ្រង់ធ្វើបាដិហារិយ៍ ញ៉ាំញីពាក្យគ្នា
តិះដៀលនៃជនដទៃ ពួកសត្វចំនួន ២ ម៉ឺនកោដិ បានត្រាស់ដឹងជា
លើកទី ២ ។ លំដាប់ពីនោះ ព្រះជិនស្រីធ្វើនូវវិកុព្វនបាដិហារិយ៍
ហើយទ្រង់យាងទៅកាន់ទេវបុរី ព្រះសម្ពុទ្ធគង់នៅលើបណ្តុកម្ពល-
សិលា ក្នុងទេវលោកនោះ ។ ព្រះមុនីនោះ កាលសម្តែងសត្ត-
បករណាភិធម្ម គង់ចាំវស្សា (ក្នុងទេវលោក) ពួកសត្វចំនួន
មួយម៉ឺនកោដិ បានត្រាស់ដឹងជាលើកទី ៣ ។ ព្រះពុទ្ធជាទេវតា
ទ្រង់ប្រសើរជាងទេវតាអង្គនោះ ទ្រង់មានសាវកសន្និបាតតែមួយ
ដង ដែលសុទ្ធតែជាពួកព្រះខ័ណ្ឌស្រព ប្រាសចាកមន្ទិល មាន
ចិត្តស្ងប់រម្ងាប់ មានចិត្តនឹងជឿ ។ សាវកសមាគមក្នុងកាលនោះ
មានភិក្ខុ ៣ ម៉ឺន ដែលកន្លងឱ្យ ផ្តាច់បង្គំមច្ចុ ។ សម័យនោះ
តថាគតជាក្សត្រ ឈ្មោះបព្វតៈ បរិបូណ៌ដោយមិត្ត និងអាមាត្យ

មានពល និងពាហនៈច្រើន ។ តថាគតទៅគាល់ព្រះសម្មាសម្ពុទ្ធ ស្តាប់
ធម៌ដ៏ប្រសើរ ហើយនិមន្តព្រះសង្ឃ ព្រមទាំងព្រះជិនស្រី ថ្វាយ
ទានតាមសេចក្តីប្រាថ្នា ។ តថាគតបានថ្វាយវត្ថុ ៤ មុខ គឺសំពត់
ចិនប្រទេស ១ សំពត់សូត្រ ១ សំពត់កម្ពល ១ ស្បែកជើង
មាស ១ ចំពោះព្រះសាស្តា ព្រមទាំងសាវ័ក ។ ព្រះមុនីនោះទ្រង់
គង់នៅក្នុងកណ្តាលសង្ឃ ទ្រង់ព្យាករតថាគតថា មហាបុរសនេះ
នឹងបានត្រាស់ជាព្រះពុទ្ធក្នុងកទុកប្បនេះ ។ សត្វនេះ នឹងចេញពី
នគរកបិលពស្ត ជាទីត្រេកអរ តាំងនូវព្យាយាម ធ្វើទុក្ខរកិរិយា ។
សត្វនេះ នឹងអង្គុយទៀបគល់អជបាលព្រឹក្ស ទទួលបាយាសក្នុងទី
នោះហើយ ចូលទៅកាន់ស្ទឹងនេរញ្ជរ ។ ព្រះជិនស្រីអង្គនោះ បាន
ឆាន់បាយាសទៀបឆ្នេរស្ទឹងនេរញ្ជរ ហើយស្តេចសម្តៅទៅឯ
ពោធិមណ្ឌៈ តាមផ្លូវដ៏ប្រសើរ ដែលគេចាត់ចែងហើយ ។ លំដាប់
នោះ មហាបុរសមានយសធំ នឹងធ្វើប្រទក្សិណពោធិមណ្ឌៈដ៏
ប្រសើរ ហើយបានត្រាស់ដឹង ទៀបគល់អស្សត្ថព្រឹក្ស ។ ព្រះមាតា
បង្កើតរបស់ព្រះពុទ្ធអង្គនេះព្រះនាមមាយា ព្រះបិតាព្រះនាមសុទ្ធោទនៈ
ក្សត្រអង្គនេះនឹងបានត្រាស់ជាព្រះពុទ្ធ ព្រះនាមគោតម ។ ព្រះថេរៈ
ឈ្មោះកោលិតៈ ១ ឧបតិស្សៈ ១ សុទ្ធតែមិនមានអាសវៈ ប្រាស
ចាករាគៈ មានចិត្តស្ងប់រម្ងាប់ មានចិត្តតម្កល់មាំ នឹងជាអគ្គសាវ័ក
ព្រះថេរៈឈ្មោះអានន្ទ នឹងបម្រើព្រះជិនស្រីអង្គនេះ ។ ព្រះថេរី

ឈ្មោះខេមា ១ ឧប្បលវណ្ណា ១ សុទ្ធតែមិនមានអាសវៈ ប្រាស
 ចាករាគៈ មានចិត្តស្ងប់រម្ងាប់ មានចិត្តតម្កល់មាំ នឹងជាអគ្គសាវិកា ។
 ឈើជាទីត្រាស់ជីង របស់ព្រះមានព្រះភាគនោះ ហៅថា អស្សត្ថ-
 ព្រឹក្ស ឧបាសកឈ្មោះចិត្តៈ ១ ហត្ថាឡវកៈ ១ នឹងជាអគ្គឧបជ្ជាក ។
 ឧបាសិកាឈ្មោះនន្ទមាតា ១ ឧត្តរា ១ នឹងជាអគ្គឧបជ្ជាយិកា ព្រះ
 គោតមមានយសនោះ មានព្រះជន្មាយុ ១០០ ឆ្នាំ ។ ពួកមនុស្ស
 និងទេវតា បានស្តាប់ព្រះពុទ្ធដីកានេះ របស់ព្រះពុទ្ធរកបុគ្គលស្មើ
 គ្មាន ស្វែងរកគុណដ៏ធំហើយ ក៏មានចិត្តរីករាយថា មហាបុរសនេះ
 ជាពូជពន្ធកនៃព្រះពុទ្ធ ។ ពួកមនុស្ស និងទេវតា ទាំងមួយម៉ឺន
 លោកធាតុ មានសំឡេងហើរឡើង ទះដៃអបអរ ធ្វើអញ្ចូលី
 នមស្ការថា បើពួកយើងនឹងឃ្លានមគ្គផល ក្នុងសាសនានៃព្រះ
 លោកនាថនេះ គង់នឹងសម្រេចចំពោះព្រះកក្ក នៃព្រះសាស្តាអង្គ
 នេះ ក្នុងកាលអនាគតមិនខាន ។ មនុស្សទាំងឡាយ កាលឆ្លងនូវ
 ស្ទឹង បើឃ្លានកំពង់ចំពោះមុខ គង់កាន់យកនូវកំពង់ខាងក្រោម
 ហើយឆ្លងស្ទឹងជំបាន យ៉ាងណា ។ យើងទាំងអស់គ្នា បើឃ្លានព្រះ
 ជិនស្រីនេះ គង់នឹងបានសម្រេចចំពោះព្រះកក្ក នៃព្រះសាស្តាអង្គ
 នេះ ក្នុងអនាគតកាលក៏យ៉ាងនោះដែរ ។ តថាគតស្តាប់ព្រះពុទ្ធដីកា
 នៃព្រះសម្មាសម្ពុទ្ធនោះហើយ ក៏ញ៉ាំងចិត្តឲ្យជ្រះថ្លាដោយក្រៃលែង បាន
 ខំអធិដ្ឋានវត្តតទៅ ដោយការបំពេញនូវបារមីទាំង ១០ ។ តថាគត

ប្រសើរជាងជន កាលស្វែងរកសញ្ញាតញ្ញាណ បានឲ្យទាន លះបង់
 រាជសម្បត្តិដ៏ធំ ហើយបួសក្នុងសម្មាគ្រោះជិនស្រី ។ មាននគរ
 ឈ្មោះសោភវតី ក្សត្រព្រះនាមសោកៈ ត្រកូលធំរបស់ព្រះពុទ្ធ
 នៅក្នុងនគរនោះ ។ ព្រាហ្មណ៍ឈ្មោះយញ្ញទត្ត (ជាព្រះបិតា)
 នាងឧត្តរាជាព្រះមាតារបស់ព្រះសម្មាសម្ពុទ្ធ ព្រះនាមកោនាគមនៈ ជា
 សាស្ត្រានោះ ។ ព្រះសម្មាសម្ពុទ្ធអង្គនោះ ទ្រង់គង់នៅគ្រប់គ្រងព្រះ
 ដំណាក់ អស់ ៣ ពាន់ឆ្នាំ ប្រាសាទដ៏ប្រសើរមាន ៣ គឺតុសិត-
 ប្រាសាទ ១ សន្តសិតប្រាសាទ ១ សន្តដ្ឋប្រាសាទ ១ ។ មាននារី
 មិនខ្វះពីមួយម៉ឺន ៦ ពាន់នាក់ មានខ្លះប្រដាប់សមរម្យ ឯនារីជា
 អគ្គមហេសី ព្រះនាមរុចិគត្តា ព្រះរាជបុត្រព្រះនាមសត្តវាហៈ ។
 បុរសដ៏ឧត្តមឃើញនូវនិមិត្តទាំង ៤ យ៉ាងហើយ ចេញទៅដោយ
 យានដំរី បានប្រព្រឹត្តព្យាយាមអស់ ៦ ខែ ។ ព្រះកោនាគមនៈ
 ជាលោកនាយក មានព្រះហឫទ័យស្ងប់រម្ងាប់ មានព្យាយាមធំ
 ប្រសើរជាងជន ត្រូវព្រាហ្មណ៍អារាធនាហើយ ទើបទ្រង់ញ៉ាំងចក្ខុឲ្យ
 ប្រព្រឹត្តទៅ ក្នុងមិត្តទាយវ័ន ។ ព្រះពុទ្ធព្រះនាមកោនាគមនៈ ដ៏
 មានយស មានព្រះថេរៈឈ្មោះភិយ្យាសៈ ១ ឧត្តរៈ ១ ជាអគ្គ-
 សាវ័ក ព្រះថេរៈឈ្មោះសោត្តិជៈជាឧបជ្ជាក ។ ព្រះថេរៈឈ្មោះសមុទ្ធ
 ១ ឧត្តរា ១ ជាអគ្គសាវ័កា ឈើសម្រាប់ត្រាស់ដឹង នៃព្រះមាន
 ព្រះភាគអង្គនោះ គេហៅថា ឧទ្ទម្ហូរព្រឹក្ស (ដើមល្វា) ។ ឧបាសក

ឈ្មោះឧត្តៈ ១ ឈ្មោះសោមទេវៈ ១ ជាអគ្គឧបដ្ឋាក ឧបាសិកា
 ឈ្មោះសីវលា ១ ឈ្មោះសាមា ១ ជាអគ្គឧបដ្ឋាយិកា ។ ព្រះពុទ្ធ
 នោះ មានកម្ពស់ ៣០ ហត្ថ ប្រដាប់ដោយរស្មីយ៉ាងនេះ ដូចជា
 មាសក្នុងមាត់នៃបារ ។ ព្រះពុទ្ធមានព្រះជន្មាយុ ៣ ម៉ឺនឆ្នាំ ជា
 កំណត់ ព្រះអង្គស្ថិតនៅកំណត់ត្រឹមនោះ ញ៉ាំងប្រជុំជនជាច្រើន
 ឲ្យឆ្ងង់ (ចាកសង្សារ) ។ ព្រះពុទ្ធអង្គនោះ ព្រមទាំងសាវ័ក
 លើកឡើងនូវធម្មចេតិយ ស្ថិតស្ថានដោយសំពត់ គឺធម៌ ធ្វើនូវ
 កម្រងផ្កា គឺធម៌ ហើយបរិនិព្វាន ។ ជនជាសាវ័ករបស់ព្រះពុទ្ធ
 នោះ សម្តែងនូវធម៌ដ៏មានសិរី ដល់នូវប្បទីដ៏ធំទូលាយ របស់ទាំង
 អស់នេះ វិនាសសូន្យទៅ ឱ ! សង្ខារទាំងពួង ជាប់សំទេរទេតើ ។
 ព្រះសម្មាសម្ពុទ្ធព្រះនាមកោនាគនៈ និព្វានក្នុងបព្វតារាម ព្រះធាតុផ្សាយ
 ទៅក្នុងទីនោះៗ តាមចំណែក ។

កោនាគមនពុទ្ធវង្សទី ២៣ ចប់



អដ្ឋកថា

កោណាគមនពុទ្ធវដ្ឋន្តិ ២៣

ក្រោយអំពីសម័យព្រះមានព្រះភាគកក្កុសន្ទៈ កាលសាសនារបស់ព្រះ
 អង្គអន្តរធានហើយ កាលសត្វទាំងឡាយកើតមកមានអាយុ ៣ ម៉ឺនឆ្នាំ ព្រះ
 សាស្តាព្រះនាមកោណាគមនៈ ដែលមានន័យថា បុគ្គលមានឈើផ្កាត់ពិណ
 មកជាប្រយោជន៍ដល់អ្នកដទៃ ទ្រង់បានកើតឡើងក្នុងលោក ន័យម្យ៉ាងទៀត
 ព្រះសាស្តាព្រះនាមកោណាគមនៈ ព្រោះជាទីមកនៃអាករណមាស កើតឡើង
 ក្នុងលោក ។ គ្រឿងប្រដាប់ មានមាសជាដើមធ្លាក់ចុះមក ក្នុងកាលដែលព្រះ
 មានព្រះភាគអង្គណាកើតឡើង ព្រះមានព្រះភាគអង្គនោះ ទ្រង់ព្រះនាមថា
 កោណាគមនៈ ដោយន័យរបស់និរុត្តិសាស្ត្រ ព្រោះអាទេស ក ជា កោ
 អាទេស ន ជា ណា លុប ក មួយតួចេញ ក្នុងពាក្យថា កោណាគមនោ
 នោះ ក្នុងសេចក្តីនេះ អាយុ លោកធ្វើឲ្យវិនាសចុះដោយលំដាប់ តែមិនមែន
 វិនាសយ៉ាងនេះ គប្បីជ្រាបថា ចម្រើនហើយ វិនាសចុះវិញ ។ សេចក្តីនេះ
 ដូចម្តេច ក្នុងកប្បនេះប៉ុណ្ណោះ ព្រះមានព្រះភាគកក្កុសន្ទៈ ទ្រង់កើតឡើងក្នុង
 កាលដែលមនុស្សមានអាយុ ៤ ម៉ឺនឆ្នាំ តែអាយុនោះកំពុងថយចុះដល់ ១០
 ឆ្នាំ ហើយចម្រើនឡើង ដល់អាយុរាប់មិនអស់ បន្ទាប់អំពីនោះ ក៏ថយចុះ
 មកដល់ ៣ ម៉ឺនឆ្នាំ កាលនោះគប្បីជ្រាបថា ព្រះមានព្រះភាគកោណាគមនៈ
 ទ្រង់កើតឡើងក្នុងលោក ។

ព្រះពោធិសត្វបំពេញបារមីទាំងឡាយ ហើយកើតក្នុងស្ថានសួគ៌ជាន់
 តុសិត បុតិអំពីនោះហើយ បដិសន្ធិក្នុងផ្ទៃរបស់ព្រាហ្មណ៍ ឈ្មោះឧត្តរា ជា

អ្នកប្រសើរដោយគុណ មានរូបជាដើម ជាភរិយារបស់យញ្ញទត្តព្រាហ្មណ៍ ក្រុងសោកវតី គ្រប់កំណត់ទសមាស ក៏ប្រសូតចាកផ្ទះរបស់ព្រះជននី ក្នុង សុកវតីឧទ្យាន កាលព្រះពោធិសត្វប្រសូត ភ្លៀងមាសក៏ធ្លាក់ចុះមកពេញ ជម្ពូទ្វីប ព្រោះហេតុដែលទ្រង់ជាទីមកនៃមាស ទើបព្រះញាតិវង្សានុវង្សថ្វាយ ព្រះនាមថា កនកាគមនៈ ។ ព្រះនាមរបស់ព្រះពោធិសត្វនោះ ក៏ក្លាយមក ដោយលំដាប់ជា កោនាគមនៈ ។ ព្រះពោធិសត្វ នៅជាយរាវាសវិស័យ អស់ ៣ ពាន់ឆ្នាំ មានប្រាសាទ ៣ ឈ្មោះតុសិតៈ ១ សន្តុសិតៈ ១ សន្តដ្ឋៈ ១ មានស្រីបម្រើ ១ ម៉ឺន ៦ ពាន់នាក់ មាននាងរុច្ឆិគត្តាព្រាហ្មណី ជា ប្រធាន ។

កាលបុត្តឈ្មោះសត្តវាហៈ របស់នាងរុច្ឆិគត្តាព្រាហ្មណីប្រសូត ព្រះ ពោធិសត្វឃើញនិមិត្ត ៤ ក៏ឡើងកាន់កដរី ចេញអភិទេស្តមណ៍ ទ្រង់បួស មួយអន្លើដោយ... ៣ ម៉ឺននាក់ ។ ព្រះពោធិសត្វដែលបញ្ចូជិតទាំងនោះ ចោមរោម ក៏បំពេញព្យាយាម ៦ ខែ ក្នុងថ្ងៃវិសាខបុណ្ណមី ក៏សោយមធ្យ- បាយាស ដែលអគ្គិសោណាព្រាហ្មណកុមារី ជាធិតារបស់អគ្គិសោណាព្រាហ្មណ៍ ប្រគេន ហើយទ្រង់សម្រាកពេលថ្ងៃក្នុងព្រៃគគីរ លុះដល់វេលាល្ងាច ទ្រង់ ទទួលស្មៅ ៨ ក្តាប់ ដែលអ្នកយាមស្រែស្រូវដំណើបឈ្មោះជជាតិនុកៈ ប្រគេន ទើបចូលទៅកាន់មណ្ឌលពោធិព្រឹក្ស ឈ្មោះដើមឧទុម្ពរ គឺដើមល្វា មានទំហំដូចពោលហើយ ក្នុងដើមបុណ្យរីក ដែលដល់ព្រមដោយសេចក្តី ចម្រើននៃផ្ទៃ អំពីទិសទក្សិណ ទ្រង់លាតសន្ធឹតស្មៅ ២០ ហត្ថ អង្គុយពត់

ក្មេង កម្ចាត់ពលហារ ទ្រង់បាននូវទេសពលញ្ញាណ ទ្រង់បន្ទីឧទានថា
 កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏អន្ទោល
 ទៅកាន់សង្ឃារវដ្ត មានជាតិដ៏ច្រើន ។ បេ ។ ហើយតថាគត
 បានដល់ធម៌ ជាគ្រឿងក្ស័យតណ្ហាទាំងឡាយហើយ ដូច្នេះ ។

ព្រះសាស្តាសម្មនោអស្ថ ៧ សប្តាហ៍ ទ្រង់ឃើញឧបនិស្សយសម្បត្តិ
 របស់ភិក្ខុ ៣ ម៉ឺន ដែលបួសជាមួយព្រះអង្គ យាងទៅតាមអាកាស ទ្រង់ចុះ
 ត្រង់ព្រៃឥសិបតនមិតទាយវន ក្បែរសុទស្សននគរ កណ្តាលភិក្ខុទាំងនោះ
 ទ្រង់ប្រកាសធម្មចក្រ គ្រានោះ ការត្រាស់ដឹងធម៌លើកទី ១ មានដល់សត្វ
 ៣ ម៉ឺនកោដិ ។

ក្រោយមក ទ្រង់ធ្វើយមកប្បដិហារត្រង់មណ្ឌលពោធិព្រឹក្ស ក្បែរទ្វារ
 សុន្ទរនគរ ទ្រង់ញ៉ាំងសត្វ ២ ម៉ឺនកោដិ ឲ្យជីកនូវអមតធម៌ នេះជាការ
 ត្រាស់ដឹងធម៌លើកទី ២ កាលព្រះមានព្រះភាគ ទ្រង់សម្តែងអភិធម្មបិដក
 ប្រោសទេវតាទាំងឡាយ ដែលមកប្រជុំគ្នាក្នុងមុនចក្ខុវាឡ មាននាងឧត្តរា-
 មាតារបស់ព្រះអង្គជាប្រធាន ការត្រាស់ដឹងធម៌លើកទី ៣ មានដល់សត្វ ១
 ម៉ឺនកោដិ ដោយហេតុនោះ ទើបព្រះមានព្រះភាគត្រាស់ថា

កាលជាខាងក្រោយ អំពីព្រះកក្កសន្នៈមក មានព្រះជិនស្រី-
 សម្ពុទ្ធ ព្រះនាមកោនាគមនៈ ព្រះអង្គឧត្តមជាងសត្វទ្វេបាទ
 ជាធំក្នុងលោក ទ្រង់ប្រសើរជាងពួកជន ។ ព្រះសម្ពុទ្ធអង្គនោះ

អង្គកថា មគ្គុត្តរវិលាសិនី កោនាគមនពុទ្ធវង្សទី ២៣

៧៤៩

បានបំពេញបារមីធម៌ទាំង ១០ កន្លងផ្លូវឆ្ងាយ គឺជាតិ លះបង់
 មន្ទិលទាំងអស់ ដល់នូវសម្ពោធិញ្ញាណដ៏ឧត្តម ។ ព្រះកោនា-
 គមនសម្ពុទ្ធ ជានាយក ញ៉ាំងធម្មចក្កឲ្យប្រព្រឹត្តទៅ ពួកសត្វ
 ចំនួន ៣ ម៉ឺនកោដិ បានត្រាស់ដឹងដំបូង ។ កាលទ្រង់ធ្វើ
 បាដិហារិយ៍ ញ៉ាំញីពាក្យត្រូវតិះដៀលនៃជនដទៃ ពួកសត្វចំនួន
 ២ ម៉ឺនកោដិ បានត្រាស់ដឹងជាលើកទី ២ ។ លំដាប់ពីនោះ
 ព្រះជិនស្រីធ្វើនូវវិកុព្វនបាដិហារិយ៍ ហើយទ្រង់យាងទៅកាន់
 ទេវបុរី ព្រះសម្ពុទ្ធគង់នៅលើបណ្តុកម្ពលសិលា ក្នុងទេវលោក
 នោះ ។ ព្រះមុនីនោះ កាលសម្តែងសត្តបករណាកិច្ច គង់ចាំ
 វស្សា (ក្នុងទេវលោក) ពួកសត្វចំនួនមួយម៉ឺនកោដិ បាន
 ត្រាស់ដឹងជាលើកទី ៣ ដូច្នេះ ។

បណ្តាបទទាំងនោះ បទថា **ទសធម្មេ ប្បវេណី** បានដល់ បំពេញនូវ
 បារមីធម៌ ១០ ។ បទថា **កន្តារំ សមតិក្កមិ** បានដល់ ឈានកន្លងនូវជាតិ-
 កន្តារ ។ បទថា **បវាហិយ** បានដល់ ទ្រង់បន្សាត់ហើយ ។ បទថា **មលំ**
សតំ បានដល់ មន្ទិល ៣ មានរាគៈជាដើម ។ បទថា **ចាជិហិរំ ករោន្តេ** ច
 បរវាទប្បមទ្គនេ សេចក្តីថា កាលព្រះមានព្រះភាគទ្រង់ធ្វើបាដិហារ្យ ក្នុងការ
 ញ៉ាំញីវាទៈនៃបរមក្ខ ។ បទថា **វិកុព្វនំ** បានដល់ សម្តែងឫទ្ធិផ្សេងៗ ។ ព្រះ
 មានព្រះភាគ ទ្រង់ធ្វើនូវយមកប្បាដិហារ្យ ក្បែរទ្វារសុន្ទរនគរហើយ យាង
 ទៅកាន់ទេវលោក ចាំវស្សាលើបណ្តុកម្ពលសិលាអាសនៈ ក្នុងទេវលោកនោះ

សួរថា ទ្រង់ចាំវេស្សាដូចម្តេច ឆ្លើយថា ទ្រង់សម្តែងអភិធម្ម ៧ គម្ពីរ អធិប្បាយថា ទ្រង់ចាំវេស្សា សម្តែងអភិធម្មបិដក ៧ គម្ពីរ ដល់ទេវតាទាំងឡាយ ក្នុងទេវលោកនោះ កាលព្រះមានព្រះភាគ ទ្រង់សម្តែងអភិធម្ម ក្នុងទីនោះយ៉ាងនេះ ការត្រាស់ដឹងធម៌ មានដល់ទេវតាមួយម៉ឺនកោដិ ។

សូម្បីព្រះកោនាគមនសម្ពុទ្ធ ទ្រង់បំពេញបារមីបរិសុទ្ធ ទ្រង់មានសាវកសន្និបាតម្តងប៉ុណ្ណោះ ។ ព្រះមានព្រះភាគ កាលគង់នៅក្នុងសុរិន្ទរតីឧទ្យាន ក្នុងសុរិន្ទរតិនគរ ទ្រង់សម្តែងធម៌ប្រាសរាជបុត្ត ២ អង្គ គឺភិយ្យាសរាជបុត្ត ១ ឧត្តររាជបុត្ត ១ មួយអន្លើដោយបរិវារ ទ្រង់ញ៉ាំងជនទាំងអស់ ឲ្យបួសដោយឯហិកិក្ខុ ទ្រង់គង់កណ្តាលភិក្ខុទាំងនោះ ទ្រង់លើកបាតិមាភ្នំឡើង ក្នុងថ្ងៃមាយបុណ្ណមី ដោយហេតុនោះ ទើបព្រះមានព្រះភាគត្រាស់ថា

ព្រះពុទ្ធជាទេវតា ទ្រង់ប្រសើរជាងទេវតាអង្គនោះ ទ្រង់មានសាវកសន្និបាតតែមួយដង ដែលសុទ្ធតែជាពួកព្រះខ្លីណាស្រព ប្រាសចាកមន្ទិល មានចិត្តស្ងប់រម្ងាប់ មានចិត្តនឹងជ័យ ។

សាវកសមាគមក្នុងកាលនោះ មានភិក្ខុ ៣ ម៉ឺន ដែលកន្លងឱ្យៈ ផ្តាច់បង់មច្ចុ ដូច្នេះ ។

បណ្តាបទទាំងនោះ បទថា ឱយានំ បានដល់ ឱយៈ មានការមោឃៈជាដើម ពាក្យនេះ ជាឈ្មោះនៃឱយៈ ៤ ។ ឱយៈទាំងនោះរបស់បុគ្គលណា មាន រមែងច្រានបុគ្គលនោះឲ្យលិចចុះក្នុងវដ្តៈ ព្រោះហេតុនោះ ទើបឈ្មោះថា ឱយៈ ។ សំដៅដល់ឱយៈទាំងនោះ គប្បីឃើញថា ជាឆ្លើយវិភត្តិ ចុះក្នុង

អត្តទុតិយាវិភក្តិ សេចក្តីថា ឈានកន្លងនូវឱយៈ ៤ យ៉ាង ។ ក្នុងពាក្យថា ភិដ្ឋិតានំ នេះ ក៏មានន័យយ៉ាងនេះដូចគ្នា ។ បទថា មច្ចុយា គឺ មច្ចុនោ។

គ្រានោះ ព្រះពោធិសត្វនៃយើងជាព្រះរាជាព្រះនាមបព្វតៈ ក្នុងមិច្ឆិល-
នគរ ។ គ្រានោះ ព្រះរាជា មួយអន្លើដោយបរិវារ ទ្រង់ស្តាប់ដំណឹងថា ព្រះ
កោនាគមនសម្ពុទ្ធ ជាទីមកនៃសព្វសត្វដែលដល់សរណៈ យាងដល់ក្រុង
មិច្ឆិលនគរហើយ ទ្រង់យាងចេញទៅទទួល ថ្វាយបង្គំនិមន្តព្រះទសពល
ថ្វាយមហាទាន ទូលអារាធនាព្រះមានព្រះភាគ ឲ្យចាំវេស្សាក្នុងមិច្ឆិលនគរ
នោះ ឧបត្ថម្ភព្រះសាស្តា ព្រមទាំងព្រះសង្ឃសាវ័កអស់ត្រេមាស ថ្វាយ
របស់មានតម្លៃច្រើន ដូចជាសំពត់សូត្រធ្វើក្នុងបត្តន្ទនគរ និងសំពត់ធ្វើក្នុង
ចិននគរ សំពត់កម្ពុល សំពត់ព្រៃ សំពត់សម្បកឈើ សំពត់ដែលត្បាញ
អំពីកប្បាសជាដើម សំពត់សាច់ម្លឹង ទ្រនាប់ព្រះបាទដែលធ្វើអំពីមាស និង
បរិក្ខារដទៃៗ ជាច្រើន ព្រះមានព្រះភាគអង្គនោះ ទ្រង់ព្យាករព្រះពោធិសត្វ
នោះថា ក្នុងកទុកប្បនេះឯង ព្រះរាជាអង្គនេះ នឹងបានត្រាស់ជាព្រះពុទ្ធ ។
លំដាប់នោះ មហាបុរសស្តាប់ពាក្យព្យាករណ៍របស់ព្រះមានព្រះភាគអង្គនោះ
ទ្រង់បរិច្ចាគរាជសម្បត្តិដ៏ធំក្រៃលែង ទ្រង់ព្រះផ្នួសក្នុងសម្មាកររបស់ព្រះមាន
ព្រះភាគអង្គនោះ ដោយហេតុនោះ ទើបព្រះមានព្រះភាគត្រាស់ថា

សម័យនោះ តថាគតជាក្សត្រ ឈ្មោះបព្វតៈ បរិបូណ៌ដោយ
មិត្ត និងអាមាត្យ មានពល និងពាហនៈច្រើន ។ តថាគតទៅ
គាល់ព្រះសម្ពុទ្ធស្តាប់ធម៌ដ៏ប្រសើរ ហើយនិមន្តព្រះសង្ឃ ព្រម

ទាំងព្រះជិនស្រី ថ្វាយទានតាមសេចក្តីប្រាថ្នា ។ តថាគតបាន
 ថ្វាយវត្ថុ ៤ មុខ គឺសំពត់ចិនប្រទេស ១ សំពត់សូត្រ ១
 សំពត់កម្ពុល ១ ស្បែកជើងមាស ១ ចំពោះព្រះសាស្តា
 ព្រមទាំងសាវ័ក ។ ព្រះមុនីនោះ ទ្រង់គង់នៅក្នុងកណ្តាល
 សង្ឃ ទ្រង់ព្យាករតថាគតថា មហាបុរសនេះ នឹងបានត្រាស់
 ជាព្រះពុទ្ធក្នុងកទុកប្បនេះ ។ សត្វនេះ នឹងចេញពីនគរកបិល-
 ពស្ត ជាទីត្រេកអរ តាំងនូវព្យាយាម ។ បេ ។ បើឃ្លានព្រះ
 ជិនស្រីនេះ គង់នឹងបានសម្រេចចំពោះព្រះកក្ក្រ នៃព្រះសាស្តា
 អង្គនេះ ក្នុងអនាគតកាលក៏យ៉ាងនោះដែរ តថាគតស្តាប់ព្រះ
 ពុទ្ធដីកា នៃព្រះសម្ពុទ្ធនោះហើយ ក៏ញ៉ាំងចិត្តឲ្យជ្រះថ្លាដោយ
 ក្រៃលែង បានខំអធិដ្ឋានវត្តតទៅ ដោយការបំពេញនូវបារមី
 ទាំង ១០ ។ តថាគតប្រសើរជាងជន កាលស្វែងរកសញ្ញា-
 តញ្ញាណ បានឲ្យទាន លះបង់រាជសម្បត្តិដ៏ធំ ហើយបួសក្នុង
 សម្មាភ័ព្វព្រះជិនស្រី ដូច្នេះ ។

បណ្តាបទទាំងនោះ បទថា អនន្តពលវាហនោ សេចក្តីថា កម្លាំងពល
 និងវាហនៈ មានដ៏រ សេះជាដើមរបស់តថាគតមានច្រើន មិនមានបំផុត ។
 បទថា សម្ពុទ្ធនស្សនំ បានដល់ ដើម្បីគាល់ព្រះសម្ពុទ្ធ ។ បទថា យទិច្ឆកំ
 សេចក្តីថា គ្រប់គ្រាន់ដល់តម្រូវការ គឺទ្រង់អង្គាសព្រះសង្ឃ មានព្រះពុទ្ធ
 ជាប្រធាន ដោយអាការ ៤ យ៉ាង រហូតដល់ព្រះសាស្តាយាត់ថា ល្មមហើយ

ល្មមហើយ យកព្រះហស្តបិទបាត្រ ។ បទថា សត្តសាវកេ បានដល់ ថ្វាយដល់ព្រះសាស្តា នឹងសាវកទាំងឡាយ ។ បទថា នរុត្តមេ គឺ នរុត្តមស្ស បានដល់ ឧត្តមបំផុតក្នុងនរជន ។ បទថា ឱហាយ បានដល់ លះ ឬលះបង់ ។

ព្រះមានព្រះភាគកោនាគមនៈអង្គនោះ ទ្រង់មាននគរឈ្មោះសោភវតី ព្រះជនកជាព្រាហ្មណ៍ឈ្មោះយញ្ញទត្តៈ ព្រះជននីជាព្រាហ្មណ៍ឈ្មោះឧត្តរា គូ អគ្គសាវកឈ្មោះភិយ្យសៈ ១ ឧត្តរៈ ១ ពុទ្ធបុជ្ជាកឈ្មោះសោតិជៈ គូអគ្គ- សាវិកាឈ្មោះសមុទ្ធ ១ ឧត្តរា ១ ពោធិព្រឹក្សឈ្មោះឧទុម្ពរព្រឹក្ស ព្រះសិវៈ កម្ពស់ ៣០ ហត្ថ ព្រះជនាយុ ៣ ម៉ឺនឆ្នាំ ភរិយាជាព្រាហ្មណ៍ឈ្មោះរុច្ឆិត្តា ឱរសឈ្មោះសត្តវាហៈ ទ្រង់ចេញអភិទេស្តមណ៍ដោយយានដំរី ដោយហេតុ នោះ ទើបព្រះមានព្រះភាគត្រាស់ថា

មាននគរឈ្មោះសោភវតី ក្សត្រព្រះនាមសោកៈ ត្រកូលធំ របស់ព្រះពុទ្ធ នៅក្នុងនគរនោះ ។ ព្រាហ្មណ៍ឈ្មោះយញ្ញទត្ត (ជាព្រះបិតា) នាងឧត្តរាជាព្រះមាតារបស់ព្រះសម្មាសម្ពុទ្ធ ព្រះ នាមកោនាគមនៈជាសាស្តានោះ ។ ព្រះពុទ្ធព្រះនាមកោនាគមនៈ ដ៏មានយស មានព្រះថេរៈឈ្មោះភិយ្យសៈ ១ ឧត្តរៈ ១ ជាអគ្គសាវក ព្រះថេរៈឈ្មោះសោតិជៈជាឧបជ្ជាក ។ ព្រះថេរី ឈ្មោះសមុទ្ធ ១ ឧត្តរា ១ ជាអគ្គសាវិកា ឈើសម្រាប់ត្រាស់ ដឹង នៃព្រះមានព្រះភាគអង្គនោះ គេហៅថា ឧទុម្ពរព្រឹក្ស (ដើមល្វា) ។ ព្រះពុទ្ធនោះ មានកម្ពស់ ៣០ ហត្ថ ប្រដាប់

ដោយរស្មីយ៉ាងនេះ ដូចជាមាសក្នុងមាត់នៃបាវ ។ ព្រះពុទ្ធ
 មានព្រះជន្មាយុ ៣ ម៉ឺនឆ្នាំ ជាកំណត់ព្រះអង្គស្ថិតនៅកំណត់
 ត្រឹមនោះ ញ៉ាំងប្រជុំជនជាច្រើនឲ្យឆ្ងង (ចាកសង្សារ) ។
 ព្រះពុទ្ធអង្គនោះ ព្រមទាំងសាវ័ក លើកឡើងនូវធម្មចេតិយ
 ស្ថិតស្ថានដោយសំពត់ គឺធម៌ ធ្វើនូវកម្រងផ្កា គឺធម៌ ហើយ
 បរិនិព្វាន ។ ជនជាសាវ័ករបស់ព្រះពុទ្ធនោះ សម្តែងនូវធម៌
 ដ៏មានសិរី ដល់នូវប្លន្ទដ៏ធំទូលាយ របស់ទាំងអស់នេះ វិនាស
 សូន្យទៅ ឱ ! សង្ខារទាំងពួង ជាប់របស់ទេវទេវតើ ដូច្នេះ ។

បណ្តាបទទាំងនោះ បទថា ឧក្កាមុខ បានដល់ ចង្រ្កានរបស់ជាង
 មាស ។ បទថា យថា កម្ពុ សេចក្តីថា ដូចដុំមាស ។ បទថា ឯវំ រំសីហិ
 មណ្ឌិតោ បានដល់ ប្រដាប់តាក់តែងដោយរស្មីទាំងឡាយ យ៉ាងនេះ ។ បទ
 ថា ធម្មចេតិយំ សមុស្សេត្វា បានដល់ ប្រតិស្ឋានចេតិយ សម្រេចដោយ
 ពោធិបក្ខិយធម៌ ៣៧ ។ បទថា ធម្មទុស្សវិក្ខុសិតំ បានដល់ ប្រដាប់ដោយ
 ទង់ធម៌ គឺសច្ចៈ ៤ ។ បទថា ធម្មបុប្ផគុដ្ឋំ កត្វា បានដល់ ធ្វើឲ្យជាកម្រង
 មាល័យផ្កា សម្រេចដោយធម៌ អធិប្បាយថា ព្រះសាស្តា មួយអង្វើដោយ
 សង្ឃសាវ័ក ប្រោសឲ្យប្រតិស្ឋានព្រះធម្មចេតិយ ដើម្បីមហាជនដែលនៅ
 ត្រង់លានព្រះចេតិយ សម្រាប់បំពេញវិបស្សនា នឹងបាននមស្ការ ហើយក៏
 រម្ងត់ខន្ធបរិនិព្វាន ។ បទថា មហាវិលាសោ បានដល់ ដល់នូវភាពវិលាស
 នៃប្លន្ទដ៏ក្រៃលែង ។ បទថា តស្ស បានដល់ របស់ព្រះមានព្រះភាគអង្គនោះ ។

អង្គកថា មគ្គុត្តរវិហាសិនី កោនាគមនពុទ្ធវង្សទី ២៣

៧៥៥

បទថា ជនោ បានដល់ ជន គីសារីក ។ បទថា សិរិទ្ធម្មប្បកាសនោ
សេចក្តីថា ព្រះមានព្រះភាគអង្គនោះ ប្រកាសលោកុត្តរធម៌ទាំងពួងនោះ ក៏
ទ្រង់អន្តរធានទៅ ។ ក្នុងគាថាដ៏សេសសព្វអន្លើ ជាក់ច្បាស់ហើយនោះឯង ។

ព្រះកោនាគមនសម្ពុទ្ធ ទ្រង់មានអាសវៈទៅប្រាសហើយ
ដោយស្រួល ជាទីមកនៃសត្វដែលប្រាសចាកកាម ជាអ្នក
ស្វែងរកគុណធំ ជាទីមកនៃវង្សរបស់បុគ្គលបរិសុទ្ធ ប្រថាប់
នៅក្នុងព្រៃ ដែលមាននាមជាសិរីដ៏ស្ងាត់ ។^{១៣៣}

អង្គកថាកោនាគមនពុទ្ធវង្សទី ២៣ ចប់



សុត្តន្តបិដក កស្សបប្បដ្ឋាន ២២

[២៥] កាលខាងក្រោយ អំពីព្រះពុទ្ធព្រះនាមកោនាគមនៈមក មានព្រះសម្មាសម្ពុទ្ធព្រះនាមកស្សបៈ ដ៏ឧត្តមជាងសត្វទេវតា ជាធម្មរាជ ទ្រង់ធ្វើពន្លឺ ។ ផ្ទះជាឫសនៃត្រកូលព្រះពុទ្ធ ទ្រង់លះបង់ ហើយ ព្រះពុទ្ធនោះទ្រង់ឲ្យទាន គឺបាយ និងទឹកច្រើនដល់យាចក ទាំងឡាយ ហើយញ៉ាំងព្រះហឫទ័យឲ្យពេញ ដល់សម្ពោធិញ្ញាណ ដ៏ឧត្តម ដូចជាគោឧសកទម្លាយនូវក្រោល ។ កាលព្រះកស្សបៈ ជាលោកនាយក ញ៉ាំងធម្មចក្កឲ្យប្រព្រឹត្តទៅ ពួកបរិស័ទចំនួន ២ ម៉ឺនកោដិ បានត្រាស់ដឹងជាគ្រាដំបូង ។ កាលព្រះសម្មាសម្ពុទ្ធយាងទៅ កាន់ចារិកក្នុងទេវលោក អស់ ៤ ខែ ពួកបរិស័ទមួយម៉ឺនកោដិ បានត្រាស់ដឹងជាគ្រាទី ២ ។ ព្រះសាស្តាធ្វើយមកប្បាធិហារ្យ និង វិក័ត្វនិប្បទិ សម្តែងនូវញាណធាតុ ពួកបរិស័ទ ៥ ពាន់កោដិ បានត្រាស់ដឹងជាគ្រាទី ៣ ។ ព្រះជិនស្រីសម្តែងធម៌ ក្នុងសុធម្មទេវបុរី ជាទីរីករាយក្នុងទេវលោកនោះ ញ៉ាំងទេវតា ៣ ពាន់កោដិ ឲ្យត្រាស់ដឹង ។ ក្នុងការសម្តែងធម៌ដទៃទៀត ដល់ទេវតាមនុស្ស និងយក្ខ ជនទាំងនោះ បានត្រាស់ដឹងរាប់មិនអស់ ។ ព្រះពុទ្ធជា ទេវតាដ៏ប្រសើរនោះ មានសាវកសន្និបាតតែមួយដង ដែលសុទ្ធតែជាពួកព្រះខ័ណ្ឌស្រព មិនមានមន្ទិល មានចិត្តស្ងប់រម្ងាប់ មាន ចិត្តនឹងជឿ ។ ការប្រជុំក្នុងកាលនោះ មានភិក្ខុ ២ ម៉ឺនរូប ដែល

មានភពកន្លងហើយ មានចិត្តនឹងធីន ដោយហិរិ និងសីល ។ កាល
នោះ តថាគតជាមាណព ឈ្មោះជាតិបាល ជាអ្នករៀនមន្ត ចេះ
ចាំមន្ត ដល់នូវត្រើយនៃវេទទាំង ៣ ។ តថាគតដល់នូវបារមីក្នុង
គម្ពីរលក្ខណៈផង ក្នុងគម្ពីរឥតិហាសៈផង ក្នុងព្រះសទ្ធម្មផង
ឈ្លាសវៃក្នុងផែនដី និងអាកាស មានវិជ្ជាធ្វើរួចហើយ ជាអ្នក
មិនមានរោគ ។ ឧបាសកឈ្មោះយជិការ ជាឧបដ្ឋាករបស់ព្រះ
មានព្រះភាគព្រះនាមកស្សបៈ ប្រកបដោយសេចក្តីគោរព ប្រកប
ដោយសេចក្តីកោតក្រែង និងព្យាបាលក្នុងផលទី ៣ យជិការនាំតថាគត
ចូលទៅគាល់ព្រះជិនស្រី ព្រះនាមកស្សបៈ តថាគតស្តាប់ធម៌
របស់ព្រះពុទ្ធនោះ ក៏បួសក្នុងសម្មាភ័ន្តនៃព្រះអង្គ ។ តថាគតមាន
ព្យាយាមកៀវក្លា ឈ្លាសវៃក្នុងវត្តតូច និងវត្តធំ មិនមានសេចក្តី
សាបសូន្យក្នុងសីល និងសមាធិណាមួយឡើយ ញ៉ាំងសាសនា
នៃព្រះជិនស្រីឲ្យពេញបរិបូណ៌ ។ សាសនាព្រះសាស្តា មានអង្គ
៩ ដែលព្រះអង្គសម្តែងហើយទាំងប៉ុន្មាន តថាគតបានរៀននូវធម៌
ទាំងអស់នោះ ហើយញ៉ាំងសាសនាព្រះជិនស្រីឲ្យរុងរឿង ។ ព្រះ
ពុទ្ធនោះ ឃើញហេតុជាអស្ចារ្យរបស់តថាគត ក៏ទ្រង់ព្យាករថា
ជាតិបាលមាណពនេះ នឹងបានត្រាស់ដឹងជាព្រះពុទ្ធ ក្នុងភទ្ទកប្ប
នេះឯង ។ សត្វនេះ នឹងចេញអំពីនគរកបិលពស្ត ជាទីរករាយ
តម្កល់សេចក្តីព្យាយាម ធ្វើទុក្ខរកិរិយា ។ សត្វនេះ នឹងអង្គុយ

នៅទៀបគល់នៃអដបាលព្រឹក្ស ទទួលយកបាយាសក្នុងទីនោះ
 ហើយចូលទៅឯស្ទឹងនេរញ្ញរា ។ សត្វនេះ សោយបាយាសទៀប
 ឆ្នេរស្ទឹងនេរញ្ញរា ហើយចូលសម្ដៅទៅរកគល់ពោធិព្រឹក្ស តាម
 ផ្លូវដ៏ប្រសើរដែលគេចាត់ចែងហើយ ។ លំដាប់ពីនោះ ព្រះពុទ្ធ
 មានយសធំ ទ្រង់ធ្វើប្រទក្សិណនូវពោធិមណ្ឌៈដ៏ប្រសើរ ហើយ
 នឹងបានត្រាស់ដឹងនូវសម្ដោធិញ្ញាណ ទៀបគល់អស្សត្ថព្រឹក្ស ។
 ព្រះមាតាបង្កើតរបស់ព្រះពុទ្ធអង្គនេះ ព្រះនាមមាយា ព្រះបិតាព្រះ
 នាមសុទ្ធោទនៈ មាណពនេះ នឹងបានត្រាស់ជាព្រះពុទ្ធ ព្រះនាម
 គោតម ។ ព្រះថេរៈឈ្មោះកោលិតៈ ១ ឧបតិស្សៈ ១ មិនមាន
 អាសវៈ ប្រាសចាករាគៈ មានចិត្តស្ងប់រម្ងាប់ មានចិត្តតាំងមាំ
 នឹងបានជាអគ្គសាវ័ក ព្រះថេរៈឈ្មោះអានន្ទជាឧបជ្ជាក នឹងបម្រើ
 ព្រះជិនស្រីអង្គនេះ ។ ព្រះថេរៈឈ្មោះនាងខេមា ១ នាងឧប្បល-
 វណ្ណា ១ សុទ្ធតែមិនមានអាសវៈ ប្រាសចាករាគៈ មានចិត្តស្ងប់
 រម្ងាប់ មានចិត្តតាំងមាំ នឹងបានជាអគ្គសាវ័ក ។ ឈឺជាទីត្រាស់
 ដឹង របស់ព្រះមានជោគអង្គនោះ គេហៅថា អស្សត្ថព្រឹក្ស
 ឧបាសកឈ្មោះចិត្តៈ ១ ហត្ថាឡវ័កៈ ១ នឹងជាអគ្គឧបជ្ជាក ។
 ឧបាសិកាឈ្មោះនន្ទមាតា ១ ឧត្តរា ១ នឹងជាអគ្គឧបជ្ជាយិកា
 ព្រះគោតមមានយសអង្គនោះ មានជន្មាយុ ១០០ ឆ្នាំ ។ ពួក
 មនុស្ស នឹងទេវតា បានស្ដាប់ព្រះពុទ្ធដីកានេះ របស់ព្រះពុទ្ធរក

បុគ្គលស្មើគ្នានៃ ស្វែងរកគុណធម៌ហើយ ក៏រីករាយថា មាណពនេះ
 ជាពូជពន្ធកនៃព្រះពុទ្ធ ។ ពួកមនុស្ស និងទេវតា ទាំងមួយមុន
 លោកធាតុ មានសំឡេងហើរឡើង ទះដៃអបអរ ធ្វើអញ្ជូលី
 នមស្ការថា បើពួកយើងនឹងឃ្លានមគ្គផល ក្នុងសាសនានៃព្រះ
 លោកនាថអង្គនេះ គង់នឹងបានសម្រេចចំពោះព្រះកត្ត នៃព្រះ
 សាស្តាអង្គនេះ ក្នុងកាលជាអនាគតមិនខាន ។ មនុស្សទាំងឡាយ
 កាលឆ្លងនូវស្ទឹង បើឃ្លានកំពង់ចំពោះមុខ គង់នឹងកាន់យកកំពង់
 ខាងក្រោម ហើយឆ្លងស្ទឹងធំបានដែរ យ៉ាងណាមិញ ។ ពួកយើង
 ទាំងអស់គ្នា បើឃ្លានព្រះជិនស្រីអង្គនេះហើយ គង់នឹងបានសម្រេច
 ចំពោះព្រះកត្ត នៃព្រះសាស្តាអង្គនេះ ក្នុងកាលជាអនាគត ក៏
 យ៉ាងនោះដែរ ។ តថាគត បានស្តាប់ព្រះពុទ្ធដីការបស់ព្រះពុទ្ធ
 អង្គនោះហើយ ក៏ញ៉ាំងចិត្តឲ្យជ្រះថ្លាក្រៃលែង បានខំអធិដ្ឋានវត្ថុ
 តទៅទៀត ដោយការបំពេញបារមីទាំង ១០ ។ តថាគតកាល
 បំពេញបារមីយ៉ាងនេះ តថាគតតែងអន្ទោលទៅ វៀរនូវមារយាទ
 អាក្រក់ អំពើដែលបុគ្គលធ្វើដោយកម្រ តថាគតបានធ្វើហើយ
 ព្រោះហេតុពោធិញ្ញាណ ។ នគរឈ្មោះពារាណសី ក្សត្រព្រះនាម
 កិកី ត្រកូលជំរុំរបស់ព្រះសម្មាសម្ពុទ្ធ នៅក្នុងនគរនោះ ព្រះពុទ្ធព្រះនាម
 កស្សបៈ ទ្រង់ស្វែងរកគុណដ៏ធំ មានព្រហ្មទុត្តព្រាហ្មណ៍ ជាព្រះ
 បិតា ព្រះមាតាព្រះនាមធនវតី ។ ព្រះអង្គគង់គ្រប់គ្រងព្រះ

ដំណាក់អស់ ២ ពាន់ឆ្នាំ ប្រាសាទដ៏ប្រសើរមាន ៣ គឺហំស-
 ប្រាសាទ ១ យសប្រាសាទ ១ សិរិចន្ទប្រាសាទ ១ ។ នារី
 ១៦ ពាន់ ៣ ដង មានខ្លួនប្រដាប់សមរម្យ ឯនារីជាអគ្គមហេសី
 នោះ ព្រះនាមសុនន្ទា ព្រះរាជបុត្រព្រះនាមវិជិតសេន ។ ព្រះពុទ្ធ
 ជាបុរសដ៏ឧត្តម ឃើញនូវនិមិត្តទាំង ៤ ក៏បានចេញទៅដោយ
 ប្រាសាទ ទ្រង់ប្រព្រឹត្តសេចក្តីព្យាយាមអស់ ៧ ថ្ងៃ (បានត្រាស់
 ជាព្រះពុទ្ធ) ។ ព្រះសម្មាសម្ពុទ្ធព្រះនាមកស្សបៈ ជាលោកនាយក
 មានព្រះហឫទ័យស្ងប់រម្ងាប់ មានព្យាយាមច្រើន ទ្រង់ឧត្តមជាង
 នរជន ត្រូវព្រហ្មអារាធនាហើយ ទើបទ្រង់ញ៉ាំងចក្ខុឲ្យប្រព្រឹត្ត
 ទៅ ក្នុងមិត្តទាយវ័ន ។ ព្រះថេរៈឈ្មោះតិស្សៈ ១ ការទ្វាជៈ ១
 ជាអគ្គសាវ័ក ព្រះថេរៈឈ្មោះសព្វមិត្តជាឧបជ្ជាក របស់ព្រះសម្មាសម្ពុទ្ធ
 ព្រះនាមកស្សបៈ ស្វែងរកគុណដ៏ធំ ។ ព្រះថេរៈឈ្មោះអនុលា ១
 ឧរុវេលា ១ ជាអគ្គសាវ័ក ឈើសម្រាប់ត្រាស់ដឹង របស់ព្រះ
 មានជោគនោះ ហៅថា និគ្រោធត្រីក្ស (ដើមជ្រៃ) ។ ឧបាសក
 ឈ្មោះសុមង្គលៈ ១ យជិការៈ ១ ជាអគ្គឧបជ្ជាក ឧបាសិកា
 ឈ្មោះវិជិតសេនា ១ ភទ្រា ១ ជាអគ្គឧបជ្ជាយិកា ។ ព្រះសម្មាសម្ពុទ្ធ
 នោះមានកម្ពស់ ២០ ហត្ថ ដូចជាឆ្នុតនៃផ្នែកបន្ទោរព្នងអាកាស
 ឬដូចជាព្រះចន្ទ ដែលផ្កាយចោមរោមហើយ ។ ព្រះមហេសី
 អង្គនោះ មានព្រះជន្មាយុ ២ ម៉ឺនឆ្នាំ ព្រះអង្គស្ថិតនៅត្រឹមនោះ

ទ្រង់ញ៉ាំងប្រជុំជនដ៏ច្រើនឲ្យច្នៃ (ចាកសង្ខារ) ។ ព្រះអង្គ
និម្មិតស្រះ គឺព្រះសទ្ធម្ម ទ្រង់ប្រទានគ្រឿងលាប គឺសីល ទ្រង់
ញ៉ាំងសត្វឲ្យស្លៀកសំពត់ គឺព្រះធម៌ ទ្រង់ចែកកម្រងផ្កា គឺព្រះធម៌
ទ្រង់តម្កល់ទុកកញ្ចក់ មិនមានមន្ទិល គឺព្រះសទ្ធម្ម ចំពោះពួក
មហាជនថា ពួកជនណាមួយ កាលប្រាថ្នានិព្វាន ចូរមើលមើល
គ្រឿងប្រដាប់របស់តថាគតចុះ ។ ព្រះសម្មាសម្ពុទ្ធនោះ ឲ្យអារ គឺ
សីល ឲ្យស្បែកក្រោះ គឺឈាន ឲ្យដណ្តប់ស្បែក គឺព្រះធម៌ ឲ្យ
កាំបិតស្មៅតង់ខ្ពស់ គឺព្យាយាម ។ ឲ្យខ្មែល គឺសតិ ឲ្យកាំបិត
គឺញាណដ៏មុត ឲ្យព្រះខ័នដ៏ប្រសើរ គឺធម៌ ឲ្យប្រដាប់សម្រាប់
ញ៉ាំងសត្រូវ គឺសីល ។ ឲ្យគ្រឿងស្អិតស្អាង គឺវិជ្ជា ៣ ឲ្យ
គ្រឿងពាក់ត្រចៀក គឺផល ៤ ឲ្យគ្រឿងអាករណៈ គឺអភិញ្ញា ៦
ឲ្យគ្រឿងប្រដាប់ជាការនៃផ្កា គឺព្រះសទ្ធម្ម ។ ព្រះសម្មាសម្ពុទ្ធនោះ
ព្រមទាំងសាវ័ក ឲ្យឆត្រស គឺព្រះសទ្ធម្មជាគ្រឿងឃាត់នូវបាប
និម្មិតនូវផ្កាមិនមានភ័យហើយ ទើបបរិនិព្វាន ។ ព្រះសម្មាសម្ពុទ្ធ
អង្គនេះ ប្រមាណមិនបាន បុគ្គលគ្របសង្កត់បានដោយកម្រ ព្រះ

ធម្មរតនៈនុ៎ះ ដែលព្រះអង្គសម្តែងហើយ ដោយប្រពៃ ជាធម៌គួរ
ហៅអ្នកផង ឲ្យចូលមកមើលបាន ។ ព្រះសង្ឃរតនៈនុ៎ះ លោក
ប្រតិបត្តិហើយ ដោយប្រពៃ ជាព្រះសង្ឃជ័យស្រី របស់ទាំង
នេះ វិនាសសោរស្លុតទៅ ឱ ! សង្ខារទាំងពួង ជារបស់ទេ
ទេតី ។ ព្រះជិនស្រីជាសាស្តា ព្រះនាមមហាកស្សបៈ ទ្រង់និព្វាន
ក្នុងសេតព្យាហម ព្រះស្លូបរបស់ព្រះជិនស្រីអង្គនោះ មានកម្ពស់
មួយយោជន៍ ក្នុងទីនោះ ។

កស្សបពុទ្ធវង្សទី ២៤ ចប់



អដ្ឋកថា

កស្សបតុទ្ធវដ្ឋន្តី ២៤

ខាងក្រោយសម័យនៃព្រះមានព្រះភាគកោនាគមនៈ កាលសាសនានៃ
 ព្រះអង្គអន្តរធានហើយ សត្វមានអាយុ ៣ ម៉ឺនឆ្នាំ ក៏ថយចុះដោយលំដាប់
 រហូតដល់មានអាយុ ១០ ឆ្នាំ ហើយចម្រើនឡើងវិញ រហូតដល់មានអាយុ
 រាប់មិនអស់ ហើយក៏ថយចុះមកវិញដោយលំដាប់ រហូតដល់សត្វមានអាយុ
 ២ ម៉ឺនឆ្នាំ ។ ព្រះសាស្តាព្រះនាមកស្សបៈ ជាអ្នកគ្រប់គ្រងមនុស្សដ៏ច្រើន
 កើតឡើងក្នុងលោក ទ្រង់បំពេញបារមីទាំងឡាយហើយ កើតក្នុងស្ថានសួគ៌
 ជាន់តុសិត ចុះពីអំពីនោះហើយ បដិសន្ធិក្នុងផ្ទៃរបស់ព្រាហ្មណ៍ឈ្មោះធនវតី
 ជាអ្នកមានគុណបរិបូណ៌នៃព្រាហ្មណ៍ឈ្មោះព្រហ្មទត្ត ក្នុងនគរពារាណសី ។
 លុះគ្រប់កំណត់ទសមាស ក៏ប្រសូតចាកផ្ទៃព្រះជននី ក្នុងឥសិបតនមិត-
 ទាយវន តែញាតិទាំងឡាយថ្វាយព្រះនាមព្រះអង្គដោយគោត្ត កស្សបកុមារ
 ទ្រង់នៅជាយរាវាស ២ ពាន់ឆ្នាំ មានប្រាសាទ ៣ ឈ្មោះហំសវា ១ យសវា
 ១ និងសិរិនន្ទៈ ១^(១) មានស្រីបម្រើ ៤ ម៉ឺន ៨ ពាន់នាក់ មាននាងសុនន្ទា-
 ព្រាហ្មណ៍ជាប្រធាន ។ កាលបុត្តឈ្មោះវិជិតសេនរបស់នាងសុនន្ទាព្រាហ្មណ៍
 កើតហើយ ព្រះពោធិសត្វឃើញនិមិត្ត ៤ យ៉ាង កើតសេចក្តីសង្វេគ កាល
 ព្រះអង្គទ្រង់ត្រិះរិះប៉ុណ្ណោះ ប្រាសាទក៏វិលដូចក្តារយន្ត សម្រាប់ធ្វើកាជន៍ដី
 របស់ស្តេចឆ្នាំង អណ្តែតទៅកាន់អាកាស កាលមនុស្សចោមរោមហើយ ដូច
 ព្រះទិព្វករក្នុងសរទេរដួវ ដែលជាគ្រឿងធ្វើឲ្យល្អក្រៃលែង ដែលពួកផ្កាយ

១- បំណកខ្មែរជា ហំសប្រាសាទ ១ យសប្រាសាទ ១ សិរិនន្ទប្រាសាទ ១ ។

ចោមរោមហើយ អណ្តែតទៅហាក់បីដូចប្រដាប់អាកាស ហាក់បីដូចប្រកាស
 បុញ្ញានុភាព ហាក់បីដូចឆក់ទាញកែវភ្នែក និងដួងចិត្តរបស់ជន ដូចត្រួយឈើ
 ទាំងឡាយល្អក្រៃលែង ត្រង់កណ្តាល ហើយចុះលើផែនដី ដោយឲ្យដើម
 និគ្រោធច ដែលជាពោធិព្រឹក្សនៅត្រង់កណ្តាល ។ កាលនោះ ព្រះពោធិសត្វ
 ដែលមហាសត្វឈរត្រង់ផែនដី កាន់យកទង់ជ័យនៃអរហត្ត ដែលទេវតា
 ប្រគេន ទ្រង់ព្រះផ្នួសហើយ អ្នកបម្រើរបស់ព្រះអង្គក៏ចុះអំពីប្រាសាទ ធ្វើ
 ដំណើរទៅកន្លះគាវុត មួយអន្លើដោយបរិវារ ទើបនាំគ្នាអង្គុយ ដូចការបោះ
 បន្ទាយនៃកងទ័ព បន្ទាប់អំពីនោះ បុគ្គលដែលមកជាមួយ ក៏នាំគ្នាបួសទាំង
 អស់ វៀរតែអ្នកបម្រើ ។

បានឮថា ព្រះមហាបុរសដែលជនទាំងនោះចោមរោមហើយ ទ្រង់
 បំពេញព្យាយាមអស់ ៧ ថ្ងៃ ក្នុងថ្ងៃវិសាខបុណ្ណមី សោយមធ្យមាស
 ដែលនាងសុនន្ទាព្រាហ្មណីថ្វាយហើយ ទ្រង់សម្រាកពេលថ្ងៃ ក្នុងព្រៃគគីរ
 លុះដល់វេលាល្ងាច ទ្រង់ទទួលស្មៅ ៨ ក្តាប់ ដែលអ្នកយាមស្រូវដំណើប
 ឈ្មោះសោមៈថ្វាយ ទើបចូលទៅកាន់ពោធិព្រឹក្ស ឈ្មោះដើមនិគ្រោធច ទ្រង់
 លាតស្មៅទំហំ ១៥ ហត្ថ គង់លើសន្តតស្មៅនោះ សម្រេចអភិសម្ពោធិញ្ញាណ
 ទ្រង់បន្លឺឧទានថា

កាលតថាគតមិនទាន់បានជួបប្រទះ (ពោធិញ្ញាណ រវល់តែ)
 ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺអត្តភាព ក៏អន្ទោល

ទៅកាន់សង្ឃារវដ្ត មានជាតិដ៏ច្រើន ។ បេ ។ ហើយតថាគត
បានដល់ធម៌ ជាគ្រឿងក្ស័យតណ្ហាទាំងឡាយហើយ ដូច្នេះ ។

ទ្រង់សម្ងំនៅ ៧ សន្តាហ៍ ទ្រង់ឃើញឧបនិស្សយសម្បត្តិរបស់ភិក្ខុ
មួយកោដិ ដែលបួសតាមព្រះអង្គ ទ្រង់យាងទៅតាមអាកាស ចុះត្រង់
ឥសិបតនមិតទាយវ័ន ក្រុងពារាណសី ដែលភិក្ខុទាំងនោះចោមរោមហើយ
ទ្រង់ប្រកាសព្រះធម្មចក្រ ក្នុងឥសិបតនមិតទាយវ័ននោះ ។ កាលនោះ ការ
ត្រាស់ដឹងលើកទី ១ មានដល់សត្វ ២ ម៉ឺនកោដិ ដោយហេតុនោះ ទើប
ព្រះមានព្រះភាគត្រាស់ថា

កាលខាងក្រោយ អំពីព្រះពុទ្ធព្រះនាមកោនាគមនៈមក មាន
ព្រះសម្មាសម្ពុទ្ធព្រះនាមកស្សបៈ ដ៏ឧត្តមជាងសត្វទ្វេបុរាណ ជាធម្មរាជ
ទ្រង់ធ្វើពន្លឺ ។ ផ្ទះជាបួសនៃត្រកូលព្រះពុទ្ធ ទ្រង់លះបង់ហើយ
ព្រះពុទ្ធនោះ ទ្រង់ឲ្យទាន គឺបាយ និងទឹកច្រើន ដល់យាចក
ទាំងឡាយ ហើយញ៉ាំងព្រះហឫទ័យឲ្យពេញ ដល់សម្ពោ-
ធិញ្ញាណដ៏ឧត្តម ដូចជាគោឧសកទម្លាយនូវក្រោល ។ កាល
ព្រះកស្សបៈជាលោកនាយក ញ៉ាំងធម្មចក្កឲ្យប្រព្រឹត្តទៅ ពួក
បរិស័ទចំនួន ២ ម៉ឺនកោដិ បានត្រាស់ដឹងជាគ្រាដំបូង ដូច្នេះ ។

បណ្តាបទទាំងនោះ បទថា **សញ្ញាឌុតំ** បានដល់ ដែលព្រះអង្គលះបង់
ហើយ ចោលហើយ បោះបង់ហើយ ។ បទថា **កុលម្វលំ** សេចក្តីថា ផ្ទះនៃ
ត្រកូល មានគំនរកោគៈរាប់មិនអស់ មានគំនរទ្រព្យច្រើនពាន់កោដិ មាន

កោតៈដូចភពសហស្សនេត្រ ដែលលះបង់បានដោយលំបាក ក៏លះបានដូច
 លះស្មៅ ។ បទថា យាចកេ បានដល់ ឲ្យដល់យាចកទាំងឡាយ ។ បទថា
 អាឡកំ បានដល់ ក្រោលគោ អធិប្បាយថា គោឧសកកាច់បំបាក់ក្រោល
 ហើយ ទៅកាន់ទីដែលខ្លួនប្រាថ្នាតាមសប្បាយ យ៉ាងណា សូម្បីព្រះមហា-
 បុរស ទម្លាយនូវចំណង គឺផ្ទះ ហើយទ្រង់សម្រេចអភិសម្ពោធិញ្ញាណបាន
 ក៏យ៉ាងនោះ ។

តមកទៀត កាលព្រះសាស្តាចារិកទៅក្នុងជនបទ ការត្រាស់ដឹងធម៌
 លើកទី ២ មានដល់សត្វ ១ ម៉ឺនកោដិ កាលទ្រង់ធ្វើយមកប្បាដិហារ្យត្រង់
 គល់ធុង ក្បែរទ្វារសុន្ទរនគរ ទ្រង់សម្តែងធម៌ ការត្រាស់ដឹងធម៌លើកទី ៣
 មានដល់សត្វ ៥ ពាន់កោដិ ។ បន្តមកទៀត ទ្រង់ធ្វើយមកប្បាដិហារ្យ
 ហើយគង់ក្នុងទេវសភាឈ្មោះ សុធម្មា ក្នុងស្ថានតាវត្តិន្ទ្រ ដែលសត្រូវរបស់
 ទេវតាគ្របសង្កត់មិនបាន កាលទ្រង់សម្តែងអភិធម្មបិដក ៧ គម្ពីរ ដើម្បី
 អនុគ្រោះទេវតាទាំងឡាយក្នុងម៉ឺនលោកធាតុ មានធនវត្ថុជននីរបស់ព្រះអង្គ
 ជាប្រធាន ទ្រង់ញ៉ាំងទេវតា ៣ ពាន់កោដិ ឲ្យជីកនូវអមតធម៌ ដោយ
 ហេតុនោះ ទើបព្រះមានព្រះភាគត្រាស់ថា

កាលព្រះសម្ពុទ្ធយាងទៅកាន់ចារិក ក្នុងទេវលោក អស់ ៤
 ខែ ពួកបរិស័ទមួយម៉ឺនកោដិ បានត្រាស់ដឹងជាគ្រាទី ២ ។
 ព្រះសាស្តាធ្វើយមកប្បាដិហារ្យ និងវិកុព្វនប្បទិ សម្តែងនូវ
 ញាណធាតុ ពួកបរិស័ទ ៥ ពាន់កោដិ បានត្រាស់ដឹងជាគ្រា

ទី ៣ ។ ព្រះជិនស្រីសម្តែងធម៌ ក្នុងសុធម្មទេវបុរី ជាទីរក
 រាយ ក្នុងទេវលោកនោះ ញ៉ាំងទេវតា ៣ ពាន់កោដិ ឲ្យ
 ត្រាស់ដឹង ។ ក្នុងការសម្តែងធម៌ដទៃទៀត ដល់ទេវតា មនុស្ស
 និងយក្ខ ជនទាំងនោះ បានត្រាស់ដឹងរាប់មិនអស់ ដូច្នេះ ។

បណ្តាបទទាំងនោះ បទថា ចតុមាសំ គឺ ចតុមាសេ ។ បាវៈក៏យ៉ាង
 នេះដូចគ្នា ។ បទថា ចរតិ គឺ អចរិ ។ បទថា យមកំ វិកុញ្ញំ កត្វា បាន
 ដល់ ទ្រង់ធ្វើយមកប្បាដិហារ្យ ។ បទថា ញ្ញាណធាតុំ បានដល់ សភាវៈ
 នៃព្រះសព្វញ្ញតញ្ញាណ អាចារ្យពួកខ្លះពោលថា សព្វញ្ញាណធាតុំ ដូច្នេះ
 ក៏មាន ។ បទថា បកិត្តយិ បានដល់ ទ្រង់ប្រកាសដល់មហាជន ។ បទថា
 សុធម្មា សេចក្តីថា សភា ឈ្មោះថា សុធម្មា មានក្នុងស្ថានតាវត្តិន្យ ទ្រង់
 គង់នៅក្នុងសភានោះ ។ បទថា ធម្មំ បានដល់ ព្រះអភិធម្ម ។

បានឮថា កាលនោះ មានយក្ខឈ្មោះនរទេវៈ មានអានុភាព ជាអ្នក
 ឈ្នះក្នុងសង្គ្រាម មានសក្តិធំ មានឫទ្ធិច្រើន ដូចនរទេវយក្ខដែលពោលមក
 ហើយ អំពីខាងដើម ។ នរទេវយក្ខនោះ កាឡាខ្លួនដូចព្រះរាជាក្នុងនគរមួយ
 ក្នុងជម្ពូទ្វីប ទាំងរូបរាង ទ្រង់ទ្រាយ សំឡេង ហើយសម្លាប់ព្រះរាជាពិត
 ប្រាកដចោល បន្ទំខ្លួនជាព្រះរាជា គ្រប់គ្រងព្រះរាជដំណាក់ សោយសាច់មិន
 កំណត់ចំនួន ។ បានឮថា នរទេវយក្ខនោះ ជាអ្នកលេងស្រីផងដែរ តែកាល
 ណាស្រ្តីដែលឈ្លាស ស្គាល់យក្ខនោះថា មិនមែនព្រះរាជា ជាអមនុស្ស គ្រា
 នោះ យក្ខនោះធ្វើជាខ្មាស ស្រ្តីទាំងនោះអស់ ហើយក៏ធ្វើដំណើរទៅនគរ

ដទៃ ។ ដោយប្រការដូច្នេះ នរទេវយក្ខនោះ ស៊ីមនុស្សហើយ បែរមុខទៅ
កាន់សុន្ទរនគរ ។ ពួកមនុស្សអ្នកនគរឃើញយក្ខនោះហើយ ត្រូវមរណភ័យ
គំរាម ក៏តក់ស្លុត នាំគ្នាចេញអំពីនគររបស់ខ្លួន រត់ភៀសខ្លួនទៅ ។

កាលនោះ ព្រះកស្សបទសពលឃើញពួកមនុស្សនាំគ្នាគេចទៅ ក៏ឈរ
ទល់មុខនរទេវយក្ខនោះ ។ នរទេវយក្ខកាលឃើញព្រះទេវទេព គឺព្រះទេស-
ពលឈរក្នុងទីចំពោះមុខ ក៏បន្លឺសំឡេងខ្លួនខ្លា តែមិនអាចឲ្យព្រះមានព្រះភាគ
តក់ស្លុតបានឡើយ ក៏ដល់នូវព្រះពុទ្ធជាសរណៈ ហើយទូលសួរបញ្ជា កាល
ព្រះសាស្តាទ្រង់វិសជ្ជនា សម្តែងធម៌ទូន្មានយក្ខនោះ ការត្រាស់ដឹងធម៌ មាន
ដល់មនុស្ស និងទេវតាដែលមកប្រជុំគ្នា ហួសនឹងគណនារាប់បាន ដោយហេតុ
នោះ ទើបព្រះមានព្រះភាគត្រាស់ថា នរទេវស្ស យក្ខស្ស ជាដើម ។ ក្នុង
គាថានោះ បទថា អបរេ ធម្មទេសនេ បានដល់ ក្នុងការសម្តែងធម៌ត្រា
ដំបូង ។ បទថា ឯតេសានំ គឺ ឯតេសំ ។ បាលីក៏យ៉ាងនោះដូចគ្នា ។

ព្រះមានព្រះភាគកស្សបៈអង្គនោះ មានសាវកសន្និបាតម្តងប៉ុណ្ណោះ ។
មានបុត្តបុរេហិតក្នុងក្រុងពារាណសីឈ្មោះតិស្សៈបានស្តាប់បិដក ដែលឃើញ
លក្ខណសម្បត្តិក្នុងសិរីៈ នៃព្រះកស្សបពោធិសត្វហើយ ពោលឲ្យស្តាប់ ក៏
គិតថា បុរសនេះ នឹងចេញមហាភិនេស្ត្រមណី ត្រាស់ជាព្រះពុទ្ធ ដោយឥត
សង្ស័យ អញនឹងបួសក្នុងសម្មាសម្ពុទ្ធរបស់ព្រះអង្គ នឹងផុតចាកសង្សារទុក្ខ ទើប
ទៅកាន់ព្រៃហិមពាន្ត ដែលមានពួកមុនីបរិសុទ្ធ បួសជាតាបស មានតាបស
២ ម៉ឺនជាបរិវារ តមកខាងក្រោយ បានដឹងថា ព្រះកស្សបកុមារចេញអភិនេ-

ស្រួចស្រាវ សម្រេចអភិសម្ពោធិញ្ញាណ ដល់ព្រមដោយបរិវារ មកបួសដោយ
ឯហិក្ខុ ក្នុងសម្លាភ័ព្វព្រះមានព្រះភាគកស្សបៈ ហើយសម្រេចអរហត្ត ។ ព្រះ
មានព្រះភាគកស្សបៈ ទ្រង់លើកបាតិមោក្ខឡើងសម្តែង ក្នុងថ្ងៃមាយបុណ្ណមី
ក្នុងសមាគមនោះ ដោយហេតុនោះ ទើបព្រះមានព្រះភាគត្រាស់ថា

ព្រះពុទ្ធជាទេវតា ដ៏ប្រសើរនោះ មានសាវកសន្និបាតតែមួយ
ដង ដែលសុទ្ធតែជាពួកព្រះខ័ណ្ឌាស្រព មិនមានមន្ទិល មាន
ចិត្តស្ងប់រម្ងាប់ មានចិត្តនឹងជឿ ។ ការប្រជុំក្នុងកាលនោះ មាន
ភិក្ខុ ២ ម៉ឺនរូប ដែលមានកតកន្លងហើយ មានចិត្តនឹងជឿ
ដោយហិរិ និងសីល ដូច្នេះ ។

បណ្តាបទទាំងនោះ បទថា អតិក្កន្តកវន្តានំ បានដល់ បុគ្គលលើស
លំដាប់បុថុជ្ជន និងអរិយបុគ្គល មានសោតាបន្នជាដើម គឺជាព្រះខ័ណ្ឌាស្រព
ទាំងអស់ ។ បទថា ហិរិសីលេន តាធិនំ បានដល់ បុគ្គលស្មើគ្នា ដោយហិរិ
និងសីល ។

ត្រាតែនោះ ព្រះពោធិសត្វនៃយើងជាមាណពល្យោះជាតិបាល ចប់ត្រៃ-
វេទ មានឈ្មោះបោះសំឡេងក្នុងការទាយលក្ខណៈ និងមើលដីជយក្ខមិ និង
លក្ខណៈអាកាស ជាសម្លាញ់របស់យជិការឧបាសក ដែលជាស្មូនឆ្នាំង ។
ជាតិបាលមាណពនោះ ចូលគាល់ព្រះសាស្តាមួយអន្លើដោយយជិការឧបាសក
នោះ ស្តាប់ធម្មកថារបស់ព្រះអង្គហើយ ក៏បួសក្នុងសម្លាភ័ព្វរបស់ព្រះអង្គ ។
ព្រះពោធិសត្វនោះ ប្រារព្ធព្យាយាម រៀនព្រះត្រៃបិដក ញ៉ាំងពុទ្ធសាសនាឲ្យ

ស្អាត ដោយកិច្ចបដិបត្តិមហាវត្ថុ និងខុទ្ទកវត្ថុ ព្រះសាស្តាអង្គនោះ ទ្រង់ក៏
 ព្យាករព្រះពោធិសត្វនោះ ដោយហេតុនោះ ទើបព្រះមានព្រះភាគត្រាស់ថា
 កាលនោះ តថាគតជាមាណព ឈ្មោះជោតិបាល ជាអ្នករៀនមន្ត
 ចេះចាំមន្ត ដល់នូវត្រើយនៃវេទទាំង ៣ ។ តថាគតដល់នូវបារមី
 ក្នុងគម្ពីរលក្ខណៈផង ក្នុងគម្ពីរឥតិហាសៈផង ក្នុងព្រះសទ្ធម្មផង
 ឈ្លាសវៃក្នុងផែនដី និងអាកាស មានវិជ្ជាធ្វើរួចហើយ ជាអ្នក
 មិនមានរោគ ។ ឧបាសកឈ្មោះយជិការ ជាឧបដ្ឋាករបស់ព្រះ
 មានព្រះភាគព្រះនាមកស្សបៈ ប្រកបដោយសេចក្តីគោរព ប្រកប
 ដោយសេចក្តីកោតក្រែង និងពូនក្នុងផលទី ៣ យជិការនាំតថាគត
 ចូលទៅគាល់ព្រះជិនស្រី ព្រះនាមកស្សបៈ តថាគតស្តាប់ធម៌
 របស់ព្រះពុទ្ធនោះ ក៏បួសក្នុងសម្មាគំនៃព្រះអង្គ ។ តថាគតមាន
 ព្យាយាមក្លៀវក្លា ឈ្លាសវៃក្នុងវត្ថុតូច និងវត្ថុធំ មិនមានសេចក្តី
 សាបសូន្យក្នុងសីល និងសមាធិណាមួយឡើយ ញ៉ាំងសាសនា
 នៃព្រះជិនស្រី ឲ្យពេញបរិបូណ៌ ។ សាសនាព្រះសាស្តាមានអង្គ
 ៩ ដែលព្រះអង្គសម្តែងហើយទាំងប៉ុន្មាន តថាគតបានរៀននូវធម៌
 ទាំងអស់នោះ ហើយញ៉ាំងសាសនាព្រះជិនស្រីឲ្យរុងរឿង ។ ព្រះ
 ពុទ្ធនោះ ឃើញហេតុជាអស្ចារ្យរបស់តថាគត ក៏ទ្រង់ព្យាករថា
 ជោតិបាលមាណពនេះ នឹងបានត្រាស់ដឹងជាព្រះពុទ្ធ ក្នុងភទ្ទកប្ប
 នេះឯង ។ សត្វនេះ នឹងចេញអំពីនគរកបិលពស្កុ ជាទីរីករាយ

តម្កល់សេចក្តីព្យាយាម ។ បេ ។ បើឃ្លានព្រះជិនស្រីអង្គនេះហើយ
 គង់នឹងបានសម្រេចចំពោះព្រះកក្ក នៃព្រះសាស្ត្រាអង្គនេះ ក្នុង
 កាលជាអនាគត ក៏យ៉ាងនោះដែរ ។ តថាគតបានស្តាប់ព្រះពុទ្ធដីកា
 របស់ព្រះពុទ្ធអង្គនោះហើយ ក៏ញ៉ាំងចិត្តឲ្យជ្រះថ្លាក្រៃលែង បាន
 ខំអធិដ្ឋានវត្តតទៅទៀត ដោយការបំពេញបារមីទាំង ១០ ។
 តថាគតកាលបំពេញបារមីយ៉ាងនេះ តថាគតតែងអន្ទោលទៅ វៀរ
 នូវមារយាទអាក្រក់ អំពើដែលបុគ្គលធ្វើដោយកម្រ តថាគតបាន
 ធ្វើហើយ ព្រោះហេតុពោធិញ្ញាណ ដូច្នេះ ។

បណ្តាបទទាំងនោះ បទថា ភូមន្ទុលិក្ខកុសលោ សេចក្តីថា ជាអ្នក
 ឈ្លាសក្នុងវិជ្ជាមើលដី វិជ្ជាមើលលក្ខណៈអាកាស វិជ្ជាតារាសាស្ត្រ និងវិជ្ជា
 ហោរាសាស្ត្រ ។ បទថា ឧបដ្ឋកោ បានដល់ អ្នកបម្រើ ។ បទថា សប្ប-
 តិស្សោ បានដល់ គួរកោតក្រែង ។ បទថា និពុតោ បានដល់ ដែលបាន
 ទទួលការទូន្មានហើយ ឬប្រាកដហើយ ។ បទថា តតិយេ ផលេ ជានិមិត្ត-
 សត្តមី សេចក្តីថា ជាអ្នកស្ងប់ហើយ ព្រោះហេតុសម្រេចអរិយផលទី ៣ ។
 បទថា អាទាយ បានដល់ នាំយក ។ បទថា វត្តាវត្ថេសុ បានដល់ ក្នុងវត្ត
 តូច និងវត្តធំ ។ បទថា កោវិនោ បានដល់ ឈ្លាស ក្នុងការញ៉ាំងវត្តទាំង
 នោះឲ្យបរិបូណ៌ ។ ដោយបទថា ន ក្រិ បរិហាយាមិ ទ្រង់សម្តែងថា
 តថាគតមិនវិនាសក្នុងទីណាមួយឡើយ សូម្បីតែក្នុងសីល ឬសមាធិសមាបត្តិ
 ជាដើមណាមួយ ឈ្មោះថា ការវិនាសរបស់តថាគតក្នុងគុណទាំងពួង មិន

មានឡើយ ។ បាវៈថា ន កោចិ បរិហាយាមិ ដូច្នេះក៏មាន ។ សេចក្តី
ក៏យ៉ាងនោះដូចគ្នា ។

បទថា យាវតា នោះ ជាពាក្យសម្តែងកំណត់នូវបរិច្ឆេទ សេចក្តីថា
មានប្រមាណត្រឹមណា ។ បទថា ពុទ្ធកណ្ឌតំ បានដល់ ព្រះពុទ្ធវចនៈ ។
បទថា សោភយី បានដល់ ឲ្យស្អាតហើយ ឲ្យជាក់ច្បាស់ហើយ ។ បទថា
មម អច្ឆរិយំ សេចក្តីថា ព្រះមានព្រះភាគកស្សបៈទ្រង់ឃើញសម្មាបដិបត្តិ
របស់គាត់មិនទូទៅដល់អ្នកដទៃ គួរអស្ចារ្យមិនធ្លាប់មាន ។ បទថា
សំសរិត្វា បានដល់ អន្ទោលទៅក្នុងសង្សារវដ្ត ។ បទថា អនាចរំ បានដល់
អនាចារដែលមិនគប្បីធ្វើ មិនគួរធ្វើ ។

ព្រះមានព្រះភាគកស្សបៈអង្គនោះ ទ្រង់មាននគរកំណើតឈ្មោះពារាណសី
បិតាជាព្រាហ្មណ៍ឈ្មោះព្រហ្មទត្ថៈ មាតាជាព្រាហ្មណីឈ្មោះធនវតី មានគូ
អគ្គសាវ័កឈ្មោះតិស្សៈ ១ ការទ្វាជៈ ១ មានពុទ្ធបុព្វជ្ជាកឈ្មោះសព្វមិត្ត គូ
នៃអគ្គសាវ័កឈ្មោះអនុឡា ១ ឧរុវេឡា ១ ពោធិព្រឹក្សឈ្មោះនិគ្រោធិ ព្រះ
សរីរៈកម្ពស់ ២០ ហត្ថ ព្រះជន្មាយុ ២ ម៉ឺនឆ្នាំ ភរិយាឈ្មោះសុនន្ទា បុត្រ
ឈ្មោះវិជិតសេន ចេញអភិទេស្តមណ៍ដោយយាន គឺប្រាសាទ ដោយហេតុ
នោះ ទើបព្រះមានព្រះភាគត្រាស់ថា

នគរ ឈ្មោះពារាណសី ក្សត្រ ព្រះនាមកិកី ត្រកូលជំរុំរបស់ព្រះ
សម្មាសម្ពុទ្ធ នៅក្នុងនគរនោះ ព្រះពុទ្ធព្រះនាមកស្សបៈ ទ្រង់ស្វែងរក
គុណដ៏ធំ មានព្រហ្មទត្ថព្រាហ្មណ៍ជាព្រះបិតា ព្រះមាតាព្រះនាម

ធនវតី ។ ព្រះថេរៈឈ្មោះតិស្សៈ ១ ការទ្វាជៈ ១ ជាអគ្គសាវ័ក
 ព្រះថេរៈឈ្មោះសព្វមិត្តជាឧបជ្ជាក របស់ព្រះសម្មាសម្ពុទ្ធ ព្រះនាម
 កស្សបៈ ស្វែងរកគុណដ៏ធំ ។ ព្រះថេរៈឈ្មោះអនុលា ១ ឧរុវេលា
 ១ ជាអគ្គសាវ័ក ឈឺសម្រាប់ត្រាស់ជំងឺ របស់ព្រះមានជោគ
 នោះ ហៅថា និគ្រោធត្រីក្ស (ដើមជ្រៃ) ។ ព្រះសម្មាសម្ពុទ្ធនោះ
 មានកម្ពស់ ២០ ហត្ថ ដូចជាផ្ចិតនៃផ្នែកបន្ទោរព្នងអាកាស ឬដូច
 ជាព្រះចន្ទ ដែលផ្កាយចោមរោមហើយ ។ ព្រះមហេសីអង្គនោះ
 មានព្រះជន្មាយុ ២ ម៉ឺនឆ្នាំ ព្រះអង្គស្ថិតនៅត្រឹមនោះ ទ្រង់ញ៉ាំង
 ប្រជុំជនដ៏ច្រើនឲ្យឆ្លង (ចាកសង្សារ) ។ ព្រះអង្គនិម្មិតស្រះ គឺ
 ព្រះសទ្ធម្ម ទ្រង់ប្រទានគ្រឿងលាប គឺសីល ទ្រង់ញ៉ាំងសត្វឲ្យ
 ស្មៀកសំពត់ គឺព្រះធម៌ ទ្រង់ចែកកម្រងផ្កា គឺព្រះធម៌ ទ្រង់តម្កល់
 ទុកកញ្ចក់ មិនមានមន្ទិល គឺព្រះសទ្ធម្មចំពោះពួកមហាជនថា ពួក
 ជនណាមួយ កាលប្រាថ្នានិព្វាន ចូររមិលមើលគ្រឿងប្រដាប់
 របស់តថាគតចុះ ។ ព្រះសម្មាសម្ពុទ្ធនោះ ឲ្យអារ គឺសីល ឲ្យស្បែក
 ក្រោះ គឺឈាន ឲ្យដណ្តប់ស្បែក គឺព្រះធម៌ ឲ្យកាំបិតស្មៅតដ៏
 ឧត្តម គឺព្យាយាម ។ ឲ្យខែល គឺសតិ ឲ្យកាំបិត គឺញាណដ៏មុត
 ឲ្យព្រះខ័នដ៏ប្រសើរ គឺធម៌ ឲ្យប្រដាប់សម្រាប់ញ៉ាំងសត្រូវ គឺ
 សីល ។ ឲ្យគ្រឿងស្អិតស្អាង គឺវិជ្ជា ៣ ឲ្យគ្រឿងពាក់ត្រចៀក
 គឺផល ៤ ឲ្យគ្រឿងអាករណៈ គឺអភិញ្ញា ៦ ឲ្យគ្រឿងប្រដាប់

ជាវិការនៃផ្កា គឺព្រះសទ្ធម្ម ។ ព្រះសម្មាសម្ពុទ្ធអង្គនោះ ព្រមទាំង
 សាវ័ក ឲ្យឆត្រស គឺព្រះសទ្ធម្មជាគ្រឿងឃាត់នូវបាប និម្មិតនូវ
 ផ្កា មិនមានភ័យហើយ ទើបបរិនិព្វាន ។ ព្រះសម្មាសម្ពុទ្ធអង្គនុ៎ះ
 ប្រមាណមិនបាន បុគ្គលគ្របសង្កត់បានដោយកម្រ ព្រះធម្មរតនៈ
 នុ៎ះ ដែលព្រះអង្គសម្តែងហើយដោយប្រពៃ ជាធម៌គួរហៅអ្នកផង
 ឲ្យចូលមកមើលបាន ។ ព្រះសង្ឃរតនៈនុ៎ះ លោកប្រតិបត្តិហើយ
 ដោយប្រពៃ ជាព្រះសង្ឃដ៏ប្រសើរ របស់ទាំងនេះ វិនាសសោះ
 សូន្យទៅ ឱ ! សង្ខារទាំងពួង ជារបស់ទេទេតើ ដូច្នេះ ។

បណ្តាបទទាំងនោះ បទថា វិជ្ជុលដ្ឋីវ បានដល់ ដូចជេបន្ទោរដែលតាំង
 នៅដោយជារបស់ក្រាស់ ។ បទថា ចន្ទោវ គហប្បវិទោ បានដល់ ដូចព្រះ
 ចន្ទពេញរង័ ដែលបាំងឆត្រហើយ ។ បទថា ធម្មតទ្ធាកំ មាបយិត្វា
 បានដល់ ទ្រង់សាងស្រះ គឺព្រះបរិយត្តិធម៌ ។ បទថា សីលំ ធម្មា វិលេបនំ
 បានដល់ ប្រទានគ្រឿងលាប ដើម្បីប្រដាប់សន្តិភ័យចិត្ត ពោល គឺចតុប្បារិ-
 សុទ្ធិសីល ។ បទថា ធម្មទុស្សំ និវាសេត្វា បានដល់ ស្លៀកគូសំពត់
 ពោល គឺធម៌ បានដល់ ហិរិ និងឱត្តប្បៈ ។ បទថា ធម្មមាលំ វិកង្ខយ
 បានដល់ ចែក គឺបើកកម្រងមាល័យ គឺពោធិបក្ខិយធម៌ ៣៧ ប្រការ ។

បទថា ធម្មវិមលមាណសំ សេចក្តីថា ដាក់កញ្ចក់ ពោល គឺសោតា-
 បត្តិមគ្គ ដែលឥតមន្ទិល គឺកញ្ចក់ធម៌ ក្បែរមាត់ស្រះធម៌ សម្រាប់មហាជន
 ដើម្បីកំណត់ធម៌ដែលមានទោស និងធម៌ដែលមិនមានទោស ដែលជាកុសល

អង្គកថា មគ្គុត្តរិកសិទ្ធិ កស្សបពុទ្ធវិញ្ញទី ២៤

៣៧៥

និងអកុសល ។ បទថា មហាជនេ គឺ មហាជនស្ស (ដល់មហាជន) ។
 បទថា កេចិ គឺ យេកេចិ ។ បទថា និព្វានំ បត្តេន្តា សេចក្តីថា ត្រាច់ប្រាថ្នា
 ព្រះនិព្វាន ដែលធ្វើនូវសេចក្តីលំបាកដល់មន្ទិល គឺអកុសលទាំងមូល ដែល
 មិនស្លាប់ បច្ច័យតាក់តែងមិនបាន មិនមានទុក្ខ ស្ងប់ក្រៃលែង មានការមិន
 ចុតិជាកិច្ច ជនទាំងនោះ ចូរមើលគ្រឿងប្រដាប់នេះ មានប្រការដូចពោល
 ហើយ ដែលតថាគតសម្តែងហើយ ។ បាវៈថា និព្វានមភិបត្តេន្តា បស្សន្តុ
 មំ អលង្ករំ ដូច្នេះក៏មាន ។ សេចក្តីក៏យ៉ាងនោះ ដូចគ្នា ។ បទថា អលង្ករំ
 លោកពោលជារស្សៈ ។

បទថា សីលកត្តកំ ទត្វាន បានដល់ ប្រទានអារដែលសម្រេចដោយ
 សីល ៥ សីល ១០ និងចតុប្បារិសុទ្ធិសីល ។ បទថា ឈានកវចវម្មិតំ
 បានដល់ គ្រឿងចង គឺក្រោះ បានដល់ ចតុក្កជ្ឈាន និងបញ្ចកជ្ឈាន ។ បទ
 ថា ធម្មចម្មំ ទារុបិទ្វា បានដល់ ដណ្តប់នូវស្បែក គឺធម៌ដែលរាប់ថា ជា
 សតិសម្បជញ្ញៈ ។ បទថា ទត្វា សន្នាហមុត្តមំ សេចក្តីថា ប្រទានគ្រឿង
 ចង គឺរឹរយៈ ដែលប្រកបដោយអង្គ ៤ ដ៏ឧត្តម ។ បទថា សតិផលកំ
 ទត្វាន បានដល់ ប្រទានគ្រឿងការពារ គឺខែល បានដល់ សតិប្បដ្ឋាន ៤
 ដើម្បីការពារទោសសត្រូវ និងបាប មានរាគៈជាដើម ។ បទថា តិច្ឆិណំ
 ញាណកុន្តិមំ បានដល់ លំពែង គឺវិបស្សនាញាណដ៏មុត គឺលំពែងដ៏មុត
 យ៉ាងល្អ គឺវិបស្សនាញាណ ដែលអាចចាក់ធ្លុះបាន ឬសេចក្តីថា ទ្រង់តាំង
 អ្នកចម្បាំង គឺព្រះយោធាវចរដែលអាចធ្វើការកម្ចាត់កម្លាំងនៃកិលេសបាន ។

បទថា ធម្មទគ្គវរំ ទត្វា បានដល់ ប្រទានព្រះខ័នយ៉ាងល្អ គឺមគ្គប្បបញ្ញា
 ដែលមានមុខសំលៀងដោយត្របកឧប្បល គឺសេចក្តីព្យាយាម ដល់ព្រះ
 យោគាវចរនោះ ។ បទថា សីលសំសគ្គមន្តំ សេចក្តីថា លោកុត្តរសីល
 ដែលជាអរិយៈ ដើម្បីញាំញីការច្រឡកច្រឡំដោយកិលេស គឺដើម្បីសម្លាប់
 កិលេស ។

បទថា តេវិជ្ជាកូសនំ ទត្វា បានដល់ ប្រទានគ្រឿងប្រដាប់សម្រេច
 ដោយវិជ្ជា ៣ ។ បទថា អាវេទ្យំ ចតុរោ ផលេ បានដល់ ធ្វើផល ៤ ឲ្យ
 ជាកម្រងមាល័យសម្រាប់ពាក់ត្រង់ក ។ បទថា ធន្យភិញ្ញាករណំ បានដល់
 ប្រទានអភិញ្ញា ៦ ដើម្បីជាអាករណៈ និងដើម្បីធ្វើការប្រដាប់ ។ បទថា
 ធម្មបុប្ផបិលនុនំ បានដល់ នាំនូវកម្រងផ្កា ពោល គឺលោកុត្តរធម៌ ៩ ។
 បទថា សទ្ធម្មបណ្ណាច្ចតំ ទត្វា ចាបនិវារណំ បានដល់ ប្រទានស្វេតច្ចត្រ
 គឺវិមុត្តិដ៏បរិសុទ្ធដោយឥតសេសសល់ ជាគ្រឿងការពារកម្តៅ គឺអកុសល
 ទាំងពួង ។ បទថា មាបយិត្វាកយំ បុប្ផំ សេចក្តីថា ធ្វើនូវផ្កា គឺមគ្គមាន
 អង្គ ៨ ដែលឲ្យដល់នូវនគរ ដែលមិនមានភ័យ ។

អង្គកថា មគ្គុត្តរវិហាសិនី កស្សបពុទ្ធវង្សទី ២៤

៧៧៧

បានឮថា ព្រះមានព្រះភាគកស្សបៈ រម្មត់ខន្ធបរិនិព្វាន ក្នុងសេតព្យ-
 ឧទ្យាន ក្បែរសេតព្យនគរ ដែនកាសី បានឮថា ព្រះបរមសារីរិកធាតុរបស់
 ព្រះអង្គមិនខ្ចាត់ខ្ចាយទៅឡើយ មនុស្សក្នុងជម្ពូទ្វីប កាលសាងប្រើឥដ្ឋមួយ
 ដុំៗ ជាឥដ្ឋមាស មានតម្លៃ ១ កោដិ ប្រដាប់ដោយរតនៈសម្រាប់កខាងក្រៅ
 ប្រើឥដ្ឋមួយដុំៗ ដែលមានតម្លៃកន្លះកោដិ សម្រាប់កខាងក្នុង ប្រើមនោសិលា
 ជំនួសដី ប្រើប្រេងជំនួសទឹក នាំគ្នាសាងជាព្រះស្នូបកម្ពស់មួយយោជន៍ ។

ព្រះមានព្រះភាគកស្សបៈ ទ្រង់ធ្វើកិច្ចស្រេចហើយ ទ្រង់ធ្វើ
 ប្រយោជន៍ដល់សព្វសត្វតែម្យ៉ាង ទ្រង់ធ្វើនូវការត្រេកអរដល់
 លោក គង់នៅជាប្រចាំ ក្នុងមិត្តទាយវ័ន នគរពារាណសី
 ដែនកាសីនោះឯង ដូច្នេះ ។

ក្នុងគាថាដ៏សេសគ្រប់អន្លើ មានន័យជាក់ច្បាស់ហើយនោះឯង ។^{២៧៧}

អង្គកថាកស្សបពុទ្ធវង្សទី ២៤ ចប់

សុត្តន្តបិដក

គោតមពុទ្ធវង្សនិ ២៥

[២៦] ក្នុងកាលឥឡូវនេះ តថាគតជាព្រះសម្មាសម្ពុទ្ធព្រះនាមគោតម ចម្រើនក្នុងត្រកូលសក្យ តាំងព្យាយាមដល់សម្ពោធិញ្ញាណឧត្តម ។ តថាគតមានចិត្តស្ងប់រម្ងាប់ ត្រូវព្រហ្មអារាធនាហើយ ក៏ញ៉ាំងធម្មចក្កឲ្យប្រព្រឹត្តទៅ ពួកបរិស័ទ ១៨ កោដិ បានត្រាស់ដឹងគ្រាដំបូង ។ លំដាប់តទៅ កាលតថាគត សម្តែងធម៌ដទៃទៀត ក្នុងការប្រជុំនៃពួកមនុស្ស និងទេវតា ការត្រាស់ដឹងគ្រាទី ២ គេមិនគប្បីពោលដោយការរាប់បានឡើយ ។ ឥឡូវនេះ តថាគតបានទូន្មានកូនរបស់តថាគតក្នុងទីនេះ ការត្រាស់ដឹងគ្រាទី ៣ បុគ្គលមិនគប្បីពោលដោយការរាប់បានឡើយ ។ ការប្រជុំសាវ័ករបស់តថាគត អ្នកស្វែងរកគុណដ៏ប្រសើរ មានតែមួយដង គឺប្រជុំពួកភិក្ខុ ១២៥០ របស់តថាគត ។ តថាគតរុងរឿង មិនមានមន្ទិលទៅក្នុងកណ្តាលនៃសង្ឃ ឲ្យសេចក្តីប្រាថ្នាទាំងពួង គឺបុគ្គលប្រាថ្នាហើយ ដូចជាកែវមណី ដែលអាចឲ្យសម្រេចសេចក្តីប្រាថ្នាគ្រប់យ៉ាង ។ តថាគតប្រកាសសច្ចៈទាំង ៤ ដើម្បីអនុគ្រោះដល់ពួកសត្វ ដែលប្រាថ្នានូវផល លះបង់នូវឆន្ទៈក្នុងភព ។ មានពួកសត្វ ២ សែន បានត្រាស់ដឹងធម៌ ការត្រាស់ដឹងរបស់បុគ្គលមួយនាក់ឬក៏ ២ នាក់ គេមិនអាចរាប់បានឡើយ ។ សម័យនេះ សាសនានៃតថាគត ជាសក្យមុនី បានផ្សាយទៅ ជាសាសនាដែលទេវតា

និងមនុស្សជីវ្ហច្រើន ជាសាសនាស្តុកស្តម្ភមាំមួន រីកសាយភាយ
 តថាគតបានពិសោធហើយ ដោយប្រពៃ ។ ពួកភិក្ខុជាច្រើនរយ
 មិនមានអាសវៈ ប្រាសចាករាគៈ មានចិត្តស្ងប់រម្ងាប់ មានចិត្ត
 តម្កល់មាំគ្រប់រូប តែងតែចោមរោមតថាគត សព្វៗ កាល ។ ក្នុង
 កាលឥឡូវនេះឯង ពួកភិក្ខុណា លះបង់ភពជារបស់មនុស្ស តែ
 ភិក្ខុទាំងនោះ មិនទាន់បានអរហត្តផល នៅជាសេក្ខបុគ្គល ពួកភិក្ខុ
 ទាំងនោះ ត្រូវអ្នកប្រាជ្ញតិះដៀលបាន ។ នរជនទាំងឡាយ កាល
 សរសើរជូរដ៏ប្រសើរ (អង្គនីមិត្ត) ត្រេកអរក្នុងធម៌សព្វកាល
 មានសេចក្តីរុងរឿង អន្ទោលទៅក្នុងសង្សារ នឹងបានត្រាស់ដឹង ។
 នគរបស់តថាគត ឈ្មោះកបិលពស្តុ ស្តេចជាព្រះបិតាព្រះនាម
 សុទ្ធាទនៈ ព្រះមាតាបង្កើតរបស់តថាគត ព្រះនាមមាយាទេវី ។
 តថាគតនៅគ្រប់គ្រងព្រះដំណាក់ អស់ ២៩ ឆ្នាំ មានប្រាសាទ
 ដ៏ប្រសើរ ៣ គឺសុចន្ទប្រាសាទ ១ កោកនុទប្រាសាទ ១
 កោញប្រាសាទ ១ ។ មាននារី ៤ ម៉ឺននាក់ មានខ្លួនប្រដាប់
 សមរម្យ នារីជាអគ្គមហេសី ព្រះនាមយសោធរា ព្រះរាជបុត្រ
 ព្រះនាមរាហុល ។ តថាគតឃើញនិមិត្ត ៤ យ៉ាងហើយ ក៏ចេញ
 ទៅដោយយានសេះ ប្រព្រឹត្តព្យាយាម ធ្វើទុក្ខរកិរិយា អស់ ៦
 វស្សា ។ តថាគតជាព្រះជិនស្រី បានញ៉ាំងធម្មចក្កឲ្យប្រព្រឹត្តទៅ
 ក្នុងព្រៃសិបតនៈ ទៀបក្រុងពារាណសី តថាគតជាគោតម-

សម្ពុទ្ធ ជាទីពឹងនៃសត្វទាំងពួង ។ ភិក្ខុ ២ រូប ឈ្មោះកោលិតៈ
 ១ ឧបតិស្សៈ ១ ជាអគ្គសាវ័ក ភិក្ខុឈ្មោះអានន្ទជាឧបជ្ជាក អ្នក
 បម្រើផ្ទាល់របស់តថាគត ។ ភិក្ខុនីឈ្មោះខេមា ១ ឧប្បលវណ្ណា
 ១ ជាអគ្គសាវ័កា ឧបាសកឈ្មោះចិត្តៈ ១ ហត្ថាឡវ័កៈ ១ ជា
 អគ្គឧបជ្ជាក ។ ឧបាសិកាឈ្មោះនន្ទមាតា ១ ឧត្តរា ១ ជាអគ្គ-
 ឧបជ្ជាយិកា តថាគតបានដល់នូវសម្មោធិញ្ញាណដ៏ឧត្តម ទៀបគល់
 អស្សត្រ័ក្ស ។ តថាគតមានរស្មីមួយព្យាម សព្វៗ កាល មាន
 កម្ពស់ ១៦ ហត្ថ ក្នុងកាលឥឡូវនេះ តថាគតមានអាយុតិច
 បានតែ ១០០ ឆ្នាំ ។ តថាគតកាលស្ថិតនៅអស់កាលត្រឹមនោះ
 បានញ៉ាំងប្រជុំជនដ៏ច្រើន ឲ្យឆ្លងចាកសង្សារ ហើយតម្កល់ទុក
 គប់ភ្លើង គឺធម៌ ដើម្បីញ៉ាំងជនខាងក្រោយឲ្យបានត្រាស់ដឹងផង ។
 មិនយូរប៉ុន្មានទេ តថាគត ព្រមទាំងសង្ឃជាសាវ័ក នឹងនិព្វានក្នុង
 ទីនេះ ដូចជាភ្លើងរលត់ ព្រោះអស់អាហារ គឺឧស ។ អគ្គសាវ័ក
 ទាំងគូនេះឯង មានតេជះថ្លឹងពុំបានផង មានយស និងកម្លាំងឫទ្ធិ
 ផង តថាគតមានរាងកាយ ទ្រទ្រង់នូវគុណ វិចិត្រដោយលក្ខណៈ
 ដ៏ប្រសើរ ៣២ ប្រការ ។ រស្មី ៦ ពណ៌ ភ្លឺទៅក្នុងទិសទាំង ១០
 ដូចព្រះអាទិត្យ របស់ទាំងអស់នេះ នឹងវិនាសសូន្យទៅ ឱ !
 សង្ខារទាំងពួង ជារបស់ទេទេទេតើ ។

គោតមពុទ្ធវង្សទី ២៥ ចប់

អដ្ឋកថា គោតមពុទ្ធវង្សនី ២៥

ទូរេនិទានកថា

ព្រោះហេតុដែលលំដាប់ពណ៌នាវង្ស របស់ព្រះសម្មាសម្ពុទ្ធនៃយើង
ហើយ ហេតុនោះ ឥឡូវនេះ នឹងពណ៌នាវង្សព្រះពុទ្ធនៃយើង
ដូចតទៅនេះ

ក្នុងទូរេនិទាននោះ ព្រះពោធិសត្វនៃយើងធ្វើអធិការក្នុងសម្មាភក្ករបស់
ព្រះពុទ្ធ ២៤ អង្គ មានព្រះពុទ្ធទីបង្កើតជាដើម អស់ ៤ អស្ចេយ្យ និង ១
សែនកប្ប លុះក្រោយសម័យព្រះកស្សបទសពលទៅ មិនមានព្រះពុទ្ធអង្គ
ដទៃ វៀរលែងតែព្រះសម្មាសម្ពុទ្ធនៃយើងនេះ ហេតុនោះ ព្រះពោធិសត្វបាន
ព្យាករក្នុងសម្មាភក្ករបស់ព្រះពុទ្ធ ២៤ ព្រះអង្គ មានព្រះពុទ្ធទីបង្កើតជាដើម ព្រះ
ពោធិសត្វនោះ បានសមោធានធម៌ ៨ ប្រការទាំងនេះ

អភិនិហារ រមែងសម្រេច ព្រោះសមោធានធម៌ ៨ ប្រការ
គឺ មនុស្សត្ថំ ភាពជាមនុស្ស ១ លិង្គសម្បត្តិ ភាពជាបុរស
១ ហេតុ មានឧបនិស្ស័យអាចសម្រេចអរហត្តបាន ១
សត្តារទស្សនំ បានជួបព្រះសាស្តា ១ បព្វជ្ជា បានបួស
ជាតាបស ឬកិក្ខុ ១ គុណសម្បត្តិ បាននូវសមាបត្តិ ៨ និង

អភិញ្ញាប្រាំ ១ អធិការោ អាចលះបង់ជីវិតដល់ព្រះពុទ្ធ ១

ឆន្ទតា មានឆន្ទៈ ១ ដូច្នេះ ។

ព្រះពោធិសត្វនៃយើង ធ្វើអភិវិហារទៀបបាទាព្រះពុទ្ធទីបង្ក ហើយ ធ្វើឧស្សាហៈថា បើដូច្នោះ អាត្មាអញនឹងជ្រើសរើសរកពុទ្ធការកធម៌ទាំងឡាយ ពីខាងនេះពីខាងនោះ ហើយបានឃើញពុទ្ធការកធម៌ មានទានបារមីជាដើម ពួកណាថា កាលនោះ តថាគតកំពុងជ្រើសរើស ក៏បានឃើញទានបារមី ជាដំបូង ទើបបានបំពេញបារមីទាំងនោះ រហូតមកដល់អត្តភាពជាព្រះវេស្សន្តរ កាលមកដល់ ក៏មកជួបអានិសង្ស ដែលលោកសរសើរសម្រាប់ព្រះពោធិ- សត្វទាំងឡាយ ដែលធ្វើអភិវិហារហើយថា

និយតពោធិសត្វទាំងឡាយ ដល់ព្រមដោយអង្គគ្រប់យ៉ាង ជា អ្នកទៀងចំពោះពោធិញ្ញាណ សូម្បីអន្ទោលទៅ អស់កាល យូរ រាប់រយកោដិកប្ប ក៏មិនកើតក្នុងអវិច្ចី និងក្នុងលោកន្ត- រិកនរក មិនកើតជានិជ្ឈាមតណ្ហិកប្រេត ខុប្បិបាសិកប្រេត កាលកញ្ជិកាសុរ សូម្បីចូលដល់ទុគ្គតិ ក៏មិនកើតជាសត្វតូចៗ បើកើតក្នុងមនុស្សក៏មិនខ្វាក់អំពឹកំណើត ត្រចៀក ក៏មិនថ្លង់ មិនគ មិនជាស្រ្តី មិនជាមនុស្សភេទ ២ មិនជាឡើយ ដូច្នេះ ។

និយតពោធិសត្វ ជាបុគ្គលមិនជាប់ជំពាក់ ដូចពោលហើយ ជាអ្នកផុតចាកអនន្តរិយកម្ម មានគោចរបរិសុទ្ធ ក្នុងភពទាំង ពួង មិនសេពមិច្ឆាទិដ្ឋិ មានការយល់ឃើញថា កម្មដែលធ្វើ

អដ្ឋកថា មគ្គុត្តរវិហាសនី គោតមពុទ្ធវង្សទី ២៥

៧៨៣

មានផល សូម្បីកើតក្នុងស្ថានសួគ៌ទាំងឡាយ ក៏មិនកើតក្នុង
អសញ្ញកត ទាំងមិនមែនជាហេតុ ដែលទៅកើតក្នុងជាន់
សុទ្ធាវាស ជាអ្នកបង្កើនទៅក្នុងនេកម្មៈ ជាសប្បុរស មិន
ជាប់ជំពាក់ក្នុងភពតូចភពធំ បំពេញតែលោកត្ថបរិយាទាំង
ឡាយ បំពេញបារមីទាំងពួង ដូច្នេះ ។

កាលមកជួបអានិសង្សយ៉ាងនេះ ក៏តាំងនៅក្នុងអត្តភាពជាព្រះវេស្សន្តរ
ធ្វើបុណ្យធំក្រៃលែង ធ្វើមហាប្រិចពីឲ្យញាប់ញ័រ ដូចលោកពោលថា
ប្រិចពីមិនមានចេតនាទេ មិនដឹងសុខ និងទុក្ខទេ តែមហា-
ប្រិចពីនោះ បានកម្រើកញាប់ញ័រអស់វារៈ ៧ ដង ព្រោះ
កម្លាំងទានរបស់គាត់ ដូច្នេះ ។

ចុងក្រោយនៃអាយុ ក៏ចុតិចាកអត្តភាពនោះ

កើតក្នុងស្ថានសួគ៌ជាន់តុសិត ។

អវិទូរេនិទានកថា

កាលព្រះពោធិសត្វកំពុងនៅក្នុងស្ថានតុស័ត ឈ្មោះថា ពុទ្ធកោលាហល ក៏កើតឡើង ។ ពិតហើយ កោលាហលក្នុងលោក មាន ៣ យ៉ាង គឺកប្បកោលាហល ១ ពុទ្ធកោលាហល ១ ចក្កវត្តិកោលាហល ១ ។ បណ្តាកោលាហលទាំង ៣ នោះ ពួកទេវតាជាន់កាមាវចរ ឈ្មោះលោកព្យូហៈ បានដឹងថា កន្លងទៅមួយសែនឆ្នាំ កប្បនឹងវិនាស ដូច្នេះ ក៏រំសាយសក់យំ យកដៃជូតទឹកភ្នែក ស្លៀកសំពត់ពណ៌ក្រហម កាឡាខ្លួនថ្លៃកៗ ក្រែលែងត្រាច់ទៅក្នុងទឹកដីមនុស្ស ពោលថា អ្នកនិទុក្ខទាំងឡាយ អ្នកនិទុក្ខទាំងឡាយ កន្លងទៅមួយសែនឆ្នាំ រាប់អំពីថ្ងៃនេះទៅ កប្បនឹងតាំងឡើង លោកនេះនឹងវិនាស មហាសមុទ្រក៏រឹងស្ងួត មហាប្រិច័ត្តិនេះ នឹងស្តេចភ្នំសិរេរុ នឹងឆេះវិនាសទៅ សេចក្តីវិនាសនឹងមានដល់ព្រហ្មលោក នៃអ្នកនិទុក្ខ ចូរពួកអ្នកចម្រើនមេត្តា ករុណា មុទិតា ឧបេក្ខា ចូរបម្រើមាតាបិតា ចូរកោតក្រែង រៀបចំក្នុងត្រកូល ដូច្នេះ នេះ ឈ្មោះថា កប្បកោលាហល ។

ឯលោកបាលទេវតាដឹងថា កន្លងទៅ ១០០០ ឆ្នាំ ព្រះសព្វញ្ញពុទ្ធនឹងកើតឡើងក្នុងលោក ទើបត្រាច់ទៅយោសនាថា នៃលោកនិទុក្ខ ចាប់ពីនេះទៅ ១០០០ ឆ្នាំ ព្រះពុទ្ធនឹងកើតឡើងក្នុងលោក ដូច្នេះ នេះ ឈ្មោះថា ពុទ្ធកោលាហល ។

ពួកទេវតាដឹងថា កន្លងទៅ ១០០ ឆ្នាំ ស្តេចចក្កវត្តិនឹងកើតឡើង ទើបត្រាច់ទៅប្រកាសថា នៃលោកនិទុក្ខ រាប់ពីនេះកន្លងទៅ ១០០ ឆ្នាំ ស្តេចចក្កវត្តិនឹងកើតឡើង នេះ ឈ្មោះថា ចក្កវត្តិកោលាហល ។

បណ្តាកោលាហល ៣ នោះ ទេវតាមុនចក្កវាឡ ស្តាប់សំឡេង គឺ ដំណឹងពុទ្ធកោលាហល ក៏ប្រជុំគ្នា ដឹងថា សត្វឈ្មោះនោះនឹងបានត្រាស់ ជាព្រះពុទ្ធ ក៏ចូលទៅអារាធនា តែកាលអារាធនា ក៏អារាធនាកាលបុព្វ- និមិត្តរបស់សត្វនោះកើតឡើង ។ ក្នុងកាលនោះ ទេវតាទាំងអស់ក្នុងចក្កវាឡ នីមួយៗ ក៏មកប្រជុំគ្នាក្នុងចក្កវាឡមួយ មួយអន្លើដោយមហារាជទាំង ៤ និងសក្កៈ ស្តេចសុយាម ស្តេចសន្តសិត ស្តេចសុនិម្មិត ស្តេចវសវត្ថី និង មហាព្រហ្ម នាំគ្នាទៅកាន់សម្មាគុំព្រះពោធិសត្វ ដែលមាននិមិត្តនៃចុតិកើត ហើយ ក្នុងតុសិតកព នាំគ្នាអារាធនាថា បពិត្រលោកនិទិក្ខុ បារមី ១០ លោកបំពេញហើយ កាលបំពេញ លោកមិនមែនបំពេញប្រាថ្នាសម្បត្តិសក្កៈ សម្បត្តិព្រហ្មជាដើម តែលោកបំពេញ ប្រាថ្នាសព្វញ្ញតញ្ញាណ ដើម្បីស្រោច ស្រង់សត្វ ដើម្បីបានត្រាស់ជាព្រះពុទ្ធ ។

បពិត្រព្រះអង្គមានព្យាយាមធំ កាលនេះ គួរដល់ព្រះអង្គ ហើយ សូមព្រះអង្គទ្រង់កើតក្នុងផ្ទៃនៃព្រះមាតា ចម្លងមនុស្ស- លោក ព្រមទាំងទេវលោក សូមទ្រង់ត្រាស់ដឹងនូវព្រះនិព្វាន ឈ្មោះអមតៈ ដូច្នេះ ។

លំដាប់នោះ ព្រះមហាសត្វកាលទេវតាទូលអារាធនាយ៉ាងនេះ មិនបាន ប្រទានប្លេជ្ជាដល់ទេវតាទាំងឡាយ តែទ្រង់ពិចារណាមហាវិលោកនៈ ៥ គឺ កាល ទ្វីប ប្រទេស ត្រកូល ប្រមាណព្រះជន្មាយុរបស់ព្រះជនី ។ បណ្តា មហាវិលោកនៈ ៥ នោះ ព្រះមហាបុរសទ្រង់ពិចារណាកាល ជាលំដាប់

ដំបូងថា ជាកាលសមគួរឬហ្ន៎ ។ ក្នុងពាក្យថា កាល នោះ កាលដែល អាយុមនុស្សចម្រើនឡើងច្រើនជាងមួយសែនឆ្នាំ ជាកាលមិនសមគួរ ព្រោះ ហេតុអ្វី ព្រោះថា ក្នុងកាលនោះ ជាតិ ជរា មរណៈ មិនប្រាកដដល់សត្វ ទាំងឡាយ ហើយព្រះធម្មទេសនារបស់ព្រះពុទ្ធទាំងឡាយ មិនផុតចាកត្រៃ- លក្ខណ៍ កាលព្រះពុទ្ធត្រាស់ថា អនិច្ចំ ទុក្ខំ អនត្តា សត្វទាំងឡាយ រមែងមិនសម្គាល់ព្រះពុទ្ធតម្រាស់ដែលគួរស្តាប់ ដែលគួរកាន់យកថា ព្រះពុទ្ធ ទាំងឡាយកំពុងត្រាស់រឿងអ្វីហ្ន៎ ។ បន្ទាប់អំពីនោះ ការត្រាស់ដឹងធម៌ ក៏មិន មាន កាលការត្រាស់ដឹងធម៌មិនមាន ពាក្យប្រៀនប្រដៅ ក៏មិនជានិយ្យានិក ព្រោះហេតុនោះ ទើបមិនជាកាលសមគួរ សូម្បីកាលមនុស្សមានអាយុតិចជាង ១០០ ឆ្នាំ ក៏មិនមែនជាកាលសមគួរ ព្រោះហេតុអ្វី ព្រោះថា ក្នុងកាលនោះ សត្វទាំងឡាយក្រាស់ដោយកិលេស ឱវាទដែលប្រទានដល់សត្វដែលមាន កិលេសក្រាស់ មិនតាំងនៅក្នុងឋានៈជាឱវាទ នឹងបាត់បង់ទៅដោយរហ័ស ដូចស្នាមគំនូសដែលគូសក្នុងទឹក ព្រោះហេតុនោះ ទើបមិនមែនជាកាលដែល សមគួរ តែកាលនៃអាយុទាបជាងមួយសែនឆ្នាំ ខ្ពស់ជាង ១០០ ឆ្នាំ ឈ្មោះ ថា កាលសមគួរ ។ កាលនោះ ជាកាលដែលមនុស្សមនុស្សអាយុ ១០០ ឆ្នាំ ហេតុនោះ ទើបព្រះមហាសត្វឃើញកាលថា ជាកាលដែលគួរកើត ។

បន្ទាប់អំពីនោះ កាលទ្រង់ពិចារណាដល់ទ្វីប ក៏ទ្រង់ពិចារណាដល់ មហាទ្វីបទាំង ៤ ព្រមទាំងទ្វីបជាបរិវារ ទ្រង់ឃើញទ្វីបថា ព្រះពុទ្ធទាំងឡាយ មិនកើតក្នុងទ្វីបទាំង ៣ កើតតែក្នុងដង្កូវទ្វីបប៉ុណ្ណោះ ។

បន្ទាប់អំពីនោះ ទ្រង់ក៏ប្រមើលមើលប្រទេសថា ធម្មតាជម្ពូទ្វីប ជា ទ្វីបធំ ទំហំដល់មួយម៉ឺនយោជន៍ ព្រះពុទ្ធទាំងឡាយទ្រង់កើតក្នុងទីណាហ្ន៎ ទ្រង់ ក៏ឃើញមជ្ឈិមប្បទេស ទើបសម្រេចព្រះហឫទ័យថា មាននគរកបិលពស្កុ អាត្មាអញនឹងកើតក្នុងនគរនោះ ។

បន្ទាប់អំពីនោះ ទ្រង់ពិចារណាមើលត្រកូល ទ្រង់ឃើញត្រកូលថា ធម្មតាព្រះពុទ្ធទាំងឡាយ មិនកើតក្នុងត្រកូលវេស្សៈ ឬត្រកូលសូទ្រៈ តែ កើតក្នុងត្រកូលក្សត្រ ឬត្រកូលព្រាហ្មណ៍ ដែលសត្វលោករាប់អាន ឥឡូវ នេះ ត្រកូលក្សត្រ សត្វលោករាប់អាន អញនឹងកើតក្នុងត្រកូលនោះ ព្រះ បាទសុទ្ធោទនៈ ទ្រង់ជាព្រះជនករបស់អញ ។

បន្ទាប់អំពីនោះ កាលទ្រង់ពិចារណាមើលមាតា ទ្រង់ឃើញថា ធម្មតា ពុទ្ធមាតា មិនមែនជាស្រីឡេះឡោះ ជាស្រីលេងសុរា តែបំពេញបារមីមក អស់ ១ សែនកប្ប មានសីលមិនដាច់មកអំពីកំណើត ព្រះទេវីព្រះនាម មហាមាយាអង្គនេះ មានសភាពដូច្នេះ ព្រះនាងនឹងជាព្រះជននីរបស់អញ ។ ព្រះជន្មាយុរបស់ព្រះនាងប៉ុណ្ណា ក៏ឃើញថា ១០ ខែ និង ៧ ថ្ងៃ ។

ព្រះមហាសត្វកាលពិចារណាមហាវិលោកនៈ ៥ យ៉ាងនេះដូច្នេះហើយ ទើបទ្រង់ទទួលប្លេជ្ញារបស់ទេវតាទាំងឡាយថា លោកនិទ្ទិក្ខ ជាកាលសមគួរ ត្រាស់ដឹងជាព្រះពុទ្ធសម្រាប់ខ្ញុំ ទើបបញ្ជូនទេវតាទាំងនោះទៅដោយពាក្យថា សូមពួកលោកទៅចុះ កាលទេវតាជាន់តុសិតចោមរោមហើយ ក៏យាងចូល ទៅកាន់សួននន្ទវ័ន ក្នុងជាន់តុសិត ព្រោះថា ក្នុងទេវលោកគ្រប់ជាន់ មាន

សួននន្ទវន្តទាំងអស់ ។ ក្នុងសួននន្ទវន្តជាន់តុសិតនោះ ទេវតាទាំងឡាយ
ធ្វើឲ្យព្រះមហាសត្វនោះរឭកដល់ឱកាស នៃកុសលកម្មដែលធ្វើអំពីកាលមុនថា
លោកបុត្តិអំពីនេះហើយ សូមទៅកាន់សុគតិ ។ ព្រះមហាសត្វនោះ ដែល
ទេវតាទាំងនោះឲ្យរឭកដល់កុសលចោមរោមហើយ ក៏ត្រាប់ទៅក្នុងនន្ទវន្ត
នោះ បុត្តិបដិសន្ធិក្នុងព្រះឧទេវរបស់ព្រះនាងមហាមាយាទេវី ដោយផ្កាយ
នក្ខត្តខែអាសាឍ ។ ក្នុងខណៈដែលព្រះមហាបុរសបដិសន្ធិក្នុងព្រះឧទេវរបស់
ព្រះជននី លោកធាតុមួយម៉ឺនញាប់ញ័រព្រមគ្នាក្នុងគ្រាតែមួយ បុព្វនិមិត្ត
៣២ ប្រការ ក៏ប្រាកដ ។

ទេវបុត្រ ៤ អង្គកាន់ព្រះខ័ន ធ្វើកិច្ចរក្សា ដើម្បីការពារឧបទ្វីបហេតុ
ដល់ព្រះពោធិសត្វដែលបដិសន្ធិ និងព្រះជននីរបស់ព្រះពោធិសត្វ ដោយ
ប្រការដូច្នេះ ។ រាគចិត្តក្នុងបុរសទាំងឡាយ មិនបានកើតដល់ព្រះមាតារបស់
ព្រះពោធិសត្វ ព្រះជននីនោះជួបនូវលាក់ដីក្រៃលែង យសដីក្រៃលែង មាន
សេចក្តីសុខ ព្រះវរកាយមិនលំបាក ព្រះជននីឃើញព្រះពោធិសត្វដែលនៅ
ក្នុងព្រះឧទេវរបស់ព្រះនាង ដូចអំបោះសដែលដោតក្នុងកែវមណីថ្លា ដូច្នោះ
ព្រោះហេតុដែលព្រះឧទេវដែលព្រះពោធិសត្វនៅ ដូចគ្នានឹងបន្ទប់ចេតិយ សត្វ
ដទៃមិនអាចនៅ ឬប្រើប្រាស់បាន ព្រោះហេតុនោះ ព្រះមាតារបស់ព្រះ
ពោធិសត្វ កាលព្រះពោធិសត្វកើតបាន ៧ ថ្ងៃ ក៏ត្រូវសោយព្រះវិហារយំ
ហើយកើតក្នុងស្ថានសួគ៌ជាន់តុសិត ឯស្រ្តីដទៃៗ តាំងគក្ខិ ១០ ក៏មាន ជាង
១០ ខែក៏មាន អង្គុយប្រសូតខ្លះ ដេកប្រសូតខ្លះ យ៉ាងណា ព្រះមាតារបស់

ព្រះពោធិសត្វ មិនមែនយ៉ាងនោះទេ មាតារបស់ព្រះពោធិសត្វ បរិហារគភ៌
អស់ ១០ ខែ ព្រះនាងឈរប្រសូត នេះជាធម្មតារបស់មាតានៃពោធិសត្វ ។

ព្រះនាងមហាមាយាទេវី បរិហារគភ៌ព្រះពោធិសត្វអស់ ១០ ខែ ហើយ
មានព្រះភគវិបុល មានបំណងយាងទៅកាន់ផ្ទះព្រះញាតិ ទើបក្រាបទូល
ដល់ព្រះបាទសុទ្ធោទនមហារាជថា បពិត្រព្រះអង្គ ខ្ញុំម្ចាស់ប្រាថ្នាទៅកាន់ទេវ-
ទហនគរ ព្រះរាជាទ្រង់អនុញ្ញាតហើយ ឲ្យធ្វើផ្លូវតាំងអំពីនគរកបិលកស្កុ
រហូតដល់ទេវទហនគរឲ្យរាបស្មើ ឲ្យប្រដាប់ដោយដើមចេក ក្អមពេញដោយ
ទឹក ដើមស្វា ទង់ជ្វាលាជាដើម ឲ្យគង់ប្រថាប់ក្នុងវិមាន ទ្រង់បញ្ជូនទៅ
ដោយសិរីដ៏ល្អ និងដោយបរិវារជាច្រើន ។ ក្នុងរវាងនគរទាំង ២ មានមន្ទីល-
សាលវ័ន ឈ្មោះលុម្ពិនីដែលគួរប្រើប្រាស់របស់នគរទាំង ២ ។ មន្ទីល-
សាលវ័ននោះ សម័យនោះ ចេញផ្ការីកស្កុសស្កាយ តាំងពីគល់ដល់ចុង
ព្រោះព្រះនាងឃើញព្រៃរាំងល្អដូចនន្ទវ័នឧទ្យាន ដែលជាទីត្រេកអរនៃទេវតា
ដែលពួកមេឃ្មុំ និងឃ្មុំដទៃៗ កំពុងក្រេប ជាអ្នកត្រេកអរក្នុងរសផ្អែម ដែល
ធ្វើសេចក្តីត្រេកអរក្រៃលែង ដែលគួរត្រេកអរ ត្រេកអរដោយការស្រវឹង
មានសម្បុកសេពហើយ យំរងំតាមចន្លោះមែក និងចន្លោះផ្កាទាំងឡាយ ព្រះ
ទេវីក៏កើតចិត្តគិតនឹងលេងសួនសាលវ័ន សមដូចលោកពោលថា

ឧទ្យានលុម្ពិនី ដែលធម្មជាតិប្រដាប់ហើយ ទាញចិត្តរបស់
ជនដែលនៅក្មេងខ្ចី ពួកកមរជាតិ ដែលមានពណ៌ស្អាត
រមែងត្រេកត្រអាល មានពួកឃ្មុំហាក់បីដូចទាញយកកែវភ្នែក

របស់ជនទាំងឡាយ ហើរក្រឡឹង រមែងស្អាតជានិច្ច ដូច្នេះ ។

ពួកអមាត្យក្រាបទូលព្រះរាជាហើយ នាំព្រះរាជទេវីចូលទៅកាន់លុម្ពិនី-
វននោះ ព្រះនាងចូលទៅកាន់គល់មង្គលសាលៈ មានបំណងនឹងចាប់មែកណា
របស់មង្គលសាលព្រឹក្សនោះ ដែលមានដើមមូលត្រង់ស្មើ ប្រដាប់ដោយផ្កា
ផ្លែ និងស្លឹកខ្ចី មែកមង្គលសាលព្រឹក្សនោះ ក៏ទោរទន់ ទៅតាមចិត្ត បង្ហាន់
ចុះមកឯង ដល់ដែរបស់ព្រះនាង ។ លំដាប់នោះ ព្រះនាងក៏ចាប់មែក
សាលព្រឹក្សនោះ ដោយព្រះហស្តស្តាំ ដែលធ្វើនូវសេចក្តីត្រេកអរក្រៃលែង
លម្អដោយកងដៃមាស មានព្រះអង្គលីមូលដូចត្របកឈូក រុងរឿងដោយ
ព្រះនាងដែលមានសភាពប៉ោងឡើង មានពណ៌ក្រហម ។ ព្រះទេវីប្រថាប់
ឈរ ចាប់មែកសាលព្រឹក្សនោះ ព្រះនាងល្អផ្លូវផងដូចព្រះចន្ទទើបរះ ត្រង់
ស្រទាប់ពពកពណ៌ខៀវចាស់ រុងរឿងដូចពន្លឺអណ្តាតភ្លើង និងដូចទេវី (ទេព-
ធីតា) ដែលកើតក្នុងនន្ទវនឧទ្យាន ។ ក្នុងទីនោះឯង ខ្យល់កម្មជ្ជវាត
របស់ព្រះនាងក៏កម្រើក ខណៈនោះ មហាជនក៏នាំគ្នាបាំងរាំងនន ហើយ
ចៀសចេញទៅ ។ ព្រះនាង កាលឈរប្រថាប់ចាប់មែកសាលព្រឹក្សនោះឯង
ព្រះពោធិសត្វក៏ប្រសូតចាកព្រះឧទររបស់ព្រះនាង ។

ក្នុងរំពេចនោះឯង មហាព្រហ្មដែលមានចិត្តបរិសុទ្ធ ៤ អង្គ កាន់យក
បណ្តាញមាសមកទទួលព្រះពោធិសត្វ ដាក់ព្រះពោធិសត្វខាងមុខព្រះជននី
រួចត្រាស់ថា បពិត្រព្រះទេវី សូមព្រះនាងត្រេកអរចុះ ឱរសរបស់ព្រះនាង
មានសក្តិធំប្រសូតហើយ ។ សត្វដទៃៗ កាលចេញចាកផ្ទៃមាតា ក៏ប្រឡាក់

ដោយរបស់បដិកូល យ៉ាងណា ព្រះពោធិសត្វមិនយ៉ាងនោះឡើយ តែព្រះ
 ពោធិសត្វ លាព្រះហស្តទាំង ២ ព្រះបាទទាំង ២ ឈរ មិនប្រឡាក់ដោយ
 របស់មិនស្អាតក្នុងព្រះឧទររបស់ព្រះជននី បរិសុទ្ធស្រស់ថ្លា រុងរឿង ដូច
 មណីរតនៈ ដែលគេដាក់លើសំពត់កាសី ចេញចាកព្រះឧទររបស់ព្រះជននី
 យ៉ាងបរិសុទ្ធ រុងរឿងដូចមណីរតនៈ ដែលគេដាក់លើសំពត់ដែនកាសី ។
 លំដាប់នោះ ដើម្បីធ្វើសក្ការៈដល់ព្រះពោធិសត្វ និងព្រះជននីរបស់ព្រះ
 ពោធិសត្វ ឆ្នារទឹក ២ ខ្សែ ក៏ធ្លាក់ចុះមកអំពីអាកាស ស្រពស្រងំព្រះ
 សរីរៈរបស់ព្រះពោធិសត្វ និងព្រះជននីរបស់ព្រះពោធិសត្វ ។

គ្រានោះ មហារាជទាំង ៤ ក៏យកសំពត់រោមសត្វដែលមានសម្ផស្ស
 គួរជាទីសប្បាយ ដែលគេសន្មតថាជាមង្គល ទទួលអំពីព្រះហស្តរបស់មហា-
 ព្រហ្ម ដែលឈរទទួលព្រះពោធិសត្វនោះ ដោយបណ្តាញមាស ពួកមនុស្ស
 ក៏យកកែបដែលមានសាច់ល្អ ទទួលអំពីព្រះហស្តរបស់មហារាជទាំង ៤ នោះ
 ព្រះពោធិសត្វផុតចាកដៃរបស់មនុស្ស ក៏ឈរត្រង់ដែនដី សម្លឹងមើលទិស
 ខាងកើត ចក្កវាឡច្រើនពាន់ប្រាកដដូចគ្នាជាលានតែមួយ ។ ទេវតា និង
 មនុស្សក្នុងទីនោះ កាលបូជាដោយកម្រងផ្កា គ្រឿងក្រអូបជាដើម ក៏នាំគ្នា
 ក្រាបទូលថា បពិត្រមហាបុរស បុគ្គលដែលស្មើជាមួយព្រះអង្គក្នុងទីនេះ
 មិនមាន បុគ្គលដែលក្រៃលែងជាងនឹងមកអំពីណា ។ ព្រះពោធិសត្វ ទ្រង់
 សម្លឹងមើលទិសទាំង ១០ មិនឃើញបុគ្គលស្មើព្រះអង្គ ទើបបែរព្រះកក្កដា
 កាន់ទិសឧត្តរ ទ្រង់យាងទៅ ៧ ជំហាន ។ កាលយាងទៅ ក៏យាងទៅលើ

ផែនដីនោះឯង មិនមែនយាងទៅក្នុងអាកាសឡើយ មិនមានសំពត់បិទបាំង
 យាងទៅ មិនមែនមានសំពត់យាងទៅ ជាទារកតូចយាងទៅ មិនមែនទារក
 អាយុ ១៦ ឆ្នាំ យាងទៅ តែប្រាកដដល់មហាជន ដូចយាងទៅក្នុងអាកាស
 ដូចប្រដាប់តាក់តែងព្រះអង្គ ដូចមានអាយុ ១៦ ឆ្នាំ ។ បន្ទាប់អំពីនោះ ក្នុង
 ជំហានទី ៧ ទ្រង់ក៏ឈប់ ទ្រង់បន្លឺអាសកិវាចាថា អត្តោបាមស្មិ លោកស្ស
 ដូច្នេះជាដើម ។

ព្រះពោធិសត្វគ្រាន់តែប្រសូតចាកផ្ទៃមាតា បន្ទីវាចានក្នុង ៣ អត្តភាព
 គឺអត្តភាពជាមហោសថ ១ អត្តភាពជាព្រះវេស្សន្តរ ១ អត្តភាពចុងក្រោយ
 នេះ ១ ។ បានឮថា ក្នុងអត្តភាពជាមហោសថ គ្រាន់តែប្រសូតចាកផ្ទៃមាតា
 ប៉ុណ្ណោះ សក្កទេវរាជក៏យាងមក ដាក់ខ្លឹមចន្ទក្នុងព្រះហស្ត ហើយចៀស
 ចេញទៅ ។ មហោសថកុមារនោះក្តាប់ខ្លឹមចន្ទ ហើយក៏ប្រសូតមក ។ គ្រា
 នោះ មាតាស្សរមហោសថនោះថា នែកូន កូនកាន់អ្វីមក មហោសថឆ្លើយថា
 បពិត្រអ្នកម៉ែ ថ្នាំ ដូច្នេះ ព្រោះកាន់ឱសថមកផង ទើបមាតាបិតាដាក់ឈ្មោះ
 ថា ឱសថកុមារ ។

ឯក្នុងអត្តភាពជាព្រះវេស្សន្តរ គ្រាន់តែចេញចាកផ្ទៃព្រះមាតា ក៏លា
 ព្រះហស្តស្តាំពោលថា បពិត្រមាតា ក្នុងផ្ទះនេះ មានទ្រព្យដែរឬ កូននឹងឲ្យ
 ទាន ។ ខណៈនោះ ព្រះមាតាយកហត្ថាព្រះឱរសដាក់ត្រង់បាតដៃព្រះនាង
 ហើយដាក់ថង់ទ្រព្យ ១០០០ ក្នុងដៃព្រះពោធិសត្វ ត្រាស់ថា នែបុត្រ បុត្រ
 កើតមកក្នុងត្រកូលមានទ្រព្យហើយ ។

ក្នុងអត្ថកថានេះ ទ្រង់បន្លឺសីហនាទ ហេតុនោះ ព្រះពោធិសត្វគ្រាន់តែ
 ប្រសូតចាកផ្ទៃព្រះមាតា ទ្រង់បន្លឺវាចាក្នុង ៣ អត្ថកថា ដោយប្រការដូច្នេះ ។
 សូម្បីក្នុងគ្រាប្រសូត បុព្វនិមិត្ត ៣២ ប្រការ ក៏ប្រាកដដល់ព្រះអង្គ តែក្នុង
 សម័យណា ព្រះពោធិសត្វនៃយើងប្រសូតក្នុងលុម្ពិនីវន ក្នុងសម័យនោះ
 ដូចគ្នា រាហុលមាតា អានន្ទ ឆន្ទ កាឡទាយិអមាត្យ ស្តេចសេះកណ្តកៈ
 ដើមមហាពោធិព្រឹក្ស និងកំណប់ទ្រព្យទាំង ៤ ក៏កើតដំណាលគ្នា ។ បណ្តា
 កំណប់ទ្រព្យទាំង ៤ នោះ កំណប់ទ្រព្យទី ១ ទំហំមួយគាវុត កំណប់ទ្រព្យទី ២
 ទំហំកន្លះយោជន៍ កំណប់ទ្រព្យទី ៣ ទំហំបីគាវុត កំណប់ទ្រព្យទី ៤ ទំហំ
 មួយយោជន៍ របស់ទាំងនេះ ឈ្មោះថា សហជាតទាំង ៧ ។

អ្នកនគរទាំង ២ នាំព្រះមហាបុរសទៅកាន់នគរកបិលពស្ត្រ ថ្ងៃនោះឯង
 ពួកទេវតាក្នុងជាន់តាវត្តិន្យត្រេកអរថា ឱរសរបស់ព្រះបាទសុទ្ធោទនមហារាជ
 ក្នុងនគរកបិលពស្ត្រ នឹងគង់ត្រង់មណ្ឌលពោធិព្រឹក្ស បានត្រាស់ជាព្រះពុទ្ធ
 ទើបនាំគ្នាលើកទង់ជាលាគ្រវី លេងនូវសាធុការ ។ សម័យនោះ តាបស
 ឈ្មោះកាឡទេវលៈ ជាអ្នកបានសមាបត្តិ ៨ ជាកុលុបកៈរបស់ព្រះបាទ
 សុទ្ធោទនៈ ឆាន់អាហារហើយ ក៏ទៅកាន់ស្ថានតាវត្តិន្យ ដើម្បីសម្រាកពេល
 ថ្ងៃ អង្គុយសម្រាកពេលថ្ងៃក្នុងទីនោះហើយ ឃើញទេវតាទាំងនោះ ត្រេកអរ
 រីករាយ ទើបសួរថា ហេតុអ្វី ទើបពួកអ្នកត្រេកអររីករាយ លេងសាធុការ
 ចូរប្រាប់ហេតុនោះដល់អាត្មាចុះ ។ បន្ទាប់អំពីនោះ ទេវតាទាំងឡាយក៏ប្រាប់
 ថា លោកនិទ្ទិក ឱរសរបស់ព្រះបាទសុទ្ធោទនៈកើតហើយ ឱរសអង្គនោះ នឹង

គង់ត្រង់ពោធិមណ្ឌលដ្ឋាន ត្រាស់ជាព្រះពុទ្ធ ប្រកាសធម្មចក្ក ដោយហេតុនេះ ទើបខ្ញុំត្រេកអរចំពោះព្រះអង្គថា ពួកយើងនឹងបានឃើញពុទ្ធលំណា ដែលមិន មានទីបំផុត ។

តាបសបានស្តាប់ពាក្យរបស់ទេវតាទាំងនោះហើយ ក៏ចុះអំពីទេវលោក ដែលភ្លឺដោយរតនៈ គួរមើលក្រៃលែង ចូលទៅកាន់រាជនិវេសន៍របស់ព្រះ នរេវមហា អង្គុយលើអាសនៈដែលគេក្រាល ទូលព្រះរាជាដែលធ្វើបដិសណ្ឋារៈ ថា បពិត្រមហារាជ បានឮថា ព្រះរាជឱវសរបស់មហាបពិត្រ ប្រសូត ហើយ អាត្មាចង់ឃើញព្រះរាជឱវសនោះ ។ ព្រះរាជាឲ្យនាំព្រះពោធិសត្វ ដែលប្រដាប់តាក់តែងមក ហើយនាំចូលទៅជិត ដើម្បីឲ្យថ្វាយបង្គំតាបស ។ ព្រះបាទនៃមហាបុរសបែរជាទៅប្រតិស្ឋានលើជ័ររបស់តាបស ដូចផ្នែកបន្ទោរ កំពុងនៅលើពតកពណ៌ខៀវចាស់ ។ ពិតហើយ បុគ្គលដទៃឈ្មោះថា ព្រះ ពោធិសត្វ គប្បីថ្វាយបង្គំដោយអត្តភាពនោះ មិនមាន ហេតុនោះ ទើបតាបស ក្រោកចាកអាសនៈ ផ្ដើមអញ្ជូលចំពោះព្រះពោធិសត្វ ព្រះរាជាទ្រង់ឃើញភាព អស្ចារ្យនោះ ទ្រង់ថ្វាយបង្គំព្រះរាជឱវសរបស់ព្រះអង្គ ។ តាបសឃើញ លក្ខណសម្បត្តិរបស់ព្រះពោធិសត្វ រឭកថា បុគ្គលនេះ នឹងបានត្រាស់ដឹង ជាព្រះពុទ្ធ ឬមិនបានត្រាស់ជាព្រះពុទ្ធឬ ពិចារណាទៅមុខ ដឹងបានដោយ អនាគតសញ្ញាណថា នឹងបានត្រាស់ជាព្រះពុទ្ធដោយឥតសង្ស័យ ទើបធ្វើការ ញញឹម ពោលថា បុរសនេះ ជាអច្ចរិយបុរស ។

បន្ទាប់អំពីនោះ ទើបពិចារណាថា អញបានឃើញបុរសនេះត្រាស់ជា

ព្រះពុទ្ធ ឬមិនបានឃើញឬ ដឹងថា មិនបានឃើញ ព្រោះធ្វើកាលកិរិយា ក្នុងចន្លោះនេះឯង ទៅកើតក្នុងអរូបភព ដែលព្រះពុទ្ធរាប់រយអង្គ រាប់ពាន់ អង្គមិនអាចទៅប្រោសឲ្យត្រាស់ដឹងបាន ហើយក៏ទ្រហោយំ ពោលថា អញ មិនបានឃើញអច្ចរិយបុរសបែបនេះត្រាស់ជាព្រះពុទ្ធ អញវិនាសធំ មនុស្ស ទាំងឡាយក៏សួរថា លោកម្ចាស់របស់យើងសើចអម្បាញ់មិញនេះឯង ហើយ បែរជាយំ អន្តរាយណាមួយ នឹងមានដល់អយ្យបុត្តរបស់យើងឬ ។ តាបស ឆ្លើយថា អន្តរាយមិនមានដល់អយ្យបុត្តទេ អយ្យបុត្តនឹងបានត្រាស់ជាព្រះពុទ្ធ ដោយឥតសង្ស័យ មនុស្សទាំងឡាយក៏សួរថា កាលបើដូច្នេះ ហេតុអ្វីទើប លោកយំ តាបសឆ្លើយថា អាត្មាអាសូរខ្លួនអាត្មាថា មិនបានឃើញអច្ចរិយ- បុរសបែបនេះត្រាស់ជាព្រះពុទ្ធ អាត្មានឹងវិនាសធំ ដូច្នេះ ទើបយំ ។

បន្ទាប់អំពីនោះ ព្រះញាតិឲ្យស្រពស្រង់ព្រះសិរសារបស់ព្រះពោធិសត្វ ក្នុងថ្ងៃទី ៥ ប្រឹក្សាគ្នាថា នឹងថ្វាយព្រះនាម ទើបប្រោះព្រំព្រះរាជនិវេសន៍ ដោយគន្ធាតិ ៤ ប្រភេទ រោយនូវលាជជាគម្រប់ ៥ ឲ្យចម្អិនមធុបាយាស មិនផ្សំ អញ្ជើញព្រាហ្មណ៍ ១០៨ ដែលចប់ត្រែវេទ ឲ្យអង្គុយក្នុងរាជនិវេសន៍ ឲ្យបរិភោគមធុបាយាស ធ្វើសក្ការៈហើយ ឲ្យទាយព្រះលក្ខណៈថា តើ នឹងបានជាអ្វី? បណ្ឌិតព្រាហ្មណ៍ ១០៨ នោះ ព្រាហ្មណ៍ ៨ នាក់ មានរាម- ព្រាហ្មណ៍ជាដើម ជាអ្នកទាយព្រះលក្ខណៈ បណ្ឌិតព្រាហ្មណ៍បណ្ឌិត ៨ នាក់ នោះ ព្រាហ្មណ៍ ៧ នាក់ លើកម្រាមដៃ ២ ព្យាករ ២ ផ្លូវថា បុគ្គល ប្រកបដោយលក្ខណៈទាំងនេះ កាលនៅជាយរាវាសវិស័យ នឹងបានជាស្តេច

ចក្រពត្តិ បើបួសនឹងបានត្រាស់ជាព្រះពុទ្ធ បណ្តាបណ្ឌិតព្រាហ្មណ៍ទាំង ៨ នាក់នោះ ព្រាហ្មណ៍ឈ្មោះកោណ្ឌញ្ញគោត្តក្មេងជាងគេ ឃើញព្រះវរលក្ខណ- សម្បត្តិរបស់ព្រះពោធិសត្វ លើកម្រាមដៃមួយប៉ុណ្ណោះ ព្យាករដោយចំណែក មួយថា បុរសនេះ មិនមានហេតុនៅគ្រប់គ្រងយរាវាសវិស័យឡើយ នឹង បានត្រាស់ជាព្រះពុទ្ធ ជាអ្នកមាននូវដំបូលបើកហើយ ដោយចំណែកមួយ ។ កាលនោះ ព្រះញាតិកាលកាន់យកព្រះនាមព្រះពោធិសត្វនោះ ទើបថ្វាយព្រះ នាមថា សិទ្ធត្ថៈ ព្រោះទ្រង់ធ្វើនូវការសម្រេចប្រយោជន៍ដល់សត្វលោក ទាំងពួង ។

កាលនោះ ព្រាហ្មណ៍ទាំងនោះត្រឡប់ដល់ផ្ទះរបស់ខ្លួនហើយ ហៅកូន ទាំងឡាយមក ពោលយ៉ាងនេះថា ឪពុកចាស់ហើយ មិនដឹងថា បានរស់នៅ ឃើញព្រះរាជឱរសរបស់ព្រះបាទសុទ្ធោទនៈ សម្រេចសព្វញ្ញតញ្ញាណដែរឬ អត់ តែបើព្រះរាជឱរសអង្គនោះទ្រង់ចេញព្រះផ្នួស សម្រេចសព្វញ្ញតញ្ញាណ ហើយ ចូរកូនទាំងឡាយ ឬសក្កុនសាសនារបស់ព្រះអង្គចុះ ។ បន្ទាប់អំពី នោះ ព្រាហ្មណបណ្ឌិតទាំង ៧ រស់នៅដរាបដល់អស់ជីវិត ក៏ទៅតាម យថាកម្ម ។ កោណ្ឌញ្ញមាណពមិនមានរោគ ។ ក្នុងកាលនោះ ព្រះរាជាទ្រង់ ស្តាប់ពាក្យព្រាហ្មណ៍ព្រឹទ្ធបណ្ឌិតទាំងនោះហើយ ត្រាស់សួរថា កូនរបស់យើង ឃើញអ្វីទើបបួស ព្រាហ្មណ៍ទាំងនោះទូលក្រាបថា បពិត្រព្រះសម្មាសម្ពុទ្ធចេត ព្រោះឃើញបុព្វនិមិត្ត ៤ ។ ព្រះរាជាត្រាស់សួរថា និមិត្ត ៤ ដូចម្តេច ក៏ក្រាប ទូលថា គឺមនុស្សចាស់ មនុស្សឈឺ មនុស្សស្លាប់ និងអ្នកបួស ។ ព្រះរាជា

ត្រាស់ថា ចាប់តាំងពីនេះទៅ ពួកអ្នកកុំឲ្យមនុស្សចាស់ មនុស្សឈឺ មនុស្ស
 ស្លាប់ និងអ្នកបួស មកក្បែរកូនរបស់យើង រួចទ្រង់តាំងការរក្សាចម្ងាយមួយ
 គាវុត ក្នុងទិសទាំង ៤ ដើម្បីការពារមនុស្សចាស់ជាដើម កុំឲ្យមកប្រាកដ
 ក្នុងគន្លងចក្ខុព្រះរាជកុមារ ។ ថ្ងៃនោះ ព្រះញាតិវង្សានុវង្ស ៨ ម៉ឺនត្រកូល
 ប្រជុំគ្នាក្នុងមង្គលដ្ឋាន ព្រះញាតិមួយអង្គៗ ក៏ទូលប្តេជ្ញាថ្វាយឱរសមួយអង្គៗ
 ថា កុមារនេះ ទោះបីបានត្រាស់ជាព្រះពុទ្ធក្តី ជាព្រះរាជាក្តី ពួកយើងនឹង
 ថ្វាយឱរសមួយអង្គៗ បើកុមារបានជាព្រះពុទ្ធសោត ក៏នឹងមានខត្តិយ-
 សមណៈចោមរោមចារិកទៅ បើជាស្តេចចក្រពត្តិសោត នឹងមានខត្តិយកុមារ
 តាមហែហមទៅ ។ ព្រះរាជាទ្រង់ព្រះរាជទានកិលេ្យង ៦៤ នាក់ ដែលប្រាស
 ចាកទោសសព្វយ៉ាង ដល់ព្រមដោយរូបសម្បត្តិក្រៃលែងដល់ព្រះមហាបុរស
 ព្រះពោធិសត្វទ្រង់ចម្រើនវ័យដោយបរិវារមិនមានទីបំផុត ដោយការកើត
 ឡើងនៃសិរីយ៉ាងធំ ។

ថ្ងៃមួយ ជាថ្ងៃព្រះរាជពិធីវប្បមង្គល គឺពិធីច្រត់ព្រះនង្គ័ល ថ្ងៃនោះ
 ព្រះរាជា ទ្រង់ចេញអំពីព្រះនគរ ដោយព្រះសិរីធំក្រៃលែង មួយអន្លើដោយ
 មហារាជបរិវារ ទ្រង់នាំព្រះរាជឱរសទៅដែរ ។ ក្នុងទឹកសិកម្ម មានដើមព្រីង
 មួយ មានម្លប់ត្រឈឹងត្រឈៃ គួរជាទីត្រេកអរក្រៃលែង ។ ទ្រង់ឲ្យក្រាល
 ទីបន្ទំសម្រាប់ព្រះរាជកុមារខាងក្រោមដើមព្រីងនោះ ចងពិតានដោយសំពត់
 ពណ៌ក្រហម ប្រដាប់ដោយផ្កាយមាសអំពីខាងលើ បាំងរាំងនន ចាត់មនុស្ស
 ឲ្យរក្សា ។ ព្រះរាជាទ្រង់ប្រដាប់គ្រឿងអលង្ការសព្វយ៉ាង កាលពួកអមាត្យ

ចោមរោមហើយ យាងទៅដើម្បីច្រត់ព្រះនង្គ័ល ។ ក្នុងទឹកសិកម្មនោះ ព្រះ
 រាជាទ្រង់កាន់នង្គ័លមាស ដែលជាមង្គ័លក្រៃលែង ពួកអមាត្យជាដើមកាន់
 នង្គ័លប្រាក់ ថ្ងៃនោះ ប្រកបព្រះរាជពិធីច្រត់ព្រះនង្គ័ល ១០០០ ក៏លៀងអង្គុយ
 ចោមរោមព្រះពោធិសត្វ គិតថា នឹងមើលសម្បត្តិរបស់ព្រះរាជា ហើយនាំគ្នា
 ចេញទៅខាងក្រៅវាំងនន ។

លំដាប់នោះ ព្រះពោធិសត្វទ្រង់ក្រឡេកមើលដោយជុំវិញ មិនឃើញ
 នរណាមួយ ក៏ក្រោកឡើងដោយរហ័ស អង្គុយពត់ភ្នែក កំណត់ខ្យល់ដង្ហើម
 ចេញចូលជាអារម្មណ៍ ញ៉ាំងបឋមជ្ឈានឲ្យកើត ។ ពួកក៏លៀងត្រាប់ទៅក្នុង
 វាំងអាហារយឺតយូរបន្តិច ស្រមោលនៃដើមឈើដទៃៗ ជ្រេទៅ តែស្រមោល
 ដើមព្រីងនោះ នៅជាបរិមណ្ឌលតាំងនៅក្នុងទីនោះឯង ឯក៏លៀងរបស់ព្រះ
 ពោធិសត្វនោះ គិតថា ព្រះអយ្យបុត្តនៅតែមួយអង្គឯង រួចរកបើកវាំងនន
 ឃើញព្រះមហាសត្វប្រថាប់គង់ពត់ភ្នែកលើទីបន្ទំដ៏មានសេរី និងឃើញបាដិហារ្យ
 នោះ ក៏ទៅក្រាបទូលរឿងនោះដល់ព្រះរាជា ។ ព្រះរាជាប្រញាប់យាងមក
 ឃើញបាដិហារ្យនោះ ទ្រង់ថ្វាយបង្គំព្រះរាជឱវាស ត្រាស់ថា នែបា បិតា
 ថ្វាយបង្គំបុត្ត នេះជាលើកទី ២ ។

កាលនោះ ព្រះមហាបុរសទ្រង់មានព្រះជន្មវស្សា ១៦ តាមលំដាប់
 ព្រះរាជាឲ្យសាងប្រាសាទ ៣ ឈ្មោះថា៖ ១ សុរាម្មៈ ១ សុភ័ក្ត្រៈ ១^(១) ដល់
 រដូវទាំង ៣ ប្រាសាទ ៩ ជាន់មួយខ្នង ៧ ជាន់មួយខ្នង ៥ ជាន់មួយខ្នង

១- បិដកខ្មែរជា សុចន្ទប្រាសាទ ១ កោកនុប្រាសាទ ១ កោត្តប្រាសាទ ១ ។

ដល់ព្រះពោធិសត្វ ។ ប្រាសាទទាំង ៣ ខ្នង កម្ពស់ស្មើគ្នា ផ្សេងគ្នាតែជាន់ ប៉ុណ្ណោះ ។

ព្រះរាជាទ្រង់ព្រះតម្រិះថា កូនរបស់អញចម្រើនវ័យហើយ អញនឹងឲ្យ សេ្វតច្នួតដល់កូន នឹងឃើញសិរីរាជសម្បត្តិ ។ ព្រះរាជាទ្រង់បញ្ជូនសាសន៍ ដល់ស្តេចសក្យៈទាំងឡាយថា កូនរបស់យើងចម្រើនវ័យហើយ យើងនឹង ស្ថាបនាក្នុងសិរីរាជសម្បត្តិ ចូរស្តេចសក្យៈគ្រប់អង្គ បញ្ជូនទាហ៍កាដែល ចម្រើនវ័យហើយ ក្នុងផ្ទះរបស់ខ្លួន មកកាន់ព្រះរាជវាំងនេះ ។ ស្តេចសក្យៈ ទាំងអស់នោះ ស្តាប់ព្រះរាជសាសន៍របស់ព្រះរាជា ក៏នាំគ្នាពោលថា ព្រះ រាជកុមារ ល្អបរិភោគម្សាំង មិនចេះសិប្បៈអ្វីឡើយ មិនអាចចិញ្ចឹមករិយាបាន ពួកយើងមិនឲ្យធីតារបស់យើង ។ ព្រះរាជាទ្រង់ស្តាប់រឿងនោះហើយ ក៏យាង ទៅរកព្រះរាជឱវស ទ្រង់ប្រាប់រឿងនោះ ។ ព្រះពោធិសត្វទូលសួរថា គួរ សម្តែងសិប្បៈអ្វី ។ ព្រះរាជាត្រាស់ថា នែបា គួរលើកសហស្សថាមធ្ម ព្រះ ពោធិសត្វពោលថា បើយ៉ាងនោះ ចូរនាំផ្ទុក ព្រះរាជាឲ្យនាំផ្ទុកថ្វាយ ។ បុរស ១០០០ លើកផ្ទុកនោះឡើង បុរស ១០០០ ដាក់ចុះ ។ ព្រះមហាបុរស ឲ្យនាំអាសនៈផ្ទុកនោះមកហើយ ប្រថាប់គង់ពត់ក្នុង ទ្រង់ប្រើមេជើងភ្លិះខ្សែធ្នូ ទាញមក ទ្រង់ប្រើម្រាមដៃនោះឯងលើកផ្ទុកឡើង ទ្រង់កាន់ដងធ្នូដោយព្រះ ហស្តឆ្វេង យឹតខ្សែធ្នូដោយព្រះហស្តស្តាំ ។ នគរទាំងមូល ក៏លាន់ព្យុរខ្មារ កាលត្រូវសួរថា នុ៎ះជាសំឡេងអ្វី អ្នកខ្លះ ក៏ឆ្លើយថា ផ្ករលាន់ ដូច្នេះ ។ ជន ខ្លះប្រាប់ថា ពួកអ្នកមិនដឹង មិនមែនផ្ករលាន់ទេ នុ៎ះជាសំឡេងខ្សែធ្នូរបស់

អង្គីរសរាជកុមារ ដែលកំពុងលើកសហស្សថាមធ្ម ទាញខ្សែ (បាញ់) ។
ស្តេចសក្យៈទាំងឡាយ ស្តាប់រឿងនោះហើយ ក៏មានចិត្តត្រេកអរដោយហេតុ
ប៉ុណ្ណោះឯង ។

លំដាប់នោះ ព្រះមហាបុរសត្រាស់ថា គួរធ្វើអ្វីទៀត ព្រះរាជាត្រាស់ថា
គួរបាញ់បន្ទះដែកកម្រាស់ ៨ ធ្នាប់ ។ ព្រះពោធិសត្វបាញ់ទម្ងន់បន្ទះដែកនោះ
ឆ្លុះហើយ ត្រាស់ថា គួរធ្វើអ្វីទៀត ព្រះរាជាត្រាស់ថា គួរបាញ់ទម្ងន់បន្ទះក្តារ
ធ្នង់កម្រាស់ ៤ ធ្នាប់ ព្រះពោធិសត្វបាញ់ទម្ងន់ក្តារធ្នង់នោះហើយ ត្រាស់ថា គួរ
ធ្វើអ្វីទៀត ព្រះរាជាត្រាស់ថា គួរបាញ់ទម្ងន់បន្ទះក្តារល្វាកម្រាស់ ១ ចំអាម ។
ព្រះពោធិសត្វបាញ់ទម្ងន់បន្ទះក្តារល្វាហើយ ត្រាស់ថា គួរធ្វើអ្វីទៀត ។

ស្តេចសក្យៈទាំងឡាយត្រាស់ថា គួរបាញ់រទេះដែលផុកខ្សាច់ ព្រះ
មហាសត្វបាញ់ទម្ងន់រទេះផុកខ្សាច់ផង រទេះផុកចំបើងផង បាញ់ព្រួញទៅក្នុង
ទឹកប្រមាណ ១ ឧសភផង បាញ់លើគោកប្រមាណ ៨ ឧសភផង ។

គ្រានោះ ស្តេចសក្យៈទាំងឡាយត្រាស់នឹងព្រះពោធិសត្វថា ចូរបាញ់
រោមទ្រាយដែលដាក់លើផ្ទៃត្រប់ខាង ។ ព្រះពោធិសត្វត្រាស់ថា បើយ៉ាង
នោះ ចូរអ្នកទាំងឡាយចងផ្ទៃត្រប់ខាងចម្ងាយប្រមាណ ១ យោជន៍ ហើយ
ដាក់រោមទ្រាយត្រង់ផ្ទៃត្រប់ខាងចម្ងាយប្រមាណ ១ យោជន៍ ទ្រង់បាញ់ទៅ
ក្នុងទិសដែលបិទបាំងដោយពពក គឺបាញ់ក្នុងពេលរាត្រី ព្រួញនោះ ទម្ងន់
រោមទ្រាយចម្ងាយប្រមាណ ១ យោជន៍ ហើយលិចចុះក្នុងផែនដី ។ មិនមែន
ត្រឹមតែប៉ុណ្ណោះ ថ្ងៃនោះ ព្រះមហាបុរសទ្រង់សម្តែងសិប្បៈ ដែលសត្វលោក

ចេះគ្រប់យ៉ាង ។

សម័យនោះ ស្តេចសក្យៈទាំងឡាយប្រដាប់ធីតារបស់ខ្លួន បញ្ជូនទៅ
ស្រ្តី ៤ ម៉ឺនបានជាស្នំ ឯរាហុលមាតា បានជាអគ្គមហេសី ។ ព្រះមហាបុរស
ដែលស្រ្តីកំពុងចម្រើនវ័យនៃមនុស្សចោមរោម ដូចទៅកុមារដែលស្រ្តីចម្រើន
វ័យនៃទេវតាចោមរោម ដូច្នោះ មានអ្នកតន្ត្រីដែលមិនមានបុរសបម្រើ សោយ
មហាសម្បត្តិ ប្រថាប់នៅក្នុងប្រាសាទ ៣ តាមរដូវកាល ។

ថ្ងៃមួយ ព្រះពោធិសត្វមានបំណងនឹងយាងទៅកាន់ព្រះរាជឧទ្យាន ទ្រង់
ហៅសារថីមកហើយ ត្រាស់ថា ចូរទីមរថ យើងនឹងទតឧទ្យាន សារថីនោះ
ទទួលព្រះតម្រាស់ហើយ ក៏ប្រដាប់រថដ៏ប្រសើរជាពាហនៈសមគួរក្រែកលែង
មានទូក និងខ្សែជ្រាមមាំទាំ មានខ្នងកង់ និងជុំរឹងមាំ មានចន្ទោលប្រដាប់
ទៅដោយមាស ប្រាក់ និងកែវមណី ចំហៀងនៃខ្នងកង់ប្រដាប់ដោយផ្កាយ
មាស និងប្រាក់ មានសិរីល្អដូចកម្រងផ្កា មានក្លិនក្រអូបប្រភេទផ្សេងៗ ដែល
ក្រងរួមគ្នាគួរមើល ដូចសុរិយរថដែលទឹមដោយសេះសិន្ទូត ៤ ជាអាជានេយ្យ
មានសម្បុរជើងដូចស្តេចគ្រុឌក្នុងអាកាស មានពណ៌ដូចព្រះចន្ទ និងផ្កាកុមុទ
រូចទូលឲ្យព្រះពោធិសត្វទ្រង់ជ្រាប ។ ព្រះពោធិសត្វ ឡើងរថព្រះទីន័យនោះ
ដែលដូចគ្នានឹងទេវវិមាន បែរមុខទៅកាន់ព្រះរាជឧទ្យាន ។

លំដាប់នោះ ទេវតាទាំងឡាយត្រិះរិះថា នេះជាពេលជិតត្រាស់ជីវិតរបស់
សិន្ទូតកុមារហើយ អញនឹងសម្តែងបុព្វនិមិត្តដល់ព្រះអង្គ ទើបសម្តែងជា
ទេវបុត្តមួយអង្គ មានសរីរៈចាស់ជាគ្រាំគ្រា មានធ្មេញបាក់ សក់ស្កូវ ខ្នង

កោង មានជើងញ័រទ្រទ្រឹក ។ ព្រះពោធិសត្វ និងសារថីក៏ឃើញមនុស្សចាស់
 នោះ ។ បន្ទាប់អំពីនោះ ព្រះពោធិសត្វក៏ត្រាស់សួរដោយន័យដែលមកក្នុង
 មហាបទានសូត្រថា ហែនាយសារថីជាសម្លាញ់ស្មើចិត្តអើយ ចុះបុរសនេះ
 ឈ្មោះអ្វី បានជាសក់គាត់មិនដូចជាសក់អ្នកឯទៀត ដូច្នេះជាដើម ។ កាល
 ស្តាប់ពាក្យរបស់សារថីនោះហើយ ទ្រង់ក៏សង្ខេបថា ថ្វីយ អើហ្ន៎ សេចក្តី
 ចាស់ តែងមានប្រាកដដល់សត្វលោកដែលកើតហើយ ដូច្នេះ ។ ទ្រង់ត្រឡប់
 អំពីទីនោះហើយ ក៏ឡើងកាន់ប្រាសាទ ។

ព្រះរាជាត្រាស់សួរថា ព្រោះហេតុអ្វី ទើបកូនយើងត្រឡប់ សារថីទូល
 ថា ព្រោះទ្រង់ឃើញមនុស្សចាស់ ។ បន្ទាប់អំពីនោះ ព្រះរាជាទ្រង់រន្ធត់ព្រះ
 ហឫទ័យ ទើបដាក់កម្លាំងរក្សាក្នុងទីកន្លះ ១ យោជន៍ ។ ស្មែកឡើង ព្រះ
 ពោធិសត្វយាងទៅកាន់ព្រះរាជឧទ្យាន ទ្រង់ឃើញមនុស្សឈឺ ដែលទេវតា
 ទាំងនោះនិម្មិត ទ្រង់សួរដោយន័យមុននោះឯង ទ្រង់សង្ខេប ទ្រង់ត្រឡប់
 ឡើងកាន់ប្រាសាទ ។ ព្រះរាជាត្រាស់សួរហើយ ទ្រង់ចាត់អ្នករាំទាំងឡាយ
 ទ្រង់ព្រះតម្រិះថា អញនឹងធ្វើចិត្តកូនអញឲ្យឃ្លាតចាកការបួស ទើបទ្រង់
 បន្ថែមការរក្សា ទ្រង់តាំងការរក្សាក្នុងទីប្រមាណ ៣ គារុត ដោយជុំវិញ ។

ថ្ងៃមួយ ព្រះពោធិសត្វយាងទៅកាន់ព្រះរាជឧទ្យាន ទ្រង់ឃើញមនុស្ស
 ស្លាប់ ដែលទេវតានិម្មិតយ៉ាងនោះដូចគ្នា ទ្រង់សួរដោយន័យមុន សង្ខេប
 ក្នុងព្រះហឫទ័យហើយ យាងត្រឡប់ឡើងកាន់ប្រាសាទ ។ ព្រះរាជាត្រាស់សួរ
 ដល់ហេតុដែលព្រះរាជបុត្រត្រឡប់ ទ្រង់បន្ថែមការរក្សាទៀត ទ្រង់តាំងការ

រក្សាក្នុងទី ១ យោជន៍ ។

ថ្ងៃមួយ ព្រះពោធិសត្វទ្រង់យាងទៅកាន់ឧទ្យាន ទ្រង់ឃើញអ្នកបួស ស្លៀកដណ្តប់រៀបរយដែលទេវតានិម្មិតដូចគ្នា ត្រាស់សួរសារថា នែសារថី បុគ្គលនោះ ឈ្មោះអ្វី ។ សារថីមិនស្គាល់អ្នកបួស ឬគុណរបស់អ្នកបួស ព្រោះព្រះសម្មាសម្ពុទ្ធទ្រង់មិនទាន់កើតឡើងក៏ពិត តែសារថីឆ្លើយដោយអានុភាព របស់ទេវតាថា បុគ្គលនេះ ជាអ្នកបួស ។ ហើយពណ៌នាគុណនៃការបួស ដល់ព្រះពោធិសត្វនោះ ។

បន្ទាប់អំពីនោះ ព្រះពោធិសត្វកើតការពេញចិត្តក្នុងការបួស ទើបយាង ទៅកាន់ព្រះរាជឧទ្យានក្នុងថ្ងៃនោះ ។ ព្រះពោធិសត្វទាំងឡាយ ដែលមាន អាយុវែង យាងទៅទតឧទ្យាន ១០០ ឆ្នាំម្តង ទើបឃើញបុព្វនិមិត្តនីមួយៗ បណ្តាបុព្វនិមិត្ត ៤ មានមនុស្សចាស់ជាដើម ។ ឯព្រះពោធិសត្វនៃយើង ព្រោះកើតក្នុងសម័យដែលមនុស្សមានអាយុតិច ទ្រង់យាងទៅកាន់ព្រះរាជ- ឧទ្យាន ៤ ខែម្តង ទ្រង់ឃើញបុព្វនិមិត្តនីមួយៗ ដោយលំដាប់ ។ តែអាចារ្យ អ្នកចនាគម្ពីរទីយនិកាយពោលថា ទ្រង់ឃើញនិមិត្ត ៤ ក្នុងមួយថ្ងៃប៉ុណ្ណោះ ។ ព្រះពោធិសត្វក្រសាលក្នុងឧទ្យាននោះអស់មួយថ្ងៃ ទ្រង់សរសើរព្រះរាជ- ឧទ្យាន ទ្រង់ស្រង់ទឹកក្នុងស្រះមង្គលបោក្ខរណី កាលព្រះអាទិត្យអស្ចន្តត ទ្រង់ប្រថាប់គង់លើផ្ទៃមង្គលសិលា មានបំណងនឹងតែងព្រះកាយ ។

លំដាប់នោះ វិស្សកម្មទេវបុត្តដែលសក្កទេវរាជទ្រង់ជ្រាបព្រះហឫទ័យ នៃព្រះពោធិសត្វ ទ្រង់ប្រើហើយក៏មក មានរូបដូចជាងការកាត់សម្រាប់ព្រះ

ពោធិសត្វ ។ ព្រះពោធិសត្វប្រដាប់ដោយគ្រឿងអលង្ការដែលជាទិព្វ កាល
 អ្នកតន្ត្រីសម្តែងបដិកាណារៀងៗ ខ្លួន ដល់ព្រះពោធិសត្វនោះ ដែលប្រដាប់
 ដោយអលង្ការសព្វយ៉ាងហើយ កាលព្រាហ្មណ៍ទាំងឡាយសរសើរដោយ
 ពាក្យជាដើមថា ឈរ ឆ័ត្ត សេចក្តីថា បពិត្រព្រះអង្គ ជាធំជាងនរៈ សូម
 ទ្រង់មានជ័យជម្នះ កាលបុគ្គលអ្នកកាន់យកសុតមន្តលិកជាដើម សរសើរ
 ដោយពាក្យជាមន្តល និងសំឡេងសាធុការមានប្រការផ្សេងៗ ព្រះពោធិសត្វ
 ក៏ឡើងរថដែលប្រដាប់ដោយគ្រឿងអលង្ការសព្វយ៉ាង ។

សម័យនោះ ព្រះបាទសុទ្ធោទនមហារាជ ទ្រង់បានដំណឹងថា រាហុល-
 មាតាប្រសូត ទ្រង់ក៏បញ្ជូនដំណឹងទៅថា ចូរអ្នកប្រាប់ការក្រេតអរដល់កូន
 របស់យើង ។ ព្រះពោធិសត្វស្តាប់ពាក្យនោះហើយ ត្រាស់ថា រាហុល
 ជាតោ ពន្ធនំ ជាតំ អន្ទាក់កើតហើយ ចំណង់កើតហើយ ។ ព្រះរាជាត្រាស់
 សួរថា កូនរបស់យើងពោលដូចម្តេច ទ្រង់ស្តាប់ពាក្យនោះហើយ ត្រាស់ថា
 តាំងអំពីនេះជាដើមទៅ ចៅរបស់យើង ចូរមានឈ្មោះថា រាហុលកុមារ ។

ព្រះពោធិសត្វក៏ឡើងកាន់រថ យាងចូលកាន់ព្រះនគរ ដោយរាជបរិវារ
 ធំ ដោយសិរីគួរជាទីត្រេកអរក្រៃលែង ។ សម័យនោះ ខត្តិយកញ្ញាព្រះនាម
 កិសាគោតមី ជាស្រីមិនអាក្រក់ដោយរូបសិរី និងគុណសម្បត្តិ នៅលើប្រាសាទ
 ខាងលើ ឃើញរូបសម្បត្តិរបស់ព្រះពោធិសត្វកំពុងចូលកាន់នគរ ព្រះនាង
 កើតបីតិសោមនស្សឯង បន្ទីខ្លាំងថា

បុរសបែបនេះ ជាបុគ្គលរបស់មាតាណា មាតានោះ រម្ងាប់ គឺ
 ត្រជាក់ចិត្តពិត ជាបុគ្គលរបស់បិតាណា បិតានោះ រម្ងាប់ពិត ជា
 ស្វាមីរបស់នារីណា នារីនោះ រម្ងាប់ពិត ដូច្នេះ ។

ព្រះពោធិសត្វស្តាប់ឧទាននោះហើយ ទ្រង់ត្រិះរិះថា ស្រ្តីនេះ ឲ្យអាត្មា
 អញបានឮពាក្យដែលគួរស្តាប់ ព្រោះថា អញកំពុងស្វែងរកនិព្វាន ថ្ងៃនេះ
 ឯង អញគួរលះបង់យរាវាសវិស័យ ហើយចេញបួស ស្វែងរកនិព្វាន ទ្រង់
 ដោះកែវមុក្ខាហារចេញអំពីព្រះសួរង ទ្រង់បញ្ជូនកែវមុក្ខាហារ ដែលធ្វើនូវ
 ការត្រេកអរក្រៃលែង មានតម្លៃមួយសែន ដល់ខត្តិយកញ្ញាកិសាគោតមី
 ដោយបំណងថា កែវមុក្ខាហារនេះ ចូរជាសក្ការៈ គឺជាចំណែកបូជាអាចារ្យ
 សម្រាប់ព្រះនាង ។ ព្រះនាងកិសាគោតមីនោះ កើតសោមនស្សថា សិទ្ធិត្ថ-
 កុមារមានចិត្តប្រតិព័ទ្ធក្នុងអញ បញ្ជូនបណ្ណាការមក ។

ឯព្រះពោធិសត្វឡើងកាន់ប្រាសាទ ដែលគួរជាទីត្រេកអរក្រៃលែង
 ដោយហេតុឲ្យកើតសិរីជំក្រៃលែង ទ្រង់ផ្តល់ព្រះបន្ទំ ។ ក្នុងថ្ងៃនោះឯង ពួក
 ស្រ្តីក្មេងៗ ទាំងឡាយ មានមុខល្អដូចព្រះចន្ទពេញវង់ មានបបូរមាត់ក្រហម
 ដូចផ្លែបាស់ទុំ មានធ្មេញសស្អាត រាបស្មើ មិនមានមន្ទិល មានកែវភ្នែក
 មានផ្ទុំសក់ពណ៌ខៀវចាស់ មានចិញ្ចឹមខ្លង់ពណ៌ខៀវដូចផ្កាអញ្ញន មាន
 កន្សោមសុដន់ពេញលេញដូចគេតម្រៀប មានត្រភាកខាងមុខ ខាងក្រោយ
 មូលភ្នំ ដូចមណីមេឧលាប្រដាប់ដោយមាស និងប្រាក់ ធ្វើនូវការត្រេកអរ
 មានភ្លឺទាំងគូ ដូចប្រមោយជីវី ឈ្លាសក្នុងការរាំងច្រៀង និងការប្រគំ មាន

រូបល្អដូចទេពធីតា កាន់តន្ត្រីមានសំឡេងពីរោះ នាំគ្នាមកចោមរោមនូវព្រះ
មហាបុរស ឲ្យទ្រង់ត្រេកអរ ប្រកបនូវការរាំច្រៀង និងការប្រគំតន្ត្រី ។ ព្រះ
ពោធិសត្វ ទ្រង់មិនត្រេកអរក្នុងការរាំច្រៀងជាដើម ព្រោះទ្រង់មានចិត្ត
នឿយណាយក្នុងកិលេសទាំងឡាយ ទ្រង់ផ្តល់កម្មយស្របក់ ។

ស្ត្រីទាំងនោះ ឃើញព្រះពោធិសត្វនោះគិតថា ពួកយើងប្រកបការរាំ
ជាដើម ដើម្បីប្រយោជន៍ដល់បុរសណា បុរសនោះផ្តល់កំរៅហើយ ឥឡូវ
នេះ ពួកយើងលំបាកដើម្បីប្រយោជន៍អ្វី ហើយក៏ដេកលើឧបករណ៍តន្ត្រីលក់
ទៅ ប្រទីបប្រងក្រអូបនៅឆេះនៅឡើយ ព្រះពោធិសត្វទ្រង់តើនឡើង គង់
ពត់ភ្លើងលើទីបន្ទំ ទ្រង់ឃើញស្ត្រីទាំងនោះដេកសង្កត់លើគ្រឿងតូរ្យតន្ត្រី មាន
ទឹកមាត់ហូរ មានថ្គាល់ និងសាច់ខ្លួនស្លោកគ្រោក ស្ត្រីខ្លះដេកសង្កៀតធ្មេញ
ស្ត្រីខ្លះដេកស្រមុក ស្ត្រីខ្លះដេកមមើ ស្ត្រីខ្លះដេកហាមាត់ ស្ត្រីខ្លះដេករបូត
សំពត់ប្រាកដវត្ថុក្នុងទីបង្កើតដែលគួរឲ្យខ្លើម ស្ត្រីពួកខ្លះមានសក់សំពោង
សំពាយ ដេកច្រងេងច្រងាងដូចសាកសពក្នុងព្រៃខ្មោច ។ ព្រះមហាសត្វ
ឃើញអាការចម្លែករបស់ស្ត្រីទាំងនោះ ក៏រើរតែតែធ្វើឲ្យទ្រង់មានចិត្តនឿយ
ណាយក្នុងកាមទាំងឡាយពន់ប្រមាណ ។ ផ្ទៃប្រាសាទដែលប្រដាប់តាក់តែង
សូម្បីល្អដូចភពសហស្សនេត្រ ប្រាកដដល់ព្រះមហាសត្វនោះ ជារបស់គួរ
ខ្លើមក្រៃលែង ដូចព្រៃខ្មោចស្រស់ដែលពេញដោយសាកសព របស់មនុស្ស
ស្លាប់ដែលគេចោល ភពទាំង ៣ ប្រាកដដូចភ្លើងឆេះ ទ្រង់រើរវាយថា វិករ
ហ្ន៎ សាំញ៉ាំហ្ន៎ ព្រះហឫទ័យក៏បង្ហោនទៅដើម្បីបញ្ចេញ យ៉ាងក្រៃលែង ។

ព្រះពោធិសត្វទ្រង់ព្រះត្រិះរិះថា ថ្ងៃនេះឯង អញគួរចេញមហាភិន-
 ស្ត្រមណី ទ្រង់ក្រោកចាកទីបន្ទំ យាងទៅក្បែរទ្វារ ត្រាស់សួរថា អ្នកណា
 នៅក្នុងទីនេះ នាយឆន្ទដេកយកក្បាលកើយធរណីទ្វារទូលថា បពិត្រអយ្យ-
 បុត្ត ទូលបង្គំឈ្មោះឆន្ទ ។ លំដាប់នោះ ព្រះមហាបុរសត្រាស់ថា ថ្ងៃនេះ
 យើងបំណងនឹងចេញមហាភិនស្ត្រមណី អ្នកកុំប្រាប់បុគ្គលណា ចូរត្រៀម
 សេះសិន្ទព ១ ដែលមានសម្ភារៈជើងរហ័ស ឆន្ទទទួលព្រះតម្រាស់ថា សាធុ
 កាន់កណ្តុះសម្រាប់សេះទៅកាន់រោងសេះ កាលប្រទីបប្រេងក្រអូបកំពុងឆេះ
 ឃើញសេះមានសម្ភារៈជើងល្អឈ្មោះកណ្តុះ ញាំញីសត្រូវបាន ឈរក្នុងភូមិ
 ភាគដែលគួរជាទីត្រេកអរក្រៃលែង ខាងក្រោមពិតានផ្កាម្លិះ គិតថា ថ្ងៃនេះ
 អញគួរត្រៀមសេះមង្គលនេះ ដើម្បីអយ្យបុត្តចេញអភិនស្ត្រមណី ហើយក៏
 ត្រៀមសេះកណ្តុះ ។ ឯសេះកណ្តុះនោះ កាលរៀបចំខ្លួន ក៏ដឹងថា ការ
 រៀបចំនេះមាំមួនណាស់ មិនដូចកាលទ្រង់យាងទៅកាន់ឧទ្យានក្នុងថ្ងៃដទៃៗ
 អយ្យបុត្តនឹងចេញមហាភិនស្ត្រមណីក្នុងថ្ងៃនេះ ដោយឥតសង្ស័យ បន្ទាប់
 អំពីនោះ សេះកណ្តុះមានចិត្តត្រេកអរ ស្រែកដោយសំឡេងខ្លាំង លាន់ឮ
 ពេញនគរកបិលពស្ត តែទេវតារាវាំង មិនឲ្យអ្នកណាឮឡើយ ។

ព្រះពោធិសត្វគិតថា អញនឹងមើលព្រះរាជបុគ្គលសិន ទើបយាងអំពីទី
 ប្រថាប់ ទៅកាន់លំនៅរបស់រាហុលមាតា ទ្រង់បើកទ្វារបន្ទប់ ខណៈនោះ
 ប្រទីបប្រេងក្រអូបក្នុងបន្ទប់នៅឆេះនៅឡើយ ព្រះមាតានៃព្រះរាហុល ផ្ទុំដាក់
 ហត្ថាខាងលើសីសៈព្រះឱរស ដែលដេរជាសដោយផ្កាម្លិះជាដើម ប្រមាណ

មួយអម្ពណៈ ព្រះពោធិសត្វដាក់ព្រះបាទត្រង់ធរណីទ្វារឈរប្រថាប់ ទ្រង់សម្លឹងមើល ត្រិះរិះថា បើអញលើកដៃព្រះទេវីចេញ ហើយស្ទាបអង្កែល បុគ្គ ព្រះទេវីនឹងភ្ញាក់ កាលបើដូច្នោះ អភិនេស្តមណ៍របស់អញនឹងអន្តរាយ អញបានត្រាស់ជាព្រះពុទ្ធហើយ សឹមមកមើលកូន ទ្រង់ចេញអំពីប្រាសាទ ហើយ ក៏ចូលទៅក្បែរសេះ ត្រាស់យ៉ាងនេះថា នែកណ្តកៈ ថ្ងៃនេះ អ្នកត្រូវឲ្យយើងឆ្លងក្នុងរាត្រីមួយ យើងអាស្រ័យអ្នកហើយ នឹងបានត្រាស់ជាព្រះពុទ្ធហ្នាំងលោក និងទៅលោកឲ្យឆ្លងឱ្យបាន បន្ទាប់អំពីនោះ ទ្រង់ឡើងដែលលើខ្នងសេះកណ្តកៈ។ បណ្តោយរាប់ត្រឹម-ក ១៨ ហត្ថ ប្រកបដោយកម្ពស់សមនឹងបណ្តោយនោះ ដល់ព្រមដោយរូប មានថ្វីជើង និងកម្លាំងដ៏ក្រៃលែង មានពណ៌សសុទ្ធ មានពណ៌សម្បុរគួរមើល ដូចស័ន្ទដែលគេខាត់ហើយ ។ បន្ទាប់អំពីនោះ ព្រះពោធិសត្វប្រថាប់គង់លើខ្នងសេះ ឲ្យឆ្លងអមាត្យតោងកន្ទុយសេះ ដល់ទ្វារធំនៃនគរទាំងកណ្តាលរាត្រី ។

ក្នុងកាលមុន ព្រះរាជាត្រៀមបុរស ១០០០ នាក់ ចាំបើកទ្វារទាំងពីរ ដើម្បីឃាត់ព្រះពោធិសត្វ ទ្រង់ចាត់បុរសជាច្រើន ដើម្បីរក្សាក្នុងទ្វារនោះ ។ បានឮថា ព្រះពោធិសត្វទ្រង់មានកម្លាំងស្មើនឹងបុរសមួយសែនកោដិ ស្មើនឹងជីវីមួយពាន់កោដិ ព្រោះហេតុនោះ ទើបទ្រង់ព្រះតម្រិះថា បើទ្វារមិនបើកទេ ថ្ងៃនេះ អញនឹងអង្គុយលើខ្នងកណ្តកៈ ឲ្យនាយឆ្លងចាប់កន្ទុយសេះ យកភ្លៅទាំង ២ កៀបកណ្តកៈ លោតឆ្លងកំពែងកម្ពស់ ១៨ ហត្ថ ទៅជាមួយឆ្លង ។ នាយឆ្លងគិតថា បើទ្វារមិនបើកទេ អញនឹងយកអយ្យបុគ្គដាក់លើ-ក កៀប

កណ្តកៈដោយដៃស្តាំ ធ្វើកណ្តកៈឲ្យនៅក្នុងចន្លោះភ្លៀក លោតឆ្លងកំពែងទៅ ។
 សេះកណ្តកៈគិតថា បើទ្វារមិនបើកទេ អញនឹងនាំអយ្យបុត្ត ដែលគង់លើខ្នង
 ជាធម្មតានោះឯង មួយអន្លើដោយឆ្នងដែលតោងត្រង់កន្ទុយ លោតឆ្លងកំពែង
 ទៅ ជនទាំង ៣ នាក់ គិតដូចគ្នាយ៉ាងនេះ តែទៅតាដែលអាស្រ័យនៅត្រង់
 ទ្វារ ក៏នាំគ្នាបើកទ្វារធំឲ្យ ។

ខណៈនោះ មានបិត្តបាបគិតថា នឹងឲ្យព្រះមហាសត្វត្រឡប់ទៅ
 ទើបមកឈរកណ្តាលអាកាសពោលថា

បពិត្រមហាវីរៈ កុំចេញអភិនេស្តមណ៍ឡើយ ចាប់ពីនេះទៅ

៧ ថ្ងៃ ចក្ករត្នទិព្វ នឹងប្រាកដដល់ទ្រង់ពិតប្រាកដ ដូច្នេះ ។

ហើយមានពោលបន្តថា ទ្រង់នឹងគ្រងរាជ្យក្នុងទ្វីបទាំង ៤ មានទ្វីបតូច
 ២០០០ ជាបរិវារ ត្រឡប់ទៅចុះលោកនិទ្ទិក្ខ ។ ព្រះមហាបុរសត្រាស់សួរថា
 អ្នកជាអ្នកណា មានតបថា ខ្ញុំជាស្តេចវសវត្ថី មហាបុរសត្រាស់ថា

នៃមហារាជ យើងដឹងថា ចក្ករត្ននឹងប្រាកដដល់យើង តែ

យើងមិនត្រូវការចក្កពត្តិរាជ នៃមាន ចូរអ្នកទៅចុះ កុំមកក្នុង
 ទីនេះឡើយ ។

យើងនឹងបានត្រាស់ជាព្រះពុទ្ធ ជាអ្នកនាំវិសេសក្នុងលោក

នឹងបន្តិទូទៅ ក្នុងមុនលោកធាតុ ដូច្នេះ ។

មាននោះ ក៏អន្តរធានទៅក្នុងទីនោះឯង ។

ក្នុងកាលដែលព្រះជន្មាយុ ២៩ វស្សា ព្រះមហាសត្វទ្រង់ចោលចក្ក-

ពត្តិរាជ ដែលធ្លាក់ក្នុងកណ្តាប់ព្រះហស្ត ទ្រង់មិនអាឡោះអាឡាយ ដូចដុំទឹក
 មាត់ ទ្រង់ចេញអំពីព្រះរាជនិវេសន៍ ដែលជាសិរីនិវាសរបស់ចក្ខុពត្តិ នា
 កាលផ្កាយនក្ខត្តបូក្សឧត្តរាសាឡ ពេញបូណ៌មី ខែអាសាឍ ទ្រង់ចេញអំពី
 នគរ មានបំណងនឹងសម្លឹងមើលនគរ ក្នុងលំដាប់នៃការត្រិះរិះនោះឯង ផែន
 ដីត្រង់នោះ ក៏វិលទៅដូចចក្ខុយន្តរបស់ស្នូនឆ្នាំង ។ ព្រះមហាសត្វទ្រង់ស្ថិត
 នៅជាធម្មតានោះ ទតនគរកបិលពស្តុ សម្តែងចេតិយដ្ឋាន ឈ្មោះថា កណ្តុក-
 និវត្តនៈ(ទីវិលត្រឡប់នៃសេះកណ្តុកៈ) ក្នុងប្រទេសនោះហើយ ទ្រង់ញាក់
 សេះកណ្តុកៈឲ្យបែរមុខទៅតាមផ្លូវ ដែលត្រូវទៅ យាងទៅដោយសក្ការៈធំ
 ដោយហេតុឲ្យកើតសិរីដ៏ឡឡោរ ។

លំដាប់នោះ កាលព្រះមហាសត្វកំពុងយាងទៅ ទេវតាទាំងឡាយកាន់
 គប់ភ្លើងចំនួន ៦ លាន ខាងមុខព្រះមហាសត្វ ខាងក្រោយក៏ ៦ លានដូចគ្នា
 ខាងស្តាំ និងឆ្វេងក៏ដូចគ្នា ។ ទេវតាដទៃៗ ក៏ធ្វើសក្ការៈដោយកម្រងផ្កាសុរក៏
 និងផ្កាកុសុមៈ ដែលមានក្លិនក្រអូប លម្អិតខ្លឹមចន្ទន៍ បក់នូវផ្ចិត និងទង់ជាលា
 ចោមរោមព្រះពោធិសត្វទៅ ទិព្វតន្ត្រីជាច្រើនក៏បន្ទីឯង ។

ព្រះពោធិសត្វយាងទៅដោយហេតុឲ្យកើតសិរីយ៉ាងនេះ អស់ចម្ងាយផ្លូវ
 ៣០ យោជន៍ ឆ្លងរាជាណាចក្រ ៣ ដោយ ១ រាត្រីប៉ុណ្ណោះ ដល់ឆ្នេរស្ទឹង
 អនោមា ។ លំដាប់នោះ ព្រះពោធិសត្វទ្រង់ឈរត្រង់ឆ្នេរស្ទឹង ត្រាស់សួរឆន្ទ
 ថា ស្ទឹងនេះ ឈ្មោះអ្វី ឆន្ទទូលថា ស្ទឹងអនោមា ទ្រង់ព្រះតម្រិះថា ស្ទឹង
 អនោមា នឹងជាទីសម្រាប់បួសរបស់អញ ទ្រង់យកកែងព្រះបាទ គោះឲ្យ

សញ្ញាដល់សេៈ សេៈក៏លោតទៅឈរត្រើយម្ខាងនៃស្ទឹង ដែលមានទទឹង ៨
 ឧសក ។ ព្រះពោធិសត្វចុះអំពីខ្នងសេៈ ឈរត្រង់ឆ្នេរខ្សាច់ ដូចគ្នានឹងគំនរ
 កែវមុក្តា ហៅឆ្នេរមកត្រាស់ថា ឆ្នេរសម្ងាញ់ ចូរអ្នកនាំនូវអាករណៈរបស់ខ្ញុំ
 និងសេៈកណ្តុកៈត្រឡប់ទៅ ខ្ញុំនឹងបួស ។

ឆ្នេរលឺថា បពិត្រអយ្យបុត្ត ខ្ញុំក៏នឹងបួស ព្រះពោធិសត្វត្រាស់ថា ឯង
 បួសមិនបានឡើយ ឯងត្រូវត្រឡប់ទៅ ទ្រង់យាត់អស់វារៈ ៣ ដង ហើយ
 ទ្រង់ប្រគល់អាករណៈ និងសេៈកណ្តុកៈ ហើយទ្រង់ព្រះតម្រិះថា សក់របស់
 អាត្មាអញ មានសភាពយ៉ាងនេះ មិនសមគួរដល់សមណៈ អញនឹងកាត់
 សក់ទាំងនេះដោយព្រះខ័ន ទ្រង់ចាប់ព្រះខ័នដ៏មុតដោយព្រះហស្តស្តាំ ទ្រង់
 ប្រមូលព្រះចូឡា មួយអន្លើដោយព្រះមោលីដោយព្រះហស្តឆ្វេង ហើយកាត់
 ព្រះកេសា ទុកត្រឹម ២ ធ្នាប់ ព្រះកេសាទាំងនោះ ដុះវិលទៅខាងស្តាំ ជាប់
 នឹងសាច់ព្រះសីសៈ ព្រះកេសាទាំងនោះ មានប្រមាណប៉ុណ្ណោះ ដរាបដល់
 ទ្រង់អស់ព្រះជន្ម ឯព្រះមស្សក៏សមដល់ប្រមាណព្រះកេសានោះ តែព្រះ
 ពោធិសត្វមិនមានកិច្ចដែលត្រូវការសក់ និងពុកមាត់ទៀតឡើយ ។ ព្រះ
 ពោធិសត្វប្រមូលព្រះចូឡា មួយអន្លើដោយព្រះមោលី អធិដ្ឋានថា បើអញ
 បានត្រាស់ជាព្រះពុទ្ធសោត សក់នេះចូរតាំងនៅក្នុងអាកាស បើមិនបានត្រាស់
 សោត ក៏ចូរធ្លាក់ចុះលើផែនដី ហើយបោះទៅក្នុងអាកាស សំណុំព្រះចូឡា-
 មណីនោះ ទៅក្នុងចម្ងាយមួយយោជន៍ហើយ ក៏តាំងនៅក្នុងអាកាស ។ គ្រា
 នោះ សក្តិទេវរាជទ្រង់ប្រមើលមើលដោយទិព្វចក្ខុ ទ្រង់យកប្រអប់រតនៈ

ទំហំមួយយោជន៍ ទទួលសំណុំព្រះច្បាប់មណីនោះ ហើយទ្រង់ស្ថាបនាជា
ព្រះច្បាប់មណីចេតិយ សម្រេចដោយរតនៈ ៧ ប្រការ ទំហំ ៣ យោជន៍
ក្នុងស្ថានតាវត្តិន្យ ដូចលោកពោលថា

ព្រះអគ្គបុគ្គល ទ្រង់កាត់ព្រះមោលីដែលអប់ដោយគ្រឿង
ក្រអូបយ៉ាងល្អ ទ្រង់បោះទៅកាន់អាកាស ស្ដេចវាសវ-
សហស្សនេត្រ ទ្រង់យកប្រអប់មាសយ៉ាងល្អមកទទួល ដាក់
លើសិរសា គឺត្បូង ដូច្នេះ ។

ព្រះពោធិសត្វទ្រង់ត្រិះរិះជាបន្តថា សំពត់កាសីទាំងនេះ មានតម្លៃច្រើន
មិនសមគួរដល់សមណៈរបស់អាត្មាអញ លំដាប់នោះ យដិការមហាព្រហ្ម
ដែលជាបុរាណសម្លាញ់របស់ព្រះពោធិសត្វ ក្នុងសម័យព្រះកស្សបសម្ពុទ្ធ
ត្រិះរិះដោយមិត្តភាព ដែលមិនសាបសូន្យអស់មួយពុទ្ធនូវថា ថ្ងៃនេះ សម្លាញ់
របស់អញ ចេញអភិទេស្តមណី អញនឹងកាន់យកសមណបរិក្ខារ ដើម្បី
សម្លាញ់នោះ ទើបនាំបរិក្ខារ ៨ មកថ្វាយ

បរិក្ខារ ៨ គឺត្រៃចីវរ បាត្រ កាំបិតកោរ បំពង់ម្ជុល វត្ថុពន្ល-
ចង្កេះ ធម្មក្រក ជារបស់ភិក្ខុដែលប្រកបព្យាយាម ដូច្នេះ ។

ព្រះមហាបុរសទ្រង់គ្រងសំពត់ ដែលជាទង់ជ័យរបស់ព្រះអរហន្ត កាន់
យកភេទបព្វជ្ជាដ៏ឧត្តម ទ្រង់បោះគូសំពត់ដណ្តប់ទៅក្នុងអាកាស ។ មហាព្រហ្ម
ទទួលគូសំពត់នោះហើយ សាងចេតិយសម្រេចដោយរតនៈ ទំហំ ១២ យោជន៍
ក្នុងព្រហ្មលោក ដាក់គូសំពត់នោះខាងក្នុង ។ លំដាប់នោះ ព្រះមហាសត្វ

ត្រាស់នឹងឆន្ទថា នែ ឆន្ទ ចូរអ្នកប្រាប់ដល់ព្រះជនក ព្រះជននីតាមពាក្យ
 របស់យើងថា យើងសុខជាទេ ហើយទ្រង់បញ្ជូនទៅ ។ លំដាប់នោះ
 ឆន្ទ ក៏ថ្វាយបង្គំព្រះមហាបុរស ធ្វើប្រទិក្សិណហើយ ចៀសចេញទៅ
 ឯសេះកណ្តុកៈ ឈរស្តាប់ពាក្យរបស់ព្រះពោធិសត្វ ប្រឹក្សានឹងនាយ ឆន្ទ
 ដឹងថា ឥឡូវនេះ អញលែងបានឃើញម្ចាស់របស់អញហើយ គ្រាន់តែផុត
 កន្ទុយភ្នែករបស់មហាបុរស មិនអាចអត់ធន់ក្នុងវិប្បយោគទុក្ខបាន ក៏បែក
 ដើមទ្រង់ស្លាប់ទៅ កើតជាទេវបុត្ត ឈ្មោះ កណ្តុកៈ ក្នុងស្ថានតាវត្តិវង្ស
 ជាកពដែលទេវតាជាសត្រូវគ្របសង្កត់បានដោយក្រ ការកើតរបស់កណ្តុក
 ទេវបុត្តនោះ គប្បីកាន់យកតាមអង្គកថាវិមានវត្ត ឈ្មោះវិមលត្ថវិលាសនី
 (បរមត្ថទីបនី) ។ សេចក្តីសោកមានដល់ឆន្ទជាលើកទី ១ (ព្រោះព្រាត់
 ប្រាសព្រះពោធិសត្វ) ព្រោះការស្លាប់របស់សេះកណ្តុកៈ នាយឆន្ទត្រូវសេចក្តី
 សោកលើកទី ២ បៀតបៀន ក៏ទ្រហោយំ ធ្វើដំណើរទៅដោយសេចក្តីទុក្ខ ។

ឯព្រះពោធិសត្វបួសហើយ នៅក្នុងប្រទេសនោះឯង មានចម្ការស្វាយ
 ឈ្មោះអនុបិយជាលំនៅ ទ្រង់សម្លឹងនៅក្នុងអនុបិយម្តុំនោះអស់ ៧ ថ្ងៃ ដោយ
 សេចក្តីសោកក្នុងបព្វជ្ជា ខាងក្រោយអំពីនោះ ទ្រង់បិទបាំងដោយសំពត់
 កាសាវៈដ៏ល្អ ដូចព្រះចន្ទពេញវង់ សម្លឹងនៅក្នុងស្រទាប់ពពកដែលបិទ
 បាំងដោយពន្លឺសន្ធិយាមួយព្រះអង្គឯង រុងរឿងដូចជនជាច្រើនចោមរោមហើយ
 ទ្រង់ធ្វើបព្វជ្ជានោះឲ្យដូចទឹកអម្រឹត ទាញយកនូវកែវភ្នែករបស់ពួកម្រឹត និង
 បក្សីក្នុងព្រៃ ព្រះនរសីហៈ ទ្រង់ត្រាច់ទៅមួយអង្គឯងដូចរាជសីហ៍ ដូច

ហត្ថាចារ្យដែលស្គាល់លីលារបស់ជីវចុះប្រេង ញ៉ាំងផែនដីឲ្យស្រាលដោយ
 សម្ភារៈជើង ទ្រង់យាងទៅ ៣០ យោជន៍ ក្នុងកាលមួយថ្ងៃប៉ុណ្ណោះ ទ្រង់ឆ្លង
 ស្ទឹងគង្គា ប្រកបដោយឧតុ និងរលក មិនជាប់ជំពាក់ ចូលកាន់នគររាជគ្រឹះ
 ដែលភ្នំផ្នែកដោយពន្លឺនៃរតនៈ កាលទ្រង់ចូលទៅហើយ ទ្រង់បិណ្ឌបាតតាម
 លំដាប់ច្រក ។ ផ្ទៃនគរទាំងមូលក៏រំជើបរំជួល ព្រោះឃើញព្រះរូបរបស់ព្រះ
 ពោធិសត្វ ដូចជីវិតបាលចូលទៅ និងដូចទេវនគររំជើបរំជួល កាលស្តេច
 អសុរចូលទៅ ។ កាលមហាបុរសស្វែងរកភិក្ខុ ពួកមនុស្សអ្នកនគរកើត
 អស្ចារ្យ មាននូវបីតិសោមនស្ស ព្រោះឃើញរូបរបស់ព្រះមហាសត្វ មាន
 ចិត្តនឹកដល់ការឃើញព្រះរូបរបស់ព្រះពោធិសត្វ ។

បណ្តាមនុស្សទាំងនោះ មនុស្សម្នាក់ពោលនឹងមនុស្សម្នាក់យ៉ាងនេះថា
 ហេតុអ្វីហ្ន៎ ចន្ទពេញបូណ៌មី ប្រកបដោយសំណុំរស្មី ត្រូវភ័យ គឺហុំបាំង
 ហើយ នៅតែមកកាន់មនុស្សលោកបាន មនុស្សដទៃក្រៅអំពីនោះ ញញឹម
 ពោលយ៉ាងនេះថា នែសម្លាញ់ អ្នកពោលអ្វី អ្នកឃើញព្រះចន្ទមកកាន់
 មនុស្សលោកកាលណា នុ៎ះជាកាមទេព មានផ្កាជាទង់មិនមែនឬ លោកកាឡា
 ខ្លួនហើយ ឃើញសេចក្តីចម្រើនដែលមានលីលាយ៉ាងក្រៃលែង នៃមហារាជ
 របស់យើង និងអ្នកនគរ ទើបយាងមកលេង ។ អ្នកដទៃក្រៅពីនោះញញឹម
 ពោលយ៉ាងនេះថា នែសម្លាញ់ អ្នកត្អូតហើយឬ នុ៎ះជាព្រះឥន្ទ្រ ដែលមាន
 សរីរៈរុងរឿងដោយយញ្ញរបស់ភ្លើង និងយញ្ញដ៏ខ្លាំងក្លា ជាស្តេចសហស្ស-
 នេត្រ ជាស្តេចនៃទេវតាមកក្នុងទីនេះ ដោយសម្គាល់ថា ជាទេវបុរី អ្នកដទៃ

ក្រៅពីនោះ សើចតិចៗ ហើយពោលថា នែសម្លាញ់ អ្នករាល់គ្នាខុសទាំង មុនទាំងក្រោយ បុរសនោះ មានភ្នែកមួយពាន់មកអំពីណា មានវដិរាវុធមក អំពីណា មានជីវីងរាវណាមកអំពីណា ដែលពិត បុរសនោះ ជាព្រហ្ម លោក ដឹងថា ពួកព្រាហ្មណ៍ប្រមាទ ទើបមកប្រកបក្នុងវេទ និងអង្គនៃវេទទេតើ ។ បុរសដទៃដែលជាបណ្ឌិតហាមប្រាមជនទាំងនោះ ពោលយ៉ាងនេះថា បុរស នោះ មិនមែនព្រះចន្ទពេញបូណ៌មី មិនមែនកាមទេព មិនមែនសហស្សនេត្រ មិនមែនព្រហ្ម តែបុរសនោះជាអច្ចរិយៈ មនុស្សជាសាស្តា ជាលោកនាយក ។

កាលអ្នកនគរចរចាគ្នាយ៉ាងនេះ ពួករាជបុរសក៏ក្រាបទូលរឿងនោះ ដល់ព្រះបាទពិម្ពិសារថា បពិត្រព្រះសម្មាសម្ពុទ្ធិ មិនដឹងជាទេវតា គន្ធា ឬ នាគរាជ យក្ខ ឬអ្នកណាហ្ន៎ ត្រាច់ភិក្ខុក្នុងនគរបស់យើង ។ ព្រះរាជាទ្រង់ ស្តាប់រឿងនោះហើយ ទ្រង់ឈរក្នុងប្រាសាទជាន់លើ ទ្រង់ឃើញព្រះមហាបុរស ក៏កើតអស្ចារ្យក្នុងចិត្តដែលមិនធ្លាប់មាន ទ្រង់បញ្ជាព្រាហ្មណ៍ថា ចូរពួកអ្នក ទៅ ចូរសង្កេតមើលបុរសនោះ បើជាអមនុស្សចេញ ពីនគរនឹងអន្តរធានទៅ បើជាទេវតា នឹងទៅកាន់អាកាស បើជានាគរាជ នឹងមុជចុះក្នុងផែនដី បើជា មនុស្សនឹងបរិភោគអាហារដែលបានមក ។

ឯព្រះមហាបុរស មានឥន្ទ្រិយស្ងប់ មានព្រះហឫទ័យស្ងប់ ហាក់ដូច ទាញយកខ្សែភ្នែកមហាជន ព្រោះលម្អនៃព្រះរូប ទ្រង់សម្លឹងមើលមួយ ជួរនឹម ប្រមូលអាហារបញ្ចូលគ្នា ល្មមញ៉ាំងអត្តភាពឲ្យប្រព្រឹត្តទៅបាន ទ្រង់ ចេញពីនគរតាមទ្វារដែលទ្រង់ចូលមក បែរមុខទៅទិសខាងកើត ដល់ញែក

ភ្នំបណ្ណវៈ គង់ពិចារណាអាហារ មិនមានអាការខុសប្រក្រតី ហើយក៏
សោយ ។ បន្ទាប់អំពីនោះ ពួករាជបុរសក៏ទៅក្រាបទូលរឿងនោះ ដល់ព្រះ
រាជា ។

លំដាប់នោះ ព្រះបាទមគធៈ ព្រះនាមពិម្ពិសារ ដែលពួកពាលជន
បដិបត្តិតាមបានលំបាក ទ្រង់មាំទាំដូចភ្នំមេរុ និងភ្នំមន្ទារ ទ្រង់ជាសារៈនៃ
ពួកសត្វ ទ្រង់មានការក្រាក់ផ្អើលព្រោះការឃើញដែលកើតឡើង ព្រោះបាន
ស្តាប់គុណទាំងនោះរបស់ព្រះពោធិសត្វ ទ្រង់ប្រញាប់យាងចេញអំពីព្រះនគរ
បែរមុខទៅកាន់ភ្នំបណ្ណវៈ ទ្រង់យាងទៅហើយ ចុះអំពីព្រះរាជយាន ទៅកាន់
សម្នាក់ព្រះពោធិសត្វ កាលព្រះពោធិសត្វទ្រង់អនុញ្ញាតហើយ គង់លើផ្ទាំងថ្ម
ដ៏ត្រជាក់ ដោយសេចក្តីស្រឡាញ់របស់ជនដែលជាញាតិមិត្ត ទ្រង់ជ្រះថ្លាក្នុង
ឥរិយាបថរបស់ព្រះពោធិសត្វ ទ្រង់បានទទួលបដិសណ្ឋារៈ ហើយទ្រង់សួរ
ដល់នាម និងគោត្ត ទ្រង់ប្រគល់ភាពជាជំនួយយ៉ាង ដល់ព្រះពោធិសត្វ ។
ព្រះពោធិសត្វត្រាស់ថា បពិត្រមហារាជ អាត្មាមិនបំណងដោយវត្ថុកាម ឬ
កិលេសកាម អាត្មាប្រាថ្នាតែបរមាភិសម្មោធិញ្ញាណ ទើបចេញបួស ។ ព្រះ
រាជាទ្រង់អង្វរច្រើនប្រការ ក៏មិនបានទឹកព្រះហឫទ័យរបស់ព្រះពោធិសត្វ
ទើបត្រាស់ថា ទ្រង់នឹងបានត្រាស់ជាព្រះពុទ្ធពិត ទើបទូលថា បើទ្រង់បានជា
ព្រះពុទ្ធហើយ សូមនិមន្តមកកាន់ដែនរបស់ខ្ញុំមុន ហើយទ្រង់ត្រឡប់ចូលកាន់
ព្រះនគរ ។

កាលព្រះនរោធព៌ប្រសើរ ទ្រង់ចូលកាន់ក្រុងរាជគ្រឹះ ដែល

មានព្រះរាជវាំងដ៏ប្រសើរ ស្តេចគិរីដ៏ប្រសើរ ព្រះរាជមុនីដ៏
 ប្រសើរ យាងទៅ ដូចស្តេចម្រឹក យាងទៅហើយ ឈ្មោះថា
 យាងទៅល្អហើយ ដូច្នេះ ។

គ្រានោះ ព្រះពោធិសត្វទ្រង់ចារិកទៅតាមលំដាប់ ចូលទៅរកអាឡារ-
 តាបសកាលាមគោត្ត និងឧទកតាបសរាមបុត្ត ញ៉ាំងសមាបត្តិ ៨ ឲ្យកើត
 ហើយ ទ្រង់ត្រិះរិះថា ផ្លូវនេះ មិនមែនផ្លូវនៃពោធិញ្ញាណឡើយ ទ្រង់មិនដាក់
 ចិត្តដល់សមាបត្តិការវនានោះ មានបំណងនឹងតាំងមហាបធាន ទើបយាងទៅ
 កាន់ឧរុវេលា ទ្រង់ត្រិះរិះថា ភូមិភាគនេះ គួរជាទីត្រេកអរហ្ន៎ ទ្រង់ចូលកាន់
 តំបន់នោះ ទ្រង់តាំងសេចក្តីព្យាយាមធំ ។

ជន ៥ នាក់ គឺបុត្តរបស់ព្រាហ្មណ៍ដែលទាយមហាបុរិសលក្ខណៈ ៤
 នាក់ និងព្រាហ្មណ៍ឈ្មោះកោណ្ឌញ្ញៈម្នាក់ នាំគ្នាបួសមុន រង់ចាំព្រះពោធិសត្វ
 ត្រាច់ភិក្ខុចារក្នុងគាមនិគម រាជធានីទាំងឡាយ ជួបព្រះពោធិសត្វក្នុងទីនោះ។
 លំដាប់នោះ កាលនាំគ្នាបម្រើព្រះពោធិសត្វដែលតាំងសេចក្តីព្យាយាមធំអស់
 ៦ ឆ្នាំ ដោយវត្តបដិបត្តិ មានការបោសបរិវេណជាដើម ដោយបំណងថា
 ព្រះពោធិសត្វទ្រង់នឹងបានត្រាស់ជាព្រះពុទ្ធក្នុងកាលឥឡូវនេះ នឹងបានត្រាស់
 ជាព្រះពុទ្ធក្នុងកាលឥឡូវនេះ នៅប្រចាំសម្លាក់របស់ព្រះពោធិសត្វនោះ ។ ព្រះ
 ពោធិសត្វ ទ្រង់តម្កល់ព្រះជន្មដោយល្ង នឹងអង្គរ ១ គ្រាប់ ដោយទ្រង់
 បំណងនឹងធ្វើទុក្ខកេរិយាឲ្យដល់ទីបំផុត ទ្រង់បានកាត់បង់នូវអាហារ ដោយ
 ប្រការទាំងពួង ទេវតាទាំងឡាយក៏នាំទិព្វឱ្យជាមកដាក់តាមរន្ធរោមទាំងឡាយ ។

គ្រានោះ ព្រះវរកាយដែលមានពណ៌ដូចមាសរបស់ព្រះពោធិសត្វដែល
 មានពន្លឺ ក៏ដល់នូវការស្តមស្តាំងក្រៃលែង ព្រោះមិនមានអាហារ ក៏ទៅជា
 កាយមានពណ៌ខ្មៅ ។ ព្រះមហាបុរិសលក្ខណៈ ៣២ ប្រការ ត្រូវបិទបាំង ។
 គ្រានោះ ព្រះពោធិសត្វទ្រង់ដល់ទីបំផុតនៃទុក្ខកិរិយា ទ្រង់ព្រះតម្រិះថា នេះ
 មិនមែនផ្លូវនៃពោធិញ្ញាណឡើយ មានបំណងនឹងសោយអាហារគ្រោតគ្រាត
 ទើបចូលទៅបិណ្ឌបាតក្នុងគាមនិគមទាំងឡាយ សោយព្រះក្រយាហារ ។ គ្រា
 នោះ ព្រះមហាបុរិសលក្ខណៈ ៣២ ក៏មានមកវិញជាប្រក្រតី ព្រះវរកាយ
 មានពណ៌ដូចមាស ។ ខណៈនោះ បញ្ចវគ្គិយភិក្ខុឃើញព្រះពោធិសត្វ គិតថា
 បុរសនេះ ធ្វើទុក្ខកិរិយាអស់ ៦ ឆ្នាំ មិនអាចត្រាស់ដឹងសព្វញ្ញាតញ្ញាណបាន
 ឥឡូវនេះ ត្រាច់បិណ្ឌបាតក្នុងគាមនិគម រាជធានីទាំងឡាយ បរិភោគ
 អាហារគ្រោតគ្រាត តើនឹងត្រាស់ដឹងបានដូចម្តេច បុរសនេះ ប្រាសចាក
 សេចក្តីព្យាយាម ប្រយោជន៍អ្វីរបស់អញដោយបុរសនេះ ហើយលះបង់
 មហាបុរស នាំគ្នាទៅកាន់ព្រៃឥសិបតនៈ ក្រុងពារាណសី ។

សម័យនោះ ជាថ្ងៃវិសាខបុណ្ណមី ព្រះមហាបុរសសោយមធ្យមាស
 ដែលទេវតាជាក់ទិព្វឱជា ដែលកុលធីតាឈ្មោះសុជាតា កើតក្នុងត្រកូលនៃ
 សេនាកុដ្តម្នីកៈ ក្នុងតំបន់ឧរុវេលាសេនានិគម កើតនូវសេចក្តីជ្រះថ្លាថ្វាយ
 ហើយ ទ្រង់កាន់ថាសមាសចុះកាន់ស្ទឹងនេរញ្ញរា ដាស់កាឡនាគរាជដែល
 កំពុងដេកលក់ឲ្យក្អាកហើយ ។ កាលនោះ ព្រះពោធិសត្វសម្រាកពេលថ្ងៃ
 ក្នុងព្រៃសាលវ័ន ដែលប្រដាប់ដោយផ្កាក្រអូប មានពណ៌ខៀវ គួរជាទី

ត្រេកអរ ត្រង់ឆ្នេរស្ទឹងនេរញ្ជក លុះដល់វេលាល្ងាច ទ្រង់បែរមុខទៅកាន់
 គល់ពោធិព្រឹក្ស តាមផ្លូវដែលទេវតាទាំងឡាយប្រដាប់ហើយ ។ ទេវតា នាគ
 យក្ខសិទ្ធិជាដើម នាំគ្នាបូជាដោយផ្កាកម្រង គ្រឿងក្រអូប និងគ្រឿងលាប ។
 សម័យនោះ អ្នករកស្មៅឈ្មោះសោត្តិយៈ កាន់ស្មៅដើរច្រាសផ្លូវមក ដឹង
 អាការរបស់មហាបុរស ទើបថ្វាយស្មៅ ៨ ក្តាប់ ព្រះពោធិសត្វទ្រង់ទទួល
 ស្មៅហើយ យាងចូលទៅកាន់គល់ពោធិព្រឹក្ស ឈ្មោះដើមអស្សត្ថព្រឹក្ស
 ដែលជាឈើមានជ័យជម្នះរុងរឿងជាងដើមឈើទាំងឡាយ ដូចគ្នានឹងដើម
 អញ្ជនគីរពណ៌ខៀវចាស់ ហាក់បីដូចជួយបន្ទោបង់ពន្លឺទិនករ មានម្លប់ត្រជាក់
 ត្រជាក់ដោយព្រះករុណា ដូចហឫទ័យរបស់ព្រះអង្គ វៀរចាកការចោមរោម
 របស់វិហគៈ គឺបក្សីច្រើនប្រភេទ ប្រដាប់ដោយមែក និងប្រគាប ត្រូវខ្យល់
 ត្រសៀកៗ បក់មក ហាក់បីដូចរេរាំ និងដូចត្រេកអរដោយបីតិ ទ្រង់ធ្វើ
 ប្រទក្សិណដើមអស្សត្ថព្រឹក្ស ៣ ជុំ ប្រដាប់ឈរក្នុងទិសឦសាន ទ្រង់ចាប់
 ចុងស្មៅអង្រួន ។ លំដាប់នោះ ក៏មានបល្ល័ង្កកម្ពស់ ១៤ ហត្ថ ស្មៅទាំងនោះ
 ហាក់ដូចវិចិត្រករគួរ ។ ព្រះពោធិសត្វ គង់ពត់ភ្នែកលើសន្តតស្មៅ ១៤ ហត្ថ
 ទ្រង់អធិដ្ឋានព្យាយាមប្រកបដោយអង្គ ៤ ទ្រង់ធ្វើដើមពោធិព្រឹក្ស ៥០ ហត្ថ
 ឲ្យនៅអំពីខាងក្រោយ ដូចដើមឈើប្រាក់ដែលគេដាក់លើតាំងមាស បាំងដោយ
 មែកពោធិព្រឹក្ស ដូចត្រកែវមណីអំពីខាងលើប្រដាប់គង់ ។ ត្រួយពោធិព្រឹក្ស
 ជ្រុះមកត្រង់ចំរើរពណ៌មាសរបស់ព្រះអង្គក៏រុងរឿង ដូចដាក់កែវពពាលលើ
 ដំបូរមាស ។

កាលព្រះពោធិសត្វគង់ត្រង់ពោធិបល្ល័ង្កនោះ វេសវត្ថុមានទេវបុត្ត គិតថា សិទ្ធត្ថកុមារកន្លងវិស័យរបស់អញ ឥឡូវនេះ អញនឹងមិនឲ្យសិទ្ធត្ថកុមារនោះកន្លងវិស័យ ទើបប្រាប់សេចក្តីនោះដល់កម្លាំងរបស់មារ ហើយនាំពលមារចេញមក បានឮថា ទ័ពមារនោះខាងមុខកម្រាស់ ១២ យោជន៍ ខាងស្តាំ និងខាងឆ្វេងក៏យ៉ាងនោះ តែខាងក្រោយតាំងនៅរហូតដល់ទីបំផុតចក្កវាឡ ខាងលើកម្ពស់ ៩ យោជន៍ សម្រែកគំរាមសំឡេងដូចផែនដីស្រុត ឮដល់ទៅ ៩ ពាន់យោជន៍ ។

សម័យនោះ សក្កទេវរាជឈរផ្តុំស្ទឹង ឈ្មោះវិជយុត្តរ បានឮថា ស័ង្ខនោះប្រវែង ២ ពាន់ហត្ថ ។ គន្ធាទេវបុត្តឈ្មោះបញ្ចសិខ កាន់ពិណ្ឌដែលមានពណ៌លឿងដូចផ្លែញ៉ៅប្រវែង ៣ គាវុត ឈរច្រៀងប្រកបដោយមន្ត្រីលស្តេចសុយាមទេវរាជកាន់ផ្លិតទិព្វដ៏មានសិរី ដូចព្រះចន្ទក្នុងសរទេវជ្ឈប្រវែង ៣ គាវុត បក់ថ្វាយដោយខ្យល់ត្រសៀកៗ ។ ឯសហម្បតីព្រហ្ម ឈរចាំឆត្រ ដូចព្រះចន្ទពេញវង់ ២ ដួង ប្រវែង ៣ យោជន៍ ខាងលើព្រះមានព្រះភាគ មហាកាឡនាគដែលនាគរាជ ៨ ម៉ឺនចោមរោម រាយនូវគាថាសាធុការរាប់រយ ឈរនមស្ការព្រះមហាសត្វ ទេវតាក្នុងមុនចក្កវាឡបូជាដោយផ្កាក្រអូប លម្អិត និងផ្សែងក្រអូបជាដើម នាំគ្នាឈរថ្វាយសាធុការ ។

លំដាប់នោះ ទេវបុត្តមានឡើងជិះដំរីឈ្មោះគិរិមេខលៈ ដែលរារាំងសត្រូវបាន ជាដំរីដែលប្រដាប់ដោយរតនៈ ល្អក្នុងមើលក្រៃលែង ដូចកំពូលភ្នំហិមពាន្ត ដែលមានកម្ពស់ ១៥០ យោជន៍ និម្មិតដៃ ១០០០ កាន់អាវុធ

ផ្សេងៗ ដោយការកាន់អាវុធដែលបុគ្គលណាមួយមិនធ្លាប់កាន់ ។ សូម្បីបរិស័ទ
 របស់មារ មានកម្លាំងកាន់ដាវ ធ្នូ ព្រួញ លំពែង លើកធ្នូ អង្រែ ផាល
 ដែកស្រួច ស្នូ ចម្រង ដុំថ្ម ដំបង កងដែ ច្បុក កងចក្ក គ្រឿងពាក់ត្រង់ក
 របស់មានមុខមុត និម្មិតមុខដូចប្រើស រាជសីហ៍ រមាស សរកៈ ជ្រូក ខ្លាធំ
 ស្វា ពស់ ឆ្កា មានមុខដូចមៀម ក្របី ក្តាន់ សេះ ដំរីញីជាដើម មាន
 កាយផ្សេងៗ គួរខ្លាច គួរស្បើម គួរខ្ពើម មានកាយដូចមនុស្ស យក្ខ បិសាច
 ហាក់ដូចជន់លិចព្រះមហាសត្វ ដែលគង់ត្រង់គល់ពោធិព្រឹក្ស ឈរ
 ចោមរោម រង់ចាំស្តាប់ពាក្យបញ្ជារបស់មារ ។

បន្ទាប់អំពីនោះ កាលកម្លាំងរបស់មារចូលទៅកាន់ពោធិមណ្ឌលដ្ឋាន
 បណ្តាទេវតាទាំងនោះ មានសក្កៈជាដើម សូម្បីតែទេវតាមួយអង្គក៏មិនអាច
 ឈរបាន ។ ទេវតាទាំងឡាយ នាំគ្នាគេចទៅតាមផ្លូវដែលមានចំពោះមុខនោះ
 ឯង សក្កៈទេវរាជ ធ្វើវិជយុត្តរស័ន្ធិ ឲ្យនៅអំពីខាងក្រោយ គេចទៅឈរ
 ត្រង់ភ្នំកណ្តាប់ចក្កវាឡ ។ មហាព្រហ្មជាក់ចត្រត្រង់ចុងកណ្តាប់ចក្កវាឡហើយ
 ទៅកាន់ព្រហ្មលោក ។ កាឡនាគបោះបង់អ្នកបាទាំងអស់ ជ្រែកដីទៅកាន់
 មញ្ជោរិកនាគពិភពដែលមានទំហំ ៥០០ យោជន៍ ដេកយកដៃក្តោបមុខ មិន
 មានសូម្បីតែទេវតាមួយអង្គដែលអាចនៅក្នុងទីនោះបាន ។ ឯព្រះមហាបុរស
 គង់តែមួយអង្គឯង ដូចមហាព្រហ្មក្នុងវិមានទេវ ។ និមិត្តអាក្រក់ ដែលមិន
 គួរប្រាថ្នាមកប្រាកដមុននោះឯងថា ឥឡូវនេះ មារនឹងមក ដូច្នេះ ។

កាលចម្បាំងរបស់ស្តេចមារ ពូជអ្នកប្រមាទ និងព្រះតិលោក-
ពន្ធ កំពុងប្រព្រឹត្តទៅ ឧត្តរាតដ៏អាក្រក់ ក៏ធ្លាក់ចុះដោយជុំវិញ
ទិសទាំងឡាយ ក៏ដង្ហើមដោយផ្សែង ។

ផែនដីនេះ មិនមានចិត្ត ក៏ដូចមានចិត្ត ដល់នូវវិយោគ ដូច
ស្រ្តីព្រាត់ប្តី ផែនដីដែលទ្រទ្រង់នូវស្រះផ្សេងៗ មួយអន្លើ
ដោយសាគរ ក៏ញាប់ញ័រ ដូចវល្លិត្រូវខ្យល់ខ្លាំងបក់ផាត់ ។
មហាសមុទ្រមានទឹករញ្ជួយ ស្ទឹងទាំងឡាយក៏ហូរជោរជន់
ដើមឈើទាំងឡាយលើភ្នំទាំងឡាយ ក៏ទោរទន់ដួលដល់ដី ។

ខ្យល់ដ៏អាក្រក់បោកបក់ដោយជុំវិញ មានសំឡេងគគ្រឹក
គគ្រេង ភាពងងឹតក៏ផ្សាយទៅ សត្វដែលឥតក្បាលក៏ត្រាច់
ទៅកណ្តាលអាកាស ។

បានឮថា ឧត្តរាតដ៏ពន្លឹកដូចពោល មិនគួរត្រេកអរ មិន
គួរប្រាថ្នា ទាំងនៅក្នុងអាកាស និងនៅត្រង់ផែនដីដ៏ច្រើន ក៏
មាននៅជុំវិញក្នុងខណៈដែលមារមក ។

ឯពួកទេវតាទាំងឡាយ ឃើញមារបំណងនឹងប្រហារព្រះ
មហាសត្វ ជាទេវតានៃទេវតា ក៏មានសេចក្តីករុណា មួយ
អន្លើដោយពួកទេវតា នាំគ្នាធ្វើនូវសំឡេងថា ហា ហា ។

ក្រោយមក ក៏ឃើញមារនោះ មួយអន្លើដោយពលដ៏ច្រើន
ដែលហ្វឹកហាត់មកល្អហើយ នាំគ្នាវត់ទៅកាន់ទិសតូច និង

ទិសធំ អាវុធក្នុងដៃក៏ធ្លាក់ទៅ ។

ព្រះសាស្តាមានយសធំ ជាបុគ្គលក្លៀវក្លា ប្រាសចាកភ័យ
អង្គុយកណ្តាលពលមារ ដូចស្តេចគ្រុឌនៅកណ្តាលហ្វូងបក្សី
ដូចរាជសីហ៍ដ៏អង្គអាច នៅកណ្តាលហ្វូងម្រឹគ ដូច្នោះ ។

គ្រានោះ មានគិតថា នឹងញ៉ាំងព្រះសិទ្ធត្ថឲ្យខ្លាច ហើយរត់ទៅ តែមិន
អាចឲ្យព្រះពោធិសត្វ គេចទៅដោយបួនរូបសមាទាំង ៩ ប្រការ គឺខ្យល់
ព្យុះ ១ ភ្លៀងគ្រឿងប្រហារ ១ ភ្លៀងដុំថ្ម ១ ភ្លៀងរងើកភ្លើង ១ ភ្លៀងជេរ
១ ភ្លៀងខ្សាច់ ១ ភ្លៀងកក់ ១ ភាពងងឹត ១ ភ្លៀងទឹកក្រដ ១ ទើបមាន
ចិត្តខឹងក្រោធ បញ្ជាពួកមារថា ពួកអ្នកបង្អង់នៅធ្វើអ្វី ចូរធ្វើសិទ្ធត្ថ កុំឲ្យជា
សិទ្ធត្ថ ចូរចាប់ ចូរសម្លាប់ ចូរកាត់ ចូរចង ចូរកុំលែង ចូរឲ្យរត់ទៅ ឯខ្លួន
ឯងអង្គុយលើ-កជីវៈឈ្មោះគិរិមេខលៈ ប្រើដៃម្ខាងគ្រវីព្រួញ ចូលទៅរកព្រះ
ពោធិសត្វ ពោលថា នែសិទ្ធត្ថ ចូរក្រោកឡើងចាកបល្ល័ង្ក ទាំងពួកមារ ក៏
បានធ្វើការបៀតបៀនដ៏ខ្លាំងក្លាដល់ព្រះមហាសត្វ ។

គ្រានោះ ព្រះមហាបុរសត្រាស់ពាក្យជាដើមថា ម្ចាស់មារ អ្នកបំពេញ
បារមីដើម្បីបល្ល័ង្កពីកាលណា ហើយទ្រង់បង្ហាត់ព្រះហស្តស្តាំទៅកាន់ប្រិចពី
ខណៈនោះឯង ខ្យល់ និងទឹកទ្រផែនដី ដែលមានកម្រាស់ ១ លាន ១ ម៉ឺន
៤ ពាន់យោជន៍ក៏ញាប់ញ័រ បន្ទាប់អំពីនោះ មហាប្រិចពីនេះដែលមានកម្រាស់
២ សែន ៤ ម៉ឺនយោជន៍ក៏ញាប់ញ័រអស់ ៦ ជង ។ ផ្នែកបន្ទោរក៏វាសឆ្ងៀល
ធ្លាក់ អសនីបាតរាប់ពាន់ក៏ធ្លាក់ចុះអំពីអាកាស ។ លំដាប់នោះ ដីគិរិមេខលៈ

ក៏លុតជង្គង់ ។ មារដែលអង្គុយលើកគិរិមេខលៈ ក៏ធ្លាក់ចុះមកលើផែនដី សូម្បីពលមារក៏ខាត់ខ្មោយទៅក្នុងទិសតូចធំ ដូចអង្គាមដែលខ្មោយទៅ ដូច្នោះ។

លំដាប់នោះ ព្រះមហាបុរសទ្រង់កម្ចាត់កម្លាំងរបស់មារ ព្រមទាំងមារ នោះ ដោយអានុភាពបារមីទាំងឡាយរបស់ព្រះអង្គ មានខន្តី មេត្តា វិរិយៈ នឹងបញ្ញាជាដើម ក្នុងបឋមយាម ទ្រង់រព្យកដល់ខន្ធដែលធ្លាប់អាស្រ័យមកពី មុន ក្នុងមជ្ឈិមយាម ទ្រង់ជម្រះទិព្វចក្ខុ ក្នុងបច្ចុសសម័យថ្ងៃជិតរះ ទ្រង់ញ៉ាំង ញាណឲ្យធ្លាក់ចុះក្នុងបច្ចុយាការ ដែលព្រះពុទ្ធគ្រប់ព្រះអង្គទ្រង់បដិបត្តិមក ទ្រង់ញ៉ាំងចតុត្ថជ្ឈាន មានអានាបានស្សតិជាអារម្មណ៍ឲ្យកើតហើយ ទ្រង់ធ្វើ ចតុត្ថជ្ឈាននោះឲ្យជាបាទហើយ ទ្រង់ចម្រើនវិបស្សនា ទ្រង់ញ៉ាំងកិលេស ទាំងពួង ឲ្យអស់ទៅដោយមគ្គទី ៤ ដែលទ្រង់សម្រេចតាមលំដាប់មគ្គ ទ្រង់ ចាក់ធ្លុះនូវគុណទាំងពួង ដែលព្រះពុទ្ធគ្រប់អង្គទ្រង់បដិបត្តិមក ទ្រង់បន្លឺ ឧទានថា

កាលតថាគតមិនទាន់បានជួបប្រទះ (ពោធិញ្ញាណរវល់តែ)
ស្វៈស្វែងរកជាងផ្ទះ គឺ តណ្ហា អ្នកធ្វើផ្ទះ គឺ អត្តភាព ក៏
អន្ទោលទៅកាន់សង្សារវដ្ត មានជាតិដ៏ច្រើន សេចក្តីកើត
ជាទុក្ខរឿយៗ ។

នៃជាងផ្ទះ អ្នកឯងធ្វើផ្ទះ គឺ អត្តភាព តថាគតឃើញហើយ
អ្នកនឹងធ្វើផ្ទះ (របស់តថាគត) ទៀត មិនបានឡើយ ឆ្លឹង
ជំនីវ គឺកិលេសរបស់អ្នកទាំងអស់ តថាគតកាច់បំបាក់អស់

អង្គកថា មគ្គុត្តរវិហារសិនី គោតមពុទ្ធវង្សទី ២៥

៨២៥

ហើយ ដំបូលផ្ទះ គឺអវិជ្ជា តថាគតកម្ចាត់ចោលហើយ ចិត្ត
របស់តថាគត ដល់ព្រះនិព្វាន ដែលមានសង្ខារប្រាសហើយ
តថាគតបានដល់ធម៌ ជាគ្រឿងក្ស័យតណ្ហាទាំងឡាយហើយ
ដូច្នេះ ។

សន្និកេនិទាន

ព្រះមានព្រះភាគ កាលគង់ឧទានហើយ ក៏ទ្រង់មានព្រះតម្រិះថា អាត្មា
អញអន្ទោលទៅមកអស់ ៤ អសន្ទេយ្យ និង ១ សែនកប្ប ព្រោះហេតុ
នៃបល្ល័ង្កនេះ។ ជាវិជយបល្ល័ង្ក មន្តលបល្ល័ង្ករបស់អញ អញអង្គុយលើ
បល្ល័ង្កនេះ ការត្រិះរិះមិនបរិបូណ៌ដរាបណា អញក៏មិនក្រោកឡើងចាកបល្ល័ង្ក
នេះដរាបនោះ ទ្រង់ចូលសមាបត្តិច្រើនសែនកោដិ គង់លើបល្ល័ង្កនោះអស់ ៧
ថ្ងៃ ដែលលោកពោល (ក្នុងវិនយបិដកមហាវគ្គ) ថា គ្រានោះឯង ព្រះដ៏
មានព្រះភាគ ទ្រង់គង់ដោយព្រះភ្នែនតែមួយអស់ ៧ ថ្ងៃ ក្រោមម្លប់ពោធិព្រឹក្ស
ទ្រង់សោយវិមុត្តិសុខ (គឺសុខក្នុងផលសមាបត្តិ) ដូច្នេះ ។

គ្រានោះ ទេវតាពួកខ្លះកើតបរិវិតក្កថា ថ្ងៃនេះ ព្រះសិទ្ធត្ថ ក៏នៅមាន
កិច្ចដែលត្រូវធ្វើពិត ព្រោះទ្រង់មិនទាន់លះអាល័យក្នុងបល្ល័ង្ក ។ លំដាប់នោះ
ព្រះសាស្តាទ្រង់ជ្រាបវិតក្ករបស់ទេវតាទាំងឡាយ ក៏ហោះឡើងទៅកាន់អាកាស
ទ្រង់សម្តែងយមកប្បាដិហារ្យ ដើម្បីរម្ងាប់សេចក្តីត្រិះរិះរបស់ទេវតាទាំងនោះ

កាលទ្រង់រម្ងាប់សេចក្តីត្រិះរិះរបស់ទេវតាទាំងឡាយ ដោយបាដិហារ្យនេះ យ៉ាងនេះហើយ ទ្រង់ឈរក្នុងចំណែកទិសខត្តរ ឆៀងទិសខាងកើតបន្តិច អំពី បល្ល័ង្ក ទ្រង់ត្រិះរិះថា តថាគតត្រាស់ដឹងសព្វញ្ញតញ្ញាណក្នុងបល្ល័ង្កនេះហើយ ហ្ន៎ ទ្រង់ទតបល្ល័ង្ក និងពោធិព្រឹក្សដែលជាទិសម្រេចផលនៃបារមីទាំងឡាយ ដែលទ្រង់បំពេញមកអស់ ៤ អសន្ធូយ្យ និង ១ សែនកប្ប ដោយព្រះ នេត្រមិនបំប្រិច ទ្រង់សម្លឹងមើលអស់ ៧ ថ្ងៃ ទីនោះ មានឈ្មោះថា **អធិមិសចេតិយ ។**

លំដាប់នោះ ទ្រង់និម្មិតទីចង្រ្កមចន្លោះបល្ល័ង្ក និងទីទ្រង់ឈរ ទ្រង់ យាងចង្រ្កមក្នុងរតនចង្រ្កម ត្រឡប់ទៅត្រឡប់មក ខាងមុខខាងក្រោយ ទ្រង់ ប្រើពេលអស់ ៧ ថ្ងៃ ទីនោះ ឈ្មោះថា **រតនចង្ក្កមចេតិយ ។**

តែក្នុងសប្តាហ៍ទី ៤ ទេវតាទាំងឡាយនិម្មិតរតនយរៈ គឺផ្ទះកែវ ក្នុង ទិសពាយព្យអំពីពោធិព្រឹក្ស ទ្រង់គង់ពត់ក្នុង ក្នុងផ្ទះកែវនោះ ទ្រង់ពិចារណាព្រះអភិធម្មបិដក ទ្រង់ប្រើពេលអស់ ៧ ថ្ងៃ ទីនោះ ឈ្មោះថា **រតន-យរចេតិយ ។**

ព្រះមានព្រះភាគ ទ្រង់សម្លឹងនៅអស់ ៤ សប្តាហ៍ក្បែរពោធិព្រឹក្សយ៉ាង នេះហើយ ក្នុងសប្តាហ៍ទី ៥ ទ្រង់ចេញអំពីគល់ពោធិព្រឹក្ស ចូលទៅកាន់ ដើមអជបាលនិគ្រោធទ្រង់ ទ្រង់គង់ពិចារណាធម៌ និងសោយវិមុត្តិសុខ ត្រង់ ដើមអជបាលនិគ្រោធនោះ ។

ព្រះសាស្តា កាលទ្រង់សម្លឹងត្រង់ដើមអជបាលនិគ្រោធនោះអស់ ៧ ថ្ងៃ

ហើយ ក៏យាងទៅកាន់គល់មុច្ចុលិន្ទ គឺដើមរាំងអន្ទក់ ក្នុងទីនោះ ស្ដេចនាគ
 ឈ្មោះមុច្ចុលិន្ទ ឆ្ងាយវង្វេង ៧ ជាន់ជុំវិញ ដើម្បីការពាររងាជាដើម កាល
 ភ្ញៀវរលឹម ៧ ថ្ងៃ ព្រះសាស្តាសោយវិមុត្តិសុខ ដូចទ្រង់គង់នៅក្នុងព្រះគន្ល-
 កុដិ ដែលមិនចង្អៀត ទ្រង់សម្ងំនៅត្រង់គល់មុច្ចុលិន្ទនោះ ៧ ថ្ងៃ ទើបចូល
 ទៅកាន់គាល់រាជាយតនៈ គឺដើមកែស ទ្រង់គង់សោយវិមុត្តិសុខក្នុងទីនោះ
 អស់ ៧ ថ្ងៃ ។ ៧ សប្តាហ៍កន្លងទៅដោយបរិច្ចណ៍ ដោយប្រការដូច្នេះ ។
 ក្នុងចន្លោះនេះ ព្រះមានព្រះភាគ មិនមានការខ្ពុរព្រះឱស្ឋ មិនមានកិច្ចបដិបត្តិ
 សរីរកិច្ច មិនមានការសោយព្រះក្រយាហារ ទ្រង់សម្ងំនៅដោយសុខក្នុងផល
 តែម្យ៉ាង ។ លំដាប់នោះ ព្រះសាស្តាទ្រង់ជម្រះព្រះឱស្ឋ ដោយឈើស្ដាន់
 ឈ្មោះនាគលតា និងដោយទឹកក្នុងអនោតត្ថស្រះ ដែលសក្កទេវរាជស្ដេច
 ទេវតា ទ្រង់ថ្វាយក្នុងថ្ងៃទី ៤៩ ដែលជាថ្ងៃចុងក្រោយនៃសប្តាហ៍ទី ៧ ទ្រង់
 គង់ត្រង់ដើមរាជាយតនៈនោះឯង ។

សម័យនោះ ពាណិជ្ជបណ្ឌិតបួនឈ្មោះតបុស្សៈ និងភល្លិកៈ ដែលទេវតា
 ជាញាតិសាលោហិតឲ្យប្រឹងប្រែងក្នុងការថ្វាយទានដល់ព្រះសាស្តា កាន់យក
 សដ្ឋុវដ្តំ និងសដ្ឋុវផង្គំ ចូលទៅគាល់ព្រះសាស្តា ឈរក្រាបទូលថា សូមព្រះ
 មានព្រះភាគទ្រង់អាស្រ័យសេចក្ដីករុណា មេត្តាទទួលកត្តនេះផងចុះ ។ ព្រោះ
 បាត្រដែលពួកទេវតាថ្វាយ កាលទ្រង់ទទួលមគ្គុបាយាសអន្តរធានទៅ ព្រះ
 មានព្រះភាគទ្រង់ព្រះតម្រិះថា ព្រះតថាគតទាំងឡាយ មិនទទួលអាហារ
 ដោយដៃទេ តថាគតគប្បីទទួលកត្តនេះបានដូចម្ដេចហ្ន៎ ។

កាលនោះ មហាវាជ ៤ អង្គ មកអំពីទិសទាំង ៤ ដឹងអធ្យាស្រ័យ ព្រះមានព្រះភាគ ក៏បង្ហាន់បាត្រ ៤ ដែលសម្រេចដោយកែវមណី និងកែវ មកិតថ្វាយ ព្រះមានព្រះភាគ ទ្រង់ហាមនូវបាត្រទាំងនោះ ។ ទើបស្តេច ចាតុម្មហាវាជបង្ហាន់បាត្រ ៤ សម្រេចដោយថ្ម មានពណ៌ដូចសណ្តែក បាយ ។ ព្រះមានព្រះភាគទ្រង់អាស្រ័យនូវសេចក្តីករុណា ទេវតាទាំង ៤ អង្គនោះ ទើបទ្រង់ទទួល ហើយតម្រួតបាត្រទាំង ៤ ទ្រង់អធិដ្ឋានឲ្យជាបាត្រ តែមួយ ទទួលអាហារដាក់ក្នុងបាត្រ ដែលសម្រេចដោយសិលា មានតម្លៃ ច្រើននោះ សោយហើយទ្រង់ធ្វើអនុមោទនា ។ ពាណិជ្ជទាំង ២ នាក់នោះ ដល់នូវព្រះពុទ្ធ និងព្រះធម៌ជាសរណៈ ជាទ្វេរាចិកឧបាសក (ឧបាសក ដែលដល់នូវព្រះពុទ្ធ និងព្រះធម៌ជាទីពឹងទីពឹង) ។

លំដាប់នោះ ព្រះសាស្តាឃាងទៅកាន់ដើមអជបាលនិគ្រោធម្តងទៀត ទ្រង់គង់ត្រង់ដើមអជបាលនិគ្រោធនោះ ក្នុងទីនោះ ទ្រង់ពិចារណាថា ធម៌ ដែលតថាគតត្រាស់ដឹងនោះ ជាធម៌ជ្រាលជ្រៅ ទ្រង់មានបរិវិតក្តដែលព្រះពុទ្ធ គ្រប់អង្គទ្រង់បដិបត្តិមក ដល់នូវអាការ គឺមានពុទ្ធបំណងមិនសម្តែងធម៌ ប្រោសអ្នកដទៃ ដោយន័យជាដើមថា ធម៌ដែលតថាគតត្រាស់ដឹងហើយនេះ ដូច្នេះ ។ គ្រានោះ សហម្បត្តិព្រហ្មត្រិះរិះថា លោកអន្តរធានហើយហ្ន៎ លោក អន្តរធានហើយហ្ន៎ ក៏នាំសក្ត្យទេវរាជស្តេចសុយាមស្តេចសន្តសិត ស្តេចនិម្មា- នរតី ស្តេចបរនិម្មិតវសវត្ថី និងមហាព្រហ្ម ក្នុងមុនចក្កវាឡ មកកាន់សម្លាក់ ព្រះសាស្តាទូលអាវាធនាឲ្យទ្រង់សម្តែងធម៌ ដោយន័យជាដើមថា បពិត្រ

ព្រះអង្គដ៏ចម្រើន សូមព្រះមានព្រះភាគទ្រង់សម្តែងធម៌ ដូច្នេះ ។

ព្រះសាស្តាប្រទានប្តេជ្ញាដល់សហម្បតីព្រហ្មនោះហើយ ទ្រង់ព្រះតម្រិះ ថា តថាគតគួរសម្តែងធម៌ដល់អ្នកណាមុនហ្ន៎ ទ្រង់ជ្រាបថា អាឡារតាបស និងឧទកតាបសធ្វើកាលកិរិយាហើយ ទ្រង់ប្រារព្ធបញ្ចវគ្គិយនៅក្នុងហើយ ដាក់ព្រះហឫទ័យថា បញ្ចវគ្គិយភិក្ខុទាំងឡាយ មានឧបការៈច្រើនដល់តថាគត ដូច្នេះ ឥឡូវនេះ បញ្ចវគ្គិយភិក្ខុទាំងឡាយនៅឯណា ក៏ទ្រង់ជ្រាបថា នៅ ត្រង់ឥសិបតនមិត្តទាយវ័ន ក្រុងពារាណសី ទ្រង់ព្រះតម្រិះថា តថាគតនឹង ទៅកាន់ទីនោះ សម្តែងធម្មចក្ក ហើយទ្រង់ត្រាច់បិណ្ឌបាត ទ្រង់គង់នៅជិត ពោធិមណ្ឌលដ្ឋាននោះឯងអស់ ២-៣ ថ្ងៃ ក្នុងថ្ងៃពេញបូណ៌មី ខែអាសាឍ ទ្រង់មានព្រះតម្រិះនឹងយាងទៅកាន់ក្រុងពារាណសី ទ្រង់កាន់បាត្រ និងបីវរ ធ្វើដំណើរអស់ចម្ងាយផ្លូវ ១៨ យោជន៍ ។ ក្នុងរវាងផ្លូវ ទ្រង់ជួបអាជីវករ ឈ្មោះឧបកៈ ធ្វើដំណើរបញ្ជាស់ផ្លូវមក ទ្រង់ប្រាប់អាជីវករនោះថា ព្រះអង្គ ជាព្រះពុទ្ធ ។ វេលាល្ងាចថ្ងៃនោះឯង ទ្រង់យាងដល់ព្រៃឥសិបតនមិត្តទាយ- វ័ន ក្រុងពារាណសី ។

ឯបញ្ចវគ្គិយភិក្ខុ ឃើញព្រះតថាគតយាងមកអំពីចម្ងាយ ទើបឲ្យសញ្ញា គ្នាថា អាវុសោ សមណគោតមនេះ វិលមកដើម្បីភាពជាបុគ្គលប្រាថ្នាច្រើន ដោយបច្ច័យ មានកាយបរិបូណ៌ មានឥន្ទ្រិយស្តាប់ស្តាប់ មានពណ៌សម្បុរ ដូចមាសយាងមក យើងកុំធ្វើអភិវាទជាដើមដល់លោក គ្រាន់តែក្រាល អាសនៈ ។ ព្រះមានព្រះភាគ ទ្រង់ជ្រាបវារៈចិត្តរបស់បញ្ចវគ្គិយភិក្ខុទាំងនោះ

ទ្រង់ផ្សាយមេត្តាចិត្តដែលអាចផ្សាយទៅដោយមិនចំពោះក្នុងសព្វសត្វ មកជា
 មេត្តាចិត្តដោយចំពោះ ។ បញ្ចវគ្គិយទាំងនោះ កាលមេត្តាចិត្តរបស់ព្រះមាន
 ព្រះភាគពាល់ត្រូវហើយ កាលព្រះតថាគតយាងចូលទៅរក ក៏មិនអាចតាំង
 នៅក្នុងកតិការបស់ខ្លួនបាន នាំគ្នាធ្វើកិច្ចសព្វយ៉ាង មានការថ្វាយបង្គំជាដើម ។
 សេចក្តីពិស្តារ គប្បីជ្រាបតាមន័យដែលលោកពោលហើយ ក្នុងមហាវគ្គនៃ
 គម្ពីរវិន័យជាដើម ។

គ្រានោះ ព្រះមានព្រះភាគ ទ្រង់ញ៉ាំងបញ្ចវគ្គិយភិក្ខុទាំងនោះឲ្យដឹងដល់
 ភាពជាព្រះពុទ្ធរបស់ព្រះអង្គហើយ ទ្រង់គង់លើពុទ្ធាសនៈយ៉ាងល្អ ដែល
 គេក្រាលហើយ កាលប្រកបដោយនក្ខត្តបូក្សខែអាសាឍ ដែលព្រហ្ម ១៨
 កោដិចោមរោមហើយ ទ្រង់ហៅបញ្ចវគ្គិយត្ថេរមកហើយ សម្តែងព្រះធម្ម-
 ចក្ខុប្បវត្តនសូត្រ បណ្តាបញ្ចវគ្គិយភិក្ខុទាំងនោះ អញ្ញាកោណ្ឌញ្ញៈ បញ្ចូន
 ញាណទៅតាមក្រសែទេសនា លុះចប់សូត្រ ក៏តាំងនៅក្នុងសោតាបត្តិផល
 មួយអន្លើដោយព្រហ្ម ១៨ កោដិ ដោយហេតុនោះ ទើបព្រះមានព្រះភាគ
 ត្រាស់ថា

ក្នុងកាលឥឡូវនេះ តថាគតជាព្រះសម្មាសម្ពុទ្ធ ព្រះនាមគោតម
 ចម្រើនក្នុងត្រកូលសក្យៈ តាំងព្យាយាមដល់សម្តោធញាណ
 ឧត្តម ។ តថាគតមានចិត្តស្ងប់រម្ងាប់ ត្រូវព្រហ្មអារាធនា
 ហើយ ក៏ញ៉ាំងធម្មចក្ខុឲ្យប្រព្រឹត្តទៅ ពួកបរិស័ទ ១៨ កោដិ
 បានត្រាស់ដឹងគ្រាដំបូង ដូច្នេះ ។

អង្គកថា មគ្គុត្តរវិលាសិនី គោតមពុទ្ធវង្សទី ២៥

៨៣១

បណ្តាបទទាំងនោះ បទថា អបំ ទ្រង់សម្តែងដល់ព្រះអង្គឯង ។ បទ
 ថា ឯតរហិ បានដល់ ក្នុងកាលនេះ ។ បទថា សក្យវង្សនោ បានដល់
 ដែលចម្រើនក្នុងត្រកូលសក្យៈ ។ បាវៈថា សក្យបុន្តរោ (ជាធំនៃសក្យៈ)
 ដូច្នេះក៏មាន ។ សេចក្តីព្យាយាម លោកហៅថា បធាន ។ បទថា បទ-
 ហិត្វាន បានដល់ ប្រឹងប្រែងព្យាយាម អធិប្បាយថា ធ្វើទុក្ខកិរិយា ។ បទ
 ថា អដ្ឋារសន្នំ កោដិនំ សេចក្តីថា ការត្រាស់ដឹងធម៌លើកទី ១ មាន
 ដល់ព្រហ្ម ១៨ កោដិ មានព្រះអញ្ញាកោណ្ឌញ្ញត្ថេរជាប្រធាន ដោយការ
 ត្រាស់ធម្មចក្កប្បវត្តនសូត្រ ក្នុងព្រៃឥសិបតនមិត្តទាយវ័ន ក្រុងពារាណសី ។

ឥឡូវនេះ ព្រះមានព្រះភាគត្រាស់ការសម្រេចធម៌ ដែលកន្លងមក
 ហើយ កាលនឹងត្រាស់ការសម្រេចធម៌ដែលមិនទាន់មកដល់ ទើបត្រាស់
 ពាក្យជាដើមថា

លំដាប់តទៅ កាលតថាគតសម្តែងធម៌ដទៃទៀត ក្នុងការប្រជុំ
 នៃពួកមនុស្ស និងទេវតា ការត្រាស់ដឹងគ្រាទី ២ គេមិន
 គប្បីពោលដោយការរាប់បានឡើយ ដូច្នេះ ។

បណ្តាបទទាំងនោះ បទថា នរោរេសមាគមេ សេចក្តីថា សម័យដទៃ
 ក្រៅអំពីនោះ ក្នុងមហាមន្ទលសមាគម កណ្តាទេវតា និងមនុស្ស ក្នុងមុន
 ចក្កវាឡ កាលចប់មន្ទលសូត្រ ការត្រាស់ដឹងធម៌មានដល់មនុស្ស និង
 ទេវតាហួសនឹងគណនាបាន ។ បទថា ទុតិយាភិសមយោ អហុ បានដល់
 នឹងមាន ។ គប្បីពោលពាក្យអនាគតកាលថា ហេស្សុតិ តែក៏ពោលពាក្យ

ជាអតីតកាលថា អហុ ព្រោះធ្លាក់ចូលក្រសែហើយ ។ ឬនឹងពោលថា ជា
 កាលវិបល្លាសក៏បាន ។ ក្នុងពាក្យក្រៅអំពីនេះ នឹងពាក្យដូច្នេះ ក៏ន័យនេះ
 ឯង ។ បន្តមកទៀត ក្នុងការទ្រង់សម្តែងរាហុលោវាទសូត្រ ទ្រង់ញ៉ាំង
 សត្វហ្មសនឹងរាប់ឲ្យដឹកអមតៈ គឺការសម្រេចធម៌ នេះជាការត្រាស់ដឹងធម៌
 លើកទី ៣ ដោយហេតុនោះ ទើបព្រះមានព្រះភាគត្រាស់ថា

ឥឡូវនេះ តថាគតបានទូន្មានកូនរបស់តថាគតក្នុងទីនេះ ការ
 ត្រាស់ដឹងគ្រាទី ៣ បុគ្គលមិនគប្បីពោលដោយការរាប់បាន
 ឡើយ ដូច្នេះ ។

បានឮថា ព្រះមានព្រះភាគទ្រង់មានសាវកសន្និបាត គឺប្រជុំសាវកតែ
 ម្តងប៉ុណ្ណោះ គឺទ្រង់ប្រជុំព្រះអរហន្តសាវក ១២៥០ រូប គឺជដិល ៣ នាក់
 បង្អួន មានព្រះឧរុលកសរូបៈជាដើម ១០០០ រូប អគ្គសាវកទាំងពីរ ២៥០
 រូប ដោយហេតុនោះ ទើបព្រះមានព្រះភាគត្រាស់ថា

ការប្រជុំសាវករបស់តថាគត អ្នកស្វែងរកគុណដ៏ប្រសើរ មាន
 តែមួយដង គឺប្រជុំពួកភិក្ខុ ១២៥០ របស់តថាគត ដូច្នេះ ។

បណ្តាបទទាំងនោះ បទថា ឯកោសិ កាត់បទជា ឯកោវ អាសិ គឺ
 មានតែម្តងប៉ុណ្ណោះ ។ បទថា អឡុតេឡុសសតានំ បានដល់ សាវករបស់
 តថាគត ១២៥០ រូប ។ បទថា ភិក្ខុនាសិ កាត់បទជា ភិក្ខុនំ អាសិ ។
 ព្រះមានព្រះភាគគង់នៅកណ្តាលភិក្ខុសាវកទាំងនោះ ទ្រង់លើកបាតិមោក្ខឡើង
 សម្តែងក្នុងចតុរង្គសន្និបាត ។

អង្គកថា មគ្គុត្តរវិលាសិនី គោតមពុទ្ធវង្សទី ២៥

៨៣៣

គ្រានោះ ព្រះមានព្រះភាគ កាលទ្រង់សម្តែងប្រវត្តិរបស់ព្រះអង្គ ទើប
ត្រាស់ពាក្យជាដើមថា

តថាគតរុទ្ធរឿង មិនមានមន្ទិល ទៅក្នុងកណ្តាលនៃសង្ឃ ឲ្យ
សេចក្តីប្រាថ្នាទាំងពួង គឺបុគ្គលប្រាថ្នាហើយ ដូចជាកែវមណី
ដែលអាចឲ្យសម្រេចសេចក្តីប្រាថ្នាគ្រប់យ៉ាង ដូច្នេះ ។

បណ្តាបទទាំងនោះ បទថា វិរោធមារោ បានដល់ រុទ្ធរឿងដោយព្រះ
ពុទ្ធសិរីដែលមិនមានទីបំផុត ។ បទថា វិមលោ បានដល់ ប្រាសចាកមន្ទិល
គឺកិលេស មានរាគៈជាដើម ។ បទថា មណីវ សព្វកាយោ សេចក្តីថា
តថាគតឲ្យនូវសុខវិសេស ទាំងជាលោកិយ និងលោកុត្តរសព្វយ៉ាង ដែល
សាវកប្រាថ្នា ដូចកែវចិន្តាមណីឲ្យសម្រេចសេចក្តីប្រាថ្នាគ្រប់យ៉ាង ដូច្នេះ ។

ឥឡូវនេះ កាលទ្រង់សម្តែងសេចក្តីប្រាថ្នាដែលសាវកប្រាថ្នា ទើបត្រាស់
ពាក្យជាដើមថា

តថាគតប្រកាសសច្ចៈទាំង ៤ ដើម្បីអនុគ្រោះដល់ពួកសត្វ
ដែលប្រាថ្នានូវផល លះបង់នូវឆន្ទៈក្នុងភព ដូច្នេះ ។

បណ្តាបទទាំងនោះ បទថា ផលំ បានដល់ ។ ផល ៤ មានសោតា-
បត្តិផលជាដើម ។ បទថា កវច្ឆន្ទជហោសិនំ បានដល់ លះនូវកវតណ្ហាដែល
ត្រូវការលះកវតណ្ហា ។ បទថា អនុកម្មាយ បានដល់ ដោយសេចក្តី
អនុគ្រោះ គឺសេចក្តីករុណា ។

ឥឡូវនេះ កាលទ្រង់ធ្វើការប្រកាសសច្ចៈ ៤ កាលទ្រង់សម្តែងការ

ត្រាស់ដឹងធម៌ ទើបត្រាស់ថា ទសវីសសហស្សានំ ជាដើម ។ បណ្តាបទ
ទាំងនោះ បទថា ទសវីសសហស្សានំ បានដល់ មួយម៉ឺននិងពីរម៉ឺន^(១)
អធិប្បាយថា ដោយន័យជាដើមថា ១ ម៉ឺន ២ ម៉ឺន ។ ក្នុងគាថាទី ៩ និង
ទី ១០ មានអត្ថន័យយល់ហើយ ។

គប្បីជ្រាបវិនិច្ឆ័យក្នុងគាថាទី ១១ និងទី ១២ ដូចតទៅនេះ សូម្បីពីរ
បទថា សនាទេវហិ សេចក្តីក៏ដូចគ្នា ។ ទ្រង់ត្រាស់ដូចបុរសបុគ្គលដោយ
ជាវេនេយ្យសត្វ ។ ម្យ៉ាងទៀត សនាទិ បានដល់ ក្នុងកាលតថាគតកើត
ឡើងហើយ ។ បទថា ឯតរហិ បានដល់ ក្នុងកាលតថាគតសម្តែងធម៌ ។
បទថា អបត្តមាណសា បានដល់ ដែលមិនទាន់សម្រេចអរហត្តផល ។ បទ
ថា អរិយញ្ចសំ បានដល់ អរិយមគ្គមានអង្គ ៨ ។ បទថា ថោមយន្តា
បានដល់ កាលសរសើរ ។ បទថា ពុជ្ឈិស្សន្តិ សេចក្តីថា នឹងចាក់ធ្លុះនូវ
សច្ចធម៌ ៤ ក្នុងអនាគតកាល ។ បទថា សំសារសរិតំ បានដល់ សាគរ
គឺសង្សារវដ្ត ។

ឥឡូវនេះ កាលទ្រង់សម្តែងដល់នគរ ដែលទ្រង់សម្តែងជាដើមរបស់
ព្រះអង្គ ទើបត្រាស់ពាក្យជាដើមថា

១- បិដកខ្មែរជា ២ សែន តែអង្គកថា លោកពន្យល់ថា ពាក្យថា ទសវីស-
សហស្សានំ បានដល់ ទសសហស្សានត្ថ វិសតិសហស្សានត្ថ (មួយម៉ឺនផង ពីរ
ម៉ឺនផង) ។

នគរបស់តថាគត ឈ្មោះកបិលពស្កុ ស្តេចជាព្រះបិតាព្រះ
នាមសុទ្ធោទនៈ ព្រះមាតាបង្កើតរបស់តថាគត ព្រះនាម
មាយាទេវី ។ តថាគតនៅគ្រប់គ្រងព្រះដំណាក់ អស់ ២៩
ឆ្នាំ មានប្រាសាទដ៏ប្រសើរ ៣ គឺសុចន្ទប្រាសាទ ១ កោក-
នុប្រាសាទ ១ កោញប្រាសាទ ១ ។ មាននារី ៤ ម៉ឺននាក់
មានខ្លួនប្រដាប់សមរម្យ នារីជាអគ្គមហេសី ព្រះនាមយសោធរា
ព្រះរាជបុត្រព្រះនាមរាហុល ។ តថាគតឃើញនិមិត្ត ៤ យ៉ាង
ហើយ ក៏ចេញទៅដោយយានសេះ ប្រព្រឹត្តព្យាយាម ធ្វើ
ទុក្ខកិរិយាអស់ ៦ វស្សា ។ តថាគតជាព្រះជិនស្រី បានញ៉ាំង
ធម្មចក្កឲ្យប្រព្រឹត្តទៅ ក្នុងព្រៃឥសិបតនៈ ទៀបក្រុងពារាណសី
តថាគតជាគោតមសម្ពុទ្ធ ជាទីពឹងនៃសត្វទាំងពួង ។ ភិក្ខុ ២
រូប ឈ្មោះកោលិតៈ ១ ឧបតិស្សៈ ១ ជាអគ្គសាវ័ក ភិក្ខុ
ឈ្មោះអានន្ទជាឧបជ្ជាក អ្នកបម្រើផ្ទាល់របស់តថាគត ។ ភិក្ខុនី
ឈ្មោះខេមា ១ ឧប្បលវណ្ណា ១ ជាអគ្គសាវ័កា ឧបាសក
ឈ្មោះចិត្តៈ ១ ហត្ថាឡវកៈ ១ ជាអគ្គឧបជ្ជាក ។ ឧបាសិកា
ឈ្មោះនន្ទមាតា ១ ឧត្តរា ១ ជាអគ្គឧបជ្ជាយិកា តថាគតបាន
ដល់នូវសម្ពោធិញ្ញាណដ៏ឧត្តម ទៀបគល់អស្សត្ថព្រឹក្ស ។
តថាគតមានរស្មីមួយព្យាម សព្វៗ កាល មានកម្ពស់ ១៦
ហត្ថ ក្នុងកាលឥឡូវនេះ តថាគតមានអាយុតិច បានតែ

១០០ ឆ្នាំ ។ តថាគតកាលបិតនៅអស់កាលត្រឹមនោះ បាន
 ញ៉ាំងប្រជុំជនដ៏ច្រើន ឲ្យឆ្លងចាកសង្សារ ហើយតម្កល់ទុកគប់
 ភ្លើង គឺធម៌ ដើម្បីញ៉ាំងជនខាងក្រោយឲ្យបានត្រាស់ដឹងផង ។
 មិនយូរប៉ុន្មានទេ តថាគត ព្រមទាំងសង្ឃជាសាវ័ក នឹងនិព្វាន
 ក្នុងទីនេះ ដូចជាភ្លើងរលត់ ព្រោះអស់អាហារ គឺឧស ។
 អគ្គសាវ័កទាំងគូនេះឯង មានតេជៈ ថ្វីងពុំបានផង មានយស
 និងកម្លាំងឫទ្ធិផង តថាគតមានរាងកាយ ទ្រទ្រង់នូវគុណ
 វិចិត្រដោយលក្ខណៈដ៏ប្រសើរ ៣២ ប្រការ ។ រស្មី ៦ ពណ៌
 ភ្លឺទៅក្នុងទិសទាំង ១០ ដូចព្រះអាទិត្យ របស់ទាំងអស់នេះ
 នឹងវិនាសសូន្យទៅ ឱ ! សង្ខារទាំងពួង ជាប់របស់ទេទេតើ
 ដូច្នេះ ។

ព្រះមានព្រះភាគ ទ្រង់ព្យាករគ្រប់យ៉ាងថា តថាគតមានប្រាសាទ ៣
 ឈ្មោះរម្មៈ ១ សុរម្មៈ ១ សុកៈ ១^(១) មាន ៩ ជាន់ ៧ ជាន់ និង ៥ ជាន់
 មានស្រីស្នំ ៤ ម៉ឺននាក់ មានអគ្គមហេសីព្រះនាមយសោធរា តថាគតនោះ
 ឃើញនិមិត្ត ៤ ហើយ ចេញមហាភិន្ទ្រមណ៍ដោយយាន គឺសេះ បន្ទាប់
 អំពីនោះ ក៏តាំងព្យាយាមអស់ ៦ ឆ្នាំ ក្នុងថ្ងៃវិសាខបុណ្ណមី ក៏សោយមធ្យ-
 បាយាស ដែលធីតាឈ្មោះសុជាតារបស់សេនាកុដ្ឋម្នីកៈ ក្នុងឧរុវេលាសេនា-
 និគម ដែលកើតនូវសេចក្តីជ្រះថ្លា

១- បិដកខ្មែរជា សុចន្ទ ១ កោកនុទ ១ កោញៈ ១ ។

ថ្វាយហើយ ទ្រង់សម្រាកពេលថ្ងៃក្នុងសាលវ័ន វេលាល្ងាចទទួលស្មៅ ៨ ក្តាប់ ដែលអ្នកច្រូតស្មៅឈ្មោះសោតិយៈថ្វាយ ហើយទ្រង់ចូលកាន់គល់ ពោធិព្រឹក្ស ឈ្មោះដើមអស្សត្តព្រឹក្ស កម្ចាត់មារ និងសេនាក្នុងទីនោះ សម្រេចសម្ពោធិញ្ញាណ ។

បណ្តាបទទាំងនោះ បទថា សទ្ធិ សាវកសង្ឃតោ គឺ សទ្ធិ សាវក- សង្ឃន សេចក្តីថា មួយអង្វើដោយសង្ឃសាវក ។ បទថា បរិនិព្វស្សំ គឺ បរិនិព្វាយិស្សាមិ បានដល់ នឹងបរិនិព្វាន ។ បទថា អគ្គិវាហារ សង្ខយា បានដល់ ដូចភ្លើងរលត់ ព្រោះអស់កំព្យាម ដូច្នោះ អធិប្បាយថា តថាគត មិនមានឧបាទាន នឹងបរិនិព្វាន ដូចភ្លើងអស់កំព្យាមរលត់ទៅ ដូច្នោះ ។

បទថា តានិ ច អតុលតេជានិ សេចក្តីថា គូនៃអគ្គសាវកជាដើម មានតេជះមិនមានបុគ្គលស្មើទាំងនោះ ។ បទថា សមាទិ ច ទសតលានិ សេចក្តីថា ទសពលមានក្នុងសរីរៈទាំងនេះ ។ បទថា គុណធារណោ ទេហោ សេចក្តីថា ព្រះវរកាយដែលទ្រទ្រង់នូវគុណ មានអសាធារណញ្ញាណ ៦ ជាដើមនេះ ។ បទថា តមន្តរហិស្សន្តិ សេចក្តីថា គុណ- លក្ខណៈដូចពោលមកនេះ នឹងអន្តរធានសោះសូន្យទៅ ។ សព្វថា នន្ទ ក្នុង បទថា នន្ទ វិត្តា សព្វសង្ខារា នេះ ជានិបាត ចុះក្នុងអត្ថថា អនុមតិតាម ។ បទថា វិត្តា បានដល់ ឈ្មោះថា វិត្តាព្រោះវៀរចាកនិច្ចសារៈ ខ្លឹម គឺការ ទៀង ធុរសារៈ ខ្លឹម គឺការស្ថិតស្ថេរ ។ ធម៌ទាំងអស់នោះឯង ដែលបច្ច័យ តាក់តែង មានការអស់ទៅជាធម្មតា សូន្យទៅជាធម្មតា ប្រែប្រួលទៅជា

ធម្មតា រលត់ទៅជាធម្មតា ឈ្មោះថា មិនទៀង ព្រោះមានហើយ ប្រែជាមិន
 មាន ។ ឈ្មោះថា ជាទុក្ខ ព្រោះការកើតជាដើមបៀតបៀនហើយ ឈ្មោះថា
 អនត្តា ព្រោះមិននៅក្នុងអំណាច ព្រោះហេតុនោះ អ្នកទាំងឡាយ ចូរលើក
 ត្រៃលក្ខណ៍ ក្នុងសង្ខារទាំងឡាយ ហើយចម្រើនវិបស្សនា ចូរសម្រេចព្រះ
 និព្វានដែលជាទីមិនស្លាប់ បច្ច័យតាក់តែងមិនបាន មិនចុតិ នេះជាអនុសាសនី
 ជាពាក្យប្រៀនប្រដៅរបស់តថាគតសម្រាប់អ្នកទាំងឡាយ ចូរអ្នកទាំងឡាយ
 ញ៉ាំងប្រយោជន៍ឲ្យដល់ព្រម ដោយសេចក្តីមិនប្រមាទចុះ ។ បានឮថា ក្នុង
 កាលចប់ទេសនា ចិត្តរបស់ទេវតាមួយសែនកោដិ ក៏រួចស្រឡះចាកអាសវៈ
 ទាំងឡាយ ព្រោះមិនប្រកាន់មាំ ឯទេវតាដែលតាំងនៅក្នុងមគ្គផលក្រៅអំពី
 នេះ ហួសនឹងគណនារាប់បាន ។

ព្រះមានព្រះភាគទ្រង់ចង្រ្កមលើរតនចង្រ្កមក្នុងអាកាស ត្រាស់ពុទ្ធវង្ស
 ទាំងអស់ កំណត់ដោយកប្ប នាម និងជាតិជាដើមយ៉ាងនេះហើយ ញ៉ាំងពួក
 ព្រះញាតិ ឲ្យថ្វាយបង្គំ ហើយចុះអំពីអាកាស គង់លើបវរពុទ្ធាសនៈ ដែល
 គេរៀបចំហើយ កាលព្រះមានព្រះភាគទ្រង់គង់ហើយយ៉ាងនោះ សមាគម
 ព្រះញាតិក៏ដល់នូវភាពឧត្តម ព្រះញាតិគ្រប់អង្គក៏ប្រថាប់គង់ មានចិត្តជា
 ឯកគ្គតា ។ បន្ទាប់អំពីនោះ មហាមេឃក៏ញ៉ាំងភ្លៀងបោក្ខរព័រ្សឲ្យធ្លាក់ចុះមក
 ខណៈនោះឯង ទឹកក៏ស្រក់ចុះមកខាងក្រោម បុគ្គលណាត្រូវការសើមក៏សើម

អង្គកថា មគ្គុត្តរវិលាសិនី គោតមពុទ្ធវង្សទី ២៥

៨៣៩

បុគ្គលណាមិនត្រូវការសើមក៏មិនសើម ។ ព្រះញាតិទាំងអស់ ឃើញភាព
 អស្ចារ្យនោះ ក៏ចម្លែកក្នុងចិត្ត នាំគ្នាពោលថា ឱ គួរអស្ចារ្យហ្ន៎ ឱ គួរ
 ចម្លែកហ្ន៎ ព្រះសាស្តាស្តាប់ពាក្យនោះហើយ ត្រាស់ថា ភ្លៀងបោក្ខរព័រ្ស មិន
 មែនធ្លាក់ចុះមកក្នុងសមាគមញាតិ តែក្នុងកាលឥឡូវនេះប៉ុណ្ណោះទេ សូម្បី
 ក្នុងអតីតកាល ក៏ធ្លាក់ចុះមកដូចគ្នា ព្រោះអត្ថប្បត្តិហេតុនេះ ទើបទ្រង់ត្រាស់
 វេស្សន្តរជាតក ព្រះធម្មទេសនានោះ មានប្រយោជន៍ហើយ ។ បន្ទាប់អំពី
 នោះ ព្រះសាស្តាទ្រង់ក្រោកចាកអាសនៈ ចូលទៅកាន់ព្រះវិហារ ។^{២៣៣}

អង្គកថា គោតមពុទ្ធវង្សទី ២៥ ចប់



សុត្តន្តបិដក តុទ្ធប្បកិណ្ឌកកណ្ត

[២៧] ក្នុងកប្បប្រមាណមិនបានអំពីកប្បនេះ មានព្រះពុទ្ធ ជា
នាយក ៤ ព្រះអង្គ គឺព្រះសម្មាសម្ពុទ្ធព្រះនាមគណ្ឌីវរៈ ១ មេធានីវរៈ ១
សរណីវរៈ ១ ទីបង្គំវរៈ ១ ព្រះជិនស្រីទាំងនោះ ត្រាស់ក្នុងកប្បជា
មួយគ្នា ។ ខាងក្រោយអំពីព្រះពុទ្ធទីបង្គំវរៈមក ព្រះពុទ្ធជានាយក
ព្រះនាមកោណ្ឌញ្ញៈ បានត្រាស់តែមួយព្រះអង្គ ក្នុងកប្បមួយ
ញ៉ាំងប្រជុំជនជាច្រើនឲ្យឆ្លង (ចាកសង្ឃារ) ។ កប្បជាចន្លោះ
នៃព្រះពុទ្ធ ២ ព្រះអង្គនេះ គឺព្រះពុទ្ធទីបង្គំវរៈមានព្រះភាគ និងព្រះ
សាស្តាព្រះនាមកោណ្ឌញ្ញៈ ជាកប្បគេមិនអាចរាប់បានឡើយ ។
ខាងក្រោយអំពីព្រះពុទ្ធ ព្រះនាមកោណ្ឌញ្ញៈមក មានព្រះពុទ្ធជា
នាយក ព្រះនាមមង្គលៈ (ទ្រង់ត្រាស់ឡើង) កប្បជាចន្លោះនៃ
ព្រះពុទ្ធទាំង ២ ព្រះអង្គនេះ បុគ្គលមិនអាចរាប់បានឡើយ ។ ព្រះ
ពុទ្ធព្រះនាមមង្គលៈ ១ ព្រះសុមនៈ ១ ព្រះវេរតៈ ១ និងព្រះមុនី
ព្រះនាមសោភិតៈ ១ ព្រះសម្មាសម្ពុទ្ធទាំងនោះ មានចក្ខុធ្វើនូវពន្លឺ (បាន
ត្រាស់ឡើង) ក្នុងកប្បជាមួយគ្នា ។ ខាងក្រោយនៃព្រះសម្មាសម្ពុទ្ធ
ព្រះនាមសោភិតៈមក មានព្រះពុទ្ធព្រះនាមអនោមទស្សីជាមហាមុនី
ត្រាស់ឡើងក្នុងលោក កប្បជាចន្លោះនៃព្រះពុទ្ធទាំង ២ អង្គនេះ គេ
មិនអាចរាប់បានឡើយ ។ ព្រះនាយកព្រះនាមអនោមទស្សី ១ ព្រះ
នាមបទុមៈ ១ ព្រះនាមនារទៈ ១ ព្រះពុទ្ធជាមហាមុនីទាំងនោះ

ទ្រង់ធ្វើនូវទីបំផុតនៃឆន្ទីត (ត្រាស់ឡើង) ក្នុងកប្បជាមួយគ្នា ។
 ខាងក្រោយអំពីព្រះពុទ្ធ ព្រះនាមនារទៈមក មានព្រះនាយកព្រះ
 នាមបទុមុត្តរៈ កើតឡើងក្នុងកប្បមួយ ញ៉ាំងប្រជុំជនជាច្រើនឲ្យ
 ឆ្លងចាកសង្សារ ។ កប្បជាចន្លោះនៃព្រះពុទ្ធទាំងពីរព្រះអង្គនោះ គឺ
 ព្រះមានជោគ ព្រះនាមនារទៈ និងព្រះសាស្តាព្រះនាមបទុមុត្តរៈ
 គេមិនអាចរាប់បានឡើយ ។ ក្នុងកប្បទីមួយសែន មានតែព្រះ
 មហាមុនីមួយព្រះអង្គ ព្រះនាមបទុមុត្តរៈ ជាបច្ច្យាសន្តវត្រៃលោក
 ព្រះអង្គគួរទទួលនូវគ្រឿងបូជា ដែលគេនាំមកបូជា ។ ក្នុងកប្បទី
 ៣ ម៉ឺន ខាងអាយព្រះពុទ្ធបទុមុត្តរៈមក មានព្រះនាយក ២ អង្គ
 ព្រះនាមសុមេធាៈ ១ សុជាតៈ ១ ត្រាស់ឡើងក្នុងលោក ។ ក្នុង
 កប្បទី ១ ពាន់ ៨ រយ ខាងអាយព្រះពុទ្ធព្រះនាមសុជាតៈមក
 មានព្រះនាយក ៣ អង្គ ព្រះនាមបិយទស្សី ១ អត្តទស្សី ១
 ព្រះនាយកធម្មទស្សី ១ ត្រាស់ឡើងក្នុងលោក ។ ព្រះសម្មាសម្ពុទ្ធទាំង
 នោះ ឧត្តមជាងសត្វជើងពីរ ជាព្រះសម្មាសម្ពុទ្ធ រកបុគ្គលប្រៀបផ្ទឹម
 គ្មានក្នុងលោក បានត្រាស់ដឹងក្នុងកប្បជាមួយគ្នា ។ ក្នុងកប្បទី ៩៤
 អំពីកប្បនេះ មានព្រះមហាមុនី ព្រះនាមសិទ្ធាត្ថៈតែមួយអង្គ ទ្រង់
 ជាបច្ច្យាសន្តវត្រៃលោក ជាពេទ្យដ៏ប្រសើរ បានត្រាស់ឡើងក្នុង
 លោក ។ ក្នុងកប្បទី ៩២ អំពីកប្បនេះ ព្រះសម្មាសម្ពុទ្ធជាព្រះនាយក
 ២ ព្រះអង្គ ព្រះនាមតិស្សៈ ១ បុស្សៈ ១ រកបុគ្គលស្មើគ្មាន រក

បុគ្គលប្រៀបផ្ទឹមគ្នាន បានត្រាស់ឡើងក្នុងលោក ។ ក្នុងកប្បទី ៩១
 អំពីកទ្ទកប្បនេះ ព្រះសម្មាសម្ពុទ្ធព្រះនាមវិបស្សី ជាលោកនាយក ព្រះ
 អង្គប្រកបដោយសេចក្តីករុណា ទ្រង់ដោះសត្វទាំងឡាយ ឲ្យរួច
 ចាកចំណង (បានត្រាស់ឡើងក្នុងលោក) ។ ក្នុងកប្បទី ៣១ អំពី
 កទ្ទកប្បនេះ ព្រះនាយក ២ អង្គ ព្រះនាមសិទ្ធិ ១ វេស្សកូ ១
 រកបុគ្គលស្មើគ្នាន រកបុគ្គលប្រៀបផ្ទឹមគ្នាន (បានត្រាស់ឡើងក្នុង
 លោក) ។ ក្នុងកទ្ទកប្បនេះ ព្រះនាយក ៣ ព្រះអង្គ ព្រះនាម
 កក្កសន្ទៈ ១ កោនាគមនៈ ១ និងព្រះនាយកព្រះនាមកស្សបៈ ១
 (បានត្រាស់ឡើងក្នុងលោក) ។ ក្នុងកាលឥឡូវនេះ មានតថាគត
 នេះជាព្រះសម្មាសម្ពុទ្ធ ទៅក្នុងអនាគតកាល នឹងមានព្រះសម្មាសម្ពុទ្ធព្រះនាម
 មេត្តេយ្យ ព្រះសម្មាសម្ពុទ្ធទាំង ៥ អង្គនេះ ជាអ្នកប្រាជ្ញអនុគ្រោះ
 ស្រង់សត្វលោក ។ ព្រះសម្មាសម្ពុទ្ធអង្គនោះ ព្រមទាំងសាវ័ក លុះប្រាប់
 ផ្លូវរបស់ព្រះពុទ្ធ ជាធម្មរាជទាំងនុ៎ះ ដល់ពួកសត្វដទៃជាច្រើន
 កោដិហើយ ក៏បរិនិព្វាន ។

ពុទ្ធប្បកិណ្ឌកកណ្ឌ ចប់

ធាតុកាជនីយកថា

[២៨] ព្រះមហាគោតម ជាព្រះជិនស្រីប្រសើរ ទ្រង់និព្វានក្នុង
នគរកុសិនារា ព្រះធាតុផ្សាយទៅក្នុងប្រទេសនោះៗ តាមចំណែក
គឺព្រះធាតុមួយចំណែក បានទៅព្រះបាទអជាតសត្ត មួយចំណែក
បានទៅក្រុងវេសាលី មួយចំណែកបានទៅក្រុងកបិលពស្ថ មួយ
ចំណែកបានទៅដែនអលូកប្បកៈ មួយចំណែកបានទៅក្រុងរាមគ្រាម
មួយចំណែកបានទៅក្រុងវេដ្ឋទីបកៈ មួយចំណែកបានទៅក្រុង
បាវេយ្យកមល្លៈ ឯព្រះធាតុមួយចំណែកទៀត បានទៅអ្នកក្រុង
កុសិនារា ។ ព្រាហ្មណ៍ឈ្មោះទោណៈ បានធ្វើស្តុបបញ្ចៈតុម្ហ
(នាឡិ) ពួកមោរិយជន មានចិត្តជ្រះថ្លា បានធ្វើស្តុបបញ្ចៈព្រះ
អង្គី (ធូលី) ។ ព្រះស្តុបបញ្ចៈព្រះសារីរិកធាតុ មាន ៨ បើរាប់
តុម្ហចេតិយមួយផង ជា ៩ បើគិតទាំងព្រះស្តុបបញ្ចៈព្រះអង្គីមួយ
ទៀត ត្រូវជា ១០ ដែលមហាជនស្លាបនាទុកក្នុងកាលនោះ ។ ព្រះ
ចង្កឹម ១ តម្កល់ក្នុងស្ថានត្រៃត្រិន្យ ព្រះចង្កឹម ១ តម្កល់ក្នុងនាគបុរី
ព្រះចង្កឹម ១ នៅក្នុងដែនគន្ធារៈ ព្រះចង្កឹម ១ នៅក្នុងដែន
កាលិន្ទរាជ ។ ព្រះទន្ល់ទាំង ៤០ គត់ ព្រះកេសា និងព្រះលោមា
ទាំងអស់ ពួកទេវតារៀងខ្លួន បាននាំទៅមួយៗ កាន់ចក្រវាល
ទីនោះ ។ បាត្រ ឈើប្រត់ និងបីវរបស់ព្រះមានព្រះភាគ តម្កល់
ទុកនៅក្នុងដែនវជីរ ស្បង់ តម្កល់ទុកនៅក្នុងផ្ទះនៃត្រកូល គ្រឿង
កម្រាល តម្កល់ទុកនៅក្នុងក្រុងឈ្មោះសិលៈ ។ ធម្មក្រក និង
កាយពន្ធុ (វត្ថុពន្ធុចង្កេះ) តម្កល់ទុកនៅក្នុងក្រុងបាដលីបុត្រ

ឧទ្ទកសាដក តម្កល់ទុកនៅក្រុងចម្បា ព្រះឧណ្ណាលោម (រោម
 ចញ្ជើម) តម្កល់ទុកនៅក្នុងដែនកោសល ។ សំពត់កាសាវៈ
 តម្កល់ទុកក្នុងព្រហ្មលោក ឆ្នួត តម្កល់ទុកក្នុងស្ថានត្រៃត្រិន្យ ស្នាម
 ព្រះបាទជ័យប្រសើរ ដែលមិនបាត់ទៅ តម្កល់ទុកលើថ្ម សំពត់
 និស័ទនៈ តម្កល់ទុកក្នុងអវន្តិជនបទ គ្រឿងកម្រាល តម្កល់ទុកក្នុង
 ដែនឈ្មោះទេវៈ ក្នុងកាលនោះ ។ កាលនោះ ដែកភ្លើង តម្កល់
 ទុកក្នុងក្រុងមិចិលា តម្រងទឹក តម្កល់ទុកក្នុងដែនវិទេហៈ កាំបិត
 ការ និងបំពង់ម្កល តម្កល់ទុកនៅក្នុងឥន្ទបត្តបុរី ។ កាលនោះ
 គ្រឿងបរិក្ខារដ៏សេសទាំងឡាយ តម្កល់ទុកក្នុងជនបទជាទីបំផុត
 ពួកមនុស្សតែងបូជា ចំពោះគ្រឿងបរិក្ខារទាំងឡាយ ដែលព្រះមុនី
 ទ្រង់ប្រើប្រាស់ ។ ការផ្សាយទៅនៃព្រះធាតុរបស់ព្រះមហេសី ព្រះ
 នាមគោតមក្នុងកាលនោះ ជាប្រពៃណីពីបុរាណ (នៃព្រះពុទ្ធទាំង
 ឡាយ) សម្រាប់ទុកអនុគ្រោះ ស្រោចស្រង់សត្វទាំងឡាយ ជា
 ខាងក្រោយ ។

ធាតុកាជនីយកថា ចប់

ពុទ្ធវង្ស ចប់



អដ្ឋកថា

ពុទ្ធប្បកិណ្ឌកកថាជាដើម

ក្នុង ១៨ គាថា មាន អបរិមេយ្យតោ កប្បេ ចតុរោ អាសុំ
វិនាយកា ជាដើម គប្បីជ្រាបថា ជានិគមគាថា ដែលព្រះសង្ឃតិកាចារ្យ
ទាំងឡាយរចនា ។ ក្នុងគាថាដ៏សេសគ្រប់អន្លើប្រាកដច្បាស់ហើយ ។

វេមត្ថកថា

ព្រះពុទ្ធ ២៥ ព្រះអង្គ ដែលចង្អុលបង្ហាញក្នុងពុទ្ធវង្សនេះ គប្បីជ្រាប
ថា មានវេមត្ថៈ គឺការផ្សេងគ្នា ៨ យ៉ាង គឺអាយុវេមត្ថៈ ១ បមាណវេមត្ថៈ
១ កុលវេមត្ថៈ ១ បធានវេមត្ថៈ ១ រស្មីវេមត្ថៈ ១ យានវេមត្ថៈ ១ ពោធិ-
វេមត្ថៈ ១ បល្លង្កវេមត្ថៈ ។

បណ្តាវេមត្ថៈទាំងនោះ ឈ្មោះថា អាយុវេមត្ថ គឺការប្លែកគ្នានៃអាយុ
បានដល់ ព្រះអង្គខ្លះ ព្រះពុទ្ធអង្គខ្លះ មានព្រះជន្មាយុវែង ព្រះពុទ្ធអង្គខ្លះ
មានព្រះជន្មាយុខ្លី ។

ពិតហើយ ព្រះពុទ្ធ ៩ អង្គ គឺព្រះពុទ្ធទីបង្អស់ ១ ព្រះកោណ្ឌញ្ញៈ ១
ព្រះអនោមទស្សី ១ ព្រះបទុមៈ ១ ព្រះបទុមុត្តរៈ ១ ព្រះអត្តទស្សី ១ ព្រះ
ធម្មទស្សី ១ ព្រះសិទ្ធត្ថៈ ១ ព្រះតិស្សៈ ១ មានព្រះជន្មាយុ ១ សែនឆ្នាំ ។

ព្រះពុទ្ធ ៨ ព្រះអង្គ គឺព្រះពុទ្ធមង្គលៈ ១ ព្រះសុមនៈ ១ ព្រះ
សោភិតៈ ១ ព្រះនារទៈ ១ ព្រះសុមេធាៈ ១ ព្រះសុជាតៈ ១ ព្រះបិយទស្សី
១ ព្រះផុស្សៈ ១ មានព្រះជន្មាយុ ៩ ម៉ឺនឆ្នាំ ។

ព្រះពុទ្ធ ២ ព្រះអង្គ គឺព្រះពុទ្ធរេវតៈ ១ ព្រះវេស្សភូ ១ មានព្រះ
ជន្មាយុ ៦ ម៉ឺនឆ្នាំ ។

ព្រះមានព្រះភាគវិបស្សី មានព្រះជន្មាយុ ៨ ម៉ឺនឆ្នាំ ។

ព្រះពុទ្ធ ៤ ព្រះអង្គ គឺព្រះពុទ្ធសិទ្ធិ ១ ព្រះកក្កុសន្នៈ ១ ព្រះ
កោនាគមនៈ ១ ព្រះកស្សបៈ ១ មានព្រះជន្មាយុ ៧ ម៉ឺនឆ្នាំ ៤ ម៉ឺនឆ្នាំ ៣
ម៉ឺនឆ្នាំ ២ ម៉ឺនឆ្នាំ តាមលំដាប់ ។

ដោយយុគរបស់ព្រះពុទ្ធទាំងឡាយ ដែលបានសន្សំបុញ្ញសម្ភារ ដែល
ប្រកបដោយកម្ម ដែលធ្វើឲ្យអាយុវែង អាយុមិនមានប្រមាណ អាយុវេមត្តៈ
របស់ព្រះពុទ្ធ ២៥ អង្គ ។

ឈ្មោះថា បមាណវេមត្ត គឺការប្លែកគ្នានៃប្រមាណ បានដល់ ព្រះពុទ្ធ
អង្គខ្លះខ្ពស់ អង្គខ្លះទាប ។ ពិតហើយ ព្រះពុទ្ធទីបង្អួច ១ ព្រះរេវតៈ ១ ព្រះ
បិយទេស្សី ១ ព្រះអត្តទេស្សី ១ ព្រះធម្មទេស្សី ១ ព្រះវិបស្សី ១ មានសរីរៈ
កម្ពស់ ៨០ ហត្ថ ។

ព្រះពុទ្ធកោណ្ឌញ្ញៈ ១ ព្រះមង្គលៈ ១ ព្រះនារទៈ ១ ព្រះសុមេធាៈ ១
មានសរីរៈកម្ពស់ ៨៨ ហត្ថ ។

ព្រះសុមនសម្ពុទ្ធ មានសរីរៈកម្ពស់ ៩០ ហត្ថ ។

ព្រះសម្ពុទ្ធសោភិតៈ ១ ព្រះអនោមទេស្សី ១ ព្រះបទុមៈ ១ ព្រះ
បទុមុត្តរៈ ១ ព្រះជុស្សៈ ១ មានសរីរៈកម្ពស់ ៩៨ ហត្ថ ។

ព្រះសម្ពុទ្ធសុជាតៈ មានសរីរៈកម្ពស់ ៥០ ហត្ថ ។

អង្គកថា មគ្គុត្តរវិហារសិនី ពុទ្ធប្បកិណ្ឌកកថាជាដើម

៨៤៧

ព្រះសម្មាសម្ពុទ្ធសិទ្ធគ្នះ ១ ព្រះតិស្សៈ ១ ព្រះវេស្សក្ខ ១ មានសរីរៈ
កម្ពស់ ៦០ ហត្ថ ។

មានសិរីសម្មាសម្ពុទ្ធ មានសរីរៈកម្ពស់ ៧០ ហត្ថ ។

ព្រះកក្កសន្ធសម្មាសម្ពុទ្ធ ១ ព្រះកោនាគមនៈ ១ ព្រះកស្សបៈ ១ មាន
សរីរៈកម្ពស់ ៤០ ហត្ថ ៣០ ហត្ថ ២០ ហត្ថ តាមលំដាប់ ។ ឯព្រះមាន
ព្រះភាគនៃយើង មានសរីរៈកម្ពស់ ១៨ ហត្ថ ។ នេះ ឈ្មោះថា បមាណ-
វេមគ្គៈរបស់ព្រះពុទ្ធទាំងឡាយ ២៥ ព្រះអង្គ ។

ដែលឈ្មោះថា កុលវេមគ្គ គឺការប្លែកគ្នានៃត្រកូល បានដល់ ព្រះពុទ្ធ
អង្គខ្លះ កើតក្នុងត្រកូលក្សត្រ អង្គខ្លះកើតក្នុងត្រកូលព្រាហ្មណ៍ ពិតហើយ
ព្រះសម្មាសម្ពុទ្ធកក្កសន្ធឈៈ ១ ព្រះកោនាគមនៈ ១ ព្រះកស្សបៈ ១ កើតក្នុង
ត្រកូលព្រាហ្មណ៍ ។

ព្រះពុទ្ធ ២២ ព្រះអង្គដ៏សេស មានព្រះពុទ្ធទីបង្កជាដើម មានព្រះពុទ្ធ
គោតមជាទីបំផុត កើតក្នុងត្រកូលក្សត្រទាំងអស់ ។

នេះ ឈ្មោះថា កុលវេមគ្គៈរបស់ព្រះពុទ្ធ ២៥ ព្រះអង្គ ។

ដែលឈ្មោះថា បធានវេមគ្គ គឺការប្លែកគ្នានៃសេចក្តីព្យាយាម បាន
ដល់ ព្រះពុទ្ធទីបង្ក ១ ព្រះកោណ្ឌញ្ញៈ ១ ព្រះសុមនៈ ១ ព្រះអនោមទស្សី
១ ព្រះសុជាតៈ ១ ព្រះសិទ្ធគ្នះ ព្រះកក្កសន្ធឈៈ ១ ទ្រង់បំពេញព្យាយាមអស់
១០ វៃ ។

ព្រះសម្មាសម្ពុទ្ធមង្គលៈ ១ ព្រះសុមេធឈៈ ១ ព្រះតិស្សៈ ១ ព្រះសិរី ១

ទ្រង់បំពេញព្យាយាមអស់ ៨ ខែ ។

ព្រះវេរិតសម្ពុទ្ធទ្រង់បំពេញព្យាយាមអស់ ៧ ខែ ព្រះសោភិតៈ ទ្រង់បំពេញព្យាយាមអស់ ៤ ខែ ។

ព្រះបទុមសម្ពុទ្ធ ១ ព្រះអត្ថទស្សី ១ ព្រះវិបស្សី ១ ទ្រង់បំពេញព្យាយាមអស់កន្លះខែ ។

ព្រះសម្ពុទ្ធនារទៈ ១ ព្រះបទុមុត្តរៈ ១ ព្រះធម្មទស្សី ១ ព្រះកស្សបៈ ១ ទ្រង់បំពេញព្យាយាមអស់ ៧ ថ្ងៃ ។

ព្រះសម្ពុទ្ធបិយទស្សី ១ ព្រះផុស្សៈ ១ ព្រះវេស្សក្ខ ១ ព្រះកោនាគមនៈ ១ ទ្រង់បំពេញព្យាយាមអស់ ៦ ខែ ។

ព្រះសាស្តានៃយើង ទ្រង់បំពេញព្យាយាមអស់ ៦ ឆ្នាំ នេះ ឈ្មោះថា បធានវេមត្តៈ ។

ដែលឈ្មោះថា រស្មីវេមត្ត គឺការប្លែកគ្នានៃព្រះរស្មី បានឮថា ព្រះមង្គលសម្ពុទ្ធ មានរស្មីនៃព្រះសរីរៈផ្សាយទៅក្នុងមុនលោកជាតុ ។

ព្រះបទុមុត្តរៈផ្សាយទៅ ១២ យោជន៍ ព្រះវិបស្សីផ្សាយទៅ ៧ យោជន៍ ព្រះសិខីផ្សាយទៅ ៣ យោជន៍ ព្រះកក្កុសន្នៈផ្សាយទៅ ១០ យោជន៍ ព្រះមានព្រះកាតនៃយើង ផ្សាយទៅ ១ ព្យាម ដោយជុំវិញ ។ ព្រះពុទ្ធក្រៅអំពីនេះ មានរស្មីផ្សាយទៅមិនពិតប្រាកដ ។ ឈ្មោះថា ការផ្សេងគ្នានៃព្រះរស្មីនេះ ទាក់ទងដោយព្រះអធ្យាស្រ័យ ព្រះពុទ្ធអង្គណា ទ្រង់មានបំណងក្នុងព្រះរស្មីប្រមាណប៉ុណ្ណា ព្រះរស្មីនៃព្រះសរីរៈ ក៏ផ្សាយទៅ

អង្គកថា មគ្គុត្តរវិហារសិនី ពុទ្ធប្បកិណ្ឌកកថាជាដើម

៨៤៩

ប្រមាណប៉ុណ្ណោះ តែការប្លែកគ្នាក្នុងគុណ គឺការត្រាស់ដឹងរបស់ព្រះពុទ្ធអង្គ
ណាមួយរមែងមិនមាន នេះ ឈ្មោះថា វស្សវេមត្តៈ ។

ដែលឈ្មោះថា យានវេមត្ត គឺការប្លែកគ្នានៃយាន បានដល់ ព្រះ
សម្មាសម្ពុទ្ធអង្គខ្លះ ចេញអភិនេស្តមណ៍ដោយយាន គឺដំរី អង្គខ្លះដោយយាន គឺ
សេះ អង្គខ្លះដោយយាន គឺរថ អង្គខ្លះយាងដោយព្រះបាទ អង្គខ្លះយាង
ទៅទាំងប្រាសាទ អង្គខ្លះយាងដោយ-វជ្ជាដើម ។

ពិតហើយ ព្រះពុទ្ធ គឺព្រះទីបង្គំ ១ ព្រះសុមនៈ ១ ព្រះសុមេធ�ៈ ១
ព្រះផុស្សៈ ១ ព្រះសិខី ១ ព្រះកោនាគមនៈ ១ ទ្រង់ចេញអភិនេស្តមណ៍
ដោយយាន គឺដំរី ។

ព្រះពុទ្ធកោណ្ឌញ្ញៈ ១ ព្រះវេរតៈ ១ ព្រះបទុមៈ ១ ព្រះបិយទស្សី ១ ព្រះ
វិបស្សី ១ ព្រះកក្កុសន្នៈ ១ ទ្រង់ចេញអភិនេស្តមណ៍ដោយយាន គឺរថ ។

ព្រះពុទ្ធមង្គលៈ ១ ព្រះសុជាតៈ ១ ព្រះអត្តទស្សី ១ ព្រះតិស្សៈ ១
ព្រះគោតម ១ ទ្រង់យាងទៅដោយយាន គឺសេះ ។

ព្រះពុទ្ធអនោមទស្សី ១ ព្រះសិទ្ធត្ថៈ ១ ព្រះវេស្សក្ក ១ ទ្រង់យាង
ទៅដោយយាន គឺ-វ ។

ព្រះសម្មាសម្ពុទ្ធនារទៈ ទ្រង់ចេញអភិនេស្តមណ៍ដោយព្រះបាទ ។

ព្រះពុទ្ធសោភិតៈ ១ ព្រះបទុមុត្តរៈ ១ ព្រះធម្មទស្សី ១ ព្រះកស្សបៈ
១ ទ្រង់ចេញអភិនេស្តមណ៍ដោយប្រាសាទ នេះ ឈ្មោះថា យានវេមត្តៈ ។

ដែលឈ្មោះថា ពោធិវេមត្ត គឺការប្លែកគ្នានៃពោធិព្រឹក្ស បានដល់ ព្រះ

មានព្រះភាគទីបង្អស់ មានពោធិត្រីក្សឈ្មោះដើមកបិតនៈ គឺដើមខ្វិត ។

ព្រះមានព្រះភាគកោណ្ឌញ្ញៈ មានដើមសាលកល្យាណី គឺដើមក្លោនាង
ជាពោធិត្រីក្ស ។

ព្រះពុទ្ធមង្គលៈ ១ ព្រះសុមនៈ ១ ព្រះរេវតៈ ១ ព្រះសោភិតៈ ១
មានដើមនាគ គឺដើមខ្លាំងជាពោធិត្រីក្ស ។

ព្រះអនោមទស្សី មានដើមអដ្ឋុន (ដើមថ្ងាន់ ឬដើមអង្រ្នង) ជា
ពោធិត្រីក្ស ។

ព្រះពុទ្ធបទុមៈ ១ ព្រះនារទៈ ១ មានដើមមហាសោណៈ គឺម្រម ជា
ពោធិត្រីក្ស ។

ព្រះបទុមុត្តរៈ មានដើមសលលៈ គឺដើមស្រល់ ជាពោធិត្រីក្ស ។
ព្រះសុមេធសម្ពុទ្ធៈ មានដើមនីបៈ គឺដើមក្អមជាពោធិត្រីក្ស ។
ព្រះសុជាតសម្ពុទ្ធ មានដើមវេជ្ជ គឺដើមឫស្សី ជាពោធិត្រីក្ស ។
ព្រះបិយស្សីសម្ពុទ្ធ មានដើមកកុធុ គឺដើមថ្ងាន់ ជាពោធិត្រីក្ស ។
ព្រះអត្ថទស្សីសម្ពុទ្ធ មានដើមចម្បក គឺដើមចម្បា ជាពោធិត្រីក្ស ។
ព្រះធម្មទស្សីសម្ពុទ្ធ មានដើមរត្តកុរវៈ ឬដើមពិម្ពិជាល គឺដើមទន្លាប់
ជាពោធិត្រីក្ស ។

ព្រះសិទ្ធកុសម្ពុទ្ធ មានដើមកណិការ គឺដើមកណិការជាពោធិត្រីក្ស ។
ព្រះតិស្សសម្ពុទ្ធ មានដើមអសនៈ គឺដើមធុង ជាពោធិត្រីក្ស ។
ព្រះផុស្សសម្ពុទ្ធ មានដើមអាលមកៈ គឺដើមកន្ទតព្រៃ ជាពោធិត្រីក្ស ។

អង្គកថា មគ្គុត្តរវិហារសិទ្ធិ ពុទ្ធបុរាណកថាជាដើម

៨៥១

ព្រះវិបស្សីសម្ពុទ្ធ មានដើមបាដលី គឺដើមច្រនៀង ជាពោធិត្រីក្ស ។

ព្រះសិខីសម្ពុទ្ធ មានដើមបុណ្ញរិក គឺដើមស្វាយ-ស ជាពោធិត្រីក្ស ។

ព្រះវេស្សកុសម្ពុទ្ធ មានដើមសាលៈ គឺដើមរាំងភ្នំ ជាពោធិត្រីក្ស ។

ព្រះកក្កុសន្នសម្ពុទ្ធ មានដើមសិរីសៈ គឺដើមច្រេស ជាពោធិត្រីក្ស ។

ព្រះកោនាគមនសម្ពុទ្ធ មានដើមឧទុម្ពរ គឺដើមល្វា ជាពោធិត្រីក្ស ។

ព្រះកស្សបសម្ពុទ្ធ មានដើមនិគ្រោធិ គឺដើមជ្រៃ ជាពោធិត្រីក្ស ។

ព្រះគោតមសម្ពុទ្ធ មានដើមអស្សត្ថៈ ជាពោធិត្រីក្ស ។

នេះ ឈ្មោះថា ពោធិវេមត្ថៈ ។

ដែលឈ្មោះថា បល្ល័ង្កវេមត្ថ គឺការប្លែកគ្នានៃបល្ល័ង្ក បានដល់ ព្រះ
ពុទ្ធិបង្គំរៈ ១ ព្រះវេរតៈ ១ ព្រះបីយទស្សី ១ ព្រះអត្តទស្សី ១ ព្រះ
ធម្មទស្សី ១ ព្រះវិបស្សី ១ មានបល្ល័ង្ក ៥៣ ហត្ថ ។

ព្រះកោណ្ឌញ្ញសម្ពុទ្ធ ១ ព្រះមង្គលៈ ១ ព្រះនារទៈ ១ ព្រះសុមេធាៈ
១ មានបល្ល័ង្កកម្ពស់ ៥៧ ហត្ថ ។

ព្រះសុមនសម្ពុទ្ធ មានបល្ល័ង្កកម្ពស់ ៦០ ហត្ថ ។

ព្រះសោភិតសម្ពុទ្ធ ១ ព្រះអនោមទស្សី ១ ព្រះបទុមៈ ១ ព្រះ
បទុមុត្តរៈ ១ ព្រះផុស្សៈ ១ មានបល្ល័ង្កកម្ពស់ ៣៨ ហត្ថ ។

ព្រះសុជាតសម្ពុទ្ធ ១ ព្រះសិខី ១ មានបល្ល័ង្កកម្ពស់ ៣២ ហត្ថ ។

ព្រះសិទ្ធិត្ថសម្ពុទ្ធ ១ ព្រះតិស្សៈ ១ ព្រះវេស្សកុ ១ មានបល្ល័ង្កកម្ពស់
៤០ ហត្ថ ។

ព្រះកក្កសន្ធសម្ពុទ្ធ មានបល្ល័ង្កកម្ពស់ ២៦ ហត្ថ ។

ព្រះកោនាគមនសម្ពុទ្ធ មានបល្ល័ង្កកម្ពស់ ២០ ហត្ថ ។

ព្រះកស្សបសម្ពុទ្ធ មានបល្ល័ង្កកម្ពស់ ១៥ ហត្ថ ។

ព្រះគោតមសម្ពុទ្ធ មានបល្ល័ង្កកម្ពស់ ១៤ ហត្ថ ។

នេះ ឈ្មោះថា បល្ល័ង្កវេមត្តៈ ។ ទាំងនេះឈ្មោះថា វេមត្ត៨។

ធីដែលព្រះពុទ្ធមិនលះបង់

ព្រះពុទ្ធគ្រប់អង្គ ទ្រង់មិនលះបង់ទី ៤ កន្លែង ។ ពិតហើយ ពោធិ-
បល្ល័ង្ក ព្រះពុទ្ធគ្រប់អង្គទ្រង់មិនលះបង់ គឺត្រង់ទីតែមួយនោះឯង ។ ទ្រង់មិន
លះបង់ការប្រកាសធម្មចក្រ ត្រង់ឥសិបតនមិត្តទាយវន្ត ទ្រង់មិនលះបង់ទី
ដែលដាក់ព្រះបាទចុះគ្រាជំបូង ក្បែរសង្កស្សនគរ ក្នុងកាលដែលទ្រង់ចុះអំពី
ទេវលោក ទ្រង់មិនលះបង់ទីដែលដាក់ជើងគ្រែទាំង ៤ នៃព្រះគន្ធកុដិ ក្នុង
វិហារជេតពន តែព្រះវិហារតូចក៏មាន ធំក៏មាន ព្រះវិហារក្តី ព្រះនគរក្តី
ទ្រង់ក៏មិនលះបង់ ។

ការកំណត់សហជាត និងកំណត់នក្ខត្តបូក្ស

ន័យម្យ៉ាងទៀត ព្រះសង្ឃតិកាចារ្យទាំងឡាយ សម្តែងកំណត់សហជាត
កំណត់នក្ខត្តបូក្សនៃព្រះមានព្រះភាគរបស់យើងប៉ុណ្ណោះ ។ វត្ថុដែលកើតរួម
គ្នាជាមួយព្រះសព្វញ្ញពោធិសត្វនៃយើង មាន ៧ គឺរាហុលមាតា ១ អានន្ទ
១ ឆន្ទ ១ ស្តេចសេរកណ្តុកៈ ១ កំណប់ទ្រព្យ ១ មហាពោធិព្រឹក្ស ១

កាឡាហៃ ១ នេះ ឈ្មោះថា កំណត់សហជាត ។

ដោយនក្ខត្តបុក្ស គឺនក្ខត្តបុក្សឧត្តរាសាឡ ព្រះមហាបុរស ចុះកាន់
ព្រះឧទេវព្រះជននី ទ្រង់ចេញមហាភិនេស្តមណ៍ ទ្រង់ប្រកាសធម្មចក្រ ទ្រង់
សម្តែងយមកប្បាធិហារ្យ ។ ដោយនក្ខត្តបុក្សក្នុងខែវិសាខ ទ្រង់ប្រសូត
ត្រាស់ជីង នឹងបរិបិព្វាន ។ ដោយនក្ខត្តបុក្សខែមាយ ទ្រង់ប្រជុំសាវ័ក នឹង
ដាក់អាយុសង្ខារ ។ ដោយនក្ខត្តបុក្សខែអស្សុជ ទ្រង់ចុះអំពីទេវលោក នេះ
ឈ្មោះថា កំណត់នក្ខត្តបុក្ស ។

ធម្មតារបស់ព្រះពុទ្ធ

ឥឡូវនេះ យើងនឹងប្រកាសធម្មតារបស់ព្រះពុទ្ធគ្រប់ព្រះអង្គ ធម្មតា
របស់ព្រះពុទ្ធគ្រប់ព្រះអង្គ មាន ៣០ គឺ

ព្រះពោធិសត្វមានកតចុងក្រោយ មានសម្បជញ្ញៈចុះកាន់ព្រះឧទេវរបស់
ព្រះជននី ១ ព្រះពោធិសត្វទ្រង់គង់ពត់ក្នុងព្រះឧទេវរបស់ព្រះជននី បែរ
ព្រះកក្កដាខាងមុខ ១ ព្រះជននីរបស់ព្រះពោធិសត្វឈរប្រសូត ១ ព្រះ
ពោធិសត្វប្រសូតចាកព្រះឧទេវតែក្នុងព្រៃប៉ុណ្ណោះ ១ ព្រះពោធិសត្វដាក់ព្រះ
បាទលើដម្បារមាស បែរព្រះកក្កដាទិសឧត្តរ ឈាន ៧ ជំហាន ទ្រង់ទត
ទិសទាំង ៤ បន្ទីសីហនាទ ១ ព្រះមហាសត្វកាលព្រះឱរសប្រសូត ទ្រង់
ឃើញនិមិត្ត ៤ ហើយចេញមហាភិនេស្តមណ៍ ១ ព្រះមហាសត្វទ្រង់កាន់
យកទង្គជ័យព្រះអរហន្ត ទ្រង់ព្រះផ្នួស បំពេញព្យាយាមយ៉ាងតិចបំផុត ៧
ថ្ងៃ ១ ទ្រង់សោយមគ្គុបាយាស ក្នុងថ្ងៃដែលទ្រង់សម្រេចសម្ពោធិញ្ញាណ ១

ទ្រង់ប្រថាប់គង់លើសន្តតស្មៅ សម្រេចសព្វញ្ញតញ្ញាណ ១ ទ្រង់បរិកម្ម
អនាបានស្សតិកម្មជ្ជាន ១ ទ្រង់កម្ចាត់មារ ព្រមទាំងសេនា ១ ក្នុងពោធិ-
បល្ល័ង្កនោះឯង ទ្រង់បាននូវគុណ មានអសាធារណញ្ញាណជាដើម តាំងអំពី
វិជ្ជាបី ១ ទ្រង់សម្មជិតៗ ពោធិព្រឹក្សអស់ ៧ សង្កាហ៍ ១ មហាព្រហ្មទូល
អារាធនាឲ្យទ្រង់សម្តែងធម៌ ១ ទ្រង់ប្រកាសធម្មចក្រក្នុងព្រៃសិបតនមិត-
ទាយវ័ន ១ ក្នុងថ្ងៃ ១៥ កើត ខែមាយ ទ្រង់សម្តែងបាតិមោក្ខក្នុងកណ្តាល
សាវ័ក ប្រកបដោយអង្គបួន ១ ទ្រង់ប្រថាប់នៅជាប្រចាំក្នុងវិហាររេតពន ១
ទ្រង់ធ្វើយមកប្បាដិហារ្យ ក្បែរទ្វារនគរសាវត្ថី ១ ទ្រង់សម្តែងព្រះអភិធម្មក្នុង
ស្ថានតាវត្តិវង្ស ១ ទ្រង់ចុះអំពីទេវលោកក្បែរទ្វារនគរសង្កស្ស ១ ទ្រង់ចូល
ផលសមាបត្តិជាប់តគ្នា ១ ទ្រង់ប្រមើលមើលវេនេយ្យជន ២ វារៈ ១ មាន
រឿងកើតឡើង ទើបទ្រង់បញ្ញត្តសិក្ខាបទ ១ កាលអត្ថប្បត្តិហេតុកើតឡើង
ទើបទ្រង់ត្រាស់ជាតក ១ ទ្រង់ត្រាស់ពុទ្ធវង្សក្នុងសមាគមព្រះញាតិ ១ ទ្រង់
ធ្វើបដិសណ្ឋារៈក្នុងអាគន្ធកកិក្ខុ ១ ទ្រង់ទទួលនិមន្តចាំវស្សាហើយ មិនត្រាស់
លាមុន មិនយាងទៅ ១ ទ្រង់ធ្វើកិច្ចមុនសោយ ក្រោយសោយ បឋមយាម
មជ្ឈិមយាម និងបច្ឆិមយាម រាល់ៗ ថ្ងៃ ១ ទ្រង់សោយរសម័សៈ ក្នុងថ្ងៃ
បរិនិព្វាន ១ ទ្រង់ចូលសមាបត្តិ ២៤ សែនកោដិហើយ ទើបបរិនិព្វាន ១
ធម្មតាព្រះពុទ្ធគ្រប់ព្រះអង្គមាន ៣០ ដូចពោលមក ដូច្នេះ ។

អំពីអន្តរាយិកធម៌

ព្រះពុទ្ធគ្រប់ព្រះអង្គ មានអន្តរាយិកធម៌ គឺធម៌ដែលមិនធ្វើឲ្យ
អន្តរាយ ៤ គឺបុគ្គលណាមួយក៏មិនអាចធ្វើអន្តរាយដល់បច្ច័យ ៤ ដែល
គេនាំមកចំពោះដល់ព្រះពុទ្ធទាំងឡាយ ១ បុគ្គលណាមួយក៏មិនអាចធ្វើ
អន្តរាយដល់ព្រះជន្មាយុរបស់ព្រះពុទ្ធទាំងឡាយ ១ សមដូចព្រះតម្រាស់
(ក្នុងវិនយបិដក ចូឡវគ្គ) ថា អ្នកណាព្យាយាមសម្លាប់តថាគត សេចក្តី
ព្យាយាមសម្លាប់របស់អ្នកនោះ មិនមែនជាហេតុ មិនមែនជាឱកាស (គួរធ្វើ
បានឡើយ) ដូច្នេះ ។ បុគ្គលណាមួយ មិនអាចធ្វើអន្តរាយដល់មហា-
បុរិសលក្ខណៈ ៣២ ប្រការ និងដល់អនុព្យញ្ជនៈ ៨០ ប្រការ ១ បុគ្គល
ណាមួយមិនអាចធ្វើអន្តរាយដល់ព្រះពុទ្ធរង្សីបានឡើយ ១ ។ នេះ ឈ្មោះថា
អន្តរាយិកធម៌ ៤ ។

និគមនកថា

កិរិយាពណ៌នាពុទ្ធវង្ស ដែលមានលម្អដោយន័យដ៏
វិចិត្រ ដែលបុគ្គលដ៏ជំនួវបទពណ៌នាបានងាយ ដល់នូវ
សេចក្តីសម្រេចដោយកថា មានប្រមាណប៉ុណ្ណោះ ។

ខ្ញុំនាំយកគន្លងរបស់បុរាណដ្ឋកថា ដែលប្រកាស
សេចក្តីនៃបាលី ជាគោលតែម្យ៉ាង ចង់នូវអដ្ឋកថា ពុទ្ធវង្ស ។

ព្រោះរៀបចំនូវពាក្យដែលសាំញ៉ាំ (ដដែលៗ)
ប្រកាសតែសេចក្តីដែលពីរោះ សព្វប្រការ ហេតុនោះ
ទើបឈ្មោះថា មធ្យត្តវិលាសិនី ។

កាលសាធុជន អ្នកមានវាចាពីរោះ ឈ្មោះកណ្ណទាសៈ
សាងវិហារដែលមានកំពែង និងខ្លោងទ្វារដ៏ល្អ ដោយអាការ
ផ្សេងៗ ដល់ព្រមដោយម្លប់ និងទឹក គួរមើល គួរត្រេកអរ
ជាទីចង្អៀតចង្អល់នៃទុរជន ដែលត្រូវកិលេសប្រទូស្ត ជា
ទីសប្បាយដល់បុគ្គល ដែលមានសេចក្តីសុខ ដែលកើត
អំពីវិវេក គួរជាទីត្រេកអរនៃចិត្ត ត្រង់កំពង់ឈ្មោះការីរៈ
ដែលជាត្រើយ ពោរពេញដោយផ្លូវទឹកនៃស្ទឹងការីរៈ គួរ
ជាទីត្រេកអរ ដេរជាសដោយស្រ្តី និងបុរសផ្សេងៗ ។

ខ្ញុំនៅលើប្រាសាទនៃទិសខាងកើត ក្នុងវិហារនោះ
ដែលជាទីត្រជាក់ រចនាអដ្ឋកថា ពណ៌នាពុទ្ធវង្ស ។

អដ្ឋកថាពណ៌នាពុទ្ធវង្សនេះ សម្រេចដោយល្អ មិន

អង្គកថា មគ្គុត្តរវិហាសិនី ពុទ្ធប្បកិណ្ឌកកថាជាដើម

៨៥៧

មានអន្តរាយ យ៉ាងណា សូមតម្រិះត្រូវរបស់ជនទាំងឡាយ
ដែលប្រពៃដោយធម៌ ចូរដល់នូវសេចក្តីសម្រេច ដោយ
ប្រាសចាកអន្តរាយ យ៉ាងនោះចុះ ។

ខ្ញុំអ្នករចនាអង្គកថាពុទ្ធវិស្សនេះ សម្រេចដោយមិន
មានអន្តរាយ ស្ងប់គ្រប់កាល ។

សូមរោគទាំងពួង ក្នុងមនុស្សទាំងឡាយ វិនាស
ទៅ សូមភ្លៀងធ្លាក់ត្រូវតាមរដូវកាល សូមសត្វនរក
មានសេចក្តីសុខជានិច្ច ពួកបិសាច គឺប្រេតទាំងឡាយ
ចូរ ប្រាសចាកសេចក្តីស្រេកឃ្លាន ។

សូមទេវតាទាំងឡាយ និងពួកទេពអប្បរជាដើម
សោយសុខនៅក្នុងទេវលោក អស់កាលយូរ សូមធម៌
របស់ព្រះមុនី តាំងនៅក្នុងលោក អស់កាលយូរ សូម
ព្រះរាជាដែលជាអ្នកគ្រប់គ្រងលោក ចូរគ្រប់គ្រងផែនដី
ឲ្យជាសុខ ។

ព្រះថេរៈ អ្នករចនាអង្គកថា ឈ្មោះមគ្គុត្តរវិហាសិនី
ប្រាកដដោយឈ្មោះ ដែលគ្រូដាក់ឲ្យថា ពុទ្ធទត្តៈ ។

ព្រះថេរៈ ដែលប្រតិស្ឋានគម្ពីរនេះ ដែលនាំប្រយោជន៍
តៗ គ្នាមក ធ្លាក់ហើយកាន់អំណាចនៃមច្ចុប្ប័ ព្រោះសង្ខារ
ជារបស់មិនទៀង ។

សុត្តន្តបិដក ខុទ្ទកនិកាយ ពុទ្ធវិជ្ជា

៨៥៨

គម្ពីរមគ្គុត្តរវិលាសិនី ពោលដោយកាណារា មាន ២៦ កាណារា
ដោយគន្លុះ មាន ៦៥០០ គន្លុះ ដោយមានអក្ខរៈ ២ សែន ៣ ពាន់
អក្ខរៈ ។

មគ្គុត្តរវិលាសិនី ចូលដល់នូវការសម្រេច ប្រាសចាក
អន្តរាយ យ៉ាងណា សូមតម្រិះត្រូវរបស់សត្វទាំងឡាយ
ដែលអាស្រ័យនូវធម៌ សម្រេចយ៉ាងនោះហោង ។^{១៣៣}

អដ្ឋកថា ពុទ្ធវិជ្ជា ឈ្មោះ មគ្គុត្តរវិលាសិនី ចប់
ដោយប្រការដូច្នេះ



ក្បាលទី ២២
សុត្តន្តបិដក ចាលីប្រ
សន្ធិកថង្គលប្រាប់មាតិកា

មាតិកា

ទំព័រ

សុត្តន្តបិដក

រតនចង្គ័មនកណ្ណ		២
----------------	-------	---

អដ្ឋកថា

គន្ថាម្កកថា		១៧
-------------	-------	----

និទានកថា		២៦
----------	-------	----

អព្ពន្ធវិនិទានកថា

អដ្ឋកថារតនចង្គ័មនកណ្ណ		២៨
-----------------------	-------	----

អត្ថរបស់ព្រហ្មសព្ទ		៤១
--------------------	-------	----

អត្ថរបស់ឥធនសព្ទ		៤៤
-----------------	-------	----

អត្ថរបស់ធម្មសព្ទ		៤៦
------------------	-------	----

ឫទ្ធិ ១០ យ៉ាង		៨៩
---------------	-------	----

ទសពលញ្ញាណ ១០		៩៣
--------------	-------	----

អត្ថរបស់ឧទ្យានសព្ទ		១០០
--------------------	-------	-----

អត្ថរបស់ចក្កសព្ទ		១២៧
------------------	-------	-----

អត្ថរបស់រូបសព្ទ		១២៩
-----------------	-------	-----

អត្ថរបស់គុណសព្ទ		១៣៣
-----------------	-------	-----

អត្ថរបស់សាធុសព្ទ		១៤២
------------------	-------	-----

អត្ថរបស់កុសលសព្ទ		១៤៦
------------------	-------	-----

អត្ថរបស់អគ្គសព្ទ		១៤៨
------------------	-------	-----

អត្ថរបស់ពោធិសត្វ		១៦២
អត្ថរបស់ទុក្ខសត្វ		១៧៨
ទីបង្កើតពុទ្ធវិន្យទី ១		១៨១
អង្គកថា ទីបង្កើតពុទ្ធវិន្យទី ១ (សុមេធកថា)		២០៩
អត្ថរបស់កប្បសត្វ		២១១
អត្ថរបស់វេទសត្វ		២១៩
អត្ថរបស់មានសសត្វ		៣៤២
កោណ្ឌញ្ញពុទ្ធវិន្យទី ២		៣៥៣
អង្គកថាកោណ្ឌញ្ញពុទ្ធវិន្យទី ២		៣៥៩
មង្គលពុទ្ធវិន្យទី ៣		៣៧៩
អង្គកថាមង្គលពុទ្ធវិន្យទី ៣		៣៨៥
អត្ថរបស់ឧក្កាសត្វ		៣៩២
អត្ថរបស់ពោធិសត្វ		៣៩៥
សុមនពុទ្ធវិន្យទី ៤		៤១៣
អង្គកថាសុមនពុទ្ធវិន្យទី ៤		៤១៩
វេតពុទ្ធវិន្យទី ៥		៤៣៤
អង្គកថាវេតពុទ្ធវិន្យទី ៥		៤៤០
សោភិតពុទ្ធវិន្យទី ៦		៤៥៤
អង្គកថាសោភិតពុទ្ធវិន្យទី ៦		៤៦០
អនោមទស្សីពុទ្ធវិន្យទី ៧		៤៧២
អង្គកថាអនោមទស្សីពុទ្ធវិន្យទី ៧		៤៧៨
បទុមពុទ្ធវិន្យទី ៨		៤៩១
អង្គកថាបទុមពុទ្ធវិន្យទី ៨		៤៩៧
នាទពុទ្ធវិន្យទី ៩		៥០៨

អង្គការនារទពុទ្ធវិញ្ញទី ៩		៥១៤
បទុមគ្រូពុទ្ធវិញ្ញទី ១០		៥៣១
អង្គការបទុមគ្រូពុទ្ធវិញ្ញទី ១០		៥៣៧
សុរេនពុទ្ធវិញ្ញទី ១១		៥៥២
អង្គការសុរេនពុទ្ធវិញ្ញទី ១១		៥៥៨
សុជាតពុទ្ធវិញ្ញទី ១២		៥៦៩
អង្គការសុជាតពុទ្ធវិញ្ញទី ១២		៥៧៦
បិយទស្សពុទ្ធវិញ្ញទី ១៣		៥៨៧
អង្គការបិយទស្សពុទ្ធវិញ្ញទី ១៣		៥៩២
អត្តទស្សពុទ្ធវិញ្ញទី ១៤		៦០៧
អង្គការអត្តទស្សពុទ្ធវិញ្ញទី ១៤		៦១២
ធម្មទស្សពុទ្ធវិញ្ញទី ១៥		៦២១
អង្គការធម្មទស្សពុទ្ធវិញ្ញទី ១៥		៦២៦
សិទ្ធកតពុទ្ធវិញ្ញទី ១៦		៦៣៤
អង្គការសិទ្ធកតពុទ្ធវិញ្ញទី ១៦		៦៣៩
តិស្សពុទ្ធវិញ្ញទី ១៧		៦៤៧
អង្គការតិស្សពុទ្ធវិញ្ញទី ១៧		៦៥២
បុស្សពុទ្ធវិញ្ញទី ១៨		៦៦២
អង្គការបុស្សពុទ្ធវិញ្ញទី ១៨		៦៦៧
វិបស្សពុទ្ធវិញ្ញទី ១៩		៦៧៤
អង្គការវិបស្សពុទ្ធវិញ្ញទី ១៩		៦៧៩
សិទ្ធិពុទ្ធវិញ្ញទី ២០		៦៩៤
អង្គការសិទ្ធិពុទ្ធវិញ្ញទី ២០		៦៩៩
វេស្សកុពុទ្ធវិញ្ញទី ២១		៧០៩

អង្គកថាវេស្សកុពុទ្ធវិស្សទី ២១		៧១៥
កក្កសន្ធពុទ្ធវិស្សទី ២២		៧២៥
អង្គកថាកក្កសន្ធពុទ្ធវិស្សទី ២២		៧៣០
កោនាគមនពុទ្ធវិស្សទី ២៣		៧៤១
អង្គកថាកោនាគមនពុទ្ធវិស្សទី ២៣		៧៤៦
កស្សបពុទ្ធវិស្សទី ២៤		៧៥៦
អង្គកថាកស្សបពុទ្ធវិស្សទី ២៤		៧៦៣
គោតមពុទ្ធវិស្សទី ២៥		៧៧៨
អង្គកថាគោតមពុទ្ធវិស្សទី ២៥		៧៨១
ទូរេនិទាន		៧៨១
អវិទូរេនិទាន		៧៨៤
សន្តិកេនិទាន		៨២៥
ពុទ្ធប្បកិណ្ឌកកណ្ឌ		៨៤០
ជាតុកាជនីយកថា		៨៤៣
អង្គកថាពុទ្ធប្បកិណ្ឌកកណ្ឌជាដើម		៨៤៥
វេមត្តកថា		៨៤៥
ទីដែលព្រះពុទ្ធមិនលះបង់		៨៥២
ការកំណត់សហជាត និងកំណត់នក្ខត្តបូក្ស		៨៥២
ធម្មតារបស់ព្រះពុទ្ធ		៨៥៣
អំពីអនន្តរាយិកធម៌		៨៥៥
និគមនកថា		៨៥៦



